

卐 卐 卐 卐

श्रीविजयनेमिसूरिग्रन्थमालारत्नम्-४९



न्यायसमुच्चयः ।



तदुपरि—

श्रीमत्तपोगच्छाधिपति—शासनसम्राट्—सूरिचक्रचक्रवर्ति—सर्वतन्त्रस्वतन्त्र—

श्रीमद्विजयनेमिसूरीश्वर—पट्टालङ्कारेण व्याकरणवाचस्पति—शास्त्र

विशारद—कविरत्नेन श्रीमद्विजयलावण्यसूरिणा विरचितो

न्यायार्थसिन्धुः, तरङ्गश्च ॥

卐

सम्पादकः—

पन्यासश्रीसुशीलविजयो गणीन्द्रः

प्रकाशनस्थलम्—

श्रीविजयलावण्यसूरीश्वरज्ञानमन्दिरम्

[वोटाद, सौराष्ट्र]

卐

R. 1 8 = 00

वीरसं० २४८३]

नेमि सं० ८

[विक्रम सं० २०१३

मुद्रणस्थलम्—निर्णयसागर प्रेस, २६/२८ कोलभाट स्ट्रीट, मुंबई नं. २

卐 卐 卐 卐

સહાયક સહચરિયોની નામાવલિ—

- [૧.] રૂપિઆ ૭૫૦ શેઠ હાથીલાઈ ગલાલચંદ મુંબઈ
- [૨] ” ૧૦૦૦ શેઠ બાબુલાઈ ફકીરચંદ મુંબઈ
- [૩] ” ૭૫૦ શેઠ બાપાલાલ ગલફચંદ મુંબઈ
- [૪] ” ૧૦૦૦ શેઠ મણીલાલ મગનલાલ (પાટણવાળા) મુંબઈ
- [૫] ” ૨૫૦ શેઠ છોટાલાલ મગનલાલ મુંબઈ
- [૬] ” ૨૫૦ શેઠ ચિતુભાઈ રવિદાસ મુંબઈ
- [૭] ” ૨૫૦ શેઠ કેશવલાલ માણેકચંદ સંઘની પૂનાસિટિ
- [૮] ” ૨૫૦ શેઠ મણીલાલ ચુનીલાલના ધર્મપત્ની અમરતબાઈ પૂનાસિટિ
- [૯] ” ૨૫૦ શેઠ જેતાણ સાંકળાણ. પૂનાસિટિ.
- [૧૦] ” ૨૫૦ શેઠ તારાચંદણ ખેમચંદણ પૂનાસિટિ.
- [૧૧] ” ૧૦૦ શેઠ દેવચંદ જેઠાલાલના ધર્મપત્ની ચંપાબાઈ, મલાડ દેવચંદણની ચાલ.



પ્રકાશક:—

શ્રીવિજયલાલજીસૂરીધર જ્ઞાનમંદિર
ના કાર્યવાહક
શાં ઈધરદાસ મૂળચંદ
બોટાદ, સૌરાષ્ટ્ર



પ્રાપ્તિસ્થાન:—

[૧]
શ્રીવિજયલાલજીસૂરીધર જ્ઞાનમંદિર
બોટાદ, સૌરાષ્ટ્ર

[૨]
સરસ્વતી પુસ્તક ભંડાર
ડેં રતનપોળ, હાથીખાના.
મું અમદાવાદ (ગૂજરાત)

મુદ્રક:—લક્ષ્મીબાઈ નારાયણ ચૌધરી,
નિર્ણયસાગર પ્રેસ,
૨૬-૨૮ કોલકાટ સ્ટ્રીટ, મુંબઈ ૨.



शासनसम्राट्-सूरीचक्रवर्ति-तपोगच्छाधिपति-कदम्बगिरिप्रमुखतीर्थोद्धारक-
पूज्यपाद-आचार्य-महाराजाधिराजश्रीमद् विजयनेमिसूरीश्वरजी महाराज ।

भूमिका ।

अये सुरसरस्वतीसमुपासकाः ।

“न सोऽस्ति प्रत्ययो लोके, यः शब्दानुगमादृते ।

अनुविद्धमिव ज्ञानं सर्वं शब्देन भासते ॥ १ ॥”

इति भर्तृहरिवचसाऽनुभवानुमोदितेन सकलोऽपि सचेतसां ज्ञानविषयोऽनुस्यूतः शब्देन । एतच्च तेनैवान्यत्रापि दृढीकृतम्—

“वाग्रूपता चेदुत्कामे—दवबोधस्य शाश्वती ।

न प्रकाशः प्रकाशेत, सा हि प्रत्यवमार्शनी ॥ २ ॥”

अपि च—

“इदमन्धं तमः कृत्स्नं, जायेत भुवनत्रयम् ।

यदि वागात्मकं ज्योति—रा संसारं न दीप्यते ॥ ३ ॥” इति

न केवलं ज्ञानविषय एव, अपि तु सर्वोऽपि व्यवहारोऽखिलमिदं विश्वमेव वा शब्दस्यैव प्रपञ्चः ; तदपि तेनैवोक्तम्—

“अनादिनिधनं ब्रह्म, शब्दतत्त्वं यदक्षरम् ।

विवर्ततेऽर्थभावेन, प्रक्रिया जगतो यतः ॥ ३ ॥”

युक्तं चैतत्—पूर्वं नाम्ना वस्तु बुद्धावानीय घटमहं करोमीति संकल्प्य पश्चान्निर्मोयत इति नामपूर्वकत्वं रूपस्य घटादिप्रपञ्चे सर्वैर्दृष्ट-
चरमेव । अनयैव व्याख्याऽस्य महतो जगतोऽपि नामपूर्वकत्वमनुमातुं शक्यत एव, एतच्च विशदय्यान्यत्र प्रपञ्चितम् । नामानि च
शब्दा एव ।

इत्थं सर्वस्य ज्ञानप्रपञ्चस्य रूपप्रपञ्चस्य च कारणभूतत्वं शब्दानामनुभवानुमोदितमागमसिद्धं चेति निर्विवादमेव । शब्दाश्चानेकधा
बहुभिर्विवेचिताः, केचिद्भौतिकवैदिकभेदेन द्वैविध्यमाहुः, अन्येऽन्यथा विभिन्दन्ति, वयं त्विह शास्त्रीय-व्यावहारिकभेदेन द्वैविध्यमास्थाय
विचारयामः । तत्र व्यावहारिकी भाषा परस्परं व्यवहारेणापि कथंचिदवगन्तुं सुशक्ता, व्यवहारातीता शास्त्रीया भाषा च केवलं
व्याकरणसाध्यबोधैवेति निश्चितम्, अत एव शक्तिप्राहकेषु व्याकरणस्य प्राधान्यमाहुरभियुक्ताः । तथाहि—

“शक्तिग्रहं व्याकरणोपमान—कोशाप्तवाक्याद् व्यवहारतश्च ।

वाक्यस्य शेषाद् विवृतेर्वदन्ति, सान्निध्यतः सिद्धपदस्य वृद्धाः ॥ ४ ॥” इति ।

कश्चित् शब्दमजानानः शिशुर्व्यवहारत एव तदर्थं प्रतिपद्यते । या च भाषा व्यवहारविषया तस्यास्तत्तच्छब्दैर्वृद्धानां तेषु तेषु
पदार्थेषु प्रवृत्तिनिवृत्ती समवलोक्त्यैव स [शिशुः] भाषायां व्युत्पद्यत इति सर्वदा प्रत्यक्षभूतं नः । येषां च पितरावन्ये वा वयोवृद्धाः
संस्कृतज्ञां विदेशीयभाषाज्ञा वा संस्कृतेन विदेशीयभाषया वा व्यवहरन्ति ते विनाऽपि प्रयत्नं तस्यां भाषायां व्युत्पद्यन्ते, परमेतत्
क्वचित्कम् ।

अस्माकमियं संस्कृतगीरद्यत्वे व्यवहारातीतेति निश्चितमेव, तस्याश्चावगमाय व्याकरणातिरिक्ता उपमानादय उपायाः क्वचित् कदाचित्
पदविशेषज्ञानमात्रोपयुक्ता एवेति न तैः साकल्येन सारल्येन च संस्कृतगिरोऽवगतिः सम्भविनी, ततश्चास्या भाषायाः परिज्ञानाय
व्याकरणं कोशश्चेति द्वावेवोपायावशिष्टौ, तत्रापि कोशो नाम्नां शक्तिग्रहमात्र उपयुज्यते । भाषा च मुख्यरूपेण नामाख्यातोभयोपबृंहि-
तेति सर्वांशेन तस्या ज्ञानाय व्याकरणं शास्त्रमेव प्रधानमेकमेव वा कारणम्, अत एव व्याकरणं समये समये पूर्वाचार्यैर्लोकसौविध्या-
नुसारं निर्मितम् ।

किं व्याकरणं प्राचीनतममित्यस्य, कुतो वा समयाद् व्याकरणप्रवृत्तिरित्यस्य वा विवेचनायां प्रस्तुतायां तन्मूलमिदं वेदे
समुपलभ्यते ।

“वाग् वै पराच्यव्याकृता अवदत्, ते देवा इन्द्रमब्रुवन्, इमां नो वाचं व्याकुरु इति । सोऽब्रवीत्, वरं वृणै, मह्यं चैवैष वायवे
च सह गृह्याताविति । तस्मादैन्द्रा वायवः सह गृह्यते । तामिन्द्रो मध्यतोऽवकम्य व्याकरोत् तस्मादियं व्याकृता वागुद्यते ।” इति [तैत्तिरीये
पष्ठकाण्डे]

अस्मायमभिप्रायः—यथा पश्चादीनां वागसंस्कृता-अविभक्ता भवति, नहि तत्र पदवाक्यादिविभागः कथमप्युच्यते, तथैव

मनुष्याणामपि वाक् प्रकृत्या अविभक्तैव-प्रकृति-प्रत्यय-पद-वाक्यादिविभागरहितैवाऽऽसीत्, इन्द्रस्तु ज्ञानस्याधिष्ठाता प्राणरूपो देवस्तां वाचं मथ्यत आक्रम्य व्याकरोति-पदवाक्यादिरूपेण विभक्तां करोति । वाचि योऽयं पद-वाक्यादिविभागः स खलु ज्ञानकृतः, पश्चादीनां ज्ञानाभावात् स खलु न जायते इति ।

परं त्वन्ये इन्द्रं देवानां मुख्यमेव प्राथमिकं व्याकरणकर्तारं मन्यन्ते, तत्र पस्पशाह्निकस्थमहाभाष्यानुमोदितमपि, तथाहि-तत्रोक्तम् “एवं हि श्रूयते-वृहस्पतिरिन्द्राय दिव्यं वर्षसहस्रं प्रतिपदोक्तानां शब्दानां शब्दपारायणं प्रोवाच, नान्तं जगाम । वृहस्पतिश्च प्रवक्ता, इन्द्रश्चाध्येता, दिव्यं वर्षसहस्रमध्ययनकालः, तथापि नान्तं जगाम ।” इति । यद्यप्येतेन ग्रन्थेन इन्द्रस्य वृहस्पतिसकाशे प्रतिपदोक्तानां शब्दानां पारायणरूपेणाध्ययनमेव विज्ञायते, न तु तस्य व्याकरणकर्तृत्वं, तथापि—

“इन्द्रश्चन्द्रैः काशकृत्स्ना-ऽऽपिशिली-शाकटायनः ।

पाणिन्यमर-जैनेन्द्रा जयन्त्यष्टादिशाब्दिकाः ॥”

इत्यभियुक्तोक्तिदिशा प्रथमशाब्दिकत्वेन तस्य श्रवणाद् व्याकरणनिर्मातृत्वमपि स्वीकार्यमेव, तत्सम्पादनायैव वृहस्पतिसकाशे शब्दपारायणाध्ययनसंभवात् । किञ्च—

“ऐन्द्रं चान्द्रं काशकृत्स्नं कौमारं शाकटायनम् ।

सारस्वतं चापिशलं शाकलं पाणिनीयकम् ॥”

इति रीत्याऽऽव्याकरणानां नाम क्वचिच्छ्रूयते । अत्र च पूर्वोक्ताष्टशाब्दिकेभ्योऽन्येषामपि कौमार-सारस्वत-शाकलकर्तृणां नामानि श्रूयन्त एव । परमिदानीं समुपलभ्यमानेषु व्याकरणेषु पाणिनीयव्याकरणमेव प्राचीनमिति केचिन्मन्यन्ते ।

निरुक्तालोचने सत्यव्रतसामश्रमिमहाशयस्तु-पाणिनितः प्राचीनं सर्वतोमुखं व्याकरणं नासीदेवेति मन्यते । ‘इन्द्रश्चन्द्रः’ इत्यादिपूर्वोक्तपद्ये हि ‘अष्टादिशाब्दिकाः’ इत्येवोक्तम्, न त्वेते व्याकरणकर्तारोऽपीति । शाब्दिकत्वं तु शब्दशास्त्रप्रौढत्वं शब्दशास्त्र-पारङ्गतत्वं शब्दशास्त्रप्रचारकत्वं वेत्यादिरित्यापि संघटते । शब्दशास्त्रपदेन च न केवलं व्याकरणमेव ग्रहीतुं शक्यते, अपि तु कोश-मीमांसादिकमपि । महत्सु ‘पदवाक्यपारावारीण’ इति विशेषणं प्रयुज्यते, तत्र ‘पद’पदेन व्याकरणं ‘वाक्य’पदेन मीमांसा ‘प्रमाण’-पदेन च न्यायं व्यपदिशन्ति शिष्टाः । शब्दपदेन च पदं वाक्यं चोभयमपि ग्रहीतुं शक्यत इति वाक्यविचारिका मीमांसापि शब्दशास्त्रम् ।

ये चैतेऽष्टौ शाब्दिकाः परिगणितास्तेषु विभिन्नप्रकारकमेव शाब्दिकत्वं प्रमाणान्तरैः सिध्यति । तथाहि-पूर्वोक्तव्याकरणमहाभाष्य-पस्पशाह्निकस्थग्रन्थेनेन्द्रस्य शब्दपारायणज्ञत्वेन कथनात् तस्य तन्मात्रकर्तृत्वमनुमातुं शक्यते, तेन च शब्दपारायणरूपव्याकरणकर्तृत्वमेव तस्य सिध्यति, ततः परेण वा केनचिदिन्द्रनामकेन विदुषा किमपि व्याकरणनिर्मितं भवेदिति संदेहः संभवति ।

चान्द्रं तु व्याकरणं किञ्चिदासीदिति स्वीक्रियत ऐतिहासिकैः । तथाहि-

“चन्द्राचार्यादिभिर्लब्ध्वादेशं तस्मात् तदागमम् ।

प्रवर्तितं महाभाष्यं खं च व्याकरणं कृतम् ॥”

[राजतरङ्गिणी १-१७६]

इति चान्द्रदौर्गादिनाम्ना ख्याता ये प्राक्तना महान्तो विद्वांसस्तैरेव चन्द्राचार्य-दुर्गाचार्यादिपदाभिधेयैर्जौर्ण महाभाष्यस्य पुस्तकं दाक्षिणात्येषु क्वचिदुपलभ्यः काश्मीरदेशेऽभिमन्युराज्यकाले नीतम्, तैरेव विलुप्तप्रायस्य महाभाष्यस्य प्रचारः कृतः, स्वीयं चाभिनवं व्याकरणं विरचय्य प्रचारितमिति पूर्वोक्तराजतरङ्गिणीस्थपद्येन सिध्यति । तेन तदीयमिदं व्याकरणं पाणिनिव्याकरणतो बह्वर्वाचीनमित्यत्र न कोऽपि संशयः; पाणिनिसूत्रभाष्यकृतः पतञ्जलेरपि ब्रह्मतरपरभवत्वात् तेषाम् । ततश्चान्द्रं व्याकरणं पाणिनि-व्याकरणात् पूर्वमपि भवेदित्यत्र न किमपि दृढतरं प्रमाणमुपलभ्यते ।

एवं काशकृत्स्नस्य काशकृत्स्नेर्वा व्याकरणकर्तृत्वे न किमपि प्रमाणमुपलभ्यते । तस्य मीमांसकत्वं तु “काशकृत्स्निना प्रोक्ता मीमांसा काशकृत्स्नी” इति महाभाष्योदाहरणेन [पा० ४ अ० १ पा० १४ सूत्रे] प्रतीयते । मीमांसकानामपि शाब्दिकत्वं वाक्य-विचारकत्वेन स्वीकार्यमेवेत्यादिशाब्दिकेषु तस्य गणना । आपिशलेस्तु पाणिनिसूत्रेषु दृश्यते नामोल्लेखः—“वा सुप्यापिशलेः” [पा० सू० ६. १. ९.२], तस्माद् त्रैव्याकरणेषु तन्मत्तमपि क्वचित् पार्थक्येनाहतमासीदित्येतावदेवाभ्युपगन्तुं शक्यते तावतैव च तस्य शाब्दिकेषु गणनापि समुपपद्यते, किन्तु तन्निर्मितं किमपि पूर्णं व्याकरणमासीदिति न प्रमाणपदवीमधिरोहति । नहि पाणिनिसूत्रेषु येषां नामोल्लेखस्ते सर्वेऽपि व्याकरणकर्तार एवेति स्वीकारो न्याय्यः, प्रयोगविशेषे तेषामेवविधा रुचिरित्येतात् एव ततः प्रतीयमानत्वात् । परेऽपि केचित् तत्र तत्र पाणिनिसूत्रेषु लिखिताः, यथा-शाकल्यः, काश्यपः, स्फोटायनः, चाक्रवर्मणः, गालवः, भारद्वाजः, गार्ग्यः, सेनकश्च, एषु केपाश्चिदेकत्र केपांचिचानेकत्र पाणिनिनोल्लेखः स्वसूत्रेषु कृतः, तेन च तेषां तत्तद्विषयप्रयोगविशेष एव रुचिपार्थक्यमनु-मीयते, न तु पृथग्व्याकरणकर्तृत्वमपि ।

अत्रेदमपि विचारमर्हति-पाणिनिना प्रायः सन्धिविषये स्वर[उदात्तादि]विषये चाचार्यविशेषस्य मतविभेदः सूचितः, आख्यातविषये च एकत्राडागमविषये गार्ग्य-गालवयोः, इडागमविषये च भारद्वाजस्य, तिङ्विभक्त्यादेशविषये च शाकटायनस्य सकृत्सकृन्नामोल्लेखः कृतः; तेनेदमपि निश्चेतुं शक्यते, यत्-एते पाणिन्युल्लिखिताः शाब्दिकाः प्रातिशाख्यकर्तारो भवेयुः, तत्र सन्धि-स्वरयोरेव विचारितत्वात्, तदतिरिक्ताडागमादिविषये च सकृन्नामोल्लेखेन तेषां प्रयोगविशेषविषयो मतभेद एव बोधितो न तु व्याकरण-निर्मातृत्वम् । अमर-जैनेन्द्रयोस्तु पाणिनिपरभवत्वं सुप्रसिद्धमेव । एतावता पाणिनीयमेव व्याकरणं सम्प्रति समुपलभ्यमानव्याकरणेषु प्राचीनमिति केचित् साधयन्ति ।

तत्र ब्रूमः,-पाणिनितः पूर्वतरस्य व्याकरणस्य सम्प्रत्यनुपलभ्यमानत्वेऽपि सत्ताऽवश्यमङ्गीकार्या, पाणिनिनैव तत्र तत्र प्राचीन-व्याकरणप्रचलितसंज्ञानां प्रत्याहारादीनां चोल्लेखात्, ततः परतरैर्व्याख्यातृभिः 'प्राचां व्याकरणकर्तृणामियं संज्ञा' इति स्पष्टं व्याख्याय-मानत्वाच्च । किंच वाल्मीकीये रामायणेऽपि व्याकरणस्य नामोल्लेखो दृश्यते, तथाहि-हनुमद्विषये श्रीरामचन्द्रेण श्रीलक्ष्मणं प्रत्युक्तम्—

“नूनं व्याकरणं कृत्स्नमनेन बहुधा श्रुतम् ।

बहु व्याहरताऽनेन न किञ्चिदपशब्दितम् ॥” [वा० रा० किष्किन्धाकाण्डे] इति ।

एतेन तत्समयेऽपि व्याकरणसत्ता प्रतीयते । नच पाणिनीयव्याकरणस्य तदात्वे सम्भव इति किञ्चिदन्यदेव व्याकरणं तदात्वे स्वीकार्यम् । वेदाङ्गेषु मुख्यतया पठितं व्याकरणं सृष्टेरादिकालादारभ्यैव प्रचलितमिति मन्तव्यम् । समये समये चाचार्यैस्तत्र परिवर्तनं परिवर्द्धनं वा लोकसौकर्याय कृतमित्यन्यदेतत् ।

किञ्च चीनदेशाद् भारतभ्रमणार्थमागतः श्यूआनचूआननामकः पर्यटकोऽपि पाणिनिविषये बहु लिखन्निदमप्याह यत्-पाणिनेः पूर्वं बहूनि व्याकरणानि परस्परविरुद्धानि विशृङ्खलानि च प्रचलन्ति स्म इति, तन्मतं चैतिहासिकैराद्रियत एव, तस्य तदर्थमेव निष्पक्षपातं प्रवृत्तत्वात् ।

एवं यथा पाणिनितः पूर्वमपि बहुतराणां व्याकरणान्तराणां सन्त्वेऽपि कञ्चिद्विशेषमवलम्ब्य पूर्वव्याकरणेषु वा काञ्चिन्नूना-मवधार्य पाणिनिनाऽऽचार्येण व्याकरणं निर्मितं तथा पाणिनितः परतरैरपि कैश्चिदाचार्यैः पाणिनीयव्याकरणस्य काठिन्यादिदोषमनुभूय लोककल्याणार्थं व्याकरणान्तराणि सरलानि कोमलबुद्धीनामप्युपयोगीनि निर्मितानीति समवधेयम् ।

पाणिनिपश्चाद्भवानि-कातन्त्र-चान्द्र-बुद्धिसागर-सरस्वतीकण्ठाभरणादीनि व्याकरणानि श्रूयन्ते, यानि च स्वल्पप्रसाराणि जातानि । एवं क्रमेण व्याकरणानां बाहुल्यं दुरुहत्वं चावलोक्य गुर्जरक्षमापतिना जयसिंहदेवेन स्वविक्रमलब्ध 'सिद्धराज'पदेन प्रार्थितः प्रथितयशा आचार्य श्रीहेमचन्द्रसूरीश्वरः सर्वाणि व्याकरणानि प्रमथ्य नवनीतमिव नूतनं व्याकरणं निरमात् । एतच्चैतद्व्याकरणपुष्पिकायां स्वयमेव स्पष्टीकृतमाचार्येण । तथाहि-

तस्यान्वये समजनि प्रबलप्रतापतिग्मद्युतिः क्षितिपतिर्जयसिंहदेवः ।

येन स्ववंशसवितर्यपरं सुधांशौ, श्रीसिद्धराज इति नाम निजं व्यलेखि ॥ ३३ ॥

तेनातिविस्तृत-दुरागम-विप्रकीर्णशब्दानुशासनसमूहकदर्थितेन ।

अभ्यर्थितो निरवमं विधिवद् व्यधत्त, शब्दानुशासनमिमं मुनिहेमचन्द्रः ॥ ३४ ॥

एतत्कृतेन व्याकरणेन व्याकरणान्तराणामनावश्यकत्वमित्यमुक्तं प्रबन्धचिन्तामणौ-

“भ्रातः ! संवृणु पाणिनिप्रलपितं कातन्त्रकन्था वृथा,

मा कार्षीः कट्टु शाकटायनवचः क्षुद्रेण चान्द्रेण किम् ? ।

किं कण्ठाभरणादिभिर्वठरयस्यात्मानमन्यैरपि, ।

श्रूयन्ते यदि तावदर्थमधुराः श्रीसिद्धहेमोक्तयः ॥” इति ।

यद्यपि पाणिनीयव्याकरणे आचार्यश्रीहेमचन्द्रसूरीश्वरस्यास्थाऽऽसीदितेति तन्मतस्य यत्र तत्र न्यासादिषु समाहृतत्वेनानुमीयते, तद्भाष्यकर्तारं च समादरस्तस्य तत्कृतशब्दमहार्णवव्यासमङ्गलश्लोकतोऽवगम्यत एव तथापि तद्बुद्ध्या प्रकृतवर्णनीयसिद्धहेमव्याकरणस्य स्तुतिविशेषोद्धोषनाय वा पाणिनिप्रलपिपमिति प्रकृतपद्यकर्तुर्वचः ।

एतावच्चान्यमेव स्वीकरणीयं यत्-स्वल्पेन कालेन मन्दबुद्धीनामपि व्याकरणे सम्यक् प्रवेशाय सिद्धहेमशब्दानुशासनमनुपमं साधनम् । अतः परमस्याचार्यस्य विषयेऽधिकसमुल्लेखनमनावश्यकमेव । अस्याचार्यवर्यस्यायमपि विशेषः सर्वातिशायी यत्-स्वीयग्रन्थेषु

ज्ञाति समेषां प्रवेशाय स्वयमेव टीकोपटीका अपि रचयामास, येन च स्वकीयाशये विसंवादोऽपि परिहृतः । अपरं चास्य वैशिष्ट्यम्-परमतं स्वानुमतं चेत् तच्छब्दैरेव तत् स्वीकृतं, न तत्र कश्चन परिवर्तो विहितः । दृश्यते बहुषु ग्रन्थकर्तृषु दोषोऽयं यद्-अन्यदीयमतं स्ववचोभिस्तथा समाच्छाद्य स्वीकुर्वते यथा तत्तदुपज्ञमेव प्रतीयेत, तत्र च स्वीययशःख्यापनैव हेतुः, वीतरागस्य मुनेरस्य च केवलं लोकोपकृतिरेव प्रवर्तिकेति दोषोऽयं नाङ्गीकृतः । यच्च तत्र तत्र यदुक्तिः स्वीकृता, तदीयनामोल्लेखो न कृतस्तत् तस्मिन् समये तस्य तस्य पाठस्यातिप्रसिद्धतयाऽनावश्यकत्वबुद्ध्यैव, न प्रच्छादनाय, तन्निमित्ताभावात् ।

एतदीया प्रतिभा चैतावतैवानुमेया यत्-सपादलक्षश्लोकमितमिदं पञ्चाङ्गपूर्णं व्याकरणमेकेनैव वत्सरेणात्मनैव पूरितमिति प्रसिद्धमितिहासमर्मज्ञानाम्, यतः ११९३ मिते विक्रमवत्सरे सिद्धराजेन व्याकरणरचना प्रार्थिता, ११९५ वि. व. आदौ चैतत् पूरयित्वा तस्मै दत्तमिति प्रसिद्धिः ।

न केवलं व्याकरण एवैतस्याचार्यवरस्य प्रतिभा, काव्ये योगे कोशे न्याये स्तुत्यादौ च सर्वत्रास्य तथाभूता दृश्यते स्मेति तदीयतत्तद्विषयकग्रन्थैरेवावगम्यते । सर्वेष्वेतेषु विषये प्रमाणभूता बुधजनसम्मताश्च ग्रन्था विरचिता इति दृष्ट्वैव 'कलिकालसर्वज्ञ' इति ख्यातिमलभतार्यं तदातनबुधसदसि ।

सूत्रपाठ-गणपाठ-धातुपाठादीन् रचयताऽनेन व्याकरणप्रक्रियोपकारका न्याया अपि साकल्येन पठिता व्याख्याताश्च भवेयुः, परमधुनाऽसौ ग्रन्थो नोपलब्ध इत्यनुमीयते । यद्यपि खोपज्ञवृहद्धृत्तिग्रन्थान्ते-“ये हि शास्त्रे सूचिता लोकसिद्धाश्च न्याया न तदर्थं यत्नः क्रियते” इत्युक्त्वा *स्वं रूपम्* इत्यादीन् *नानिष्टार्था शास्त्रप्रवृत्तिः* इत्यन्तान् ५७ सप्तपञ्चाशद्यायान् उल्लिखेत् । तेन च स्पष्टमेव विज्ञायते यत्-तावत्कालपर्यन्तं न्यायव्याख्यानकृते न प्रयतितमाचार्येण । अत्र च शास्त्रे सूचिता इत्युक्त्या न्यायानां शास्त्रज्ञापितत्वं, लोकसिद्धाश्चेत्युक्त्या च तेषां शास्त्रलोकोभयप्रसिद्धत्वं सूचितम् । शास्त्रसूचितत्वमेतेषां तत्र तत्र तत्तन्न्यायव्याख्यायां प्रतिपादितमेव सिन्धुकृता । लोकसिद्धत्वं च न सर्वेषामुपपादयितुं शक्यम्, केषांचित् शब्दशास्त्रमात्रविषयाणां लोकसिद्धत्वस्य दुरुपपादत्वात् । तथा च तत्त्वं *सहचरितासहचरित* इत्यादीनामेवोभयत्र प्रवृत्तानां न्यायानामिति विज्ञेयम् । विस्तरतश्च तदुपपादनमिह नाभिप्रेतम् ।

अत्र च ये सप्तपञ्चाशद्याया आचार्येणोल्लिखितास्ते न साकल्येन परिगणनार्थमपि तु दिक्प्रदर्शनार्थमेव । तेनान्येऽपि तन्त्रान्त-रोक्ताः स्वशास्त्रोपकारकास्तत्र वृहद्धृत्ति-शब्दमहाणवन्त्यासादौ व्यवहृताश्च न्यायाः संग्राह्या एव । तेषां च संग्रहोऽनुग्रहेण लोकेषु सुगृहीतानामधेयेन सुविदुषा हेमहंसगणिना खोपज्ञन्यायसंग्रहे कृतः । तमेव संग्रहमाश्रित्य प्रकृतो न्यायार्थसिन्धुस्तरङ्गसहितो रचितोऽयम् । अत्र च हेमहंसगणी स्वीयसंग्रहे मञ्जूषानामानं वृत्तिं, तदुपरि वृहद्यासं च महता वैदुष्येण सम्पादयामास । तदीय-पथेनैवात्र कार्येऽन्येषामपि शेषुषी समासादयत्यत्रकाशम्, अन्यथा दुर्गम एवायं मार्गः स्यात् । तदर्थं तस्य गणिनः सदुपकारं के न शिरसा धारयिष्यन्ति ।

यद्यपि तदीयेन संग्रहेण खोपज्ञवृत्तिन्याससमुच्चितैनेतावत्कालपर्यन्तं सर्वे कार्यं निर्वाहयन्ति स्मैव, तथापि तल्लेखस्यातिसुकोमल-तयाऽपरिष्कृततया च नवीनानां परिष्काररुचीनां विशदव्याख्या स्पृहयालूनां च चेतो न सन्तोषमासादयति स्म, तामिमां जिज्ञासा-मपनेतुकामेन प्राच्यनव्योभयविधविचारचातुरीवता विततव्याख्यानलब्धख्यातिना बहुतरग्रन्थटीकोपटीकाकरणप्रसिद्धनाम्ना शिष्यवर्गवश-वदेन व्याकरणवाचस्पतिना शास्त्रसमुदयविशारदेन कविरत्नेन श्रीमता विजयलावण्यसूरिणा शब्दमहाणवन्त्यासस्य त्रुटितस्थलेष्वनुसन्धान-कारिणाऽस्य न्यायसमुच्चयस्य न्यायार्थसिन्धुनाम्नी वृत्तिः, तरङ्गनामकं विवरणं च विहितम् । तदिदं ग्रन्थरत्नं प्राच्यनव्योभयमध्यगत-शैलीमालम्ब्य विरचितमिति न कोमलमतीनां पीडाकरं न वा प्रौढधियां जिज्ञासापनोदाक्षममिति कामपि परां काष्ठां भजते समुपयोगस्य । अत्र क्वचित् तरङ्गे प्राचां हेमहंसगणिप्रसृतीनां व्याख्यानानि खण्डितानीव दृश्यन्ते, तच्च नवीनपथपरिष्कारणाय छात्रमतिवैशद्याय च, न तु स्वपाण्डित्यप्रख्यापनकृते इति स्वयमेव सूरिणा प्रकृततरङ्गपुष्पिकायां स्पष्टमुक्तम् । यद्यपि तत्र तत्र सिन्धौ सामान्यतः, तरङ्गे च विशेषतः क्वचित् पातञ्जलमहाभाष्याद्युद्धरणं प्रकृतानुपयुक्तमिव प्रतिभायात् पाठकानामित्यनुमीयते, तथापि साम्प्रतं तदीयमतस्य बहुलं विद्वत्समाजे समादृतत्वेन स्वपाठकानामपि तद्वोधस्यावश्यकत्वेन तद्वुद्धिवैशद्यनिमित्तमेवेति विचारणीयं सुधीभिः ।

इत्थञ्च तरङ्गसहितोऽयं न्यायार्थसिन्धुर्व्याकरणसिद्धान्तरत्नोद्दिधीर्षूणां कृतेऽनायासेन तद्रत्नानि समर्पयन् सुबहुमानभाजनतां गत आचन्द्रतारकं पाठकानुपकुर्यादित्याशासे ।

अवश्यमत्र मानुषमात्रसुलभास्तुटयोऽपि भवेयुः किन्तु गुणैकपक्षपातिभिर्दोषवाच्यमैस्ताः स्वत एव संशोध्य ग्रन्थोऽयमुपयोक्ष्यते, सूचयिष्यते च ग्रन्थकर्ता तत्परिहारयेति प्रार्थयमानो विरमति—

द्वारवङ्गनगरम्, [दरभंगा]

फाल्गुनशुक्लपक्षमी

२०११ वि. वत्सरस्य

'विश्वम्भर' झा शर्मा

व्या० सा० वेदान्ताचार्यः

પુરોવચન

વિશ્વમાં વર્તતા વિદ્વદ્સમાજમાં વ્યાકરણશાસ્ત્રની અસાધારણ ઉપયોગિતા સુપ્રસિદ્ધ છે.

લાઘ્યકાર પત્તજ્ઞલિ મહર્ષિ પણ જણાવે છે-‘પ્રદીપઃ સર્વવિદ્યાનાં૦’-સર્વ વિદ્યાનો દીપક-દીવડો વ્યાકરણ છે. શુદ્ધ પ્રયોગ અથવા અશુદ્ધપ્રયોગનું સાચું ભાન કરાવનાર વ્યાકરણ છે.

‘યદ્વપિ બહુનાઽધીપે, તથાપિ પઠ પુત્ર! વ્યાકરણમ્’

એ શ્લોકમાં પણ પિતા પોતાના પુત્રને લલે ખીજું ન લાણુ, પણ વ્યાકરણ તો અવશ્ય લાણુ. અર્થાત્ અવશ્ય વ્યાકરણ લાણુવું જોઈએ એમ સૂચન કરાયેલ છે.

આજે જગતમાં અન્ય અન્ય વ્યાકરણો કરતાં પાણિનિનું ‘પાણિનીય વ્યાકરણ’ અને કલિકાલ સર્વજ્ઞ શ્રીહેમચંદ્રાચાર્ય લગવંતનું ‘શ્રીસિદ્ધહેમશબ્દાનુશાસન વ્યાકરણ’ પઠન-પાઠનમાં વિશેષ પ્રચલિત છે.

બંને વ્યાકરણ પર વિપુલ સાહિત્ય રચાયેલ છે અને ઘણું મુદ્રિત પણ થયેલ છે.

એ સાહિત્યપૈકી શ્રીનાગેશકૃત ‘પરિભાષેન્દુશેખર’ નામનો ગ્રંથ પાણિનિ વ્યાકરણ પર જેવો છે તેવો જ વાચક શ્રી હેમહંસગણિકૃત ‘ન્યાયસંગ્રહ’ નામનો ગ્રંથ શ્રીસિદ્ધહેમવ્યાકરણ પર છે. જુઓ—

શ્રીસૂરીશ્વરસોમસુન્દરગુરોર્નિર્દેશોષશિષ્યાગ્રણી-

ગંચ્છેન્દ્રઃ પ્રશુરતરોચરગુરુદેદીપ્યતે સામ્પ્રતમ્ ॥

તચ્છિષ્યાશ્રવહેમહંસગણિના શ્રીસિદ્ધહેમાભિધે

ન્યાયા વ્યાકરણે વિલોક્ય સકલાઃ સંસંગૃહીતા હમે ॥ ૧ ॥

પ્રત્યક્ષરં ગણનયા, ગ્રન્થેઽસ્મિન્ ન્યાયસંગ્રહે ।

શ્લોકાનામષ્ટપટિઃ સ્યાદધિકા ચ દશાક્ષરી ॥ ૨ ॥

[ગ્રન્થાગ્રમ્ શ્લો ૦ ૬૮ અક્ષર ૦ ૧૦]

વાચક શ્રી હેમહંસગણિવરે આ ગ્રંથના ચાર વિભાગો પાડેલા છે. તે વિભાગોને ‘વક્ષસ્કાર’ તરીકે સમ્બોધેલ છે. તેના પ્રથમ વિભાગમાં (પ્રથમ વક્ષસ્કારમાં) કલિકાલસર્વજ્ઞ શ્રીહેમચંદ્રસૂરીશ્વર લગવંતે સ્વરચિત શ્રીસિદ્ધહેમ બૃહદ્વૃત્તિના (અઠાર હજારના) પ્રાંતે જણાવેલા ૫૭ ન્યાયોનો સંગ્રહ કરવામાં આવ્યો છે.

ખીલ વિભાગમાં (ખીલ વક્ષસ્કારમાં) વ્યાકરણશાસ્ત્રની અંદર તે તે સ્થલે ઉપલબ્ધ થતા યા ધ્વનિત થતા ૬૫ ન્યાયોનો સંગ્રહ કરવામાં આવેલો છે.

ત્રીલ વિભાગમાં (ત્રીલ વક્ષસ્કારમાં) જેની અંદર પ્રાયઃ જ્ઞાપક નથી એવા ૧૮ ન્યાયોનો સંગ્રહ કરવામાં આવ્યો છે.

અને ચોથા વિભાગમાં (ચોથા વક્ષસ્કારમાં) ઘણી વક્તવ્યતાવાળો એક જ ન્યાય આપવામાં આવેલો છે.

આના પ્રથમ વિભાગમાં આવેલ ન્યાયો ઉપર પૂર્વે પ્રાચીન સંક્ષિપ્ત વૃત્તિ હતી એમ વાચક શ્રીહેમહંસગણિવર જણાવે છે. વળી સાથોસાથ એમ જણાવે છે કે-એ વૃત્તિમાં ઉદાહરણ અને જ્ઞાપક જ જણાવેલ છે, પરંતુ ન્યાયોનું અનિત્યપાણું જણાવ્યું નથી.

તેને જણાવવા માટે આ પ્રથમ વિભાગ-વક્ષસ્કાર પર મારી 'ન્યાયાર્થમન્નૂષા' (ન્યાયના અર્થની પેટી) નામની બૃહદ્વૃત્તિ છે.

તથા બીજા વિભાગમાં મેં સંગ્રહેલા ન્યાયો પર વ્યાખ્યા ઉદાહરણ અને અનિત્યતાવાળી એની એજ વિસ્તૃત વૃત્તિ છે. ત્રીજા વિભાગમાં પ્રાયઃ જ્ઞાપક વિનાના ન્યાયો જણાવ્યા છે તેના પર પણ એજ બૃહદ્વૃત્તિ છે. અને પ્રાંતે ચોથા વિભાગમાં અહુવક્તવ્યતાવાળા ન્યાય પર પણ વિશદરૂપે એની એજ વૃત્તિ છે.

તદુપરાંત વાચક શ્રીહેમહંસગણિવરે પોતાની ન્યાયાર્થમન્નૂષા વૃત્તિપર દુર્ગમસ્થળમાં સ્વોપજન્યાસ પણ રચેલો છે.

આ રીતે વાચક શ્રીહેમહંસગણિવરે શ્રીસિદ્ધહેમ વ્યાકરણ પર રચેલ સ્વોપજન્યાયાર્થમન્નૂષા બૃહદ્વૃત્તિ તથા ન્યાસ સહિત 'ન્યાયસંગ્રહ' (પરિભાષાવિષયક સાહિત્ય) વારાણસી-કાશીથી સુદ્રિત પણ થયેલ છે.

આ ગ્રંથ ઘણો સરળ અને વિશદ છે, છતાં પણ વિશેષ તર્કદષ્ટિથી ચર્ચાયેલ નથી. જ્યારે પાણિનિ વ્યાકરણ પરનો પરિભાષેન્દુશેખર ગ્રંથ તર્કદષ્ટિથી ખૂબ ખૂબ ચર્ચાયેલ છે.

આ વસ્તુને લક્ષમાં રાખીને તર્કરસિકોને પણ આનંદ આપે તે દષ્ટિએ શાસનસમ્રાટ્ સૂરિયકચકવર્તિ ભારતીય લઘુવિભૂતિ બાલબ્રહ્મચારી તપોગચ્છાધિપતિ પ્રગુરુગુરુવર્ય પરમપૂજ્ય આચાર્યદેવ શ્રીમદ્ વિજયનેમિસૂરીધરજી મહારાજશ્રીના પદ્મલંકાર વ્યાકરણવાચસ્પતિ કવિરત્ન શાસ્ત્રવિશારદ સાતલાખ શ્લોકપ્રમાણુ નૂતનસંસ્કૃત સાહિત્યના સર્જક શાસનપ્રભાવક બાલબ્રહ્મચારી પૂજ્યપાદ પ્રગુરુદેવ આચાર્ય શ્રીમદ્ વિજય લાવણ્યસૂરીધરજી મહારાજશ્રીએ ન્યાયસંગ્રહને સ્થાને 'ન્યાયસમુચ્ચય' નામ આપી તેને વિશાલકાય 'સિન્ધુ' નામની વૃત્તિથી અલંકૃત કર્યો છે. અને તરંગો જેમ સિન્ધુને અલંકૃત કરે તેમ 'તરંગ' નામના વિશાલકાય વિવરણથી સિન્ધુ વૃત્તિને અલંકૃત કરેલ છે. તેઓશ્રીએ પ્રસ્તુત ન્યાયસમુચ્ચય ગ્રંથના ચાર વિભાગ પાડેલા છે. અને પ્રત્યેક વિભાગનું નામ ઉદ્ધાસ રાખેલ છે.

સિન્ધુવૃત્તિમાં અને બહુધા તરંગ વિવરણમાં પાણિનિના મતની ઘણી ઘણી ચર્ચા કરેલી છે. જે કે પ્રસ્તુત સિદ્ધહેમવ્યાકરણમાં તેની વિશેષ ઉપયોગિતા નથી, છતાં પણ વ્યાકરણનો વિષય હોવાથી યુદ્ધિના વિકાસ માટે અને પાણિનિના વ્યાકરણનો વિશેષ પ્રચાર હોવાથી તેમાં પણ સારો પ્રવેશ થાય એ દષ્ટિએ આ ચર્ચાને સ્થાન આપવામાં આવેલ છે.

કોઈકે સ્થળે પ્રાચીન માર્ગનું, કોઈકે સ્થળે અર્વાચીન (નૂતન) માર્ગનું અને કોઈકે સ્થળે ઉભય (પ્રાચીન-નવીન) માર્ગનું અનુસરણ કરેલ છે.

આ સર્વનો સુદો અભ્યાસી વર્ગની યુદ્ધિનો વિશેષ વિકાસ થાય તે જ છે એમ પુષ્પિકામાં વૃત્તિકાર મહર્ષિ પૂજ્ય પ્રગુરુવર્ય આ. શ્રીવિજય લાવણ્યસૂરીધરજી મહારાજસાહેબે જણાવેલ છે. વળી સાથોસાથ એમ પણ જણાવ્યું છે કે મારા લખાણમાંથી તત્ત્વભૂત જે વસ્તુ હોય તે યુધજનો છાત્રવર્ગને આપજો.

જુઓ એ પુષ્પિકાનો શ્લોક—

કચિત્ પ્રાચ્યઃ પન્થાઃ, કચિદપિ ચ નવ્યો બુધપથઃ,

કચિત્ સ્વાતદ્વ્યાધ્વા કચિદપિ ચ તેષાં સમુદયઃ ।

શ્રિતોડસિન્ શિષ્યાણાં મતિવિકસનાર્થં શુભધિયા,

બુધેર્બુદ્ધ્વા તત્ત્વં તદનુગતમર્પ્યં શ્રિતજને ॥ ૧ ॥

પુનઃ એ પુષ્પિકામાં કલિકાલ સર્વેશ શ્રીહિમચંદ્રસૂરિ લગવંતનો વાચક શ્રીહિમહંસગણિવરનો, અને ન્યાયાર્થ-
મંજૂષાનો પણ ઉલ્લેખ કરેલ છે. જુઓ—

સૂરીન્દ્રં હેમચન્દ્રં કલિકાલવિદં સંસ્વામોઽભિરામં,
ધીમન્તં હેમહંસં ગણિમણિમમલં તં કથં વિસ્વામઃ ।

ન્યાયાનામર્થસાર્થં નિર્જમતઘટિતં ધારયન્તીં યદીયાં,

મજ્જૂષાં પ્રાપ્ય જાતા વચમિહ પ્રભવઃ સાધુ સિન્ધૌ તરજ્ઞે ॥ ૨ ॥

સિન્ધુ અને તરંગ વૃત્તિની રચના પૂઠ વૃત્તિકાર મહર્ષિએ સપરિવાર મહારાષ્ટ્રમાં આવેલ પૂનાસિટિમાં (પૂના શહેરમાં) વીર સંઠ ૨૪૮૦ અને વિક્રમસંઠ ૨૦૧૦ માં આતુર્માસ રહીને કરેલ છે. જે વૃત્તિના પ્રાંતે આપેલ પ્રશસ્તિ પરથી જાણી શકાય છે.

ન્યાયસમુચ્ચયના ચારે ઉદ્ધાસના ૧૪૧ ન્યાયો છે. તેના પર રચાયેલ સિન્ધુ અને તરંગ વૃત્તિનું પ્રમાણ લગભગ ૧૨૦૦૦ શ્લોકનું છે.

આ ગ્રંથનું સંપાદનકાર્ય પૂજ્યપાદ પ્રગુરુદેવ આચાર્ય શ્રીમદ્ વિજયલાવણ્ય સૂરીધરજી મહારાજ સાહેબની આજ્ઞાથી અને તેમની અસીમ કૃપાથી મેં કરેલ છે.

સંપાદન કાર્યમાં જણાતી ક્ષતિઓને સુધારી યુધ્જનો આ ગ્રંથને પઠન-પાઠનમાં અપનાવશે અને શુદ્ધિનો વિકાસ કરશે એ લાવના સાથે આ 'પુરોવચન'ને પૂર્ણ કરું છું.

વીર સંવત્ ૨૪૮૩,
વિક્રમ સં. ૨૦૧૩ ના
કાર્તિક વદ ૨ ને
મંગળવાર

જાતીં ૨૦-૧૨-૫૬

પર્યાસ—
સુશીલવિજયગણી.



સ્થળઃ—
શાન્તાકુંઝ, (વેસ્ટ) જૈન ઉપાશ્રય
મુંબઈ મે. ૨૩

॥ શુભં ભવતુ ॥



પ્રકાશકીય - નિવેદન

વિદ્વદ્સમાજને સહર્ષ જાણાવતાં અમને અતિ આનંદ થાય છે કે-અમારા 'શ્રીવિજયલાવણ્યસૂરી-ધરજ્ઞાન-મંદિર' તરફથી પૂર્વે અનેક ગ્રંથોનું પ્રકાશન થયેલ છે. આને પણ એ ગ્રંથોની ભારતમાંથી અને ભારતના બહારના પ્રદેશમાંથી માંગ આવી રહી છે.

ઇંગ્લેંડ, અમેરિકા અને જાપાન વગેરેની સરકારી લાઇબ્રેરીઓની માગણી આવતાં અમારી સંસ્થા તરફથી ભેટ તરીકે અનેક પુસ્તકો મોકલાવેલ છે.

આને આ ૨૦૧૩ માં વર્ષમાં પણ અમારા જ્ઞાનમંદિર તરફથી આ એક અનુપમ ન્યાયસમુચ્ચય નામનો ગ્રંથ પ્રકાશિત થાય છે. આ ગ્રંથમાં વિશદ સિન્ધુવૃત્તિ અને તેના પર વિશાલકાય તરંગવિવરણ શાસન-સમ્રાટ્-સૂરિયકચકવર્તી-ભારતીય ભવ્યવિભૂતિ-દિવ્યતેજેમૂર્તિ-તપોગચ્છાધિપતિ-બાલબ્રહ્મચારિ-શ્રીકદમ્બ-ગિરિપ્રમુખાનેકતીર્થોદ્ધારક-ભૂપાલાવલિનતપાદપદ્મ-પંચપ્રસ્થાનમયસૂરિમન્ત્રસમારોધક-પરમપૂજ્ય-આચાર્યમહારાજધિરાજ શ્રી શ્રી શ્રી ૧૦૦૮ શ્રીમદ્વિજયનેમિસૂરી-ધરજ્ઞ મહારાજશ્રીના પદ્મલંકાર-વ્યાકરણવાચસ્પતિ-શાસ્ત્રવિશારદ-કવિરત્ન-અદ્વિતીયપ્રવચનમુધાવર્ષી-સમ્મલક્ષ શ્લોકપ્રમાણ નૂતન સંસ્કૃત સાહિત્યના સ્થા-શાસનપ્રલાવક-બાલબ્રહ્મચારિ-પૂજ્યપાદ આચાર્યદેવ શ્રીમદ્વિજયલાવણ્યસૂરી-ધરજ્ઞમહારાજ છે.

આ ગ્રંથના સંપાદક પ્રખરવક્તા-વિદ્વદ્ધર્મ-બાલબ્રહ્મચારિ પૂજ્યપાદ પદ્મ્યાસપ્રવર શ્રીસુશીલવિજયજ્ઞ મહારાજ છે. તેઓશ્રીએ આ ગ્રંથનું સંપાદન સુંદર રીતે કરેલ છે. તદુપરાંત આ ગ્રંથનો ગૂર્જરભાષામાં સંક્ષેપાર્થઃ અને પુરોવચન પણ તૈયાર કરી આપેલ છે. જે આ ગ્રંથમાં મુદ્રિત કરવામાં આવેલ છે.

આ ગ્રંથની ભૂમિકા વ્યાકરણ-સાહિત્ય-વેદાન્તાચાર્ય પંડિતપ્રવર શ્રીવિશ્વંભરજ્ઞએ લખેલ છે.

આ ગ્રંથની પ્રેસકોપી મેળવવામાં પૂજ્ય વિદ્વાન મુનિરાજ શ્રીવિકાશવિજયજ્ઞએ તથા પૂજ્ય વિદ્વાન મુનિરાજ શ્રીમનહરવિજયજ્ઞએ પણ સારો સહકાર આપેલ છે.

આ રીતે ઉક્ત સર્વેનો, દ્રવ્યસહાયકોનો, અને મુદ્રણકાર્યકર્તા વગેરેનો સહર્ષ આભાર અમો માનીએ છીએ.



आ हस्ताक्षरोनो बलोक चोरा त्रिभोवनदास काळीदासे गुरुभक्ति अर्थे कराव्यो छे.

एवं * पुनः प्रसङ्गविज्ञान * न्यायव्याख्यावसरे नागेशादिभिरपि लक्ष्यानुसारि-
त्यमेव स्वीकृतमित्ययमेव न्यायस्तत्तदधिशिष्टन्यायविषयसङ्गहक इत्यलम-
तिविस्तरेणोक्तिग १ ॥ इति ॥

इति न्यायसमुच्चयस्य सिन्धुकलिते चतुर्थोऽङ्कात्से पूर्वदशित-
न्यायसजातीयस्य विस्तरतो व्याख्यातुं पृथगुपात्तस्य न्यायस्य,
तपोगच्छाधिपति-सूरिचक्रचक्रवर्ति-सर्वतन्त्रस्वन्त्र- श्रीमद्-
विजयनेमिसूरीश्वरपट्टालङ्कारेण व्याकरणवाचस्पति-शास्त्र-
विशारद-कविरत्न इति पट्टालङ्कृतेन विजयलावण्यसूरिणा
विरचितं तरङ्गाभिधं विवरणम् ॥

कुचित् प्राच्यः पन्थाः कुचिदपि च नव्यो बुधपथः,
कुचित् स्वातन्त्र्याद्धा कुचिदपि च तेषां समुदयः ।
श्रितोऽस्मिन् शिष्याणां मतिविकसनार्थं शुभाधिया,
बुधैर्बुद्धा तत्त्वं तदनुगतमर्ष्यं श्रितजने तार ॥
सूरीन्द्रं हेमचन्द्रं कलिसकलविदं संस्मरामोऽभिरामं,
धीमन्तं हेमहंसं गणिमणिममलं तं कथं विस्मरामः ।
न्यायानामर्थसार्थं निजमतघटितं धारयन्ती यदीयां,
मञ्जुषां प्राप्यजाता यथामिहु प्रभवः साधु सिन्धौ तरङ्गे ॥२॥

समाप्तं तरङ्गाभिधं न्यायसमुच्चयविवरणम् ॥

विजयलावण्यसूरिणालेखिन-पुना-संवत्-२०१० ॥

व्याकरणवाचस्पति, कविरत्न, शास्त्रविशारद, बालब्रह्मचारी, सातलाख श्लोकप्रमाण नूतन संस्कृत साहित्यना
सष्टा शासनप्रभावक प. पू. आचार्यपुरन्दर श्रीमद् विजयलावण्यसूरीश्वजी महाराजश्रीना हस्ताक्षरो.

તિવા શવાઽનુબન્ધેન, નિર્દિષ્ટં ચદ્ ગણેન ચ ।

एकस्वरनिमित्तं च, पञ्चैतानि न यद्गलुपि ॥ १८ ॥

તિવ, શવ, અનુબંધ અને ગણથી બતાવેલું જે કાર્ય તથા એકસ્વર નિમિત્તક જે કાર્ય, આ પાંચ કાર્ય યદ્ગુપ્માં થતાં નથી. (૧૮)

सन्निपातलक्षणो विधिरनिमित्तं तद्विघातस्य ॥ १९ ॥

સન્બન્ધને આશ્રયીને થયેલું જે કાર્ય તે સન્બન્ધના વિઘાતક કાર્યનું નિમિત્ત થતું નથી. (૧૯)

असिद्धं बहिरङ्गमन्तरङ्गे ॥ २० ॥

અંતરંગ કાર્ય કરવાનું હોય ત્યારે બહિરંગ કાર્ય અસિદ્ધ થાય છે. (૨૦)

न स्वरानन्तर्ये ॥ २१ ॥

સ્વરનું જે અનન્તરપણું તેને આશ્રયીને થનાર જે અંતરંગ કાર્ય તે કરવાનું હોય ત્યારે બહિરંગ કાર્ય અસિદ્ધ થતું નથી. (૨૧)

गौण-मुख्ययोर्मुख्ये कार्यसम्प्रत्ययः ॥ २२ ॥

ગૌણ અને મુખ્યને વિષે મુખ્યમાં કાર્યની પ્રવૃત્તિ થાય છે. (૨૨)

कृत्रिमाऽकृत्रिमयोः कृत्रिमे ॥ २३ ॥

કૃત્રિમ અને અકૃત્રિમને વિષે કૃત્રિમમાં કાર્યની પ્રવૃત્તિ થાય છે. (૨૩)

क्वचिदुभयगतिः ॥ २४ ॥

કોઈક સ્થળે કૃત્રિમ અને અકૃત્રિમ એ બન્ને સ્થળમાં કાર્યની પ્રવૃત્તિ થાય છે. (૨૪)

सिद्धे सत्यारम्भो नियमार्थः ॥ २५ ॥

પ્રમાણાન્તરથી સિદ્ધ છતાં, આરંભ કરાતો જે વિધિ તે નિયમને માટે થાય છે. (૨૫)

धातोः स्वरूपग्रहणे तत्प्रत्यये कार्यविज्ञानम् ॥ २६ ॥

ધાતુના સ્વરૂપનું ગ્રહણ કરે છે તે ધાતુથી જ વિધાન કરાયેલ પ્રત્યય પર છતાં જણાવેલ કાર્ય થાય છે, પરંતુ નામને ઉદ્દેશીને વિધાન કરાયેલ પ્રત્યય પર છતાં નહીં. (૨૬)

ननुक्तं तत्सदृशे ॥ २७ ॥

નજ વડે કરીને કહેલું કાર્ય નજ સહિત પદાર્થ સદશમાં સમજવું. (૨૭)

उक्तार्थानामप्रयोगः ॥ २८ ॥

જેનો અર્થ કહેવાયેલો છે તેનો પ્રયોગ થતો નથી. અર્થાત્ અર્થ જ્યાં ન કહેવાયેલો હોય ત્યાં તેનો પ્રયોગ થાય. (૨૮)

निमित्ताभावे नैमित्तिकस्याऽप्यभावः ॥ २९ ॥

નિમિત્તનો (કારણનો) અભાવ થયે છે તે નૈમિત્તિકનો એટલે તેને માનીને થયેલ કાર્યનો પણ અભાવ થાય છે. (૨૯)

सन्नियोगशिष्टानामेकापायेऽन्यतरस्याप्यपायः ॥ ३० ॥

સાથે કહેલાંમાં એકનો અભાવ થયે છે તે અન્યનો પણ અભાવ થાય છે. (૩૦)

नान्वाचीयमाननिवृत्तौ प्रधानस्य ॥ ३१ ॥

ગૌણની નિવૃત્તિ થયે છે તે પ્રધાનની નિવૃત્તિ થતી નથી. (૩૧)

निरनुबन्धग्रहणे न सानुबन्धकस्य ॥ ३२ ॥

નિરનુબન્ધનું (અનુબન્ધ સહિતનું) ગ્રહણ કરે છે તે સાનુબન્ધનું (અનુબન્ધ સહિતનું) ગ્રહણ થતું નથી. (૩૨)

एकानुबन्धकग्रहणे न द्वयनुबन्धकस्य ॥ ३३ ॥

એક અનુબન્ધવાળાનું ગ્રહણ કરે છે તે બે અનુબન્ધવાળાનું ગ્રહણ થતું નથી. (૩૩)

नानुबन्धकृतान्यसारूप्या-ऽनेकस्वरत्वाऽनेकवर्णत्वानि ॥ ३४ ॥

અનુબન્ધને આશ્રીને એટલે સાથે ગણીને અસારૂપ્ય-અસમાનતા અનેકસ્વરત્વ અને અનેકવર્ણત્વ થતાં નથી. (૩૪)

समासान्ता-ऽऽगम-संज्ञा-ज्ञापक-गण-नञ्निर्दिष्टान्य-

नित्यानि ॥ ३५ ॥

સમાસાન્ત, આગમ, સંજ્ઞાનિર્દિષ્ટ (કહેલ), જ્ઞાપક નિર્દિષ્ટ, ગણનિર્દિષ્ટ અને નજ નિર્દિષ્ટ કાર્ય અનિત્ય છે. (૩૫)

पूर्वेऽपवादा अनन्तरान् विधीन् बाधन्ते नोत्तरान् ॥ ३६ ॥

પૂર્વે કહેલા અપવાદો અનન્તર વિધિનો બાધ કરે છે, પરંતુ વ્યવહિત રહેલા વિધિનો નહિ. (૩૬)

मध्येऽपवादाः पूर्वान् विधीन् बाधन्ते नोत्तरान् ॥ ३७ ॥

મધ્યમાં કહેલા અપવાદો પૂર્વ વિધિનો બાધ કરે છે, પણ ઉત્તર વિધિનો નહિ. (૩૭)

यं विधिं प्रत्युपदेशोऽनर्थकः स विधिर्बाध्यते ॥ ३८ ॥

જે વિધિ પ્રત્યુપદેશો અનર્થક થતો હોય તે વિધિનો તેનાથી બાધ કરાય છે. (૩૮)

यस्य तु विधेर्निमित्तमस्ति नासौ विधिर्बाध्यते ॥ ३९ ॥

જે વિધિનું નિમિત્ત છે તે વિધિ બાધકથી બાધ કરાતો નથી. (૩૯)

येन ना प्राप्ते यो विधिरारभ्यते, स तस्यैव बाधकः ॥ ४० ॥

नेनी अवश्य प्राप्ति रहते. छते. ने विधि आरंभ कराय ते तेतो न बाधक थाय छे, अन्यतो नहि. (४०)

बलवन्नित्यमनित्यात् ॥ ४१ ॥

अनित्यकार्यथी नित्यकार्ये अणवान् छे. (४१)

[न्यां अनेक कार्यो साथे प्राप्ति होय त्यां अणवान् कार्य करवुं. हवे 'कोणु कोनाथी अणवान् छे' नेनुं स्वरूप नीयेना न्यायोथी अतावे छे—]

अन्तरङ्गं बहिरङ्गात् ॥ ४२ ॥

अहिरंग कार्यथी अंतरंग कार्ये अणवान् छे. (४२)

निरवकाशं सावकाशात् ॥ ४३ ॥

सावकाश कार्यथी निरवकाश कार्ये अणवान् छे. (४३)

वार्णात् प्राकृतम् ॥ ४४ ॥

वर्णना कार्ये करतां प्रकृतिनुं कार्ये अणवान् छे. (४४)

वृद् वृदाश्रयं च ॥ ४६ ॥

वृद् अने वृद्ने आश्रयिने थनारुं ने कार्ये ते अणवान् छे. (४५)

उपपदविभक्तेः कारकविभक्तिः ॥ ४६ ॥

उपपद विलक्ति करतां कारकविलक्ति अणवान् छे. (४६)

लुवन्तरङ्गैभ्यः ॥ ४७ ॥

अंतरंग कार्यथी लुप् कार्ये अणवान् छे. (४७)

सर्वेभ्यो लोपः ॥ ४८ ॥

सर्वथी लोप अणवान् छे. (४८)

लोपात् स्वरादेशः ॥ ४९ ॥

लोपथी स्वरादेशे अणवान् छे. (४९)

आदेशादागमः ॥ ५० ॥

आदेशथी आगम अणवान् छे. (५०)

आगमात् सर्वादेशः ॥ ५१ ॥

आगमथी सर्वादेशे अटले सर्वना स्थानमां थतो ने आदेश ते अणवान् छे. (५१)

परान्नित्यम् ॥ ५२ ॥

परथी-नित्ये अणवान् छे. (५२)

नित्यादन्तरङ्गम् ॥ ५३ ॥

नित्यथी अन्तरंग अणवान् छे. (५३)

अन्तरङ्गाच्चानवकाशम् ॥ ५४ ॥

अंतरंगथी अनवकाश अणवान् छे. (५४)

उत्सर्गादपवादः ॥ ५५ ॥

उत्सर्गथी (सामान्यशास्त्रथी) अपवाद (विशेष-शास्त्र) अणवान् छे. (५५)

अपवादात् क्वचिदुत्सर्गोऽपि ॥ ५६ ॥

कोर्धक स्थणे अपवादाथी 'उत्सर्ग' पणु अणवान् छे. (५६)

नानिष्टार्थां शास्त्रप्रवृत्तिः ॥ ५७ ॥

अनिष्टने माटे शास्त्रनी प्रवृत्ति नथी. अर्थात् धष्टनी सिद्धि करवी होय त्यां शास्त्रनी प्रवृत्ति करवी. (५७)

धृति श्री तपोगच्छाधिपति श्रीविजयनेमि-
सूरीधर - पट्टालंकार - श्रीविजयसावण्यसूरी-
धर-शिष्यरत्न-पत्र्यासप्रवर-श्रीदक्षविजयगणि-
वर-शिष्यरत्न-पत्र्यासश्रीसुशीलविजयगणिना
शुभ्रितो न्यायसमुच्चयप्रथमोद्धासस्य
संक्षिप्तोऽर्थः ॥

[द्वितीयोद्धासः—]

प्रकृतिग्रहणे स्वार्थिकप्रत्ययान्तानामपि ग्रहणम् ॥ १ ॥

न्यां डेवल प्रकृतिनुं अहणु कर्तुं होय त्यां स्वार्थिक प्रत्ययान्त प्रकृतिनुं पणु अहणु थाय छे. (१)

प्रत्ययाप्रत्यययोः प्रत्ययस्यैव ॥ २ ॥

न्यां प्रत्यय अने अप्रत्यय अनेतो संलव होय त्यां प्रत्ययनुं न अहणु थाय छे. (२)

अदाद्यनदाद्योरनदादेरेव ॥ ३ ॥

अदादि अने अदादिलिन्न धातुनो न्यां संलव होय त्यां अदादिलिन्न धातुनुं न अहणु थाय छे. (३)

प्राकरणिकाप्राकरणिकयोः प्राकरणिकस्यैव ॥ ४ ॥

प्राकरणिक् (प्रकरणु प्राप्त) अने अप्राकरणिक् (प्रकरणु अप्राप्त)नो न्यां संलव होय त्यां प्राकरणिक्नुं न अहणु थाय छे. (४)

निरनुबन्धग्रहणे सामान्येन ॥ ५ ॥

निरनुबन्धनुं (अनुबन्धरहित प्रत्ययादिनुं) न्यां अहणु कर्तुं होय त्यां सामान्य स्वरूपे करीने अहणु थाय छे. अर्थात् निरनुबन्ध अने सानुबन्ध अनेनुं अहणु थाय छे. (५)

साहचर्यात्सदृशस्यैव ॥ ६ ॥

साहचर्यथी सदृशनुं न अहणु थाय छे. (६)

वर्णग्रहणे जातिग्रहणम् ॥ ७ ॥

वर्णनुं अहणु करे छते जातिनुं अहणु थाय छे. अर्थात् तद्दन्तीय सडलनुं अहणु थाय छे. (७)

વર્ગેકદેશોઽપિ વર્ણગ્રહણેન ગૃહ્યતે ॥ ૮ ॥

વર્ણનો એકદેશ છે તે પણ વર્ણના અહણ કરવાથી અહિત થાય છે. (૮)

તન્મધ્યરતિતસ્તદ્ ગ્રહણેન ગૃહ્યતે ॥ ૯ ॥

જે જેની મધ્યમાં પડ્યો હોય તે તેનું અહણ કરવાથી તે અહિત થાય છે. (૯)

આગમા ચદ્ગુણીભૂતાસ્તદ્ગ્રહણેન ગૃહ્યન્તે ॥ ૧૦ ॥

આદિ શબ્દ અથવા અંત શબ્દ વડે કરીને વિધાન કરાએલા જે આગમો તે જેના વિશેષણી ભૂત બન્યા હોય, તેનું અહણ કરવાથી તે અહિત થાય છે. (૧૦)

સ્વાહ્નમવ્યવધાયિ ॥ ૧૧ ॥

પોતાનો અંગ (દ્વિર્ભાવાદિ પામેલ અંશ) અંગીને (જેનો દ્વિર્ભાવાદિ થતો હોય તેને) બ્યારે કાર્ય કરવાનું હોય ત્યારે વ્યવધાયક બનતો નથી. અર્થાત્ વ્યાઘાત કરનાર થતો નથી. (૧૧)

ઉપસર્ગો ન વ્યવધાયી ॥ ૧૨ ॥

ઉપસર્ગ વ્યવધાયક થતો નથી. (૧૨)

યેન નાવ્યવધાનં તેન વ્યવહિતેઽપિ સ્યાત્ ॥ ૧૩ ॥

જેનું અવશ્ય વ્યવધાન હોય તેના વ્યવધાનમાં પણ કાર્ય થાય છે. (૧૩)

ઋકારાપદિષ્ટં કાર્યં લૂકારસ્યાપિ ॥ ૧૪ ॥

ઋકારને ઉદ્દેશીને કહેલું જે કાર્ય તે લૂકારને પણ થાય છે. (૧૪)

સકારાપદિષ્ટં કાર્યં તદાદેશસ્ય શકારસ્યાપિ ॥ ૧૫ ॥

દન્ત્ય સકારને ઉદ્દેશીને કહેલું જે કાર્ય તે તેના સ્થાનમાં થયેલ તાલવ્ય શકારને પણ થાય છે. (૧૫)

હસ્વ-દીર્ઘાપદિષ્ટં કાર્યં ન હ્વતસ્ય ॥ ૧૬ ॥

હસ્વને ઉદ્દેશીને કહેલું જે કાર્ય તે હ્વતને થતું નથી. (૧૬)

સંજોત્તરપદાધિકારે પ્રત્યયગ્રહણે પ્રત્યયમાત્રસ્યૈવ

ગ્રહણં ન તદન્તસ્ય ॥ ૧૭ ॥

સંજાવિધાયક સૂત્રમાં અને ઉત્તરપદના અધિકારવાળા સૂત્રમાં પ્રત્યયનું અહણ કરે છતે કેવલ પ્રત્યયનું જ અહણ થાય છે, પણ તદન્તનું નહિ. (૧૭)

ગ્રહણવતાં નામ્ના ન તદન્તવિધિઃ ॥ ૧૮ ॥

સાક્ષાત્ નામનું અહણ કરીને જે કાર્ય કહ્યું હોય તે તદન્ત સમુદાયને થતું નથી. (૧૮)

અનિનસન્નગ્રહણાન્યથંવતાઽનર્થકેન ચ તદન્તવિધિ

પ્રયોજયન્તિ ॥ ૧૯ ॥

અન્, ઇન્, અસ્, અને મન્ નું અહણ કરેલ હોય તે અર્થવાન અથવા અનર્થક એવા અન્ વગેરે કરીને તદન્ત-વિધિને કરે છે. અર્થાત્ અન્ ઇન્ અસ્ અને મન્ અર્થવાળા કે અનર્થક હોય તો પણ તદન્તવિધિ થાય છે. (૧૯)

ગામાદાગ્રહણેષ્વવિશેષઃ ॥ ૨૦ ॥

ગા, મા, અને દા નું જ્યાં અહણ હોય ત્યાં સામાન્યરીતે સર્વનું અહણ થાય છે. (૨૦)

શ્રુતાનુમિત્તયોઃ શ્રૌતો વિધિર્બલીયાન્ ॥ ૨૧ ॥

સૂત્રને વિષે જે સાંભળેલ હોય તે શ્રુત કહેવાય છે, અને પરિભાષાદિકથી જે સૂચિત હોય તે અનુમિત કહેવાય છે. શ્રુત અને અનુમિતમાં શ્રુતવિધિ અળવાન છે. (૨૧)

અન્તરજ્ઞાનપિ વિધીન્ યવાદેશો વાધતે ॥ ૨૨ ॥

અન્તરંગ કાર્યનો પણ યપ્ આદેશ આધ કરે છે. (૨૨)

સકૃદ્ ગતે સ્પર્દે યદ્વાધિતં તદ્ વાધિતમેવ ॥ ૨૩ ॥

સ્પર્દમાં એક વખત જે આધ કરાયું હોય તે આધિત જ રહે છે. (૨૩)

દ્વિત્વે સતિ પૂર્વસ્ય વિકારેષુ વાધકો ન વાધકઃ ॥ ૨૪ ॥

દ્વિર્ભાવ થયે છતે પૂર્વના વિકારોમાં આધક જે હોય તે આધક થતો નથી. (૨૪)

કૃતેઽન્યસ્મિન્ ધાતુપ્રત્યયકાર્યે પશ્ચાદ્ વૃદ્ધિસ્તદ્ બોધ્યોઽટ્ચ ॥ ૨૫ ॥

બીજા ધાતુ અને પ્રત્યયનું કાર્ય કર્યા પછી વૃદ્ધિ, અને વૃદ્ધિથી આધિત એવો જે 'અટ્' તે થાય છે. (૨૫)

પૂર્વ પૂર્વોત્તરપદયોઃ કાર્યં કાર્યં પશ્ચાત્ સન્ધિકાર્યમ્ ॥ ૨૬ ॥

પ્રથમ પૂર્વપદ અને ઉત્તરપદનું કાર્ય થાય છે, અને ત્યાર પછી સન્ધિનું કાર્ય થાય છે. (૨૬)

સંજ્ઞા ન સંજ્ઞાન્તરવાધિકા ॥ ૨૭ ॥

એક સંજ્ઞા બીજી સંજ્ઞાનો આધ કરતી નથી. (૨૭)

સાપેક્ષમસમર્થમ્ ॥ ૨૮ ॥

બીજાની સાથે અપેક્ષા રાખનાર હોય તે અસમર્થ કહેવાય છે. (૨૮)

પ્રધાનસ્ય ત્વ સાપેક્ષત્વેઽપિ સમાસઃ ॥ ૨૯ ॥

મુખ્યને સાપેક્ષપણું હોય તો પણ સમાસ થાય છે. (૨૯)

તદ્દિતયો ભાવપ્રત્યયઃ સાપેક્ષાદાપિ ॥ ૩૦ ॥

ભાવમાં આવતો તદ્દિત પ્રત્યય સાપેક્ષથી પણ થાય છે. (૩૦)

ગતિકારકકસ્યુક્તાનાં વિભક્ત્યન્તાનામેવ કૃદન્તૈર્વિભક્ત્યુત્પન્તેઃ

પ્રાગેવ સમાસઃ ॥ ૩૧ ॥

વિભક્ત્યન્ત એવા જે ગતિકારક અને કસ્યુક્ત તેને કૃદન્તની સાથે વિભક્તિની ઉત્પત્તિ પહેલાં જ સમાસ થાય છે. (૩૧)

સમાસતદ્વિતાનાં વૃત્તિર્વિકલ્પેન વૃત્તિવિષયે ચ નિત્યૈવાપવાદ-
વૃત્તિઃ ॥ ૩૨ ॥

સમાસ અને તદ્વિતાની વૃત્તિ વિકલ્પે થાય છે, અને વૃત્તિના વિષયમાં અપવાદવૃત્તિ છે તે નિત્ય જ થાય છે. (૩૨)

एकशब्दस्मासङ्घातं क्वचित् ॥ ૩૩ ॥

એક શબ્દને કોઈ સ્થળમાં સંખ્યાવાચીપણું નથી (૩૩)

आदशम्यः सङ्ख्या सङ्ख्येये वर्तते न सङ्ख्याने ॥ ૩૪ ॥

દશથી અંદાર સુધીની સંખ્યા સંખ્યેય અર્થમાં એટલે સંખ્યાવિશિષ્ટ અર્થમાં વર્તે છે, પરંતુ સંખ્યાન અર્થમાં નહિ (૩૪)

गौ यत्कृतं कार्यं तत्सर्वं स्थानिवद् भवति ॥ ૩૫ ॥

ગૌ પર છતાં કરેલું જે કાર્ય તે સ્થાની જેવું થાય છે. (૩૫)

द्विवद्धं सुवद्धं भवति ॥ ૩૬ ॥

દ્વિવદ્ધ-એ વખત ણંધાયેલું એટલે એ વખત જેને માટે પ્રયત્ન કરાયો હોય તે સુવદ્ધ-સારી રીતે બદ્ધ એટલે દૃઢ થાય છે. (૩૬)

आत्मनेपदमनित्यम् ॥ ૩૭ ॥

આત્મનેપદ અનિત્ય છે. (૩૭)

ક્વિપિ વ્યજ્ઞનકાર્યમનિત્યમ્ ॥ ૩૮ ॥

ક્વિપ્ પ્રત્યય પર છતાં વ્યજ્ઞન કાર્ય અનિત્ય છે. (૩૮)

स्थानिवद्भावपुंवद्भावैकशेषद्वन्द्वैकत्वदीर्घत्वान्यनित्यानि ॥ ૩૯ ॥

સ્થાનિવદ્ભાવપુવદ્ભાવૈકશેષદ્વન્દ્વૈકત્વદીર્ઘત્વાન્યનિત્યાનિ ॥ ૩૯ ॥

સ્થાનિવદ્ભાવ, પુવદ્ભાવ, એકશેષ, દ્વન્દ્વૈકત્વ, અને દીર્ઘત્વ છે તે અનિત્ય છે. (૩૯)

अनित्यो णिचुरादीनाम् ॥ ૪૦ ॥

અનિત્યો ણિચુરાદીનામ્ ॥ ૪૦ ॥

ચુરાદિ નો ણિચ્ અનિત્ય છે. (૪૦)

णिलोपोऽप्यनित्यः ॥ ૪૧ ॥

ણિલોપોઽપ્યનિત્યઃ ॥ ૪૧ ॥

ણિચ્ નો લોપ પણું અનિત્ય છે. (૪૧)

णिचसंनियोगे एव चुरादीनामदन्तता ॥ ૪૨ ॥

ણિચ્ સંનિયોગમાં જ ચુરાદિ ને અકારાન્તપણું છે.

धातवोऽनेकार्थाः ॥ ૪૩ ॥

ધાતુઓ અનેકાર્થવાળા છે. (૪૩)

गत्यर्था ज्ञानार्थाः ॥ ૪૪ ॥

ગત્યર્થક જે ધાતુઓ તે જ્ઞાનાર્થક છે. (૪૪)

नाम्नां व्युत्पत्तिरव्यवस्थिता ॥ ૪૫ ॥

નામોની વ્યુત્પત્તિ અવ્યવસ્થિત છે. (૪૫)

उणादयो अव्युत्पन्नानि नामानि ॥ ૪૬ ॥

ઉણાદિનામો અવ્યુત્પન્ન છે. અર્થાત્ પ્રકૃતિ અને પ્રત્યયથી બનેલા છે એમ ન સમજવું. (૪૬)

शुद्धधातूनामकृत्रिमं रूपम् ॥ ૪૭ ॥

શુદ્ધ ધાતુઓનું રૂપ અકૃત્રિમ છે. (૪૭)

क्विवन्ता धातुत्वं नोज्झन्ति शब्दत्वं च प्रतिपद्यन्ते ॥ ૪૮ ॥

ક્વિવન્તા ધાતુત્વં નોજ્ઞન્તિ શબ્દત્વં ચ પ્રતિપદ્યન્તે ॥ ૪૮ ॥

ક્રિવન્ત શબ્દો ધાતુત્વને છોડતા નથી, અને શબ્દત્વને એટલે નામત્વને પામે છે. (૪૮)

उभयस्थाननिष्पन्नोऽन्यतरव्यपदेशमाक् ॥ ૪૯ ॥

એના સ્થાનમાં થયેલો જે આદેશ તે એમાંથી ગમે તેના વ્યપદેશને ભલું શકે છે. (૪૯)

अवयवे कृतं लिङ्गं समुदायमपि विशिनष्टि चेत्तं समुदायं
सोऽवयवो न व्यभिचरति ॥ ૫૦ ॥

અવયવમાં કરેલું લિઙ્ગ સમુદાયને પણુ વિશેષિત કરે છે. જે તે સમુદાયને છોડીને તે અવયવ અન્ય ન રહેતો હોય તો. (૫૦)

येन धातुना युक्ताः प्रादयस्तं प्रत्येवोपसर्गसंज्ञाः ॥ ૫૧ ॥

જેન ધાતુના યુક્તાઃ પ્રાદયસ્તં પ્રત્યેવોપસર્ગસંજ્ઞાઃ ॥ ૫૧ ॥

જે ધાતુની સાથે સમ્બન્ધ ધરાવતો પ્રાદિ હોય તેના પ્રત્યે જ તેને ઉપસર્ગ સંજ્ઞા થાય છે. (૫૧)

यत्रोपसर्गत्वं न संभवति तत्रोपसर्गशब्देन प्रादयो लक्ष्यन्ते
न तु संभवत्युपसर्गत्वे ॥ ૫૨ ॥

જ્યાં ઉપસર્ગત્વ સંભવતું ન હોય ત્યાં ઉપસર્ગ શબ્દ વડે કરીને પ્રાદિનું ચહણુ થાય છે, પરંતુ જ્યાં ઉપસર્ગત્વ સંભવતું હોય ત્યાં નહિ. (૫૨)

शीलादिप्रत्ययेषु नामरूपोत्सर्गविधिः ॥ ૫૩ ॥

શીલાદિપ્રત્યયેષુ નામરૂપોત્સર્ગવિધિઃ ॥ ૫૩ ॥

શીલ ધર્મ અને સાધુ અર્થમાં વિધાન કરાતા જે પ્રત્યયો તે અપવાદરૂપ હોય ત્યાં અસ્વરૂપ (સમાનરૂપવાળો ન હોય) એવો ઉત્સર્ગવિધિ થતો નથી. (૫૩)

त्यादिबन्धोऽन्यं नास्वरूपोत्सर्गविधिः ॥ ૫૪ ॥

ત્યાદિબન્ધોઽન્યં નાસ્વરૂપોત્સર્ગવિધિઃ ॥ ૫૪ ॥

ત્યાદિને વિષે પરસ્પર અસ્વરૂપ એવો ઉત્સર્ગવિધિ થતો નથી. (૫૪)

स्त्रीखलना अलो बाधकाः स्त्रियाः खलनौ ॥ ૫૫ ॥

સ્ત્રીલિઙ્ગમાં કહેલ પ્રત્યય, खल પ્રત્યય અને અન પ્રત્યય અલ પ્રત્યયના આધક થાય છે. અને સ્ત્રીલિઙ્ગમાં વિધાન કરાયેલા પ્રત્યયના खल અને અન પ્રત્યય આધક થાય છે. (૫૫)

યાવત્ સંભવસ્તાવદ્વિધિઃ ॥ ૫૬ ॥

ન્યાંસુધી વિધિનો સંલવ હોય ત્યાંસુધી વિધિ કરવો. (૫૬)

સંભવે વ્યભિચારે ચ વિશેષણમર્થવત્ ॥ ૫૭ ॥

સંલવ અને વ્યભિચાર રહેતે છતે વિશેષણસાર્થક થાય છે. (૫૭)

સર્વં વાક્યં સાવધારણમ્ ॥ ૫૮ ॥

વ્યાકરણમાં દરેક વાક્ય નિશ્ચયાત્મક અને છે. (૫૮)

પરાર્થે પ્રયુજ્યમાનઃ શબ્દો વતમન્તરેણાપિ વદર્થં ગમયતિ ॥ ૫૯ ॥

અન્ય અર્થમાં વપરાતો શબ્દ વત્ પ્રત્યય વિના પણ વત્ના અર્થને જણાવે છે. (૫૯)

દ્વૌ નજૌ પ્રકૃતમર્થં ગમયતઃ ॥ ૬૦ ॥

બે નજ પ્રસ્તુત અર્થને બતાવે છે. (૬૦)

ચકારો યસ્માત્પરસ્ત્વજાતીયમેવ સમુચ્ચિનોતિ ॥ ૬૧ ॥

બેનાથી પર ચકાર હોય તેના સબ્જાતીયને ચ શબ્દ જણાવે છે. (૬૧)

ચાનુકૃષ્ટં નાનુવર્ત્તે ॥ ૬૨ ॥

ચ શબ્દથી ખેંચેલ પદ કે વાક્ય ઉત્તરસૂત્રમાં અનુવૃત્તિ પામતું નથી. (૬૨)

ચાનુકૃષ્ટેન ન યથાસહ્યમ્ ॥ ૬૩ ॥

ચ શબ્દથી ખેંચેલ નામવડે યથાસંખ્ય ન્યાય લાગતો નથી. (૬૩)

વ્યાખ્યાતો વિશેષાર્થપ્રતિપત્તિઃ ॥ ૬૪ ॥

વ્યાખ્યાથી વિશેષ અર્થનો ઓધ થાય છે. (૬૪)

યત્રાન્યત્ ક્રિયાપદં ન શ્રૂયતે તત્રાસ્તિર્ભવન્તીપરઃ પ્રયુજ્યતે ॥ ૬૫ ॥

ન્યાં ક્રોધપિણુ ક્રિયાપદ ન સંલગાતું હોય ત્યાં વર્તમાન વિલક્ષિત બેનાથી પર છે એવા અસ્ ધાતુનો અધ્યાહાર થાય છે. (૬૫)

ધતિ શ્રી તપોગચ્છાધિપતિ-શ્રીવિજયનેમિસુ-
રીધર-પટ્ટાલંકાર-શ્રીવિજયલાવણ્યસુરીધર-
શિષ્યરત-પદ્યાસપ્રવર-શ્રીદક્ષવિજયગણિવર-
શિષ્યરત-પદ્યાસ શ્રીસુશીલ વિજયગણિના
ગુમ્ફિતો ન્યાયસમુચ્ચયદ્વિતીયોક્ષાસરચ
સંક્ષિપ્તોઽર્થઃ ॥

[તૃતીયોહાસઃ-]

યદુપાધેર્વિભાષા તદુપાધેઃ પ્રતિષેધઃ ॥ ૧ ॥

બે વિશેષણુ કરીને સહિત ધાતુ વગેરેને વિકલ્પ બતાવ્યો હોય તે વિશેષણુ કરીને સહિત જ એવા તેને પ્રતિષેધ સમજવો. (૧)

યસ્ય યેનામિસમ્બન્ધો દૂરસ્થસ્યાડપિ તેન સઃ ॥ ૨ ॥

બેની સાથે બેનો સમ્બન્ધ હોય તેની સાથે દૂર રહેલા એવા પણ તેને તેની સાથે સમ્બન્ધ થાય છે. (૨)

યેન વિના યન્ન ભવતિ તત્ તસ્યાડપિ નિમિત્તમ્ ॥ ૩ ॥

બેના વિના બે કાર્ય ન થતું હોય તે તેનો નિમિત્ત ન હોય છતાં પણ નિમિત્ત કહેવાય છે. (૩)

નામગ્રહણે પ્રાયેણોપસર્ગસ્ય ન ગ્રહણમ્ ॥ ૪ ॥

નામનું ચહણુ કરે છતે પ્રાયઃ ઉપસર્ગનું ચહણુ થતું નથી. (૪)

સામાન્યાતિદેશે વિશેષસ્ય નાતિદેશઃ ॥ ૫ ॥

સામાન્યનો અતિદેશ કરે છતે વિશેષનો અતિદેશ થતો નથી. (૫)

સર્વત્રાપિ વિશેષેણ સામાન્યં વાધ્યતે ન તુ સામાન્યેન વિશેષઃ ॥ ૬ ॥

સર્વ સ્થળે વિશેષવડે કરીને સામાન્યનો બાધ થાય છે, પરંતુ સામાન્યવડે કરીને વિશેષનો નહિ. (૬)

હિત્ત્વેન કિત્ત્વં વાધ્યતે ॥ ૭ ॥

હિત્ત્વ વડે કરીને કિત્ત્વ નો બાધ થાય છે. (૭)

પરાદન્તરજ્ઞં વલીયઃ ॥ ૮ ॥

પરથી અન્તરજ્ઞ બળવાન છે. (૮)

પ્રત્યયલોપેડપિ પ્રત્યયલક્ષણં કાર્યં વિજ્ઞાયતે ॥ ૯ ॥

પ્રત્યયનો લોપ થયે છતે પણ પ્રત્યયને માનીને થનારું કાર્ય થાય છે. (૯)

વિધિનિયમયોર્વિધિરેવ જ્યાયાન્ ॥ ૧૦ ॥

વિધિ અને નિયમમાં વિધિ એજ બળવાન છે. (૧૦)

અનન્તરસ્યૈવ વિધિર્નિષેધો વા ॥ ૧૧ ॥

અનન્તરને જ વિધિ અથવા નિષેધ લાગુ પડે છે. (૧૧)

પર્જન્યવલક્ષણપ્રવૃત્તિઃ ॥ ૧૨ ॥

મેઘની બેમ લક્ષણની પ્રવૃત્તિ હોય છે. (૧૨)

ન કેવલા પ્રકૃતિઃ પ્રયોક્તવ્યા ॥ ૧૩ ॥

કેવલ પ્રકૃતિનો પ્રયોગ કરવો નહિ. (૧૩)

કિંચિથ પ્રકૃતિરેવાહ ॥ ૧૪ ॥

કિંચ પ્રત્યયના અર્થને તેની પ્રકૃતિ જ કહે છે. (૧૪)

દ્વન્દ્વાત્ પરઃ પ્રત્યેકમભિસમ્બધ્યતે ॥ ૧૫ ॥

દ્વન્દ્વ સમાસથી પર રહેલ શબ્દ દરેકની સાથે જોડાય છે. (૧૫)

વિચિત્રાઃ શબ્દશક્તયઃ ॥ ૧૬ ॥

શબ્દોની વિચિત્ર શક્તિ છે. (૧૬)

કિં હિ વચનાન્ન ભવતિ ॥ ૧૭ ॥

વચનના અળથી શું ન થાય ? અર્થાત્ સર્વ થાય છે. (૧૭)

ન્યાયાઃ સ્થવિરયદિપ્રાયાઃ ॥ ૧૮ ॥

પૃષ્ઠ પુરુષની યદિના (લાકડીના) જેવા ન્યાયો છે. (૧૮)

ધતિશ્રી તપોગચ્છાધિપતિ-શ્રીવિજયનેભિસૂરી-ધર-
પટ્ટાલંકાર-શ્રીવિજયલાવણ્યસૂરી-ધર શિષ્યરત્ન-
પત્યાસપ્રવર શ્રીદક્ષવિજયગણિવર-શિષ્યરત્ન-
પત્યાસ શ્રીસુશીલવિજયગણિના ગુન્ધિતો
ન્યાયસમુચ્ચયતૃતીયોદ્ધાસસ્ય સંક્ષિપ્તોઽર્થઃ ॥

[ચતુર્થોદ્ધાસઃ—]

શિષ્ટાનામનિષ્પત્તિપ્રયોગધાતૂનાં સૌત્રત્વાલ્લક્ષ્યાનુરોધાદ્વાં સિદ્ધિઃ
॥ ૧ ॥

વ્યાકરણમાં નહિં કહેલ એવા નામ, નિષ્પત્તિ (ઉત્પત્તિ),
પ્રયોગ અને ધાતુ તેની સૌત્રપણાથી અને લક્ષ્યના
અનુરોધથી સિદ્ધિ થાય છે. (૧)

ધતિશ્રી તપોગચ્છાધિપતિ-શ્રીવિજયનેભિસૂરી-ધર-પટ્ટાલંકાર-શ્રીવિજયલાવણ્યસૂરી-ધર-શિષ્યરત્ન-
પત્યાસપ્રવર-શ્રીદક્ષવિજયગણિવર-શિષ્યરત્ન-પત્યાસ શ્રીસુશીલવિજયગણિના ગુન્ધિતો ન્યાયસમુ-
ચ્ચયતૃતીયોદ્ધાસસ્ય સંક્ષિપ્તોઽર્થઃ ॥

વીર સંવત્-૨૪૮૨,

વિક્રમ સંવત્-૨૦૧૨ના

ચૈત્ર શુદ્ધિ ૧૩ને સોમવાર

[શ્રી મહાવીર પ્રભુનો જન્મકલ્યાણક દિવસ.]

તા. ૨૩-૪-૫૬.

સ્થળ :—


શેઠ ખુશાલભાઈ ખેંગારભાઈનો અંગલો.

સુરજનિવાસ, ઘોડખંદર રોડ,

વિક્રેપાર્લા, [વેસ્ટ], મુંબઈ નં. ૨૪.

॥ શુભં ભવતુ શ્રીસદ્ગુણસ્ય ॥

शासनसम्राट्पट्टालङ्कार-व्याकरणवाचस्पति-कविरत्न-शास्त्रविशारद-निरुपमव्याख्यान-
सुधावर्षी सप्तलक्षश्लोकप्रमाणसंस्कृतग्रन्थ-विवरणप्रणेता शासनप्रभावक-बालब्रह्मचारी-



“शा. मनुभाई परसोत्तमदासना सौजन्यथी”
बोरा त्रिभोवनदास काळीदास तरफथी गुरुभक्ति निमित्ते.

परमपूज्य आचार्य श्रीमद् विजयलावण्यसूरीश्वरजी महाराज.

॥ अहं ॥

॥ न्यायसमुच्चयः ॥



[“समर्थः पदविधिः” ७.४.१२२. इति सूत्रस्य बृहद्बृत्तिप्रान्ते

श्रीहेमचन्द्रसूरिभगवद्विरुक्ताः सावतरणा न्यायाः—]

5 अथ ये तु शास्त्रे सूचिता लोकप्रसिद्धाश्च न्यायास्तदर्थं यत्नः क्रियते—
स्वं रूपं शब्दस्याशब्दसंज्ञा ॥ १ ॥

तपोगणगगनाङ्गणगगनमणि-शासनसम्राट्-सूरि-
चक्रचक्रवर्ति-सर्वतन्त्रस्वतन्त्र-श्रीविजयनेमिसूरी-
श्वरपट्टालङ्कारेण व्याकरणवाचस्पति-शास्त्रविशा-
10 र्दकविरत्नेतिपदालङ्कृतेन श्रीविजयलावण्यसूरिणा
प्रणीतो—

न्यायार्थसिन्धुः ॥

पार्थ शङ्खेश्वरस्थं सुरनरनिकरैरर्चनीयाङ्घ्रियुग्मं,
सूरीन्द्रं हेमचन्द्रं निरुपमधिषणं सर्वतन्त्रस्वतन्त्रम् ।

15 सम्राजं शासनस्य प्रगुणगुरुवरं नेमिसूरीश्वरं च,
नत्वा न्यायार्थसिन्धुं विरचयतितरां श्रीललावण्यसूरिः ॥ १ ॥

तपोगणगगनाङ्गणगगनमणि-शासनसम्राट्-सूरिचक्रचक्रवर्ति-
सर्वतन्त्रस्वतन्त्र-श्रीविजयनेमिसूरीश्वरपट्टालङ्कारेण व्याकरणवाच-
स्पति-शास्त्रविशारद-कविरत्नेतिपदालङ्कृतेन श्रीविजयलावण्यसूरिणा

20 प्रणीतः—

तरङ्गः ॥

स्तुत्वा श्रीशान्तिनार्थं जिनवरममलं चक्रिणं धर्मतोऽपि,
श्रीनेमीशं मुनीशं चरणगुणनिधिं शीललीलालयं च ।
स्त्रीये न्यायार्थसिन्धौ प्रकटयतितरां पं०सुशीलैकहेतो-

25 श्वच्चारं तरङ्गं नवनवकलनं श्रीललावण्यसूरिः ॥ १ ॥

सि०—संस्कृतशब्दानुशासनं समापयंस्तत्रापेक्षितात्रयायान्
संगृह्यन्नाह— अथ ये तु शास्त्रे सूचिता इति । अथ पूर्वोक्त-

रीत्या संस्कृतशब्दसाधुत्वान्वाख्यानार्थं व्याकरणविवरणानन्तरं,
ये शास्त्रे सूचिता लोकप्रसिद्धाश्च न्यायास्तदर्थं यत्नः क्रियते
इत्यन्वयः । तानेव क्रमश आह—स्वं रूपमिति-प्रकरणतो 30
'व्याकरणशास्त्रे' इति पदं प्रायः सर्वत्रोपतिष्ठते । 'शब्दस्य
स्वं रूपं बोध्यम्' इति न्यायविधेयांशः, नन्वेवं "कर्मणि"
[२.२.४०.] इत्यादौ कर्मशब्दस्य 'कर्म'शब्द एवार्थः स्यात्,
तथा च कर्मशब्दयोग एव द्वितीया स्यात् न तु तण्डुलं पचती-
त्यादौ कर्मसंज्ञकात् तण्डुलादिशब्दादिति चेत्? अत्राह— 35
अशब्दसंज्ञेति शब्दे-शब्दशास्त्रे या संज्ञा सा शब्दसंज्ञा,
न शब्दसंज्ञा-अशब्दसंज्ञा, तथा च शब्दसंज्ञाभिन्नमेव स्वरूपं
व्याकरणे शब्दस्य बोध्यमित्यर्थः । अत्र केचित्—शब्दसंज्ञे-
त्यत्र शब्देन संज्ञा-शब्दसंज्ञेत्यर्थमाश्रित्य संज्ञाशब्दं च
भावसाधनमाश्रयन्ते, तथा च यदि तेन शब्देन कस्यचित् 40
संज्ञा कृता स्यात् तदा तेन स्वरूपं न ग्राह्यमित्यर्थं वर्णयन्ति;
तत्र तेनेति पदस्याध्याहारे मानाभावः, संज्ञायाश्च शब्दस्व-
रूपत्वाव्यभिचारात् शब्देन संज्ञेति विशेषणवैयर्थ्यं च, तावतापि
देवदत्तादिसंज्ञानां व्यवच्छेदाभावश्च, सापि हि संज्ञा शब्देनैव
कृताऽस्ति; प्रत्यासत्या व्याकरणे या शब्देन संज्ञेत्यर्थस्वीकारेऽपि 45
शब्देत्यस्य वैयर्थ्यमेव, शब्दः संज्ञेति चिग्रहेऽपि संज्ञाशब्द-
पूर्वनिपातापत्तिवत् 'शब्द'शब्दस्य वैयर्थ्यमपि दोषः । तथा
च शब्दशब्दस्य शब्दशास्त्रपरत्वमुत्तरपदलोपेनाश्रित्य शब्दे-
शब्दशास्त्रे या संज्ञेत्यर्थकरणमेव ज्यायः । तथा च कर्मादि-
संज्ञानां 'दा'संज्ञायाश्च न स्वरूपबोधकत्वमिति न "कर्मणि" 50
[२.२.४०.] इत्यादौ कर्मशब्दयोगे द्वितीया, न वा "उपसर्गाद्
दः किः" [५.३.८६.] इत्यादौ 'दा' स्वरूपस्य ग्रहणं, किन्तु
"अवौ दा-धौ दा" [३. ३. ५.] इति सूत्रविहितसंज्ञयो-
र्दा-धोर्ग्रहणं सिद्धम् । *गौण-मुख्ययोर्मुख्ये कार्यसम्प्रत्ययः*
कृत्रिमा-ऽकृत्रिमयोः कृत्रिमे कार्यसम्प्रत्ययः इत्यनयोर्न्या- 55
ययोरपवादोऽयम्, तेन "समः त्यः" [५. १. ७७.]

इत्यत्र मुख्यः “ख्यांक् प्रकथने” इति ख्याधातुः, “चक्षिक् व्यक्तायां वाचि” इति चक्षधातोः “चक्षो वाचि०” [४. ४. ४.] इत्यनेनादेशभूतश्चेति द्वावपि गृह्येते, उभयोरपि ख्यारूपत्वाविशेषात्, अन्यथा गौणमुख्यन्यायादरे “ख्यांक्” धातोरेव 5 ग्रहणं स्यात्, कृत्रिमाकृत्रिमन्यायादरे चादेशभूतस्यैव ग्रहणं स्यादिति नोभयोर्ग्रहणं स्यात्, तथा च गाः संख्याति संचष्टे वेल्युभयोरर्थयोः ‘गोसंख्यः’ इतीष्टं रूपं न सिध्येत् । अत्र न्यायैःशशब्दयं-‘शब्दस्य स्वं रूपं बोध्यम्’ इति ‘अशब्दसंज्ञा’ इति च, तत्र प्रथमेशो “नदीभिर्नाम्नि” [३. १. २७] इति 10 सूत्रस्थं बहुवचनं ज्ञापकम्, तद्धि नदीशब्दस्यैव ग्रहणं मा भूत् किन्तु नदीविशेषाणामपि ग्रहणं यथा स्यादित्येवमर्थम्, एतन्न्यायाभावे तु एकवचननिर्देशोऽपि नदीवाचकस्य सर्वस्य ग्रहणे सिद्धे बहुवचननिर्देशो व्यर्थः स्यात्, सति चास्मिन् नदीशब्दोऽशब्दसंज्ञात्वेन स्वरूपस्यैव बोधकः स्यादिति बहु- 15 वचनग्रहणसामर्थ्यात् तद्विशेषाणां सर्वेषां ग्रहणं सिध्यति, तथा च “संख्या समाहारे” [३. १. २८.] इत्युत्तरसूत्रेण पञ्चानां नदीनां समाहार इत्यर्थे यथा पञ्चनदमित्यत्राव्ययीभाव-समासो भवति तथैव द्वयोर्धेयुनयोः समाहारो द्वियमुनं तिसृणां गङ्गानां समाहारः त्रिगङ्गमित्यादावपि भवति । द्वितीयांशज्ञापकं 20 तु “स्वरादुपसर्गादस्ति कित्यधः” [४. ४. ९.] इत्यत्र धाप-र्युंदासः, *स्वं रूपम्* इति न्यायेन दाशब्देन स्वरूपस्यैव ग्रहणे तु धाधातोर्ग्रहणमिह प्राप्तमेव नेति तत्पर्युंदासो व्यर्थ एव, सति च शब्दसंज्ञाविषये स्वरूपग्रहणाभावज्ञापने दाशब्देन “अधौ दा-धौ दा” [३. ३. ५.] इति सूत्रेण सङ्केतितयो- 25 र्दा-धोर्ग्रहणे प्रसक्ते धापर्युंदासः सार्थको भवति । प्रथमांशफलं तु “कल्यणैरेयण” [६. १. १७] इति सूत्रेऽग्निशब्दस्यैव ग्रहणं न तु तत्पर्यायाणाम्, एवमन्यान्यपि फलानि समुदा-हरणीयानि, द्वितीयांशज्ञापनफलं तु कर्मादिसंज्ञासु स्वरूपा-ग्रहणमिति ॥

30 अत्र केचित्-उभयोरप्यंशयोरनित्यत्वं ज्ञापयन्ति तत्फलं च प्रदर्शयन्ति, तथा हि—“अस्य चाद्योऽशोऽनित्यस्तेन “उत्स्व-राद्युजेरयज्ञतत्पात्रे” [३. ३. २६.] इत्यत्र “युजादेर्न वा” [३. ४. १८.] इत्यनेन विकल्पितगणिकश्चौरादिकयुजेर्णो-ऽभावपक्षे युजिरूपसंभवेऽपि न ग्रहणम् । अनित्यताया ज्ञापकं 35 तु “पूङ्क्लिशिभ्यो नवा” [४. ४. ४५.] इत्यत्र बहुवचनम्, तद्धि क्लिश्यति-क्लिशनात्योर्ग्रहणार्थं न्यस्तम्, एतन्न्यायांशानित्यत्वे च तयोरुभयोरपि क्लिशिरूपसद्भावाद् बहुवचनं विनापि ग्रहणं सिध्यतीति कुतस्तदर्थं बहुवचनं प्रयुज्येतेति । द्वितीयांशोऽप्य-नित्यः, तेन “प्राञ्जश्च [५. १. ७९.] इति “दश्राडः” [५. 40 १. ७८.] इति पूर्वसूत्राद् द इत्यनुवृत्त्या दासंज्ञवददासंज्ञ-

योरपि दाव्-दैवोर्ग्रहः सिद्धः, अनित्यताज्ञापकं तु “प्राञ्जश्च” [५. १. ७९.] इत्यस्य वृत्तौ द इति दारूपमेवेह ग्राह्य-मित्युक्तिः ।” इति ।

अत्रेदं वक्तव्यम्-प्रथमांशस्यानित्यत्वज्ञापने न किञ्चित् फलम्, अनेन न्यायेन हि शब्देनार्थे समुपस्थापिते तस्य 45 ग्रहणमेव वारणीयम्, तदनित्यत्वे चार्थोऽपि गृह्येतेत्येवायातं स्यादिति प्रकृते “उत्स्वराद्युजेरयज्ञतत्पात्रे” [३. ३. २६.] इति सूत्रे कथमनित्यगणोचो युजेर्वारणं सिद्धं स्यात्, किञ्च तत्सूत्रवृत्तौ युनक्तेरिति स्पष्टं निर्दिष्टतया तथैवोदाहृततया च न तस्य ग्रहणमिहेष्टमित्यत्र तदेव विनिगमकम् । यच्च तत्र 50 ज्ञापकमुपन्यस्तं “पूङ्क्लिशिभ्यो नवा” [४. ४. ५५.] इत्य-त्रत्यं बहुवचनं तदपि न समीचीनमिति प्रतिभाति, तदंश-सत्त्वेऽपि यथा क्लिश्यति-क्लिशाल्योरुभयोः क्लिशिरूपत्वाव्य-भिचारादुभयोर्ग्रहणं भविष्यति तथैव तदभावेऽपि विनिगम-नाविरेहेणोभयोर्ग्रहणं साध्यते, तच्च विनापि बहुवचनं सिध्य- 55 त्येवेति न तदनित्यत्वज्ञापनार्थं बहुवचनस्यावश्यकता, “क्लिशिच् उपतापे” इति दिवादिपठितस्येकारानुबन्धत्वेन तस्यैवेह क्लिशि-रूपत्वेन ग्रहणं स्यात्, न तु ऋयादिषु “क्लिशौश्च विवाधने” इत्यौकारानुबन्धत्वेन पठितस्य* तदनुबन्धकग्रहणे नातदनु-बन्धकस्य ग्रहणम्* इति न्यायेनेति तद्वारणाय बहुवचनमिति 60 प्रतीयते । यच्च द्वितीयांशानित्यत्वज्ञापकमुपन्यस्तं तदपि न साधु क्वचिदन्यत्र फलाभावात्, ज्ञापनं हि न केवलं स्वसा-र्थक्यायैव भवति, किन्तु विषयान्तरे फलार्थम्, तस्य चानुप-लम्बेन ज्ञापनानौचित्यात् । प्रत्युत वृत्तौ ज्ञाप्यासाहचर्येण 65 दारूपग्रहणस्य साधनेनास्यांशस्य सत्त्वमेवानुमीयते, एतदभावे 65 हि स्वत एव दारूपस्य ग्रहणं स्यात् । न ह्यपवादेनोत्सर्गस्या-नित्यत्वं ज्ञाप्यते; तथा चोभयांशानित्यत्वमेव, यदि च क्वचित् स्वरूपस्य तदर्थकस्य च ग्रहणमिष्टं तर्हि*क्वचिदुभयगतिः*इति न्यायस्यैव शरणीकरणीयत्वमित्यन्यत्र विस्तरः ॥ १ ॥

त०—परमकारणिकः श्रीमान् भगवान् हेमचन्द्राचार्यः 70 स्वल्पायासेन पदसाधुत्वावबोधकं संस्कृतशब्दानुशासनं सप्तभिर-ध्यायैः संगृह्य तदुचितान् न्यायानपि स्वरूपतः संजिघृक्षुरादावित्थं भूमिकामाह—“अथ ये तु शास्त्रे सूचिता लोकप्रसि-द्धाश्च न्यायास्तदर्थं यत्नः क्रियते” इति । अत्र अथेत्ययं शब्दः किमर्थक इति विचारणीयम्, न च मङ्गलार्थः, 75

“ओङ्कारश्चाथशब्दश्च द्वावेतौ ब्रह्मणः पुरा ।

कण्ठं भित्त्वा विनिर्यातौ तस्मान्माङ्गलिकानुभौ ॥” []

इत्युक्ततया तस्य मङ्गलार्थत्वसिद्धेरिति वाच्यम्, अन्यार्थ-मानीयमानोदककुम्भवत् अर्थान्तरबोधनाय प्रयुक्तस्यैवाथशब्दस्य मङ्गलार्थत्वस्य शास्त्रकारव्यवहारविषयत्वात् । अथशब्दार्थाश्च— 80

“अथाथो संशये स्यातामधिकारे च मङ्गले ।

विकल्पानन्तरप्रश्नकार्त्वर्यारम्भसमुच्चये ॥”

इति मेदिनीकोशानुसारं संशयाद्या वहवः, तत्रान्येषाम-
 प्राकरणिकत्वादिह प्रकरणानुसारमानन्तर्यार्थकस्यैव ग्रहणमु-
 5 चितमिति संक्षिप्य निश्चिनुमः, पूर्वं च हैमशब्दानुशासन-
 शास्त्रवृत्तेरुक्तत्वात् तदनन्तरमस्य वाक्यस्योक्तत्वेन तदा-
 नन्तर्यस्यैवेह ग्रहीतुमौचित्यात्; तथा च शब्दसाधुत्वा-
 नुकूलसूत्राणां व्याख्यातत्वेन तत्प्रसङ्गसङ्गत्या तदुपकारकाणां
 न्यायानां स्मृतिविषयत्वे सत्युपेक्षानर्हत्वरूपमवश्यवक्तव्यत्वमा-
 10 पतितमिति भावः । तथा चैतद्व्याकरणप्रवृत्त्यनन्तरमेतदुप-
 कारकाणां न्यायानामनुशासनाय यत्नः क्रियत इति भावः,
 एतेन व्याकरणप्रवृत्त्या सहानन्तर्यसम्बन्धोऽपि सूचितः । प्रयोजनं
 चासन्दिग्धशास्त्रप्रवृत्तिरूपमेव । तत्र नीयते सन्दिग्धोऽर्थो निर्णय-
 मेभिरिति विग्रहे “न्यायावायाद्यायोद्यावसंहारावहाराधारदार-
 15 जारम्” [५. ३. १३४.] इति सूत्रेण घञि न्यायशब्दो निपातितः,
 तत्रार्थनिर्णयकरणत्वरूपस्य लक्षणस्य फलितत्वेन संज्ञासूत्र-विधि-
 सूत्रादीनामप्यर्थनिर्णयानुकूलतया न्यायत्वप्रसक्तिरिति स्वाभिल-
 षितन्यायपदबोध्यप्रकृतग्रन्थप्रतिपाद्यन्यायानामेव लक्षकं लक्ष-
 णान्तरमवश्याश्रयणीयम्, तच्चैत्यम्—विधिशास्त्रप्रवृत्तिनिवृत्त्यु-
 20 पयोगिसाधुत्वाप्रकारकशक्त्यविषयकबोधजनकत्वे सति अधिकार-
 शास्त्रभिन्नत्वं न्यायत्वमिति । न्यायेन कस्यचिद् विधिशास्त्रस्य
 कुत्रचित् प्रवृत्तेः कुत्रचिन्नित्तेश्चावश्यंभावेन तदुपयोगिवोध-
 जनकत्वं न्यायेऽक्षतमेव, विधिसूत्रस्यापि विध्यन्तरप्रवृत्त्याद्युप-
 योगित्वस्य सत्त्वात् तन्नित्ते साधुत्वाप्रकारकेति बोधविशेषणम्,
 25 अधिकारसूत्राणां “भवे” [६. ३. १२३.] इत्यादीनामपि
 विधिशास्त्रप्रवृत्त्युपयोगिसाधुत्वाप्रकारकबोधजनकत्वेन तद्व्या-
 वृत्तयेऽधिकारशास्त्रभिन्नत्वमिति विशेषणम् ॥

तान् न्यायान् विशिनष्टि-ये त्विति । शास्त्रे सूचिता
 लोकप्रसिद्धाश्चेति-अनेन तेषां न्यायानां स्वकल्पितत्वनिरा-
 30 सपूर्वकं शास्त्रप्रक्रियोपयोगित्वं सूचितं भवति, तथा च व्याकरण-
 सूत्राणां नव्यत्वेऽपि न्यायरूपाणामेषां व्याकरणान्तरेष्वपि व्यव-
 हृतत्वेन परम्पराप्राप्तत्वेन चिरन्तनत्वमित्यपि व्यक्तं वेदितव्यम् ।
 ‘शास्त्रे’ इत्यनेन प्रकृतव्याकरणशास्त्रे इत्यवगन्तव्यम्, तेन
 लोकप्रसिद्धानामपि सूचीकटाहन्याय-काकाक्षिगोलकन्याय-डमरु-
 35 कमणिन्याय-घण्टालालान्यायादीनामिहासंगृहीतत्वेन न न्यूनता,
 तेषां शास्त्रे सूचितत्वाभावात्; यद्यपि भवत्येषामपि क्वचिद्व-
 सरेऽत्राऽपि शास्त्रे समुपयोगस्तथापि तेषां प्रकृतशास्त्रेऽनुल्लिखि-
 तत्वेन तदसंग्रहेऽपि न हानिः । लोकसिद्धाश्चेति-लोकश्चेह
 व्याकरणप्रवर्तकप्रामाणिकासजनसमुदाय एव, तत्र प्रसिद्धत्वेन
 40 तेषामप्रामाणिकत्वशङ्कानिरासः । तदर्थमिति-ते न्याया एवा-

ऽर्थाः-प्रयोजनानि प्रतिपाद्यत्वेन यत्र कर्मणि तद् यथा स्यात्
 तथेति भावः । यत्नः तत्स्वरूपलाभहेत्वादिनिर्देशरूपः,
 क्रियते विधीयत इत्यर्थः ॥

प्रतिज्ञातं प्रस्तौति-स्वं रूपं शब्दस्येत्यादिना । शब्दानु-
 शासने शब्दैरेव सर्वव्यवहारात् तद्व्युत्थनिर्णयप्रयोजकस्य न्याय- 45
 स्यैव प्रथमं निरूपणीयत्वेनावसरप्राप्तत्वादाह-स्वं रूपमिति-
 शब्देन हि अर्थः प्रत्याग्यते, अर्थप्रत्यायनार्थमेव शब्दानां
 प्रयोगात्, तत्र शब्दशास्त्रीयकार्याणामर्थे वाधात् शब्द एव
 शब्दस्य बोध्यो व्याकरणशास्त्रे इति निश्चीयते, तथा च शब्देन
 तदर्थकशब्दमात्रस्य ग्रहणापत्तौ तत्स्वरूपस्य तत्पर्यायाणां तद्वि- 50
 शेषाणां च ग्रहणे प्राप्ते नियमार्थोऽयं न्यायः-यत्र शब्दग्रहणं तत्र
 तस्य स्वरूपमेव ग्राह्यमिति । पाणिनीये तत्रे तु संज्ञासूत्रत्वमस्य
 स्वीक्रियते, संज्ञापक्षेऽपि नियमार्थत्वं संभवत्येव, देवदत्तादयो हि
 संज्ञाशब्दा नियमार्था एव, ‘सर्वार्थप्रत्यायनशक्तियुक्तो हि
 शब्दः, सर्वशब्दशक्तिप्रत्याग्यशक्तियुक्तश्चार्थः’ इति व्यवहाराय 55
 नियमः क्रियते, नियमस्वरूपं च द्विधा-‘देवदत्तशब्देनायमर्थो
 ग्राह्यः’ इति ‘अयमर्थो देवदत्तशब्देनैव बोधनीयः’ इति च ।
 वस्तुतस्तु सर्वेषां शब्दानां सर्वार्थवाचकत्वेऽपि तदस्मदादीनां
 ज्ञानविषयो न, सर्वार्थशब्दानां विशिष्यास्मदादिभिर्ज्ञातुमशक्य-
 त्वात्, किन्तु योगिनामेव तज्ज्ञानम्, एवं च शास्त्राधिकारिणो- 60
 ऽस्मदादीन् प्रति शास्त्रस्य विधायकत्वमेव न नियमार्थत्वम्, किन्तु
 प्रकरणादस्यैवार्थस्य शास्त्रे उपस्थितौ अर्थदेव नियमः फलतीति
 ‘व्यवहाराय नियम’ इत्युपपन्नं भवति । ननु रूप-रूपिणोरत्र भेदा-
 भावात् शब्दस्येति षष्ठ्यनुपपन्ना, संज्ञा-संज्ञिसम्बन्धश्चानुपपन्न
 इति चेत्? सत्यम्-रूपशब्देन “कल्यप्तेरेयम्” [६. १. १७.] 65
 इत्यादिसूत्रगृहीतामिशब्दादिनिष्ठाशब्दत्वादिकं शुक्रसारिकापुरु-
 षोदीरितभिन्नशब्दव्यक्तिसमवेतं सामान्यमभिधीयते, तथा चाने-
 कसमवेतत्वं सामान्यलक्षणघटकं न दुर्लभम्, न च शुक्रसारिका-
 द्युच्चारणेपूच्चारणक्रियैव भिद्यते न शब्द इति वाच्यम्, तात्त्वादि-
 व्यापाररूपस्योच्चारणस्य श्रवणानर्हत्वेन शब्दश्रवणानन्तरं जाय- 70
 मानवक्तृविशेषानुमानानुपपत्तेः, उदात्तत्वादिविरुद्धधर्माध्यासाच्च
 भेदसिद्धेः, वर्णानिष्ठत्वेन प्रतीयमानानामुदात्तत्वादीनां ध्वनिनिष्ठ-
 त्वकल्पने मानाभावादिति भावः । तथा च रूपशब्दस्य सामा-
 न्यार्थकत्वे ‘व्यक्तेः सामान्यं संज्ञा’ ‘सामान्यस्य वा व्यक्तिः’
 इति व्याख्याने कामचारः । अयमाशयः-स्वशब्द आत्मीयत्वेन 75
 रूपेण व्यक्तिबोधकः; एवं च शब्दस्य तत्तज्जातिविशिष्टस्य स्वं-
 व्यक्तिः, रूपं-सामान्यसंज्ञकमिति प्रथमव्याख्यानाभिप्रायः,
 शब्दस्य रूपमुद्दिश्य स्वमित्यनेन व्यक्तिःसंज्ञकत्वं विधीयते इति
 द्वितीयव्याख्यानार्थः । एवं चोपपद्यते सामानाधिकरण्यम्, तथा
 च व्यक्तिः कार्यं प्रतिपद्यमाना सामान्यप्रतिबद्धैव प्रतिपद्यते, 80

सामान्यमपि कार्यं प्रतिपद्यमानं व्यक्तिद्वारेणैव प्रतिपद्यते इति फले न कश्चिद् भेदः । पाणिनीयतन्त्रे च सूत्ररूपेणायं न्यायः पठितः, महाभाष्ये च [पा० सू०-१. १. ६८.] अस्य न्यायस्य वैयर्थ्यं प्रतिपादितं, तदाशयश्च नागेशेन शब्देन्दुशेखरे संज्ञाप्रकरणे इत्थं प्रतिपादितः—“अर्थे कार्यस्य वाधेऽपि उपस्थितत्वात् ‘राज्ञः’ इत्यादौ [राजशब्दात् प्रत्ययविधायकसूत्रस्थराज्ञ इति पदे इति भावः] तज्जन्यबोधे प्रकारतया भासमानस्य राजन्शब्दस्यैव ग्रहणं भविष्यतीति व्यर्थं सूत्रम् । उपस्थितार्थत्यागे मानाभावेन तस्य विशेषणतयाऽन्वयसम्भवेन च अर्थवत्परिभाषापि सिद्धा ।

10 लक्ष्यानुसारात् तत्तत्संज्ञाकरणज्ञानरूपप्रकरणाच्च धान्तसंख्यावाचकप्रशब्दस्य संज्ञाकरणेन शब्दशास्त्रीयसंज्ञायां स्वरूपाग्रहणज्ञापनाच्च ‘उपसर्गे घोः’ [पा० सू० ३. ३. ९२.] इत्यादावदोषेणाशब्दसंज्ञेत्यपि व्यर्थम्” इति “अत एव जनपदापत्यपशुदेवतादिशब्देषु न दोषः, अत एव वृक्षादिषु विशेषाणां ग्रहणम्,

15 “स्त्रे पुषः” [पा० सू० ३. ४. ४०.] इत्यत्र पर्यायाणां विशेषाणां स्वरूपस्य च ग्रहणम्, “सभा राजा” [पा० सू० ४. २. २३.] इत्यत्र पर्यायाणामेव ग्रहणम्, “पक्षिमत्स्यमृगान् हन्ति” [पा० सू० ४. ४. ३५.] इत्यादौ मृगपक्षिणोः पर्यायाणां विशेषाणां स्वरूपस्य च ग्रहणम्, मत्स्यपदेन स्वरूपस्य विशेषाणां मीन-

20 रूपपर्यायस्य च ग्रहणं सिद्धयति, अन्यथा तदर्थं यत्नः कर्तव्यः + + + लक्ष्यानुसारिव्याख्यानेन च मम सर्वैष्टिसिद्धिः” इति च । अस्यायमाशयः—“कल्यन्नेरेयण्” [६. १. १७.] “जातौ राज्ञः” [६. १. ९२.] इत्यादिसूत्रेषु अग्निराजादिपदैस्तदर्थस्योपस्थितार्थे कार्यस्य वाधेऽपि तदर्थकसर्वशब्दात् प्रत्ययोत्पत्त्या-

25 पत्तेस्तद्वारणाय न्यायः समाश्रीयते । तच्च शब्देनार्थोपस्थितावपि तत्र [शब्दबोधे] शब्दस्यापि प्रकारतया भासमानत्वस्य

“न सोऽस्ति प्रत्ययो लोके, यः शब्दानुगमादृते ।
अनुविद्धमिव ज्ञानं, सर्वं शब्देन भासते ॥”

इति वाक्यपदीयानुसारं सिद्धत्वेन वहिरुपार्थवाचकाग्निशब्दात्

30 नृपतिरुपार्थवाचकराजशब्दादेव च प्रत्ययोत्पत्त्यैव सिद्धमिति नास्यावश्यकता । *अर्थवद्ग्रहणे नानर्थकस्य ग्रहणम्* इत्यस्य न्यायस्य साधनार्थमपि नास्यावश्यकता, स्वभावत एव शब्दादर्थस्योपस्थितौ तत्त्यागे मानाभावेन तच्चायस्य सिद्धत्वात् । लक्ष्यानुसारिव्याख्यानस्य न्यायसत्त्वेऽपि तत्र तत्रावश्यकत्वेन

35 व्याख्यानेनैव सकलार्थसिद्धिरिति । तथा हि—“स्त्रेहनाथात् पुषः” [५. ४, ६५.] इत्यत्र स्वशब्दस्य तत्पर्यायस्य तद्विशेषाणां च ग्रहणं भवतीति स्वपोषमात्मपोषं रैपोषं धनपोषं गोपोषमित्यादयः प्रयोगा भवन्ति । “पक्षि-मत्स्य-मृगार्थाद् घृति” [६. ४. ३१.] इत्यत्र मृगपक्षिणोः पर्यायाणां विशेषणस्य स्वरूपस्य च ग्रहणं

भवति, मत्स्यपदेन स्वरूपस्य, विशेषाणां मीनरूपस्य पर्यायस्य न 40 त्वन्येषां “पृथुरोमा झषो मत्स्यो मीनो वैसारिणोऽण्डजः । विसारः शकली च०” इत्यमरोक्तानां पर्यायाणाम् । यद्यपि प्रकृतसूत्रेऽर्थग्रहणेन वृत्तौ साधितमेतत्, तथा हि तत्र वृत्तिः—“अर्थग्रहणात् तत्पर्यायेभ्यो विशेषेभ्यश्च भवति” इति, तथापि तदुपलक्षणं लक्ष्यानुसारिव्याख्यानस्यैव, कथमन्यथा मीनरूपपर्यायादेव स्यात् 45 पृथुरोमादिभ्यः, तथा चेदशयवस्थार्थं लक्ष्यानुसारिव्याख्यानस्यैव शरणीकरणीयत्वेन तेनैव सिद्धे नार्थोऽनेन न्यायेनेति भाष्याद्याशयः । एवं चैवं व्याख्यानेनैव सिद्धेऽत्रत्योभयांशस्यानित्यत्वज्ञापनायां क्लिष्टकल्पनमनुचितमेव, तथा हि—“प्राज्ज्ञश्च” [५. १. ७९.] इत्यत्र दारूपग्रहणेन वृत्तिकृतप्रतिपादितेन तद्विषये- 50 ऽशब्दसंज्ञेत्यंशस्य यद्यपि प्रवृत्त्यभावोऽनुमीयते, तथापि न तदनित्यत्वसाधकं भवितुमर्हति, तथा सति ज्ञारूपसाहचर्यस्य वृत्तिकृदाश्रितस्यासंगत्यापत्तेः । एतस्य तदनित्यतानुमापकत्वाख्यानं चानुचितं, पक्षमात्रवृत्तेर्हेतोरसाधारण्यात्, व्याप्तिग्रहणाय हि हेतोः पक्षादन्यत्रापि वृत्तिरावश्यकी, न च तदिह दर्शितमिति । 55 प्रतिपादितं च तदीयन्यासग्रन्थे तस्यातात्त्विकत्वं भङ्ग्यन्तरेणेति सुधीभिर्विचार्यम् ॥ १ ॥

सुसर्वादिक्शब्देभ्यो जनपदस्य ॥२॥

सि०—पूर्वन्यायेन सर्वत्र शब्दस्य स्वं रूपमेव बोध्यमिति निर्णीतम्, तथा च सर्वत्र स्वरूपग्रहणस्यैव प्रसक्तौ “अतः 60 स्यमोऽम्” [१. ४. ५७.] इत्यादेरकारान्तेषु प्रवृत्तिर्न स्यादिति “विशेषणमन्तः” [७. ४. ११३.] इति परिभाषासूत्रमारब्धम्, एवं च प्रत्ययविधावपि तदन्तविधिप्रसक्तौ गर्गादिभ्यो विहितो यञ् परमगर्गादिभ्योऽपि स्यादिति तद्वारणाय *ग्रहणवता नाम्ना न तदन्तविधिः* इति न्यायः स्वीक्रियते, 65 तथा च “बहुविषयेभ्यः” [६. ३. ४५.] इति सूत्रेण बहुविषयेभ्यो जनपदेभ्यो विधीयमानः प्रत्ययस्तन्मात्रादेव स्यात् तु तदन्ताच्छब्दादिति सुमागधक इत्यादिलक्ष्याणामसिद्धिरित्याशङ्कायां न्यायोऽयं निर्णयाय समाश्रीयते, स चायं न्यायः पदान्तराध्याहारेण व्याख्येयः—जनपदस्य यत् कार्यमुच्यमानं 70 स्यात् तत् सुसर्वादिभ्यः परस्यापि भवतीति । ‘सुसर्वादिक्शब्देभ्यः’ इत्यत्र स्वादयः सर्वे प्रसिद्धा एव, दिक्शब्दश्च दिशि दृष्टः शब्द इति व्युत्पत्त्या दिग्वाचकत्वेन रूढः शब्द उच्यते । तत्र, सुसर्वादिदिशः’ इत्येतावतैव दिग्वाचकात् परस्य ग्रहणे सिद्धे शब्दग्रहणेन सम्प्रति दिग्वाचकत्वाभावेऽपि दिशि दृष्ट- 75 त्वमात्रेण तस्य दिक्शब्दत्वाद् ग्रहणं भवति; दृष्टञ्चैवं दिक्शब्दग्रहणं—“प्रभृत्यन्यार्थदिक्शब्दवहिरारादितरैः” [२. २. ७५.] इति सूत्रेऽपि । अत्र ज्ञापकं—“सुसर्वा-ऽर्धाद् राष्ट्रस्य”

- [७. ४. १५.] “अमद्रस्य दिशः” [७. ४. १६.] इति सूत्रद्वयमेकदेशानुमत्या सम्मिल्य, तथा हि-राष्ट्रावाचिनः सुसर्वाधीत् परस्योत्तरपदभूतस्य वृद्धिः प्रथमेन विधीयते “वहुविषयेभ्यः” [६. ३. ४५.] इत्यादिसूत्रविहितान्
- 5 प्रत्ययान् निमित्तत्वेनाश्रित्य; द्वितीयेनापि “अमद्रस्य दिशः” [७. ४. १६.] इति सूत्रेण मद्रभिन्नस्य राष्ट्रवाचकस्योत्तरपदस्य दिग्वाचकात् परस्य राष्ट्रवाचित्वनिमित्तके प्रत्यये परतो वृद्धिर्विधीयते, ततश्च “वहुविषयेभ्यः” [६. ३. ४५.] इत्यादीनां *ग्रहणवता०* इति न्यायविरोधात् तदन्तेभ्यः
- 10 प्रत्ययविधायकत्वाभावेन निमित्तानुपलम्भादेतयोर्निर्विषयत्वमेव स्यादिति पूर्वं सूत्रं सुसर्वाधीपूर्वस्य जनपदस्य प्रत्ययविधौ ग्रहणस्यानुमापकं, परं च दिग्वाचकपूर्वस्य । तथा च ज्ञापकस्य बाधकतया *ग्रहणवता०* इति न्यायं बाधित्वाऽनेन न्यायेन “वहुविषयेभ्यः” [६. ३. ४५.] इत्यादीनां सुसर्वाधीदिक्-
- 15 शब्दपूर्वादपि प्रत्ययविधानेन सुमगधेषु भवः-सुमागधकः, सर्वमगधेषु भवः-सर्वमागधकः, अर्धमगधेषु भवः-अर्धमागधकः, मगधानां पूर्वा भागः-पूर्वमगधाः, तेषु भवः-पूर्वमागधक इत्यादयः सिद्ध्यन्ति, पूर्वमागधक इत्यत्र च पूर्वशब्दस्य सम्प्रति देशावयववाचकत्वेऽपि दिशि दृष्टत्वेन दिक्शब्दत्वात्
- 20 प्रत्ययः । ज्ञापकस्य विशेषविषयत्वाश्रयणाच्च सुसर्वाधीदिक्शब्द-भिन्नपूर्वस्य जनपदस्य प्रत्ययविधौ ग्रहणं न भवतीति ऋद्धमगधेषु भव इत्यर्थेऽकजोऽभावेन “भवे” [६. ३. १२३.] इत्यनेनाणव भवतीति आर्धमगधक इत्येव, तत्रोत्तरपदवृद्धेरप्यप्राप्तेः । अयं च न्यायोऽन्यापक एव परिच्छिन्नविषयत्वादिति
- 25 नास्यानित्यताज्ञापकसंभव इति नित्य एवायम् ॥ २ ॥

सुसर्वाधीदिक्शब्देभ्यो जनपदस्य ॥२॥

- त०—निरूपिताऽस्य प्रसङ्गसङ्गतिवृत्तौ पूर्वन्यायेन शब्दस्य स्वरूपमेव बोध्यमित्यादिना । पाणिनीये तत्रे “येन विधिस्तदन्तस्य” [पा० सू० १. १. ७२.] इति सूत्रेण प्राप्तस्य तदन्तविधेः “समास-
- 30 प्रत्ययविधौ प्रतिषेधः” इति वार्तिकेन निषेधः पठ्यते महाभाष्ये, तथा च प्रत्ययविधौ तदन्तग्रहणाभावात् बहुविषयेभ्यो जनपदेभ्यः केवलेभ्य एव प्रत्ययः स्यान्न तु तदन्तेभ्य इति तदपवादभूतं “सुसर्वाधीदिक्शब्देभ्यो जनपदस्य” इति वचनं वार्तिकरूपेण पठ्यते महाभाष्ये, तथा च न ज्ञापकादिकं तत्राश्रीयते,
- 35 *ग्रहणवता नाम्ना न तदन्तविधिः* इति न्यायश्च ‘समास-प्रत्ययविधौ प्रतिषेधः’ इति वार्तिकस्य प्रत्ययांशानुवादमात्रमिति परिभाषेन्दुशेखरे स्पष्टम् । अत्रेदं विचार्यते-स्वमतेः* ग्रहणवता नाम्ना न तदन्तविधिः* इति न्यायस्यायं न्यायोऽपवादभूत इति हि वृत्तौ प्रतिपादितम्, स न्यायश्च विशिष्य गृहीतनामस्वेव

विधिषु तदन्तविधेः प्रतिषेधकः, ध्वनितं चेदम् “असमासे निष्का- 40 दिभ्यः” [पा० सू० ५. १. २०.] इति सूत्रे महाभाष्ये, तथा च तत्रत्यं भाष्यम्-“ग्रहणवता प्रातिपदिकेन तदन्तविधिः प्रतिषिध्यते; न च ठञ्विधौ काचित् प्रकृतिर्गृह्यते” इति, तत्र कैयटः-यत्र विशिष्टा प्रकृतिरुपादीयते तत्रैव तदन्तविधेः प्रतिषेधः, ठञ्विधौ “[प्राग्वतेष्टञ्] पा० सू० ५. १. १८.] इत्यत्र तु 45 प्रातिपदिकाधिकारात् प्रातिपदिकमात्रं प्रकृतित्वेनाश्रीयते” इति व्याचख्यौ । तथा च विशिष्य आनुपूर्व्यवच्छिन्नविषयताप्रयोजकपदेन नामग्रहण एव तदन्तविधिनिषेधकोऽसौ न्यायः, “वहुविषयेभ्यः” [६. ३. ४५.] इति सूत्रं हि न विशिष्य किमपि नाम गृह्णाति किन्तु बहुत्वविषयेभ्यो राष्ट्रवाचिनामभ्य 50 इति सामान्यत एव, ततश्च सुमागधकादिषु * ग्रहणवता०* इति न्यायस्याप्रवृत्त्या स्वत एव “वहुविषयेभ्यः” [६. ३. ४५.] इति प्रत्ययः स्यादेवेति न प्रकृतस्य न्यायस्योत्थानस्यावश्यकतेति । अत्रोच्यते-आनुपूर्व्यवच्छिन्नविषयताप्रयोजकपदेन नामग्रहण एव तस्य तदन्तविधिनिषेधस्य प्रवृत्तिरिति स्वीकारे “द्विस्व- 55 रादनद्याः” [६. १. ७१.] इत्यादिष्वपि नामग्रहणवत्त्वाभावात् तदन्तविधेरप्रतिषेधे ‘दात्तेय’ इत्यत्र दत्ताशब्दादिव परमदत्ताशब्दादपि एयण् स्यात्, ततश्च आनुपूर्व्यवच्छिन्नविषयताप्रयोजकत्वमपहाय नामवृत्तिविषयताप्रयोजकत्वमेव ग्रहणवत्त्वमत्वमित्यास्थेयम्, [प्रतिपादयिष्यते चैतत्तत्रायाव्याख्यावसरे विस्त- 60 रेण], एवं च “वहुविषयेभ्यः” [६. ३. ४५.] इत्युक्त्या बहुवचनमात्रविषयाणामङ्ग-वङ्ग-वृजि-मद्र-मगध-पञ्चालादीनां नाम्नां विषयतायाः समुपस्थित्या नामवृत्तिविषयताप्रयोजकपदत्वमस्या-क्षतमेवेति तदन्तविधिप्रतिषेधप्राप्तिरक्षतमेवेति तत्प्रतिषेधकोऽयं न्याय आवश्यक एवेति । नन्वत्र “सुसर्वाधीद्राष्ट्रस्य” [७. ४. 65 १५.] इति “अमद्रस्य दिशः” [६. ४. १६.] इति च वृद्धि-विधानं यज्ज्ञापकत्वेनोपन्यस्तम्, तत्रोचितं, यतः “मद्रादञ्” [६. ३. २४.] इति सूत्रवृत्तावेतद्विहितस्यान्प्रत्ययस्य “वहु-विषयेभ्यः” [६. ३. ४५.] इति प्राप्तस्याकजः, तदपवादभूतस्य “वृजिमद्राद्देशात् कः” [६. ३. ३८.] इति विहितस्य कस्या- 70 पवादत्वं यदुक्तं तत् तयोः [अकञ्-कयोः] तदन्तादप्राप्त्या न संगच्छत इति तथा वचनं ज्ञापयति यत्-सुसर्वाधीदिक्शब्देभ्यो जनपदस्येति तदन्तविधिप्रापको न्यायोऽस्तीति प्रतिपादितत्वेन तस्यैव ज्ञापकत्वोपन्यासस्यौचित्यादिति चेत् ? सत्यम्, तस्यैकदेशानुमत्या दिक्शब्दविषये तत्रायासत्त्वानुमापकत्वसम्भवेऽपि 75 सुसर्वाधीदिक्शब्देभ्यो वृद्धिविधायकसूत्रस्यैव ज्ञापकत्वस्याश्रयणमुचितमिति दिक्शब्दादपि तादृशस्य वृद्धिविधायकस्यैव ज्ञापकत्वमाश्रयणीयमिति विचारेण तस्यागुल्लेखात्, ज्ञापिते च तस्मिन् न्याये-ऽत्राजोऽकज्कापवादत्ववचनमपि तदुदाहरणत्वेनोचितमेवेति न

काप्यनुपपत्तिः, सति सूत्रस्य ज्ञापकत्वसम्भवे वृत्तिवचनस्य ज्ञापकत्वाश्रयणं वृत्तिवृत्तां न संगतं स्यात्, स्ववचनेन विशेष-
वचनकल्पनायाः प्रौढित्वख्यापकत्वात्, तथा च “तर्हीदमेव
ज्ञापकं सुसर्वादिक्शब्देभ्यस्तदन्तविधेः” इति वृत्तौ ‘इदमेव’
5 इत्येवशब्दोऽप्यर्थकः—इदमपीति; यदि च ‘इदमेव’ इत्यस्याञ्-
विधानमेवेत्यर्थः, तस्य च “दिक्पूर्वपदान्मद्राचानान्नः” इत्येक-
योगे कर्तव्ये पृथग्योगकरणादनुवर्तमानप्रत्ययवाधनार्थत्वं
‘प्राजिततादण्’ इत्यधिकारप्राप्तान्विधानार्थत्वं चाश्रित्य ‘मद्रात्’
इत्येव सूत्रयितव्ये अन्विधानं वाधकवाधनार्थं सत् वाध्ययोरकञ्-
10 कयोस्तदन्तेऽपि प्रवृत्तिं सूचयतीति भावः, तर्हि तदप्यस्तु—
एकदेशानुमत्या ज्ञापकम्, सर्वांशेन तु वृद्धिविधायकसूत्रद्वयमेव
ज्ञापकमित्यास्थेयमित्यलं बहुगवेषणेनेति । तथा च बहुविषयेभ्यो
राष्ट्रवाचिभ्यो योऽकञ्वादिविधिरुक्तः स तदन्तविधिनाऽवयव-
प्राधान्यविवक्षया वा यद्यपि तदन्तेभ्योऽपि प्राप्तः किन्तु *ग्रह-
15 णवता०* इति न्यायेनात्र तदन्तविधेः प्रतिषेधादप्राप्तोऽनेन
न्यायेन प्रतिप्रसूयत इति सिद्धम् । ननु पूर्वमागधक इत्यादौ पूर्वेषु
मगधेष्विति विग्रह्य मगधशब्दादेव प्रत्ययं विधाय पश्चात् पूर्व-
शब्देन समासे तत्र वृद्धिविधायकसूत्रस्य चारितार्थ्यसम्भवे न तस्य
ज्ञापकत्वमुचितमिति चेत् ? न—“दिगधिकं संज्ञा-तद्धितोत्तरपदे”
20 [३. १. ९८.] इति सूत्रेण तद्धिते विषयभूते एव कर्मधार-
यसमासविधानेन समासात् पूर्व प्रत्ययोत्पत्तेरसम्भवेन समासे
कृत एव तदुत्पत्तेः; असमस्तस्य केवलस्य मगधशब्दस्य पूर्वशब्द-
मपेक्षमाणस्य सापेक्षमसमर्थमिति न्यायेनासमर्थत्वादसामर्थ्यं च
सति तद्धितप्रत्ययोत्पत्तेरसम्भवात्, “समर्थः पदविधिः” [७.
25 ४. १२०.] इति सूत्रेण समास-नामघातु-कृतद्धितोपपदविभक्ति-
युष्मदस्मदादेश-सुतरूपाणां पदविधीनां समर्थपदाश्रयत्वविधानात्,
सामर्थ्यं च व्यपेक्षा एकार्थीभावश्च, व्यपेक्षायाः सामर्थ्यस्य
वाक्ये सम्भवेऽपि एकार्थीभावरूपसामर्थ्यस्य समासादिनिष्ठस्य
समासादौ विहिते एव सम्भवादिति समासात् पूर्व नास्ति तद्धि-
30 तोत्पत्तिरिति पूर्वमागधक इत्यादेर्न्यायं विनाऽसिद्धिरेवेति ॥ २ ॥

*** ऋतोवृद्धिमद्विधावयवभ्यः * ॥ ३ ॥**

सि०—तदन्तविधिप्रापकपूर्वन्यायप्रकरणात् तत्समान-
विषयो न्यायो व्याख्यातुमवसरप्राप्त इति पूर्वन्यायसदृशोऽयं
न्यायो व्याख्यातुमुपकल्प्यते । वृद्धिः कार्यत्वेनास्त्यस्मिन्निति
35 वृद्धिमान्, तथा च यस्मिन् प्रत्यये वृद्धिर्विधीयते स प्रत्ययो
वृद्धिमान्, स च “वृद्धिः स्वरेष्वादेर्णिगति तद्धिते” [७. ४. १.]
इति सूत्रानुसारं ङिणत् प्रत्ययः, ऋतो रिति पञ्चम्यन्तम्, तथा
च ऋतुवाचकाच्छ्रद्धात् ङिणत्प्रत्ययविधौ ङिणत्प्रत्ययस्य विधाने
कर्तव्ये तदवयवपूर्वात् ऋत्वन्तादपि स प्रत्ययो भवतीति

न्यायार्थः । तेन “वर्षाकालेभ्यः” [६. ३. ८०.] इति सूत्रविहित 40
इकण् यथा वर्षासु भवमित्यर्थे वार्षिकमित्यत्र भवति, तथा
वर्षाणां पूर्वा भाग इत्यर्थे “पूर्वापराधरोत्तरमभिन्नेनांशिना”
[३. १. ५०.] इति समासे पूर्ववर्षा इति, तासु भवमित्यर्थेऽपि
तेनेकण्प्रत्यये कृते “अंशादतोः” [७. ४. १४.] इत्यवय-
ववाचकात् परस्य ऋतुवाचकस्य वर्षाशब्दस्यादिस्वरस्य वृद्धौ 45
पूर्ववार्षिकमिति भवति; एवं शिशिरे भवमित्यर्थे यथा शैशिरमिति
भवति, तथा शिशिरस्य पूर्वा भागः पूर्वशिशिरं, तत्र भवमित्यर्थे
पूर्वशैशिरमित्यत्राऽपि “भर्तुसन्ध्यादेरण्” [६. ३. ८९.] इत्यण्
भवति, वृद्धिश्च पूर्ववदेव “अंशादतोः” [७. ४. १४.]
इत्यनेनोत्तरपदादिस्वरस्य । वृद्धिमद्विधाविति च वृद्धिनिमित्तक- 50
प्रत्ययभिन्नविधौ तदन्तविधिव्यावर्तनाय, तथा च “प्रावृष
एण्यः” [६. ३. ९२.] इति विहित एण्यप्रत्यये वृद्धिप्राप्त्य-
भावेन तद्विधौ तदन्तग्रहणाभावात् प्रावृषः पूर्वा भागः पूर्व-
प्रावृद्, तस्यां भवमित्यर्थे तद्व्याप्त्यभावात् ऋतुनिमित्तक एवाण्
भवति—पूर्वप्रावृषमिति, न तु एण्यः । अवयवभ्य इति च 55
ज्ञापकसाजात्यप्रदर्शनम्, अन्यथा हि पूर्वन्यायाद् दिक्शब्देभ्य
इत्यनुवृत्त्या दिक्शब्दपूर्वपदस्याऽपि ग्रहणमित्येव सिद्ध्येतेति
पूर्वासु ऋत्वन्तैरेव्यवहितसु वर्षासु भवमित्यर्थेऽपि “वर्षाका-
लेभ्यः” [६. ३. ८०.] इति वर्षालक्षण इकण् न भवति
किन्तु काललक्षण एव, तथा च “अंशादतोः” [७. ४. १४.] 60
इत्युत्तरपदवृद्धिरपि न भवति पूर्वशब्दस्यांशवाचित्वाभावात् ।
एवं पूर्वस्मिन् शिशिरे भवमित्यर्थे ऋतुलक्षणोऽण् न भवति
किन्तु काललक्षण इकणेवेति पौर्ववार्षिकम्, पौर्वशैशिरिक-
मिति, अत्र “वृद्धिः स्वरेष्वादेर्णिगति तद्धिते” [७. ४. १.]
इत्यादिस्वरस्यैव वृद्धिः । अस्य ज्ञापकं तु “अंशादतोः” [७. 65
४. १४.] इत्यनेनोत्तरपदस्य ऋतुवाचिनोऽंशवाचिनः परस्य
वृद्धिविधानमेव, तद्धि अंशवाचिपूर्वपदात् परस्मादतुवाचिनः
ङिणत्प्रत्ययोत्पत्तौ सत्यामेव संगच्छेत, न च ततः प्रत्ययस्य
प्राप्तिरस्ति *ग्रहणवता नाश्ना०* इति तदन्तविधिनिषेधात्,
तथा च तद् व्यर्थमेव स्यादिति स्वसार्थक्याय तदन्तविधिं 70
ज्ञापयतीत्यवयववाचिपूर्वाद्वन्तादपि ङिणत् प्रत्ययः सिद्धो
भवति ॥ ३ ॥

*** ऋतोवृद्धिमद्विधावयवभ्यः * ॥ ३ ॥***

त०—एतन्न्यायफलप्रदर्शनावसरे यत्तु कैश्चित्—“पूर्वावय-
वयोगात् पूर्वाः—प्रथमा वर्षाः—पूर्ववर्षाः, तासु भवमित्यर्थे “पूर्वा- 75
परप्रथमचरमजघन्यसमानमध्यमध्यमवीरम्” [३. १. १०३.]
इति सूत्रेण कृतसमासात् पूर्ववर्षाशब्दादपि “वर्षाकालेभ्यः”
[६. ३. ८०.] इत्यकणि पूर्ववार्षिकम् इत्युक्तं तत्र रोचयामहे, तथा

हि-पूर्वावयवसम्बन्धनिमित्तकस्तत्र पूर्वशब्दप्रयोगो न तु वास्त-
विकः, तथा च तत्र पूर्वशब्दस्य नावयववाचित्वमपि तु तत्सम्बद्ध-
प्रथमवर्षावाचित्वमित्यवयवत्वाभावात् पूर्वासु वर्षासु भवमित्यर्थं
इव न तदन्तविधेः प्राप्तिर्न वा तत्र “अंशादतोः” [७. ४. १४.]
5 इति वृद्धिरपि प्राप्ता, पूर्वशब्दस्य स्वार्थवाधे हि अर्थान्तरसङ्क्रमणमेव
प्रथमवर्षालक्षकत्वम्, शक्यार्थवाध एव हि लक्षणायाः स्वीका-
रात्, एवं चावयववाचित्वाभावः स्पष्ट एव । एवं वृद्धिमद्विधा-
विति किमिति, अवयवभ्यः किमित्यपि पदकृत्यप्रदर्शनप्रकारोऽयुक्त
इव प्रतिभाति, “अंशादतोः” [७. ४. १४.] इति वृद्धिविधायकेन
10 सूत्रेण ज्ञापितस्यास्य न्यायस्य स्वविषयसाजात्यवदेव वस्तु ज्ञाप-
नीयं, येन स्वस्य चारितार्थं स्यात्, नहि प्रत्ययविधौ तदन्त-
विधिरिति ज्ञापयितुं शक्यते, असति वाधके हि प्रमाणानां
सामान्ये पक्षपातः, अस्ति चात्र वाधकं-ग्रहणवतेति न्यायस्य
निर्विषयत्वापातो बहुलक्ष्योपपन्नश्च; तथा च तत्र्यायव्याप्यमेव
15 किमपि ज्ञापनीयं येन स्वस्य चारितार्थमिष्टलक्ष्यसिद्धिश्च भवेत्,
तत्र ज्ञाप्यरूपोपस्थापकं चान्यत्र किञ्चिदस्तीति ज्ञापकशालीयोद्दे-
श्यनिमित्ताभ्यामेव ज्ञाप्यरूपं गृह्यत इति वृद्धिमत्प्रत्ययविषयत्व-
मवयवविषयत्वं च ज्ञाप्येऽर्थेऽवश्यमेवेष्टव्यम् । तथा चेत्थं
व्यावर्त्यं प्रदर्शनं न्यायाप्रवृत्तिस्थलपरिचयमात्रार्थमिति स्वीकर्त-
20 व्यम् । यद्यप्यवयवभ्य इत्यस्याभावेऽपि कथञ्चिदेकदेशे स्वरितत्व-
प्रतिज्ञया पूर्वन्यायाद् दिक्शब्देभ्य इत्यस्यानुवृत्त्या दिग्वाचक-
शब्दानामवयववाचित्वस्यापि दर्शनाज्ज्ञापकसार्थक्यसंभावनया
तदंशे शङ्कयितुं शक्यते, तथापि तत्किञ्चिदल्पनामात्रम्, गमके
सत्येवैकदेशे स्वरितत्वस्वीकारात् । न्यायानां च ज्ञापकभेदात्
25 परस्परसम्बद्धत्वेन परस्पोपकारकत्वाभावात् । ज्ञापकसूत्रे च
‘ऋतोः’ सामान्येनैवोपादानमिति ऋतुसामान्यमेव ज्ञाप्यार्थ-
शरीरेऽपि प्रवृष्टमिति निर्विशेषं न सामान्यमिति नैयायिकाभ्यु-
पगमरीत्या ऋतुविशेषवाचकविषये “वर्षाकालेभ्यः” [६. ३.
८०.] इत्यत्र ऋतुसामान्यवाचकविषये “भर्तुसन्धादेः” [६. ३.
30 ८९.] इत्यत्र चोभयत्र तदन्तविधिः, तदनुकूलमेव च पूर्व-
वार्षिकमिति पूर्वशैशिरमिति चोदाहरणद्वयं प्रदर्शितं वृत्तौ । ननु
पूर्वासु ऋत्वन्तरैर्व्यवहितासु वर्षासु भवमित्यर्थं यत्-काललक्षण
इकण भवतीत्युक्तं तत्र चारु, वर्षारब्दस्यैव कालवाचित्वात्
पूर्ववर्षाशब्दस्य तदभावात्, न च तदन्तविधिना प्राप्तिः * ग्रहण-
35 वता०* इति तदन्तविधिप्रतिषेधादिति चेत्? सत्यम्-“वर्षा-
कालेभ्यः” [६. ३. ८०.] इत्यत्र यथाकथंचित् कालवृत्तेः
शब्दस्य कालवाचकत्वेनाश्रयणात्, अत एव “भर्तुसन्धादेरण्”
[६. ३. ८९.] इति सूत्रे भार्थात् ऋत्वर्थान् सन्धादेश्च कालार्थादि-
त्युक्तं वृत्तौ, अन्यथा नक्षत्राद्यर्थानां कालार्थत्वाभावात् तेषां
40 कालार्थत्वविशेषणमसङ्गतमेव स्यात् । *ग्रहणवता०* इति

न्यायश्च विशिष्य तत्तन्नामत्वेन केनचित् प्रतिनियतधर्मेण वा
संगृह्य यत्र नामग्रहणं तत्रैव प्रवर्तत इति पूर्वमुक्तत्वात् । “वर्षा-
कालेभ्यः” [६. ३. ९०.] इत्यत्र च बहुवचननिर्देशेन यथाकथं-
चित् कालवृत्तीनामेव ग्रहणमिति प्रागुक्तमिति न तत्र ग्रहणवतेति
न्यायस्य प्रवृत्तिः, यथाकथंचित्कालवृत्तीनां तत्र ग्रहणादेव साक्षा- 45
त्कालवृत्तिभ्यो मास-संवत्सर-दिवसादिशब्देभ्यः प्रत्यये, मासे भवं
मासिकं संवत्सरे भवं सांवत्सरिकं, दिवसे भवं दैवसिकमिति वत्
निशासहचरितमध्ययनं निशा प्रदोषसहचरितमध्ययनं प्रदोष इति
निशाप्रदोषशब्दाभ्यामुपचरितार्थवृत्तिभ्यामपि प्रत्यये तयोर्जयी-
त्यर्थेऽपि कालवाचित्वनिमित्तकेकणप्रत्यये नैशिकः प्रादोषिक इति 50
भवति । एवं कदम्बपुष्पसहचरितः कालः कदम्बपुष्पम्, यववुस-
सहचरितः कालो यववुसमित्यादिरूपेणोपचरितार्थानामपि काल-
वृत्तित्वेन ग्रहणं ततस्तन्निमित्तकप्रत्ययोत्पत्तिश्च भवति, एवंविधा-
श्लोपचरितार्थपराः कालवृत्तयो न केनचिदुपसंग्राहकरूपेण निर्देष्टुं
शक्यन्त इति न तद्ग्रहणस्य नामग्रहणत्वमिति न तत्र *ग्रहण- 55
वता०* इत्यस्य प्रवृत्तिरिति तत्त्वम् । एवं च ऋतुवाचिभ्यो योऽणा-
दिविधिरुक्तः स तदन्तविधिनाऽवयवप्राधान्यविवक्षया वा ऋत्व-
न्तेभ्योऽपि यदि स्यात् तदैव “अंशादतोः” [७. ४. १४.]
इत्यस्य सार्थक्यमिति, तच्च न सिद्ध्यति *ग्रहणवता०* इति
तदन्तविधिप्रतिषेधादिति तत्र्यायवाधकोऽर्थं न्यायो वृद्धिविधाय- 60
केन तेन ज्ञापित इति तदन्तविधेः प्रतिप्रसवोऽयं न्याय इति
सारम् । पाणिनीये तत्रे चायं न्यायः “येन विधिस्तदन्तस्य”
[पा० सू० १. १. ६९.] इति सूत्रे समासप्रत्ययविधौ प्रतिषेध
इति वार्तिकनिषिद्धतदन्तविधिप्रतिप्रसवरूपेण वार्तिकत्वेनोक्त इति
वचनरूपमेवेदमिति न तत्र ज्ञापकापेक्षाऽस्ति । फलं चोभयो- 65
स्तन्नयोः समानमेवेति ॥ ३ ॥

* स्वरस्य ह्रस्व-दीर्घ-पुताः * ॥ ४ ॥

सि०—“एक-द्वि-त्रिमात्रा ह्रस्व-दीर्घ-पुताः” [१. १. ४.]
इत्यनेन एक-द्वि-त्रिमात्राणां ह्रस्व-दीर्घ-पुतसंज्ञाः विहिताः,
ह्रस्वादिविधिप्रदेशेषु च प्रायः स्थानिविशेषा अनुक्ताः, तत्र कस्य 70
स्थाने ते आदेशा इत्यनिर्णयप्रसङ्गे निर्णयार्थोऽयं न्यायः प्रस्तु-
यते । ह्रस्व-दीर्घ-पुता आदेशाः स्वरस्यैव स्युर्न तु व्यञ्जनस्येति
न्यायार्थः । तत्र ह्रस्वविधायकं सूत्रं “ह्रीवे” [२. ४. ९७.]
इति, तत्रैतद्व्यायवलादेव नपुंसकवृत्तेः स्वरान्तस्य नास्रो ह्रस्वः
स्यादित्यर्थो लभ्यते, तत्र च “षष्ठ्याऽन्यस्य” [७. ४. 75
१०६.] इति परिभाषासूत्रेणान्यस्य ह्रस्वो भवति, यथा श्रिया
सह वर्तते यत् कुलं तत् सश्रि, अत्र ईकारस्य ह्रस्वः । तथा
च पदोपस्थापकोऽयं न्यायः, यत्र ह्रस्वादयो विधीयन्ते तत्र
स्थानिनिर्देशपरं ‘स्वरस्य’ इति पदमुपतिष्ठत इत्यर्थात्, एतद-

- भावे च “ह्रीवे” [२. ४. ९८.] इत्यस्य नपुंसकवृत्तेर्नाम्नो ह्रस्वः स्यादित्यर्थे यद्यपि सश्रि कुलमित्यादि सिद्धयति, नाम्न इति षष्ठ्या निर्दिष्टत्वेन “षष्ठ्याऽन्यस्य” [७. ४. १०६.] इति परिभाषयाऽन्यस्य स्वरस्यैव ह्रस्वो विधीयते, किन्तु 5 ‘तत्’ इत्यादि व्यञ्जनान्तस्थलेऽपि तत्प्रवृत्तौ तकारस्य स्थाने तदासन्नो ह्रस्व लृकारः स्यादिति तद्धारणायास्यावश्यकत्वम् । एवं दीर्घविधेरुदाहरणम्—“अच् प्राग् दीर्घश्च” [२. १. १०४.] इति, अत्रापि स्वरस्यैव स्थित्या ‘प्रतीचः’ इत्यत्र प्रतेरिकारस्य दीर्घः, स्वरस्येति वचनाच्चयं दीर्घो व्यञ्जनस्य न 10 भवति, यथा दृषदमञ्जतीति तान् ‘दृषच्चः’ इति, न चात्र दकारस्यासन्नो दीर्घो नास्तीति वाच्यम्, दन्त्यस्थानसाम्येन लृकारस्यैव दीर्घत्वात् । हुतोदाहरणं यथा—“दूरादामन्नस्य गुरुर्वैकोऽपि लघुत्” [७. ४. ९९.] इति ‘हे चैत्र इ एहि’ इत्यत्र हि स्वरस्यैव हुतो भवति, तत्फलं तु “हुतो- 15 ऽनितौ” [१. २. ३२.] इत्यसन्धिः । ज्ञापकश्चास्य न्यायस्य ह्रस्वादिविधौ स्थानिनिर्देशाभाव एव । हुतविधौ यद्यपि “सम्मत्यसूयाकोप०” [७. ४. ८९.] इत्यादिसूत्रे स्थानी निर्दिष्टो दृश्यते तथापि ह्रस्व-दीर्घयोः सहचारित्वमात्रेण हुत- 20 न निर्दिष्टः स्यात् तत्राऽपि स्वरस्य हुतो भवेदित्येवमर्थः पाठः, न्यायसूत्राणामेषां सकलव्याकरणसाधारणत्वात्, यथा पाणि- नीयव्याकरणे “ब्रूहिप्रेष्यश्रौषड्वौषडावहानामादेः” [पा० सू० ८. २. ९१.] इति सूत्रेण आदेः हुतो विधीयते, स च स्वरस्यैव यथा स्यादित्येवमर्थं तदावश्यकमिति संभावनामात्रेण 25 स्वकीयतन्त्रानुसारमप्युदाहृतमिति बोध्यम् ॥ ४ ॥

स्वरस्य ह्रस्व-दीर्घ-पुताः ॥ ४ ॥

- त०—विधिशास्त्रोपकारकेषु न्यायेषु प्रकान्तेषु तदुपकार- कत्वेन बुद्ध्युपाहृतयाऽयमपि न्यायोऽवसरप्राप्त इति व्याख्या- यते । अत्रेदं विचार्यते—किमयं न्यायः “षष्ठ्याऽन्यस्य” [७. 30 ४. १०६.] इति परिभाषाया अपवादभूतोऽथवा शेषभूत इति, तथाहि—‘ह्रीवे’ [२. ४. ९७.] *इत्यादौ * नपुंसकवृत्ति- त्वयोग्यतया नाम इति लब्धम्, तच्च षष्ठ्यन्तम्, तथा च “षष्ठ्याऽन्यस्य” [७. ४. १०६.] इत्यस्यापि विषयः, ह्रस्ववि- धायकतया अस्य न्यायस्य च, तत्र यद्ययं न्यायस्तदपवादभूत 35 एव स्यात् तर्हि गाः पाति यत् कुलं तत् ‘गोपम्’ इत्यादौ गोशब्दो- कारस्य ह्रस्वः स्यात्, सुवाक् कुलमित्यादावनन्यस्य ‘वा’घटका- कारस्य च स्यात्, अतश्च तच्छेषभूत इत्यास्येयम् । तथा च स्वर- स्थान्यस्येत्यर्थे, अथत्रोभयोरपि नामविशेषणत्वात् स्वरान्तस्य नाम्न इत्यर्थे, गोपमित्यादावन्यस्यैव भवति, सुवाक् कुलमित्यादौ नाम्नः

- स्वरान्तत्वाभावाच्च न भवति, किन्तु “क्रमो दीर्घः परस्मै” 40 [४. २. १०९.] “षिवृक्कृन्वाचमः” [४. २. ११०.] इत्यादौ स्वरान्तत्वाभावेनाप्रवृत्त्या तत्र ‘स्वरस्य’ इति वक्तव्यं स्यात्, येन तेषां स्वरस्य दीर्घो भवेदिति चेत्? सत्यम्—अत एव पदोपस्थापकपक्षस्याश्रयणात् । अयमाशयः—नायं “षष्ठ्याऽ- 45 न्यस्य” [७. ४. १०६.] इति परिभाषाया अपवादभूतो नापि शेषभूतः, किन्तु तदसम्बद्धः स्वतन्त्र एव ह्रस्वादिविधिषु स्वरस्येति पदमुपस्थापयति । तत्र च विशेष्यविशेषणभावस्य कामचारत्वाद्दक्ष्यानुसारं क्वचिद् गृह्यमाणेन नामादिनेदं विशेष्यते क्वचिच्च तस्यैवेदं विशेषणं भवति, तथा च नामादेर्विशेष्यत्वे स्वरान्तस्य नाम्नो ह्रस्व इत्याद्यर्थे सति “षष्ठ्याऽन्यस्य” [७. 50 ४. १०६.] इति परिभाषासाहाय्येन स्वरान्तस्य नाम्नोऽन्यस्य ह्रस्वो भवति, स्वरस्य विशेष्यत्वे च “क्रमो दीर्घः०” [४. २. १०९.] क्रमः स्वरस्य दीर्घो भवतीत्याद्यर्थाश्रयणाच्च कापि दोषः । स्पष्टश्रायमर्थः “अचश्च” [पा० सू० १. २. २९.] इति सूत्रे 55 महाभाष्ये । अयं च न्यायो यत्र ह्रस्वदीर्घादिशब्देन ह्रस्वदीर्घादीनां विधानं तत्रैव प्रवर्तते नतु यत्र स्वरूपतो दीर्घादिविधानं तत्र । यथा “दिव औः सौ” [२. १. ११७.] इत्यनेन दीर्घस्वरूपस्यौ- कारस्य विधानेऽपि नायं न्यायः प्रवर्तते, तेन स्वरभिन्नस्य व्यञ्ज- नस्य वस्य औकारादेशो भवति । एवम् “आ द्वेरः” [२. १. ४१.] इत्यनेन ह्रस्वस्याकारविधानेऽपि तत्र नास्य प्रवृत्तिरिति तदादिशब्दा- 60 न्यस्याकारो भवति, उभयत्र दीर्घह्रस्वशब्दाभ्यामविधानात् । नन्वेवं तदर्थं यत्नः कर्तव्यो येन विज्ञायेतेदं यत् संज्ञया विधाने एवायं न्यायः प्रवर्तते इति चेत्? न—ह्रस्वो दीर्घः हुत इत्येवं भाव्यमानः स्वरः स्वरस्य स्थाने भवतीत्येवं व्याख्यानादेव तद्भावात् । केचित्तु—“ननु व्यञ्जनस्यार्द्धमात्रिकत्वेनैकमात्रत्वादि- 65 लक्षणानां ह्रस्वत्वादीनां प्रसङ्ग एव नास्तीति कोऽर्थोऽत्र न्यायेन?, मैवम्—अर्द्धमात्रिकयोः समुदाये एकमात्रत्वमपि सम्भवेत्, तथा च प्रतक्ष्येत्यत्र क्षस्य ह्रस्वसंज्ञत्वे “ह्रस्वस्य तः०” [४. ४. ११३.] इति तागमप्रसङ्ग इत्यादौ साफल्यत् । स्वरस्येत्येक- वचनोक्तेश्च तितत उ छत्रमित्यत्रादुतोः समुदितयोर्द्विमात्रत्वेऽपि 70 दीर्घसंज्ञाया अभावात् “अनाङ्-माङः०” [१. ३. २८.] इति द्वित्वविकल्पो न स्यात्” इति वदन्ति, अपरे त्वेवमाहुः—तदे- तत् परिभाषाऽसम्बद्धार्थकथनमेव, इयं हि परिभाषा ह्रस्वादिविधि- विषयेऽनिर्दिष्टस्थानित्वेन स्थानिनिर्देशार्था व्यञ्जनस्य तत्स्थानित्व- प्रतिषेधार्था चेति तदीयग्रन्थे स्पष्टत्वात्, ‘प्रतक्ष्य, तितत छत्र’- 75 मित्यादौ हि न ह्रस्वदीर्घविधानस्य विषयः किन्तु ह्रस्वदीर्घसंज्ञा- विषयः, तथा च नात्रैतन्न्यायचर्चाऽऽवश्यकी । अयमाशयः— स्वरस्येति कथनेन व्यञ्जनस्य स्थाने ह्रस्वाद्यादेशस्यैव व्यावृत्ति- र्भवितुं शक्नोति न तु व्यञ्जने ह्रस्वत्वस्य, एवं स्वरस्येत्येकवचने-

नैकस्यैव स्वरस्य स्थाने दीर्घाद्यादेशः, न तु स्वरद्वयस्य स्थाने इत्येव कथयितुं शक्यते, न तु समुदितयोः स्वरयोर्दीर्घत्वाभावः [दीर्घ-संज्ञाभावः] इति । तथा चेदं कथनं ह्रस्वादिसंज्ञाविधायक-सूत्रविषयमेवोचितम्, ह्रस्वादिसंज्ञाविधायकसूत्रं च “एकद्वित्रि-
5 मात्रा ह्रस्व-दीर्घ-श्रुताः” [१. १. ५.] इति, तत्र च व्यञ्जन-समुदायस्य स्वरसमुदायस्य च संज्ञाव्यावृत्त्यर्थमेव “औदन्ताः स्वराः” [१. १. ४.] इति पूर्वसूत्रात् “औदन्ताः” इति पदमनु-वर्त्य एकद्वित्रिमात्रा औदन्ता वर्णा यथासंख्यं ह्रस्वादिसंज्ञाः स्युरित्यर्थः प्रदर्शितो वृत्तौ । तथा चेह नेदं शङ्कासमाधानं युक्त-
10 मिति । पाणिनीये तत्रे महाभाष्येऽपि “ऊकालोऽच् ह्रस्वदीर्घ-श्रुतः” [पा० सू० १. २. २७.] इति ह्रस्वादिसंज्ञाविधायक-सूत्रे ‘अच्’ इति पदस्य [स्वरार्थकस्य] प्रयोजनप्रदर्शनायैव प्रतक्ष्यादीनामुपादानं कृतमस्ति । तथाहि—“अचश्च” [पा० सू० १. २. २८.] इति सूत्रशेषे अथ पूर्वस्मिन् योगे अज्ग्रहणे
15 सति किं प्रयोजनम् ? “अज्ग्रहणं संयोगाच् समुदायनिवृत्त्यर्थम्” अज्ग्रहणं क्रियते संयोगनिवृत्त्यर्थम्, अच्समुदायनिवृत्त्यर्थं च, संयोगनिवृत्त्यर्थं तावत् प्रतक्ष्य, प्ररक्ष्य, “ह्रस्वस्य पिति कृति तुक्” [पा० सू० ६. १. ७१.] इति तुङ् मा भूदिति, अच्-समुदायनिवृत्त्यर्थं तितउच्छाया “दीर्घात् पदान्ताद्वा” [पा० सू०
20 ६. १. ७६.] इति विभाषातुङ् मा भूदिति । स्पष्टमेवैतद्भा-ष्यस्य ह्रस्वादिसंज्ञाविषयत्वं न तद्विधिविषयत्वम् । तथा च ह्रस्वादिविधिविषयके न्याये प्रतक्ष्येत्यादिलक्ष्यव्यावृत्तिप्रदर्शनम-सम्बद्धमेवेत्यलमधिकेनेति ॥ ४ ॥

आद्यन्तवदेकस्मिन् ॥ ५ ॥

25 सि०—अत्रैकशब्दोऽसहायार्थकः, न तु संख्यार्थकः, बहुषु सत्स्वपि एकत्वस्य तन्मध्यपतितत्वेन तस्याव्यावर्तकत्वं स्यात्, एतच्च विवरणे स्पष्टम् । तथा चास्य न्यायस्य एकस्मिन् अस-हाये—आदित्वा-ऽन्तत्वव्यवहारप्रयोजकशून्ये, आद्यन्तवत्
आदिश्चान्तश्चाद्यन्तौ तयोः सतोरिवेत्यर्थे आद्यन्तवदिति सस-
30 म्यन्तादिवार्थे वतिः [‘वत्’ प्रत्ययः], आद्यन्तयोः सतोर्या-दृशो व्यवहारो भवति तादृशो व्यवहारः, तन्निमित्तकं कार्यं च स्यादित्यर्थः, वस्तुतस्तु व्यवहारस्यापि कार्यार्थतया कार्य-मेवातिदिश्यते न व्यवहार इत्येव स्वीकर्तव्यम् । अयमाशयः—सत्यन्यस्मिन् यस्मात् पूर्वं नास्ति परमस्ति स ‘आदिः’ इत्यु-
35 च्यते, सत्यन्यस्मिन् यस्मात् परं नास्ति पूर्वमस्ति सोऽन्त इत्युच्यते, ततश्च अन्यस्मिन् सत्येवाद्यन्तव्यवहारस्तन्निमित्तकं कार्यं च भवति, असति चान्यस्मिन्नसहाये [एकस्मिन्] आद्य-न्तव्यवहारो न प्राप्त इति तन्निमित्तकानि कार्याणि न सिध्य-न्तीति तदर्थं यत्नः कर्तव्य इत्ययं न्यायः समाश्रियते, तथा न्यायसमु० २

चैकस्मिन्नप्राप्तकार्यप्रापणार्थोऽयं न्याय इति, स्पष्टमेतद् “आद्य-
न्तवदेकस्मिन्” [पा० सू० १. १. २१] इति सूत्रे महा-
भाष्ये । आदिवद्भावस्य कल्पना यथा—“ईङ्च् गतौ” इत्यस्य
परोक्षायाम् ‘अयाचके’ इत्यादौ, तत्र हि “गुरुनाम्यादेरनु-
च्छूर्णोः” [३. ४. ४८.] इत्यां विधेयः, स च नाम्यादेर्धा-
तोर्विधीयते यथा—“ईहाञ्चके” इत्यादौ, अयं च ‘ई’ मात्ररूप-
45 त्वाच्च नांम्यादिः, आदित्वस्य परस्मिन् सत्येवं संभवात्, इत्य-
नेन न्यायेन ‘ई’कारमात्रे नाम्यादित्वकल्पना क्रियते,
ततश्चां सिद्धो भवति । यथाऽयं वर्णविषये प्रवर्तते तथा नाम-
विषयेऽपि, तथा च यत्रैकमेव नाम विद्यते. तत्र तदादित्वत-
दन्तत्वप्रयुक्तं कार्यं न प्राप्नोतीति तत्राप्यनेन. तदादित्वादिक-
50 त्यना क्रियते, यथा—“इन्द्रे” [१. २. ३०.] इत्यस्य “ससम्या आदिः” [७. ४. ११४.] इति परिभाषया इन्द्रादौ शब्दे परे इति न्यासकारादिसम्मतव्याख्यापक्षे ‘गवेन्द्रयज्ञः’ इत्यादाविन्द्रयज्ञशब्दे परे एव प्रवृत्तिः स्यात्
तु केवले ‘गवेन्द्र’ इत्यादाविन्द्रशब्दे परे इति तत्रापि प्रवृ-
55 त्यर्थमेतद्व्यायाश्रयणेन इन्द्रशब्दमात्रस्येन्द्रशब्दादित्वाद् भवति गवेन्द्र इत्यस्य सिद्धिः । एतद्व्यायस्यादित्वत् कार्यांशे ज्ञापकं तु “यस्वरे पादः पदणिक्यघुटि” [२. १. १०२.] इति सूत्रे णिप-
र्युदासकरणम्, तद्वि णेः स्वरादित्वेन तत्र पदादेशो मा भूदित्यर्थमेव कृतम्, णेश्चकारमात्ररूपत्वेनासहायत्वात् [अन्य-
60 त्याभावात्] स्वरादित्वं नास्त्येवेति तत्र प्राप्तिरेव नेति तद्वर्जनं व्यर्थं सदेकस्मिन्नपि तदादित्वव्यवहारं त्वयुक्तकार्यं च ज्ञाप-
यति । एकस्मिन्नपि तदन्तत्वकल्पना वर्णविषये यथा—‘एता’ इत्यादौ, तथा हि—“नामिनो गुणोऽङ्किति” [४. ३. १.] इति गुणो नाम्यन्तस्य विधीयमानो यथा ‘चेता, जेता’ इत्यादौ 65 पूर्वस्य विद्यमानत्वेन नामिनोऽन्तत्वस्य सत्त्वात् स्वभावत एव भवति तथा ‘एता’ इत्यादौ न प्राप्नोति, तत्र धातोरिकार-
मात्ररूपत्वेन नाम्यन्तत्वाभावात्, सति चानेन न्यायेन नाम्य-
न्तत्वातिदेशे गुणो भवतीति । नामविषये एकस्मिन्तदन्तत्वक-
ल्पना यथा—‘सर्वस्मै’ इत्यादौ, तथा हि—“सर्वादेः स्मै-स्मात्तौ” 70 [१. ४. ७.] इत्यत्र सर्वादेरिति पदस्य स्याद्यधिकारस्थत्वेन, स्यादिना च नाम विनाऽनुपपद्यमानेन “नाम्नः” इति पदस्या-
क्षेपो भवति, येन विना यदनुपपन्नं तेन तदाक्षिप्यते इति न्यायात्, तच्च विशेष्यं सर्वादेरिति च विशेषणम्, ततश्च
“विशेषणमन्तः” [७. ४. ११३.] इति परिभाषया सर्वाद्य-
75 न्तस्य नाम्न इत्यर्थ इति न्यासकारव्याख्यानुसारं “परमसर्वस्मै” इत्यादावेव स्मायादेशः प्राप्नोति न तु ‘सर्वस्मै’ इत्यादौ पूर्व-
स्याभावेन सर्वाद्यन्तत्वाभावात्, अनेन न्यायेन चैकस्मिन्नपि सर्वशब्दे सर्वाद्यन्तत्वकार्यस्यातिदेशाद् भवति स्मायादेशः ।

अत्रांशे ज्ञापकं तु “द्विगोरध्विति व्यौ” [४. ३. १५.] इति सूत्रेण यत्वविधानम्, तद्धि यन्तीत्यादौ “धातोरिवर्णोवर्णस्येयुव स्वरे प्रत्यये” [२. १. ५०.] इति सूत्रेण प्राप्तस्यो बाधनार्थम्, अनेन चेयादेश इवर्णान्तस्य विधीयते न चेणधातु- 5 रिवर्णान्त इति तस्याप्राप्त्या “इवर्णादेरस्वे स्वरे यवरलम्” [१. २. २१.] इत्यनेनैव यादेशे सिद्धे व्यर्थमेव तत् स्यादित्येकस्मिन्नपि तदन्तत्वं कल्पयतीति इणधातोरिवर्णान्तत्वं भवति, ततश्चेयादेशो मा भूदिति यविधानचारितार्थमिति ॥ ५ ॥

आद्यन्तवदेकस्मिन् ॥ ५ ॥

- 10 त०—अत्र एकस्मिन्नित्यत्रैकपदस्य संख्यापरत्वेन व्याख्यानं कैश्चित् कृतं, तत्र शोभनम्—बहुषु सत्स्वपि एकस्य विद्यमानत्वेन तत्राप्येकस्मिन्नेवाद्यन्तवद्भावः स्यादिति तन्मात्रे कार्यप्रसक्तिः, तथा च सभासन्नयनशब्दे आकारस्यादित्वे तस्य ‘दु’ संज्ञा स्यादिति तत्र भव इत्यर्थे “दोरीयः” [६. ३. ३२.] इतीयप्रत्ययः 15 स्यात् । तथा दरिद्राधातोरिकारस्याप्यन्तत्वं स्यादिति तत् इवर्णान्तलक्षणोऽल् प्रत्ययः स्यात् । किञ्च आद्यन्तवदित्यस्य ‘आदित्वेनान्तत्वेन च प्रकल्प्य’ इति व्याख्यानमादिवत् अन्तवदित्यर्थकं प्रथमान्ताद् वत्प्रत्यय इत्याशयकं प्रतिभाति, तदपि न साधु—एकस्मिन्नित्यस्य सप्तम्यन्तस्योपमेयत्वेन उपमानभूतादपि 20 तस्या एव विभक्तौचित्यादुपमानोपमेययोः समानविभक्तित्वस्य सर्वसम्मतत्वात्, भिन्नविभक्तिकत्वे चोपमानोपमेयभावो न स्यात्, स्पष्टं चेदं सर्वम् “आद्यन्तवदेकस्मिन्” [पा० १. १. २१.] इति सूत्रे कैयटे, तथा हि—एकशब्दोऽसहायवाची, न संख्यावाची, बहुष्वपि व्यवस्थितैकत्वसंख्यास्तीति किमेकस्मि- 25 न्नित्यनेन कृतं स्यात्?, एकस्मिन्नित्युपमेये सप्तमीनिर्देशात् आद्यन्तवदिति सप्तम्यन्ताद् वतिर्विज्ञायते, यथा मथुरावत् पाटलिपुत्रे प्राकार इति । द्वयोर्ह्युपमानोपमेययोराधाराधेयभावसम्बन्धबोधनाय वाक्यं प्रयुज्यते, यदि च तयोर्भिन्नविभक्तिकत्वं स्यात् तदोपमानोपमेयभाव एव न गम्येतेति । व्याख्यातं 30 चेदं पूर्वोक्ताशयपरत्वेनोद्द्योते नागेशेन । तथा चाद्यन्तयोः सतोरिवेलाद्यन्तवत् इत्यर्थः । अत्र मतुप्रत्ययान्तत्वेन व्याख्यानमपि न मनोहरम्, अस्यातिदेशशास्त्रत्वेनैवार्थस्यैव वतैर्युक्तत्वात्, मत्वर्थीयमतुप्रत्ययान्तमास्थाय आद्यन्तयोः सतोरिव कार्यं मन्तव्यमिति इवार्थत्वेन व्याख्यानं च कथं सङ्गच्छेत?, 35 तथा च पूर्वपरविरुद्धमिवेदं स्यात् । अस्य च न्यायस्य लोकसिद्धत्वमेवेति नात्र ज्ञापकापेक्षा तथापि अभ्युचयाय ज्ञापकमप्युपन्यस्तम्, लोकसिद्धत्वं चास्याप्रे प्रतिपादयिष्यते । आदिवद्व्यपदेशांशेऽस्य न्यायस्यानित्यत्वमपि कैश्चिदुक्तम्, तत्फलं च ‘इये, इयाते’ इत्यादिरूपतिद्विरिति कथितम्, तदपि न मनोहरम्,

अनित्यत्वज्ञापकोपन्यासं विना तादृशरूपाणामसिद्ध्या तदनु- 40 रोधेनानित्यत्वकल्पनस्यायुक्तत्वात्, वृहद्द्व्यादौ ‘अयांचके’ इत्यस्यैवोदाहृतत्वात्, एकत्रैव लक्ष्ये नित्यत्वानित्यत्वयोरुभयोरश्रयणस्यानौचित्याच्च, यत्तु ‘इये’ इत्यादिरूपाणां निराकरणाभावेन ‘अप्रतिषिद्धं संमतं भवति’ इति न्यायात् तेषां सम्मतत्वमित्युक्तं, तदपि न, तेषां कापि प्रसिद्धत्व एव तन्निरासस्यावश्यकत्व- 45 मिति तदनिरासेन तेषामनभिधानत्वमेव स्वीकार्यम्, पाणिनीये व्याकरणे च “आद्यन्तवदेकस्मिन्” [पा० सू० १. १. २१.] इति सूत्रेऽस्य सूत्रस्याव्यापकत्वेन केवलमाद्यन्तापदिष्टकार्यमात्रसाधकत्वेन व्यापकं वचनमाश्रितमेतत्स्थाने, तद्धि ‘व्यपदेशिवदेकस्मिन्’ इति । तथा हि भाष्यम् “तत्र व्यपदेशिवद्वचनम्, 50 तत्र व्यपदेशिवद्भावो वक्तव्यः, व्यपदेशिवदेकस्मिन् कार्यं भवतीति वक्तव्यम्, किं प्रयोजनम्? एकाचो द्वे प्रथमार्थम्, वक्ष्यति एकाचो द्वे प्रथमस्येति बहुव्रीहिनिर्देश इति, तस्मिन् क्रियमाणे इहैव स्यात् ‘पपाच, पपाठ’, ‘इयाय, आर’ इत्यत्र न स्यात्, व्यपदेशिवदेकस्मिन् कार्यं भवतीति सिद्धं भवति” इति । अय- 55 माशयः—‘आद्यन्तवदेकस्मिन्’ इत्येतावत्युक्ते हि यत्रादित्वव्यवहारोऽन्तत्वव्यवहारो मुख्यो न प्राप्नोति तत्र तद्व्यवहारनिमित्तकार्यं स्यादित्येव लभ्यते । यत्रैकस्मिन् समुदायव्यवहारनिबन्धनं कार्यमिष्टं तत्र स्यात्, यथा “आद्योऽश एकस्वरः” [४. १. २.] इत्यनेन अनेकस्वरस्य धातोरैकस्वरस्यांशस्य द्वित्वं विधी- 60 यते, तत्र एकस्वरशब्दे बहुव्रीहिः, अन्यथा स्वरमात्रस्यैव द्वित्वं स्यात्, न तु स्वरविशिष्टस्यांशस्य, तथा च एकः स्वरः यत्रेत्यर्थेऽन्यपदार्थस्य समुदायस्यावश्यकत्वेन ‘इयाय, आर’ इत्यादौ द्वित्वं न स्यात्, तत्र धातोः स्वरमात्ररूपत्वात्, न च स व्यवहारः [एकस्वरत्वव्यवहारः] प्रकृतेन न्यायेन प्राप्त इति तदर्थं व्यप- 65 देशिवदेकस्मिन्निति वक्तव्यम् । एवं प्रत्ययावयवे प्रत्ययत्वव्यवहारस्य प्रत्ययेऽपि प्रत्ययावयवत्वव्यवहारादेश्च तत्रावश्यकस्य सिद्धयर्थमपीदं वक्तव्यम् । अस्य चायमर्थः—निमित्तसद्भावा- 70 न्मुख्यो व्यपदेशो यस्यास्ति स व्यपदेशी, यस्तु व्यपदेशहेत्वभावादविद्यमानव्यपदेशः स तेन तुल्यं वर्तते कार्यं प्रतीति व्यप- 75 देशिवद्भवतीत्युच्यते । अत्र च न ज्ञापकाद्यपेक्षेत्यपि “अवचनाल्लोकविज्ञानात् सिद्धम्” इति वार्तिकेनोक्तं तत्रैव भाष्ये, तच्च बहुभिर्दृष्टान्तैः प्रसाधितम् । तत्रायं निष्कर्षः—यथा बहुषु पुत्रेषु सत्सु ‘अयं मे ज्येष्ठः, अयं मे मध्यमः, अयं मे कनिष्ठः’ इत्येतदुपपन्नं भवति, तथैकस्मिन्नपि ‘अयमेव ज्येष्ठः कनिष्ठो 75 मध्यमो वा’ इति व्यवहारः क्रियत एव । यथा वा बहुकत्वोऽपि प्रसूता प्रथमपुत्रेण काचिद्धन्यते, तथा याऽप्यप्रे प्रसोष्यते साऽपि काचित् पूर्वोत्पन्नेन पुत्रेण हन्यत इति तत्र प्रथमगर्भेण हतेति मुख्यः प्रयोगः, किन्तु या नापि

प्रसूता नापि प्रसोष्यते साऽपि कुक्षिस्थेन गर्भेण हता सती
 प्रथमगर्भेण हतेत्युच्यते, तत्र तस्या एव गर्भान्तरधारणयोभ्य-
 ताऽध्यवसायेन भाविगर्भपिक्षया प्रथमगर्भेण हतेति व्यपदेशः;
 ह्यन्तरेषु वा बहुपुत्रत्वे सति आद्यगर्भस्य प्रथमव्यपदेशदर्शनात्
 5 तथाविधस्य प्रथमगर्भव्यपदेशः, गर्भपदमत्रापत्यवाचि । यथा वा
 कदापि पूर्वमनागतोऽप्रेऽप्यनाजिगमिषुः कथयति इदं मे प्रथम-
 मागंमनमिति, तत्रान्यसम्बन्धिषु बहुष्वागमनेष्वाद्यस्यागमनस्य
 प्रथमत्वादेकस्मिन्नप्यागमने प्रथमत्वव्यवहारः, तथा आद्यन्त-
 हीनेऽपि अन्तत्वादित्वव्यवहारः, अन्यस्मिन्नस्यपि एकस्वरत्व-
 10 व्यवहारादिश्च लोक्त एव सिद्ध इति नात्र ज्ञापकापेक्षेति । एवं
 च लोकसिद्धेनानेन न्यायेनेणघातोः इवर्णान्तत्वे सिद्धे इयादेशेन
 भाव्यमिति तद्वाधनार्थं “हिणोरप्विति व्यौ” [४. ३. १५.]
 इति यत्वविधानमपि सार्थकम् । कश्चित्तु नास्ति पूर्वं यस्मात्
 स आदिः नास्ति परो यस्मात् सोऽन्त इत्याद्यन्तलक्षणं विधायैक-
 15 स्मिन्नपि तस्य [आदित्वस्य अन्तत्वस्य च] सम्भवेन नायं
 न्याय आवश्यक इत्याह । भाष्यकारस्तु अन्यस्मिन् सत्येवा-
 दित्वादित्वव्यवहारस्य लोक्तो लोभाद् वचनमारब्धव्यमेवेत्याह ।
 यद्यपि पूर्वोपदेशितरीत्या लौकिकेन व्यपदेशिवद्भावेनैकस्मिन्नपि
 आद्यन्तव्यवहारः सिद्ध एव, तथापि गौणत्वात् तस्य व्यवहारस्य
 20 गौणमुख्यन्यायानुसारं तत्र कार्येण न भवितव्यमिति कस्यचित्
 सन्देहः स्यादिति तं प्रति वचनस्यावश्यकत्वमेवेति तात्पर्यम् ॥
 अत्र नव्या अन्तत्वादित्वासहायत्वादीन्येवं परिष्कुर्वन्ति-
 अन्तत्वं यत्किञ्चिद्विशिष्टत्वम्, वैशिष्ट्यं स्वघटकत्व-स्वघटकवर्ण-
 प्रागभावाधिकरणक्षणवृत्तित्वोभयसम्बन्धेन । आदित्वं यत्कि-
 25 ञ्चिद्विशिष्टत्वम्, वैशिष्ट्यं च स्वघटकत्व-स्वघटकवर्णध्वंसाधिकरण-
 क्षणावृत्तित्वैतदुभयसम्बन्धेन । एवं मध्यमत्वं च स्वघटकत्व-
 स्वघटकवर्णप्रागभावाधिकरणक्षणवृत्तित्व-स्वघटकवर्णध्वंसाधिक-
 रणक्षणवृत्तित्वैतन्नित्यसम्बन्धेन यत्किञ्चिद्विशिष्टत्वम् । यथा-
 रामशब्देऽकारस्यान्तत्वं, तत्र स्वं-समुदायः ‘राम’रूपः, तद्विशि-
 30 ष्टत्वमकारे स्वघटितत्वेन [समुदायान्तर्गतत्वेन], स्वघटकवर्णानां
 रेफादीनां यः प्रागभावाधिकरणक्षणः, तत्रावृत्तित्वेन च सिद्धम् ।
 एवं तत्रैव शब्दे रेफादित्वमपि, तस्यापि तत्समुदायविशिष्टत्वात्,
 वैशिष्ट्यनियामकयोः स्वघटकत्वस्वघटकवर्णध्वंसाधिकरणक्षण-
 वृत्तित्वसम्बन्धयोः सत्त्वात्, अस्ति हि समुदाये रेफघटितत्वम्,
 35 रेफे च समुदायघटकाकारादिवर्णध्वंसाधिकरणक्षणवृत्तिम् । एव-
 माकारादौ मध्यमत्वञ्च, समुदायस्याकारादिघटितत्वात्, स्वघट-
 कान्तिमवर्णप्रागभावाधिकरणक्षणवृत्तित्वस्य स्वघटकरेफध्वंसाधि-
 करणक्षणवृत्तित्वस्य च सत्त्वात् । असहायत्वं च-अतिदिश्यमा-
 नधर्मवदसमभिव्याहृतत्वे सति अतिदिश्यमानधर्मवदघटकत्वे
 40 सति अतिदिश्यमानधर्मवदघटितत्वम् । तेन ‘सभासन्नयन’शब्दे

‘भा’ शब्दाकारस्य नादित्वमसहायत्वाभावात्, अतिदिश्यमा-
 नसभासन्नयननिहपितादित्वधर्मवत्सभासमभिव्याहृतत्वेन तदस-
 मभिव्याहृतत्वाभावात्, न वा सभासन्नयनशब्दे ‘दु’त्वातिदेशः,
 अतिदिश्यमानदुत्वधर्मवद्भासन्नयनशब्दघटकत्वेन द्वितीयविशेष-
 णाभावात्, न वा आसन्नयनशब्दे नामत्वातिदेशः, अतिदिश्य- 45
 माननामत्वधर्मवत्सभासन्नयनघटकत्वेन विशेष्यांशाभावात् ।
 यद्यपि सभासन्नयनशब्दे दुत्वादिदेशाभावायैकस्यापि विशेषणस्य
 शक्तत्वं तथापि तत्तद्धर्मातिदेशमेदेनांशत्रयस्यापि साफल्यम् ।
 एवं दरिद्राशब्दघटकेकारे न दरिद्रानिहपितान्तत्वम्, न वा
 दरिशब्दे धातुत्वम्, न वा दरिद्राशब्दे इवर्णान्तत्वम्, असहा- 50
 यत्वाभावात्, । एवं प्रकाराः परिष्कारा विस्तारभयाच्च
 प्रदर्शिताः । नामविषयेऽन्तवद्भावस्योदाहरणं यदुक्तं ‘सर्वस्मै’
 इति तस्यायमाशयः-“अत आः स्यादौ” [१. ४. १.]
 इति सूत्रस्य ‘स्यादौ’ इति पदं पादसमाप्तिं यावदनु-
 वर्तते, स्यादिप्रत्ययश्च नाम विनाऽनुपपन्न इति तेन ‘नाम्नः’ 55
 इति पदमप्याक्षिप्यते, ततश्च “सर्वादिः स्मै-स्मातौ”
 [१. ४. ७.] इति सूत्रे सर्वादेरिति नाम्न इति च पृष्ठयन्तं
 पदद्वयमुपस्थितम्, तयोश्च पदयोः संभवति सामानाधिकरण्ये
 वैयधिकरण्यमन्याय्यमिति न्यायेनेह वैयधिकरण्यासंभवेन च
 सामानाधिकरण्येनैवान्वयः । तथा च सर्वादेरिति पदं विशेषण- 60
 मेव नामापेक्षया व्याप्यवृत्तित्वादिति “विशेषणमन्तः” [७.
 ४. ११३.] इति परिभाषया सर्वाद्यन्तानाम्नः परयोर्द्वैतस्योः
 सर्वाद्यन्तनामसम्बन्धिनोर्वा हे-डस्योः स्मै-स्मातावादेशावित्यर्थो
 लभ्यते, ततश्च ‘परमसर्वस्मै’ इत्याद्येव मुख्यमुदाहरणम्,
 सर्वस्मै इत्यत्र सर्वाद्यन्तत्वाभावाच्च प्राप्नोतीत्येतन्न्यायापेक्षेति । 65
 पाणिनीयतन्त्रे च *व्यपदेशिवद्भावोऽप्रातिपदिकेन* इत्येतन्न्या-
 यापवादभूतो न्यायः पठ्यते, तथा च नामविषये नायं न्यायः
 प्रवर्तते, ‘सर्वस्मै’ इत्यादौ च न दोषः, सर्वादेः सर्वनामसंज्ञा
 विधीयते, ज्ञापकेन च सर्वाद्यन्तस्यापि संज्ञा भवतीत्युभयोः
 कार्यं सिद्धयतीति । एवमादिवद्भावोऽपि नामविषये न भवति 70
 “इन्द्रे” [१. २. ३०.] इति सूत्रस्थानीयस्य “इन्द्रे च”
 [पा० सू० ६. १. १२४.] इति सूत्रस्येन्द्रशब्दावयवे स्वरे
 परे प्रवृत्तिरित्याश्रीयत इति यथा ‘इन्द्रयज्ञः’ इति शब्दे परे
 प्रवर्तते तथेन्द्रशब्दे परेऽपीति न काऽप्यनुपपत्तिः, स्वमते च
 न्यासकारव्याख्यामनुसृत्य ‘इन्द्रादौ शब्दे परे’ इत्यर्थमाश्रित्य 75
 नामविषये आदिवद्भावोदाहरणतया तद्व्याख्यातम् । वस्तुतस्तु-
 “सप्तम्या आदिः” [७. ४. ११४.] इति परिभाषाऽपि
 वर्णविषये एव प्रवर्तते, न नामविषये इत्येतत्सूत्रस्थवृत्तिग्रन्थेनानु-
 मीयते, तथाहि-तत्र “इन् ली-स्वरे लुक्” [१. ४. ७९]
 “द्वुत्तोपान्त्यस्य शिति स्वरे” [४. ३. १४.] “उत और्विति 80

व्यञ्जनेऽद्वेः” [४. ३. ५९.] इत्यादिसूत्राणां वर्णविषयाणामेवो-
दाहृतत्वम्, युक्तं चैतत् स्वरे व्यञ्जने वा परे विधीयमानं कार्यं
तन्मात्रे सत्येव प्रवर्तते, नाधिके-यथा ‘अबुट्स्यादौ स्वरे परे
विधीयमानं कार्यं स्वरमात्ररूपे स्यादावेव स्यात्, नाधिके इति
5 तत्र तदादौ प्रवृत्त्यर्थमिदमारब्धम्, “इन्द्रे” [१. ३. ३०.]
इत्यादौ च इन्द्रयज्ञशब्देऽपि परे प्रवृत्तौ बाधकाभावः, तत्राऽपी-
न्द्रशब्दस्य सत्त्वात्, नहि तत्र विशेष्यं किञ्चिदस्ति येन तदन्त-
विधिप्रसक्तिरिति तदन्तविध्यपवादभूताया अस्याः परिभाषायाः
प्रवृत्तोरयोग्यत्वात् *उत्सर्गसमानदेशा अपवादा* इति न्यायात् ।
10 पाणिनीये च “सप्तम्या आदिः” [७. १. ११४.] इति
परिभाषास्थाने स्पष्टमेव “यस्मिन् विधिस्तदादावल्प्रहणे” इति
पठ्यते, तथा च अल्पदस्य तत्र वर्णमात्रार्थतया वर्णग्रहणमात्रमेव
तद्विषय इति स्पष्टम् ॥ ५ ॥

प्रकृतिवदनुकरणम् ॥ ६ ॥

15 सि०—प्रकृतिः—अनुकार्यं शब्दस्वरूपम्, अनुकरणं
स्ववृत्त्यानुपूर्व्यवच्छिन्नविषयताप्रयोजकम्, तत् प्रकृतिवत्
अनुकार्यवृत्तिधर्मवद्भवतीति न्यायार्थः; तथा चानुकार्ये ये धर्मा
धातुत्वादयस्तेऽनुकरणेऽसन्तोऽप्यतिदिश्यन्ते इति तन्निमित्त-
कानि [प्रकृतिमुद्दिश्य विहितानि] कार्याणि तत्र कार्याणीत्यर्थः ।
20 तथा च “परिव्यवात् क्रियः” [३. ३. ३७.] इत्यत्र धात्व-
नुकरणस्य ‘क्री’ इत्यस्य धातुवद्भावात् धातुकार्यं तत्र भवतीति
“संयोगात्” [२. १. ५३.] इतीयादेशः सिध्यति, वल्कर-
णाच्च सर्वथा धातुत्वाभावेन धातुत्वनिबन्धनास्यादयो न
भवन्ति, किन्तु स्यादय एव; किञ्च तत् एव कारणादस्य नाम-
25 त्वमपि, अन्यथा “अधातुविभक्तिवाक्यमर्थवन्नाम” [१. १.
२७.] इति नामसंज्ञाविधायके सूत्रे धातोः पर्युदस्तत्वेन नाम-
संज्ञाऽपि दुर्लभा स्यात् । अत्र च ज्ञापकं ‘क्रियः’ इति निर्देश-
नमेव, एतन्न्यायाभावे च तादृशनिर्देशस्यासंगतत्वमेव स्यात्,
एतन्निर्देशादेव च यत्किञ्चित्कार्याय प्रकृतिवद्भावो भवति
30 यत्किञ्चित्कार्याय नेत्यपि ज्ञायते, तथाहि—तत्रैवेयादेशाय प्रकृ-
तिवद्भावो भवति, नामत्वाय न भवति । तथा चास्य न्याय-
स्यास्थिरत्वं स्पष्टमेव, अत एव “तद् संः स्वरे पादार्था”
[१. ३. ४५.] इति सूत्रे ‘तद्’ शब्दस्य सर्वादित्वाभावे तस्य
सर्वादित्वनिमित्तकं कार्यं तदन्तर्गणभूतत्वदादित्वनिमित्तकं च
35 कार्यं न भवति, अन्यथा अनेन न्यायेन प्रकृतिवत्त्वातिदेशे
तस्मादिति निर्देशः स्यादिति ॥ ६ ॥

प्रकृतिवदनुकरणम् ॥ ६ ॥

त०—अर्थभेदात् लोकेऽनुकार्यानुकरणयोर्भिन्नतयैव प्रतीतेः
शास्त्रेऽनुकरणेऽनुकार्योद्देश्यकार्याधर्मवश्यं यत्नः कर्तव्यः, तदर्थ-

मयं न्यायः पठ्यते । अनेन च न्यायेन तत्र-अनुकरणे, प्रकृति- 40
वत्त्वम्-अनुकार्यधर्मवत्त्वम्, अतिदिश्यते । अतिदेशस्थले यद्यपि
अतिदिश्यमानधर्मविरुद्धस्वाश्रयधर्मप्रयुक्तकार्याभाव इति स्वभाव-
सिद्धम्, तथापि अनेनातिदिश्यमानधर्मविरुद्धस्वाश्रयकार्यं न
विनिवर्त्यते धर्मिग्राहकमानात् । “परिव्यवात् क्रियः” [३. ३.
२८.] इति हि न्यायस्यास्य ग्राहकं मानम्, तत्र ‘क्रियः’ इति 45
निर्देशस्यातिदिश्यमानधर्मधातुत्वविरुद्धस्वाश्रयधर्मधातुभिन्नत्वनि-
मित्तकनामत्वनिमित्तकस्याद्युत्पत्तिरूपकार्याभावेऽनुपपद्यमानत्वेन
एतदतिदिश्यमानधर्मविरुद्धकार्यस्यापि सत्त्वमभ्यनुज्ञायते । स्पष्टं
चैतत् । “क्षियो दीर्घात्” [पा० सू० ८. २. ४६.] इति सूत्रे
महाभाष्ये, तेन हि सूत्रेण दीर्घाभूतात् क्षियः [क्षि-धातोः] 50
परस्य क्तयोस्तस्य नत्वं विधीयते, तत्र च यथा “क्षेः क्षी चा-
ऽध्यार्थे” [४. २. ७४.] इति सूत्रे ह्रस्वात्परस्य नत्वव्यावृत्त्यर्थम्
‘अध्यार्थे’ इति पठ्यते तथा दीर्घादिति पठ्यते, तस्य प्रयोजन-
कथनावसरे ‘क्षिय’ इति निर्देशस्यानुपपद्यमानत्वमुत्थाप्य इत्य-
मुक्तम्—“नात्र निर्देशः प्रमाणं शक्यं कर्तुम्, यथैव ह्यत्राप्राप्ता 55
विभक्तिः, एव मियडा[इया] देशोऽपि, नात्राप्राप्ता विभक्तिः,
सिद्धा विभक्तिः प्रातिपदिकादिति [नामत्वेन विभक्तिः सिद्धेति
भावः] कथं प्रातिपदिक[नाम]संज्ञा, अर्थवत् प्रातिपदिकमिति ।
ननु चाधातुरिति प्रतिषेधः प्राप्नोति, नैष धातुः, धातोरेषोऽनुकर-
णम्; यद्यनुकरणमियडादेशो न प्राप्नोति, प्रकृतिवदनुकरणं भव- 60
तीतीयडादेशो भविष्यति; यदि प्रकृतिवदनुकरणं भवतीत्युच्यते,
स्वाद्युत्पत्तिर्न प्राप्नोति; एवं तर्ह्यातिदेशिकानां स्वाश्रयाण्यपि न
निवर्तन्ते, + + + + + ।” एतेन च प्रकृतिकार्यस्य स्वाश्रय-
कार्यस्य च तत्र सत्त्वमनुज्ञातम् । तथा च प्रकृतिकार्यमियादेशः
स्वाश्रयकार्यं नामत्वनिमित्तकस्वाद्युत्पत्तिरित्युभयं भवति । अन्ते 65
चास्य न्यायस्यानित्यत्वमपि ध्वनितम्, तथाहि—अथाप्येतन्नास्ति-
प्रकृतिवदनुकरणं भवतीति, एवमपि न दोषः, धातोरजादौ
यद्रूपं तदनुक्रियत इति । अस्याशय इत्थं प्रदर्शितः कैयटेन—
इहाऽनुकर्त्ता कदाचित् सामान्यमनुकरोति कदाचिद् विशेषम्,
तत्र यदा सामान्यमनुक्रियते तदा विशेषनिबन्धनस्य कार्यस्य 70
सामान्येऽभावात् प्रकृतावदृष्टत्वादनुकरणेऽप्यभावः; यदा तु
विशेषोऽनुक्रियते, तदा तन्निबन्धनं कार्यमनुकरणे प्रवर्तते । तत्र
यदा धात्वधातुसामान्यं क्षिमात्रमनुक्रियते तदा इयडोऽप्राप्ति-
रिति चिक्षियतुरित्यादौ कृतेयडादेशस्येदमनुकरणमिति । अयं
भावः—यदि नामत्वधातुत्वादिविशेषं मनसि निधायानुक्रियते 75
कश्चिच्छब्दस्तर्हि तत्र तद्विशेषकृतं कार्यमपि स्यादेव; यदि च न
विशेषोऽनुक्रियतेऽपि तु शब्दत्वेन सामान्यधर्मेणानुक्रियते तदा
तत्र विशेषनिमित्तकं कार्यं न भवतीति लक्षयानुसारादुभयोः पक्षयोः
स्वत एव लाभेन नास्य न्यायस्यावश्यकत्वंम् । स्याद्वादवलेनो-

भयोः पक्षयोश्च संभव एव, अयमेवार्थः कैश्चित् शब्दार्थानुकरणं शब्दानुकरणं चेत्यनुकरणस्य द्वैविध्यमाश्रित्य साधितः । तदा- शयश्च-यत्रानुकार्या-ऽनुकरणयोर्भेदविवक्षा तत्र शब्दः प्रकरणाद- नुकार्योऽर्थो यस्य तत् शब्दार्थम्, तच्च तदनुकरणमिति शब्दा- 5 र्थानुकरणम्; यत्र तु तयोर्भेदविवक्षा तत्रानुकार्यरूपस्यार्थस्यानु- करणस्वरूपे एवान्तर्हितत्वात् शब्द एवानुकरणमिति शब्दानु- करणम् । तथा च शब्दार्थानुकरणस्थले प्रकृतिकार्यं भविष्यति, न शब्दानुकरणस्थले इति ॥ ६ ॥

***एकदेशविकृतमनन्यवत्* ॥ ७ ॥**

10 सि०—“देवौ” इत्यादौ विभक्त्या सह सन्धिकार्यं कृते “तदन्तं पदम्” [१. १. २०.] इति पदत्वं न प्राप्नोति, “प्रत्ययः प्रकृत्यादेः” [७. ४. ११५.] इति परिभाषया प्रकृतेरेव तदन्तत्वं युक्तमिति प्रकृतेरिह विकृतत्वात् तस्य प्रकृति- त्वेनाश्रयितुमशक्यत्वात्, अतस्तत्र पदत्वसिद्धयर्थं न्यायमाह—
15 एकदेशविकृतमिति—एकदेशः समुदायस्यावयवः कश्चिद् विकृतो यस्मिन् तदेकदेशविकृतम्, यन्निष्ठविकारप्रतियोगी एकदेश इति यावत्, यथा ‘देवौ’ इत्यत्र स्यादिः ‘औ’ इति तद्रहिता प्रकृतिश्च ‘देव्’ इति, तत्र चैकदेशो विकृतः—विकारेण सम्बद्धः, तत्र देविति वकारान्तनिष्ठविकारप्रतियोगी देवेत्यका-
20 रान्तस्यैकदेशोऽकारः, तथा च यदेकदेशविकृतः, अर्थात् यदेक- देशप्रतियोगिकविकारविशिष्टो यो भवति स ततोऽन्यो न भवतीत्यर्थः । तथा च देवशब्दैकदेशाकारप्रतियोगिकविकार- विशिष्टो देविति वान्तः सोऽकारान्तादन्यो न भवतीति तत्र प्रकृतित्वं सिध्यति । न च * भूतपूर्वकस्तदुपचारः * इत्यनेन
25 सिद्धिरिति नात्रैतन्न्यायावश्यकतेति वाच्यम्, तेन न्यायेन समुदायवृत्तिधर्मस्य—धातुत्वादेः साम्प्रतिकाभावे सति भूतपूर्व- स्याऽपि ग्रहणेन तदुपचारप्रवर्तकत्वात्, एतच्चान्यत्र विवेचयि- ष्यते । न च ‘अनन्यवत्’ इत्यनेनान्यसादृश्यं निषिध्यते, न त्वन्यत्वमिति तत्रान्यत्वं स्यादेवेति वाच्यम्, यतोऽन्यसादृश्य-
30 स्यापि निषेधेऽन्यत्वाभावः सुतरामेव सिध्यति, अत एव विकृतादप्यर्थबोधः सिध्यति, अन्यथा शक्ततावच्छेदिकाया दकारोत्तराकारोत्तरवकारोत्तराकाररूपाया आनुपूर्व्या अज्ञानात् ततो बोधो न स्यात् । अत्र “वाता-ऽतीसार-पिशाचात् कश्चान्तः” [७. २. ६१.] इति सूत्रे ‘अतीसार’शब्दस्य
35 कृतोपसर्गदीर्घस्य ग्रहणेऽप्यकृतदीर्घस्यापि ‘अतिसार’शब्दस्य ग्रहणात् तत्रापि ‘अतिसारकी’ इति रूपं भवतीति केचित् । वस्तुतस्तु—जराशब्दस्य यथा टाविभक्तौ ‘जरसा’ इति रूपं “जराया जरस् वा” [२. १. ३.] इति जरसादेशे कृते भवति तथा निर्जरशब्दस्यापि टाविभक्तौ ‘निर्जरसा’ इति रूपं

भवति, तत्राऽप्यनेन न्यायेन ‘जर’ इत्यस्य जरात्वातिदेशात् । 40 एकदेशपदं चोपलक्षणं भूयोऽवयवविकाराभावस्य, तथा च यावताऽवयवविकारेण तत्त्वं न विहन्यते तावदवयवविकारे सत्यपि नान्यत्वमित्यर्थः; तेन यथा प्र-निपूर्वस्य हन्तेः के “यमि-रमि०” [४. २. ५५.] इति सूत्रेण नलोपे सति प्रणिहत इति रूपमेतन्न्यायवलेन तत्र हन्रूपत्वस्यातिदेशाद् 45 भवति, तथा प्रणिहन्तीत्यादौ “गम-हन-जन०” [४. २. ४४.] इत्यलोपे “हनो ह्यो घ्नः” [२. १. ११२.] इति घ्रादेशे कृतेऽपि हन्रूपत्वातिदेशात् “नेर्द्धादापत्०” [२. ३. ८९.] इति नेर्द्धो णत्वं भवत्येव । न च धातूपसर्गयोः कार्यमन्तरङ्गमिति न्यायेन पूर्वमेव नेर्णत्वे कृते पश्चात्साधनयोगे नात्रास्य न्याय- 50 स्यावसर इति वाच्यम्, “णषमसत् परे०” [२. १. ६०.] इति वचनात् परे स्याद्विधौ च कर्तव्ये णत्वशास्त्रस्या- सत्त्वेनाप्रवृत्तेः । यत्र चार्थं तदधिकं वा विकृतं तत्र जाति- व्यञ्जकभूयोऽवयवदर्शनाभावेन तत्त्वाप्रतीतौ नास्य न्यायस्य प्रसङ्गस्तत्र तु स्थानिवद्भावेनैव निर्वाहः । अयं च न्यायः 55 “सख्युरितोऽशावैत्” [१. ४. ८३.] इति सूत्रे ‘इत्’ इत्यनेन ज्ञाप्यते, तद्धि सखीशब्दस्यैतन्निषेधार्थम्, एतन्न्यायाभावे च सखीशब्दस्य दीर्घत्वेनैवप्राप्तिरेव नेति तन्निषेधार्थस्य तस्य वैयर्थ्यं स्पष्टमेवेति तद्व्यर्थं सन्न्यायमिमं ज्ञापयति । वस्तुतस्तु नात्र न्याये ज्ञापकापेक्षा अस्य लोकसिद्धत्वात्, भवति 60 हि लोके च्छिन्नपुच्छे शुनि श्वत्वव्यवहारः स्वभावत एव, तथैकदेशविकृतेऽपि तत्त्वव्यवहारो भविष्यत्येव, एवं च लोकसिद्धेनानेन न्यायेन सखीशब्दस्यापि सखिशब्दत्वेन ग्रहणं स्यादिति ‘इत्’ इत्यस्य सार्थक्यं स्पष्टमेव । लक्ष्या- नुरोधच्च कचिदस्यानाश्रयणमपि भवति, सूचितं चैतत् 65 “संख्याऽहर्दिवा०” [५. १. १०२.] इति सूत्रे लिपी- लिच्योरुभयोर्ग्रहणेन, तेन ‘अभीयात्’ इत्यत्र अभीत्युपसर्गस्य ‘ईयात्’ इत्यनेन संघौ जाते “आशिषीणः” [४. ३. १०७.] इति हस्वो न भवति, अन्यथा ‘अभू-ईयात्’ इत्येकदेश- विकृते ‘अम्’ शब्दे एकदेश विकृतत्वेनोपसर्गत्वमादाय 70 तत्प्रवृत्तिः स्यादिति ॥ ७ ॥

***एकदेशविकृतमनन्यवत्* ॥ ७ ॥**

त०—अत्र केचिद् विकृतपदं विसदृशपरं व्याचख्युः, तथा च तेषां व्याख्यानम्—एकस्मिन् प्रदेशे विसदृश्येनान्यत्वं न गण्यत इत्यादि । तत्रार्थं विचारः स्फुरति—विकृतपदं कथं विसदृशमित्यर्थं 75 बोधयेत्? किञ्चेह विसदृशत्वं स्वाभाविकं गृह्यते विकारकृतं वा? नाद्यः—तथा सति ‘सकृत्, शकृत्’ इत्यादिरूपाणां स्वाभाविकैकदेश- विसदृशानामन्यत्वं न स्यात्; विकारकृतमिति चेत्? तर्हि विका- रापन्नमित्यर्थं विहाय विसदृशमित्यर्थकरणे किं मूलम्?, यच्चोक्तम्—

‘ननु विकृतमिति शब्दस्य विकारापन्नमिति व्याख्या प्राक्तन्यां न्यायवृत्तावस्ति सैव युष्माकमप्यत्र कर्तुं युक्ता, तत् कथं वैसदृश्येनेत्युचे, उच्यते-विकारापन्नमिति व्याख्याने भूतपूर्वकन्यायेन प्रकृतन्यायविषयस्य सर्वथाऽपहारात् प्रकृतन्यायो निर्विषय एव 5 स्यात्’ इत्यादि, तदपि न मनोरमम्-किं व्याख्याभेदेन लक्ष्यमपि भिद्यते ? उत लक्षणमात्रम् ? नाद्यः-लक्ष्यस्य लक्षणाननुसारित्वात्, लक्ष्याणि पूर्वस्थितान्यनुसृत्यैव हि लक्षणानि क्रियन्ते सैवैः, नहि पूर्व लक्षणं ततो लक्ष्यमिति, ततश्चास्य न्यायस्य यत्र वास्तविको विषयो निर्जरशब्दादिगत ‘जर’शब्दादिस्तत्र किं भव- 10 द्रीत्या भूतपूर्वकन्यायस्य नावतारः ? अस्ति चेत् किमनेन व्याख्यानेन कृतं स्यात् । किञ्च अतिसारकीत्यस्य प्रकृतन्यायसाधारणोदाहरणत्वं यदुक्तं तदपि न शोभनम्, अत्र विकारकृतमेव वैसदृश्यं ग्राह्यमिति पूर्वमुपपादितत्वेन ‘अतिसार’शब्दे विकारकृतं वैसदृश्यं नास्ति, नहि दीर्घस्य पूर्व स्थितस्य ह्रस्वो 15 विधीयते किन्तु ह्रस्वस्यैव दीर्घो विधीयते पाक्षिकः, इति सूत्रे ह्रस्वग्रहणे सति दीर्घे विकारकृत वैसदृश्ये सत्यपि तस्य ग्रहणमनेन न्यायेन कल्पयितुं शक्यते, प्रकृते तु “वातातीसारपिशाचात् कश्चान्तः” [७. २. ६१.] इति सूत्रे दीर्घ एवातीसारशब्दे पठ्यते, तथा च नात्रानेन न्यायेन ‘अभिसार’शब्दस्य ग्रहण- 20 मुचितम्, तथा सति हि तस्य ग्रहणस्येष्टत्वे ह्रस्वमेव सूत्रे पठेत दीर्घस्यानेन न्यायेन ग्रहीतुं शक्यतया मात्रालाघवात्, न च तथा पठितमिति तस्य ग्रहणं नाभिमतं सूत्रकृतमित्यनुमीयते, वृत्तावपि तदनुदाहरणात्, अत एव “विवधवीवधाद्वा” [६. ४. २५.] इति सूत्रे उभयोरेव ग्रहणं कृतं दृश्यते, अन्यथैक- 25 तरग्रहणेनानेन न्यायेनोभयोरपि ग्रहणे सिद्धे उभयोर्ग्रहणमनर्थकं स्यात्; यद्यपि तत्राऽपि विवधशब्दस्यैव ग्रहणे कृतेऽनेन न्यायेन वीवधशब्दस्यापि ग्रहणं शक्यते कर्तुमिति व्यर्थमेवोभयोर्ग्रहणं तथापि तदपि वैकल्पिकरूपयोः शब्दान्तरत्वमेवेत्यस्य विनिगमकम् । तथा च ‘अतिसारकी’ इति नास्योदाहरणमिति युक्तमुत्प- 30 र्यामः । एवमनित्यत्वफलप्रदर्शनावसरे यदुक्तं तैरेव-“ततश्च यथा सूरस्य मर्तादिभ्यो यः” [७. २. १५९.] इति स्वार्थिके यप्रत्यये सूर्य इति स्यात् तथा शूरस्य शूर्य इति न स्यात्” इति तदपि न मनोरममिति प्रतिभाति, सूर-शूरशब्दयोः सूर्यार्थत्वे सत्यप्युभयोर्भिन्नप्रकृतिकतया विकारकृतवैसदृश्याभावात् परस्पर- 35 ग्रहणप्रसङ्गस्यानेन न्यायेनोपपादयितुमशक्यत्वात् । यत्तु “साल्वाद् गोयवावपत्तौ” [६. २. ५४.] इत्यत्रैकदेशविकृतस्यानन्यत्वात् सत्वशब्दोऽपि ग्राह्य इत्युक्तम् इति ग्रन्थेनैतादृशविषये प्रकृतन्यायप्रवृत्तिरिति सूचितं, तदपि न चारु साल्वादि- 40 तिसूत्रवृत्तौ साल्वशब्दविषये नियमं प्रदर्श्य ‘अयं च विभागः

साल्वसत्वयोःभयो राष्ट्रवाचित्वेन साल्वशब्दविषये योऽयं नियमः प्रदर्शितः स यदि सत्वशब्दविषये न स्यात् तर्हि तस्मादेव शब्दा- दन्यत्राऽर्थे साल्वकप्रयोगस्याप्यापत्तौ वृथायं प्रयासः स्यादिति सूत्रसार्थक्यायसत्वशब्दविषयेऽप्ययं विभागः स्वीकार्य इति, तथा च नायं सामान्यतोऽस्य न्यायस्य विषयः, किन्तु सूत्रारम्भ- 45 सामर्थ्यलब्ध इति नानेनान्यत्रैवविषये तत्प्रवृत्तिः शक्या कर्तुं दीर्घोच्चारणवैयर्थ्यापातात् । किञ्च कच्छादिष्वपि साल्वशब्द एव पठ्यते इति सत्वशब्दस्य राष्ट्रवाचित्वमपि सन्दिग्धमेवेति यदि केनचित् तस्यापि राष्ट्रवाचित्वं भ्रान्त्या प्रतिपन्नं स्यात् तर्हि तत्राप्ययं विभागो ज्ञेय इत्येतावन्मात्रमेव प्रकृतवृत्तिग्रन्थस्याभि- 50 मतमित्यास्थेयमित्यलमत्रविषये बहुप्रपञ्चितेन । विकृतावयवनिबन्धनकार्ये तु नायं न्यायः प्रवर्तते, छिन्नपुच्छे शुनि पुच्छवत्त्वव्यवहारवद् विकृतावयवव्यवहारस्य दुरुपपादत्वात्, अयमाशयः- एकदेशविकृतस्यानन्यत्वं तत्रैव भवति यत्र तस्य विकृतावयवस्यो- दृश्यत्वेन ग्रहणं न स्यात्, नहि छिन्नपुच्छस्य शुनिः श्वत्ववत्पुच्छ- 55 वत्वमपि कैश्चिद् व्यवहियते । तेन राजकीयमित्यादौ राज्ञो नकारस्य ककारादेशे सति नान्तत्वाभावात् “अनोऽस्य” [२. १. १०९.] इत्यकारलोपो न । एवमुक्तपरिमाणग्रहणेऽपि नायं न्यायः प्रवर्तते, अक्तपरिमाणं च परिच्छिन्नपरिमाणम्, तेन संख्यात्वव्याप्यधर्मानयने परिमाणत्वव्याप्यधर्मानयने तद्व- 60 टितधर्मानयने च नास्य प्रवृत्तिः, तेन शतत्व-शतमुद्राघटितमञ्जू- पात्वशेटकत्वशेटकपरिमितधान्यघटितमञ्जूषात्वयोश्च नातिदेशः, तत्रापि पूर्वोक्ता छिन्नपुच्छे शुनि पुच्छवत्त्वव्यवहाराभावमूलिका युक्तिरेव मानम् । ध्वनितं चेदं “येन विधिस्तदन्तस्य” [पा० सू० १. १. ७२.] इति सूत्रे भाष्यकैयट्योः, तथा हि-‘अक’ सहितानां 65 सर्वादिशब्दानां सर्वनामादिसंज्ञाशास्त्रे ग्रहणं कृतव्यमिति विचार प्रघटके-“तदेकदेशविज्ञानाद् वा सिद्धम्” तदेकदेशविज्ञानाद् वा सिद्धमेतत्, तदेकदेशभूतस्तद्ग्रहणेन गृह्यते, तद्यथा-गङ्गा, यमुना, देवदत्तति । अनेका नदी गङ्गा यमुना च प्रविष्टा गङ्गा- यमुना ग्रहणेन गृह्यते, तथा देवदत्तास्थो गर्भो देवदत्ताग्रहणेन 70 गृह्यते, विषम उपन्यासः, इह केचिच्छब्दा अक्तपरिमाणानामर्थानां वाचका भवन्ति, य एते संख्याशब्दाः परिमाणशब्दाश्च, पञ्च, सप्त इत्येकेनाप्यपाये न भवन्ति, द्रोणः, खारी, आढकम् इति नैवाधिके भवन्ति न न्यूनैः, केचिद् यावदेव तद् भवति ताव- देवाहुः, य एते जातिशब्दा गुणशब्दाश्च, तैलं घृतमिति । 75 खार्यामपि भवन्ति, द्रोणेऽपि, शुक्रो नीलः कृष्ण इति, हिमवत्यापि भवतिवटकणिकामात्रेऽपि द्रव्ये । इमाश्चापि संज्ञाः [सर्वनामव्ययादिसंज्ञाः] अक्तपरिमाणानामर्थानां क्रियन्ते, ताः केनाधिकस्य स्थिरिति । एवं च परिच्छिन्नपरिमाणग्रहणे नैकदेश- विकृतन्यायस्य प्रवृत्तिरिति भाष्यतात्पर्यमिति नागेशेन स्पष्टमुक्तं 80

तत्रैवोद्द्योते । नन्वेवमेतन्न्यायस्वीकारे “स्थानीवावार्णविधौ” [७. ४. १०९.] इति स्थानिवद्विधायकपरिभाषासूत्रस्य वैयर्थ्यमेव, अनेनैवादेशरूपविकारे सत्यपि स्थानिवद्वया कार्यस्य संभवादिति चेत् ? न-यत्र त्वर्धं तदधिकं वा विकृतं तत्र जातिव्यञ्जकभूयोऽवयवदर्शनाभावेन तत्त्वाप्रतीतौ कार्यसिद्ध्यर्थं विकृतवर्णरूपावयवत्वप्रतीत्यर्थं च तस्यावश्यकत्वात् । अयमाशयः- यत्रार्धं तदधिकं वा विकृतं तत्रायं न्यायो न प्रवर्तत इत्युपपादितत्वेन तादृशस्थले वर्णभिन्नविकृतावयवत्वप्रतीतिरनेन न्यायेन कर्तुं न शक्यत इति तदर्थं “स्थानीवा०” [७. ४. १०९] इत्यादिसूत्र-
15 मावश्यकम् । *भूतपूर्वकस्तदुपचारः* इति न्यायश्च यत्रास्य न्यायस्य “स्थानीवा०” [७. ४. १०९.] इति सूत्रस्य च न प्रवृत्तिस्तत्र प्रवर्तत इति सर्वेषां विषयविभागो ज्ञेयः ॥ ७ ॥

भूतपूर्वकस्तदुपचारः ॥ ८ ॥

सि०—पूर्वं भूतो भूतपूर्वः, स इवेति भूतपूर्वकः, तदुप-
15 चारः तस्य-सम्प्रति विद्यमानस्यभूत पूर्वस्थानेन युज्यमानस्य, उपचारः-कार्यार्थं व्यवहारः; अथवा तस्य पूर्वं प्रयुक्तस्य, उपचारः-भूतपूर्वकः, यथा पूर्वं भूतस्तथैव सम्प्रति तदभावेऽपीत्यर्थः; कार्यप्रवृत्तिसमये तत्तन्निमित्तस्यासन्निधानेऽपि तत्तद्वचनसामर्थ्यात् भूतपूर्वमपि तादृशधर्ममादाय तत् तत् कार्यं प्रवर्तनीयमिति भावः । अयं च न्यायो यत्र “स्थानीवा०” [७. ४. १०८.] इत्यादिना प्रसिद्धातिदेशशास्त्रेण कथमपि शास्त्रप्रवृत्तिनिमित्तभूतो धर्मो न लभ्यः, तेन च शास्त्रानर्थक्य-
20 शङ्का, तत्र शास्त्रारम्भसामर्थ्यादेव तथोपचारं करोतीति नात्र ज्ञापकविशेषापेक्षा; तथापि यदि ज्ञापकापेक्षा स्यात् तर्हि “ऋदुदितः” [१. ४. ७०,] इति पृथग्योग एवास्य न्यायस्य ज्ञापको बोध्यः । तथा हि-तत्र वृत्तौ पृथग्योगो भ्वादिव्युदासार्थं इत्युक्तम्, न हि घुटि परे भ्वादिर्धातुः सम्भवति, धातोर्नामत्वाभावाद् घुटश्च नाम्नो विधानात्, ततश्च भ्वादेरन्यथैव वारणसम्भवे तदर्थं योगविभागस्यानावश्यकत्वम्, तथा च
30 सम्प्रति नाम्नोऽपि भूतपूर्वस्य भ्वादेरपि नोऽन्तो मा भूदित्येतदर्थकः पृथग्योग एतन्न्यायसत्त्वमनुमापयति । *नानिष्टार्था शास्त्रप्रवृत्तिः* इति न्यायेन यत्रैतन्न्यायप्रवृत्ताविष्टं कार्यं सम्पद्यते तत्रैवायं न्यायः प्रवर्तते, यत्र चैतत्प्रवृत्त्याऽनिष्टसम्भावना तत्र न प्रवर्तत इति न तदर्थमपि ज्ञापकापेक्षा, तेन ‘विज्ञपय्य’
35 इत्यादौ “मारण-तोपण-निशाने ज्ञश्च” [४. २. ३०.] इति कृतह्रस्वस्यः ज्ञपेभूतपूर्वज्ञापिरूपत्वोपचाराभावात् “लघो-र्थपि” [४. ३. ८६.] इत्यनेन लघूपान्त्यधातुलक्षणे णेरथु सिद्धः । एवं च न्यायस्वभावादेवानिष्टेऽर्थे औदासीन्य-सिद्धावपि यदि ज्ञापकापेक्षा स्यात् तर्हि “संख्यानां ण्याम्”

[१. ४. ३३.] इति सूत्रस्थं बहुवचनं ज्ञापकं बोध्यम्, 40 तद्धि ‘अष्टानाम्’ इत्यत्र परत्वात् “वाऽष्टनं आः स्यादौ” [१. ४. ५३.] इत्यात्वे कृते नान्तत्वाभावात् भूतपूर्वनान्तत्वमादायापि संख्यावाचिशब्दादामो नाम्भावार्थं कृतम्, अस्य न्यायस्य च जागरूकत्वे बहुवचनं विनापि भूतपूर्वोपचारे सिद्धे तद्वैयर्थ्यं स्पष्टमेव, तथा च तेन बहुवचननिर्देशेनास्य न्यायस्य 45 कचिदौदासीन्यमपीत्यनुमीयत इति ॥ ८ ॥

भूतपूर्वकस्तदुपचारः ॥ ८ ॥

त०—यत्त्वस्य न्यायस्य प्रणयवधीदित्यत्र णत्वसिद्धिः फल-मित्युक्तं, तत्र शोभनम्, तत्र “स्थानीवावार्णविधौ” [७. ४. १०९.] इत्यनेन स्थानिवद्भाववैवैव गतार्थत्वादेतन्न्यायानवसरात् । 50 न च स्थानीवेति परिभाषाद्वयमस्यैव न्यायस्य प्रपञ्च इति न तथाऽस्यान्यथासिद्धिरिति वाच्यम्, अत्रेऽस्य विषयस्य विवेचयिष्यमाणत्वात्, एवमत्र ज्ञापकत्वेन “नेर्जादा०” [२. ३. ६९.] इति सूत्रे वधेरपाठ इति यदुक्तं तदपि न चारु, नहि स्थानिन आदेशाश्च सूत्रेषु पठ्यन्ते । किञ्च तत्र वधेरपाठात् कथं 55 न्यायो ज्ञापयितुं शक्यते ? ज्ञापनं तेन विनाऽनुपपन्नेन प्रमाण-सिद्धेन वस्तुना तस्याक्षेप एव, यथा दिवा भुज्जानस्य देवदत्तस्य पीनत्वं रात्रिभोजनेन विनाऽनुपपद्यमानं रात्रिभोजनमाक्षिपतीति, नहि तथा वधेः पाठाभावानुपपत्तिः केनापि प्रमाणेन सिद्धा, सा च तदा सिद्ध्यति यदि क्वचित् प्रणयवधीदिति प्रयोगः 60 शास्त्रकृता कृतः स्यात्, सोऽपि च वधेर्णत्वविधायकसूत्रेऽपाठादनुपपद्यमानो भूतपूर्वकमुपचारं कल्पयेत् स्वयमेव, न च तत्र पाठाभावस्य कल्पकतोचिता, पूर्वप्रदर्शितरीत्या च तस्यापि प्रयोगस्य नानुपपद्यमानत्वं वधेरादेशत्वात् । न च न वधेरादेशत्वमपि तु प्रकृत्यन्तरमेवेदं प्रत्ययविशेषप्रकृतित्वेन नियम्यते-वधिर्हि 65 हिंसार्थकोऽन्यत्रोच्यते स एव तत्र प्रयोक्तव्यो न हन्तिरिति तात्पर्यादिति वाच्यम्, तर्हि भूतपूर्वन्यायास्याप्यप्रसरापत्तेः, तस्माद् वधेरादेशत्वमेव स्वीकार्यं, तथैव च तत्र “इ-कि-रित्व स्वरुपाथे” [५. ३. १३२.] इति इरपि सिद्ध्यति । अथ स्थानीवेत्यादयोऽस्यैव प्रपञ्च इति चेत् ? तासां परिभाषाणां प्रत्य- 70 क्षसिद्धतयाऽनुमानिकेनानेन न्यायेन गतार्थत्वाभावात्, न्याया हि लोकशास्त्रव्यवहारादिभिरनुमीयन्त इत्यानुमानिकाः, स्थानीवेत्यादयश्च शास्त्रकृता स्वयमेवोक्ता इति प्रत्यक्षसिद्धाः, नहि प्रत्यक्षसिद्धमानुमानिकेन वाधितुं शक्यते । तथा च यत्रानयोः परिभाषयोर्न प्रवृत्तिरस्ति च किमपि तादृशं वचनं येन भूतपूर्व- 75 धर्माश्रयणं विना न कार्यं सिद्ध्यति तत्रैवास्य न्यायस्य विषय इति स्वीकार्यमिति । पाणिनीयव्याकरणे च परिभाषेन्दुशेखराख्ये न्यायसंग्रहग्रन्थे नागेशोपाध्यायैः *साम्प्रतिकामावे भूतपूर्व-

गतिः* इति न्यायाकारः सूचितः । “नामि” [पा० सू० ६. ४. ३.] इति सूत्रे भाष्येऽस्य न्यायस्योद्धेखः समुपलभ्यते, तत्र च केवलमेतदेव दृश्यते—‘तत्र वचनाद्भूतपूर्वगतिर्विज्ञास्यते’ इति, तावता च भूतपूर्वगतिरित्येतावदेव न्यायविधेयम्, साम्प्रतिक-
 5 भाव इति तु स्वरूपकथनम्, साम्प्रतिकाभावे सत्येव तद्वेरा-
 श्रयणस्यावसरात् । तत्रास्य न्यायस्य उद्धेखप्रसङ्गश्चायमासीत्...
 “नामि” [पा० सू० ६. ४. ३.] इति हि स्वरान्तानां नाम्नां
 षष्ठी बहुवचने दीर्घविधायकं सूत्रम्, यथा स्वमते “दीर्घोना-
 म्यतिसूचतसूत्रः” [१. ४. ४८.] इति सूत्रम् । तत्रेदं शङ्कितं
 10 पूर्वपक्षिणा—‘आमि इत्येवोच्यताम्, दीर्घे कृतेऽपि भूतपूर्वगत्या
 “ह्रस्वापश्च” [१. ४. ३२.] इति नुद् [स्वमते नामादेशः]
 भविष्यति’ इति, तत्र च बहु विचार्य अन्ते उत्तरसूत्रे “नोप-
 धायाः [पा० सू० ६. ४. ७.] इत्यत्रानुवृत्त्यर्थमावश्यकः सन-
 कारपाठः स्पष्टप्रतिपत्तये इहैव कृत इति समाहितम् । अनेन हि
 15 सूत्रेण नकारान्तस्य शब्दस्योपान्त्यस्य नामिदीर्घो विधीयते, स
 आमि चेत् विधास्यते तर्हि ‘चर्मणाम्’ इत्यादावपि भविष्यतीति
 तत्र मा भूदित्येतदर्थं नामि दीर्घविधानमावश्यकमिति । तथा च
 तत्रत्यं भाष्यस्थं संग्राहकं वार्तिकम्—“नामि दीर्घे आमि चेत
 स्यात् कृते दीर्घे न नुद् भवेत् वचनाद् यत्र तच्चास्ति, नोपधा-
 20 याश्च चर्मणाम् ॥ इति । अनेन च स्थानीवेति परिभाषातोऽस्य
 न्यायस्य विविक्तविषयत्वमपि सूचितं भवति । नहि देवशब्दस्य
 आमि दीर्घे कृते ‘देवा-आम्’ इति स्थिते स्थानिवद्भावेन तत्र
 ह्रस्वान्तत्वं संभवति, अत्र देवशब्दस्य स्थानित्वाभावात्, देव-
 शब्दाकारस्य स्थानित्वेऽपि तस्येह नामकार्यित्वाभावात्, तथा च
 25 नात्र स्थानिवद्भावविषय इति न्यायस्यास्यावश्यकता भवतीति ॥ ८ ॥

भाविनि भूतवदुपचारः ॥ ९ ॥

सि०—भाविनि आगामिनि—अत्रेऽवश्यं सम्पद्यमाने
 धर्मे, भूतवत् सम्पन्नवत्, उपचारः व्यवहारः, स च कार्य-
 निमित्तक एवेति भाविधर्मादिनिमित्तकमपि कार्यं कचिल्लक्ष्या-
 30 नुरोधाद् वचनसामर्थ्याच्च कार्यमित्यर्थः, यथा नृणामित्यादौ
 पदे “रषृवर्णाङ्गोण एकपदेऽनन्त्यस्य०” [२. ३. ६३.]
 इत्यादिना णत्वं क्रियते, तथा रवणं तक्षणमित्यादौ स्याद्युत्पत्तेः
 पूर्वं पदत्वाभावेऽपि भाविपदत्वमाश्रित्य णत्वं क्रियत एव । पूर्व-
 न्यायवदस्यापि साम्प्रतिकाभावे एव प्रवृत्तिः, तथा च यत्र यो
 35 धर्मः सम्प्रति नास्ति कार्यानुरोधात् सूत्रादिसार्थक्याय च
 तस्याश्रयणमावश्यकं, तत्र भाविनोऽपि धर्मस्याश्रयणम् । अय-
 मपि न्यायो लोकसिद्ध एव, दृश्यते हि लोके ‘ओदनं पचति
 देवदत्तः’ इत्यादिप्रयोगे भाविनो धर्मस्य भूतवदुपचारः,
 तथाहि—“भिस्सा स्त्री भक्तमन्धोऽन्नमोदनोऽस्त्री स दीदिविः”

इत्यमरकोशानुसारमोदनं सिद्धमन्न[पक्कमन्न]मुच्यते, यदि च 40
 तत् पकं कथं तत् पक्कम्यमिति व्यवह्रियते । तथा च तत्र
 भाविनि स्वरूपे भूतवदुपचारैणोदनशब्दप्रयोगः, तथैव भाविनि
 पदेऽपि पदत्वव्यवहारः, एवं च नात्र ज्ञापकापेक्षा । अयं च
 भाविधर्मोपचारो लक्ष्यानुरोधादेवेति नानिष्टेऽर्थे भवति,
 नानिष्टार्थां शास्त्रप्रवृत्तिः इति न्यायाच्च, तथा च ‘अपाठीव्’ 45
 इत्यादौ अटि भाविनि सति स्वरादित्वसंभावनायामपि पूर्व
 स्वरादित्वोपचाराभावेन “व्यञ्जनादेवोपान्त्यस्यातः” [४.
 ३. ४७.] इति वृद्धिः सिद्धा । तथा चानिष्टे विषयेऽप्रवृत्ति-
 रपि स्वत एव सिद्धेति न तदर्थमपि ज्ञापकापेक्षेति ॥ ९ ॥

भाविनि भूतवदुपचारः ॥ ९ ॥ 50

त०—अयं न्यायः संज्ञाविषय एव प्रवर्तते, लोकव्यवहार-
 मूलकतया लोके संज्ञाविषय एव तथा व्यवहरणात्, उपपादयि-
 ष्यते चैतदग्रे । तथा च संज्ञाविषयकमेवोदाहरणं—रवणं तक्षण-
 मिति । अत्र ज्ञापकापेक्षा नेत्युक्तं वृत्तौ, तेन कैश्चिदत्र यज्ज्ञा-
 पकमुपन्यस्तं तदनावश्यकम् । किञ्च न तज्ज्ञापकं भवितुमर्हति, 55
 तथा हि—तेषां ग्रन्थः—निवेदकन्त्वस्य “रषृवर्णात्०” [२. ३.
 ६३.] इत्यनेन पदे एव णत्वविधानम्, तथा हि—णत्वं तावन्नृ-
 णामित्यादिपदेष्विव रवणादिनामस्त्वपि दृश्यते, “रषृवर्णात्०”
 [२. ३. ६३.] इति सूत्रेण च पदे एव विहितम्, ततो ज्ञायते
 नाम्नां णत्वे कर्तव्ये ‘एष न्यायोऽस्तीति धिया सूत्रे पदे’ इत्यु- 60
 क्तम्, इति । अत्रेदमुच्यते—‘पदे’ इति हि निमित्त-निमित्तिनो-
 भिन्नपदस्थत्वव्यावृत्तये समुपादीयते, न च तत्प्रयोजनं ‘पद-
 इत्यस्याभावे सम्पद्यते इति तदर्थं सार्थकं तत् कथमिदं ज्ञापयितुं
 प्रभवेत्, ज्ञापनं हि तेन विनाऽनुपद्यमानेन वस्तुना भवतीति
 प्रागपि प्रतिपादितम् । तथा च निमित्त-निमित्तिनोभिन्नपदस्थत्व- 65
 व्यावर्तकमिदं न रवणादिषु णत्व प्रवृत्तौ बाधकं स्यात्, पदत्व-
 वत्येव प्रवृत्तिरित्यंशे तात्पर्याभावात्, भवति चात्र पदसंज्ञायां
 सत्यामपि णत्वप्रवृत्तिस्वीकारे बाधकाभावः । कृत्प्रत्ययोत्पत्ति-
 मात्रेण तस्य नामत्वे सति स्यादौ सति च पश्चात् कार्यान्तरकरणे
 दोषाभावादिति नात्र तस्य न्यायस्याश्रयणीयता । लौकिकव्यव- 70
 हारेण सिद्धे च तस्मिन् नामत्वादितः पूर्वमपि णत्वप्राप्तिरित्यन्य-
 देतत् । तथा चेदं ज्ञापकत्वकथनं चिन्त्यमेव । पाणिनीयादितन्त्रे च
 नेदशो न्यायोऽवलम्बितः, न चायं न्यायः परिभाषेन्दुशेखरा-
 ख्यन्यायसंग्रहे सङ्गृहीतः । यद्यपि भाष्यकृता कचिद् भाविन्याः
 संज्ञायाः समाश्रयणं भवतीति प्रतिपादितम्—‘इग्यणः सम्प्रसार- 75
 णम्’ [पा० सू० १. १. ४५.] इति सूत्रे भाष्ये, तथापि न
 तत् तादृशन्यायवचनकल्पनापरं किन्तु लोकसिद्धविषयकथनमा-
 त्रम्, तथा हि—तत्र भाष्येऽनेन सूत्रेण वाक्यस्य संज्ञा क्रियते ?

उत वर्णयेति प्रश्ने वर्णस्य संज्ञेति सिद्धान्तपक्षे दूषणवार्तिकमिद-
मुक्तम्—'वर्णसंज्ञा चेन्निरृतिः' इति, व्याख्यातं चेत्यम्—'वर्णसंज्ञा-
चेन्निरृतिर्न सिद्ध्यति प्यहः "सम्प्रसारणम्" [पा० सू० ६. १.
१३.] इति स एव तावदिह दुर्लभो यस्य संज्ञा क्रियते । अथापि
5 कथंचिद्भ्येत, केनासौ यणः स्थाने स्यात्, अनेन ह्यसौ व्यवस्था-
प्यते, तदितरेतराश्रयं भवति, इतरेतराश्रयाणि कार्याणि च न
प्रकल्पन्ते" इति, अयमाशयः—'यणः इक् भवति' (यवराणां ष्वृत्
भवति) इति वाक्यं न 'सम्प्रसारण'संज्ञं, किन्तु तत्तत्स्थाने विधी-
यमाना इकारोकार-ऋकारा एव 'सम्प्रसारण'संज्ञा भवन्ति'
10 इत्यर्थस्य समाश्रयणे. "प्यहः सम्प्रसारणं पुत्रपत्योस्तत्पुरुषे"
[पा० सू० ६. १. १३.] इत्यादिविधिसूत्रैः सम्प्रसारणसिद्धिर्न
स्यात्, यणः स्थाने विधीयमानत्वे सति तस्य सम्प्रसारणसंज्ञा
स्यात्, संज्ञायां च सत्यां विधानं स्यादिति परस्पराश्रयत्वात्,
परस्पराश्रयं च कार्यं न सम्पद्यत इति कार्यशब्दवादे सम्प्रसा-
15 रणविधानमसम्भवि स्यादिति । ततः परमनेकानि समाधानि दत्त्वा
दूषयित्वा चान्ते इत्यमुक्तम्—'एवं तर्हि भाविनीयं संज्ञा विज्ञा-
स्यते, तद्यथा—कश्चित् कंचित्तन्तुवायमाह—अस्य सूत्रस्य शाटकं
वयं' इति, स पश्यति—'यदि शाटकः, न वातव्यः, अथ वातव्यो
न शाटकः, शाटको वातव्यश्चेति विप्रतिपिद्धम्, भाविनी खल्वस्य
20 संज्ञाऽभिप्रेता । स मन्ये वातव्यो यस्मिन्नुते 'शाकट' इत्येतद् भव-
तीति । एवमिहापि स यणः स्थाने भवति यस्याभिनिर्वृत्तस्य 'संप्र-
सारण'मित्येषा संज्ञा भविष्यतीति अयमाशयः—'नित्यशब्दवादे तु
यत्र यणः स्थाने इक् प्रयुक्तो दृश्यते तत्र 'सम्प्रसारण'शब्देन व्यव-
हारः कार्यं इत्याश्रयणे नान्योन्याश्रयः । कार्यशब्दवादेऽपि सूत्र-
25 शाटकन्यायेन भाविनी संज्ञामाश्रित्य व्यवहारः कार्यः, यथा—
'अस्य सूत्रस्य शाटकं वयं' इति तन्तुवायं प्रति कथिते वाक्ये
यस्मिन्नुते सति 'शाटक' इत्येषा संज्ञा भवतीति विज्ञायते, तथा-
ऽत्रापि यस्य यणः स्थाने विधीयमानस्य संप्रसारणसंज्ञा भवि-
ष्यति स विधेय इत्येवं विधिप्रदेशेषु भाविसंज्ञायाः समाश्रयण-
30 मिति । अनेन च भाष्यसन्दर्भेण संज्ञानिमित्तके कार्ये क्वचिद्भा-
विनी संज्ञामादायापि व्यवहारो भवति लोकवदिति विज्ञायते ।
तथा च भाविनि भूतवदुपचार इति न्यायोऽपि संज्ञाविषय एव
प्रयोक्तव्यो नान्यत्रेति 'अपाठीत्' इत्यादौ व्यञ्जनादित्वं खरादित्वं
वा न संज्ञेति न तद्विषयेऽस्य प्रवृत्तिः संभावनेति नानित्यत्वकल्प-
35 नाऽवश्यकीति विज्ञेयमिति ॥ ९ ॥

***यथासंख्यमनुदेशः समानाम्* ॥ १० ॥**

सि०—सम्यक् स्थानं-संख्या, बुद्धिः, ज्ञानमित्यर्थः; न च
संख्याशब्दस्य बुद्धौ न प्रयोग इति वाच्यम्, "यत् सांख्यैः
प्राप्यते स्थानं तद् योगैरपि गम्यते [भगवद्गीता अ० ५,

श्लो० ५] इत्यादौ संख्याशब्दस्य बुद्धिवाचकत्वस्य दृष्टत्वात् । 40
बुद्धिकर्तृत्वप्रतिपादकत्वेनैव च 'सांख्य'शास्त्रस्य तच्छब्देन
व्यपदेशः । समानां साम्यवताम्, साम्यं च संख्यया । तथा
च समसंख्यावतामुद्देशिनाम्, अनुदेशः पश्चाद्भववाक्यार्थ-
कालिकः सम्बन्धः, यथासंख्यं संख्या-बोधक्रममनतिक्रम्य
भवतीति न्यायार्थः । संख्या-गणनमिति वा, तथा च यथा- 45
गणनं वाक्यार्थबोधकालिकः सम्बन्धो भवतीति वाऽर्थः । संख्या-
शब्दस्यैकत्वादौ रूढस्य तु नेह ग्रहणं तथा सति वाक्यार्थानु-
पपत्तेः । अत्रोद्देशिनोऽनुदेशिनश्च उच्चार्यमाणा उच्चार्यमाण-
प्रतिपाद्याश्च गृह्यन्ते । उद्देश्यनुदेशिशब्दौ पूर्वोच्चार्यमाण-पश्चा-
दुच्चार्यमाणपरौ न तूद्देश्यविधेयपरौ, तथा सति अनुद्यमानानां 50
यथासंख्यमन्वयो न स्यात् । यथा "कर्तुर्जीव-पुरुषान्श-वहः"
[५. ४. ६९.] इति सूत्रे जीव-पुरुषयोर्नश-वहोश्चानुद्यमान-
योरेव यथासंख्यं भवति, न तु विधीयमानेन तस्यैकत्वेन, यथा-
संख्यान्वयासंभवात् । एतद्दुदाहरणं तु—'डे-डस्योर्या-ऽऽत्तौ'
[१. ४. ६.] इत्यादि, अत्र हि पूर्वं द्वन्द्वसाधुत्वाय 'डे-डस्' 55
समुदायस्य 'यात्'समुदायेन सहान्वयबोधविवक्षा भवति,
पश्चाल्लक्ष्यसंस्कारकवाक्यार्थबोधकाले हेर्यकारेण डे-सेराता च
सम्बन्ध एतन्न्यायकृतः, अन्यथा इतरेतरयोगनिर्दिष्टतया प्रत्ये-
कमादेशद्वयापत्तिः । समानामिति किम्? "नमस्-पुरसो
गतेः क-ख-प-फि रः सः" [२. ३. १.] अत्र नमस्-पुरसोः 60.
क-खाद्यैः सह समानवचननिर्देशोऽपि वस्तुनः समसंख्यत्वा-
भावेन समत्वाभावात् यथासंख्यम्, संख्या चेह वचनरूपा
गणनारूपा च गृह्यते, इत्युभयथा साम्य एव समत्वव्यवहारा-
दिह वचनेन साम्येऽपि गणनया साम्याभावात्; एवं "तौ मु-मो
व्यञ्जने सौ" [१. ३. १५.] मु-मयोरनुस्वारा-नुनासिक- 65
त्वाभ्यां संख्यासाम्येऽपि वचनसाम्याभावात् यथासंख्यं किन्तु
पर्यायेण द्वयोरेव सर्वत्र विधानम् । ज्ञापकं त्वस्य "च-ट-ते
सद्वितीये" [१. ३. ७.] इति गुरुसूत्रकरणम्, अन्यथा
"च-छ-ट-ठ-त्-थे" इति लघुभूतमेव सूत्रं कुर्यात्, तदकृत्वा
गुरुसूत्रकरणं ज्ञापयति—यदिह विधेयानां श-प-सानां त्रित्वेन 70
पङ्क्तिः सह यथासंख्यमन्वयो न स्यादिति त्रय एव सूत्रे
निर्दिष्टाः, ते च त्रयो यथायथं स्वकीयेन द्वितीयेन सह पर्या-
येण स्वोद्देश्यकमादेशमनुभवन्ति, तथा चैतन्न्यायस्य सत्ताऽनेन
गुरुसूत्रकरणेनानुभूयते । लक्ष्यानुसारं च क्वचिद् वचनसाम्या-
भावेऽपि गणनामात्रसाम्येन न्यायोऽयं प्रवर्तते, यथा—'भुज- 75
पत्यादिभ्यः कर्मा-ऽपादाने" [५. ३. १२८.] इत्यत्र, अत्र
हि वचनवैषम्येऽपि गणनासाम्येन भुजादिभ्यः कर्मणि पत्या-
दिभ्योऽपादाने इति यथासंख्यमन्वयो भवति । क्वचिच्चोभय-
सत्त्वेऽपि नास्य प्रवृत्तिः, यथा "पूर्वा-ऽवरा-ऽधरेभ्योऽसस्तासौ

पुरवधश्चैषाम्” [७. २. ११५.] इत्यत्र, अत्र हि “दिक-
शब्दाद् दिग्-देश-कालेषु प्रथमा-पञ्चमी-सप्तम्याः” [७. २.
११३.] इति सूत्रादनुवर्तमानैर्दिग्-देश-कालैः सह गणन-
वचनसाम्येऽपि पूर्वा-ऽवरा-ऽधराणां न यथासंख्यमिति ॥१०॥

५* यथासंख्यमनुदेशः समानाम्* ॥१०॥

त०—अनुपूर्वकदिग्धातोः पश्चाद्भवन्मर्थः, उत्पूर्वकदिग्-
धातोः सिद्धज्ञानमर्थः, एवं प्रतिनिर्पूर्वकदिग्धातोर्पूर्वज्ञानमर्थः,
ततश्च करणे घञि-अनुदेशोद्देशप्रतिनिर्देशशब्दानां सिद्धिः । तथा
च न्याये अनुदेशपदेनोपस्थितिः पश्चाद्भवन्वाक्यार्थबोधविषयीभू-
ताकाङ्क्षाभास्यसम्बन्ध उच्यते । समानामिति चावर्तते, एकत्रानु-
योगित्वमपरत्र प्रतियोगित्वं च षष्ठ्यर्थः । समानामित्यस्य तुल्य
संख्यावतामित्यर्थः । यथासंख्यमित्यस्य संख्याकर्मकातिक्रमण-
कर्तृत्वाभाववानित्यर्थः । तथा च तुल्यसंख्याप्रतियोगिकस्तुल्यसं-
ख्यानुयोगिकश्चाकाङ्क्षाभास्यसम्बन्धः संख्याकर्मकातिक्रमणकर्तृ-
त्वाभाववान् भवतीति वाक्यार्थः । अत्र पक्षे संख्या क्रमः, क्रमश्चा-
पेक्षाबुद्धिविशेषविषयता, आकाङ्क्षाभास्यसम्बन्धे सङ्ख्याकर्मकाति-
क्रमणकर्तृत्वं च स्वप्रतियोगिवृत्त्यपेक्षाबुद्धिविशेषविषयताविजाती-
यापेक्षाबुद्धिविषयतावदनुयोगिकत्वम्, तदभावश्च स्वप्रतियोगिवृत्त्य-
पेक्षाबुद्धिविशेषविषयतासजातीयापेक्षाबुद्धिविशेषविषयतावदनुयो-
गिकत्वम्, साजात्यं च स्वनिरूपकापेक्षाबुद्धिनिष्ठजनकतानिरूपित-
जन्यतावच्छेदकसंख्यात्वव्याप्यजात्यवच्छिन्नजन्यतानिरूपितजन-
नकतावच्छेदकत्वम्, स्ववृत्ति-स्वनिरूपकापेक्षाबुद्धीयैकत्वनिष्ठप्रका-
रतानिरूपितैकत्वविशिष्टत्वावच्छिन्नधर्मितात्व-स्ववृत्ति-स्वनिरूप-
कापेक्षाबुद्धीयैकत्वनिष्ठप्रकारतानिरूपितैकत्वावच्छिन्नधर्मितात्वैत-
दन्यतरवत्त्वम्-एतदुभयधर्माभ्याम्, यथा “कर्तृर्जात्रपुरषान्श-
वहः” [५. ४. ६९.] इत्यादौ तुल्यसंख्यावत्-जीवरूपप्रतियो-
गिकः, तुल्यसंख्यावत् नश्वहानुयोगिकश्च य आकाङ्क्षाभास्यव्य-
वहितोत्तरत्वादिः सम्बन्धः, तत्र स्वप्रतियोगिजीववृत्त्यपेक्षाबुद्धिविशे-
षविषयतासजातीयापेक्षाबुद्धिविशेषविषयतावन्नशुनयोगिकत्वम्,
एवं स्वप्रतियोगिपुरुषवृत्ति-अपेक्षाबुद्धिविशेषविषयतासजातीयापे-
क्षाबुद्धिविशेषविषयतावद्दहनुयोगिकत्वमिति संख्याकर्मकातिक्रमण-
कर्तृत्वाभावः । संख्याकर्मकातिक्रमणकर्तृत्वं च स्वप्रतियोगिजीव-
वृत्त्यपेक्षाबुद्धिविशेषविषयताविजातीयापेक्षाबुद्धिविशेषविषयताव-
दनुयोगिकत्वम्, नशुनिष्ठापेक्षाबुद्धिविशेषविषयताया जीवनिष्ठा-
पेक्षाबुद्धिविशेषविषयतासजातीयत्वात् बहुनिष्ठापेक्षाबुद्धिविशेष-
विषयतायाश्च जीवनिष्ठापेक्षाबुद्धिविशेषविषयताविजातीयत्वाच्च
साजात्यलक्षणसमन्वयश्चान्यत्रप्रदर्शितरीत्योहनीय इति नेह प्रत-
न्यते । यद्यपि स्थानिताख्यलौकिकप्रमाणेन यथा “शत्रुं मित्रं
विपत्तिं च जय रजय भजय” इत्यादौ स्थानानुसारं क्रमेण शत्रु-

मित्रादिपदानामर्था जयेत्यादिपदार्थैः सम्बन्ध्यन्ते तथा शास्त्रेऽपि 40
स्थानाख्यलौकिकप्रमाणदेव क्रमिकान्वये सिद्धेऽयं न्यायो नाव-
श्यकः, तथापि “द्वेष्टस्योर्याऽऽतौ” [१. ४. ६.] इत्यादिसूत्रेषु
समासनिर्देशे साहित्ये द्वन्द्वविधानादुभयोः सहैवैकत्रान्वयः
स्यादित्यप्राप्तक्रमिकान्वयविधानार्थमस्य न्यायस्यावश्यकत्वमिति
ज्ञेयम्; किञ्च “इवर्णादिरस्त्रे खरे यवरलम्” [१. २. २१.] 45
इत्यादौ यत्रोद्देशिनां न साक्षादुच्चारणं किन्तु शब्दान्तरैराख्यानं
तत्र सूत्रे स्थानस्याश्रुतत्वात् स्थानाख्यप्रमाणस्याप्रवृत्तावप्राप्त-
क्रमान्वयबोधार्थं चास्य न्यायस्यावश्यकत्वम् । अयं च न्यायो
धर्मसाम्य एव प्रवर्तते न व्यक्तिसाम्ये, व्यक्तीनामानन्त्येन
तत्साम्यस्य दुरुपपादत्वात् ॥ 50

पाणिनीयतन्त्रे सूत्ररूपेणायं न्यायः पठितः, तच्च सूत्रमष्टा-
ध्याय्याः प्रथमाध्यायस्य तृतीये पादे दशमम्, तत्रापि महाभाष्ये
लौकिकस्थानप्रमाणेनास्य गतार्थत्वमाशङ्क्य संज्ञया समासेन च
यत्रोच्यते तदर्थमिदमिति समाहितम्, तथा हि—“किमर्थं पुनरिद-
मुच्यते” इत्याक्षेपभाष्यम्, तस्याशयः—सूत्रं विनापि लोकसिद्ध- 55
स्थानाख्यप्रमाणेनैव “शत्रुं मित्रं विपत्तिं च जय रजय भजय”
इतिवत् सिद्धिरस्तीति नावश्यकता सूत्रस्येति, तत्र समाधानवार्त्तिक-
कम्—“संज्ञासमासनिर्देशात् सर्वप्रसङ्गोऽनुदेशस्य, तत्र यथासंख्य-
वचनं नियमार्थम्” इति, तद्भाष्यम्—“संज्ञया समासेश्च निर्देशाः
क्रियन्ते, संज्ञया तावत्-परस्मैपदानां णलतुस्यलतुसणत्वमाः” 60
इति, [पा० सू० ३. ४. ८२.] समासैः “तूदीशलातुरवर्मती-
कृचवाराड्-ठक्-छण्-ढञ्-यकः” [पा० सू० ४. ३. ९४.]
इति, समाससंज्ञानिर्देशादेतस्मात् कारणात् सर्वप्रसङ्गः, सर्वस्यो-
द्देशस्य सर्वोऽनुदेशः प्राप्नोति, इष्यते च यथासंख्यं स्यादिति,
तच्चान्तरेण यत्नं न सिद्धयतीति तत्र यथासंख्यवचनं नियमा- 65
र्थम्, एवमर्थमिदमुच्यते” इति कैयटेनेत्यं प्रदीपितम्—“परस्मै-
पदानां णलतुस्” [पा० सू० ३. ४. ८२.] इत्यत्र संज्ञया सर्वे
युगपत् प्रत्याग्यन्ते इति नास्ति पाठक्रमाद् व्यवस्था, लोकेऽप्यजा-
विधनौ देवदत्त-यज्ञदत्तौ इति समासनिर्देशे नास्ति क्रमनियमः,
द्वन्द्वेऽनेकावयवात्मकः समुदायः एकेनैव शब्देन प्रत्याग्यते इति 70
कुतः क्रमनियमः स्यात् ?” इति । “यद्यपि संज्ञा प्रत्येकं पर्या-
प्तेति न संज्ञाकृतं युगपत् प्रत्याग्यनं, किन्त्वेकशेषप्रमाणवल्लभ्यं
तत् ‘ब्राह्मणानामर्षपाद्याचमनीयानीतिवत्, तत्र ब्राह्मणत्रित्वे-
ऽपि नार्घादीनां क्रमनियमः, तथापि संज्ञाया नवकसाधारण्य-
मेव तत्र मूलमिति संज्ञानिर्देशादित्युक्तम्” इति च नागेशेन विवृ- 75
तम् । तत्र चैतावत् सारम्—संज्ञया विधीयमानेषु कार्येषु सर्वेषां
संज्ञिनां युगपदेवोपस्थितौ तैः सह क्रमान्वयः स्थानाख्यप्रमाणे-
नासिद्ध इति तदर्थं, समासस्थले च समासावयवानां समुदायो-
पसर्जनतया समुदायस्यैव पदान्तरार्थेनान्वयात् तत्राऽपि स्थाना-

ख्यप्रमाणस्य न प्रसर इति तत्र यथासंख्यमन्वयनियमार्थमिदं सूत्रमिति ॥

अथ 'समानाम्' इत्यस्य साम्यवतामित्यर्थः, तत्र साम्यं शब्दतो प्राह्यमर्थतो वेति निर्णयाय—“किं पुनः शब्दतः साम्ये 5 संख्यातानुदेशो भवत्याहोस्विदर्थतः” इत्येवं विचाराधिकरणमारब्धम्, तदाशयश्च कैयटेनेत्थं प्रकटितः—“यद्यप्यर्थे शब्दस्य गुण-भावादर्थत एव साम्यं न्याय्यं तथापि शब्दधर्मेणाप्यर्थस्य व्यप-देशो दृश्यते, यथा—भ्रमरशब्दस्य द्विरेफत्वात् द्विरेफी भ्रमर इति, तथा द्व्यक्षरं मांसं, द्व्यक्षरमस्थि, तस्माच्छब्दतोऽपि साम्यम- 10 त्राशङ्कितम्”, तस्यायमाशयः—यद्यप्यर्थप्रत्यायनार्थमेव शब्दः प्रयुज्यते इति शब्दस्य गुणत्वमर्थस्य प्राधान्यमित्यर्थत एव साम्यं प्राह्यमिति नास्ति संदेह इति न विचारारम्भावश्यकता, तथापि वाच्यवाचकयोरेभेदोपचारात् शब्दधर्मेणाप्यर्थस्य व्यवहारो लोके भ्रमरादिपदार्थे द्विरेफत्वादिव्यवहारविधया क्रियत एवेति शब्द- 15 स्यापि तत्र प्राधान्यदर्शनादस्ति शङ्का [५. ३. १.] इति, शब्दतः साम्यविवक्षापक्षे चायमर्थः—शब्दतः संख्यया समानां योऽनुदेशः पश्चाद्भव उच्चार्यमाणेन सम्बन्धः स यथासंख्यमिति, तथा च संज्ञया निर्दिष्टानां प्रतिनिर्दिष्टेन सह न शब्दतः साम्यं भवति, संज्ञाया एकरूपत्वात् तेषां चानेकत्वादिति तत्र दोषः 20 स्यादित्याह—उभयोः पक्षयोर्दोष-गुणौ विवेचयन् भाष्यकृतः । तथा च शब्दसाम्यपक्षदूषणवार्तिकम्—“संख्यासाम्यं शब्दतश्चेणल्ला-दयः परस्मैपदानां, डारौरसः प्रथमस्यायवायाव एच इत्यनिर्देशः” इति [तद्भाष्यम्,] अगमको निर्देशोऽनिर्देशः, “परस्मैपदानां णलतुसुस्थलनुसणल्वमाः” [पा० सू० ३. ४. ८२] इति णलादयो 25 बहवः, ‘परस्मैपदानां’मित्येकः शब्दः, वैषम्यात् संख्यातानुदेशो न प्राप्नोति । डारौरसः प्रथमस्य, “लुटः प्रथमस्य डारौरसः” [पा० सू० ३. ४. ८५.] डारौरसो बहवः प्रथमस्येलेकः शब्दः, वैषम्यात् संख्यातानुदेशो न प्राप्नोति । “एचोऽय वायावः” [पा० सू० ६. १. ७८.] अयवायावो बहवः, एच इत्येकः शब्दः, वैषम्यात् 30 संख्यातानुदेशो न प्राप्नोतीति । अयमाशयः—परस्मैपदशब्देन परोक्षास्थानिका नव त्यादय आदेशा उपस्थाप्यन्ते इति तेषां नवानां णलादिभिर्नवभिः सह साम्यमर्थत एवास्ति, न तु शब्दतः, इति शब्दतः साम्यस्य ग्रहणे संख्यातानुदेशो न प्राप्नोति । एवम्—लुटः [श्वस्तन्याः] प्रथमपुरुषस्य स्थाने विधी- 35 यमानाः डारौरसः [ता-तारौ-तारसः] बहवः, प्रथमस्येलेकः शब्द इति संख्यातानुदेशो न प्राप्नोति । एवम्—एचोऽयवायावः [पा० सू० ६. १. ७८.] इति सूत्रे अयवायावश्चत्वारः, एच इत्येकं पदमिति शब्दतः साम्याभावात् संख्यातानुदेशो न प्राप्नो- 40 मिति चेत् ? अत्रापि पक्षे दूषणसद्भावात्, तथाहि—तत्र दूषण-

प्रदर्शनवार्तिकम्—“अर्थतश्चेत्लुटोर्नन्वरीहणसिन्धुतक्षशिलादिपु दोषः” इति, तद्भाष्यम्—“अर्थतश्चेत्लुटोर्नन्वरीहणसिन्धुतक्ष-शिलादिपु दोषो भवति, “स्यतासी लुटोः” [पा० सू० ३. १. ३३.] स्यतासी द्वौ, लुटोरित्यस्य त्रयोऽर्थाः, वैषम्यात् संख्यातानुदेशो न प्राप्नोति । “नन्दिग्रहिपचादिभ्यो ल्युणिन्यचः” 45 [पा० सू० ३. १. १३४.] इति नन्यादयो बहवः, ल्युणिन्यच-त्त्रयः, वैषम्यात् संख्यातानुदेशो न प्राप्नोति । “अरीहणादयः” [पा० सू० ४. २. ८०] पठिताः बहवः, चुआदयः सप्तदश, वैषम्यात् संख्यातानुदेशो न प्राप्नोति । “सिन्धुतक्षशिलादिभ्यो-ऽणञौ” [पा० सू० ४. ३. ९३.] सिन्धुतक्षशिलादयो बहवः, 50 अणञौ द्वौ, वैषम्यात् संख्यातानुदेशो न प्राप्नोति” इति । अस्या-यमाशयः—ग्रह्यमाण [उच्चार्यमाण] शब्दार्थभूतानां संख्यया साम्यं विवक्षितमित्यर्थो विज्ञायते चेत् तदा यत्र गणेन निर्देशः क्रियते तत्र तदर्थभूता बहवो भवन्ति, प्रत्ययाश्च न तावन्त इति संख्यातानुदेशो न प्राप्नोति, यथा “भौरिक्याद्यैपुकार्यादेर्विधे- 55 भक्तम्” [६. २. ६८.] भौरिक्यादयो बहवः, इषुकार्यादयश्च बहवः, प्रत्ययौ द्वाविति संख्यातानुदेशो न प्राप्नोतीत्युभयोः पक्ष-योर्दोष इति, इत्थमुभयोः पक्षयोर्दोषान् प्रदर्श्य शब्दतः साम्यं स्वीकृत्य तस्मिन् पक्षे प्रसक्तान् दोषान् “स्थानेऽन्तरतमः” [पा० सू० १. १. ५०.] इति सूत्रेण [“आसन्नः” ७. ४. १२०. 60 इति परिभाषासूत्रेणेत्यर्थः] परिजहार । ततश्च यत्र यथासंख्यम-निष्टं तत्र कुत्रचिदुपायान्तरमपि च प्रक्रियानुसारं प्रदर्श्य स्वरितत्वप्रतिज्ञया “स्वरितेनाधिकारः” [पा० सू० १. ३. ११.] इत्यग्रिमसूत्रस्थस्वरितेनेति पदमनुवर्त्य नवासमानयोग-वचनादिति वार्तिकेन च समाहितम्, एकस्मिन् योगे उच्चारिता- 65 नामेव यथासंख्यं भवति, न त्वन्यत्रोच्चारितानामित्यर्थत्वेन तस्य वार्तिकस्य सर्वदोषाः परिहृताः । तस्यायमाशयः—अनुदेश उच्चा-रणम्, योगान्तरे तु शब्दस्योच्चारणेऽपि अत्र तस्यानुमानमेवेति नानुदेशप्राप्तिरिति न्यायसिद्धेव तत्रास्य न्यायस्याप्रवृत्तिरिति; स्वमते चानिष्टस्थलेऽप्रवृत्तयेऽस्यानित्यत्वमेवाश्रीयते, तदपि समानयोग- 70 पठितानामेव यथासंख्यमिति स्वीकारेणैव सिद्धम्, तथाहि—“दिग्देश-कालेषु” इति हि पदं “पूर्वापराधरेभ्योऽसस्तातौ पुरवधश्चैषाम्” [७. २. ११५.] इति सूत्रे न पठितमपि तु “दिक्शब्दाद् दिग्देशकालेषु प्रथमा-पञ्चमी-सप्तम्याः” [७. २. ११३.] इति सूत्रादेवानुवृत्तमिति तेन सह न यथासंख्यं भविष्यतीति ॥ १० ॥ 75

विवक्षातः कारकाणि ॥ ११ ॥

सि०—‘विवक्षातः’ इत्यत्र तस्यप्रत्ययस्थानिन्याः पञ्चम्याः प्रयोज्यत्वमर्थः कारकत्वं च क्रियायां जनकत्वेनान्वयित्वम्, तद्वन्ति च यद्यपि पदानि न भवन्ति, पदानां शब्दरूपत्वेन क्रिया-

जनकत्वासंभवात्, तथापि स्वार्थद्वारा क्रियाजनकत्वं तेषामिति पदमपि कारकं निगद्यते । वस्तुतस्तु इह शास्त्रे स्यादिविभक्ति-समुदाय एव कारकत्वव्यवहारो दृश्यते तासां कारकत्वनिमित्तकत्वात्, तथा च तानि कारकाणि कारकविभक्तयः, विवक्षा-
 5 प्रयोज्यानि, इत्यर्थः, विवक्षा च वक्तुरिच्छा । तथा च वक्ता यत्राकारकेऽपि कारकत्वं विवक्षति तदकारकमपि कारकं भवति, कारकान्तरमपि कारकान्तरतां गच्छति, कारकत्वं न वा लभते इति न्यायार्थः पर्यवस्यति । कारकविशेषाणां लक्षणानि निय-
 10 दपि कारकत्वं (कर्तृत्वं) प्राप्नोति, विवक्षायाः कारकत्वप्रयोजकत्वाङ्गीकारे च हेतोरपि कर्तृत्वं विवक्ष्यते चेत् तदा भवति स कर्तापि, यथा—‘भिक्षा वासयति भिक्षुकं ग्रामे’ इति, अत्र हि भिक्षावासहेतुभूताऽपि विवक्षावशात् कर्तृत्वं प्राप्ता, हेतोश्च व्यापारशून्यत्वेन कारकत्वं नास्त्येव, तदभावाच्च तत्र कर्तृत्व-
 15 मप्राप्तमेव विवक्षावशादेव [कर्तृत्वं] भवति; भिक्षाया वासं प्रति कारकत्वे सति तु ‘भिक्षयोषितः’ इति प्रयोगे “कारकं कृता” [३. १. ६८.] इति समासः स्यात् । एवं कारकस्यापि कारकत्वेनाविवक्षायां सम्बन्धमात्रबोधिका षष्ठ्येव भवति, यथा—माषाणामश्रीयादिति । क्वचिच्च कारकान्तरं कारकान्त-
 20 रतां गच्छति, यथा—‘ओदनः पच्यते स्वयमेव’ इति, अत्र कर्मकारकमपि ओदनो विवक्षावशात् कर्तृतां यातः; तथा ‘असिश्छिनत्ति’ इति, अत्र करणस्यासेः कर्तृत्वविवक्षा । “स्मृत्यर्थदयेशः” [२. २. ११.] इत्यस्य वृत्तिकृता निय-
 25 मार्थत्वोपवर्णनेन ज्ञापितोऽयं न्यायः । तथा हि—तत्र सूत्रे वृत्तिः “ननु कर्माविवक्षायां पक्षे माषाणामश्रीयादित्यादिवत् शेषषष्ठी सिद्धैव तत् किमनेन ? सत्यम्, किन्तु “षष्ठ्ययत्नाच्छेपे [३. १. ७६.] इत्ययत्नजे शेषे षष्ठ्याः समासो वक्ष्यते, ततो मातुः स्मृतमित्यादौ समासो मा भूदित्यनेन प्रकारेण यत्नाच्छेपो विधीयते, नियमार्थं च” इति, नियमप्रकारश्चेत्थं वर्णितः—एषां
 30 धातूनां कर्मेव शेषत्वेन विवक्ष्यते न कारकान्तरमिति, तथा चास्य न्यायस्यासत्त्वे सूत्रं विना पाक्षिककर्मत्वस्यासिद्ध्या सूत्रस्य नियमार्थत्वं न संघटेत् इति तस्य विध्यर्थत्वमेव स्यादिति मात्रा स्मृतमित्यादावपि कर्तृत्वाद्यविवक्षा स्यादिति तत्रापि प्रष्टी स्यात् । अनेन च न्यायेन संभवत्कारकत्ववत् एव कारकविशेष-
 35 त्वेन विवक्षाऽविवक्षा वा क्रियते, न त्वपूर्वं कारकत्वं तत्रोत्पाद्यते, अतश्च षष्ठ्या वाच्यस्य सम्बन्धस्य न कारकत्वेन विवक्षेति बहूनामिदं ब्रह्ममित्यादौ कारकत्वविवक्षाभावेन “बह्वल्पार्थात् कारकादिष्टानिष्टे प्वास्” [७. २. १५०.] इति प्वास् प्रत्ययो न भवति, विवेचितं चैतदन्यत्र ॥ ११ ॥

* विवक्षातः कारकाणि ॥ ११ ॥ *

40

त०—नायं न्यायः पाणिनीये तन्त्रे न्यायत्वेन सङ्गृहीतः, किन्तु भाष्यकारादिव्यवहारबलादयमर्थः स्वतः सिद्ध एवेति प्रतीयते, क्रियते च तदनुकूलो व्यवहारः सर्वत्र, भाष्यकृता च “कारके” [पा० सू० १. ४. २३.] इति सूत्रं व्याचक्षाणेन कारकाणां विवक्षाधीनत्वमिति सूचितम् । पाणिनीयतन्त्रे हि अपादानादीनां 45 तत्तत्संज्ञाभिः सह कारकसंज्ञापि विधीयत इत्याश्रीयते, तथा च सर्वत्रापादानादिविधायकसूत्रेष्वस्य सूत्रस्य “कारके” इत्यस्याधिकारो भवति, तथा च कारकसंज्ञं सदपादानसंज्ञमित्यर्थो भवति । अत्र च सूत्रे प्रथमार्थे सप्तमी निर्दिष्टा, तथा च संज्ञाधिकारत्वमस्येति सिद्धान्तः, तस्यैव स्फोरणाय प्रसङ्गेन कारकाणां 50 विवक्षाधीनत्वं सूचितम् । तथा हि—कारकशब्दार्थनिर्णयमधिकृत्य शङ्कते—“किमिदं ‘कारके’ ? [भाष्यम्] इति, अयमाशयः—इह सूत्रे विधेयानिर्देशेन ‘कारके’ इति सप्तम्यन्तपदस्य स्वार्थत्वासंभवा-
 55 दयमधिकार एव स्यात्, तत्र सप्तमीनिर्देशाच्च संज्ञाधिकारत्व-संभवः, संज्ञाया भाव्यमानत्वाद् भाव्यमाने च प्रथमानिर्देशस्य 55 न्याय्यत्वात् । अथ विशेषत्वेन कारकपदमधिक्रियत इत्याख्यायते तर्हि कारकसंज्ञारहितस्यापि कारकत्वं प्राप्नोति, तादृशस्थले च कर्मादिषु द्विवच्यैव कारकत्वेन ग्रहणं दृश्यते कारकत्वं च क्वचिदन्यत्रापि दृश्यते, यथा नटस्य गाथां शृणोतीति, अस्ति क्रिया-
 60 हेतुत्वेन नटस्यात्र कारकत्वम्, किन्तु तस्य कारकसंज्ञाभावाच्च तत्र 60 कारकत्वव्यवहारः । उक्तशङ्कायां समाधानमाह—“संज्ञानिर्देशः” इति, प्रथमायाः स्थाने सप्तमीं विधाय संज्ञानिर्देश एवायं कृत इति भावः । पुनरनुयोगभाष्यम्—“किं वक्तव्यमेतत् ?” इति, विना वचनं सप्तम्यन्तस्यास्य ‘संज्ञाधिकारत्वं न विज्ञास्यत इति वक्तव्यं संज्ञाधिकारोऽयमित्यनुयोगः । समाधानभाष्यम् “नहि, 65 कथमनुच्यमानं गंस्यते ?, इह हि व्याकरणे ये वा एते लोके प्रतीतपदार्थकाः शब्दास्तैर्निर्देशाः क्रियन्ते, या वा एता कृत्रिमाः ‘टि’ ‘घु’ ‘भा’दिसंज्ञाः, न चायं लोके ध्रुवादीनां प्रतीत-
 70 पदार्थकः शब्दः, न खल्वपि कृत्रिमसंज्ञाः, अन्यत्राविधानात्, संज्ञाधिकारश्चायम्; तत्र किमन्यच्छक्यं विज्ञातुमन्यदतः 70 संज्ञायाः ? इति । अयमाशयः—इह व्याकरणशास्त्रे लोकप्रसिद्धैर-
 75 पत्यसमूहादिशब्दैर्व्यवहारो दृश्यते कृत्रिमैश्च ‘टि’ ‘घु’ ‘भ’ आदिशब्दैः । कारकशब्दश्च ध्रुवादीनाम् [अपादानसंज्ञोद्देश्य-
 भूतानाम्] लोके न प्रसिद्धो वाचकः, न वा शास्त्रे कारकमिति कृत्रिमा संज्ञाकृता, अस्ति चात्र संज्ञाधिकारोऽस्य पाठ इति शास्त्रे 75 लोके च प्रसिद्धत्वाभावात् भूतविभक्तयनुपपत्त्या भाव्यमानविभक्तेः प्रथमायाः स्थाने सप्तमीकृतेति मत्वा संज्ञानिर्देश एवायमिति स्वीकार्यमिति, तत्राक्षेपवार्तिकम्—“कारक इति संज्ञानिर्देशश्चेत् संज्ञानो निर्देशः” इति, तद्भाष्यम्—‘कारक इति संज्ञानिर्देशश्चेत्

संज्ञिनोऽपि निर्देशः कर्तव्यः, साधकं निवर्तकं कारकसंज्ञं भवतीति वक्तव्यम्” इति, अयमाशयः—यद्यपि “अपायेऽवधिरपादानम्” [२. २. २९.] इत्यादौ संज्ञिनोऽवध्यादयो निर्दिश्यन्त एव तथापि क्रियाहेतुत्वेन विशिष्टोऽवधिः संज्ञी वक्तव्य इति; तथा 5 च यत् क्रियायाः साधकमवध्यादि तत् कारकसंज्ञं सदपादानसंज्ञं भवतीति फलति । अन्यथानुपपत्तिप्रदर्शनवार्तिकम्—इतरथा ह्यनिष्टप्रसङ्गो ग्रामस्य समीपादागच्छतीत्यकारकस्य” इति, तद्भाष्यम्—इतरथा ह्यनिष्टं प्रसज्येत, अकारकस्याप्यपादानसंज्ञा प्रसज्येत, क्व? ग्रामस्य समीपादागच्छति” इति । अयमाशयः—

10 क्रियायां साधकं कारकं सदपादानसंज्ञं भवतीत्यनुक्तावधिः कारकसंज्ञमपादानसंज्ञं च भवतीत्यर्थो लभ्यते, तथा च यथा यो वृक्षशाखायाः पतति वृक्षादप्यसौ पततीति, तथा यो ग्रामसमीपादागच्छति ग्रामादप्यसावागच्छतीति ग्रामस्याप्यपायावधित्वेनापादानत्वं स्यात्; क्रियासाधकमित्युक्तौ चागमेन निवर्तक-

15 त्वाभावादेव न दोषः, ग्रामस्य समीपविशेषणत्वेनासाधकत्वादिति । आक्षेपप्रतिक्षेपभाष्यम्—“नैष दोषः, नात्र ग्रामोऽपाययुक्तः, किं तर्हि? समीपम्, यदा च ग्रामोऽपाययुक्तो भवति, भवति तदापादानसंज्ञा, तद्यथा—ग्रामादागच्छतीति” इति । अत्र कैयटः “समीपविशेषणत्वेनोपादानादेव ग्रामस्यापाययोगो

20 नास्ति, स हि संश्लेषपूर्वकः, संश्लेषश्च सन्नसन् वा बुद्ध्या कल्प्यते, स च ग्रामसमीपस्यैव विवक्षितो न ग्रामस्येत्यर्थः, ग्रामात् समीपादिति चोक्ते वस्त्वन्तरापेक्षं ग्रामस्यैव सामीप्यं प्रतीयते, न तु ग्रामापेक्षमस्य सामीप्यम्” इति । तत आक्षेपान्तरवार्तिकम्—“कर्मसंज्ञाप्रसङ्गोऽकथितस्य ब्राह्मणस्य पुत्रं पन्थानं

25 पृच्छतीति” इति । तद्भाष्यम्—कर्मसंज्ञा च प्राप्नोत्यकथितस्य, क्व? ब्राह्मणस्य पुत्रं पन्थानं पृच्छतीति । आक्षेपवाधकभाष्यम्—“नैष दोषः, अयमकथितशब्दोऽस्त्येवासंकीर्तिते वर्तते, तद्यथा—कश्चित् कश्चित् संवक्ष्याह—असावत्राकथितः—असंकीर्तित इति गम्यते” इति । अयमाशयः—ब्राह्मणस्य पुत्रं पन्थानं पृच्छतीत्यत्राकारकस्या-

30 कथितत्वेन [पाणिनीयेऽप्रधानकर्मणो ह्यकथितत्वं समाश्रित्य “अकथितं च” [पा० सू० १. ४. ५१.] इत्यनेन कर्मसंज्ञा विधीयते] कर्मसंज्ञा स्यात्, इति शङ्का, तत्राकथितशब्दस्यासंकीर्तितपरत्वेनासंकीर्तितत्वं च वर्जितत्वं, वर्जनं च प्रसक्तस्य सजातीयस्यैव भवतीति कारकस्यैव कर्मसंज्ञा भवति, न तु

35 ब्राह्मणस्य पुत्रं प्रतिविशेषणस्येति न दोष इत्युत्तरम् । पुनराक्षेपसाधकभाष्यम्—“अस्त्यप्राधान्ये वर्तते, तद्यथा—‘अकथितोऽसौ ग्रामे, अकथितोऽसौ नगरे’ इत्युच्यते यो यत्राप्रधानो भवति, तद्यदा अप्रधानेऽकथितशब्दो वर्तते तदैव दोषः “कर्मसंज्ञाप्रसङ्गोऽकथितस्य ब्राह्मणस्य पुत्रं पन्थानं पृच्छति” इति । अयमा-

40 शयः—‘अयमत्र ग्रामेऽकथित इति लौकिकप्रयोगेणाप्राधान्यवाची

अकथितशब्दः, अप्राधान्यं च प्रधानभिन्नत्वमेव, न तु वर्जितप्राधान्यकत्वम्; प्रधानत्वसंभावनावत्यपि लोकेऽप्रधानशब्दप्रयोगात् । अत्र चेप्सिततमत्वात् पन्थाः प्रधानं, न पुत्रो नापि ब्राह्मण इति, अकथितशब्दस्याप्रधानत्वपरत्वे ब्राह्मणस्याप्यकथितत्वेन कर्मत्वं प्राप्नोति कारकसंज्ञाया विशिष्टविषयत्वाभावे । एव- 45 माक्षेपान्तरमप्याह—“अपादानं च वृक्षस्य पर्णं पतति” इति, तद्भाष्यम्—“अपादानसंज्ञा च प्राप्नोति, क्व? वृक्षस्य पर्णं पतति” इति । अयमाशयः—पूर्वोक्ते ग्रामस्य समीपादागच्छतीत्यत्र समीपस्यावधेः सत्त्वाद् ग्रामस्यापादानसंज्ञाऽभावेऽपि वृक्षस्य पर्णं पततीत्यत्रान्यस्यावधेरभावाद् वृक्षस्यापादानसंज्ञा स्यादेवेति । एत- 50 त्समाधानवार्तिकम्—“न वाऽपायस्याविवक्षितत्वात्” इति, तद्भाष्यम्—“न वा एष दोषः, किं कारणम्?” अपायस्याविवक्षितत्वात्, नात्रापायो विवक्षितः, किं तर्हि? सम्बन्धः, यदा चापायो विवक्षितो भवति, भवति तदापादानसंज्ञा, तद्यथा—वृक्षात् पर्णं पततीति । सम्बन्धस्तु तदा न विवक्षितो भवति, न ज्ञायते कङ्कस्य 55 वा कुररस्य वा” इति । अयमाशयः—वृक्षस्य पर्णं पततीत्यनेन वाक्ये वृक्षसम्बन्धित्वमेव पर्णं विवक्षितं, न तु वृक्षस्यापायावधित्वम्, यदा चावधित्वं विवक्ष्यते तदाऽपादानसंज्ञा भवत्येवेति नात्र दोष इति । एवं सति ब्राह्मणस्य पुत्रं पन्थानं पृच्छतीत्यत्रोक्तं दोषं पुनः स्मारयति [भाष्ये]—“अयं तर्हि दोषः—कर्म- 60 संज्ञाप्रसङ्गाकथितस्य ब्राह्मणस्य पुत्रं पन्थानं पृच्छति” इति । आक्षेपवाधकभाष्यम्—“नैष दोषः, महतीयं संज्ञा क्रियते ‘कारक’ इति, संज्ञा च नाम यतो न लघीयः; कुत एतत्? लघ्वर्थं हि संज्ञाकरणम्, तत्र महत्याः संज्ञायाः करणे एतत् प्रयोजनम्—अन्वर्था संज्ञा यथा विज्ञायेत—करोतीति कारकम्” इति । अय- 65 माशयः—अन्वर्था हि संज्ञा महती संज्ञोच्यते, संज्ञायाः संक्षेपेण कथनमेव प्रयोजनमिति ‘टि-धु-भ’ आदिसंज्ञावत् लघ्वी काचित् संज्ञा कृता स्यात्, सा च न कृतेति कारकमिति महासंज्ञाकरणादनुमीयते यत्—क्रियानिवर्तकत्वरूपविशेषयुक्ता अवध्यादयः संज्ञित्वेन निर्दिष्टा इति । तथा च ब्राह्मणस्य क्रियानिवर्तकत्वरूप- 70 कारकत्वाभावेन न कर्मत्वमिति । इत्थं कारकाधिकारस्य संज्ञाधिकारत्वं संसाधितम्, कारकपदस्य क्रियासाधकपरत्वमिति च महासंज्ञया साधितम्, एतेन च प्रवन्धेन कारकाणां विवक्षाधीनत्वमित्यपि स्पष्टमेव प्रतिपादितम्, इतोऽग्रे च प्रतिकारकं क्रियाकर्तृत्वं कथमिति शोभनतया प्रदर्शितं, तच्चान्ततः कार- 75 काणां विवक्षाधीनत्वमित्यर्थपर्यवसाय्येव भवतीति तावानेवांशो विलिख्यते । सर्वत्रापि कारके यथाकथञ्चित् कर्तृत्वं विद्यत एवेति प्रदर्शिते सर्वस्यापि कर्तृसंज्ञा कुतो नेत्याशङ्क्यां समाधानवार्तिकम्—“न वा स्वतन्त्रपरतन्त्रत्वात् तयोः प्रयथिण वचनं, वचनान्श्रया च संज्ञा” इति, तद्भाष्यम्—“न वा एष दोषः, किं कार- 80

गम् ? स्वतन्त्रपरतन्त्रत्वात्, सर्वत्रैवात्र स्वातन्त्र्यं पारतन्त्र्यं च विवक्षितम्, तयोः पर्यायेण वचनम्, तयोः स्वातन्त्र्य-पारतन्त्र्ययोः पर्यायेण वचनं भविष्यति, तद्यथा-बलाहकाद् विद्योतते विद्युत्, बलाहके विद्योतते, बलाहको विद्योतत इति” इति, सर्वत्र कारके 5 स्वातन्त्र्य-पारतन्त्र्ययोर्विवक्षाधीनं कर्तृत्वादि, तदधीनाश्च विभक्तयः यथा-निःसरणाङ्के विद्योतने द्युतेर्वाच्ये पृथग्भावे च विवक्षिते बलाहकाद् विद्योतते विद्युदिति; स्थित्यङ्के द्योतने द्युतेर्वृत्तौ ‘बलाहके विद्योतते’ इति, बलाहके स्थित्वा ज्योतीरूपा विद्युद् विद्योतते इत्यर्थात्; विद्युतो बलाहकस्य चाभेदविवक्षायां बलाहको 10 विद्योतत इति प्रयोगः । एवमेव स्थालीस्थे यत्ने कथ्यमाने स्थाली स्वतन्त्रेति स्थाली पचतीति प्रयोगः, कर्तृस्थे यत्ने कथ्यमाने च स्थाली परतन्त्रेति स्थाल्यां पचतीति प्रयोग इति । अत्राक्षेपभाष्यम्-“ननु च भोः कर्तृस्थेऽपि यत्ने कथ्यमाने स्थालीसम्भावनक्रियां धारणक्रियां च करोति, तत्रासौ स्वतन्त्रा, केदानीं 15 परतन्त्रा स्यात्” इति । अत्र समाधानभाष्यम्-“एवं तर्हि प्रधानेन समवाये स्थाली परतन्त्रा, व्यव्राये स्वतन्त्रा, तद्यथा-अमाल्यानां राज्ञा सह समवाये पारतन्त्र्यम्, व्यव्राये स्वातन्त्र्यम्” इति । अयमाशयः-धात्वर्थानाश्रयायाः स्थाल्याः प्रधानधात्वर्थश्रयेण समवाये पारतन्त्र्यमिति तत्र देवदत्तः स्थाल्यां पचतीति 20 प्रयोगः, प्रधानविरहे च स्थाल्या एव धात्वर्थश्रयत्वमिति तत्र तस्याः प्राधान्येन स्थाली पचतीति प्रयोग इति । अत्र शङ्कते-“किं पुनः प्रधानम्” इति, सामग्रीतः कार्योत्पादे सर्वेषां तत्र समानत्वाच्च कस्यचित् प्राधान्यं प्रतीयत इति प्रश्नाश्रयः । समाधानभाष्यम्-“कर्ता, कथं पुनर्ज्ञायते कर्ता प्रधानमिति, यत् सर्वेषु 25 साधनेषु सन्नहितेषु कर्ता प्रवर्तयिता भवति” इति । अत्र कैयटः-“तदधीनप्रवृत्तित्वात् करणादीनां, तस्य च प्रागन्यतः शक्तिलाभात्, प्रतिनिध्यदर्शनात्, करणाभावेऽपि ‘आस्ते, शेते’ इत्यादौ केवलस्य कर्तृदर्शनात् कर्तृरहितानां करणादीनामदर्शनात् प्राधान्यं कर्तुरित्यर्थः” इति । अत्राक्षेपभाष्यम्-“ननु च 30 भोः प्रधानेनापि वै समवाये स्थाल्या अनेनार्थाऽधिकरणं कारकमिति, नहि कारकमित्यनेनाधिकरणत्वमुक्तम्, अधिकरणमिति वा कारकत्वम्, उभौ चान्योन्यविशेषकौ भवतः, कथम् ? एकद्रव्यसमवायित्वात्, तद्यथा-‘गार्ग्यो देवदत्त’ इति, नहि गार्ग्य इत्यनेन देवदत्तत्वमुक्तम्, देवदत्त इत्यनेन वा गार्ग्यत्वम्, उभौ 35 चान्योन्यविशेषकौ भवतः एकद्रव्यसमवायित्वात्” इति । अस्यायमाशयः-प्रधानेन कर्त्रा सह प्रयोगेऽपि स्थाल्या अधिकरणत्वसिद्धये कारकत्वमभिप्रेतम्, कारकत्वं च क्रियाप्रवर्तकत्वमेवेति तस्यापि कर्तृत्वमावश्यकम्, अन्यथाऽधिकरणं कारकमिति विशेषणविशेष्यभावो न स्यादिति । अथ समाधानभाष्यम्-“एवं 40 तर्हि सामान्यभूता क्रिया वर्तते, तस्या निर्वर्तकं कारकम्” इति

अत्र कैयटः-“सर्वेषां कारकाणां साध्यत्वेन साधारणी क्रिया, ततश्च सर्वेषां तस्यां कर्तृत्वम्, अवान्तरव्यापारविवक्षायां तु करणादिरूपत्वम्, यथा मात्रापित्रोरपत्योत्पादने कर्तृत्वम्, भेदविवक्षायां तु अयमस्याभियमंस्माज्जनयतीत्यधिकरणत्वमपादानत्वं च व्यतिष्ठते । कर्तृसंज्ञा तु करणत्वाद्यवस्थायां न भवति “स्वतन्त्रः 45 कर्ता” [२. २. २.] इत्यत्र कारकत्वादेव स्वातन्त्र्ये लब्धे पुनः स्वतन्त्रश्रुतिर्नियमार्था, तेन स्वतः स्वातन्त्र्यमेव यस्य कर्तृसंज्ञा तस्य, न तु पारतन्त्र्यसहितस्वातन्त्र्यगुक्तस्य, कारकसंज्ञा तु वस्तुस्थित्या विद्यमानमनुद्भूतत्वेनाविवक्षितमपि स्वातन्त्र्यमाश्रित्य करणादीनां विधानसामर्थ्यात् प्रवर्तते । यत्र च शक्तीनां निमित्त- 50 निमित्तवद्भावेन युगपद्विवक्षा तत्र संज्ञानां विप्रतिषेध उच्यते, यथा-धनुषा विध्यतीति, विनापायविवक्षया धनुषः साधकत्वत्त्वात् संज्ञाद्वयप्रसङ्गे परत्वात् करणसंज्ञा । असिद्धिनतीति सत्येव साधकत्वमेव स्वातन्त्र्यस्य विवक्षितत्वात् परत्वात् कर्तृसंज्ञा, तदा तु तैक्षण्याधीनं करणत्वम्, तैक्षण्यादीनां तु कर्तृत्वविवक्षाया- 55 मात्मनः करणत्वम्, तैक्षण्यमेव हि विवक्षावशाद् द्वेषाऽवतिष्ठते कर्तृत्वेन करणत्वेन च । वस्तुस्थित्या त्वेक एवार्थात्मेति कर्तृत्वं, करणत्वस्य बाधकमुच्यते” इति । एतेन प्रदर्शितेन भाष्य-कैयटग्रन्थेन कारकाणां विवक्षाधीनत्वं न्यायतः प्राप्तमिति न तत्र वचनावश्यकतेति प्रतीयते । स्वमते चास्यैवार्थस्य संक्षे- 60 पतः प्रतिपादनाय न्यायोऽयं समाश्रीयते । एवं च विवक्षाया अपि वस्तुस्वभावमूलत्वादेव सम्बन्धे कारकत्वविवक्षा न भवति, कारकविभक्तिभिः सम्बन्धार्थस्य बोधयितुमशक्यत्वात्, सम्बन्धस्य च कारकत्वायोग्यत्वादिति तत्र कारकत्वविवक्षाभावार्थ- न्यायस्य व्यभिचारित्वाश्रयणमकिञ्चित्करमेव, विवक्षायां वक्तुः 65 प्राधान्येन तत्र न्यायस्य स्वातन्त्र्याभावादित्यास्तां विस्तरः ॥ १११ ॥

अपेक्षातोऽधिकारः ॥ १२ ॥

सि०-अपेक्षणमपेक्षा आकाङ्क्षा, तस्या इति पञ्चम्यर्थे तस्, पञ्चम्याश्चेह ज्ञापकत्वमर्थः । अधिकरणमधिकार इति भावः साधनोऽधिकारशब्दः, अधिक्रियत इति वाधिकार इति कर्म- 70 साधनोऽपि भवितुमर्हति । लोके नियोगः प्रेरणं तद्विषयीभूतं कार्यं वाधिकारशब्देनोच्यते-स तत्राधिकृतः, तत्र कार्यं विनियुक्त इत्यर्थः, तत् तेनाधिकृतम्, विनियोगवशादधिष्ठितमित्यर्थः, इत्युभयथाऽधिकारशब्दस्य प्रयोगदर्शनात् । तत्र शब्दस्य द्विविधं कार्यम्-अर्थबोधः स्वरूपबोधो वा, तत्रार्थ- 75 बोधस्य वचनान्तरेणानपेक्षितत्वाद् द्वितीये स्वरूपबोधरूपे पर्यवसानमिति वचनान्तरेणाकाङ्क्षितस्य पदस्य योगे योगे समुपस्थानमधिकारशब्दार्थः फलति । तच्चोपस्थानं प्राय उत्तरयोगोन्वेव भवति, क्वचित् पूर्वयोगेऽपि लक्ष्यानुरोधादपकर्ष-

रूपोऽधिकारो भवति । तथा च वचनान्तरापेक्षाज्ञाप्योऽधिकारः—उत्तरत्र समुपस्थानमिति न्यायार्थः । एवं चाधिकारस्य ज्ञापकापेक्षा न भवति, लक्ष्यानुसारिभिवचनैराकाङ्क्षितत्वमात्रेणापेक्षितं पदमधिकृतं विज्ञायत इति भावः । तत्रापेक्षया 5 प्रवृत्तिवदनपेक्षया निवृत्तिरपि स्वतः सिद्धा भवतीति न तदर्थमपि ज्ञापकाद्यपेक्षेति सूचयितुमेवायं न्यायः प्रवृत्तः, यथा—“णषमसत् परेस्यादिविधौ च०” [२. १. ६०.] इति सूत्रस्थं असत् परे इति पदं “रात् सः” [२. १. ९०.] इति सूत्रपर्यन्तमेवाधिक्रियते, न तत् ऊर्ध्वम्, ‘स्यादिविधौ’ इति च 10 “नोर्म्यादिभ्यः” [२. १. ९९.] इति यावदित्येषोऽर्थोऽनेन न्यायेन ज्ञापकं विनाऽपि साधितः । एतद्व्यायज्ञापकं तु—“समानानां तेन दीर्घः” [१. २. १.] इति सूत्रस्थं समानानामिति पदम्, समानानामिति पदे हि “ह्रस्वाऽऽपश्च” [१. ४. ३२.] इति सूत्रेणामो नाम विहितः, “ह्रस्वापश्च” 15 [१. ४. ३२.] इति सूत्रे चामोनामिति न श्रूयत इति कथं तेन तस्य स्थाने तस्य विधानं स्यात् ‘आमो नाम्’ इति पदद्वयं च “आमो नाम् वा” [१. ४. ३१.] इति पूर्वसूत्रे एव पठितम्, ततश्च तदधिकारं विना तत्सम्बन्ध इह सूत्रे [ह्रस्वापश्चत्यत्र] दुर्लभः, तदसम्बन्धे च समानानामिति 20 निर्देशोऽनुपपन्न इति तं विनाऽनुपपद्यमानः स पूर्वसूत्रस्थपदानामपेक्षावशादधिकार इत्यर्थकमिमं न्यायमाक्षिपत्येव, तदुपपादकान्तरस्यानुपलम्भात्; एतच्चानुवृत्तौ ज्ञापकम् । निवृत्तौ तु—“एदौत् सन्ध्यक्षरैः” [१. २. १२.] इति सूत्रे सन्ध्यक्षरैरिति पदमेव ज्ञापकम्, अत्र हि उपसर्गसम्बन्धि- 25 भिन्नस्याकारस्यैव विधानम् “ऋत्यारुपसर्गस्य” [१. २. ९.] इत्यतोऽनुवर्तमानस्य ‘उपसर्गस्य’ इत्यस्य पदस्य निवृत्तिं विना न सिध्यति, न च तन्निवृत्तौ किमपि ज्ञापकान्तरमुपलभ्यते, ततश्चापेक्षाभावादेव निवृत्तिरिति कल्प्यते; तथा चैतद्व्यायस्य प्रवृत्ति-निवृत्त्योरुभयोरपेक्षाप्रयोज्यत्वबोधकत्वं सुसम्पन्नम् । 30 अयं च न्यायोऽपेक्षामाश्रित्यैव प्रवर्तते इति यत्र निरपेक्षाबोधकं किञ्चिद्विद्धं भवति तत्र स्वभावत एव न प्रवर्तते, यथा “प्रत्यये च” [१. ३. २.] इत्यत्र चकारोऽनुवर्तमानवाग्रहणस्य स्वस्मिन् विषये निवृत्तिबोधक इति तत्र निवृत्तोऽपि वाशब्द उत्तरत्रानुवर्तते, तन्मूलक एव चकारस्योत्तरत्र वा 35 ग्रहणनिवृत्त्यर्थत्वव्यवहारो वृत्तौ कृतः, तत्र हि विनाऽपि चकारं पूर्वसूत्रस्थपदयोस्तत्रानुवृत्तानां ‘वा’ ‘पदान्ते’ ‘अनुनासिक’ इति पदानामनुवृत्तिसिद्धौ क्रियमाणश्चकारः किमपि वैलक्षण्यं सूचयति, तच्च स्वघटितयोगस्य नित्यत्वमेव, एवं च वाग्रहणनिवृत्त्यर्थत्वेन क्रियमाणश्चकारो वाग्रहणस्याधिकारत्वं 40 सूचयति, तत्फलं चोत्तरत्रानुवृत्तिरेव । तथा चानेन चकारकरणरूपेण लिङ्गैनेतद्व्यायप्रवृत्तिं विनाऽप्यनुवृत्ति-निवृत्त्यो-

र्थत्वान्तरेण लभ्यत्वमिति सूच्यते । अपेक्षावशादेव च मध्ये विशेषातिदेशाद् विच्छिन्नोऽप्यधिकारोऽपेक्षितश्चेत् तर्हि प्रवर्तते एव । अधिकारस्यैव विषयत्वादेवाधिकारविषये मण्डूकश्रुतिन्यायोऽपि स्वीक्रियते, अयमाशयः—अधिकारस्य द्वयी 45 गतिः—धाराप्रवाहन्यायेन मण्डूकश्रुतिन्यायेन च, यत्राविच्छिन्न एवाधिकारो यथाऽपेक्षं प्रवर्तते परत्र निवर्तते च तत्र धाराप्रवाहागतिराश्रीयते, यत्र च मध्ये विच्छिद्य पुनः प्रवर्तते तत्र मण्डूकगतिः । तत्र धाराप्रवाहानुवृत्तिः प्रसिद्धैव, मण्डूकश्रुतानुवृत्तिश्च यथा—“धातोरिवर्ण०” [२. १. ५०.] 50 इत्यतोऽनुवर्तमानो धातोरित्यधिकारो “भ्रूक्षोः” [२. १. ५३.] इत्यादिसूत्रत्रये विशेषातिदेशसद्भावादसम्बद्धोऽपि “योऽनेकस्वरस्य” [२. १. ५६.] इत्यत्रापेक्षातः पुनरनुवृत्तः । इत्थं चानेनैव न्यायेनेदृशस्थलस्यापि निर्वाहे विशेषातिदिष्टो विधिः प्रकृताधिकारं न बाधतेः इति न्यायान्तर- 55 स्वीकारे न किमपि फलम् । केचित्तु “धातोरिवर्ण०” [२. १. ५०.] इत्यतो धातोरित्यस्यानुवृत्तिः धाराप्रवाहन्यायेनैव चलति, मध्ये च सूत्रत्रयेऽसम्भवादसम्बध्यमानोऽप्यविच्छिन्न एवेति न मण्डूकश्रुतिरत्रेत्याहुः, तन्मते च मण्डूकश्रुतेरुदाहरणं यथा—“अनूवर्गात् स्वरे वोऽसन्” [१. २. ४०.] इति 60 सूत्रस्थोऽसन्नित्यधिकारः “अइउवर्णस्यान्तेऽनुनासिकोऽनीदादेः” [१. २. ३१.] इति सूत्रं मध्ये लङ्घयित्वा “तृतीयस्य पञ्चमे” [१. ३. १.] “प्रत्यये च” [१. ३. २.] इति सूत्रयोगत इति तेन ‘ककुम्पण्डलम्, अम्मयः’ इत्यादौ समासान्तर्वर्त्तिविभक्त्या “नामसिदृश्यक्षने” [१. १. २१.] 65 इत्यनेन च क्रमात् पदसंज्ञासत्त्वे पदान्तस्यापि मस्यासत्त्वात् “तौ मु-मः०” [१. ३. १४.] इत्यनुस्वारा-ऽनुनासिकौ न भवतः । एतच्चावश्यमेव स्वीकार्यं यदुभयत्रपक्षे [धाराप्रवाहे मण्डूकश्रुतौ च] अपेक्षात एवाधिकार इति नैतद्व्यायं विना तयोः सिद्धिरिति ॥ १२ ॥ 70

* अपेक्षानोऽधिकारः ॥ १२ ॥ *

त०—सूत्राणि हि यथासम्भवमल्पाक्षराणि विधीयन्ते, “अल्पाक्षरमसन्दिग्धम्०” इत्यादिनां सूत्रस्य लक्षितत्वेनाल्पाक्षरत्वस्य तत्र गुणत्वात्, किन्तु असन्दिग्धत्व-सारवत्त्व-विश्वतोमुखत्वानां सिद्धयर्थं तत्र पदान्तराणामपेक्षा भवत्येवं, तत्रैकप्रकरणपठितानां 75 सूत्राणां मध्ये तत्प्रकरणसामान्यार्थसूचकं पदमेकत्रैव पठ्यते, आकाङ्क्षावशाच्च तस्य प्रतियोगमुपस्थितिर्भवति स एव चाधिकारशब्देन प्रयुज्यते; लोकेऽपि प्रथमे वाक्ये समुपात्तं पदमाकाङ्क्षावशादग्रिमवाक्येष्वपि सम्बन्ध्यत एव, यथा अत्र विद्यालये देवेन्द्रः पठति, महेन्द्रोऽध्यापयति, सुरेन्द्रो वाचयति’ इत्यादि- 80 वाक्येषु पूर्ववाक्यस्थे ‘अत्र विद्यालये’ इति पदे अनुवर्तते एव ।

इत्यत्र विनाऽपि ज्ञापकमपेक्षातः प्रतियोगं शब्दोपस्थानं सम्भाव्यत एवेति लोकसिद्धोऽयं न्यायस्तथापि स्वशास्त्रसम्मतत्वसूचनाय पूर्वाचार्यादिप्रक्रियामनुसृत्य ज्ञापकादिकमुपन्यस्तम् । पाणिनीये तन्त्रे चैतत्स्थानीयं परिभाषासूत्रमेव पाणिनिना कृतम्, 5 तच्च “स्वरितेनाधिकारः” [पा० सू० १. ३. ११.] इति, भाष्यकृता च सूत्रस्य प्रयोजनस्फोरणायेत्यं शङ्कासमाधी कृते, तथाहि—“किमर्थमिदमुच्यते ?” इति सूत्रप्रयोजनक्षेपभाष्यम्, तदाशयश्च आकाङ्क्षादिवशात् प्रस्तुतपदस्य सम्यन्धो लोक इव व्याकरणशास्त्रेऽपि भविष्यत्येवेति न सूत्रप्रयोजनं किमपीति । 10 ततः समाधानवार्तिकम् “अधिकारः प्रतियोगं तस्यानिर्देशार्थः” इति, तद्भाष्यम्—“अधिकारः क्रियते प्रतियोगं तस्यानिर्देशार्थः” इति । किमिदं प्रतियोगमिति ? योगं योगं प्रति प्रतियोगमिति, योगे योगे तस्य ग्रहणं मा कार्यम्” इति । पुनराक्षिपति—“किं गतमित्यता सूत्रेण” इति, किमयमर्थोऽधिकारशब्देन वक्तुं शक्यते 15 उत नेति तदाशयः, समाधत्ते-गतमित्याह, कुतः ? लोकतः, तद्यथा-लोके ‘अधिकृतोऽसौ ग्रामे, अधिकृतोऽसौ नगरे’ इत्युच्यते यो यत्र व्यापारं गच्छति, शब्देन चाप्यधिकृतेन कोऽन्यो व्यापारः शक्योऽवगन्तुमन्यदतो व्यापारात्” इति अधिकारशब्दो व्यापारार्थकः, शब्दस्य चार्थबोधनं व्यापारः, स च स्वस्थान 20 एव परिक्षीण इति कोऽन्यस्ततोऽधिको व्यापारः स्यात् प्रतियोगमुपस्थितिभिन्न इति प्रतियोगमुपस्थानमेवात्राधिकारशब्दार्थ इति तदाशयः समाधानवाधकवार्तिकम्—“न वा निर्दिश्यमानाधिकृतत्वाद् यथा लोके” इति । तद्भाष्यम्—“न वा एतत् प्रयोजनमस्ति, किं कारणम् ? निर्दिश्यमानाधिकृतत्वात्, यथा लोके 25 निर्दिश्यमानमधिकृतं गम्यते, तद्यथा-‘देवदत्ताय गौर्दीयताम्, यज्ञदत्ताय, विष्णुमित्राय’ इति गौरिति गम्यते । एवमिहापि—“पदरुजविशस्त्रो घञ्” [पा० सू० ३. ३. १६.] “सृष्टिरे” [पा० सू० ३. ३. १७.] “भावे” [पा० सू० ३. ३. १८.] घञिति गम्यते” इति, वचनं विनाऽपि लोकव्यवहारदेव 30 सूत्रसाध्योऽर्थः सिद्ध इति वृथा सूत्रमिति भाष्याशयः । अथ समाधानवार्तिकम्—“अन्यनिर्देशस्तु निवर्तकस्तस्मात् परिभाषा” इति । भाष्यम्—“अन्यनिर्देशस्तु निवर्तको भवति, तद्यथा-‘देवदत्ताय गौर्दीयताम्, विष्णुमित्राय कम्बलः’ इति कम्बलो गोर्निवर्तको भवति; एवमिहापि “अभिविधौ भाव 35 इनुण्” [पा० सू० ३. ३. ४४.] घञो निवर्तकः स्यात्, तस्मात् परिभाषा” इति । अयमाशयः—धाराप्रवाहेनानुवृत्तिस्थले लोकन्यायेन सिद्धावपि यत्रान्यविधेयादिसम्वन्धात् प्रकृतविधेयादिनिवृत्तिर्भवति, तत्र तदग्रे पुनः प्रकृतसम्वन्धाय परिभाषासूत्रमिदमावश्यकमिति, एषा च युक्तिः स्वकीये न्याये [अपेक्षातोऽधिकार इत्यत्रापि वक्तुं शक्यत एव । अत्रैवान्ते क्रियत्पर्यन्त-

मधिकार इत्यस्यार्थस्य निर्णयाय व्याख्यानस्यैव शरणीकरणीयतया लोकन्यायव्याख्यानाभ्यामेव सर्वार्थसिद्धावेतत् सूत्रं व्यर्थमिति प्रस्तुत्य फलान्तरतया स्थापितं सूत्रम्, तथाहि—“न तर्हीदानीमयं योगो वक्तव्यः” इत्याक्षेपभाष्यम् । “वक्तव्यश्च, किं प्रयोजनम् ? स्वरितेनाधिकारगतिर्यथाविज्ञायेत । अधिकं कार्यम्, 45 अधिकः कारः” । अयमाशयः—प्रतियोगमुपस्थितार्थस्य तस्य परिभाषासूत्रस्यानावश्यकत्वेऽपि अधिकारबोधायैदमावश्यकम्, स्वरितत्वं हि निर्दिश्य एतदधिकारपठितानां ग्रहणमिति बोधनं यथा स्यात्, इत्येकं प्रयोजनम्, स्वरितत्वयुक्तेन शब्देनाधिकं कार्यं यथा स्यात्, इत्यर्थबोधनायापि सूत्रमिदमावश्यकम्, 50 स्वरितत्वयुक्तस्य चाधिकोव्यापारो यथा बुध्येत तदर्थमपीदमावश्यकम्, इति । क्रमेणोदाहरति—अधिकारगतिः “गोस्त्रियोरुपसर्जनस्य” [पा० सू० १. २. ४८.] इत्यत्र ‘गोटाङ्’ ग्रहणं चोदितं तत्र कर्तव्यं भवति, स्त्रीग्रहणं स्वरयिष्यते, स्वरितेनाधिकारगतिर्भविष्यतीति “स्त्रियाम्” [पा० सू० ४. १. ३.] 55 इत्येवं प्रकृत्य ये विहितास्तेषां ग्रहणं विज्ञास्यते, तत्र स्वरितेनाधिकारगतिर्भवतीति न दोषो भवति” [अधिकार गतिः] । द्वितीयफलोदाहरणम्—“अधिकं कार्यम्, अपादानमाचार्यः किं न्याय्यं मन्यते ? यत्र प्राप्यनिवृत्तिः, तेनेहैव यथा स्यात्-ग्रामादागच्छति, नगरादगच्छति; सांकाश्यकेभ्यः पाटलिपुत्रा 60 अभिरूपतरा इत्यत्र न स्यात्, स्वरितेनाधिकं कार्यं भवतीत्यत्रापि सिद्धं भवति । तथा अधिकरणमाचार्यः किं न्याय्यं मन्यते ? यत्र कृत्स्न आधारात्मा व्याप्तो भवति, तेनेहैव स्यात्-तिलेषु तैलं दधि सर्पिरिति; गङ्गायां घोषः, कूपे गर्गकुलमित्यत्र न स्यात्, स्वरितेनाधिकं कार्यमित्यत्रापि सिद्धं 65 भवति [अधिकं कार्यम्] । तृतीयफलोदाहरणम्—“अधिकं कारः, पूर्वविप्रतिषेधाश्च न पठितव्या भवन्ति । “गुण-वृद्धयौत्वतृज्वद्भावगुणेभ्यो नुम्पूर्वविप्रतिषिद्धम्” “नुमचिरतृज्वद्भावेभ्यो नुट्” इति, नुम्नुटौ स्वरयिष्येते, तत्र स्वरितेनाधिकः कारो भवतीति नुम्नुटौ भविष्यतः” इति । अयमाशयः—स्वरितत्वं नाम स्वर- 70 विशेषः, स च यत्रार्थविशेषो बुबोधयिषितस्तत्र करिष्यते, तेन च यत्र स्त्रीप्रत्ययग्रहणमिष्टं यथा “गोश्चान्ते हस्वोऽनंशिसमासे यो बहुव्रीहौ” [२. ४. ९६.] इत्यादौ, तत्र च व्याघ्रान्तस्य इति क्रियते, तेनान्येषां ‘स्त्रियां किः’ इत्यादिस्त्रीप्रत्ययानां ग्रहणं न भवति, तथा ‘अतितन्त्रीः’ इत्यादिशब्दानामपि ह्रस्वत्वं न 75 भवति, तथैव पाणिनीयेऽपि तद्विषयके “गोस्त्रियोरुपसर्जनस्य” [पा० सू० १.४.४८.] इति सूत्रेऽतितन्त्रीरित्यादौ ह्रस्वव्याघ्रत्यर्थं ‘गोटाङ्’ ग्रहणं कर्तव्यम्, तत्र च टाङ्प्रत्याहारः, टापः टाशब्दादारभ्य प्यञ्जे ङकारं यावदिति तेनेष्टसिद्धिरित्यादि तत्र सूत्रे महाभाष्ये प्रतिपादितम्, स्वरितेनाधिकारगतिरित्यर्थमाश्रित्य च 80 तत् खण्डितम् । तथा च “गोस्त्रियोः” [पा० सू० १.२.४८]

इति सूत्रस्थस्त्रीशब्दे स्वरितत्वं विधाय तत्र “स्त्रियाम्”
 [४. १. ३.] इति सूत्राधिकारविहितानामेव प्रत्ययानां स्त्रीप्रत्य-
 त्वेन ग्रहणमिति बोधनेन दोषाभाव इति, एतच्चाधिकारगतिरि-
 त्यस्योदाहरणम्, स्वरितेनाधिकं कार्यमिति चार्थः स्त्रीक्रियते,
 5 अधिशब्दस्याधिकार्थकत्वात् कारशब्दे बाहुलकात् कर्मणि घञि
 तस्य कार्यार्थपरत्वात् । तथा चाधिकारेण स्वरितत्वसमधिगते-
 नाधिकं कार्यं भवतीत्यपायेऽवधिभूतस्यापादानत्वमिति वस्तु-
 स्थितौ सत्यां ग्रामादायातीत्यादावेवापादानत्वं स्यात्, न तु
 सांकाश्यकेभ्यः पाटलिपुत्रका अभिरूपतरा इत्यादौ, अत्र हि
 10 बुद्धया सांकाश्यकैः सह विषयीकृताभेदाः पाटलिपुत्रका अभि-
 रूपतरत्वहूपप्रकर्षाश्रयेण तेभ्यो विभज्यन्ते इति मुख्यापाया-
 भावादपादानत्वमप्राप्तमित्यपादानशब्दे स्वरितत्वप्रतिज्ञाने सति
 बुद्धिपरिकल्पितापायाश्रयणेनापि भवति । एवमधिकरणमपि
 कृत्स्नव्याप्तावेव भवति—यथा तिल्लेषु तैलमित्यादौ, गङ्गायां गावः
 15 कूपे गर्गकुलमित्यादौ च कृत्स्नस्याधारस्य व्याप्त्यभावाच्चाधि-
 करणत्वं प्राप्नोति, अधिकरणशब्दे च स्वरितत्वप्रतिज्ञाने तेनाधि-
 कस्यापि कार्यस्यलाभाद् भवति तत्राप्यधिकरणसंज्ञेति । एतच्चा-
 पायानां त्रैविध्यमाधारस्य च षोढात्वमाश्रित्य वृत्तावपि
 संगृहीतमेवेति—“अपायेऽवधिरपादानम्” [२. २. २९.]
 20 इति “क्रियाश्रयस्याधारोऽधिकरणम्” [२. २. ३०.] इति
 सूत्रयोर्वृहद्भूतौ स्पष्टम् । एतच्चापादानाधिकरणशब्दयोरधिक-
 कार्यकारित्वमूलकमेवेति भाष्यतो ज्ञायते । तथा चैतत् स्वमतेऽपि
 संग्राह्यमेवेत्याधिकं कार्यमिति स्वमतेऽप्युदाहर्तव्यमेव ।
 ‘अधिकः कार’ इति च क्वचित् पूर्वशास्त्रस्याऽपि परशास्त्रबाध-
 25 क्तस्य लक्ष्यानुसारमाश्रयणीयस्य सिद्धयर्थं स्वीक्रियते, तदपि
 स्वशास्त्रे संग्राह्यमेव यदि तादृशं लक्ष्यं लक्षणीयं स्यात् । ‘अधिकः
 कारः’ इति विग्रहेऽधिकारस्य कथं परबाधकत्वमित्याशङ्कामपि
 लौकिकदृष्टान्तेनापनुनोद भाष्यकृत, तथाहि—[आक्षेपभाष्यम्—]
 कथं पुनरधिकः कार इत्यनेन पूर्वविप्रतिषेधाः शक्या न पठि-
 30 तुम् ? [समाधानभाष्यम्—] लोकतः, तद्यथा—लोकैऽधिकमयं
 कारं करोतीत्युच्यते—योऽयं दुर्बलः सन् बलवद्भिः सह भारं
 वहति, एवमिहाऽप्यधिकमयं कारं करोतीत्युच्यते—योऽयं पूर्वः
 सन् परं बाधते ॥ इति, स्पष्टमिदं भाष्यम् । तथा च *अपेक्षा-
 तोऽधिकारः* इति न्यायो न केवलं पदानामनुवृत्तिनिवृत्त्योरेवा-
 35 ख्यायकः, किन्तु यादृशेऽर्थे यत्पदस्य शक्तिर्निर्धारिता, यावच्च
 येन शास्त्रेण स्वभावतः कार्यं क्रियते, ततोऽधिकस्यापि कार्यस्य
 लाभार्थः, क्वचिद् वाध्यस्यापि बाधकत्वार्थश्चेति प्रकृतमहा-
 भाष्यैकयोगक्षेमत्वाल्लभ्यत इति बोध्यम् ॥ १२ ॥

अर्थवशाद् विभक्तिविपरिणामः ॥१३॥

40 सि०—अर्थः—प्रकृते तात्पर्यविषयीभूतोऽभिधेयः, तस्य

४ न्यायसमु०

वशात्—आनुकूल्यात्, विभक्तेः—पूर्वनिर्दिष्टायां, विपरिणामः—
 परावृत्तिः, भवतीति शेषः । पूर्वसूत्रे निर्दिष्टस्य पदस्यानुवृत्ति-
 स्थलेऽनुवर्तनादेवार्थान्तरस्य प्रत्यायकत्वं न सम्भवति तदनु-
 कूलविभक्तेरभावात्, न चानुवर्तनादेव विभक्त्यन्तरोत्पत्तिः
 सम्भवति, अनुवृत्तिक्रियायां तादृशसामर्थ्याभावात्, ‘नहि 45
 गोधा सर्पन्ती सर्पणक्रियावत्त्वात् सर्पतां याति’ इति दृष्टत्वात्,
 तथा च विभक्तिविपरिणामाय कश्चिद् यत्नः करणीय इति
 तदर्थमयं न्यायः समाश्रीयते । एवं च स्वीकृतेऽस्मिन् न्याये
 “अंत आः स्यादौ जस्-भ्याम्-ये” [१. ४. १.] इत्यतो-
 ऽनुवर्तमानस्य षष्ठ्यन्तस्याप्यत इति पदस्य “भिस ऐस्” [१. 50
 ४. २.] इत्यत्र पञ्चम्यन्ततया विपरिणामः सम्पद्यते, अन्यथा
 तात्पर्यविषयीभूतार्थानवगमापत्तेः । ज्ञापकं त्वस्य न्यायस्य
 “अद् व्यञ्जने” [२. १. ३५.] इत्यत्र स्थानिनो-
 ऽनुपादानम्, अत्र च स्थानित्वेन पूर्वसूत्रादनुवर्तमान
 ‘इदम्’शब्द इष्टः, स च तत्र षष्ठ्यन्तः, अत्र च षष्ठ्यन्तत्वे 55
 तस्याश्रीयमाणे “षष्ठ्यान्त्यस्य” [७. ४. १०६.] इति
 परिभाषासूत्रप्रवृत्त्या मकारस्य स्थाने एवाकारादेशः स्यादिति
 ‘आभ्याम्’ इत्यादीष्टरूपासिद्धिः स्यादिति सम्पूर्णस्य स्थाने
 आदेशः स्यादित्येवमर्थमत्र प्रथमान्त ‘इदम्’शब्दः पठनीयः,
 स च न पठित इति पूर्वतोऽनुवृत्तस्यैवार्थवशाद् विभक्तिविप- 60
 रिणामेनेह प्रथमान्तत्वमिति सिद्धं भवति, तथा चास्य ज्ञापनं
 स्पष्टमेव । एवं चाग्रिमसूत्रे “अनक्” [२. १. ३६.] इत्यत्र
 ‘अनक्’ इति प्रथमान्तविशेषणेनापि विभक्तिविपरिणामः सम-
 र्थितः । अयं च न्यायो यत्र विभक्तिविपरिणामार्थं न यत्नः
 कृतस्तत्रैव प्रवर्तते, न तु तदर्थं यत्र यत्नः कृतस्तत्रैतन्न्यायानु- 65
 सरणेन तस्य यत्नस्य वैयर्थ्यं शङ्कनीयम्, ‘नासूया तत्र कर्त्तव्या
 यत्रानुगमः क्रियते’ इति भाष्योक्तेः, तेन च “तृतीयस्य
 पञ्चमे” [१. ३. १.] इत्यतोऽनुवर्त्तमानस्य तृतीयस्येति
 पदस्यैतन्न्यायेन पञ्चम्यन्ततया परिणामसंभावनायां सत्यामपि
 “ततो हश्चतुर्थः” [१. ३. ३.] इत्यत्र तत् इति करणस्य 70
 नासङ्गतत्वम्, ‘ततः’ इति निर्देशादस्यानित्यत्वं तु नाशङ्क्यम्,
 अन्यत्र फलाभावात् । ज्ञापकसिद्धस्य न्यायस्य सूत्राक्षरवैय-
 र्थ्यापादनसामर्थ्याभावात्, तस्याज्ज्ञापकसिद्धं न सर्वत्रेति
 सामान्यन्यायेनैवेदशस्थले निर्वाह इति ॥ १३ ॥

अर्थवशाद् विभक्तिविपरिणामः ॥ १३ ॥ 75

त०—शास्त्रेष्वेकस्यैव पदस्य क्वचिद् द्वयोरर्थयोर्वोधनायो-
 चारणं क्रियते, तत्र च न शक्यतेऽर्थद्वयस्य विभिन्नविभक्तिविषयस्य
 बोधनाय युगपद् विभक्तिद्वयमुच्चारयितुम्, एकत्र पदेऽनेकविभक्ते-
 रसंभवात्; तथा च तस्यैव पदस्य विभक्तिविपरिणामेनाऽन्वयः
 क्रियते लोकवत्, लोकेऽपि यथा ‘सर्वे छात्रां गमिष्यन्ति, 80

- अध्यापकश्च' इत्युक्तेऽध्यापकेऽन्वयार्थं गमिष्यतीति विभक्तिवचन-
विपरिणामः क्रियते, तत्रैव 'अहं च' इत्युक्ते पुंस्वस्यापि विपरि-
णामो भवति-गमिष्यामीति । तथा चायमप्यर्थो लोकसिद्ध
एवेति पाणिनीये तन्त्रे नायं न्यायः परिभाषेन्दुशेखरे सङ्गृहीतो
5 दृश्यते । भाष्यादिपर्यालोचनया चायमर्थस्तत्र तत्र समाश्रित
इति ज्ञायते, तथाहि-"अङ्गस्य" [पा० सू० ६. ४. १.]
इत्यधिकारसूत्रमर्थवशात् क्वचित् षष्ठ्यन्तमपि पञ्चम्यन्तं सम्प-
द्यते, यथा—"अतो भिस ऐस्" [पा० सू० ६. १. ९.]
इत्यत्र, तथा हि-अदन्तादङ्गादित्यर्थः सम्पद्यते, अन्यथा विशेषण-
10 विशेष्यभावाभावात् तदन्तविधिर्न स्यात्; यद्यपि तत्र सूत्रे
[अङ्गस्येति सूत्रे] महाभाष्ये उपायान्तरमपि प्रदर्शितं तथापि
दीक्षितादिभिर्विभक्तिविपरिणाम एव स्वीकृतः । किञ्च "भ्यसो-
ऽभ्यम्" [पा० सू० ७. १. ३०.] इति सूत्रे महाभाष्ये "शेषे
लोपः" [पा० सू० ७. २. ९०.] इति सूत्रेण शेषस्य लोप
15 इत्यर्थोऽपि समाश्रितः, स च विभक्तिविपरिणामेनैव सिद्ध्यति
नान्यथा, तत्र मपर्यन्ताच्छेषस्य लोप इत्यर्थः समाश्रितः, "मप-
र्यन्तस्य" [पा० सू० ७. २. ९१.] इत्यधिकारसूत्रे च षष्ठी
श्रूयते, साऽपि प्रकृतार्थानुरोधेन पञ्चम्या विपरिणमयितव्या;
एवं च बहुषु स्थलेषु विभक्तिविपरिणामेन कार्यं सम्पादितम् ।
20 "स्थानिवदादेशेऽनल्लविधौ" [पा० सू० १. १. ५६.] सूत्रे
च महाभाष्ये-"यां काञ्चिद् विभक्तिमाश्रयितुं बुद्धिरूपजायते
सा सा आश्रयितव्या" इति स्पष्टमेव प्रतिपादितम् । तथा च पाणि-
नीयेऽपि तन्त्रे सिद्धवदस्य न्यायस्यार्थः समाश्रियते ॥ १३ ॥

अर्थवद्ग्रहणे नानर्थक्यस्य ॥ १४ ॥

- 25 सि०—इह हि व्याकरणशास्त्रे शब्द एव कार्यी, स च
द्विविधो दृश्यते-सार्थको निरर्थकश्च, तत्र समुदायस्य सार्थक-
त्वमवयवस्य च निरर्थकत्वम्, समुदाय एव शक्तिग्रहात् ।
तत्रैकः शब्दः क्वचित् समुदायरूपः क्वचित्चैकदेशरूपः, यथा-
'जातीयर' प्रत्ययघटक-'तीय'शब्दः, क्वचित् समुदायरूपोऽपि,
30 यथा-'द्वितीय' इत्यादौ, इह चावयवरूपतयाऽनर्थकः । तत्र
'तीय'ग्रहणे विनिगमकाभावात् कीदृशस्य ? सार्थकस्यैव निरर्थ-
कस्यैव उभयस्य वा ग्रहणमित्याशङ्क्यायामयं न्यायः पठ्यते,
तत्र च 'सम्भवति ग्रहणं कार्यम्' इति च पदत्रयमध्याहृत्य
न्यायस्य व्याख्या सम्पद्यते । अर्थवतः शब्दस्य प्रत्ययभूतस्य
35 प्रकृतिभूतस्य वा ग्रहणे सम्भवति सत्यनर्थकस्य तस्य ग्रहणं
न कार्यमित्यर्थः । तत्र प्रत्ययग्रहणं यथा-"तीयं डित्कार्यं
वा" [१. ४. १४.] इत्यत्र तीयस्य ग्रहणम्, तत्र
चैतद्व्यायसहकारात् "द्वेस्तीयः" [७. १. १६५.] इत्यनेन

विहितस्य सार्थकस्य तीयप्रत्ययस्यैव ग्रहणम्, न तु 'जातीयर'
प्रत्ययघटकस्य तीयस्य, तस्यैकदेशत्वात् प्रकारार्थस्यावाचकत्वे- 40
नानर्थकत्वात्, तेन पटुजातीयायेत्यादौ "तीयं डित्कार्यं वा"
[१. ४. १४.] इति स्मायादयो न भवन्ति । प्रकृतिग्रहणं
यथा-"इन्-हन्-पूषा-ऽर्यग्नः शि-स्योः" [१. ४. ८७.]
इत्यत्र 'हन्'इत्यादीनां ग्रहणम्, एतद्व्यायबलाच्च तत्रार्थवत्
एव हनो ग्रहणेन निरर्थकस्य 'प्रीहन्' इत्यादि शब्दनिष्ठस्य 45
'हन्' इत्यस्य न ग्रहणं भवति, तेन 'वृत्रहणौ' इत्यादाविव
'प्रीहानौ' इत्यादौ नियमाप्रवृत्तिरिति "नि दीर्घः" [१. ४.
२५.] इति दीर्घः सिद्ध्यति । अत्र च ज्ञापकं "वृ-स्वस्-
नन्त्" [१. ४. ३८.] इति सूत्रे नन्त्रादीनां त्रन्तानामेव
पृथगुपादानम् । तच्चोणादीनामव्युत्पन्ननामत्वपक्षे तत्रत्यवृ- 50
शब्दस्यानर्थकत्वेनानेन न्यायेन वृशब्देन ग्रहणं न स्यादिति तत्र
पक्षे नन्त्रादीनामार्थिधानार्थं क्रियते, एतद्व्यायाभावे तु तत्र
[अव्युत्पन्ननामत्व] पक्षेऽपि तेषां त्रन्तत्वसत्त्वादेवारि सिद्धे
तद्वैयर्थ्यं स्पष्टमेव स्यात् । अनित्यश्चायं "संख्याडतेश्चाशक्तिष्टेः
कः" [६. ४. ३०.] इति सूत्रे डतिग्रहणात्, तद्धि तत्रति 55
वर्जनेन डत्यन्तस्य ग्रहणं न स्यादिति शङ्क्यैव कृतम्, अन्यथा
"डत्यतु संख्यावत्" [१. १. ३५.] इति सूत्रेण डतिप्रत्य-
यान्तस्य संख्यावद्भावविधानात् संख्याग्रहणेनैव डत्यन्तस्यापि
ग्रहणे सिद्धे किं तेन कृतं स्यात्, एतद्व्यायधौव्ये तु डत्यन्तस्य
व्यन्तत्वेन ग्रहणं न स्यात्, विंशत्यादिशब्देऽर्थवत्तस्तिशब्दस्य 60
संभवेनानर्थकस्य डत्यवयवतिशब्दस्याग्रहणात्, इति डत्यन्त-
स्यावर्जने सिद्धे संख्यात्वेन तस्य ग्रहणे पृथक् डतिग्रहणवैयर्थ्यं
स्पष्टमेव, तच्च व्यर्थं सत् अस्य न्यायस्यानित्यत्वं ख्यापयति ।
एवं च *अनिनस्मिन् ग्रहणान्यर्थवता चानर्थकेन च तदन्तविधिं
प्रयोजयन्ति* इति न्यायोऽप्यस्य स्वविषये निवारको युक्त 65
एव ॥ १४ ॥

अर्थवद्ग्रहणे नानर्थक्यस्य ॥ १४ ॥

त०—अयमत्राभिसन्धिः- 'घटमानय, घटमुच्चारय' इत्युभय-
विधप्रयोगदर्शनात्, प्रथमेऽर्थस्य द्वितीये शब्दस्य च बोधदर्शनात्,
शब्दानामर्थे शब्दे च शक्तिरिति प्रतीयते । अर्थे शक्त्यभावे 70
'घटमानय' इति वाक्याद् घटकर्मकमानयनं न प्रतीयेत, तदनु-
रोधेनार्थमात्रे शक्तिस्वीकारे 'घटमुच्चारय' इति कथिते घट-
शब्दकर्मकमुच्चारणं न प्रतीयेत, प्रतीयते चोभयमित्युभयत्र
शब्दस्य शक्तिरिति स्वीकार्यम् । न चार्थे शक्तिः शब्दे च लक्ष-
णेति वाच्यम्, विनिगमनाभावाच्छब्द एव शक्तिरर्थे लक्षणे- 75
त्येव कुतो न स्यात् ?; न चेष्टापत्तिः कर्तुं शक्या, वाद्यप्रति-
सन्धानाभावेऽपि घटादिपदात् कम्बुग्रीवादिमतोऽर्थस्य प्रतीत्या

लक्षणाऽसंभवात्, शक्यार्थवाधे हि लक्षणा भवति; न च 'घट-
मानय' इत्यादौ घटशब्दस्य-शब्दार्थकतामाश्रित्य शब्दस्यानयनं
कथं स्यादिति वाधं प्रतिसन्धाय तस्य कम्बुग्रीवादिमति लक्षणेति
कस्यचित् प्रतिपत्तुर्गोचरी भवति; एवं 'घटमुच्चारय' इत्यत्रापि
5 योजनीयम् । न चार्थे प्रचुरः प्रयोगः शब्दे चाल्प इति प्रयोग-
प्राचुर्येणार्थे [कम्बुग्रीवादिमति] घटपदस्य शक्तिः, शब्दे तस्य
लक्षणेति निर्णयम्, प्रयोगप्राचुर्यस्य प्रसिद्धयप्रसिद्धिनियामकत्वेऽपि
शक्तिनियामकत्वस्यादर्शनात्, लक्षणामूलस्य वाधप्रतिसन्धानस्य
शब्दार्थत्वपक्षेऽप्यदर्शनाच्च । न च व्यवहारेण शक्तिनिर्णयः,
10 व्यवहारस्य पूर्वरीत्योभयत्र तुल्यत्वात् । एवं च—

“न सोऽस्ति प्रत्ययो लोके, यः शब्दानुगमादृते ।

अनुविद्धमिव ज्ञानं सर्वं शब्देन भासते ॥”

इति वाक्यपदीयेनार्थबोधेऽपि शब्दस्यापि शब्दबोधे भान-
मिति प्रमाणतयोदाहर्तुं शक्यमेव, एवं च शब्दस्य शब्देऽर्थे च
15 शक्तिरभ्युपैवेव । तथा च 'घटमानय' इत्यादौ घटशब्दवाच्यं
कम्बुग्रीवादिमन्तमर्थमानय, 'घटमुच्चारय' इत्यादौ घटरूपार्थबोधकं
'घट'शब्दमुच्चारयेति क्रमेण बोधो जायते । तत्र शब्दविशिष्टेऽर्थे,
अर्थविशिष्टे शब्दे च शब्दानां शक्तिकल्पने शक्यतावच्छेदके
गौरवात्, लाघवात् सर्वेषां शब्दानां स्ववृत्तिश्रूयमाणानुपूर्व्य-
20 वच्छिन्ने, घटत्वादितत्तद्रूपावच्छिन्ने च खण्डशः शक्तिः कल्प्यते,
स्ववृत्तीत्यत्र स्वपदं शक्तपदपरम्, यथा—'घट' इति शक्तं पदम्,
तद्वृत्तिः श्रूयमाणा या आनुपूर्वी-घकारोत्तराकारोत्तरटकारोत्तरा-
कारत्वरूपा, तथाऽवच्छिन्नं घट इति पदम्, तत्र घटत्वादि यत्
प्रातिस्विकं रूपं प्रवृत्तिनिमित्तभूतं तदवच्छिन्ने च कम्बुग्रीवादि-
25 मति व्यक्तिविशेषे खण्डशः शक्तिरिति तात्पर्यम् । लोके आनय-
नादिकार्यस्य शब्दे वाधादर्थस्य विशेष्यतया शब्दस्य चार्थे
विशेषणतया बोधः, शास्त्रे च “जातौ राज्ञः” [६. १. ९२.]
इत्यादौ मांसपिण्डविशेषरूपस्यार्थस्य प्रत्ययेन सहान्वयासंभवात्
शब्दस्य विशेष्यतयाऽर्थस्य च शब्दे विशेषणतया बोधः । तथा च
30 तत्तदर्थविशिष्टे शब्दे तत्तत्कार्यमिति व्याकरणशास्त्रे निर्णयः । तथा
चार्यं न्यायः फलित इति नात्र ज्ञापकाकाङ्क्षा, तदुक्तं नागेशेन
परिभाषेन्दुशेखरे एतत्परिभाषाव्याख्यानावसरे 'विशिष्टरूपो-
पादाने उपस्थितस्यार्थस्य विशेषणतयाऽन्वयसम्भवे तत्त्यागे
मानाभावोऽस्या मूलमिति, विशिष्टरूपोपादान इत्युक्त्या च
35 आनुपूर्व्यवच्छिन्नविषयताप्रयोजकपदोपादान एवार्यं न्यायः
प्रवर्तते, न तु वर्णोपादाने, एकस्मिन् वर्णे पूर्वापरवर्णान्तराभावेन
विशिष्टरूपत्वाभावात् । तथा च यत्र वर्णमात्रोपादानं तत्र नायं
न्यायः प्रवर्तते इति वर्णानामनर्थकानां सार्थकानां च ग्रहणं
भवति, तदुक्तं “लस्य” [पा० सू० ३. ४. ७७.] इति सूत्रे

महाभाष्ये—“लादेशे सर्वस्य प्रसङ्गोऽविशेषात् [वार्तिकम्]” 40
“लादेशे सर्वस्य प्रसङ्गः, सर्वस्य लकारस्य प्राप्नोति, अस्यापि
प्राप्नोति—लुनाति लभते, किं कारणम्? अविशेषात्, न हि
कश्चिद् विशेष उपादीयते—एवंजातीयस्य लकारस्यादेशो भवतीति,
अनुपादीयमाने विशेषे सर्वप्रसङ्गः, ततः समाधानवार्तिकम्—
'अर्थवद्ग्रहणात् सिद्धम्' इति, भाष्यम्—“अर्थवतो लकारस्य 45
ग्रहणम्, न चैषोऽर्थवान्” इति ततः, आक्षेपवार्तिकम्—“अर्थ-
वद्ग्रहणात् सिद्धमिति चेन्न वर्णग्रहणेषु” इति, भाष्यम्—“अर्थ-
वद्ग्रहणात् सिद्धमिति चेत्? तत्र, किं कारणम्? वर्णग्रहणमिदम्,
न चैतद्वर्णग्रहणेषु भवति—'अर्थवद्ग्रहणे नानर्थकस्य' इति । अत्र
कैयटः—“लस्येत्यत्र लकारेऽकार उच्चारणार्थः, ततश्च वर्णमात्र- 50
स्यायं निर्देशः, वर्णनिर्देशेषु विद्यमानाऽप्यर्थवत्ता शब्देन नाश्रिता,
वर्णरूपमात्रस्याश्रयणात् । तथा च यस्येति लोपोऽनर्थकस्याऽपि
भवति—'दैवदत्तिरिति' इति । अयमाशयः—पाणिनीये तन्त्रे लडा-
दयो दश लकारा आस्थिताः, तेषां स्थाने एव त्यादय आदेशा
भवन्ति, तत्र चादेशविधायकं “लस्य” [पा० ३. ४. ७७.] 55
इति सूत्रं, तत्रेयमाशङ्का—इहाविशेषेण लस्यादेशो विधीयत इति
'लुनाति, लभते' इत्यादिषु धात्ववयवलकारस्यापि त्यादय
आदेशाः स्युरिति, तत्र *अर्थवद्ग्रहणे नानर्थकस्य* इति
परिभाषया—न्यायेन वारणं न सम्भवति, तत्र वर्णमात्रस्या-
श्रितत्वेनास्य न्यायस्याप्रवृत्तेरिति, तत्र च [लस्येति] विशिष्ट- 60
रूपोपादानमाश्रितं तदर्थमिति वर्णग्रहणे नास्य प्रवृत्तिरिति सिद्धम्,
एतद्भाष्यप्रकरणाच्च वर्णानामर्थविशिष्टे वर्णे एका शक्तिरपरा च
वर्णमात्रे । तथा च शास्त्रे वर्णो यत्र उपात्तो वर्तते तत्र लोक
इवार्थविशेष्यकबोधे कार्याणां वाधादपरा या वर्णमात्रनिरूपिता
शक्तिस्तथैव वर्णमात्रस्य बोधः, न तु विशिष्टरूपोपादान इवार्थ- 65
विशिष्टवर्णबोधः, इति तत्रानर्थकस्यापि वर्णस्य ग्रहणं भवति ।
अर्थवैशिष्ट्यं च शब्दे स्वविषयकबोधजनकत्वेन तात्पर्यविषयत्व-
सम्बन्धेन, तथा च “तीयं वित्कार्ये वा” [१. ४. १४.] इति
सूत्रे समुपादीयमानस्तीयशब्दः पूरणार्थविषयकबोधजनकत्वेन
तात्पर्यवानिति तत्र तदर्थवैशिष्ट्यं सिद्धमिति जातीयरिघटितस्य 70
तीयस्य तादृशार्थबोधजनकत्वाभावेन न तस्य ग्रहणम् । एतेन
“बोधकत्वसम्बन्धेनार्थवैशिष्ट्ये यदि बोधकता फलोपधायकता—
कार्याव्यवहितप्राक्क्षणावच्छेदेन कार्याधिकरणवृत्तित्वरूपा, तदा
यदा प्रतिबन्धकवशाद् बोधाभावस्तदा 'द्वितीयस्मै' इत्यादावपि
स्मायादेशो न स्यात्, यदि च स्वरूपयोग्यतैव बोधकता, सा च 75
बोधजनकतावच्छेदकानुपूर्वीरूपा, तर्हि पटुजातीयायेत्यादावपि
तादृशानुपूर्व्याः, सत्त्वेन स्मायादेशप्रसङ्गः” इत्यपास्तम्, तात्पर्या-
यविशेष्यतापर्यायेर्जातीयशब्दघटकतीयशब्देऽभावात् सिद्धान्ते
दोषाभावात् । यद्यपि लोकेऽर्थबोधकता 'द्वितीय' इत्यादिसमुदाय-

स्यैव, न तीयमात्रस्य “न केवला प्रकृतिः प्रयोक्तव्या नापि केवल-
प्रत्ययः” इति भाष्यादिसिद्धान्तात्, तथापि शास्त्रीयकार्यनिर्वा-
हाय शास्त्रप्रामाण्यात् ‘तीय’शब्देऽप्यर्थबोधकता कल्प्यते, तदुक्तं
परिभाषेन्दुशेखरे एतन्न्यायव्याख्यावसरे नागेशेन—“अत्रार्थः
5 कल्पितान्वय-व्यतिरेककल्पितः शास्त्रीयोऽपि गृह्यते” इति,
अस्यार्थः—अत्र न्यायेऽर्थपदेन न केवलं लौकिकप्रयोगप्रसिद्ध
एवार्थो गृह्यते, किन्तु कल्पितौ यावन्नवय-व्यतिरेकौ ताभ्यां
कल्पितः—शास्त्रकारैरारोपितः शास्त्रीयोऽप्यर्थो गृह्यत इति । अय-
माशयः—वैयाकरणसिद्धान्ते शब्दानां नित्यत्वेन तत्र भागस्या-
10 भावात् स्फोटरूपमखण्डमेव पदं वाक्यं वार्थबोधकमिति प्रकृतीनां
प्रत्ययानां चार्थवत्त्वमसम्भवि, तथाऽपि शास्त्रकारैः शास्त्रीयप्रक्रि-
यानिर्वाहयान्वय-व्यतिरेकाभ्यां—यत्सत्त्वे यादृशार्थबोधो भवति,
यदसत्त्वे च तादृशार्थबोधो न भवतीति रूपाभ्यां प्रकृति-प्रत्यययो-
रावापोद्धाराभ्यां शक्तिः कल्पिता, सापि शास्त्रीयप्रक्रियानिर्वाहा-
15 यालमिति तीयस्य पूरणार्थे “द्वेस्तीयः” [७. १. १६५.]
इति शास्त्रेण विहितत्वात् तस्य पूरणार्थवाचकत्वमास्थीयते, इति
तेनैवार्थेनार्थवत्त्वं तस्येति तदर्थविहीनो ‘जातीय’घटितस्तीयो न
गृह्यत इति । यत्र कल्पितावप्यन्वय-व्यतिरेकौ न स्तः, यथा
‘यावक’ इत्यादौ कप्रत्ययाभावे योऽर्थः प्रतीयते स एव कप्रत्यय-
20 सत्त्वेऽपि, तत्र प्रत्यय इति महासंज्ञा [अन्वर्थसंज्ञा] वलेन क-
प्रत्ययस्य प्रकृत्यर्थेनैवार्थवत्त्वं स्वीक्रियत इति सोऽप्यर्थः शास्त्रीय-
प्रक्रियानिर्वाहाय स्वीक्रियते । परं चैतन्मते “गोश्वान्ते ह्रस्वो”
[२. ४. ९६.] इत्यादौ गोपदेन कोऽर्थो विवक्षितः ? यदि
गोत्वावच्छिन्नस्त्वादि पशुतात्पर्येण प्रयोगे चित्रगुरित्यादौ ह्रस्वः
25 स्यात्, किरणादितात्पर्येण प्रयुक्ते च न स्यात्, ततश्च लोके
यावन्तोऽर्था गोपदेन बोध्यन्ते तत्सकलार्थतात्पर्यकोऽयं सूत्रस्थो
गोशब्द इति वक्तव्यम्, अन्यथा किरणादितात्पर्यके ह्रस्वत्वं न
स्यात्,
“स्वर्गे रस्मौ च वज्रे च, वलीवदे च गौः पुमान् ।
30 स्त्री सौरभेयी दिग्वाणह्रस्वाग्भूष्वसु भूमि च ॥”
इति कोशरीत्या गोशब्दस्यानेकार्थवाचकत्वं प्रसिद्धमेव । तथा
च सकलार्थवाचिगोशब्दबोधतात्पर्येणेह गोशब्दो गृहीत इति
सर्वस्य ग्रहणमिति; तदपि न—सर्वपामर्थानां सकृदुचरिताद्
गोशब्दाद् बोद्धुमशक्यत्वात्, सकृदुचरितः शब्दः सकृदेवार्थ
35 गमयतीति न्यायात् । एवं च प्रतिशक्यतावच्छेदकं सूत्रमावर्त्त-
नीयम्, तथा च किरणात्तात्पर्यकस्य गोशब्दस्य, पृथिवीतात्पर्यकस्य
गोशब्दस्य, गोत्वावच्छिन्न[पशु]तात्पर्यकस्य गोशब्दस्येत्यादिक्रमे-
णार्थः कर्तव्यः, न त्वर्थवाचकस्य गोशब्दस्येलेवरूपेण, अर्थत्वेन
रूपेणार्थे गोपदशक्तेरभावात्, एवं रीत्या नानार्थकस्थले सर्वत्रावृत्तौ
40 गौरवम् । एवं “व्यादीदूतः के” [२. ४. १०४.] इत्यादावर्थ-

विशिष्टे कशब्दे परे इत्याद्यर्थो न स्यात् । प्रत्ययजन्यबोधे प्रकृति-
समभिव्याहारस्य कारणत्वात्, अन्यथाऽणादिशब्दादप्यपत्या-
वर्थबोधप्रसङ्गात् । यदि तु लौकिके प्रयोगे कशब्दप्रकारककुत्सा-
वर्थविशेष्यकबोधस्यैव सत्त्वेन, तादृशबोध एव प्रकृतिसमभि-
व्याहारस्य कारणत्वम्, सूत्रे तु “व्यादीदूतः के” [२. ४. 45
१०४.] इत्यादावर्थप्रकारकशब्दविशेष्यकबोधस्य सत्त्वेन न तत्र
प्रकृतिसमभिव्याहारपक्षेऽप्युच्यते, तथापि कार्यतावच्छेदके कश-
ब्दनिष्ठप्रकारतानिहपितकुत्सावर्थनिष्ठविशेष्यतायाः प्रवेशे गौरवम् ।
तथा चेदशस्थले *स्वं रूपं शब्दस्याशब्दसंज्ञा* इति न्यायेनैव
निर्वाह इत्यास्थेयम्, तेन च न्यायेन शास्त्रघटकशब्देऽपूर्वः 50
सङ्केतो बोध्यते, स चार्थत्वावच्छिन्ने स्ववृत्तिरूपावच्छिन्ने च ।
तथा च “गोश्वान्ते ह्रस्वो” [२. ४. ९६.] इत्यादावर्थविशि-
ष्टस्य गोशब्दस्येत्यर्थेन सर्वत्रार्थे प्रयुज्यमानस्य गोशब्दस्यैकैव
सूत्रेण ग्रहणनिर्वाह इति नावृत्तेरावश्यकता, “व्यादीदूतः के”
[२. ४. १०४.] इत्यादावप्यर्थविशिष्टे कशब्दे परे इत्येवार्थः, 55
तत्र न प्रकृतिसमभिव्याहारस्य कारणत्वम्, अपि तु कुत्सावर्थ-
बोधे एवेति न विशेषरूपेण कार्यकारणभावकल्पनप्रयुक्तमपि
गौरवमिति विभावनीयं सुधीभिरिति ।

अत्रेदं प्रविचार्यते—अस्य न्यायस्य चञ्चलत्वमास्थेयं न वेति ?,
विधिपक्षस्तु वृत्तावेवोपपादित इतीह निषेधपक्ष एवोपपादयितु- 60
मिष्टः । तथाहि—यदस्य चञ्चलत्वं तत्रोक्तं तत् प्राचामनुरोधा-
देव । तथा हि—लघुन्यासकारैः “संख्याडतेश्वाशक्तिष्टः कः”
[६. ४. १३०] इति सूत्रव्याख्यायामित्यमुक्तम्—ननु डतिग्रहणं
किमर्थं ? संख्याद्वारेणापि गतत्वात्, त्यन्तद्वारेण प्रतिषेधः
स्यादिति न वाच्यम्, अर्थवद्ग्रहणेति न्यायेन तेः सार्थकस्यो- 65
पादानात्; उच्यते—घ्यन्तद्वारेण षष्ठिवर्जनं ज्ञापयति—अत्रा-
व्युत्पत्तिपक्ष इति, अव्युत्पत्तिपक्षे च न्यायस्याप्रवृत्तिः,
किञ्च न्यायस्यानित्यत्वज्ञापनार्थं डतिग्रहणम्, तेनैकसप्ततिरित्यत्र
त्यन्तद्वारेण प्रतिषेधः सिद्धः, अन्यथा सप्ततिरित्येव त्यन्तो
नैकसप्ततिरिति न स्यात्, अव्युत्पत्तिपक्षश्च कस्मान्निश्चीयते ? 70
षष्ठिग्रहणात् [षष्ठिग्रहणादित्युचितम्], अन्यथा षष्ठिशब्दस्य
तिप्रत्ययान्तत्वात् त्यन्तद्वारेण प्रतिषेधे सिद्धेऽस्योपादानमनर्थकं
स्यात्” इति । अत्रेदमुच्यते—यदि षष्ठिवर्जनार्थं कृतेन घ्यन्त-
वर्जनेनात्राव्युत्पत्तिपक्ष एवाश्रीयत इति समाश्रीयते, तदा च
तेरनर्थकत्वेनार्थवतस्तिशब्दस्य सम्भवाभावेनैवास्य न्यायस्या- 75
प्रवृत्तौ डतेरपि वर्जने प्राप्ते संख्यात्वेन नैव सिद्धिरिति कथमिव
डतिग्रहणेनैतन्न्यायस्यास्थिरत्वं ज्ञापयितुं शक्यम्, एतन्न्यायस्या-
नित्यत्वे सत्यप्यप्रवृत्तिरेवेष्टा; सा चाव्युत्पत्तिपक्षाश्रयणेनैव
साधितेति विध्यर्थं डतिग्रहणस्यावश्यकत्वेन वैयर्थ्याभावात् ।
न चानेन डतिग्रहणेनास्य न्यायस्यानित्यत्वं ज्ञाप्यतां, षष्ठिवर्जने- 80

नाव्युत्पत्तिपक्षो वैलत्र विनिगमकाभाव इति वाच्यम्, छिग्रहण-
वैयर्थ्यापत्तेरेव विनिगमकत्वम् । अयमाशयः—इतिग्रहणेनास्य
न्यायस्यानित्यत्वज्ञापने कृतेऽपि छिर्वर्जनस्य सार्थक्यं न सम्भ-
वति, तद्विषये एतन्न्यायव्यापाराभावात्, नहि षष्ठिशब्दे
5 तिशब्दस्यानर्थकत्वं केनाऽपि मन्यते व्युत्पत्तिपक्षे, छिर्वर्जनेना-
व्युत्पत्तिपक्षज्ञापने कृते तु इतरेपि सार्थक्यं लघुन्यासरीत्या
सम्भवतीति तस्यैव ज्ञापकत्वमुचितम्; किञ्च यथाकथञ्चित्
इतिग्रहणस्याप्येतन्न्यायानित्यत्वज्ञापकत्वं स्वीक्रियताम्, किन्तु
तथा स्वीकारे फलाभावः; न च एकसप्ततिरित्यत्र कप्रत्ययाभावः
10 फलत्वेनोक्त एवोदाहृते लघुन्यासग्रन्थे इति वाच्यम्, तत्कथन-
स्याप्यविचारितरमणीयत्वात्, सप्ततिशब्दे तिशब्दः सार्थकः,
एकसप्ततिशब्दे च सनिरर्थक इति विचारस्य बुद्धयऽनारोहात् ।
किं प्रत्ययग्रहणे प्रकृत्यादेरेव ग्रहणमिति वत् अयमपि न्यायो यतः
स विहितस्तदन्तत्वे सत्येवार्थवत्त्वमन्यथा नेति बोधयति येनैत-
15 न्यायप्रवृत्तावेकसप्ततिशब्दस्य ल्यन्तत्वं न स्यात्, न चैवम्,
तस्मादेतत् फलकथनमविचारितमेव रमणीयमिति प्रतीमः । न च
अनिनस्मन्ग्रहणानि० इति न्यायेनापोह्यमानत्वमेवास्यास्थिरत्वे
मूलमिति वाच्यम्, तत्र ज्ञापकान्तरस्याग्रे प्रतिपादितत्वेनैतद-
स्थिरत्वस्य तत्राप्रयोजकत्वात्, तथा चास्यास्थिरत्वे न किञ्चित्
20 फलमिति वृत्तौ तत्प्रतिपादनं प्राचामनुरोधेनैवेति विज्ञेयमिति ॥ १४ ॥

लक्षण-प्रतिपदोक्तयोः प्रतिपदोक्त- स्यैव ग्रहणम् ॥ १५ ॥

सि०—समानशब्दयोः कस्यचित् ग्रहणेऽभिप्रेतेऽन्यस्य
चानभिप्रेते तत्राभिप्रेतग्रहणसिद्धयर्थं पूर्वम् *अर्थवद्ग्रहणे नान-
25 र्थक्यम्* इति न्याय उक्तस्तत्प्रसङ्गेन तत्समान एवार्थं न्यायः
स्मृतः । लक्ष्यतेऽनेनेति लक्षणं लिङ्गं सूत्रं च, तदाश्रित्य
सम्पन्नं रूपमपि लक्षणमुपचारात् तथा च लक्षणपदं लाक्ष-
णिकार्थकम् । पदं पदं प्रति निर्दिश्य उक्तः प्रतिपदोक्तः, स
च कचिच्छब्दस्वरूपरूपः कचिच्च विधिरूप इति यथाप्रयोगं
30 व्यवस्था विज्ञेया । लक्षणं च प्रतिपदोक्तश्चानयोरितरेतरयोग-
स्तयोरित्यर्थः । उभयोरपि रूपयोर्विध्योर्वा सम्भवतोः सतोः
प्रतिपदोक्तस्यैव विधे रूपस्य वा ग्रहणमिति न्यायार्थः । तत्र
प्रतिपदोक्तस्यैवेत्येवकारेण लाक्षणिकग्रहणव्युदासः । ततश्च यत्
सामान्येन केनचित् लक्षणेन विहितं, यच्च तच्छब्दमनुद्य
35 विहितं, तयोर्मध्ये तच्छब्दानुवादेन विहितमेव बलवदिति
तदेव ग्राह्यमिति फलति । अत्र च ज्ञापकं “आसन्नदूराधि-
काध्यर्द्धादीदिपूरणं द्वितीयाद्यन्यार्थे” [३. १. २०.] इत्या-
दिसूत्रैः प्रतिपदोक्ततया बहुव्रीहिविधानम्, तद्वि “प्रमाणी-
संख्याङ्कः” [७. ३. १२८.] इति इसमासान्तविधावेतत्प्रक-

रणविहितबहुव्रीहेरेव ग्रहणार्थम् । एतन्न्यायाभावे तु—प्रति- 40
पदोक्तस्यैव ग्रहणमित्यर्थस्याभावे “एकार्थं चानेकार्थं च”
[३. १. २२.] इति विहितसमासेनैव सिद्धौ प्रतिपदोक्ततया
समासविधानस्य वैयर्थ्यं स्पष्टमेव । ज्ञापिते त्वस्मिन् “आसन्ना
दश येषां ते आसन्नदशाः” इत्यादावेव “प्रमाणी-संख्याङ्कः”
[७. ३. १२८.] इति ङो भवति, न तु ‘प्रियां दश येषां ते 45
प्रियदशानः’ इत्यादौ सामान्येन “एकार्थं चानेकं च” [३.
१. २२.] इति विहितसमासस्थले, तस्य सामान्येनैकार्थत्वा-
दिलक्षणेन विधानात्, आसन्नदशा इत्यत्र च “आसन्नादूरा-
धिकं” [३. १. २०.] इति प्रतिपदोक्ततया संख्याशब्द-
मुच्चार्य] विधानात् । एवं “नोऽप्रशानोऽनुस्वारा-ऽनुनासिकौ 50
च पूर्वस्याद्युदपरे” [१. ३. ८.] इति सूत्रे प्रतिपदोक्तस्यैव
नकारस्य ग्रहणात् त्वन्तत्रेत्यादौ “तौ मु०” [१. ३. १४.]
इति विहितानुनासिकस्य नकाररूपस्य न ग्रहणमिति नात्र
नकारस्य सकारो भवति, अत्र हि नकारो न प्रतिपदोक्ततया
विहितोऽपि तु अनुनासिकत्वेन रूपेण लक्षणेनेति लाक्षणिकत्वं 55
तस्य स्पष्टमेवेति, यत्र च नकारः प्रतिपदोक्ततया विधीयते तत्र
च भवत्येव, यथा—भवांस्तत्रेत्यत्र, अत्र हि ‘नोन्त’ इति नकार-
मेवोक्त्वा विहितो नकार इति प्रतिपदोक्तः । अस्य च लक्ष्या-
नुसारित्वेन कचिदप्रवृत्तिरपि, अत एव “ह्रस्वस्य गुणः” [१.
४. ४१.] इत्यादौ प्रतिपदोक्तो लाक्षणिकश्च ह्रस्वो ह्रस्वशब्देन 60
गृह्यत इति । हे कर्तः ! इत्यत्रेव हे निष्कौशाशब्दे ! इत्यत्रापि
गुणः सिद्धो भवति, अन्यथा कर्तृशब्दे “णक-वृत्तौ” [५.
१. ४९.] इत्यनेन वृत्तशब्दस्य प्रतिपदोक्ततया विहितत्वात् तत्र
गुणसत्त्वेऽपि निष्कौशाशब्दशब्दे निर्गतः कौशाशब्दा इत्यर्थे
समासे “गोश्रान्ते०” [२. ४. ९६.] इति ह्रस्वत्वे इकारस्य 65
लाक्षणिकत्वान्न स्यात् । लक्षणशब्दस्य सूत्रपरत्वेन व्याख्यान-
फलं च हन्तेर्ह्यस्तन्यां दिवि ‘अहन्’ इत्यत्र लाक्षणिकत्वेन
“अहः” [२. १. ७४.] इति स्त्वं न भवति, किन्त्वव्युत्प-
न्नस्य दिनार्थकस्याहन्शब्दस्यैव भवति । लक्षणेन—ह्यस्तनीरूपेण
चिह्नेन निर्वृत्त इत्यर्थाश्रयणेऽप्यत्र दोषवारणमिति केचित् 70
वस्तुतस्तु लक्षणेन—सूत्रेण निष्पन्नं लाक्षणिकमित्येकार्थस्या-
श्रयणेऽपि दोषाभाव इति लक्षणशब्दस्य चिह्नार्थकत्वमपि
किमर्थमाख्येयम् ? नहि व्याकरणे लक्षणं विना किमपि कार्यं
भवति, तथा चाग्रे प्रतिपदोक्तत्व-लाक्षणिकत्वलक्षणयोर्व्याख्या-
नावसरे प्रतिपदोक्तभिन्नत्वमेव लाक्षणिकत्वमिति प्रतिपादयि- 75
ष्यते । तथा च न लक्षणपदस्येह चिह्नपरत्वमाख्येयमित्येव
साधु । यद्यपि प्रतिपदोक्तस्यापि लक्षणनिष्पन्नत्वं भवति, कार्य-
मात्रस्य व्याकरणे लक्षणाधीनत्वात्, तथापि लक्षणेन पदं पदं
प्रति निर्दिश्य विहितत्वं प्रतिपदोक्तत्वम्, तद्विन्नत्वं लाक्षणिक-
त्वमित्येव तयोर्भेद इत्यवधेयम् । विस्तरतश्चायं विवरणे समव- 80
लोकनीय इति ॥ १५ ॥

॥लक्षण-प्रतिपदोक्तयोः प्रतिपदोक्तस्यैव
ग्रहणम्॥ १५ ॥

त०—अत्र लक्षणशब्दोऽप्रादित्वादप्रत्ययान्तः, लक्षणमस्य-
येति विवक्षितत्वात्; लक्षणया वा लक्षणपदं लाक्षणिकपरम्,
५ तत्त्वं च लाघवात् प्रतिपदोक्तभिन्नत्वमेव, लक्षणशब्दस्य विह-
सूत्रोभयार्थकत्वेनेह विवक्षितत्वात् तस्यानेकार्थकत्वेनानुगतलक्ष-
णासंभवात्, प्रतिपदोक्तत्वस्य चानुगतत्वात् । तथा च यदर्थे
विशेषणतया प्रतिपदोक्तत्वं विवक्षितं तद्विशिष्टत्वं प्रतिपदोक्तत्वम्,
वैशिष्ट्यं च स्ववृत्त्यानुपूर्व्यवच्छिन्नविधेयताश्रयत्व-स्वार्थान्वय-
१० र्थकपदवृत्त्यानुपूर्व्यमत्पदप्रयोज्योद्देश्यतानिरूपितविधेयताश्रयत्वैत-
दन्यतरसम्बन्धेन, पूर्वसम्बन्धो यत्र विधेयस्य विशेष्यत्वेन ग्रहणं
तादृशस्थलपरः, द्वितीयश्च यत्र विधेयस्य विशेषणतया ग्रहणं
तादृशस्थलपरः । प्रथमस्य लक्ष्यं यथा—“नोऽप्रशानो” [१.
३. ९.] इत्यत्र न-पदम्, तदर्थे एव प्रतिपदोक्तत्वस्य विवक्षि-
१५ तत्वात्, तेन नपदवृत्त्यानुपूर्व्यवच्छिन्नविधेयताश्रयत्वं यत्र स्यात्,
यथा भवानित्यादौ नोन्त इति नशब्दमुच्चार्य विधीयमाने नकारे,
तत्रैव प्रतिपदोक्तत्वं तस्य, त्वन्तत्रैत्यत्र न । द्वितीयसम्बन्धस्य
लक्ष्यं च—“ऋते तृतीयासमासे” [१. २. ८.] इत्यत्र तृतीया-
समासपदम्, तथाहि—तत्र तृतीयान्तमुद्दिश्य विहितः समास एव
२० गृह्यते, न तु यथाकथञ्चित् तृतीयान्तस्य विहितः समासः, तथा
च—परमेण ऋतेनेति परिनिष्ठितविभक्त्या समासे परमर्तेनेत्यत्रान्
भवति, तत्र समासपदान्वयितृतीयापदवृत्त्यानुपूर्व्यम-
त्पद[तृतीयापद]प्रयोज्योद्देश्यतानिरूपितविधेयताश्रयत्वाभावात्,
एवमन्यत्रापि यथायथं लक्षणं सङ्गमनीयम् । परिभाषेन्दुशेखरे च
२५ नागेशेनास्य न्यायस्य नापूर्वार्थविधायकत्वमपि तु न्यायसिद्धार्था-
नुवादकत्वमेवेति प्रतिपादितम्, तथा हि, तत्रत्यो ग्रन्थः—लक्षणं
लाक्षणिकमुपचारात्, तत्तद्विभक्तिविशेषाद्यनुवादेन विहितो हि
समासादिः प्रतिपदोक्तः, तस्यैव ग्रहणं, शीघ्रोपस्थितिकत्वात् ।
द्वितीयो हि विलम्बोपस्थितिकः । + + + + इदमेव हेतुत्परि-
३० भाषावीजम् ।” इति । अयमाशयः—यदि लक्षणानुसन्धानपूर्वकं
विज्ञायते तस्य विलम्बेनोपस्थितेः, तच्छब्दानुवादेन विहितस्य
शीघ्रमुपस्थितस्य ग्रहणे सति शालस्य कृतार्थत्वात्, विलम्बेनोप-
स्थितस्य ग्रहणे मानाभाव एवैतन्न्यायवीजभूत इति नात्र ज्ञापका-
पेक्षा, तथापि दार्ढ्यप्रदर्शनाय ज्ञापकमप्युपन्यस्तमेतद्वृत्तौ । यत्तु—
३५ “आत्सन्ध्यक्षरस्य” [४. २. १.] इति सूत्रे वृत्तौ धातोरित्यस्य
सम्बन्धस्य कृतत्वेनास्य न्यायस्य वर्णग्रहणेऽप्रवृत्तिः, अन्यथा
अन्ते सन्ध्यक्षरस्य नामसु लाक्षणिकस्यैव सत्त्वेनानेन न्यायेन
तत्र दोषाभावात् धातोरनुवृत्तिर्व्यर्थैव स्यात्; वर्णग्रहणे चाप्रवृत्तौ
नामान्तस्य सन्ध्यक्षरस्यापि स्यादिति धातोरित्यनुवृत्तिः सार्थिका”

इत्याहुः, तदसत्-उणादीनामव्युत्पन्नत्वपक्षे ‘गो’इत्यादिशब्दानां 40
लाक्षणिकत्वाभावेन तत्रात्त्वव्यावृत्त्यर्थं धातोरित्यस्यानुवृत्तेरावश्य-
कत्वेन ज्ञापकत्वासंभवात्, अत एव “औत्” [पा० सू० १.
१. १५.] इति सूत्रे महाभाष्ये वर्णग्रहणेऽप्यस्य न्यायस्य
चर्चा कृता ॥ १५ ॥

॥नामग्रहणे लिङ्गविशिष्टस्यापि
ग्रहणम्॥ १६ ॥

सि०—नाम्नो ग्रहणं बोधनं येन तन्नामग्रहणं पदं, तत्र
तद्विषये, नामबोधकपदे समुच्चारिते सति प्रत्यासत्त्या तेनैव
पदेन लिङ्गविशिष्टस्यापि लिङ्गबोधकप्रत्ययविशेषसम्बद्ध-
स्यापि ग्रहणं बोधनं भवतीति न्यायार्थः । लिङ्गप्रत्ययकृत- 50
वैरूप्येन शब्दभेदाल्लिङ्गविशेषबोधकत्वरूपाथभेदाच्च सामा-
न्येन विशेषेण वा निर्दिष्टस्य नामस्तत्तल्लिङ्गविशेषबोधकप्रत्यय-
विशिष्टस्य तस्य ग्रहणं न स्यादित्यप्राप्तस्य तद्ग्रहणस्य प्रापणार्थोऽयं
न्यायः अत्र च ज्ञापको “राजन् सखेः०” [७. ३. १०६] इति
सूत्रस्थो नान्तनिर्देशः, सहि यत्रास्य नकारान्तमेव रूपं तत्रैव 55
समासान्तोऽद् स्यादित्येवमर्थं कृतः, स च महती चासौ राज्ञीत्यर्थे
महाराज्ञीत्यत्राद् मा भूदित्येवमर्थं एव । यदि चायं न्यायो न
स्यात् तर्हि ‘राज-सखेः०’ इति करणेऽपि राज्ञीशब्दस्य
स्वरूपत एव राजशब्दत्वाभावेन प्रत्ययाप्राप्तौ तद्ग्रहणं व्यर्थमेव
स्यादिति प्रकृतन्यायस्य सत्तां सूचयति, ज्ञापिते त्वस्मिन् 60
राजग्रहणे स्त्रीप्रत्ययविशिष्टस्य तस्या [राज्ञीत्यस्या] ऽपि
ग्रहणं प्राप्तमिति तद्धारणार्थं नान्तनिर्देशः स्वांशे चरितार्थः ।
फलं च “त्यदामेनदेतदो द्वितीयाटौस्ववृत्त्यन्ते” [२. १. ३३]
इत्यत्र त्यदामिति बहुवचनेन तदादिगणपठितनाममात्रनिर्दे-
शोऽपि त्यदाद्यधिकारे सर्वत्र स्त्रीत्वादिविशिष्टानामपि त्यदादीनां 65
ग्रहणम्, तेन ‘सा, स्या’ इत्यादौ “तः सौ सः” [२. १. ४२.]
इति ते कर्तव्ये त्यदादेः सेश्वापाव्यवधानाभावेन सत्वप्रवृत्ति-
र्भवति, अन्यथा आपा व्यवधाने सिपरत्वाभावेन सत्त्वं न
स्यात्, लिङ्गविशिष्टस्यापीत्यनेन लिङ्गबोधकप्रत्ययविशिष्टस्यापि
ग्रहणे बोधिते आपश्च लिङ्गबोधकप्रत्ययत्वेन तद्विशिष्टस्यापि 70
नामत्वेनैव ग्रहणे ‘ता, त्या’ इत्यनयोस्त्वदादित्वानपायात् ।
नामग्रहणे इत्युक्त्या च यत्र लिङ्गप्रत्ययविशिष्टस्य ग्रहणं न तत्र
नामग्रहणं भवति, यथा—“अतः कृकमि-कंस-कुम्भ-कुशा-कर्णी-
पात्रेऽनव्यस्य” [२. ३. ५.] इत्यत्र ‘कुशा’ इति लिङ्गप्रत्यय-
विशिष्टस्य ग्रहणे ‘कुशा’ इत्यविकृतस्य नाम्नो ग्रहणाभावे ‘अयः 75
कुशाः’ इत्यत्र.रः सो न भवति । न्यायान्तरवदयमपि न्यायश्र-
पल इति “सर्वादि-विष्वग्-देवाद्भुद्भिः” [३. २. १२२.] इति
सूत्रस्थ-विष्वक्शब्देन ‘विपूची’ इति लिङ्गप्रत्ययविशिष्टः शब्दो

न गृह्यत इति विपूचीमञ्जतीत्यर्थे न तस्य सूत्रस्य प्रवृत्तिः ।, तत्प्रवृत्तौ च तत्रापि उद्गयादेशेऽनिष्टरूपप्रसक्तिरिति ॥ १६ ॥

*नामग्रहणे लिङ्गविशिष्टस्यापि

[ग्रहणम्]* ॥ १६ ॥

- 5 त०—अत्र लिङ्गपदं लिङ्गबोधकप्रत्ययपरं लक्षणया । प्रत्यय-
विशिष्टस्य हि रूपान्तरत्वेनाग्रहणे प्राप्त एव न्यायप्रवृत्तेरावश्यक-
त्वम्, प्रत्ययाभावे हि लिङ्गार्थमात्रवैशिष्ट्येऽपि तद्ग्रहणे वाधका-
भावादर्थभेदेन शब्दभेदस्यासति विशेषवाधकेऽत्र शास्त्रेऽस्वीका-
रात् । न च *एकदेशविकृतमनन्यवत्* इति न्यायेनैव लिङ्ग-
10 बोधकप्रत्ययविशिष्टस्यापि ग्रहणे सिद्धे किमर्थोऽयं न्याय इति
शङ्कनीयम्, नामग्रहणस्य परिच्छिन्नपरिमाणग्रहणत्वेन परिच्छिन्न-
परिमाणग्रहणे चोक्तन्यायाप्रवृत्तेस्तद्व्याख्यावसरे प्रतिपादितत्वात् ।
किञ्चात्रैकदेशविकृतत्वमपि नास्ति, किन्तु वर्णान्तराधिक्यमिति
तद्व्यायस्यावसराभावाच्च । ननु “अत इव” [६. १. ३१.]
15 इत्यादौ ‘अदन्तान्नामः’ इत्यर्थात् तस्यापि नामग्रहणत्वेन तत्रा-
प्येतद्व्यायप्रवृत्तौ रमा गौरीत्यादित्रीप्रत्ययविशिष्टादप्येतद्व्यायसह-
कारेण प्रत्ययः स्यादिति चेत् ? न-नामत्व-तद्व्याप्यानुपूर्वी-
प्रकारेण बोधके नामग्रहणे सतीति निवेशेनादोषात् । अल्पदं चा-
दन्तत्वप्रकारेण बोधकम्, अदन्तत्वं च न नामत्वरूपं तद्व्याप्यं
20 वेति तेन रूपेण [अदन्तत्वेन] ग्रहणे नामग्रहणत्वाभावेन
प्रकृतन्यायाप्रवृत्तेः । नन्वेवं “कुमारः श्रमणादिना” [३. १. ११५.]
इति सूत्रनिर्दिष्टे श्रमणादिगणे श्रमणा-प्रव्रजिता-कुलटा-गर्भिणी-
त्यादीनां स्त्रीलिङ्गविशिष्टानां शब्दानां पाठात् *नामग्रहणे लिङ्ग-
विशिष्टस्यापि ग्रहणम्* इति स्त्रीकृत्य कुमारीशब्देनैव सह श्रमणा-
25 दीनां समास इति यदुक्तं वृत्तौ तत्र संगच्छेत, “कुमारण्
क्रीडायाम्” इति क्रीडार्थकधातोरपि सत्त्वेन कुमारत्वस्य नामत्व-
व्याप्यत्वाभावेन कुमारत्वेन रूपेण बोधके कुमारशब्दे न्याया-
प्रवृत्तेरिति चेत् ? न-नामत्वव्याप्यशब्दबोधीयविषयताप्रयोजक-
स्यैव नामग्रहणपदेन ग्रहणात्, प्रकृतसूत्रे [“कुमारः श्रमणा-
30 दिना” इति सूत्रे] कुमारप्रकृतिकस्याद्यन्तस्यैव बोधेन तत्रत्यकु-
मारपदप्रयोज्यविषयताया नामत्वव्याप्यत्वेनादोषात् । नन्वेवम्
“अत इव” [६. १. ३१.] इत्यत्रापि “इसन्तादपत्ये” [६.
१. २९.] इत्यस्योपस्थितत्वाद्बन्तत्वस्य नामत्वव्याप्यत्वात्
‘अदन्तान्बन्तानामः’ इत्यर्थस्यैव स्त्रीकार्यत्वेनादन्तत्वावच्छिन्न-
35 शब्दबोधीयविषयताया अपि नामत्वव्याप्यत्वेनाल्पदस्यापि नाम-
ग्रहणत्वापत्तिरिति न्यायप्रवृत्त्या रमादिशब्देभ्योऽपि प्रत्ययः स्या-
दिति चेत् ? न-नामत्वावच्छिन्नविशेष्यतानिरूपिताभेदसम्बन्धा-
वच्छिन्नप्रकारताभिन्नविषयताया एव ग्रहणेनादोषात् । अदन्त-
त्वावच्छिन्नविषयताया नामत्वावच्छिन्नविशेष्यतानिरूपिताभेदस-

म्बन्धावच्छिन्नत्वेन तद्विन्नत्वाभावात् । अस्य च न्यायस्या- 40
निल्यत्वं “द्वियाम्” [३. २. ६९.] इति सूत्रेण ज्ञायते,
अन्यथा महत्याः करः-महाकर इत्यादावपि “महतः कर-वास-
विशिष्टे डाः” [३. २. ६९.] इत्यनेनैव सिद्धे किमेतेन प्रयोजनं
स्यात्, यत् तु कृतमिदं सूत्रं तेन ज्ञायतेऽस्यानिल्यत्वमेव शङ्कित-
मिति । तथा च यत्र प्रवृत्तिस्य न्यायस्य नेष्टा तत्रानिल्यत्वा- 45
श्रयणं कार्यम् । अत एव-“द्व्याप् प्रातिपदिकात्” [पा० सू०
४. १. १.] इति सूत्रे महाभाष्येऽस्य न्यायस्य प्रयोजनानि
दोषांश्च प्रदर्शयित्वा—

“एतेऽस्याः परिभाषाया दोषाः,

एतानि च प्रयोजनानि स्युः ।

एते दोषाः समा भूयांसो वा—

तस्मान्नार्थोऽनया परिभाषया ॥

50

नहि दोषाः सन्तीति परिभाषा न कर्तव्या लक्षणं वा न
परिणयेयम्, नहि भिक्षुकाः सन्तीति स्थाल्यो नाधिशीयन्ते, न च
सृगाः सन्तीति यवा नोप्यन्ते । दोषाः खल्वपि साकल्येन 55
परिगणिताः, प्रयोजनानामुदाहरणमात्रम् । कुत एतत् ? नहि
दोषाणां लक्षणमस्तीति । तस्माद् यान्येतस्याः परिभाषायाः
प्रयोजनानि, तदर्थमेवा कर्तव्या, प्रतिविधेयं च दोषेषु” इत्युक्तम् ।
तस्यायमाशयः-यद्यपीह दोष-प्रयोजनयोः समत्वमेव प्रतिभाति,
दोषाणामेव भूयस्त्वं वा, तथापि प्रयोजनानां लक्षणवत्त्वेन 60
तेषामिह साकल्येन परिगणनं न कृतमतोऽपि बहुतराणि
प्रयोजनान्यस्याः सन्ति । सन्ति चेमे दोषा अपि, किन्तु दोष-
सत्त्वमात्रेण प्रयोजनवत्कार्यस्यानुष्ठानं न लोकसिद्धम्, सत्यपि
भिक्षुकादिसंभवे पाकादिकृतेः सत्यपि च सृगाद्युपद्रवसम्भवे
कृष्यादिकृतेषु दर्शनात् । तथा च प्रयोजनवत्त्वादयं न्यायः 65
कर्तव्य एव, दोषाणां च प्रतिविधानं कर्तव्यम्, प्रतिविधानं
चानिल्यत्वाश्रयणमेवेत्युक्तं कैयटेन तत्रैव, अनिल्यत्वेन चानिष्ट-
स्थले न प्रवृत्तिरिति भावः ।

अत्र कैश्चित्-‘स’ इति पुंलिङ्गेऽप्येतद्व्यायप्रवृत्त्यैव “आ
द्वेरः” [२. १. ४१.] इत्यत्वप्रवृत्तिः, ‘ते’ इति नपुंसक- 70
द्विवचनेऽपि न्यायेनैवात्त्वमिति तयोरपि पुंलिङ्ग-क्लीबयोरैतदुदा-
हरणत्वमाहुः, तत्र-लिङ्गपदस्य लिङ्गप्रत्ययविशिष्टपरत्वेन व्याख्या-
तत्वात् । पुंलिङ्ग-क्लीबयोस्तु स्वाभाविक्येव प्रवृत्तिः, यत्र हि
प्रत्ययादिवैशिष्ट्येन शब्दभेदसंभावनयाऽप्रवृत्तिशङ्का तत्रैव न्याय-
प्रवृत्तेरावश्यकत्वात्, पुंलिङ्ग-क्लीबयोस्तु शब्दस्वरूपे भेदाभावेन 75
प्रवृत्तौ वाधकाभावात् । अयस्कुशेत्यत्र विकारत्वाविवक्षायां
“भाज-गोण-नाग-स्थल-कुण्ड-काल-कुश” [२. ४. ३०.]
इति ङीर्न, तत्र हि अयः-प्रधाना कुशा, अयःसहिता वा
कुशेत्यर्थः, मयूरव्यंसकादित्वाच्च प्रधानपदस्य सहितपदस्य वा

लोपः । यथाऽऽवन्तस्य ग्रहणं तथैव डीप्रत्ययान्तस्यापि ग्रहण-
मेतन्न्यायसहकारेण बोध्यम् । तथा च “अतः कृकामि०”
[२. ३. ५.] इति सूत्रे कुम्भपदेन कुम्भीत्यस्यापि ग्रहणे-अय-
स्कृम्भीत्यत्रापि रः सो भवतीति विज्ञेयम् ॥ १६ ॥

*प्रकृतिग्रहणे यड्लुवन्तस्यापि

[ग्रहणम्]* ॥ १७ ॥

सि०—प्रकृतिशब्दान्यत्र प्रधानपुरुषादौ रुढत्वेऽपि
शब्दशास्त्रे प्रत्ययविधावुद्देश्यत्वेनाश्रीयमाणः शब्दः प्रकृति-
रित्युच्यते । तत्र प्रत्यासत्या यस्य प्रकृतित्वेनाश्रितस्य ग्रहणमिष्टं
तत्र यड्लुवन्तस्यापि तस्य ग्रहणं विज्ञेयमित्यर्थः । यद्यपि प्रकृति-
पदं नाम-धातुभयवाचकं प्रत्ययविधौ यथायथमुभयोरेवोद्देश्य-
त्वेनाश्रीयमाणत्वात् तथापि यडो धातोरेव विधानेनेह प्रत्या-
सत्या यत्र यड्प्रकृतिभूतो धातुर्गृह्यते तत्र यड्लुवन्तोऽपि
गृह्यते इति विज्ञेयम् । अत्र च ज्ञापकम् “एकस्वरादनुस्वारेतः”
[४. ४. ५६.] इति सूत्रे “एकस्वराद्” इति वचनम्,
अनुस्वारेतां धातूनां स्वभावत एकस्वरत्वेन व्यावर्त्याभावात्
‘एकस्वराद्’ इति विशेषणस्य वैयर्थ्याद् व्यर्थीभूतं च तदेत-
न्न्यायसत्तां ज्ञापयति । सति चास्मिन् यड्लुवन्तस्यानेकस्वरत्वेन
तद्व्यावृत्तये एकस्वरग्रहणस्य चारितार्थ्यम् । न च हन्तेर्वधादेशे
तस्यादन्तत्वादानेकस्वरत्वेन स्थानिवद्भावाच्च तस्यानुस्वारेत्वेन
तत्र प्राप्तस्येणनिषेधस्याप्रवृत्त्यर्थमेकस्वरादिति चरितार्थमिति
वाच्यम्, तावन्मात्रप्रयोजनकत्वे “अवधानुस्वारेतः” इति
वधिवर्जनादेवावधीदित्यादिसिद्धौ सामान्येनानेकस्वरवर्जनार्थ-
स्यैकस्वरादित्यस्य वैयर्थ्यस्य दुरपह्वत्वात्, सति हि वधातिरि-
क्तानेकस्वरनुस्वारेद्वातुवाहुल्ये तदर्थं सामान्यसूत्रकरणस्यौचित्यं
स्यात्, न तु तथाऽस्ति, तच्च तदैव स्याद् यदि यड्लुवन्तस्यापि
प्रकृतिग्रहणेन ग्रहणं स्यात्, तच्चानेनैव न्यायेन सम्पाद्यमिति
व्यर्थमेकस्वरादिति वचनं न्यायमिमं ज्ञापयतीति युक्तमेव ।
ज्ञापिते चास्मिन्न्याये “चर्कु” इत्यादीनां बहूनामनेकस्वराणा-
मनुस्वारेतां सद्भावेन तद्व्यावृत्त्यर्थमेकस्वरादित्यस्य सार्थक्यम् ।
तथा च “चर्कु” इत्यादीनामनेकस्वरत्वेन तत्र नेण निषेध इति ।
अस्य च चापत्येनाग्रिमन्यायेन बाधः सिद्धो भवति । फलं
चास्य न्यायस्य ‘प्रणिदादेति’ इत्यत्र “नेड्वादा०” [२. ३.
७९.] इति नेणत्वसिद्धिः, अन्यथा कृतद्वित्वस्य रूपभेदेन
दाग्रहणेनाग्रहणं स्यात् ॥ १७ ॥

*प्रकृतिग्रहणे यड्लुवन्तस्यापि

[ग्रहणम्]* ॥ १७ ॥

त०—यड्लुवन्तस्थले हि प्रकृतिर्द्विरुच्यत इत्येतावदेव वै-

प्यम् । तथा च द्विर्वचनस्य द्विःप्रयोगमात्रत्वमिति द्विःप्रयोगो
द्विर्वचनं षाष्ठमिति महाभाष्येऽप्युक्तम् । तथा च प्रयोगद्वयरूपे
समुदायेऽनेन प्रकृतिवोधनमित्यायाति । तच्च युक्तिसिद्धमेवेति
नात्र ज्ञापकापेक्षा, नह्येकमेव रूपं द्विधोचारितं स्वस्माद् भिद्यते,
तथा च वृत्तौ ज्ञापकोपन्यासः प्राचामनुरोधेनैव, किञ्च ज्ञापितेऽपि
न्याये ‘एकस्वरात्’ इत्यस्य स्वाशे चारितार्थाभावः, *तिवा
शवाऽनुवन्धेन०* इत्याद्यग्रिमन्यायेनैकस्वरनिमित्तकस्य कार्यस्य
यड्लुवन्तेऽप्रवृत्त्या तन्निवृत्त्यर्थस्यैकस्वरग्रहणस्य वैयर्थ्यं स्पष्टमेव,
अवधीदित्यादीनां तन्निवृत्त्यर्थवस्य पूर्वमेवापनोदितत्वात् । न च
ज्ञापिते न्याये यड्लुवन्तस्यापि निवृत्तये तस्य सार्थक्येनाग्रि-
मन्याये एकस्वरनिमित्तस्य ग्रहणं न कार्यमिति वाच्यम्, अस्या-
भावे यड्लुवन्ते स्वत एव निषेधाप्रवृत्तेरेतज्ज्ञापकस्यैकस्वरादि-
त्यस्य वैयर्थ्यतादवस्थ्यात् । तस्मात् स्वतः सिद्धमिमं न्यायमाश्रित्य
यड्लुवन्तस्यापि प्रकृतिग्रहणेन ग्रहणे तत्रापीयनिषेधः स्यादित्य-
ग्रिमन्याये एकस्वरनिमित्तस्य कार्यस्य यड्लुपि न प्रवृत्तिरित्या-
श्रितमित्यास्येयम् । तथा च प्रकृतसूत्रस्थमेकस्वरादिति पदमेक-
स्वरनिमित्तकार्यस्य यड्लुवन्तेऽप्रवृत्तिरित्यंशे एव ज्ञापकमिति
स्वीकार्यम्, अत एव पाणिनीये तत्रे “एकस्वरानुस्वारेतः”
[४. ४. ५६.] इत्येतत्सूत्रसमानार्थके “एकाच उपदेशेऽनु-
दात्तात्” [पा० सू० ७. २. १०.] इति सूत्रे महाभाष्ये ‘एक-
स्वरात्’ इत्येतत्स्थानीयस्य ‘एकाचः’ इति पदस्य प्रयोजनकथ-
नावसरे यड्लुकव्यावृत्तिरेव प्रयोजनत्वेनोक्ता, न तु प्रकृतिग्रहणे
यड्लुवन्तस्यापि ग्रहणमिति न्यायो ज्ञापितः, तथाहि—तत्र
भाष्येऽन्यानि प्रयोजनानि प्रदर्शयित्वा, तेषां खण्डनं च विधाय
वध्यर्थहन्तेर्वधादेशस्थले इट्प्रतिषेधाभावार्थत्वमेकाग्रहण-
स्योक्त्वा तस्य श्रूयमाणैकाचपरत्वमाश्रित्य च यड्लुवन्तेऽपि
निषेधाप्रवृत्तिरिति सूचितम्, यड्लुवन्ते च प्रकृतेरनुदात्तत्वे
[अनुस्वारेत्वेऽपि] श्रूयमाणैकत्वा[एकस्वरात्वा]भावात् ।
प्रकृतिग्रहणेन यड्लुवन्तस्य ग्रहणं च ‘द्विःप्रयोगो द्विर्वचनम्’
इत्याश्रित्यैव कैयटेनोक्तम्, तथाहि तत्रत्यकैयटग्रन्थः—द्विःप्रयोगे
द्विर्वचने भवति भिदिरुपदेशेऽनुदात्त उपदेशे एकाजित्यतो लोपे
कृते [‘विभिदिता’ इत्यत्र] सम्प्रत्यनेकात्त्वेऽपि प्रतिषेधप्रसङ्गः,
श्रूयमाणे त्वेकाच्याश्रीयमाणे आवृत्तिसंख्ययैकत्वसंख्याया बाध-
नात् प्रतिषेधाभावः” इति । इत्थं चैतन्न्यायं विनापि द्वित्वस्य
द्विःप्रयोगमात्रत्वमाश्रित्य प्रकृतित्वं यड्लुवन्ते स्वाभाविकमिति
तदाश्रित्य प्रवर्तमानमिणनिषेधं वारयितुमेकस्वरादिति पदं
श्रूयमाणैकस्वरवोधनपरमिति समाश्रयणीयमित्येकस्वरनिमित्तं कार्यं
यड्लुपि न भवतीति *तिवा शवा०* इत्यादिन्यायोक्तैकस्वर-
निमित्तस्य यड्लुप्यभावोऽपि सिद्ध इतीदमपि ‘एकस्वरात्’ इति
पदमग्रिमन्याये प्रमाणभूतमिति स्वीकार्यम् । एषैव च सरणिः

पाणिनीयानामपि सम्मता । परिभाषेन्दुशेखरे च-इमं न्यायं
पूर्वपक्षत्वेन प्रकृत्यास्य भाष्ये क्वाप्यनुल्लेखादस्वीकार्यत्वमुक्तम्,
तथाहि-“यदपि-“ननु हन्तेर्यङ्लुकि आशीर्लिङि वधादेशो न
स्यादत् आह-प्रकृतिग्रहणे यङ्लुगन्तस्यापि ग्रहणम्- १००,
5 पाष्ठद्वित्वस्य द्विःप्रयोगत्वसिद्धान्तेन प्रयोगद्वयरूपे समुदाये प्रकृति-
रूपत्वबोधनेनेदं सिद्धम्, अत एव ‘जुहुधि’ इत्यादौ द्वित्वे कृते
धित्वसिद्धिरिति, तदपि न-भाष्येऽदर्शनात् । किञ्च तेन सिद्धान्-
न्तेन प्रत्येकं द्वयोस्तत्त्वबोधनेऽपि समुदायस्य तत्त्वबोधने माना-
भावात्” इति । अयमाशयः-द्विर्वचनस्य द्विःप्रयोगरूपत्वे प्रत्ये-
10 कस्य प्रकृतित्वानपाय एव बोधयितुं शक्यते, तथा च तस्मिन्
परतः तस्मात् परतश्च यत् कार्यं भवेत् तत्पूर्वभाग-परभागाभ्यां सेद्धं
शक्नुयादपि, किन्तु समुदायस्य प्रकृतिरूपत्वं न प्राप्तुं शक्यत इति
नायं न्यायस्ततः सिद्ध्यति, भाष्ये क्वाप्यस्यादर्शनाच्चास्याश्रयणमनु-
चितमिति । एतत्साध्यानां कार्याणां च पूर्व-परभागाभ्यां पृथक्
15 पृथक् सिद्धिः । यथा ‘प्रणिदादेति’ इत्यत्र दापरतः नेर्नकारस्य णत्वं
विधीयमानं ‘दा’ इति पूर्वभागस्य दासंज्ञकत्वमाश्रित्य कार्यम्,
एवं “हुषुटो हेर्धिः” [४. २. ८३.] इति विधीयमानोऽप्या-
देशः ‘जुहुधि’ इत्यत्र परभागस्य हुरुपत्वमाश्रित्य विधेयः, एवं
सर्वप्रयोजननिर्वाहे सिद्धेऽस्य न्यायस्य नावश्यकत्वम् । तथा च
20 यङ्लुवन्ते परभागस्यैकस्वरत्वमनुस्वारेत्वं चादायेण मा भूदि-
त्येकस्वरपदं यस्येणिनपेधो विधित्सितस्तत्प्रकृतेः श्रूयमाणैकस्वरत्व-
विज्ञानार्थमिति न दोषो भवतीति विज्ञेयमिति विभावनीयम् ॥१७॥

***तिवा शवाऽनुबन्धेन, निर्दिष्टं यङ्गणेन
च । एकस्वरनिमित्तं च, पञ्चैतानि
न यङ्लुपि* ॥ १८ ॥**

25

सि०—पूर्वेण न्यायेन प्रकृतेर्ग्रहणे यङ्लुवन्तस्यापि ग्रह-
णात् प्रकृतिसुदिश्य विहितानां सर्वेषां कार्याणां यङ्लुप्य-
पि प्राप्तिः, तद्व्यायानङ्गीकर्तृमते च द्विःप्रयोगमाश्रित्य
यङ्लुवन्तपूर्वपरभागयोः प्रकृतिरूपत्वमाश्रित्य तत्र कार्य-
30 प्राप्तिरिति तेषां कार्याणां यङ्लुवन्तेऽभावायायं न्याय आश्री-
यते । अत्र निर्दिष्टमिति पदं तिवाऽऽदिभिः चतुर्भिरपि सम्ब-
ध्यते, चकारेण प्रत्येकस्य तत्रान्वयित्वकल्पनात्, यथा-ईश्वरं
गुरुं च भजस्वत्यत्र, तथा च तिवा शवा अनुबन्धेन गणेन च
निर्दिष्टं कार्यमेकस्वरनिमित्तं च कार्यं निर्दिष्टघातोर्थाद् यङ्-
35 लुप् स्यात् तदा न स्यादिति न्यायार्थः । तत्र तिवा निर्दिष्टं
द्विधा-अलुप्तेन तिवा, लुप्तेन च, तिबिह ‘इ-कि-शित्व् स्वरू-
पा-ऽर्थे’ [५. ३. १३८.] इति सूत्रविहितो धातुस्वरूप-
निर्देशकार्थ एव, न तु वर्तमानाया व्याख्यानात्; न च तदग्रे

५ न्यायसमु०

स्याद्यभाव इति वाच्यम्, अनुकरणत्वे तत्सम्भवात्; वस्तु-
तस्तु शित्वा इत्येव निर्देशो युक्तो व्याख्यानाद् वरं करणमिति 40
न्यायात्, शित्वा लुप्तत्वं च सौत्रनिर्देशलभ्यम् । तत्रालुप्तेन
तिवा निर्देशो यथा-“न कवतेर्यङः” [४. १. ४७.] इति,
अनेन च कस्य चत्वनिपेधो यथा कोकूयत इति यङि भवति
तथा चोकवीतीति यङ्लुपि न भवति, अनेन न्यायेन निपे-
धात् । लुप्तेन तिवा निर्देशो यथा-“ङे पिव पीप्य” [४. 45
१. ३३.] इति, अत्र पिवतेरिति निर्दिष्टव्ये पिव इति निर्देशः
सौत्रत्वात् तेलुपो विधानेन, स चायं पीप्यादेशः पिवन्तं
प्रायुक्त-अपीप्यदित्यत्र यथा भवति तथा पापतं प्रायुक्तं
‘अपापयत्’ इत्यत्र न भवति, प्रकृतन्यायप्रवृत्तेः । शवा निर्दिष्टं
यथा-“निसस्तपेऽनासेवायाम्” [२. ३. ५३.] इति निसः 50
सस्य षत्वम्, तच्च यथा निष्टपतीत्यादौ भवति तथा ‘भृशं
निष्टपति’ इत्यर्थे निस्तातपीतीत्यादि यङ्लुवन्ते न भवति ।
अनुबन्धनिर्देशो यथा-“गा-पा-स्था-सा-दा-मा-हाकः” [४.
३. ९६.] इति, अत्र हि हाक इति ककारेणानुबन्धेन सह
निर्देशात् हेयादित्यादौ विहितमेवं जहायादित्यादि यङ्लुवन्ते 55
न भवति । गणेन निर्देशश्च त्रिधा-सङ्ख्यया, आदिशब्देन
बहुवचनेन च । तत्र “रूपञ्चकाच्छिदयः” इत्यत्र पञ्चकादिति
सङ्ख्यया गणनिर्देशेनेङ् विहितः, स च यथा-स्वपितीत्यादौ
भवति तथा सोषोसीत्यादौ न भवति, आदिशब्देन गण-
निर्देशो यथा-“लृदिद्द्युतादिपुप्यादेः परस्मै” [३. ४. ६४.] 60
इति, एतच्च सूत्रं यथाऽद्युतादित्यादौ प्रवर्तते यथाऽदेद्योती-
दित्यादौ न प्रवर्तते । बहुवचनेन गणनिर्देशो यथा-“तेर्ग्रहा-
दिभ्यः” [४. ३. ३३.] इति, अनेन ग्रहादिभ्यः परस्याशित-
स्तिप्रत्ययस्यादौ “स्ताद्यशितः” [४. ४. ३२.] इत्यनेन
प्राप्तस्येदोऽनुज्ञा विधीयते, ग्रहादिभ्य एव परस्य तेरादिरिट् 65
नान्यधातुभ्यः परस्येति नियमविधायकत्वादस्य सूत्रस्य ग्रहा-
दिभ्यः परस्य ते विषये इदोऽनुज्ञापकत्वमेव, नियमसूत्राणां
विधिमुखेनापि प्रवृत्तेः स्वीकारात्, ग्रहादिभ्योऽन्यत्र निपेध-
मुखेन प्रवृत्तिरिति तत्र निवर्तकत्वमिति, अन्यत्रापि तु नियम-
शास्त्रस्थले व्यवस्था विज्ञेया; तथा च ग्रहादिभ्य इति गण- 70
निर्दिष्टत्वादयं यङ्लुपि न प्रवर्तते, यथा-वम्भाण्टिरिति । एक-
स्वरनिमित्तं यथा-“एकस्वरानुस्वारेतः” [४. ४. ५६.] इति
सूत्रविहित इणिनपेधः, स च यथा ‘शक्त’ इत्यादौ भवति
तथा शाशकित इत्यादौ यङ्लुवन्ते न भवति, तस्य प्रकृति-
ग्रहणे यङ्लुवन्तस्यापि ग्रहणम्- इति पूर्वन्यायानुसारमेक- 75
स्वरत्वस्याप्यतिदेशेनेह प्राप्तिरिति केचित्, द्विर्वचनस्य द्विःप्र-
योगमूलिका प्राप्तिरिति परे, विवेचितं चैतत् पूर्वन्यायविवरणा-
वसरे । एतन्न्यायज्ञापकं तु तत्र तत्र तिवादिनिर्देशकरणमेव,

तेषां च प्रायेण प्रयोजनान्तराभावाद् यद्बलुप्यप्रवृत्त्यर्थत्वमे-
वेति विज्ञायते । अस्य न्यायस्य च पञ्चांशाः, तत्राद्यं पञ्चमं
चांशं विहाय शेषेषु त्रिष्वंशेष्वस्यानित्यत्वमिति लक्ष्यानु-
रोधादवगम्यते, ततश्च द्वितीयांशस्यास्थिरतया “पिबैति-दा-
5 भू-स्थः सिचो लुप् परस्मै न चेत्” [४. ३. ६६.] इत्यनेन
शब्दनिर्दिष्टोऽपि सिचो लुविणनिषेधश्च यथा-अपादित्यत्र
भवति तथा-अपादित्यादियद्बलुवन्तेऽपि भवति, अस्य स्थिरत्वे
तु तत्र न स्यात् । तृतीयांशानित्यत्वस्योदाहरणम्-नरीनृत्त
इति, अत्र “डीयश्चैदितः०” [४. ४. ६१.] इत्यनुबन्ध-
10 निर्दिष्टोऽपीडुनिषेधः ‘नृत्तः’ इत्यादाविव भवत्येव, अस्य
स्थिरत्वे तु न स्यात् । चतुर्थांशानित्यत्वे तु ‘पस्पष्टि’ इति फलम्,
अत्र “स्पृशादिसृपो वा” [४. ४. ११२.] इति गणनिर्दिष्टो-
ऽप्यदागमो भवति, अस्य स्थिरत्वे तु न स्यात् ॥ १८ ॥

*तिवा शवाऽनुबन्धेन, निर्दिष्टं यद् गणेन च ।

15 एकस्वरनिमित्तं च, पञ्चैतानि न यद्-
लुपि* ॥ १८ ॥

त०—अत्र बहुवचनेन गणनिर्देशस्य “तेग्रहादिभ्यः”
[४. ४. ३३.] इति यदुदाहरणं ऋतौ दत्तं तत् प्राचामनुरोधेन,
वस्तुतस्तु इदमन्यादिशब्देन गणनिर्देशस्यैवोदाहरणम्, बहुवचनेन
20 गणनिर्देशश्च “कर्तर्यनङ्घ्रयः शब्” [३. ४. ७१.] इत्येवमादिः,
स च यद्बलुवन्ते प्रवर्तते एव, यद्बलुपामदादौ पाठसामर्थ्यादि-
त्यन्यदेतत् । तथा च बहुवचनेन गणनिर्देशाद् यद्बलुवन्ते
प्रवृत्त्यभावस्य फलं म्गम्यम् । एवम्-अनुबन्धनिर्देशांशस्यानित्य-
त्वफलं यदुक्तम्—“डीयश्चैदितः क्तयोः” [४. ४. ६१.]
25 इति, तदपि प्राचामनुरोधेनैव, अस्यानुबन्धनिर्देशत्वाभावात्,
अनुबन्धनिर्देशो हि “गा-पा-स्था-दा-मा-हाकः” [४. ३. ९६.]
इत्येवमादिर्यत्र स्वरूपत एवानुबन्धो निर्दिश्यते, प्रकृते चानुबन्ध-
स्योपसर्जनतयोपादानं न तु स्वरूपेणेत्यस्यानुबन्धेन निर्दिष्टत्वा-
भावः सुतरामिति यद्बलुपि प्रवृत्तिरव्याहृतैव, ईदृशस्यानुबन्ध-
30 निर्दिष्टत्वस्वीकारे च “एकस्वरानुस्वारेतः” [४. ४. ५६]
इत्यस्याप्यनुबन्धनिर्दिष्टत्वमेवेति तन्मूलकमेवैतच्छायायोदाहरणं तत्
स्यात् त्वेकस्वरनिमित्तस्योदाहरणम् । “डीयश्चि०” [४. ४.
६१.] इति सूत्रे ऋतां ऋतादीनामैदित्वस्य यद्बलुवर्थत्वकथनं तु
केवले ‘नृत्त’ इत्यादिस्थले “वेदोऽपतः” [४. ४. ६२.] इति
35 निषेधेनैव सिद्धेऽनुबन्धस्याचारितार्थात्, समुदायस्य यद्-
बलुवन्तस्येड्व्यावृत्त्यर्थमेव विज्ञायत इत्याशयकं *केवलेऽचरितार्था
अनुबन्धाः समुदायस्योपकारका भवन्ति* इति न्यायमूलकम्,

न तु तावताऽननुबन्धनिर्देशनिमित्ताया यद्बलुप्यप्रवृत्तेरनित्यत्वम-
भ्यूहितं शक्यम्, अनुबन्धकरणसामर्थ्येनास्य बाध इति कल्प-
नादनुबन्धनिर्दिष्टत्वस्य प्रकृतसूत्रे [“डीयश्चैदितः०” इत्यत्र] 40
अभावस्योपपादितत्वाच्च, आचार्येण ‘नरीनृत्त’ इत्यादाविण-
निषेधाभावायोपायान्तरमनाश्रित्यानुबन्धनिर्देशसामर्थ्यस्याश्रय-
णादेवास्य न्यायस्यानुबन्धांशेऽनित्यत्वमायाति, यदि ह्यस्य
स्थिरत्वमिष्टं स्यादाचार्यस्य तर्हि नानुबन्धसामर्थ्यमाश्रितं स्यादिति
यदुक्तं तदपि परास्तं वेदितव्यमस्यानुबन्धनिर्देशत्वाभावादेव । 45
एवं चैतद्विषयकः सर्वोऽपि प्राच्यो विचारो निर्मूलः प्रतिभाति ।
यदि चानुबन्धनिर्देशोऽपि द्विधा-स्वरूपेण, उपसर्जनतया
[‘ऐदितः’ इत्यादिपदेन] चेति स्वीक्रियते, अत एव यद्बलुपि
इडितः कर्तारि” [३. २. २२.] इति विहितस्यात्मनेपदस्य
यद्बलुप्यप्रवृत्तिरिति मन्यते, तदाऽत्रत्यानुबन्धनिर्देशस्यैकस्वर- 50
निमित्तत्वस्य चोभयांशस्य बाधयैदित्करणमित्यास्थेयम् । न च
प्रकृतिग्रहणेन यद्बलुवन्तस्यापि ग्रहणम् इति न्यायेनैकस्वरत्व-
स्यापि यद्बलुवन्तेऽतिदेश इति वाच्यम्, एकस्वरत्वस्याशास्त्रीयत्वेन
तस्यातिदेशेनातिदेशुमशक्यत्वात्, अनेकस्वरत्वस्य साक्षाद्विद्य- 55
मानत्वेन तत्रैकस्वरत्वस्य बोधयितुमशक्यत्वात्, परिच्छिन्न-
परिमाणस्यातिदेशाभावाच्च । ननु तर्हि किमतिदिश्यतेऽनेन
न्यायेन [*प्रकृतिग्रहणे यद्बलुवन्तस्यापि ग्रहणम्* इत्यनेन] इति
चेत् ? प्रकृतिनिष्ठमनुस्वारेत्वादिकमेवातिदिश्यत इति गृहाण,
यथा-प्रणिदादेतीत्यादौ प्रकृतिनिष्ठं दात्वं ‘दादा’ इति समुदा-
येऽतिदिश्यते, तथा चैकस्वरत्वस्यातिदेशुमशक्यत्वात् ‘नरीनृत्त’ 60
इत्यादौ “वेदोऽपतः” [४. ४. ६३.] इत्यस्याप्राप्त्या इण्-
निषेधो न स्यादिति ऐदित्करणसामर्थ्येन “डीयश्चैदितः०”
[४. ४. ६१.] इत्यस्य प्राप्तिरिह साध्यते, तत्रापि चैकस्वरादित्य
स्यानुवृत्तिः स्वीकार्यैव, अन्यथा तदग्रिमे “वेदोऽपतः” [४. ४.
६३.] इति सूत्रेऽपि तदनुवृत्तिर्न स्यात् । एवं च डीयश्चैदितः०” 65
इति सूत्रस्था वृत्तिरपि समञ्जसा स्यात्, तथाहि तत्र वृत्तिः-
“कृतै-नृत्तै-चृतै-इत्येतेषां वेदत्वेन क्तयोरिट्प्रतिषेधे सिद्धे ऐदित्वं
यद्बलुवर्थम्, तेन चरीकृतः चरीकृतवान्-+---+इत्यत्रानेक-
स्वरत्वेऽपीट्प्रतिषेधः सिद्धः” इति । तथा चानेकस्वरत्वेऽपी-
हैकस्वरनिमित्त इट्प्रतिषेध इत्यायाति, तथा चैकस्वरनिमित्तस्य 70
कार्यस्य यद्बलुपि न प्रवृत्तिरित्यंशोऽपि बाधित एव । तत्रायं
विवेकः-यद्यैदित्करणसामर्थ्यादैदित्वनिमित्तक एव तत्र प्रतिषेधः,
तर्ह्येतच्छायास्योभयांशस्य [अनुबन्धनिर्देशविषयस्य, एकस्वर-
निमित्तविषयस्य च] बाधरूपमस्थिरत्वमायाति, यदि चैदित्-
करणसामर्थ्यादनेकस्वरत्वेऽप्येकस्वरनिमित्तस्य “वेदोऽपतः” 75
[४. ४. ६३.] इत्यस्य प्रवृत्तिरित्याश्रीयते, तदा एकस्वर-
निमित्तांशमात्रस्य बाध इति केवलमनुबन्धानिर्देशांशस्यास्थिरता-
सूचकमिदमिति प्राचामुक्तिश्चिन्तनीयैवेति प्रतिभाति ॥

पाणिनीये तन्त्रे च दीक्षितादिभिर्मध्यवर्तिभिराचार्यैः “एक-
खरानुखारेतः” [४. ४. ५६.] इति सूत्रस्थानीये “एकाच
उपदेशेऽनुदात्तात्” [पा० सू० ७. २. १०.] इति सूत्रे एक-
खरादित्यर्थकस्य ‘एकाचः’ इत्यस्य सामर्थ्यादयं न्याय एकदेशा-
5 नुमत्या सिद्धः, तत्र च ‘द्वित्’ आदिनिर्देशा अपि समर्थका इति
स्वीक्रियते, किन्तु नवीनैर्नागशादिभिरयं न्यायोऽस्वीकृतः, तथा-
हि-परिभाषेन्दुशेखरे पूर्वपक्षरूपेणैवं न्यायं व्याख्याय ‘तदपि
न-भाष्यानुक्तत्वात्, वधिव्यावृत्त्यर्थमेकाग्रहणस्यावश्यकत्वाच्च ।
न च वधिः स्थान्युपदेशे एकाजेवेति वाच्यम्, साक्षादुपदेश-
10 सम्भवेनैतद्विषये स्थान्युपदेशाग्रहणात्, उपदेशावच्छेदेनैकाजित्य-
र्थाच्च । + + + + अजर्घा वेमिदीतीत्यादौ श्रम्-श्यानादयस्तु
चर्करीतं चेत्यादौ पाठेन यद्-लुगन्ते गणान्तरप्रयुक्तविकरण-
स्याप्राप्त्या न भवन्ति, छान्दसत्वादेव कार्यान्तराणामपि छन्दसि
दृष्टप्रयोगेष्वष्टानामभावो बोध्यः, भाषायां तु तादृशानामभाव
15 एव । श्रिप्-शपादिनिर्देशास्तु-“भवतेरः” [पा० सू० ७. ४.
७३.] इत्यादिनिर्देशा इव नार्थसाधकाः” इति । अयमाशयः-
यदि प्राचीनैरेतच्चयायज्ञापकमास्थीयते “एकाच उपदेशेऽनु-
दात्तात्” [पा० सू० ७. २. १०.] इति सूत्रस्थमेकाच इति
पदं तस्य भाष्यकारेण फलान्तरपरतया कथनादेतन्न्यायस्याना-
20 श्रयणाच्च नायं न्यायो भाष्यकृतामभिमत इत्यायाति । यद्-
लुपश्च प्रायश्छन्दस्येव प्रयोगेण छन्दसि च दृष्टस्यैवानुविधानाच्च
कोऽपि दोषः, क्वचिद् भाषायामपि यद्-लुपः प्रयोगस्य ज्ञापका-
दिनां लब्धत्वेऽपि यत्रैतन्न्यायं विना न निर्वाहस्तादृशप्रयोगाणां
भाषायामनभिधानमेवेति स्वीकार्यम् । श्रित्वा शपा वा निर्देशस्तु
25 धातुमात्रनिर्देशपर इति तेन नैतन्न्यायसिद्धिरुचितेति ॥ १८ ॥

सन्निपातलक्षणो विधिरनिमित्तं तद्विघातस्य ॥ १९ ॥

सि०—सन्निपातः—द्वयोः सम्बन्धः, सन्निपातनम्—एक-
स्मिन् कार्ये सम्बन्धनं सन्निपात इति व्युत्पत्तेः, स लक्षणो-
30 निमित्तं यस्य तादृशो विधिः, तद्विघातस्य तस्य—निमित्त-
भूतस्य सम्बन्धस्य, विघातः नाशः; तं विहन्ति इति तद्विघातः,
निमित्तविघातको विधिर्वा, तस्य अनिमित्तम्, भवतीति शेषः ।
केचित्-सन्निपातति संगच्छते कार्यमस्मिन्निति सन्निपातः-
निमित्तं, तल्लक्षणं—चिह्नं यस्य स सन्निपातलक्षण इत्यर्थमाहुः,
35 तत्र साधु—सन्निपात-लक्षणशब्दयोरेकार्थत्वापातात्, लक्षणं हि
चिह्नत्वेन निमित्तमेवेति निमित्तनिमित्तक इत्यर्थ एव पर्यवस्येत्,
स च न साधुः । उपजीव्यविरोधस्यायुक्तत्वमिति लौकिक-
न्यायमूलोऽयं न्यायः, उपजीव्यतीत्युपजीव्यः, प्यन्तात् कर्तारि

वाहुलकाद् यप्रत्ययः, तस्य श्रो विरोधो नाशानुकूलो व्यापारः
स उपजीवकेन कर्तुमशक्य इति लौकिकन्यायार्थः । लोके 40
पितृघातकादीनां निन्दितत्वस्य दर्शनाच्छास्त्रेऽपि तस्यायुक्तत्व-
मिति न तद् विधेयमिति भावः । यत्तु लोके पितृघातकपुत्रादौ
कार्यादपि कारणविघातस्य दर्शनाद् व्याकरणे तथात्वनिपेधार्थो-
ऽयमारम्भ इति, तत्र युक्तम्—लोकेऽपि तस्यायुक्तत्वेनैव
प्रसिद्धेः, तन्मूलकत्वस्यैवात्रापि कल्पनौचित्यात् । ज्ञापकं चास्य 45
“धातोरनेकस्वरात्” [४. ४. ६.] इत्यत्र सामान्यरूपेणा-
नेकस्वरादित्युक्तिः, द्विधा हि धातोरनेकस्वरत्वं स्वाभाविकं
परोक्षानिमित्तं च, तत्र स्वाभाविकादनेकस्वरादाम् भवति-
चकासामासेत्यादौ, पपाचेत्यादौ परोक्षाहेतुकादनेकस्वराच्च न
भवति; तथा च तदर्थं विशिष्य सूत्रे किमपि वचनमावश्यक- 50
मिति तदनुक्त्वा सामान्येनानेकस्वरादिति कथनं परोक्षानिमि-
त्तकस्यानेकस्वरत्वस्येहाग्रहणं न्यायसिद्धमेवेति सूचयति, न
चान्यः कश्चन न्यायः पूर्वसिद्धस्तादृश इति सन्निपातलक्षणो
विधिरनिमित्तं तद्विघातस्येति न्यायमेव ज्ञापयतीति विज्ञायते;
अस्ति चात्र ण्वरूपां परोक्षां निमित्तीकृत्य जातमनेकस्वरत्वमिति 55
तत्स्थाने भामादेशरूपं तद्विघातं न करिष्यतीति पपाचेत्यस्य
सिद्धिर्भवति । “भिस ऐस्” [१. ४. २.] इति सूत्रे
ऐस्करणसामर्थ्याच्चायमनित्य इति विज्ञायते, अन्यथा एस्-
करणेऽपि “ऐदोत् सन्ध्यक्षरैः” [१. २. १२.] इत्यस्य
प्रवृत्त्या देवैरित्यादिसिद्धौ सत्यामैस्करणं व्यर्थमेव । न च 60
एस्करणे “देव-एस्” इति स्थितौ “लुगस्यादेत्यपदे”
[२. १. ११३.] इत्यल्लोपे देवेरिति स्यात्, न तु देवेरिति
वाच्यम्, देवेरिति तु इस्करणेनापि सिध्यति, अथापि यद्
‘एस्’ क्रियते तत्सामर्थ्यादेवालोपस्य बाधात्; एवं च “भिस
ऐस्” [१. ४. २.] इति सूत्रे ऐस्करणमतिजरसैरित्याद्यर्थ- 65
मिति प्रतीयते, तत्र हि जरामतिक्रान्तैरित्यर्थे समासे जरा-
शब्दस्य “गोश्चान्ते ह्रस्वोऽनंशि०” [२. ४. १६.] इति
ह्रस्वे कृते भिस ऐसादेशे *एकदेशविकृत*न्यायेन जराशब्दत्वं
मत्वा जरसादेशे सति अतिजरसैरिति भवति, तत्र च एस्करणे
“ऐदोत् सन्ध्यक्षरैः” [१. २. १२.] इत्यस्याप्राप्त्या अतिज- 70
रसैरिति स्यात्, एवं चातिजरसैरित्यादिसिद्ध्यर्थं विधीयमानमैस्-
करणमेतस्य न्यायस्यानित्यतां विना नोपपद्यते, अस्यानित्यत्वा-
भावे हि ऐसि कृते अदन्तत्वनिमित्तस्य तस्य अदन्तत्वविघातक-
जरसादेशं प्रति निमित्तत्वाभावेन अतिजरसैरित्यस्यासिद्धिः
स्पष्टैवेति तदर्थकस्यैस्करणस्य वैयर्थ्यमपि स्यादेवेति व्यर्थं सत् 75
तदस्य न्यायस्यानित्यत्वं ज्ञापयितुमलम् । तथा चातित्यता-
ज्ञापनस्यातिजरसैरिति फलं सम्यगेवेति विज्ञेयम् ॥ १९ ॥

※सन्निपातलक्षणो विधिरनिमित्तं तद्वि-
घातस्य※ ॥ १९ ॥

त०—अत्र तद्विघातशब्दस्य द्विधा सिद्धिः-विहननं-विघातः, तस्य विघात इत्येका, अत्र च पक्षे विपूर्वकाद्धन्तेर्भावे घञ् । तं 5 विहन्तीति तद्विघातः इत्यर्थे कर्मण्युपपदे कर्तरि अणप्रत्ययेन तद्विघातशब्दसिद्धिरिति द्वितीया विधा, तत्र द्वितीयपक्षे विधिरिति करणे 'कि'प्रत्ययान्तम्, विधीयतेऽनेनेति विधिरित्यर्थात्, तथा च शास्त्रपरं तत् । तदा सन्निपातलक्षणशास्त्रीयाभ्यनुज्ञादानवाक्ये तद्विघातकातिरिक्तशास्त्रत्वेन संकोचः, अयमेवं नीतिशास्त्रप्रयुक्तः 10 सङ्कोचः कथ्यते, नीतिशास्त्रज्ञो हि राज्याधिकारी स्वापेक्षया गुणवत्तरं विद्वांसं स्वोन्मूलनमिया न प्रवेशयिष्यति । तत्रादौ तत्तच्छास्त्रैः स्वोत्तरप्रवृत्तिमच्छास्त्रस्याभ्यनुज्ञानमपि विधीयते, यथा—“इवर्णादेरस्त्रे स्वरे य-व-र-लम्” [१. २. २१.] इत्यादि-विधिशास्त्रैस्तादृशविधेयघटितस्य साधुत्वमितरस्य तदर्थकस्या- 15 साधुत्वं बोध्यते, तेनैकरूपेण सुधी-उपास्यः सुधुपास्येत्यादीनाम-साधुत्वं सिद्ध्यति, एवं गोशब्दस्य साधुत्वबोधनाद् गाव्यादीनाम-साधुत्वं भवति । तथा च परिनिष्ठितस्यापि सुधुपास्य इति विस-र्गान्तरूपस्यासाधुत्वापत्तिः । ‘उदिते जुहोत्यनुदिते जुहोति’ इति-वत् शास्त्रद्वयप्रामाण्यात् पर्यायापत्तिर्वा स्यादिति “इवर्णादेरस्त्रे 20 स्वरे यवरलम्” [१. २. २१.] इत्यादिशास्त्राणां तदुत्तर-प्रवृत्तिमता शास्त्रेण यस्य साधुत्वं बोध्यते तदपि साध्विति स्वोत्तरप्रवृत्तिमच्छास्त्रस्याभ्यनुज्ञादानमपि विधेयम् । तत्तच्छास्त्रैः साधु-त्वविधानफलं च “शब्दशास्त्रीयसाधुत्वविधायकशास्त्रं साधुत्वेव प्रवर्तते” इति नियमपरिरक्षणमेव, तेनासाधुगरीत्यादिशब्द- 25 घटकेकारादिषु नैतच्छास्त्रप्रवृत्तिः । अयं भावः—साधुत्वं द्विविधम्, एकं शास्त्रप्रवृत्त्यर्हत्वरूपं शास्त्रप्रक्रियानिर्वाहाय परिकल्पितं प्रकृति-प्रत्ययादिगतार्थवत्त्वरूपमिव अपरं पुण्यजनकतावच्छेदकीभूतो व्याकरणशास्त्रज्ञानामिव्यङ्ग्यः शब्दनिष्ठो जातिविशेषो मुख्यमेव, तच्च ‘यदिह परिनिष्ठितत्वेन ज्ञाप्यं तत् साधु’ इत्यर्थापत्तिकल्पित- 30 वाक्येन बोध्यते इति । तदुक्तं मञ्जूपायां नागेशभट्टेन—साधूना-मेव प्रत्ययविधावुद्देश्यत्वेन प्रकृतित्वम्, खण्डसाधुत्वबोधनद्वारा समुदायसाधुत्वबोधकं व्याकरणमर्थवत्त्वबोधनवदिति । एतेन साधुत्वाऽसाधुत्वरूपविरुद्धवर्मावच्छिन्नस्य बोधनादिदं शास्त्रम-प्रमाणमेवेत्यपास्तम् । स्वोत्तरप्रवर्तमानशास्त्रान्तरबोधिताऽसाधु- 35 त्वासमानाधिकरणं च साधुत्वं पुण्यजनकतावच्छेदकमिति वैया-करणसमयः । एवं चानेन न्यायेन तत्तच्छास्त्राभ्यनुज्ञावाक्यी-यस्वोत्तरप्रवृत्तिमत्पदार्थं मदीयसन्निपातविघातकातिरिक्तेनेति सङ्कोचः क्रियते । अनिल्यत्वविषये तु—एतन्न्यायप्रयोज्यसङ्कोच-स्वरूपघटकस्वसन्निपातविघातकशास्त्रे तत्तच्छास्त्रातिरिक्तत्वेन

सङ्कोचः, यथा “भिस ऐस्” [१. ४. २.] इत्यत्र ऐस्करणे- 40 नास्यानिल्यत्वेन ऐसादेशशास्त्रीयाभ्यनुज्ञावाक्यघटकसन्निपात-विघातकपदे जरसादेशविधायकशास्त्रातिरिक्तत्वेन सङ्कोचात् ‘अति-जरसैः’ इत्यत्र जरसादेशे कर्तव्ये नास्य प्रवृत्तिः माधवादयस्तु-अनिल्यत्वविषये एतन्न्यायकृतसङ्कोचाभाव एवेत्याहुः । अथास्मिन् न्याये तद्विघात इत्यत्र विघातशब्दो भावघञन्तः, विधिशब्दश्च 45 कर्मकिप्रत्ययान्तो ‘विधीयते इति विधिः’ इत्यर्थको विधेयपरः, तदा सन्निपातविघातकशास्त्रविधेये सङ्कोचो भवति, येन स्वस्योपकृतं तस्य विघातोऽयुक्त इति हि धर्मशास्त्रम् । तथा च स्वोपजीव्य-सन्निपातविघातः स्वेन न न्याय्य इति न्यायार्थः । तथा च तत्तच्छास्त्रविधेये स्वनिमित्तभूतसन्निपातविघातकातिरिक्तत्वेन 50 स्वनिमित्तसन्निपातसम्पादकशास्त्रीयकसन्निपातविघातकातिरिक्त-त्वेन च सङ्कोचोऽनेन क्रियते । स्वोपकारकनाशकर्तुरभ्यनुज्ञा-दाने स्वयं वा स्वोपकर्तुर्नाशकरणे उपजीव्यविरोधः स्पष्ट एव । एवं चानयोः पक्षयोरैकतरपक्षाश्रयणेनेष्टसिद्धावपि द्वितीयपक्षः [विघातशब्दो भावघञन्तो विधिशब्दश्च कर्म- 55 साधन इति] एव भाष्यादिसम्मतः । अस्य न्यायस्योपजीव्य-विरोधस्यायुक्तत्वमूलकत्वादेवात्र न केवलं पूर्वपरयोः सम्बन्ध एव सन्निपातशब्देन गृह्यते, अपि तु विशेष्यविशेषणसन्नि-पातोऽपि । ज्ञापकसिद्धत्वस्वीकारे च तत्साजात्यात् पौर्वापर्यरूपः सन्निपात एव गृह्येत, विशेषणविशेष्यभावसन्निपातस्यापि ग्रहणे 60 च ‘ग्रामणि कुलम्’ इत्यादौ “क्लृवे” [२. ४. ९७.] इति ह्रस्वे कृते “ह्रस्वस्य तः पितृकृतिः” [४. ४. ११३.] इति तागमो न भवति, खरान्तनामत्वरूपविशेष्यविशेषणभावसन्नि-पातेन जातस्य ह्रस्वस्य तद्विघातकतागमेऽनिमित्तत्वात्, तागमे सति हि खरान्तत्वविघातः स्पष्ट एव । न च ह्रस्वस्य नपुंसकत्व- 65 रूपार्थाश्रयत्वेन बहिरङ्गतयाऽसिद्धत्वमिति तत्र तागमस्य प्राप्तिरेव नेति वाच्यम्, अर्थकृतबहिरङ्गत्वस्याश्रयणं न भवतीत्यग्रे निरूप-यिष्यमाणत्वात् । यदि च ‘ग्रामणि कुलम्’ इत्यत्र “वेदूतोऽन-व्ययवृद्धीच्छीयुवः पदे” [२. ४. ९८.] इत्यनेन ह्रस्वः, स चोत्तरपदनिमित्तक इति तागमे सति पूर्वोत्तरपदयोः सन्निपात- 70 विघात इह न शङ्क्यः, पदद्वयाश्रयत्वेन बहिरङ्गस्य ह्रस्वस्य तागमं प्रत्यसिद्धत्वादित्युच्यते, तदा वृत्रहभिर्भ्रूणहभिरित्यादौ नलोपे कृते नान्तनामत्वरूपसन्निपातविघातमादायाऽयं न्यायः प्रवर्तते इत्याश्रयणीयम्, तथापि विशेष्यविशेषणभावरूपस्य सन्निपातस्याश्रयणमित्यायातमेवेति । पाणिनीये च तन्त्रे “कृन्मे- 75 जन्त०” [पा० सू० १. १. ३९.] इति सूत्रे महाभाष्येऽयं न्यायो गुणदोषप्रदर्शनपूर्वकं व्याख्यातः, तत्रान्ते इत्थं निर्णीतम्—“यद्यपि, अस्य न्यायस्य स्वीकारे बहवो दोषा अपि सन्त्येव, तथापि न्यायोऽवद्यं स्वीकार्यः, दोषेषु प्रतिविधानं कर्तव्यम्” इति ।

प्रतिविधानं चानित्यत्वाश्रयणमेव । अनित्यत्वे ज्ञापकं च पूर्वं प्रदर्शितमेव । अस्य च न्यायस्य सन्निपातलक्षणविधित्वं लिङ्गम् । तथा च यो यः सन्निपातलक्षणविधिस्तत्र सर्वत्रास्य प्रवृत्त्या पूर्वोक्तरूपेण सङ्कोचः क्रियते, यत्र चास्यानित्यत्वादप्रवृत्तिरिष्टा 5 तत्रैतत्कृतः सङ्कोचो नेति विज्ञेयम् । स्वप्रवृत्तेः प्राक् स्वनिमित्त-भूतो यः सन्निपातस्तद्विधातस्य स्वातिरिक्तशास्त्रस्य स्वयमनिमित्त-मित्यर्थोऽस्य न्यायस्य फलति, एवं च देवायैत्यादौ आत्वस्य सिद्ध-येऽनित्यत्वमेवाश्रयणीयम्, एवमन्येष्वपि दोषेषूह्यमिति ॥ १९ ॥

***असिद्धं बहिरङ्गमन्तरङ्गे* ॥ २० ॥**

- 10 सि०—सिद्धं निष्पन्नं लब्धसत्ताकमिति यावत्, तदेव च सच्छब्देनोच्यते, तद्विभ्रमसिद्धम्-अनिष्पन्नमलब्धसत्ताकमस-दित्यर्थः । तत्र अन्तरेणापि वृत्तिं वक्ष्यते, यथा-‘अब्रा-ह्मणं ब्राह्मण इत्याह, ब्राह्मणवदिति गम्यते’ इति भाष्यरीत्या सिद्धमप्यसिद्धमित्याहेत्यसिद्धवदिति गम्यत इत्यसिद्धमित्यस्या- 15 सदित्येत्यर्थः पर्यवसन्नः । अत्र बहिरङ्गस्योद्देश्यतयाऽन्तरङ्गात् पूर्वं निर्देशेऽपि बहिरङ्गत्वस्यान्तरङ्गत्वज्ञानाधीनत्वात् पूर्वमन्तरङ्ग-त्वमेव विज्ञेयं, पाठक्रमादर्थक्रमो बलवानिति न्यायरीत्याऽप्य-ऽन्तरङ्गस्यार्थज्ञानकाले पूर्वमुपस्थितत्वात् । तथा चोक्तमभि-युक्तैः प्रथममन्तरङ्गलक्षणं ततो बहिरङ्गलक्षणम्, तथा हि-
- 20 “प्रकृतेराश्रितं यत् स्याद्, यद्वा पूर्वं व्यवस्थितम् । यस्य चाल्पनिमित्तानि, अन्तरङ्गं तदुच्यते ॥ १ ॥ प्रत्ययस्याश्रितं यत् स्याद्, बहिर्वा यद् व्यवस्थितम् । बहूनि वा निमित्तानि यस्य तद् बहिरङ्गकम् ॥ २ ॥ इति । एतच्चान्तरङ्गबहिरङ्गशब्दाभ्यामपि लभ्यते । तथा हि-
- 25 अन्तः मध्ये बहिरङ्गशास्त्रीयनिमित्तसमुदायमध्येऽन्तर्भूतानि, अङ्गानि-निमित्तानि यस्य तदन्तरङ्गम्, एवं तदीयनिमित्तसमु-दायाद् बहिर्भूताङ्गं च बहिरङ्गम् ।*नित्यादन्तरङ्गम् [बल-वत्]* इति वक्ष्यमाणे न्यायेऽन्तरङ्गस्य बलवत्त्वमुच्यते, तच्च बहिरङ्गस्य दौर्बल्यज्ञानाधीनमिति तदौर्बल्यहेतुसाधकोऽयं 30 न्यायः, यतश्चान्तरङ्गे कार्यं कर्तव्ये बहिरङ्गमसदिव भवति, ततोऽन्तरङ्गं बहिरङ्गाभित्यादपि बलवद् भवतीत्युभयोरक-वाक्यतया बोधः । अन्तरङ्गे कर्तव्ये जातं समकालप्राप्तिकं च बहिरङ्गमसिद्धमिति न्यायार्थः । तत्र जातस्य बहिरङ्गस्यासिद्धत्वं यथा-गिर्योरिति, अत्र ‘गिरि ओसू’ इति स्थितौ यत्वे कृते 35 “भवादेर्नामिनो दीर्घोर्वाञ्चञ्जे” [२. १. ६३.] इति दीर्घं कर्तव्ये जातस्यापि यत्त्वस्य प्रत्ययाश्रितत्वाद् बहिर्भूतनिमित्त-कत्वाद्वा बहिरङ्गत्वेन प्रकृत्याश्रितत्वादान्तर्भूतनिमित्तकत्वा-द्वाऽन्तरङ्गदीर्घं प्रत्यसिद्धत्वं भवतीति दीर्घो न भवति । समकालप्राप्तिकस्य बहिरङ्गस्यासिद्धत्वफलं तु ‘पद्भ्या मृद्भ्या’

इत्यादि, ‘पद्+ई+आ’ इतिस्थिते समकालप्राप्तिकमपीकारस्य 40 यादेशं बहिरङ्गतयाऽसिद्धं बाधित्वा पूर्वमुकारस्य वादेशे पश्चादीकारस्य यादेशे च ‘पद्भ्या, मृद्भ्या’ इति सिद्धयतः, अन्यथा परत्वादीकारस्य यादेशे उकारस्य वकारो न स्यात् । यथा वा ‘अयजे इन्द्रम्’ इत्यत्र ‘अयज+इ+इन्द्रम्’ इति स्थिते वाक्यसंकारपक्षे “समानानां तेन दीर्घः” [१. २. १.] 45 इति दीर्घं समकालप्राप्तिकं बहिरङ्गं प्रवाधान्तरङ्गत्वादेकारे-अयजे इन्द्रमिति सिध्यति । समकालप्राप्तिकस्यापि बहिरङ्ग-स्यानेन न्यायेनासिद्धत्वबोधनादेव “ओमाडि” [१. २. १८.] इति सूत्रे आङ्ग्रहणं चरितार्थम्, तद्वि ‘अच+आ+ऊडा’ इति स्थिते धातुपसर्गयोः कार्यमन्तरङ्गमित्यन्तरङ्गत्वाद् ‘आ+उ’ 50 इत्यनयोरोत्वे पश्चात् “ऐदोत् सन्ध्यक्षैः” [१. २. १२.] इत्यस्याप्रवर्त्तनार्थं कृतम्, अन्यथा पूर्वं मद्यशब्दाकारेण सहाकारस्य “समानानां तेन दीर्घः” [१. २. १.] इति दीर्घत्वे पश्चादोत्वे ‘अद्योडा’ इत्यस्य सिद्धौ व्यर्थमेव स्यात्, अत्र साधनबोधकप्रत्ययोत्पत्त्यनन्तरं पूर्वं धातोरुपसर्गयोगे 55 पश्चादद्यशब्दस्य समुदायसम्बन्ध इति ओत्वस्यान्तरङ्गत्वमिति “सम्प्रसारणाच्च” [पा० सू० ६. १. १०८.] इति सूत्रे महा-भाष्ये स्पष्टम् । यतु-‘विशेषापेक्षात् सामान्यापेक्षमन्तरङ्गं विशे-षापेक्षे विशेषधर्मस्याधिकस्य निमित्तत्वात्’ इति, तत्र-विशेषस्य व्याप्यत्वेन व्यापकस्यानुमानेनोपस्थितावपि तस्य निमित्तत्वे 60 मानाभावेनाधिकधर्मनिमित्तकत्वानुपादनात्, भाष्ये एवं-विधान्तरङ्गबहिरङ्गभावस्य काप्यनुल्लेखाच्च । पूर्वोपस्थितनिमि-त्तकस्य बलवत्त्वबोधकोऽयं न्यायो लोकतोऽपि सिद्ध इति महाभाष्यकारेणोक्तम्-“अचः परस्मिन् पूर्वविधौ” [पा० सू०-१. १. ५७.] इति सूत्रे “सा चाप्येषा [परिभाषा] लोकतः 65 सिद्धा, कथम्? प्रत्यङ्गवर्त्ता लोको लक्ष्यते, तद्यथा-पुरुषोऽयं प्रातस्तथाय यान्यस्य प्रतिशरीरं कार्याणि तानि तावत् करोति, ततः सुहृदाम्, ततः सम्बन्धिनाम् । प्रातिपदिकं चाप्युपदिष्टं सामान्यभूतेऽर्थे वर्त्तते, सामान्ये वर्त्तमानस्य व्यक्तिरूपजायते, व्यक्तस्य सतो लिङ्गसङ्ख्याभ्यामन्वितस्य बाह्यार्थेन योगो 70 भवतीति । यथैव चानुपूर्व्याऽर्थानां प्रादुर्भावः, तथैव शब्दा-नामपि, तद्वत् कार्येऽपि भवितव्यम्” इति । अयमर्थः-अङ्गमङ्गं प्रति प्रत्यङ्गम्, अङ्गशब्देन प्रत्यासत्तिर्लक्ष्यते, अङ्गानां प्रत्या-सन्नत्वात्, एवं च प्रत्यासन्नवाची प्रत्यङ्गशब्दः तथा च लोको यथा प्रत्यासत्तिमपेक्ष्यैव कार्याणि करोति, यथा सुसोत्थितः 75 पूर्वं स्वशरीरकार्याणि करोति, शरीरस्य सकलान्यापेक्षया सामीप्यात् सकलभोगसाधनत्वाच्च, ततः सुहृदां सौहार्दस्या-सत्तिहेतुत्वात्, ततः सम्बन्धिनाम्, असम्बद्धजनापेक्षया तेषामासन्नत्वात्, तथा शब्दशास्त्रेऽपि येन क्रमेणार्थानां सामीप्यं

तेनैव क्रमेण शब्दोपस्थितिः, शब्दोपस्थितिक्रममनुरुध्यैव चार्थो-
पस्थितिः, तथा च लिङ्ग-संख्यादिस्वासन्नार्थयुक्तस्य बाह्यार्थेन
योग इति बाह्यार्थवाचिशब्दसम्बन्धोऽपि तेनैव क्रमेणेत्युपसर्ग-
सम्बन्धादिभ्यः पश्चादन्यशब्दसम्बन्ध इति विज्ञेयम् । ननु
5 अन्वितस्य बाह्यार्थयोगो भवतीत्युक्तम्, शब्दार्थसम्बन्धस्य
नित्यत्वेन प्रतिपादितत्वात्, शब्दस्य विरस्य व्यापाराभावाद्
युगपदेव सकलार्थप्रतीतेः क्रमाभिधानमप्यसङ्गतमिति चेत् ?
उच्यते-नित्येऽपि शब्दार्थसम्बन्धेऽक्रमेऽप्यर्थप्रतिपादने उपाय-
भावेनास्तन्मपि क्रमं प्रकृत्याद्यर्थं चाश्रित्योपेयव्यवस्थापनात्,
10 तत्र नागृहीतविशेषा बुद्धिः सामान्य उपजायते, इति प्रथमं
सामान्यं [प्रवृत्तिनिमित्तम्] अभिधीयते, ततस्तदनुरक्ता द्रव्ये
प्रतीतिः, लिङ्ग-सङ्ख्या-शक्तीनामाश्रयोऽपि द्रव्यमेवेति तदेव
पूर्वमभिधातव्यम्, ततः संख्यापेक्षया लिङ्गं समासन्नमिति
तदभिधीयते, द्र्यादिसङ्ख्या हि वस्त्वन्तरापेक्षोपजायते, एकत्व-
15 सङ्ख्याऽपि वस्त्वन्तरापेक्षाद्विवादिद्रव्यवच्छेदं करोतीति बहिरङ्गा,
साऽपि सजातीयपदार्थापेक्षत्वादनन्तरङ्गा, कर्मादीनि तु विजातीय-
क्रियापेक्षणाद् बहिरङ्गाणि, इति न्यायप्राप्तः क्रमः इति, तथा
च 'पदव्या' इत्यादौ पूर्व स्त्रीत्वनिमित्तको ङीरूपघते इति
तन्निमित्तको वकारादेशः, पश्चात् कारकविभक्त्या तृतीयया
20 योग इति तन्निमित्तको यकारादेश इति न्यायसिद्धमेवैतत्परि-
भाषा [न्याय] निमित्तभूतं पूर्वोपस्थितनिमित्तकस्यान्तरङ्गत्व-
मिति समुदितार्थः । एतच्च "यद्वा पूर्व व्यवस्थितम्" इत्यने-
नोक्तम् । प्रकृत्याश्रितस्यान्तरङ्गत्वं तु पूर्वोपस्थितनिमित्तकत्व-
मेव, अङ्गशब्देन निमित्तस्यैव ग्रहणात्, उद्देश्यत्वेन प्रकृत्याश्रि-
25 तत्वं नेह ग्राह्यम्, अन्तरङ्गशब्दमर्यादया तदलाभात् । एव-
मल्पापेक्षस्यान्तरङ्गत्वं बहुपेक्षस्य बहिरङ्गत्वमित्यपि न, तदर्थ-
स्यापि शब्दमर्यादया लाभात्, विवेचयिष्यते चैतदग्रे विवरणे ।
वहिर्निमित्तकत्वरूपबहिरङ्गत्वस्य 'तच्चारु' इत्यप्युदाहरणम् ।
अत्र चवर्गयोगजं चत्वमुभयपदाश्रितत्वाद् बहिरङ्गमित्ये-
30 कपदाश्रिते "च-जः क-गम्" [२. १. ८६.] इति क्तवे
क्तव्येऽसिद्धमिति कत्वं न भवति । ज्ञापकं त्वस्य न्यायस्य
"न सन्धि-ङी-य-क्वि-द्वि-दीर्घासद्विधावस्कलुकि" [७. ४.-
१११.] इति सूत्रे सन्धिविधित्वेन द्वित्वविधौ स्थानिवद्भाव-
निषेधे सिद्धेऽपि द्विग्रहणम्, तद्वि दध्यत्रेत्यादौ यत्वादेरेतन्न्याय-
35 प्राप्तासिद्धत्वद्वारेणापि जायमानस्य स्थानिवद्भावस्य निषेधा-
र्थम्, यतो दध्यत्रेत्यादौ "अदीर्घाद् विरामैकव्यञ्जने" इति
[१. ३. ३२.] द्वित्वे क्रियमाणे "स्वरस्य परे प्राग्विधौ"
[७. ४. ११०.] इति प्राप्तं स्थानिवत्त्वं प्रतिषेधुमेव तत्र सूत्रे
["न सन्धि०" इति सूत्रे] द्विग्रहणं क्रियते, तच्चान्तरेणापि
40 द्विग्रहणं सेत्स्यत्येव द्वितीय-तृतीयपादयोर्विधीनां क्रमशः स्वर-

व्यञ्जनसन्धिविधित्वेन तृतीयपादस्थस्य द्वित्वस्य व्यञ्जनसन्धि-
विधित्वात् सन्धिग्रहणेनैव निषेधात्, ततश्च द्विग्रहणं व्यर्थं सत्
शास्त्रान्तरेणापि प्राप्तं स्थानिनिमित्तकं कार्यं न स्यादित्येवमर्थतया
पर्यवस्यति, तच्च शास्त्रं नान्यदुपलभ्यते ऋतेऽस्मान्न्यायादिति
न्यायस्यास्य सत्त्वमाक्षिपति द्विग्रहणमिति, एतन्न्यायप्राप्ता- 45
सिद्धत्वमूलकस्थानिसत्त्वनिषेधाय द्विग्रहणं स्वांशे चरितार्थम् ।
यद्यपि "न सन्धि०" [७. ४. १११.] इति सूत्रस्थं नव
पदं प्रकरणप्राप्तेन स्थानी वेत्यनेनैव सम्बद्धमित्येत्तन्न्यायप्राप्ता-
सिद्धत्वनिषेधाय नालमिति शङ्कितुं शक्यते, तथापि द्विग्रहण-
सामर्थ्येनाप्रकरणस्थस्यानुमानिकस्याप्यस्य निषेध इत्याश्रीयते । 50
वस्तुतस्तु एतन्न्यायसिद्धौ तत्सार्थक्यम् । तेन चैतन्न्याय-
सिद्धिरिति परस्पराश्रयत्वप्रसङ्गः, तथापि लोकसिद्धस्यास्य
न्यायस्य निषेधार्थं तदित्याश्रित्य व्याकरणेऽपि तत्प्रवृत्तिर्द्विग्रहणे-
नानुमीयत इत्याश्रयणीयमिति चारु ॥ २० ॥

असिद्धं बहिरङ्गमन्तरङ्गे ॥ २० ॥ 55

त०—अन्तरङ्ग-बहिरङ्गशब्दयोः परस्परापेक्षार्थनिरूपकत्वेन
तल्लक्षणेऽन्योन्याश्रयः स्यादिति मत्वाऽभियुक्तैः प्रकृतेराश्रितं यत्
स्यादित्यादि परस्पराश्रितमेव लक्षणमुक्तम् । तत्र प्रकृत्याश्रित-
स्यापि पूर्वोपस्थितनिमित्तकत्वरूपमेवान्तरङ्गत्वमिति प्रतिपादितं
वृत्तौ । तथा च पूर्व व्यवस्थितमित्येवान्तरङ्गलक्षणम् । 'यस्य 60
वाऽल्पनिमित्तानि' इत्यनेनोक्तमल्पापेक्षस्यान्तरङ्गत्वं तु नवीना न
स्त्रीकुर्वन्ति, तथा हि-परिभाषेन्दुशेखरे संज्ञाकृतबहिरङ्गत्वस्याना-
श्रयणस्थापनमुखेन नागेशेनेत्यं खण्डितं तत्—"ननु "येन
विधिस्तदन्तस्य" [पा० सू० १. १. ७२.] इति सूत्रे भाष्ये
"इको यणचि" [पा० सू० ६. १. ७७.] इत्यादावपि तदन्त- 65
विधौ 'स्योन' इत्यत्रान्तरङ्गत्वाद् यणो गुणवाधकत्वमिष्यते,
तत्र सिद्धयत्, ऊनशब्दमाश्रित्य यणादेशो न शब्दमाश्रित्य गुण
इत्यन्तरङ्गत्वाद् गुण एव स्यादित्युक्तम् । अत्र कैयटः—सिवेर्वाहु-
लकादौणादिके नप्रत्यये गुणवलोपोठां प्रसङ्गे ऊट् अपवादत्वाद्
वलोपं बाधते, गुणं त्वन्तरङ्गत्वाद् बाधते, गुणो ह्यङ्गसम्बन्धि- 70
नीमिगलक्षणां लघ्वीमुपधामार्धधातुकं चाश्रयति; ऊट् तु वकारान्त-
मङ्गमनुनासिकादिं च प्रत्ययमित्यल्पापेक्षत्वादनन्तरङ्गः, तत्र कृते
यण्-गुणौ प्राप्नुत इति; एवं च संज्ञापेक्षस्यापि बहिरङ्गत्वं स्पष्ट-
मेवोक्तमिति चेत् ? न-तदन्तविधावपि बहुपदार्थापेक्षत्वरूपबहि-
रङ्गत्वस्य गुणे सत्त्वेन तत्र दोषकथनपरभाष्यासङ्गतेः, बहिरङ्गान्त- 75
रङ्गशब्दाभ्यां बहुपेक्षत्वाल्पापेक्षत्वयोः शब्दमर्यादयाऽलाभाच्च ।
तथा सति असिद्धं बहुपेक्षमल्पापेक्ष इत्येव वदेत्' इत्यादिना ।
तथा च 'ऊनशब्दमाश्रित्य यणादेशो नशब्दमाश्रित्य गुण इत्य-

न्तरङ्गत्वाद् गुण एव स्यादिति भाष्यस्य क आशय इति चेत् ?
 ऊनशब्दे परे यणो विधानाद् गुणनिमित्तकस्य नकारस्य तदन्त-
 र्गतत्वमिति गुणस्यान्तरङ्गत्वमित्यन्तर्भूतनिमित्तकत्वमन्तरङ्गत्वमि-
 त्यत्रैव भाष्यतात्पर्यात् । तथा च वहिरङ्गत्वेन विवक्षितं यच्छास्त्रं
 5 तद्वटकेन सप्तम्यन्तेन पञ्चम्यन्तेन षष्ठ्यन्तेन वा प्रथमान्तभिन्नेन
 येन केनचित् पदेनाऽऽश्रीयमाणो यावान् शब्दसमुदायस्तद्वटको
 यच्छास्त्रीयसप्तम्यन्तपञ्चम्यन्तान्यतरपदेन गृह्यते तदन्तरङ्गमिति
 भाष्याशयः । यकारविधायक[यण]शास्त्रीयसप्तम्यन्तेनाचीति
 पदेनाश्रीयमाण 'ऊन' इति समुदायस्तद्वटको नशब्दो गुणशास्त्र-
 10 स्थेन सप्तम्यन्तेन गृह्यत इति गुणशास्त्रमन्तरङ्गमिति फलितम्,
 न तु बह्वपेक्षत्वं वहिरङ्गत्वमल्पापेक्षत्वमन्तरङ्गत्वमिति । एतेन
 संज्ञानिमित्तकस्यापि वहिरङ्गत्वं नेति सिद्धं मन्तव्यम्, अन्यथा-
 ऽत्र गुणस्यान्तरङ्गत्वं न स्यात्, तत्रानेकसंज्ञाया अपेक्षितत्वात् ;
 एवमर्थनिमित्तकस्यापि न वहिरङ्गत्वम्, अङ्गशब्देन 'शब्द' रूप-
 15 निमित्तस्यैव ग्रहणात्, शब्दशास्त्रे तस्यैव प्राधान्यात् । अत एव
 "दीर्घो नाम्यतिसृचतसृष्टः" [१. ४. ४७.] इति सूत्रे 'अति-
 सृचतसृष्ट' इति पर्युदासः सार्थकः, अन्यथा तिस्राद्यादेशस्य स्त्रीत्व-
 रूपाथनिमित्तकत्वेन वहिरङ्गत्वात् तयोरसिद्धतया "त्रैल्यः"
 [१. ४. ३४.] इति त्रयादेशे तस्य वैयर्थ्यं स्पष्टमेव । न च
 20 त्रयादेशोत्तरं तिस्रादेशे दीर्घवारणाय 'अतिसृचतसृष्ट' इति पर्यु-
 दासकरणं सार्थकमिति वाच्यम्, त्रयादेशस्यैव दीर्घस्याप्यन्तरङ्गत्वेन
 पूर्वं प्रवृत्तौ पश्चात् तिस्रादेशे *लक्ष्ये लक्षणं सकृदेव प्रवर्तते*
 इति न्यायेन पुनर्दीर्घप्राप्त्या तद्वैयर्थ्यस्य दुर्वारत्वात् । न च
 "त्रैल्यः" [१. ४. ३४.] इत्यादाबुद्देश्यनिमित्तयोर्विशिष्टरूप-
 25 त्वेन विशिष्टरूपोदाने चार्थवद्ग्रहणन्यायोपस्थित्या प्रकृतिप्रत्ययो-
 भयार्थस्य निमित्तत्वेन तिस्रादेश-त्रयादेशयोरुभयोरप्यर्थनिमित्त-
 कत्वेव वहिरङ्गत्वं सममेवेति वाच्यम्, तिस्रादेशे तत्परिभाषोप-
 स्थितार्थस्य विभक्तिसंज्ञारूपाथस्य च साम्येऽपि स्त्रीत्वरूपाथस्या-
 धिक्येन वैपम्यात्, वस्तुतस्तु तिस्रादेशविधायकस्याल्पनिमित्त-
 30 कत्वमेव, न साम्यम्, तथा हि-तत्रार्थवद्ग्रहणन्यायोपस्थाने
 'अर्थाश्रयः, अर्थत्वम्, अर्थः' इत्यंशत्रयोपस्थितिः, स्त्रीत्वरूपाथस्य
 स्त्रीत्वजातेऽथेति द्वयस्येति पञ्चानामुपस्थितिः, "त्रैल्यः" [१.
 ४. ३४.] इत्यत्र च त्र्यंशे आमंशे चार्थवद्ग्रहणन्यायोपस्थित्या
 प्रत्येकमंशत्रयोपस्थितिरित्यंशपङ्कोपस्थितिरिति त्रयादेशस्यैवाधिका-
 35 पेक्षत्वमिति तत्र कर्तव्ये तिस्रादेशस्य नानेन न्यायेनासिद्धत्वं
 शक्यते वक्तुमिति, न तेन [अतिसृचतसृष्ट] इति पर्युदासेनार्थ-
 निमित्तकस्य न वहिरङ्गत्वमिति समर्थयितुं शक्यते परे तु-अर्था-
 पेक्षमन्तरङ्गत्वं वहिरङ्गत्वं च वदता नार्थगतताल्पत्वाधिकत्वे
 40 अपेक्षणीये, अर्थव्यक्तीनामानन्यात् तयोनिर्धारयितुमशक्यत्वात्,
 किन्त्वर्थगतधर्मं विषयत्वे वा न्यूनत्वाधिकत्वे अपेक्षणीये, तथा

चामंशेऽर्थोपस्थितावपि तत्रत्यार्थत्वधर्मतद्विशब्दांशे उपस्थितार्थ-
 त्वरूपधर्मस्य भेदाभावेनाधिकधर्मस्यानाश्रयणात्, अवच्छेदक-
 भेदेन विषयताभेदादर्थत्वावच्छिन्नविषयताया अप्येकत्वेनानाधि-
 क्यत्वात् । तथा च त्रयादेशे त्रित्वमर्थत्वमामुसंज्ञा, तिस्रादेशे त्रित्व-
 मर्थत्वं विभक्तिसंज्ञेति धर्मत्रयनिमित्तकत्वं समानम्, अधिकं स्त्रीत्वं 45
 निमित्तमिति तस्य वहिरङ्गत्वमिति नार्थनिमित्तकस्य वहिरङ्गत्व-
 मिष्टम् 'अतिसृचतसृष्ट' इति पर्युदासं कुर्वतो ग्रन्थकर्तुरिति युक्त-
 मेवेत्याहुः । वस्तुतस्तु-अन्तर्भूतनिमित्तकत्वं, शीघ्रोपस्थितनिमित्त-
 कत्वम्, अपरनिमित्तकत्वमित्याद्यनेकविधमन्तरङ्गत्वं तत्तल्लक्ष्यानु-
 रोधात् स्वीक्रियते । अथापरनिमित्तकस्यान्तरङ्गत्वे किं मानमिति 50
 चेत् ? अत्रोच्यते-"अतः स्यमोऽम्" [१. ४. ५७.] इति सूत्रे
 तत्परकरणमेव मानम्, तद्धि दीर्घादकारात् परयोः स्यमोरमादेशो
 माभूदित्येवमर्थम्, स्त्रीवे च "स्त्रीवे" [२. ४. ९७.] इत्यनेन
 ह्रस्वविधानाद् दीर्घस्याभावेन तद्व्यावृत्त्यर्थस्य तस्य वैयर्थ्यमेव,
 तच्च व्यर्थं सत् 'अपरनिमित्तकमन्तरङ्गम्' इति ज्ञापयति, ततश्च 55
 अथ आश्चेति द्वन्द्वे [समाहारे] स्यादेर्लुकि 'अ+आ' इति स्थिते
 समानदीर्घापेक्षया अपरनिमित्तकत्वेनान्तरङ्गत्वात् पूर्वं स्त्रीत्व-
 निमित्तके ह्रस्वत्वे ततः समानदीर्घे *लक्ष्ये लक्षणं सकृदेव प्रव-
 र्तते* इति न्यायेन पुनर्ह्रस्वत्वाप्राप्त्या 'अतः' इति तत्परकरणेन
 सेरमादेशभावे "अनतो लुप्" [१. ४. ५९.] इति लुपि 60
 'आ' इति स्थितिः, अन्यथा कृताकृतप्रसङ्गित्वेन नित्यत्वात् पूर्वं
 दीर्घे ततो ह्रस्वत्वे व्यावर्त्यालोभेन तस्य ['अतः' इति तत्परकर-
 णस्य] वैयर्थ्यमेव स्यादिति । ननु ज्ञापितेऽप्यपरनिमित्तकस्या-
 न्तरङ्गत्वे 'अ+आ' इति स्थिते ह्रस्वस्यापरनिमित्तकत्वेनान्तरङ्गत्वं,
 समानदीर्घस्यान्तर्भूतनिमित्तकत्वेनान्तरङ्गत्वमित्युभयोः साम्य- 65
 मेवेति नान्तरङ्गत्वेनेह व्यवस्था शक्या कर्तुमिति चेत् ? न-वहि-
 रङ्गत्वेन विवक्षितशास्त्रघटकसप्तम्यन्तपदेनाश्रीयमाणसमुदायघटक-
 वृत्तिविषयताप्रयोजकसप्तम्यन्तपदघटितत्वस्यैवान्तरङ्गत्वरूपत्वात्,
 ह्रस्वविधायके च तादृशसप्तम्यन्तपदाभावेन दीर्घस्यान्तरङ्गत्वा-
 भावात् । अयमाशयः-यदा दीर्घस्यान्तरङ्गत्वं प्राप्तं तदा ह्रस्वे 70
 वहिरङ्गत्वं विवक्षणीयं, [साधनीयं] ह्रस्वविधायकं शास्त्रं च
 "स्त्रीवे" [२. ४. ९७.] इति, तत्र च सप्तम्यन्तपदमपि तदेव,
 तच्च स्त्रीत्वत्वरूपार्थपरं न तु शब्दपरमिति तादृशसप्तम्यन्तपदेन
 समुदायस्याश्रयणाभावात् तद्वटकवृत्तिविषयताया एवाप्रसिद्धेस्त-
 दपेक्षया दीर्घस्यान्तरङ्गत्वं दुरुपपादमिति । तथा च ह्रस्वस्यैवान्त- 75
 रङ्गत्वमपरनिमित्तकत्वरूपमिति पूर्वं ह्रस्वे ततो दीर्घे 'आ' इति
 तत्परकरणव्यावर्त्यं स्थिरमेवेति । यदि च "अतः स्यमोऽम्"
 [१. ४. ५७.] इति सूत्रे तत्परकरणं न समकालग्रहणार्थम्,
 अपि तु "आत् स्यमोऽम्" इति करणे क्लिष्टत्वापत्त्या सुखसुखा-
 र्थमेव, अथ अश्चेति समाहारद्वन्द्वे 'अम्' इत्येवरूपं युक्तमिति 80

मन्यते तदा अपरनिमित्तकत्वमन्तरङ्गत्वं माऽस्तु, अन्तर्भूतनिमित्तकत्वेनापि तत्र तत्र [अपरनिमित्तकत्वोदाहरणस्थले] ज्ञापकादिनापि निर्वाहसंभवात् । अथवा *न स्वरानन्तर्ये* इत्यग्रिमन्यायेनैव तत्र सर्वत्र निर्वाहः, स्वरनिष्ठान्यानन्तर्यनिमित्तके कार्ये कर्तव्ये कृते च यदन्तरङ्गं प्राप्नोति तत्र कर्तव्ये वहिरङ्गासिद्धत्वं नैत्यर्थात् । ननु समकालप्राप्तवहिरङ्गस्यासिद्धत्वे यत् “ओमाङि” [१. २. १८.] इति सूत्रे आङ्ग्रहणं मानत्वेनोक्तं वृत्तौ तत्र शोभनम्, ‘अद्य+आ+ऊङः’ इति स्थिते “समानानां तेन दीर्घः” [१. २. १.] इति प्राप्तं दीर्घत्वं परत्वात् प्रवाध्य “अव-
 10 ण्सेवर्णादिनैदोदरल्” [१. २. ६.] इत्यस्य प्रवृत्त्या ओत्त्वे समानदीर्घाप्राप्त्या “ऐदौत् सन्ध्यक्षरैः” [१. २. १२.] इत्यस्य वाधनार्थमाडीत्यस्य चारितार्थ्येन नोक्तार्थे ज्ञापकत्वं तस्य युक्तमिति चेत् ? न-परापेक्षयाऽपवादस्य बलवत्त्वेन पूर्वं दीर्घस्यैव प्रवृत्तौ तत ओत्त्वे रूपसिद्धौ व्यर्थस्य तस्य ज्ञापकत्वसंभवात् न
 15 च ज्ञापनोत्तरमपि न स्वांशे चारितार्थ्यमन्तरङ्गापेक्षयाऽप्यपवादस्य बलीयस्त्वादिति वाच्यम्, अपवादस्यापि दीर्घस्यान्तरङ्गवहिरङ्गभावाभावविषये दैत्यारिरित्यादौ चरितार्थस्य प्रकृतेऽन्तरङ्गेण ओत्त्वेन वाधसंभवात्, तदुक्तम्—“अपवादोऽपि यद्यन्यत्र चरितार्थस्तर्ह्यन्तरङ्गेण वाध्यते” इति । ननु आङ्पूर्वकेण धातोः
 20 ‘एहि’ इति रूपं, तदनुकरणे एहिशब्देऽनुकार्यघटककारे पूर्वान्तवद्भावेनाङ्त्वात् *अनुकरणं प्रकृतिवत्* इत्यतिदेशोनाङ्त्वेऽनुकरणैकदेशभूतैकारे देवादिशब्दयोगे प्राप्त ऐत्ववाधनपुरःसरमवर्णलोपार्थमाङ्ग्रहणस्यावश्यकत्वेन न ज्ञापकत्वसम्भव इति चेत् ? न-ज्ञापकतापरभाष्यप्रामाण्येनानित्यं प्रकृतिवदनुकरणमित्यतिदेश-
 25 मादाय लब्धाङ्त्वे प्रकृत [“ओमाङि” इति] सूत्राप्रवृत्तेः । अत्रेदं विचार्यते-यदुक्तं वृत्तौ—‘पूर्वं धातोरुपसर्गयोगे’ इति, तत्र किं मूलम् ? इति चेत् “सुट्कात् पूर्वः” [पा० सू० ६. १. १३५.] इति सूत्रस्थं भाष्यमेव मानमिति गृहाण, तत्र हि सूत्रशेषे धातूपसर्गयोः कार्यं यत् तदन्तरङ्गम् इत्युक्तम्, तत्र शङ्कते—“कुत एतत्” इति, उत्तरमाह—“पूर्वं धातुरुपसर्गेण युज्यते पश्चात्साधनेन” इति । नैतत् सारम्—‘पूर्वं धातुः साधनेन युज्यते पश्चादुपसर्गेण, साधनं हि क्रियां निर्वर्त्तयति, तामुपसर्गो विशिनष्टि, अभिनिर्वृत्तस्य चार्थस्योपसर्गेण विशेषः शक्यो वक्तुम्, सत्यमेव-
 30 मेतत्-यस्त्वसौ धातूपसर्गयोरभिसम्बन्धस्तमभ्यन्तरं कृत्वा धातुः साधनेन युज्यते, अवश्यं चैतदेवं विज्ञेयम् । यो हि मन्यते पूर्वं धातुः साधनेन युज्यते पश्चादुपसर्गेणेति, तस्य ‘आस्यते गुरुणा’ इत्यकर्मक उपास्यते गुरुरिति केन सकर्मकः स्यात् ?” इति । तत्र कैयटः पूर्वं धातुरिति प्रतीकमादाय “विशिष्टा क्रिया साधनेनार्थलाभाय सम्बध्यत इति पूर्वं विशेषणेन [उपसर्गद्योत्यार्थेन]
 40 युज्यत इत्यर्थः” इत्याह । नैतत् सारमिति प्रतीकावतरणमित्थ-

माह—“इतरो लब्धस्वरूपा क्रिया विशेषणमाकाङ्क्षतीति मत्वाह-
 नैतदिति” इति । सत्यमेवमेतदिति भाष्यावतरणमित्थमाह—
 “इतरो विशिष्टा क्रिया साधनेन साध्यते, न तु साधनालब्ध-
 स्वरूपाऽन्यतो विशेषं लभते इति मत्वा बुद्धिनिरूपितविशिष्ट-
 साध्यभाविषाधनसम्बन्धाश्रयेणाह—सत्यमिति” इति, उक्त- 45
 कैयटरीत्या भाष्यकृतामाशय इत्थमायाति-यद्यपि क्रियायोग एव सत्युपसर्गसंज्ञा भवति, क्रिया च साधनसाध्यैवेति साधनसम्बन्धः प्रथमं तत उपसर्गसम्बन्ध इति प्रतिभाति, तथापि साधनेनाप्युपसर्गार्थविशिष्टैव क्रिया साध्या, अन्यथा ‘उपास्यते गुरुः’ इत्यत्राकर्मकाद् ‘आस्’ धातोः कर्मणि लकारो न स्यात् 50 इति, भाविसाधनसम्बन्धसाध्यस्वरूपं बुद्धौ परिकल्प्योपसर्गयोगानन्तरमेव साधनयोग इति धातूपसर्गयोः कार्यस्यान्तरङ्गत्वे बीजमिति । उद्ब्रूयते नागेशस्तु-नैतत् सारमित्यादिभाष्यमेवं वर्णयति—
 “भाष्ये नैतत् सारमिति-वक्ष्यमाणोऽभिप्रायः । तस्यासारतां दर्शयन् ‘पूर्वं धातुः साधनेन’ इत्यस्य युक्तत्वं दर्शयति-साधनं 55
 हीति । क्रियां-तत्प्रतीतिम् । साधनयोगेन हि साध्यत्वेन धात्वर्थप्रतीतिः, साध्यत्वस्य साधननिरूप्यत्वात् क्रियायोगे चोपसर्गत्वमिति भावः । तदाह-तामुपसर्गं इति । तां-साध्यत्वेन प्रतीताम् । तत्र विशेषणीभूतमर्थमुपसर्गो द्योतयतीत्यर्थः । अभिनिर्वृत्तस्य-साध्यत्वेन ज्ञातस्य, विशेषः-विशेषणम्, उपसर्गेण 60 शक्यो द्योतयितुम् । एवं च पूर्वं धातुरुपसर्गेणेति नैतत्सारमिति भावः । इतर एतदङ्गीकुर्वन्नेवान्तरङ्गत्वं व्युत्पादयितुमाह-सत्यमेवमेतत्, यस्त्वसाविति-उपसर्गसंज्ञकशब्दयोगात् पूर्वं साधनयोग इति सत्यमेव, परन्तु त्वदभिमतं धातूपसर्गसम्बन्धकृतमर्थमभ्यन्तरं कृत्वा-स्वबोध्यं कृत्वा, धातोः पूर्वं नियमेना- 65 काङ्क्षितत्वात् साधन-तत्कार्यप्रत्यययोगे कृते क्रियात्वावगता-नुपसर्गसंज्ञकशब्दयोगः, अन्यथा केवलधातुतः सर्वत्राप्रतीयमानः सोऽर्थः, कथं श्रोत्रा बुध्यतेति भावः । यो हि मन्यत इति-शब्दसम्बन्धवदर्थसम्बन्धोऽपि पश्चादिति यो मन्यत इत्यर्थः ।” इति । अत्रत्यस्वमतसार इत्थं प्रकटितो नागेशेन परिभाषेन्दुशेखरे 70
 एतन्न्यायविवरणावसरे—“यत् तु पूर्वं धातुरुपसर्गेण युज्यते पश्चात् साधनेन, उपसर्गेण-तत्संज्ञकशब्देन, साधनेन-कारकेण तत्प्रयुक्तकार्येण, अत एवानुभूयत इत्यादौ सकर्मकत्वात् कर्मणि लकारसिद्धिरिति, तत्र-क्रियायाः साध्यत्वेन बोधात् साध्यस्य च साधनाकाङ्क्षतया तत्सम्बन्धोत्तरमेव निश्चितक्रियाबोधेन साधन- 75 कार्यप्रवृत्त्युत्तरमेव क्रियायोगनिमित्तोपसर्गसंज्ञकस्य सम्बन्धोच्यत्यात् । + + + + + उपसर्गद्योत्यार्थान्तर्भावेण धातुनैवार्थाभिधानादुक्तेषु [अनुभूयते आनन्दः, उपास्यते गुरुरित्यादिषु] कर्मणि लकारसिद्धिः, पश्चाच्छ्रोतुर्वोधायोपसर्गसम्बन्ध” इति । अयमाशयः-पूर्वं धातुरुपसर्गेण युज्यत इति भाष्यस्योपसर्गसंज्ञक- 80

शब्देन पूर्वः धातोर्योग इति नार्थः, क्रियायोग एवोपसर्गसंज्ञायाः सम्भवेन, क्रियायाश्च साध्यरूपत्वात् साधनसम्बन्धोत्तरमेव [साधन-कारकत्वाच्चकप्रत्ययसम्बन्धोत्तरमेव] साध्यत्वलाभात् पूर्व साधनसम्बन्धस्यैवौचित्यात् । तथा चोपसर्गद्योत्यस्यार्थान्तरस्य 5 धात्वर्थेऽन्तर्भावं कृत्वा धातुनैव कर्मादीनामभिधानात् सकर्मकत्वप्रयुक्तकार्योपपत्तेश्च, उपसर्गणेत्यस्योपसर्गद्योत्यर्थेनेत्यर्थः । उपसर्गद्योत्यर्थसम्बन्धस्यान्तर्भावमात्रेण सकर्मकत्वादिसिद्धिर्न तदर्थ-द्योतकशब्दसम्बन्धस्यापि पूर्वमुपगमावश्यकत्वम् । शब्दार्थसम्बन्धस्यानादित्वाद् भूधातोर्ज्ञानार्थत्वस्य 'आस्' धातोरुपासनार्थ-

10 त्वस्य चोपसर्गसम्बन्धात् प्रागपि सत्त्वेन सकर्मकत्वात् कर्मणि लकारे बाधकाभावः, उपसर्गः पश्चात् सम्बन्धमानः प्रयोक्तुर्ज्ञानोपासनार्थतात्पर्यं श्रोतारं प्राहयति, अत एव श्रोतुर्वोध उपसर्गसम्बन्धोत्तरमेव, नहि श्रोतुर्वोधः कर्मसंज्ञायां कर्मणि लकारे वा कारणं येन पूर्व कर्मणि लकारो न स्यात्, अत एव वृत्तौ-

15 साधनबोधकप्रत्ययोत्पत्त्यनन्तरं पूर्व धातोरुपसर्गयोग इति प्रतिपादितमित्यवधेयम् । धातुपसर्गकार्यस्यान्तरङ्गत्वोपपत्तेश्चेत्यम्बुद्वयारुढानामेवार्थानां बोधनाय शब्दप्रयोगात् सर्वेषामर्थानां तत्तदर्थबोधकशब्दप्रादुर्भावात् प्रागेवास्थितत्वात्, साधनबोधकशब्दनिमित्तककार्यापेक्षयोपसर्गनिमित्तककार्यस्य शीघ्रोपस्थितनिमि-

20 त्तत्त्वेनान्तरङ्गत्वात् पूर्वमेवोत्पत्तिरिति । तथा च 'अय-आ-ऊढः' इत्यादाद्युपसर्गनिमित्तककार्यस्यान्यकार्यापेक्षयाऽन्तरङ्गत्वेन समकालप्राप्तिकं वहिरङ्गं समानदीर्घं बाधित्वा प्रवृत्तिरुचितेति, तत्र औत्त्वबाधनार्थमाह्रहणं स्वांशे चरितार्थमिति बोध्यम् । अत एव च पूर्व धातुरुपसर्गण सम्बन्ध्यते पश्चात् साधनेनेति द्विवच-

25 नादङ्गामाच पूर्वैः स्सडेवेति प्रतिपादितं "सं-परैः कृणः स्सट्" [४. ४. ९१.] इति सूत्रवृत्तौ । तस्याप्ययमेवाशयः-संचस्कारेत्यादौ परोक्षापेक्षया भूषणरूपोपसर्गार्थस्य प्रथमतरेवोपस्थितत्वेन तन्निमित्तकः स्सट् परोक्षादिनिमित्तकद्वित्वादितोऽन्तरङ्गतरेक इति । अत्रेदं बोध्यम्-दैशिक-कालिकादिभेदादन्तरङ्गत्वमनेक-

30 विधम्, तत्र वैशिकं प्रथमोपस्थितनिमित्तकत्वरूपमन्तरङ्गत्वं 'पद्वया मृद्वया' इत्यादौ, कालिकं प्रथमोपस्थितनिमित्तकत्वम् 'अद्योढा' इत्यादौ, नव्यमते-अपरनिमित्तकत्वेनाप्यन्तरङ्गत्वं 'पचावेदम्' इत्यादौ प्राणिनीयमते, स्वमते च-अश्च आश्चेति द्वन्द्वे ह्रस्वत्वस्यापरनिमित्तकत्वेनान्तरङ्गत्वमुक्तमेव । एवमेकपदसम्बन्धिवर्ण-

35 द्वयापेक्षत्वम्, प्राचां मतेऽर्थकृतसंज्ञाकृताल्पापेक्षत्वं पूर्व पूर्वमन्तरङ्गत्वमित्यादि च यथासंभवं लक्ष्यानुरोधादन्तरङ्गत्वं, तद्विज्ञत्वं च वहिरङ्गत्वमाश्रयणीयमिति, स्वयमूहनीयं सुधीभिरिति नेह प्रपञ्चितम् ।

परिष्काररसिकाश्चेतेषु सर्वप्रधानमन्तर्भूतनिमित्तकत्वमन्तरङ्गत्वं 40 शब्दमर्यादालब्धमिति तदित्यं परिष्कुर्वन्ति-स्वप्रवृत्तौ निमित्त-

त्वेनाश्रीयमाणो यावान् शब्दसमुदायस्तद्विशिष्टं शास्त्रं 'स्वा'पेक्ष-यान्तरङ्गम्, वैशिष्ट्यं च स्वघटकनिमित्तकत्व-स्वघटकेतरानिमित्त-कत्वोभयसम्बन्धेनेति । तथा च 'गिर्योः' इत्यत्र वहिरङ्गत्वेन विवक्षितं शास्त्रं यत्विधायकं, तदेव स्वपदेन ग्राह्यम्, तत्प्रवृत्तौ निमित्तत्वेनाश्रीयमाणः शब्दसमुदायः 'गिरि+ओस्' इति, 45 तद्विशिष्टत्वमन्तरङ्गत्वेन जिघृक्षिते "भ्वादेर्नामिनो दीर्घोर्वोर्व्यञ्जने" [२. १. ६३.] इति दीर्घविधायके शास्त्रेऽस्त्येव, स्व-वहिरङ्गशास्त्रीयनिमित्तभूतशब्दसमुदायः, तद्वटकरेफनिमित्तत्वेन तदितरघटक्रोदासीनवर्णानिमित्तत्वेन चोभयसम्बन्धेन तादृश-समुदायविशिष्टत्वस्याक्षतत्वात् । इत्यमेवान्यत्रापि लक्षणं सङ्ग- 50 मनीयमिति संक्षेपः ॥ २० ॥

न स्वरानन्तर्ये ॥ २१ ॥

सि०-पूर्वन्यायोऽनुवर्तते, अन्यथा 'न' इत्यस्यासम्बद्धत्वं स्यात् । यद्यपि न्यायानामेषां ज्ञापकसापेक्षतया न पौर्वापर्यमस्ति, ततश्च न पूर्वेण परस्य न्यायस्य कोऽपि सम्बन्धः, सर्वेषामेषां 55 स्वातन्त्र्यात्, तथापि प्राचां व्याख्यानमनुरुध्य पूर्वन्यायसम्बन्धः परिकल्पनीय एव । तथा च स्वरयोरानन्तर्यं स्वरानन्तर्यं तस्मिन् स्वरानन्तर्ये इति निमित्तार्थे सप्तमी । स्वरयोरानन्तर्यनिमित्तके अन्तरङ्गे [कर्तव्ये] वहिरङ्गमसिद्धं न भवतीति न्यायार्थः । आनन्तर्यं च व्यवधानाभावः, यथा-'इयेष, बभूवुषा' 60 इत्यनयोः क्रमशो वहिरङ्गयोर्गुणोपादेशयोरन्तर्भूतनिमित्तकयो-र्यथाक्रमं "पूर्वास्यास्वे स्वरे व्योरियुव्" [४. १. ३७.] इति "धातोरिवर्ण०" [२. १. ५०.] इति च सूत्राभ्यां विहितयोरियुवादेशयोरन्तरङ्गयोः कर्तव्ययोरसिद्धत्वं न भवति, उभयोरपि स्वरस्थानिकत्वेन स्वरादिनिमित्तकत्वेन च 65 स्वरानन्तर्यनिमित्तकत्वात्, तथा च तावादेशौ भवतः । एतस्य न्यायस्य ज्ञापकं च सूत्रकृतां "वृत्त्यन्तोऽसपे" [१. १. २५.] इति निर्देशकरणमेव, अत्र हि वृत्त्यन्तशब्दात् परस्य से रोः "अतोऽति रोरुः" [१. ३. २०.] इत्यनेन विहितस्य उत्वस्य पदद्वयसम्बन्धिवर्णद्वयापेक्षत्वेन वहिरङ्गत्वात्, 70 एकपदस्थितवर्णद्वयापेक्षत्वेनान्तरङ्गे "अवर्णस्येवर्णादिनैदोद-रल्लु" [१. २. ६.] इत्यनेनैत्वे कर्तव्येऽसिद्धत्वं यदि स्यात् तर्हि ओत्वं न स्यादिति स निर्देशोऽसङ्गत एव स्यात्, पश्यति च लक्ष्यैकचक्षुष्क आचार्यः स्वरानन्तर्ये पूर्वस्य न्यायस्याप्रवृत्ति-मिति तादृशं निर्देशं करोति, तथा च पूर्वन्यायस्य स्वरानन्तर्ये- 75 ऽप्रवृत्तिं विनाऽनुपपद्यमानोऽयं निर्देशः पूर्वन्यायप्रतिषेधकमसुं न्यायमाक्षिपतीति सिद्धम् । अयं च न्यायो वस्तुतः पूर्वन्याय-स्यानिष्टस्थलेऽप्रवृत्तिसूचक एवेति नास्यानित्यतासंभवात् यथा-"स्थानी वा०" [७. ४. १०९.] इति "स्वरस्य परे०"

[७. ४. ११०.] इति परिभाषयोः सजातीयः पूर्वन्यायस्तथा तत्परिभाषयोर्निषेधरूपाया “न सन्धि०” [७. ४. १११.] इति परिभाषायाः सजातीयोऽयं न्याय इति बोद्धव्यम् । वस्तुतस्तु ‘इयेष’ इत्यत्र स्वे स्वरे परे इयुवादेशविधान-
5 सामर्थ्यादेव तत्र नासिद्धत्वं न वा “स्वरस्य परे प्राग्विधौ” [७. ४. ११०] इति स्थानिवद्भावेन इति विनाऽपि न्यायं तत्र सिद्धिरिति ‘बभूवुषा’ इत्येव न्यायोदाहरणं विज्ञेयम् । यत्त्विह— “स्थानिवद्भावमाशङ्क्य “स्वरस्य परे०” [७. ४. १००.] इत्यत्र सप्तमीनिर्देशेन “सप्तम्या [निर्दिष्टे] पूर्वस्य”
10 [७. ४. १०५.] इति परिभाषया अनन्तरपरनिमित्त एवादेशः स्थानिवत्, इह च णवा सह गुणस्थानिन इकारस्य व्यवहितत्वात् स्थानिवद्भावः इति केचिदूचुः, तत्र युक्तम्—“लघोरु-पान्त्यस्य” [४. ३. ४.] इति सूत्रे समुपस्थितस्याङ्कितीत्यस्य द्विद्विन्नप्रत्ययवाचकस्य सप्तम्यन्तत्वेन तत्र च “सप्तम्या पूर्वस्य”
15 [७. ४. १०५.] इत्यस्योपस्थितिरवश्यं स्वीकार्येति तद्विहितो गुणोऽपि प्रत्ययानन्तरस्यैव भवति, किन्तु उपान्त्यस्य कदाचि-दपि प्रत्ययानन्तरत्वासम्भवेन*येन नाव्यवधानं तेन व्यवहि-तेऽपि भवति* इति न्यायेनैकवर्णव्यवधानेऽपि प्रवृत्तिर्भवति, न तावता तस्य परनिमित्तकादेशाभावत्वम् । किञ्च “स्वरस्य
20 परे०” [७. ४. ११०.] इति “सप्तम्या पूर्वस्य” [७. ४. १०५.] इति चोभे अपि परिभाषे, परिभाषाणां च विधिसू-त्राणि प्रति शेषतया गुणत्वम्, गुणानां च न परस्परं सम्बन्धः, गुणानां च परार्थत्वादसम्बन्धः समत्वात् स्यादिति न्यायात्; युक्तं चैतत्—यथा राजसेवकानां राजानं प्रत्येव सेव्यसेवकभावो
25 न परस्परं सेव्यसेवकभावः, तथा परिभाषासूत्राणामपि परस्पर-मुपकार्योपकारकभावाभावात् । इत्थं च “स्वरस्य परे०” [७. ४. ११०.] इत्यत्र “सप्तम्या [निर्दिष्टे०” ७. ४. १०५] इत्यस्योपस्थितिरसम्भविनी, तथा च नात्र तत्परिभाषाया उप-स्थितिः । किञ्च ‘अस्व’ इत्यस्य नञा निर्दिष्टत्वेनानित्यत्वेन समा-
30 धानमपि न रमणीयम्, नञा निर्दिष्टस्यानित्यत्वे मानाभावात्, प्रत्युत निषेधाश्च बलीयांस इत्यस्यैव युक्तत्वात्, किञ्च तथा सति ईपतुः, ईपुः इत्यादावपि समानदीर्घं प्रवाध्येयादेश एव स्यात्; एवं भवतु वा स्थानिवद्भावस्तथापि स्वेऽपि परेऽत्रेयादेशो भविष्यतीत्यपि निर्युक्तिकमतिप्रसङ्गावहं च वचनम् । पर्जन्यव-
35 लक्षणप्रवृत्त्या समाधानमपि निरालम्बनमेव, तेन हि न्यायेन निमित्तसद्भावे फलाभावेऽपि लक्षणप्रवृत्तिरित्यायाति, यथा पर्जन्यो जले स्थले वा फलमसमीक्ष्यैव जलं वर्षति तथैव फलाभावेऽपि लक्षणानां प्रवृत्तिरित्यत्रैव तत्तात्पर्यात् । एवं नञा निर्दिष्टस्यानित्यत्वेन पूर्वं समाधाय पश्चात् “न च स्थानि-
40 वद्भावेनादेशस्य स्थानिस्वरूपभवनादस्वस्वरास्थित्या कथमियु-

वाविति शङ्क्यमिति शङ्का निरालम्बनैव, तथाऽस्याः शङ्कायाः ‘यतः स्थानिवद्भावेन स्थानिवत् कार्यमेव स्यात् न तु स्थानि-वद्रूपम्, वत्करणस्यैतावन्मात्रार्थकत्वात्’ इति समाधानमपि चिन्त्यमेव, स्थानिवद्भावेन स्थानिकार्याति देशे आदेशप्रयुक्त-कार्यस्याभावात्, आदेशस्वरूपसत्त्वेऽपि तस्याकिञ्चित्करत्वात् । 45 अतिदिश्यमानधर्मविरुद्धस्वाश्रयधर्मप्रयुक्तकार्याभावस्यातिदेश-स्वभावसिद्धत्वात्’ इत्येवमत्रत्यस्तद्ग्रन्थः सर्वोऽपि काशकुशाव-लम्बनमिव प्रतीयते । अन्ते च “स्थानिवद्भावपुंवद्भाव” इत्यादि-न्यायेन *नानिष्टार्था शास्त्रप्रवृत्तिः* इति न्यायेन वा यत् समा-धानमुक्तं तत् कथञ्चित् स्वीकार्यं स्यात्; किन्त्वत्र सूत्रारम्भ-
50 सामर्थ्यादेव स्थानिवद्भावाभावस्योपपादयितुं शक्यत्वेन वृथा-गतिकगत्याश्रयणम् । अत एव परिभाषेन्दुशेखरे नागेशेन “पूर्वस्यास्वेस्वरे०” [४. १. ३७.] एतत्सूत्रस्थानीयस्य “अभ्यासस्यासवर्णे” [पा. सू. ६. ४. ७८.] इति सूत्रारम्भ-सामर्थ्यादेवाभ्यासकार्ये [द्वित्वे पूर्वस्य कार्ये] तदुत्तरखण्ड-
55 स्वरदेशस्य न स्थानिवत्त्वमिति सामान्येनैव ज्ञापितम् ॥ २१ ॥

न स्वरानन्तर्ये ॥ २१ ॥

त०—अत्र षट्तौ पूर्वन्यायस्थपदयोः ‘वहिरङ्गम्, अन्तरङ्गे’ इत्यनयोरनुवृत्तिः सूचिता, सा चावश्यक्येव । यद्यपि न्यायानां परस्परनिरपेक्षत्वं ज्ञापकसिद्धत्वेन भिन्नदेशस्थत्वं च तथा हि—
60 पूर्वन्यायः “न सन्धिः” [७. ४. १११.] इति सूत्रस्थद्वि-ग्रहणेन ज्ञापितः, अयं च “वृत्त्यन्तोऽसषे” [१. १. २५.] इति निर्देशेनेति *यथोद्देशं संज्ञा-परिभाषाम्* इति पक्षेऽनयो-र्वहुव्यवहितत्वमिति नानुवृत्तिः सम्भवति, तथाप्याचार्यैरु-भयोर्न्याययोः सहैव पठिततयाऽव्यवहितत्वमिति तदभिसन्धा-
65 यैव पदानुवृत्तिः स्वीकृता । दृश्यते चैतन्न्यायस्थानीये *नाजानन्तर्ये वहिष्प्रकृतिः* इति न्याये नागेशादिनापि ‘अन्त-रङ्गे’ इति पदानुवृत्त्याश्रयणम् । तथा हि—तन्न्यायव्याख्याने तेनो-क्तम् “परिभाषार्थस्तु—अचोऽन्यानन्तर्यनिमित्तकेऽन्तरङ्गे कर्तव्ये जातस्य वहिरङ्गस्य वहिष्प्रकृतिर्न, वहिष्पदेन वहिरङ्गम्, तस्य
70 भावो वहिष्पदं वहिरङ्गत्वं [तस्य], तत्प्रयुक्तासिद्धत्वस्य न प्रकृतिः—न प्राप्तिरिति । ‘असिद्धं वहिरङ्गम्’ [अन्तरङ्गे] इत्युक्त्वा* नाजा-नन्तर्ये* इति वक्ष्यामीति भाष्योक्त्या तत्रत्यस्य ‘अन्तरङ्गे’ इत्य-स्यानुवृत्तिसूचनात्” इति । तथा च यथा तत्र नये भाष्योक्ति-प्रामाण्यादनुवृत्तिः कल्प्यते तथा स्वमतेऽपि सहपाठसामर्थ्यात्
75 सा साध्या । केचित्तु—“न्याययोर्ज्ञापकदेशस्थत्वस्यौचित्येनो-भयोर्भिन्नदेशस्थतया तत्र परस्परमसामीप्यात् पदानुवृत्तिसम्भवः । * नाजानन्तर्ये वहिष्प्रकृतिः इति* न्याये च ‘अन्तरङ्गे’ इत्ये-तावन्मात्रमेवानुवर्तनीयं, तच्च वहिष्पदार्थस्य नित्यसाकाङ्क्षत्वेन

लभ्यत एवेति न भाष्यव्याख्यानेन तदनुवृत्तिः कल्पनीया” इत्याहुः ।
 परं स्वमते त्वेवं न सम्भवति वहिष्पदस्यापि तत्रासत्त्वादिति
 न्याययोरिह पाठकृतमेव पूर्वपरत्वमाश्रित्यानुवृत्तिः साधनीयैव
 गत्यन्तराभावात् । न्यायार्थे च जातस्य वहिरङ्गस्येत्युक्त्या
 5 समकालप्राप्तिकस्य वहिरङ्गस्य पूर्वन्यायेनासिद्धत्वं भवत्येव,
 अन्यथा ‘अयजे + इन्द्रम्’ इत्यादौ ‘अयज + इ + इन्द्रम्’ इति
 स्थितौ समकालप्राप्तिकस्य वहिरङ्गस्य समानदीर्घत्वस्याऽपि
 खरानन्तर्यनिमित्तककार्यत्वादसिद्धत्वाभावे शब्दपरविप्रतिषेधेन
 समानदीर्घे कृते तत्र सिध्येत् । किञ्च समकालप्राप्तिकस्यापि
 10 वहिरङ्गस्यानेनासिद्धत्वाभावबोधने “ओमाङि” [१. २. १८.]
 इति सूत्रे आङ्ग्रहणस्य वैयर्थ्यमेव स्यात्, ‘अद्य + आ + ऊठ’
 इति स्थितौ समानदीर्घस्यापि खरानन्तर्यनिमित्तकत्वादसिद्धत्वा-
 भावे पूर्व दीर्घे ओत्वे च रूपसिद्धेः । ‘खरानन्तर्ये’ इति पदस्य
 ‘खरयोरान्तर्ये’ इति यद् व्याख्यानं कृतं तत् प्राचामनुरोधेन
 15 वस्तुतस्तु—खरस्यान्यानन्तर्यमेवापेक्षितम्, तत्रान्यः खरो वा
 भवतु व्यञ्जनं वा, न तत्राग्रहः, तथा च सति लक्ष्ये क्वचिदन्यान-
 न्तर्यनिमित्तकेऽपि कार्येऽस्य न्यायस्य प्रवृत्तिरुपपादयितुं शक्यते ।
 एतन्न्यायज्ञापकेन च पूर्वन्यायस्यानित्यतामेव ज्ञापयन्ति केचित्,
 परन्तु तत्र शोभनम्—अननुगतानित्यत्वकल्पनापेक्षया वचन-
 20 ज्ञापनस्यैव साधीयस्त्वात्; किञ्चैवं पूर्वन्यायस्यानित्यत्वकल्पनादेव
 सिद्धे *अन्तरज्ञानपि विधीन् वहिरङ्गो यद् वाधते* इत्यादि-
 न्यायानामपि वैयर्थ्यप्रसङ्गादिति ॥ २१ ॥

*गौण-मुख्ययोर्मुख्ये कार्य-

सम्प्रत्ययः* ॥ २२ ॥

25 सि०—गुणादागतो गौणः गुणादिति पञ्चमी हेतौ, आङ्पूर्व-
 कगम्धातोर्ज्ञानमर्थः, क्तप्रत्ययार्थो विषयताश्रयः, ज्ञानं चेहारो-
 पात्मकं हेतुबोधकपदसन्निध्यात्, गुणपदं गुणज्ञानपरम्, तथा
 च गुणप्रतिसन्धानप्रयोज्यारोपीयविषयताश्रयोऽर्थः—गौणोऽर्थः,
 यथा गोशब्दस्य जाड्यादिगुणनिमित्तो वाहीकार्थः ‘गौर्वाहीकः’
 30 इत्यादौ, अप्रसिद्धश्च संज्ञादिरपि तद्गुणारोपादेव बुध्यते । मुख-
 मिव प्रधानत्वान्मुख्यः प्रथमः प्रधान इत्यर्थः । गौणे ह्यर्थे शब्दः
 प्रयुज्यमानो मुख्यार्थारोपेण प्रवर्तते, एवं चाप्रसिद्धत्वं गौण
 लाक्षणिकत्वं चात्र गौणत्वम् । तथा च गौणमुख्ययोरर्थयोः
 सम्भवतोर्मध्ये मुख्य एवार्थे कार्यसम्प्रत्ययः, मुख्यार्थबोधक एव
 35 शब्दे कार्यप्रवृत्तिरिति न्यायार्थः । एतन्न्यायोपष्टम्भादेव
 “चरणस्यस्थेणोऽद्यतन्यामनुवादः” [३. १. १३८.] इति सूत्रं
 स्थेणोः कर्तृश्ररणस्येत्यादिना व्याख्यातम्, तथाहि—“तत्रत्योऽयं
 वृत्तिग्रन्थः—“शाखाध्ययननिमित्तककन्यपदेशभाजो द्विजन्मा-

नश्ररणाः कठादयः; प्रमाणान्तरप्रतिपन्नार्थस्य शब्देन सङ्कीर्तन-
 मनुवादः, यज्ञकर्मणि संशितानुशंसनमित्येके, अनुकरणमित्य- 40
 परे, अद्यतन्यां परभूतायां यौ स्थेणौ तयोरनुकथने कर्तृत्वेन
 सम्बन्धिनो ये चरणास्तद्वाचिनां शब्दानां स्वैर्द्वन्द्वोऽनुवादविषये
 एक एकार्थो भवति” इति, यथा—उद्गात् कठकालापम्,
 प्रत्यष्टात् कठकौथुमम्, एपामुदयप्रतिष्टे कश्चिद्विहानुवदति,
 तत्र प्रतिष्टोद्यौ प्रति कठादीनां कर्तृत्वेन सम्बन्धित्वम्, सूत्रे 45
 च चरणस्येति सम्बन्धसामान्यमुक्तम्, तथापि क्रियावाचकयोः
 स्थेणोः सम्बन्धित्वं कर्तृत्वादिना कारकेण भवतीति तत्र कारक-
 चक्रप्रयोक्तृत्वेन कर्तृत्वे सम्बन्धित्वेन ग्रहीतुमौचित्यं मुख्यत्वा-
 दिति तादृशव्याख्यानमेतन्न्यायसत्त्वमूलकमेव । कर्तृत्वेन सम्ब-
 न्धित्वस्य ग्रहणाच्च करगत्वादिना सम्बन्धित्वे न भवति 50
 समाहारद्वन्द्वः, यथा प्रत्यष्टात् कठ-कलापाभ्यां कश्चिद्वित्यादौ ।
 अत्रैतन्न्यायवलादेव कर्ताऽपि यत्र मुख्यस्तत्रैव समाहारो भवति,
 गौणत्वभाजा च कर्त्रा सम्बन्धे सत्यपि न भवति, यथा
 प्रत्यष्टायि कठ-कालापाभ्याम्’ इत्यादाविति । अत्र हि भावे
 प्रत्ययस्य विधानात् कठ-कालापयोः कर्तृत्वे सत्यपि भावस्यैव 55
 प्राधान्येन, कर्तृत्वेननुयायित्वाच्च प्राधान्यमिति केचिदाहुः,
 तत्र रोचयामहे, द्विधा न्यायव्यापाराभावात्, एकदा हि
 न्यायव्यापारेण कर्तृत्वेन सम्बन्धित्वमिति लब्धं पुनः कर्तुः
 प्राधान्यलाभार्थं न्यायप्रवर्तनाभावात् । किञ्च भावे प्रत्यये सति
 कर्तुरप्राधान्यमिति कुतः समायातम्? कर्ता हि तादृश्याम- 60
 वस्थायामपि कारकेषु प्रधानमेव क्रियां प्रत्यपि तस्य प्राधान्य-
 मक्षतमेव, केवलं भावार्थकप्रत्ययेन तदनभिधानात् कथं तस्य
 प्राधान्यं व्याहन्येत, तथा च सति कर्मणि प्रत्ययेऽपि तत्प्रा-
 धान्यं न स्यात्, तत्रापि प्रत्ययेन कर्तुरनभिधानस्य सत्त्वात्,
 कर्तृनुकूलसंख्याद्यभावोऽप्युभयत्र समान एव, तथा च यदीह 65
 भावे प्रयोगः प्रसिद्धस्तर्हि प्रत्यष्टापि कठकौथुमेनेत्येव भवितव्यं
 विपरीतप्रयोगे प्रमाणाभावात् । लोकसिद्ध एवायं न्याय इति
 यद्यपि नास्त्यत्र ज्ञापकापेक्षा तथापि प्राचां रीत्या ज्ञापकमपि
 प्रदर्श्यते, तथा हि—“चरणस्य ” [३. १. १३८.] इति सूत्रे
 सम्बन्धविशेषानुल्लेख एव तत्र ज्ञापकः, कर्तृत्वेन सम्बन्ध 70
 एवेहेष्ट इति जानतापि लक्ष्यैकचक्षुष्केणाचार्येण सम्बन्धविशेष-
 निश्चायकस्य कर्त्रादिपदस्याप्रयोग एतन्न्यायस्य व्याकरणेऽपि
 नियामकत्वमिति ज्ञापयतीत्यवगम्यते । किञ्चायं न्यायो न
 नामसम्बन्धिनि कार्ये प्रवर्तते, किन्तुपात्तं विशिष्यार्थोपस्थापकं
 विशिष्टरूपं यत्र तादृशपदकार्ये एव प्रवर्तते, परिनिष्ठितस्य पदा- 75
 न्तरसम्बन्धे हि गौणत्वप्रतीतिर्न त्वपरिनिष्ठितस्येति “धातोरि-
 वणोवर्णस्य०” [२. १. ५०.] इत्यादीनां यथा ‘शिश्रियतुः,
 लुलुवतुः’ इत्यादौ प्रवृत्तिस्तथैव ‘नियो भुवौ’ इत्यादौ क्विन्त-

त्वप्रयुक्तगौणधातुसम्बन्धिनोरपीवर्णयोः, तत्र धातोरित्यस्य
विशिष्टार्थोपस्थापकत्वेऽपि कार्यिणोरिवर्णयोर्विशिष्टार्थोप-
स्थापकत्वाभावात् । एवं चैतदर्थं न्यायानित्यत्ववर्णनकेशो न
कर्तव्यः, सकललोकसिद्धस्य च न्यायस्यानित्यत्वं तु वर्णयितुमपि
5 न युक्तम् । एवं च वसु इच्छतः-वसूयतः, ततः क्विपि “अतः”
[४. ३. ८२.] इत्यल्लोपे “योऽशिति” [४. ३. ८०] इति
यलोपे नामत्वादौकारादिषु स्यादपि ‘वस्वौ, वस्वः’ इत्यादौ
धातोरिवर्ण०” [२. १. ५०.] इत्यस्य प्रवृत्तिर्निराबाधेति
तद्वाधनार्थस्य “स्यादौ वः” [२. १. ५७.] इत्यस्य सार्थक्यं
10 स्पष्टमेवेति नानित्यताज्ञापकत्वमित्यपि विज्ञेयम् । किञ्च क्विब-
न्तेषु धातुत्वं न गौणम्, गौणत्वस्य पूर्वन्दर्शितस्य तेष्वभावात्,
तत्र हि धातुत्वस्य*क्विबन्ता धातुत्वं नोज्झन्ति शब्दत्वं च
प्रतिपद्यन्ते इति न्यायेनैव लब्धत्वात् । *प्रधानानुयोगिनो
व्यवहाराः* *प्रधानानुयायप्रधानम्* इति न्यायावेतद्व्याय-
15 समानार्थकतया प्रतिभासमानावनेन न्यायेन गताथौ न वेति
विवेचने प्रस्तुते गौणशब्दस्यात्र मुख्यभिन्नपरत्वमास्थायानेनैव
गताथौ ताविति केचित् । वस्तुतस्तु प्रथमस्य लक्ष्यं यदुक्तम्-
‘मुनीनित्यादाविकारस्य शसोऽकारस्य चेत्युभयोः स्थानित्वेऽपि
‘ई’ दीर्घः स्यान्नत्वकारस्यासन्न आः, ‘शतोऽता सह’ इति
20 सहार्थनिर्देशेन शसोऽकारस्य गौणत्वाद्’ इति, तत्रेदं विचार-
णीयं-गौण-मुख्ययोरुभयोः पार्थक्येन कार्ययोगित्वे गौणस्य
कार्यं न स्यात्, मुख्यस्यैव स्यादिति तात्पर्यकस्यास्य न्यायस्य
तत्र कः प्रसर इति, अत्र हि उभयोः स्थाने कार्यमेकमेव
विधेयमिति न गौणस्य कार्ययोगाभावः कर्तुं शक्यते । तथा च
25 पृथ्या निर्दिष्टस्यैव स्थानित्वं स्थानिन एव चासन्न आदेश इति
“आसन्नः” [७. ४. १२०] इति परिभाषासहकारेणैव तत्र
निर्णयो युक्तः, सति चानियमसन्देहे *प्रधानानुयायिनो
व्यवहाराः* इति लोकसिद्ध एव न्याय आलम्बनीयः, न च
तावता गौरवसुद्धावनीयम्, स्वतः सिद्धस्य स्वीकारे गौरव-
30 चर्चानवकाशात् । एवं *प्रधानानुयायि अप्रधानम्* इत्यपि
चेद्व्यायस्तर्हि *प्रधानानुयायिनो व्यवहाराः* इत्यस्यैव रूपा-
न्तरमिति स्वीकार्यं, न पृथक् तस्य न्यायान्तरत्वम्, तदाग्रहे च
सोऽप्यास्तां नाम, न स्वतः सिद्धवस्तुस्वीकारे भारः । विवेचितं
चैतदन्यत्रेति ॥ २२ ॥

35 *गौण-मुख्ययोर्मुख्ये कार्यसम्प्रत्ययः* ॥ २२ ॥

त०—शब्दस्य हि द्विधा प्रयोगः-मुख्यो गौणश्च, मुख्यस्ताव-
दनादिपरम्पराऽवगतार्थविषयः, गौणश्च गुणनिमित्तकः, कस्यचिद्
गुणं क्वचिदवलोक्यारोप्य वातद्वाचकः शब्दस्तत्र प्रयुज्यते स
एव गौणः शब्दः, तस्य चार्थनिष्ठगौणत्वमादाय गौणत्वेन

व्यवहारः, वस्तुतः शब्दे गौणत्व-मुख्यत्वयोरभावात् । 40
तथा च गौणशब्दार्थो वृत्तौ निरूपितः गुणप्रतिसन्धान-
प्रयोज्यारोपीयविषयताश्रय इति, तस्य च स्वशक्यतावच्छेदक-
समानाधिकरणगुणप्रतिसन्धानप्रयोज्यस्वशक्यतावच्छेदकप्रकार-
कारोपीयविषयताश्रयोऽर्थः स्वस्य गौणोऽर्थ इति तात्पर्यम् । यथा
गौर्वाहीक इत्यादौ गोपदशक्यतावच्छेदकं गोत्वं, तत्समानाधि- 45
करणं यज्जाड्यमान्यादिकं, तस्य वाहीके-संस्कारहीने पुरुषविशेषे
ज्ञानात् गोपदशक्यतावच्छेदकं गोत्वं तत्रारोप्यत इति वाहीको
गोपदस्य गौणोऽर्थः । एवं-‘महद्भूतश्चन्द्रमाः’ इत्यत्र महत्त्व-
समानाधिकरणस्य शिवशिरोवहनकर्मत्वस्य कलङ्किन्यपि चन्द्रे
दर्शनात् तत्र महत्त्वरोप इति चन्द्रतात्पर्यको महच्छब्दः प्रकृते 50
गौण इति “महतः कर-घास-विशिष्टे डाः” [३. २. ६८.]
इति डा न भवति; एवं यः कश्चित् पुत्रादेः रामेति कृष्णेति वा
नाम करोति स रामादिगतपित्राज्ञापालनकर्तृत्वादिकं गुणं
पुत्रादावारोप्य तद्धेतोश्च रामत्वादिकमारोप्य रामत्वादिना बोधं
करोति । तथा च गुणप्रतिसन्धानप्रयोज्यशक्यतावच्छेदक- 55
प्रकारकबोधविषयत्वरूपगौणत्वस्य तत्रापि समन्वय इति तदुपा-
श्रित्यैवाप्रसिद्धस्य संज्ञादिरपि तद्गुणारोपादेव बुध्यत इत्युक्तं वृत्तौ
इयानेव विशेषो यदेकत्र गुणप्रतिसन्धानं प्रमात्मकमपरत्र भ्रमा-
त्मकमिति । ननु संज्ञा नाम शब्दो, गौणश्चार्थ इति संज्ञादिरपि
गौण इत्यसंगतम्, इति चेत् ? न-संज्ञादिरिति पदस्य संज्ञा 60
आदिः-प्रथमो बोधको यस्येत्यर्थपरत्वात्, सम्यग् ज्ञायते-बोध्यत
इति संज्ञेति व्युत्पत्त्याऽर्थस्यैव लाभाच्च । एतद्व्यायप्रवृत्ति-
स्थलनिरूपणप्रसङ्गेन वृत्तौ ‘उपात्तं विशिष्यार्थोपस्थाकं विशिष्टरूपं
यत्र तादृशे पदकार्ये एव प्रवर्तते’ इत्युक्तम्, तत्र उपात्तमित्यस्य
सूत्रे उच्चार्यमाणमित्यर्थः, विशिष्यार्थोपस्थापकमित्यस्य स्ववृत्ति- 65
श्रावणप्रत्यक्षविषयतावच्छेदकधर्मावच्छिन्नबोधकमित्यर्थः, विशिष्ट-
रूपमित्यनेन स्ववृत्तिधर्मे आनुपूर्वीरूप एव बोध्यते, तथा च
स्ववृत्त्यानुपूर्व्यवच्छिन्नविषयताप्रयोजकपदोपादान एव न्यायः
प्रवर्तत इति पदत्रयेण बोधितम् । “अत इज्” [६. १. ३१.]
इत्यादावत्पदस्य नामपदस्य वाऽऽनुपूर्वीरूपत्वाभावेन तदुपादानं 70
न विशिष्टरूपोपादानम्, अत एव गौणेऽपि तस्य प्रवृत्तिः ।
नन्वेवं विशिष्टरूपोपादान एवास्य न्यायस्य प्रवृत्तिस्वीकारे
च्यन्तस्य निपातत्वेन चादि[अव्यय]त्वेन च ‘अगौगौः सम-
पद्यत गोऽभवत्’ इत्यादौ “ओदन्तः [१. २. ३७.] इति सूत्रे-
णासन्धिवारणाय “ओत्” [पा० सू० १. १. १५.] इति 75
सूत्रे महाभाष्ये गौण-मुख्यन्यायाश्रयणं विरुध्यते, ओत्पदस्य
निपातपदस्य [चादिपदस्य] वा पूर्वोक्तरीत्या ओदन्तत्वाद्यवच्छि-
न्नविषयताप्रयोजकत्वेन आनुपूर्व्यवच्छिन्नविषयताप्रयोजकत्वाभा-
वेन विशिष्टरूपोपादानाभावादिति चेत् ? न-निपातपदं [चादिपदं]

चादित्वेनैव चादीनामुपस्थापकमिति चादित्वस्यानुपूर्वीरूपत्वाद्
विशिष्टरूपोपादानसत्त्वात् । ननु चत्वावच्छिन्ने वात्वावच्छिन्ने
एवंरूपेण शक्तिकल्पनायामपि स्ववृत्त्यानुपूर्व्यवच्छिन्नविषयता-
प्रयोजकत्वस्याभाव एवेति चेत् ? न-स्ववृत्तित्वं विहायानुपूर्व्यव-
5 च्छिन्नत्वस्यैव लक्षणे प्रवेशात् । ननु तथा सति शक्यतावच्छेदक-
भेदेन शक्तिभेदापत्त्या सर्वधर्मावच्छिन्नस्यैकदा बोधाभाव इति
चेत् ? न-चाद्यन्यतमत्वावच्छिन्ने शक्तिकल्पनया शक्यतावच्छे-
दकभेदाभावेन शक्तिभेदाभावात् । नन्वानुपूर्व्या साक्षादवच्छिन्न-
मुख्यविशेषताप्रयोजकपदोपादानं विशिष्टरूपोपादानमिति वक्त-
10 व्यम्, अन्यथा नामपदवृत्तिविषयताया नामत्वरूपानुपूर्व्या
साक्षादवच्छिन्नत्वेन नामपदवत्त्वावच्छिन्नमुख्यविशेष्यतायाः पर-
म्परयाऽऽनुपूर्व्यवच्छिन्नत्वेन नामपदोपादानस्यापि विशिष्टरूपो-
पादानत्वापत्तिः, उक्तनिवेशे त्वाद्यविशेष्यताया मुख्यविषयतात्व-
विरहात्, अन्यायाः साक्षादवच्छिन्नत्वाभावाच्च दोषः, तथा च
15 निपातपदस्य [चादिपदस्य] चाद्यन्यतमत्वावच्छिन्नत्वाङ्गीकारेऽपि
तत्पदीयमुख्यविशेष्यतायाश्चत्वाद्यानुपूर्व्या साक्षादवच्छिन्नत्वविर-
हात्, चत्वादिना साक्षादवच्छिन्नायाश्च मुख्यविशेष्यतात्वाभा-
वात् नामपदस्येवास्याप्युपादानं न तादृशम्, खेन साक्षादव-
च्छिन्नत्वं स्वावच्छिन्नत्व-स्वावच्छिन्नावच्छेदकतानिरूपितावच्छेद्य-
20 त्वाभाववत्त्वोभयसम्बन्धेन स्वविशिष्टत्वम्, मुख्यत्वं च विशेष्य-
तायां प्रकारत्वासामानाधिकरण्यम् । किञ्च निपातपद [चादि-
पद] इव नामपदेऽपि घटाद्यन्यतमत्वावच्छिन्ने शक्यापत्तिः ।
न च घटादीनामानन्त्याच्चादीनां च परिसंख्यातत्वाच्चायं दोष
इति वाच्यम्, चादेरप्याकृतिगणत्वेनोभयोः साम्यादिति चेत् ?
25 अत्र वदन्ति “ओत्” [पा० सू० १. १. १५.] इति सूत्रस्थ-
महाभाष्यप्रामाण्यान्निपातपदस्य [चादिपस्य] स्वाश्रयसङ्केतवत्त्व-
सम्बन्धेन निपातत्व-चादित्वरूपानुपूर्वीविशिष्टे शक्तिः कल्प्यते ।
तथा च निपात [चादि] पदप्रयोज्यमुख्यविशेष्यतानिरूपिता
स्वाश्रयसङ्केतवत्त्वसम्बन्धावच्छिन्ना साक्षादवच्छेदकता निपातत्व-
30 रूपानुपूर्वीनिष्ठेति विशिष्टरूपोपादानत्वमुपपन्नम् । नामपदे च
स्वनिरूपितसङ्केतवत्त्वसम्बन्धेन नामपदविशिष्ट शक्तिरिति मुख्य-
विशेष्यता नामपदेनैव साक्षादवच्छिन्ना न त्वानुपूर्व्येति न तत्र
विशिष्टरूपोपादानत्वमिति दिक् । पदकार्यत्वं च विभक्त्यनिमित्त-
कत्वे सति स्त्रीत्वानिमित्तकत्वम्, अत एव “ओत् औः” [१.
35 ४. ७४.] “आ अम्-शसोऽता” [१. ४. ७५.] “भाजगोण-
नागस्थल०” [२. ४. ३०.] इत्यादीनां विभक्तिस्त्रीत्वनिमित्त-
कत्वेन गौणेऽपि प्रवृत्तेः । तेषामुक्तरूपपदकार्यत्वाभावात् तत्रै-
तज्यायाऽऽप्रवृत्तिः । स्थौल्यगुणयोगाद् गजवाचिनागशब्देऽन्यत्र
प्रयुक्ते ‘नागी स्थूला’ इत्युदाहृतं वृत्तौ । एवं “त्रैल्यः”
40 [१. ४. ३४.] इत्यस्यापि पदकार्यत्वाभावाद् गौणेऽपि प्रवृत्ति-

रिति प्रियत्रयाणामिति दीक्षितादयः । पदकार्ये प्रवृत्तौ व्रीज-
मुक्तम्-‘परिनिष्ठितस्य पदान्तरसम्बन्धे हीत्यादिना वृत्तौ’ अनेन
यस्मिन् समये गौणत्वप्रतीतिस्तस्मिन् समयेऽस्य न्यायस्य कार्या-
भाव इति सूचितम्, तेन च नामसंस्कारवेलायां गौर्वाहीक
इत्यादौ न गौणत्वप्रतीतिरिति न्यायप्रवृत्त्यभावादौत्वं सिद्धयति । 45
यदि च तत्रापि कदाचिन्नामसंस्कारवेलायामेव गौणत्वप्रतीति-
स्त्वर्हि न्यायः प्रवर्तत एवेति ‘गौर्वाहीक’ इत्येव रूपमिति केचित् ।
ननु विभक्त्यनिमित्तकत्वांशस्यैतत्फलितत्वेऽपि स्त्रीत्वानिमित्त-
त्वांशे किं प्रमाणमिति चेत् ? न-“भाज-गोण-नाग०”
[२. ४. ३०.] इति सूत्रे नागग्रहणस्यैव तत्र मानत्वात्, 50
अन्यथा गजवाचिनागशब्दात् मुखेऽर्थे “जातेरयान्तनिल्य-
स्त्रीशब्दात्” [२. ४. ५४.] इत्येनैव ङीः सिद्ध इति तस्य
वैयर्थ्यं स्पष्टमेव, उक्तांशज्ञापने तु गौणे चारितार्थ्यं भवतीति न
वैयर्थ्यम् । न च तत्रापि जातेरित्येवसिद्धमारोपितगजत्वजाति-
प्रकारेणैव तत्र बोधादिति वाच्यम्, स्वसामानाधिकरण्य-स्वनिष्ठप्र- 55
कारतानिरूपितत्वोभयसम्बन्धेन जातिविशिष्टविषयताकरोधजन-
कत्वरूपजातिवाचकत्वाभावात् । गां पाठयेत्यादौ मुख्यगोपदार्थस्य
पाठनकर्मत्वासम्भवेन विभक्त्युत्पत्तिवेलायां प्रयोक्तृभिर्गौणार्थ-
त्वस्य प्रतीतावप्यपदस्याप्रयोगेण बोद्धृभिः सर्वत्र पदस्यैव गौणार्थ-
त्वस्य ग्रहेण, ‘अत्वं त्वं सम्पद्यते, अमहान् महान् भूतः’ त्वद्भवती- 60
त्यादौ भाष्यप्रयोगे त्वाद्यादेशदीर्घादीनां करणेन चास्य न्यायस्य
पदकार्यविषयकत्वम्, अयमाशयः-यद्यपि ‘गां पाठय’ इत्यादौ
कर्मत्वाय पाठनक्रियान्वयस्य विभक्त्युत्पत्तिवेलायामेवावश्यकत्वेन
मुख्यगोपदार्थस्य पाठनान्वयासम्भवात् गोपदस्य गौणार्थकत्वस्य
वक्तुमुचितत्वेन विभक्त्यनिमित्तकत्वांशस्य न फलमिति प्रति- 65
भाति, तथाप्युच्चारणानन्तरमेवार्थप्रतीतिः, उच्चारणं तु पदस्यैव,
‘अपदं न प्रयुञ्जीत’ इति भाष्यात्, तथा च पदत्वसिद्धयुत्तरमेव
श्रोतुर्गौणार्थत्वग्रहः, यदा च श्रोतुर्गौणार्थत्वग्रहसम्भवस्तदैव
गौण-मुख्यन्यायप्रवृत्तिरिति कल्पनात्, प्रयोक्तुः पूर्वं गौणार्थ-
कत्वग्रहेऽपि न न्यायप्रवृत्तिः । ननु प्रयोक्तुरेव प्रयोजननिमित्त- 70
ज्ञानं भवितुं युक्तमिति तस्यैव मुख्यार्थ-तात्पर्यं शास्त्रप्रवृत्तिर्गौणा-
र्थतात्पर्यं च शास्त्राप्रवृत्तिरित्येव कल्पना ज्यायसीति विभक्ति-
निमित्तकार्ये न प्रवृत्तिरिति न फलितम्, गां पाठयेत्यादौ
विभक्त्युत्पत्तिवेलायामेव गौणार्थतात्पर्यस्यावश्यकत्वादिति
चेत् ? तर्हि ‘अत्वं त्वं सम्पद्यते, अमहान् महान् सम्पद्यते’ 75
इत्यादौ [युष्मच्छब्दस्य] त्वाद्यादेश[महच्छब्दस्य] दीर्घादीनां
महाभाष्यकृता प्रयुक्तत्वेनास्य पदकार्यविषयकत्वं स्वीकार्यमिति ।
‘अत्वं त्वं सम्पद्यते’ इत्यत्र च्चिप्रत्ययो वैकल्पिकत्वाच्च भवति,
एवम्-अमहान् महान् भूत इत्यत्रापि चोच्यम्, च्चिप्रत्यया-
भावेऽप्यारोपितसम्बोध्यत्वादिप्रकारेणैव बोधाद् गौणत्व- 80

मस्त्येव । ननु वाक्यसंस्कारपक्षाश्रयणे 'अत्वं त्वं सम्पद्यते' इत्यादौ न्यायाप्रवृत्त्यर्थं पदकार्यविषयत्वं न्यायस्येति कल्प्यते, तत्र युक्तं-पदसंस्कारपक्षाश्रयणेन तत्र दोषाभावात्, तथाहि-त्वाद्यादेशकरणेन पदं संस्कृत्याभूततद्भावविवक्षायां 5 जातसंस्कारस्य वाधायोगेनैतेषु दोषाभावः, एकतरपक्षेण लक्ष्ये सिद्धे पक्षान्तराश्रयणेन दोषदानस्यादृष्टत्वादिति चेत्? अत्रोच्यते "शुक्लामित्युक्ते कर्मनिर्दिष्टं कर्तुं-क्रिये चानिर्दिष्टे इत्याद्युक्त्वा, इहेदानीं गामभ्याज कृष्णां देवदत्तेत्यादौ सर्वं निर्दिष्टम्, गामेव कर्म, देवदत्त एव कर्ता, अभ्याजैव क्रियेत्यर्थकेन "अर्थवत्०"

10 [पा० सू० १. २. ४५.] सूत्रस्थभाष्येण 'कारकादिमात्रप्रयोगे योग्यसर्वक्रियाध्याहारे प्रसक्ते नियमार्थः क्रियावाचकादिप्रयोगः' इत्येतत्तात्पर्यकेण सामान्यतः क्रियाजन्यफलाश्रयत्वविवक्षायां द्वितीयादीनां साधुत्वान्वाख्यानस्य लाभेन, पाठनक्रियान्वयकाले प्रयोक्तुरपि पदस्यैव गौणार्थत्वप्रत्ययाद् गां पाठयेत्यादौ व्यभि-

15 चाराभावेन पदकार्यविषयत्वस्य निर्वाधत्वात् । अयमाशयः- 'शुक्लाम्' इत्युक्ते कर्म निर्दिष्टमित्यादिप्रदर्शितभाष्येण सामान्यतः क्रियाकर्मत्वविवक्षया द्वितीयादेः साधुता भवतीत्यर्थस्य लाभेन गौणस्थलेऽपि मुख्यार्थ एव क्रियाकर्मत्वविवक्षया पदं संसाध्य पश्चाद् गौणार्थविवक्षा प्रयोक्तुरपि भवतीत्ययमर्थः स्फुटं प्रती-

20 यते । तेन फलितमेवेदं- 'पदकार्येऽयं न्यायः प्रवर्तते, न प्राति- पदिक[नाम]कार्ये इति । एवमेतद्व्यायमूलकः-
"अभिव्यक्तपदार्था ये स्वतन्त्रा लोकविश्रुताः ।
शास्त्रार्थस्तेषु कर्तव्यः शब्देषु न तदुक्तिषु ॥"
इति प्राचीनश्लोकोऽपि पदकार्यविषयक एव । ध्वनितं चास्य

25 न्यायस्य पदकार्यविषयकत्वम् सर्व-विश्वादीन् पठित्वा 'इत्यसंज्ञायां सर्वादौ' इति गणनिर्देशेऽसंज्ञायामिति वदता वृत्तिकृता, तथा हि-संज्ञाभूतानां सर्वादीनां मुख्यसर्वादित्वाभावेनैतन्न्यायेनैव संज्ञाभूतानां वारणसंभवे 'असंज्ञायाम्' इति कथनं व्यर्थमेव स्यात्, अस्य पदकार्यविषयकत्वे च नामकार्येषु स्मैस्मातादिषु

30 न्यायस्याप्रवृत्त्या संज्ञाभूतानामपि तत्र सर्वादित्वेन ग्रहणे प्रसक्ते भवत्यसंज्ञायामित्यस्य सार्थक्यम् । ननु 'गौर्वाहीकः, गां पाठय' इत्यादौ गौण-मुख्यन्यायेन वृद्ध्यात्वयोरप्राप्तिमाशङ्क्य 'अर्था-श्रय एतदेवं भवति, शब्दाश्रये च वृद्ध्यात्त्वे' इति "ओत्" [पा० सू० १. १. १५.] इति सूत्रे भाष्ये समाधानकरणेन

35 नामकार्यत्वेन तत्र न्यायप्रवृत्तिवारणं तद्भाष्यविरुद्धमिति चेत्? न- 'लौकिकार्थवत्त्वयोग्यपदाश्रय एव न्यायः, तद्रहितशब्दाश्रये च वृद्ध्यात्त्वे' इत्येतत्तात्पर्यकत्वात् तस्य भाष्यस्य । अयमाशयः- लौकिकार्थवत्त्वस्य पदे एव सत्त्वेन 'अर्थाश्रय' इत्यस्य पदाश्रय इत्यत्रैव तात्पर्यम्, 'शब्दाश्रय' इत्यस्य च नामाश्रय इत्यत्र

40 तात्पर्यमिति । *प्रधानानुयायिनो व्यवहाराः* इति न्यायस्यो-

दाहरणप्रसङ्गे 'मुनीन्' इत्युदाहरणमुक्तं कैश्चित्, तत्र 'व्यवहाराः' इत्यस्य यदि कार्याणीत्यर्थस्तदा तु न तस्यैतन्न्यायात् पार्थक्य-मिति यद्यपि प्रतीयते, तथापि न मुनीनित्यादिप्रयोगा एतदुदा-हरणानि, उक्तरीत्यास्य न्यायस्य पदकार्यविषयकत्वस्य व्यवस्था-पितत्वात्, नहि मुनीनित्यत्र पदकार्ये न्यायोपयोगः, अपि तु 45 नामसंस्कारवेलायामेवेति तत्रास्य प्रवृत्तेरसम्भवात् । तथा च व्यवहारा इत्यस्य व्यपदेशा इत्यर्थ इति स्वीकार्यम्, यथा-ब्राह्मण-प्राप्तोऽयमिति वर्णान्तरेष्वपि ग्राममध्ये वसत्सु ब्राह्मणानामेवं तत्र प्राधान्येन ब्राह्मणप्राप्तत्वेन व्यपदेशो भवति । तथा च पृथगे-वायं न्याय इति नास्य न्यायस्य गौण-मुख्यन्यायेऽन्तर्भावः, 50 मुनीनित्यत्र "शसोऽता शश्व नः पुंसि" [१. ४. ४९.] इति दीर्घो विधेयः, स कस्यासन्नः स्यादिति विचारणा; तत्र समान-स्येति षष्ठ्यन्तं स्थान्यनुवर्तते, 'अता' इति सहार्थतृतीयान्त-निर्दिष्टोऽकारः कथं कार्यभाक् स्यात्, स्थानार्थबोधकषष्ठ्य-भावात्; स च यदि स्थानिनि समान एवात्मानमन्तर्भावयेत् 55 तदैव स्यादिति तत्रान्तर्भूतस्यास्य तद्ग्रहणेनैव ग्रहणमित्युचित-मेव समानमात्रस्य स्थानित्वमिति तदासन्न ईकार एव 'दीर्घः' स्यादेकवचननिर्देशाच्चिति नात्र न्यायस्यावश्यकताऽनियमाप्राप्ते-रिति नेदमुदाहरणमुक्तन्यायस्येति बोध्यम् । एवं *प्रधानानुया-य्यप्रधानम्* इति न्यायः प्रस्तुतस्तत्रैव । तद्व्यर्थं च-नीलोत्पल- 60 मित्यादानुत्पलस्यापि विशेषणत्वविवक्षायाम् "विशेषणं विशेष्येण-कार्यं कर्मधारयश्च" [३. १. ९६.] इति समासे उत्पलशब्दस्य पूर्वप्रयोगाभावः' इत्युक्तम् । अयमर्थः पाणिनीये तन्त्रे महाभाष्य-कृता इत्थं निर्णीतः- "विशेषणं विशेषेण बहुलम्" [पा० सू० २. १. ५७.] इति सूत्रे, तथाहि- "विशेषण-विशेष्ययोरुभय- 65 विशेषणत्वादुभयविशेष्यत्वादुपसर्जनाप्रसिद्धिः" [आक्षेपवार्तिक-कम्], विशेषण-विशेष्ययोरुभयविशेषणत्वादुभयोश्च विशेष्यत्वा-दुपसर्जनत्वस्याप्रसिद्धिः । कृष्णतिला इति कृष्णशब्दोऽयं तिल-शब्देनाभिसम्बध्यमानो विशेषणवचनः सम्पद्यते, तथा तिल-शब्दः कृष्णशब्देनाभिसम्बध्यमानो विशेषणवचनः सम्पद्यते, 70 तदुभयं विशेषणं भवत्युभयं च विशेष्यम् । विशेषण-विशेष्ययोरु-भयविशेषणत्वादुभयोश्च विशेष्यत्वादुपसर्जनत्वस्याप्रसिद्धिः [भा-ष्यम्], अयमाशयः-विशेषणाभिमत-विशेष्याभिमतयोरुभयो-रपि विशेषणत्व-विशेष्यत्वरूपरूपद्वयस्य सत्त्वात् समासे सति तयोरुभयोरप्यनियतः पूर्वनिपातः प्राप्नोति । उपसर्जनाप्रसिद्धि- 75 रित्यस्योपसर्जननियमाप्रसिद्धिरित्यर्थः । तत्र मते समासशास्त्रे प्रथमान्तत्वेनोक्तस्य उपसर्जनसंज्ञा भवति, "प्रथमानिर्दिष्टं समास उपसर्जनम्" [पा० सू० १. २. ४३.] इति सूत्रेण, "उप-सर्जनं पूर्वम्" [पा० सू० २. २. ३०.] इति सूत्रेण च तस्य पूर्वप्रयोगो विधीयते; यथा स्वमते "प्रथमोक्तं प्राक्" [३. १. ८०

१४८.] इति सूत्रेण, समासविधायकं सूत्रं च “विशेषणं विशेष्यैकार्थं कर्मधारयश्च” [३. १. ९६.] तत्र च प्रथमोक्तं विशेषणमेव, तच्चोभयमपि पर्यायेण विशेषणं भवतीत्युभयोः पर्यायेण पूर्वप्रयोगः प्राप्नोतीति कृष्ण-नीलयोः समासे कृष्णस्यैव, उत्पल-नीलयोः समासे नीलस्यैव पूर्वप्रयोग इति नियमो न सिद्ध्यतीति प्रश्नाशयः । तत्रोभयोर्विशेषणत्वं विशेष्यत्वं चेत्समुपादितम्-तिलशब्दोच्चारणे श्वेत-रक्त-कृष्णादिवर्णाः सर्वे तिला उपस्थिता भवन्ति, कृष्णशब्दसम्बन्धाच्च कृष्णवर्णेष्वेव तिलेषु स नियम्यते एवं च कृष्णशब्दस्य व्यावर्तकत्वेन विशेषणत्वं तिलशब्दस्य व्यावर्त्यत्वेन विशेषत्वम्; एवमेव कृष्णशब्दे उच्चारिते भ्रमर-कोकिल-काकादि द्रव्यमात्रं प्रतीयते, तस्य च तिलशब्देन सम्बन्धे सति स भ्रमरादिभ्यो व्यावृत्त्य तिलेष्वेव स नियम्यते इति तिल-शब्दस्य व्यावर्तकत्वेन विशेषणत्वं कृष्णशब्दस्य व्यावर्त्यत्वेन विशेष्यत्वमिति भवत्युभयोर्विशेषणत्वं विशेष्यत्वं चेति । अत्राह—

15 “नवाऽन्यतरस्य प्रधानभावात् तद्विशेष्यत्वाच्चापरस्योपसर्जन-सिद्धिः” [समाधानवार्तिकम्], “न वा एष दोषः, किं कारणम्? अन्यतरस्य प्रधानभावात्, अन्यतरदत्र प्रधानम्, तद्विशेषकत्वाच्चापरस्य, तद्विशेषकं चापरम्, अन्यतरस्य प्रधान-भावात् तद्विशेषकत्वाच्चापरस्योपसर्जनसंज्ञा भविष्यति । यदाऽस्य

20 तिलाः प्राधान्येन विवक्षिता भवन्ति कृष्णो विशेषकत्वेन तदा तिलाः प्रधानं कृष्णो विशेषणम् ।” [भाष्यम्] इति अयमाशयः—द्रव्यस्यैवानयनादिक्रियासम्भवेन तस्यैव क्रियान्व-यौचित्येन तस्यैव विशेष्यत्वम्, कृष्णस्तु गुणत्वाद् द्रव्यव्यवधानेन क्रियायामुपयोगात् तिलानां विशेषणं सम्पद्यते । भाष्यस्थौ

25 यदा-तदाशब्दौ यतस्तत् इत्यर्थकाविति ज्ञेयम् । भाष्यस्थ ‘यदा-तदा’शब्दौ “विवक्षिताः” इति शब्दं च यथोक्ताभिप्राय-त्वेनाजानानः ‘द्रव्यस्यैव विशेष्यत्वं गुणस्यैव विशेषणत्वम्’ इति भाष्यकर्तुराशयमप्रतिपद्यमान इति यावत्, विवक्षामात्रनिबन्ध-नत्वं विशेषण-विशेष्यभावस्य प्रतिपादितमनेन भाष्येण, विवक्षा-

30 याश्च स्वातन्त्र्यादनियमात् प्रयोगानियम इति मन्यमानः पृच्छति—“कामं तर्ह्यनेनैव हेतुना यस्य कृष्णाः प्राधान्येन विवक्षिता भवन्ति तिला विशेषणत्वेन, तेन कर्तव्यं तिलकृष्णा इति” [आक्षेपभाष्यम्], पूर्वमेव प्रदर्शितोऽस्याशयः । सिद्धान्ती स्वाशयं स्फोरयन् प्रतिक्षिपति—“न कर्तव्यम्, न ह्ययं द्वन्द्वः तिलाश्च

35 कृष्णाश्चेति, न खल्वपि षष्ठीसमासः—तिलानां कृष्णा इति, किं तर्हि? द्वाविमौ प्रधानशब्दावेकस्मिन्नर्थे युगपदवस्येते, न च द्वयोः प्रधानशब्दयोरैकस्मिन्नर्थे युगपदवस्यमानयोः किञ्चिदपि प्रयोजनमस्ति । तत्र प्रयोगादेतद् गन्तव्यम्—नूनमन्यतरदत्र प्रधानं तद्विशेषकं चापरमिति । तत्र त्वेतावान् सन्देहः—किं प्रधानं

40 किं विशेषणमिति । स चापि क्व सन्देहः—यत्रोभौ गुणशब्दौ,

तद्यथा—खजकुब्ज, कुब्जखज इति । यत्र ह्यन्यद् द्रव्यमन्यतरो गुणः, तत्र यद् द्रव्यं तत् प्रधानम्, तद्यथा—‘शुक्रमालभेत, कृष्णमालभेत, न पिष्टपिण्डीमालभ्य कृती भवति, अवश्यं तद्गुणं द्रव्यमाकाङ्क्षति ।” इति भाष्यम् । अत्र कैयटः—“नह्ययमिति नहि गुण-द्रव्यवाचिनोर्द्वन्द्व उपपद्यते, गुणवचनस्य द्रव्यापेक्ष-त्वादसामर्थ्याद् द्रव्येण सह विवक्षाया असंभवात्, यदि तु द्वन्द्वः स्यात् स्यादेव तिलकृष्णा इति प्रयोग इति । न खल्वपीति—गुणेन सह षष्ठीसमासनिषेधादिति भावः । प्रधानशब्दाविति—प्रथमान्तावित्यर्थः, अनेन षष्ठीसमासविपरीतत्वं कथितम् । ‘एक-स्मिन्नर्थे’ इत्यनेन तु द्वन्द्वविपरीतत्वं कथितम् । द्वन्द्वे हि सर्व-पदार्थानां प्राधान्याच्चास्ति सर्वपदानामेकस्मिन्नर्थेऽवस्थानम्, एतच्चावयवार्थापेक्षयोक्तम्, समुदायार्थापेक्षायां तु समुदायलक्षण एकस्मिन्नर्थे सर्वेषां पदानां वृत्तिरस्येव । प्रधानशब्दयोरिति—परस्परविशेषणत्वेनानुपकारक्रयोः स्वतन्त्रयोरित्यर्थः । यत्रोभावि-द्वयोरपि गुणत्वाद् द्रव्यव्यवधानेन क्रियासाधनत्वादिति भावः । यत्र ह्यन्यतरद् द्रव्यमिति—तत्र नास्ति सन्देह इति वाक्यशेषः । यद्द्रव्यमिति—साक्षात् क्रियासाधनत्वादिति भावः । ननु तिल-शब्दो जातिवाची न द्रव्यवाची, तत्र जातिविशिष्टद्रव्यवाचित्वाद् यदि द्रव्यवाचीत्युच्यते तर्हि कृष्णशब्दोऽपि गुणविशिष्टद्रव्यवच-नत्वाद् द्रव्यशब्द आपद्यते इति नानयोः कश्चिद् विशेषः, नैप दोषः—उत्पत्तिप्रभृत्याविनाशाज्जातिर्द्रव्यं न जहाति, नहि शब्देन द्रव्याद् व्यतिरेको जातेः प्रत्याय्यते, नहि भवति—शावलेयस्य गौरिति, किं तर्हि? गौः शावलेय इति । तस्माज्जात्यात्मकमेव द्रव्यं प्रतीयत इति जातिशब्दो द्रव्यवचनत्वेनावस्थाप्यते, गुणाः पुनरुपायिनश्चापायिनश्च, ‘पटस्य शुक्रः’ इति व्यतिरिक्ता अपि द्रव्यात् स्वशब्देन गुणाः प्रत्याय्यन्त इति गुणात्मकत्वं द्रव्यस्य नास्तीति न गुणशब्दो द्रव्यवचनत्वेनावस्थानमर्हति ।” इति । एताभ्यां भाष्य-कैयटग्रन्थाभ्यां जातिप्रवृत्तिनिमित्तकानां द्रव्य-वाचिनां शब्दानां प्राधान्यम्, गुणक्रियादिप्रवृत्तिनिमित्तकानां चाप्रधानत्वमेवेति न विशेषणविशेष्यभावे कामचारः । तथा च तिलकृष्णा इत्यादिप्रयोगा असाधव एव । परिच्छेद्य-परिच्छेदक-भावाच्चाप्य एव विशेष्य-विशेषणभावः, स हि प्राधान्याप्राधा-न्यानुरोधी, तथा च कृष्णस्य परिच्छेद्यत्वेऽपि विशेषणत्वमेव न विशेष्यत्वमिति प्रधानानुयाय्यप्रधानमिति फलति । तथा च नायमर्थः *गौण-मुख्ययोर्मुख्ये कार्यसम्प्रत्ययः* इति न्यायेन लभ्य इति नात्र तदन्तर्भाव इति समुदिताशयः । इत्थं च निर्णते द्रव्यवाचकशब्दस्य प्राधान्ये ‘अमुकदीक्षितः, देवदत्त सोमयाजी’ इत्यादयो लोके प्रचलिताः प्रयोगा असाधव एवेति विज्ञेयमिति । एवमेव परिभाषेन्दुशेखरे नागेशेन पठितः *प्रधाना-ऽप्रधानयोः प्रधाने कार्यसम्प्रत्ययः* इति न्यायोऽपि भिन्न एव *प्रधाना-

न्यायिनो व्यवहाराः* इत्येतन्न्यायसमानः, तस्य न्यायस्य फल-
 त्वेन ब्राह्मणवत्सा च ब्राह्मणीवत्सश्चेत्यत्रैकशेषाभावं उक्तः, अत्र
 हि “पुरुषः स्त्रिया” [३. १. १२६.] इति सूत्रेणैकशेषः
 प्राप्नोति, पुँस्त्व-स्त्रीत्वमात्रकृत एव च भेद इत्येतन्न्यायप्रवृत्तेरा-
 5 वश्यकता, प्रवृत्ते चास्मिन् न्याये प्रधानस्त्रीत्वपुँस्त्वकृतविशेषस्य
 ग्रहणेऽपि वत्सविशेषणत्वादप्रधानब्राह्मणशब्दनिष्ठस्त्रीत्वपुँस्त्वकृत-
 विशेषस्य सत्त्वात् तन्मात्रभेदाभावेन नैकशेषः । तथा चोक्तं-
 “पुमान् स्त्रिया” [पा० सू० १. २. ६७.] इति सूत्रमुपक्रम्य
 तदग्रिमसूत्रे महाभाष्ये-“इह कस्मान्न भवति ब्राह्मणवत्सा च
 10 ब्राह्मणीवत्सश्चेति” इति [भाष्यम्], सूत्रे प्रधानाप्रधानादिपदो-
 प्रादानाभावेन पुँस्त्वस्त्रीत्वकृतविशेषस्य च भेदकत्वाभावेनेहैक-
 शेषस्य प्राप्तिरिति प्रश्नाशयः । ततः “ब्राह्मणवत्सा-ब्राह्मणीवत्स-
 योर्लिङ्गस्याविभक्तिपरस्य विशेषवाचकत्वादानेकशेषः” [इति समा-
 धानवार्तिकम्]. “ब्राह्मणवत्सा-ब्राह्मणीवत्सयोर्लिङ्गस्याविभक्तिप-
 15 रस्य विशेषवाचकत्वादेकशेषो न भविष्यति, यत्र लिङ्गं विभक्ति-
 परमेव विशेषवाचकं तत्रैकशेषो भवति, नात्र लिङ्गं विभक्तिपरमेव
 विशेषवाचकम् ।” [इति भाष्यम्] अयमाशयः-“स्यादाव-
 संख्येयः” [३. १. ११९.] इत्यतः “स्यादौ” इति पदमनु-
 वर्तते, तच्च तत्र सर्वस्मिन् स्यादौ विभक्तावित्यर्थपरतया व्याख्या-
 20 तम्, तदेव चैकशेषनिमित्तम्, तेनैकशेषनिमित्ते विभक्तौ परतो
 यत्र स्त्री-पुंसमात्रकृतो विशेषस्तत्रैकशेषः, इह तु तस्यां चान्तर्व-
 र्तिन्यां च विभक्तौ स्त्रीत्व-पुँस्त्वकृतो विशेष इति नैकशेष इति ।
 इत्थं च “पुरुषः स्त्रिया” [३. १. १२६.] इति सूत्रस्य यत्र
 प्रकृत्यतिरिक्तैकशेषनिमित्तस्यादिविभक्तिपरशब्दगम्य एव स्त्रीत्व-
 25 पुँस्त्वरूपो विशेषस्तत्रैकशेषो विभक्तौ परतः समानानाम्, विभक्तौ
 समानरूपत्वं च लिङ्गबोधकातिरिक्तकृतमेव बोध्यम् । एवं चात्रा-
 यमनुमानप्रयोगः-ब्राह्मणवत्सा-ब्राह्मणीवत्सौ पक्षः, एकशेषा-
 भावः साध्यम्, प्रकृत्यतिरिक्तैकशेषनिमित्तविभक्तिपरशब्दत्वसमा-
 नाधिकरणं यत् स्त्रीत्वबोधकत्वं तद्वद्वटितत्वे सति तदितरस्त्रीत्व-
 30 बोधकत्ववद्वटितत्वं हेतुः, व्यतिरेके ब्राह्मण-ब्राह्मण्यादिशब्दसङ्घो
 दृष्टान्तः, पक्षे हेतुषट्कविशेष्यदलं त्वेकशेषनिमित्तत्वाभावाद्दन्त-
 र्तिविभक्तिपरशब्दत्वसमानाधिकरणस्त्रीत्वबोधकत्ववद्वटितत्व-
 रूपं बोध्यम् । अयं चानुमानाकारः प्रकृतसमाधानवार्तिक-
 लभ्यः । अतोऽप्रे कथं पुनरिदं ज्ञायते शब्दो या स्त्री तद्वक्षण-
 35 श्चेदेव विशेषः [तन्मात्रकृतश्चेदेव भेदः] इति, आहोस्वित्थो
 या स्त्री तद्वक्षणश्चेदेव विशेषः” इत्यादिना विचार्य गुणदोषौ
 प्रदर्श्य “क्वचिच्छब्दस्त्रीकृतविशेषपरिग्रहः क्वचिदर्थस्त्रीकृतविशेष-
 परिग्रह इति लक्ष्यानुसाराद् व्यवस्थेति निश्चित्य “एवं च कृत्वा
 इहापि प्राप्नोति-ब्राह्मणवत्सा च ब्राह्मणीवत्सश्च” इति पुनरपि
 40 दोषमुद्भाव्य “एवं तर्हादमिह व्यपदेश्यं सदाचार्यो न व्यपदि-

शति । किम् ? तदित्यनुवर्तते, तदित्यनेन प्रकृतौ स्त्री-पुंसौ प्रति-
 निर्दिश्यते, कौ च प्रकृतौ ? प्रधाने, प्रधानं या शब्दस्त्रीप्रधानं
 या अर्थस्त्रीति” इति समाहितम् । अयमाशयः-स्त्री-पुंसयोः
 सहाक्तवेकशेषः, स च प्रधानयोरेव भवतीति यत्र प्रधानस्त्री-
 कृतो विशेषस्तत्रैकशेषः, इहाप्रधानस्त्रीकृतोऽपीति नैकशेषः । इत्थं 45
 च *प्रधानाप्रधानयोः प्रधाने कार्यसम्प्रत्ययः* इति न्यायोऽत्र
 भाष्यकृता सूचितः । एवं “नपुंसकमनपुंसकेनैकवचास्यान्यतर-
 स्याम्” [पा० सू० १. २. ६९.] इति सूत्रे चायं न्यायः
 [प्रधानाप्रधानयोरित्यादि] वार्तिकरूपेण भाष्यकृता पठितः,
 एतच्च सूत्रं “क्लृवमन्येनैकं च वा” [३. १. १२८.] इत्येत- 50
 त्सूत्रस्थानीयम्, तस्य च सूत्रस्य प्रत्याख्यानायायं न्यायो भाष्य-
 कृता समाश्रितः, तथा हि-“अयं योगः शक्योऽवक्तुम्” इति,
 तत आक्षेपभाष्यम्-“कथं शुक्लं कम्बलः शुक्लं च वस्त्रम्-
 तदिदं शुक्लं, ते इमे शुक्ले । शुक्लं कम्बलः शुक्ला च वृहतिका
 शुक्लं च वस्त्रं-तदिदं शुक्लम्, तानीमानि शुक्लानि ।” इति । ततः 55
 समाधानवार्तिकम्-“प्रधाने कार्यसम्प्रत्ययाच्छेषः ।” इति ।
 “प्रधाने कार्यसम्प्रत्ययाच्छेषो भविष्यति । किं च प्रधानम् ?,
 नपुंसकम्, कथं पुनर्ज्ञायते नपुंसकं प्रधानमिति, एवं हि दृश्यते
 लोके अनिर्ज्ञातेऽर्थे गुणसन्देहे च नपुंसकलिङ्गं प्रयुज्यते-किं
 जातमिति, द्वयं चैव हि जायते-स्त्री वा पुमान् वा । तथा 60
 विद्वरेऽव्यक्तहृपं दृष्ट्वा वक्तारो भवन्ति-महिषीरूपमिव ब्राह्मणीरूप-
 मिवेति प्रधाने कार्यसम्प्रत्ययात्नपुंसकस्य शेषो भविष्यति ।” इति
 भाष्यम् । अत्र कैयटः-प्रधाने कार्यसम्प्रत्ययादिति-शब्देनार्थ-
 स्याभिधानमिह कार्यम्, तच्च नपुंसकानपुंसकसन्निधौ नपुंसकस्यैव
 भविष्यतीति नार्थः सूत्रेणेत्यर्थः, कथमिति-यथा लोके बहुषु 65
 गच्छत्सु राजा गच्छतीति प्रधानं राजा व्यपदिश्यते, राजश्च
 प्राधान्यं तदधीनप्रवृत्तिनिमित्तत्वादन्येषाम्, इह तु नपुंसकस्य
 किं कृतं प्राधान्यमिति प्रश्नः । एवं हि लोके दृश्यत इति-व्यापि-
 त्वान्नपुंसकस्य प्राधान्यमाह, स्थितिर्नपुंसकं, सां च सर्वत्र विद्यत
 इति स्थितिरूपत्वेनैव-स्त्रीपुंसयोरपि विवक्षायां सिद्धो नपुंसकशब्द- 70
 प्रयोगः । अनिर्ज्ञातेऽर्थे इति-सामान्यरूपेण ज्ञाते, स्त्रीत्वादिना
 विशेषरूपेणाज्ञाते इत्यर्थः । गुणसन्देह इति-गुणाः स्त्रीत्वादयः ।
 द्वयं चैवेति-यद्यपि नपुंसकस्यापि जन्म, तथापि यत् प्रजनना-
 समर्थं तन्नपुंसकमिति नेह नपुंसकलक्षणम्, किं तर्हि ? शब्दैक-
 गोचरत्वमेव लिङ्गलक्षणम्, तथा च नपुंसको भवतीति प्रयोग 75
 उपपद्यते । महिषीरूपमिवेति-रूपशब्दः संस्थानवचनः, यत्र
 दूराद् दृश्यमाने वस्तुनि निश्चयो नास्ति, केवलं सम्भावनारूपः
 सन्देहः, तत्रैकस्यापि शब्दस्य प्रयोगो भवति-स्थानुरयं
 स्यादिति, एवमिहापि महिषीवैतत् संस्थानमित्यस्मिन्नर्थे
 महिषीरूपमिवेति प्रयुक्तम्, रूपशब्दोऽत्र नपुंसकलिङ्गो दृष्टान्त- 80

त्वेनोपात्तः, यत्र तु विशेषत्वेन निर्द्धानं-शुक्लाः शाव्यः, शुक्लाः कम्बला इति, तत्र नास्ति नपुंसकप्रयोगः” इति । एवं च प्रदर्शितोदाहरणादिभिः क्लीबलिङ्गस्य प्राधान्येन, अप्रधानाभ्यां स्त्री-पुंलिङ्गाभ्यां तस्य सह विवक्षायामेकस्य शेषे विधीयमाने 5 न्यायत एव क्लीबस्यैकशेषो भविष्यतीति तदेकशेषविधानार्थं पृथग्वचनं नारम्भणीयमिति समुदितार्थः । कैयटेन चारभ्यमाणे सूत्रे ‘अरण्यारण्यान्यौ’ इत्यत्र महत्त्वस्योपाधेराधिक्यान्नैकशेष इति फलमुक्तम् । इत्थं *प्रधानाप्रधानयोः प्रधाने कार्यसम्प्र- 10 दपि प्रधानं प्रबलम्* इति न्यायो “हेतुमति च” [पा० सू० ३. १. २६.] इति सूत्रे भाष्य-कैयटयोः सूचित इति प्रधान-प्राबल्यबोधका वहवो न्याया लक्ष्यानुसारेणेह शास्त्रे स्वीकृताः, तेष्वस्य *गौण-मुख्ययोर्मुख्ये कार्यसम्प्रत्ययः* इत्यस्य विशेषाद-राच्छस्त्रकृदादिभिर्याख्यातत्वमुपलभ्यते नान्येषाम्, तेषां 15 लोकेऽतिप्रसिद्धत्वेनाव्याख्यानेऽपि कार्यार्थमुपादातुं शक्यत्वा-दित्यलमतिगवेपणेनेति ॥ २२ ॥

कृत्रिमाऽकृत्रिमयोः कृत्रिमे ॥ २३ ॥

सि०—क्रियया निवृत्तं कृत्रिमम्, तद्विन्नमकृत्रिमं, स्वाभा- 20 विकम् । क्रिया च सङ्केतकरणादिरूपा, तथाहि-शब्दो यत्रार्थे नियम्यते सोऽर्थः कृत्रिमः, यश्च शब्दो यमर्थं स्वभावत एवाह सोऽर्थस्तस्याकृत्रिमः; तथा च कृत्रिमाऽकृत्रिमयोरुभयोः कार्ये प्राप्ते कृत्रिम एव कार्यसम्प्रत्ययः कार्यः । अयमाशयः-‘सर्वे 25 सर्वार्थवाचकाः’ इति सिद्धान्तेन सर्वेषां शब्दानां सर्वार्थवाच-कत्वस्य स्वाभाविकत्वे यः शब्दो यत्र विशिष्टेऽर्थे व्यवहाराय नियम्यते स तदा तत्रैव प्रतीतिं जनयति नान्यत्र । यत् तु- 30 ‘कृत्रिमस्य परिभाषानिष्पन्नत्वेनौपाधिकत्वाद् गौणत्वमकृत्रिमस्य स्वाभाविकत्वेन मुख्यत्वमिति पूर्वन्यायादकृत्रिमस्यैव कार्ये प्राप्तेऽनेन कृत्रिमस्य कार्यं प्राप्यते’ इति, तन्न युक्तम्-कृत्रिमस्य हि न गुणप्रयुक्तो व्यवहारः, नहि कञ्चिद् गुणमाश्रित्य स्वाङ्ग- 35 शब्दोऽर्थविशेषे परिभाषितः अपि तु स्वाभिमतप्रक्रियानिर्वाहा-यैवेति न तत्र गौणत्वम्, अप्रसिद्धत्वं गौणलाक्षणिकत्वं च गौणत्वमिति पूर्वन्यायव्याख्यावसरे प्रतिपादितत्वात् । न चाप्र-सिद्धत्वेनैव कृत्रिमस्य गौणत्वमिति वाच्यम्, लोकप्रसिद्धितः शास्त्रप्रसिद्धेर्बलीयस्त्वेनाप्रसिद्धत्वाभावात्, अन्यथा तस्य बल- 40 वत्त्वमपि न स्यात् । न च तथैव [शास्त्रप्रसिद्धैव] बलवत्त्वे सिद्धे किं न्यायेनेति वाच्यम्, न्यायस्यापूर्वार्थानवबोधकत्वात्, अस्य न्यायस्य स्वाभाविकत्वं चाग्रे निरूपितम् । उदाहरणं चास्य ‘दीर्घमुखाः शाला’ इत्यादि, तथाहि-‘असहनञ्-विद्यमानपूर्व-पदात् स्वाङ्गादक्रोडादिभ्यः” [२. ४. ३८.] इत्यत्र स्वाङ्गेन 45

“अविकारोऽद्रवं मूर्तं, प्राणिस्थं स्वाङ्गमुच्यते । 40 च्युतं च प्राणिनस्तत्तन्निभं च प्रतिमादिषु ॥”

इति परिभाषितमेव स्वाङ्गं गृह्यत इति प्रकृतस्थले मुख्यस्य शालाया लोकप्रसिद्धत्वाङ्गत्वे सत्यपि प्राणिस्थत्वाभावेन परि- 45 भाषितत्वाङ्गत्वाभावात्तु डीर्भवति । अत्र ज्ञापकं च यद्यपि नापेक्ष्यतेऽस्य स्वभावसिद्धत्वस्योपपादयिष्यमाणत्वात् तथाप्य- 50 भ्युच्चयाय तदपि प्रदर्श्यते, तथा हि-“आडो यम-हनः स्वैःङ्गे” [३. ३. ८६.] इति सूत्रेऽसमस्तयोः स्वशब्दाऽङ्गशब्दयो-र्ग्रहणमेव तत्र प्रमाणं विज्ञेयम्, तद्धि ‘आयच्छति पादौ मैत्रस्य’ इत्यादावात्मनेपदवारणार्थं कृतम्, अत्र ‘स्वाङ्गे’ इत्युक्तेऽपि वारणं सम्भवत्येव, स्वस्याङ्गस्येह कर्मत्वाभावात्, किन्तु स्वाङ्ग- 55 पदेन पारिभाषिकमेव स्वाङ्गं गृह्येतेति तादृशस्वाङ्गत्वस्येह मैत्र-पादयोरपि सत्त्वमेवेति स्वाङ्ग-पदेन तस्यापि ग्रहणप्रसक्तावात्मने-पदं दुर्वारं स्यादिति तद्वारणायान्न व्यस्ततयाऽभिधानम्, तथा च प्रकृतधातुकर्तुरेवाङ्गं स्वाङ्गपदेनेह गृह्यत इति तादृशस्वाङ्ग- 60 कर्मकत्वाभावाद्भवति वारणमिति, तद्वारणार्थं कृतं व्यस्तग्रहण- 65 मेतद्व्यायसत्तां विना न सार्थकमित्येतद्व्यायसत्तां ज्ञापयतीति । एतच्च क्वचिन्नापि प्रवर्तत इत्यग्रिमन्यायव्याख्यावसरे स्फुटी-भविष्यति । पाणिनीये तन्ने महाभाष्येऽयं न्यायो लोकव्यव-हारेणैव साधितः, तथाहि-‘बहु-गण-त्रु-डति-संख्या” [पा० १. १. २३.] इति सूत्रे महाभाष्ये लोकप्रसिद्धैकादीनामपि 70 संख्याशब्देन ग्रहणार्थं संख्या च संख्यासंज्ञा भवतीति बोध-नार्थमत्र सूत्रे संख्याग्रहणमप्युद्देश्यकोटौ कर्तव्यमित्याक्षिसम्, तत्साधनाय चोक्तम्-‘इतरथा ह्यसंप्रत्ययोऽकृत्रिमत्वाद् यथा लोके’ इति [वार्तिकम्] “अक्रियमाणे हि संख्याग्रहणे 75 एकादिकायाः संख्यायाः संख्येत्येष सम्प्रत्ययो न स्यात्, किं कारणम्? अकृत्रिमत्वात्, बह्वादीनां कृत्रिमा संज्ञा, अकृत्रि-माऽकृत्रिमयोः कृत्रिमे कार्यसम्प्रत्ययो भवति ॥ यथा लोके, तद्यथा-‘गोपालकमानय, कटजकमानय’ इति यस्यैषा संज्ञा भवति स धानीयते, न यो गाः पालयति, यो वा कटे जातः” 80 इति, अयमाशयः-यथा लोके कृत्रिमायां गोपालकादिसंज्ञायां 70 ज्ञातायां तदुच्चारणे स एव ज्ञायते न तु यो गाः पालयतीति स्वाभाविको गोपालः तथैव शास्त्रेऽपि यस्य या संज्ञा क्रियते तेन शब्देन स एव ज्ञायते, न तु यौगिकाद्यर्थः । तथा च बह्वादीनां संख्यासंज्ञायां कृतायां त एव संख्यात्वेन गृह्येत् न तु स्वाभाविका एकद्वयादिसंख्या इति तासामपि संख्यासंज्ञार्थ- 75 मिह संख्याग्रहणं कर्तव्यमिति, अग्रे चोभयगतेरिहाश्रयणात् समाहितमित्यन्यत् । तथा चायं न्यायो लोकसिद्ध इति भाष्य-तात्पर्यम् । विशेषश्चाग्रे प्रतिपादयिष्यते ॥ २३ ॥

कृत्रिमा-ऽकृत्रिमयोः कृत्रिमे ॥ २३ ॥

त०—न्यायानां परस्परनिरपेक्षत्वेऽप्याकाङ्क्षितपदानुवृत्ति-
रेकत्र पाठसाध्येति पूर्वं प्रतिपादितमेव *न खरानन्त्यै* इति
न्यायव्याख्यानावसरे, तथा चात्राऽपि पूर्वन्यायात् 'कार्यसम्प्र-
5 लयः' इत्यंशोऽनुवर्तनीयः । पूर्वन्यायापवादत्वमस्य प्राचीनैरुक्तं
नातीव युक्तमित्युपपादितमेव वृत्तौ । यत्तु—'अप्रसिद्धश्च संज्ञादिरपि
तद्गुणारोपादेव बुद्ध्यते, यथा-राम-कृष्णादिसाम्प्रतिकनामस्थले
प्रसिद्धरामादिगतपित्राज्ञापालकत्वादिगुणारोपाद् गौणो व्यवहारः
इत्यादि गौण-मुख्यन्यायव्याख्यावसरे प्रतिपादितं तल्लौकिक-
10 संज्ञादिस्थलाभिप्रायं न शास्त्रीयपारिभाषिकशब्दाभिप्रायमिति
विज्ञेयम् । प्रकृतन्यायवीजं तु प्रकरणस्याभिधानियामकत्वम्,
उक्तं हि हरिणा—

“संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य सन्निधिः ॥

15 सामर्थ्यमौचित्यं देशः कालो व्यक्तिः स्वरादयः ।

शब्दार्थस्यानवच्छेदे विशेषरमृतिहेतवः ॥” इति ।

तथा च संयोगादयः शब्दार्थत्वस्य सामान्यतोऽनेकत्र प्राप्तस्य
विशेषे नियामका इत्यनेन लभ्यते, प्रकरणं च संयोगादिष्वेव
पठितम्, अस्ति च शास्त्रे तत्तत्संज्ञाकरणरूपं प्रकरणम्, तच्च
20 सर्वत्र अर्थाभिधानतात्पर्यमर्थविशेषे नियमयति, अत्र शास्त्रेऽनेन
शब्देनायमेवार्थो बोध्य इति । अभिधापदस्य तात्पर्यपरत्वमेव
'प्रकरणस्याभिधानियामकत्वम्' इत्यत्र, न तु शक्तिपरत्वम्,
तस्याः शक्यतावच्छेदकमात्रनियम्यत्वात् । अयं भावः—यस्मिन्
शब्देऽनेका शक्तिस्तत्र श्रोतुः कीदृशशक्तिज्ञानार्थीनार्थबोधनेच्छया
25 वक्तोच्चारितमिति निश्चयाभावात्, शाब्दबोधे समानविषयक-
तात्पर्यनिश्चयस्य कारणत्वात्, शाब्दबोधानुपपत्तौ प्राप्तायां प्रक-
रणादिना तात्पर्यनिर्णयोत्तरं बोधो भवति । एवं च शास्त्रे संख्या-
दिपदे एकत्वादिनिरूपिता लौकिकी, वहादिनिरूपिता शास्त्रीया
च शक्तिरस्तीति कीदृशार्थबोधनेच्छयोच्चारितमिदमिति जिज्ञासायां
30 स्वयमेव शास्त्रकारेण वहादिनिरूपितशक्तिं बोधयित्वा कथमन्या-
र्थबोधनेच्छयोच्चारितं स्यादिति ज्ञानरूपप्रकरणवलेन बहुगुणादा-
वेव तात्पर्यनिर्णयेन तद्विषयकबोधस्यैव शास्त्रे सम्भवेन लौकि-
कार्थबोधाप्रसक्तिरित्येतत्फलितमेव *कृत्रिमा-ऽकृत्रिमयोः कृत्रिमे
कार्यसम्प्रत्ययः* इति न्याय इति । यत्तु कैयटेन “संज्ञाशास्त्राणां
35 मच्छास्त्रेऽनेन शब्देनायमेवार्थो बोध्य इति नियमार्थत्वं कृत्रिमा-
कृत्रिमन्यायवीजम्” इत्युक्तं, तत्र-तेषामगृहीतशक्तिग्राहकत्वेन
नियामकत्वायोगात्, 'सर्वे सर्वार्थवाचकाः' इत्यभ्युपगमोऽपि
योगिदृष्ट्या न त्वस्मद्दृष्ट्या विशिष्यः सर्वशब्दार्थज्ञानासम्भवात्,
सामान्यज्ञानं तु न बोधोपयोगि” इति नागेशः परिभाषेन्दुशेखरे

प्राह । तस्यायमांशयः—सर्वशब्देभ्यः केषाञ्चित् शक्तिभ्रमात् केषा- 40
ञ्चिद्विषयविषयकबोधोत्पत्त्या सर्वार्थबोधकत्वं सर्वेषां
शब्दानां सिद्धम् । वैयाकरणमते च बोधकतैव शक्तिरिति सर्वार्थ-
निरूपितशक्तिमत्त्वं सर्वेषां शब्दानां सिद्धमेव । ननु 'शक्तिभ्रमाद्
बोधः, लक्षणया बोधः' इति—व्यवहारानुपपत्तिः, तव मते सर्वत्र
शक्तेः सत्त्वादिति चेत्? न—परमताभिप्रायेण तद्व्यवहारस्य 45
सत्त्वात्, अत एव सर्वे सर्वार्थवाचका इत्यभियुक्तानां व्यवहारः ।
एवं च शास्त्रसांकेतिकसंज्ञाशब्देषु तत्तदर्थनिरूपितशक्तेरपि सत्त्वेन
तत्तत्पदेन तत्तदर्थप्रतीतेर्लौकिकशक्त्यैव सिद्धौ संज्ञासूत्राणां वैय-
थ्यात् 'अस्मच्छास्त्रेऽनेन पदेन अत एव प्राह्याः' इति नियमार्थ-
त्वेन कृत्रिमाकृत्रिमयोरिति न्यायः सिद्ध इति कैयटाशयो न 50
युक्तः, उक्तरीत्या तत्तत्संज्ञापदे तत्तदर्थनिरूपितशक्तेः सत्त्वेऽपि
लोके तत्पदेन तेषामर्थानां बोधाभावेन व्यवहारादिना शक्तिग्रहा-
सम्भवेन, अज्ञातशक्त्या बोधाभावेन च शक्तिज्ञानजननाय
संज्ञासूत्राणां विधायकत्वे सम्भवति नियामकत्वायोग इति नानेन
प्रकारेणोक्तन्यायसिद्धिरिति । नन्वेवं सर्वे सर्वार्थवाचका इत्यस्य 55
का गतिरित्यत आह—सर्वे सर्वार्थवाचका इति तु योगिदृष्टेति
योगिनां विशिष्य तत्तद्धर्माणां ज्ञानसम्भवादिति भावः । ननु
घटपदमर्थवाचकं पदत्वादित्यनुमानेन सामान्यलक्षणासहकृतेना-
र्थत्वावच्छिन्नसकलार्थनिरूपितशक्तिज्ञानमस्मदादीनामपि सुलभ-
मिति चेत्? न—अनुभवोपस्थितिशाब्दबोधानां समानप्रकारेणैव 60
हेतुहेतुमद्भावेनार्थत्वप्रकारकशक्तिग्रहणे घटत्वादिविशेषधर्मप्रका-
रकोपस्थिति-शाब्दबोधयोरजननात् । तथा च प्रकरणादेव कृत्रि-
मस्य ग्रहणम्, तदेव चैतन्न्यायमूलमित्यग्रेऽपि “बहु-गण-वतु-
डति-संख्या” [पा० सू० १. १. २६.] इति सूत्रे महाभाष्ये
स्पष्टीकृतम् । तथा हि—“अर्थात् प्रकरणाद्वा लोके कृत्रिमाकृत्रि- 65
मयोः कृत्रिमे कार्यसम्प्रत्ययो भवति । अर्थो वाऽस्यैवंसंज्ञकेन
भवति प्रकृतं वा तत्र भवति—इदमेवंसंज्ञकेन कर्तव्यम्” इति ।
तथा च लोकत एव सिद्धोऽयमर्थ इति भावः । अत एवार्थ-
न्यायो नागेशादिभिर्न परिभाषारूपेण पठितः परिभाषेन्दुशेखरे,
केवलमुभयगतिरिह भवतीति न्यायस्योत्थाने वीजरूपेण तदवतरणे 70
प्रदर्शित इति ॥ २३ ॥

कचिदुभयगतिः ॥ २४ ॥

सि०—पूर्वन्याये कृत्रिमाऽकृत्रिमयोरुभयोः प्रकृतत्वादिहो-
भयपदेन तावेव गृह्यते, तथा च पूर्वन्यायेन सर्वत्र कृत्रिम एव
कार्यसम्प्रत्ययस्य बोधितत्वेन स्वाज्ञादिपारिभाषिकपदैः कापि 75
स्वमङ्गं स्वाङ्गमिति योगार्थस्य ग्रहणं न स्यादिति प्राप्तेऽयं न्याय-
स्तदपवादत्वेन पठ्यते । कचिदित्यस्येष्टस्थले इति भावः । उभयस्य
कृत्रिमाऽकृत्रिमद्वयस्यापि, गतिः—विज्ञानं कार्यत्वेन ग्रहणमिति

यावत्, भवति-जायते । तेन “नाडी-तन्त्रीभ्यां स्वाङ्गे”
 [७. ३. १८०.] इत्यनेन ‘बहुनाडिः कायः, बहुतन्त्रीर्ग्रीवा’
 इत्यनयोः परिभाषितस्वाङ्गवाचकयोर्नाडी-तन्त्रीशब्दयोर्यथा
 ग्रहणं भवति, तथा च तत्र कच् निषिध्यते तथैव ‘बहुनाडिः
 5 स्तम्बो, बहुतन्त्रीर्वीणा’ इत्यत्रापि प्राणिस्थत्वाभावेऽपि यौगि-
 कार्थमादाय स्वाङ्गत्वेन ग्रहणात् कच् निषिध्यते । ननु स्तम्बस्य
 अङ्घ्रिर्विना ग्लायमानत्वेनैकेन्द्रियप्राणित्वस्य स्वीकृतत्वेन तत्र
 कथं प्राणिस्थत्वाभाव उक्त इति चेत्? अत्रोच्यते-“प्राण्यौ-
 षधिवृक्षेभ्योऽवयवे च” [६. १. ३१.] इति सूत्रे प्राणिग्रहणे-
 10 नैव वृक्षौषधिग्रहणे सिद्धेऽपि पृथक् तद्ग्रहणेनेदं ज्ञाप्यते यत्-
 प्राणिग्रहणे व्याकरणे त्रसा एव गृह्यन्ते, न तु स्थावरा इति,
 तथा च तत्र नाडीशब्दस्याप्राणिस्थत्वं सुस्थिरम् । अयं च न्याय-
 स्तत्र तत्र शास्त्र-लोकयोरुभयोर्ग्रहणदर्शनेनैव सिद्धः, तथाहि-
 कृत्रिमाऽकृत्रिमयोः इति न्याये सत्यपि यच्छास्त्रे कचि-
 15 दुभयस्य ग्रहणं दृश्यते, लोकेऽपि कचित् कृत्रिमस्य कचिद-
 कृत्रिमस्य कचिच्चोभयोर्ग्रहणं दृश्यते, तेनास्य न्यायस्य सिद्धि-
 रिति । पूर्वन्यायस्यानेन बाधितत्वात् प्रकरणादिवशात् सर्वथा
 कार्यं निर्वहति । अस्यापि च क्वाचित्कत्वं कचिदिति पदेनैवोच्यते,
 तथा च कचिच् केवलस्याकृत्रिमस्यापि ग्रहणं भवति, यथा-
 20 “शिरोऽधसः पदे समसैक्ये” [२. ३. ४.] इत्यत्र कृत्रिमं
 विभक्त्यन्तं पदं विहाय स्वरूपस्यैव ग्रहणे-शिरस्पदम्, अध-
 स्पदमित्यादि सिद्ध्यति ॥ २४ ॥

कचिदुभयगतिः ॥ २४ ॥

त०-प्रकरणस्याभिधानियामकत्वाश्रयणेन हि पूर्वन्यायः
 25 सिद्ध इत्यावेदितं तस्य न्यायस्य व्याख्यावसरे । तथा च यत्र
 प्रकरणेन कृत्रिमस्याकृत्रिमस्य वा ग्रहणमिति न निश्चेतुं शक्यते,
 अस्ति चोभयोपस्थितिः, तत्रोभयोरेव ग्रहणम्, यत्र चाप्रकरणज्ञं
 प्रति तदुच्चारणं तत्र केवलं कृत्रिमस्यैव ग्रहणमिति प्रतिपादितं
 “बहु-गण-वतु-डति-संख्या” [पा० सू० १. १. २३.] इति
 30 सूत्रे महाभाष्ये लौकिकदृष्टान्तेन । तथा हि-[पूर्वन्यायानुसारं
 दोषं प्रदर्श्य] नैष दोषः, अर्थात् प्रकरणाद् वा लोके कृत्रिमा-
 ऽकृत्रिमयोः कृत्रिमे सम्प्रत्ययो भवति । अर्थो वाऽस्यैवंसंज्ञकेन
 भवति, प्रकृतं वा तत्र भवति-इदमेवंसंज्ञकेन कर्तव्यमिति । आत-
 श्चार्थात् प्रकरणाद् वा । अङ्ग हि भवान् ग्राम्यं पांशुरपादम-
 35 प्रकरणज्ञमागतं ब्रवीतु-गोपालकमानय कटजकमानयेति, उभय-
 गतिस्तस्य भवति । साधीयो वा यष्टिहस्तं गमयिष्यति ।” इति ।
 अयमाशयः-लोके कृत्रिमग्रहणे न कृत्रिमत्वं कारणम्, किन्तु
 अर्थः प्रकरणं वा, अर्थः-सामर्थ्यम्, यथा-गोपालकमानय
 माणवकमध्यापयिष्यतीति यष्टिहस्तस्य [गवां पालकस्य] अध्या-

पनासम्भवात् संज्ञिनो ग्रहणम् । प्रकरणं च प्रस्तावः-इदमेवं- 40
 संज्ञकेन कर्तव्यमिति, तत्र प्रयोजनं प्रकृतं-प्रस्तुतं बुद्धिस्थं भवति
 संज्ञाया बुद्धिस्थत्वात् । यश्चाचिरागतः स्वयमूहांसमर्थः स चेत्
 केनाऽपि गोपालकमानयेत्यादि पूर्वोक्तवाक्यमुक्तः स कदाचिदु-
 भयमपि तदाशयं जानानः सन्देग्धि-कोऽनेन समानेतुमभि-
 लषितः, किं गवां पालयिता, किं वा कश्चिदेतन्नामप्रसिद्ध इति । 45
 अथवा कदाचित् स योगार्थमनुरुध्य यष्टिहस्तं गवां पालकमेवा-
 नीय कृती भवतीति । तथा च न तत्र कृत्रिमस्यैव गतिरिति
 नियम इत्युभयगतिः सिद्धा । अत्रत्यं भाष्यं व्याचक्षाणानां मध्ये
 कश्चिद् भेद उपलभ्यते, तथा हि-गोपालकमानयेति श्रुतवतः
 पांशुरपादस्योभयगतिः, किं संज्ञेयमुत् यौगिकोऽर्थो विवक्षित इति 50
 भवति, अथवा यष्टिहस्तविषयं तात्पर्यं पांशुरपादः सम्यग् ग्रही-
 ष्यतीति कैयटाद्यभिप्रायः । अत्र केचित्-“उभयगतिस्तस्य भव-
 तीति प्रकथनानन्तरं यष्टिहस्तविषयं तात्पर्यं ग्रहीष्यतीत्युक्तिर्न
 सम्यक्, किन्तुभयप्रकारकमेव ज्ञानं भाष्यकार आह-साधीय
 इति, साधीयः-अध्यापयिष्यतीति वाक्यशेषज्ञानात् तात्पर्यं 55
 साधीयो ग्रहीष्यति, अथवा यष्टिहस्तविषयं तात्पर्यं ग्रहीष्यति” इत्य-
 र्थमाहुः । तथा च यथा प्रकरणात् कृत्रिमस्यैव ज्ञानं तथा कचि-
 दर्थात् प्रकरणाच्चोभयस्यापि ज्ञानं लोकसिद्धमेवेति भाष्याशयः ।
 अत्रेऽपि पूर्वपक्षिणा-“यत्रार्थः प्रकरणं च भवति तत्र केवलं कृत्रि-
 मस्यैव ग्रहणं स्याद् यथा लोके” इत्याक्षिप्ते ‘भाष्यकार आह-“न 60
 यथालोके तथा व्याकरणे, उभयगतिः पुनरिह भवति” इति ।
 शास्त्रीयसंज्ञाशब्दो हि तन्नाम्ना लोकेऽप्रसिद्धस्यापि पदार्थस्य ग्रह-
 णाय प्रयुज्यते, न तु लोकप्रसिद्धतदर्थनिरासाय, संज्ञाकरणस्या-
 धिकार्थप्रतिपत्त्यर्थत्वादित्युभयोर्ग्रहणं भवतीति भाष्याशयमाह
 कैयटः । नागेशोपाध्यायस्तु-“व्याख्यातुपरम्परावगतवक्तृतात्प- 65
 र्यानुपपत्त्या प्रकरणाद्यनादरेणोभयगतिरिति भाष्यार्थं इत्यन्ये”
 इत्याह । एवं च कोभयगतिः? काकृत्रिमस्यैव? क कृत्रिमस्यैव-
 ल्यर्थे लक्ष्यानुसारि व्याख्यानमेव शरणम्, न केवलन्यायानु-
 सारमेव व्यवस्था संभविनी, उभयोर्न्याययोरस्थिरत्वात् ॥ २४ ॥

सिद्धे सत्यारम्भो नियमार्थः ॥ २५ ॥ 70

सि०-प्रमाणान्तरेण प्राप्तमेवार्थं यदि केनचिद् वचनेन
 विदधाति शास्त्रकृत् तर्हि तस्य वैयर्थ्यशङ्कायां न्यायोऽयं पठितः ।
 तथा च प्रमाणान्तरप्राप्तार्थविधायकं वचनं नियमार्थं भवतीति
 न्यायार्थः । यथा दण्डीत्यादौ दीर्घार्थम् “इन-हन-पूपा०”
 [१. ४. ८७.] इति वचनम्, तथाहि-सामान्यतो घुष्टि 75
 दीर्घविधायकेन “नि दीर्घः” [१. ४. ८५.] इत्यनेनैव
 शि-स्तोरपि दीर्घो भविष्यत्येवेति विशिष्य शि-स्योः परतोऽनेन

[“इन्-हन्०” इत्यादिना सूत्रेण] दीर्घविधानं व्यर्थं सत् इना-
दीनां शि-स्योरेव दीर्घो नान्यद्युटीति नियमयति, तेन दण्डिना-
वित्यादौ दीर्घो न भवति । अयं च न्यायः पुनर्वचनेनैव
5 मेव स्वीकर्तव्यं स्यात् । तथा च सति तेषां वैयर्थ्यं स्पष्टमेव,
एतत्साध्यरूपाणां “नि दीर्घः” [१. ४. ८५.] इत्यनेनैव सिद्धे-
रुक्तत्वात् । क्वचिच्च सिद्धे सत्यप्यारम्भमाणो विधिर्नियमार्थो न
भवति न्यायस्यास्थिरत्वात्, यथा “लिहादिभ्यः” [५. १. ५०]
इति सूत्रेण लिहादिभ्य आकृतिगणेश्च विधीयते, तत्रैव गणे
10 कर्मोपपदेभ्योऽर्हादिभ्योऽपि भवतीति पाठेनैव ‘पूजार्हा’ इत्यादि-
सिद्धौ “अर्होऽच्” [५. १. ९१.] इत्यादिसूत्राणि वृथैवा-
रम्भन्त इति नियमार्थानि स्युः, न च नियमः सम्भाव्यते,
तथाहि—क्रीड्यो नियमः स्यात् ? कर्मोपपदेभ्यो लिहादिभ्योऽजेव
नाणिनि चेत् ? अस्यार्थस्य लिहादिपाठेनैव सिद्धेः, कर्मोप-
15 पदेभ्योऽच् चेत्लिहादिभ्य एवेति चेत् ? तदपि न-अन्येभ्योऽचः
प्रमाणान्तरेणाप्राप्तेरिति न प्रत्ययनियमो नापि प्रकृतिनियमः
संभाव्यत इति लिहादिप्रपञ्चार्थत्वमेवैषां सूत्राणामित्यास्थेय-
मिति ॥ २५ ॥

सिद्धे सत्यारम्भो नियमार्थः ॥ २५ ॥

20 त०—यद्यपि “विधिरत्यन्तमप्राप्तौ, नियमः पाक्षिके सति ।
तत्र चान्यत्र च प्राप्तौ परिसंख्येति गीयते ॥”
इति मीमांसकरीत्या पाक्षिक्यां प्राप्तौ सत्यामेव नियमः, न
तु सर्वथा प्राप्तौ [तत्र चान्यत्र च प्राप्तौ] । “नि दीर्घः” [१.
४. ८५.] इत्यनेन च शि-स्योरन्यत्र च प्राप्तिरेव, न तु पाक्षिकी
25 प्राप्तिः, पाक्षिकी प्राप्तिर्हि विकल्पस्थाने भवति । यथा—‘ब्रीहीन्-
वहन्ति’ इति, अत्र हि यागीयचरुनिष्पादनार्थं ब्रीहीणामवघातो
विधीयते, अवघातश्च निस्तुषीकरणार्थ एव, शक्यते च निस्तुषी-
करणमुपायान्तरेण नखविदलनादिनाऽपि । तथा च चरुनिष्पा-
दनार्थं निस्तुषीकरणायावघातस्य न नियता प्राप्तिरपि तु पाक्षिकी
30 एतद्विध्यभावे हि कदाचिदुपायान्तरेणापि तत्करणस्य सम्भवात्,
इत्यनेन विधिना नियम्यते—अवघातेनैव ब्रीहीन् निस्तुषीकुर्या-
दिति । तथा च नात्र मीमांसकपरिभाषितो नियमः, किन्तु परि-
संख्याविधेरेवात्र शास्त्रे नियमपदेन व्यवहारः, तदुक्तं नागेशेन
पस्पशाह्निके महाभाष्यव्याख्यायाम्—“नन्वस्य परिसंख्यात्वात्
35 कथं नियमत्वेन व्यवहारः ? अस्ति च नियम-परिसंख्ययोर्भेदः,
पाक्षिकाप्राप्तिकाप्राप्तांशपरिपूरणफलो नियमः, अन्यनिवृत्तिफला
च परिसंख्येति चेत् ?, न-नियमेऽप्यप्राप्तांशपरिपूरणफलो धन-
द्वाराऽऽर्थान्यनिवृत्तेः सत्त्वेनाभेदमाश्रित्योक्तेः” इति । तथा च

“इन्-हन्०” [१. ४. ८५.] इत्यादिशास्त्राणां शि-स्योरन्यत्र
दीर्घाभाव एव तात्पर्यम् । “अर्होऽच्” [५. १. ९१.] इत्या- 40
दिषट्सूत्र्या वृद्धृतौ लिहादिप्रपञ्चार्थत्वस्योक्त्या चास्य न्यायस्या-
स्थिरत्वमुक्तं वृत्तौ, तत्र यद्यपि न लिहादिषु पाठः पूर्वकृतोऽस्ति
येन सिद्धे संत्यारम्भत्वमेषां स्यात्, लिहादिषु तथा पठित्वैतेषां
तथात्वापादने च न कश्चिद् विशेषः, सूत्रैरप्राप्तांशपरिपूरणायैव
गणेषु विशिष्टो विधिर्गणसूत्रैरारम्भ्यते, सति च सूत्रैः प्राप्तौ तदा- 45
रम्भस्यैव प्रत्याख्येयत्वम्, तथा च यथास्थितलिहादिपाठे
नास्त्येषां नियमत्वसंभावनेति प्रपञ्चार्थत्वमुक्तमिति नैतावतास्य
न्यायस्यास्थिरत्वं कल्पयितुं शक्यं, तथापि प्राचां रीत्या तथो-
ल्लेख आदतो वृत्ताविति विज्ञेयम् ॥ २५ ॥

धातोः स्वरूपग्रहणे तत्प्रत्यये 50 कार्यविज्ञानम् ॥ २६ ॥

सि०—धातोः स्वरूपस्य ग्रहणं यस्मिन् स विधिः स्वरूप-
ग्रहणस्तस्मिन् । यद्यपि धातोरित्यस्य स्वरूपेण सम्बन्धः,
स्वरूपस्य च ग्रहणेनेति स्वरूपशब्दस्य धातुना साकाङ्क्षत्वात् 55
साकाङ्क्षमसमर्थवदिति न्यायेनासामर्थ्यादिह समासो न प्राप्नोति,
तथापि

“सम्बन्धिशब्दः सापेक्षो नित्यं सर्वः समस्यते ।

वाक्यवत् सा व्यपेक्षा हि वृत्तावपि न हीयते ॥

समुदायेन सम्बन्धो येषां गुरुकुलादिना ।

संस्पृश्यावयवांस्ते तु युज्यन्ते तद्वता सह ॥” 60

इति हरिकथितरीत्या सापेक्षत्वेऽपि समासः कृत इत्यवधे-
यम् । प्रकृतहरिकारिकार्थस्तु—सर्वः, नित्यं सापेक्षः, सम्बन्धि-
शब्दः समस्यते, हि-यतः, सा व्यपेक्षा वाक्यवद् वृत्तावपि न
हीयते । अयमाशयः—सर्वे सम्बन्धिशब्दाः—ये कमपि सम्बन्धं 65
प्रवृत्तिनिमित्तीकृत्य स्वार्थमभिदधति ते शब्दाः सम्बन्धिशब्दा
उच्यन्ते, ते च नियतमेव स्वसम्बन्धिपदार्थान्तरमाकाङ्क्षन्त्येव,
यथाऽत्र स्वरूपशब्दः स्वसम्बन्धिनं धातुमाकाङ्क्षति,—तथा च
ते नित्यं साकाङ्क्षा इति तेषां वाक्य इव वृत्तावपि सामर्थ्यं
तिष्ठत्येवेति समासो भवति । तथा च *सापेक्षमसमर्थवत्* 70
इत्यत्र नित्यसापेक्षातिरिक्तत्वं निवेशनीयमिति ॥

तत्रोदाहरणरूपेण द्वितीयकारिकामाह—समुदायेनेति—‘येषां
गुरुकुलादीनां समुदायेन सम्बन्धः, ते, अवयवान्—गुर्वादीन्,
संस्पृश्य—तैः पूर्वसम्बन्ध्य, तद्वता—अवयविना समुदायेन
गुरुकुलादिना, युज्यन्ते—सम्बन्ध्यते’ इत्यन्वयः । अयमाशयः— 75
देवदत्तस्य गुरुकुलमित्यादौ देवदत्तस्य गुरुणा गुरोश्च कुलेन
सम्बन्धः, गुरुशब्दो हि निरूपकत्वेन देवदत्तादिपदार्थं नित्यमा-

काङ्क्षत्येवेति नित्यसापेक्षः, देवदत्तस्य च कुलेन सह न साक्षा-
 त्सम्बन्धः, अपि तु गुरुद्वारैव, तथा च देवदत्तशब्दो गुरुणा
 सम्बन्धमनुभूय पश्चात् कुलेन सह सम्बन्धमनुभवतीति तत्र
 समासो भवत्येव । तथैवेह स्वरूपशब्दो धातुमाकाङ्क्षन्नपि
 5 धातुना सम्बन्धमनुभवन्नेव ग्रहणेन सह सम्बन्धमनुभवति,
 नित्यसापेक्षत्वात्सासामर्थ्याभावेन समासो भवत्येवेति । तथा च
 धातुत्वव्याप्येनानुपूर्वीरूपेण यत्र विधौ धातुरूपादीयते तत्र,
 तत्प्रत्यये-तस्माद्घातोर्थः प्रत्ययो विहितः, धातुत्वेन धातुं
 प्रकृतित्वेनाश्रित्य विहित इति भावः, तस्मिन् प्रत्यये परे कार्यस्य
 10 विज्ञानं-विधेयतावगमः, भवतीति शेषः । धातुत्वव्याप्यानु-
 पूर्व्यवच्छिन्नोद्देश्यताकं कार्यं, धातुत्वावच्छिन्नोद्देश्यतानि-
 रूपितविधेयताश्रये प्रत्यये परे भवतीति यावत् । सर्वं वाक्यं
 सावधारणम्* इति न्यायात् तत्प्रत्यय एव भवति नान्यस्मिन्
 प्रत्यये-नामत्वमुद्दिश्य विहिते इत्यर्थो लभ्यते । *क्विवन्ता
 15 धातुत्वं नोज्झन्ति नामत्वं च प्राप्नुवन्ति* इति न्यायेन
 क्विवन्तानां नामत्वदशायां ततो विहिते नामत्वोद्देश्यकं प्रत्यये
 परतोऽपि धातुत्वव्याप्येन रूपेण धातुमुद्दिश्य विधीयमानं
 कार्यम् “ऊद् दुषो णौ” [४. २. ४०.] इत्यादिविहितं-
 स्यादिति तद्धारणार्थमयं न्यायः समाश्रियते । तथा च दुष्यन्तं
 20 प्रयुक्ते दूषयतीत्यत्रेव दोषणं दुद्, तां करोतीत्यर्थे “णिज्
 बहुलम्” [३. ४. ४२.] इति णिजि, दूषयतीत्यत्र “ऊद्
 दुषो णौ” [४. २. ४०.] इत्यूत्वं न भवति, यतोऽत्र दुषो
 धातुत्वव्याप्येन रूपेणाश्रयणमिति धातुत्वोद्देश्यक एव णावृत्वं
 स्यात्तु “णिज् बहुलम्” [३. ४. ४२.] इति विहित-
 25 नामत्वोद्देश्यकं णौ, एतन्न्यायप्रवृत्तेः । एवं-“अः सृजि-इशोऽ-
 किति” [४. ४. १११.] इति विधीयमानोऽकिङ्कडादिप्रत्यय-
 निमित्तकोऽकारो यथा ‘स्रष्टा द्रष्टा’ इत्यादौ भवति तथा
 रज्जुसृष्टभ्यामित्यादौ न भवति । सृजि-इशोर्हि धातुत्वव्याप्येन
 रूपेणैवाकारविधाने उद्देश्यतेति धातुत्वव्याप्यानुपूर्व्यवच्छिन्नो-
 30 द्देश्यताकं तत्कार्यमिति धातुत्वावच्छिन्नोद्देश्यतानिरूपितविधे-
 यताश्रये प्रत्यये परत एव तत् स्यात्, न तु नामत्वावच्छिन्नो-
 द्देश्यतानिरूपितविधेयताश्रयेभ्यामि परतः, भ्यामोऽकिङ्कडादि-
 प्रत्ययत्वसत्त्वेऽपि धातोर्विहितत्वाभावादिति । न चात्र क्विपः
 स्थानिवद्भावेनाकारस्य न प्राप्तिरिति नास्ति न्यायोपयोग इति
 35 वाच्यम्, धुटो वर्णत्वेन तस्य चात्र विशेषणतयाऽऽश्रयणेन
 वर्णाश्रयविधित्वात् स्थानिवद्भावाप्रवृत्तेः, विशेषणतयाऽपि
 वर्णाश्रये विधौ स्थानिवद्भावो नेत्यस्य पक्षस्य तत्सूत्रव्याख्यायां
 सिद्धान्तितत्वात् । एवं चात्र स्थानिवद्भावस्यानित्यत्वाद्याश्रयणे-
 नाचार्यमतपोषणमित्याशयकः प्राचां विचारो नावश्यक इत्य-
 40 वधेयम् । अत्र ज्ञापकं तु तत्र धातोः स्वरूपग्रहणे

निमित्तत्वेनाश्रितेषु प्रत्ययेषु विशेषानुक्तिरेव, तथाहि-आचार्यैः
 “ऊद् दुषो णौ” [४. २. ४०.] “अः सृजि-इशः” [४. ४.
 १११.] इत्यादिसूत्रेषु ण्यादीनां सामान्येन कथनं दूषयतीत्यादौ
 तदप्रवर्तनं च यत् कृतं दृश्यते तेन विज्ञायते यत्-धातोः
 स्वरूपग्रहणे तत्प्रत्यय एव कार्यं विज्ञायत इति, तथा चाचार्या- 45
 चारादेवास्य न्यायस्य सिद्धिरिति ॥ २६ ॥

धातोः स्वरूपग्रहणे तत्प्रत्यये कार्यविज्ञानम् ॥२६॥

त०-यत् कार्यं प्रत्ययनिमित्तकं तत्रैव व्यवस्थापकोऽयं
 न्यायः । पदान्तत्वादिनिमित्तके च कार्यं नास्य प्रवृत्तिः, यथा-
 “नशो वा” [२. १. ७०.] इति विधीयमानो गकारादेशः 50
 पदान्तत्वनिमित्तक इति तत्र धातोः स्वरूपग्रहणेऽपि न तत्प्रत्यय
 एव कार्यम्, अपि त्वन्यत्रापि, अत एव प्रनग्भ्यामित्यादावपि
 भवति; एवं “नहा-ऽऽहोर्ध-तौ” [२. १. ८५.] इत्यादिविप-
 येऽपि विज्ञेयम् । ‘स्वरूपग्रहणे’ इत्युक्ततया च “धातोरिवर्णोवर्ण-
 स्येयुवौ खरे प्रत्यये” [२. १. ५०.] इत्यादौ नास्य न्यायस्य 55
 प्रवृत्तिः, तत्र धातुत्वेनैव धातोर्ग्रहणं, न तु धातुत्वव्याप्यानुपूर्व्य-
 वच्छिन्नत्वेन, तथा च ‘नियौ नियः’ इत्यादौ नाम्नो विहिते
 प्रत्यये परतोऽपि भवति । पाणिनीये तत्रे च “मृजेवृद्धिः”
 [पा० सू० ७. २. ११४.] इति सूत्रे महाभाष्ये *धातोः
 स्वरूपग्रहणे तत्प्रत्यये कार्यविज्ञानम्* इति न्यायस्वरूपमुक्त्वा 60
 यत्र केनापि धर्मेण धातुर्ग्रह्यते तत्रास्याप्रवृत्तिः स्यादिति स्वरूप-
 ग्रहणमपनीय *धातोः कार्यमुच्यमानं तत्प्रत्यये भवति* इत्येव
 न्यायस्वरूपं स्वीकृतम् । स्वमते च प्रक्रियाभेदेनैव [प्रकृतरूपेण]
 न्यायस्वरूपेऽपि क्षत्यभावः । किञ्च तथा सति “धातोरिवर्णोवर्ण-
 स्येयुवौ खरे प्रत्यये” [२. १. ५०.] इत्यस्यापि धातुप्रत्यये 65
 एवं प्रवृत्त्यापत्तौ ‘नियः’ इत्यादावियादेशानापत्तिः, पाणिनीये च
 ज्ञापकेन तद्धारणं कियते इत्यन्यत् । ननु वृत्तौ यत्-रज्जुसृष्टभ्या-
 मित्यादौ क्विपः स्थानिवद्भावस्य वर्णाश्रयत्वेन वारणमुक्तं तत्र
 युज्यते, “स्थानीवावर्णविधौ” [७. ४. १०९.] इति सूत्रे
 ‘अवर्णविधौ’ इत्यस्य स्थानिवर्णाश्रये विधौ नेत्यर्थस्याश्रयणात्, 70
 इह च न स्थानिनः क्विपः कश्चिद् वर्ण आश्रियते उकारविधा-
 विति न तस्य निषेधस्य प्राप्तिरिति स्थानिवद्भावो दुर्वार इति
 चेत् ? न-
 वर्णाश्रये नास्ति प्रत्ययलक्षणम् इति न्यायान्तरा-
 नुरोधेन तदाश्रयणात् । यदि च नायं न्यायः स्वप्रक्रियासम्मत
 इत्याश्रियते तर्हि आचार्योक्तिप्रामाण्यादेव तत्र न स्थानिवत्त्व- 75
 मित्याश्रयणीयम् । यदि च “स्थानीवा०” [७. ४. १०९.]
 इति सूत्रेण भावातिदेश एव कियते-‘स्थानिनि सति यद् भवति
 तद् भवति’ इत्यर्थाश्रयणात्, स्पष्टं चैतत् “स्थानीवावर्णविधौ”
 [७. ४. १०९.] इति सूत्रस्थानीयस्य “स्थानिवदादेशोऽनल्-

विधौ" [पा० सू० १. १. ५६.] इति सूत्रस्य महाभाष्य इत्यु-
च्यते, तदाऽत्र न स्थानिवद्भावप्राप्तिः, स्थानिनि क्विपि सतीह
कस्यापि कार्यस्य प्राह्यभावात् । अकारागमवाधनार्थं हि स्थानि-
वद्भावकरणे स्पष्टमभावातिदेशस्याश्रयणप्रसङ्गात्, स्थानिनि क्विपि
5 सत्यभवतोऽकारस्य तल्लोपरूपे आदेशेऽप्यभावादिदेशस्येष्टत्वावधा-
रणात् । परसूत्रेण च भावाभावयोरुभयोरप्यतिदेशः, स्वरस्य परे
प्राग्विधौ [७. ४. ११०.] इति हि परसूत्रम्, तत्स्थानीये
“अचः परस्मिन् पूर्वविधौ” [पा० सू० १. १. ५७.] इति
पाणिनीये सूत्रे भावाभावयोरुभयोरप्यनेनातिदेश इति भाष्यकृता
10 सिद्धान्तितत्वात् । तथा च तत्र सूत्रेऽनुवृत्तं स्थानीवेति पदं
स्थानिनि सति यद् भवति तदादेशेऽपि भवति, स्थानिनि सति
यत्र भवति तदादेशेऽपि न भवतीत्यर्थकम् । तथा हि-तत्रत्यं
भाष्यम्-“काममतिदिश्यतां सच्चासच्चापि नेह भारोऽस्ति ।”
अत एव गणयतीत्यादावकारलोपे कृतेऽपि तस्यानेन स्थानिवत्त्वे-
15 नोपान्यवृद्धिर्न भवति, स्थानिन्यकारे सत्यभवन्त्या उपान्यवृद्धे-
रादेशेऽप्यभावातिदेशात् । न चैकेनैव स्थानीवेति पदेन कथमेकत्र
केवलं भावातिदेशः, अन्यत्र भावाभावयोरुभयोरप्यतिदेश इति
भिन्नार्थबोधनमिति शङ्क्यम्, शब्दाधिकाराश्रयणात्, द्विविधो
ह्यधिकारः-शब्दाधिकारोऽर्थाधिकाराश्च, तत्रार्थाधिकारे एव पूर्वत्र
20 योऽर्थो बोधितः स एव परत्रापि बोधनीय इति नियमः, शब्दाधि-
कारे च तस्य शब्दस्यैह लक्ष्यानुरोधाद् भिन्नार्थकत्वमप्याश्रयितुं
शक्यत इति लक्ष्यानुरोधिव्याख्यानादुभयार्थत्वसंभवात् । तथा
च पूर्वसूत्रेण “स्थानीवा” [७. ४. १०९.] इत्यनेनेह रज्जुसङ्ख्यामि-
त्यादावकाराभावाय स्थानिवद्भावो न स्यादित्यकारादेशवारणायैह
25 न्यायोपयोगः स्फुट एवेति युक्तमेवात्राचार्यैस्तदुपयोगकरणमिति
युक्तं पद्यामः । अत्रेदं विचार्यते-क्विपः स्वमते लुक्लुपादेरवि-
धानम्, किन्तु “अप्रयोगीत्” [१. १. ३७.] इति सूत्रेण तस्य
प्रयोगेऽदृश्यमानस्येत्यंजामात्रं विधीयते, इति तस्य न स्थानित्वं
न वा तददर्शनस्यादेशत्वमिति कथं तस्य स्थानिवद्भावशङ्का, कुतश्च
30 तत्समाध्यर्थं चिन्तनम् । अत्र चार्थे “न वृद्धिश्चाविति०” [४.
३. ११.] इति सूत्रस्थो न्यासग्रन्थोऽप्यनुकूलः, तथाहि-तत्रो-
क्तम् “नहि क्विपो लुक् लुप् वा किन्तु अप्रयोगीत्” [१. १.
३७.] इति । तथैव वृत्तिकृता ‘अदर्शनं लुक् लोपः लुप् वा’
इति पूर्वतन्त्रसिद्धान्तमनुसरता “ईव्यञ्जनेऽपि” [४. ३.
35 ९७.] इत्यस्य वृत्तौ ‘शं सुखं तत्र तिष्ठतीति क्विपि शंस्थाः पुमान्’
इत्यत्र क्विप्-लुकि तस्य स्थानिवत्त्वेन प्राप्तमपि “ईव्यञ्जनेऽपि”
[४. ३. ९७.] इतीत्वं न स्यात्, साक्षाद् व्यञ्जनस्याभावात्
तत्सूत्रे च व्यञ्जनग्रहणस्य साक्षाद्व्यञ्जनप्रतिपत्तये कृतत्वादित्यु-
क्तम्, एवं च न्यासानुसारं क्विपः स्थानिवत्त्वशङ्कैव न, वृत्तिकृ-
40 वानुसारं च सेति किमत्र व्याय इति । अत्रेदमुच्यते-तत्रत्यन्यास-

ग्रन्थात्रत्यवृत्तिग्रन्थयोरविरोधात् काऽपि शङ्कैव नास्ति, तथाहि-
“न वृद्धिश्चाविति०” [४. ३. ११.] इति सूत्रवृत्तौ ‘लोपो-
ऽदर्शनमात्रमिह गृह्यते’ इत्युक्तम्, तत्र अदर्शनमात्रमिति प्रतीक-
मुपादाय न्यासकृता ‘न तु लुक्-लुपावित्यर्थः, तद्ग्रहणे हि दस्ये-
त्यादौ (? देय इत्यादौ) गुणप्रतिषेधो न स्यात्, अत्र हि क्विपो 45
लुक् लुप् वा न, किन्तु “अप्रयोगीत्” [१. १. ३७.] इति;
‘ईव्यञ्जनेऽपि’ [४. ३. ९७.] इति सूत्रवृत्तौ “तेन क्वि-
लुपि स्थानिवद्भावेनापि न भवति” इति उक्तम् । तत्र पूर्ववृत्ति-
ग्रन्थस्यायमाशयः-‘लोप’शब्देन यदि कश्चिदेवं मन्येत यत-
साक्षाल्लोपार्थकेन पदेन विहितकार्यस्यैवैह लोपपदेन ग्रहणमिति 50
तत्र मन्तव्यम्, अपि तु यथा-कथञ्चिददर्शनविधायकपदेन विहितं
कार्यं ग्राह्यमिति, स एव चाशयो न्यासकृतोपन्यस्तः, नैतावता
लुप्-लुकोरित्यंज्ञायाश्च भेदो न्यासकारस्याभिमत इत्यायाति,
सर्वेषामप्यदर्शनार्थत्वाविशेषात्, अदर्शनस्य चादेशत्वमादिश्यत
इत्यादेश इति योगार्थानुकूलमेव, तस्य च स्थानिवत्त्वमपि लुवा- 55
दिभिः सर्वैः शब्दैर्विहितस्य स्यादेव, नहि स्थानिवत्त्वमित्यंज-
कस्य न भवतीति न्यासकारेणाभिहितमिति नात्र तयोर्विरोध
इति ॥ २६ ॥

नञुक्तं तत्सदृशे ॥ २७ ॥

सि०-नञा-नञ्सहितपदेनोक्तं कार्यं तत्सदृशे-नञ- 60
सहितपदार्थसदृशे विज्ञेयमिति सम्बन्धः, पूर्वतः ‘कार्यविज्ञानम्’
इत्यस्यानुवर्तमानतया तदनुकूलमेवार्थस्य कर्तव्यतौचित्यात् ।
नञ्सहितपदार्थश्च व्याकरणे तत्पदस्वरूपमेव, शब्दानां स्वरूप-
बोधकत्वस्यैह *स्वं रूपं शब्दस्याशब्दसंज्ञा* इति न्यायेन
सिद्धान्तितत्वात् । यत्र च शब्दशास्त्रीयसंज्ञा नञ्युक्ता तत्र 65
संज्ञिसदृशबोधकत्वं तत्पदस्येति तत्रैव कार्यं विज्ञेयम्, यथा
“प्रथमादधुटि शङ्खः” [१. ३. ४.] इत्यत्र ‘अधुटि’ इति
नञ्युक्तं पदं धुड्भिन्ने तत्सदृशे वर्ण एव परतः कार्यविधायकम्,
न तु धुड्भिन्ने तत्सदृशे पदे । “नञा उक्तं पदं नञुक्तपदसदृशे
विशेष्यभूते पदे विश्राम्यति” इति व्याख्यानमार्थिकम्, न तु 70
न्यायार्थः, सर्वत्र पदस्यैव पदार्थत्वाभावात् नञुक्तपदस्य च
पदार्थोपस्थापकत्वात् । एवं “यत् पदं नञा योगान्निविध्यते
तत्सदृशमेवापरं पदं ग्राह्यम्” इत्यपि बाहुल्याभिप्रायकम्,
व्याकरणे बाहुल्येन पदस्यैव पदार्थत्वात् । वस्तुतस्तु-नञा
योगान्न तत्पदं निविध्यतेऽपि तु तत्पदार्थो निविध्यते, नञपदा- 75
र्थस्य निषेधस्य तत्प्रतिषेधे पदार्थे एवान्वयौचित्यात्, ‘पदार्थः
पदार्थेनान्वेति’ इति न्यायात्, उदाहरणं यथा-“व्यक्ये”
[१. २. २५.] इत्यत्र नञ्युक्तेन क्यप्रत्ययेन क्यसदृशस्य
यकारादेरपि प्रत्ययस्यैव ग्रहणात्, ‘गां नावं वेच्छति’ इत्यर्थे

क्यनि-‘गाव्यति नाव्यति’ इत्यादाववावौ भवतः, न तु गोयानं नौयानमित्यादौ यकारादौ पदे परे । अत्र ज्ञापकं स्वीदशस्थले विशेष्यानुक्तिरेव । ‘क्यभिन्ने यादौ’ इति द्वयमपि विशेषणमेवेति विशेष्यमेतद्व्यायेनैव लभ्यमिति ‘प्रत्यये’ इत्यर्थो 5 लभ्यते । नञा सहोक्तं नञुक्तमिति समासाश्रयणादेवायं न्यायः पर्युदासविषय एव प्रवर्तते, तत्रैव नञा सह प्रतिषेधस्य पदस्य सम्बन्धात्, अन्यत्र तु क्रियया सम्बन्ध इति क्रियायां कस्यापि कार्यान्तरस्याभावाद्यायप्रवृत्तिरर्थिका स्यात् । श्रूयते चैतदनु-
सारिणी प्राचामुक्तिः-“पर्युदासः सद्व्याही प्रसज्यस्तु निषेध-
10 कृत् ।” इति । सादृश्यं च क्व केन रूपेण ग्राह्यमित्यत्र लक्ष्यानु-
सारि व्याख्यानमेव शरणम् । अतश्च “अनतो लुप्” [१. ४. ५९.] इति सूत्रेऽकारसादृश्ये गृह्यमाणे वर्णत्वेनैव सादृश्यं गृह्यते न तु स्वरत्वेन, ततश्च पय इत्यादावपि लुप् भवति । इत्थञ्च तत्र प्रसज्यप्रतिषेधमाश्रित्य तत्र न्यायाप्रवृत्तिकल्पना
15 प्राचामनावश्यकौ किञ्च प्रसज्यप्रतिषेधस्थले नञः क्रियया-
ऽन्वयस्य सत्त्वेन तत्रासामर्थ्यात् समासो न भवतीत्यसामर्थ्येऽपि सौत्रत्वात् समास इति क्लिष्टकल्पना समाश्रयणीया स्यात् । तदुक्तमन्यत्रापि—

“पर्युदासः स विज्ञेयो यत्रोत्तरपदेन नञ् ।
20 प्रसज्यप्रतिषेधस्तु क्रियया सह यत्र नञ् ॥” इति,
यत्रोत्तरपदेन सह नञ्समासो भवति तत्र पर्युदासः, यत्र
च क्रियया तस्य सम्बन्धस्तत्र प्रसज्यप्रतिषेधोऽर्थ इति कारि-
कार्थः । तथा च “अनतो लुप्” [१. ४. ५९.] इत्यत्र
पर्युदास एव, वर्णत्वेनैव च सादृश्यमिति च स्वीकार्यम् ।
25 प्रसज्यप्रतिषेधवाचिनञः प्रयोगे च नायं न्यायः, तत्र सादृश्या-
नुपपत्तेरिति ॥ २७ ॥

नञुक्तं तत्सदृशे ॥ २७ ॥

त०—अयं च न्यायो न विशिष्टवचनरूपोऽपि तु स्वाभा-
विक एव, प्रतीयत एव नञ्समभिव्याहारे तत्सदृशाऽन्यार्थप्रतीतिः,
30 यथा—अब्राह्मणमानयेत्युक्तः कश्चिद् ब्राह्मणसदृशं क्षत्रियादिं
पुरुषमेवानुयति, न तु लोष्टकाष्टादिकमानीय कृती भवति ।
तथा हि—“भृशादिभ्यो भुव्यच्चेर्लोपश्च हलः” [पा० सू० ३.
१. १२.] इति सूत्रे महाभाष्ये ‘अच्चेः’ इत्युच्यमाने ‘क दिवा
भृशा भवन्ति’ इत्यर्थेऽपि भृशशब्दात् क्यङ्प्रत्ययः कस्मान्न
35 भवतीत्याशङ्क्य—“नञ्वियुक्तमन्यसदृशाधिकरणे तथा ह्यर्थगतितः
[वार्तिकम्]; नञ्युक्तमिवयुक्तं वा यत् किञ्चिदिह दृश्यते, ततो-
न्यस्मिस्तत्सदृशे कार्यं विज्ञायते, तथा ह्यर्थो गम्यते, अब्राह्मण-
मानयेत्युक्ते ब्राह्मणसदृश एवानीयते, नासौ लोष्टमानीय कृती
भवति, एवमिहाप्यच्चेरिति प्रतिषेधादन्यस्मिन्नच्यन्ते च्विसदृशे

कार्यं विज्ञायते । किञ्चान्यदतोऽच्यन्तं च्विसदृशम्, अभूतत- 40
द्भावः ।” इत्युक्तम् । तथा च स्वाभाविकार्थगतरेव नञ्युक्तस्य
सदृशार्थपरत्वमित्यायात्येतेन भाष्येण । भाष्यस्थे न्याये च ‘अन्य-
सदृशाधिकरणे’ इति दृश्यते, तस्य चार्थः—अन्यस्मिन् सदृशार्थे
चेति, अधिकरणशब्दस्यार्थपरत्वात्, अर्थे हि शब्दः प्रयुज्यत
इति सोऽधिकरणं शब्दस्य, तथा चान्यस्मिस्तत्सदृशेऽर्थे इति 45
कथनेनाभेदेऽपि सादृश्यं भवतीति सूचितम् । तथा च सादृश्यस्य
न भेदघटितत्वमिति वैयाकरणसमयः सूचितो भवति, युक्तं चैतत्;
तथाहि—

तत्सादृश्यमभावश्च तदन्यत्वं तदल्पता ।

अप्राशस्त्यं विरोधश्च नञर्थः षट् प्रदर्शिताः ॥” 50

इत्यभियुक्तोक्तदिशा सादृश्य-भेदयोरुभयोर्नञर्थत्वकथनं सङ्ग-
च्छते, अन्यथा सादृश्य एव भेदस्याऽपि समाविष्टत्वेन तस्य पार्थ-
क्येन कथनं कथं सङ्गतं स्यात् । प्रकृतस्वसम्मतन्याये च ‘तत्स-
दृशे’ इत्येतावन्मात्रोक्त्या सादृश्यस्य भेदघटितत्वमेव, भिन्नव्य- 51
क्त्योरेव सादृश्यं भवतीति यावत्, इत्यभिप्रेत्यान्यार्थस्यानुक्तिः । 55
अत्र न्यायमङ्गलायाम्—‘अस्य न्यायस्यानिर्णयात् पर्युदासे प्रवृत्तिर्न
प्रसज्यप्रतिषेधे’ इति यदुक्तं तद् विवेचितमेव वृत्तौ । एतच्च
परिभाषेन्दुशेखरे नागेशोपाध्यायेनापि सूचितम् । ‘अनित्यत्वे
भाष्यसम्मतफलाभावात् इति वदता । तस्यायमाशयः—नञो
भेदबोधकत्वमत्यन्ताभावबोधकत्वं च स्वतःसिद्धमेव, भेदस्थले 60
सादृश्यमात्रं लोकसिद्धमेवं न्यायेन बोध्यते । तथा चास्यानित्य-
त्वफलसिद्धमेव यत्—कचिदसदृशोऽपि भिन्नः प्रतीयते, यथा—
“अनतो लुप्” [१. ४. ५९.] इत्यत्रासदृशोऽपि वर्णः प्रती-
यते इत्येवानित्यत्वमास्यातुरभिप्रायः । तत्र सोऽपि केनचिद्
वर्णत्वादिना रूपेण सदृश एवेति तेनैव रूपेण सादृश्यस्य लक्ष्या- 65
नुरोधादाश्रयणीयतया दोषाभावेनानित्यत्वाश्रयणे न किमपि
फलमिति । लोकसिद्धतया चैतद्व्यायलभ्यार्थस्य न ज्ञापकापेक्ष-
त्वमिति ज्ञापकत्वेनाभिप्रेतमस्य फलमेवेति स्वीकर्तव्यमित्यपि
नागेशादीनामभिप्रायः । तथाहि—“अ्यक्ये” [१. २. २५.]
इत्यादौ विशेष्यानुक्तिरेवैतज्ज्ञापिकेति यत् पूर्वमुक्तं तदिह फल- 70
त्वेनैव योज्यं, यदेतद्व्यायललादेव तत्र विशेष्योपलब्धिर्निति ।
सादृश्यस्य च भेदाघटितत्वमित्ययमर्थः स्पष्टतया प्रतिपादितो
वैयाकरणलघुमङ्गलायां तेनेति विशेषजिज्ञासुभिस्तत एवावलोक-
नीयम्, इह च स्वग्रन्थानपेक्षिततया न प्रपञ्चितम् ॥ २७ ॥

उक्तार्थानामप्रयोगः ॥ २८ ॥ 75

सि०—उक्तोऽर्थो येषां ते उक्तार्थास्तेषाम्—उक्तार्थानां,
परप्रत्ययाद्यभिहितस्वार्थानां प्रत्ययादीनाम्, अप्रयोगः—अनुचितः

प्रयोगः—अप्रयोगः, प्रयोगो न कार्य इति न्यायार्थः अर्थप्रत्याय-
नार्थमेव शब्दाः प्रयुज्यन्ते, ते च सामान्यतो द्विधा प्रत्ययाः
प्रकृतयश्च, तथा च येषां प्रत्ययानां प्रकृतीनां वाऽर्थाः प्रकृते
प्रयुक्तैरन्यैः प्रत्ययैः पदैर्वाऽभिहितास्तेषां पुनः प्रयोगो व्यर्थ एव
5 स्यात्, अर्थप्रत्यायनरूपस्य प्रयोजनस्य पूर्वमेव सम्पन्नत्वात्, ततश्च
स्वभावासिद्ध एवार्थ इह वचनरूपेण पठित इत्यवधेयम्, यथा
'क्रियते कटस्तेन' इत्यादौ कर्मादीनामर्थानामात्मनेपदादिनोक्त-
त्वेन तत्र तत्र [कर्मादौ—कटादौ] कर्मत्वबोधिका द्वितीयादयो
नोत्पद्यन्ते, किन्तु परिशिष्टे नामार्थमात्रे प्रथमैव भवति क्वचिच्च
10 लोकप्रसिद्धा कस्यचिद् वैचित्र्यस्य विवक्षया वोक्तार्थस्यापि
प्रयोगो भवति, यथा—'अक्षणा काणः पदा खञ्जः' इत्यादौ, अत्र
हि काणत्वस्याक्षणोः खञ्जत्वस्य पादयोश्च सम्बन्धे निश्चि-
तेऽप्यङ्गिनि वैरूप्यस्य प्रतिभासनायैव प्रयोगः क्रियते, इति
विशेषार्थबुधोधिषयोक्तार्थस्याऽपि प्रयोगे दोषाऽभावः । लोक-
15 प्रसिद्धा वा तथा प्रयोगः, नहि लौकिकी प्रसिद्धिरनुयोक्तुं
शक्या प्रवाहस्यानादित्वात् । तथा 'क्रियते कटः' इत्यादावपि
कर्मत्वबोधकप्रत्ययादिप्रयोगापत्तिरिति तद्वारणार्थोऽयं न्यायः
समाश्रयणीयः । 'रघुवर्णा०' [२. ३. ६३.] इति सूत्रे
एकशब्दस्य नियमार्थत्वकथनमत्र ज्ञापकम्, तथा हि तत्र वृत्तिः—
20 'पदे इत्येतावतैवैकपदे लब्धे एकग्रहणं नियमार्थम्, एकमेव
यन्नित्यं तत्र यथा स्यात्, यदेकं चानेकं च तत्र मा भूत्' इति ।
यच्च विध्यर्थं न सम्भवति तदेव नियमार्थं कथ्यते, *सिद्धे
सत्यारम्भो नियमार्थः* इति *विधिनियमयोः सम्भवतो
विधिरेव ज्यायान्* इति च न्यायाभ्याम्, विधेश्चासम्भवत्व-
25 मेतद्व्यायमूलमेव । तथाहि—यदि प्रकृतसूत्रस्यैकशब्दस्यैवैक-
त्वमात्रमर्थः स्यात्, स च विधावन्वियात्, किन्तु विनाप्येक-
शब्देनैकत्वार्थस्य तत्र बोधसंभव इति न स विध्यर्थः, यथा—
'हस्तोऽपदे वा' [१. २. २२.] इत्यत्रापदे इत्येकवचनैकत्वस्य
विवक्षया 'न चेत् तौ निमित्तनिमित्तिनावेकत्र पदे स्याताम्'
30 इत्यर्थो भवति तथेहाप्येकशब्दाभावेऽपि 'पदे' इत्यत्रैकत्वस्य
विवक्षया 'एकत्रपदे' इत्यर्थो लभ्येतैवेत्येकग्रहणमुक्तार्थत्वाद्-
प्रयोगार्हं विधावन्वयमलभमानं व्यर्थं सत् वृत्त्युक्तमर्थं ग्राह-
यतीति, तेन च 'नृनाथः' इत्यत्र समुदायस्यैकपदत्वम्,
अन्तर्वर्तिविभक्त्या च प्रत्येकस्याऽपि पदत्वादनैकपदत्वं चेति
35 नैकमेवेदं पदमिति ऋवर्णात् परस्य नस्य णत्वं न भवति । तथा
चार्यं न्यायस्तत्राश्रित इति लभ्यते, अन्यथा 'पदे' इत्यनेनैकत्वे
लब्धेऽपि पुनरप्येकपदेनैकत्वार्थस्य कथनं कथं व्यर्थं विज्ञायेत ।
एवं च क्वचिदुक्तार्थानामपि प्रयोगः स्पष्टार्थः *द्विर्वचं सुबद्धं
भवति* इति न्यायानुकूलो वा, यथा—'शिरोऽधसः पदे समा-
40 सैक्ये' [२. ३. ४.] इति सूत्रे ऐक्यशब्दप्रयोगः, अत्र हि

'समासे' इत्येकवचननिर्देशेऽप्येकत्वरूपस्यार्थस्योक्तावपि "वै-
ष्टौतौ समासे" [१. २. १७.] इत्यादिवत् निर्वाहे सिद्धे ऐक्य-
शब्दप्रयोगः स्पष्टार्थ एव । यत्तु कैश्चित्, 'अत्रत्यैकग्रहणेनास्य
न्यायस्यानित्यत्वमिति सूच्यते' इत्युक्तं तत् तु न साधु—लोक-
सिद्धस्याप्यस्य न्यायस्यानित्यत्वस्य ज्ञापयितुमशक्यत्वात्, 45
ज्ञापकसिद्धस्यैवासावत्रिकत्वात्; यत् तु ज्ञापकमिहोपन्यस्तं
तन्नास्य न्यायस्य साधनायाऽपि तु लोकसिद्धोऽयं न्यायः
शब्दशास्त्रेऽपि समाश्रियत इत्येतावतोऽर्थस्य सूचनायैव । अस्तु
वाऽत्रत्यैक्यग्रहणेन *विचित्रा सूत्राणां कृतिः* इत्येतद्व्याय-
ज्ञापनद्वारोक्तार्थप्रयोगरूपस्य वैचित्र्यस्य सूत्रेऽनुज्ञा क्रियते 50
इति कल्पना ॥ २८ ॥

उक्तार्थानामप्रयोगः ॥ २८ ॥

त०—अस्य न्यायस्य लोकसिद्धत्वमपीति वृत्तौ प्रतिपादि-
तम्, लोकसिद्धस्य चास्य ज्ञापकेन शब्दशास्त्रेऽप्यभ्यनुज्ञा
क्रियते । तथा च क्रियते कट इत्यादौ कर्मण उक्तत्वाद् द्वितीया 55
न, चित्रा गावोऽस्य सन्तीत्यादौ मतोरर्थस्य बहुव्रीहिणाभिहित-
त्वान्मर्तुर्न, गर्गस्य गोत्रापत्यानीत्यर्थं समुत्पन्नस्य यजो लुपि पुन-
र्यज न, 'सप्तपर्ण'शब्दे सप्त सप्त पर्णानि सन्ति यस्येत्यर्थसत्त्वेऽपि
वीप्सायाः समासेनैवोक्तत्वाद् द्विर्वचनं नेत्यादीनि फलानि ।
पाणिनीयव्याकरणे तु—उक्ते कर्मादौ द्वितीयादिविभक्तीनामभावाय 60
'अनभिहिते' [पा० सू० २. ३. १.] इत्यधिकारसूत्रं क्रियते ।
तत्रानेनैव न्यायेनोक्तार्थानामप्रयोगादेव विभक्तीनामनुत्पत्तौ
सिद्धायां तस्य वैयर्थ्यमाशङ्क्येत्थं समाहितं तत्रैव महाभाष्ये—
'अनभिहितस्तु विभक्त्यर्थस्तस्मादनभिहितवचनं [वार्तिकम्],
अनभिहितस्तु विभक्त्यर्थः, कः पुनर्विभक्त्यर्थः?, एकत्वादयो 65
विभक्त्यर्थाः, तेष्वनभिहितेषु सत्सु कर्मादयोऽभिहिता विभक्ती-
नामुत्पत्तौ निमित्तानि मा भूवन्निति । तस्मादनभिहितवचनम्,
तस्मादनभिहिताधिकारः क्रियते । अक्षयं चैतदेवं विज्ञेयम्—
एकत्वादयो विभक्त्यर्था इति । 'अभिहिते हि प्रथमाभावः'
[वार्तिकम्] यो हि मन्यते—'कर्मादयो विभक्त्यर्था, तेष्वभिहि- 70
तेषु सामर्थ्यान्मे विभक्तीनामुत्पत्तिर्न भविष्यति इति, प्रथमा
तस्य न प्राप्नोति, क? वृक्षः पृक्षः, किं कारणम्? प्रातिपदिके-
नोक्तः प्रातिपदिकार्थ इति ।' [इति भाष्यम्] । अयमाशयः—
कर्मादीनां विभक्त्यर्थत्वमाश्रित्य "अनभिहिते" इत्यधिकारसूत्र-
माश्रितम्, तत्र शोभनम् न केवलं कर्मादीनि कारकाणि विभ- 75
क्तीनामर्था अपि त्वेकत्वादिका संख्याऽपि विभक्त्यर्थः । तथा हि—
'नाम्नः प्रथमैक-द्वि-वहौ' [२. २. ३१.] इति सूत्रस्थस्य
'एक-द्वि-वहौ' इति पदस्य "कर्मणि" [२. २. ४०.] इत्यादि-
विभक्तिविधायकसूत्रैः सहैकत्वाक्यता भवति, तत्र यदैकत्वादीनि

विशेषणानि कर्मादीनि विशेष्याणि, [एकस्य यत् कर्म तत्र द्वितीयैकवचनमित्येवं रूपेण] तदा कर्म द्वितीयार्थः सम्पद्यते, तच्च यदा कृदादिप्रत्ययैरभिहितं भवति तदोक्तार्थत्वाद् द्वितीयायाः प्राप्तिरेव नेत्यनभिहिताधिकारवैयर्थ्यमायाति । यदा तु कर्मादीनां विशेषणत्वमेकत्वादीनां विशेष्यत्वं-कर्मणो यदेकत्वादि तत्र द्वितीयैकवचनमिति, तदैकत्वादयो विभक्त्यर्थाः सम्पद्यन्ते, ते चाभिहितेष्वपि कृदादिभिः कर्मादिष्वनभिहिता इति तदभिधानाय द्वितीयादीनां प्रसङ्गे तद्वारणाय कर्तव्योऽनभिहिताधिकारः । तथा च “कर्मणि” [२. २. ४०.] इत्यादौ सप्तमीनिर्देश

10 एकत्वाद्यपेक्षः कर्मणि यदेकत्वादि तत्र द्वितीयेति, न त्वभिधेय- [कर्म] प्रतिपादनाय, एवं च कर्माद्याश्रितानामेकत्वादीनामपि विभक्त्यर्थत्वे पारम्पर्येण कर्मादीनामपि निमित्तत्वमिति कृदादिप्रत्ययैः कर्मादीनामुक्तावपि तदाश्रितैकत्वादीनामनुक्तत्वात् तन्निमित्ता द्वितीयादिविभक्तिस्तत्र मा भूदिति, अनभिहिताधि-

15 कारेणानभिहितानां कर्मादीनामेकत्वादावेव द्वितीयादिविभक्त्यानामेकवचनादि भविष्यतीति नातिप्रसङ्गो भवति । किञ्च कर्मादयो विभक्त्यर्था इति मते नामार्थस्यापि विभक्त्यर्थत्वेन भाव्यमिति नामार्थस्य नात्रैवोक्तत्वात् तत्र प्रथमा विभक्तिर्न प्राप्नोतीति ‘वृक्षः पृक्षः’ इत्यादयः प्रयोगा न स्युः । एकत्वादीनां विभक्त्य-

20 र्थत्वपक्षे तु तदभिधानाय प्रथमा प्रवर्तते इति न दोषो भवति । स्वामते तु “कर्मणि” [२. २. ४०] इति सूत्रे ‘द्वितीया’ इत्यस्यानुवर्तनात् तदपेक्षयैव सप्तमी समुचिता, न तु ‘एक-द्वि-त्रहौ’ इति पूर्वानुवृत्तापेक्षया । किञ्च संख्यायाः प्रायेण विशेषणत्वस्यैव दृष्टतया ‘एकत्वविशिष्टे कर्मणि’ इत्येवार्थ उचित इति कर्मण

25 उक्तत्वे न द्वितीयाप्राप्तिरिति नानभिहिताधिकारावश्यकतेति सिद्धान्तः । अत्रेदं शङ्कयते—“यदि कर्मादयो विभक्त्यर्थास्तर्ह्यभिहिते प्रथमायाः प्रवृत्त्या कटं भीष्ममुदारं शोभनं वा करोतीत्यादौ कटशब्दादुत्पन्नया द्वितीयया कर्मणोऽभिहितत्वात् तत्र भीष्मादिभ्यः प्रथमा प्राप्नोति, द्वितीया न प्राप्नोति, भीष्मादि-

30 विशेषणविशिष्टस्य कटस्य करोतिक्रियाव्याप्यत्वात् कर्मत्वम्, तच्च कटशब्दादुत्पन्नया द्वितीययाऽभिहितमिति भीष्मादिभ्यो द्वितीयाया अप्रसङ्गात् प्रथमा स्यात्, यथा कृतः कटो भीष्म उदारः शोभनो दर्शनीय इत्यादौ कृधातोरुत्पद्यमानेन केनाभिहितं कर्मेति कृत्वा भीष्मादिभ्यो द्वितीया न भवति, किन्तु प्रथ-

35 मैव भवतीति । अत्रेदमुच्यते—“नायं दोषो मम मते, सामर्थ्यान्मे विभक्त्यानामुत्पत्तिर्भविष्यति, अस्ति च सामर्थ्यम्, किम् ? कर्मविशेषो वक्तव्यः । अथवा कटोऽपि कर्म भीष्मादयोऽपि, तत्र “कर्मणि” [पा० सू० २. ३. २.] इत्येव सिद्धम् । अथवा कट एव कर्म तत्सामानाधिकरण्याद् भीष्मादिभ्यो द्वितीया भवि-

40 ष्यति । अस्ति खल्वपि विशेषः—कटं करोति भीष्ममुदारं दर्शनीयं

शोभनमिति च, कृतः कटो भीष्म उदार शोभनो दर्शनीय इति च करोतेरुत्पद्यमानः कोऽनवयवत्वेन सर्वं कर्माभिधत्ते, कटशब्दात् पुनरुत्पद्यमानया द्वितीयया यत् कटस्थं कर्म तत् शक्यमभिधातुं न कर्मविशेषः” । अयमाशयः—भीष्मादियुक्तकटसम्बन्धिकर्मत्वं प्रतिपाद्यम्, तत्र च यथा कटशब्देन भीष्मत्वादीना- 45 मनभिधानात् तदभिधानाय भीष्मादिशब्दप्रयोगः, तथा कटशब्दादुत्पन्नया द्वितीयया भीष्मादिशब्दाश्रिता कर्मत्वशक्तिरनभिहितेति तत्रापि तद्विशिष्टकटकर्मत्वप्रतिपादनाय द्वितीया भविष्यत्येवेति । अथवा यद् यत् करोतिक्रियायाऽऽमुमिष्टतमं तत् सर्वं कर्म द्रव्यं गुणो वा । न ह्यसौ कर्ता कटमात्रेण सन्तुष्यति, किन्तु 50 भीष्मत्वादिगुणविशिष्टेन, तत्र करोतिक्रियायां पृथक् सर्वेषां कर्मत्वे प्रत्येकं द्वितीयोत्पत्तिः, पश्चात् त्वेकवाक्यतया विशेषणविशेष्यभावः । तथा च न विशिष्टस्य कर्मत्वं, किन्तु क्रियायां कर्मत्वेनान्वितयोः पश्चान्मनसा विशेषणविशेष्यभाव इत्येके । परे तु—

“साक्षात्फलाश्रयस्य द्रव्यद्वारा फलाश्रयस्य च कर्मत्वम् । एवं च 55 भीष्मस्यापि पृथक्कर्मशक्तिविशिष्टस्यैव बोधनं भीष्मपदात्, द्रव्येणामेदान्वयात् तु तस्याः शक्तेर्वाक्यार्थबोधे विशिष्याऽग्रहः, भीष्मकटयोर्वोषश्च विशेषण-विशेष्यभावेनैव” इत्याहुः । अथवा भीष्मादीनां स्वयमकर्मत्वेऽपि विशेष्यसम्बन्धिन्यैव विभक्त्या भाव्यम्, तदेकयोगक्षेमत्वात्, केवलानां च नाम्नां *न केवला 60 प्रकृतिः प्रयोक्तव्या* इति नियमेन प्रयोगानर्हत्वात्, ततो यथा राजसुहृदः स्वयं निर्धना अपि राजधनेनैव धनवन्तो धनफलभाजो वा तथा गुणा अपि स्वयं कर्मत्वाभाववन्तोऽपि कर्मत्ववन्तं कटादिकं विशेष्यन्तस्तदीयकर्मत्वफलभाजो भवन्तीति नास्मत्पक्षे कटादिविशेषणेभ्यो भीष्मादिभ्यो विभक्त्यप्राप्तिरिति । उक्तं चैतत् 65 “कर्मणि” [२. २. ४०.] इति सूत्रे वृहद्ब्रह्मावपि । विशेषजिज्ञासुभिश्चाकरग्रन्था अवलोकनीयाः । अक्षणा काण इत्यादावस्य न्यायस्य नाश्रयणमिति सूचितं वृत्तौ, तत्रायं विशेषोऽभिधीयते—काणशब्दः “कण् निमीलने” इत्यस्माच्चौरादिकाद्वातोत्पद्यते घञि वा कृते व्युत्पाद्यते, स चाक्षिसम्बन्धिनिमीलनरूपे गुणे 70 रूढः, तथापि गुण-गुणिनोरभेदोपचारात्, काणोऽस्येत्यर्थे विहितस्य मतोर्मतान्तरे लुग्विधानाद् वा काणशब्दः काणत्वगुणविशिष्टे जनेऽपि रूढः, अक्षण्यपि च प्रयुज्यते—अक्षि काणमस्येति । तथा च काणो देवदत्त इति कथितेऽपि विवक्षितार्थप्रतीतिर्भवत्येवेत्यक्षणा काणो देवदत्त इति लौकिकव्यवहारादेव प्रयोग इति 75 तत्रत्यग्रन्थाशयः । यदि च काणशब्दस्य गुणमात्रपरत्वं तर्हि निमीलनरूपगुणमात्रस्यैव तेन शब्देन प्रतीत्याऽक्षणा सह तस्य गुणस्य सम्बन्धप्रतिपादनायावश्यक एवाक्षिशब्दप्रयोग इति नात्र प्रकृतन्यायप्रसारावसर इति बोध्यम् । “रपूर्वणां” [२. ३. ६३.] इति सूत्रे ‘एकपदे’ इत्यत्रैकशब्दस्य नियमार्थत्वमिति 80

प्रतिपादितं बृहद्दत्तौ, तदेवानूदितमिह वृत्तावपि प्रसङ्गेन, तत्र निय-
माकारश्चेत्प्रदशितः—‘एकमेव यन्नित्यम्’ इति, तस्य चाखण्ड-
मेव यत् पदमित्यर्थः, अखण्डपदत्वं च पदाघटितपदत्वम्,
‘नृ-नाथः’ इत्यादेः समुदायस्य पदघटितपदत्वात् प्रदाघटितपद-
5 त्वाभावेन तत्र न णत्वप्रवृत्तिर्भवति । न च ‘मातृभोगीण’ इत्यादौ
मातृपदघटितत्वेन पदाघटितत्वाभावेन णत्वं न स्यादिति
वाच्यम्, निमित्तिमत्पदाघटितत्वमखण्डपदत्वमिति स्त्रीकारेण
मातृपदस्य निमित्तिमत्त्वाभावेन भोगीनेत्यस्य केवलप्रत्ययस्य वा
पदत्वाभावेन च ‘मातृभोगीण’ इति समुदाये विशिष्टाभावसत्त्वेन
10 णत्वसिद्धौ बाधकाभावात्, निमित्तं रेफ-पकारौ निमित्ती नकार
इति पारिभाषिकोऽर्थः । न च सुपर्वणेत्यादौ निमित्तिमत्पदं तु पर्व-
ञ्चिति, तद्वद्वितत्वेन णत्वं न स्यादिति वाच्यम्, निमित्तानधि-
करणनिमित्तमत्पदाघटितत्वमित्यखण्डपदत्वस्य परिष्कृतलक्षणस्त्री-
कारात्, अत्र च पर्वञ्चिणस्य निमित्तानधिकरणत्वाभावेनाखण्ड-
15 पदत्वाक्षतेर्दोषाभावात् । न च गन्धर्वस्य गानं-गन्धर्वगानमि-
त्यादौ *गति-कारक-डस्युक्तानां विभक्त्यन्तानामेव कृदन्तैर्विभ-
क्त्युत्पत्तेः प्रागेव समासः* इति न्यायेन गानेत्यस्य पदत्वाभावेन
समुदाये निमित्तानधिकरणनिमित्तिमत्पदाभावरूपविशिष्टाभावस-
त्त्वेनाखण्डपदत्वाक्षतेर्णत्वमापद्येतेति वाच्यम्, पदशब्देन पदत्व-
20 योग्यस्यार्थवतो ग्रहणेनार्थवत्त्वस्य च तत्र [गानशब्दे] सत्त्वेन
निमित्तानधिकरणनिमित्तिमत्पदाभावरूपस्याखण्डपदत्वस्य तत्रा-
भावेन दोषाभावात् । किञ्चेदशस्यले विभक्तौतरानपेक्षया लोकेऽर्थ-
विषयकबोधजनकत्वं पदत्वमिति परिष्कारस्यादरादपि न दोषः,
गानेत्यस्य तादृशपदत्वस्याक्षतेः । ननु सर्वनरेणेत्यादौ सर्वशब्द-
25 घटकरेफोत्तरत्वेन नरघटकनकारस्यापि णत्वं स्यात्, निमित्तानधि-
करणनिमित्तिमत्पदाघटितत्वस्याभाव इति च कथने च तदुत्तरविभ-
क्तिनकारस्यापि णत्वं न स्यादि चेत् ? ‘रषुवर्णात्’ इत्यत्र वैशिष्ट्यं
पञ्चम्यर्थः, रेफ-पकार-ऋकारान्यतमविशिष्टस्य नस्य णत्वमित्यर्थः
सूत्रस्य, वैशिष्ट्यं च खोत्तरत्व-स्वाघटितपदाघटकत्वोभयसम्ब-
30 न्धेन, एकपदग्रहणं चात्रैवार्थं तात्पर्यप्राहकम् । सर्वनरेणेत्यत्र
नरघटकनकारे रेफवैशिष्ट्यं नास्ति, खोत्तरत्वसत्त्वेऽपि स्वाघटि-
तपदाघटकत्वरूपद्वितीयसम्बन्धाभावात् । तत्रैव विभक्तिनकारे
नरघटकरेफवैशिष्ट्यमस्ति, खोत्तरत्व-स्वाघटितपदाघटकत्वोभय-
सम्बन्धसत्त्वात्, इति तस्य णत्वसिद्धिरित्यलं बहुतरक्षोदेन ।
35 “शिरोऽधसः पदे समासैक्ये” [२. ३. ४.] इति सूत्रे ऐक्य-
ग्रहणेनास्यानिर्णीतत्वं यदुक्तं प्राचीनैस्तद्दत्तौ प्रत्युक्तमेव, तत्रायमपि
हेतुः—‘समासे’ इत्येतावता एकस्मिन् समासे इत्येतस्यार्थस्य ला-
भेऽपि परमशिरसः पदमित्यर्थं परमशिरःपदमित्यादौ सत्त्ववारणा-
सम्भवः, अस्ति हि शिरःशब्दस्य पदशब्दस्य चैकस्मिन्नेव षष्ठी-
40 तत्पुरुषसमासे सत्त्वम् । तथा चैकस्मिन्नेव समासे इत्यर्थस्य

समासान्तराघटकत्वार्थस्य नियमस्य लाभायैक्यग्रहणमिति तेनास्य
न्यायस्यानिर्णीतत्वज्ञापनासंभवः । कृते चैवं नियमे शिरःपदस्य
समासान्तराघटकत्वस्यापि सत्त्वेन सत्त्वं न भवति ॥ २८ ॥

*निमित्ताभावे नैमित्तिकस्या-

ऽप्यभावः* ॥ २९ ॥

45

सि०—लोके हि द्विविधं निमित्तकारणं दृश्यते-कार्यस्थि-
तिनियामकं तदनियामकं च, प्रथमं यथा न्यायनये-अपेक्षा-
बुद्धिः, ‘अयमेकः, अयमेकः’ इति पूर्वमपेक्षाबुद्धिर्जायते, ततो
द्वित्वसंख्योत्पत्तिः, ततोऽपेक्षाबुद्धिनाशः, ततो द्वित्वनाश इति
हि क्रमोऽभ्युपेयते नैयायिकैः, तत्र अपेक्षाबुद्धिरेव द्वित्वोत्प- 50
त्तेर्निमित्तमिति निमित्तभूतापेक्षाबुद्धिनाशाच्चैमित्तिकस्य द्वित्व-
स्यापि नाश इति कार्यस्थितिनियामकं निमित्तकारणमिति
गम्यते । यथा वा वेदान्तनये प्रारब्धस्य कर्मणो विक्षेपस्थि-
तिनियामकत्वम्, कर्म हि द्विविधं-सञ्चितं प्रारब्धं च, यत्
फलप्रदानोन्मुखतां न गतं तत् प्रथमम्, यच्च फलप्रदानोन्मु- 55
खतां गतं तद् द्वितीयम्, तत्र प्रथमस्य तत्त्वसाक्षात्कारेण
[ब्रह्मसाक्षात्कारेण] नाशः, “क्षीयन्ते चास्य कर्माणि तस्मिन्
दृष्टे परावरे ॥” [मुण्डको० २.२.८.] इति श्रुतेः । द्विती-
यस्य [प्रारब्धस्य] कर्मणस्तु भोगादेव क्षयः, “नाभुक्तं
क्षीयते कर्म कल्पकोटिशतैरपि ॥” इति वचनात्, तत् कर्म 60
यावदस्ति तावद् भोगात्मकः संसारः, तन्नाशे च संसारनाश
इति संसारनिमित्तस्य प्रारब्धकर्मणो नैमित्तिकस्य संसारस्य
स्थितिनियामकत्वम्, इति वेदान्तिनां प्रक्रिया । कार्यस्थित्य-
नियामकं च दण्डादि, तन्नाशेऽपि घटनाशादर्शनात्, तथा च
द्विधाऽपि निमित्तनैमित्तिकभावस्य दर्शनाद् व्याकरणशास्त्रे नि- 65
मित्तनैमित्तिकयोः को नियम इत्याशङ्क्यामर्थं न्यायः प्रवर्तते ।
निमित्तस्य-समवाय्यसमवायिकारणभिन्नकारणस्य, अभावे-
नाशे सति, नैमित्तिकस्य-निमित्तमाश्रित्य जातस्य कार्यस्यापि,
अभावः-असत्त्वमिति न्यायाऽर्थः । तथा च व्याकरणे निमित्त-
कारणनाशे तन्निमित्तकस्य कार्यस्यापि नाशो भवतीत्याश्रीयते 70
इति भावः, यथा-विम्बशब्दाल्लताविशेषनामत्वविन्नक्षायां
गौरादित्वान्डीप्रत्यये सति “अस्य ड्यां०” [२. ४. ८६.]
इति विम्बकारलुकि च-‘विम्बी’ इति रूपं भवति, ततो
विम्ब्याः फलमित्यर्थं हेमादित्वादि “फले” [६. २. ५८.]
इति सूत्रेण फलार्थप्रत्ययस्याजो लुपि “ड्यादेर्गौणस्याकि- 75
पस्तद्धितलुक्यगौणीसूच्योः” [२. ४. ९५.] इति डीनिवृत्तौ
“अस्य ड्यां लुक्” [२. ४. ८६.] इति डीनिमित्तकालुकोऽपि
निवृत्त्या अकारस्य स्थितिर्भवतीति ‘विम्बम्’ इति रूपं भवति ।

तथा च निमित्तविनाशे नैमित्तिकविनाशः स्पष्ट एवात्र । अस्य ज्ञापकं तु “न सन्धि०” [७. ४. १११.] इति सूत्रेणाहुकि कर्तव्ये ङीलुक् स्थानिवद्भावनिषेधोक्तिः, तथा हि-तत्सूत्रवृत्तौ ङीविधौ कर्तव्ये स्वरादेशस्य स्थानिवद्भावनिषेधस्योदाहरणं 5 विम्बमिति दर्शितम् । तथा हि-विम्बमित्यत्र फलार्थकप्रत्ययस्य लुपि “ङ्यादेः०” [२. ४. ९५.] इति विहितस्य ङीलुकः स्वरादेशरूपत्वेन परनिमित्तकत्वेन तस्य “स्वरस्य परे प्राग्विधौ [७. ४. ११०.] इति स्थानिवद्भावे सति ङीप्रत्यये सद्भूततां प्राप्ते तस्मिन् परे “अस्य ङ्यां लुक्” [२. ४. ८६.] इति विम्ब- 10 शब्दाकारस्य लुक् प्रसज्येतेति स्थानिवद्भावः प्रतिषिध्यते । यदि चायं न्यायो न स्यात् तर्हि विम्बशब्दाकारस्य पूर्वमेव लुप्तत्वेन तद्रक्षणार्थः स्थानिवद्भावप्रतिषेधो व्यर्थ एव स्यात्, एतन्न्याय-सद्भावे तु फलप्रत्ययलुग्निसित्तके ङ्यो लुक्करणे तन्निमित्त-कस्यालुको विनाशादकारस्य सद्भाव इति । तद्रक्षणार्थो ङीलुकः 15 स्थानिवद्भावनिषेधः सार्थको भवति । इत्थं चैतन्न्यायं विना-ऽनुपपद्यमानामकारप्रत्यावृत्तिं विनानुपपद्यमाना स्थानिवद्भाव-निषेधोक्तिरेतन्न्यायज्ञापिका । निमित्तकारणस्य कार्यस्थिति-नियामकत्वपक्षाभिप्रायश्रायं न्यायः । तदनियामकत्वपक्षा-श्रयणमपि शास्त्रे दृश्यते लक्ष्यानुरोधात्, तथाहि-मुनीना- 20 मित्यादौ “दीर्घो नाम्यतिसृचतसृप्ः” [१. ४. ४७.] इत्यनेन दीर्घे कृते नास्तिमित्तस्य ह्रस्वस्यापायेऽपि नैमित्तिको नाम् न नश्यति । एवं चास्य पक्षस्याश्रयणे केचिज्ज्ञापकमपि ददति-“हार्दह्रस्वरस्यानु नवा” [१. ३. ३१.] इति सूत्रेऽनुग्रहणं, तच्च न युक्तमिति विवेचयिष्यते विवरणे । तथा च व्यवस्थित- 25 योरनयोः पक्षयोर्लक्ष्यानुरोधादाश्रयणेनैव सर्वलक्ष्यसिद्धौ न्यायस्यास्य विशिष्य स्वीकारोऽनावश्यक इत्यपि तत्रैव विवे-चयिष्यते ॥ २९ ॥

✽निमित्तापाये नैमित्तिकस्याप्यपायः✽ ॥ २९ ॥

त०—अस्य न्यायस्य यथा लोकसिद्धत्वं तथोपपादितं वृत्तौ ।

30 वस्तुतस्तु नास्य न्यायस्यावश्यकत्वमिति नवीनाः कथयन्ति, निरु-पितं चैतत् ✽अकृतव्यूहाः पाणिनीयाः✽ इति न्यायव्याख्यावसरे परिभाषेन्दुशेखरे नागेशेन । अयं च न्यायः [अकृतव्यूह-न्यायः] प्रकृतन्यायः ✽निमित्तापाये नैमित्तिकस्याप्यपायः✽ इत्ये-तन्न्याय] स्थानीयः कैयटादिभिराश्रितः, स्पष्टं चैतत् “समर्थानां 35 प्रथमाद् वा” [पा० सू० ४. १. ८२.] इति सूत्रे कैयटे, किन्तु महाभाष्ये काप्यस्य न्यायस्य चर्चा न कृता । उक्तं च कैयटेनापि “असिद्धवद्भावात्” [पा० सू० ६. १. २२.] इति सूत्रे “निमित्ताभावे नैमित्तिकस्याप्यभाव इति परिभाषायाः भाष्यकारे-णानाश्रयणात्” इति । तत्र च महाभाष्यकारस्य तत्र तत्र तन्न्या-

यानाश्रयणव्यवहारः प्रदर्शितः । नागेशादिभिश्चैतन्न्यायसिद्धानां 40 प्रयोगाणामन्यथा सिद्धिः प्रदर्शिता, शक्यते च स्वमतेऽपि तथा-ऽस्य न्यायस्य प्रयोजनानामन्यथा सिद्धिः प्रदर्शयितुम्, तथाहि-विम्ब्याः फलं विम्बमित्यत्रालुपो निमित्तस्य ङीप्रत्ययस्य लुकि तन्नि-मित्तकस्यालुपो निवृत्तिरिति प्रयोजनत्वेनोक्तम्, तच्चान्यथापि सिद्धम्, तथाहि-पदावधिकेऽन्वाख्याने ‘विम्ब+ई+अय्+सि’ इति 45 स्थितावपरनिमित्तकत्वेनान्तरङ्गत्वाद्ङो लुकि ङीलुगलुकोः प्राप्तौ ङीलुकः परत्वात् प्रवृत्तावलुको निमित्ताभावादेवाप्रवृत्तिः । इत्थं च “न सन्धि०” [७. ४. १११.] इति सूत्रस्य ङीलुकः स्थानिवद्भावनिषेधकत्वमपि स्वत एव चरितार्थमिति न काचिदनु-पपत्तिः । यच्चोक्तं “हार्दह्रस्वरस्यानु नवा” [१. ३. ३१.] इति 50 सूत्रेऽनुग्रहणस्यैतन्न्यायानित्यत्वज्ञापकत्वमिति तदपि विचार्यताम्, तथाहि-न्यायमङ्गुषाग्रन्थः—“अन्वित्यस्याभावे किल प्रोर्णना-वेत्यत्र प्रथममन्तरङ्गत्वाद्दूर्धधातोर्नस्य द्वैरूप्ये कृते पश्चात् परोक्षा-हेतुकत्वेन वहिरङ्गं द्विर्वचनं स्यात्, तथा च प्रोर्णनावेत्यनिष्टं रूपं प्रसज्येतेत्यनुग्रहणं कृतम् । यदि चायं न्यायो नियत एव 55 स्यात् तदा रेफानन्तर्यजं नस्य द्वैरूप्यं कृतमपि द्विर्वचनकरणे रेफस्य शुब्यवधानभवेन एतन्न्यायान्निवर्तत एवेति कुतोऽनिष्ठा-पत्तिरिति तद्वारणाय कुतोऽनुग्रहणं कुर्यात्” इति, तत्र शोभनम्-द्वित्वस्य द्विःप्रयोगरूपत्वेन शब्दान्तरत्वाभावेनाव्यवधायकत्वात् । अयमाशयः—यदि द्वित्वेन किञ्चिद् विलक्षणं वस्तु मध्ये क्रियेत 60 तर्हि व्यवधायकत्वमित्यानन्तर्यविधातः स्यात्, न च किमपि विलक्षणं वस्तु क्रियते, स एव ‘ञु’ शब्दो द्विः पठ्यत इति परस्यापि ‘ञु’ शब्दस्य पूर्वाभिन्नत्वं तदङ्गत्वमेव वा सिद्धमिति ✽स्वाङ्गमव्यवधायकं भवति✽ इति न्यायेन तत्र व्यवधानाभावात् प्रकृतन्यायप्रसाराभावेन नकारद्वयस्य श्रवणं स्यादेवेति तद्वारणाय 65 सार्थकमेवानुग्रहणमिति तज्ज्ञापकत्वकथनं कथं संगतं स्यात् । तथा च मुनीनामित्यादौ दीर्घे कृते ह्रस्वनिमित्तकस्य नामोऽविना-शाय लौकिकं निमित्तकारणस्य कार्यस्थित्यनियामकत्वमेव स्वीकर्त-व्यमिति लक्ष्यानुरोधादुभयोः पक्षयोः समाश्रयणमेव युक्तं, सति तादृशे लक्ष्येऽभिहिते । पराक्रान्तं चात्र नवीनैर्बहुतरमिति विस्त- 70 रभिया न प्रपद्यते । न च प्रोर्णनावेत्यत्र ‘णु’शब्दस्याव्यवधाय-कत्वं साध्यता रेफादव्यवहितत्वेन तस्य [अग्रिमनकारस्य] णत्वं कथं वारणीयमिति शङ्क्यम्, ‘णु’शब्दस्य द्वित्वं प्रत्येव स्वाङ्गत्व-स्वीकारात्, णत्वस्य कृते तु तस्य व्यवधायकत्वं स्थास्यत्येवेत्य-दोषात् । वस्तुतस्तु न्यायोऽयं नावश्यक इति पूर्वं वर्णितमेवेति 75 दिक् ॥ २९ ॥

*सन्नियोगशिष्टानामेकापाये-

Sन्यतरस्याप्यपायः* ॥ ३० ॥

- सि०—सं-समुच्चयेन, नियोगः-विधानं-सन्नियोगः, तेन शिष्टानि-कथितानि-सन्नियोगशिष्टानि, तेषां मध्ये, एकस्य, 5 अपाये-विनाशे सति, अन्यतरस्य-अवशिष्टस्यापि, सहैवेत्यर्थः, अपायः-विनाशः, इति सामान्यतो न्यायार्थः । यद्यप्यन्यतर-पदसमभिव्याहारेण सन्नियोगशिष्टयोरिति द्विवचनमेव निर्देष्टुं युक्तम्, द्वयोरैकस्य निर्धारणेऽन्यतरशब्दस्य प्रयोगादिति सन्नियोगशिष्टानामिति बहुवचनमनुचितमिति प्रतिभाति, 10 तथापि सन्नियोगशिष्टौ च सन्नियोगशिष्टौ च सन्नियोगशिष्टौ चेत्येवंरूपेण द्वित्वविशिष्टानां सन्नियोगशिष्टपदानां सहोक्तौ प्रस्तुतायामेकशेषेण सन्नियोगशिष्टानामिति बहुवचननिर्देश इति व्याख्याने दोषाभावः, विवेचयिष्यते चैतदन्यत्र, समुच्चयेन विहितघटकान्यतरस्यापाये सम्भाविते तदुभयोरप्य-
- 15 नुत्पत्तिः कर्तव्येति भावः । लोके युग्मजभ्रात्रादावेकस्याभावेऽपि तदन्यस्य सत्त्वदर्शनात्, सव्येतरविषाणयोरपि सहैव जातयो-रेकस्य कथञ्चिद् विनाशेऽपरस्य सद्भावदर्शनाच्च तथैव शास्त्रेऽपि मा ज्ञायीति तन्नित्यर्थोऽयं न्यायः । अपायोऽभवनं च द्विधा भवति-भूत्वाऽपि निवृत्तिर्मूलतोऽप्यभवनं च द्वयमप्येतन्न्याय-
- 20 विषयः । तत्राद्यं यथा-पञ्चेन्द्राण्यो देवता असेत्यर्थे “देवता” [६. २. १०१.] इत्यणि “द्विगोरनपत्ये यस्वरादेर्लुब्धिः” [६. १. २४.] इति तस्य लुपि “ड्यादेर्गौणस्य०” [२. ४. ९५.] इति डीनिवृत्तौ तत्सन्नियोगशिष्ट आनापि निवर्तत इति पञ्चेन्द्र इति प्रयोगो भवति, द्वितीये यथा-एतान् गाः पश्येत्यत्र 25 गोशब्दौकारस्य शसोऽस्ता सह “आ अम्-शसोऽस्ता” [१. ४. ७५.] इत्यात्वे कृते शसोऽकारस्याभावात् “शसोऽस्ता सश्र नः पुंसि” [१. ४. ४९.] इति विधेययोर्दीर्घनकारादेशयोर्मध्ये दीर्घस्याभवात् तत्सन्नियोगशिष्टो नकारादेशोऽपि न भवति समुच्चयार्थकशब्दयोगेन विधेययोः कार्ययोरेकदेशैककालस्थ-
- 30 नियमाद्ययासिद्ध एवायमर्थ इति नात्र ज्ञापकापेक्षा । प्राची-नास्त्वत्र ज्ञापकमेवं वर्णयन्ति-“उद्द्योतकं त्वस्य आश्रित-नाय नत्वनिवर्तनाय च यत्नाकारणम् । तथाहि-पञ्चेन्द्र इत्यत्र तावद् ड्य इव आनोऽपि निवृत्तिर्दृश्यते, न च आनो निवृत्तिः काऽपि सूत्रे विहिता, ततो ज्ञायते-डीनिवृत्तावेतन्न्यायबलात् 35 साऽपि जातेति; तथा ‘एतान् गाः’ इत्यत्र गोशब्दस्य “शसोऽस्ता सश्र” [१. ४. ४९.] इत्यनेन दीर्घो नाभूत् तत्र हेतुर्दृश्यते-“आ अम्-शसोऽस्ता” [१. ४. ७५.] इत्यात्वे कृते सति सोऽकारो नास्ति येन सह दीर्घः क्रियते इत्येवंरूपः, नत्वाभ-वनस्य तु हेतुः कोऽपि न दृश्यते, प्रत्युत तद्भवनस्यैव हेतुर्दृश्यते

पुल्लिङ्गत्वस्य सद्भावात् । तत एकान्तप्राप्तमपि नत्वं निषेद्धं 40 यद् यतो न कृतस्तज्जायते-दीर्घस्याभवने एतन्न्यायबलात्त्व-मपि न भावीत्याशयैव ।” इति । अत्रेदमुच्यते-“लक्ष्ये कार्य-मदृष्ट्वा तदनुसारिलक्षणानुमानं लक्ष्यैकचक्षुष्काणां कृते स्यादपि, लक्षणैकचक्षुष्काणामद्यतनानामस्मदादीनां कृते तु तन्नोचितम्, अस्मदादयस्तु शास्त्रकृद्भवनमनुसरामः, तदभावे च लोकीरिति- 45 मेवानुसरामः, न तु लक्ष्यबलात् तादृशं वचनान्तरं कल्पयितुं प्रभवामः । आचार्यव्यवहारेण-तादृशप्रयोगाणामाचार्यैः कृत-त्वेन च कल्पयितुं शक्येताऽपि, यद्याचार्यैः स्वकीयप्रयोग-त्वेन तदुल्लेखः कृतः स्यात्, न चैवं तथा दृश्यते, ततश्च समु-च्चयार्थचकारयोगविधेयत्वमेवैकापायेऽन्यतरापायहेतुरित्यास्थे- 50 यमिति युक्तमुत्पश्यामः । आचार्यैर्वचनरूपेणास्य न्यायस्य पठि-तत्वं वाऽत्र प्रमाणमस्त्विति समाश्रयणीयम्” इति वरमप्रमा-णिकज्ञापकान्तरकल्पनयेत्यलमतिगवेषणया । अनेन न्यायेन स्वभावत एवान्यतरस्याभावे इतरदपि निवर्तत इति प्रसक्ते सति गौणस्य निवृत्तौ मुख्यस्य न निवृत्तिरिति पक्षान्तरस्याग्रिमन्या- 55 येन प्रतिपादनादस्यानित्यत्वमित्यपि लभ्यते, तेन वर्णवाचक-‘एत-इयेत’शब्दाभ्यां स्त्रियां “इयेतैतहरितभरतरोहिताद् वर्णात् तो नश्च” [२. ४. ३६.] इति डीप्रत्यये तकारस्य नकारा-देशे-‘एनी, इयेनी’ इति, ताभ्यामपत्येऽर्थे “द्विस्वरादनद्याः” [६. १. ७१.] इत्येयणप्रत्यये “अवर्णैर्वर्णस्य” [७. ४. ६८.] 60 इतीकारलोपे-‘ऐनेयः, इयैनेयः’ इति रूपे भवतः, अन्यथा ड्यो निवृत्तौ तत्सन्नियोगशिष्टो नकारोऽपि निवर्तत, ततश्च ‘ऐतेयः, इयैतेयः’ इति रूपे स्यातामिति ॥ ३० ॥

*सन्नियोगशिष्टानामेकापायेऽन्य-

तरस्याप्यपायः* ॥ ३० ॥

65

त०—अत्र सन्नियोगशिष्टानामिति बहुवचनस्यानौचित्यं परि-हर्तुं द्वित्वविशिष्टसन्नियोगशिष्टपदानामेकशेषः प्रदर्शितो वृत्तौ । परे तु सन्नियोगशिष्टत्वं-समुच्चयेन विहितत्वं द्वयोर्द्वयोरेव दृष्ट-मिति प्रत्येकं बोधकत्वंसन्नियोगशिष्टत्वेनोभयबोधकतात्पर्येणैकशेषं विनाऽपि सन्नियोगशिष्टपदप्रयोगो भवितुमर्हति, अन्यतरपदसम- 70 भिव्याहाररूपतात्पर्यवशात् ‘घटौ’ इतिवत्, तदुक्तं-“सहृपाणा-मेकशेष एकविभक्तौ” [पा० सू० १. २. ६४.] इति सूत्रे महाभाष्ये, अर्थौ अर्थौ प्रति च यत् तदपि प्रत्यर्थम्, अर्थान-र्थान् प्रति यत् तदपि च प्रत्यर्थमिति । तथा च द्वित्वविशिष्टसन्नि-योगशिष्टत्वावच्छिन्नबोधकतया सन्नियोगशिष्टपदस्य बहुवचना- 75 न्तत्वोपपत्तिः । एकशेषेण तु न निर्वाहः, यावतामेकशेषः क्रियते तावतां ग्रहणेऽन्यवशिष्टानामग्रहणप्रसङ्गाद् विवक्षितसंख्याज्ञानं च दुर्लभम् । अयमाशयः-ननु द्वित्वत्वेन द्वित्वस्य शक्यताव-

च्छेदककोटौ प्रवेशे नित्यद्विवचनान्तत्वप्रयोगोपपत्तिः “ताभ्यां सन्नियोगशिष्टो ङीप् च” इति प्रयोगानुपपत्तिश्च; लक्षणया तथा बोधनसम्भवेऽपि सामान्यतो द्वित्वत्वेन द्वित्वप्रवेशेऽनभीप्सित-
 5 द्वित्ववतामपि बोधप्रसङ्गः, तत्तद्द्वित्वत्वेन द्वित्वप्रवेशे तु विवक्षि-
 तानां तावतां द्वित्वानां ज्ञानं दुर्लभं स्यादिति चेत्? सत्यम्-
 वस्तुतो द्वित्वविशिष्टस्य सन्नियोगशिष्टत्वेन बोधकमिति तदर्थात् ।
 एतेन “सन्नियोगशिष्टपदं द्वित्वविशिष्टसन्नियोगशिष्टत्वावच्छिन्न-
 बोधकमित्युक्तमेव, ‘ताभ्यां सन्नियोगशिष्टो ङीप् च’ इति
 10 वीक्षितोक्त्या द्वित्वस्य सन्नियोगशिष्टपदप्रवृत्तिनिमित्तकोटावप्रवे-
 शात्” इति कैश्चिदुक्तं, तत् परास्तम्, उभयात्मकाश्च यावन्तो
 सन्नियोगशिष्टास्तेषां बहुत्वाद् बहुवचनान्तत्वोपपत्तिः । अत एव
 एकशेषेण न निर्वाहः, प्रत्यर्थशब्दनिवेश इति पक्षे हि तदारम्भा-
 दिति । यत्तु—अष्टाध्याय्यां [हैमशब्दानुशासनरीत्या सप्ताध्याय्यां]
 यावन्तः सन्नियोगशिष्टास्तेषां सर्वेषामेकशेषकरणेनावशिष्टाभाव
 15 एवेति केचिदाहुः, तत्र—तावतां सन्नियोगशिष्टानामस्माकमेकशेष-
 प्रवृत्तिकाले ज्ञानासम्भवात्, आचार्याणां तज्ज्ञानसम्भवेऽप्यस्म-
 दुद्देशेन तेषां शास्त्रप्रवृत्तेः, अस्माकं तज्ज्ञानस्य तदानीमसत्त्वेन
 वाक्यार्थबोधविलयप्रसङ्गात् । कथञ्चित् तत्सम्भवेऽपि च तावता-
 मेकशेषकरणेन गौरवापाताच्च । ननु स्वीकृतेऽप्यस्मिन्न्याये पञ्चे-
 20 न्द्राण्यो देवता अस्येत्यर्थे “देवता” [६. २. १०१.] इत्यणि
 तस्य “द्विगोरनपत्ये०” [६. १. २४.] इति लुपि “ह्यादे-
 गौणस्य०” [२. ४. ९५.] इति ङीनिवृत्तावानस्यापि निवृत्ति-
 रित्यभ्युपगम्यमाने पञ्चेन्द्रशब्दः खरान्तो न स्यात्, इन्द्रशब्दा-
 25 कारत्वेनैव प्रहणात् तन्निवृत्तौ पञ्चेन्द्रशब्दस्य व्यञ्जनान्तत्वापत्ति-
 रिति चेत्? न—आनुकृतस्य विशेषस्यैवापहारे स्वाभाविकस्याका-
 रस्य स्थितौ वाधकाभावात्, *अन्तरङ्गानपि विधीन् वहिरङ्गो
 लुग् वाधते* इति तन्त्रान्तरीयन्यायेनान्तरङ्गदीर्घनिमित्तविनाश-
 कलुकः प्राबल्यबोधनात्, पूर्वं दीर्घप्रवृत्तेर्वा । नन्वेवमपि पञ्च-
 30 भिरेनीभिः क्रीतः ‘पञ्चैतः’ इत्यत्र क्रीतार्थकप्रत्ययस्य “द्विगोरन-
 पत्ये०” [६. १. २४.] इति लुपि “ह्यादेगौणस्य०” [२.
 ४. ९५.] इति ह्यो लुपि नकारस्यापायेऽपि तकारश्रवणं न
 स्यात्, देवदत्तहन्तृहतन्यायादिति चेत्? न—अन्यतरापाये सम्भा-
 35 येनास्यापोद्यमानत्वेनानित्यत्वमिति प्राचीना आहुः, तदनुसारमेव
 वृत्तौ तदाश्रित्यैनेयादिप्रयोगाणां सिद्धिरिति प्रतिपादितम् । वस्तु-
 तस्तु न तेन न्यायेनास्यानित्यत्वं ख्यापयितुं शक्यते, तेन
 गौणस्य निवृत्तौ प्रधानस्यानिवृत्तिरेव विधीयते, तदंशे चास्य
 न्यायस्य वाध एतावदेव बोधयितुं शक्यते, अनित्यत्वे च सति
 40 तस्य न्यायस्यावश्यकतैव न स्यात्, अनित्यत्वेनैव प्रधाननिवृत्त्य-

भावस्य सिद्धत्वात् । नन्वेवमेत्या अपत्यम् ‘ऐनेयः’ इत्यादि-
 प्रयोगाः कथमिति चेत्? स्थानिवद्भावेनैव सिद्धत्वात् । अयमा-
 शयः—तत्रेकारलुपि तस्य स्थानिवद्भावेनेकारबुद्ध्या तदपायाभावा-
 नकारस्य स्थितिर्भविष्यति । न च “स्वरस्य परे प्राग्विधौ” [७.
 ४. ११०.] इति सूत्रेणैवात्र स्थानिवद्भावो विधेयः, स च प्राग्- 45
 र्तिनि कस्मिंश्चिद् विधौ कर्तव्ये भवति, न चात्र कश्चित् प्राग्विधिः
 कर्तव्य इति कथं स्थानिवद्भाव इति शङ्क्यम्, यतः प्राग्विधावि-
 त्यत्र विधिशब्दो भावसाधनः, विधानं—विधिर्भावः सत्ता, प्राचो
 विधौ सत्तायां कर्तव्यायामित्यर्थे, प्राचो नकारस्य सत्ताऽत्र कर्त-
 50 व्येति तत्प्रवृत्तौ वाधकाभावः । वस्तुतस्तु विधीयते विधिरिति
 कर्मसाधनविधिशब्दस्वीकारेऽपि दोषाभावः, अत्र नादेशस्यानेन
 न्यायेन निवृत्तिरूपे कार्ये कर्तव्ये स्थानिवद्भावप्रवृत्त्याश्रयणात् ।
 केचित् तु—गौ परे “जातिश्चणि-तद्धितय-खरे” [३. २. ५१.]
 इति सूत्रेण पुंवद्भावविधानेनास्य न्यायस्यानित्यत्वं ख्यापयन्ति,
 तेषामयमाशयः—पुंवद्भावविधानस्यैतत्फलं यत् ‘एनीमाचष्टे’ 55
 इत्यर्थे गौ, अनेन पुंवद्भावे एतयतीति रूपं यथा स्यात्, तच्च
 विनाऽपि पुंवद्भावं गौ परतः “व्यन्यस्वरादेः” [७. ४. ४३.]
 इत्यनेनान्यस्वरादेर्लुकि ईकारनिवृत्तौ तत्सन्नियोगशिष्टस्य नकार-
 स्यापि निवृत्त्या सिद्धमेव स्यात्, इति पुंवत्वविधानं व्यर्थं सदस्य
 न्यायस्यानित्यतां ज्ञापयतीति । न च पट्टीमाचष्टे पटयतीत्यादि- 60
 सिद्धिस्तत्फलमिति वाच्यम्, तत्रापि ईकारनिवृत्तौ तन्निमित्तकस्य
 वकारस्यापि *निमित्तापाये०* इति न्यायेन निवृत्तौ पुनरप्यन्य-
 स्वरादिलोपे रूपसिद्धिसंभवात् । न च *लक्ष्ये लक्षणं सकृदेव
 प्रवर्तते* इति न्यायेन पुनरन्यस्वरादिलोपाप्राप्तिरिति वाच्यम्,
 विकारकृतभेदेन लक्ष्यभेदस्याश्रयणात् । अत्रोच्यते—इरदोऽपत्यं 65
 स्त्रीत्यर्थे “पुरु-मगध-कलिङ्ग-सूरमसद्विस्वरादण् [६. १. ११६.]
 इत्यणि तस्य द्विसंज्ञायां “द्विरञ्जणोऽप्राच्यभर्गादेः” [६. १.
 १२३.] इति लुपि ‘दरद्’ इति, तामाचष्टे इत्यर्थे गौ पुंवद्भावेन
 दारदयतीति रूपमिष्टं, तदर्थं पुंवद्भावविधानस्यावश्यकत्वात्,
 ततश्च न तेनास्य न्यायस्यानित्यत्वं ज्ञापयितुं शक्यत इति नित्य 70
 एवायं न्याय इति ॥ ३० ॥

*नान्वाचीयमाननिवृत्तौ

प्रधानस्य* ॥ ३१ ॥

सि०—पूर्वन्यायेन सामान्यतः सन्नियोगशिष्टयोर्मध्येऽन्य-
 तरस्य निवृत्तावपरस्यापि निवृत्तिरिति बोधितम्, तत्र निवृत्तिश्च 75
 द्विधा—भूत्वा निवर्तनं मूलतोऽप्यभवत्वं चेति तत्रैव न्याये प्रति-
 पादितम् । तत्रान्वाचीयमानस्यापि सन्नियोगशिष्टत्वेन तन्निवृत्तौ
 प्रधानस्यापि निवृत्तिः प्राप्तेति तद्द्वारायायं न्यायः समा-
 श्रीयते । एकस्यानुपङ्गिकत्वेनान्वयोऽन्वाचयः, यथा—भिक्षामट

गां चानयेत्यत्र भिक्षार्थं गच्छता प्रधानभूतया भिक्षया सह गवानयनस्यापि विधानम्, अन्वाचयविषयीक्रियमाणश्चान्वा-
चीयमानः, तस्य निवृत्तौ-स्वभावतोऽभवने सति, प्रधानस्य-
तेन सह प्राधान्येन शिष्टस्य, न अपायः-निवृत्तिरिति न्यायार्थः ।

5 अत्र 'अपाय' इति पदं पूर्वन्यायादनुवर्त्य व्याख्येयम्, उक्तं च-
न्यायानामाचार्येण सहपठितत्वेन परस्परसम्बन्ध इति । एतदु-
दाहरणम्-'बुद्धीः धेनुः' इत्यादि, अत्र पुंस्वाभावात् "शसो-
स्ता०" [१. ४. ५.] इत्यनेन शसः सस्य नत्वाभावेऽपि
10 प्राधान्येन शिष्टो दीर्घः स्यादेव । अस्य ज्ञापकं तु "शसोस्ता
सश्च नः०" [१. ४. ५९.] इति सूत्रेण नत्वविधेरन्वाचया-
र्थेन चकारेण विधानमेव, अन्वाचयेन विधानस्य चैतदेव फलं
यत्-कश्चित् प्रधानस्यैव विधानेऽपि विधेश्चरितार्थमिति, तच्चै-
तन्न्यायसत्त्वे एव संगतं स्यादिति ॥ ३१ ॥

नान्वाचीयमाननिवृत्तौ प्रधानस्य ॥ ३१ ॥

15 त०-अन्वाचयेन विधानं हि तस्यानुषङ्गिकत्वं द्योतयति ।
तथा च न तत्र मुख्यतया विधानस्यावश्यकत्वं भवति, यथा
भिक्षामट गां चानयेति नियुक्तो वटुर्यदि भिक्षार्थमटन् गां पश्यति
शक्नोति चानुषङ्गिकत्वेन तामानेतुं तर्ह्यानयति, अन्यथा नान-
यति, न च तावताऽसावकृतकार्यं इत्याख्यायते, प्राधान्येनोक्तस्य
20 भिक्षादनस्य सम्पादितत्वात्; तथेहापि "शसोस्ता सश्च नः
पुंसि" [१. ४. ५९.] इति सूत्रेण प्राधान्येन दीर्घ एव विधेयः,
नकारादेशश्च सति पुंस्त्वे विधेयोऽसति च न विधेय इति न
नियतो व्याप्यत्वात्, व्याप्यनिवृत्तौ हि न व्यापकनिवृत्तिः, अयो-
गोलके वह्निय्याप्यस्य धूमस्य निवृत्तावपि व्यापकस्य बह्वेरनिवृत्तेः ।
25 तथा च न्यायसिद्ध एवायमर्थ इति नात्र ज्ञापकापेक्षा, यत् तु
ज्ञापकमुपन्यस्तं तद् दाढ्याय । वस्तुतस्तु-अत्रान्वाचयेन नकार-
विधानमिति न प्रामाणिकं, तथा सति च तस्यैच्छिकत्वापत्तेः, न
च तथेष्टमिति नैतेन न्यायेन 'धेनुः, मतीः' इत्यादौ दीर्घः साध-
यितुं शक्यः, किन्तु सूत्रस्य यावदंशे प्रवृत्तिस्तावदंशे प्रवर्तते,
30 यावतोऽशस्य तु प्रवृत्तेर्निमित्तमेव नास्ति, तस्य प्रवृत्तिः कथं
स्यात् । किञ्चात्र सूत्रे ["शसोस्ता सश्च नः पुंसि" इत्यत्र]
वाक्यार्थद्वयम्-शसोस्ता सह पूर्वसमानस्य दीर्घः स्यादित्येकं वा-
क्यम्, पुंसि च शसः सस्य नत्वं स्यादिति द्वितीयम्, तत्र प्रथ-
मस्य वाक्यस्य प्राधान्यात् तत्सत्त्वं एव नत्वं प्रवर्तत इति 'एतान्
35 गाः पश्य' इत्यादौ न प्रवर्तते, प्रथमवाक्याप्रवृत्तेः; धेनूरित्यादौ
च प्रथमस्य वाक्यस्य प्रवृत्तावपि निमित्ताभावादेव द्वितीयं न
प्रवर्तत इति समुचीयमानत्वेऽपि दोषाभावः । यदि चान्वाचीय-
मानत्वमेव नकारादेशस्याभिमतं तर्हि तु तस्यानुषङ्गिकत्वेनैव
दुर्वलत्वं बोधितमेवेति न तन्निवृत्तौ प्रधानस्य निवृत्तिरिति न

तदर्थं विशेषवचनाश्रयणमावश्यकम् । नकारादेशस्य गौणत्वेन 40
विधानमेव हि न्यायज्ञापकमित्युच्यते; न्यायार्थश्च गौणत्वादेव
सिद्ध इति किं ज्ञापनेन, अत एव प्राणिनीये नये नायं न्यायो
दृश्यते इति ॥ ३१ ॥

निरनुबन्धग्रहणे न सानु- बन्धकस्य ॥ ३२ ॥

45

सि०-निरनुबन्धकस्य-निर्गतोऽनुबन्धो यस्मात् तस्य,
ग्रहणे-सूत्रे समुच्चारणे सति, सानुबन्धकस्य-अनुबन्धेन
सहितस्य, न, ग्रहणमिति पदमर्थादाक्षिप्यते, पूर्वत्र ग्रहणपद-
साहचर्यात् । "कार्यं स्यादितिहोत्तरत्र च शेषः" इति च प्राचां
लेख आर्थिकः, ग्रहणाभावे हि कार्याभावः सुतरामेव सिद्धः । 50
कश्चित् प्रत्ययादिर्निरनुबन्धः कश्चिदन्यत्र सानुबन्धश्च दृश्यते,
तत्र विधिप्रदेशेषु कथं व्यवस्थेति संशये, अनुबन्धस्य लक्ष्येऽवि-
द्यमानत्वेनोभयोरैकरूप्यादुभयोरेव ग्रहणमिति पूर्वपक्षे च प्राप्ते-
ऽयं न्यायो निर्णयति यत्-निरनुबन्धकस्यैव ग्रहणमिति, युक्तं
चैतत् शास्त्रे, उभयविधरूपदर्शनालक्ष्ये तददर्शनेऽप्यवश्य- 55
मन्यतरस्मिन् परिहरणीये सति, विनिगमकान्तराभावाच्छास्त्रे
श्रूयमाणं रूपवैलक्षण्यमेव विनिगमकं स्वीकार्यमिति । तथा च
'येऽवर्णे' [३. २. १००.] इति सूत्रे "तस्मै हिते"
[७. १. ३५.] इति विहिते निरनुबन्ध एव प्रत्यये नसादेशो
भवति, न तु सानुबन्धे व्यादिरूपे, तथा च नासिकायै हितं 60
नस्यमिति भवति, न तु नासिका यत्रास्तीत्यर्थे "सुपन्थादेर्व्यः"
[६. २. ८४.] इति विहितव्यप्रत्ययान्ते नासिक्यमित्यत्र ।
अत्र च ज्ञापकं-"न यि तद्धिते" [२. १. ६५.] इत्यत्र
व्यञ्जनमात्रनिर्देशः, तथा हि-तत्र निरनुबन्ध-सानुबन्धयो-
रुभयोरेव ग्रहणं स्यादित्येतदर्थमेव व्यञ्जनमात्रं निर्दिश्यते, 65
अन्यथा यकारमात्रस्य कस्यापि प्रत्ययस्याभावादेव तथा निर्दे-
शोऽसङ्गतः स्यात्, तथा च व्यञ्जनमात्रनिर्देशेन सूचयत्या-
चार्यः यदिह यकारादित्वमात्रं विवक्षितमिति तथाभूतो निर-
नुबन्धः सानुबन्धो वा प्रत्यय इह गृह्यते । अकारसहिततयो-
पादाने कृते तु तादृशनिरनुबन्धप्रत्ययस्य सम्भवात् सानु- 70
बन्धस्य यस्य ग्रहणमेतन्न्यायविरोधात् कर्तुं न शक्यत इत्येत-
न्न्यायाशङ्कया कृतो व्यञ्जनमात्रनिर्देश एतन्न्यायज्ञापक इति ।
यद्यपि 'ये' इति निर्देशे लाघवं नास्ति, 'यि' इत्येतस्य सार्ध-
मात्रिकत्वात् 'ये' इति निर्देशस्य च सार्धद्विमात्रिकत्वादिति
लाघवादेव 'यि' इति निर्देशः कृत इति कथयितुं शक्यत इति 75
न तस्य ज्ञापकत्वं संभवति, कथञ्चिदसाङ्गत्वे सत्येव ज्ञाप-
कत्वस्य दृष्टत्वात्, तथापि 'ये' इति व्याप्यनिर्देशमपहाय
व्यापकत्वेन 'यि' इति निर्देशः सर्वसङ्गहार्थः, सत्येवासिन्

न्याये समुपपद्यत इत्यभिमानः प्राचाम् । ननु सानुबन्धे
 यप्रत्यये “न यि तद्धिते” [२. १. ६५.] इत्यस्य प्रवृत्तिरेव
 नास्तीति न तस्य ज्ञापकत्वे स्वांशे चारितार्थ्यम्, ज्ञापकेषु हि
 स्वांशे चारितार्थ्ये सति फलमन्यत्र भवतीति तदभावेन नास्य
 5 ज्ञापकत्वमिति चेत् ? उच्यते-धुरं ब्रह्मीत्यर्थे “धुरो यैयण्”
 [७. १. ३.] इति यप्रत्यये “श्वादेर्नामिनः” [२. १. ६३.]
 इति प्रासस्य दीर्घत्वस्य निषेधस्तावद् “न यि तद्धिते”
 [२. १. ६५.] इति सूत्रेण क्रियते, केचिदन्ये त्रैयाकरणा
 धुर्यशब्दस्थं यप्रत्ययं दितमिच्छन्ति तन्मतेऽपि धुर्य इत्यत्र
 10 दीर्घनिषेधोऽनेनैव सूत्रेण भवतीति सानुबन्धेऽपि यादौ
 प्रत्ययेऽस्य प्रवृत्तिरिष्टा, द्वित्वस्य फलं च स्त्रियां द्वित्वाद्, इयां
 “व्यञ्जनात् तद्धितस्य” [२. ४. ८८.] इति यलोपे “धुरी”
 इति प्रयोगस्तन्मते । अयं च न्यायोऽनित्यः *निरनुबन्धग्रहणे
 सामान्येन* इति न्यायान्तरस्याप्यग्रे निरूपयिष्यमाणत्वेन
 15 तद्दृष्ट्याऽस्य क्वचिदप्रवृत्तेरावश्यकत्वात् ॥ ३२ ॥

***निरनुबन्धग्रहणे न सानुबन्धस्य* ॥ ३२ ॥**

त०—अनुबन्धन्तेऽपरस्मिन् सम्बन्धन्ते ये तेऽनुबन्धाः,
 कार्यार्थं प्रत्ययादिषु सम्बद्धा लक्ष्येष्वदृष्टा वर्णाः, दृश्यन्ते च
 समाना एव प्रत्यया अनुबन्धविशेषेण भिद्यमानाः । ते चानु-
 20 बन्धाः कार्ये भेदकाः सन्तोऽनुवादस्थलेऽपि भेदकाः स्युरेव, किन्तु
 यत्रानुबन्धो नोच्चारितस्तत्र न सानुबन्धस्य ग्रहणमिष्टमित्यर्थमयं
 न्यायः समुपाश्रीयते । परमत्र यज्ज्ञापकमुपन्यस्तं तत्र घटते
 स्वांशे चारितार्थाभावात्, परतन्त्रसम्मतप्रयोगादिकमनुसृत्य
 स्वतन्त्रे व्यवस्थाया आश्रयणस्यानौचित्यात् । किञ्च न तथापि
 25 स्वांशे चारितार्थ्यं सानुबन्धे सत्यपि यकारादित्वस्यानपायात् तत्र
 न्यायं विनापि प्रवृत्तेर्निरावाधात् । नहि न्यायस्य पूर्वसत्त्वं
 स्वीकृत्य ‘ये’ इति पाठे सति सानुबन्धे न प्रवृत्तिः स्यादिति
 शङ्कया ‘यि’ इति कृतमिति न्यायसत्त्वमनुमापयतीति कथयितुं
 शक्यते, ‘यि’ इति करणे प्रयत्नविशेषस्याभावात्, वर्णमात्रस्य
 30 ग्रहणे हि विशिष्टरूपोपादानाभावेन कस्य ग्रहणं कस्य नेति शङ्काया
 अनुदयात् । निरूपितं च वर्णमात्रग्रहणेऽस्य न्यायस्याप्रवर्तनम्—
 ‘औड आपः’ [पा० सू० ७. १. १८.] इति सूत्रे महाभाष्ये,
 ‘औ’ इति निरनुबन्धनिर्देशे स्वीकृते सानुबन्धकस्यौकारस्य ग्रहणं
 न स्यादिति शङ्किते ‘अथवा वर्णग्रहणमिदं भवति, न चैतद्वर्ण-
 35 ग्रहणेषु भवति, अननुबन्धकग्रहणे न सानुबन्धकस्येति’ इत्युक्तम् ।
 तथा च ज्ञापकान्तरमन्वेषणीयमाचार्यवचनमात्रसिद्धत्वं वाऽस्य
 स्वीकर्तव्यम् । पाणिनीये नये चैकस्यैव प्रत्ययस्य कार्यान्तरा-
 भाववदनुबन्धद्वयकरणेनायं न्यायो ज्ञापितः “वामदेवाड्युयौ
 [पा० सू० ४. २. ९.] इति सूत्रे महाभाष्ये । किञ्चास्य
 40 न्यायस्य *निरनुबन्धग्रहणे सामान्येन* इति न्यायान्तरप्रति-

क्षेप्यत्वादनित्यत्वमपि न युक्तम्, वर्णग्रहणे एतदप्रवृत्तिसूचक-
 भाष्यस्वारस्यात् । न च न परतन्त्रीयवचनमस्मत्तन्त्रे व्यवस्थापक-
 मिति शङ्कनीयम्; यतो न तद्वचनमात्रमपि तु युक्तिसहकृतम्,
 अनुबन्धाऽऽसन्नयोग्ये विशिष्टरूपे निर्दिष्टे हि सानुबन्धस्य
 निरनुबन्धस्य वा ग्रहणमिति विचारणा भवति, यत्र च वर्णमात्र-
 45 ग्रहणं तत्रेदृशसंशयाभावेन न्यायाप्रवृत्तेः । तथा च “रः पदान्ते
 विसर्गस्तयोः” [१. ३. ५३.] इत्यत्र वर्णमात्रस्य निर्दिष्टत्वेन
 सानुबन्धस्य निरनुबन्धस्य वा ग्रहणमिति संशयाभावेनास्य
 [*निरनुबन्धग्रहणे सामान्येन* इति] न्यायस्यानावश्यक-
 त्वादिति तदपेक्षयास्यानित्यत्वस्वीकृतिरनर्थिकेति । सत्यनित्यत्वफले 50
 ज्ञापकसिद्धत्वेनासार्वत्रिकत्वमेव शरणमिति ॥ ३२ ॥

***एकानुबन्धकग्रहणे न द्व्यनु-
 बन्धकस्य* ॥ ३३ ॥**

सि०—पूर्वन्यायेनानुबन्धसम्बन्धिविचारस्य प्रस्तुतत्वेन
 तत्सदृशविषयस्यास्य न्यायस्य प्रकरणसङ्गतत्वम् । यथा निरनु- 55
 बन्धस्य ग्रहणे न सानुबन्धकस्य ग्रहणमनुबन्धस्य भेदकस्य
 सत्त्वात्, तथैकानुबन्धकश्चेत् प्रत्ययादिः सूत्रे समुपात्तस्तर्हि
 तदधिकानुबन्धस्याऽप्यन्यत्र स्थितस्य भेदकत्वौचित्यादेव तद्वि-
 शिष्टस्याग्रहणम् । तथा च द्व्यनुबन्धकस्येत्यत्र द्वित्वसंख्या-
 60 ऽनेकसंख्योपलक्षणार्था, एकानुबन्धकग्रहणे नानेकानुबन्धस्य 60
 ग्रहणमिति भावः । एकानुबन्धकस्येत्यत्रैकपदं द्व्यनुबन्धकत्वे-
 नेष्टप्रत्ययादिघटितानुबन्धद्वयान्यतरपरम्, त्र्यनुबन्धकत्वेनेष्ट-
 प्रत्ययादिघटितानुबन्धत्रयान्यतमपरमिति च मन्तव्यम् । तथा
 च न भिन्नानुबन्धवदितविषयत्वमस्य, अन्यथा णकारानुबन्ध-
 घटितस्य ककारानुबन्धवदितस्य चैकानुबन्धवदितत्वसाम्या- 65
 देकग्रहणेऽपरग्रहणापत्तेः । अत्र “सूत्रोक्ते एकानुबन्धे शब्दे
 योऽनुबन्धोऽस्ति तस्यानुबन्धस्य द्वाद्यनुबन्धकेऽपि सद्भावाद्
 द्वाद्यनुबन्धकस्यापि ग्रहणे प्राप्ते प्रतिपेधार्योऽयं न्यायः” इति
 प्राचीनानामुक्तिरपि पूर्वोक्ततात्पर्यिकैव, अन्यथा संख्यामात्र-
 परत्वे एकानुबन्धके योऽनुबन्धः स द्व्यनुबन्धकेऽपि स्यादेवेति 70
 नियमाभावेन तदुक्तेरसङ्गत्यापत्तेः । एतदुदाहरणं यथा—
 “य्यक्ये” [१. २. २५.] इत्यत्र एकानुबन्धस्य क्यस्य
 वर्जनाद् द्व्यनुबन्धके क्यनि क्यङि चावावौ भवत एव, तथा
 च गामिच्छति—गव्यति, नावमिच्छति—नान्यति, गौरिवाचरति—
 गव्यते, नौरिवाचरति—नाव्यते इत्यादिसिद्धिः । ज्ञापकं चास्य 75
 “दीर्घश्चित्रयङ्-यक्-क्येषु च” [४. ३. १०८.] इति सूत्रे
 क्येष्विति बहुवचनम्, तद्धि क्य-क्यन्-क्यङ्-क्यङामविशेषेण
 संग्रहार्थम्, यदि चार्थं न्यायो न स्यात् तर्हि जातिविवक्षाया-
 मेकवचननिर्देशोऽपि सर्वेषां संग्रहे सिद्धे तद्वैयर्थ्यं स्पष्टमेव स्यात्,

तथा चैतन्न्यायासत्त्वे साफल्यमनुपलभमानो बहुवचननिर्देश एतन्न्यायं सूचयति । अस्य च ज्ञापकसिद्धत्वेनासार्वत्रिकत्वात् “आपो डितां यै-यास्-यास्-याम्” [१. ४. १७.] इत्यत्र आप इव डापोऽपि ग्रहणेन मालायै इत्यत्रेव “ताभ्यां वाप् ष डित्” [२. ४. १५.] इति डापि ‘सीमायै’ इत्यादावपि भवति ‘यै’ इत्यादिरादेशः, अन्यथा एकानुबन्धकस्यापो ग्रहणे डापो ग्रहणं न स्यादिति ‘सीमायै’ इत्याद्यसिद्धिरेव स्यादिति ॥ ३३ ॥

***एकानुबन्धकग्रहणे न द्वानुबन्धकस्य* ॥ ३३ ॥**

त०—अत्र संख्याविशेषो न विवक्षितः, तथा च द्वानुबन्ध-

10 केत्यत्र द्वित्वस्यानेकत्वोपलक्षकत्वमित्यावेदितं वृत्तौ । पाणिनीये च *तदनुबन्धकग्रहणे नातदनुबन्धकस्य* इत्येवंरूपेणार्थं न्यायः पठितः । तदर्थंश्च तन्मात्रानुबन्धग्रहणे स चान्यश्चानुबन्धो यत्र तद्ग्रहणं नेति, अत्र च नान्यानुबन्धकृतसंख्यासाम्यमादाय दोषः । युक्तं चैवमेव न्यायस्वरूपस्वीकरणम्, प्रकृतन्यायस्वरूपे
15 हि एकानुबन्धग्रहणे द्वानुबन्धकस्याग्रहणसाधनेऽपि द्वानुबन्धस्य ग्रहणे त्र्यनुबन्धस्य ग्रहणं न वारितं स्यात् प्रकृतन्यायाविषयत्वात्, तथा च क्यङ्गे ग्रहणे क्यङ्गोऽपि ग्रहणं स्यात् । किञ्च ‘यङ्-यक्-क्यानाम्’ एकानुबन्धत्वसाम्यात् परस्परं ग्रहणापत्तिः, तद्वारणाय *तदनुबन्धकम्* इत्यादि न्यायस्वरूपं स्वीकार्यमेव ।
20 यदो भिन्नानुबन्धत्वेऽपि यक्-क्ययोस्त्वेकानुबन्धत्वमेवेति तयोः परस्परं ग्रहणवारणमनेन न्यायेन दुरुपपादम् । अत एव एकानुबन्धग्रहणे सम्भवतीत्यादि प्रकृतन्यायव्याख्यानं भाष्यकृताऽनादृतमित्यास्तां विस्तरः ॥ ३३ ॥

***नानुबन्धकृतान्यसारूप्या-ऽनेक-
स्वरत्वा-ऽनेकवर्णत्वानि* ॥ ३४ ॥**

सि०—अनुबन्धसम्बन्धविचारस्य प्रकृतत्वात् तद्विषयम-

परमपि न्यायमवसरप्राप्तत्वाद् व्याख्यातुमयं न्याय उपन्यस्तः । तत्रानुबन्धेषु पक्षद्वयं दृश्यते—अनुबन्धा बोधकानवयवा इत्येकः पक्षः, अनुबन्धा बोधकावयवा इति द्वितीयः पक्षः ।
30 अवयवस्य समवायसम्बन्धेन सम्बद्धत्वात् तत्रापि [बोध्येऽपि] समुपलभ्यमानत्वमावश्यकं स्यात्, न चैवं दृश्यते, शास्त्रेऽनुबन्धाः सन्तोऽपि लक्ष्ये नोपलभ्यन्ते, अतश्च अनवयवा एवेति प्रथमपक्षाशयः । अत्र पक्षे बहूनां दोषाणां सत्त्वेन द्वितीयः पक्ष एव समाश्रीयते, तत्पक्षवादिनामयमाशयः—शास्त्रे बोधके
35 ‘सन्’ इत्यादिपदे तस्य समुपलभ्यमानत्वेन लक्ष्ये समुपलभ्यमानत्वाभावेऽपि तस्य बोध्यावयवत्वं माऽस्तु, बोधक‘सन्’-पदावयवत्वं केन वार्यताम्? यो य एकजातीयसम्बन्धेन यत्रोपलब्धः सन्नन्यत्र नोपलभ्यते स तस्यावयव एव, अनवयवो हि काकादिरैकजातीय[संयोग]सम्बन्धेन गृह्यृक्षादिपूप-

लभ्यते, नैवमयम्, यत्र पूर्वं दृष्टस्तदन्यत्रानुपलभ्यमानत्वादि- 40
त्यवयवत्वमेव । तथा च ‘कित्’ ‘डित्’ इत्यादिषु बहुव्रीहिसमा-
सोऽपि स्वरसत एवोपपद्यते, अन्यथा [अनवयवत्वे] ककार इत्
यस्य स कित्, ङकार इत् यस्य स डित् इत्यादिष्ववयवार्थक-
षष्ठ्यर्थे बहुव्रीहिसमासो न स्यात्, तदर्थमनेककृष्टकल्पनाऽपे-
क्षया अवयवत्वस्वीकार एव लाघवादिति । एवं चानुबन्धकृत- 45
मनेकप्रत्ययादीनामसरूपत्वमनेकस्वरत्वमनेकवर्णत्वं च प्राप्तम्,
धात्वादीनां चानेकस्वरत्वं प्राप्तम्, तच्चानिष्टमिति तद्वारणया-
चार्यैर्न विशिष्य किमपि वचनमुपन्यस्तं, परन्तु तदाचारादयं
न्यायः सूचित इति स इहोपन्यस्तः । तस्यायमर्थः—
अनुबन्धाः—इत्संज्ञका वर्णाः, तैः कृतानि—तन्निमित्तकानि, 50
असारूप्यं चानेकस्वरत्वं चानेकवर्णत्वं चेत्येतानि न भवन्तीति ।
असारूप्यं—सारूप्यभिन्नत्वम्, सारूप्यं च—[संक्षेपेण] स्व-
घटकयावद्वर्णघटितत्वम्, यथा—उप्रत्ययस्यासरूपोऽणप्रत्ययः,
तथा हि—स्व-उप्रत्ययः, तद्वटकः—ङकारोऽकारश्च, तद्वटितत्वमण-
प्रत्ययस्य नास्तीत्यसरूपत्वं तयोः परस्परमस्ति । तथा चास्मिन् 55
न्याये स्वीकृते तयोः सरूपत्वमेव भवतीत्यनयोर्विषये
“असरूपोऽपादे वोत्सर्गः प्राक् क्तेः” [५. १. १६] इत्यस्य
प्रवृत्त्यभावात्त्रित्यमेव डेनाण् बाध्यते, तथा च ‘गोद’ इत्यत्र
“आतो ङोऽह्वा-वा-मः” [५. १. ७६.] इति ङ एव भवति,
न तु “कर्मणोऽण्” [५. १. ७२.] इत्यण्, अन्यथा 60
गोदाय इत्यनिष्टं रूपं स्यात् । अयं भावः—अपवादप्रत्यये-
नोत्सर्गप्रत्ययस्यैकान्तेन बाधे प्राप्ते “असरूपोऽवादे वोत्सर्गः
प्राक् क्तेः” [५. १. १६.] इति सूत्रं तद्वारणाय कृतम् ।
अस्यार्थः—“आ तुमोऽत्यादिः कृत्” [५. १. १.] इत्यतः
प्रारब्धे कृत्प्रत्ययाधिकारे क्तेः प्राग् ये प्रत्यया वक्ष्यन्ते तेष्वप- 65
वादप्रत्ययेनोत्सर्गप्रत्ययो नैकान्तेन बाध्यते, किन्तु विकल्पेनो-
भावपि भवत एव, यदि तयोः परस्परमसारूप्यं स्यादिति;
यदि पुनरुत्सर्गप्रत्ययोऽपवादप्रत्ययेन सदृशरूपः स्यात् तदा
सोऽपवादप्रत्ययेन बाध्यत एवेति सामर्थ्याल्लभ्यते । इह च
“कर्मणोऽण्” [५. १. ७२.] इत्युत्सर्गशास्त्रम्, “आतो 70
ङोऽह्वा-वा-मः” [५. १. ७६.] इति चापवादशास्त्रम्,
तयोश्च कृदधिकारस्थत्वम्, ततश्चानुबन्धकृतं तयोरसदृशत्वं
यद्यप्यस्ति तथाप्येतेन न्यायेनानुबन्धकृतस्यासरूपत्वस्याभावात्
सरूपयोश्चात्र बाध्यबाधकभावाभावाद् एव भवति, न
त्वणिति । अत्रांशे ज्ञापकं तु “कृ-वृधि-मृजि-शंसि-गुहि-दुहि- 75
जपो वा” [५. १. ४२.] इत्यनेन क्यपो विकल्पेन विधा-
नम्, तद्विपक्षे “ऋवर्ण-व्यञ्जनाद् घ्यण्” [५. १. १८.]
इति सूत्रविहितो घ्यणपि यथा स्यादित्येवमर्थम्, एतन्न्याया-
भावे चानुबन्धकृतासारूप्येण “असरूपोऽपवादे वोत्सर्गः

प्राक् क्तेः" [५. १. १६.] इति सूत्रबलादेव सिद्ध इति विकल्पविधानं व्यर्थमेव, तच्च व्यर्थं सदानुबन्धकृतमसारूप्यं न भवतीति ज्ञापयति, ततश्च क्यप्-ध्यणोः सरूपत्वेन परस्परं बाध्यबाधकभावः स्यादिति क्यपो विषये ध्यणः प्रवृत्तिर्न स्यादिति विकल्पेन विधाने तस्य पाक्षिकी प्रवृत्तिर्भवति ॥
 5 अनेकस्वरत्वं यथा—“डुपचीप् पाके” इति धातुपाठेऽनेकस्वरत्वेन पठितस्यापि परोक्षायाः पपाचेत्यत्र “धातोरेकस्वरात्०” [३. ४. ४६.] इत्याम् न भवति, स चानुबन्धकृतानेकस्वरत्वस्याभाव एव सम्भवति । अत्र च ज्ञापकं—“निन्द-हिंस-
 10 क्लिश-खाद-विनाशि-न्याभाषा-ऽऽसूया-ऽनेकस्वरात्” [५. २. ६८.] इति सूत्रे निन्दादिग्रहणम्, अनुबन्धकृतस्यानेकस्वरत्वस्य स्वीकारे च निन्दादयः सर्वेऽप्यनेकस्वरा एव; “णिट् कुत्सायाम्” “हिसुप् हिंसायाम्” इत्यादिरीत्या धातुपाठे पाठात्, ततश्चानेकस्वरत्वेनैव तेषां ग्रहणे सिद्धे पृथक् तेषां
 15 पाठो व्यर्थ एव स्यात्, अतश्च तेषां पाठेन विज्ञायते यत्—अनुबन्धनिमित्तकमनेकस्वरत्वं न सूत्रकृतमभिप्रेतमिति । तथा च पपाचेत्यत्राऽप्यनुबन्धकृतमनेकस्वरत्वमादायाम् न भवति, निन्दादीनामनेकस्वरत्वाभावेन तेषां पाठस्य चारितार्थ्यं च ॥ अनेकवर्णत्वं यथा—“वन्याङ् पञ्चमस्य” [४. २. ६५.] इति
 20 विहितस्याङादेशस्य ङकारेणानुबन्धेन सह वर्णद्वयरूपत्वेऽप्यनेन न्यायेनानेकवर्णत्वाभावबोधनात्—“द्युणि भ्रमणे” “वन भक्तौ” इत्येताभ्यां धातुभ्यां “मन् वन् कनिप् विच् क्वचित्” [५. १. १४७.] इत्यनेन वनि-‘व्वावा, वावा’ इत्यत्र “पष्ठयाऽन्त्यस्य” [७. ४. १०६.] इति परिभाषया पञ्चम-
 25 मात्रस्यैवाङादेशो भवति, अन्यथा “अनेकवर्णः सर्वस्य” [७. ४. १०७.] इति परिभाषया परत्वात् पञ्चमान्तस्य धातोः सम्पूर्णस्य स्थाने आङादेशः स्यात् । अत्रांशे ज्ञापकश्च— “व्या पुत्र-पत्योः केवलयोरीच् तत्पुरुषे” [२. ४. ८३.] इति सूत्रे व्याशब्दस्य स्थानित्वेन षष्ठीनिर्देशस्यावश्यकत्वेऽपि
 30 ‘व्या ईच्’ इत्यभेदनिर्देशः, तद्धि कारीषगन्ध्यायाः पुत्रः— कारीषगन्धीपुत्र इत्यत्र सर्वस्य व्याशब्दस्य ‘ईच्’आदेश- विधानार्थः, स च षष्ठीनिर्देशेऽपि ‘ईच्’आदेशस्यानेकस्वर- त्वेन सिद्ध एवेति व्यर्थ एवाभेदनिर्देशः । कारीषगन्ध्याशब्दश्च कारीषस्यैव गन्धो यस्येत्यर्थे बहुव्रीहिसमासे “वोपमानात्”
 35 [७. ३. १४७.] इति इसमासान्ते- करीषगन्धिः, तस्यापत्यं पौत्रादि स्त्रीत्यर्थे “ङसोऽपत्ये” [६. १. २८.] इत्यणि “वृद्धिः स्वरेष्वदेः०” [७. ४. १.] इति वृद्धौ “अवर्णे- वर्णस्य” [७. ४. ६८.] इतीकारलोपे “अनार्षे वृद्धेऽणिजो बहुस्वरगुरूपान्तस्य ष्यः” [२. ४. ७८.] इत्यनेनाणः व्यादेशे
 40 “आत्” [२. ४. १८.] इत्यापि सति सिध्यति, तथा च १ न्यायसमु०

संपूर्णस्य व्याशब्दस्य ‘ईच्’ आदेशो यथा स्यादित्येवमर्थो- ऽभेदनिर्देशोऽनुबन्धकृतमनेकवर्णत्वं न भवतीति सूचयतीति सिद्धम् । यद्यपि ‘व्याया ईच्’ इति षष्ठीनिर्देशे गौरवमप्यस्ति तथाप्यभेदनिर्देशे बुद्धिकृतगौरवस्यापि सत्त्वेनोभयोः साम्यमेवेति संतोष्यम्, नहि वर्णोच्चारणगौरवमेव गौरवतयादरणीयं न 45 मनोव्यापारगौरवमिति राजाज्ञास्ति । तथा चोभयनिर्देशस्य साम्येऽपि प्रसिद्धं स्थान्यादेशभावमपहाय प्रकृतिविकृतिभावरूपाभेदाश्रयणमेतद्व्यायांशज्ञापकमेवेति सुस्थम् ॥ अयं च न्यायः प्रथमांशेऽनैकान्तिकः, तेन डा-डाचोरनुबन्धमात्रकृत- मसारूप्यं भवत्येवेति ‘पिता कृत्वा गतः’ इति पितृशब्दस्य 50 प्रथमैकवचने “ऋदुशनस्पुरुदंशोऽनेहसश्च सेर्डाः” [१. ४. ८४.] इति डाविधानेन निष्पन्नं ‘पिता’ इति पदं डाजन्त- तया “ऊर्याद्यनुकरणच्चिडाचश्च गतिः” [३. १. ४२.] इति सूत्रेण गतिसंज्ञं न भवति, तत्र सूत्रे डाचो ग्रहणेन ‘द्वितीयाकृत्य क्षेत्रं गतः’ इत्यादौ “तीयशम्ब्रीजात् कृगा 55 कृपौ डाच्” [७. २. १३५] इति विहितस्यैव ग्रहणात् । तथाच पूर्वत्र [पिता कृत्वा गतः] इत्यत्र गतिसंज्ञाया अभावात् “गति-कन्यस्तत्पुरुषः” [३. १. ४२.] इति समासो न भवतीति पूर्वोत्तरपदव्यवस्थाया अभावात् “अनजः कत्वो यप्” [३. २. १५४.] इति यवादेशो नाभूत्, 60 द्वितीयाकृत्य गत इत्यत्र तु “ऊर्याद्यनुकरण०” [३. १. २.] इति गतिसंज्ञया समासे यवादेशो भवत्येव । सति चाद्यांशस्य स्थैर्येऽनुबन्धकृताऽसारूप्यस्याभावाद्दुभयोरैकरूप्येण ग्रहणं स्यादित्युभयोरंगतिसंज्ञकत्वं स्यादेव । वस्तुतस्तु नैतदर्थं न्याया- द्यांशस्यानित्यत्वमावश्यकम्, डाग्रहणे एव कर्तव्ये ‘डाच्’ 65 इति चकारविशिष्टग्रहणात्, तद्ग्रहितस्य ग्रहणमनिष्टमिति ज्ञातुं शक्यत्वात् । डात्वं हि डा-डाचोरुभयोरपि सामान्यं रूपं, तदनादृत्य विशेषरूपग्रहणे विशेषस्यैव ग्रहीतुमौचित्यात्, सामान्यग्रहणे विशेषग्रहणसम्भवेऽपि विशेषग्रहणे सामान्य- ग्रहणस्यानौचित्यात्, ततश्च शेषांशस्यैवास्थाप्यंशस्या- 70 नैकान्तिकत्वं न प्रतीयते ॥ अत्रेदं विचार्यते—नानुबन्धकृत- मनेकवर्णत्वमित्यस्मिन्देशे यत् “व्या पुत्र-पत्योः केवलयोरीच् तत्पुरुषे” [२. ४. ८३.] इति सूत्रस्थोऽभेदनिर्देशः सर्वा- देशार्थं कृतो ज्ञापक इति तत्र संगच्छते, असत्यप्यभेदनिर्देशे ‘व्या’ इत्यस्य प्रत्ययत्वेन तद्विषये “प्रत्ययस्य” [७. ४. 75 १०८] इति परिभाषासूत्रस्य प्रवृत्त्या सर्वस्यैवादेशः स्यादिति तद्वैयर्थ्यस्य स्पष्टत्वात् । न च ‘व्या’ इत्यस्य समुदायरूपत्वेन कथं प्रत्ययत्वमिति वाच्यम्, अण इजो वा प्रत्ययस्य स्थाने विहितत्वात्, ‘तदादेशस्तद्वत्’ इति सिद्धान्तात् व्यस्य प्रत्ययत्वम्, आपश्च प्रत्ययत्वं स्वत एव, तयोश्च सम्बन्धेन 80

निष्पन्नस्य 'प्या' इत्यस्यैकजातीयमाता-पितृनिष्पन्नपुत्रस्यैक-
जातीयत्ववत् प्रत्ययद्वयसम्पन्नस्य तस्य प्रत्ययत्वानपायात् ।
तथा चाभेदनिर्देशं विनाऽपि संपूर्णस्यादेशः सिद्ध एवेति
ज्ञापितेऽप्यस्मिन्नंशे न तस्य चारितार्थमिति चेत् ? अत्रोच्यते—
5 प्यस्य प्रत्ययादेशत्वेन प्रत्ययत्वे सत्यपि 'प्या' इत्यस्य प्रत्यय-
त्वमयुक्तम्, एकस्य तादृशस्य कस्यचित् प्रत्ययत्वाभावात्,
माता-पितृजन्यपुत्रस्यैकजातीयत्वदृष्टान्तस्यानेन दार्ष्टान्तिकेन
सह वैषम्यात्, नहि पुत्रे पित्रो रूपे पृथक् पृथक् साक्षाद् लक्ष्येते,
इह चोभयोः [षस्य आपश्च] रूपे पृथक् साक्षादेव लक्ष्येते,
10 ततश्च नायमेकप्रत्ययरूपः किन्तु प्रत्ययसमुदायरूप इति तस्य
प्रत्ययत्वेन ग्रहणाभावात् "प्रत्ययस्य" [७. ४. १०८.]
इति परिभाषाया अप्रवृत्तेः । प्रत्ययसमुदायस्य प्रत्ययकार्य-
स्वीकारे च स्वाङ्गसमुदायस्यापि स्वाङ्गकार्यं स्वीकर्तव्यं स्यादिति
कल्याणं पाणिपादं यस्याः सेत्यर्थे कल्याणपाणिपादेत्यत्र स्वाङ्ग-
15 समुदायस्यापि स्वाङ्गत्वेन "असहनञ्" [२. ४. ३८]
इति ङीप्रत्ययस्यापि प्रसङ्गः स्यात् । यद्यपि भोजवंशजा क्षत्रिया-
भोज्या, अत्र आपि परे "भोज-सूतयोः क्षत्रिया-युवत्योः"
[२. ४. ८१.] इति सूत्रेण भोजशब्दान्त्याकारस्य 'प्य'
आदेशे प्रत्ययसमुदायरूपत्वं 'प्या' इत्यस्य नास्ति तथापि
20 'प्याया' इति भेदनिर्देशे "षष्ठ्यान्त्यस्य [७. ४. १०६.]
इत्यस्य प्राह्या सर्वादेशत्वमसम्भवीत्यभेदनिर्देशस्य तदर्थत्वमस्य
न्यायांशस्य ज्ञापकमित्यस्मिन्नभिप्रेतार्थं बाधकाभाव इत्येताव-
न्मात्रे तात्पर्यात् ॥ ३४ ॥

*नानुबन्धकृतान्यसारूप्या-ऽनेकस्वरत्वा-

ऽनेकवर्णत्वानि ॥ ३४ ॥

25 त० - एतन्न्यायस्योत्थितिवीजं चानुबन्धानां बोधकावय-
वत्वस्वीकार एव । 'सन्' इत्यादि प्रत्ययोपस्थापकपदं बोधकम्,
'स' इत्यादि लक्ष्यघटकशब्दस्वरूपं च बोध्यम्, बोधकेष्वनुबन्धा
उपलभ्यन्ते बोध्येषु च नोपलभ्यन्ते, अतो बोधकावयवत्वमपि
30 तेषां सन्दिह्यते, बोध्य-बोधकयोरर्थ-शब्दयोर्वैयाकरणानां मते-
ऽभेदेन बोध्यानवयवत्वे बोधकानवयवत्वमपि तेषां स्यादिति
सन्देहः । अत्र च पाणिनीये तत्रे महाभाष्ये "तस्य लोपः"
[पा० सू० १. ३. ९.] इति सूत्रे इत्थं विचारितम्—"अथ
यस्यानुबन्ध आसज्यते किं स तस्यैकान्तो भवत्याहोस्विदने-
35 कान्तः?, "एकान्तस्तत्रोपलब्धेः" [वार्तिकम्], एकान्त
इत्याहं, कुतः? तत्रोपलब्धेः, तत्रस्यो ह्यसाद्युपलभ्यते, तद्यथा
वृक्षस्य शाखा वृक्षैकान्तोपलभ्यते" इति । अत्र कैयटः—
"एकान्तः—एकदेशः, अवयव इत्यर्थः, अनेकान्तस्तूपलक्षणमेव
केवलम्, यथा गृहस्य काकः । तत्रोपलभ्यमानस्य रूपद्वयदर्शनाद्

वृक्षे शाखा-बलाकयोरिवेति प्रश्नः । [तत्रोत्तरम्—] एकान्तस्तत्रो- 40
पलब्धेरिति । ननु यदेव संशयनिमित्तं स एव कथं निश्चयहेतुः?,
उच्यते—सामर्थ्यादवधारणमाश्रीयते—तत्रैवोपलब्धेरिति, अवयव-
स्तत्रैवोपलभ्यते, अनवयवस्तु तत्र चान्यत्र च । ननु वकारस्य
वन-व्रण-वृक्षादिषु बहुषूपलब्धिः, न चासावनवयवः, नैष दोषः—
भिन्नसमुदायविषयं वर्णान्तरमेव तदिति शकुनिभाष्ये [यदि पुन- 45
रिमे वर्णाः शकुनिवत् स्युः, आन्यभाव्यं तु कालशब्दव्यवायादिति
प्रथमाध्यायप्रथमपादभाष्ये] प्रतिपादितम् ।" इति । तथा च
लोपशास्त्रज्ञानात् पूर्वं यस्तत्रोपलभ्यत एव सोऽवयव इत्यर्थः,
अन्यथा शाखाया अपि छेदनोत्तरमन्यत्रोपलम्भादनवयवत्वं
स्यात् । एवं चानुपलम्भकयत्वं विनाऽपि तत्र चान्यत्र चोपलभ्य- 50
मानोऽनवयवः, तं विना तत्रोपलभ्यमान एव यः सोऽवयव इति
भाष्याशय इति परे" । इत्थमनुबन्धानामवयवत्वमेवेति स्वमतं
प्रदर्श्य तत्र प्रसक्तानसारूप्यादिदोषानुद्भाव्य तदुद्धरणायानवयव-
त्वपक्षमुपस्थाप्य तत्र च दोषोद्धारं कृत्वा "उभयमिदमनुबन्धे-
षूक्तमेकान्ता अनेकान्ता इति, किमत्र न्याय्यमित्याशङ्क्य- 55
"एकान्ता इत्येव न्याय्यम्, कुत एतत्? अत्र हि हेतुर्व्यपदिष्टः,
यच्च नाम सहेतुकं तन्न्याय्यम् ।" इत्येकान्तपक्षो [अवयवत्वपक्षः]
व्यवस्थापितः [तत्रैव महाभाष्ये], अत्र च प्राचीन-नवीनयोर्वहु-
विवादः—बोधावयवत्वं बोधकावयवत्वं भाष्यकृतोऽभिमतमिति,
किञ्चानुबन्धत्वमिति, कथं चात्र पक्षता, किं साध्यस्वरूपं, किं 60
हेतुस्वरूपमित्यादिविषये, तच्चानुपयुक्तमिति न विचार्यते ।
स्वमते च तत्रोपलब्धिदर्शनादवयवत्वमेव निश्चित्य तत्पक्षे
समापतितानसारूप्यादिदोषानुद्भूतमयं न्यायः संगृहीतः । अनु-
बन्धानां च बोधकावयवत्वेन डा-ऽणोरनुबन्धहेतुकमसारूप्यं प्राप्तं
तदनेन न्यायेन निषिद्धमिति न ङविषयेऽण् भवतीति पूर्वं प्रति- 65
पादितमेव । अत्रेदं शङ्क्यते—बोधकावस्थायामसरूपयोरित्यर्थस्य
विवक्षणे सर्वेषामेव प्रत्ययानां प्रायोबोधकावस्थायामसरूपत्वेन
व्यावर्त्यालाभेन "असरूपोऽपवादे०" [५. १. १६.] इति सूत्रे-
ऽसरूपग्रहणस्य वैयर्थ्यं स्यात्, किञ्च तत्र पक्ष एव न्यायस्वीकारो-
ऽपि कर्तव्य इति लाघवानुरोधेन प्रायोगिकसरूपत्वस्यैव ग्रहणं 70
कर्तव्यं, प्रयोगे च डा-ऽणोरसरूपत्वाभावेन सरूपत्वाङ्गविषयेऽणः
प्राप्तिरेव नेति नास्ति न्यायस्वीकार आवश्यक इति, अत्रोच्यते—
वाक्यार्थबोधकाले लक्षणैकचक्षुषां प्रायोगिकरूपज्ञानाभावेनौप-
देशिकरूपग्रहणस्यैवौचित्यमिति । अयमाशयः—प्रायोगिके हि रूपे
डा-ऽणोः सारूप्यमिति लक्ष्यैकचक्षुष्का एव जानन्ति, लक्षणैक- 75
चक्षुष्काणामस्माकं कृते तु पूर्वं तस्य [प्रायोगिकरूपस्य] दुर्ग्रहत्वेन
शास्त्रेपूपदिष्टस्यैव रूपस्य सरूपत्वादिव्यवहारप्रयोजकत्वमिति
डा-ऽणोर्विरूपत्वेन "असरूपोऽपवादे०" [५. १. १६.] इत्य-
त्रासरूपत्वेन ग्रहणाद् विकल्पेन बाधापत्तिरिति ङविषयेऽणोऽप्या-
पत्तिः, तद्धारणायैतन्न्यायांशस्वीकारस्यावश्यकत्वमिति ॥ 80

ननु किमिदमसंरूपत्वम्? न तावदसमानरूपवत्त्वं तत्, सर्वेषां
रूपाणां स्वापेक्षया समानत्वेनाव्यभिचारात्; नापि स्ववृत्तिरूप-
वत्त्वसम्बन्धेन स्वविशिष्टत्वं स्वसंरूपत्वम्, तव्य[प्रत्यय]स्य
क्प्रत्ययसंरूपत्वापत्तेः, स्ववृत्तिरूपं 'त' इति, तद्वत्तोभयोरप्यस्तीति
5 स्वविशिष्टत्वाक्षतेः । किञ्च नीलघटशब्दस्यापि घटशब्दसंरूपत्वा-
पत्तेः, स्ववृत्तिघटत्वरूपस्य तत्रापि सत्त्वादिति चेत्? अत्रोच्यते—
स्वपर्याप्तश्रावणप्रत्यक्षविषयतावच्छेदकधर्मपर्याप्त्यधिकरणत्वसम्ब-
न्धेन स्वविशिष्टत्वमेव स्वसंरूपत्वम् । एतन्न्यायसहकारेण तु
स्वघटकानुबन्धेतरयावद्वर्णघटितपर्याप्तश्रावणप्रत्यक्षविषयतावच्छे-
10 दकधर्मपर्याप्त्यधिकरणत्वं स्वसंरूपत्वम्, परन्त्वत्र यावत्त्वं दुर्वचम्,
तस्मात् स्वविशिष्टत्वं स्वसंरूपत्वम्, वैशिष्ट्यं च स्वघटकवृत्ति-
श्रावणप्रत्यक्षविषयतावच्छेदकधर्मवद्वटितत्व-स्वघटकावृत्तित्वाद्दश-
धर्मवदघटितत्वोभयसम्बन्धेन । न च सरशब्द-रसशब्दयोः पर-
स्परवैशिष्ट्यसत्त्वात् संरूपत्वापत्तिरिति वाच्यम्, स्वं-सरशब्दः,
15 तद्वटकावृत्तित्वाद्दशो धर्मो रशब्दोत्तरत्वविशिष्टसत्त्वं, तद्वान् 'रस'
इति तद्वटितत्वस्यैव रसशब्दे सत्त्वात्, एवं रसशब्दघटकावृत्ति-
त्वाद्दशो धर्मः सशब्दोत्तरत्वं, तद्वटितत्वस्यैव सरशब्दे सत्त्वेना-
दोषात् । न्यायवलेन तु धर्मेऽनुबन्धावृत्तित्वं निवेशनीयमित्यन्यत् ।
अयमाशयः—'असमानरूपवत्त्वमसंरूपत्वम्' इति स्वीकारे सर्वेषां
20 रूपाणां स्वापेक्षया साम्येन सर्वस्य स्वसंरूपत्वमेव स्यादित्यसंरूप-
पदेन कस्यापि व्यावृत्तिर्न स्यात्, इति तद्दोषपरिहाराय स्ववृत्ति-
रूपवत्त्वसम्बन्धेन स्वविशिष्टत्वं संरूपत्वं तद्विज्ञत्वमसंरूपत्वमिति
स्वीकारे स्वस्मिन् स्ववैशिष्ट्याभावेऽपि तव्यप्रत्ययस्य कप्रत्ययेन सह
स्वसंरूपत्वापत्तेः, अस्ति हि तव्येऽपि तकाररूपवत्त्वं कप्रत्ययेऽपि
25 च; एवं नीलघटशब्दस्य यथा घटरूपवत्त्वं तथा केवल'घट'शब्द-
स्यापि तादृशरूपवत्त्वमिति तयोः संरूपत्वापत्तेः; एतद्दोषपरिहाराय
स्वपर्याप्तश्रावणप्रत्यक्षविषयतावच्छेदकधर्मपर्याप्त्यधिकरणत्वसम्ब-
न्धेन स्वविशिष्टत्वमेव स्वसंरूपत्वमिति स्वीकारे पूर्वत्र तव्यप्रत्यये
पर्याप्ता व्याप्यवर्तिनी या श्रावणप्रत्यक्षविषयता तकारोत्तराकारो-
30 त्तरवकारोत्तरयकारोत्तराकारत्वरूपा, तदवच्छेदको धर्मस्तादृशानु-
पूर्वा, तत्पर्याप्त्यधिकरणत्वं कप्रत्यये नास्तीति तादृशसम्बन्धेन
तव्यप्रत्ययवैशिष्ट्यं कप्रत्यये नास्तीति न तयोः संरूपत्वम् । एतन्न्या-
यसहकारेण च श्रावणप्रत्यक्षविषयतायां स्वघटकानुबन्धेतरयाव-
द्वर्णघटितत्वं विशेषणं देयम्, तथा च डाऽणोः स्वघटकानुबन्ध-
35 'ङ्' 'ण्' वर्णोत्तरयावद्वर्णघटितश्रावणप्रत्यक्षविषयताया उभयोरपि
पर्याप्तत्वात् तदवच्छेदकधर्मस्य 'अत्व'रूपस्योभयोरपि सत्त्वेन
तदधिकरणत्वसम्बन्धेनोभयोरपि संरूपत्वमेवेति "असंरूपोऽप-
वादे०" [५. १. १६.] इति सूत्रस्याप्रवृत्त्या न उवि-
ष्येऽण् भवति । परं तत्र पक्षे यावत्त्वस्य प्रवेशात् तस्य च
40 निर्वक्तुमशक्यत्वेन दोषः, तस्मात् तदपहाय स्वघटकवृत्तिश्रावण-

प्रत्यक्षविषयतावच्छेदकधर्मवद्वटितत्वस्वघटकावृत्तित्वाद्दशधर्मवद-
घटितत्वोभयसम्बन्धेन स्वविशिष्टत्वं स्वसंरूपत्वं वाच्यम् । एवं
च तव्यप्रत्यये कप्रत्ययवृत्तिश्रावणप्रत्यक्षविषयतावच्छेदक'तत्व'-
रूपधर्मवत्तकारघटितत्वरूपप्रथमसम्बन्धसत्त्वेऽपि स्वघटकावृत्ति-
श्रावणप्रत्यक्षविषयतावच्छेदक'व्य'त्वरूपधर्मवद्'व्य'शब्दघटित- 45
त्वस्यैव सत्त्वेन तदघटितत्वाभावाद् द्वितीयसम्बन्धाभावेन
स्वविशिष्टत्वं [कप्रत्ययविशिष्टत्वं] नास्तीति न तयोः संरूप-
त्वम् । एवं-सर'रस'शब्दयोरपि न संरूपत्वम्, तत्र स्वं 'सर'-
शब्दः, तद्वटकावृत्तिर्धर्मः-रकारोत्तरसंरूपानुपूर्वा, तद्वटितत्वमेव
रसशब्दे इति तदघटितत्वाभावेन द्वितीयसम्बन्धाभावात्, एवं 50
रसशब्दमादाय सरशब्देऽपि योजनीयम् । एतन्न्यायसहकारेण
चोभयत्र सम्बन्धे धर्मेऽनुबन्धावृत्तित्वं देयमित्यनुबन्धघटितधर्म-
मादाय न संरूपत्वमङ्ग इति ॥

अनेकस्वरत्वमप्यनुबन्धकृतमनेन न्यायेन निषिध्यते । तत्र
यद्यप्यनुबन्धानां बोधकावयवत्वमेव स्वसिद्धान्तसिद्धम्, बोधेपु- 55
अनुबन्धरहितप्रत्ययादिषु तस्य कदाप्यदर्शनेन तदवयवत्वस्यासम्भ-
वात् । 'डुपचीप्' इति समुदायो बोधकः, 'पच्' इति च बोध्यः,
स एव च धातुसंज्ञ इति न तत्रानेकस्वरत्वमनुबन्धकृतं प्राप्नो-
तीति नैतदंशस्यावश्यकता प्रतिभाति, तथाप्यनुबन्धप्रयुक्तकार्यस्य
बोध्ये धातुस्वरूपे एव सम्भवेन [तत्रैवानुस्वारेदित्वादिप्रयुक्त- 60
कार्यस्य दर्शनेन] तस्याप्यनुबन्धसम्बन्ध एष्टव्य एवेति तस्यानेक-
स्वरत्वेन तत्प्रयुक्तं कार्यं स्यादेवेति तन्निवारणायस्याप्यंशस्या-
वश्यकत्वात् ॥

अनेकवर्णत्वमप्यनुबन्धकृतं न भवति । तत्र च "प्या पुत्र-
पत्योः केवलयोरीच् तत्पुरुषे" [२. ४. ८३.] इति सूत्रे सर्वा- 65
देशत्वार्थं कृतोऽभेदनिर्देशो ज्ञापक इत्युक्तमेव । तत्रेदं विचार्यते—
ननुबन्धानामवयवत्वपक्षेऽपि बोधकावयवत्वमेवेति 'ईच्' पद-
बोध्यस्य ईकारस्यानेकवर्णत्वाभावेनाभेदनिर्देशं विना सर्वादेशत्व-
स्यासिद्ध्या कथं तद्वैयर्थ्यमिति तस्य ज्ञापकत्वासंभव इति । अत्र
केचित्—"अनेकवर्णबोधकबोध्यः सर्वस्येति "अनेकवर्णः सर्वस्य" 70
[७. ४. १०७.] इति सूत्रस्यार्थः, तेनासत्यव्यभेदनिर्देशे 'ईच्'
इत्यनेकवर्णवत्पदरूपबोधकबोध्य ईकारः सर्वस्य स्थाने स्यादेवेति
तदर्थकोऽभेदनिर्देशो व्यर्थ एव; न च लोपादिहप आदेशोऽर्थेवं
सर्वादेशः स्यात्, सोऽपि ह्यनेकवर्णवत्त्वोपलुवादिशब्दैर्बोध्य इति
वाच्यम्, शास्त्रीयसङ्केतानाश्रयत्वस्य बोधकविशेषणत्वात् । नन्वेवं 75
"जरया जरस् वा" [२. १. ३.] इति सूत्रस्य "जरम्" इति
पदमपि *स्वं हपं शब्दस्याशब्दसंज्ञाः इति [न्याय] शास्त्रसंके-
तितमिति तस्यापि वर्जने सोऽप्यादेशः सर्वस्य स्थाने न स्यादिति
चेत्? न—तस्य न्यायत्वेन शास्त्रत्वाभावात्, शास्त्रपदेन ह्याचा-
र्यभाषितशासनवचनमेव गृह्यते, इदं च ज्ञापकादिसिद्धमित्यस्य 80

शास्त्रत्वाभावात्” इत्याहुः, तत्र-अनुस्वार-विसर्जनीयादीनामप्य-
नेकवर्णबोधकत्वोऽप्येतेन सर्वादेशतापत्तेः, शब्दमर्यादां विहाय
स्वेच्छयाऽर्थकरणे सौत्राक्षराणि खण्डयित्वाऽन्यथा तेषां नामा-
दिकरणेऽतिप्रसङ्गाच्च । तस्मादिदमत्रावधेयम्-स्वरूपबोधकस्थले
5 स एवायमिति प्रत्यभिज्ञया बोध्य-बोधकयोरभेद इत्युपेयते, तथा
च स एवायमीकाराद्यादेशो यो बोधके ‘ईच्’ इत्याद्याकारक
आसीदिति प्रतीत्याऽनेकवर्णत्वमप्यस्यैव धर्म इत्यस्यावश्यमेव
मन्तव्यतया भवत्यनेकवर्णत्वधर्मवानीजादेश इति स्यादेवाभेद-
निर्देशं विनापि सर्वस्य ‘प्या’शब्दस्य स्थाने इति स निर्देशो व्यर्थः
10 सन् ज्ञापयितुं शक्नोति न्यायांशमिममिति । ज्ञापिते चास्मिन्
न्यायांशेऽनुबन्धस्यानेकवर्णघटकवर्णपदेनाग्रहणाद् बोधकावस्था-
यामप्यनेकवर्णत्वस्येजादेशेऽभावेन सर्वादेशार्थमभेदनिर्देशस्य चा-
रितार्थ्यम् । तथा च वर्णविशिष्टत्वमनेकवर्णत्वमिति फलति ।
वर्णश्चानुबन्धभिन्नो गृह्यते, वैशिष्ट्यं च स्वघटितत्वम्, खेतरो
15 योऽनुबन्धभिन्नो वर्णस्तद्धटितत्वमित्युभयसम्बन्धेन, ईजादिपदेषु
द्वितीयसम्बन्धाभावात् तस्यानेकवर्णत्वाभावः । तथा चाभेद-
निर्देशं विना तस्य सर्वादेशत्वासंभव इति सर्वादेशत्वार्थमभेदनिर्दे-
शस्य चारितार्थ्यमिति ॥ ३४ ॥

*समासान्ता-ऽऽगम-संज्ञा-ज्ञापक-

20 गण-नञ्निर्दिष्टान्यनित्यानि* ॥ ३५ ॥

सि०—समासस्य अन्तः-समासान्तः, समासचरमावयव-
तया विधीयमानः ‘अत्’ इत्यादिः । आगमः-कमपि वर्णं पदं
बोद्धिश्य तत्समीपे विधीयमानो मागमादिः । संज्ञया निर्दिष्टं-
संज्ञानिर्दिष्टम्, संज्ञां निर्दिश्य विधीयमानं कार्यम् । ज्ञापकेन
25 स्वरूपबोधकेन सौत्रनिर्देशादिना गणपाठादिना च निर्दिष्टं-
ज्ञापकनिर्दिष्टम् । नञा समस्तेनासमस्तेन वा निर्दिष्टं कार्यं-
नञ्निर्दिष्टम् । एतानि अनित्यानि-न नियतानि लक्ष्यानुरोधात्
कचिन्नापि भवन्ति, कचिदन्यथा च भवन्तीति भावः । सर्वं
वाक्यं सावधारणमिति विनापि नित्यमिति कथनेनैषां नित्यत्वे
30 प्राप्तेऽनिष्टस्थलेऽप्रवृत्त्यर्थमयं न्यायः स्वीक्रियते । अनित्यत्व-
कथनेनैव यथाप्रयोगदर्शनं कचिन्न भवन्तीति सिद्धे “यथा
प्रयोगदर्शनं कचिदिति शेषः” इति ग्रन्थेन वाक्यपूरणं प्राचा-
मनावश्यकम्, कचिन्न भवन्तीत्येव ह्यनित्यत्वमेषामिति पृथक्
कचिदिति पूरणं व्यर्थमेव ॥
35 तत्र समासान्तो यथा-बह्व्य आपो यत्रेत्यर्थे बहुव्रीहिसमासे
“ऋक्-पू-पथ्यपोऽत्” [७. ३. ७६.] इत्यति कृते ‘बह्वपं
सरः’ इति भवति, कचिच्च ‘बह्वाप्पि बह्वाप्पि वा सरांसि’
इत्यपि समासान्तरहितः प्रयोगः समुपलभ्यते, स च समा-
सान्तविधेरनित्यत्वेनैव साधुः स्यात् । एतद्विषयज्ञापकश्च-“ऋक्-
40 पू-पथ्यपोऽत्” [७. ३. ७६.] इति सूत्रे ‘पथ्यपः’ इति

निर्देश एव, अन्यथा ऋगादीनामप्यन्तानां द्वन्द्वे समासान्त-
प्रवृत्त्या “ऋक्-पू-पथ्यपात्” इति निर्देशः समुचितः स्यात्,
अतश्च समासान्तविधायकसूत्र एव समासान्ताकरणमाचार्या-
णामिममाशयं ज्ञापयति यत्-समासान्तविधिर्लक्ष्यानुसारीति
कचिन्नापि भवतीति ॥ 45

आगमो यथा-‘पट्टा पटिता’ इत्यादौ सेंटः पटेर्नित्यमेवेडु-
चित इति विकल्प्य विहितोऽस्यागमस्यानित्यत्वं विनाऽनुपपन्नः ।
तथा च कचिदनिटोऽपि वेदत्वं दृश्यते, यथा-पक्ता, पचिता,
आस्कन्तव्यमास्कान्दितव्यमिति । अत्र च पचि-स्कन्दी उभा-
वप्यनुस्वारेताविति पक्षेऽपीटा न भाव्यं, दृश्यते च कचिदिट्- 50
सहितः प्रयोगोऽपीत्यागमविधेरन्यथापि भवनरूपमनित्यत्वं
विनाऽसम्भवि । तथा धावेरुदित्वात् क्तयोर्वेदत्वेऽपि गतौ-
नित्यमिद-धावितः, धावितवानिति; शुद्धर्थे तु नेद-धौतः,
धौतवानिति । तथा जभेस्तिवि “जभः स्वरे” [४. ४. १००.]
इति नागमे-जम्भतीति भवति, जञ्भतीति यद्भुलुगन्ते च 55
नागमो न भवति, आगमस्यानित्यत्वादेव । एवं-कमेर्णिङन्तस्य
आने परे मागमे-कामयमान इति भवति, तस्यैवानित्यत्वाश्रयणे
च-कामयान इति मागमरहितोऽपि प्रयोगो भवति । एतदनि-
त्यत्वसूचकं च इडाद्यागमानामनित्यत्वेन लक्ष्येषु प्रयुक्तत्वेऽपि
तदर्थं यत्कारणमेव, तथा हि-पट्टा पटितेत्यादौ विकल्पेनेडा- 60
गमादि प्रयुक्तम्, न च तदर्थं कोऽपि यत्नः शास्त्रे कृतः, तथा
चैतन्न्यायांशमवलम्ब्यैव तथाप्रयोगाः सम्पादनीया इति शास्त्र-
कृतामाशयः प्रतीयते । अन्यत्रापि यत्र कचनानित्यत्वार्थं यत्नो
न कृतस्तत्र तथालक्ष्यदर्शनेनैव तादृशार्थज्ञापनमुच्येयम् ॥

संज्ञानिर्दिष्टं यथा-“धातोरनेकस्वराद्” [३. ४. ४६.] 65
इति सूत्रेण परोक्षां संज्ञां निर्दिश्य आम् विहितः, स च
चकासामासेत्यादौ नित्यमेव प्रवर्तते, दरिद्राञ्चकारेत्यादौ
चानित्यत्वेन विकल्प्य प्रवर्तते, अत एव ददरिद्रावित्यपि रूपं
भवति, तच्च संज्ञानिर्दिष्टस्यानित्यत्वं विनाऽसम्भवि । एतदंश-
ज्ञापकं तु “धातो णव औः” [४. २. १२०.] इत्यत्र 70
ओकारविधानेऽपि पपावित्यादिसिद्धावौकारविधानमेव, तद्धि
दरिद्राधातोः परोक्षायां णवि “अशित्यस्सन्-णकच्-णकानटि”
[४. ३. ७७.] इत्याकारलोपे दरीद्रावित्यस्य सिद्ध्यर्थं विधी-
यते, अन्यथा तत्र ‘ददरिद्रो’ इति रूपं स्यात् । यदि च
“धातोरनेकस्वराद्” [३. ४. ४६.] इति विहित आम् 75
नित्यः स्यात् तर्हि दरिद्रातेर्णव आमादेशे ददरिद्रावित्यस्या-
संभवेन तदर्थमौकारविधानं व्यर्थमेव स्यात्, कृतं चौकार-
विधानं स्वसार्थक्यविधायकमेतन्न्यायांशं ज्ञापयति, ज्ञापिते च
तस्मिन्नामोऽभवनेन ‘ददरिद्रौ’ इत्यत्र औकारश्रवणार्थमौकार-
विधानस्य चारितार्थ्यं भवति ॥ 80

ज्ञापकनिर्दिष्टं यथा—“दशैकादशदिकश्च” [६. ४. ३६.]
इति सौत्रनिर्देशेन दशैकादशशब्दस्यादन्तत्वसिद्ध्या दशैका-
दशान् गृह्णातीत्येव विग्रह उचितः, परन्तु दशैकादश गृह्णाती-
त्यपि विग्रहो भवत्येव, स च ज्ञापकनिर्दिष्टस्यानित्यत्वमूलक
5 एव । अस्य ज्ञापकं तु—“ऋगयनमित्यत्र णत्वनिपेधार्थमुपात्तं
“पूर्वपदास्थानाद्भ्यगः” [२. ३. ६४.] इति सूत्रे ‘अगः’
इति पदम्, णत्वनिपेधश्चात्र “शिक्षादेश्चाण्” [६. ३. १४८.]
इति सूत्रोक्ते शिक्षादिगणे ऋगयनमिति णत्वरहितपाठादेव
सिद्धः, परं च गणपाठरूपज्ञापकनिर्दिष्टस्य णत्वनिपेधस्यैतद्व्यायां-
10 शवलेनानित्यत्वसम्भवनया तस्य दृढतासम्पादनायात्र सूत्रे
“अगः” इत्युक्तम्, तच्चैतद्व्यायांशं विनाऽनुपपन्नमिति
न्यायांशमिमं ज्ञापयति । तथा चोभयविधज्ञापकनिर्दिष्टस्येहो-
पयोगः, उदाहरणं सौत्रनिर्देशरूपज्ञापकनिर्दिष्टापेक्षं, ज्ञापकं च
गणपाठरूपज्ञापकनिर्दिष्टापेक्षमिति ॥

15 गणनिर्दिष्टं यथा—कुटिता कुटितुमित्यादौ यथा “कुटादेर्ङि-
द्वदञ्जित्” [४. ३. १७.] इति ङित्वं भवति, तेन चात्र
गुणाभावः, तथा विव्यचिथेत्यादौ न भवति, अनित्यत्वादेव,
अत्र च कुटादिरिति गणनिर्देशः, विव्यचिथेति रूपं च—
“व्यचत् व्याजीकरणे” इत्यस्माद्घातोः परोक्ष्यायां थवि द्वित्वाद्दौ
20 कृते पूर्वस्य “ज्या-व्ये-व्यधि-व्यचि-व्यथेरिः” [४. १. ७०.]
इति इत्वे च कृते “कुटादेर्ङिद्वदञ्जित्” [४. ३. १७.]
इत्यस्य गणनिर्दिष्टत्वेनानित्यत्वात् ङित्त्वाभावे घातोर्थस्य
“व्यचोऽनसि” [४. १. ८२.] इति खृन्न, सति हि ङित्वे
विविचिथेति रूपं स्यात् । समर्थकं चास्य विव्यचिथेत्यादौ
25 खृत्तोऽनिष्टत्वेऽपि तदर्थं यत्नान्तराकरणमेव ॥

नञ्निर्दिष्टं यथा—“अञ्चर्गात् स्वरे वोऽसन्” [१. २. ४०]
इति सूत्रे ‘असन्’ इति, अस्योदाहरणं यथा—“ऋङ्+उ+आस्ते=
ऋङ्ङ्वास्ते, किम्+उ+आवपनं+किम्वावपनम्” इति, अत्रो-
कारस्थानीयस्य वस्यानेन सूत्रेणासत्त्वात् स्वरे परे “ह्रस्वान्ङणनो
30 द्वे” [१. ३. २७.] इति पूर्वत्र प्रयोगे ङस्य द्वित्वं भवति, परत्र
तु मस्य पुरो व्यञ्जनाभावात् “तौ मु-मो व्यञ्जने स्त्रौ”
[१. ३. १४.] इत्यनेनानुस्वारानुनासिकौ नाभूताम् ।
‘असन्’ इति नञ्निर्दिष्टस्यानित्यत्वफलं तु तद्+उ+अस्य
मतम्=तद्भवस्य मतमित्यत्रोकारस्य वत्वे “ततोऽस्याः” [१.
35 ३. ३४.] इति वस्य द्वित्वं भवतीति, अन्यथा वत्वस्यास-
त्त्वात् द्वित्वं न स्यात् । एतदंशज्ञापकस्तु “व्याप्तौ स्यात्”
[७. २. १३०.] इति द्वितीयः सकारः, स हि ‘अप्तिसात्’
इत्यादौ षत्वनिपेधज्ञापनार्थं कृतः, तथा हि—द्विसकारनिर्देशेन
सकारादिः सात् प्रत्ययो भवतीति विज्ञायते, ‘सात्’ च स्वत
40 एव सकारादिरिति तस्य सकारादित्वकथनं व्यर्थमेव, व्यभि-

चाराभावे विशेषणवैयर्थ्यात्, तदुक्तमभियुक्तैः—“संभवे व्यभि-
चारे च स्याद् विशेषणमर्थवत् ।” इति, तथा च व्यर्थः
सकारादिनिर्देशो नियमज्ञापनार्थः, नियमश्चायम्—सात् सर्वदा
सादिरिव स्यात् तु कदापि तस्य विकारान्तरमिति, एतद्व्यायांशा-
भावे चात्र षत्वस्य प्राप्तिरेव नास्ति, सातः सकारस्य “वृत्त्यन्तो- 45
ऽसपे” [१. १. २५.] इति सूत्रानुसारं पदादित्वात्,
तथाहि—वृत्त्यन्तः पदसंज्ञको न स्यात्, असपे—सस्य षत्वभिन्ने
कार्ये इति तदर्थः । तथा च सस्य षत्वे कर्तव्ये त्वप्राप्तापि पद-
संज्ञा स्यादेवेति ध्वन्यते, तथा चात्र सातः प्रत्ययत्वेनाप्राप्ताऽपि
पदसंज्ञा ‘असपे’ इति पर्युदासेन विधीयते, ततश्च तस्य 50
पदादित्वात् षत्वस्य प्राप्तिरेव नास्तीति तदभावार्थो द्वितीय-
सकारनिर्देशो व्यर्थ एव स्यात्; एतद्व्यायांशसत्त्वे तु ‘असपे’
इति नञ्निर्दिष्टस्यानित्यत्वसम्भवनया कदाचित् सातः पदत्वा-
भावे सकारस्य पदमध्यस्थत्वसंभवात् षत्वं स्यादिति तद्वारणार्थो
द्विसकारनिर्देशः सार्थकः । तदेवमिमं न्यायांशं विनानुपपद्य- 55
मानां षत्वप्राप्तिं विनानुपपद्यमानस्तद्वारणार्थो द्विसकारपाठ
इमं न्यायांशं ज्ञापयतीति सुस्थम् । अस्य च न्यायस्यादृढत्वात्
केचिदेव समासान्तादयो लक्ष्यानुसारं क्वचिद् भवन्ति क्वचिद्
भवन्तीति लभ्यते । तथा चान्ये नित्यमेव भवन्ति, तेषामुदा-
हरणानीमानि प्रदर्शयन्ते—यथा “इच् युद्धे” [७. ३. ७४.] 60
इति समासान्त इच् ‘केशाकेशि’ इत्यादौ नित्यमेव भवति ।
“स्वराच्छौ” [१. ४. ६५.] इति नागसः ‘कुण्डानि,
‘वदराणि’ इत्यादौ नित्यमेव भवति । स्वरसंज्ञानिर्दिष्टम्
“इवर्णादिरस्वे स्वरे यवरलम्” [१. २. २१.] इति यत्वादि
दध्यत्रेत्यादौ नित्यमेव भवति । “सप्तमी चोर्ध्वमौक्तिके” 65
[५. ४. ३०.] इति सौत्रनिर्देशरूपज्ञापकनिर्दिष्टा उत्तरपद-
वृद्धिरूर्ध्वमौक्तिकशब्दे भवत्येव, न कदापि न भवति ।
“अजादेः” [२. ४. १६.] इत्यजादिगणनिर्दिष्ट अप् ‘अजा’
इत्यादौ भवत्येव । “अनवर्णा नामी” [१. १. ६.] इति
सूत्रे नामिसंज्ञायामवर्णवर्जनं नञ्निर्दिष्टमपि नियतमेवेति । 70
इत्थं च ये समासान्तादयोऽनित्याः—भवन्ति च न भवन्ति च,
त एवेहैतद्व्यायोदाहरणत्वेनोक्ता इति ॥ ३५ ॥

※समासान्ता-ऽऽगम-संज्ञा-ज्ञापक-गण-

नञ्निर्दिष्टान्यनित्यानिः ॥ ३५ ॥

त०—अत्र समासान्तविधेरनित्यत्वे तु यत्र तत्र बहूनि 75
लक्ष्याणि मिलन्ति, किन्त्वागमादीनामनित्यत्वज्ञापने न किमपि
विशिष्टं फलमिति नवीनाः कथयन्ति, दृढतरज्ञापकभावश्च ।
‘पट्टा-पटिता’ इत्यादिप्रयोगाणां शिष्टप्रयुक्तत्वग्रहे चोपायान्तर-
माश्रयणीयम्, तद्धि तत्र तत्र विशेषवचनकल्पनमेव । यथा
पाणिनीयैर्घावितमित्यादिसिद्धयर्थं “यस्य विभाषा” [पा० सू० 80

७. २. १५] इति सूत्रस्य “वेदोऽपतः” [४. ४. ६२.] इति सूत्रस्थानीयस्यानित्यत्वं कल्प्यते । न तु प्राचीनोक्तमागमशास्त्रस्यानित्यत्वम् । लक्ष्यैकचक्षुष्काणामाचार्याणामीदृशलक्ष्याणामिष्टत्वे तदर्थं लक्षणमवश्यमनुष्ठितं स्यात्, ज्ञापकं च दृढतरं तस्य 5 निर्दिष्टं स्यात्, तद्विषयकयत्नाकरणे तादृशन्यायांशानुमानं त्वतिप्रसक्तम्, तथा हि—अन्यान्यपि शास्त्रकृदनुक्तानि वचनानि यथेच्छप्रयोगानुरोधेन कल्पनीयानि स्युः । एवं संज्ञानिर्दिष्टस्यानित्यत्वमपि यत्र संज्ञा विधिकोटिगतविशेषणत्वादिनोपादीयते तत्रैवेष्टव्यम्, सामान्यतः संज्ञानिर्दिष्टस्यानित्यत्वे तु प्रायः सर्वेषां शब्दशास्त्री-
10 यकार्याणां यत्किञ्चित्संज्ञानिर्दिष्टत्वापत्त्याऽऽकुलीभावापत्तेः । “आतो णव औः” [४. २. १२०.] इति च संज्ञानिर्दिष्टस्यानित्यत्वज्ञापकं तथा सति न संभाव्यते “धातोरनेकस्वरात्” [३. ४. ४६] इति सूत्रे धातुसंज्ञाया विधेयकोटौ निर्देशाभावात्, तत्र ह्युद्देश्यकोटावेव धातुसंज्ञा समाश्रीयते । तथा च ददरिद्रा-
15 विल्यादिसिद्धयर्थं ‘दरिद्रातेराम् न’ इत्येतावदेव ततः [औकारविधानात्] कल्पनीयम्, न तु संज्ञानिर्दिष्टमात्रस्यानित्यत्वम् । एवं ज्ञापकनिर्दिष्टस्यानित्यत्वमपि नावश्यकम्, तद्वि दशैकादशगृहातीत्येवं विग्रहस्य साधुःस्वार्थमाश्रीयते, तत्र च “दशैकादशादिकश्च” [६. ४. ३६.] इति सूत्रे तथा निर्देशस्य सूत्रमात्र-
20 विषयत्वेऽपि दोषाभावात्, दशैकादशेति च पृथगेव पदे; न चैवं चकारप्रयोगापत्तिः, कृते प्रयोगे दोषाभावात्, अकृते च ‘विनाऽपि चं चार्थो गम्यते’ इति सिद्धान्तेन दोषाभावः; न च तस्य निर्देशरूपज्ञापनस्य सूत्रमात्रविषयत्वे दशैकादशान् गृहातीति विग्रहो न स्यादिति वाच्यम्, इष्टापत्तेः । यच्चात्रांशे
25 ज्ञापकमुपन्यस्यते—“पूर्वपदस्थानाम्यगः” [२. ३. ६४.] इति सूत्रस्थम् ‘अगः’ इति पदम्, तदपि न चारु-कैवलं स्वचारितार्थाय ज्ञापकत्वकल्पनापेक्षया तस्य त्याग एव वरम् । कृतं च ‘अगः’ इत्यस्य प्रत्याख्यानं महाभाष्ये निर्देशरूपज्ञापकाश्रयणेन, तथाहि—“पूर्वपदात् संज्ञायामगः” [पा० सू० ८. ४. ३.]
30 इति सूत्रे महाभाष्ये—“संज्ञायां नियमवचनेऽगप्रतिषेधान्नियमप्रतिषेधः” [वार्तिकम्], संज्ञायां नियमवचनेऽगप्रतिषेधान्नियमस्यायं प्रतिषेधो विज्ञायते—अग इति । तत्र को दोषः ? “तत्र नित्यं णत्वप्रसङ्गः” [वार्तिकम्], तत्र पूर्वेण संज्ञायां चासंज्ञायां च नित्यं णत्वं प्राप्नोति । “योगविभागात् सिद्धम्” [वार्तिकम्], योग-
35 विभागः करिष्यते—‘पूर्वपदात् संज्ञायाम्’ ततः ‘अगः’ गान्तात् पूर्वपदाद् या यावती च णत्वप्राप्तिः, तस्याः सर्वस्याः प्रतिषेधः । “अप्रतिषेधो वा यथा सर्वनामसंज्ञायाम्” [वार्तिकम्], नवाऽर्थः प्रतिषेधेन, णत्वं कस्मान्न भवति ? यथा सर्वनामसंज्ञायाम्, उक्तं च—सर्वनामसंज्ञायां निपातनाण्णत्वाभावः । यथा पुनस्तत्र निपा-
40 तनं क्रियते—“सर्वादीनि सर्वनामानि” [पा० सू० १. १.

२८.] इति । इहेदानीं किं निपातनम् ?, इहापि निपातनमस्ति, किम् ? “अण्वगयनादिभ्यः” [४. ३. ७३.] इति । [ततः] नैव वा पुनरत्र णत्वं प्राप्नोति, किं कारणम् ? समानपद इत्युच्यते, न चैतत् समानपदम्, समासे कृते समानपदम्, समानपदमेव यन्नित्यम्, न चैतन्नित्यं समानपदमेव । किं वक्तव्यमे- 45 तत् ? नहि, कथमनुच्यमानं गंस्यते ? समानग्रहणसामर्थ्यात्, यदि हि यत् समानं चासमानं च तत्र स्यात् समानपदग्रहणमनर्थकं स्यात्” इति [भाष्यम्] । अयमाशयः—‘अग’ इति पदं संज्ञायामेव [नाभ्येव] इति नियमेन प्राप्तस्य [‘पूर्वपदस्थानाम्नि’ इत्यंशेन—प्राप्तस्येति भावः] णत्वस्यैव प्रतिषेधः, अनन्तरस्य 50 विधिर्वा भवति प्रतिषेधो वेति न्यायात् । तत्र ‘ऋगयनादिशब्दानां नामत्वा-ऽनामत्वोभयदर्शनात् तत्र पूर्वसूत्रेण [“रृषवर्णात्” २. ३. ६३. इत्यनेन] नित्यं णत्वं प्राप्नोतीति कृते ‘अगः’ इति प्रतिषेधे नात्र णत्ववारणमिति शङ्कायाम्—“पूर्वपदस्थानाम्नि” इत्येको योगः, “अगः” इति च योगान्तरमित्या- 55 स्थाय योगविभागसामर्थ्याच्च सर्वस्या णत्वप्राप्तेः प्रतिषेधोऽयमिति विज्ञायते, ततश्च न दोष इति समाधानम् । पुनर्निर्देशेनैवात्र णत्वाभाव इत्युक्तम्, स च निर्देशः “शिक्षादिभ्योऽण्” [६. ३. १४८.] इति सूत्रस्थो गणपाठे ऋगयनशब्दस्य नकार-
विशिष्ट पाठ एव, यथा ‘सर्वनाम’शब्दे सूत्रे तथा निर्देशादेव 60 नत्वाभावः कल्पितस्तद्वत्, तथा च ‘अगः’ इति प्रतिषेधस्य नावश्यकतेति । किञ्च पूर्वसूत्रे ‘एकपदे’ इत्यत्र ‘पदे’ इत्येकत्वविवक्षयैवैकपदत्वे लब्धे एकग्रहणेनैकमेव यत् पदं तत्रैव यथा स्यान्न त्वेकं चानेकं चेति ज्ञाप्यत इति पूर्वमुपपादितमेव । तथा च नामतोऽन्यत्र नित्यमेकपदत्वाभावेन णत्वप्राप्तिरेव नेति न तद्वा- 65 रणार्थमग इति कथनमावश्यकमिति । अयं च प्रकारः स्वमतेऽपि कर्तुं शक्य एवेति ‘अग’ इत्यस्य न ज्ञापनार्थत्वमुचितम् ॥

स्वप्रक्रियायां विव्यचिधेति रूपसिद्धयर्थं गणनिर्दिष्टस्यानित्यत्वाश्रयणं यद्यपि आवश्यकम्, तथापि तदर्थं यत्नान्तरमेव करणीयम्, अप्रामाणिकस्यानित्यत्वाश्रयणस्यापेक्षया तस्यैवौचित्यात् । 70 पाणिनीये तु “ज्या-व्यधः छिति” [४. १. ८१.] इति सूत्रस्थानीये “ग्रहिज्यावयिव्यधिवष्टि” [पा० सू० ६. १. १६.] इति सूत्र एव विचति इति पठ्यते, “कुटादेर्द्धदण्डित्” [४. ३. १७.] इति सूत्रस्थानीये “गाङ्कुटादिभ्योऽण्णिण्डित्” [पा० सू० १. २. १.] इति सूत्रे ‘व्यचेः कुटादित्वमनसि’ 75 इति कुटाद्यन्तर्गणसूत्रं पठ्यते, तत्र चानसीति पर्युदास आश्रीयते, तथा च ‘पर्युदासः सहस्राही’ इति न्यायेन ‘अस्भिन्नेऽस्सहस्रे कृत्प्रत्यये परत एव व्यचेः कुटादित्वनिमित्तकं कार्यमिति ‘विव्यचिध, अव्याचीत्’ इत्यादौ ङित्वं न भवति । तथा स्वमते ‘व्यचोऽनसि [४. १. ८२.] इति सूत्रस्थव्यचेः पाठः पूर्वसूत्र 80

एव [“ज्याव्यधः छिति” ४. १. ८१.] इति सूत्र एव करणीयः, कुटादौ च गणे “व्यचोऽनसि” इति गणसूत्रपाठः कार्यः । तथा च नानित्यत्वाश्रयणमावश्यकं भविष्यति ।

एवं नञ्निर्दिष्टस्यानित्यत्वमपि नावश्यकं, तद्व्यत्यत्र वकारस्य 5 द्वित्वसिद्धिर्हि तत्फलमित्युच्यते, तत्र व्यञ्जनात् परस्यैकस्यानेकस्य वा व्यञ्जनस्योच्चारणे भेदाभावेन द्वित्वाभावेऽपि क्षल्यभावात् । पाणिनीये तु द्वित्वे कर्तव्येऽसिद्धत्वस्याप्रवृत्त्यर्थं ‘पूर्वत्रासिद्धीय-मद्वित्वे’ इति न्यायः पठ्यते । तथैव वा स्वमतेऽपि समाश्रयणीयं चतुर्णामित्यादावपि णकारस्य द्वित्वार्थम् । “व्याप्तौ स्सात्” 10 [७. २. १३०.] इति सूत्रे द्विसकारनिर्देशश्चास्य न्यायांशस्य ज्ञापकत्वेनोक्तः, स चान्यथापि चरितार्थः, तथाहि—“वृत्त्यन्तो-ऽसपे” [१. १. २५.] इति सूत्रस्य योऽयमर्थ आक्षिप्यते-सस्य षत्वे कर्तव्ये पदसंज्ञा न स्यादिति न किन्त्वप्राप्ताऽपि पदसंज्ञा तस्य स्यादेवेति, तत्र किं मूलम् ? केवलं यस्य पदसंज्ञा प्राप्ता तस्य 15 वृत्त्यन्तस्य षत्वभिन्ने कार्ये पदसंज्ञा नेत्येवार्थः शब्दमर्यादालभ्यः । स्सातश्च प्रत्ययत्वेनानामत्वात् पदसंज्ञाप्राप्तिरेव नेति तस्य षत्व-निषेधार्थं द्विसकारपाठ आवश्यक एवेति न तस्य ज्ञापकत्व-संभावना । इत्थं चास्य पञ्चांशा नावश्यक इति प्रतिभाति, तथापि प्राचामनुरोधेन समाश्रितास्तत्र तत्र कार्यप्रवृत्त्यर्थमाश्री- 20 यन्ते चेति । पाणिनीये तन्त्रे परिभाषेन्दुशेखरेऽपि नागेशभट्टेन—‘यन्तु’ इत्यारभ्य ‘संज्ञापूर्वकमनित्यम्’ ‘आगमशास्त्रमनित्यम्’ ‘गणकार्यमनित्यम्’ ‘अनुदात्तेत्वलक्षणमात्मनेपदमनित्यम्’ ‘नञ्-घटितमनित्यम्’ इत्यादिन्यायानुल्लिख्य तत्र तत्र ज्ञापकफलादिकं प्रदर्श्य, तत्र भाष्येऽदर्शनादित्यादिना एते न्यायाः खण्डिताः । 25 ज्ञापिते चास्मिन् सम्पूर्णे न्यायेऽस्यादृढत्वमनित्यत्वं च यदाश्रितं प्राचीनैस्तदपि नोचितम्, अनित्यत्वज्ञापकस्यास्य न्यायस्यानित्यत्वे सर्वेषामेतद्विषयाणां नित्यत्वमिति फलति, तच्च स्वतः सिद्धमेवेति किं तदर्थं न्यायस्वीकारतदनित्यत्वाश्रयणगौरवेण, किञ्चानित्यत्वेन हि काचित्कत्वं कादाचित्कत्वमिति च विज्ञायते, तावतैवेष्टप्रयोगसिद्धौ 30 तदर्थं पुनरस्याप्यनित्यत्वाश्रयणं व्यर्थमेव । तथा च समासान्ता-दीनां नित्यत्वं स्वतः सिद्धमेव, लक्ष्यानुरोधात् क्वचित् स्याद्वा-दाश्रयणादप्रवृत्तिरिति सर्वं सुस्थम् ॥ ३५ ॥

*पूर्वेऽपवादा अनन्तरान् विधीन

बाधन्ते नोत्तरान्* ॥ ३६ ॥

35 सि०—पूर्वे—उत्सर्गशास्त्रतः पूर्वमुक्ताः, अपवादाः—बाधकशास्त्राणि, अनन्तरान्—अग्रे वक्ष्यमाणवाध्यशास्त्रसमु-दायमध्ये स्वाव्यवहितान्, उत्सर्गान्, बाधन्ते—प्रतिषिध्य स्वयं प्रवर्तन्ते, नोत्तरान् न शास्त्रान्तरव्यवहितान्, इति न्यायार्थः । स्वचारितार्थ्याय स्वविषयव्यापके परस्मिन् शास्त्रेऽवश्यं बाधनीये

प्रथमोपस्थितशास्त्रमात्रवाधेन स्वचारितार्थ्यसंभवे बाधकत्व- 40 वीजस्यानवकाशत्वस्य क्षीणत्वात् तदन्यवाधे प्रमाणाभाव एवास्य न्यायस्य वीजम् । “मद्विषये यद् यत् प्राप्तं तन्मया वाध्यम्” इति वाध्यसामान्यचिन्तया स्वविषयप्राप्तसर्वशास्त्र-वाधे प्राप्तेऽयं न्यायः समाश्रीयते । यथा “श्लिषः” [३. ४. 5 ५६.] इति सूत्रविहितः श्लिषोऽद्यतन्यां सक् पुण्यादिगण- 45 निमित्तिकं “लुद्धियुंतादिपुण्यादेः परस्मै” [३. ४. ६४.] इति सूत्रविहितमङ्गं बाधते, अतः ‘अश्लिषत् कन्यां देवदत्तः’ इत्यत्र सगेव भवति, न त्वङ्; किन्तु भाव-कर्मणोः” [३. ४. 6 ६८.] इति सूत्रविहितं जिचं न बाधते, इत्याश्लेषि कन्या चैत्रेणेत्यत्र सक् न भवति । अत्र केचित्—“उल्लासकं त्वस्य सक् 50 अङ्-जिचसूत्राणामेवमुपन्यासक्रम एव, तथाहि—अङ्-जिचो-रपवादस्तावत् सक्, तत्राप्यङ् बाधितुमिष्टो, न तु जिच, तथा चाङ्सूत्रादनु सक्सूत्रं चेत् क्रियते तदा वाध्योक्तेरनु बाधको-क्तिरिति न्यायानपेतः समर्थपक्ष आहतः स्यात्, अनिष्टो जिच- 55 वाधोऽपि च मध्येऽपवादाः पूर्वानिति न्यायवलादृलति । एवं 55 सत्यपि यद्बाधकोक्तेरनु वाध्योक्तिरित्यसमर्थपक्ष आहतस्त-देतन्न्यायादेवेष्टसिद्धिर्भविष्यतीत्याशयैव” इत्याहुः । तत्रेदं विचार्यते—अङोऽपवादः सक् भवितुमर्हति, अङा सको विषयस्य व्यापनात्, सिचोऽपवादत्वं तु न युक्तम्, जिचो भाव-कर्मणो-रेव विधानात् तदतिरिक्ते कर्तरे प्रत्यये सकश्चारितार्थ्यसंभवात् । 60 सत्यपि सम्भवे बाधनं भवतीति भाष्योक्तपक्षमाश्रित्य तद-पवादत्वव्यवस्थापनेऽपि नैवं क्रमेण सूत्रोपन्यासो न्यायमिमं ज्ञापयितुं शक्तः, यतः सर्वेषामद्यतनीपरतो विधीयमानानां प्रत्ययानां परत्वाद् बाधनार्थमेव जिचः प्रकरणान्ते पाठः, प्रकरणादौ च सर्वतो व्यापकस्योत्सर्गभूतस्य सिचः पाठः, तद- 65 नन्तरं तदपवादस्य सक्; ततश्चात्मनेपदपरस्मैपदयोरुभयत्र विधीयमानस्य “णि-श्रि०” [३. ४. ५२.] इत्यादिसूत्र-विहितस्य ङः, तदनन्तरं परस्मैपदमात्रे विधीयमानस्याङः पाठः, सर्वान्ते च भाव-कर्ममात्रविधेयस्य जिचः, इति क्रमस्यान्यथो- 70 पपत्तिसम्भवादेतेन क्रमेण पाठः प्रकृतन्यायज्ञापक इत्याश्रयि- 70 तुमशक्यम् । तस्मात् स्वचारितार्थ्याय परस्मिन् शास्त्रेऽवश्यं बाधनीयेऽव्यवहितवाधेन चारितार्थ्यसम्भवे व्यवहितवाधे प्रमाणाभाव इत्येवैतन्न्यायमूलमित्यवगन्तव्यम् ।

अयमप्यनित्य एव, तथा च “संयोगात्” [२. १. ५२.] इतीयादेशो यथा शिश्रियुरित्यादौ “योऽनेकस्वरस्य” 75 [२. १. ५६.] इत्यनन्तरसूत्रविहितं यत्वं बाधते, तथा यवक्रियावित्यादौ “क्लिवृत्तेरसुधियस्तौ” [२. १. ५८.] इति व्यवहितेन सूत्रेण विहितं यत्वमपि बाधत एवेति ॥ ३६ ॥

*पूर्वेऽपवादा अनन्तरान् विधीन् वाधन्ते
नोत्तरान्* ॥ ३६ ॥

त०—अत्र “उत्सर्गशास्त्रमुक्त्वाऽपवादशास्त्रकथनमिति न्यायोपेतः पन्थाः, प्रतियोगिज्ञानस्याभावज्ञान इवापवादज्ञाने 5 उत्सर्गज्ञानस्याप्यावश्यकत्वात्” इत्येकः पक्षः, स च लक्षणैक-चक्षुष्कविषयः । “पूर्वमपवादशास्त्रमुल्लिख्य तद्विषयपरिहारेणो-त्सर्गशास्त्रप्रवृत्त्यर्थं पश्चादुत्सर्गशास्त्रोल्लेखः” इति द्वितीयः पक्षः, स च लक्ष्यैकचक्षुष्कविषयः । तत्र प्रथमपक्षस्यैव शिष्यानुकूल-तया तस्यैव समादरेणायं न्यायः पठ्यते । यत्रापवादशास्त्रमेव 10 पूर्वं पठ्यते पश्चादुत्सर्गशास्त्रं तत्र केनाऽपि विशिष्टेन प्रयोजनेन भवितव्यमिति लक्षणैकचक्षुष्क आलोचयति, तच्च प्रयोजनमेतदेव यद्—अव्यवहितमेवोत्सर्गशास्त्रमयं वाधते न व्यवहितमिति । सर्ववाधयेष्टत्वे हि सर्वानुत्सर्गान् पूर्वमुक्त्वैवापवादान् कथयेत्, यत्र न तत् कृतं तत्र पूर्वोक्त एव ग्रन्थकृतांमाशय इत्युक्तन्यायः 15 सिद्धयति । इति ‘सक्-अङ्-जिच्’विधायकसूत्राणामेवमुपन्या-सकमस्य ज्ञापकत्वमुपन्यस्यतां न्यायार्थमङ्गुष्ठाकृतामाशयं केचिद् वर्णयन्ति, तदपि न-प्रकृतशास्त्रकमस्योपपत्तेरुक्तत्वेन तस्य क्रम-स्यात्र ज्ञापकत्वासम्भवात् ॥ ३६ ॥

*मध्येऽपवादाः पूर्वान् विधीन्
वाधन्ते नोत्तरान्* ॥ ३७ ॥

20 सि०—मध्य इति वर्तमानक्रियाऽपेक्षा सप्तमी, उत्सर्ग-शास्त्राणां मध्ये वर्तमानाः, अपवादाः—अपवादशास्त्राणि, पूर्वान्-स्वस्मात् पूर्वं पठितान्, विधीन्—विधायकानि उत्सर्गशास्त्राणि, वाधन्ते—प्रतिषिध्य प्रवर्तन्ते, नोत्तरान्—स्वोत्तरपठितानि सूत्राणि 25 न वाधन्त इति न्यायार्थः । यथा “ब्रह्म-भ्रूण-वृत्रात् किप्” [५. १. १६१.] इति सूत्रेण भूते ब्रह्माद्युपपदाद्धन्तेर्विहितः किप् विशेषविहितत्वादपवादः, स च स्वविषये “कर्मणोऽण्” [५. १. ७२.] इत्यणं “ब्रह्मादिभ्यः” [५. १. ८५.] इति ट्कं “हनो णिन्” [५. १. १६०.] इति णिनं च वाधते 30 पूर्वोक्तत्वात्; “क्त-क्तवत्” [५. १. १७४.] इति क्तवत् तु न वाधते परतः पठितत्वात्, अत्र अण्-ट्कौ कालसामान्ये विहिताविति सामान्यविहितत्वं तयोः, णिन् तु यद्यपि भूते विहितस्तथाप्युपपदविशेषानुक्तेः सामान्यविहित एवेति ते क्तिपा वाध्यन्ते, स च मध्ये पठितत्वेन परतः पठितं क्तवत् न वाधते, 35 एतन्न्यायप्रवृत्तेः । तथा च ‘ब्रह्महा’ ‘ब्रह्म हतवान्’ इति रूपद्वयमेव भवति, न तु—ब्रह्मघातः, ब्रह्मघ्नः, ब्रह्मघातीति च । अस्य मूलं तु तादृशप्रयोगा एवेति लक्ष्यानुरोधादेवायं न्यायः समाश्रीयते इति प्राचीनाः । वस्तुतस्तु पूर्वशास्त्रवाधेन वाधकता-बीजस्यानवकाशत्वस्योपक्षीणतया “स्पर्धे” [परः “ ७. ४.

११९.] इति परिभाषासूत्रवाधे सामर्थ्याभाव एव बीजमिति 40 युक्तः पन्थाः ॥ ३७ ॥

*मध्येऽपवादाः पूर्वान् विधीन् वाधन्ते
नोत्तरान्* ॥ ३७ ॥

त०—अयमपि न्यायोऽपवादशास्त्रस्याविशेषात् सर्वोत्सर्ग-शास्त्रवाधकत्वे प्रसक्ते तस्य संकोचार्थ एव । तत्र मूलं चैतन्न्याया- 45 नुकूललक्ष्याणां सिद्धये उपायान्तराकरणमेवेति प्राचीना आहुः, तत्र युक्तम्—तादृशलक्ष्याणामनभिधान एवाचार्याणां तात्पर्य-मित्येव कुतो नावधार्येत । ततश्च यत्र पूर्वं परतश्चोत्सर्गशास्त्राणि पठ्यन्ते मध्ये चापवादशास्त्रं, तत्र “स्पर्धे” [७. ४. ११९.] इति परिभाषासूत्रसहकारेणपि पूर्वशास्त्रवाधे कृते निरवकाशत्वमूलस्य 50 बलवत्त्वस्य प्रक्षीणतया “स्पर्धे” [७. ४. ११९.] इति शास्त्रवाधे प्रमाणाभावेन स्वोत्तरोत्सर्गशास्त्रवाधेऽपवादशास्त्रस्य सामर्थ्याभाव एवैतन्न्यायमूलमित्यवगन्तव्यमिति, तदेवोक्तं वृत्तौ ॥ ३७ ॥

*यं विधिं प्रत्युपदेशोऽनर्थकः
स विधिर्वाध्यते* ॥ ३८ ॥

55 सि०—यम्—उत्सर्गतया स्वविषये प्राप्तं, विधिं प्रति-विधिषयकः, उपदेशः—कथनं लक्ष्ये प्रवृत्तत्वान्वाख्यानम्, अनर्थकः—न कमप्यर्थं साधयति, स विधिः, वाध्यते—प्रवृत्ति-विकलीक्रियते, स्वयमेव न प्रवर्तते इति यावत् । यस्य सूत्रस्य लक्ष्ये प्रवर्तने किञ्चित् फलं नास्ति तत् सूत्रं तत्र न प्रवर्त्यते, 60 सर्वस्याः सूत्रप्रवृत्तेर्लक्ष्यसंस्कारार्थत्वाद् येन किमपि लक्ष्ये न संक्रियते स विधिरानर्थक्यान्न प्रवर्तते इति भावः । लोके मेघादिकृता वृष्टिर्जलेऽपि स्थलेऽपि च दृष्टा, यत्र च वर्षणस्य किमपि प्रयोजनं नास्ति तत्रापि मेघो वर्षति, तथा शास्त्रेऽपि प्राप्तमिति तद्वारणाय न्यायोऽयमाश्रितः । यथा—“तनि-त्यजि-65 यजिभ्यो ड्” [उणा० ८९५.] इत्यनेन ड्प्रत्यये “तद् त्यद् यद्” शब्दा निष्पाद्यन्ते, अत्र दस्य पुनः “धुटस्तृतीयः” [२. १. ७६.] इति द्विविधिः स्यात्, न च तदुपरतिरिति तत्प्रयोगस्य कदापि परिनिष्ठितत्वं न स्यादिति तस्य प्रवर्तने फलाभावेन तस्य प्रवृत्तिरनेन न्यायेन वार्यते । तथा संचस्का- 70 रेत्यादावुपसर्गयोगानन्तरमेव पूर्वं स्सटि ततः परोक्षानिमित्तके द्वित्वे ‘स्कृ-स्कृ’ इति स्थितौ “अघोपे शिटः” [४. १. ४५.] इति द्वित्वे पूर्वस्य स्सटो लुकि, पुनश्च स्सटविधायकसूत्रस्य प्रा-प्तिसच्चात् स्सट् भविष्यति, अनेन न्यायेन निवर्त्यते, यतः स्सटि सत्यपि “अघोपे शिटः” इत्यस्य प्रवृत्त्या तस्य लुपि फला- 75 भावः । लक्ष्यस्य परिनिष्ठितत्वार्थमीदृङ्गन्यायस्यावश्यकत्वम् । तथा चेदशलक्ष्यसिद्धिरेवात्र न्याये मानमिति प्राचीनाः ।

कृतस्यैव पुनः पुनः करणे हि व्यापारानुपरमप्रसङ्गेन रूपाणि कदापि न सिद्धयेयुः । एवञ्च क्रियानुपरमप्रसङ्गस्थल एवैत-
च्यायप्रवृत्तिरिति तत्त्वम् ॥ ३८ ॥

*यस्य तु विधेर्निमित्तमस्ति नासौ

विधिर्वाध्यते* ॥ ३९ ॥

5 सि०—यस्य-प्रवर्तयितुमिष्टस्य, विधेः, निमित्तं-प्रवृत्ति-
प्रयोजनमस्ति, असौ विधिर्न वाध्यते, प्रवर्त्यत एवेति भावः ।
यथा 'तच्चारु' इत्यादौ तदो दकारस्यैव "धुटस्तृतीयः"
[२. १. ७६.] इति दत्तं क्रियत एव, अग्रेऽसत्त्वबोधनेन
10 कार्यान्तरस्य साधयिष्यमाणत्वेन प्रयोजनसद्भावात्; तथाहि-
असदधिकारविहितस्य दत्वस्य "च-जः क-गम्" [२. १. ८६.]
इति परकार्ये कर्तव्येऽसत्त्वात् तस्य स्थाने विहितं "तवर्गस्य
श्रवर्ग-एवर्ग-भ्यां योगे च-टवर्गौ" [१. ३. ६०.] इति जत्व-
मप्यसदेवाभूत् स्थानिधर्मात्, ततस्तत्स्थाने "अघोपे प्रथमो-
15 ऽशिटः" [१. ३. ५०.] इति कृतं चत्वमप्यसदभूत्, तथा च
"च-जः क-गम्" [२. १. ८६.] इत्यनेन गत्वकत्वे नाभूताम्,
अन्यथा जकारसत्त्वे गत्वं चकारसत्त्वे च कत्वं दुर्वारं स्यादिति
'तक्चारु, तग्चारु' इत्यादि रूपं स्यात् । अयं च न्यायो यद्यपि
नावश्यकः, सप्रयोजनस्य विधेः स्वत एव प्रवर्तमानत्वेन तदर्थं
20 न्यायाश्रयणस्यानावश्यकत्वात्, तथापि पूर्वन्यायेन 'तद्' शब्दे
"धुटस्तृतीयः" [२. १. ७६.] इति सूत्रस्य प्रवृत्तिः फलाभा-
वाद् वारितेत्यत्रापि ['तच्चारु' इत्यादिप्रयोगेऽपि] तद्व्याया-
श्रयणेन तद्व्यवृत्तिवारिता स्यादिति तद्व्यायस्यात्र प्रवृत्तिर्मा भूदि-
त्यर्थमेवायं न्यायः समाश्रित इति प्राचीनानामाशयः ॥ ३९ ॥

25 *यं विधिं प्रत्युपदेशोऽनर्थकः स विधि-
र्वाध्यते* ॥ ३८ ॥

यस्य तु विधेर्निमित्तमस्ति नासौ वाध्यते ॥ ३९ ॥

त०—प्राचीनरीत्या व्याख्याताविमौ न्यायौ वृत्तिसमये ।
वस्तुतस्तु नानयोन्याययोरित्थं व्याख्यानमुचितम्, आनर्थक्य-
30 प्रसङ्गात् । तथाहि-पूर्वन्यायेन निष्प्रयोजनस्य विधेरप्रवृत्तिरित्य-
यमर्थो व्यापारानुपरमप्रसङ्गेन साधितः, न चैतद् युक्तम् *पर्ज-
न्यवलक्षणप्रवृत्तिः* इति न्यायस्याग्रे वक्ष्यमाणत्वेन तेन न्यायेन
सम्प्रति फलाभावेऽपि तात्कालिकं फलमनपेक्षयापि प्राप्तौ सत्यां
शास्त्रप्रवृत्तिर्भवतीत्युपपादितत्वात् । इहापि च 'तच्चारु' इत्याद्यर्थ
35 'तद्' इत्यादौ "धुटस्तृतीयः" [२. १. ७६.] इति शास्त्रं
प्रवर्तयितुमिष्टमेवेति न तस्य सर्वथाऽऽनर्थक्यम्, अनर्थकप्रवृत्ति-
मच्च शास्त्रं कथमुपदिष्टं स्यात् ? । न च व्यापारानुपरमवारणार्थमपि
न्यायोऽयमपेक्षितः *लक्ष्ये लक्षणं सकृदेव प्रवर्तते* इत्यस्यापि

न्यायस्य भाष्यकारादिभिर्ध्वनितत्वात्, तदुक्तम्—"इको झल्"
[पा० सू० १. २. ९.] इति सूत्रे महाभाष्ये—"अकृतकारि 40
खल्वपि शास्त्रम्, अश्रितम्" इति । यथा अग्निर्दग्धं पुनर्न
दहति तथा शास्त्रं कृतं कार्यं पुनर्न करोतीति, युक्तं चैतत्;
प्रयोजनार्थमेव हि सर्वस्यापि प्रवृत्तिर्नन्दस्यापि, विना प्रयोजनमेव
शास्त्रं कुतः प्रवर्तिष्यते ? । परिनिष्ठितत्वं चाप्रवृत्तित्यविद्युद्देश्यता-
वच्छेदकानाकान्तत्वम्, पुनः प्रवृत्तिवारणायैव हेतुलक्षणे 'अप्र- 45
वृत्' इति विशेषणं दत्तम् । तथा च पूर्वन्यायस्य तदुक्तार्थत्वा-
भावे तद्वारणार्थस्य परस्य न्यायस्यापि न तादृशं व्याख्यान-
मुचितम् । अस्मन्मते चाग्रिमन्यायस्य [*येन नाप्राप्ते यो
विधिरारभ्यते स तस्यैव वाधकः* इति न्यायस्य] अवतरण-
भूतावेवेवौ न्यायाविति नानयोः पृथग्व्याख्यानमपेक्षितमिति । 50
तथा च तदप्राप्तियोग्येऽचारितार्थमेवाग्रिमन्याये वाधकत्वबीज-
मित्येताभ्यां न्यायाभ्यां प्रकटीकृतम् ॥ ३८-३९ ॥

*येन नाप्राप्ते यो विधिरारभ्यते,

स तस्यैव वाधकः* ॥ ४० ॥

सि०—पूर्वन्यायेष्वपवादशास्त्राणां व्यवस्था वर्णिता, 55
सम्प्रत्यपवादपदार्थं बोधयितुमथवा वाधकत्वबीजं स्फोरयितु-
मिमं न्यायमाह । अत्र 'नाप्राप्ते' इति पदघटके प्राप्तपदे भावे
क्तः, ततश्च येनेत्यत्र कर्तरि तृतीया, तथा च 'येन नाप्राप्ते'
इत्यस्य यत्कर्तृकावश्यप्राप्तौ सत्यामित्यर्थः । 'नाप्राप्ते' इत्यत्र नञ्-
द्वयसत्त्वेन तस्य प्रकृतप्राप्तपदार्थदार्ढ्यबोधकत्वाद् यत्कर्तृका- 60
वश्यप्राप्तौ सत्यामारभ्यमाणो यो विधिः-विधायकशास्त्रं तद्विहितं
कार्यं वा, स विधिः, तस्यैव-स्वविषयेऽवश्यप्राप्तस्यैव, विधे-
र्वाधकः । अत्रैवकारो भिन्नक्रमत्वेन योजनीयः-स तस्य वाधक
एवेति, अन्यथा तस्य वैयर्थ्यमिव प्रतिभासेत, अन्यस्य वाध-
कत्वाप्राप्तेरन्ययोग्यवच्छेदार्थस्यैवकारस्य वैयर्थ्यात्, येन हि 65
स्वविषयो व्याप्तः स एव वाध्यो विरोधात्, यश्चोदासीनस्तेन
सह वाध्यवाधकभावानौचित्यात् । वाधकपदसामीप्ये त्वेव-
कारेणायोग्यवच्छेदः क्रियते, तथा च न कदाचिदपि वाधक-
त्वायोगः सर्वदा वाधकत्वमेवेत्यर्थः पर्यवस्यति ।

पाणिनीयादितत्रे चात्र न्याये एवकारो नैव पठ्यते, पूर्व- 70
न्यायादिभिः क्वचिदपवादस्यापि वाधकत्वायोगस्य कथितत्वात् ।
किञ्च तत्र नयेऽस्य स्वतन्त्रन्यायत्वास्वीकारः, किन्त्वपवादपदार्थ-
परिचायकत्वमात्रमस्येति विधेचयिष्यतेऽग्रे ।

प्राचीनैश्चैवकारस्यान्ययोग्यवच्छेदकत्वार्थतयैव व्याख्यानं
कृतमिति सम्प्रति तदनुसारमेव व्याख्यायते । यस्तु स्वविषये 75
क्वचित् प्राप्नोति क्वचिच्च न प्राप्नोति तादृशस्यानित्यप्राप्तिसमतेऽपि
विधेर्वाध्यत्वे प्राप्ते एवकारेण तस्य वाध्यत्वं व्यावर्त्यते इति

तदाशयः । अवश्यप्राप्तिमत इव प्राप्त्यप्राप्तिमतोऽपि [तादृश-
विधिं प्रत्यपि] बाधकत्वे प्राप्तेऽयं न्याय आरभ्यते । यथा
'विद्वत् कुलम्, विद्वान्, हे विद्वन्!' इत्यादौ सर्वत्र सकारस्य
'सो रुः [२. १. ७२.] इति सत्त्वं प्राप्नोत्येव; एवं 'स्वनडुत्
5 कुलम्, अनड्वान्, हे अनड्वन्!' इत्यादौ सर्वत्र हस्य "हो धुद-
पदान्ते" [२. १. ८२] इति ढत्वं प्राप्नोत्येव; "पदस्य"
[२. १. ७९] इति संयोगान्तलोपात् तु 'विद्वान्, हे
विद्वन्!, अनड्वान्, हे अनड्वन्!' इत्यादावेव प्राप्नोति, नागमेन
संयोगस्य भवनात्, 'विद्वत् कुलम्, स्वनडुत् कुलम्' इत्यादौ
10 तु न प्राप्नोति, धुदोऽभवनात्नागमाभावात् संयोगान्निपत्तेः ।
एवं च सति रूत्व-ढत्वयोः संयोगान्तलोपस्य च बाधनार्थं "संस्-
ध्वंस-कस्स्वनडुहो दः" [२. १. ६८.] इति ढत्वविधायकसूत्रं
प्रारब्धम्, परन्तु तत्सूत्रमेकान्तप्राप्तिमती रूत्व-ढत्वे एव बाधते
प्रकृतन्यायात्, न तु कादाचित्कप्राप्तिमन्तं संयोगान्तलोपम्,
15 तेन 'विद्वत् कुलं, स्वनडुत् कुलम्' इत्यादौ क्रमाद् रूत्वं ढत्वं च
बाधित्वा ढत्वमेव जातम्, 'विद्वान्, अनड्वान्' इत्यादौ तु
ढत्वसूत्रेण संयोगान्तलोपस्याबाधात् संयोगान्तलोपो भवत्येव ।

ज्ञापकं त्वस्य "संस्-ध्वंस०" [२. १. ६८.] इति सूत्रे
कसः सन्तत्वविशेषणम्, तथाहि—कसः सकारस्य ढत्वविधिर्यथा
20 सो रूत्वं बाधते तथा संयोगान्तलोपमपि यदि बाधेत तदा
कसः सन्तत्वं न कदापि व्यभिचरतीति तस्य सन्तत्वविशेषणं
व्यर्थमेव स्यात् "संभवे व्यभिचारे च स्याद् विशेषणमर्थवत्"
इति न्यायात्, यत् तु सन्तत्वविशेषणं कृतं तेनेदं ज्ञायते
यत्—कदाचित् कसः सन्तत्वं व्यभिचरत्यपि, स च व्यभिचारस्त-
25 दैव स्याद् यदि संयोगान्तलोपः प्रवर्तते, संयोगान्तलोपप्रवृत्ति-
श्रैतन्न्यायाधीनैव, ततश्च 'विद्वान्, अनड्वान्' इत्यादौ ढत्वा-
प्रवृत्त्यर्थं कृतं सन्तत्वविशेषणमेतयोः सन्तत्वाभावप्रयोजकसंयो-
गान्तलोपप्रवृत्तिज्ञापनद्वारा न्यायमिमं सूचयतीति, सन्तत्वा-
भावेन विद्वानित्यादौ ढत्वं न भवतीति प्राचीनमतानुसारि
30 व्याख्यानम् । एवकाररहितन्यायस्वरूपस्वीकारे, एवकारस्य
भिन्नक्रमतया व्याख्याने वा, अवश्यप्राप्तिमतो रूत्व-ढत्वयोर्ढत्व-
विधिर्बाधकः स्यादेव, संयोगान्तलोपश्च नावश्यप्राप्तिमानिति
तद्विषयेऽस्य न्यायस्यौदासीन्येन "स्पधे" [७. ४. ११९.]
इति परिभाषासूत्रेण व्यवस्थायां कृतायां परत्वात् "पदस्य"
35 [२. १. ७९.] इति संयोगान्तलोपे विद्वानित्यादि सिद्ध्यति,
सन्तविशेषणं च संयोगान्तलोपस्याबाधात् स्वत एव चरितार्थ-
मिति न ज्ञापकम् । अन्यविधेरवश्यप्राप्तौ विधीयमानस्य
शास्त्रस्य वैयर्थ्यमेव चोक्तन्यायज्ञापकमित्यवसेयम् । विशेषश्च
विवरणे विलोकनीयः ॥ ४० ॥

*येन नाप्राप्ते यो विधिरारभ्यते स तस्यैव 40
बाधकः* ॥ ४० ॥

त०—नायं स्वतन्त्रो न्यायः किन्त्वपवादपदार्थबोधक इति
नागेशादीनां मतम् । तथाहि—*अन्तरङ्गादपवादो वलीयान्*
इति न्यायमुल्लिख्य नागेशेनालेखि—“तत्रापवादपदार्थमाह—येन
नाप्राप्ते यो विधिरारभ्यते स तस्य बाधको भवतीति, तत्र 'येन 45
नाप्राप्ते यो विधिरारभ्यते स' इत्यन्तोऽपवादपदार्थः । लोके
सति विरोधे वलीयसा दुर्बलस्य बाधदर्शनाल्लोकेतिद्धमेवार्थमाह—
'तस्य बाधक' इति । एवं च विशेषशास्त्रोद्देश्यविशेषधर्मावच्छिन्न-
वृत्तिसामान्यधर्मावच्छिन्नोद्देश्यताकशास्त्रस्य विशेषशास्त्रेण बाध
इति फलति । विशेषशास्त्रोद्देश्यो यो विशेषधर्मावच्छिन्नः, तद्वृत्तिर्यः 50
सामान्यधर्मः, तदवच्छिन्नोद्देश्यताकशास्त्रस्य, विशेषशास्त्रेण
विशेषधर्मावच्छिन्नोद्देश्यताकशास्त्रेण बाध इति तदर्थः, सामान्यत्वं
व्यापकत्वम्, विशेषत्वं व्याप्यत्वम् । ननु सामान्यधर्मे विशेष-
शास्त्रोद्देश्यविशेषधर्मावच्छिन्नवृत्तित्वविशेषणं व्यर्थं, सामान्यधर्मे
विशेषशास्त्रोद्देश्यविशेषधर्मावच्छिन्नवृत्तित्वासत्त्वे तस्य सामान्यत्वा- 55
सम्भवादिति चेत्?, न—उद्देश्यतावच्छेदकतावच्छेदकसम्बन्ध एव
व्यापकतावच्छेदको ग्राह्य इति भ्रमवारणाय तत्सार्थक्यात्,
अन्यथा उद्देश्यतावच्छेदकावच्छेदकसम्बन्धेनेत्येवोपादीयेत, तथा
च सम्बन्धानुद्धेखपूर्वकं तादृशविशेषणमात्रोपादानेन कालिकाति-
रिक्तेन येन केनापि सम्बन्धेन वृत्तिता विवक्षितेति तात्पर्यमव- 60
सेयम् । तेन "स्वरादेर्द्वितीयः" [४. १. ४.] इत्यनेन "आ-
द्योऽश एकस्वरः" [४. १. २.] इत्यस्य बाधः, तस्य ह्युद्देश्य-
तावच्छेदकं धात्ववयवादिभूतस्वरपरत्वविशिष्टद्वितीयैकस्वरत्वम्,
तच्च यद्यप्युद्देश्यतावच्छेदकावच्छेदकस्वरूपसम्बन्धेनोर्णुनावेत्यत्र
नुशब्देऽस्ति, तत्र धात्ववयवप्रथमैकस्वरत्वं स्वरूपसम्बन्धेन 65
नास्ति, किन्तूर्णव्यत्रास्तीति तयोः सामानाधिकरण्याप्यभावेन
व्याप्यव्यापकभावस्य सर्वथाऽभावेऽपि स्वघटकस्वरत्ववदुत्तरत्व-
सम्बन्धेन प्रथमैकस्वरत्वस्य द्वितीयैकखरे सत्त्वात् तस्य द्वितीयैक-
स्वरत्वव्यापकत्वमुपपन्नम् ॥

नन्वत्र बाधः कः पदार्थः? न तावद् व्यापकधर्मावच्छिन्ने 70
व्याप्यधर्मावच्छिन्नत्वबोधनम्, तथा सति "स्वरादेर्द्वितीयः"
[४. १. ४.] इति शास्त्रीयोद्देश्यतावच्छेदकमादिभूतस्वरत्वं
व्याप्यं, तद्धर्मावच्छिन्नातिरिक्तत्वस्य "आद्योऽश एकस्वरः" [४.
१. २.] इति शास्त्रीयोद्देश्यतावच्छेदकप्रथमैकस्वरत्वस्य व्यापक-
त्वात् तद्धर्मावच्छिन्ने बोधनं स्यात्, तथा सति धातोरादिभूतो 75
यः स्वरस्तद्धिन्नस्वरघटितो यः प्रथमैकस्वरोऽशः, तस्य द्वित्वमि-
त्यर्थे 'आटनुः' इत्यादौ 'अट्' इत्यस्य तथाभूतस्वरभिन्नस्वरघटि-
तत्वाभावाद् द्वित्वानापत्तेः, तथा जिणिणत्तद्वित्वस्य "वृद्धिः स्वेर-
ष्वादेः" [७. ४. १.] इति शास्त्रीयोद्देश्यतावच्छेदकस्य व्याप्य-

तथा तद्धर्मावच्छिन्नातिरिक्तत्वस्योपान्त्यवृद्धि- [४. ३. ५०.] -
नाम्यन्त [४. ३. ५१.] वृद्धयुद्देश्यतावच्छेदकं व्यापकीभूतं
जिणिणत्प्रत्ययत्वं, तदवच्छिन्ने बोधनेनोपान्त्यवृद्धेर्नाम्यन्तवृद्धेश्च
जिणिणत्तद्धितभिन्ने एव प्रवृत्त्या जिणिणत्तद्धिते तयोरप्रवृत्तेर्न्याये-
नैव सिद्धौ “अनुशक्तिकादीनाम्” [७. ४. २७.] इति सूत्रे-
ऽनुशक्तिकादिगणे ‘पुष्करसद्’शब्दपाठेन ‘आदिवृद्धिरन्त्योपान्त्य-
वृद्धी वाधते’ इति ज्ञापनपरभाष्यविरोधापत्तेः । “अनुशक्तिकादी-
नाम्” [७. ४. २७.] इति सूत्रेण हि तद्गणपठितानामुभय-
पदस्थस्वरेष्वादेः स्वरस्य वृद्धिर्विधीयते, तत्र ‘पुष्करसद्’शब्दोऽपि
गणे पठ्यते, ततोऽपत्येऽर्थे वाहादित्वादिभि- ‘पौष्करसादिः’
इत्यत्रोभयपदादिस्वरस्य वृद्धिः सिद्धा, सा च आदिस्वरस्य “वृद्धिः
स्वरेष्वादेः” [७. ४. १.] इति सूत्रेण “जिणिति” [४. ३.
५०.] इत्यनेनोपान्त्यस्य च वृद्धिविधानेन सिद्धैवेति व्यर्थमेव तत्र
गणे ‘पुष्करसद्’शब्दग्रहणमिति तद् व्यर्थं सत् ‘आदिवृद्धिरन्त्यो-
पान्त्यवृद्धी वाधते’ इति ज्ञापयतीत्युक्तं महाभाष्ये । तथाहि-
“तद्धितेष्वचामादेः” [पा० सू० ७. २. ११७.] इति सूत्रे
“तद्धितेष्वचामादिवृद्धावन्योपधालक्षणवृद्धिप्रतिषेधः” [वार्तिक-
कम्], तद्धितेष्वचामादिवृद्धावन्योपधालक्षणाया वृद्धेः प्रतिषेधो
वक्तव्यः- ‘कौष्टः, जागतः, इति । ननु चाचामादिवृद्धिरन्त्योप-
धालक्षणां वृद्धिं वाधिष्यते । कथमन्यस्योच्यमानाऽन्यस्य
वाधिका स्यात् ? असति खल्वपि सम्भवे वाधनं भवति,
अस्ति च सम्भवो यदुभयं स्यात् । “लोकविज्ञानात् सिद्धम्”
[वार्तिकम्], सत्यपि सम्भवे वाधनं भवति, तद्यथा- दधि
ब्राह्मणेभ्यो दीयतां तर्कं कौण्डिन्यायेति सत्यपि सम्भवे दधिदानस्य
तत्क्रदानं निवर्तकं भवति, एवमिहापि सत्यपि सम्भवेऽचामादि-
वृद्धिरन्त्योपधालक्षणां वृद्धिं वाधिष्यते । विषम उपन्यासः,
नाप्राप्ते दधिदाने तत्क्रदानमारभ्यते, तत्प्राप्ते आरभ्यमाणं
वाधकं भविष्यति, इह पुनरप्राप्त्यामन्त्योपधालक्षणायां
वृद्धावचामादिवृद्धिरारभ्यते-सुश्रुतसौश्रुत इति । “पुष्करसद्-
ग्रहणाद्वा” [वार्तिकम्], अथवा यदयमनुशक्तिकादिपु पुष्क-
सच्छब्दं पठति तज्ज्ञापयत्याचार्योऽचामादिवृद्धावन्योपधालक्षणा
वृद्धिर्न भवतीति ॥” [भाष्यम्] । कौष्टरपत्यमित्यर्थेऽपि आदि-
स्वरस्य वृद्धौ कौष्ट इति भवति, जगतोऽपत्यमित्यर्थेऽपि जागत
इति, इहोभयत्र क्रमेण “नामिनोऽकलिहलेः” [४. ३. ५१.]
“जिणिति” [४. ३. ५०.] इति चान्त्यवृद्धयुपान्त्यवृद्धी अपि
प्राप्तः, अस्ति च सम्भवो यदुभयं स्यात्, तथा च ‘कौष्टारः,
जागतः’ इति रूपे युक्ते इति शङ्काभाष्याशयः । सत्यपि सम्भवे
वाधनं भवति, यथा- ‘सर्वेभ्यो ब्राह्मणेभ्यो दधि दीयतां तर्कं
कौण्डिन्याय’ इत्युक्ते कौण्डिन्यस्यापि ब्राह्मणत्वेन दधिदानतत्क्र-
दानयोरुभयोः प्राप्तौ सत्यपि दधिदानोत्तरं तत्क्रदानसम्भवे तत्क्र-

दानेन दधिदानं वाध्यते, तथा सत्यपि सम्भवे उभयवृद्धयोरपि-
स्वरवृद्ध्याऽन्त्योपान्त्यवृद्धी वाध्यते इत्येकदेशिनोत्तरिते दधिदान-
स्यावश्यप्राप्तावारभ्यमाणं तत्क्रदानं सत्यपि संभवे वाधकं भवति,
इह चान्त्यवृद्धयुपान्त्यवृद्धयोर्नावश्यप्राप्तावादिवृद्धिरारभ्यते, यतः
सुश्रुतोऽपत्यं सौश्रुतः, मरुतोऽपत्यं मारुतिरित्यादावन्योपान्त्य- 45
वृद्धयोरप्राप्तावप्यादिवृद्धिरवकाशं लभते, इति न तत्क्रौण्डिन्य-
न्यायेनात्रादिवृद्धेरन्त्योपान्त्यवृद्धिवाधकत्वं साधयितुं शक्यम्,
ततश्चानुशक्तिकादिगणे पुष्करसच्छब्दपाठेनैव ‘आदिवृद्धिरन्त्यो-
पान्त्यवृद्धी वाधते’ इति ज्ञापनीयमित्युत्तरग्रन्थाशयः । ज्ञापनप्रका-
रश्च पूर्वमुपपादित एव । प्रकृतमनुसरामः, तथा च पूर्वोक्तरीत्या 50
वाधपदार्थस्वीकारेऽनेनैव न्यायेनादिवृद्धेरन्त्योपान्त्यवृद्धिवाधकत्वं
सेत्स्यतीति वृथैव भाष्यकृता ज्ञापकानुसरणं कृतं स्यादिति पूर्व-
सम्बन्धः । अथैतद्दोषपरिहाराय यैर्यैर्विशेषणैर्यैर्विशेष्यभूतैः
पदार्थैर्विशेषितो व्याप्यो धर्मः, तैस्तैर्विशेषितव्याप्यधर्मावच्छिन्ना-
तिरिक्तत्वबोधनं व्यापकीभूतधर्मावच्छिन्ने वाधपदार्थ इत्यपि न 55
युक्तम्, तथा सति यद्यपि द्वितीयैकस्वरनिष्ठपरत्वावधिभूतत्व-
विशिष्टं धात्ववयवादित्वविशिष्टं यत् स्वरत्वं तदवच्छिन्नातिरिक्त-
त्वस्य धात्ववयवप्रथमैकस्वरत्वघटकस्वरत्ववतो बोधनेनाऽऽतु-
रित्यादौ ‘अट्’धातुघटकस्य स्वरस्य तदतिरिक्तत्वसत्त्वान्न दोषः,
उर्णनावेत्यादौ च द्वितीयैकस्वरो ‘सु’ इति, तन्निष्ठपरत्वावधित्वस्य 60
धात्ववयवादिस्वरत्वस्य चोकारे सत्त्वेन तदवच्छिन्नातिरिक्तत्वविर-
हात् तद्धटितस्य द्वित्वम् । एवं चोद्देश्यतावच्छेदकावच्छेदकत्व-
सम्बन्धेनैव वृत्तित्वग्रहणेऽपि न दोष इति वक्तुं शक्यं, तथाप्युक्त-
भाष्यविरोधस्य तादवस्थ्यमेव । तथाहि- न्यायं जिणिणत्तद्धितत्वं,
तच्च नामावधिकपरत्वेन विशेषितं कृत्वा नामावधिकपरत्व- 65
विशिष्टजिणिणत्तद्धितत्वावच्छिन्नातिरिक्तत्वेन जिणिणत्प्रत्ययत्वाव-
च्छिन्ने सङ्कोचे पाठस्य चारितार्थ्याज्ज्ञापकत्वासंभवादुक्तभाष्य-
विरोधस्य जागृकत्वमिति; अत्रोच्यते- तत एव भाष्याद्
व्याप्यभूतया शाब्दबोधीयविषयतया व्यापकीभूतायाः शाब्द-
बोधीयविषयताया वाधः, शाब्दबोधीया च विषयता शाब्द- 70
बोधीयविषयतया प्रकारतया च सङ्कुचिता भवति, ततश्चो-
पान्त्यभूतान्निष्ठविशेष्यतानिरूपिताव्यवहितपूर्वत्वसम्बन्धावच्छि-
न्नप्रकारतारूपोपान्त्यवृद्धिसम्बन्धिनी जिणिणत्प्रत्ययत्वावच्छिन्ना
विषयता नाम्यन्तप्रकृतिनिष्ठविशेष्यतानिरूपिताव्यवहितपूर्वत्वस-
म्बन्धावच्छिन्ना अन्यवृद्धिसम्बन्धिनी जिणिणत्प्रत्ययत्वावच्छिन्ना 75
प्रकारतारूपा वा विषयता, नामनिष्ठविशेष्यतानिरूपिताव्यवहित-
पूर्वत्वसम्बन्धावच्छिन्नजिणिणत्तद्धितत्वावच्छिन्नप्रकारतारूपविषय-
ताया न व्यापिका, तदभाववति मरुच्छब्दप्रकृतिक इति प्रत्यये
एतस्याः सत्त्वात् । तथा च न्यायेनादिवृद्ध्याऽन्त्योपान्त्यवृद्धयो-
र्वाध्याप्राप्त्या ज्ञापकेन वाधः साधित इति न तद्भाष्यविरोधः । 80

अत्रत्यतन्मतविचारस्तदनुकूलनिवेशप्रवेशादिश्च शास्त्रार्थरसिकैर-
न्यतोऽवसेयो ग्रन्थगौरवमिया नेहोपन्यस्तः ॥

इत्थं सामान्यधर्मावच्छिन्नोद्देश्यताकशास्त्रत्वं वाध्यत्वे वीज-
मिति संक्षिप्य विवेचितम्, सम्प्रति विशेषधर्मावच्छिन्नोद्देश्यताक-
5 शास्त्रत्वं वाधकत्वे वीजमिति वर्णयितुं सामान्यस्तास्वरूपमुच्यते-
तदप्राप्तियोग्येऽचारितार्थमेव विशेषशास्त्रस्य वाधकत्वे वीजमित्य-
वसेयम् । तच्च चतुर्विधम्-तदप्राप्तियोग्येऽचारितार्थम् १, तद-
प्राप्तियोग्येऽचारितार्थं सति कृते चारितार्थम् २, तदप्राप्ति-
योग्येऽचारितार्थं सति कृतेऽचारितार्थम् ३, तदप्राप्तियोग्ये-
10 ऽचारितार्थं सत्यपवादशास्त्रप्रवृत्त्युत्तरमुत्सर्गशास्त्रप्रवृत्तावपवाद-
शास्त्रप्रणयनवैयर्थ्यसम्भावना ४, चेति । अत्र तदप्राप्तियोग्यं च
तद्विधेयाघटितं बोध्यम्, तेन तद्विधेयघटिते तदप्राप्तियोग्येऽप-
वादत्वेन जिघृक्षितशास्त्रस्य चारितार्थेऽपि न क्षतिः । तत्राद्येन
वाधवीजेनोत्सर्गस्य पूर्वमप्रवृत्तिरित्येव वाधः । तथा चोत्सर्गशा-
15 स्त्रीयोद्देश्यतावच्छेदकावच्छिन्नेऽपवादशास्त्रप्रवृत्तियोग्यलक्ष्यघटका-
तिरिक्तत्वेन सङ्कोचः । यथा-“एदापः” [१. ४. ४२.] इति
सूत्रस्य “दीर्घव्याव्यञ्जनात्सेः” [१. ४. ४६.] इति सूत्रा-
प्राप्तियोग्येऽचारितार्थेन “एदापः” [१. ४. ४२.] इत्येत-
त्प्रवृत्तियोग्यलक्ष्यघटकातिरिक्तत्वेन “दीर्घव्याव्” [१. ४.
20 ४६.] इति शास्त्रीयसिपदार्थं संकोचात् ‘पद्मा + स्’ इत्यवस्थायां
“दीर्घव्याव्” [१. ४. ४६.] इति सूत्राप्राप्त्या “एदापः”
[१. ४. ४२.] इति सूत्रेण सिना सहाप एकारे कृते रूपसिद्धि-
र्भवति, न चात्र द्वितीयवाधवीजेन निर्वाहः, तस्य वीजस्य “दीर्घ-
व्याव्” [१. ४. ४६.] इति सूत्रविषयेऽप्रवृत्तेः । अत एव
25 चानङ्गानित्यत्र सिलोपसिद्धिः, अन्यथा “अनङ्गहः सौ” [१. ४.
७२.] इत्यनेन “दीर्घव्याव्यञ्जनात्” [१. ४. ४६.] इति
सिलोपस्य द्वितीयवाधवीजेन वाधापत्त्या कृतेऽपि नागमे
सिलोपानापत्तेः ॥

द्वितीयवाधवीजोदाहरणं च सर्वेषामिति, अत्र “अवर्णस्यामः
30 साम्” [१. ४. १५.] इत्यस्य “ह्रस्वापश्च” [१. ४. ३२.]
इति नामाप्राप्तियोग्येऽचारितार्थेन कृतेऽपि नामि स्थानिवद्भावेन
सामादेशसंभवे चारितार्थाच्च द्वितीयवाधवीजेन सामादेशेन
नामादेशवाधसिद्धिः । एतद्वाधश्चोत्सर्गशास्त्रीयोद्देश्यतावच्छेदका-
वच्छिन्ने स्वविहितकार्याश्रयातिरिक्तत्वेन संकोचः, तथा च
35 “ह्रस्वापश्च” [१. ४. ३२.] इत्यत्राम्पदार्थं “अवर्णस्या-
मः साम्” [१. ४. १५.] इति शास्त्रविहितसामाश्रयाति-
रिक्तत्वेन सङ्कोचात् सर्वेषामित्यत्र सामोत्तरं न नाम् । एवमत्र
प्रथमवाधवीजस्य सत्त्वे साम्प्रवृत्तियोग्यलक्ष्यघटकातिरिक्तत्वेना-
म्पदार्थं सङ्कोचात् सामः पूर्वमपि नाम् न भवति । एतदेव
40 तत्क्रकौण्डिन्यायस्वरूपम् ॥

तृतीयवाधवीजेन तु प्रथमवाधवीजप्रयोज्यसङ्कोचघटकस्व-
प्रवृत्तियोग्यार्थं स्त्रीयोद्देश्यतावच्छेदकावच्छिन्नेति विशेषणदानरूपः
सङ्कोचः क्रियते । तथा च ‘अयज + इ + इन्द्रम्’ इत्यत्र विभक्ती-
कारस्य “समानानां तेन दीर्घः” [१. २. १.] इति शास्त्र-
प्रवृत्तियोग्यत्वेन “अवर्णस्येवर्णादिनैदोदरल्” [१. २. ६.] 45
इत्यत्र “समानानां तेन दीर्घः” [१. २. १.] इति शास्त्रीय-
समानस्वरव्यवहितपूर्वत्वविशिष्टसमानस्वरत्वरूपोद्देश्यतावच्छेद-
कावच्छिन्नो यः स्वप्रवृत्तियोग्यस्तदतिरिक्तस्यावर्णस्य समानस्वरा-
व्यवहितपरसमानस्वररूपस्वप्रवृत्तियोग्यातिरिक्ते इवर्णादावित्येवं-
रूपस्यैव सङ्कोचस्य प्राप्त्या ‘अयज + इ’ इत्यत्र “अवर्णस्येवर्णा- 50
दिना०” [१. २. ६.] इत्यस्य दुर्वारत्वेन न दीर्घः ॥

चतुर्थवाधवीजेन च “अतः स्यमोऽम्” [१. ४. ५७.]
इत्यस्य [“अनतो लुप्” [१. ४. ५९.] इति सूत्रे ‘अनतः’
इति पदाभावेऽपि] लुवप्राप्तियोग्येऽचारितार्थेन, अमुत्तरं लुपि
तु “अतः स्यमोऽम्” [१. ४. ५७.] इत्यस्य प्रणयनवैयर्थ्येन 55
द्वितीयवाधवीजवत् स्वविहितकार्याश्रयातिरिक्तत्वेनैव लुवविधाय-
कशास्त्रे सङ्कोचः, तेनामुत्तरं न लुप्, प्रथमवाधवीजेन वाधाञ्चामः
प्रागपि न लुप्, इति बोध्यम् । एवञ्चानेन न्यायेनैव सिद्धे
“अनतो लुप्,” [१. ४. ५९.] इत्यत्र ‘अनतः’ इति स्पष्टार्थ-
मेव ॥ 60

अन्ये तु प्रथमवाधवीजेनैव सर्वत्र निर्वाहेऽन्यानि त्रीणि
वाधवीजानि नाङ्गीकार्याणीत्याहुः, तेषां मतमिह विस्तरभयात्
संक्षिप्य प्रदर्श्यते, तथाहि-द्वितीयवाधवीजस्य फलं सर्वेषा-
मित्युक्तम्, तत्र “अवर्णस्यामः साम्” [१. ४. १५.] इत्यत्र
“ह्रस्वापश्च” [१. ४. ३२.] इत्यत्र च ‘आमः’ इति पदे 65
‘आ + आमः’ इत्याकारप्रक्षेपेणाकारादेरामः साम्-नामोः
प्रवृत्त्या प्रथमवाधवीजेन पूर्व सामि आकारादेरामोऽभावेन नाम्
न भवति । तृतीयवाधवीजफलस्य ‘अयजे इन्द्रम्’ इत्यस्य च
असिद्धं वहिरङ्गमन्तरङ्गे इति न्यायेनैव सिद्धिरिति पूर्वमुप-
पादितमेव तत्र्यायव्याख्यावसरे । चतुर्थस्य वाधवीजस्य फलं 70
ज्ञानमित्यादावमोलुवभावस्तु ‘अनतः’ इति कथनादेव सिद्ध इति
न तस्याप्यावश्यकतेत्येकेनैव वाधवीजेन सर्वत्र निर्वाह इति
संक्षेपः । विस्तरप्रेप्सुभिराकरग्रन्था अवलोकनीयाः ॥ ४० ॥

बलवन्नित्यमनित्यात् ॥ ४१ ॥

सि०—निरवकाशत्वमूलकं बलवत्त्वं [वाध्यवाधकभावं] 75
पूर्वन्यायैर्विचार्य, अन्यकारणमूलकं तद् विचारयितुं क्रमेण
प्रवर्तमानो नित्यस्य बलवत्त्वप्रदर्शकं न्यायमाह-बलवदिति ।
नित्यं-कृताकृतप्रसङ्गि, अनित्यात्-नित्यत्वेनाभिमतशास्त्रभिन्नात्
तस्मिन् प्रवृत्ते प्रवृत्त्यभाववतः शास्त्रात्, बलवत्-पूर्वप्रवृत्तिक-

मित्यर्थः । अवश्यमेकस्याप्रवृत्तौ कल्पनीयायां यद्धि शास्त्रं स्वत एव कदाचित् प्रवृत्त्यभाववत् तस्यैव प्रवृत्त्यभावः कार्यं औचित्यात्, यद्धि शास्त्रमन्यस्मिन् कृतेऽकृते च प्रवृत्तिमत् तस्याभावस्य पूर्वमकृतत्वात् तत्कल्पनस्यानौचित्यमिति भावः ।
 5 एवं च नित्यस्य बलवत्त्वे तदेव बीजम्, दाढ्यायात्र ज्ञापकमपि प्रदर्शयिष्यत इत्यन्यत् । यथा—‘अकार्षे’ इत्यादौ सिञ्जलुकि सत्यपि प्रत्ययलक्षणेन “सिचि परस्मै समानस्याङिति” [४. ३. ४४.] इति वृद्धिः प्रवृत्तिष्यत एवेति नित्या सा, ततश्चानित्यात् “धुङ् ह्रस्वालुगनिटस्तथोः” [४. ३. ७०.]
 10 इति सिञ्जलुको बलवतीति पूर्वमेव प्रवर्तते, ततश्च ह्रस्वाभावात् सिञ्जलुग् न भवति ।

अत्र ज्ञापकं तु “नामिनोऽकलि-हलेः” [४. ३. ५१.] इति सूत्रे कलिहलिवर्जनम्, तद्धि हलिं कलिं वाऽग्रहीत्— ‘अजहलत्, अचकलत्’ इत्यादिसिद्धये पूर्वं “ग्रन्थस्वरादेः”
 15 [७. ४. ४३.] इत्यस्य प्रवृत्त्यर्थं कृतं स्यात्, तच्च स्वत एव सिद्धम्, ग्रन्थस्वरादिलोपस्य कृताकृतप्रसङ्गित्वेन नित्यत्वात् पूर्वमेव प्रवृत्त्या ततो “नामिनः०” [४. ३. ५१.] इति सूत्रस्य प्राह्यभावादेव वृद्धिरप्राप्तेति कलि-हल्योः समानलोपित्वेन “असमानलोपे०” [४. १. ६३.] इत्यादिसूत्राणां
 20 प्राह्यभावात्, यत् तु कृतं कलिहलिवर्जनं तदन्यत्र ग्रन्थस्वरादिलोपापेक्षया वृद्धेर्वलवत्त्वज्ञापनाय, तच्च ज्ञापनं तस्य वैयर्थ्ये सत्येव सम्भवति, तस्य वैयर्थ्यं च प्रकृतन्यायाश्रयणे- नैवेति । एवं च कलि-हलिवर्जनं प्रकृतन्यायज्ञापनद्वारा वृद्धेर्वलीयस्त्वज्ञापकम्, एतन्न्यायमात्रे ज्ञापिते च ग्रन्थस्वरादि-
 25 लोपस्य नित्यत्वेन पटुमाख्यदपीपटदित्यादावपि पूर्वमन्य- स्वरादिलोपे कृते समानलोपित्वेन सन्वद्वावाद्यनापत्तिरिति कलि-हलिवर्जनेन वृद्धेर्वलीयस्त्वमपि ज्ञाप्यते, अन्यथा ज्ञापितेऽप्येतन्न्याये स्वस्य चारितार्थ्याभावात्, एतन्न्यायमात्र- सत्त्वे हि नित्यत्वात् पूर्वमन्यस्वरादिलोपे समानलोपित्वेन
 30 सन्वद्वावाद्यप्रवृत्त्याऽजहलदित्यादिसिद्धेः सुसंपादत्वात् । तथा च यावता विनाऽनुपपत्तिस्तावत् सर्वं ज्ञापयतीति न्यायेन वृद्धे- र्वलीयस्त्वमपि ज्ञापयति, तथा पूर्वं वृद्धौ सत्यामैकारलोपे- ऽसमानलोपित्वेन सन्वद्भावः स्यादिति तद्वारणाय कलि-हलि- वर्जनस्य स्वांशे चारितार्थ्यम्; इति प्राचीनानामाशयः ।
 35 तथाहि—तेषां ग्रन्थस्य निगमनांशः—“तदेवं पट्टादीनां प्रथमतो वृद्धेरेव सम्पादनार्थं यत् कलिहलिवर्जनोपायः सूरिभिः कृतः, तदेवंकरणाभावे नित्यत्वादेतन्न्यायेन बलवत्त्वादन्यस्वरादि- लुक एव सर्वत्र प्रथमत एव प्रवृत्तिं भवन्तीमाशङ्क्य तन्नि- वारणार्थमेव । यदि त्वेष न्यायो नाभविष्यत् तदान्यस्वरादि-
 40 लुचो बलवत्त्वाशङ्काया अप्यभावात्तानिष्टार्थेति न्यायेन यथा

शिष्टप्रयोगं सर्वाण्यपि रूपाण्युपायं विनाऽप्यसाधयिष्यन्त्य- कथम्? अचकलदित्यादीनि कलि-हल्योः प्रथमत एवान्त । स्वरादिलुकरणेनासाधयिष्यन्त, अपीपटदित्यादीनि तु पट्टादीनां प्रथमतो वृद्धिं कृत्वा पश्चादन्यस्वरादिलुकरणेनेति । ततश्च यदेतन्न्यायाशङ्कितैः सूरिभिः पट्टादिषु प्रथमं वृद्धेर्वलवत्त्वापनार्थं 45 कलि-हलिवर्जनयत्नः कृतः स एतन्न्यायज्ञापक इति व्यक्तमेव” इति । अत्रेदमुच्यते—कलि-हलिवर्जनेन लोपापेक्षया वृद्धेर्वली- यस्त्वमित्येव ज्ञापयितुं शक्यते, तावतैव स्वस्य चारितार्थ्यात्, अपीपटदित्यादीनां सिद्धेश्च, लोपस्य वृद्धापेक्षया कथं बलवत्त्व- मित्यत्र तस्य व्यापाराभावात् । यावता विना न स्वस्य 50 चारितार्थ्यं तावदेव ज्ञापनीयम् । लोपस्य बलीयस्त्वे पूर्वं नियते एव हि कलि-हलिवर्जनस्य वैयर्थ्यशङ्का भवति, तदेव कलि- हलिग्रहणं स्ववैयर्थ्यशङ्कार्थं लोपबलीयस्त्वं [नित्यमनित्याद् बलवदिति रूपम्] ज्ञापयिष्यतीति चित्रम् । किञ्च वृद्धय- पेक्षया लोपस्य बलीयस्त्वं स्वत एव परत्वादिपि सिद्धम्, परो 55 हि लोपः । तथा च “स्पधे” [परः ७. १. ११८.] इति परिभाषया लोपस्य वृद्धापेक्षया परत्वाद् बलवत्त्वे प्राप्ते कलि-हलिवर्जनेन वृद्धेर्वलवत्त्वं ज्ञाप्यते इति भवति, नित्यस्य बलवत्त्वज्ञापने च वृद्धेरनित्यतया दुर्वलत्वमेव स्यात्, तच्च कलि-हलिग्रहणप्रतिकूलम् । तस्मान्नित्यस्य बलवत्त्वे ज्ञापकान्तर- 60 मन्वेषणीयं, पूर्वोक्तमकृताभावस्याभावकल्पनापेक्षया कृता- भावस्याभावकल्पनस्यैवौचित्यमिति वा न्यायसङ्गतं तन्मूलं स्वीकरणीयमिति प्रतीमः । एतेन यदि त्वेष न्यायो नाभविष्यदि- त्यादिना या व्यतिरेकव्याप्तिरुक्ता साऽपि प्रत्युक्ता वेदितव्या, परत्वादेव लोपस्य बलीयस्त्वात् । किञ्च *परात्रित्यं बलवत्* 65 इति न्यायेनापि नात्र व्यवस्था सम्भविनी, नित्यत्वेनाभिमतस्य लोपस्यैव परत्वस्यापि सत्त्वात् । तथा च वृद्धेर्वलीयस्त्वमात्र- ज्ञापनेन स्वचारितार्थ्येऽपीपटदित्यादिरूपसिद्धौ च—निर्वाधायां सर्वोऽप्ययं प्राचीनानां ग्रन्थः किमाशयक इति विचारणीयं सुधीभिरिति ॥ ४१ ॥

70

बलवत्त्रित्यमनित्यात् ॥ ४१ ॥

त०—वाधकत्वबीजकथनप्रसङ्गेनानवकाशत्वस्य सकलवाध- कत्रीजप्राधान्येन तन्निरूपणमादौ कृतं *येन नाप्राप्ते०* इति न्यायेन, सम्प्रति नित्यत्वमपि क्वचिद् वाधकत्वबीजमिति वर्णयितुं न्यायोऽयमाश्रितः । अस्य च [नित्यस्य] वाधकत्वबीजं कृताकृत- 75 प्रसङ्गित्वमेव । कृताकृतप्रसङ्गिनोऽपि विधेः शब्दान्तरस्य शब्दान्तरे शब्दान्तराद् वा प्राप्तौ न नित्यत्वमिति *शब्दान्तरस्य प्रामुवन् विधिरनित्यः* *शब्दान्तरात् प्रामुवतः शब्दान्तरे प्रामुवतश्चा- नित्यत्वम्* *लक्षणान्तरेण प्रामुवन् विधिरनित्यः* इत्यादिन्यायैः परिभाषेन्दुशेखरे निरूपितम् । यदा तु शान्त्व्यतिरेकेण तद्विधेय- 80

कार्ययोरेव नित्यत्वादिविचारः, यदापि लक्ष्यानुरोधाद् व्यत्यै-
क्यस्य लक्षणैक्यस्य वाऽनादरस्तदापि कार्यस्य सदा प्राप्तिसत्त्वेनैव
नित्यत्वमित्यपि *क्वचित् कृताकृतप्रसङ्गित्वमात्रेणापि नित्यता*
इति न्यायेनोक्तं तत्रैव, तस्यायमाशयः—कृते द्वितीये नित्यत्वेनाभि-
5 मतस्य पुनः प्रसङ्गमात्रं नित्यत्वव्यवहारे प्रयोजकम्, न तु वाधका-
वाधितफलोपहितप्रसङ्ग एव तथेति, तदेतस्यायान्तरेणापि
प्रतिपादितं *यस्य च लक्षणान्तरेण निमित्तं व्याहन्यते न तद-
नित्यम्* तथा च तस्य नित्यत्वप्राप्तये लक्ष्ये प्रवृत्तिर्नावश्यक,ा,
यदि लक्षणान्तरेण तस्य निमित्तं व्याहन्यते । क्वचिच्च वाधका-
10 वाधितफलोपहितप्रसङ्ग एव नित्यत्वार्थं गृह्यते, तथा च न्याया-
न्तरं तदर्थमाश्रयन्ति—*यस्य च लक्षणान्तरेण निमित्तं व्याहन्यते
तदप्यनित्यम्* इति । तथा च लक्षणान्तरेण निमित्तस्य व्याघाते
तदप्रवृत्तौ न तस्य नित्यत्वमेधितव्यमिति भावः । सप्तमाध्याये
महाभाष्यव्याख्यायां कैयटेनास्य न्यायस्योपष्टम्भकत्वेन लोक-
15 व्यवहारद्वयमुदाहृतम्—“वालि-सुग्रीवयोर्युद्धयमानयोर्भगवता वा-
लिनि हतेऽपि सुग्रीवस्य वालिनः [वाल्यपेक्षया] प्रावर्त्यं न व्यव-
हरन्ति । भगवत्सहायैः पाण्डवैर्जये लब्धेऽपि पाण्डवानां प्रावर्त्यं
व्यवहरन्ति च” इति । अयमाशयः—यथा भगवत्प्रयत्नेनैव सुग्रीवस्य
पाण्डवानां च जयेऽविशिष्टेऽपि लोका वालिनं प्रति सुग्रीवस्य
20 प्रावर्त्यं न व्यवहरन्ति, कौरवान् प्रति पाण्डवानां प्रावर्त्यं
व्यवहरन्ति, तथा प्रकृतेऽपि लक्षणान्तरेण निमित्तविघातस्थल-
प्रसङ्गस्य वाधकावाधितफलोपहितप्रसङ्गत्वाभावेऽविशिष्टेऽपि क्वचि-
न्नित्यत्वं क्वचिदनित्यत्वमिति लक्ष्यानुरोधेनैव व्यवस्थापनीयमिति ॥
अत्र ज्ञापकमप्युपन्यस्तं न्यायमङ्गुषायां प्राचीनैः, तच्च
25 विवेचितमेव वृत्तौ । तत्र चाचार्यसम्मतिरपि प्रतीयत इति
बृहद्वृत्तिग्रन्थेनावसीयते, तथाहि—“उपान्त्यस्यासमानलोपिशा-
स्त्रदितो हे” [४. २. ३५] इति सूत्रव्याख्यायामसमानलोपि-
पदस्य प्रयोजनप्रदर्शनावसरे राजानमाख्यदरराजदित्यादिप्रत्युदा-
हरणस्य सङ्गमनाय—“यत्रान्त्यस्वरादिलोपस्तत्र स्थानिवद्भावेन न
30 सिद्धयतीति वचनम्” इत्युक्तम्, तत्रेदं शङ्कितम्—“ननु यत्रापि
स्वर-व्यञ्जनलोपस्तत्राप्यवयवावयविनोरभेदनयेन स्वरदेश एवेति
स्थानिवद्भावेनैव सिद्धयति, किमसमानलोपिवचनेन” इति । उत्तर-
यति—“सत्यम्, स्थानिवद्भावस्य अनित्यत्वख्यापनार्थं वचनम्,
तेन वास्यापारेच्छिन्नवान्-पर्यवीवसत्, खादुकृतवान्-असि-
35 खददित्यादि सिद्धम् । अत्रेकारोकारयोः “नामिनोऽकलिहलेः”
[४. ३. ५१.] इति वृद्धौ कृतायामन्त्यस्वरादिलोपादसमान-
लोपित्वम् । ननु च परत्वात् प्रथमं लोपेनैव भवितव्यम्,
नैवम्-कलिहलिवर्जनात् परमपि लोपं वृद्धिर्वाधते । अत एव
तत्र कलिहलिवर्जनमर्थवत्” इति । एतेन ग्रन्थेन परत्वमेवा-
40 न्त्यस्वरादिलोपस्य बलवत्त्वे नियामकमिति स्पष्टमेवोक्तमित्यस्य

नित्यस्य बलवत्त्वे ज्ञापककथनं कथमिव तेषां समीचीनमिति
विवेचनीयं सूरिभिः । किञ्चास्यान्त्यस्वरादिलोपस्य नित्यत्वमस्यपि
नेति विवेचितं महाभाष्ये “गौ चड्युपधाया ह्रस्वः” [पा० सू०
७. ४. १.] इति सूत्रे । तथाहि—वादितवन्तं प्रयोजितवान्-
अवीवदद् वीणां परिवादकेनेति वाक्येऽवीवददित्यत्र प्रथमणिचो 45
लोपे तेन व्यवधानाद् ह्रस्वाप्राप्त्या सन्वद्भावाद्यपि न स्यादिति
तत्सिद्ध्यर्थमित्थं विचारितम्—“उपधाह्रस्वे णेर्णिच्युपसंख्यानम्”
[वार्तिकम्], उपधाह्रस्वत्वे णेर्णिच्युपसंख्यानं कर्तव्यम् ।
वादितवन्तं प्रयोजितवान्-अवीवदद्वीणां परिवादकेन । किं पुनः
कारणं न सिद्धयति ? णिचा व्यवहितत्वात्, णिलोपे कृते 50
नास्ति व्यवधानम्, स्थानिवद्भावाद् व्यवधानमेव । प्रतिषिध्य-
तेऽत्र स्थानिवद्भावः, चङ्परनिर्हासे न स्थानिवदिति । एव-
मग्लोपिनां नेति प्रतिषेधः प्राप्नोति, वृद्धौ कृतायां लोपः, तन्ना-
ग्लोप्यङ्गं भवति । इदमिह सम्प्रधार्य—वृद्धिः क्रियतां लोप इति,
किमत्र कर्तव्यम् ? परत्वाद् वृद्धिः । नित्यो लोपः कृतायामपि 55
वृद्धौ प्राप्नोत्यकृतायामपि, अनित्यो लोपोऽन्यस्य कृतयां वृद्धौ
प्राप्नोति, अन्यस्याकृतायाम् । शब्दान्तरस्य च प्राप्नुवन् विधिर-
नित्यो भवति, उभयोरनित्ययोः परत्वाद् वृद्धिः, वृद्धौ कृतयां
लोपः, तन्नाग्लोप्यङ्गं भवति, एवं तर्ह्यौचार्यप्रवृत्तिर्ज्ञापयति—वृद्धे-
लोपो वलीयानिति, यदयमग्लोपिनां नेति निषेधं शास्ति; नैतदस्ति 60
ज्ञापकम्, अस्त्यन्यदेतस्य वचने प्रयोजनम्, किम् ? यत्र वृद्धावपि
कृतायामगेव लुप्यते, अत्यरराजत् । यत् तर्हि प्रत्याहारग्रहणं
करोति, इतरथा हि अलोपिनां नेति ब्रूयात् । एवं तर्हि वृद्धेर्लोपो
वलीयानिति” इति । अस्यायमाशयः—अवीवदित्यत्र पूर्वेणिलोपस्य
स्थानिवद्भावेन व्यवधानान्दपरणेरभावादुपान्त्यस्य ह्रस्वो न स्या- 65
दिति तदर्थं णेर्णिचि-प्यन्ताण्णिचि, ह्रस्वविधानार्थं किमपि
वचनं कर्तव्यम् । यदि च णिलोपे कृते तस्य वचनान्तरेण
स्थानिवद्भावनिषेधाद् व्यवधानाभाव इत्याश्रीयते, तथाप्यन्त्य-
स्वरादिलोपे समानलोपित्वादेवात्रोपान्त्यह्रस्वो न स्यात् । वृद्धौ
कृतायामन्त्यस्वरादिलोपे समानलोपित्वाभाव इत्यपि न वक्त- 70
व्यम्, वृद्धेर्लोपस्य वलीयस्त्वात् । तत्र वृद्धेर्वलीयस्त्वं न कृता-
कृतप्राप्तिसत्त्वरूपनित्यत्वेन, वृद्धावकृतायामिकारलोपः कृतयां
च ऐकारलोप इति शब्दान्तरप्राप्त्या तस्यानित्यत्वात्, किन्तु-
असमानलोपिनां ह्रस्वादिनिषेधविधानसामर्थ्येन वृद्धेर्लोपस्य
वलीयस्त्वज्ञापनात्, यदि च राजानमतिक्रान्तवान्-अत्यररा- 75
जदित्यादौ वृद्धौ कृतायामपि समानलोपित्वस्याक्षतेस्तदर्थं समा-
नलोपिनां प्रतिषेध इत्याश्रीयते, तदाऽकारलोपिनामित्यर्थक-
‘अलोपिनाम्’ एव प्रतिषेधेन सिद्धे ‘अक्’ इति समानलोपिसमु-
दायवाचकशब्दोपादानस्यैव तदर्थज्ञापकत्वमित्यास्थेयम् । तथा
च वृद्धेर्लोपस्य वलीयस्त्वेनावीवददित्यादौ समानलोपित्वसत्त्वात् 80

तत्र ह्रस्वादि न स्यादिति तदर्थं किमपि वचनमारब्धव्यमिति शङ्का स्थिरेति ॥ एतेन महाभाष्यसन्दर्भेणान्यस्वरादिलोपस्य नित्यत्वं नेति व्यवतिष्ठते । सति हि नित्यत्वनिमित्तके तस्य बलवत्त्वे तदर्थं ज्ञापकानुसरणकेशो न कृतः स्यात् । इत्थं च 5 प्रकृतभाष्यपर्यालोचनेन पटुमाख्यदित्यर्थेऽपपटदित्येव भविष्यति, अन्यस्वरादिलोपस्य बलवत्त्वेन समानलोपित्वात् सन्वद्वावाद्य-भावात् । तस्यैव भाष्यस्य कैयटग्रन्थेनैतत्स्फोरितम्, तथाहि- तत्रत्यप्रदीपग्रन्थः “हलिकल्योरदन्तत्वनिपातनमेव ज्ञापकं-लोपात् पूर्वं वृद्धिर्भवतीति । णिलोपस्तु वाचनिकेन पूर्वविप्रतिषेधेन वृद्धेः 10 पूर्वं भवति । एवं पटुमाख्यदपीपटदिति सन्वद्वावप्रसङ्गात् प्रत्याहारग्रहणमेव ज्ञापकमाश्रयणीयम्, तेन वृद्धेः प्राग् लोपो विधेयः” इति । अयमाशयः—स्वमते “नामिनोऽकलिहलेः” [४. ३. ५१.] इति सूत्रे कलि-हलिवर्जनमिव पाणिनीये नये “मुण्ड-मिश्र-श्लक्ष्ण-लवण-व्रत-वख-हल-कल-कृत-तूस्तेभ्यो णिन्” 15 [पा० सू० ३. १. २१.] इति सूत्रे कलि-हल्योरदन्तत्वनिपातनं क्रियते, तेन च वृद्धौ कृतायामपि तयोः समानलोपित्वमेव भवतीति ‘अचकलत्, अजहलत्’ इत्यादि सिद्धयति । यदि च वृद्धेर्लोपस्यैव बलवत्त्वं स्यात् तर्हि स्वमते कलि-हलिः वर्जनमिव तन्मते तयोरदन्तत्वनिपातमपि व्यर्थमेव स्यात्- 20 ततश्च तेन निपातनेन लोपात् पूर्वं वृद्धिर्भवतीति विज्ञायते । अवीवददित्यत्र च “प्यल्लोपावियङ्गुणवृद्धिर्दीर्घेभ्यः पूर्वविप्रतिषेधेन” इति वार्तिकेन णिलोपस्यैव पूर्वं प्रवृत्त्या तदर्थं किमपि वचन-मारब्धव्यमेव, णाविति जातिपरो वा निर्देशः स्वीकार्य इति ङपरयोर्णित्वजात्याश्रययोर्द्वयोरपि व्यवधाने ह्रस्वो भविष्यति । 25 एवं पटुमाख्यदपीपटदित्यत्र सन्वद्वावो मा भूदित्येतदर्थं वृद्धेः प्राग् लोपो भवतीति पूर्वोक्तं ज्ञापकमाश्रयणीयमेव, तथा चाप-पटदित्येव रूपमुचितम् । सूत्ररीत्या चापीपटदित्युभयोः परस्पर-विरोधे यथोत्तरं मुनीनां प्रामाण्यमिति भाष्यकारमतस्यैव प्रामाण्यमिति नवीनाः । दीक्षितेन च सिद्धान्तकौमुद्यां—‘परत्वाद् 30 वृद्धौ सत्यां हि लोपः’ इति सूत्रकारमतमुपन्यस्य पश्चाद् भाष्यमतमिदमुपन्यस्तमित्युभयत्र प्रामाण्यमङ्गीकृतमिति ‘अपी-पटत्, अपपटत्’ इत्येव रूपद्वयमपि साधु । स्वमते च पूर्वोक्तेन “उपान्यस्यासमानलोपिशास्त्वृद्धितो डे” [४. २. ३५.] इति सूत्रोक्तवृद्धृत्तिग्रन्थेन वृद्धेरेव वलीयस्वस्य ज्ञापनात् पटुमाख्य- 35 दपीपटदित्येव भविष्यति, तत्र वृद्धौ कृतायामन्यस्वरादिलोपे-ऽसमानलोपित्वाक्षतेः । तथा च ‘अनित्यान्नित्यं बलवत्’ इत्यर्थे न ज्ञापकमपि तु स्वतःसिद्धत्वमेवेति । किञ्चास्य न्यायस्य स्वतः-सिद्धत्वेनानित्यत्वमपि नोचितम् । न च *नित्यादन्तरङ्गम्* इति वक्ष्यमाणन्यायेन वाध्यमानत्वादस्यानित्यत्वमिति वाच्यम्, 40 वाधकप्रयुक्ताप्रवृत्त्याऽनित्यत्वस्यानङ्गीकारात्, वाधकावाधित-

कृताकृतप्रसङ्गित्वरूपस्य नित्यत्वस्य विधिशास्त्रमात्रविषयत्वात्, लक्ष्यानुरोधाज्ज्ञापकान्तरेण वा क्वचिदप्रवर्तमानमेवानित्यमिति शाब्दिकसम्प्रदायेऽङ्गीकारात् । वाधकेन हि वक्ष्यमाणन्यायेना-न्तरङ्गशास्त्रभिन्नत्वरूपेणानित्यपदार्थं सङ्कोच एव वाधो न तु न्यायस्य साक्षाद्वाध इति तत्त्वविदां विमर्शः । अन्यस्वरादिलोपस्य 45 नित्यत्वमपि पूर्वोक्तमहाभाष्यग्रन्थे प्रत्युक्तमेव वेदितव्यम् । यत् तु न्यायार्थमङ्गुषान्यासेऽन्यस्वरादिलोपस्य नित्यत्वं सिद्धवत्कृत्य ‘नित्यत्वादेतन्न्यायेन बलवत्त्वात्’ इति न्यायमङ्गुषाप्रतीकमा-दाय “नन्वन्यस्वरादिलोपस्य न केवलं नित्यत्वादेव बलवत्ता-ऽस्ति, किन्तु परत्वादपि, ततोऽन्यस्वरादिलोपस्य परत्वहेतुक- 50 बलवत्त्वशङ्कयाऽपि प्रथमं वृद्धिभवनज्ञापनाय कलि-हलिवर्जनं कृतं स्यादिति कथं नित्यत्वस्यैव केवलस्य ज्ञापकमिदमुद्भावितं भवद्भिः?, उच्यते—प्रधानधर्मं सम्भवत्यप्रधानधर्मस्य व्यपदेशो न युज्यते, परत्वनित्यत्वयोश्च नित्यत्वमेव प्रधानो धर्मः *परा-न्नित्यम्* इति न्यायात्, ततः प्रधानधर्मस्य नित्यत्वस्यैव 55 व्यपदेशः कृतः” इति । अस्यायमाशयः—अन्यस्वरादिलोपस्य परत्वमपि नित्यत्वमपि, तत्र स्वतः सिद्धस्य परत्वस्याप्यन्य-स्वरादिलोपप्रयोजकत्वमिति तद्वारणायापि कलि-हलिवर्जनं कुतो नोक्तमिति नाशङ्कनीयम्, नित्यत्वस्य परत्वापेक्षया प्राधान्येन तेनैव वृद्धितो लोपस्य बलवत्त्वोद्भावनं युक्तमिति विचार्य नित्य- 60 त्वस्यैवादरादिति । अत्रेदमुच्यते—यदि परत्वमिव नित्यत्वमपि पूर्वसिद्धं बलवत्त्वप्रयोजकं प्रसिद्धं स्यात् तदा परत्वापेक्षया तस्य समादरो युक्तियुक्तः स्यात्, न त्वेवमस्ति, भवद्भिर्नित्यत्वस्य बल-वत्त्वे ज्ञापकमिदमेव दीयते, ज्ञापकं च तदा भवति यदा तस्य सार्थक्यायान्य उपायो न स्यात्, अस्ति चेह परत्वरूपो लोपस्य 65 बलवत्त्वप्रयोजक उपाय इति तमाश्रित्य कलि-हलि-वर्जनस्य लोपापेक्षया वृद्धेर्बलवत्त्वज्ञापनेन चारित्यार्थसम्भवे नित्यत्वस्यापि बलवत्त्वज्ञापकत्वायोगात्, किञ्च लोपस्य शब्दान्तरप्राप्त्याऽनित्य-त्वस्य पूर्वमुपपादितत्वेनापीह नित्यत्वं तस्य बलवत्त्वप्रयोजक न भवितुमर्हति । न च शब्दान्तरप्राप्तस्यानित्यत्वं परमतसिद्ध- 70 मस्मन्मते नादरणीयमिति वाच्यम्, पूर्वोक्तवृद्धृत्तिग्रन्थे परत्व-स्यैवान्यस्वरादिलोपे समादृतत्वेन परमतसिद्धस्यापि शब्दान्तर-प्राप्त्याऽनित्यत्वस्य स्वीकृतप्रायत्वादिति तदनादरणं तदनुयायि-नामयुक्तमेवेति ॥ ४१ ॥

अन्तरङ्गं वहिरङ्गात् ॥ ४२ ॥ 75

सि०—बलवत्त्वप्रयोजकपदार्थान्तरसंग्रहायायं न्यायः, अत्रापि पूर्वन्यायस्थं बलवदिति पदं योज्यम् । अन्तरङ्गम्—अन्तरङ्गत्वेनाभिमतं शास्त्रं, वहिरङ्गात्—स्वापेक्षया वहिर्भूत-निमित्तकात् शास्त्रात्, बलवत्—पूर्वप्रवृत्तिकमित्यर्थः । अन्तरङ्ग-वहिरङ्गपदार्थौ च पूर्वं विवेचितावेव । तथा च ‘ते+इन्द्रम्, 80

वृक्षे+इन्द्रम्' इत्यत्र पूर्वत्र जस इत्वे परत्र ङौ विभक्तौ च कृतायाम् 'त+इ+इन्द्रम्, वृक्ष+इ+इन्द्रम्' इति स्थितौ प्राप्तात् "समानानां तेन दीर्घः" [१. २. १.] इति दीर्घात् प्रथमम् "अवर्णस्वेवर्णादिनैदोदरत्" [१. २. ६.] इत्योत्वमेव भवति, एकपदाश्रितवर्णद्वयनिमित्तत्वेनान्तरङ्गत्वात्, समान-दीर्घस्य च पदद्वयाश्रितवर्णद्वयनिमित्तकत्वेन वहिरङ्गत्वात् । ज्ञापकं त्वत्र "वृच्यन्तोऽसपे" [१. १. २५.] इति सूत्रे वत्वापेक्षया बलवत्त्वेनौत्वस्य प्रवर्तनमेव, अत्र हि वृच्यन्त-शब्दादुपस्थितस्य सेरुत्वे तस्योत्वे च कृते 'वृच्यन्त+उ+असपे' इति स्थिते उकारस्य पूर्वेण सह ओत्वं परेणाकारेण योने च वत्वं प्राप्नोतीति परत्वात् "इवर्णादेरस्वे स्वरे यवरलम्" [१. २. २१.] इत्यनेन वत्वमेव प्राप्तमिति तद्विधायौत्व-निर्देशः कृत इति प्रकृतन्यायाश्रयणं कृतमिति विभाष्यते । अस्ति च तत्राप्येकपदनिष्ठवर्णद्वयाश्रितत्वेनौत्वस्यान्तरङ्गत्वम्, पदद्वयनिष्ठवर्णद्वयाश्रितत्वेन च वत्वस्य वहिरङ्गत्वम् । तथा चैतन्न्यायं विनानुपद्यमानः स. निर्देश एतन्न्यायज्ञापक इति सुस्थमेव । अयं च *वार्णात् प्राकृतम्* इत्यादिभिरग्रे वक्ष्य-माणैर्न्यायैर्वाध्यत इति व्यक्तीभविष्यत्यग्रे । न च तावताऽस्या-नित्यत्वं सामान्यशास्त्रस्य विशेषशास्त्रैर्वाधस्य न्यायसिद्धत्वेन तावताऽनित्यत्वव्यवहारस्यायुक्तत्वात्, अन्यथाऽनित्यत्वेनैव तादृशस्थलेऽप्रवृत्तौ विशिष्य ज्ञापकादिभिस्तत्तदर्थस्य ज्ञापने फलाभावात् तेषां न्यायानां वैयर्थ्यप्रसङ्ग इति विभावनीय-मन्यत्रापि ॥ ४२ ॥

अन्तरङ्गं वहिरङ्गात् ॥ ४२ ॥

२५ त०—पूर्वम् *असिद्धं वहिरङ्गमन्तरङ्गे* इति न्यायो वहि-रङ्गस्यान्तरङ्गापेक्षयाऽसिद्धत्वबोधकः प्रोक्तः, तेन च वहिरङ्गत्वस्य दुर्बलत्वप्रयोजकत्वमुक्तमेव, अत्रान्तरङ्गत्वस्य बलवत्त्वप्रयोजकत्व-मुच्यते । न च देवदत्तापेक्षया यज्ञदत्तो दुर्बल इत्युक्ते देवदत्तस्य प्रावत्यमप्युक्तमेव यथा तथाऽन्तरङ्गापेक्षया वहिरङ्गस्य दुर्बलत्वे ज्ञातेऽन्तरङ्गस्य बलवत्त्वमपि ज्ञातमेवेति किं पुनरुक्तेनान्तरङ्गस्य बलवत्त्वेनेति वाच्यम्, पूर्वन्यायेन यत्र वहिरङ्गं जातमन्तरङ्गं च कर्तव्यं तत्र वहिरङ्गस्यासत्त्वमिव ज्ञेयमिति रीत्याऽन्तरङ्गस्य प्रवृत्तिः साधिता, अनेन च यत्रान्तरङ्ग-वहिरङ्गयोः समकालमेव प्राप्तिस्तत्राप्यन्तरङ्गमेव प्रवर्तते बलवत्त्वादित्युच्यते इति विशेष-पात् । वस्तुतस्तु पूर्वोक्तन्यायस्य [*असिद्धं वहिरङ्गमन्तरङ्गे* इत्यस्य] व्याख्यायामन्तरङ्गे कर्तव्ये जातं समकालप्राप्तिकं च वहिरङ्गमसिद्धमित्यस्यार्थस्य प्रदर्शितत्वेनास्याऽपि न्यायस्यार्थः पूर्वन्यायेनैव क्रीडीकृत इति नास्य न्यायस्य पृथक्थनमावश्यकम् । अत एव "विप्रतिषेधे परं कार्यम्" [पा० सू० १. ४. २.]

इति सूत्रे महाभाष्येऽन्तरङ्गस्य बलवत्त्वं प्रस्तुत्य बहूनि तस्य 40 प्रयोजनानि प्रदर्श्य "यान्येतस्याः परिभाषायाः प्रयोजनानि तदर्थमेवा कर्तव्या" इत्युपसंहृत्य "यदि सन्ति प्रयोजनानीत्येषां क्रियते । ननु चेयं च कर्तव्या *असिद्धं वहिरङ्गलक्षणमन्तरङ्ग-लक्षणे* इति । किं प्रयोजनम्?, पचावेदम्, पचामेदम्, असिद्ध-त्वाद् वहिरङ्गलक्षणगुणस्यान्तरङ्गलक्षणमैत्वं मा भूदिति । उभे 45 तर्हि कर्तव्ये, नेत्याह-अनयैव सिद्धम् । इहापि 'स्योनः, स्योना' इति, असिद्धत्वाद् वहिरङ्गलक्षणस्य गुणस्यान्तरङ्गलक्षणो यणादेशो भविष्यति । यद्यसिद्धं वहिरङ्गलक्षणमन्तरङ्गलक्षणे इत्युच्यते- 'अक्षद्यूः, हिरण्यद्यूः' असिद्धत्वाद् वहिरङ्गलक्षणस्योऽन्त-रङ्गलक्षणो यणादेशो न प्राप्नोति । नैष दोषः- 'असिद्धं वहिरङ्ग- 50 लक्षणमन्तरङ्गलक्षणे' इत्युक्त्वा 'नाजानन्तर्ये वहिष्प्रकृतिः' इति । सा तर्ह्येषा परिभाषा कर्तव्या?, न कर्तव्या, आचार्य-प्रवृत्तिर्ज्ञापयति-भवत्येषा परिभाषेति, यदयं "षत्वतुकोरसिद्धः" [पा० सू० ६. १. ८६.] इत्याह । इयं तर्हि परिभाषा कर्तव्या 'असिद्धं वहिरङ्गलक्षणमन्तरङ्गलक्षणे' इति । एषा च न कर्तव्या 55 आचार्यप्रवृत्तिर्ज्ञापयति-भवत्येषा परिभाषेति, यदयं "वाह ऊठ्" [पा० सू० ६. ४. १३२.] इत्यूठं शान्ति" इत्येवं पूर्वस्य न्यायस्यो-भयार्थसाधकत्वं स्थापितम् । *अन्तरङ्गं वहिरङ्गाद् बलीयः* इतीदृशन्यायस्योपदर्शितवहुप्रयोजनसत्त्वेन तत्करणमावश्यकमिति यद्यपि प्रतिभाति, तथापि यत्रान्तरङ्गवहिरङ्गयोर्युगपत्प्राप्तिस्तत्र 60 प्रकृतन्यायेन कार्यनिर्वाहेऽपि यत्र वहिरङ्गं प्रवृत्तमन्तरङ्गं च प्रवर्तयितुमिष्टं तत्रानेन न्यायेन लक्ष्यसिद्धयसम्भवात् तदर्थम् *असिद्धं वहिरङ्ग[लक्षण]मन्तरङ्ग[लक्षणे]* इति न्यायोऽपि स्वीकर्तव्य एवेति सिद्धान्तिनोक्ते उभयोरपि कर्तव्यत्वमापतित-मिति परेणाक्षिप्तेऽनेनैव [*असिद्धं वहिरङ्गमन्तरङ्गे* इत्यनेनैव] 65 सकललक्ष्यसिद्धिरिति सिद्धान्तितम् । तत्र कैयटः—"इयं हि व्यापिका पूर्वोक्तप्रयोजननिष्पादनात् । शास्त्रासिद्धत्वाश्रयणाद् वहिरङ्गलक्षणं न तावत् प्रवर्तते, अन्तरङ्गलक्षणे तु प्रवृत्ते यत्र निमित्तसद्भावस्तत्र वहिरङ्गलक्षणप्रवृत्तिः" इति । तथा च पूर्वोक्तन्यायस्य [*असिद्धं वहिरङ्गमन्तरङ्गे* इत्यस्य] अन्तरङ्गे 70 कर्तव्ये वहिरङ्गमसिद्धं, तद् वहिरङ्गं कृतं चिकीर्षितं वेत्यन्यदेतत् । इत्येवमर्थवर्णनेन सकलेष्टसिद्धौ न पृथगन्तरङ्गबलवत्त्वबोधकस्य न्यायस्यावश्यकतेति पूर्वोक्तभाष्यसन्दर्भाशयः । एतेन तस्य न्यायस्य [*असिद्धं, वहिरङ्गमन्तरङ्गे* इत्यस्य] आवश्यकत्वे स्थिरीकृते तत्रापतितान् दोषान्. *न खरानन्तर्ये* इति न्याय- 75 ज्ञापनेन निरस्यान्ते *असिद्धं वहिरङ्गम्* इत्यस्यापि ज्ञापक-सिद्धत्वमेवेति न तदर्थमपूर्ववचनकरणावश्यकतेति शेषभाष्येण प्रतिपादितम् । स्वमते चोभयविधलक्ष्याणां स्पष्टतया संग्रहाय न्यायद्वयमपि स्वीकृतमिति विज्ञेयम् ॥ ४२ ॥

***निरवकाशं सावकाशात्* ॥ ४३ ॥**

सि०—येन नाप्राप्ति० न्यायेन यद्यपि निरवकाशत्वमेव
बाधकत्वबीजमुक्तम्, यत्कर्तृकावश्यप्राप्तौ विधीयमानस्य हि
तेन व्याप्तावकाशतया निरवकाशत्वात्, तथापि तेन सर्वथा
5 निरवकाशत्वे एव बाधकत्वमित्यायाति, अनेन च क्वचिच्चारि-
तार्थ्यसम्भवेऽपि बाध्यमानशास्त्रापेक्षयाऽल्पावकाशत्वे बाध-
कत्वमिति कथ्यते । तथा चात्र 'निर'शब्दोऽल्पार्थपरः,
सावकाशपदे च सहशब्दोऽधिकार्थपरः, तथा चाल्पविषयं
शास्त्रं बहुविषयशास्त्राद् बलवदित्यर्थः । तथा चाल्पावकाशं
10 शास्त्रं बहुवकाशशास्त्रं प्रवाध्य पूर्वं प्रवर्त्तत इति पर्यवस्यति ।
यथा "एद् बहु-स्-भोसि" [१. ४. ४.] इत्यस्य बहुर्थे
सकारादौ स्यादौ प्रवर्त्तमानत्वेन "भिस ऐस्" [१. ४. २.]
इत्यस्य च विशिष्य भिस्येव प्रवर्त्तमानत्वेन पूर्वस्य [एत्त्व-
विधायकस्य] परोह्लिखित[भिस ऐस्विधायक]शास्त्रा-
15 पेक्षया दुर्बलत्वम्, तस्य [एत्त्वविधायकस्य] बहुविषयत्वात् ।
तथा च 'वृक्षैः' इत्यादौ ऐसेव प्रवर्त्तते, न त्वेत्वं भवति,
एत्त्वस्य हि 'वृक्षेभ्यः, एभिः, एभ्यः' इत्यादौ सावकाशत्वम्,
ऐसश्च सर्वत्रैत्वेन व्याप्तावकाशत्वमेव, तेन चैत्त्वस्य परत्वेऽपि
निरवकाशैस्विधायकशास्त्रदृष्ट्या दुर्बलत्वमेव । यदि हि वृक्षै-
20 रित्यादावप्येत्त्वमेव प्रवर्त्तत तर्हि ऐस्विधायकस्य वैयर्थ्यमेव
स्यात्, कृतं च तच्छास्त्रं स्वसार्थक्यायैतन्न्यायमाक्षिपति, तथा
चैतत्सूत्रमेवैतन्न्यायं ज्ञापयति । अयं च न कापि बाध्यः,
निरवकाशस्यापवादत्वेन सर्वतः प्राबल्यात् ॥ ४३ ॥

***निरवकाशं सावकाशात्* ॥ ४३ ॥**

त०—येन नाप्राप्ति० न्यायस्यैवायं प्रपञ्च इत्युपपादितं वृत्तौ ।
तथा च तदप्राप्तियोग्येऽचारितार्थ्ये सति कृतेऽचारितार्थ्यमित्येवं-
रूपद्वितीयवाधबीजस्थलेऽपि यद्यपि पूर्वन्यायस्य प्राप्तिरस्ति तथापि
तद्वाधबीजस्य तेन शब्दतो न सङ्ग्रह इति विशिष्य न्यायान्तरेण
तदिह कथ्यते । लोके हि द्विधा व्यवहारा दृश्यन्ते, केचिदसम्भवे
30 एव बाधकाः, केचित् सत्यपि सम्भवे बाधकाः, यथा 'सर्वे
ब्राह्मणा भोज्यन्तां, माठर-कौण्डिन्यौ परिवेषिताताम्' इत्युक्ते
ब्राह्मणत्वेन माठर-कौण्डिन्ययोः प्राप्तं भोजनं परिवेषणेन विशिष्य
विहितेन बाध्यते, तत्र भोजन-परिवेषणयोर्गुणपदसम्भवे एव
बाधकत्वमिति; अन्यत्र च 'सर्वेभ्यो ब्राह्मणेभ्यो दधि दीयतां, तत्र
35 कौण्डिन्याय' इति व्यवहियते, तत्र यद्यपि तत्रदानस्य दधि-
दानोत्तरं ततः पूर्वं वा सम्भवोऽस्ति तथापि विशिष्य विहित-
त्वेन येन नाप्राप्तौ विहितत्वेन वा तत्रदानं दधिदानस्य बाधकं
भवति । तथा च *येन नाप्राप्ति० न्यायः सर्वथा निरवकाशत्वे एव
बाधक इति नास्ति । अयं च न्यायोऽसम्भवे एव बाधकत्व-

प्रदर्शक इति पूर्वन्यायादस्य विशेषः । यद्यपि पूर्वन्यायेनाप्येत- 40
लक्ष्याणि सिद्धयन्ति, तथापि बाधकत्वस्य वैचित्र्यप्रदर्शनायौऽयं
न्याय इत्यवगन्तव्यम् ॥ ४३ ॥

***वार्णात् प्राकृतम्* ॥ ४४ ॥**

सि०—वर्णाः—अकारादयः, तत्सम्बन्धिकार्यं वार्णम्,
प्रकृतिः—प्रत्ययविधावुद्देश्यत्वेनाश्रीयमाणो वर्णसमुदायरूपः 45
शब्दः, तत्सम्बन्धिकार्यं प्राकृतम्, तथा च वर्णत्वव्याप्यधर्मा-
वच्छिन्नोद्देश्यककार्योपेक्षया प्रकृतित्वावच्छिन्नोद्देश्यककार्यं
बलवदिति न्यायार्थः । अत्र प्रकृतिपदेन धातुरेव गृह्यते न तु
नाम, तत्कार्याणां वार्णव्येवान्तर्भावोदिति केचित्, तत्र-
तादृशसङ्कोचे मानाभावात्, "स्वरितो वाऽनुदात्ते पदादौ" 50
[पा० सू० ८. २. ६.] इत्यादिसूत्रे भाष्यादौ 'कुमार्यै' इत्यादि-
नामप्रयोगविषयेऽप्येतत्प्रवृत्तिचर्चोऽयः कृतत्वाच्च । स्वमते चात्र
ज्ञापकम् 'ऊवतुः' इत्यादिप्रयोगसिद्धयर्थं यत्नान्तराकरणमेवेति
पूर्वं व्याख्यातारः, तदपि न समीचीनम्—तादृशरूपसिद्धयर्थं
यत्नाकरणेन तथाविधरूपस्यैवानिष्टत्वानुमानस्य युक्तत्वात्, सति 55
हि तादृशरूपस्येष्टत्वेऽवश्यमाचार्यैस्तदर्थं यत्नः कृतो भवेत्,
न च कृतः, ततस्तस्यानिष्टत्वमेवेत्यपि कश्चिदुद्गावयेत् । अतश्च
तदर्थं यत्नाकरणस्य न्यायस्य ज्ञापकमिति न किञ्चिदेतत् ।
पाणिनीये महाभाष्ये च षष्ठाध्यायप्रथमाह्निकान्ते "दाधान्
साहान् मीढांश्च" [पा० सू० ६. १. १२.] इति सूत्रव्याख्याव- 60
सरेऽस्य न्यायस्य ज्ञापकसिद्धत्वं स्पष्टमेवोक्तम् । ज्ञापकं च
तत्र "अभ्यासस्यासवर्णे" [६. ४. ७८.] इति पाणिनीये
सूत्रेऽसवर्णग्रहणम् । स्वमतेऽपि "पूर्वस्यास्वे स्वरे खोरियुव्"
[४. १. ३७.] इति सूत्रस्थम् 'अस्वे स्वरे' इति वचनं
ज्ञापकं भवितुमर्हति, तथाहि—'इयेप' इत्यादौ 'इ+इप्+अ' 65
इति स्थितौ "लघोरूपान्त्यस्य" [४. ३. ४.] इति गुणः
"समानानां तेन दीर्घः" [१. २. १.] इति दीर्घश्च सम-
कालमेव प्राप्नुतः, तत्र दीर्घस्यान्तरङ्गत्वेन पूर्वं प्रवृत्त्याऽस्वस्वर-
परत्वाभावेनास्य प्राप्तिरेव नेति तस्य वैयर्थ्यं स्पष्टमेवेति
व्यर्थीभूतं तदिमं न्यायं ज्ञापयति । ज्ञापिते चास्मिन्न्याये 70
गुणस्य प्रकृत्युद्देश्यकविधित्वेन बलवत्त्वात् तस्य पूर्वं प्रवृत्तावस्व-
स्वरपरत्वं भवतीति तस्य सार्थक्यं भवति । 'अस्वस्वर'ग्रहणं हि
'ईषतुः' इत्यादौ गुणादेरप्राप्त्या तत्रेयुवोरप्रवृत्त्यर्थमेव कृतं
स्यात्, तत्रापि च पूर्वं समानदीर्घप्रवृत्त्याऽस्वस्वरपरत्वमसंभव-
मेवेति न्यायज्ञापनं विना न तस्य सार्थक्यम्, इति प्राचीन- 75
मतम् ।

नवीनास्तु—'एतन्न्यायाभावे "पूर्वस्यास्वे स्वरे०" [४.
१. ३७.] इति संपूर्णसूत्रमेव व्यर्थम्, न च 'इयाय, इयेप'
इत्यादौ चरितार्थम्, तयोरपि पूर्वप्रवृत्तगुणस्य पूर्वप्रवृत्तवद्वे

रूपातिदेशेनापहारे-द्वित्वे कृते पुनः प्राप्ते गुण-वृद्धी बाधित्वा-
 5-न्तरङ्गत्वात् समानदीर्घापत्तेः । न च ए-ऐ-ओ-औशब्देभ्य
 आचारक्लिवन्तेभ्यः परोक्षायामियाद्यर्थं सूत्रमावश्यकमिति
 वाच्यम्, उक्तभाष्यादिप्रामाण्येन तेषामनभिधानात् । एवं च
 5 सम्पूर्णसूत्रस्यैव ज्ञापकतोचिता न केवलम् 'अस्वस्वरे'ग्रहणस्य ।
 यद्यपि पाष्ठप्रथमाह्निकान्तस्थे महाभाष्ये-“यदयम् “अभ्यास-
 स्यासवर्णे” [६. ४. ७८.] इत्यसवर्णग्रहणं करोति” इति
 ग्रन्थेनासवर्णपदसमानार्थकस्य 'अस्वस्वरे' इत्यस्यैव ज्ञापकता
 लभ्यते, तथापि “नह्यन्तरेण गुण-वृद्धी असवर्णपरोऽभ्यासो
 10 [द्वित्वे पूर्वः] भवति” इति तदुपपादनग्रन्थेन सम्पूर्णसूत्रस्यैव
 ज्ञापकता समायाति । न च *निमित्ताऽपाये नैमित्तिकस्याप्य-
 पायः* इति न्यायसमानफलकेन*अकृतव्यूहाः शाब्दिकाः*
 इति न्यायेनेयेपेत्यादौ समानदीर्घाप्राप्तिः, यदि दीर्घो न स्यात्
 तर्हि गुणः स्यादिति संभावनायाः सत्त्वेन निमित्तविनाशशङ्कया
 15 सवर्णदीर्घाप्राप्त्या चास्य सूत्रस्य सार्थक्यसत्त्वेन कथं सम्पूर्ण-
 सूत्रस्य ज्ञापकतेति वाच्यम्, *निमित्ताऽपाये०* इति न्यायस्या-
 सत्त्वात्, सत्त्वे वा पूर्वोक्तज्ञापकतापरभाष्यादिप्रामाण्येन
 यत्रान्तरङ्गकार्यप्रवृत्तियोग्यकालोत्तरमेव तन्निमित्तविनाशक-
 20 वहिरङ्गविधेः प्राप्तिस्तत्रैव तद्व्यायप्रवृत्तिस्वीकाराच्च” इत्या-
 दाहुः । अयं च न्यायो वार्ण-प्राकृतशास्त्रयोः समानस्थानिताकत्व
 एव प्रवर्तते, समानस्थानिताकत्वं च वार्णशास्त्रीयस्थानितावच्छे-
 दकधर्मप्रतियोगिताकपर्याप्त्यनुयोगितावच्छेदकधर्मावच्छिन्ना-
 नुयोगिताकपर्याप्तिसप्रतियोगिभूतस्थानिकत्वम् । अयमाशयः-
 वार्णशास्त्रीयस्थानितावच्छेदकधर्मप्रतियोगिताकपर्याप्त्यनुयोगि-
 25 तावच्छेदकीभूतो धर्मः प्राकृतशास्त्रीयस्थानितावच्छेदकधर्म-
 प्रतियोगिताकपर्याप्त्यनुयोगितावच्छेदकधर्मश्च एको यत्र तत्र
 समानस्थानिताकत्वमिति । यथा-‘इयाय’ इत्यत्र वार्णशास्त्रं
 “समानानां तेन दीर्घः” [१. २. १.] इति तदीया
 स्थानिता पूर्वपरोभयेति त्रितयनिष्ठा, स्थानितावच्छेदकी-
 30 भूतो धर्मो यथा पूर्वत्वं परत्वं द्वित्वं च, तथा परत्वमपि
 तादृशपरत्वप्रतियोगिताकपर्याप्त्यनुयोगितावच्छेदको धर्म
 इकारवृत्तिस्तद्व्यक्तित्वरूपः, तद्धर्मावच्छिन्नानुयोगिताक-
 पर्याप्तिर्नामित्वप्रतियोगिताका, तादृशपर्याप्तिसप्रतियोगिभूतो
 धर्मो नामित्वम्, तद्धर्मावच्छिन्नस्थानिताकत्वं “नामिनोऽक-
 35 लिहलेः” [४. ३. ५१.] इति सूत्रस्येति लक्षणसमन्वयः ।
 यत् तु-समाननिमित्तकत्वरूपसमानाश्रयत्व एवायं न्यायः
 प्रवर्तते इति केचिदाहुः, तन्न-ज्ञापितेऽपि इयायेयेपेत्याद्यसिद्धेः
 सूत्रवैयर्थ्यस्य तदवस्थत्वाच्च, इयायेत्यादौ हि परेकारनिमित्त-
 कत्वं दीर्घस्य, प्रत्ययनिमित्तकत्वं वृद्धेरिति तयोः समाननिमित्त-
 40 त्वाभावः सुतरामेवेति किमधिकेन परिष्करणेनेति ॥ ४४ ॥

वार्णात् प्राकृतम् ॥ ४४ ॥

त०—पूर्वन्यायैर्वाह्यधर्मनित्यत्वादिनिमित्तकं बलवत्त्वमुक्तम्,
 अनेन न्यायेनाभ्यन्तरनिमित्तकं बलवत्त्वं व्याख्यायते । तत्र
 वार्णादित्यस्य वर्णत्वावच्छिन्नोद्देश्यताकादित्यर्थः, प्राकृतमित्यस्य
 प्रकृतित्वव्याप्यधर्मावच्छिन्नोद्देश्यताकमित्यर्थः । अयं च न्यायः 45
 प्राकृत-वार्णयोः समानकार्यित्व एव प्रवर्तते, समानकार्यित्वं च
 वार्णशास्त्रीयस्थानिता समानाधिकरणस्थानिताकत्वं प्राकृतशास्त्रे ।
 यथा-वैग्धातोः परोक्षायाम् अतुसि ‘ऊत्रतुः’ इति भवति, तत्र
 ‘उ+उ+अतुस’ इति स्थिते दीर्घशास्त्रीयस्थानितोभयेकारनिष्ठा,
 सा च परोकारनिष्ठाऽपि, उभयोः पृथगेव स्थानित्वात्, तत्समा- 50
 नाधिकरणा स्थानितोवादेशानिरूपिता, तन्निरूपकत्वमुवादेशशास्त्रे
 इति लक्षणसमन्वयः । पर्याप्त्यनिवेशाद् दीर्घयस्थानितोभयो-
 कारसमुदायनिष्ठा, उवादेशशास्त्रीयस्थानिता च परोकारनिष्ठेति
 समानस्थानिकत्वस्य न क्षतिः । ननु त्वं स्त्रीयत्र ‘त्व+अद्+अम्’
 इति स्थितेऽन्तरङ्गत्वादकारलोपे कृते “शेषे लुक्” [२. १. ८.] 55
 इत्यस्य शेषस्य [मन्तादवशिष्टस्य] लुगित्यर्थं शेषस्य लोपेऽदन्त-
 त्वाभावादाप् न भवतीति सिद्धान्तकौमुदीग्रन्थो विरुध्यते,
 शेषलोपीयाकारलोपीयस्थानितयोरपर्याप्त्याऽकारनिष्ठत्वेन समा-
 नस्थानिताकत्वेनानेन न्यायेन पूर्वमकारलोपे आपो दुर्वात्वादिति
 चेत् ? न-वार्णशास्त्रीयस्थानितासमानाधिकरणपर्याप्तस्थानिताक- 60
 त्वस्यैव समानस्थानिताकत्वपदार्थतयाऽदोषात्, ऊंवरित्यादौ
 वार्णदीर्घशास्त्रीयस्थानितापर्याप्तिः परोकारेऽपि, तत्रैवोवादेशस्था-
 नितायाः पर्याप्तेः सत्त्वात्, त्वमित्यादावलोपीयस्थानितापर्याप्तिः
 परोकारे, तत्र शेषलोपस्थानितापर्याप्तेरभावात् । यत् तु समान-
 निमित्तकत्वरूपसमानाश्रयत्वे एवैषेति, तन्न-न्यायस्वीकारेऽप्यु- 65
 तुरित्याद्यसिद्धेः, तत्र दीर्घस्य परोकारनिमित्तकत्वात्, उवादेशस्य
 चाकारनिमित्तकत्वात्, तयोः समाननिमित्तकत्वाभावात् ।
 व्याख्यानादिह प्रकृतिपदेन धातुरूपप्रकृतिरेव गृह्यत इत्युक्तं वृत्तौ ।
 पाणिनीयतन्त्रे च सामान्यतो नाम-धातुभयोरेव प्रकृतित्वेन
 ग्रहणम् “स्वरितो वाऽनुदात्ते पदादौ” [पा० सू० ८. २. ६.] 70
 इति सूत्रे महाभाष्ये ‘कुमार्यै’ इत्यादावस्य न्यायस्य प्रवर्तितत्वात्,
 तेन च नाम्नोऽपि प्रकृतिपदेन ग्रहणमिति स्पष्टमेव । धातोस्तु
 प्रकृतित्वेन ग्रहणमिति चैतद्व्यायज्ञापकेनैव लब्धमित्युभयग्रहण-
 मुचितम् । अन्यत्रास्य ज्ञापकादिविषये वृत्तावेव विवेचितमिति
 नेह विव्रियत इति ॥ ४४ ॥ 75

खृद् खृदाश्रयं च ॥ ४५ ॥

सि०—सस्वरान्तस्थायाः स्थाने विधीयमाना इकारो-
 कारकारा खृदितिशब्देन व्यवह्रियन्ते । तच्च स्वतो वर्णस्य
 स्थाने विधीयमानत्वाद् वार्णमेव, तदाश्रितं च दीर्घादिकार्य-

मपि वर्णाश्रितत्वाद् वर्णमेव । तस्य च पूर्वन्यायरीत्या प्राकृत-
कार्यापेक्षया दौर्बल्यमुचितमित्यनेन न्यायेन तस्य प्राबल्यं
बोध्यते । श्रुतस्तदाश्रयस्य च कार्यस्य पूर्वन्यायेन येन केनाऽपि
यथाकथञ्चिद् यद् दौर्बल्यं प्राप्तं तदनेन निवार्यते सामान्यतो
5 श्रुतस्तदाश्रयस्य च कार्यस्य बलवत्त्वं बोध्यता । प्रकृताऽपेक्षया
त्वेवं ध्याख्यातव्यम्—श्रुत् तदाश्रयं च कार्यं वर्णमपि प्राकृताद्
बलवत् । यथा—उपपूर्वकात् 'श्रि'धातोः क्त्वाप्रत्यये तस्य यवा-
देशे “ह्रस्वस्य तः पितृकृति” [४. ४. ११३.] इति तागमो
“यजादि-वचेः०” [४. १. ७९.] इति श्रुत्तेत्युभयोः प्राप्तौ
10 तागमः परः ह्रस्वान्तप्रकृत्याश्रितत्वात् प्राकृतश्चेति पूर्वन्यायानु-
सारं बलवानपि श्रुता बाध्यत इति सस्वरान्तस्थायाः स्थाने
श्रुति उकारे कृते पुनः प्राप्तोऽपि तागमो श्रुदाश्रयेण
“दीर्घमवोऽन्त्यम्” [४. १. ३०३.] इति दीर्घेण बाध्यते,
ततश्च ह्रस्वाभावात् तागमस्य प्राप्तिरेव नेत्युपश्रूयेति रूपं
15 सिद्धयति । अयं च न्याय ईदृशलक्ष्यानुरोधादेवावलम्ब्यते,
नान्यत् किञ्चनान्न ज्ञापकमिति प्राञ्चः । नवीनास्तु नास्य
न्यायस्यावश्यकतेति भाष्यादिग्रन्थैः प्रमाणयन्तीति प्रपञ्चितं
विवरणे । लक्ष्यानुसारेणास्य स्वीकृतत्वपक्षे चास्य स्थिरत्वमेव
न चञ्चलत्वमिति ॥ ४५ ॥

20 *श्रुद् श्रुदाश्रयं च* ॥ ४५ ॥

त०—श्रुतः, तदाश्रयस्य—तमाश्रित्य विधीयमानस्य च
दीर्घादेः कार्यस्य, प्राबल्यबोधकोऽयं न्याय इति तावत् स्पष्टमेव ।
तत्रेदं विचार्यते—प्राबल्यप्रयोजकं रूपमिह किं विवक्षितम् ?
श्रुत्वमिति चेत् ? किं तत् जातिरुपाधिर्वा ? न तावज्जातिः—
25 क्वचिदेकत्रानेकत्र वैवंरूपेणाश्रितत्वाभावात्, एकैकशः क्वचिदित्वं
क्वचिदुत्वं क्वचिदत्वं च तिष्ठति नैकत्रेति नैतज्जातिः, न बोपाधिः,
तस्यापि क्वचिदेकत्राश्रितत्वनियमात् । तथा च बलवत्ताप्रयोजक-
रूपानिर्णयान्न श्रुतो बलवत्त्वं व्यवस्थापयितुं शक्यते इति चेत् ?
सत्यम्—स्वमते सस्वरान्तस्थायाः स्थाने विधीयमानानामिकारा-
30 दीनां प्रत्येकं श्रुदिति संज्ञेत्यवधारणात्, तथा च श्रुत्त्वं प्रत्येक-
वृत्ति रूपमिति तेन रूपेण बलवत्त्वं नियन्तुं शक्यत एव । परमते
चान्तस्थायाः स्थाने प्रयुज्यमानानामेषां सम्प्रसारणमिति संज्ञा,
यथा—“इग् यणः सम्प्रसारणम्” [१. १. ४५.] इति
पाणिनीयसूत्रेण विधीयते तद्वदिति भावः । पाणिनीयनये चैत-
35 द्यायस्थाने *सम्प्रसारणं तदाश्रयं च कार्यं बलवत्* इति न्यायः
पठ्यते, स च भाष्यकारेणान्यथा तदीयलक्ष्यसिद्ध्या खण्डितः
“लित्थभ्यासस्योभयेपाम्” [६. १. १७.] इति सूत्रव्याख्यावसरे ।
तथाहि—तत्रैकदेशिवार्तिकम्—“अभ्याससम्प्रसारणं हलादिशेषाद्
विप्रतिषेधेन” भाष्यम्—“अभ्यासस्य [द्वित्वे पूर्वस्य] सम्प्रसारणं
40 भवति, हलादिशेषाद् [व्यञ्जनस्यानादेर्लुचः] विप्रतिषेधेन ।

अभ्याससम्प्रसारणस्यावकाशः—इयाज, उवाप, हलादिशेषस्याव-
काशः—विभिदतुः, विभिदुः, इहोभयं प्राप्नोति—विव्याध, विव्य-
धित् । अभ्याससम्प्रसारणं भवति पूर्वविप्रतिषेधेन” इति ।
ततो विप्रतिषेधखण्डकवार्तिकम्—“न वा सम्प्रसारणसम्प्रसारणा-
श्रयवलीयस्त्वादन्यत्रापि” इति । भाष्यम्—“न वा वक्तव्यः । किं 45
कारणम् ? सम्प्रसारणसम्प्रसारणाश्रयस्य वलीयस्त्वादन्यत्रापि ।
संप्रसारणं सम्प्रसारणाश्रयं च वलीयो भवतीति वक्तव्यमन्यत्रापि,
नावश्यमिहैव वक्तव्यम्” इति । ततोऽन्यानि तत्प्रयोजनानि
प्रदर्शितान्यन्यथा साधितानि च । अत्रैव पुनरेवं शङ्कितं—“तदेत-
दनन्यार्थं सम्प्रसारणं तदाश्रयं च वलीयो भवतीति वक्तव्यम्, 50
पूर्वविप्रतिषेधो वा वक्तव्यः, उभयं न वक्तव्यम्, उक्तमेवोभयेषां
ग्रहणस्य प्रयोजनम्, उभयेषामभ्यासस्य सम्प्रसारणमेव यथा
स्यात्, यदन्यत् प्राप्नोति तन्मा भूदिति ।” इति । अयमाशयः—
श्रुतस्तदाश्रयस्य च कार्यस्य क्वचित् परत्वात् क्वचिन्नित्यत्वात्
क्वचिच्चान्तरङ्गत्वादेव सिद्ध्या नान्यत्र तस्य न्यायस्यावश्यकता- 55
ऽस्ति, केवलं विव्याध विव्यधियेत्यादिस्थले श्रुतो व्यञ्जनस्या-
नादेर्लुचश्च युगपत्प्राप्तौ सत्यां पूर्वं लुचः प्रवृत्तिश्चेदिष्टस्य यकारस्य
स्थाने श्रुत् स्यादिति दोषः प्राप्नोति, सोऽपि पाणिनीयमते
“लित्थभ्यासस्योभयेपाम्” [६. १. १७.] इति सूत्रे उभयेषां
ग्रहणेन यथा साध्यते तथा स्वमतेऽपि परत्वादेव व्यवस्थापयितुं 60
शक्यते । उपश्रूयेत्यादौ च यद्यपि पूर्वव्याख्यातुभिस्तागमस्य
प्राकृतकार्यत्वं ह्रस्वान्तप्रकृत्याश्रितत्वात् श्रुतश्च सस्वरान्तस्था-
श्रितत्वाद् वर्णकार्यत्वमुक्तं तथापि तागमस्यैव केवलं ह्रस्वरूप-
स्वराश्रितत्वाद् वर्णकार्यत्वं श्रुतश्च यजादिरूपप्रकृतिमुद्दिश्य
विहितत्वात् प्राकृतकार्यत्वमिति पूर्वन्यायेनैव व्यवस्था सुशकेति 65
नास्य न्यायस्यावश्यकत्वमिति युक्तमुत्पश्यामः । श्रुति कृते
दीर्घ-तागमयोः प्राप्तौ दीर्घस्यानैमित्तकत्वेनान्तरङ्गत्वात् प्रवृत्तौ
तागमप्राप्तिरेव नेत्युपश्रूयेत्यस्य सिद्धिरित्येवंप्रकारेण सर्वेऽसिद्धौ
नास्य न्यायस्यावश्यकतेति ॥ ४५ ॥

*उपपदविभक्तिः कारक-

70

विभक्तिः* ॥ ४६ ॥

सि०—*बलवन्नित्यमनित्यात्* [४५] इति न्याये पठितं
बलवत्पदं तदग्रिमन्यायेष्वनुवर्तमानमिह विशेष्यानुरोधात्
स्त्रीत्वविशिष्टत्वेन योजनीयमित्युपपदविभक्तिः कारकविभक्ति-
र्बलवतीति सम्बन्धः । उप समीपे उच्चारितं पदम्-उपपदं, 75
तन्निमित्ता विभक्तिः—उपपदविभक्तिः, क्रियाजनकार्यक-
विभक्तित्वं कारकविभक्तित्वम् । “शक्तार्थ-वपद्-नमः-स्वस्ति-
स्वाहा-स्वधाभिः” [२. २. ६८.] इत्यादिसूत्रस्य ‘नमः’ इत्यादि-
पदानां हि *स्वं रूपम्०* इति न्यायेन स्वरूपमात्रबोधकत्वम्,
तेन च स्वरूपेण सह देवादीनां स्वद्योत्क्रियाकर्मत्वं सम्बन्धः, 80

क्रियया सह च कर्मत्वमेव सम्बन्ध इति क्रियासम्बन्धस्यान्तरङ्गत्वेन तत्सम्बन्धमूलिकाया विभक्तेरन्तरङ्गत्वमिति तन्मूलकमेव तस्या बलवत्त्वमित्यरङ्गबलवत्त्वबोधकन्यायमूलोऽयं न्याय इति नात्र ज्ञापकान्तरापेक्षा । सिद्धे चात्र न्याये नमस्यति 5 देवानित्यादौ “शक्तार्थं” [२. २. ६८.] इत्यादिसूत्र-प्राप्तचतुर्थीविभक्त्यपेक्षया कर्मत्वनिमित्तकद्वितीयाविभक्तेर्बलवत्त्वात् सैव भवति न तु चतुर्थी । “कुद्-द्गुहेर्ष्या-सूयार्थं प्रति कोपः” [२. २. २७.] इति सूत्रे ‘यस्मै कोपः’ इत्यनिर्दिश्य ‘यं प्रति’ इति निर्देशेन चास्य न्यायस्य दुर्बलत्व- 10 मिति प्राचीनाः । तदाशयश्चेत्थम्—अत्र तावत् कुप्यतिना योगादनेनैव सूत्रेण यदः सम्प्रदानसंज्ञासम्भवाच्चतुर्थी प्राप्नोति, प्रतिना योगात् “भागिनि च प्रतिपर्यनुभिः” [२. २. ३७.] इति द्वितीया च; यदि चायं न्याय ओजस्वी स्यात् तदोपपद-विभक्तिं द्वितीयां बाधित्वा कारकविभक्तेश्चतुर्थ्या भवने यस्मै 15 प्रति कोप इति निर्दिश्येत, चतुर्थ्यागमनादनु प्रतिशब्दस्य व्यर्थंभूतत्वाद् *निमित्ताभावे नैमित्तिकस्याप्यभावः* इति न्यायेन तत्प्रयोगस्यापि निवृत्तौ ‘यस्मै कोपः’ इति वा निर्दिश्येत, परमेतस्यानोजस्वित्वाच्चतुर्थी बाधित्वा द्वितीयैवाजनीयतो यं प्रतीति निर्दिष्टमिति । अत्रेदं द्रूमः—अत्र यच्छब्दार्थं प्रति वास्त- 20 विक्रोपाभावेन न सम्प्रदानसंज्ञा प्राप्नोति, अन्यथा ‘मनसा कुद्ध्यति, शिष्यस्य कुद्ध्यति विनयार्थम्, भार्यामीर्ष्यति मैनामन्यो द्राक्षीत्’ इत्यादावपि सम्प्रदानत्वे चतुर्थ्यापत्तेः । तथा चात्र चतुर्थ्याप्राप्त्या प्रतिशब्दयोगे द्वितीया विहितेति नास्य न्यायस्य प्रसर इति नैतेन निर्देशेनास्य दुर्बलत्वं साधनीयम्, 25 सति च क्वचिदप्रवृत्तिप्रयोजने उपायात्तरमन्वेषणीयमिति॥४६॥

***उपपदविभक्तेः कारकविभक्तिः* ॥ ४६ ॥**

त०—नमस्यति देवानित्यत्र ‘नमः करोति’ इति व्युत्पत्त्या ‘नमः’पदार्थस्य कृगर्थत्वेन नमःपदार्थेऽन्वयविवक्षायां चतुर्थी कृधात्वर्थफलेऽन्वयविवक्षायां कर्मणि द्वितीयेति विषयभेदादुभयो- 30 र्विभक्तयोर्व्यवस्थासंभवात् कथं चतुर्थ्यापत्तिरिति चेत्? न—“शक्तार्थ-वषड्-नमः-स्वस्ति०” [२. २. ६८.] इत्यादिसूत्र-स्योद्देश्यतावच्छेदककुक्षौ सम्बन्धविशेषानुत्तया क्रियाकर्मभाव-सम्बन्धविवक्षायामपि तत्प्रवृत्तेरत्र चतुर्थ्यापत्तेर्यायं विना वारयितुमशक्यत्वात् । न चैवं चतुर्थ्या अपि क्रियाजनकार्थ- 35 विभक्तित्वरूपकारकविभक्तित्वेन परत्वाच्चतुर्थ्यापत्तिर्यायसत्त्वेऽपि दुर्वारेति वाच्यम्, क्रियाजनकत्वमात्रार्थविभक्तेरेव कारक-विभक्तित्वस्वीकारेण “शक्तार्थ-वषड्-नमः-स्वस्ति०” [२. २. ६८.] इत्यादिसूत्रविहितविभक्तेः ‘देवाय नमः’ इत्यादौ क्रिया-जनकत्वरूपार्थबोधकत्वाभावेन तन्मात्रार्थकत्वरूपकारकविभक्ति- 40 त्वाभावात्, “कर्मणि” [२. २. ४०.] इति सूत्रविहितद्विती-

यायास्तु कदाऽप्यर्थान्तराबोधकत्वेन कारकविभक्तित्वस्य सुवच-त्वात् । अत्र च क्रियाजनकत्वेन विवक्षितोऽर्थो ग्राह्यः, तेन मातुः स्मरतीत्यादौ वस्तुतो मात्रादेः क्रियाजनकत्वेऽपि न क्षतिः । प्रथमाया अपि कारकविभक्तित्वमिति “सहयुक्तेऽप्रधाने” [पा० सू० २. ३. १९.] इति सूत्रे भाष्ये ध्वनितम्, तत्रैव चायं 45 न्यायो वचनरूपेण पठितः । तथाहि—तत्रत्यं भाष्यं—“किमुदा-हरणम्?, तिलैः सह माषान् वपतीति, तिलैर्मिश्रीकृत्य माषा उप्यन्ते, तत्र ‘करणे’ इत्येव सिद्धम् । इदं तर्हि पुत्रेण सहागतो देवदत्त इति, अप्रधाने कर्तारि तृतीया यथा स्यात् । एतदपि नास्ति प्रयोजनम्, प्रधाने कर्तारि लादयो भवन्तीति प्रधानकर्ता 50 केनाभिधीयते, यश्चाप्रधानं सिद्धा तत्र ‘कर्तारि’ इत्येव तृतीया । इदं तर्हि पुत्रेण सहागमनं देवदत्तस्येति, षष्ठ्यत्र बाधिका भविष्यति । इदं तर्हि पुत्रेण सह स्थूलः पुत्रेण सह पिङ्गल इति । इदं चाप्युदाहरणं तिलैः सह माषान् वपतीति । ननु चोक्तं तिलैर्मिश्रीकृत्य माषा उप्यन्ते, तत्र ‘करणे’ इत्येव सिद्धमिति । 55 भवेत् सिद्धं यदा तिलैर्मिश्रीकृत्योप्येरन्, यदा तु खलु कस्यचिन्मा-षवीजावाप उपस्थितः, तदर्थं च क्षेत्रमुपार्जितं, तत्रान्यदपि किञ्चिदुप्यते, यदि भविष्यति भविष्यतीति, तदा न सिद्धयति” । इति । अयमाशयः—‘पुत्रेण सह स्थूलः’ इत्यादिवद् यत्र तिलानां माषवापेन सह वाप इत्येतावन्मात्रं विवक्षितं न तु तिलैर्मि- 60 श्रीकरणं तत्र तिलानां करणत्वाभावात् तृतीयाविधानार्थं सूत्रमिद-मावश्यकम् । एकक्षेत्रे च वापात् कालभेदेऽपि सहभावो न विरुद्ध इति । अथात्र सूत्रे ‘अप्रधाने’ ग्रहणस्य फलं विवेचितम्—“सहयुक्तेऽप्रधानवचनमनर्थकमुपपदविभक्तेः कारकविभक्तित्वली- 65 यस्त्वादन्वयापि” [वार्तिकम्], “सहयुक्तेऽप्रधानवचनमनर्थ-कम्, किं कारणम्? उपपदविभक्तेः कारकविभक्तित्वलीयस्त्वाद्, अन्यत्रापि *उपपदविभक्तेः कारकविभक्तित्वलीयसी* इति प्रथमा भवति । एवमत्रापि *उपपदविभक्तेः कारकविभक्तित्वलीयसी* इति प्रथमा भविष्यति । क्वान्यत्र? गाः स्वामी व्रजतीति” [भाष्यम्] । अयमाशयः—पाणिनीये नये “सहार्थे” [२. २. ४५.] इत्यस्य सूत्रस्य 70 स्थाने “सहयुक्तेऽप्रधाने” [२. ३. १९.] इति सूत्रमारभ्यते, तत्राप्रधानवचनं प्रधाननिवृत्त्यर्थं क्रियते, प्रधानस्य चान्तरङ्गत्वात् कारकविभक्तिर्भविष्यतीति नार्थस्तन्निवृत्त्यर्थेनाप्रधानवचनेन । शिष्येण सहोपाध्यायस्य गौरित्यत्रापि गवा सम्बन्धोऽन्तरङ्ग इत्युपाध्यायात् षष्ठ्यैव भविष्यति न तृतीया । गाः स्वामी व्रजतीत्य- 75 त्रापि व्रजिक्रियायां गवां कर्मत्वात् तन्निसम्बन्धाद्वितीया “स्वामी-श्वराधिपति०” [२. २. ९८.] इति प्राप्ते षष्ठी-सप्तम्यौ प्रवाच्य प्रवर्तत इति । इत्थं च प्रधाने कारकविभक्तिः प्रथमैव भविष्यती-त्यप्रधाने एव प्रारिश्येयादनेन तृतीया स्यादिति विनाप्यप्रधान-वचनं सिद्धेस्तद्वैयर्थ्यं स्पष्टमेव । अनेन च भाष्यसन्दर्भेण प्रथमाया 80 अपि कारकविभक्तित्वं स्पष्टमेव । उक्तभाष्याच्चास्य न्यायस्य

वाचनिकत्वमेव न तु ज्ञापकसिद्धत्वमित्यपि लभ्यते । वस्तुतस्तु
 प्रधाननिमित्तकत्वेन कारकविभक्तीनां बलवत्त्वम्, तन्मूलकोऽयं
 न्यायः । नमस्यतीत्यादावपकृष्टत्वप्रकारकबोधानुकूलव्यापारात्म-
 कनमस्कारघट्यक्रोधान्वयमात्रं चतुर्थ्याऽपेक्ष्यते, बोधापेक्षया
 5 प्रधानीभूतव्यापारनिमित्तकत्वं द्वितीयायाः प्रधानीभूतव्यापारज-
 न्यफलाश्रयस्य कर्मत्वादिति द्वितीया बलवती । न च कर्तृप्रत्ययस्थले
 व्यापारस्य प्राधान्यवत् कर्मप्रत्ययस्थले 'नमस्यन्ते देवाः' इत्यादौ
 वैयाकरणमते फलस्यैव प्राधान्येन साम्यमेवेति वाच्यम्, शाब्दबो-
 धीयविशेष्यत्वरूपप्राधान्यस्य बोधे सत्त्वेऽपि जन्यत्वेनाप्रतीयमान-
 10 त्वलक्षणप्राधान्यस्य व्यापारे एव तत्रापि सत्त्वात् । अत एव
 प्रधानक्रियानिमित्तकर्मत्वं तत्र सिद्धम्, तदर्थकत्वेन च प्रथमाया
 अपि प्रधाननिमित्तकत्वेन चतुर्थ्यपेक्षया बलवत्त्वम् । अत एव
 सहाय्ये तृतीयाविधायकसूत्रेऽप्रधानग्रहणाभावे पुत्रेण सहागतः
 पितेत्यादौ कारकविभक्तित्वेन प्रथमायास्तृतीयावाधकत्वेऽपि
 15 पुत्रेण सहागतस्य पितुर्धनमिल्यादौ पृथीं वाधित्वा न तृतीया-
 पत्तिः साहित्यरूपसम्बन्धस्य पित्रनुयोगिकस्य पित्रपेक्षया विशे-
 ष्यत्वेन प्रधानीभूतधनानुयोगिकसम्बन्धाऽपेक्षयाऽप्राधान्यात्,
 तन्निमित्तकपृष्टाः साहित्यसम्बन्धनिमित्तकतृतीयापेक्षया बलव-
 त्वम् । अस्य न्यायस्य वाचनिकत्वे तु पृष्टाः कारकविभक्तित्वा-
 20 भावेन तृतीयावाधकत्वानापत्त्याऽप्रधानग्रहणप्रत्याख्यानासङ्गत्या-
 पत्तेः । न चैवं "तत्र च दीयते कार्यं भववत्" [५. १. ९६.]
 इति पाणिनीयसूत्रस्थभाष्यविरोधः, तथाहि-तत्रत्यभाष्याशयः-
 प्रकृतसूत्रे दीयते ग्रहणं कार्यग्रहणं च किमर्थम्? यन्मासे दीयते,
 यन्मासे कार्यं तदपि तत्र भवं भवतीति "तत्र भवः" [पा०
 25 सू० ४. ३. ५३.] इत्यनेनैव सिद्धेरित्याशङ्का, तत्र भव
 इत्यत्रौपश्लेषिकाधिकरणे सप्तमी, तत्र च दीयते इत्यत्र च
 सामर्थ्याद् "यस्य च भावेन भावलक्षणम्" [पा० सू० २.
 ३. ३७.] इति सप्तमीति तेन सप्तमी यत्र तत्र प्रत्ययार्थं
 दीयते ग्रहणमिति । कैयटेन चोपपदविभक्तेरिति न्यायेनोपश्लेषिका-
 30 धिकरणे सप्तमीति स्पष्टमेवोक्तम् । एतच्च भाष्यमस्य न्यायस्य वाच-
 निकत्वे एव संगतं स्यान्नान्यथेति तद्विरोध इति वाच्यम्, यदि
 सर्वत्र शास्त्रे सत्सप्तम्यैव स्यात् तर्हि "तस्मिन्निति निर्दिष्टे पूर्वस्य"
 [पा० सू० १. १. ६६.] स्वमते "सप्तम्या पूर्वस्य" [७.
 ४. ११५.] इति परिभाषासूत्रं व्यर्थं स्यात्, अस्य हि औप-
 35 श्लेषिकसप्तमी लिङ्गम्, तस्माद् व्यर्थीभूतमिदम् 'असति बाधके-
 ऽस्मिन् शास्त्रेऽधिकरणसप्तम्येव' इति ज्ञापयति । तथा च तत्र
 भव इत्यत्र ज्ञापकादेवाधिकरणसप्तमीति न तदर्थमस्य न्यायस्य
 वाचनिकत्वाश्रयणमावश्यकमिति न तत्रत्यभाष्यविरोधः । "तत्र
 च दीयते" [५. १. ९६.] इत्यत्र तु सामर्थ्यात् सत्सप्तमी ।
 40 अत एव भाष्ये औपश्लेषिकाधिकरणं विज्ञास्यत इत्येवोक्तं,

नन्वेतन्न्यायोपन्यासः । कैयटकृतो न्यायोपन्यासस्तु पूर्वोक्त-
 ज्ञापकमूलक एवेति विज्ञेयम् । अत्र केचित्-"नमस्यति देवानित्यत्र
 नमःपदस्य समुदायैकदेशत्वेनानर्थकत्वात् "शकार्थं" [२. २.
 ६८.] इति सूत्रे चार्थवत् एव नमःशब्दस्य ग्रहणाच्चतुर्थ्या अप्राप्ति-
 रिति नात्रास्य न्यायस्य प्रसर इत्याशङ्क्य न्यायानां स्थविरयष्टि- 45
 प्रायत्वेन यत्र तैर्विना कार्यं न निर्वहेत् तत्रैव तेषामालम्बनीय-
 त्वेन *अर्थवद्ग्रहणे नानर्थकस्य* इति न्याय इह नाश्रीयते"
 इत्याहुः, तन्नातिचारु-यतः सति क्यनि नमस्येति समुदायस्य
 धातुत्वेऽपि क्यनः पूर्वं विद्यमानं नमःशब्दस्यार्थवत्त्वं केनाप-
 ह्यिताम्? वृत्तिषु व्यपेक्षापक्षस्यापि सर्वसम्मतत्वात्, एकार्था- 50
 भावपक्षेऽपि भूतपूर्वकमर्थवत्त्वमादाय चतुर्थीप्रवृत्तिसंभवात् ।
 किञ्च वाक्यसंस्कारपक्षे क्यन उत्पत्तितः पूर्वमेव तत्समकालमेव
 वा देवपदार्थेन सह सम्बन्धात् तस्मिन् समये नमःपदयोगस्य
 दुरपहवत्त्वेन तत्रैव चतुर्थीप्रवृत्तिसम्भवादिति विभावनीयं सुधी-
 भिरिति ॥ ४६ ॥

55

लुवन्तरङ्गेभ्यः ॥ ४७ ॥

सि०—अर्थानुरोधादपिरत्राध्याहार्यः, बलवदिति चानु-
 वर्तत एव, तच्च लुपः स्त्रीत्वेन स्वमते व्यवहारात् स्त्रीलिङ्गेन
 विपरिणामनीयम् । तथा चान्तरङ्गेभ्योऽपि विधिभ्यो बहिरङ्गाऽपि
 लुब् बलवती, तानपि प्रवाच्य प्रवर्तत इत्यर्थः सम्पद्यते । 60
 अपिशब्दाध्याहारेणान्तरङ्गाधिकार्या अस्याः [लुपः] अन्तरङ्गा-
 पेक्षया दुर्बलयोः पर-नित्ययोर्बाधकत्वं सुतरामिति लभ्यते,
 अपवादावाधकत्वं तु न तस्य निरवकाशत्वेन प्रावल्यात्,
 तद्वाधकत्वस्येष्टत्वे लुवपवादादपीत्येव न्यायस्वरूपं स्वीकृतं
 स्यात्; अपवादस्यान्तरङ्गापेक्षयाऽपि प्रावल्येन तद्वाधकत्वे 65
 तदपेक्षया दुर्बलानां पर-नित्या-ऽन्तरङ्गाणां बाधकत्वं स्वत एव
 सिद्धयेत्, न च तदिष्टमिति लुवन्तरङ्गेभ्य इत्येव न्यायस्वरूपं
 स्वीकृतम् । फलमस्य यथा-गर्गस्य वृद्धापत्यानीत्यर्थे "गर्गा-
 देर्यञ्" [६. १. ४२] इति यत्र तस्य "बहुष्वस्त्रियाम्"
 [६. १. १२४.] इति लुपि-गर्गा इति भवति, अत्र बहिर्भूत- 70
 बहुवचनविभक्त्यपेक्षतया लुब् बहिरङ्गा, प्रकृत्याश्रिता च "वृद्धिः
 स्वरेष्वादेः" [७. ४. १.] इति वृद्धिरन्तरङ्गा, सात्र लुपः
 पूर्वं न प्रवर्ततेऽनेन न्यायेन लुप एव प्रावल्यबोधनात्, सत्यां
 च लुपि ङिणप्रत्ययरूपनिमित्ताभावाद् वृद्धिर्न भवति । अयं
 च न्यायः "त्वमौ प्रत्ययोत्तरपदे चैकस्मिन्" [२. १. ११.] 75
 इति सूत्रे प्रत्ययोत्तरपदग्रहणेन प्रकाशयते, तथाहि-तत्र स्याद्य-
 धिकारेण 'त्वदीयः, मत्पुत्रः' इत्यादौ 'युष्मद्+अस्+इयस्,
 अस्मद्+अस्+पुत्र+स' इति स्थिते "ऐकार्थ्ये" [३. २. ८.]
 इत्यैकार्थ्यविवक्षायामन्तवर्तिन्या विभक्तेर्लुप "त्व-मौ

प्रत्ययोत्तरपदे चैकस्मिन्” [२. १. ११.] इति त्व-मादेशौ च प्राप्नुतः, तत्र लुपः पदद्वयापेक्षैकार्थ्यापेक्षितया बहिरङ्गत्वेन विभक्तिमात्राश्रितत्वेनान्तरङ्गयोस्त्व-मादेशयोस्तदपेक्षया [लुव-पेक्षया] बलवत्त्वात् त्व-मादेशयोः सतोर्लुपि त्वदीय इत्यादि-
5 सिद्धौ निर्वाधायां तत्सिद्धयर्थं प्रकृतसूत्रे कृतं प्रत्ययोत्तरपदग्रहणं व्यर्थं सत्—“अन्तरङ्गेभ्योऽपि विधिभ्यो लुव् बलवती” इति विज्ञापयति, ततश्च पूर्वमेव स्यादेर्लुपि निमित्ताभावात् त्व-मादेशौ न स्यातामिति तत्सिद्धयर्थं प्रत्ययोत्तरपदग्रहणस्य स्वांशे चारि-
10 त्थार्थम् । अस्य च न्यायस्य केनापि बाधाभावात् प्रायः स्थिरत्वमेवेति ॥ ४७ ॥

लुवन्तरङ्गेभ्यः ॥ ४७ ॥

त०—नन्वत्र “त्व-मौ प्रत्ययोत्तरपदे चैकस्मिन्” [२. १. ११.] इति सूत्रस्थप्रत्ययोत्तरपदग्रहणं ज्ञापकमिति यदुक्तं तत्र शोभनम्, तदभावे हि स्यादौ प्रत्यये युष्मदस्मदोर्मान्तस्य
15 यथासंख्यं त्वमौ स्त इत्येवार्थः स्यात्, तथा च ‘युष्मदस्मदोर्मान्तस्य इयस्’ इत्याद्यवस्थायां परत्वात् त्व-मादेशौ प्रवाध्य “तव मम ङसा” [२. १. १५.] इति तवादेशः स्यादिति त्वदीय इत्याद्यसिद्धिः, सति च प्रत्ययोत्तरपदग्रहणे तत्सामर्थ्यात् परमपि तवाद्यादेशं प्रवाध्य त्व-मावादेशौ भवत इति प्रत्ययोत्तरपदग्रहणस्य
20 सति सार्थक्ये ज्ञापकत्वासम्भव इति चेत्? न—तथा सति ‘प्रत्ययोत्तरपदे’ इत्यंशे मन्तस्येत्यसम्बन्धो वृत्त्यादिषु कृतो व्यर्थः सन् ज्ञापक इत्यदोषात् । अयमाशयः—तव-ममादेशवाधनार्थं यदि प्रत्ययोत्तरपदं ग्रहणं क्रियत इत्यास्थीयते तदा तस्य तद-पवादत्व[तवाद्यादेशापवादत्व]मायाति । तथा च *उत्सर्ग-
25 समानदेशा अपवादाः* इति न्यायेन तवाद्यादेशानां मन्तदेश-त्वेनास्यापि मन्तदेशत्वसिद्धौ तदंशे [प्रत्ययोत्तरपदांशे] मन्त-पदसम्बन्धो व्यर्थः सन् न्यायमिमं ज्ञापयतीत्यास्थेयम् । ज्ञापित्वे चास्मिन् न्याये तवाद्यादेशापेक्षया लुवः प्राबल्येन स्यादेर्लुपि तवादीनां प्राप्यभावादुभयोर्विरोधाभावेन नोत्सर्गापवादत्वमिति
30 मन्तसमुदायस्यादेशार्थं तदंशे [प्रत्ययोत्तरपदांशे]ऽपि मन्त-पदसम्बन्ध आवश्यक इति तस्य चारितार्थ्यम् । न च स्वमते *उत्सर्गसमानदेशा अपवादाः* इति न्याय एव नास्ति, तथा च मन्तस्यादेशविधानार्थमेव तत्सार्थक्यमिति न ज्ञापकत्वसंभव इति वाच्यम्, तस्य न्यायस्यौचित्यसिद्धतयाऽवश्यस्वीकर्तव्यत्वात् ।
35 न च प्रत्ययोत्तरपदग्रहणं न केवलं तवाद्यादेशवाधकमपि त्वात्वादिवाधकमपि, तथा चात्वादीनामन्त्यस्य स्थाने विधाना-दुक्तन्यायेनास्यापि कदाचिदन्यस्थानित्वं स्यादिति तद्वारणाय मन्तसम्बन्ध आवश्यक इति वाच्यम्, ज्ञापकतापरन्यासादि-ग्रन्थप्रामाण्यात् तद्विषये वाध्यविशेषचिन्तापक्षस्यैवाश्रयणात् ।

न च तव-ममाद्यादेशविधायकसूत्रेषु ‘मन्त’पदसम्बन्धो वृत्तौ 40 न कृत इति नास्ति ‘मन्त’देशत्वमुत्सर्गस्येति तदपवादस्य ‘प्रत्ययोत्तरपदे’ इत्यंशस्यापि न मन्तदेशत्वमिति श्रमितव्यम्, ‘मन्तपदासम्बन्धे हि ततः पूर्वस्य “युष्मदस्मदोः” [२. १. ६.] इत्यस्यापि सम्बन्धो न स्यात् । तथा च कस्यैते आदेशा इत्यपि न निश्चीयेत । 45

ज्ञापितश्चायं न्याय एवमेव “प्रत्ययोत्तरपदयोश्च” [पा० सू० ७. २. १८.] इति सूत्रे महाभाष्ये, तथाहि—“किमर्थमिदमुच्यते नः “त्वमावेकवचने” [पा० सू० ७. २. १७] इत्येव सिद्धम्, न सिद्धयति, किं कारणम्? एकवचनाभावात् । एकवचन इत्युच्यते, न चात्रैकवचनं पश्यामः । प्रत्ययलक्षणेन, “न 50 लुमताङ्गस्य” [पा० सू० १. १. ६३] इति प्रत्ययलक्षणप्रति-षेधः । एवं तर्हि इदमिह सम्प्रधार्य—लुक् क्रियतामादेशाविति, किमत्र कर्तव्यम्? परत्वादादेशौ, नित्यो लुक्—कृतयोरप्यादेशयोः प्राप्नोत्यकृतयोरपि । अन्तरङ्गावादेशौ । एवं तर्हि सिद्धे सति यत्प्रत्ययोत्तरपदयोस्त्वमौ शास्ति तज्ज्ञापयत्याचार्योऽन्तरङ्गानपि 55 विधीन् वाधित्वा बहिरङ्गो लुग् भवतीति । किमेतस्य ज्ञापने प्रयोजनम्? गोमान् प्रियो यस्य—गोमत्प्रियः, यवमत्प्रियः । गोमान्वाचरति—गोमत्यते, यवमत्यते । अन्तरङ्गानपि विधीन् बहिरङ्गो लुग् वाधत इति । नैतदस्ति ज्ञापकम्, अस्त्यन्यदेतस्य वचने प्रयोजनम् । किम्? येऽन्ये एकवचनादेशाः प्राप्नुवन्ति 60 त्वद्वाधनार्थमेतत् स्यात्, तद्यथा—तव पुत्रः—त्वत्पुत्रः, मम पुत्रो—मत्पुत्रः, तुभ्यं हितं—त्वद्धितं, मह्यं हितं—मद्धितमिति यत् तर्हि मपर्यन्तग्रहणमनुवर्तयति, यद्यत्रान्ये एकवचनादेशाः स्युर्मपर्यन्तानुवृत्तिरनर्थिका स्यात्” इति । अयमाशयः—प्रत्यये उत्तरपदे च परतस्त्वमादेशविधायकेनानेन सूत्रेण न प्रयोजनम् 65 एकवचने परतस्त्वमादेशस्य पूर्वसूत्रेण विहितत्वात् तेनैव सिद्धेरिति व्यर्थं सदिदं सूत्रं न्यायममुं ज्ञापयति । तेन ‘गर्गाः’ इत्यादौ वृद्धयभाववद् गोमान् प्रियो यस्य स गोमत्प्रिय इत्यादावे-कपदाश्रयत्वेनान्तरङ्गाः सुलोपादयः स्युः, पदद्वयाश्रयणाद् बहि-रङ्गो लुगिति स न स्यादिति प्रत्ययलक्षणेन नुमादिषु कृतेषु 70 गोमान् प्रिय इत्यादिरूपापत्तिरपि न; अनेन न्यायेन बहिरङ्गस्यापि लुकः प्राबल्यवोधनात्; किन्तु तव पुत्र इति विग्रहे त्वत्पुत्र इत्यादौ तवाद्यादेशा मा भूवन्नित्येतदर्थमस्य सूत्रस्य सार्थक्येन न ज्ञापकत्वमिति मपर्यन्तस्या[मन्तस्येत्यस्या]नुवृत्तिरिह ज्ञापि-केति । अत्र “यत् तर्हि मपर्यन्तग्रहणमनुवर्तयति” इति भाष्य- 75 ग्रन्थस्य व्याख्यायां विसंवादो दृश्यते, तथाहि, कैयटः—केचिद् व्याचक्षते—‘यद्यादेशान्तराणां त्व-मौ वाधकौ स्यातां तदा मपर्यन्तग्रहणानुवृत्तिमन्तरेणोत्सर्गसमानदेशत्वादपवादानां मपर्य-न्तस्य त्वमौ सिद्धाविति किं तदनुवृत्त्या? अनुवृत्त्या तु ज्ञाप्यते—

- प्रागेव लुकि कृते विभक्त्यभावादसत्त्वादेशान्तरेषु त्व-मौ विधी-
येते" इति । एतच्चायुक्तम्-नार्यं निशेगः *उत्सर्गसमानदेशा
अपवादाः* इति । इनमकज्वहुचां भिन्नदेशानामप्यपवादत्व-
दर्शनात् । ततश्चासत्यां मपर्यन्तानुवृत्तावादेशान्तराणामपि
5 वाधकौ त्वमौ सर्वादेशौ स्यातामनेकाच्चवादिति सप्रयोजना
मपर्यन्तानुवृत्तिः । तस्मादन्यथा व्याख्यायते-तव-ममादय
आदेशाः स्थानिप्रकृत्यर्थमिहानुवर्तन्ते, तत्र तवादीनां प्रसङ्गे
सिद्धयोस्त्वमयोर्मपर्यन्तानुवृत्तिस्त्वया कृतं त्वत्कृतमित्याद्यर्था
भवन्ती लुको वाधकत्वं ज्ञापयति । ततश्च तवाद्यनुवृत्तिसहिता
10 मपर्यन्तानुवृत्तिज्ञापनाय भवति । केवला हि मपर्यन्तानुवृत्ति-
र्लघवाय स्यात्, गरीयसी हि तवाद्यनुवृत्त्या स्थानिप्रतीतिः ।
ततो ज्ञापनाय न प्रभवेत् । तस्मात् तवाद्यनुवृत्तिसहिता मपर्य-
न्तानुवृत्तिर्यथोक्तार्थज्ञापनायालम्" इति । नागेशेन च-*उत्सर्ग-
समानदेशा अपवादाः* इति न्यायस्यासम्भवे एव वाधकत्वमिति
15 वार्तिकानुसारित्वेन तन्मतानुसारमेव प्रकृतन्यायस्य ज्ञापकसिद्ध-
त्वम् । 'सत्यपि सम्भवे वाधनं भवतीति' भाष्यकृन्मते च* उत्सर्-
गसमानदेशा अपवादाः* इत्यस्यास्वीकारात्, प्रकृतन्यायो वाच-
निक एव इनमकज्वहुचां भिन्नदेशानामपवादत्वदर्शनेन *उत्सर्ग-
समानदेशा अपवादाः* इति न्यायस्यानियतत्वं तु न स्थापनीयं
20 तेषामुत्सर्गभिन्नदेशत्वस्य कारणान्तरप्रयोज्यत्वात् । तथाहि-
'श्रम्' रुधादिधातुभ्यो विहितः शवपवादोऽपि न शव्वत् प्रकृति-
प्रत्यययोर्मध्ये भवति, किन्तु मित्त्वात् [मकारानुबन्धकरणात्]
"मिदचोऽन्यात् परः" [पा० सू० १. १. ४७.] इति पाणि-
निपरिभाषासूत्रानुसारमन्यस्वरात् परो भवति, 'अकव्' प्रत्ययः
25 'क'प्रत्ययापवादोऽपि कप्रत्ययवत् प्रकृतेः परो न भवति, किन्तु
"अव्ययसर्वनामामकच् प्राक् टेः" [पा० सू० ५. ३. ७१.]
इति तद्विधायकसूत्रे 'प्राक् टेः' इत्युक्त्वादन्यस्वरादिसमुदायात्
पूर्वं भवति, एवं 'वहुच्' प्रत्ययः कल्पवादिप्रत्ययानामपवाद-
भूतोऽपि "विभाषा सुपो बहुच् पुरस्तात् तु" [पा० सू० ५. ३.
30 ६८.] इति विधायकसूत्रे पुरस्तादिति कथनेन प्रकृतेः पूर्वं भवतीति
सर्वत्र विशेषवचनादेवापवादानामुत्सर्गभिन्नदेशत्वमिति न तेनो-
त्सर्गा-ऽपवादयोः समानदेशत्वनियमे व्याघातः ।" इत्येवंरूपेण
कैयटोक्तस्य चिन्त्यत्वं साधितमित्यास्तां विस्तरः ॥ ४७ ॥

सर्वेभ्यो लोपः ॥ ४८ ॥

- 35 सि०-विशेष्यानुरोधेन पूर्वतोऽनुवृत्तं बलवदिति पदं
पुंलिङ्गेन विपरिणमयितव्यम्, तथा च सर्वेभ्यो विधिभ्यो
लोपविधिर्बलवानिति न्यायार्थः सम्पन्नः । लोपपदेन चादर्शन-
वाचिना लुप्-लुकोः सामान्येन ग्रहणप्राप्तावपि लुपः पूर्वन्या-
येन बलवत्त्वस्योक्तत्वाद्वा लोपपदेन लुगेव गृह्यते पारि-

शेष्यात् । यथा क्त्रिवादीनाम् "अप्रयोगीत्" [१. १. ३७.] 40
इति सूत्रेण 'एति-अपगच्छतीति इत्' इति सार्थकसंज्ञाकरणाद्
यददर्शनं तदपि लोपशब्देन "न वृद्धिश्चाविति क्लिप्तोपे"
[४. ३. ११.] इति सूत्रे गृह्यते, तथाऽस्मिन् न्यायेऽपि
लुलोपेत्संज्ञादीनां सर्वेषां ग्रहणं वेदितव्यम् । तथा च 'अबुद्ध'
इत्यत्र "धुङ्-ह्रस्वात्०" [४. ३. ७०.] इत्यनेन सिचः सर्व- 45
विधिभ्यः पूर्वमेव लोपकरणात् "ग-उ-इ-वादेश्चतुर्यान्तस्यैक-
स्वरस्यादेश्चतुर्यः स्ध्वोश्च प्रत्यये" [२. १. ७७.] इति
सूत्रेणादेश्चतुर्यत्वं न । न च सिचो लोपेऽपि स्थानिवद्भावेन
चतुर्यत्वमादेः स्यादेवेति शङ्कनीयम्, सकारस्य वर्णमात्रत्वेन
तदाश्रये विधौ स्थानिवद्भावाप्राप्तेः । एवं शं-सुखं, तत्र तिष्ठती- 50
त्यर्थे 'शंस्थाः' इत्यत्र क्विपः पूर्वमेवेत्संज्ञारूपेऽदर्शने जाते
स्थाघातोराकारस्य "ईर्व्यञ्जनेऽपि" [४. ३. ९७.] इति
ईर्न भवति, ईत्वविधायकसूत्रेऽप्यपीति पर्युदासेन व्यञ्जनलाभे
सत्यपि 'व्यञ्जने' इति पदं साक्षाद् व्यञ्जनग्रहणायैति व्याख्या-
नात् । ज्ञापकं त्वस्य "सस्तः सि" [४. ३. ९२.] इत्यत्र 55
विषयसप्तमीव्याख्यानम्, सीत्यत्र निमित्तसप्तम्यां स्वीकृतायां
तु वसेरद्यतन्यां तामि 'अवात्ताम्' इत्यादौ सिजुत्पत्त्यनन्तरं
"सस्तः सि" [४. ३. ९२.] इति तादेशे सिद्धे पश्चात्
सिचः "धुङ्-ह्रस्वात्०" [४. ३. ७०.] इत्यनेन लोपेऽवात्ता-
मिति रूपसिद्धिर्यद्यपि सम्भवति, तथापि यद् विषयसप्तमी- 60
त्वेनाचार्यैर्व्याख्यानं कृतं तस्यायमेवाशयो यत्-लोपविधेः सर्व-
विधिभ्यो बलवत्त्वमिति सिजुत्पत्त्यनन्तरमेव "धुङ्-ह्रस्वात्०"
[४. ३. ७०.] इति लोपः प्रसज्येतेति सकारपरत्वाभावेन
"सस्तः सि" [४. ३. ९२.] इति तादेशो न स्यात् । न च
स्थानिवद्भावेन निर्वाहः, 'सि' इति वर्णमात्रस्य निमित्तत्वेना- 65
श्रयाद् वर्णाश्रये विधौ च स्थानिवद्भावपर्युदासात् । तथा च
तादेशविधानार्थमिह विषयसप्तम्याश्रयणमावश्यकमिति विषय-
सप्तमीत्वेन व्याख्यानमस्य न्यायस्य ज्ञापकं साधयेत् । विषय-
सप्तम्यां स्वीकृतायां च वसेरद्यतनीतामि 'अवात्ताम्' इत्यादौ
सिचो विषयतायामेव "सस्तः सि" [४. ३. ९२.] इति 70
तत्त्वे पश्चात् सिचि तस्य लोपेऽपि स्थानिवद्भावेन "व्यञ्जना-
नामनिटि" [४. ३. ४५.] इति वृद्धिः सिद्धा । अत्र च
[वृद्धौ] सिजिति समुदायस्यैव निमित्तत्वेनाश्रयणात् समुदा-
यस्य च वर्णरूपत्वाभावाच्च स्थानिवद्भावनिषेधादपि, यद्यपि
लोपशब्देन लुपोऽपि संग्रहः सम्भवतीति पूर्वन्यायोऽप्यनेन 75
न्यायेन गतार्थः स्यात् तथाऽप्याचार्यैरयं न्यायः पृथगुक्त इति
नात्र लोपशब्देन लुपो ग्रहणम् । उत्तरन्यायवाच्यमानत्वाच्चास्यं
दुर्वलत्वम् ॥ ४८ ॥

सर्वेभ्यो लोपः ॥ ४८ ॥

त०—लोप-लुप्-लुचामित्संज्ञायाश्चार्थतो भेदाभावेऽपि फलतः क्वचिद् भेदात् तत्सम्बन्धव्यवहारस्य भेदः । प्रत्यय-लोपादिषु सत्सु स्थानिवद्भावेन तत्प्रत्ययनिमित्तकार्यसम्पादनेऽपि 5 लुपि सति “लुप्यञ्चल्लेनत्” [७. ४. ११२.] इति निषेधात् कार्यं न भवतीति लुपो विशेषः, अत एव गोमानित्यादौ सेल्लुकि स्थानिवद्भावेन तन्निमित्तो दीर्घो भवति, गोमत् कुलमित्यादौ तु न भवति । पाणिनीये तत्रे च लुप्-लुकोः समानत्वमेव । यत्र स्थानिवद्भावनिषेधो नेष्टस्तत्र लोप एव विधीयते न तु लुग् लुव् 10 वेत्यन्यदेतत् । पाणिनीये नये च प्राचीनैरयं न्यायो ज्ञापक-सिद्धत्वेनोक्तोऽपि नवीनैर्नागेशादिभिर्न स्वीक्रियते, भाष्यानुक्त-त्वादिति स्पष्टं परिभाषेन्दुशेखरे । यद्यपि स्वमतेऽपि ‘अबुद्ध’ इत्यत्र “गडदवादेः” [२. १. ७०.] इत्यतः “धुद्-हस्तात्” [४. ३. ७०.] इत्यस्य परत्वेन परत्वादेव सिचो लोपे चतुर्थस्य 15 नापत्तिः, अवातामित्यादौ च “सस्तः सि” [४. ३. ९२.] इत्यस्य लोपापेक्षया परत्वेन पूर्वमेव तादेशे पश्चात् सिचो लुकि कार्यं सिद्धयति, एवं ‘शंस्थाः’ इत्यत्राऽपि “इर्व्यञ्जनेऽयपि” [४. ३. ९७.] इत्यत्र साक्षाद् व्यञ्जने इति व्याख्यानात् क्विपश्च विधानसमकालमेवेत्संज्ञायां नेत्वप्राप्तिरिति न्यायं विनापि 20 सर्वेष्टसिद्धिः सम्भवति, तथाप्याचार्यैः “सस्तः सि” [४. ३. ९२.] इत्यत्र कृतस्य विषयसप्तमीत्वेन व्याख्यानस्य फलान्तरा-भावेन तथास्थीयते, स्वीकृते चात्र न्याये ‘अबुद्ध’ इत्यादयो-ऽप्यस्य न्यायस्योदाहरणानि भवितुमर्हन्तीति तथा व्याख्यात-पूर्वम् । न च तत्राधिकं विवदितव्यम्—‘नासूया तत्र कर्तव्या 25 यत्रानुगमः क्रियते’ इति न्यायात् । उत्तरन्यायवाच्यत्वेनास्य दुर्बलत्वमित्युक्तं वृत्तौ प्राचामनुसारेण । वस्तुतस्तु वाधकवाध्यत्वं न दुर्बलत्वप्रयोजकमिति विवेचितमेव पूर्वमनेकत्रेति नात्र पुनरुच्यते ॥ ४८ ॥

लोपात् स्वरादेशः ॥ ४९ ॥

30 सि०—बलवदित्यनुवर्तमानं पुंलिङ्गतया विपरिणमनीय-मिति समानं पूर्वेण । लोपशब्दोऽपि लुग्वाची पूर्ववदेव, तदपवादत्वादस्य, उत्सर्गस्यापवादशास्त्रन्यापकत्वनियमात् । तथा च सर्वविधिभ्यो बलवतो लोपादपि स्वरादेशो बलवानिति न्यायार्थो लभ्यते । यथा श्रीदेवताऽस्येत्यर्थे “देवता” 35 [६. २. १०१.] इत्यणि परमपि “अवर्णवर्णस्य” [७. ४. ६८.] इति ईकारलुचं वाधित्वा “वृद्धिः स्वरेप्वादेः” [७. ४. १.] इत्यादिस्वररूपस्येकारस्य वृद्धिर्भवति, तत आयादेशे—श्रायमिति रूपं सिद्ध्यति । एतद्व्यायाभावे तु परत्वादीकारलोपे वृद्धयप्राप्तेरिदं रूपं न सिद्ध्येत । अस्य ज्ञापकं

तु वृद्धिसूत्रस्येकारलोपसूत्रात् प्राक् पाठः । यद्ययं न्यायो 40 नाभीष्टः स्यादाचार्याणां तर्हि वृद्धिसूत्रमेव परतः पठेयुः । यत्र चास्य न्यायस्य प्रवृत्तिर्नेष्टा तत्र * नानिष्टार्था शास्त्रप्रवृत्तिः * इत्यग्रिमन्यायेन व्यवस्थोन्नेयेत्यग्रे स्फुटीभविष्यत्येव, तद्व्याय-व्याख्यावसरे । ततश्चास्य न्यायस्यानित्यत्वमित्यपि स्फुट-मेवेति ॥ ४९ ॥ 45

लोपात् स्वरादेशः ॥ ४९ ॥

त०—यद्यपीकारलोपविधायकसूत्रस्य वृद्धिविधायकसूत्रात् प्राक् पाठेन ‘लोपाद् वृद्धिर्वलीयसी’ इत्येवं ज्ञापयितुं शक्यम्, तावताऽपि श्रायमित्यादिप्रयोगाणां सिद्धिः सम्भवतीति न सामा-न्यतः स्वरादेशस्यैव लोपापेक्षया बलवत्त्वज्ञापनयोग्यता, नवा 50 तत्प्रयोजनम्, तथा चाग्रे * नानिर्दिष्टार्था शास्त्रप्रवृत्तिः * इति न्यायव्याख्यावसरे ‘चिकीर्ष्यते’ इत्यादावल्लोपापेक्षया दीर्घस्य प्रावत्येऽनेन न्यायेन प्राप्ते तद्वाधनायास्याप्रवृत्तिकल्पनाऽपि न करणीया भवतीति साम्प्रतं प्रतिभाति, तथापि ‘असति वाधके प्रमाणानां सामान्ये पक्षपातः’ इति सिद्धान्तेन सामान्यत एव 55 ज्ञापनं क्रियते । वस्तुतस्तु ज्ञापनस्थले ज्ञापितार्थेन ज्ञापकस्य स्वांशे चारितार्थ्यं फलमन्यत्रेति सरणिर्दृश्यते, यदि केवलं स्वांशे चारितार्थ्यमेव भवेत् तदापि न तस्य सार्थक्यं स्वीक्रियते, तन्मात्रार्थत्वे वरं तदकरणमेव । इह चान्यत्र फलं यद्यपि लभ्यते किन्तु स्वांशे चारितार्थ्यं नास्ति, नहि ज्ञापितेऽस्मिन् 60 न्याये वृद्धेः पूर्व पाठस्य किमपि फलं निर्देष्टुं शक्यते । तथा च नैवं पाठस्य ज्ञापकत्वसंभावनेत्यन्यदेव किञ्चिदस्य न्यायस्य ज्ञापक-मन्वेपणीयम् ‘स्पर्धे’ [परः, ७. ४. ११९.] इति सूत्रेऽनु-वृत्तस्य परशब्दस्येष्टवाचित्वेन स्पर्धे सति यद्विष्टं तद् भवतीति व्याख्यानेन क्वचित् पूर्वस्येष्टत्वेन बलवत्त्वमिति महोभाष्योक्ता, 65 स्वयमपि तत्रतत्राश्रितारीतिर्वाऽलवन्मीया । तथा च श्राय-मित्यादौ पूर्वपठिताया वृद्धेरेष्टत्वेन सैव भविष्यतीति नार्थोऽनेन न्यायेन । पाणिनीये च वृद्धिरेव परस्तात् पठ्यत इति नास्य न्यायस्यावश्यकता स्वीक्रियते, तदुक्तं सिद्धान्तकौमुद्याः दीक्षितेन “साऽस्य देवता” [४. २. २४.] इति प्रकरणे—70 “यस्य” [६. ४. १४८.] इति लोपात् परत्वादादिवृद्धि-रिति । तथा च स्वमतेऽपि पूर्वोक्तरीत्या निर्वाहसम्भवे न्यायं विज्ञाप्य पश्चादनित्यत्वाश्रयणादिकष्टकल्पनाया नावश्यकतेति विभावनीयं सूरिभिरिति । किञ्चैतस्मिन् सामान्यतो ज्ञापितेऽध-पतेरिदमाध्वपतम्, गणपतेरिदं गणपतमित्याद्यपि न सिद्ध्येत, 75 तत्रापि “नामिनोऽकलिहलेः” [४. ३. ५१.] इति वृद्धिः प्राप्नोतीति विशेषत एव ज्ञापनमुचितम्—*लोपादादिवृद्धिर्बल-वती* इतिरूपेण । पाणिनीये च “नामिनोऽकलिहलेः” [४. ३. ५१] इति सूत्रस्थानीयस्य “अचो ङिति” [पा०

सू० ७. २. ११२.] इति सूत्रस्य यद्यपि लोपापेक्षया परत्व-
मस्ति, तथापि 'आदिवृद्धिरन्योपधावृद्धी वाधते' इत्यनुशक्तिकादि-
गणे पुष्करसच्छब्दपाठेन ज्ञापितत्वाद् दोषापहारः । तथा च
सामान्यतः खरदेशवलवत्वज्ञापने दोषसद्भावाद् विशेषतोऽपि
5 ज्ञापने स्वांशे चारितार्थ्याभावाच्च नायं न्यायो ज्ञापनमर्हतीत्येव
विचारसरणावधिरोहतीति ॥ ४९ ॥

आदेशादागमः ॥ ५० ॥

सि०—विशेषानुरोधेन बलवानिति सम्बध्यते । आदेशा-
5 ऽऽगमयोः समकालप्राप्तयोरतुल्यबलयोरपि सत्तोरादेशापेक्षया
10 ऽऽगमस्यैव बलवत्त्वविधायकोऽयं न्यायः । तथा च अर्पयतीत्यत्र
ऋधातोर्णौ "नामिनोऽकलिहलेः" [४. ३. ५१.] इति
वृद्धिः "अत्ति-री-व्ली-ही-क्वधि-क्षमाय्यातां पुः" [४. २. २१.]
इति प्वागमश्च प्राप्तु इत्यनेनादेशरूपवृद्धयपेक्षया प्वागमस्य
बलवत्त्वबोधनात् प्वागमे कृते "पुस्वौ" [४. ३. ३.] इति
15 गुणरूप आदेशो भवति । अस्य वाचनिकत्वमेव, ज्ञापकान्तरा-
भावात् । अर्पयतीत्यादिसिद्धयर्थं यत्नान्तरस्याकरणादस्य च
न्यायस्याचार्यैर्न्यायेषु पठितत्वादाचार्यवचनमेवात्र प्रमाणम् ।
कचिच्चलक्ष्यानुरोधादयं नाश्रीयते, यथा द्वयोः कुलयोरित्यत्र
द्विशब्दादोसि "आ द्वेरः" [२. १. ४१.] इत्यदादेशे
20 "अनाम्-स्वरे नोऽन्तः" [१. ४. ६४.] इति नागमे च
प्राप्ते परत्वादान्तरङ्गत्वाच्चादादेश एव भवति, न नागमः ।
एतच्च "अनाम्-स्वरेनोऽन्तः" इति सूत्रन्यासेऽपि स्पष्टमुक्तम् ।
न च तत्रानेन न्यायेन नागमं प्रसज्य परत्वादान्तरङ्गत्वाच्च
तत्समाधानं कृतमिति नेदं स्वतो न्यायाप्रवृत्तिस्थलमिति
25 वाच्यम्, न्यायस्यास्य वाचनिकत्वेन शास्त्रान्तरसाधारण्येन
शास्त्रान्तरव्यवस्थानुसारमेव प्रवृत्त्यप्रवृत्तिनिरूपणमस्येति न्यास-
ग्रन्थस्याशयात् । तथा च तेन न्यासग्रन्थेनास्य न्यायस्या-
नित्यत्वमेव दृढीभवति । न्यायानां स्थविरयतिप्राप्तत्वेन
गत्यन्तराभाव एवाश्रयणमित्यपि तस्य न्यासस्याशयो वर्णयितुं
30 शक्यते । इह चानाश्रयणेनैव लक्ष्यसिद्धिरिति बोध्यम् ॥ ५० ॥

आदेशादागमः ॥ ५० ॥

त०—यद्यप्यर्पयतीत्यत्रान्यत्र वा प्वागमस्थले सर्वत्र वृद्धेः
प्राप्तौ सत्यामेव प्वागमो विधीयत इति *येन नाप्राप्तौ यो
विधिरारभ्यते स तस्य वाधको भवति* इति न्यायेन वृद्ध्यादेशस्य
35 वाधक एव प्वागम इति, वृद्ध्यादेशे कृतेऽकृते च प्वागमस्य
प्राप्तिः स्थानिवद्भावेनेति कृताकृतप्रसङ्गित्वेन नित्यत्वमपि प्वाग-
मस्येति च तद्विधानार्थं नास्य न्यायस्यावश्यकता, तथापि
मित्रवदागमः *शत्रुवदादेशः* इति स्वभावसिद्धन्यायानुगृही-
तोऽयं न्याय इत्याचार्यैर्न्यायमध्ये पठितः, प्राप्तिस्त्वेनेहाप्याश्रयितुं

युक्त इत्यवधेयम् । यद्यपि *समासान्तागमसंज्ञाज्ञापकगणनञ्- 40
निर्दिष्टान्यनित्यानि* इति पूर्वव्याख्यातन्यायानुसारमागमस्याप्य-
नित्यत्वमिति कथयितुं शक्यते, तथापि तस्यापि न्यायस्यानित्य-
त्वमिति तत्रयायव्याख्यावसर एवोक्तत्वेन, अस्य च कृताकृत-
प्रसङ्गित्वप्राप्तनित्यत्वस्य न व्याधातः । अपवादत्वं चाप्यस्येत्युक्त-
मेवेति न न्यायस्यास्यावश्यकता तथापि समाश्रयणीय इत्युक्तमेव । 45
पाणिनीये च तत्रैव नायं न्यायो दृश्यते, परत्वादिनैव तत्र
व्यवस्था कृता, अस्ति चागमशास्त्रानित्यत्वबोधको न्यायस्तत्रापि
प्राचीनैः समाश्रितः, परं तु नागेशादिभिर्भाष्यानुक्तत्वात् खण्डित
इति नासौ प्वागमदौर्बल्यबोधनायालम्, अनाश्रयणे च प्रकृत-
न्यायस्य द्वयोः कुलयोरित्यादीनामाजस्येन सिद्धिरिति ॥ ५० ॥ 50

आगमात् सर्वादेशः ॥ ५१ ॥

सि०—बलवानिति विशेषानुरोधेन सम्बध्यत इति
समानं पूर्वेण । पूर्वन्यायेन सामान्यत एवादेशापेक्षयाऽऽगमस्य
प्राबल्यं बोधितमिति 'तिसृ'रूपसर्वादेशस्य नागमापेक्षया
दौर्बल्यं प्राप्तमिति तद्वारणायायं न्याय आश्रित इति पूर्व 55
न्यायापवादत्वमस्य न्यायस्य । अत्र च ज्ञापकम् "ऋतो रः
स्वरेऽनि" [२. १. २.] इति सूत्रस्थमनीति पदम्, तेन हि
तिस्रादिऋतो रादेशविधौ नकारविषयवर्जनं क्रियते, न च
तिस्रादीनां कदापि नकारादिस्वरपूर्वत्वं सम्भवति, 'प्रियतिसृणः
कुलात्' इत्यादौ हि पूर्वं स्यादौ प्रत्यये परे पूर्वन्यायबलात् 60
तिस्रादेशापेक्षया नागमस्य बलवत्त्वेन नागमे कृते तद्व्यवधा-
नाच्च स्यादिप्रत्ययपरत्वाभावेन तिस्रादेशाप्राप्तेः । न चागमस्य
स्वाङ्गत्वेन * स्वाङ्गमव्यवधायि * इति न्यायेन कथं तत्कृतं
व्यवधानमिति वाच्यम्, नागमो हि 'प्रियत्रि' इति समुदाय-
स्याङ्गम्, तिस्रादेशश्च तदवयवभूतत्रिशब्दस्य विधेय इति 65
तत्रिरूपितस्वाङ्गत्वस्य नागमेऽभावेन व्यवधायकत्वाक्षतेः,
तथा च नकारादिस्वरविषये तिस्रादेरभावेन व्यावर्त्यालाभाद-
नीति नकारपर्युदासो व्यर्थः सन् न्यायमसुं ज्ञापयति । ज्ञापिते
चात्र न्याये सर्वादेशस्य तिसृरूपस्य नागमापेक्षया पूर्वं प्रवृत्तौ
तत्सम्बन्धिनं ऋकारस्य रादेशाभावायानीति पर्युदासस्य 70
सार्थक्यम् । ननु नागमापेक्षया तिस्रादेशस्य परत्वेन
परत्वादेव तिस्रादेशः स्यादिति नार्थोऽनेन न्यायेनेति वाच्यम्,
नागमस्य तिस्रादेशात् पूर्वं तस्मिन् कृते च प्राप्तिरिति तस्य
कृताकृतप्रसङ्गित्वेन नित्यत्वात् * पराश्रित्यं बलवत् * इति
न्यायाद् नागम एव स्यादिति तद्वारणस्य न्यायं विनाऽसम्भ- 75
वात् । कृते च तिस्रादेशे यद्यपि परत्वाद् रादेशः प्राप्नोति
तथापि 'अनि' इति विषयसप्तम्याश्रयणाद् रादेशप्राप्तिसमये
नागमस्य प्राप्तिरस्तीति तद्विषयतायां रादेशाप्रवृत्तिर्भवति । अयं
च न्यायः केनापि न वाध्यते इति स्थिर एव ॥ ५१ ॥

आगमात् सर्वादेशः ॥ ५१ ॥

त०—पूर्वन्यायेनागमसामान्यस्यादेशसामान्यापेक्षया बल-
वत्त्वमुक्तम्, अनेन च न्यायेनादेशविशेषस्य सामान्यत आग-
मापेक्षया बलवत्त्वं बोध्यत इति पूर्वन्यायापवादोऽयमिति प्राचां
5 रीतिमनुसृत्य व्याख्यातम् । अत्रेदं विचार्यते—‘प्रियतिसृणः’
इत्यादौ नागमात् पूर्वं तिस्रादेशसिद्धिरेतच्चायप्रयोजनम्, तत्र
पाठकृतपरत्वेन तिस्रादेशः सिद्ध एव । न च पूर्वन्यायेनादेशा-
पेक्षयाऽऽगमस्य प्राबल्यं बोधितमिति न परत्वमिह व्यवस्थापकं
स्यादिति वाच्यम्, तस्य न्यायस्यानित्यत्वस्य पूर्वन्यायव्याख्या-
10 वसरे न्यासग्रन्थाशयमनुसृत्य प्रदर्शितत्वात् । न च कृताकृत-
प्रसङ्गित्वेन नागमस्य नित्यत्वमिति नित्यस्य परशास्त्रापेक्षया बल-
वत्त्वमिति नागम एव पूर्वं स्यात् तिस्रादेश इति वाच्यम्, तदा
नास्य न्यायस्य पूर्वन्यायापवादत्वं स्यात्, किन्तु *परान्नित्यं
बलवत्* इति न्यायापवादत्वमेव वक्तव्यम्, न च तावतैव
15 निस्तारः, तस्मिन् न्याये बाधितेऽपि पूर्वन्यायप्राप्तागमबलवत्त्वस्य
निवृत्त्यर्थं तदनित्यत्वाश्रयणमपि कर्तव्यं स्यात्, तथा च पूर्व-
न्यायापवादतया तदग्रे लेखनमप्रासङ्गिकं स्यादिति न कोऽपि
पन्थाः समीचीन इति चेत्? सत्यम्—पूर्वन्यायापवादत्वमेवा-
स्यास्तु; न्यासग्रन्थे ‘द्वयोः कुलयोः’ इत्यत्र पूर्वन्यायापवादव्युत्पत्त्यैक-
20 देशादेशविषयेऽनित्यत्वसिद्धावपि सर्वादेशविषयेऽनित्यत्वस्या-
सिद्धत्वात् । न च नित्यत्वान्नागमः स्यादिति वाच्यम्, शब्दान्तर-
प्राप्त्या नागमस्यानित्यत्वात् । *कृताकृतप्रसङ्गिनित्यत्व*वत्
शब्दान्तरस्य प्राप्नुवन् विधिरनित्यो भवति इत्यस्यापि न्यायस्य
भाष्यकृदादिसम्मतत्वात् । पूर्वं हि ‘प्रियत्रि’ इत्यस्य नागमः
25 प्राप्तः पश्चात् ‘प्रियतिसृ’ इत्यस्येति शब्दान्तरप्राप्तिः स्पष्टा तस्य ।
वस्तुतस्तूकरीत्या नित्यत्वस्याव्यवस्थापकत्वानिर्णयेऽपि तिस्रादेश-
स्यान्तरङ्गत्वमेव तस्य पूर्वप्रवृत्तौ व्यवस्थापकत्वं भविष्यति । न च
कथं तस्यान्तरङ्गत्वमिति शङ्क्यम्, नाम्यन्तस्य नपुंसकस्य हि
आमूर्वर्जे स्यादौ खरे परे नागमो विहित इति तस्याधिकापेक्षत्वेन
30 वहिरङ्गत्वम्, तिस्रादेशस्य च त्रिशब्दस्यादिप्रत्ययोभयमात्रनिमि-
त्तत्वात् । तथा च द्वयोः कुलयोरिति वत् परत्वादन्तरङ्गत्वाच्च
व्यवस्थायाः कर्तुं शक्यत्वेऽपि न्यायाश्रयणं प्रपञ्चार्थमेवेति
विभावनीयम् ॥ ५१ ॥

परान्नित्यम् ॥ ५२ ॥

35 सि०—बलवत्त्वप्रयोजकं तत्तत्प्रातिस्विकरूपमुक्त्वा सम्प्रति
प्रकारान्तरेण बलवत्त्वं दर्शयितुमुपक्रमत एतदादिन्यायेन ।
तत्र “स्पर्धे” [७. ४. ११९.] इति परिभाषया पाठकृत-
परत्वस्य बलवत्त्वं प्रतिपादितमिति तदपेक्षयापि नित्यस्य बल-
वत्त्वबोधकोऽयं न्याय इति तत्परिभाषाऽपवादत्वमस्य । अत्र

ज्ञापकं च ओणेर्ऋदित्करणम्, तद्धि मा भवान् ओणिणदित्यत्र 40
प्राप्तस्योपान्त्यह्रस्वत्वस्य निषेधार्थं कृतम्, ह्रस्वविधायके
“उपान्त्यस्यासमानलोपिशास्वदितो हे” [४. २. ३५.] इति
सूत्रे ऋदितः पर्युदासेन तत्रोपान्त्यह्रस्वो न भवति, किन्तु तत्र
कृताकृतप्रसङ्गित्वेन नित्यत्वात् पूर्वमेव “स्वरादेर्द्वितीयः”
[४. १. ४.] इति द्वित्वे ओकारस्योपान्त्यत्वाभावेन ह्रस्वा- 45
प्रासेस्तन्निवारणार्थमुदित्करणं व्यर्थमेव, व्यर्थं सद् ऋदित्करणम्
‘अनित्योऽप्युपान्त्यह्रस्वो द्वित्वात् प्रागेव स्यात्’ इति ज्ञापयति ।
तेन च स्वांशे चारितार्थ्यं द्वित्वात् प्राक् प्राप्तस्योपान्त्यह्रस्वस्य
निवृत्त्या । फलं च मा भवान् अटिटदिति सिद्धिः, तथा हि-तत्रापि
‘आटि’ इति ण्यन्तस्य डपरेणौ ह्रस्वात् पूर्वं यदि द्वित्वं स्यात् 50
तर्हि आकारस्योपान्त्यत्वाभावे ह्रस्वाप्राप्तौ मा भवान् आटिटदिति
रूपं स्यात्, ज्ञापिते चोपान्त्यह्रस्वस्य द्वित्वात् प्राक् प्रवर्तने
रूपं मा भवानटिटदिति सिद्धयति । एतद्व्यायाभावे तु परत्वादेव
द्वित्वात् पूर्वमुपान्त्यह्रस्वः प्रवर्ततैवेति मा भवान् ओणिण-
दित्यत्रोपान्त्यह्रस्वव्यावृत्त्यर्थमोणेर्ऋदित्करणं सार्थकमेवेति 55
ज्ञापकत्वासम्भवः । तथा चैतद्व्यायाशङ्क्यैवोणेर्ऋदित्करणं
कृतमित्येतच्चायस्य सत्त्वमनुमापयति । मा भवान् ओणिणत् मा
भवान् अटिटदित्युभयत्रोपान्त्यह्रस्वकृतविशेषस्य स्फुटप्रतिपत्तये
भवानिति पदं मध्ये प्रयुक्तमिति । उदाहरणं चास्य युष्मान-
स्मान् वा आचक्षणेनेति विग्रहे ‘युष्म्या, अस्या’ इति, अत्र 60
परान्भ्यामपि त्वमाभ्यां प्राक् “टाड्योसि यः” [२. १. ७.] इति
मस्य यत्वं सिद्धम्, तथा हि—अत्र युष्मदस्मन्त्वां णिजि “अन्त्य-
स्वरादेः” [७. ४. ४३.] इति ‘अद्’भागस्य लुकि धातुत्वात्
क्वपि “अप्रयोगीत्” [१. १. ३७.] इति तल्लुकि “णेरनिटि”
[४. ३. ८३.] इति णिज् लुकि नामत्वेन टाप्रत्यये “त्व-मौ 65
प्रत्ययोत्तरपदे चैकस्मिन्” [२. १. ११.] इति त्व-मादेशौ
“टाड्योसि यः” [२. १. ७.] इति यत्वं च समकालमेव
प्राप्तम्, तत्र यद्यपि त्व-मादेशौ परौ तथापि यादेशस्य कृताकृत-
प्रसङ्गित्वेन नित्यत्वाद् यादेश एव भवति । यद्यपि त्व-मादेशात्
पूर्वं ‘युष्म अस्म्’ एतयोर्मस्य यादेशः, त्व-मादेशयोः कृतयोस्तु 70
तयोरकास्येति शब्दान्तरप्राप्त्या यादेशस्य न नित्यत्वमिति
कथयितुं शक्यते तथापि क्वचित् कृताकृतप्रसङ्गित्वमात्रेणापि
नित्यत्वमिति पक्षमाश्रित्योदाहरणसंगतिरास्थेया । इति प्राचां
वृत्तिकृतामाशयः । स्वमतं तु विवरणे स्पष्टम् ॥ ५२ ॥

परान्नित्यम् ॥ ५२ ॥

75

त०—नित्यमपि द्विवचनं प्रवाच्योपान्त्यह्रस्वः प्रथमं स्यादिति
ज्ञापनार्थं कृतेनोणेर्ऋदित्करणेनायं न्यायो ज्ञाप्यत इति वृत्तौ
प्रदर्शितम् । तत्रेदं विचार्यते—ओणेर्ऋदित्करणस्य वैयर्थ्यं कथम्?

साम्प्रतं नास्त्ययं न्यायः, द्वित्वात् परत्वादुपान्यहस्वे प्राप्ते तन्नि-
 वारणायोणेर्द्धदिकरणमर्थवदिति कथं तज्ज्ञापयिष्यति? । किञ्चा-
 सत्यस्मिन् न्याये 'मा भवानटिटत्' इत्यत्रापि परत्वाद् द्वित्वं
 प्रवाध्योपान्यहस्व एव स्यादिति तत्सिद्धौ निरावाधायाम् 'अनिल्यो-
 5 ऽप्युपान्यहस्वो द्वित्वात् प्रागेव, इति ज्ञापनस्यपि नावश्यकता,
 तद् विनापि क्षत्यभावादिति कथमस्य न्यायस्य ज्ञापनं सम्भाव्यते ।
 यदि चोपान्यहस्वो वहिरङ्गः, षपरेणौ विधानेनाधिकापेक्षत्वात्,
 द्वित्वं तु केवलं षमेव निमित्तत्वेनाश्रयतीत्यन्तरङ्गमित्यन्तरङ्गत्वाद्
 द्वित्वे कृते नोपान्यहस्वप्राप्तिरिति तस्य [ओणेर्द्धदिकरणस्य]
 10 वैयर्थ्यमित्युच्यते, तावतापि *परान्नित्यम्* इत्यत्र तस्य ज्ञापकत्वं
 कथं सेत्स्यति । वहिरङ्गोऽप्युपान्यहस्वो द्वित्वात् प्रागेवेति
 ज्ञापयितुं शक्नोति, तावतैव 'मा भवानटिटत्' इत्यस्यापि सिद्धिः
 सम्भवति । इत्थं च नायं न्यायो ज्ञापकसाध्य इत्येव विचारपथमव-
 तरति । ननु तर्हि परापेक्षया नित्यस्य बलवत्त्वं यत् प्रसिद्धं तस्य
 15 को हेतुरिति चेत्? अत्रोच्यते-कृताकृतप्रसङ्गित्वमेव तस्य बलवत्त्वे
 हेतुरिति । तथा च तत्रानुमानप्रयोगः- 'नित्यं शास्त्रं बलवत् कृता-
 कृतप्रसङ्गित्वात्' इति । नन्वेवमन्तरङ्गशास्त्रापवादशास्त्रापेक्षयाऽपि
 तस्य बलवत्त्वं स्यादिति चेत्? न- 'वहिरङ्गत्वोत्सर्गत्वरहितत्वे
 सति' इति पक्षविशेषणदानेनादोषात् । तथा च वहिरङ्गत्वोत्सर्ग-
 20 शास्त्रभिन्नं नित्यं शास्त्रं बलवदिति समायाति । न च कृताकृत-
 प्रसङ्गित्वमस्तु बलवत्त्वं माऽस्त्विति व्यभिचारशङ्कायां तन्नि-
 वर्तकोऽनुकूलस्तर्को नास्तीति वाच्यम्, अकृताभावकस्याभाव-
 कल्पनापेक्षया कृताभावकस्यैवाभावकल्पनमुचितमित्यस्यैव तर्कस्य
 व्यभिचारशङ्कानिवर्तकत्वात् । अयमाशयः- अनित्यशास्त्रस्य हि
 25 कदाचिदभावः क्लृप्त एव, यदि नित्यत्वेनाभिमतं शास्त्रं प्रवृत्तं तदा
 तस्य प्रवृत्त्यभावात् । नित्यत्वेनाभिमतं च शास्त्रमकृताभावकं
 तस्यानित्यशास्त्रे कृतेऽकृते च प्राप्तत्वादिति यस्य कदाचिदभावः
 सिद्ध एव तस्यैवाभावः कल्पनीयो लाघवात्, यस्य चासिद्धोऽभाव-
 स्तस्याभावकल्पने गौरवमिति लाघवानुग्रहीतोऽयं तर्कः । न
 30 चानित्यशास्त्रस्य परत्वे तस्य च "स्पर्धे" [७. ४. ११९.]
 इति शास्त्रेण बाधबोधनात् कृताकृतप्रसङ्गित्वरूपहेतोर्वाधितत्वमिति
 वाच्यम्, अनेनानुमानेन नित्यस्य प्राबल्यबोधने कृते तुल्यबल-
 त्वाभावेन तुल्यबलयोरेकत्र समावेशरूपस्पर्धाभावेन "स्पर्धे"
 [७. ४. ११९.] इति शास्त्रस्याप्राप्तेः । न च नित्यस्य बलवत्त्व-
 35 मनुमितम्, परस्य च बलवत्त्वं "स्पर्धे" [७. ४. ११९.]
 इति शास्त्ररूपप्रमाणसिद्धमित्यनुमितापेक्षया श्रुतस्य बलवत्त्वेन
 कृताकृतप्रसङ्गित्वरूपहेतोर्वाधादुक्तानुमानासिद्धिरिति वाच्यम्,
 स्पर्धसिद्धयर्थं सूत्रस्यानुमानापेक्षायाः सत्त्वेन पूर्वं सूत्राप्रवर्त-
 ताद्धेतोरवाधितत्वादित्यास्तां विस्तरेण । परिष्काररसिकास्त्वत्रैवं
 40 परिष्कुर्वन्ति-स्वविशिष्टं शास्त्रं स्वापेक्षया बलवत्, उभयत्र वैशिष्ट्यं

स्वप्रवृत्तिप्राक्कालिकप्राप्तिकत्व-स्वप्रवृत्त्युत्तरकालिकप्राप्तिकत्व-स्वनि-
 ष्टान्तरङ्गानिरूपकत्व-स्वनिष्ठापवादत्वानिरूपकत्वैतच्चतुष्टयसम्बन्धे-
 नेति सम्बन्धद्वयेन कृताकृतप्रसङ्गित्वं संगृहीतम्, तृतीयचतु-
 र्थाभ्यां च सम्बन्धाभ्यां नित्यापेक्षयाऽन्तरङ्ग-वहिरङ्गयोर्वलवत्त्वं
 च संगृहीतम्, अत्र च केवलं पक्ष-साध्ययोर्निर्देशः, हेतुस्तु 45
 कृताकृतप्रासङ्गित्वरूप एव, तत्र चापतिता दोषाः पूर्ववत् परि-
 हार्याः । अथास्य 'युष्या, अस्या' इति यदुदाहरणमुक्तं प्राचीनै-
 स्तत्र विचार्यते-युष्मानस्मान् वाऽऽचक्षणेनेति विग्रहे त्व-मादे-
 शयोः प्राप्तिरेव नास्तीति कुतस्ताभ्यां सह यादेशस्य बलावल-
 विचारः, त्व-मादेशौ हि एकत्वार्थप्रतिपादकयोरेव शुभदस्पदो- 50
 भवत इति स्पष्टमुक्तं वृत्त्यादिषु, ततश्चात्र कस्यचन परशास्त्रस्या-
 प्राप्त्या स्वत एव यादेशेनैव भवितव्यमिति नेदमुदाहरणं संगच्छते ।
 तथा च 'तुदति' इत्याद्येव तदुदाहरणमुचितम्, अत्र हि परमपि
 "लघोरुपान्यस्य" [४. ३. ४.] इति गुणं प्रवाध्य नित्यत्वात्
 "तुदादेः शः" [३. ४. ८१.] इति शप्रत्यय एव भवति, सति 55
 च तस्मिन् "शिदवित्" [३. ४. २०.] इति द्विद्वावान्न
 गुणः । तथा च न्यायस्य साफल्यमिति ॥ ५२ ॥

नित्यादन्तरङ्गम् ॥ ५३ ॥

सि०-नित्यादपि वहिरङ्गशास्त्रादनित्यमप्यन्तरङ्गशास्त्रं
 बलवत् । अस्य न्यायस्य सूचकश्च "आशीः" [३. ३. १३.] 60
 इति सूत्रनिर्देश एव । तथा हि-तत्र "आशिसु"शब्दात् सौ तस्य
 लोपे सो रुत्वे विसर्गः "पदान्ते" [२. १. ६४.] इति दीर्घश्च
 प्रामुतः, विसर्गश्च कृतेऽकृते च दीर्घे भवतीति कृताकृतप्रसङ्गि-
 त्वेन नित्यः, स च परमपि दीर्घं वाधित्वा प्रवर्त्तत यद्ययं न्यायो
 न स्यात्, सति चास्मिन् न्याये पूर्वव्यवस्थितनिमित्तत्वेनान्त- 65
 रङ्गत्वाद् दीर्घ एव भवति, ततो विसर्गे कृते च दीर्घस्या-
 प्राप्तेर्नासौ निर्देशः सिद्ध्येत । एतद्व्यायाभावे च नित्यत्वात्
 पूर्वन्यायसहकारेण विसर्गो दुर्वार इत्यनुपपद्यमानो दीर्घ-
 निर्देशोऽयं न्यायं ज्ञापयति । फलं च प्रेजुः प्रोपुरित्यादौ
 यज्-वपोः परोक्षायामुसि *य्वृद् य्वृदाश्रयं च* इति 70
 न्यायात् प्रथमं य्वृति ततो द्वित्वे पदद्वयापेक्षत्वेन वहिरङ्गं
 नित्यमप्येत्वमोत्वं च प्रवाध्य एकपदाश्रयत्वेनान्तरङ्गत्वाद् दीर्घ
 एव भवति, तत एत्वमोत्वमिति सिद्ध्यतीष्टं रूपमिति । अयं
 चाग्रेतनेन न्यायेन बाध्यमानत्वादित्यः ॥ ५३ ॥

नित्यादन्तरङ्गम् ॥ ५३ ॥

त०-पूर्वव्यवस्थितस्थानिकत्वरूपमन्तरङ्गत्वमादाय दीर्घस्येह
 विसर्गापेक्षया बलवत्त्वं स्वीकृत्य "आशीः" [३. ३. १३.]
 इति निर्देशसिद्धिराश्रिता, नन्वङ्गपदेन स्थानिनिमित्तादिसकल-

संप्रहाद् दीर्घनिमित्तस्य रेफस्य, दीर्घस्थानिनः, पदान्तत्वस्य च दीर्घं समाश्रयणात्, विसर्गं च रेफस्य पदान्तत्वस्य चेति द्वयस्यैव समाश्रयणाद् विसर्गापेक्षया दीर्घस्यैवाधिकापेक्षत्वेन वहिरङ्गत्वौचित्यम्, तथा च नास्य निर्देशस्य संगतिरित्युच्यते चेत् ?
5 न-अधिकापेक्षत्वेन वहिरङ्गत्वस्य *असिद्धं वहिरङ्गमन्तरङ्गे* इति न्यायव्याख्यावसरे प्रतिषिद्धत्वात् । वस्तुतस्तु नात्र ज्ञापकापेक्षा, वहिरङ्गापेक्षयाऽन्तरङ्गस्य प्रावृत्यं पूर्वन्यायेन-**असिद्धं वहिरङ्गम्** इत्यनेनैव सिद्धमिति तदेव नित्यादप्यन्तरङ्गस्य बलवत्त्वे बीजं भविष्यतीत्यलं ज्ञापकान्वेषणेन ॥ ५३ ॥

10 *अन्तरङ्गाच्चानवकाशम्* ॥ ५४ ॥

सि०—अनवकाशत्वं च तदप्राप्तियोग्येऽचारितार्थमेव, तथा च यदप्राप्तियोग्ये यस्याचारितार्थं तस्मादन्तरङ्गादपि, तद् वहिरङ्गमपि बलवदिति न्यायार्थः । अत्र च ज्ञापकं तत्तदनवकाशशास्त्रकरणमेव । यदि हि व्यापकानां शास्त्राणां प्रवृत्तिः
15 स्यात् तर्हि व्याप्यभूतानामवकाशाभावात् तत्प्रणयनवैयर्थ्यमेव स्यादिति प्रणयनसार्थक्याय तस्य बलवत्त्वमाश्रीयते । यथा—
“त्वमहं सिना प्राक् चाकः” [२. १. १२.] इति सूत्रेण
“त्व-मौ प्रत्ययोत्तरपदे चैकस्मिन्” [२. १. ११.] इत्यस्य प्राप्तिविषयभूत एव त्वमहमादेशौ विधीयेते, तत्र यदि “त्व-मौ
20 प्रत्ययोत्तरपदे०” [२. १. ११.] इति सूत्रमन्तरङ्गत्वात् प्रवर्त्तत तर्हि त्वमहमोरवकाशाभावेन तयोर्विधानं व्यर्थमेव स्यात् । त्व-मादेशयोरन्तरङ्गत्वं तु प्रकृतिमात्रादेशत्वात्, त्वमहमादेशौ तु सिना सह प्रकृतेः स्थाने भवत इति प्रकृति-प्रत्ययोभयापेक्षाविति वहिरङ्गौ । तथा चानवकाशत्वात् तौ
25 त्व-मादेशौ बाधते इति तेन चार्थं न्यायः फलति । तथा च नात्र ज्ञापकत्वमस्य, किन्तु स्वत एव बाधकत्वम् । प्रकृत-न्यायस्तु *येन नाप्राप्ते यो विधिरारभ्यते स तस्य बाधको भवति* इति न्यायमूलक एव । उदाहरणं चास्य ‘त्वम्, अहम्’ इति स्पष्टमेव ॥ ५४ ॥

30 *उत्सर्गादपवादः* ॥ ५५ ॥

सि०—उत्सर्गः-सामान्यशास्त्रम्, अपवादः-विशेष-शास्त्रम्, तथा च सामान्यशास्त्रापेक्षया विशेषशास्त्रं बलवदिति न्यायार्थः । अस्य ज्ञापकं च “पुनान्नि घः” [५. ३. १३०.] इति घप्रत्ययेन सिद्धौ “गोचर-संचर-वह-व्रज-व्यज-खला-पण-
35 निगम०” [५. ३. १३१.] इति सूत्रेण गोचरादीनां निपातनम्, तद्धि “व्यञ्जनाद् घञ्” [५. ३. १३२.] इति सूत्रेण प्राप्तस्य घञो वाधनार्थं क्रियते, अयं च घञ् व्यञ्ज-नान्ताद्वातुसामान्यात् क्रियत इत्युत्सर्गः, निपातनं च विशेषत-

स्तत्तच्छब्दानां क्रियत इति विशेषः, परन्तु “पुनान्नि घः” [५. ३. १३०.] इति घञ् घञोऽपि सामान्यविहितः, 40 व्यञ्जनान्तादव्यञ्जनान्तात् सर्वस्मादेव विधानात्, स च घञा बाधिष्यत इत्याशङ्कया घान्ता इमे निपात्यन्ते । तच्चैतन्न्यायाभावे व्यर्थमेव स्यादिति स्वसार्थक्याय न्यायमिमं ज्ञापयतीति प्राचीनाः । वस्तुतस्तु पूर्वन्यायेनापि घञोऽनवकाशतयैव बाधकत्वं प्राप्तमिति तद्वारणायैव निपातनमिदमित्यपि कल्पयितुं 45 शक्यते । न च पूर्वन्यायेनान्तरङ्गापेक्षयाऽनवकाशस्य बलवत्त्वं बोध्यते, नोत्सर्गापेक्षयेति वाच्यम्, अन्तरङ्गादपि शास्त्रादनवकाशशास्त्रं बलवदित्येव तस्य तात्पर्यात् । यदा चान्तरङ्गादपि च व्यापकशास्त्रादनवकाशस्य बलवत्त्वं तेन बोधितं तर्हि का कथा अन्तरङ्गत्वादिवलवत्त्वप्रयोजकहेतुरहितादुत्सर्गशास्त्रादिति 50 कैमुतिकन्यायेनैवानवकाशस्य सर्वबाधकत्वौचित्यात् । अस्ति च सर्वत्र पुंसि नान्नि घप्रत्ययप्रसङ्गे “व्यञ्जनाद् घञ्” [५. ३. १३२.] इत्यस्यानवकाशत्वं सुस्थम् । फलं चास्य ‘आप-चन्त्यस्मिन्नित्यापाकः’ इत्यत्र पुनान्नि घं प्रबाध्य व्यञ्जनान्तत्व-निमित्तो घञेव भवतीति । वस्तुतस्तु नैतौ न्यायौ मूलतः 55 पृथगिति प्रतिपादयिष्यते विवरणे । तथा च यथा पूर्वन्याये न ज्ञापकापेक्षा तथेहापीति ॥ ५५ ॥

अन्तरङ्गाच्चानवकाशम् ॥ ५४ ॥

उत्सर्गादपवादः ॥ ५५ ॥

त०—एतौ न्यायौ सहैव विव्रियेते, उभयोरपि समान-60 फलत्वान्मतान्तरेणैकरूप्याच्च । बाधकत्वबीजानि *येन नाप्राप्तौ यो विधिरारभ्यते स तस्यैव बाधको भवति* इति न्यायव्याख्या-वसरे प्रदर्शितान्येव । तानि चानवकाशेष्वपवादिषु च समानतयैव लगन्ति, अनवकाशत्वमपि केनचिचारितार्थविधातरूपमेव, एतावान् विशेषः-अनवकाशस्थले तदप्राप्तियोग्येऽचारितार्थे 65 सति कृते चारितार्थरूपं बाधकत्वबीजं न भवति, उत्सर्गापवाद-स्थले तु तदप्राप्तियोग्येऽचारितार्थे सति कृते चारितार्थेऽपि बाधकत्वं भवति । चर्चितं चेदं परिभाषेन्दुशेखरे नागेशेन, तत्र च बाध्यसामान्यचिन्तापक्षो बाध्यविशेषचिन्तापक्षश्चेति पक्षद्वय-मुक्तम् । तथाहि—“येन नाप्राप्ते” इत्यत्र येनेत्यस्य यदि स्वेतरे-70 नेत्यर्थः, तदा स्वविषये यद् यत् प्राप्नोति तद् बाध्यं, विध्यन्तरा-प्राप्तविषयत्वाभावात् । इयमेव बाध्यसामान्यचिन्तेति व्यवहियते, अनवकाशत्वेन बाधकत्वेऽप्येषा वक्तुं युक्ता, यद्युदाहरणमस्ति, विनिगमनाविरहात् । यदि तु येनेत्यस्य लक्षणेनेत्यर्थः कार्येणेत्यर्थो वा तदा बाध्यविशेषचिन्ता । अनवकाशत्वेनऽवाधेऽप्येतद्वाधेन 75 सार्थकमुत तद्वाधेनेत्येवं विशेषचिन्ता संभवति, यद्युदाहरणमस्ति ।” इति । एतद्ग्रन्थस्य चायमाशयः-यद् *येन नाप्राप्तः*न्यायेना-

नवकाशत्वेन वा वाधे उभयोः पक्षयोः वाध्यसामान्यचिन्ता-
वाध्यविशेषचिन्तापक्षयोः सम्भवे सत्यपि *येन नाप्राप्त*-
न्यायेन वाधे यथोभयोः पक्षयोः स्पष्टतयोद्गाहरणानि मिलन्ति
तथाऽनवकाशत्वेन वाधे न मिलन्ति, *येन नाप्राप्त*न्यायेना-
5 ऽनवकाशे सत्यसति च वाधः, अनवकाशत्वेन वाधे चावकाशा-
भाव एवेत्युभयोः पक्षयोः पार्थक्यमिति विवेकः । तथा च
अन्तरङ्गाच्चानवकाशम् इति न्यायो न *येन नाप्राप्त* न्यायेन
गतार्थः । *उत्सर्गादपवादः* इति न्यायश्च *येन नाप्राप्त* न्याय
न्यायसूचितवाधकत्वस्यैवानुवादक इति तस्यैव प्रप्रश्नः । पाणि-
10 नीयेऽपि परिभाषेन्दुशेखरीयमुद्रितपुस्तकेषु *अन्तरङ्गादप्यपवादो
वलीयान्* इति न्यायः *येन नाप्राप्त* न्यायश्च क्वचित्
स्वातन्त्र्येण पृथगुल्लिखितौ, क्वचिच्च पूर्वं एव न्यायो लिखितो *येन
नाप्राप्त*न्यायश्च तत्र वीजप्रदर्शकत्वेन वर्णितः, व्याख्यानं
चोभयोः सहैवोपलभ्यते । स्वमते च *येन नाप्राप्त* न्याय
15 एवकारघटित उपलभ्यते, तस्मिन् तन्त्रे च एवकारो न पठ्यते ।
तथा च स्वमते वाध्यविशेषचिन्तापक्ष एव, तन्मते चोभौ पक्षौ
सम्मतौ—वाध्यविशेषचिन्तापक्षो वाध्यसामान्यचिन्तापक्षश्च । तथा
च स्वमते *येन नाप्राप्त*न्यायात् पृथक् *उत्सर्गादपवादः*
इति न्यायलेखनस्यावश्यकताऽस्त्येव । तथा च *अन्तरङ्गाच्चान-
20 वकाशम्* इत्यस्याप्यावश्यकत्वमेव, पाणिनीयतन्त्रे च नास्य
न्यायस्य पृथक् सत्तोपलभ्यते, अपवादत्वेनानवकाशस्यापि
सङ्गहात् । स्वमतेऽपि तत् कर्तुं शक्यते, किन्तुभयोरपवादत्व-
योर्विद्यमानं सूक्ष्ममन्तरं [भेदं] ग्राहयितुं पृथगुपन्यासो युक्त
एवेत्यलमधिकगवेषणया ॥ ५५ ॥

25 *अपवादात् क्वचिदुत्सर्गोऽपि* ॥ ५६ ॥

सि०—पूर्वन्यायेनोत्सर्गादपवादस्य बलवत्त्वे बोधिते
लक्ष्यानुरोधात् क्वचिदस्य वैपरीत्यमप्याश्रयणीयमित्यनेन
न्यायेनोच्यते । क्वचिदिष्टस्थलेऽपवादशास्त्रादुत्सर्गशास्त्रमपि
वलीयो भवतीति न्यायार्थः । एतच्च लक्ष्यानुरोधादेवाचार्येण
30 वचनरूपेण पठितं, नातोऽत्र ज्ञापकापेक्षा । अस्य च न्यायस्य
स्वीकारादेव 'मखः, मठः' इत्यादयः प्रयोगाः सिद्ध्यन्ति,
तथाहि—मखन्ति—स्वर्गं गच्छन्त्यनेनेत्यर्थे "मख गतौ" इत्य-
स्माद्वातोः, मठन्ति—निवसन्ति छात्रादयोऽस्मिन्नित्यर्थे "मठ
निवासे" इत्यस्माद्वातोश्च क्रमशः करणाधिकरणयोरर्थयोः
35 "व्यञ्जनाद् घञ्" [५. ३. १३२.] इति घञ् प्राप्तः, स च
"पुनाञ्चि घः" [५. ३. १३०.] इत्यस्यापवादभूतस्तथापि
प्रकृतन्यायबलेन घ एव भवति, न तु घञ् इति । अस्य च
क्वचिदित्युक्त्या इष्टस्थलमात्रे प्रवृत्तिरिति न लक्ष्यानुरोधेना-
नित्यताश्रयणावश्यकत्वम्, अनित्यताया एतन्न्यायस्वरूप-
40 एवान्तर्भावत्वात् ॥ ५६ ॥

अपवादात् क्वचिदुत्सर्गोऽपि ॥ ५६ ॥

त०—ननु कृते चारितार्थ्ये सति यो वाधकः स एवापवाद-
शब्दशक्यः, अत्र च तस्योत्सर्गेण वाध्यत्वेऽपवादत्वमेव नास्तीति
कथमत्रापवादशब्दप्रयोग इति चेत् ? न—अपवादशब्दोऽत्र वाध-
कत्वेनान्यत्र व्यवहृतशास्त्रपरः, तथा च यत् प्रति यस्य वाधकत्वं 45
क्वचिद् दृष्टं तदपि तेन क्वचिद् वाध्यत इति न्यायतात्पर्यात् ।
पाणिनीये तन्त्रेऽपि *क्वचिदपवादविषयेऽप्युत्सर्गोऽभिनिविशते*
इति न्याय एतन्न्यायसमानविषय इव दृश्यते । यश्च कश्चन भेदः
स तद्व्याख्यायां परिभाषेन्दुशेखरे स्पष्टः । तस्यायमाशयः—
अपवादशब्दोऽत्र वाधकपरः, क्वचिदित्यस्य च सर्वथा निरवकाश- 50
स्थले इत्यर्थः । तथा च सर्वथानिरवकाशरूपवाधकस्थलेऽप्युत्सर्ग-
शास्त्रं प्रवर्तत इति न्यायार्थः । तथा च उत्सर्गशास्त्रे कृतेऽपवा-
दशास्त्रस्य चारितार्थ्ये सति क्वचिदपवादविषयेऽप्युत्सर्गः प्रवर्तत
इति फलतीति । स्वमते च *अपवादात् क्वचिदुत्सर्गोऽपि*
इत्युक्त्या तत्रोत्सर्गशास्त्रस्यैव बलवत्त्वं बोध्यते, न त्वपवादशास्त्रस्य 55
तत्र प्रवृत्तिरिति लभ्यते । अनयोर्बुक्त्यायुक्तत्वविचारश्च न
संभवति, उभयोः स्वप्रक्रियानुसारं प्रवृत्तत्वात्, तदनुसारमुभयोः
साधुत्वाच्चेति संक्षेपः ॥ ५६ ॥

नानिष्टार्था शास्त्रप्रवृत्तिः ॥ ५७ ॥

सि०—अर्थशब्दोऽत्र चतुर्थ्यर्थः, अनिष्टायेयमित्यर्थेऽर्थ- 60
शब्देन सह "तदर्थार्थेन" [३. १. ७२.] इति सूत्रेण चतुर्थ्य-
न्तानिष्टशब्दस्य तत्पुरुषसमासः, तस्य च विशेष्यलिङ्गता
"डेऽर्थो वाच्यवत्" [१३४] इति लिङ्गानुशासनसूत्रेण शिष्टेति
शास्त्रप्रवृत्तेर्विशेष्यतया तस्य स्त्रीत्वम् । अर्थं च नित्यसमासः,
'अविग्रहो नित्यसमासः, अस्वपदविग्रहो वा' इति तल्लक्षणात्, 65
अत्र च अनिष्टायेति कथनेनैवार्थशब्दार्थोऽप्युक्त इति तदर्थक-
वाक्यासम्भवेन विग्रहासम्भवात्, वृत्त्यर्थावबोधकवाक्यस्यैव
विग्रहवाक्यत्वात् । तथा चानिष्टाय शास्त्रस्य प्रवृत्तिर्न भवतीति
न्यायार्थः । शास्त्रशब्देन चेह शासनकरणमुच्यते, तच्च स्वमते
सूत्रं न्यायश्रेयनयोरिष्टसिद्धयर्थमेव प्रवृत्तिर्नानिष्टसिद्धयर्थमिति 70
भावः । नात्र ज्ञापकापेक्षा, किन्तु साध्वनुशासनेऽस्मिन् शास्त्रे
साधूनामेवानुशास्यत्वेन शिष्टैः प्रयुक्तानामेव लक्ष्यत्वात्,
शिष्टैरप्रयुक्ताश्चासाधवोऽलक्ष्या इति तत्र शास्त्रप्रवृत्तेरनौचित्य-
मेवैतन्न्यायमूलम् । तत्र सूत्रस्वानिष्टार्थोऽप्रवृत्तिरर्था—नयतेर्गि-
त्वात् फलस्य कर्तृगामित्वविवक्षायाम् "इणितः" [३. ३. ९५.] 75
इत्यात्मनेपदसिद्धावपि "कर्तृस्थामूर्त्ताप्यात्" [३. ३. ४०.]
इत्यनेन नयतेर्यदात्मनेपदविधानं तन्नियमार्थम्, नियम-
स्वरूपज्ञेदम्—कर्तृस्थामूर्त्ताप्यादेव नयतेरात्मनेपदं स्यात्, यथा
'श्रमं विनयते' इत्यत्र, अत्र च शमयतीत्यर्थः । नियमानुरोधेन,
च कर्तृस्थामूर्त्ताप्यत्वाभावे फलवत्कर्त्तर्यपि न स्यात्, यथा- 80

चैत्रस्य मन्युं विनयति, गडुं विनयति, बुद्ध्या विनयतीति, अयं च नियमः शमयतिक्रियार्थस्यैव नयतेर्ज्ञेयो न त्वन्यार्थस्य शिष्टप्रयोगानुरोधत् । ततश्चैवं व्यवस्था सिद्ध्यति-शमयतिक्रियार्थान्नयतेर्ज्ञात्मनेपदं स्यात् तदा कर्तृस्थामूर्त्ताप्यत्वसद्भावे 5 एव, न तु तदभावे फलवत्कर्तृविवक्षायामपीति । ततश्च शमयतिक्रियातोऽन्यार्थे वर्तमानान्नयतेः फलवत्कर्तृविवक्षा-ऽविवक्षाभ्यामात्मनेपद-परस्मैपदे सर्वत्र सिद्धे, यथा-अजां ग्रामं नयति नयते वा । एवमन्यत्रापि शिष्टप्रयोगानुरोधेन सूत्रस्याप्रवृत्तिर्विज्ञेया, यथा-‘श्रीआदिनाथ’ इत्यादिशिष्ट- 10 प्रयोगस्थले यत्वस्याप्रवृत्तिरिति । न्यायस्य यथा-‘लोपात् स्वरदेशः’ इति न्यायः ‘चिकीर्ष्यते’ इत्यादौ न प्रवर्तते, एतच्च तद्व्याख्याख्यावसर एव प्रतिपादितम् । अयमपि च न्यायोऽनैकान्तिक इति “इदमदसोऽक्येव” [१. ४. ३.] इत्यत्रानिष्टनियमापोहार्थमेवकारप्रयोगः सार्थकः, तथाहि- 15 प्रकृतसूत्रस्य नियामकत्वमेवकारं विनापि सिद्धम्, यतः ‘इमकैः, अमुकैः’ इत्यत्र “भिस ऐस्” [१. ४. २.] इत्यनेनैव ऐसि सिद्धे पुनरनेनैसो विधानं नियमार्थमेव, सिद्धे सत्यारभ्यमाणस्य विधेर्नियमार्थत्वस्वाभाव्यात्, किन्तुभयथा नियमसंभावना, तथाहि-इदमदस एवाकि भिस ऐस्, न त्वन्यशब्देभ्य इत्येकः, 20 इदमदसोऽक्येव सति भिस ऐस्, न त्वकोऽभावे इति द्वितीयः, तत्राद्यो नेष्टः, तर्कैर्विश्वकैरित्यादौ भिस ऐस्भावापत्तेः, द्वितीय इष्टः, एभिरमीभिरित्यादौ भिस ऐसोऽदर्शनात् । ततश्चाभीष्ट-नियमसिद्ध्यर्थमेवाक्येवेत्येवकारः पठितः । यदि चायं न्याय ऐकान्तिकः स्यात् तर्हि न्यायबलादेवाभीष्टनियमसिद्धौ तदर्थ- 25 मेवकारपाठो न कर्तव्य एव, पश्यति त्वाचार्योऽस्य न्यायस्या-नैकान्तिकत्वमित्येतदर्थमेवकारं पठतीति ॥ ५७ ॥

इति न्यायसमुच्चयस्य प्रथमोऽङ्कासे कलिकालसर्वज्ञेन 30 भगवता श्रीहेमचन्द्रसूरीश्वरेण समुचितानां सप्तपञ्चाशतो न्यायानां तपोगच्छाधिपति-सूरिचक्रचक्रवर्ति-सर्वतत्रस्वतत्र-श्रीम-द्विजयनेमिसूरीश्वरपट्टालङ्कारेण ‘व्याकरणवाचस्पति-शास्त्र-विशारद-कविरत्न’ इति पदा-लङ्कतेन विजयलावण्य-सूरिणा विरचिता 35 न्यायार्थसिन्धु-नाम्नी वृत्तिः ॥

नानिष्टार्था शास्त्रप्रवृत्तिः ॥ ५७ ॥

त०—उत्सर्गापवादशास्त्रैर्हि सकलमिदं शब्दशास्त्रं व्याप्तम्, तत्र लक्ष्यैकचक्षुष्कैराचार्यैर्यथासम्भवं प्रयुक्तानां शब्दानामर्थाव- 40 बोधनाय शास्त्रमात्रप्रक्रियानिर्वाहकः प्रकृतिप्रत्ययादिविभाग-स्तत्तदर्थविभागश्च कल्पितः, तदनुसारीणि च लक्षणानि निर्मितानि, परमतिमहतः शब्दप्रयोगविषयस्य सम्यक्तया लक्षणैरनु-शासनं दुष्करमिवेति समाकलय्य खशास्त्रादावेवास्य विषयस्या-नैकान्तिकत्वं दर्शितं “सिद्धिः स्याद्वादात्” [१. १. २.] 45 इति सूत्रेण, तदेवानैकान्तिकत्वमनेन न्यायेनाप्यनूयते । एतेन च यथासम्भवमिष्टप्रयोगानुसारमेव शास्त्रप्रवृत्तिरिति प्रतिपाद्यते । अन्येष्वपि हि वैयाकरणतन्त्रेष्वीदृशस्य वचनस्योपलब्धिर्दृश्यते । पाणिनीयतन्त्रेऽपि “यथालक्षणमप्रयुक्ते” इति भाष्यकारेण तत्र तत्रोद्घोष्यते, तस्य च द्विविधा व्याख्या क्रियते स्वयमेव—“अप्र- 50 युक्ते शब्दे लक्षणानुसारमेव व्यवस्था कार्या” इति “नैव वा लक्षणमप्रयुक्ते प्रवर्तते, प्रयुक्तानामेव लक्षणेनान्वाख्यानात्” इति च । तत्र द्वितीयव्याख्यायामप्रयुक्तशब्दोऽनिष्टप्रयोगपरः, तथा चानिष्टप्रयोगसाधनाय शास्त्रप्रवृत्तिर्नोचितेति तदभिप्रायः । एतद्व्यायवलादेव “कर्तृस्थामूर्त्ताप्यात्” [३. ३. ४०.] इत्यत्र 55 शमयतिक्रियार्थादेव नयतेरित्यर्थो लभ्यते । यद्यपि बृहद्वावे-तदर्थं नायं न्याय आहृतः, तत्र हि—‘शमयतिक्रियावचनादेव नयतेरात्मनेपदं दृश्यते न प्रापणार्थात्’ इत्युक्तम्, तथापि तस्यापि-ग्रन्थस्यैतद्व्यायसहकारेणैव तादृशार्थो लभ्यत इति तात्पर्यमेषित-व्यम् । प्रकृतबृहद्वादिग्रन्थेन च शमयतिक्रियातोऽन्यार्थान्नयतेः 60 फलवत्कर्तृविवक्षायामपि नात्मनेपदमित्येव लभ्यते । तथाहि-तत्र शमयतिक्रियातोऽन्यार्थे सर्व परस्मैपदविषयमेवोदाहरणं प्रदत्तम्, “यथा शिवमौपयिकं गरीयसीं फलनिष्पत्तिमदूषितायतीम् । विगणय्य नयन्ति पौरुषं विजितक्रोधरया जिगीषवः ॥” इति [किरातार्जुनीये द्वितीयसर्गे], अत्र “विजितक्रोधरया जिगीषवः 65 गरीयसीम् अदूषितायतीं फलनिष्पत्तिं विगणय्य पौरुषं शिव-मौपयिकं नयन्ति” इत्यर्थेऽभिधेये पौरुषस्योपायभावप्राप्तेः फलं कर्तृगाम्येवेति, तथापि नात्मनेपदमित्यभिप्रायः, ‘यथा च कोपं शमं नयति, मन्युं नाशं नयति, प्रज्ञां प्रवृद्धिं नयति, बुद्धिं क्षयं नयति’ इत्याद्युदाहरणेष्वपि फलवत्कर्तृत्वं स्पष्टमेवेति ॥ पाणि- 70 नीये तन्त्रे त्वेतादृशस्थले फलवत्कर्तृत्वाविवक्षया परस्मैपदं साधि-तम् । अस्यानैकान्तिकत्वं यदुक्तं वृत्तौ तत् प्राचामनुसारेण, वस्तुतस्तु नास्यानैकान्तिकत्वमेष्टव्यम् “इदमदसोऽक्येव [१. ४. ३.] इति सूत्रे एवकारसार्थक्याय हि न्यायस्यास्यानित्यत्व- 75 मिष्यते, नायं न्यायः कृतस्य वचनस्यानर्थक्याय यतेत, स्वय-मेवानिष्टार्थवारणाय प्रवृत्तत्वात् । किञ्च शास्त्रस्यैवानिष्टप्रवृत्तिभयं

वारयति, शास्त्रत्वं च सूत्रन्याययोरेव स्वमते इति प्रतिपादितं पूर्वम्, ततश्च नियमस्यानिर्णयार्थत्वात् नानेन कर्तुं शक्यत इतीष्टनियमबोधनाय सार्थक्यमेवकारस्येति तेन नास्य न्यायस्या-
नित्यत्वं साधयितुं शक्यते । किञ्च तत्र “नेदमसोरकि” इत्यपि
5 न्यासः कर्तुं शक्यते, इदमदसोरकि सति भिस ऐस् नेत्यर्थेनैवेष्ट-
सिद्धेरिति तदर्थमेवकारस्यानुपयुक्तत्वमेवेति न तेन न्यायानित्यत्व-
ज्ञापनमुचितम् । न च तथैव न्यासः कुतो न कृतः, तथा सति
सार्धमात्रालाघवमपीति वाच्यम्, विधिप्रकरणत्वेन तन्निर्वाहाय
विधेरेवाश्रयणीयत्वौचित्यात् । न च नियमसूत्राणां निषेध-
10 मुखेन प्रवृत्तिरिति नियमेऽकृतेऽपि निषेध एव फलतीति वाच्यम्,
विधिमुखेनापि प्रवृत्तेः स्वीकारात्, अत्र तथैवाश्रयणात् ।
यद्यपि विधेरिह सिद्धत्वेन निषेध एव शास्त्रतात्पर्यमिति तन्मुखे-
नैव प्रवृत्तिरुचिता, तथापि शब्दतो निषेधाप्रतीतेर्विधिकरणत्वा-
व्याघातादित्यास्तां विस्तरेणेति ॥ ५७ ॥

15 इति न्यायसमुच्चयस्य सिन्धुकलिते प्रथमोल्लासे कलिकाल-
सर्वज्ञेन भगवता श्रीहेमचन्द्रसूरीधरेण समुचितानां
सप्तपञ्चाशतो न्यायानां तपोगच्छाधिपति-सूरिचक्र-
चक्रवर्ति-सर्वतन्त्रस्वतन्त्र-श्रीमद्विजयनेमिसूरी-
श्वरपद्मालङ्कारेण व्याकरण-वाचस्पति-
20 शास्त्रविशारद-कविरत्न इति पदालङ्कृतेन
विजयलावण्यसूरिणा विरचितं
तरङ्गाभिर्धं विवरणम् ॥

क्वचित् प्राच्यः पन्थाः क्वचिदपि च नव्यो बुधपथः,
क्वचित् स्वातन्त्र्याद्वा क्वचिदपि च तेषां समुदयः ।
25 श्रितोऽस्मिन् शिष्याणां मतिविकसनार्थं शुभधिया,
बुधैर्बुद्ध्वा तत्त्वं तदनुगतमर्थं श्रितजने ॥ १ ॥
सूरीन्द्रं हेमचन्द्रं कलिसकलविदं संस्मरामोऽभिरामं,
धीमन्तं हेमहंसं गणिमणिममलं तं कथं विस्मरामः ।
न्यायानामर्थसार्थं निजमतघटितं धारयन्तीं यदीयां,
30 मञ्जूषां प्राप्य जाता वयमिह प्रभवः साधु सिन्धौ तरङ्गे ॥ २ ॥

[अथ न्यायसमुच्चये द्वितीयोल्लासः]

अथान्येऽपि तत्र तत्राचार्यैः कण्ठतोऽभि-
प्रायतश्च व्यवहृता वाचकश्रीहेम-
हंसगणिना च समुच्चिता ये
न्यायास्ते व्याख्यायन्ते-

35

*प्रकृतिग्रहणे स्वार्थिकप्रत्ययान्ताना-
मपि ग्रहणम्* ॥ १ ॥

सि०—यस्मात् प्रत्ययो विधीयते स शब्दः प्रकृतिः, स च
द्विविधः-धातुरूपो नामरूपश्च, तस्य ग्रहणं यत्र तच्छाद्यं प्रकृति-
ग्रहणम्, तत्र स्वार्थिकप्रत्ययान्तानामपि स्वस्याः प्रकृतेरर्थं पृथ-
30 ज्ञाप्यो येषां ते स्वार्थिकाः, ते च ते प्रत्यया अन्ते येषां
तेषामपि, [प्रकृतीनामिति योग्यतया सम्बन्धनीयम्,] ग्रहणं
भवतीति न्यायार्थः । केवलप्रकृतिग्रहणे प्रत्ययान्तस्य ग्रहणं न
प्राप्नोति स्वरूपभेदादिति तत्राह्यर्थोऽयं न्यायः । अत्र च ज्ञापकं-
सर्वादिगणे नियमार्थं डतर-डतमप्रत्ययोपादानम्, तथाहि-तद्दु-
45 पादानेऽयमाशयः-डतर-डतमौ प्रत्ययौ, प्रत्ययस्य च केवलस्य
न केवला प्रकृतिः प्रयोक्तव्या, नापि केवलप्रत्ययाः इति
महाभाष्यादिसम्मतरीत्या प्रयोग एव नास्तीति कुतस्तयोः संज्ञा-
संभवः?, ततश्च प्रत्ययः प्रकृतिं विनाऽनुपपद्यमानः प्रकृति-
माक्षिपति, *येन विना यदनुपपन्नं तत् तेनाक्षिप्यते* इति 50
न्यायात्, ततश्च येभ्यो यत्-तत्-किमन्यैक-शब्देभ्यः स्वार्थिकौ
डतर-डतमौ संभवतस्ते यदादिशब्दा डतर-डतमान्ता इह डतर-
डतमाभ्यां संगृह्यन्ते, तेन यतरस्यै यतरस्मादित्यादिषु स्थाया-
दयः सिद्धाः, किन्तु सूरिभिरस्य डतर-डतमयोऽपादानस्य
नियमार्थत्वमुक्तम् । तथाहि-“सर्वादिः सै-स्मात् [१. ४. ७.] 55
इति सूत्रे बृहद्वृत्तिः-“डतर-डतमौ प्रत्ययौ, तयोः स्वार्थिकत्वात्
प्रकृतिद्वारेणैव सिद्धे पृथगुपादानमत्र प्रकरणेऽन्यस्वार्थिकप्रत्य-
यान्तानामग्रहणार्थम्, अन्यादिलक्षणदार्थं च” इति । नियमा-
कारश्चायम्-“यदि सर्वादीनां स्वार्थिकप्रत्ययान्तानां प्रकृतिसर्वा-
दित्वद्वारेण सर्वादित्वं स्यात् तदा डतर-डतमान्तानामेव स्यात् 60
त्वन्यस्वार्थिकप्रत्ययान्तानाम्” इति, तेन प्रकृष्टार्थे स्वार्थिकतम-
मपि सर्वतमाय सर्वतमादित्वेव भवति, न तु स्थायादयो भवन्ति ।
इत्थं चान्यस्वार्थिकप्रत्ययान्तानां सर्वादित्ववारणाय क्रियमाणस्य
डतर-डतमग्रहणस्य तद्वै तदर्थत्वं स्याद् यदि तेषामन्य-
स्वार्थिकप्रत्ययान्तानामत्र ग्रहणं केनापि प्राप्तं स्यात्, न च सा 65
प्राप्तिः प्रकृतन्यायमन्तरेण सम्भवतीति प्रकृतन्यायं विनानुपपद्य-
मानं डतर-डतमयोर्नियामकत्वं प्रकृतन्यायं ज्ञापयतीति स्वीका-
र्यम् । तत्र धातुरूपप्रकृतिग्रहणे स्वार्थिकप्रत्ययान्तग्रहणस्योद्धारणं
यथा-“विनिमेय-यूतपणं पणि-च्यवद्दोः” [२. २. १६.]

इत्यत्र पणीत्युक्तेः केवलस्यैव पणेग्रहणं यद्यपि प्राप्नोति, तथापि प्रकृतन्यायसाहाय्येन स्वार्थिकायप्रत्ययान्तरस्यापि ग्रहणं भवति, तेन शतस्य शतं वा अपणिष्टेत्यादाविव शतस्य शतं वा अपणायीदित्यादावपि “विनिमेय-द्यूत०” [२. २. १६.] इत्यनेन व्याप्यस्य वा कर्मसंज्ञा भवति । नामरूपप्रकृतिग्रहणे स्वार्थिक-प्रत्ययान्तग्रहणं यथा-ग्रामात् परस्मिन् देशे वसतीत्यादौ केवल-परशब्दयोगे इव ग्रामात् परस्ताद् वसतीत्यादावपि ग्रामशब्दात् “प्रभृत्यन्यार्थ०” [२. २. ७५.] इति द्विग्योगलक्षणा पञ्चमी सिद्धा, परस्तादित्यत्र च “परावरात् स्तात्” [७. २. ११६.] इति सूत्रेण स्वार्थिकः स्तात्प्रत्ययो भवति । अयं च न्यायः कमेर्णिङो ङित्करणेनानित्य इति ज्ञायते, अन्यथा कमेर्ङित्त्वेन ण्यन्तस्यापि प्रकृतिग्रहणेन ग्रहणादात्मनेपदे सिद्धे तदर्थं कृतस्य णिङो ङित्त्वस्य वैयर्थ्यं स्यादेव, ततश्च व्यर्थीभूतं तदस्य न्याय-स्यानित्यत्वं ज्ञापयतीति कमेर्ण्यन्तादात्मनेपदनित्यतायै तस्य स्वांशे चारितार्थ्यम्, फलं च पणायतीत्यादौ पणधातोर्दिङ्त्वेऽपि नात्मनेपदमिति विशेषश्च प्रतिपादयिष्यते ॥ १ ॥

अथान्येऽपि तत्र तत्राचार्यैः कण्ठतोऽभि-
प्रायतश्च व्यवहृता वाचकश्रीहेमहंस-
गणिना च समुच्चिता ये न्याया-
स्तेषां विवरणं क्रियते-

॥ प्रकृतिग्रहणे स्वार्थिकप्रत्ययान्तानामपि
ग्रहणम् ॥ १ ॥

त०—यद्यपि प्रतीयतेऽर्थोऽनेनेति व्युत्पत्त्या प्रत्ययस्यापि बोधोऽर्थः कश्चिदभिप्रेय एव, न चायादीनां कश्चिदर्थः शास्त्रे पठ्यते, न चानर्थकस्य प्रत्ययत्वं, तथापि तेषां प्रकृत्यर्थ एव विधानमिति । तथाहि—“सुपि स्थः” [पा० सू० ३. २. ४.] इत्यादिसूत्रेषु महाभाष्ये पठ्यते—‘अनिर्दिष्टार्थाः प्रत्ययाः स्वार्थे’ इति । प्रत्यय इति ह्यन्वयार्था संज्ञा कृता, न चान्यस्य कस्यच-नार्थस्योपस्थितिरस्ति, तथा चोपस्थितत्वात् प्रत्यासन्नत्वाच्च प्रकृत्यर्थ एव तेषां विधानमिति तदाशयः । तथा च स्व-स्वप्रकृत्यन्तरार्थप्रत्यायकत्वं प्रत्ययत्वमिति फलति । यतश्च स्वार्थिकाः प्रत्यया विधीयन्ते तस्य प्रत्ययान्तस्यापि प्रकृतिवद् व्यवहारो भवति, न च स व्यवहारो वचनं विना सेत्स्यतीययं न्याय आश्रीयते । स्वार्थिकाः प्रत्ययाश्च द्विधा-केचिदाख्यातीयाः केचित् तद्धितीयाश्च, आयादयः प्रथमे, कारादयस्तमवादश्चान्ये । तत्रायादीनां कारादीनां च सामान्यतः प्रकृत्यर्थमात्र एव विधानम् । तथाहि—सूत्राणि “गुपौ-धूप०” [३. ४. १.] “कमेर्णिङ्”

[३. ४. २.] “ऋतेर्बायः” [३. ४. ३.] इत्यादीनि आख्या-तेषु; “वर्णा-ऽव्ययात् स्वरूपे कारः” [७. २. १५६.] “रादेफः” [७. २. १५७.] “नाम-रूप-भागाद् धेयः” 40 [७. २. १५८.] इत्यादीनि च तद्धितेषु । न चायादिषु सन्नपि समाविष्टः, स च “गुप्-तिजोः गर्हा-क्षान्तौ सन्” [३. ४. ५.] “कितः संशय-प्रतीकारे” [३. ४. ६.] इति सूत्राभ्यामर्थविशेषेषु विहितः, जुगुप्सते, तितिक्षते, विचिकित्सति, चिकित्सतीत्यादौ च ते तेऽर्थाः प्रकृतितः पृथग्वभासन्तेऽपीति कथमायादीनां 45 सर्वेषां स्वार्थिकत्वमित्युक्तमिति वाच्यम्, यतो धातूनामनेकार्थत्वेन गर्हादीनां धात्वर्थत्वमेव, न तूपाधिविशेषत्वम्, गर्हाद्यर्थे वर्तमानाद् गुण्यादेरेयं प्रत्ययो विधीयत इत्यर्थाश्रयणात्, तथा च संशयाद्यर्थानां प्रकृत्यर्थत्वमेव न तूपाधिविशेषत्वम्, उपाधिर्हि प्रकृत्यर्थभिन्नः सन् प्रकृत्यर्थविशेषको भवति । तमवादयस्तद्धितास्तु 50 प्रकृत्यर्थादधिकं प्रकृष्टार्थमुपाधिमपेक्षन्त इत्यायादितः कारा-दितश्च भिन्नाः, यथा-वहूनां मध्ये प्रकृष्ट आढ्यः [आढ्यतमः] इत्यर्थं “प्रकृष्टे तमप्” [७. ३. ५.] इत्यादि, परन्तु तत्रापि प्रकृष्टादयोऽर्था प्रकृत्यर्थविशेषणीभूता अपि प्रकृतित एवावसीयन्ते, प्रत्ययानां तत्र द्योतकतामात्रम्, समुच्चयाद्यर्थानां द्योतकत्वं यथा 55 चादीनाम् । एवं च तद्धितस्वार्थिकेषु द्विविधत्वम्-प्रकृत्यर्थमात्र-निष्ठत्वं, प्रकृत्यर्थोपाधियुक्तत्वं चेति ॥ अत्र शतस्य शतं वा अपणायीदिति यदुदाहरणमुक्तं तत् स्वमताभिप्रायकम् । पाणिनीयमते तु पणेर्व्यवहारे आयप्रत्ययो न भवति, तदाह दीक्षितः—“पनिसाहचर्यात् पणेरपि स्तुतावेवायप्रत्ययः” इति । तस्याय- 60 माशयः-पनिः स्तुत्यर्थ एव, पणिस्तु स्तुति-व्यवहारोभयार्थः, तत्र स्तुत्यर्थेन पनिना साहचर्यात् पणेरपि स्तुत्यर्थकादेवायप्रत्ययो भवतीति । तथा च तन्मते धातूदाहरणं मृग्यम् । यत्तु पणाय-तीयनुदाहृत्य अपणायीदित्युदाहरणं शिल्यायप्रत्ययस्य नित्यत्वेन केवलस्य पणेस्तत्रासम्भवेन सूत्रे [विनिमेयद्यूत०” २. २. १६. 65 इत्यत्र] पणिग्रहणेऽपि सूत्रसार्थक्यायैवायप्रत्ययान्ते परे प्रवृत्तिरिति शङ्कावारणायेति प्राचीनाः, तन्न-पूर्वोदाहृतेन शतस्य शतं वा अपणिष्टेत्यनेनैवायप्रत्ययस्य वैकल्पिकत्वेऽवगते तादृशशङ्काया अनुत्थितेः । तथा चार्थागतं प्राकरणिकमेवोदाहरणं नान्याभि-प्रायकमिति विज्ञेयम् । वस्तुतस्तु नैतादृशे विषये न्यायस्यावश्यक- 70 ताऽस्ति, यत्र हि प्रकृतिः परत्वेन निमित्तीक्रियते, यतस्तत्र प्रत्ययान्तस्य भिन्नत्वेऽपि प्रकृतिभागस्य तच्छब्दत्वं न व्याहन्यते । न च तत्र विशिष्टरूपोपादानसत्त्वेनार्थवत् एव तद्रूपस्य ग्रहणं, प्रत्ययसम्बन्धे च न केवलप्रकृतेरर्थवत्त्वं वृत्तावेकार्थीभावाभ्यु-पगमादिति वाच्यम्, प्रत्ययान्तेन प्रकृतिभिन्नार्थानभिधानात् । 75 यत्र हि प्रकृतिमात्रप्रत्ययान्तयोरर्थे भेदस्तत्र तत्रायावसरेऽप्यत्र तदभावात् । तथापि स्वार्थिकप्रत्ययान्तानां सर्वत्र प्रकृतिमात्र-

प्रहणेऽपि प्रहणं भवतीत्येतावतोऽर्थस्यान्यत्राप्युपयुज्यमानस्य
साधनाय न्यायस्यावश्यकतामाकलय्य प्रकृतिपरतो विधीयमान-
कार्येष्वपि तत्प्राप्त्या तदुदाहरणत्वेनेहोपन्यस्तः पणायतेः प्रयोगः ।
एवं ग्रामात् परस्तादित्यादावपि बोध्यम् । अत्रैतन्न्यायानित्यत्व-
5 माश्रित्य तस्य फलत्वेन पणायतीत्यादौ य आत्मनेपदाभाव
उदाहृतो वृत्तौ स प्राचामनुरोधेन । वस्तुतस्तु पणायतीत्यादा-
वात्मनेपदाभावो बृहद्ब्रुतावित्थं साधितः—“अनुबन्धस्याशवि आय-
प्रत्ययाभावपक्षे चरितार्थत्वादायप्रत्ययान्ताभ्यां पणि-प्रतिभ्यामा-
त्मनेपदं न भवति” इति, एवं च न्यायानित्यत्वफलं कथमिदमुच्यते?।
10 किञ्चैवं तदनित्यत्वे ज्ञापकमपि दुर्लभम्, कमेणिङो ङित्त्वस्यैव हि
प्रकृतन्यायानित्यत्वज्ञापकत्वमिष्यते, तस्य चोक्तयुक्त्या सार्थकत्वेन
ज्ञापकत्वासंभवात् । अयमाशयः—यथा पणायतीत्यत्र पणेरनु-
बन्धस्याशवि आयप्रत्ययाभावे चारितार्थ्येनायप्रत्ययान्ताच्चात्मने-
पदमित्युच्यते, तथा कमेर्ङित्त्वस्याप्यशवि णिङ्भावपक्षे चारिता-
15 र्थ्यसम्भवेन न तेन प्यन्तादात्मनेपदं साधयितुं शक्यत इति
णिङो ङित्त्वस्य चारितार्थ्यसत्त्वेन ज्ञापकत्वासम्भव इति ।
अथास्य न्यायस्य ज्ञापकं यदुक्तं—नियमार्थं सर्वादिगणे डतर-
डतमोपादानमिति, तदपि विचार्यते—डतर-डतमयोरुपादानस्य
नियमार्थत्वकथनपरो बृहद्ब्रुत्तिग्रन्थ उदाहृतः पूर्वं वृत्तौ, तत्र हि
20 नियमार्थत्वोपपत्तिरित्यमुच्यते—“तयोः स्वार्थिकत्वात् प्रकृति-
द्वारेणैव सिद्धे” इति । तदुपादानपरो न्यासग्रन्थश्चायम्—
“स्वार्थिकत्वात् प्रकृत्यविशिष्टतया यत्तदादिप्रकृतिद्वारकमेव सर्वा-
दित्वं भविष्यति, किमनयोरुपादानेन” इति । एतद्विचारे डतर-
डतमयोर्नियमार्थत्वाय प्रकृतन्यायस्योपयोग इति विषये नाचार्य-
25 सम्मतिरित्यायाति, अर्थभेदाच्छब्दभेद इति हि मन्यन्ते शाब्दिकाः,
तत्र स्वार्थिकप्रत्यये कृते नार्थभेद इति शब्दैक्याध्यवसायादेव तत्र
कार्यं भविष्यतीति न तयोर्ग्रहणमावश्यकमिति नियमार्थावेव
ताविति । तथा च तत्र सर्वादित्वं स्वभावत एवेत्याचार्यशयः ।
अग्रे चोपसर्जनप्रतिषेधविषयकवृत्तिग्रन्थव्याख्यावसरे न्यासकृता
30 “अथवा सर्वमादीयतेऽभिधेयत्वेन गृह्यतेऽनेनेति अन्वर्थश्रय-
णात् सर्वेषां यानि नामानि तानि सर्वादीनि” इति यदुक्तं
तेनाऽपि स्वार्थिकप्रत्ययान्तानां सर्वादित्वमनुमतं भवति । वस्तु-
तस्त्वन्वर्थसंज्ञाश्रयणे गणपाठस्यानर्थक्यमिति सर्वनामत्वे सति
सर्वादिगणपठितत्वमपि सर्वादित्वप्रयोजकमिति डतर-डतम-
35 शोरिह गणे पाठाभावे तदन्तानां सर्वादित्वप्रयुक्तं कार्यं न स्यादिति
तयोः पाठस्य सार्थक्येन नियमार्थत्वाभावः । अत एवाचार्यैरपि
प्रयोजनान्तरमुक्तं तस्य—“अन्यादिलक्षणदार्थं च” इति । तदा-
शयश्च न्यासे इत्थं विवृतः—“डतर-डतमान्तानां “पञ्चतोऽन्या-
देरनेकतरस्य दः” [१. ४. ५८.] इत्यन्यादित्वाद् दादेशो यथा
40 स्यादित्येवमर्थं च डतर-डतमग्रहणम्, नहि ‘अन्य, अन्यतर,

इतर, डतर, डतम’ इत्यपाठे पञ्चतोऽन्यादेरुच्यमानो दादेशो
लभ्येत” इति । तथा च सत्यस्मिन् प्रयोजने वैयर्थ्याभावात् कथं
ज्ञापकत्वं स्यात् । यद्यपि तदग्रे नियमार्थत्वाभावमाशङ्क्य समर्थि-
तमपि तथापि तच्चातीव हृदयंगममिति तस्माद् ग्रन्थादेवावगम्यते ।
तथाहि—तत्रत्यो ग्रन्थः “ननु च सत्यस्मिन् प्रयोजने कथं स्वार्थि- 45
कप्रत्ययान्तानां सर्वादित्वाभावार्यं स्याज्ज्ञापकमिदम्? अन्यथा-
ऽनुपपद्यमानं ज्ञापकं भवति, न च सत्यस्मिन् प्रयोजनेऽस्यान्यथा-
ऽनुपपत्तिरस्ति; न च दादेशमात्रार्थत्वे दादेशविधावेव डतर-डत-
मग्रहणं कर्तव्यम्, गणे तु करणात् स्वार्थिकप्रत्ययान्तानां सर्वा-
दित्वाभावार्यमपि भवतीति वाच्यम्, गणे करणमसंज्ञायामिति 50
विशेषणार्थं स्यात्, गुरुश्च “अन्यान्यतरतरडतरडतमस्य” इति
निर्देशः स्यादिति; उच्यते—यथेदं दादेशार्थमन्यादिपञ्चके भावाद्
भवति तथा स्मै-स्मादादेशार्थमपि स्यात्, सर्वादित्वात्, तथा
हि—यदि स्वार्थिकप्रत्ययान्तानां सर्वादित्वं स्यात्, तदा स्मै-स्मादा-
देशार्थं डतर-डतमोपादानमनर्थकं [स्यात्], अतः स्वार्थिकप्रत्य- 55
यान्तानां सर्वादित्वं न भवतीति तदुपादानं स्वार्थिकप्रत्ययान्तानां
सर्वादित्वाभावार्यं विज्ञायत इति” इति । अस्यायमाशयः—“डतर-
डतमयोः पाठः सर्वादावन्यादिपञ्चके च, तत्रान्यादिपञ्चके पाठो
दादेशसम्पादनेन चरितार्थोऽपि सर्वादिपाठो व्यर्थः सञ्चुक्तमर्थं
ज्ञापयतीति । तत्रेदमुच्यते—यदि सर्वाद्यन्तर्गतान्यादिपञ्चके पाठः 60
सार्थकः, तावताऽपि सार्थकत्वसिद्धावधिकप्रयोजनाभावेऽपि
ज्ञापकत्वानवकाश एव । अवश्यं हि सर्वादौ क्वचिदन्यादिपञ्चकं
पठनीयमिति तन्मध्यपत्तिताविमावपि पठितौ स्मै-स्मादादेश-
विधानार्थमपि भविष्यतः, अन्येषां स्वार्थिकप्रत्ययान्तानां च
पाठाभावादेव न तदादेशप्राप्तिः, न च स्वार्थिकप्रत्ययान्तत्वेन 65
प्रकृतिद्वारेण भविष्यति, तथा सति अन्वर्थसंज्ञाबलादेव सर्वेषां
सर्वादिकार्यं भविष्यतीति किमनेन पाठेन कृतं स्यात्, यतश्च
पाठः क्रियते ततश्च तत्पठितानुपूर्वी तत्पठितशब्दप्राधान्यवत्त-
दन्तानुपूर्वी च ग्राह्येति नान्येषां स्वार्थिकप्रत्ययान्तानां सर्वादि-
कार्यमिति । किञ्चाचार्यवचनानुरोधेन तस्य कथंचिन्नियमार्थत्व- 70
स्वीकारेऽपि न नियमार्थत्वकथनस्य प्रकृतन्यायज्ञापकत्वसम्भव
इति पूर्वमावेदितमेवेति । यदि चास्ति किञ्चिन्न्यायस्यानन्यथासिद्धं
प्रयोजनं तर्हि वाचनिकमेवेदं स्वीकार्यमिति ॥ १ ॥

✽प्रत्ययाऽप्रत्यययोः प्रत्ययस्यैव✽ ॥ २ ॥

सि०—यत्र क्वचित् तादृशानुपूर्वी गृह्यते या प्रत्ययेऽप्रत्यये 75
च सम्भवति, तत्र तादृशानुपूर्वीविशिष्टः प्रत्यय एव ग्राह्यो न
त्वप्रत्यय इति न्यायार्थः । न्यायाभावेऽन्यवस्थयोर्भयोर्ग्रहणे प्राप्ते
व्यवस्थार्थोऽयं न्यायः । अत्र पूर्वन्यायाद् ‘ग्रहणम्’ इति
पदमनुवर्त्तते, तेन चोक्तार्थलाभः । अयं च न्यायो यत्र तत्र
शास्त्रकारैर्वचनरूपेण पठित इति वाचनिक एव, तत्र तत्र तेषां 80

शब्दानां प्रत्ययरत्वेन व्याख्यानमूलक एव वेति नात्र ज्ञापक-
विन्यासः । तथा चैतन्न्यायसत्त्वादेव “कालात् तन-तर-तम-
काले” [३. २. २४.] इति सूत्रे तर-तमौ प्रत्ययावेव ग्राह्यौ,
न तु तरतीति तरः, ताम्यतीति तमः, इत्यजन्ते नाम्नी, तथा
५ च तयोः परतो न सप्तम्या अलुक् । अस्य च व्याख्यानमूल-
कत्वाद् यत्राचार्यैः प्रत्ययत्वेन व्याख्यानं न कृतं तत्र प्रत्ययाऽ-
प्रत्यययोरुभयोरग्रहणम्, तेन “स्त्रीदूतः” [१. ४. २९.]
इत्यादौ “नारी” [२. ४. ७६.] इत्यादिङीप्रत्ययान्तवत्
‘तरी’ इत्याद्याः प्रत्ययरहिता अव्युत्पन्नाः शब्दा अपि ईदन्तत्वेन
10 ग्राह्याः । यद्यपि ‘तरी’ इत्यादयोऽपि शब्दाः “वृ-स्वृ-तन्द्रि०”
[उणा० ७११.] इत्यादिभिरुणादिसूत्रैर्व्युत्पाद्यन्त इति तत्रा-
पीकारस्य प्रत्ययत्वं सम्भवति, तथापि *उणादयोऽव्युत्पन्नानि
नामानि* इति न्यायमाश्रित्य तत्रेकारस्य प्रत्ययत्वाभाव उक्तः ।
अस्य व्याख्यानमूलकत्वेनास्थैर्यादेव “धातोर्विवर्ण०” [२. १.
15 ५०.] इति सूत्रे ‘स्वरे प्रत्यये’ इति प्रत्ययग्रहणं सार्थकम्,
अन्यथा न्यायेनैव प्रत्ययार्थं लब्धे तस्य वैयर्थ्यमेव स्यात् ॥ २ ॥

प्रत्ययाऽप्रत्यययोः प्रत्ययस्यैव ॥ २ ॥

त०—अयं न्यायः “अङ्गस्य” [पा० सू० ६. ४. १.]
इति सूत्रे महाभाष्ये वचनरूपेण पठितः । न च तत्र ज्ञापकं
20 किमप्युपन्यस्तमिति तन्मतेऽपीयं वाचनिक एव । किञ्च वर्ण-
ग्रहणेऽयं न्यायो न प्रवर्तते, तेन “ईश्व्रावर्णस्याऽनव्ययस्य”
[४. ३. १११.] इत्यादौ न प्रत्ययग्रहणम् । यद्यपि तत्रानव्य-
यस्येति पर्युदासादेव सदृशग्राहकात् प्रत्ययभिन्नस्य ग्रहणमिति
कथयितुं शक्यते, तथापि “अवर्णस्येववर्णादिनैदोदरल्”
25 [१. २. ६.] इत्यादौ वर्णग्रहणेऽप्रवृत्तिर्व्याख्येया । स्पष्टं चेदं
तत्रैव कैयटेऽपि, इति प्राचीनमतम् । नवीनास्तु न्यायमिमं न
स्वीकुर्वन्ति, तथा हि—“तित्स्वरितम्” [पा० सू० ६. १. १८६.]
इति सूत्रे कैयट आह— “*प्रत्ययाऽप्रत्यययोः प्रत्यये संप्रत्ययः*
[प्रत्ययस्यैव ग्रहणम्] इति परिभाषा तु भाष्य-वार्तिककाराभ्यां
30 न क्वचिदाश्रिता” इति । यद्यपि पूर्वोदाहृते “अङ्गस्य” [६.
४. १.] इति सूत्रे महाभाष्ये तस्य न्यायस्य चर्चा कृताऽस्ति,
तथापि तत्सूत्रप्रत्याख्यानपरिणैकदेशिनैव तत्र तदाश्रयणमिति
कैयटाशय इति नागेशेन तत्रैव [६. १. १८६.] सूत्रे
स्फोरितम् । तथाहि—“न कापि लक्ष्यसिद्ध्यर्थमाश्रितेत्यर्थः ।
35 “अङ्गस्य” [पा० सू० ६. ४. १.] इति सूत्रे भाष्ये तु
‘तत्प्रत्याख्यानार्थैकदेशिनोपन्यस्ता, न तु सिद्धान्तिना इत्याशयः’
इति । एवं च “तिति प्रत्ययग्रहणं कर्तव्यम्” इति “तित्स्वरितम्”
[पा० सू० ६. १. ८६.] इति सूत्रे वार्तिकमपि सार्थकम्,
अन्यथा न्यायेनैव सिद्धं वार्तिकस्य वैयर्थ्यं स्पष्टमेव । परे तु-

तत्र तत्रेष्टप्रत्ययमात्रग्रहणसाधनाय न्यायोऽयमाश्रणीय एव, 40
पूर्वोक्तवार्तिकं तु न्यायप्राप्तार्थानुवादरूपमेव, यत्र च न प्रत्ययमात्र-
ग्रहणमिष्टं तत्राचार्यव्याख्यानमेव शरणीकरणीयमिति न्यायमिमं
स्थापयन्ति । तथा च यथालक्ष्यमस्याश्रयणमनाश्रयणं च
सिद्ध्यतीति । अयमत्र निष्कर्षः—न्यायस्वीकारे यत्र प्रत्ययग्रहणं
नेष्टं तत्रास्यानित्यत्वं भाष्यकारादिव्याख्यानं च शरणीकरणी- 45
यम्, न्यायास्वीकारे च यत्र प्रत्ययमात्रग्रहणमिष्टं तत्र व्याख्यानं
शरणीकरणीयमित्युभयोः पक्षयोर्दोषसाम्यात् स्थितस्य न्यायस्य
स्वीकार एव युक्त इति प्राचीनपक्षरक्षणोत्सुकानां विचक्षणानाम-
भिप्रायः ॥ २ ॥

अदाद्यनदाद्योरनदादेरेव ॥ ३ ॥ 50

सि०—यत्र हि अदादिषु अनदादिषु च पठितो धातुः
सामान्येनोपादीयते न च किञ्चिद् व्यावर्तकमाश्रीयते तत्रोभयो-
ग्रहणे प्राप्ते तन्निवारणार्थोऽयं न्यायः । पूर्ववदत्राऽपि ग्रहणमिति
पदमनुवर्तनीयम् । तथा चोभयथा संभाव्यमानधातोरुपादानेऽ-
नदादेरेव धातोर्ग्रहणमित्यर्थः । अस्य ज्ञापकं च—“शासस्हनः 55
शाध्येधिजहि” [४. २. ८४.] इति सूत्रेऽस्तेरादादिकस्य
ग्रहणसिद्ध्यर्थं शास्-हन-साहचर्यबलग्रहणम्, तद्व्येतेऽयाय-
बलादसत्यस्योर्ग्रहणवारणार्थमेव कृतमित्यनुमीयते । अयं च
न्यायः “उपान्वध्याङ्गवसः” [२. २. २१.] इत्यत्र वस्ते-
राच्छादनार्थस्य व्युदासेन वसतेर्ग्रहणं व्यवस्थापयति । अयं 60
चाचार्यव्यवहारमात्रमूलक इति यत्राचार्यैः विशेषाददादेरेपि
ग्रहणमिष्टं तत्र न प्रवर्तते, यथा—“ऋ-ही-घ्रा-घ्रा-त्रोन्द-नुद-
विन्तेर्वा” [४. २. ७६.] इत्यत्र भौवादिकस्येवादादिकस्यापि
ऋधातोर्ग्रहः । वस्तुतस्तु ऋणमित्यस्यार्थविशेष एव नियत्रित-
त्वात् तत्र कस्यापि ग्रहणे विशेषाभावेन न तत्रानित्यत्वफलमिति 65
तत्रत्यबृहद्बृत्तिग्रन्थबलादेवावसीयते । विस्तृतं चैतद्विवरणे ॥ ३ ॥

अदाद्यनदाद्योरनदादेरेव ॥ ३ ॥

त०—“द्विधा हि धातवो लुग्विकरणा अलुग्विकरणाश्च, 68
तत्रादादयो लुग्विकरणा अन्येऽलुग्विकरणाः” इति परेषां मतम् ।
स्वमते चादादिभ्यो विकरणं विधाय तस्य पुनर्लुग्विधानमिति 70
गौरवमाकलय्य “कर्तर्यनङ्गचः शव्” [३. ४. ७१.] इति
विकरणविधायकसूत्रेऽदादयः पर्युदस्ताः । तथा च स्वमते
विकरणभाविनोऽविकरणाश्चेति रूपेणैव विभागः । तत्र विकरण- 75
भाविनोऽनदादयः, विकरणाभाववन्तश्चादादय इत्युच्यन्ते ।
सूत्रपठिताः कतिपये धातवोऽदादिषु पठिता अन्यत्र च, तत्र 75
कस्य कुत्र ग्रहणमिति नियमाय न्यायोऽयमाश्रीयते । अत्र ज्ञापकं
प्राचीनोक्तरीत्योपस्थापितं “शासस्-हनः शाध्येधिजहि” [४.
२. ८४.] इति सूत्रेऽस्तेरादादिकस्य परिग्रहार्थं साहचर्याश्रयणम् । 80

तत्रेदं विचार्यते-कस्याप्येकस्यैव ग्रहणमिह कार्यं, तत् कस्येति निर्णयाभावे प्राप्ते तन्निर्णयार्थमेव साहचर्यमाश्रितमितिः कुतो नाश्रीयते?, एतन्न्यायबलात् तदाश्रयणमनुमायैतन्न्यायानुमानस्य निर्मूलत्वात्, अत एव “गम-हन-विद-ल-विश-दशो वा” [पा० सू० ४. ८४.] इति सूत्रे लाभार्थस्य तौदादिकस्य विदेर्ग्रहणार्थ-मनुबन्धसहितपाठः, अन्यथाऽनेन न्यायेनैव तौदादिकस्यैव ग्रहणे सिद्धे तदर्थमनुबन्धनिर्देशो व्यर्थः स्यात्; सत्ता-विचारार्थयोस्तु आत्मनेपदित्वादेव कसोरभाव इति तद्ग्रहणस्य संभावनैव नास्ति । यत्तु कैश्चित् प्रकृतन्यायेनानदादेर्ग्रहणे सिद्धेऽपि 10 निरनुबन्धन्यायेन साहचर्यन्यायेन च हन्साहचर्याज्ज्ञानार्थ-कस्यादादेरपि ग्रहणं स्यादिति परस्परविरुद्धन्यायद्वयाप्रवृत्तयेऽनु-बन्धनिर्देश इति व्याख्यातम्, तथाहि तेषां ग्रन्थः-“अथ विद इत्युक्तेऽपि *अदाद्यनदाद्यं* इति न्यायाल्लाभार्थस्यैव ग्रहणं भविष्यति, सत्ताविचारार्थयोरनदादित्वेऽप्यात्मनेपदित्वात् कसो- 15 रसंभवात्, नैवम्-निरनुबन्धपरिभाषया तौदादिकस्य ग्रहणा-ऽसम्भवात्, उभे ह्येते वचने परस्परविरोधिनी नैत्रात्र प्रवर्तते, तस्माद् येन प्रकारेण निर्विशङ्कं लाभार्थस्य ग्रहणं सम्पद्यते स प्रकारो वृत्तौ दर्शित इति । अथ विशिना साहचर्याल्लाभार्थस्यैव ग्रहणं भविष्यति, किम् लृकारकरणेन? नैवम्-यथा विशिना 20 साहचर्यं तथा हन्तिनाऽपि साहचर्यशङ्का स्यात्, ततश्चादादेरेव ग्रहः स्यात्” इति [प्रकृतसूत्रलघुन्यासे], तत्रेदमुच्यते-त्रयो हि न्याया अत्रावसरप्राप्ताः-“अदाद्यनदाद्योरनदादेरेव” इति, *निरनुबन्धग्रहणे न सानुबन्धस्य* इति, *साहचर्यात् सदृश-स्यैव* इति च । तत्र *निरनुबन्धग्रहणः* न्यायश्च *निरनुबन्ध- 25 ग्रहणे सामान्येन* इति न्यायान्तरेण सत्प्रतिपक्षोऽतो दुर्बलः । *साहचर्यं* न्यायेन च पूर्वसाहचर्यस्य परसाहचर्यस्य च प्राप्तौ परसाहचर्यस्य बलवत्त्वेन *अदाद्यनदाद्योरनदादेरेव* इति न्यायानुगृहीतत्वेन चानदादेरेव ग्रहणसिद्धानुबन्धोच्चारण-स्यैतन्न्यायानित्यत्वेऽसत्त्वे वा तात्पर्ये बाधाभावात् । यद्यपि 30 शास्त्रकृद्भिरयं न्यायस्तात्पर्येण क्वचिद् गृहीतः परं कण्ठतः प्रायः कापि न पठित इति नवीनाः । तथाहि-“एतन्न्यायस्थानीय-लुग्विकरणां लुग्विकरणयोरलुग्विकरणस्य” इति न्यायव्याख्या-वसरे प्रोक्तं नागेशभट्टेन-“ध्वनिता चेयं परिभाषा “यस्य विभाषा” [पा० सू० ७. २. १५.] इत्यत्र भाष्ये । तत्र हि विदित इति 35 प्रयोगे निषेधमाशङ्क्य ‘यदुपाधेर्विभाषा तदुपाधेर्निषेधो “विभाषा गम-हन-विद-विशाम्” [पा० सू० ७. २. ६८.] इति शविकरणस्य ग्रहणं लुग्विकरणश्चायम्’ इत्युक्तम् । तत्र चो हेतौ, यतोऽयं लुग्विकरणोऽतो विशिसाहचर्याच्छविकरणस्य ग्रहणं, न तु हन्तिसाहचर्यादस्यापि, एतत्परिभाषाविरोधादिति 40 तदाशयः । अत एव परिभाषायां ‘लुग्विकरणस्यैव’ इति

नोक्तम् । कण्ठतस्तु एषा भाष्ये कापि न पठिता । “गाति-स्था०” [पा० सू० २. ४. ७७.] इति सूत्रे “पिवतेर्ग्रहणं कर्तव्यम्” इति वार्तिककृता, ‘सर्वत्रैव पाग्रहणेऽलुग्विकरणस्य ग्रहणम्’ इति भाष्यकृता चोक्तम्” इति । तथा च व्यवहारेणायं न्यायः परिगृहीतः, किन्तु स्वरूपेण क्वचिदपि नोक्त इति प्रतिभाति । 45 कैयटेन च “स्वरति-सूति-सूयति-घूजूदितो वा” [पा० सू० ७. २. ४४.] इति सूत्रे स्पष्टमुक्तोऽयं न्यायः, तत्र चास्य ज्ञापकमपि तेनोक्तम्-“सूचिति वक्तव्ये सूति-सूयत्योः पृथग्ग्रहण-मस्य ज्ञापकम्” इति । तथा च यथा तत्र ज्ञापकसिद्धोऽयं न्यायः स्वीक्रियते तथा स्वमते किमपि दृढतरं ज्ञापकं न प्रतिभाति, 50 वृत्त्युक्तज्ञापकस्य चान्याशयत्वसंभवस्योक्तत्वात् पूर्वोक्तकैयटग्रन्थ-स्यापि साहचर्यपरिभाषामाश्रित्य तत्रैव नागेशेन खण्डितत्वात् तन्मतेऽपि ज्ञापकत्वस्य दुरुपपादत्वाच्च । तथा चाचार्यप्रवृत्ति-रेवैतन्न्यायमूलमिति ॥ ३ ॥

***प्राकरणिका-ऽप्राकरणिकयोः**

प्राकरणिकस्यैव* ॥ ४ ॥

सि०-प्राकरणिकं प्रकरणप्राप्तम्, प्रकरणेनाधिकारेण चरतीत्यर्थे “चरति” [६. ४. ११.] इतीकणि प्राकरणिक-शब्दव्युत्पत्तेः । तथा च प्राकरणिकपदेन स्वप्रकरणपठितप्रत्य-यादीह ग्राह्यम्, अन्याधिकारोक्तं तु प्रकृते विवक्षितापेक्षयाऽ- 60 प्राकरणिकम् । तत्र यत्रोभयोर्ग्रहणं सम्भाव्येत, तत्र प्राकरणिक-स्यैव ग्रहणं न्याय्यमिति न्यायार्थः । अस्य च ज्ञापकम्-“द्वैरजणोऽप्राच्यभर्गादेः” [६. १. १२३.] इति सूत्रे “शकादिभ्यो द्वेर्लुप्” [६. १. १२०.] इति सूत्राद् द्वैरित्यनु-वर्त्तमानेऽपि पुनर्द्वैर्ग्रहणम्, तद्धि एतन्न्यायबलात् प्राकरणिक- 65 स्यैव द्वैरजणोऽनेन लुप् भविष्यति नाप्राकरणिकस्येति शङ्कया द्विविधस्यापि द्वैरजणो लुप् भवेदित्येवमर्थं कृतम्, एतन्न्याया-भावे तु बाधकाभावाद्बुभयविधस्यापि द्वैर्ग्रहणे सिद्धे तद्वैयर्थ्यं स्पष्टमेव । अयमाशयः-“द्वैरजणोऽप्राच्यभर्गादेः” [६. १. १२३.] इति सूत्रमपत्याधिकारेऽस्ति, तत्र प्रकरणे च “राष्ट्र- 70 क्षत्रियात् सरूपाद् राजा-ऽपत्ये द्विरञ्” [६. १. ११४.] इति द्विसंज्ञा विधीयते, अन्या च द्विसंज्ञा “प्रादसुख्यकाञ्जो द्विः” [७. ३. ६०.] इत्यायुधजीविसङ्घाधिकारेऽस्ति, सा चापत्याधिकारस्यसूत्रस्याप्राकरणिकी, अधिकारद्वयस्यापि 75 अजणप्रत्यया अत्र सूत्रे ग्राह्याः, तच्च चिना विशेषप्रयत्नं न 75 संभवति, तदर्थं द्वैरिति पुनः पठ्यते । तेन मद्रस्यापत्यं स्वीत्यर्थे “पुरु-मगध-कलिङ्ग-शूरमस-द्विस्वरादण्” [६. १. ११६.] इत्यनेनाणि तस्य च द्विसंज्ञकत्वात् “द्वैरजणः” [६. १. १२३.] इति लुपि *प्रत्ययलोपेऽपि तद्व्यञ्जनं कार्यं विज्ञायते* इति 80

- न्यायाल्लुप्तेऽप्यणि “अणजेय०” [२. ४. २०.] इति ङ्यां मद्रोति सिन्धति, अत्रापत्यार्थस्य स्वप्रकरणपठितद्विसंज्ञकस्य यथा “द्वैरजणः” [६. १. १२३.] इति लुब् भवति तथैव पशुर्नाम काचित्, तस्या अपत्यानि बहवो माणवका इत्यर्थे 5 “पुरुमगंध०” [६. १. ११६.] इत्याणि “शकादिभ्योः द्वेः” [६. १. १२०.] इति तल्लुपि च पशवः, तेषां स्त्रीत्वविशिष्टः शस्त्रजीविसंघ इत्यर्थविवक्षायां “पश्वद्वैरण्” [७. ३. ६६.] इति द्विसंज्ञकेऽपि तस्यापि “द्वैरजणः” [६. १. १२३.] इत्येव लुब् भवति, ततश्च “उतोऽप्राणिनश्चायुरज्ज्वादिभ्य ऊङ्” 10 [२. ४. ७३.] इत्यूङि पशूरिति भवति, एतदर्थमेव पुनर्द्वैग्रहणम्, तच्चैतद्व्यायाभावे सार्थक्यमप्रतिपद्यमानं न्यायमिमं सूचयतीति सुस्थम्। एतद्व्यायफलं च “इज इतः” [२. ४. ७१.] इति ङीविधायकसूत्रे “यजो डायन् च वा” [२. ४. ६७.] इत्यतः प्रारब्धात् तद्विधाधिकारात् तद्वितीय एवेज् ग्राह्यः 15 प्रकृतन्यायात्, न तु “प्रश्नाख्याने वेज्” [५. ३. ११९.] इति कृदधिकारस्थसूत्रोक्तः, तेन सुतङ्गमेन निर्वृत्ता “सुतङ्गमादेः०” [६. २. ८५.] इतीजि-“सौतङ्गमी” इत्यत्र ङीभवति, किन्तु ‘चैत्र ! कां त्वं कारिमकार्षीः’ इति प्रश्ने ‘सर्वा कारिमकार्षम्’ इत्याख्याने च प्रयुक्तात् “प्रश्नाख्याने वेज्” 20 [५. ३. ११९.] इति कृत्सूत्रोक्तेजन्तात् कारिशब्दान्न भवति, प्रकृतन्यायेन कृदधिकारस्थस्य ङीविधायकसूत्रे ग्रहणवारणात्। अस्य च ज्ञापकसिद्धत्वेनासार्वत्रिकत्वात् क्वचिदप्रवृत्तिरपीति जूष्धातोरद्यतनीदिप्रत्यये ‘अजरत्’ इत्यादौ “ऋदिच्छ्व” [३. ४. ६५.] इत्याख्यातप्रकरणस्थेऽङ्प्रत्यये 25 कृते तत्र यथा “ऋवर्णदशोऽङि” [४. ३. ७.] इति गुणो भवति तथैव जरणं जरत्यादौ “षितोऽङ्” [५. ३. १०७.] इति कृत्प्रकरणस्थेऽङि कृतेऽपि भवतीति। यद्यप्याख्यातकृत्प्रकरणयोरुभयोरपि धातोरेव सम्यन्धत्वेन तयोरैक्यमेवेत्यपि मतमस्ति, तथापि तत्र तत्र शास्त्रकृद्भिर्भेदेनाऽपि 30 व्यवहारस्य कृतत्वाद् भेदपक्षमादायैवानित्यत्वफलदानमिति विज्ञेयम्। विधेचितमेतद् विस्तरतो विवरणे ॥ ४ ॥

प्राकरणिका-ऽप्राकरणिकयोः प्राकरणिकस्यैव ॥४॥

- त०—एक एव शब्दोऽनेकेष्वर्थेषु शक्तश्चेत्? कुत्र तेन कोऽर्थो ग्राह्य इत्यस्य विषयस्य निर्णयाय सामान्यतः “संयोगा- 35 दयः” कारणत्वेन गृहीता अभियुक्तैः, तथाहि—तेषां वचनम्—
“संयोगो विप्रयोगश्च, साहचर्यं विरोधिता।
अर्थः प्रकरणं लिङ्गं, शब्दस्यान्यस्य संनिधिः ॥
सामर्थ्यमौचित्यं देशः, कालो व्यक्तिः खरादयः।
शब्दार्थस्यानवच्छेदे, विशेषस्मृतिहेतवः ॥” इति,
40 शब्दार्थस्य-शब्दवाच्यस्यार्थस्य, अनवच्छेदे-अनिर्णये सति,

संयोगादयः, विशेषस्य-अन्यतराद्यर्थस्य, स्मृतौ-समुपस्थापकत्वे, हेतवः-कारणानि, इति तदीयः संक्षिप्तोऽर्थः; एतेषामुदाहरणानि च तत्र तत्राकरग्रन्थेषु दत्तानि। तथा च प्रकरणस्याभिधानियामकत्वमिति सकलविचारसम्मतः पन्थाः, तमेवाश्रित्य स्वमतेऽप्यर्थं न्यायः पठ्यते। तथा च स्वतः सिद्धोऽप्यर्थः 45 इति नात्र ज्ञापकापेक्षा, तथापि “द्वैरजणः” [६. १. १२३.] इति सूत्रस्थवृहद्वृत्तिग्रन्थे-“द्रावणुवर्तमाने पुनर्द्वैग्रहणं भिन्न-प्रकरणस्यापि द्वैर्लुवर्थम्” इति लेखनस्य प्रकृतन्यायसूचकत्वमिति मन्यन्ते प्राचीनाः। केचित् तु-सामान्यनियमोऽयं ‘प्रकरणस्यार्थ-विशेषनियामकत्वम्’ इति, तदाश्रित्यैव वृत्तिग्रन्थस्यापि साङ्गत्य- 50 सिद्धौ न पृथङ् न्यायकल्पनावश्यकत्वमित्याहुः। अस्यानित्यत्वफलं च प्राचां रीत्या “ऋवर्णदशोऽङि” [४. ३. ७.] इति सूत्रे कृत्प्रकरणाऽऽख्यातप्रकरणयोरुभयोरपि पठितस्याङ्गे ग्रहणेन जरत्यादिसिद्धिरित्युक्तम्, तदपि नातिसमीचीनम्-पूर्वोक्तरीत्याऽस्य ज्ञापकसिद्धत्वाभावेनानित्यत्वाभावात्। न च तर्हि कथमुभयो- 55 रद्वैग्रहणं गुणविधायके सूत्रे इति वाच्यम्, अस्य न्यायस्य शब्दार्थनिर्णायकत्वस्यैव युक्तत्वेन, अत्र च नार्थत्वेनाङ्गे ग्रहणमपि तु स्वरूपेणेति दोषाभावात्। अयमाशयः-यत्र हि ‘अनेन शब्देन कोऽर्थो ग्राह्यः’ इति संशयस्तत्र प्रकरणानुसारमर्थनिर्णयः कर्तव्य इत्यत्रैवास्य न्यायस्य तात्पर्यम्, अत्र च अङ् स्वरूपेणैव गृह्यते 60 न तु तद्वाचकपदान्तरेणेति प्रकृतन्यायप्रसाराभावः। ‘द्वि’संज्ञादौ तु प्रत्ययविशेषास्तच्छब्देन प्रतिपाद्यन्त इति तेषां भेदाद् भवति संशय इह के द्विसंज्ञया ग्राह्या इति तत्र निर्णयाय प्रवृत्तोऽयं न्यायः पुनर्द्वैग्रहणेन वारित आचार्येणेति साध्वेव, इह च तद्विच- 65 विषयत्वात्। किञ्च अङ्गविधायकसूत्रयोरुभयोर्धातोरेवाङ्गविधाय- कत्वेन समानप्रकरणत्वं स्पष्टमेव। प्रथमाङ्गविधायकसूत्रसमीपे गुणविधायकसूत्रं च पठितमपि न, किन्तु पृथगेव गुणप्रकरणे, इति नेह द्विसंज्ञावत् प्राकरणिकत्वशङ्काऽपि। एवञ्च संख्या-सं- 70 भद्रान्मातुर्मातुर्च” [६. १. ६६.] इति सूत्रन्यासोक्तमाख्यात-कृत्प्रकरणयोरैक्यमपि सम्यगेव। स्वकथितन्यायानित्यत्वफलस्य 70 समर्थनाय तस्य पक्षान्तरत्वसाधनप्रयासोऽपि नावश्यक इति युक्तं प्रतिभाति। किञ्च न तत्रत्यन्यासग्रन्थेन ‘आख्यात-कृत्प्रकरणयोर्भेदपक्षः साधयितुं शक्यते, तथाहि-तत्रत्यग्रन्थः- “नन्वत्र ङिति तद्धिते “नामिनोऽकलि-हलेः” [४. ३. ५१.] इति वृद्धिः कथं न भवति? उच्यते-तत्रकौण्डिन्यन्यायेन 75 ङिति तद्धिते “वृद्धिः खरे०” [७. ४. १.] इत्यादेरेव वृद्धिः, न तु “नामिनोऽकलि-हलेः” [४. ३. ५१.] इत्यन्तस्य, यद्वा आख्यात-कृत्प्रकरणमेकमेव, तत्साहचर्यादत्र प्रकरणे यत् सूत्रं तद्विहितप्रत्ययो गृह्यते, अयं तु भिन्नप्रकरणविहितः” इति। अस्यायमाशयः-परिच्छेत्तृवाचकयोर्मात्रोरभिप्रायेण द्वयो- 80

मात्रोरपत्यमित्यर्थे "सम्बन्धिनां सम्बन्धे" इति [७. ४. १२१.] इति परिभाषाबलात् "संख्या-संभद्रान्मातुर्मातुर्च" [६. १. ६६.] इति सूत्रे जननीवाचकस्य मातृशब्दस्यैव ग्रहणेनात्र तदप्राप्त्या "इसोऽपत्ये" [६. १. २८.] इत्यनेनैवाणि आदि-
 5 स्वरस्य "वृद्धिः खरेष्वादेः" [७. ४. १.] इति वृद्धौ द्वैमात्र इति रूपं भवतीति वृहद्वृत्तिप्रत्यतात्पर्यम्, तत्रादिस्वरवृद्धौ सत्यामपि "नामिनोऽकलि-हलेः" [४. ३. ५१.] इत्यन्तस्वर-
 10 स्यापि वृद्धिः कुतो नेत्युक्तमिति शङ्का, तत्र परत्वादादिवृद्धौ कृतायां *सकृद्गतौ विप्रतिषेधे यद् बाधितं तद् बाधितमेव* इति न पुनरन्त्यवृद्धिरिति यदि कश्चिदुत्तरं ब्रूयात्, स चासम्भवे एव
 "स्पर्धे" [७. ४. ११९.] इति सूत्रेण बाधः, इह चास्ति सम्भवो यत्-खरेष्वादेरन्त्यस्य च वृद्धिः स्यादिति प्रतिवक्तव्यः
 15 स्यादिति, सत्यपि सम्भवे बाधसाधकेन तत्कौण्डिन्यन्यायेन तदु-
 त्तरं दत्तम् । स च न्यायः *सर्वेभ्यो ब्राह्मणेभ्यो दधि दीयतां,
 20 तत्र कौण्डिन्याय* इति । अयं च सत्यपि सम्भवे बाधं बोधयति ।
 तथाहि-ब्राह्मणेषु कौण्डिन्योऽपि समाविष्ट एव, तस्मै च दधिदानोत्तरं ततः पश्चाद् वा तत्कदाने सम्भवत्यपि तत्कदानं दधिदानस्य बाधकमिति स्वीक्रियते, तथा प्रकृतेऽपि आदिस्वर-
 वृद्धेः पूर्वं पश्चाद् वाऽन्त्यस्वरस्यापि वृद्धिर्यद्यपि सम्भवति तथा-
 25 ऽप्यादिवृद्ध्याऽन्त्यवृद्धिर्बाध्यते इति । यश्च माठर-कौण्डिन्य-
 न्यायमाश्रित्यासम्भवे एव बाधकत्वमिति स्वीकरोति तन्मतेन समाधानान्तरमाह-यद्वेत्यादिना, माठरकौण्डिन्यन्यायस्वरूपं च
 सर्वे ब्राह्मणा भोज्यन्ताम्, माठर-कौण्डिन्यौ परिवेषिताताम्
 इति, अत्र ब्राह्मणान्तर्गतयोर्माठर-कौण्डिन्ययोर्भोजनं परि-
 30 वेष्टनेन बाध्यते, नहि सम्भवति यत्-माठर-कौण्डिन्यौ परि-
 वेष्टनं भोजनं च सह कुरुत इति, तथा चासम्भव एव बाध्य-
 बाधकभाव इत्याग्रहप्रहिलानां सन्तोषायेह पक्षान्तरमाश्रितं-
 यद्वेति । अस्यायमाशयः-"नामिनोऽकलि-हलेः" [४. ३. ५१.] इति सूत्रमाख्यात-कृत्प्रकरणयोर्मध्ये पठ्यते, तयोश्च
 35 प्रकरणयोरैक्यमेव । तथा चाख्यातप्रकरणस्थे ङिति प्रत्यये कृत्प्रकरणस्थे च तस्मिन् "नामिनोऽकलि-हलेः" [४. ३. ५१.] इति सूत्रं प्रवर्तते, तद्विप्रकरणं तु दूरव्यवहितमिति तत्प्रकरणस्थे ङिति प्रत्यये तद् सूत्रं न प्रवर्तिष्यत इति । अयं च ग्रन्थः प्रकृते तद्विप्रकरणेन सह "नामिनोऽकलि-हलेः"
 40 [४. ३. ५१.] इति सूत्रप्रकरणस्य पार्थक्यमात्रं बोधयितुं प्रवृत्तो न तु तयोः प्रकरणस्यैक्यमिह बोधयितुं तस्य तात्पर्यम्, तयोरैक्योपादानं तु "नामिनोऽकलि-हलेः" [४. ३. ५१.] इति सूत्रस्योभयोः प्रकरणयोः प्रवृत्तत्वाद् भिन्नप्रकरणेऽपि तत्प्रवृत्तिरिति सम्भवच्छङ्कापनोदनमात्रपरम् । तथा च नानेन
 0 ग्रन्थेन न्यासकारस्योभयपक्षे सम्मतिः प्रदर्शयितुं शक्यते,

प्रकृतग्रन्थस्य परस्परविरुद्धलौकिक[पूर्वप्रदर्शित]न्यायद्वयनिमित्त-
 कफलभेदमात्रवारणाय प्रवृत्तत्वात् । अथवा तत्कौण्डिन्यन्यायस्य
 येन नाप्राप्तविषये प्रवृत्तिः, न चान्तवृद्ध्या सहादिवृद्धयेन
 नाप्राप्तविषयत्वमिति तस्य न्यायस्य नात्र प्रवृत्तिरिति शङ्कया वा
 न्यासकारेण पक्षान्तरमाश्रितमिति स्वीकरणीयम् । अयमाशयः- 45
 नाप्राप्ते [अवश्यप्राप्ते] दधिदाने विधीयमानं तत्कदानं दधि-
 दानस्य बाधकं भवति *येन नाप्राप्ते यो विधिरारभ्यते स तस्य
 बाधको भवति* इति न्यायात्, अत्र चान्त्यवृद्धौ प्राप्तायाम-
 प्राप्तायां चादिवृद्धिविधानम्-यथा सुश्रुतोऽपत्यं सौश्रुत इति,
 अत्र हि नान्त्यवृद्धिर्न वोपान्त्यवृद्धिः प्राप्तेति येन नाप्राप्तविषयत्वा- 50
 भावान्न तत्रायप्रवृत्तिरिति प्रकरणभेदमाश्रित्य समाधानमपि
 सम्यगेव । स्पष्टश्रायमर्थो "वृद्धिः खरेष्वादेः" [७. ४. १.]
 इति सूत्रस्थानीये "तद्वितेष्वचामादेः" [पा० सू० ७. २. ११७.] इति सूत्रे महाभाष्ये, तथा हि-"तद्वितेष्वचामादि-
 वृद्धावन्योपधालक्षणवृद्धिप्रतिषेधः" [आक्षेपवार्तिकम्], तद्वि- 55
 तेष्वचामादिवृद्धावन्योपधालक्षणाया वृद्धेः प्रतिषेधो वक्तव्यः-
 'कौष्ट्रः, जागतः' इति । ननु चाचामादिवृद्धिरन्त्योपधालक्षणां
 वृद्धिं बाधिष्यते, कथमन्यस्योच्यमानाऽन्यस्य बाधिका स्यात् ?
 असति खल्वपि संभवे बाधनं भवति । अस्ति च सम्भवो
 यदुभयं स्यात् । "लोकविज्ञानात् सिद्धम्" [वार्तिकम्] सत्यपि 60
 सम्भवे बाधनं भवति, तथा-सर्वेभ्यो ब्राह्मणेभ्यो दधि दीयतां,
 तत्र कौण्डिन्यायेति सत्यपि सम्भवे दधिदानस्य तत्कदानं निवर्तकं
 भवति, एवमिहापि सत्यपि सम्भवेऽचामादिवृद्धिरन्त्योपधालक्षणां
 वृद्धिं बाधिष्यते । विषम उपन्यासः, नाप्राप्ते दधिदाने तत्कदान-
 मारभ्यते, तत्प्राप्ते आरभ्यमाणं बाधकं भविष्यति, इह पुनर- 65
 प्राप्तायामन्त्योपधालक्षणायां वृद्धावचामादिवृद्धिरारभ्यते-"सुश्रु-
 त्सौश्रुत" इति । "पुष्करसद्ग्रहणाद्वा" [वार्तिकम्], अथवा
 यदयमनुशतिकादिषु पुष्करसच्छब्दं पठति तज्ज्ञापयत्याचार्यो-
 ऽचामादिवृद्धावन्योपधालक्षणा वृद्धिर्न भवतीति" इति । अय-
 माशयः-यत्र तद्वितेष्वित्यन्यनिमित्तका आदिस्वरस्य वृद्धिः 70
 क्रियते तत्र तन्निमित्तैव क्वचिदन्त्यस्य "नामिनोऽकलि-हलेः"
 [४. ३. ५१.] इति वृद्धिः प्राप्नोति, यथा-कोष्टुरपत्यं 'कौष्ट्रः'
 इति; क्वचिदुपान्त्यलक्षणा वृद्धिः "ङिति" [४. ३. ५०]
 इति च वृद्धिः प्राप्नोति । [अत्रेदं स्मरणीयम्-पाणिनीयतन्त्रे
 इयमुपान्त्यवृद्धिर्धातोरेव न विधीयते, किन्तु सामान्येन; स्वमते 75
 तु तत्र प्रकरणे धातोरेव प्रकृतत्वात् तथा विवरणं कृतम्, तदग्रिमे
 सूत्रे च नाम्नोऽपि वृद्धिरेष्टव्यैव, अन्यथा कलि-हल्लिजर्जनं व्यर्थ-
 माप्येत, ततश्च तत्पूर्वसूत्रस्यापि नान्नि प्रवृत्तौ बाधकाभावः,
 नामसु तद्वितवृत्त्यादावादिवृद्ध्या बाधितत्वात् प्रवृत्तिरिति
 त्वन्यत्] इत्थं च यथालक्ष्यमुभयोरपि वृद्धयोः प्राप्त्या तत्प्रति- 80

षेधार्थमुपायः कर्तव्य इति शङ्कायां-विशेषविहिता पराच्चादिवृद्धि-
रन्त्योपान्त्यवृद्धी वाधिष्यते इति चेदुत्तरं दीयेत, तर्हि भिन्नविष-
यत्वादेव वाध्यवाधकभावाभाव इति प्रत्युत्तरं स्यात् । यदि
एकस्यैव स्थानिनः सर्वा वृद्धयः प्राप्ताः स्युस्तर्हि वाध्यवाधक-
भावः सम्भवेदपि, इह चाद्यन्तोपान्त्यानां यथायथं स्थानित्वमिति
विषयभेदादसंभवाभावेन नास्ति वाध्यवाधकभाव इति । अथ च
लोक्ये यथा तत्कौण्डिन्यन्यायादिविषये सत्यपि संभवे विषय-
भेदेऽपि वाध्यवाधकभाव इष्यते तथाऽत्रापि सत्यपि संभवे
वाध्यवाधकभावोऽस्तिवाति शङ्क्यते चेत् ? तदापि न निस्तारः,
10 *येन नाप्राप्तः न्यायेन हि यस्य शास्त्रस्य स्वविषयेऽवश्यमेव
प्राप्तिस्तदेव शास्त्रं स्वेन वाध्यते इति निर्णयते, अत्र च
सुश्रुतोऽपत्यं सौश्रुत इत्यादावन्त्योपान्त्यलक्षणयोर्वृद्धयोरप्राप्ताव-
प्यादिवृद्धिर्विधीयत इति नात्र येन नाप्राप्तत्वमिति नास्ति वाध्य-
वाधकभावः । ततश्च 'क्रौष्ट्रः, जागतः' इत्यादिलक्ष्येष्वन्त्यो-
15 पान्त्यवृद्धिर्दुर्वारैवेति चेत् ? अत्र प्रतिविधानम्, तथाहि-अनु-
शतिकादिगणे उभयपदादिस्वरवृद्धिविधानार्थं पुष्करसच्छब्दः
पठ्यते, तत्फलं तु पुष्करसदोऽपत्यं पौष्करसादिरित्यत्र वाहा-
दित्वादिभि उभयपदादिस्वरस्य वृद्धिरेव । यदि चादिवृद्धौ
सत्यामपीहोपान्त्यवृद्धिः स्यात् तदाऽपि गणपाठफलं सिद्धमेवेति
20 वृथैव तत्र गणे तस्य पाठः स्यादिति सं व्यर्थीभूतोऽसति वाधके
प्रमाणानां सामान्ये पक्षपात इति न्यायाद् 'आदिवृद्धिरन्त्योपधा-
[अन्त्योपान्त्य] लक्षणां वृद्धिं वाधते' इति ज्ञापयति । तथा च
ज्ञापकादेव 'क्रौष्ट्र' इत्यादौ नान्त्योपान्त्यवृद्धिरिति स्वमते चैनयो-
वृद्धयोर्मिन्नप्रकरणत्वेनैव समाधानं कर्तुं शक्यमिति ज्ञापकाश्रयणं
25 न कृतम् । एवं च येन नाप्राप्तविषयत्वाभावादेव तत्कौण्डिन्य-
न्यायेन समाधानेऽस्त्वौ सत्यां यद्वाख्यात-कृतप्रकरणमेकमेवेति
समाधानान्तरं न्यासकारेण दत्तं, न तु भेदपक्षं भेदाभेदपक्षं
वाश्रित्येति तेन रूपेण तदाशयवर्णनमत्र न युक्तमिति विस्तराद्
विरमामः । वस्तुतस्तु "नामिनोऽकलि-हलेः" [४. ३. ५१.]
30 इति सूत्रस्य नाख्यातप्रकरणमात्रविषयत्वम्, आख्यातमिति
हि ल्याद्यन्तस्य [तिङन्तरस्य] संज्ञा, तत्राख्यातप्रकरणविषयत्व-
मित्यस्य त्यादि [तिङ्] सम्बन्धिष्णित्प्रत्ययविषयत्वमित्यर्थः स्यात्,
न च तन्मात्रविषयत्वमस्य, तथा सति कलि-हलिवर्जनं
वृथैव स्यात्, कलिं हलिं वाऽचक्षण इत्यर्थे "णिञ् बहुलं
35 नाम्नः ०" [३. ४. ५२.] इति णिचि तस्य त्यादित्वा [तिङ्त्वा]-
भावात् तत्र वृद्धेरप्राप्तौ तद्वर्जनं वृथैव स्यात् । न च मास्तु
णिचस्त्यादि [तिङ्] प्रत्ययत्वं किन्तु ल्याद्य [तिङ्] न्तप्रकरण-
मध्यपतितत्वं त्वस्त्येवेति वाच्यम्, एवं सति "संयोगात्"
[३. १. ५३.] इत्यादिसूत्राणां स्यादिप्रकरणपठितानामुभयत्र
40 प्रकरणे प्रवृत्तिर्न स्यात् । किञ्च नेदशे विषये प्रकृतन्यायस्य प्रसरः,

यतश्च यत्र शब्दो वाच्यत्वेनानेकमर्थमुपस्थापयति तत्र कोऽर्थो
ग्राह्य इति संशयेऽयं न्यायो निर्णायकः, इह च न णिणीति पदं
वाच्यत्वेन 'अञ् अण्' इत्यादिप्रत्ययानुपस्थापयति, किन्तु चित्त्वेन
णित्त्वेन च लिङ्गनेत्यस्य रुढपदत्वाभावादेतद्विषये प्रकृतन्यायस्य
न प्रवृत्तिरिति । एवं सति 'द्वैमात्रः, क्रौष्ट्रः, जागतः' इत्यादिषु 45
वृद्धिवारणाय कोऽभ्युपाय इति चेत् ? अत्रोच्यते-स्वमतेऽपि
"अनुशतिकादीनाम्" [७. ४. २७.] इति पूर्वोत्तरपदयोरादि-
स्वरवृद्धिविधायकसूत्रस्थे गणपाठे पुष्करसच्छब्दपाठस्य 'आदि-
वृद्धिरन्त्योपान्त्यवृद्धी वाधते' इति ज्ञापनार्थत्वस्य संग्राह्यत्वेन
दोषाभावात् । न च स्वमते "णिणीति" [४. ३. ५०.] इति 50
सूत्रे धातोर्हपान्त्यस्यातो वृद्धिरिति व्याख्यातत्वेन पुष्करसदो-
ऽपत्यं-पौष्करसादिरित्यत्र तस्याप्राप्त्योत्तरपदादिस्वरवृद्धेरप्राप्त्या
कथं पाठस्य वैयर्थ्यमित्याशङ्कनीयम्, यतो धातोरिति तत्र न
प्रकृतं, किन्तु पूर्वसूत्राणां प्रायो धातुविषयत्वेन धातोरित्यापाता-
यातमिति तस्य धातुमात्रविषयत्वकल्पनानौचित्यात् । उक्तं च 55
धातोरित्यंशस्य परिशेषलब्धत्वमिति सति संभवे नामविषयेऽपि
प्रवृत्तौ वाधकाभावाच्च ॥ ४ ॥

निरनुबन्धग्रहणे सामान्येन ॥ ५ ॥

सि०-यत् किञ्चित् वस्तु, निरनुबन्धं-कार्यविशेषहेतु-
भूतानुबन्धशून्यं, तत्सहितं च प्रयुज्यते निर्दिश्यते वा शास्त्रे, 60
तस्य निरनुबन्धस्योच्चारणे-तथाभूतमेवोच्चार्य विधीयमाने
कार्ये, सामान्येन-तद्रूपं समानतया यत्र वर्तते तेन रूपेणैव,
ग्रहणम् । तथा चानुबन्धस्याप्रयोगितया तद्रहितं रूपमुभयत्र-
निरनुबन्धोच्चारिते सानुबन्धोच्चारिते च तिष्ठतीति तयोरुभयो-
ग्रहणं भवति तत्रेति भावः । अस्य च सूचकम्-"अरोः सुपि 65
रः" [१. ३. ५७.] इति रुसम्बन्धिभिन्नस्य रस्य सुपि परे
विसर्गबाधनाय रविधायके सूत्रे स्वर्जनमेव, तद्धि "रः पदान्ते
विसर्गस्तयोः" [१. ३. ५३.] इति सूत्रेण निरनुबन्धस्य
रेफस्य स्थाने विधीयमानस्य विसर्गस्य रुसम्बन्धिरेफे प्रवृत्त्य-
भावेन व्यर्थं सत् प्रकृतन्यायं ज्ञापयति । तथा च तत्रोभयो 70
रेफयोर्ग्रहणे प्रसक्ते रुसम्बन्धिभिन्नरेफस्य सुपि विसर्गवारणाय
तस्य स्वांशे चारितार्थम् । फलं च 'स्वः' इत्यत्र प्राकृतस्य
[स्वाभाविकस्य] रेफस्य, 'कः' इत्यादौ रुसम्बन्धिनश्च तस्य
विसर्गसिद्धिः । अयं च न्यायोऽसार्वत्रिकः *निरनुबन्धग्रहणे न
सानुबन्धस्य* इति पूर्वव्याख्यातन्यायेन सत्प्रतिपक्षत्वात् ॥ ५ ॥ 75

निरनुबन्धग्रहणे सामान्येन ॥ ५ ॥

त०-वस्तुतस्तु *निरनुबन्धग्रहणे न सानुबन्धस्य* इति
न्यायस्य पूर्वं ज्ञापकसिद्धस्य वर्णितत्वेन तत्प्रतिपक्षभूतोऽयं न्यायो
नात्मानं लब्धुमीष्टे, एकस्मिन्नेव विषये विरुद्धस्य न्यायद्वयस्यानौ-

चिन्त्यात् । ननु चोभयोरपि ज्ञापकसिद्धत्वेन कस्यौचित्यमित्यत्र
विनिगमकाभावेनोभयोरपि स्वीकार आवश्यक इति वाच्यम्,
एकस्य ज्ञापकेन पूर्वं स्थिरीकृतेऽर्थे तद्विरुद्धेनान्येन तदनित्यत्वज्ञाप-
नस्यैवौचित्यात् । अत एव च “अरोः सुपि रः” [१. ३. ५७.]
५ इति सूत्रे न्याससारसमुद्गारे-“स्वर्जनाह्लाक्षणिकन्यायो निरनुबन्ध-
न्यायश्चानित्यः” इत्येवोक्तम्, न तु स्वर्जनस्य प्रकृतन्यायज्ञापक-
त्वमुक्तम्, तथा च वृत्तौ प्रकृतन्यायज्ञापनकथनं प्राचां वृत्ति-
कृतामनुरोधेनैव । केचित्तु-‘रु’शब्दे उकारस्यानुबन्धत्वं नास्ति,
कार्यार्थमेवानुबन्धकरणस्य शास्त्रकारशैलीसिद्धत्वेन ‘रु’शब्दे
10 उकारस्य कार्यान्तराभावाद् उच्चारणमात्रार्थत्वेन तस्यानुबन्धत्वा-
भावात् प्रकृतन्यायविषयत्वाभावः, इति वदन्ति, तत्र चारु-
“अतोऽति रोः” [१. ३. २०.] “रोर्यः” [१. ३. २६.]
इत्यादौ विशेषणार्थत्वस्य संभवेनोच्चारणमात्रार्थत्वाभावात् । उच्चार-
णार्थस्याऽपि प्रयोगाभावेनाप्रयोगित्वरूपेत्त्व [इत्संज्ञकत्व] सत्त्वा-
१४ दित्संज्ञायोग्यत्वरूपानुबन्धत्वाव्याघातात् । उकारस्य विशेषणत्व-
फलं च “प्रातरत्र” इत्यादौ “भ्रातर्गच्छ” इत्यादौ चोत्वस्याभावः ।
तथा च “रः पदान्ते०” [१. ३. ५३.] इत्यत्र निरनुबन्ध-
ग्रहणपरिभाषायाः प्राप्तिर्न वारयितुं शक्यत इति प्रकृतज्ञापकेन
तदनित्यत्वज्ञापनमावश्यकमेवेति ॥ ५ ॥

20 *साहचर्यात् सदृशस्यैव* ॥ ६ ॥

सि०—सह-अव्यभिचरितं यथा स्यात् तथा, चरति-व्यव-
हरतीति सहचरस्तस्य भावः साहचर्यमव्यभिचरितत्वं, तस्मात्,
सदृशस्य-स्वनिरूपितसादृश्यवत् एव ग्रहणं, न तु विसदृशस्येति
न्यायार्थः । एकत्र निर्दिष्टेषु पदार्थेषु कश्चन सर्वथा न व्यभि-
२५ चरति, कश्चन च केनचिदंशेन व्यभिचरत्यपि, तत्र यः सर्वथा
व्यभिचारहीनः स एव ग्राह्य इत्याशयः । स्वरूपतोऽविशेषात्
तादृशस्यान्यस्यापि ग्रहणे प्रसक्ते सहचरितव्यक्तिसादृश्यवत्
एव ग्रहणमिति नियमार्थोऽयं न्यायः । अयं च न्यायो लोक-
३० सिद्ध एव, लोकेऽपि हि ‘राम-लक्ष्मणौ’ इत्युक्ते लक्ष्मण-
साहचर्याद् दशरथापत्यत्वेन सदृशस्य दशरथरेव रामस्य
ग्रहणम्, ‘राम-कृष्णौ’ इत्युक्ते च कृष्णसहचरितस्य बलरामस्यैव
ग्रहणम्, अतश्च नात्र ज्ञापकापेक्षा । यत् त्वविशेषोक्तिरे-
वैतन्यायबोधिकेति, तत्र चारु-अविशेषोक्तेः सामान्यग्रहण-
साधकत्वेऽपि विशेषग्रहणसाधकत्वे व्यापाराभावात् । फलं
३६ स्वस्य “क्त्वा-तुमम्” [१. १. ३५.] इत्यव्ययसंज्ञाविधायक-
सूत्रे कृत्प्रत्यययोः क्त्वा-तुमोः साहचर्यात् कृत एवाम्प्रत्ययस्य
ग्रहणं, न तु स्याद्विप्रत्ययस्याम इति ।

“अस्य चास्थिरत्वम्, तेन “वत्तस्याम्” [१. १. ३४.]
इत्यत्र न केवलं वत्तसिसाहचर्यात्तद्वित्तस्यैवामो ग्रहणम्, अपि
४० तु परोक्षास्थानिकस्यामोऽपि, तेनेदमनुरोरतिशयेन किमित्यर्थे

किंशब्दात् “द्वयोर्विभज्ये च तरप्” [७. ३. ६.] इत्यनेन
तरपि “किन्त्याद्येऽव्ययादस्ये तयोरन्तस्याम्” [७. ३. ८.]
इति तरपोऽन्तस्यामादेशे च तस्य यथाऽव्ययत्वेन ततो विहितस्य
सेः “अव्ययस्य” [३. २. ७.] इति लुक् भवति तथैव
‘पाचयांचु षा’ इत्यत्र परोक्षास्थानजस्याप्यामोऽग्रे टाया लुप् 45
सिद्धः” इति प्राञ्चः ॥

“वत्तस्याम्” [१. १. ३४.] इति सूत्रस्थवृहद्व्यास-
न्यासग्रन्थयोस्तु प्रकृतन्यायसहकारेणैव परोक्षास्थानिकस्यामो
ग्रहणं स्यादेरामोऽग्रहणं च साधितम् । तथाहि-वृहद्व्यासे-
‘आम्’ इति पृथिवहुवचनस्य, तद्वित्तस्य, परोक्षास्थाननिष्पन्नस्य 50
चाविशेषात् त्रयाणां ग्रहणं प्राप्नोति, द्वयोरेव चेष्यते, अति-
व्याप्त्युपहतत्वादलक्षणमेतदित्याह-वत्तसीत्यादि । अयमर्थः-
वत्-तसी अविभक्ती, तत्साहचर्यादांमोऽप्यविभक्तेरेव ग्रहणम्,
‘दरिद्राञ्चक्रवद्भिः’ इत्यत्र कसुस्थाननिष्पन्नस्य पंचतितरामित्यस्य
च ग्रहणं, तावेव हि तयोर्वत्तस्योरविभक्तित्वेन हितौ, अत आह- 55
तद्वित्तस्येत्यादि, रूपापेक्षया त्वेकवचनम् । अत एव “किन्त्या-
द्येऽव्यय०” [७. ३. ८.] [इत्यादिना] इत्यत्रादिशब्दः आम-
विधायकसूत्रपरिग्रहार्थे उक्तः ।” इति । न्यासेऽपि “वत्तसि”-
साहचर्याद् ‘आम्’ इति तद्वित्तस्य “किन्त्याद्येऽव्यया०”
[७. ३. ८.] इत्यादिना विहितस्यामो ग्रहणम्” इति 60
वृहद्वृत्तिग्रन्थव्याख्यानावसरे “तद्वित्तस्येत्युपलक्षणम्, ततः
“घातोरनेकस्वरात्०” [३. ४. ४६.] इत्यादिना विहित-
स्यामो ग्रहणम्, तेन पाचयाञ्चकृपेत्यादौ टालोपे पदत्वादनु-
स्वारसिद्धिः । न चोपलक्षणात् पृथिवहुवचनस्यापि ग्रहणं किं
न स्यादिति वाच्यम्, यतो य आम् आमेव भवति स गृह्यते, 65
अयं तु नाम् साम् वा भवतीति” समाधाय “यद्वा वत्तसी
अविभक्ती तत्साहचर्यादांमोऽप्यविभक्तेरेव ग्रहणम्, ततो
दरिद्राञ्चक्रवद्भिरित्यत्र कसुस्थाननिष्पन्नस्य पंचतितरामित्यत्र
“किन्त्याद्येऽव्यया०” [७. ३. ८.] इति विहितस्य च ग्रहणं
भवति, यत् एतावेव तयोर्वत्तस्योरविभक्तित्वेन हितौ इति 70
व्युत्पत्त्या तद्वितावित्यभिधीयते” इति वृहद्व्यासोक्तरीत्यैवो-
भयग्रहणं साधितम् । एतयोर्ग्रन्थयोश्चायमाशयः-वृहद्वृत्ति-
ग्रन्थे तद्वित्तशब्दस्तत्सदृशपरः, सादृश्यं चाविभक्तित्वेन, सदृश-
ग्राहित्वं च साहचर्यनिबन्धनमिति स्पष्टमेवैतन्न्यायोपयोगः
कृत इति प्रतीयते । ततश्च तत्र परोक्षास्थाननिष्पन्नस्यामो 75
ग्रहणसिद्धयर्थमेतन्न्यायानित्यत्वाश्रयणं प्राचां वृत्तिकृतां
किंमूलकमिति नोपलभामहे । न च वृहद्वृत्तिग्रन्थस्य ‘तद्वित्त’-
शब्दस्य तद्वित्तत्वेन प्रसिद्धप्रत्ययपरत्वाश्रयणे परोक्षास्थान-
निष्पन्नस्य ग्रहणं न स्यादित्यर्थमनित्यत्वाश्रयणमावश्यकमेवेति
वाच्यम्, तथा सति पृथिवहुवचनग्रहणवारणायोपायान्तरक- 80

रणस्यावश्यकतया वरमाचार्यवर्णितीरेवाश्रयणमित्यदोषात् ।
तथा चैतदर्थं न्यायानित्यत्वाश्रयणमनावश्यकमित्येव युक्तः
पन्थाः ॥ ६ ॥

साहचर्यात् सदृशस्यैव ॥ ६ ॥

5 त०—अयं च न्यायो लोकसिद्ध एवेति वृत्तौ सूचितम् ।
लोकेऽपि हि साहचर्यस्यान्यतराद्यर्थपरिग्रहकारणत्वं प्रसिद्धम् ।

“संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य सन्निधिः ॥

सामर्थ्यमौचिती देशः कालो व्यक्तिः स्वरादयः ।

10 शब्दार्थस्यानवच्छेदे विशेषस्मृतिहेतवः ॥” [वाक्यपदीये]

इति हरिकारिकोक्तरीत्या शब्दार्थस्य संदेहे सति संयोगादि-

मध्यपतितस्य साहचर्यस्य स्वसदृशग्राहकतया निर्णायकत्वं

प्रसिद्धम् । तत्र साहचर्यपदं च सादृशार्थत्वेन व्याख्यातम्,

सहचरणं सदृशयोरेव, तयोरेव च सहविवक्षेति तयोरेव सह-

15 प्रयोगः । तथा च परस्परसादृश्येनापि युगपदेव परस्परसदृश-

ग्रहणम्, यथा-वृत्त्युदाहृते ‘रामलक्ष्मणौ’ इत्यादौ रामसादृश्येन

लक्ष्मणो दाशरथिर्न तु दुर्योधनात्मजः, लक्ष्मणसादृश्येन च

रामो दाशरथिरेव न जामदग्न्य इति युगपदेव नियमनमिति न

परस्पराश्रयत्वम् । बोधितश्च सदृशानामेव प्रयोगे सहभावः

20 “पञ्चम्यपाङ्परिभिः” [पा० सू० २. ३. १०.] इति सूत्रस्थ-

परिशब्दो वर्जनार्थ एवेति साधनावसरे “कर्मप्रवचनीययुक्ते

द्वितीया” [पा० सू० २. ३. ८.] इति सूत्रे महाभाष्ये-

“यद्यपि तावदयं परिदृष्टापचारो वर्जने चावर्जने च । अयं

खल्वपशब्दोऽदृष्टापचारो वर्जनार्थ एव, तस्य कोऽन्यो द्वितीयः

25 सहायो भवितुमर्हति-अन्यदतो वर्जनार्थात् । तद्यथा-अस्य

गोद्वितीयेनार्थ इति गौरेवानीयते नाश्वो न गर्दभः” इति ।

तथा च सहप्रयोगः सहभावो वा सदृशानामेवेति सादृश्येन

सदृशस्यैव ग्रहणमिति “त्वातुमम्” [१. १. ३५.] इत्यादौ

कृत्वादिना सादृश्यात् कृत एवामो ग्रहणम्, “वत्तस्याम्”

30 [१. १. ३४.] इत्यादावविभक्तित्वेन सादृश्याच्च षष्ठीवहुवचनस्य

न ग्रहणम्, तद्वित्तत्वेन प्रसिद्धप्रत्ययत्वेन सादृश्यग्रहणे च

‘पातयांचक्रुषा’ इत्यादौ कसोः स्थाने “धातोरनेकस्वरात्०”

[३. ४. ४६.] इति विहितस्यामो ग्रहणं न स्यादिति तस्यान-

व्ययत्वेन ततः परस्याष्टाविभक्तौ न स्यात् । अथाव्ययसंज्ञाया

35 विभक्तिलोपमात्रफलत्वे मास्तु सा, यतोऽस्य नामत्वाभावेन

विभक्तेरप्राप्तिरेव, ततश्चाव्ययसंज्ञाया नामत्वं प्रसाध्य विभक्ति-

रूपाद्या, तस्याश्च पुनर्लुब्धं विधेयोति मास्तु विभक्तिः, ‘प्रक्षालनाद्धि

पङ्कस्य दूरादस्पर्शनं वरम्’ इति न्यायादिति चेत्? अत्रोच्यते-

विभक्त्युत्पत्तौ तन्त्रे च पदत्वेन “तौ मुमौ०” [१. ३. १४.]

40 इत्यनुस्वारानुनासिकयोः पाक्षिकयोरेव फलत्वात्, अन्यथा

पदत्वाभावेन “त्रां घुङ्क्वै०” [१. ३. ३९.] इत्यनेनान्य

एव स्यादिति रूपद्वयं यदिष्यते तत्र स्यात् । ननु चाव्ययत्वा-

भावे स्याद्यन्तत्वनिमित्तं पदत्वं मास्तु, कसोः परोक्षावद्भावेन

स्याद्यन्तत्वनिमित्तं पदत्वं तु भविष्यत्येवेति व्यर्थमेवाव्ययसंज्ञार्थ-

मिह प्रयत्नकरणमिति चेत्? न- कसोः परोक्षावद्भावेऽपि 45

तत्स्थानिकस्यामः परोक्षावद्भावाभावात्, अतिदेशप्राप्तधर्मस्या-

देशे सुलभत्वेऽपीह “वेत्तेः कित्” [३. ४. ५१.] इति

किद्विधानेन परोक्षास्थाननिष्पन्नस्यामः परोक्षावद्भावाभाव-

साधनात्, अन्यथा “वेत्तेरवित्” [३. ४. ५१.] इति न्यासे

आमोऽवित्करणादवित्परोक्षायाश्च “इन्ध्यसंयोगात् परोक्षा 50

किद्वत्” [४. ३. २१.] इत्यनेन कित्त्वे सिद्धे तद्वैयर्थ्यं

स्पष्टमेव । तथा च व्यर्थोभूतं कित्त्वविधानमामः परोक्षावद्भावो

नास्तीति ज्ञापयति, ततश्च त्यादिविभक्त्यन्तनिमित्तं पातयामीत्यस्य

पदत्वं न स्यादिति तदर्थमस्याव्ययत्वमावश्यकमेव । आमः परो-

क्षावद्भावाभावज्ञापनाच्च विदाञ्चकारेत्यादौ “द्विर्धातुः परोक्षा०” 55

[४. १. १.] इति द्वित्वमपि विदो नाभूत् । यद्यपि “वेत्तेर-

वित्” इति करणे मात्रागौरवं प्रक्रियागौरवं चास्ति, तथाहि-

‘कित्’ इत्यस्योच्चारणे मात्रानयम्, ‘अवित्’ इत्यस्योच्चारणे च

चतस्रो मात्राः, किञ्च, प्रथममामोऽवित्त्वमेतेन साध्यं, ततश्च

तस्य कित्त्वमिति साक्षात्किद्विधानापेक्षया प्रक्रियागौरवमपि, 60

तथापि विदाञ्चकारेत्यादौ विदो गुणाभावसाधनरूपफलमुखतया

न्यासान्तरस्य तत्राप्रस्तुतत्वेन लाघवगौरवचर्चाया अनुत्थानात् ।

कृते च प्रकृते न्यासे ज्ञापिते चास्मिन्नर्थे यदि लाघवमपि भवति

तर्हि सोऽपि गुण एव । किञ्च परोक्षाविषयेऽवित्किच्छब्दौ

पर्यायाविव, यतोऽवित्परोक्षाया “इन्ध्यसंयोगात् परोक्षा किद्वत्” 65

[४. ३. २१.] इति किद्वद्भावो निश्चित एव । तथा च पर्याय-

शब्दानां लाघवगौरवचर्चायाः शास्त्रकारशैलीविरुद्धत्वादिहापि

तच्चर्चाया अभाव एव । यच्च प्रक्रियागौरवमुद्भावितं तदपि न-

न ह्यविद्वद्भावे कृते तस्य कित्त्वविधानस्य कर्तव्यता तिष्ठति,

शास्त्रेण [“इन्ध्यसंयोगात् परोक्षा किद्वत्” इत्यनेन] एकत्र स्वावि- 70

षयसंस्कारे स्थिरीकृते विनैव व्यापारान्तरमन्यत्र तद्बोधोदयात् ।

पर्यायशब्दानां लाघवगौरवचर्चाया अनादरादेव ‘क्लीव’शब्दस्य

‘नपुंसक’शब्दस्य च तत्र तत्र पर्यायेण व्यवहार आचार्यैः कृतः,

यथा-“क्लीवे” [२. ४. ९७.] इति, “नपुंसकस्य शिः”

[१. ४. ५५.] इति च, ततश्चेदृशे विषये न लाघवगौरवचर्चा । 75

“अवित्’करणापेक्षया कित्करणे लाघवं यथोक्तार्थबोधनेऽपि

समर्थं, तथैव “अनवर्णा नामी” [१. १. ६.] इत्यत्र संज्ञाया

एकवचनान्तत्वोपन्यासेन संज्ञापेक्षया वचनभेदं कुर्वताऽऽज्ञार्थे-

णान्योऽर्थोऽपि बोधितः, स चायं-“यत्र नामिनः कार्यं क्रियते

तत्र यदा कार्यात् कार्यां स्वरो न्यूनः स्यात् तदैव नामिसंज्ञा- 80

प्रवृत्तिर्नान्यथा, तेन ग्लायति म्लायतीत्यादौ न गुणः । अत एव तत्र [धातुपाठे] आह-ऐकारोपदेशवलात्नामित्वाभावाद् गुणाभाव इति । न च सन्ध्यक्षराणां द्विमात्रत्वात् प्रयत्नाधिक्याभावादाधिक्याभाव इति वाच्यम्, यतो विश्लिष्टावर्णत्वेनाधिक्योरेकारौकारयोः प्रश्लिष्टावर्णत्वेन न्यून-एकार ओकारश्च भवति” । अयमाशयः-एकारोच्चारणेऽकारस्य विश्लेषो नावगम्यते, तदुच्चारणे च विवृत्ततर-एवास्य प्रयत्नः, ऐकारोच्चारणे तु अकारो विश्लिष्ट एव प्रतिभासते, अतिविवृत्ततरश्चास्यप्रयत्न इति तयोर्मात्रैक्येऽप्येकारापेक्षया ऐकारस्याधिक्यमिति । ननु यदि कार्थिखरस्य न्यूनत्व एव नामिसंज्ञा ततो नयतीत्यादौ गुणो न स्यात्, तत्रैकारस्य द्विमात्रत्वेन गुणेन एकारेऽपि द्विमात्रत्वस्यैव लाभेन साम्यादिति चेत्? न-तत्र समत्वेऽपि एकारस्य प्रश्लिष्टावर्णत्वेनाधिक्यं गुणस्येति संज्ञाप्रवृत्तौ वाधकाभावात् । न चैतदर्थं न वचनभेदस्यावश्यकता, किन्तु ग्लैधात्वादावैकारोपदेशवलाद् गुणस्य वाध इति वाच्यम्, आयादीनामपि वाधप्रसङ्गात् । वस्तुतस्तु-आयादेशं प्रति ऐकारस्य निमित्तत्वात् तस्य वाधो न युक्तिमान् *यं विधिं प्रत्युपदेशोऽनर्थकः स विधिर्वाध्यते, यस्य तु विधेर्निमित्तमस्ति न स विधिर्वाध्यते* इति न्यायात्, तथापि स्वस्वरूपविधातमात्ररूप-वाधपक्षमादाय तथोक्तमिति न दोषः । अत एव वाऽरुचेर्वहृश्यासे पक्षान्तरमुक्तम्-“यद्वा अविद्यमानमवर्णं येष्वित्यवर्णवर्जनात् सन्ध्यक्षरेषु त्ववर्णभागस्यापि संज्ञावात् नामिसंज्ञाभावः” इति । इत्थं व्याख्यायां यद्यपि “नाम्यन्तरस्था०” [२. ३. १५.] “न नाम्येकास्वरात्०” [३. २. ९.] “व्यञ्जनादेर्नाम्युपान्याद्वा” [२. ३. ८७.] इत्यादिषु नामिसंज्ञाप्रदेशेषु सन्ध्यक्षरस्याग्रहणाद् दोषो भवति तथापि प्रथमेनामिनोऽन्ते तिष्ठन्तीति व्युत्पत्त्या नाम्यन्तस्थाः सन्ध्यक्षराण्युच्यन्ते, द्वितीयेऽपि-नाम्येकस्वरादित्यस्यावृत्त्या नामी एकदेशेन स्वरो यस्येति व्याख्यानात् सन्ध्यक्षराणां संग्रहः, तृतीयेऽपि-प्रवेपणमित्यादौ सन्ध्यक्षरेषु पूर्वभागस्यावर्णत्वात्, उत्तरभागस्य च नामिरूपत्वान्नाम्युपान्यत्वाक्षतिरिति समाधेयमिति स्पष्टम् “अनवर्णा नामी” [१. १. ६.] इति सूत्रे बृहज्यासे । प्रकृतमनुसरामः-तथा च “वेत्तेः कित्” [३. ४. ५१] इत्यत्रावितः परोक्षायाः किद्ब्रह्मवविधायकसूत्रव्यापकतासिद्धयर्थं “वेत्तेरवित्” इति न्यासस्य न्यायप्राप्तत्वेऽपि परोक्षास्थानिकस्यामो न परोक्षावद्भाव इत्यर्थज्ञापनद्वारा विदाञ्चकारेत्यादौ द्वित्वाभावादिसाधनाय क्रियमाणो “वेत्तेः कित्” इति न्यासो लघुभूतो न च प्रक्रियागौरवमिति तेन रूपेण [परोक्षावद्भावेन] प्रातयामित्यस्य ल्याद्यन्तत्वनिमित्तकपदत्वासंभावनायाऽनुस्वारान्त्यवर्णसहितरूपद्वयलाभार्थं-मव्यग्रसंज्ञासिद्धयेऽविभक्तित्वेन सादृश्यमादाय परोक्षास्थानिक-

स्यामो ग्रहणायेह [“वत्तस्याम्” १. १. ३४. इति सूत्रे] प्रकृतन्यायप्रवृत्तिरेव बृहज्यासादिग्रन्थानुकूलेति तदर्थं प्रकृतन्यायानित्यत्वाश्रयणमनुचितमिति । यदि च ‘पातयाञ्चक्रुपा, पातयाञ्चक्रुपा’ इतिरूपद्वयस्याभिधाने दृढतरप्रमाण एव तदर्थमयं यत्र आवश्यकः, केचिदन्ये वैयाकरणा अत्राव्ययत्वं नेच्छन्ति, तन्मते च रूपैक्यमेवेति तेन मतेन सहैक्याय स्वमतेऽपि रूपैक्यमेव स्वीकार्यमित्युच्यते तदा “वत्तस्याम्” [१. १. ३४.] इति सूत्रे ताद्वितत्वेन प्रसिद्धप्रत्ययत्वेन सादृश्यमेव ग्राह्यमिति नास्यामः संग्रहस्यावश्यकत्वम्; किन्तु प्रकृत [“वत्तस्याम्”] सूत्रस्थबृहज्यासग्रन्थपर्यालोचनया स्वमते रूपद्वयस्यैवैष्टत्वमिति तस्याः संग्रह आवश्यक एवेति प्रतीयते ॥ ६ ॥

वर्णग्रहणे जातिग्रहणम् ॥ ७ ॥

सि०-‘प्रत्युच्चारणं शब्दो भिद्यते’ इति शब्दविदां सम्प्रदायेऽपि क्वचिच्छूयत एव, महाभाष्ये च यत्र तत्रैतद् दृश्यते, तथा चैक एवाकारः प्रत्युच्चारणं भिन्न एव, ह्रस्वत्वादि-कृतभेदवानपि; एवमन्येष्वपि वर्णेषु कालभेदाद् देशभेदाद् गुणभेदाच्च भेद इत्येकस्य कस्यचिद् ग्रहणेऽन्यस्य ग्रहणं न प्राप्नोतीति न्यायोऽयमाश्रीयते । तथा च वर्णग्रहणे-वर्णत्वव्याप्यजात्यवच्छिन्नग्रहणे, जातिग्रहणं-जात्यवच्छिन्नसकलव्यक्तिग्रहणमिति न्यायार्थः । तथा च न कालगुणस्वरादि-भेदकृतो वर्णभेदः । अत्र च न ज्ञापकापेक्षा, लोकेऽपि जातिपक्षाश्रयेण व्यवहारस्य प्रसिद्धत्वात् । तथाहि-देवः पूज्य इत्यादौ जातिविवक्षयैव सकलदेवानां पूज्यत्वं सिद्धयति । यत् तु प्राञ्चः-एतन्न्यायसाध्यलक्ष्यसिद्धयर्थं यत्नान्तराकरणमेव एतन्न्यायज्ञापकमिति, तन्न युक्तम्-आचार्यैर्ज्ञापकणेनैतन्न्यायसाध्यलक्ष्याणामनभिधानस्यैव स्वीकर्तव्यत्वापत्तेः । आचार्योच्चारितेन हि केनचिल्लिङ्गेन तदनुक्तोऽपि न्यायादिः शक्यते स्वीकर्तुम्, न तु गमकाभावेऽपि स्वतः प्रयोगान् परिकल्प्य, तस्मिन्नर्थं यत्नान्तरानुमानं युक्तम्, उक्तश्चायमर्थः पूर्वमपि । न्यायस्य कण्ठेनानुक्तत्वेऽपि वर्णग्रहणेषु जातिग्रहणरूपन्यायाश्रयस्याचार्येण “औदन्ताः स्वराः” [१. १. ४.] इति सूत्रबृहज्यासे स्पष्टमुक्तत्वात्, तथाहि-“इह काल-शब्दव्यवधानाभ्यां भेदो दृष्टः, यथा-असंहितायाम् “अइउवर्णस्यान्ते०” [१. २. ४१.] इत्यत्र कालव्यवययः “दृतिः” इत्यादौ शब्दव्यवययस्तकारेण ऋकारेकारयोर्व्यवधानात् । एकत्वे तु व्यवायो न दृष्टः, यथा ‘अ’ इति केवलोऽकार उच्चार्यते । तथोदात्तानुदात्तस्वरितसानुनासिकनिरनुनासिकादिगुणभेदाच्च भेदः । तस्मात् कालादिव्यवायादुदात्तादिगुणभेदाच्च, नानात्वमकारादीनामपि । [तथा च] यद्गुणविशिष्टस्य वर्णसमाम्नाये पाठस्तद्गुणविशि-

एस्य संज्ञाव्यवहारः, तेन भिन्नगुणस्य दण्डाग्रमित्यादौ दीर्घाद्यभावः [स्यादिति चेद् ?] उच्यते-जात्याश्रयणाददोषः, तथाहि-उदात्तादिभेदभिन्नेष्वकारादिष्वत्वादिजातेर्विद्यमानत्वात् तेषामपि संज्ञाव्यवहारः” इति । तथा च न्यायस्वरूप-
 5 मनुच्चारयताऽऽचार्येण न्यायार्थस्य स्वतः सिद्धत्वमिति स्पष्टमेवाऽऽवेदितमिति नात्र ज्ञापकापेक्षा । न्यायफलं तु दण्डाग्रमिति आचार्यसंमतमेव, तत्रापि हि कालभेदादकारस्यान्यत्वे स्वस्वराभावेन दीर्घो न स्यात् । एवं ‘जहम्म्यते’ इत्याद्यपि, तथाहि-“सुरतोऽनुनासिकस्य” [४. १. ५१.] इति सूत्रेणा-
 10 कारपुरःस्थैकानुनासिकान्तस्य ‘रंरम्यते’ इत्यादौ यथा म्वागमो भवति तथैवाकारपुरःस्थानेकानुनासिकान्तस्य हम्मतेरपि, जातिपक्षाश्रयणेनाकारपुरःस्थानुनासिकत्वजात्यवच्छिन्नान्तस्य म्वागमविधानात् । अत्र “अस्यास्थैर्याञ्च क्वचिद् वर्णग्रहणे जातिग्रहणं स्याच्च न स्याच्च, यथा सुपूर्वस्य “विणुङ् ग्रहणे”
 15 इत्यस्योदित्वाद्वागमे तस्य “तवर्गस्य श्रवर्गो” [१. ३. ६०.] इति णत्वे विण्णरूपाद्वातोः “मन् वन्” [५. १. १४७.] इति वनि “वन्त्याङ् पञ्चमस्य” [४. २. ६५.] इति पञ्चमजातिग्रहणाण्णद्वयस्याप्याङादेशे आङो ङित्वेन गुणाभावाद् यत्वे-सुध्यावा इति स्यात्, जातिग्रहणाभवने त्वन्त्यस्यैव णस्य
 20 आत्वे तथा च णकारयोगरूपनिमित्तनिवृत्त्या *निमित्ताभावे०* इति न्यायादाद्यणस्य णत्वनिवृत्तौ सुधिनावा इत्यपि स्यात् । अस्थैर्यप्रतिष्ठापकं त्वस्य काष्ठतङ्घ्रि कुलानीत्यादौ नागमार्थं “धुटां प्राक्” [१. ४. ६६.] इति बहुवचनम्, तथाहि-बहुवचनं किलानेकधुद्रूपजातिग्रहणसिद्धर्थं न्यस्तम्, एत-
 25 न्यायस्थैर्यं च ‘धुद्र’ इत्येकवचनेनापि बहवो धुटो लभ्येरन्निति किमर्थं बहुवचनं प्रयुज्यते ?” इति प्राचीनाः । तत्रेदमुच्यते-नायं न्यायो नियमरूपः, तेन वर्णग्रहणे सर्वत्र जातिग्रहणमेवेति नियमानाश्रयणात्, क्वचिद् व्यक्तिपक्षमाश्रित्य प्रयोगनिर्वाह-सम्भवाद्वायानित्यत्वस्याश्रयणे फलाभावात् । यद्यप्यनियमे
 30 नियमकारित्वं न्यायानां स्वभावसिद्धं तथापि यत्र लोकव्यवहारसाधारणः शास्त्रव्यवहारस्तत्रलोकवदेव व्यवस्थोचिता । तथाहि-लोके घटो द्रव्यमित्युक्ते घटत्वावच्छिन्नेषु सकलघटेषु द्रव्यत्वं विज्ञायते, घटमानयेत्युक्ते च घटत्वावच्छिन्नसकलघटानयनासम्भवादेका घटव्यक्तिरेवानयनकर्मतां प्राप्नोति,
 35 तथा यत्र जातिपक्षेण लक्ष्यसिद्धिस्तत्र जातिपक्षाश्रयणं, यत्र च व्यक्तिपक्षेण लक्ष्यसाधनं तत्र तदाश्रयणमित्यस्याञ्जस्येन सकलार्थसाधकस्य मार्गस्यैवेहाश्रयणमिति न न्यायानित्यत्वं ज्ञापकेन साधनीयम् । अत एवानयोः [जाति-व्यक्तिपक्षयोः] शास्त्रे लक्ष्यानुसारं सम्मतत्वमिति “औदन्ताः स्वराः”
 40 [१. १. ४.] इति सूत्रे बृहद्भ्यासेऽपि स्पष्टमुक्तम्, तथाहि-

पूर्वप्रदर्शितरीत्या जातिग्रहणेन सकलवर्णसंग्रहमुक्त्वा “यद्येवं दीर्घपाठोऽपि व्यर्थः, सामान्याश्रयणेनैव तस्य लब्धत्वात्, उच्यते-व्यक्तिरप्यस्तीति ‘जाति-व्यक्तिपक्षाभ्यां च शास्त्रं प्रवर्तते’ इति ज्ञापनार्थम्” इति । तथा चोभयोः पक्षयोर्व्यवस्थितत्वमेव शास्त्रप्रवृत्ताविति लभ्यते । यच्चास्य न्यायस्या-
 45 नित्यत्वे ज्ञापकमुपन्यस्तं “धुटां प्राक्” [१. ४. ६६.] इति सूत्रस्थं बहुवचनं, तदपि व्यक्तिपक्षेण प्राप्तस्यैकधुद्रूपव्यक्तेरेव परिग्रहस्य बाधानायात्र जातिपक्ष एवाश्रयितव्य इति बोधनाय चेति तदपि नास्माकं प्रतिकूलम् । ननु च यद्यप्युभयोर्जाति-व्यक्तिपक्षयोर्व्यवस्थितत्वेन शास्त्रप्रक्रियानिर्वाहकत्वं तथाप्ये-
 50 कत्र [वर्णविषये] जातिपक्षस्य न्यायेन वा स्वोक्त्या वा लोकदृष्टान्तेन वा ग्रहणे निर्णीते तद्विषय एव पुनर्व्यक्तिपक्षाश्रयणस्यायुक्तत्वं विनाप्रमाणमिति निर्णीतजातिग्रहणविषये वर्णग्रहणे, पुनर्जातिपक्षाश्रयणबोधकप्रकृत[धुटां प्राक्]सूत्रस्थ-बहुवचनेन तत्पक्षाश्रयणस्य [जातिपक्षाश्रयणस्य] अनित्यत्वं
 55 बोध्यते इति न्यायानित्यबोधनमेव फलितमिति महुक्ते न्यायानित्यत्वे को भवताममर्थ इति चेत् ? न-नहि कश्चिदमर्थः, केवलमन्यन्यायसाधारण्येनास्यापि न्यायस्य ज्ञापकमात्रसिद्धत्वम्, अथ च ज्ञापकेनैवास्य स्थानविशेषेऽप्रवृत्तिर्बोधनीयेति न युक्तम्, अस्य न्यायस्य लोकसिद्धार्थानुवादकत्वेन विशिष्ट-
 60 नियमत्वाभावादित्येतावदेव मया बोधनीयम् । प्रकटीभूते चास्मिन्नर्थे यदि लोकव्यवहारतः शास्त्रीयव्यवहारस्य प्रमाणसिद्धत्वव्यवस्थापनाग्रहेण न्यायज्ञापनन्यायानित्यत्वादिज्ञापनादि च व्यवहियते, व्यवहियतां नाम न कापि क्षतिरिति ॥ अत्र च न्याये ‘वर्णग्रहणे’ इत्युपलक्षणम्, तेन वर्णसमुदाय-
 65 ग्रहणेऽपि क्वचिज्जात्याश्रयणं सिद्धम्, यथा-चोरयन्तं प्रायुक्त्यर्थेऽचूचुरदित्यत्र णिजातिराश्रिता । तथाहि-‘चोरी’ इति स्वार्थण्यन्तात् पुनर्हेतुमण्णावद्यतनीदिप्रत्यये “णि-श्रि०” [३. ४. ५८.] इति ङः, अत्र ङात् पूर्व णिद्वयमस्तीति यो णिर्ऽपरस्तदव्यवहितपूर्वो धातुर्नास्ति, यश्च णिर्धातोरनन्तरो
 70 नासौ ङपरः, परेण णिना व्यवधानादिति “उपान्त्यस्यासमान०” [४. २. ३५.] इत्यादिनोपान्त्यस्य ह्रस्वो न प्राप्नोति, “णेरनिटि” [४. ३. ८३.] इति णिलोपे कृते तु समानलोपित्वं भवतीति तथापि न ह्रस्वप्राप्तिरिति “उपान्त्यस्यासमान०” [४. २. ३५.] इति सूत्रे ‘ङपरे णित्वजात्याश्रये
 75 परे’ इत्यर्थस्याश्रयणात् दोषो भवति । एवमर्थं समाश्रिते च पूर्वणिलोपे कृतेऽपि नासमानलोपित्वक्षतिर्णित्वजात्याश्रयस्य निमित्तत्वेन ग्रहणात्, णेरन्यस्य समानस्य लोप एव हि समानलोपित्वमाश्रीयते, तच्च यथा-कलिमाख्यदचकलदित्यादौ कलिशब्दसम्बन्धिन इकारस्य “व्यन्त्यस्वरादेः” [७. ४. ८०

५३.] इति लोपे समानलोपित्वं भवतीति तत्र “असमानलोपे सन्वल्लघुनि डे” [४. १. ६३.] इति सन्वत्त्वं तन्निमित्तं च “स-
न्यस्य” [४. १. ५९.] इतीत्वादिकं न भवति, प्रकृतेऽचचुरदित्यत्र
च णौ समानलोपित्वाभावेनोपान्त्यहस्त्वत्वे तदनु च द्वित्वे
५ “लघोर्दीर्घोऽस्वरादेः” [४. १. ६४.] इति दीर्घे सति रूपं
सिद्ध्यति । केचित् तु—“उपान्त्यस्यासमान०” [४. २. ३५.]
इत्यत्रापि वर्णग्रहणमेव, णौ सर्वत्र वर्णमात्रस्यावशिष्यमाण-
त्वादिति वर्णसमुदायग्रहणाभावेन नोपलक्षणतया वर्णग्रहणस्य
व्याख्यानस्येदं फलम्” इति कथयन्ति, तन्न-शास्त्रे समुच्चारि-
१० तस्य रूपस्य गृह्यमाणत्वव्यवहारौचित्यात्, शास्त्रे च णित्वेन
ग्रहणं न तु वर्णत्वेन, णित्वं च न वर्णव्याप्यो धर्मः, यथा-
इद्वत्त्वस्य वर्णव्याप्यधर्मत्वाभावेन वर्णविधित्वाभावात् तदाश्रये
विधौ स्थानिवद्भावो भवति, अन्यथा “अग्रहीत्” इत्यत्रेदो
दीर्घत्वे तस्य स्थानिवद्भावो न स्यादिति “इह ईति” [४. ३.
१५.] इति सिज्जलोपो न स्यात्, परमिडाश्रयस्य सिज्जोपस्य
वर्णविधित्वाभावेन स्थानिवद्भावो भवत्येव; एवमेवेहापि
णिग्रहणं न वर्णग्रहणम्, अपि तु वर्णसमुदायग्रहणमेवेति
वर्णग्रहणपदस्योपलक्षणतया वर्णसमुदायग्रहणपरत्वेऽपि स्वीकृत
एवात्र प्रकृतन्यायप्रवृत्तिः संभाव्यते, नान्यथेति, विशेषो
२० विवरणे स्पष्टीकृतः ॥ ७ ॥

वर्णग्रहणे जातिग्रहणम् ॥ ७ ॥

त०—*प्रत्यर्थं शब्दनिवेशः* इति न्यायाद् यावन्तः पदार्था
विशिष्टगुणक्रियादिविषयतया विवक्षितास्तावतां शब्दानामेकैकार्थ-
बोधनविरतानां प्रयोगः कर्तव्यो भवति । तथा च यत्रानेक-
२५ गुणवन्तो भिन्नाः पदार्था बुबोधयिषितास्तत्रैकशब्दप्रयोगे कृतेऽने-
केषां पदार्थानां ग्रहणं नैव प्राप्नोति, तथा च यत्र कश्चिद् वर्णमुच्चार्य
किमपि कार्यं विधीयते तत्र तस्यैव तद्गुणकस्यैव कार्यं स्यान्नान्येषां
देशकालगुणभिन्नानां वर्णानामिति तत्सिद्ध्यर्थमयं न्याय इति
वृत्तौ प्रतिपादितम्, प्रदर्शितश्च तत्र वर्णभेदप्रकारः, स्वीकृते
३० चात्र न्याये तज्जातीयसकलवर्णग्रहणसिद्धिः । अयं च न्यायो न
नवीनः, किन्तु लोकप्रसिद्धजाति-व्यक्तिपक्षद्वयमध्येऽन्यतरपक्ष-
परिग्रहमात्रप्रतिपादकः । अयं च जाति-व्यक्तिपदार्थवादीनां
संक्षिप्त आशयः—तत्र जातिवादिन आहुः—जातिरेव शब्देन
प्रतिपाद्यते व्यक्तीनामानन्त्यात् सम्बन्धग्रहणासम्भवात् । व्यक्तयो
३५ हि न केनचिदियत्तया परिच्छेत्तुं शक्यन्ते, तत्परिच्छेदाभावे च
तथा तथा व्यक्त्या सह तस्य तस्य शब्दस्य वाच्यवाचकरूपः
सम्बन्धो न प्रहीतुं शक्यते । सा च जातिः सर्वव्यक्तिष्वेका-
कारप्रत्ययदर्शनादस्तीत्यवसीयते, प्रतिघटव्यक्ति ‘घटः, घटः’
इत्येवमेकरूपमेव ज्ञानं दृश्यत इति सर्वासु व्यक्तिष्वनुगतं किमपि

घटत्वं सामान्यमस्तीति निश्चीयत इति यावत्, तत्र गवादयः ४०
शब्दा भिन्नद्रव्यसमवेतां जातिमभिदधति । प्रत्यात्मं भिन्नेषु
गवादिव्यक्तिषु समवायेन वर्तमानां गोत्वादिजातिमभिधया
वृत्त्या प्रतिपादयन्ति गवादयः शब्दाः, तस्यां जातौ शब्दशक्य-
त्वेन गृहीतायां तत्समवायात् तदवच्छिन्नं द्रव्यमविनाभावा-
च्छब्दजन्यप्रतीतिविषयो भवति । शुक्लादयः शब्दा गुणसमवेतां ४५
जातिमाचक्षते, गुणे तु शुक्लं रूपमित्यादौ तत्सम्बन्धात् [तादृश-
जातिसमवायात्] प्रत्ययः [ज्ञानम्], द्रव्ये ‘शुक्लः पटः’
इत्यादौ सम्बन्धिसम्बन्धात् [तादृशगुणत्वजातिसम्बन्धिगुण-
समवायात्] प्रत्यय उत्पद्यते । संज्ञाशब्दानामप्युत्पत्तिप्रभृत्या-
विनाशात् पिण्डस्य कौमार-यौवनाद्यवस्थाभेदेऽपि स एवायमित्य- ५०
भेदप्रत्ययनिमित्ता डित्यत्वादिका जातिरेव वाच्या । क्रियास्वपि
‘पठति, पठतः, पठन्ति’ इत्यादिष्वभिन्नप्रत्ययस्यानुगमात् तत्रापि
जातिरस्ति सैव वाच्या । इत्थं च जाति-गुण-संज्ञा-क्रियेति
चतुर्विधशब्दानां जातिरेव वाच्या, व्यक्तिस्तु जालविनाभावा-
दाक्षिणा कार्यान्वयमती भवतीति । व्यक्तिवादिनस्तु—“शब्दस्य ५५
व्यक्तिरेव वाच्या, आनुभविकत्वादानुपपत्तिप्रतिसन्धानं विनापि
प्रतीयमानत्वात्, क्रियाद्यन्वयस्य तत्रैव सम्भवात्, तस्या एव
प्राधान्येन प्रतीयमानत्वाच्च । जातेस्तु शक्यतावच्छेदकत्वेनाश्रय-
णाज्ञानन्यादिदोषावकाशः” इत्याद्याहुः । विस्तृतं चैतद् वैया-
करणसिद्धान्तमज्ञूषायां नागेशभट्टेन । तथा च “स्मृतिद्वैधं तु ६०
यत्र स्यात् तत्र धर्मावुभौ स्मृतौ” इति न्यायाद् व्याकरणशास्त्रे
उभयोरेव पक्षयोः परिग्रहः । तदुक्तं महाभाष्येऽपि पस्पशाह्निके-
“किं पुनराकृतिः पदार्थ आहोस्विद् द्रव्यम् ? उभयमित्याह,
कथं ज्ञायते ?, उभयथा ह्याचार्येण सूत्राणि पठितानि । आकृतिं
पदार्थं मत्वा “जात्याख्यायामेकस्मिन् बहुवचनमन्यतरस्याम्” ६५
[पा० सू० १. २. ५९.] इत्युच्यते । द्रव्यं पदार्थं मत्वा
“सरूपाणाम्” [पा० सू० १. २. ६४.] इत्येकशेष आरभ्यते”
इति । अयमाशयः—सकलशास्त्रव्यवस्था एकतरपक्षाश्रयणेन न
सिद्ध्यतीति पक्षद्वयाश्रयणमेव युक्तम् । एतच्चाचार्यपाणिनिनाऽपि
सूचितमेवोभयपक्षाभिप्रायकसूत्रे कुर्वता, तथाहि—“जात्याख्या- ७०
याम्०” [१. २. ५९.] इति प्रथमेन सूत्रेण जातौ वाच्यायां
तस्या एकत्वेनैकवचनस्य प्रयोगे प्राप्ते बहुवचनं विधीयते, यथा-
‘सम्पन्ना व्रीहयः’ इति । व्यक्तिमेव पदार्थं यदि मन्येत, तर्हि
व्रीहिव्यक्तिवाहुल्याद् बहुवचनं स्वभावत एव सिद्धमिति व्यर्थमेव
सूत्रं स्यात् । एवं व्यक्तिं पदार्थं मत्वा एकशेष आरभ्यते, ७५
अन्यथा जातौ पदार्थं तस्या एकत्वादेकशब्दस्यैव प्रयोगे सिद्धे
एकशेषविधानस्य वैयर्थ्यमेव स्यात्, व्यक्तौ पदार्थं तु व्यक्तीनां
बहुत्वेन प्रतिव्यक्ति शब्दप्रयोगः स्यादित्येकशेष आवश्यकः । न
च जातिपक्षेऽपि भिन्नार्थानां समानरूपाणामेकशेषार्थं सूत्रस्या-

वश्यक्तवम्, अन्यथा 'अक्षा भुज्यन्तां भज्यन्तां दीव्यन्ताम्'
इत्यादौ विभीतक-शकटाङ्ग-देवनाङ्गवाचित्वेनानेकार्थस्याक्षशब्दस्यै-
कशेषो न स्यादिति वाच्यम्, तावतीष्वक्षत्वजातिषु काञ्चिदेकां
जातिं स्वीकृत्य तस्या एव शब्दवाच्यत्वे परम्परयाऽत्र व्यक्तिप्रत्यय
5 इति स्वीकारेणादोषात् । जातौ न जातिरिति नैयायिकानां
मतं, न वैयाकरणानाम्, अनवस्थाभियां हि जातौ जातिर्न
स्वीक्रियते तैः, किन्तु नास्माकं सर्वस्यां जातौ जातेरस्तित्व-
मित्याग्रहः, यत्र क्वचिदवच्छेदकतया साऽवश्यस्वीकरणीया
तावतैव विश्रामात् । विस्पष्टं चेदं सर्वं "सरूपाणाम्" [पा०
10 सू० १. २. ६४.] इति सूत्रे भाष्य-कैयटयोः । प्रकृतमनुसरामः-
तथा च जाति-व्यक्तिपक्षयोर्व्याकरणशास्त्रे यथालक्ष्यं व्यवस्थित-
रूपेण स्वीकार इति वर्णग्रहणेषु जातिपक्ष एवाश्रयणीय इति
प्रकृतन्यायप्रयोजनम् । उक्तश्च वर्णग्रहणेषु जातिग्रहणपक्षः
"अइउण्" [पा० सू० १.] इति सूत्रव्याख्यानावसरे
15 महाभाष्यकृताऽपि । तत्र पूर्वं व्यक्तिवादिमतेनाकारादीनां
वर्णानां भेदं संसाध्य पक्षान्तरेण [जातिपक्षेण] समाधान-
मुक्तम् । इत्थमेव लक्ष्यानुरोधादुभयोः पक्षयोः परिग्रहः, लोकेऽपि
तथा दर्शनात्, प्रदर्शितश्च लौकिकव्यवहारे पक्षद्वयपरिग्रहो
वृत्तावेव, तथैव विशिष्टवर्णसमुदायरूप'णि'ग्रहणेऽपि जातिपक्षा-
20 श्रयणेन निर्वाहः, व्याकरणे सर्वत्रोभयपदार्थत्वस्याचार्यैरुक्तत्वेऽपि
यत्र येन पक्षेण लक्ष्यसिद्धिस्तस्यैवाश्रयितुमभिमतत्वात् ।
एवं चात्रत्यवर्णग्रहणस्य वर्णसमुदायरूपोपलक्षणपरत्वेन व्याख्यानं
नावश्यकम्, "जातिव्यक्तिभ्यां च शास्त्रं प्रवर्तते" इत्याचार्य-
वचनेन विनाऽपि तथा-व्याख्यानं 'णि'ग्रहणस्य जातिपरतया
25 व्याख्यातुं शक्यत्वात् । अत एव "उपान्त्यस्यासमान०"
[४. २. ३५.] इति सूत्रव्याख्यायां-"वदति स्म वीणा, तां
प्रायुक्त परिवादकः, तमप्यन्यः प्रायुक्त-अवीषदद् वीणां परिवाद-
केनेति तु णिजात्याश्रयणात् सिद्धम् । इत्युक्तं बृहद्भूतौ, न तु
तत्रास्य न्यायस्य चर्चा कृता । "उपान्त्यस्यासमान०" [४. २.
30 ३५.] इति सूत्रस्थानीये "णौ चड्युपधाया ह्रस्वः" [पा०
सू० ७. ४. १.] इति सूत्रे महाभाष्ये च अवीषदद् वीणां
परिवादकेनेत्यादिसिद्धये "णिर्णिच्युपसंख्यानं कर्तव्यम्" इति
वचनमेवारब्धम्, तत्र जातिपक्षाश्रयणेन निर्वाहश्च नागेशेन
खण्डितः, तथाहि-"यत्तु-ण्याकृतिर्निर्देष्टव्येति, तत्र-जातेः
35 पौर्वापर्याभावेन 'चड्पर' इति विशेषणेनात्र व्यक्तिपक्षस्यैवा-
श्रयणात्" इति । अयमाशयः-"डपरे णौ" इत्यस्य 'डपरे णित्वे'
इत्यर्थो जातिपक्षाश्रयणे स्यात्, न च णित्वरूपया जात्या ङस्य
पौर्वापर्यं सम्भवतीत्येतादृशस्थले जातिपक्षाश्रयणं न युक्तमिति
तदर्थं वचनमेवारब्धव्यम् । अत्र जातिपक्षाश्रयणवादिनस्तु
40 जातिपक्ष इत्यस्य जात्या व्यक्तेर्निर्देश इति तज्जातीयानेकव्यक्ति-

परिग्रह इति तासां व्यक्तीनां पौर्वापर्यमादाय लक्ष्यसिद्धिरिति
वदन्ति ॥ ७ ॥

वर्णैकदेशोऽपि वर्णग्रहणेन गृह्यते ॥ ८ ॥

सि०—द्विधा हि वर्णा दृश्यन्ते-समुदायरूपा अवयव- 45
रूपाश्च, तत्र समुदायरूपाः सन्ध्यक्षरत्वेन प्रसिद्धाः दीर्घादयश्च;
अवयवरूपाश्च प्रत्येकमकारादयो ह्रस्वा व्यञ्जनानि च; एवम्-
ऋकार-लृकारावपि वर्णसमुदायरत्वेन प्रसिद्धौ, ऋकारमध्ये हि
अर्धमात्रो रेफोऽग्रे पश्चाच्च तुरीयः स्वरभागोऽस्ति; एवम्-
लृकारेऽपि लृकारः स्वरभागश्च । यत्र च द्विमात्रिकौ ऋकार- 50
लृकारौ तत्र रेफद्वयं लद्वयं च, शिष्टः स्वरंश इति त्वन्यत् ।
स्पष्टं चैतत् "लृत् ऋ-लृ ऋ-लृभ्यां वा" [१. २. ३.] इति सूत्रे
बृहद्भूतावपि, प्राचां च प्रातिशाख्यकारादीनां मतमेतत् । तत्र
ये समुदायरूपा वर्णास्तेषामवयवाः पार्थक्येन गृह्यन्ते
न वेति सन्देहे लोकेऽवयवानां पार्थक्येन ग्रहणं न दृष्टमिति 55
तत्सामान्यादिहापि न ग्रहणमिति प्राप्तेऽयं न्याय आरभ्यते,
ततश्च समुदायरूपस्य वर्णस्यैकदेशोऽपि वर्णग्रहणेन-स्वतन्त्र-
वर्णत्वेन गृह्यते इति सिद्धं भवति, तेन प्रलीयमानमित्यादौ
यथा "स्वरात्" [२. ३. ८५.] इति प्राप्तं णत्वं "रषृवर्णाञ्चो
ण०" [२. ३. ६३.] इति सूत्रेऽलचटतवर्गेत्यादिपर्युदासात् 60
भवति तथा प्रकृप्यमानं पश्येत्यादावपि लृकारव्यवधान-
माश्रित्य णत्वं न भवति । अस्य च न्यायस्य प्रकृप्यमानमित्यादि-
लक्ष्यानुरोधादेवाश्रयणम् । किञ्चाग्रे समुदाहियमाणबृहद्भूति-
ग्रन्थेनापि क्वचिद् वर्णैकदेशस्य वर्णग्रहणेन ग्रहणमिति विज्ञायते ।
तथा हि-वर्णैकदेशस्य वर्णग्रहणेन ग्रहणात् 'कृतः कृतवान्' 65
इत्यादौ "रदादमूर्धमदः क्तयोर्दस्य च" [४. २. ६९.] इति
सूत्रेण तस्य नादेशमुद्भाव्य तत्रोक्तम्-ऋकारैकदेशरूपस्य
रेफस्य रेफरूपवर्णग्रहणेनाग्रहणात् क्तस्य तो नत्वं न, "रेफात्
परेण स्वरभागेन व्यवधानाद् वा" इति, यदि च कापि वर्णैक-
देशो वर्णग्रहणेन न गृहीतः स्यात् तर्हि प्रकृते नत्वप्राप्तिश्चैव 70
नोदेतीति किं तस्य समाधानेन ? । प्रकृतग्रन्थेन च पक्षद्वयेऽपि
[वर्णैकदेशस्य वर्णग्रहणेन ग्रहणेऽग्रहणे च] प्रकृते नत्वाभाव
उपपादितः । तथाहि-यदि वर्णैकदेशो वर्णग्रहणेन न गृह्यते
तर्हि रेफात् परत्वाभावेनैवात्र नत्वाप्राप्तिः, अथ यदि गृह्यत
इत्युच्यते तर्हि तदीयः स्वरभागश्च प्रकृतस्वरविलक्षण एव, 75
स च मध्ये पतित इति तथापि न नत्वप्राप्तिरिति । एतेनान्यत्र
सति प्रयोजने तस्य [वर्णैकदेशस्य] वर्णग्रहणेन ग्रहणं भवितुं
शक्नोतीति स्पष्टमेवावेदितं भवति, "रषृवर्णा०" [२. ३. ६३.]
इत्यत्र रेफात् पृथगृकारस्य ग्रहणाच्चाग्रहणपक्षोऽपि सूत्रकाराभि-

मत इत्यायाति । वस्तुतस्तु—अग्रहणपक्ष एव शास्त्रकृतां विशेष-
सम्मत इत्यादिकं विवरणे विशेषतो विवेचितम् । यद्यपि
“रषाभ्यां नोणः समानपदे” [पा० सू० ८. ४. १.] इति
सूत्रयता, ध्रुवनादिगणे णत्वप्रतिषेधार्थं च ‘नृनमन’ ‘नृमोति’
5 ग्रहणे कुर्वता च पाणिनिना ग्रहणपक्ष एव सूचितो भवति,
तथापि भाष्यकारादीनामग्रहणपक्ष एवेष्ट इति स्पष्टं तत्रैव ॥८॥

वर्णैकदेशोऽपि वर्णग्रहणेन गृह्यते ॥ ८ ॥

त०—अयमर्थः पातञ्जले महाभाष्ये विशदय्य विवेचितः,
तत्राग्रहणपक्ष एव च सिद्धान्तितः, तथा हि—प्रत्याहाराहिके
10 तृतीयमाहेश्वरसूत्रविचारप्रसङ्गे—“इदमत्र विचार्यते—य एते वर्णेषु
वर्णैकदेशा वर्णान्तरसमानाकृतय एतेषामवयवग्रहणेन ग्रहणं
स्याद् वा न वा? इति । कुतः पुनरियं विचारणा? इह समुदाया
अप्युपदिश्यन्ते, अवयवा अपि, अभ्यतरश्च समुदायेऽवयवः,
तद्यथा—वृक्षः प्रचलन् सहावयवैः प्रचलति, तत्र समुदायस्थ-
15 सावयवस्यावयवग्रहणेन ग्रहणं स्याद्वा न वेति जायते विचारणा ।”
इति । अयमाशयः—आकारादयो वर्णा वनादिवत् संघातरूपाः,
अनादिरूपप्रत्यभिज्ञानात् क्रमेणोपलम्भाच्च, ऐचः [‘ऐ औ’
इत्येतयोः] ध्रुते तदवयवोरिदुतोः ध्रुतः “ध्रुतावैच इदुतौ”
[पा० सू० ८. २. १०६.] इति सूत्रेण विहितः, तथा च तेषु
20 प्रागकारः पश्चादिदुताविति विज्ञायते । स्वमतेऽपि “प्रश्नार्चा-
विचारे०” [७. ४. १०२.] इत्यनेन सन्ध्यक्षरस्यादिभूतोऽकार
एव ध्रुवते । सर्वथा तेषां समुदायरूपत्वम् ‘ए ऐ तु कण्ठतालव्यौ’
इत्यादिशिक्षावचनैश्च, अवयवक्रमकृत एव स्थानक्रमस्तत्र प्रतीयत
इत्यवगन्तव्यम्, न ह्येकस्य वर्णस्य स्थानक्रमेणोत्पत्तिरतः संघात-
25 रूपास्ते इति सिद्धम् । एवं ऋकार-लृकारयोरपि रेफ-लकार-
सदृशावयवौ, तत्र केवलवर्णकार्यमवयवेषु भवति न वेति विचारः ।
तत्र समुदायपरे निर्देशे सन्निहिता अप्यवयवा नान्तरीयकत्वा-
देजा [सन्ध्यक्षरा] दिसंज्ञां न लभन्ते, अवयवपरे च निर्देशे
समुदायो न संज्ञाभाक्, यथा महेश्वरकृतसूत्रेषु हयवरेत्यादा-
30 वनचक्रस्य हलो [अस्वरस्य व्यञ्जनस्य] दुःखेनोच्चार्यत्वात् तैः
सह निर्दिष्टोऽप्यकारोऽन्यत्र [“अइउण्” सूत्रादौ] प्राधान्येन
निर्देशात् ‘हला’दिसंज्ञां न लभत इति दध्यत्रेत्यादावनचक्र एव
[अस्वर’ एव यादेशः] यणादेशः प्रवर्तते, तत्रावयवानामसत्या-
मप्येजादिसंज्ञायाम् एजादिस्थानीया अयादयः समुदायादेशा
35 अपि नान्तरीयकत्वादवयवान् निर्वर्तयन्ति । एवं स्थिते ‘अत्रे
इन्द्रः’ इत्यादौ यत्रावयवकार्यं [दीर्घः] समुदायकार्यं [अया-
देशः] च प्राप्नोति, तत्रान्तरङ्गत्वात् तत्र च साक्षादुक्तत्वात्
प्रत्यक्षत्वाच्चावयवकार्यं [दीर्घ] प्रसङ्गः, अवयवावगतिपूर्वकत्वाद्दि
समुदायकार्यस्य समुदायकार्यं वहिरङ्गम् । अयादीनां चाव-
40 काशः—अत्र आयाहीति, तत्र यथा—दधीन्द्र इत्यादौ दधिश्चन्द्रस्थ-

इकारो दीर्घत्वं प्रतिपद्यते, एवमेकारस्थोऽपीकारः ‘अत्र इन्द्र’
इत्यादौ सवर्णदीर्घत्वं प्रतिपद्येतेति ग्रहणपक्षाशङ्कावीजम् । अग्र-
हणपक्षाशङ्कावीजं तु—तिरोहितत्वादवयवानां समुदायकार्यं च
पारतन्त्र्यात् स्वकार्यस्याप्रयोजकत्वान्नरसिंहवज्रात्यन्तरयोगाद्
वर्णान्तरसारूप्यमात्रेण तत्कार्याप्रवर्तनमिति कैयटाशयः । ततः 45
“कथात्र विशेषः” इति प्रक्रम्य ग्रहणपक्षस्वीकारे सन्ध्यक्षरे
समानाक्षरविधिप्रतिषेधस्य, दीर्घे ह्रस्वाश्रयविधिप्रतिषेधस्य, स्वर-
द्वयनिमित्तकविधिप्रतिषेधस्य च वक्तव्यत्वमाक्षिप्य, लोकहृष्टान्ते-
नाव्यपवृत्तावयवनिबन्धनकार्याभावं प्रसाध्य सन्ध्यक्षरेषु चावय-
वस्य पृथङ्निर्दिष्टावयवान्तरभ्यो भेदं चाश्रित्य ग्रहणपक्षोक्तदोषो- 50
द्धारेण स पक्षः समर्थितः । अयमाशयः—सन्ध्यक्षरादीनामा-
कारादीनां चावयवा यदि पृथग् गृह्येरंस्तर्हि तत्र समानदीर्घत्वा-
दीनि प्राप्नुवन्ति, यथा—‘अत्रे इन्द्रम्, वायो उदकम्, एतयोः
समानदीर्घत्वम् । एवम्—आलय प्रत्येत्यादौ ह्रस्वाश्रयतागमः,
तथा वाचा तरतीत्यादौ द्विस्वरनिमित्त इकण् च प्राप्नोतीति तेषां 55
प्रतिषेधो वक्तव्य इति दोष आपतित इति न शक्यम्, यतो
यथा ‘तैलं न विक्रेतव्यम्, घृतं न विक्रेतव्यम्’ इति निषेधानु-
सारं सर्पपेभ्यो गोभ्यश्च पृथग्भूतस्य तैलस्य घृतस्य च विक्रयो न
क्रियते, किन्तु तैलसहिताः सर्पपादयो घृतसहिता गावश्च कामं
विक्रीयन्ते, तथाऽवयवानां पार्थक्येऽपि समुदायस्थितावयवेष्व- 60
वयवाश्रयो विधिर्न भविष्यतीति दोषाभावेन ग्रहणपक्षो निर्दुष्टः ।
यदि च सन्ध्यक्षरेषु ‘ऐ औ’ इत्यनयोरकारेकारयोरकारयो-
र्व्यपवर्गस्य स्पष्टमुपलभ्यमानत्वेन तत्र तदाश्रयकार्यप्रसङ्गशङ्का
चेत् ? तर्हि सन्ध्यक्षरेषु प्रतीयमानयोरवयवयोः स्वतन्त्रतद्गर्णा-
पेक्षया प्रयत्नभेदात् तयोः पार्थक्येन तत्र समानाश्रयविध्यादीना- 65
मभाव इति । तदेवम्—आकारादिस्थित्यावयवस्य भेदेनागृह्यमाण-
त्वादग्रहणम्, सन्ध्यक्षरेषु प्रयत्नभेदादग्रहणम्, ऋकारस्थस्तु रेको
भेदेन प्रतिभासाद् गृह्यत इति विवेकः । इत्थं ग्रहणपक्षं प्रतिपाद्य-
“अथवा पुनर्न गृह्यन्ते” इति समुदायैकदेशानां पार्थक्येना-
ग्रहणपक्ष उत्थाप्य सिद्धान्तितः । तत्रेदमस्य पक्षस्योत्थानवीजम्— 70
वस्तुतः सन्ध्यक्षरादीनि नरसिंहवद् भिन्नान्येव, यथा—नरसिंहे
न नरत्वव्यवहारो न वा सिंहत्वव्यवहारः, किन्तु विलक्षणजाती-
यत्नव्यवहारः, तथा सन्ध्यक्षरादीनामपि । सादृश्यात् सन्ध्य-
क्षरावयवेषु अकारादयः प्रत्यभिज्ञाततथा पृथगुपलभ्यमाना अपि
न सन्त्येव, सन्ध्यक्षराणां चाक्षरसमुदायरूपत्वप्रतिद्विरपि भ्रान्ति- 75
मूलैवेति । तथा च भ्रान्त्यैव ग्रहणपक्षः समुपस्थापितो न तात्त्विक
इति भावः । अग्रहणपक्षे च ऋकारस्थस्य रेफस्याऽपि पार्थक्ये-
नाग्रहणे आनृधुरित्यादौ नागमार्थं तत्र ऋकारग्रहणस्य कर्तव्यत्वं
स्यात्, णत्वार्थं च ऋकारग्रहणं णत्वविधौ कर्तव्यं स्यात्,
कृधातो रेफस्य लादेशार्थं च ऋकारग्रहणं कर्तव्यं स्यादिति 80

दोषानुद्भाव्य तत्र तत्र ज्ञापकादिना कार्यं प्रसाध्याग्रहणपक्षः
समर्थित इति । स्वमते च-आनृधतुरित्यादौ नागमार्थम्
“अनातो नश्चान्त ऋदाद्यशौसंयोगस्य” [४. १. ६९.] इति
सूत्रे ऋदादिग्रहणं क्रियत एव, णत्वार्थं च “रपूर्णात्०”
5 [२. ३. ६३.] इति सूत्रे ऋकारग्रहणमपि क्रियते, कृष्धातो-
र्ऋकारस्य च लकार एव विधीयते “ऋ-र-ल-लं कृपोऽकृपीटा-
दिषु” [२. ३. ९९.] इति सूत्रेण । तथा चाग्रहणपक्ष एव
सूत्रकाराभिमत इति प्रतिभाति । यच्च “रदादमूर्च्छ-मदः”
[४. १. ६९.] इति सूत्रवृत्तौ-“रेफात् परेण खरभागेन
10 व्यवधानाद् वा” इति समाधानान्तरमुक्तं तदपि ग्रहणवादिमत-
साधारण्येन प्रयोगसाधुत्वसमर्थनायैव, न तु तेन ग्रहणपक्ष
आचार्यस्य सम्मत इति प्रतिपादयितुं शक्यं, तत्र तत्र ऋकार-
पाठादिवैयर्थ्यप्रसङ्गात् । तथा च केवलं प्रकृत्यमानमित्यत्र णत्वा-
भावमात्रप्रयोजन एव ग्रहणपक्षपरोऽयं न्यायः समाश्रीयत इति
15 परिशिष्यते । तत्र च स्पष्टत एव लश्रुतेर्विद्यमानत्वाद् विनाऽपि
न्यायं णत्वाभावः सेत्स्यत्येवेति नार्थोऽनेन न्यायेन, विशेषस्य
कस्यापि विधानाभावादिति प्रतिभाति ॥ ८ ॥

तन्मध्यपतितस्तद्ग्रहणेन गृह्यते ॥ ९ ॥

सि०—तदिति प्रकृते गृह्यमाणमुच्यते, तथा च चिकी-
20 षितविधिसास्त्रगृह्यमाणशब्दमध्यपतितः-शास्त्रेण तन्मध्य-
पातित्वेन विहितः प्रत्ययादिः, तद्ग्रहणेन-तद्ग्राहकेण शब्देन,
गृह्यते-बोधयते इति न्यायार्थः । यथा नदी काचिद् गङ्गां
प्रविष्टा गङ्गाग्रहणेनैव गृह्यते, यथा वा देवदत्तामध्यस्थो गर्भो
देवदत्ताग्रहणेनैव गृह्यते लोके तथा शास्त्रेऽपि गृह्यमाणशब्द-
25 मध्यपतितो वर्णादिस्तच्छब्देनैव गृह्यते न तु भिन्नत्वेनेति
भावः । तथा च धात्वादेर्मध्ये श्रादिप्रत्यय एकस्मिन्ननेकस्मिन्
वा पतिते तस्य धातुत्वादिव्यवहारः स्यादेव, न तु प्रत्ययस्य
मध्ये पाते तस्य खण्डितत्वबुद्ध्या कपालदशामापन्नस्य कल-
शादेर्जलाहरणादाविव धात्वादेर्धातुत्वनिमित्तकार्यादौ योग्य-
30 त्वाभावः, अनेन न्यायेन तत्र खण्डितत्वबुद्धेरजननात् । इत्थं च
लोकहृष्टान्तेन सिद्धोऽप्ययं न्यायोः ज्ञापकेनापि साध्यते,
तथाहि-“त्वमहं सिना प्राक् चाकः” [२. १. १२.] इति
सूत्रे ‘प्राक् चाकः’ इति वचनमेवास्य न्यायस्य ज्ञापकम् ।
तथा हि-युष्मदस्मदोः सौ “त्यादि-सर्वादेः स्वरेण्वन्त्यात्
35 पूर्वोऽक्” [७. ३. २९.] इत्यकि ‘युष्मकद् अस्मकद्’
इत्येतयोः स्थाने त्वमहमादेशौ मा भूतामिति प्राक् चाक
इत्युच्यते, यदि चाकि सति तयोर्भिन्नत्वेन ग्रहणं स्यात् तदा
तयोस्त्वमहमादेशौ स्वत एवाप्राप्ताविति तद्धारणाय ‘प्राक्
चाकः’ इति व्यर्थमेव, व्यर्थोभूतं च तदेतन्न्यायं ज्ञापयति,

ज्ञापिते चात्र न्यायेऽकृतसहितस्यादेशवारणार्थं ‘प्राक् चाकः’ 40
इति सार्थकम् । फलं चास्य ‘अरुणत्’ इत्यत्रैकस्मिन् श्रेऽन्तः-
पतितेऽपि धातुत्वानपायात् ततः प्रागडागमः; अतृणोदित्यत्र
च श्रे इति चान्तःपतितेऽपि तद्ग्रहणेनैव ग्रहणात् ततः पूर्व-
मडागमश्च सिद्धः, अत्रत्ययात् पूर्वं तु नाडागमः कर्तुं शक्यते
कृतेऽन्यस्मिन् धातुकार्ये पश्चाद् वृद्धिस्तद्वाध्वोऽद् च इति 45
न्यायात्; तथा च धातुकार्ये श्रादौ कृते एवाडागमो न ततः
पूर्वमिति तेषु कृतेषु धातोः स्वरूपस्य भज्यमानत्वेन न्यायं
विनाऽडागमो न स्यात् । यद्यपि तन्न्यायव्याख्यावसरेऽतः
पश्चात् प्रवृत्त्यंशस्यानित्यत्वं वक्ष्यते, तथा च तेनैव पूर्वमडागमे
पश्चात् श्रादौ प्रकृते दोषाभावस्तथापि “त्वमहं सिना०” 50
[२. १. १२.] इत्यत्रत्य ‘प्राक् चाको’ग्रहणस्य सार्थक्याय
ज्ञापितस्यास्य न्यायस्य ‘सर्वके’ इत्यादौ जश इकारविधानम्,
‘उच्चकैः’ इत्यादावव्ययसंज्ञाविधानमित्यादिबहुफलसत्त्वेन प्रकृ-
तेऽपि *कृतेऽन्यस्मिन्०* इत्यादिन्यायस्य स्वाभाविकप्रवृत्त्या
पूर्वं श्रादौ कृतेऽपि रूपसिद्धयर्थमुदाहरणं न दोषायेति 55
ध्येयम् । विशेषश्च विवरणे स्पष्टः ॥ ९ ॥

तन्मध्यपतितस्तद्ग्रहणेन गृह्यते ॥ ९ ॥

त०—अक् तद्धितप्रत्ययः श्रादय आख्यातविषयाः प्रत्ययाश्च
प्रकृतेर्मध्ये भवन्ति, तेषु कृतेषु च प्रकृतेः सखण्डत्वप्रतीत्या तत्र
तत्र तत्तच्छब्दैर्विधीयमानानि कार्याणि न स्युः, यथा-‘सर्वके’ 60
इत्यत्र ‘सर्वे’ इत्यर्थे [स्वार्थे.] सर्वशब्दात् “त्यादिसर्वादेः०”
[७. ३. २९.] इत्यकि तत्र तद्धितान्तत्वाच्चात्मत्वे पुनर्जसि
“जस इः” [१. ४. ९.] इति जस इकारादेशो न स्यात्, उच्च-
रित्यव्ययादकि-उच्चकैरित्यत्र सेर्लुग् न स्यात्, अरुणदित्यादौ श्रे
विहिते धातुरुपायात् तस्याडागमो न स्यात्, अभिनस्त्व-65
मित्यादौ “सेः स-द्-धां च रुर्वा” [४. ३. ७९.] इति रुश्च
न स्यात्, तथा चैषां कार्याणां सिद्धयर्थमयं न्यायः स्वीक्रियते ।
“येन विधिस्तदन्तस्य” [१. १. ७२.] इति पाणिनीये सूत्रे
महाभाष्ये प्रकरणवशादेषां कार्याणामभावमाशङ्क्य तत्र “तद-
न्तान्तग्रहणम्” इति समाधाय व्याख्याय च तदन्तान्तपदं प्रकृ-70
तसर्वैलक्ष्यानुकूलम्, तत्र क्लिष्टकल्पनां काञ्चिदालोक्य-“तदेक-
देशविज्ञानाद् वा सिद्धम्” इति वार्तिकमुक्तम्, व्याख्यातं च-
“तदेकदेशविज्ञानाद् वा पुनः सिद्धमेतत्, तदेकदेशभूतस्त-
द्ग्रहणेन गृह्यते, तद्यथा-गङ्गा यमुना देवदत्तेति, अनेका नदी
गङ्गां यमुनां च प्रविष्टा गङ्गा-यमुनाग्रहणेन गृह्यते, तथा देव-75
दत्तास्थो गर्भो देवदत्ताग्रहणेन गृह्यते ।” इति । पुनः शङ्कितम्-
“विषम उपन्यासः, इह केचिच्छब्दा अक्तपरिमाणानामर्थानां
वाचका भवन्ति-य एते संख्याशब्दाः परिमाणशब्दाश्च, पञ्च

समेति, एकेनाप्यपाये न भवन्ति, द्रोणः खारी आढकमिति नैवाधिके भवन्ति, न न्यूने । केचिद् यावदेव तद् भवति ताव-
 देवाहुः-य एते जातिशब्दा गुणशब्दाश्च-तैलं घृतमिति, खार्या-
 मपि भवन्ति द्रोणेऽपि । शुक्रो नीलः कृष्ण इति हिमवत्यपि
 5 भवति वटकणिकामात्रेऽपि द्रव्ये । इमाश्चापि संज्ञा अक्तपरिमा-
 णानां द्रव्याणां क्रियन्ते, ताः केनाधिकस्य स्युः” इति । अय-
 माशयः-परिच्छिन्नपरिमाणवाचकाः शब्दा यथा न्यूनेऽधिके च
 न प्रवर्तन्ते, तथा धात्वादयोऽपि शब्दाः परिच्छिन्न [नियतानु-
 पूर्वीक] शब्दमात्रवाचका इति भिन्नानुपूर्वीके शब्दे कथं प्रवृत्ताः
 10 स्युः । गङ्गादयश्च शब्दास्तैलादिशब्दवजातिप्रवृत्तिनिमित्तका इति
 न्यूनेऽधिके च प्रवर्तते, इति न तेन दृष्टान्तेनायमर्थः साधयितुं
 शक्यते इति । ततः “एवं तर्ह्यर्थाप्रवृत्तिर्ज्ञापयति-तदेकदेशभूतं
 तद्ग्रहणेन गृह्यते” इति । इत्येवं ज्ञापकं स्वमतानुसारमुपन्यस्य
 न्यायोऽयं साधितः, तत्र तन्मध्यपतितशब्दस्य स्थाने तदेकदेशभूत
 15 इति पदं न्यायशरीरे निवेशितमेतावानेव विशेषः । तदेकदेशभूत-
 पदं च तन्मध्यपतितसमानार्थकमिति कैयटादिभिर्व्याख्यातम् ।
 तत्रानेकदोषपरिहाराय तन्मध्यपतितत्वमित्थं परिष्क्रियते-तद्वि-
 शिष्टत्वं तन्मध्यपतितत्वं, वैशिष्यं च स्वघटकपूर्वत्वस्वघटक-
 परत्व-स्वपर्याप्तमुख्योद्देश्यतानिहपितविधेयताश्रयत्वैतन्नितयसम्ब-
 20 न्धेन । यथा-अतृणेदियादौ श्रादेः धातुविशिष्टत्वमस्ति, यतः
 स्व-धातुः, तद्वटको हकारः, तत्पूर्वत्वमप्यस्ति, एवं-स्व-धातुः,
 तद्वटकः ‘तृ’ इति शब्दः, तत्परत्वमप्यस्ति, तथा स्व-धातुः,
 तत्पर्याप्ता या मुख्योद्देश्यता-रुधादिगणपठितधातुत्वावच्छिन्ना,
 तन्निरूपिता विधेयता ‘श्र’निष्ठा, तदाश्रयत्वमपि तत्रेति सम्ब-
 25 न्धत्रयेण धातुविशिष्टत्वं तत्रेति तन्मध्यपतितत्वं सिद्धम् ।
 तृतीयसम्बन्धनिवेशेन जनं रातीति ‘जनरा’ इति शब्दस्यापि
 मध्यस्थनकारत्वेऽपि जराशब्दत्वं प्रकृतन्यायेन न भवतीति न
 तस्य जरसादेशः, तत्रत्यनकारस्य स्वपर्याप्तमुख्योद्देश्यतानिहपित-
 विधेयताश्रयत्वाभावादिति कैयटादिमतम् । नवीनास्तु-तृतीय-
 30 सम्बन्धस्य किमपि न फलमिति कथयन्ति, ‘जनरा’ शब्दे हि
 जराशब्दत्ववारणं यत् तस्य फलमित्युक्तं तत्र चारु, अव्यवहितो-
 त्तरत्वसम्बन्धेन जविशिष्टरात्वस्यैव जरात्वपदार्थतया तस्य प्रकृते
 कस्मिन्नपि क्षणेऽसत्त्वेन तन्मध्यपतितत्वाभावेन न्यायेन कथ-
 मप्यायनासम्भवात् । अत एव “हु-झल्भ्यो हेर्धिः” [पा०
 35 सू० ६. ४. १००.] इति सूत्रे महाभाष्ये-‘भिन्वकि’ इत्यत्रा-
 कचि कृते धित्वं न प्राप्नोतीति निर्दिश्यमानहिशब्दाभावादेव
 शङ्कितं, न तु तन्मध्यपतितत्वाभावात्, अत एव तत्र महाभाष्य-
 व्याख्यावसरे-यद्येवमित्यस्य ‘यदि निर्दिश्यमानस्यादेशाः’ इत्येव
 कैयटेनापि व्याख्यातम्, अन्यथा [तृतीयसम्बन्धनिवेशे]
 40 तन्मध्यपतितत्वाभावादेव धित्वाप्राप्त्या निर्दिश्यमानपरिभाषा-

[न्याय] स्त्रीकारस्य तच्छब्दाकारणत्वोक्तेरसङ्गत्यापत्तेः । अयमा-
 शयः-भिद्धातोः पञ्चम्या मध्यमपुरुषैकवचने ‘भिन्धि’ इति
 रूपं भवति, तत्र हेः “हु-धुटो हेर्धिः” [४. २. ८३.] इति
 धिर्भवति, तत्र ‘भिन्द्-हि’ इत्यवस्थायां “ल्यादि-सर्वादेः०”
 [७. ४. २९.] इत्यक्, अनेन धित्वं च प्राप्नोति, तत्र पर- 45
 त्वादिके कृते धित्वस्याप्राप्त्या ‘भिन्वकि’ इति रूपं न स्यादिति
 भाष्यकृतः शङ्का । तद्दीजं केचिन्निर्दिश्यमानहिशब्दाभावं
 कथयन्ति, केचित् तन्मध्यपतितत्वाभावम् । तत्र तन्मध्यपतित-
 त्वाभाववादिनां मत एव तन्मध्यपतितत्वलक्षणे तृतीयसम्बन्ध-
 निवेशः, तथा सति “ल्यादि-सर्वादेः०” [७. ४. २९.] इत्यादिना 50
 ल्यादि-सर्वादेरको विधानेन ‘भिन्द् हि’ पर्याप्तमुख्योद्देश्यतानिह-
 पितविधेयताश्रयत्वैवाकः सत्त्वेन, ‘हि’ पर्याप्तमुख्योद्देश्यतानिह-
 पितविधेयताश्रयत्वाभावेन तन्मध्यपतितन्यायेन ‘हकि’ शब्दस्य
 हिशब्दत्वासम्भव इति । अन्ये तु निर्दिश्यमानहिशब्दाभावादेव
 धित्वं न प्राप्नोतीति भाष्याशये निश्चिते तदर्थं तृतीयसम्बन्ध- 55
 निवेशेऽपि व्यर्थ एव । “अज्ञातार्थापेक्षतया वहिरज्ञोऽक्,
 अन्तरङ्गं धित्वमिति पूर्वं धित्वे ततोऽक्” इति नवीनाः । अथवा
 “हेर्धिः” इत्युभयोरपि स्थान्यादेशयोरिकार उच्चारणार्थः, वर्ण-
 मात्रस्यैव स्थानित्वमादेशत्वं चेति कृतेऽप्यकि हकारस्य धुटः
 परस्य सत्त्वेन तस्य च हिशब्दावयवत्वस्यापि सत्त्वेन धादेश 60
 इति समाधानमुक्तं भाष्ये । एवं च अरुणदियादौ *कृतेऽन्यस्मिन्
 धातुप्रत्ययकार्ये०* इति न्यायस्यानित्यत्वेन प्रवृत्त्या कथंचिद्वारण-
 संभवेऽपि ‘अभिनस्त्वम्’ इत्यादौ सत्त्वाधमेतन्न्यायाश्रयणस्याव-
 श्यकत्वमेवेति स्वीकृते न्यायेऽरुणदियादावपि *कृतेऽन्यस्मिन्०*
 इति न्यायस्य स्वाभाविक्या प्रवृत्त्या पूर्वं श्रादौ कृते पश्चादेत- 65
 द्यायसहायेनाडागम इति न किमपि हीयते । अस्य च न्यायस्य
 लोकज्ञापकोभयसिद्धत्वादनित्यत्वं न दृश्यते ॥ ९ ॥

***आगमा यद्गुणीभूतास्तद्ग्रहणेन गृह्यन्ते* ॥ १० ॥**

सि०-आगमाः-आगमत्वेनात्र शास्त्रे प्रसिद्धा अवयवत्वा- 70
 वच्छिन्नविधेयताश्रयत्ववन्तः, यद्गुणीभूताः-यस्य गुणाः-
 यद्गुणाः, अयद्गुणा यद्गुणा सम्पन्नाः-यद्गुणीभूताः, गुणशब्दो
 लक्षणयाऽवयवबोधकः, चित्रप्रत्ययार्थं आहार्यज्ञानम्, भूधा-
 त्वर्थोऽविवक्षितः, क्तप्रत्ययार्थो विषयताश्रयः, तथा च
 आगमा यन्निरूपितावयवत्वप्रकारकाहार्यज्ञाननिरूपितविषय- 75
 ताश्रयाः, [गृह्यन्तेऽनेनेति ग्रहणम्, तस्य ग्रहणं तद्ग्रहणं, तेन
 तद्ग्रहणेन, ग्रह्धात्वर्थो बोधः, जनकत्वमनप्रत्ययार्थः, बोधा-
 न्वयिविषयत्वं तत्पदोत्तरपष्ठार्थः, गृह्यन्त इत्यत्रग्रह्धात्वर्थ-
 बोधान्वयिजन्यत्वं तृतीयार्थः, बोधस्य च विषयताश्रयवत्त्-

मानार्थैकदेशविषयतायामन्वयो निरूपितत्वसम्बन्धेन, तथा
 च] तन्निरूपितविषयितावद्बोधनिष्ठजन्यतानिरूपितजनकता-
 वन्निरूपितजन्यत्वविशिष्टबोधनिरूपितविषयताश्रया इति
 न्यायार्थः । 'यद्गुणीभूताः' इति हि 'तद्ग्रहणेन गृह्यन्ते' इति
 5 विधेयांशो हेतुभूतम्, यतस्तद्गुणीभूताः-तदवयवत्वेन शास्त्रेण
 बोधिता अतस्तद्ग्रहणेन गृह्यन्ते इति भावः । विशेषो विवरणे
 स्पष्टः । लोकेऽपि हि देवदत्तस्याङ्गाधिक्ये तद्विशिष्टस्यैव देव-
 दत्तग्रहणेन ग्रहणाच्छास्त्रेऽप्यवयवत्वेन बोधकाद्यन्तशब्दाभ्यां
 विहितानामवयवत्वस्य सिद्धतया तद्विशिष्टस्यैव तद्ग्रहणेन
 10 ग्रहणस्यौचित्यात् । तथा च यत् कार्यं तदवयवरहितस्योक्तं तत्
 कार्यं तस्मिन्नवयवे सत्यपि तस्य भवतीति फलति । आगमा
 इत्यत्र बहुवचनं च लक्ष्यबहुत्वानुरोधेन, तथा च यत्रैको द्वौ
 त्रयो वा आगमाः स्युस्ते सर्वेऽपि तद्ग्रहणेन गृह्यन्ते । तत्रैका-
 गमविशिष्टस्योदाहरणं यथा—प्रणयपतदिति, अत्राडागमसहित-
 15 स्यापि पतेः पतिग्रहणेन ग्रहणात् तस्मिन् परे ने "नेर्झा-दा०"
 [२. ३. ७९.] इति नेर्णो णः सिद्धः । आगमद्वयविशिष्टस्य
 यथा-प्रणयपनीपदिति, अत्र प्रनिपूर्वस्य पतेर्यङ्लुपि दिवि
 "व्यञ्जनादेः०" [४. ३. ७८.] इति तल्लुकि आदावदो
 न्यश्चान्ते विधानादागमद्वयसहितस्यापि पतेः पतिग्रहणेन
 20 ग्रहणात् तस्मिन् परे "नेर्झा-दा०" [२. ३. ७९.] इति नो
 णः सिद्धः । अत्र यद्यपि द्वित्वेन यः पकारोऽधिको जनितस्तस्य
 च नागमत्वमिति तद्विशिष्टस्य ग्रहणमनेन न्यायेन न संभव-
 तीति कथमत्र णत्वमिति शङ्कितुं शक्यते, तथापि तस्य
 द्विःप्रयोगमात्रत्वेन स्वाङ्गत्वाव्यतिरेकादग्रिमन्यायेन [*स्वाङ्गम-
 25 व्यवधायिः* इत्यनेन] ग्रहणात् दोषः । आगमत्रयविशिष्टस्य
 यथा-प्रणययंसीत्' इति अत्र प्रनिपूर्वस्य यमेर्यङ्लुपि
 अद्यतनीदिप्रत्ययेऽडागम-स्वागम-सागमेत्यागमत्रयसहितस्यापि
 यमो धातुत्वेन तस्मिन् परे "अकाखाद्यषान्ते पाठे वा"
 [२. ३. ८०.] इति नेर्णो णः सिद्धः । अस्य न्यायस्यार्थ
 30 औचित्यसिद्ध एवेति नात्र ज्ञापकापेक्षा, तथा हि—"अङ् धातो-
 रादिर्ह्यस्तन्यां चामाङ्" [४. ४. २९.] इत्यादिसूत्रे आदि-
 शब्दः, "अनामस्वरे नोऽन्तः" [१. ४. ६४.] इत्यादि-
 सूत्रेऽन्तशब्दश्चावयववाचिनौ, तथा चाभ्यां शब्दाभ्यां विधीय-
 मान आगम उद्देशभूतस्य शब्दस्यावयवत्वेन बोध्यते, अव-
 35 यवस्य च समुदायग्रहणेन ग्रहणमिति सर्वसम्मतमेव, न ह्येक-
 द्वित्रिशाखानामाधिक्ये न्यूनत्वे वा वृक्षो वृक्षत्वं जहाति ।
 अत एवोक्तं पूर्वं यद्गुणीभूता इति कथनं हेतुगर्भमिति । अत
 एव "कसुप्मतौ च" [२. १. १०५.] इति सूत्रेण सेटः
 कसोरुपादेशः सिद्धयति, तेन हि यथा बभूवुपीत्यादावनितः
 40 कसोरुपादेशो भवति तथैव पेक्षुपीत्यादौ "वस्येकस्वरातः

कसोः" [४. ४. ८२.] इत्यनेनेटि कृते सेटोऽपि कसो-
 रुपादेशो भवत्येव, अन्यथा तत्रेदः श्रवणप्रसङ्गात् तदर्थं
 तल्लोपाय सेट एवोपादेशाय वा यत्नः करणीयः स्यात् ।
 न चेदो निमित्तस्य कसोरुपादेशेनापहारे नैमित्तिकस्येदोऽप्यप-
 हारः स्यात् *निमित्ताभावे नैमित्तिकस्याऽप्यभावः* इति 45
 न्यायादिति वाच्यम्, तस्य न्यायस्थानित्यत्वात् स्थानि-
 वद्भावेन निमित्तसद्भावाद् वा । "उपसर्गात् सुग्-सुव-सो-
 स्तु-स्तु-भोऽव्यप्यद्वित्वे" [२. ३. ३९.] इति सूत्रे-
 ऽव्यपीति करणेनायं न्यायोऽनित्यः; तेन "वे स्कन्दो-
 ऽक्तयोः" [२. ३. ५१.] इति षत्वविधायकसूत्रे स्कन्दग्रहणे- 50
 नादसहितस्य स्कन्दोऽग्रहणाद् व्यस्कन्ददित्यादौ षत्वं न भव-
 तीति प्रतीयते, तथाहि-एतन्न्यायसत्त्वेऽदसहितानामपि सुगा-
 दीनां तद्ग्रहणेनैव ग्रहणाद् 'अव्यपि' इति व्यर्थमेवेति तेनास्या-
 नित्यत्वे ख्यापिते व्यस्कन्ददित्यत्राडागमसहितस्य तस्य स्कन्द-
 धातुत्वेनाग्रहणात् षत्वं न भवतीति प्राञ्चः । वस्तुतस्तु 55
 'अव्यपि' इत्यनेनास्य न्यायस्थानित्यत्वं साधयितुं न शक्यते,
 यतः "उपसर्गात् सुग्०" [२. ३. ३९.] इत्यादिसूत्रे
 उपसर्गात् परत्वं न धातोर्विशेषणमपि तु सकारस्य, तथाहि-
 उपसर्गस्थानाम्यादेः परस्य सुनोत्यादेः सः षो भवतीति
 तदर्थः, अटि कृते चाकारेण व्यवधानात् सकारस्य नाम्या- 60
 देरव्यवहितत्वं नास्तीति षत्वाप्राप्तौ षत्वार्थमव्यपीत्यावश्यक-
 मेव । एवं च व्यस्कन्ददित्यत्र षत्वस्य स्वत एवाप्राप्तिरिति न
 तदर्थं न्यायानित्यत्वमाश्रयणीयम् । यदि च क्वचिदनित्यत्वा-
 श्रयणमावश्यकमेव तर्हि "अतो म आने" [४. ४. ११४.]
 इति सूत्रेण मागमविधानसामर्थ्यादेव तस्यानित्यत्वमिति 65
 कल्पनीयम् । तथाहि-"शयिव्यमाण" इत्यादौ मागमे विहिते
 तस्य चाकारग्रहणेनैव ग्रहणात् "समानानां तेन दीर्घः"
 [१. २. १.] इति दीर्घं शयिव्याण इत्येव प्रयोगः स्यादिति
 मागमस्य वैयर्थ्यं स्पष्टमेव, व्यर्थं च सत् तदस्य न्यायस्था-
 नित्यत्वं ज्ञापयितुमलम् । न च मागमसामर्थ्याद् दीर्घ एव 70
 बाध्यतां, न तु न्यायानित्यत्वं ज्ञापयतामिति वाच्यम्,
 साक्षाच्छास्त्राधिकल्पनापेक्षया न्यायानित्यत्वकल्पनस्यैवौ-
 चित्यात् । *आगमोऽनुपघाती* इत्ययं न्यायोऽपि दृश्यते, स
 च नैतन्न्यायसमानार्थः, किन्तु यथा आदेशः स्थानिन उपघातं
 कृत्वैव भवति तथागमो नेत्येव बोधयति । यत् तु-एतन्न्याय- 75
 समानार्थत्वेन तन्न्यायव्याख्यानं कृत्वा तस्यात्रैवान्तर्भाव इति
 प्रोक्तं प्राचीनैः, तन्न चारु-शब्दशक्तयोभयोः समानार्थत्वंस्या-
 भानात् । एवं हि प्राचां ग्रन्थः-"आगमोऽनुपघातीत्यपि
 न्यायोऽस्ति, यथा भवानित्यत्र नागमे कृते अतुरन्तुरूपो
 जातस्तथापि नागमस्यानुपघातित्वात् "अभ्वादेरत्वसः सौ" 80

[१. ४. ९०.] इत्यनेनावन्तलक्षणो दीर्घः स्यादेव, परं सोऽप्यत्रैवान्तर्भावनाहः समानफलत्वात् । तथाहि—अनुपघातीत्यस्य तावदयमर्थो यत्—स्वव्यवधानहेतुकं यथाप्रासकार्याणामुपघातमागमो न करोतीति । यदि चागमानामवयवत्वेनावयविग्रहणेन ग्रहणं सिद्धं तदाऽव्यवधायित्वादानुपघातित्वं स्फुटमेव” इति । अत्रेदमुच्यते—भवानित्यादौ नास्य [*आगमोऽनुपघाती* इति न्यायस्य] फलम्, यतो नागमविधायक—“ऋदुदितः” [१. ४. ७०.] इति सूत्रापेक्षया दीर्घविधायकस्य “अभादेरत्वसः सौ” [१. ४. ९०] इत्यस्य परत्वात् पूर्वं दीर्घे कृते पश्चान्नागमे न्यायोपयोगाभावात् । न च कृताकृतप्रसङ्गित्वेन नागमस्य नित्यत्वं नित्यस्य च *पराश्रित्यम्* इति न्यायवलेन परापेक्षया बलवत्त्वमिति नागम एव दीर्घात् पूर्वं स्यादिति वाच्यम्, नागमे कृतेऽवन्तत्वविधातेन दीर्घस्यानवकाशतया नागमापवादत्वस्य कल्पयितुं शक्यत्वेन, 15 नित्यशास्त्रापेक्षयाऽप्यपवादशास्त्रस्य बलवत्त्वात् पूर्वं दीर्घस्यैव प्रवृत्तेः । आगमस्य व्यवधायकत्वाभावे चानेन न्यायेन साधिते मागमादीनां “अतो म आने” [४. ४. ११४.] इत्यादिसूत्रविहितानां वैयर्थ्यमेव स्यादिति नायं न्यायोऽव्यवधायकत्वसाधकोऽपि तु स्वभावसिद्धमागमानामनुपघातित्वं *मित्रवदा- 20 गमः* इत्यादिन्यायवदनुवदति, न तु किमपि नवीनं विदधातीति मन्तव्यमिति ॥ १० ॥

आगमा यद्गुणीभूतास्तद्ग्रहणेन गृह्यन्ते ॥ १० ॥

त०—अत्र गुणपदं लक्षणयाऽवयवबोधकमित्युक्तं वृत्तौ, तत्र ‘लक्षणा’ इति कः पदार्थ इति चेत्? येन केनचिच्छब्देन 25 सर्वार्थस्य बोधानुदयेन तत्पदजन्यतदर्थविषयकशाब्दबोधं प्रति तत्पदजन्यतदर्थविषयकवृत्तिज्ञानाधीनतदर्थविषयकोपस्थितिः कारणमिति नियमः स्वीक्रियते, वृत्तिश्च पद-पदार्थयोः सम्बन्धः, स च सम्बन्धो द्विविधः—शक्तिर्लक्षणा च । शक्तिश्च बोधक- 30 ता रूपा, लक्षणापि यद्यपि वैयाकरणैरप्रसिद्धा शक्तिरेवेति स्वीक्रियते तथापि व्यवहारया तल्लक्षणभेदः स्वीक्रियत एव । तथा हि— तल्लक्षणमाहुः—

“मुख्यार्थवाधे मुख्यार्थासन्नत्वे लक्ष्यतेऽपरः ।

रूढेः प्रयोजनाद् वार्थो, यत् सोक्ता लक्षणा बुधैः ॥” इति

‘गङ्गायां घोषः’ इत्यादौ गङ्गापदमुख्यार्थस्य प्रवाहरूपस्य 35 घोषाधारत्वं वाधितमिति तदर्थस्य सामीप्यसम्बन्धेनासन्नस्तीर-रूपोऽर्थः शैत्य-पावनत्प्रतीतिरूपप्रयोजनालक्ष्यते इति लक्षण-समन्वयः । रूढेऽदाहरणं च ‘कर्मणि कुशलः’ इत्यादि, अत्र हि कुशलशब्दस्य कुशप्राहिरूपो मुख्योऽर्थः प्रकृते वाधित इति विवे-चकवादिसाधर्म्येणासन्नं निपुणत्वरूपमर्थं रूढेर्लक्षयति । प्रकृते

१५ न्यायसमु०

च गुणशब्दस्तावत् स्वाश्रयव्यापिषु रूपादिषु रूढः, अत्र च 40 स्वाश्रयैकदेशनिष्ठेष्ववयवेषु प्रयुज्यमानस्य तस्य मुख्यार्थस्य वाधः स्पष्टः, स्वाश्रयसमवायित्वरूपसाधर्म्येण गुणा अवयवाना-मासन्ना इति तेन सम्बन्धेनागमपदमवयवरूपमर्थं लक्षयति । अत्र चागमरूपाणामवयवानामाल्यन्तिकं स्वाश्रयसमवायित्वबो-तनं प्रयोजनम् । यथा घटग्रहणे तद्गतरूपादीनां ग्रहणं स्वभाव- 45 सिद्धं तथाऽऽगमाश्रयभूतस्य धात्वादेर्ग्रहणे तन्निष्ठानामवयवानामपि गुणवद् ग्रहणं भवत्येवेति गुणपदोक्त्या व्यज्यते । आद्यन्त-शब्दाभ्यां विधानाच्चागमानामवयवत्वं स्फुटमिति वृत्तौ प्रति-पादितमेव । कैश्चिदत्र न्यायस्वरूपे एकस्तच्छब्दोऽधिकः पठ्यते । तथाहि—तेषां मते *यदागमास्तद्गुणीभूतास्तद्ग्रहणेन गृह्यन्ते* इति 50 न्यायस्वरूपम्, युक्तं चैतद्, एवं स्वीकृते हेतुद्वयं लभ्यते—‘यतो यस्यागमा अतस्तद्गुणीभूताः, यतश्च तद्गुणीभूता अतस्तद्ग्रहणेन गृह्यन्ते’ इति । तथा च तेषां मते वाक्यार्थस्वरूपमिदम्—‘यतो यन्निष्ठोद्देश्यतानिरूपितावयवत्वावच्छिन्नविधेयताश्रया अतस्तन्नि-रूपितावयवत्वप्रकारकाहार्यज्ञाननिरूपितविषयताश्रयाः, यतस्त- 55 थाभूता अतस्तद्विशिष्टास्तन्निरूपितविषयितावद्वोधजनकपदजन्य-बोधनिरूपितविषयताश्रया इति । स्वमते च यथा वाक्यार्थ-स्वरूपं तथा तद्गुणौ प्रदर्शितमेव । तन्मते च ‘यतस्तथाभूता अतस्तद्विशिष्टाः’ इति पदसमुदायोऽध्याहियते स्पष्टप्रतिपत्तये । तद्वटकवैशिष्ट्यं च स्वघटितत्व-स्वनिष्ठविधेयतानिरूपितोद्देश्यता- 60 श्रयघटितत्व-स्वविशिष्टाघटितत्वैतन्नित्यसम्बन्धेन, सम्बन्धघटक-वैशिष्ट्यं च—स्वेतरत्व-स्वनिष्ठविधेयतानिरूपितोद्देश्यताश्रयावयवा-घटितत्वैतदुभयसम्बन्धेन । अत्रेत्यं न्यायार्थसम्बन्धो बोध्यः—प्रण्यपतदिलादावकरो यतो धातुत्वेन ‘पत्’निष्ठोद्देश्यतानिरू-पितादिशब्दबोधितावयवत्वावच्छिन्नविधेयताश्रयः, अतः ‘पत्’- 65 निरूपितावयवत्वप्रकारकाहार्यज्ञाननिरूपितविषयताश्रयः, यत एवं-भूतोऽस्तदकारविशिष्टोऽपत् ‘शब्दः’, ‘पत्’निरूपितविषयितावद्वोध-निष्ठजन्यतानिरूपितजनकतावत् पदं “नेर्जा-दा०” [२. ३. ७९.] इति सूत्रघटकं पत्पदं, तन्निरूपितजन्यत्वविशिष्टो बोधो-ऽपत्पदजन्यः, तन्निरूपितविषयताश्रयो [‘अपत्’ इति] भवति । 70 अकारवैशिष्ट्यम् ‘अपत्’शब्दे कथमिति चेत्? इत्यम्—स्वम्-अकारः, तद्घटितत्वम् ‘अपत्’शब्दे, पुनः स्वम्-अकारः, तन्निरूपितविधेयनिरूपितोद्देश्यताश्रयो धातुत्वेन ‘पत्’शब्दः, तद्व-टितत्वमपि ‘अपत्’शब्दे, पुनः स्वम्-अकारः, तद्विशिष्टोऽपत्-घटकभिन्नः, यतः स्वेतरत्वमकारे नास्ति, स्वनिष्ठविधेयतानिरू- 75 पितोद्देश्यताश्रयावयवाघटितत्वमपि ‘अपत्’शब्दे नास्ति, अपि तु तदुभयमुदासीनस्यैवेति तदघटितत्वं ‘पत्’शब्दस्येति ‘पत्’ग्रहणेन ग्रहणसिद्धिः ॥ यद्यप्यनेन न्यायेनागमविशिष्टस्यागमिन्नाचकार-प्राह्यत्वं बोध्यते तथापि शक्ति-लक्षणाभ्यामुपस्थितस्यैव शाब्द-

वोधविषयतया 'पत्'शब्दादावडागमविशिष्टाऽपत् आदिशब्द-
 निरूपितशक्तिलक्षणयोरभावेन कथम् 'अपत्' इत्यस्य 'पत्' पदेन
 बोध इति चेत् ? अत्रोच्यते—ग्राह्यत्वाभ्यनुज्ञाने यद् विना
 ग्राह्यत्वं न भवति तदप्यभ्यनुज्ञातमेवेत्यदोषात् । यद्वा आगमि-
 5 बोधक'पत्'शब्दादीनां स्वशक्यविशिष्टे लक्षणाऽनेन न्यायेन
 बोध्यते । स्वस्मिन् शक्यार्थवैशिष्ट्यं च स्वघटितत्व स्वविशिष्टा-
 घटितत्वैतत्सम्बन्धाभ्याम्, तत्र वैशिष्ट्यं च स्वैतरत्व-स्वनिष्ठो-
 द्देश्यतानिरूपितावयवत्वावच्छिन्नविधेयताश्रयेतरत्वोभयसम्बन्धेन,
 स्वम्—आगमिवोधकं पदादिपदम्, तच्छक्यं 'पत्' इति शब्द-
 10 स्वरूपं, तद्वटितत्वम् 'अपत्' शब्देऽस्ति, स्वविशिष्टाघटितत्व-
 मप्यस्ति, यतः स्वैतरत्वं न 'पत्'शब्दे नवा स्वनिष्ठोद्देश्यतानिरु-
 पितावयवत्वावच्छिन्नविधेयताश्रयेतरत्वमित्युभयसम्बन्धेन स्ववि-
 शिष्टमुदासीनमेव किञ्चिदिति तदघटितत्वमस्य ['अपत्'शब्दस्य]
 सिद्धम्, ततश्च 'पत्'शब्देनाऽपत्'शब्दस्य लक्षणयैव बोध
 15 उभयोरुक्तलक्ष्यतावच्छेदकाक्रान्तत्वात् ॥ अत्रेदं विचार्यते- शब्द-
 नित्यत्ववादीनां मते शब्दानां कूटस्थत्वम्—अपायोपजनविकार-
 रहितत्वमिति स्वीक्रियते । तथा चादेशस्थले यथा बुद्धेर्विपरिणामः
 कल्प्यते, यथा—“समानानां तेन दीर्घः” [१. २. १.] इत्यादौ
 समानानां समानेन सह प्रयोगप्रसङ्गे दीर्घः प्रयोक्तव्य इति,
 20 एवम्—आगमस्थलेऽप्यनागमकानां प्रयोगप्रसङ्गे सागमकाः प्रयो-
 क्तव्या इत्येव बुद्धिविपरिणाम इत्याशयेन महाभाष्ये—अनागमकानां
 सागमका आदेशा इत्युक्तम्; तथा चागमस्थलेऽपि स्थान्यादेश-
 भावकल्पनैवेति स्थानिवद्भावेनैव सिद्धे न्यायोऽयं न स्वीकार्य इति
 केपाञ्चिन्मतमपास्तं वेदितव्यम्; स्थानिवद्भावविधायके सूत्रे तु
 25 नानेनार्थापत्तिकल्पितेन “अनागमकानां सागमका आदेशाः”
 इति वाक्येन बोधितस्य स्थान्यादेशभावस्य ग्रहणम्, अपि तु
 साक्षात्सूत्रबोधितस्थान्यादेशभावस्यैवेत्यागमस्थले तादृशस्थान्या-
 देशभावस्याभावेन स्थानिवद्भावेनागमविशिष्टस्यागमिग्रहणेन ग्रह-
 णस्य साधयितुमशक्यत्वम् । स्पष्टश्रयमर्थो “दा धा ध्वदाप्”
 30 [पा० सू० १. १. २०.] इति सूत्रे महाभाष्ये । तथाहि—
 अनेन सूत्रेण दाधो'धु'संज्ञा विधीयते “अवौ दाधौ दा”
 [३. ३. ५.] इत्यनेन दासंज्ञावत्, तत्रेयं पूर्वपक्षिणा शङ्का कृता—
 'प्रनिदारयति' इत्यादौ दधातोर्णिचि वृद्धौ कृतायां 'दा'शब्दोऽस्ति,
 तस्यापि 'धुत्वं' [दात्वं] कथं नेति ? । तदाह—“समानशब्द-
 35 प्रतिषेधः” [वार्तिकम्], समानशब्दानां प्रतिषेधो वक्तव्यः—
 प्रनिदारयति, प्रनिधारयति । दाधा धुसंज्ञा भवन्तीति धुसंज्ञा
 प्राप्नोति” इति । समाधानवार्तिकम्—“समानशब्दाप्रतिषेधोऽर्थव-
 द्ग्रहणात्” इति । “समानशब्दानामप्रतिषेधः, अनर्थकः प्रति-
 40 षेधोऽप्रतिषेधः । धुसंज्ञा कस्मान्न भवति ?, अर्थवद्ग्रहणात्,
 अर्थवतोर्दा-धोर्ग्रहणम्, न चैतावर्थवन्तौ” इति भाष्यम् । अय-

माशयः—'धु'संज्ञा ['दा'संज्ञा] विधायकसूत्रे विशिष्टरूपोपादान-
 सत्त्वेन *अर्थवद्ग्रहणे नानर्थकस्य* इति न्यायोपस्थित्याऽर्थवतोरेव
 दा-धोः सा संज्ञा स्यात्, इह च वृद्धौ कृतायां 'दा' 'धा' इति
 समुदायस्यार्थवत्त्वं, न तु तदवयवयोर्दा-धोः, *समुदायो ह्यर्थ-
 वींस्तस्यैकदेशोऽनर्थकः* इति न्यायात्, इति न धुसंज्ञाप्राप्तिरिति । 45
 अत्र शङ्कते—“यद्येवमिहापि तर्हि न प्राप्नोति—प्रणिदापयति
 प्रणिधापयति । अत्रापि नैतौ दा-धावर्थवन्तौ” इति । अयमा-
 शयः—यदि समुदायस्यैवार्थवत्त्वम्, अर्थवतोरेव च दा-धोर्ग्रहणं
 तर्हि प्रणिदापयति प्रणिधापयतीत्यादौ दा-धाभ्यां णिचि प्वागमे
 दाप्-धापोरेवार्थवत्त्वं, न केवल्योर्दा-धोरिति धुसंज्ञा [दासंज्ञा]-50
 ऽभावे नेनो णो न स्यादिति । तत्र समाधानवार्तिकम्—“न वा
 ह्यर्थवतो ह्यागमस्तद्गुणीभूतस्तद्ग्रहणेन गृह्यते, यथाऽन्यत्र” इति ।
 “न वैष दोषः । किं कारणम् ? अर्थवत् आगमस्तद्गुणीभूतोऽर्थ-
 वद्ग्रहणेन गृह्यते, यथाऽन्यत्र, तद्यथा—अन्यत्राप्यर्थवत् आगमो-
 55 ऽर्थवद्ग्रहणेन गृह्यते । कान्यत्र ? लविता चिकीर्षितेति” इति । 55
 अत्र कैयटः—“लब्धात्मकस्य भावस्य निमित्तवशादुपचयापचयौ
 व्यपदेशानि न कुरुतः, यथा देवदत्तस्याङ्गाधिक्या-ऽङ्गच्छेदौ ।
 इहाप्यन्तरङ्गत्वात् कृतायां दा-धोर्धुसंज्ञायां पश्चादुत्पन्नः पुगागमो
 धुव्यपदेशं न निवर्तयति नाप्यर्थवत्त्वमित्यदोषः” । अयमाशयः—
 प्वागमात् पूर्वमत्र दा-धोर्धुसंज्ञा [दासंज्ञा] निमित्तान्तरानपेक्ष- 60
 त्वेनान्तरङ्गत्वात् प्रवृत्ता, सा च सत्यपि प्वागमे न हीयते, यदि
 च कार्यकालपक्षे यदा कार्यं तदा संज्ञेति मतमाश्रीयते तदा-
 प्यर्थवतोर्दा-धोरेव प्वागम इति दा-धोरेव ग्रहणेन गृह्यत इति न
 तस्यार्थवत्त्वव्याघातकत्वमिति धुसंज्ञा [दासंज्ञा] णत्वविधान-
 रूपकार्यकालेऽपि सुसाध्येति । पुनराक्षिपति—“युक्तं पुनर्यन्त्रिलेषु 65
 शब्देष्वगमशासनं स्यात् ?, न, निलेषु नाम शब्देषु कूटस्थैरवि-
 चालिभिर्वर्णैर्भूवितव्यमनपायोपजनविकारिभिः, आगमश्च नामा-
 पूर्वः शब्दोपजनः” इति । अयमाशयः—“वियदादिवद् वर्णाः
 प्रकृतिप्रत्ययपदवाक्यादिरूपाः सर्गाद्यकालिकोत्पत्तिमन्तः प्रलय-
 कालिकनाशवन्तश्च” इति पक्षे निलेषु शब्देष्वपायोपजनविरोधा- 70
 दागमोऽपि विरुद्ध इत्यागमद्वारेण 'दा'शब्दस्य स्थाने 'दाप्'शब्द
 आदेशो विधीयत इति स्वीकार्यमिति 'दाप्'शब्द एवार्थवान् न
 दाशब्द इति तस्य धुसंज्ञा न प्राप्नोतीति । प्रतिवन्दीमाह—“अथ
 युक्तं यन्त्रिलेषु शब्देष्वदेशाः स्युः” इति । अयमाशयः—शब्दानां
 नित्यत्वस्वीकारे आगम इवादेशोऽपि न युक्त एव, तत्रापि 75
 स्थानिनमपनीयादेशः क्रियत इति पूर्ववदनित्यत्वप्रसङ्गः । तथा च
 “यश्चोभयोः समो दोषः परिहारोऽपि तादृशः ।
 नैकः पर्यनुयोक्तव्यस्तादृगर्थविचारणे ॥”
 इति न्यायाद् यथा प्रणिदापयतीत्यादावागमेऽनित्यत्वं

तथैवादेशस्वीकारेऽपीति न किमपि वैशिष्ट्यमिति । तत्रादेशपक्षं समर्थयति—“वाङं युक्तम्, शब्दान्तरैरिह भवितव्यम् । तत्र शब्दान्तरे शब्दान्तरस्य प्रतिपत्तिर्युक्ता” इति । अत्र कैयटः—
 “प्रसङ्गवाची स्थानशब्दो न निवृत्तिवाची, ततश्च सन्त एव
 5 प्रयोगे नित्याः शब्दा बुद्ध्युन्मज्जननिमज्जनद्वारेण प्रतिपाद्यन्ते । आगमस्त्ववस्थितस्यापूर्वः क्रियमाणो नित्यत्वं विरुणद्धि” । अयमाशयः—आदेशस्थले ‘स्थाने’ विधीयमानः शब्दो न पूर्व-
 शब्दस्य निवृत्तिं प्राह, किन्तु तादृशशब्दप्रयोगे प्राप्ते शब्दान्तरस्य प्रयोग इति प्रसङ्गरूपप्रयोगार्थकः स्थानेशब्दः । तथा च तत्र
 10 स्थले आदेशबुद्धेरुन्मज्जनं स्थानिबुद्धेरनिमज्जनमित्येव स्वीक्रियत इति पूर्वशब्दस्य प्रयोगं विहाय शब्दान्तरस्य प्रयोगः क्रियत इत्येव तात्पर्यमिति न नित्यत्वहानिः । आगमस्थले तु तस्मिन् शब्दे एव किञ्चिदधिकमासज्यत इति वर्णवृद्धिरूपोपजनसत्त्वाद्-
 नित्यत्वं स्पष्टमित्यादेशागमयोर्भेद इति । ततः स्वसिद्धान्त
 15 उपसंहृतः—“आदेशास्तर्हामि भविष्यन्त्यनागमकानां सागमकाः । ततः कथम् ?
 “सर्वे सर्वपदादेशा दाक्षीण्यस्य पाणिनेः । एकदेशविकारे हि नित्यत्वं नोपपद्यते ॥”
 इति । इमे—आगमत्वेन व्यवहियमाणा अपि, तथा विधीय-
 20 माना अपि, आदेशाः—आदेशसदृशाः, भविष्यन्ति । आद्यन्त-
 शब्दाभ्यां विधीयमाना इडादय आगमाः स्तादेरशित इडित्यर्थे वृत्ते नित्यत्वानुपपत्तिमूलकत्राक्यान्तरकल्पनया केवलं तव्यं बुद्धौ प्रसक्त्यायामिकारादिस्तव्यः साधुरिति बोधः, तेनात्राप्यादेश-
 स्थल इव बुद्धिविपरिणामस्यैव सत्त्वेन न नित्यत्वहानिरिति
 25 भावः । *आगमा यद्गुणीभूताः* इति न्यायस्य चात्रापि पक्षे स्वीकार आवश्यक एवेति प्रणिदापयतीत्यादौ न दोषः । ये त्वत्र पक्षे आगमत्वं नास्त्येवेति वदन्ति तेऽतत्त्वविदः ‘अनागमकानां सागमका आदेशाः’ इति कथनस्यासंगत्यापत्तेः । आगमस्थले निरवयवकबुद्धिनिमज्जन-सावयवकबुद्ध्युन्मज्जनेनागमव्यवहार-
 30 स्यापि निर्वाधत्वात् । अनागमकानामित्यादि न मम मतमपि तु पाणिनेरेवेत्युक्तम्—सर्वे सर्वपदादेशा इत्यादिना । अयमाशयः—
 शास्त्रेऽवयवयोः स्थान्यादेशभावश्रवणेऽपि नित्यतानुपपत्तिमूलकः समुदाययोरपि स्थान्यादेशभावः कल्प्यते । एवमागमस्थलेऽवयव-
 35 सावयवत्वबुद्ध्योर्विपरिणाममात्रेणादेशत्वव्यवहारो गौणो नित्यत्व-
 रक्षणाय कल्प्यत इति । यथा चादेशस्थले उक्तीत्या कल्प्यमान-
 स्थान्यादेशभावेन श्रुतस्य स्थान्यादेशभावस्य न त्यागः, तथा सति [श्रुतस्थान्यादेशभावत्यागे सति] स्थानिवद्भावविधायक-
 सूत्राणामानर्थक्यापत्तिः स्यात्, तथैवागमस्थले सूत्रे श्रूयमाणा-
 40 वयवावयवविभावस्य न त्यागं इति प्रकृतन्यायप्रवृत्तिरव्याहृतैव ।

इदृशस्थान्यादेशभावस्थले [अनागमकानां सागमका आदेशा इति कल्पितस्थान्यादेशभावस्थले] स्थानिवद्भावस्य न प्रवृत्तिः स्थानीवेति श्रुतेः श्रौतस्थान्यादेशभावानुपपत्तिमूलकतया कल्प्य-
 मानस्थान्यादेशभावस्थले एव तत्प्रवृत्तेः, न त्वत्र केवला-
 नुमानिके, इत्यादिना विचारेण विवृतं नागोशेन ॥ केचित् तु 45 न्यायमिमं न मन्यन्ते—“स्थानीवावर्णविधौ” [७. ४. १०९.] इति सूत्रे सर्वोऽपि [श्रौतः कल्पितश्च] स्थान्यादेशभावो गृह्यत इति तेनैव प्रकृतन्यायार्थसिद्धिः । न चैवम् ‘अपिवात्’ इत्यादा-
 वडागमसहितस्य धातोः पिवादेशः स्यादिति वाच्यम्, *कृते-
 50 ऽन्यस्मिन् धातुप्रत्ययकार्ये* इति न्यायेनादोपात् । अथवा *निर्दिश्यमानस्यादेशा भवन्ति* इति न्यायेनादोपः, निर्दिश्य-
 मानत्वं च पृष्ठीप्रकृतिविशिष्टत्वम्, वैशिष्ट्यं च स्वजन्योपस्थिति-
 विषयत्व-स्वजन्योपस्थितिविषयसमभिव्याहृतवर्णाघटितत्वेतदुभ-
 यसम्बन्धेन, ‘श्रौति-कृतुः’ [४. २. १०८.] इति सूत्रस्थ-
 पृष्ठीप्रकृतिविशिष्टत्वं ‘पा’शब्दस्यैव न त्वपाशब्दस्येत्यदोपात्, 55 तथाहि—स्वजन्योपस्थितीयविषयताश्रयत्वमस्ति पाशब्दस्य, स्वज-
 न्योपस्थितीयविषयताश्रयः ‘पा’ इति, तत्समभिव्याहृतोऽकारः, तदघटितत्वमपाशब्दस्य, तदघटितत्वं पाशब्दस्येति लक्षणसम-
 न्वयात् । तथा च ‘अनागमकानां सागमका आदेशाः’ इति भाष्यमतेऽस्य न्यायस्य नावश्यकत्वमिति विस्तरेण प्रतिपाद- 60
 यन्ति । तन्मतविवेचनादिकमिह न प्राकरणीकमिति त्यज्यते, विस्तृतेषु भिरन्यत्र समवलोकनीयम् । यत् तु “उपसर्गात् सुग-
 सुवः” [२. ३. ३९.] इति सूत्रस्थस्य ‘अव्यपि’ इत्यंशस्य प्रकृतन्यायानित्यत्वज्ञापनस्य स्थापनाय न्यायसंग्रहमन्वूपान्यासे प्रतिपादितम्—“ननु ‘शिङ्गान्तरेऽपि’ इत्यधिकारेणाऽन्यव्यव- 65
 धानस्थाननुमतत्वादटा व्यवधाने पत्वाप्राप्तेरव्यपीति तत्रोक्त-
 मस्ति, तत् कथमिदमनित्यत्वख्यापकमुक्तम् ? उच्यते—अस्या-
 नित्यत्वाभावे सुगादीनां ग्रहणेनाऽसहितानामपि तेषां ग्रहण-
 सिद्धेरटा व्यवधानमिति वक्तुमपि न शक्यम्, इत्यतो युक्तमेवेदम्; तस्मादीयमत्रभावना—अभ्युपणोदित्यादौ सुगः पत्वं तावत् 70
 सुरेरिष्टम्, तच्च ‘शिङ्गान्तरेऽपि’ इत्यधिकारेणाऽन्यव्यवधाना-
 नुमत्यभावादडागमव्यवधाने निषिधिविधानम्, तदनु *आगमा यद्गुणीभूता* इति न्यायेन पुनः प्रसृतम्, परं न्यायानामनित्य-
 त्वात् सुरैर्विधासो न, तेनाडागमव्यवधानेऽपि पत्वार्थमव्यपीत्यु-
 क्तम् ।” इति । अत्रेदमुच्यते—“उपसर्गात् सुगः” [२. ३. 75
 ३९.] इति सूत्रवृत्त्यादिपर्यालोचनयाऽव्यपीत्यस्य सार्थक्येन प्रकृतन्यायानित्यत्वज्ञापने सामर्थ्याभावः । तथाहि—प्रकृतसूत्रार्थः
 “अद्वित्वे... [एपां] सकारस्योपसर्गस्थान्नाम्यन्तस्थाकवर्गात् परस्य
 षो भवति, अव्यपि—अडागमे सत्यपि, अइव्यवधानेऽपीत्यर्थः”
 इति, पुनश्च “शिङ्गान्तरेऽपीत्यधिकारादटा व्यवधाने न 80

प्राप्नोतीत्यव्यपीति ग्रहणम् ।” इति, तथा च सूत्रार्थानुसारं सकारस्योपसर्गस्थनामिनोऽव्यवहितपरत्वमिह पत्वनिमित्तम्, तच्चाटा व्यवधाने बाधितमिति तद्वाधाभावाद्याव्यपीति सार्थकमिति बृहद्वृत्तिग्रन्थाशयः । अत्र यदि धातोःपसर्गस्थनामिनः परत्वं निमित्तं स्यात् तर्हि धातोरेवाडागतो विहित इति तस्यानेन न्यायेन धातुग्रहणेनैव ग्रहणे प्राप्तेऽव्यपीत्यस्य वैयर्थ्यं प्रसज्येत, किन्तु सकारस्योपसर्गस्थनामिनः परत्वमिष्यते, न चाडागमः सकारस्यावयवः समुदायावयवत्वात् तस्येति, तद्व्यवधाननिवृत्तावेतन्न्यायोपयोगाभावात् पत्वप्राप्त्यर्थमव्यपीत्यावश्यकमेवेति न तेनैतन्न्यायानित्यत्वम् । तस्यानित्यत्वफलस्याभिधाने—“अतो म आने” [४. ४. ११४.] इति मागमविधानमेव तज्ज्ञापकमित्यावेदितं वृत्तौ । तत्र केचिदाहुः—“अनेन मागमविधानेन वर्णग्रहणेऽस्य न्यायस्य न प्रवृत्तिरित्येव ज्ञाप्यते, न तु सामान्यतोऽनित्यत्वं ज्ञाप्यते” इति, तत्र चारु—“असति बाधके प्रमाणानां सामान्ये पक्षपातः” इति लौकिकन्यायानुमोदितेन ‘संभवति सामान्यापेक्षज्ञापने विशेषापेक्षज्ञापनमन्याय्यम्’ इति न्यायेन विशेषज्ञापनस्यासंभवात्, महाभाष्ये वर्णग्रहणेऽपि प्रकृतन्यायस्य सञ्चारितत्वाच्च । तथाहि—“डमो ह्रस्वादचि डमुण् नित्यम्” [पा० सू० ८. ३. ३२.] इति सूत्रे महाभाष्ये ‘ह्रस्वात् परस्य ड-मः [ड-ण-नानां] पदान्तस्य डमुट् [ड-ण-ना आदिभूताः] भवति’ इत्यर्थे समाश्रिते ‘कुर्वन्नास्ते’ इत्यादौ पूर्वनकारस्य णत्वं प्राप्नोतीति शङ्कायां पदान्तस्य नस्यायं नागमो विहित इति *आगमा यद्गुणीभूताः* इति न्यायेन तस्य पदान्तत्वाच्च णत्वमित्युक्तम् । वर्णग्रहणे प्रकृतन्यायाप्रवृत्तौ तु तत्र वर्णस्यैव ग्रहणात् प्रकृतन्याय- 25 प्रवृत्तिर्भाष्यकृत्कृता कथं संगच्छेत ? । अयमत्र सारः—“अतो म आने” [४. ४. ११४.] इति सूत्रेण धातोर्विहिते आनेऽतो ‘मोऽन्तः’ विधीयते, स चाकारस्यैवावयव इति तद्ग्रहणेन ग्रहणात् “समानानां तेन दीर्घः” [१. २. १.] इति मकारसहितस्याऽऽकारस्य स्थाने दीर्घे कृते मागमो न श्रूयतेति तस्य वैयर्थ्यं स्पष्टमेवेति तदस्य न्यायस्यानित्यतां ज्ञापयतीति स्वमतम् । तत्र कश्चिदाह—अनेन ज्ञापकेन न्यायस्य वर्णग्रहणेऽप्रवृत्तिरेव ज्ञाप्यते, तावताऽपि स्वस्य चारितार्थ्यसम्भवात्, अस्ति हि “समानानां तेन दीर्घः” [१. २. १.] इति सूत्रे वर्णग्रहणमिति तत्रैतन्न्यायस्याप्रवृत्त्या मागमस्य वर्णग्रहणेनाग्रहणात् तस्य [मागमस्य] 35 श्रवणं सिद्धमिति । तत्रेदमुच्यते—सामान्यत एवानित्यत्वज्ञापने सम्भवति वर्णग्रहणेऽप्रवृत्तिरूपं विशेषं कृतो ज्ञापयेत् ? । न च सामान्यतोऽनित्यत्वज्ञापने फलाभाव इति वाच्यम्, ‘दिदीये’ इत्यादौ दीढः परस्य स्वरादेकित आदौ यकारागमं इति वादिनां पाणिनीयानां मते तस्यानेन न्यायेन ‘दी’ग्रहणेन ग्रहणे तत्र 40 “योऽनेकस्वरस्य” [२. १. ५६.] इति यादेशापत्तेः । वर्ण-

मात्रग्रहणे तदप्रवृत्तौ नात्र निर्वाहः, नात्र वर्णस्यागमोऽपि तु धातोरेव । किञ्च पूर्वोपदर्शितस्य “डमो ह्रस्वादचि डमुण् नित्यम्” [पा० सू० ८. ३. ३२.] इति सूत्रस्य भाष्यमपि न संगच्छेत, तत्र हि ‘कुर्वन्नास्ते’ इत्यादौ “ह्रस्वान्ङणनो द्वे” [१. ३. २७.] इति नकारस्य द्वित्वस्थाने नकारागम एवादौ 45 विधीयते, तत्रादिभूतस्य नकारस्य ‘रष्वर्णात्’ [२. ३. ६३.] इति णत्वं पूर्वनकारस्य पदान्तनकारागमत्वाद्नेन न्यायेन पदान्तत्वमाश्रित्य वारितमिति वर्णग्रहणेऽपि प्रवृत्तिः स्पष्टमङ्गीकृता, सा विरुध्यतेति । तथा च मागमेन न्यायानित्यत्वमेव ज्ञाप्यते न तु वर्णग्रहणेऽप्रवृत्तिरिति ॥ १० ॥ 50

स्वाङ्गमव्यवधायि ॥ ११ ॥

सि०—स्वमङ्गं स्वाङ्गं, तच्चाङ्गिनो व्यवधायकं-कार्योपरो-धकं न भवति । परोक्षादौ धात्वादेर्द्विरुक्तं द्विप्रयोगरूपतया स्वमङ्गमेव, तादृशाङ्गेन तस्य धातोः किमपि कार्यं न व्यवधी-यते, नहि देवदत्तः स्वावयवैर्व्यवधीयते, स्वाङ्गत्वेन द्वित्वादि- 55 विधानस्य हि फलमेतद् न्यायेन प्रकाश्यते, तथा च नापूर्वमिदं वचनम् । तथाऽपि यदि ज्ञापकापेक्षा तर्हि ज्ञापकमपि निर्दि-शन्ति प्राञ्जः, तथाहि—“प्रमापकं त्वस्य “नेर्द्धा-दा०” [२. ३. ७९.] इति सूत्रस्य “द्वित्वेऽप्यन्तेऽप्यनितेः परेस्तु वा” [२. ३. ८१.] इति सूत्रानन्तरोपन्यासं, तत्र द्वित्वेऽपीत्य- 60 स्यानुवर्तनं चाकृत्वा “नेर्द्धा-दा०” [२. ३. ७९.] इति सूत्रे ज्ञादिधातूनां सामान्यनिर्देशः, तथाहि-नेर्णत्वं तावत् प्रणि-पततीत्यादिवत् प्रणिपपातेत्यादावपीटम्, तच्च तदैव सिध्यति यदि “नेर्द्धा-दा०” [२. ३. ७९.] इति सूत्रं “द्वित्वेऽप्यन्तेऽप्यनितेः०” [२. ३. ८१.] इति सूत्रस्यानन्तरं क्रियते, 65 तत्र च द्वित्वेऽपीत्यनुवर्त्यते । एवं हि द्वित्वेऽप्यद्वित्वेऽपि च ज्ञादिधातुषु परेषु निर्विवादं नेर्णः सिध्यति, यत् तु तथा न कृतं किन्तु सामान्येन ज्ञादिधातव एव पठितास्तज्ज्ञायते-प्रणिपततीत्यादिवत् प्रणिपपातेत्यादावपि “नेर्द्धा-दा०” [२. ३. ७९.] इत्यनेनैव णत्वं सेत्स्यति, द्वित्वजस्य परस्य धातोः 70 स्वाङ्गत्वात् *स्वाङ्गमव्यवधायि* इति न्यायसद्भावादित्या-शयैव इति । अत्रेदमुच्यते—पूर्वं धातुरूपसर्गोणं युज्यते पश्चात् साधनेनेति सिद्धान्ते धातोः पूर्वमुपसर्गयोगे उपसर्गनिमित्तक-कार्यस्य चात एवान्तरङ्गत्वात् पूर्वं नेर्णत्वे कृते पश्चाद् द्वित्वादौ प्रणिपपातेत्यस्य सिद्ध्या तदर्थमिह “नेर्द्धा-दा०” [२. ३. ७९.] 75 इति सूत्रस्य “द्वित्वेऽप्यन्तेऽप्यनितेः०” [२. ३. ८१.] इति सूत्रानन्तरं पाठस्य, तत्र द्वित्वेऽपीत्यनुवर्तनस्य वाऽप्रयोजन-त्वात् तदभावस्यैतन्न्यायज्ञापकत्वायोगात् । प्राणिणिषतीत्यादौ परस्यापि नकारस्य णत्वसिद्धये द्वित्वेऽपीति कथनं तु—अद्विरुप-

सर्गान्तःस्थाद्वादेनन्तरस्यैकस्य नकारस्य णत्वे कृते वचनस्य कृतार्थत्वात् *लक्ष्ये लक्षणं सकृदेव प्रवर्त्तते* इति न्यायाच्च परस्य नस्य णत्वं न स्यादिति तस्याऽपि णत्वविधानार्थम्, इह च [प्रणिपपातेत्यादौ] धातूपसर्गयोगस्य पूर्वमेव जातत्वेन नेर्नस्य णत्वे कृते पश्चाद् द्वित्वादिकार्ये न्यायप्रयोजनाभावात् । पूर्वं धातुः साधनेन युज्यते पश्चादुपसर्गेणेति मतान्तरेऽपि द्वित्वस्य द्विःप्रयोगरूपतया तज्जातस्य पकारस्यान्यत्वबुद्ध्यनुत्पादकत्वात् । एवं चात्र न्यायोपयोगस्य कथञ्चित्सम्भवेऽपि नैवं सूत्रपाठस्य न्यायज्ञापकत्वमुचितम् । न्यायस्यास्य च स्वत एव सिद्धत्वमित्युक्तं प्राक्, एतत्फलं च संचस्कारेत्यत्र पूर्वं धातो- रूपसर्गयोगे तन्निमित्तकत्वेनान्तरङ्गत्वात् “संपरेः कृगः स्सट्” [४. ४. ९१.] इति स्सटि तदवसरप्राप्तेऽपि “स्सटि समः” [१. ३. १२.] “लुक्” [१. ३. १३.] इति सूत्रे बाधित्वा परत्वान्नित्यत्वाद्धानुमात्राश्रितत्वेनान्तरङ्गत्वाच्च णवि तदाश्रिते च द्वित्वादिकार्ये ‘संचस्कृ’ इति स्थिते धात्वङ्गेन द्वित्वजचकारेण समो व्यवधाने सति तदव्यवधानरूपस्य स्सटो निमित्तस्य नाशात् *निमित्ताभावे नैमित्तिकस्याऽप्यभावः* इति न्यायेन स्सटोऽपि निवृत्तिः प्राप्ता, साऽनेन न्यायेन स्वाङ्गस्याव्यवधायकत्वं बोधयता वार्यते इति । यदि च लोके निमित्तकारणनाशात् कार्यनाशावश्यम्भावादर्शनेन*जातः संस्कारो न निवर्त्तते*इति न्यायान्तरदर्शनेन च सत्यपि व्यवधाने स्सटो न निवृत्तिः,* निमित्ताऽभावे०*इति न्यायस्य चानियतत्वस्योक्ततयाऽत्र दोषाभावेन नेदमनन्यथासिद्धं फलमित्युच्यते, तदा पूर्वं धातुः साधनेन युज्यते इति सिद्धान्तपक्षे प्रणिपपातेत्याद्येवास्य फलमिति बोध्यम् । यत् तु—स्वाङ्गमिति किमित्याशङ्क्य पराङ्गस्य व्यवधायकत्वस्वीकारः, तत्फलं चात्र द्वित्वे कृते सम्-स्सटो-व्यवधानात् “स्सटि समः” [१. ३. १२.] “लुक्” [१. ३. १३.] इति सूत्रयोरप्रवृत्तिरित्युक्तं तदनर्थकम्, स्वाङ्गमित्यस्याभावे न्यायस्वरूपस्यैवालाभाज्यायवैयर्थ्यमेवामया भङ्ग्या चोदितं स्यात्, तथा सति न्यायोदाहरणासिद्धिरेव तत्र दोषत्वेन कथनीया स्यात्, नातिव्याप्तिरूपो दोषः, अतिव्याप्त्यपेक्षयाऽव्याप्तेर्वलवत्त्वात् । यदि च स्वाङ्गमिति किमित्यस्य स्वग्रहणं किमर्थमित्याशयः, तथा च ‘अङ्गमव्यधायीति न्यायस्वरूपमस्तु’ इति तदर्थः, तदा कथञ्चिदेतद् युज्येताऽपि, किन्तु निरूपपदस्याङ्गशब्दस्य स्वाङ्गपर्यवसायित्वमेवेति स्वशब्दाभावेऽपि स्वाङ्गमित्येवार्थः प्रतीयेतिति स्पष्टार्थमेव स्वग्रहणमित्येव वक्तव्यं, न पराङ्गव्यावृत्त्यर्थमिति युक्तमुत्पश्यामः । अस्य च न्यायस्यानैकान्तिकत्वमपि प्रदर्शितं तैरेव, तथाहि—“अस्य च व्यभिचारित्वात् “वेः स्कन्दोऽक्तयोः” [२. ३. ५१.] इति पत्वविधायकसूत्रे द्वित्वसहितस्य

स्कन्दोऽग्रहणाद् विचिस्कन्सतीत्यादौ न पत्वम् । सव्यभिचारत्वप्रतिष्ठापकं तु प्रतितष्ठावित्यादौ द्वित्वव्यवधानेऽपि पत्वार्थं “स्था-सेनि-सेध-सिच-सञ्जां द्वित्वेऽपि” [२. ३. ४०.] इति सूत्रे द्वित्वेऽपीत्युक्तिः, सा हि द्वित्वे कृते सति तस्य स्वाङ्गत्वेऽपि एतन्न्यायस्य सव्यभिचारत्वाद् व्यवधायित्वं भविष्यतीत्या- 45 शङ्कया कृता ।” इति । एतस्यार्थस्य दाह्याय च स्वोपज्ञ-न्यासेऽपि तैरित्थमुक्तम्—“ननु ‘शिङ्गान्तरेऽपि’ इत्यधिकारात् प्राग्बदत्राऽपि द्वित्वेन व्यवधाने पत्वाप्राप्तेर्द्वित्वेऽपीति तत्रोक्तमस्ति, तत् कथमिदमनित्यत्वव्यापकमुक्तम्? उच्यते—अस्यानित्यत्वाभावे द्वित्वेन व्यवधानमिति वक्तुमपि न शक्यम्, इत्यतो 50 युक्तमेवेदम् । तदियमत्र भावना—प्रतितष्ठावित्यादौ तावत् स्थाधातोः पत्वं सूरेरिष्टम्, तच्च ‘शिङ्गान्तरेऽपि’ इत्यधिकारेणान्यव्यवधानानुमत्यभावाद् द्वित्वव्यवधाने निपिपिधानम्, तदनु*स्वाङ्गमव्यवधायिः*इति न्यायेन पुनः प्रसूतम्, परं न्यायानामनित्यत्वात् सूरेर्न विस्त्रम्भः, तेन द्वित्वव्यवधानेऽपि 55 पत्वार्थं द्वित्वेऽपीत्युक्तम्” इति । अत्रेदमुच्यते—“वेः स्कन्दो-ऽक्तयोः” [२. ३. ५१.] इति सूत्रे वेः परत्वं धातोर्विशेषणमुत् सकारस्य?, तत्र न तावत् प्रथमः—स्कन्देरित्यस्य स्वयमेव सकारविशेषणत्वात्, स्कन्देरिति पदं हि सकारं विशिनष्टि न तु कार्यभाक्, कार्यभागत्र सकारः, स एव च 60 प्राधान्यमर्हति, तमेव च वेः परत्वेनापि विशिनष्टि सूत्रकृत् । तथा च सकारस्य वेरव्यवहितस्य पत्वं विधेयमिति विचिस्कन्सतीत्यादौ पत्वप्राप्तिर्यायेनापि दुस्साध्येति तदभावाय [पत्वाभावाय] न्यायानित्यत्वाश्रयणमनर्थकमेव । ‘शिङ्गान्तरेऽपि’ इत्यधिकारादपि सकारोपसर्गयोर्मध्य एव व्यवधान- 65 राहित्यं लभ्यमिति तथापि न पत्वप्राप्तिः । यदि च धातोर्विशेषणं स्याद् वेरिति तदा तत् कथञ्चित् संगच्छेत, न तु तदित्यावेदितमेव । एवं च “स्था-सेनि-सेध०” [२. ३. ४०.] इति सूत्रे द्वित्वेऽपीति वचनमपि सार्थकमेव, द्वित्वे सति तकारेण व्यवधानान्नामिपरत्वमपि सकारे नास्ति, किमु वक्तव्य- 70 मुपसर्गस्य नामिपरत्वम् । अत एव सूत्रप्रयोजनवर्णनमुखेन द्वित्वेऽपीत्यस्य प्रयोजनमपीत्यमेव स्फोरितं बृहद्बृत्तौ, तथा हि—“सेनेरपोपदेशार्थं, स्था-सञ्जोरवर्णान्तव्यवधानेऽपि विध्यर्थं, सिच्-सञ्-सेधां षणि नियमवाधनार्थं, सर्वेषामङ्गव्यवधाने पदादौ च पत्वार्थं वचनम्” इति । अत्रैव स्था-सञ्जोरिति 75 प्रतीकमादाय न्यासे “उपसर्गस्यस्य नामिनोऽवर्णान्तेन द्विर्वचनेनेत्यर्थः” इत्युक्तम्, तथा चावर्णान्तेन व्यवधानं सकारस्ये-वेत्येव सर्वेषामभिमतमिति प्रतिभाति । सकारस्य च न स्वाङ्गभूतो द्वित्वजो वर्ण इति न तत्र न्यायेन सिद्धिरिति तदर्थं द्वित्वेऽपीति कथनमावश्यकमेवेति न तदस्य न्यायस्यानित्यत्व- 80

ज्ञापने समर्थम् । तथा च सत्यनैकान्तिकत्वावश्यकत्वेऽन्यदेव ज्ञापकसिद्धत्वादिं हेतुतयोपादेयं, किन्त्वनित्यफलं किमपि न पश्यामः, न चाऽस्य ज्ञापकसिद्धत्वमपि, स्वाङ्गस्याव्यवधायकत्वस्य सर्वलोकसिद्धत्वात् । अथैव च न्यायस्य प्रपञ्चभूतः पूर्वोऽपि न्यायः, आगमानामप्याद्यन्तशब्दाभ्यां विधानेनाव्यवत्वाविशेषात् । तथा च यद्यप्यनेनैव न्यायेन तस्य गतार्थता सम्भवति, तथाप्यस्याप्रसिद्धतया पूर्वन्यायस्य च सकलतन्त्र-प्रसिद्धतया तदुपन्यासः पृथक् कृत इति ॥ ११ ॥

स्वाङ्गमव्यवधायि ॥ ११ ॥

10 त०—संचस्कारेत्यादावन्तरङ्गत्वात् स्सटि कृतेऽपि द्वित्वादिना चकारस्य व्यवधानात् समोऽव्यवहितस्य कृगोऽभावात् *निमित्तापाय* न्यायेन उत्पन्नोऽपि स्सट् विनङ्घ्यति, प्रणिपपातेत्यादौ द्वित्वादौ कृते रूपान्तरत्वात् पतौ परे विधीयमानं नेर्णत्वं न स्यादिति च दोषद्वयस्यैवंभूतस्य चान्यस्यापि दोषस्य निवारणाय न्यायोऽयं स्वीक्रियते । अस्य चोचित्यमूलकत्वेन न ज्ञापकपक्षेत्यादि वृत्तौ प्रतिपादितम् । पाणिनीयास्तु न्यायमिमं न मन्यन्ते, संचस्कारेत्यत्र स्सटो धातूपसर्गरूपपदद्वयनिमित्तकत्वाद् वहिरङ्गत्वमित्यन्तरङ्गत्वात् पूर्व द्वित्वादिषु कृतेषु द्वित्वस्य द्विःप्रयोगरूपत्वपक्षे पूर्वखण्डस्यापि 'कृ' धातुत्वं स्वत एव, स्थाने 20 द्विवचनं [एकस्य कृगः स्थाने द्वित्वेन कृद्वयमादिश्यत इति] पक्षेऽपि च स्थानिवद्भावेन चकारस्यादौ स्सट् मा भूदेतदर्थं पाणिनिना "सुट् कात् पूर्वः" [६. १. १३५.] इति सूत्रं क्रियते, तत्र कात् पूर्व इति कालावधारणार्थं देशनिरूपणार्थं वेति विवादे उभयपक्षेऽपि दोषाभावः समर्थितः । तथा च 25 कालावधारणार्थपक्षे 'कात् पूर्वः सुट् कर्तव्यः' कार्यान्तराच्च प्राग् भवन् कात् पूर्वो भवतीति पूर्व स्सटि ततो द्वित्वादौ *निमित्तापाये* इति न्यायस्य चासद्भावात् सकारश्रवणं निर्वाधं भवति । देशनिरूपणार्थत्वपक्षे च सत्यपि द्वित्वादौ ककारात् पूर्व एव सुट् स्याच्च चकारादिति कात् पूर्वग्रहणेन 30 क्रियत इति कात् पूर्वग्रहणं समाधाय, पुनः पूर्व स्सटि सत्यपि द्वित्वे एतद्दृष्ट्या तस्य वहिरङ्गसिद्धतया सकारस्य श्रवणं तन्निमित्तकार्यं च न स्यादिति शङ्कामुत्थाप्य तेनैव प्रसङ्गेन 'कात् पूर्व'ग्रहणमपि खण्डितं तत्रैव सूत्रे, तच्च प्रकरणं स्वमतेः 35 ऽप्युपयुक्तमिति प्रदर्शयते । तथाहि—“उपदेशिवद्वचनं च” [वार्तिकम्] उपदेशिवद्भावश्च वक्तव्यः, किं प्रयोजनम् ? “लिटि गुण-चङि दीर्घप्रतिषेधार्थम्” [वार्तिकम्], लिटि गुणार्थं चङि दीर्घप्रतिषेधार्थं च, लिटि गुणार्थं तावत्—संचस्करतुः संचस्करः, चङि दीर्घप्रतिषेधार्थं च—समचिस्करत् । लिटि गुणार्थेन तावन्नार्थः, वक्ष्यत्येतत् संयोगादेर्गुणविधाने संयो-

गोपधग्रहणं कर्तव्यं कृत्वर्थम् इति । चङि दीर्घप्रतिषेधाऽर्थे 40 नापि नार्थः । पदमितीयं भगवतः कृत्रिमा संज्ञा । युक्तमिह द्रष्टव्यं किमन्तरङ्गं किं वहिरङ्गमिति, धातूपसर्गयोः कार्यं यत् तदन्तरङ्गम् । कुत एतत् ? पूर्व धातुरूपसर्गेण युज्यते, पश्चात् साधनेनेति । नैतत्सारम्—पूर्वं धातुः साधनेन युज्यते पश्चादुपसर्गेण, साधनं हि क्रियां निर्वर्तयति तामुपसर्गो विदिनष्टि, 45 अभिनिर्वृत्तस्य चार्थस्योपसर्गेण विशेषः शक्यो वक्तुम्; सत्यमेवमेतत्, यस्त्वसौ धातूपसर्गयोरभिसम्बन्धस्तमभ्यन्तरं कृत्वा धातुः साधनेन युज्यते, अवश्यं चैतदेवं विज्ञेयम् । यो हि मन्यते—पूर्वं धातुः साधनेन युज्यते पश्चादुपसर्गेणेति, तस्य 50 'आस्यते गुरुणा' इत्यकर्मकः 'उपास्यते गुरुः' इति केन सकर्मकः 50 स्यात् । एवं च कृत्वा सुट् सर्वतोऽन्तरङ्गतरको भवति । कात् पूर्वग्रहणं चापि शक्यमकर्तुम् इति ॥ अयमाशयः—संचस्कारेत्यादौ कात् पूर्वग्रहणेन निर्वाहेऽपि 'संचस्करतुः, संचस्करः' इत्यादौ स्सटः पदद्वयनिमित्तकत्वाद् गुणदृष्ट्या असिद्धत्वेन संयोगादित्वाभावात् “ऋतश्च संयोगादेर्गुणः” [पा० सू० ७. 55 ४. १०.] इति संयोगादित्वनिबन्धनो गुणो न स्यात्, [स्वमते चैतद्दोषपरिहारार्थैव “ऋ-च्छृतोऽकिं परोक्षायाम्” [४. ३. ८.] इति सूत्रे ऋग्रहणं क्रियत इति तत्रैव वृत्तौ स्पष्टीकृतम्] अतश्च तस्य स्सट् उपदेशिवद्भावो वक्तव्यः । तथा उपदेशावस्थायामेव [प्रत्ययोत्पत्तेः पूर्वमेव] स्स विधानेन तदानीं धातोः पदत्वा- 60 सिद्ध्या न पदद्वयनिमित्तकत्वं स्सट् इति न तस्य वहिरङ्गत्वम्, किन्तु यथा वहिर्भूतोपसर्गनिमित्तत्वं स्सटस्तथा वहिर्भूतपरोक्षा- निमित्तकत्वं गुणस्येति साम्यमेवेति । तत्रोत्तरपक्षवादिना, वार्तिकोक्तोपदेशिवद्भावखण्डनं कृतम्, तथाहि—उपदेशिवद्भावस्य फलद्वयमुच्यते—संचस्करतुरित्यादौ गुणः समचिस्कर- 65 दित्यादौ “लघोर्दीर्घोऽस्वरादेः” [४. १. ६४.] इति दीर्घाभावश्च, तत्र गुणार्थं गुणविधायकसूत्रे—[“ऋतश्च संयोगादेर्गुणः” पा० सू० ७. ४. १०. इत्यत्र] 'संयोगोपध [संयोगोपान्त्य]-ग्रहणं कर्तव्यं कृत्वर्थम्' इति वार्तिकेन तत्र गुणस्य साधितत्वा- 70 दुपदेशिवद्भावो नावश्यकः । दीर्घाभावार्थमपि नावश्यकः, स्सटः 70 पदद्वयाश्रयत्वं दीर्घस्य चैकपदाश्रयत्वमिति हि दीर्घस्यान्तरङ्गत्वेन तद्दृष्ट्या स्सटोऽसिद्धत्वात् संयोगाभावेन लघुत्वात् “लघोर्दीर्घोऽस्वरादेः” [४. १. ६४.] इत्यस्य प्राप्तिरुद्भाव्यते, तत्र स्सटो यदि पदं निमित्तं स्यात् तदा पदद्वयाश्रितत्वं स्यात्, न च पदस्य [पदसंज्ञकस्य] स्सट् विधीयतेऽपि तु धातोरेव, धातुश्च न पदं 75 त्याद्यन्तस्यैव पदत्वादिति पदद्वयनिमित्तत्वाभावात् स्सटो वहिरङ्गत्वाभावेन नासिद्धत्वमिति लघुत्वाभावाद् दीर्घाभाव इति । किञ्चात्र स्सट् एवान्तरङ्गत्वमपि, तथाहि—धातूपसर्गयोः कार्यस्य पूर्वोपस्थितनिमित्तकत्वेनान्तरङ्गत्वमिति स्वीकार्यम्, यतः पूर्व

धातुरूपसर्गेण युज्यते पश्चात् साधनेनेति पक्ष एव श्रेयान्, यतः
 'आस्यते गुरुणा' इत्यादि प्रयोगेऽकर्मकस्यापि 'आसू' धातोः
 'उपास्यते गुरुः' इत्यादिप्रयोगे सकर्मकत्वमुपसर्गसम्बन्धादेव ।
 ततश्चोपसर्गार्थमन्तर्भावव्यैव धातुः साधनेन युज्यत इत्युपसर्ग-
 5 सम्बन्ध एव पूर्वमुचितः, सति चोपसर्गसम्बन्धे तन्निमित्तक-
 कार्यस्य पूर्वोपस्थितनिमित्तकत्वेनान्तरङ्गत्वमिति स्सटोऽसिद्धत्वस्य
 शङ्कैव नेति तदर्थमुपदेशिवद्भावस्य वचनं नावश्यकम् । स्वीकृते
 चास्मिन् पक्षे कालावधारणार्थं देशविशेषावधारणार्थं वा 'कात्
 पूर्वः' इति स्संज्ञविधायकसूत्रे यत् पाणिनिना कृतं तदपि न
 10 कर्तव्यमित्यपरमनुकूलम्, यतः पूर्वमुपसर्गयोगे तन्निमित्तस्य
 स्सटः पूर्वमेव प्रवृत्तिरिति संचस्कार समस्कारोदित्यादौ ककारात्
 पूर्वमेव नियतः स्सटः स्यात् । द्वित्वेनाटा चोपसर्गस्य व्यवधानेऽपि
 जातस्य स्सटो न निवृत्तिः, *निमित्तापाय०* इति न्यायस्या-
 नित्यत्वात्सत्त्वाद्देति । नास्य न्यायस्याप्यत्रोपयोगः, प्रणिपपाते-
 15 त्यादावपि पूर्वमेव, नेर्णत्वे *निमित्तापाय०* इति न्यायस्य
 चानाश्रयणान्न दोषः । एवं रीत्या दोषाभावे सिद्धेऽपि लोकसिद्ध-
 तथैवैव न्यायः स्वीकार्यो न ज्ञापकेन साधनीयः । अस्य न्यायस्य
 प्रपञ्चभूत- एव पूर्वन्यायः [*आगमा यद्गुणीभूतास्तद्ग्रहणेन
 20 गुणीभूतत्वं तु 'आदिः' 'अन्तः' इत्यादिशब्दैर्विधानाच्छेपेणैव
 सिद्धम् । द्वित्वनिष्पन्नस्य चकार-पकारादेरङ्गत्वं केन साधनीयम्,
 द्वित्वं हि न तदवयवत्वेन विधीयते येन तदङ्गं स्यात्, अपि तु
 धातुरेव द्विरुच्यते, "द्विर्धातुः परोक्षा-ङ्" [४. १. १] इति
 सूत्रस्य तथैव स्वरसात् । तथा च स एव धातुः पुनरुच्यत इति
 25 न तयोः परस्परमङ्गाङ्गिभावः समुचितः, किञ्च प्रकृतो धातुः
 पूर्वं परस्ताद्वेति विवेकासम्भवेनोभयोरपि तत्त्वमभ्युपेयमेव, तथा
 च प्रणिपपातेत्यादौ द्वित्वे पूर्वस्यापि *एकदेशविकृतमनन्यवत्*
 इति न्यायेन 'पत्'रूपत्वमक्षतमिति दोषाभावः । तथा च न
 तत्र स्वाङ्गत्वमूलकमव्यवधायकत्वमेष्टव्यमिति न तत्र न्यायप्रयो-
 30 ज्ञनम् । संचस्कारेत्यादौ चैवरीत्या नोपसर्गधात्वोरानन्तर्यक्षतिः ।
 यदि चैकस्य धातोः स्थाने धातुद्वयमादिश्यत इति पक्षः स्वीक्रियते
 तदाऽपि स्थानिवद्भावेन कार्यमिति ज्ञेयम् । विवेचितौ च स्थाने-
 द्विर्वचनद्विःप्रयोग-द्विर्वचनपक्षौ महाभाष्ये "एकाचो द्वे प्रथ-
 मस्य" [पा० सू० ६. १. १.] इति सूत्रे साधुतया, तथा हि-
 35 "अथ यस्य द्विर्वचनं विधीयते किं तस्य स्थाने भवति, आहो-
 स्विद् द्विः प्रयोग इति । कश्चात्र विशेषः ? "स्थाने द्विर्वचने
 णिलोपवचनं समुदायादेशत्वात्" [वार्तिकम्], स्थाने द्विर्वचने
 णिलोपो वक्तव्यः-आटिटत्, आशिशत् । किं कारणम् ? समु-
 दायादेशत्वात् । समुदायस्य समुदाय आदेशः, तत्र सम्प्रमु-
 40 ग्धत्वात् प्रकृतिप्रत्ययसमुदायस्य नष्टो णिर्भवतीति "णेरनिटि"

[पा० सू० ६. ४. ५१.] इति णिलोपो न प्राप्नोति । इदमिह
 संप्रधायम्-द्विर्वचनं क्रियतां णिलोप इति, किमत्र कर्तव्यम् ?
 परत्वाणिलोपः । नित्यं द्विर्वचनं कृतेऽपि णिलोपे प्राप्नोत्यकृतेऽपि,
 अनित्यं द्विर्वचनम्, अन्यस्य कृते णिलोपे प्राप्नोत्यन्यस्याकृते,
 शब्दान्तरस्य च प्राप्नुवन् विधिरनित्यो भवति । नित्यमेव 45
 द्विर्वचनम्, कथं ? रूपस्य स्थानिवत्त्वात् । "यच्च सन्यङन्तस्य
 द्विर्वचने" [वार्तिकम्], यच्च सन्यङन्तस्य द्विर्वचने चोद्यं तदि-
 हापि चोद्यम् । किं पुनस्तत् ? 'सन्यङन्तस्येति चेदशोः
 सन्यनिटः.....' इत्यादि, अस्तु तर्हि द्विःप्रयोगो द्विर्वचनम् ।
 "द्विःप्रयोग इति चेष्णकारपकारादेशादेरेत्ववचनं लिटि" 50
 [वार्तिकम्], द्विःप्रयोग इति चेष्णकार-पकारादेशादेरेत्वं लिटि
 वक्तव्यम्-नेमतुः, नेमुः, सेहे, सेहाते, सेहिरे, अनादेशादेरिति
 प्रतिषेधः प्राप्नोति । स्थाने पुनर्द्विर्वचने सति समुदायस्य समुदाय
 आदेशः, तत्र सम्प्रमुग्धत्वात् प्रकृतिप्रत्ययस्य नष्टः स आदेशादि-
 र्भवति । द्विःप्रयोगेऽपि सति द्विर्वचने न दोषः । वक्ष्यति तत्र 55
 लिङ्ग्रहणस्य प्रयोजनम्-लिटि य आदेशादिस्तदादेनेति । "इड्-
 वचनं च यद्गलोपे" [वार्तिकम्], इट् च यद्गलोपे वक्तव्यः-
 वेभिदिता, वेभिदितुम् । एकाच उपदेशेऽनुदात्तादित्प्रतिषेधः
 प्राप्नोति । स्थाने पुनर्द्विर्वचने सति समुदायस्य समुदाय आदेशः,
 तत्र सम्प्रमुग्धत्वात् प्रकृतिप्रत्ययस्य नष्टः स भवति य एकाञ्चुप- 60
 देशेऽनुदात्तः । द्विःप्रयोगे चापि द्विर्वचने न दोषः, एकाञ्चग्रहणे-
 नाङ्गं विशेषयिष्यामः-एकाचोऽङ्गादिति । ननु चैकैकमत्राङ्गम् ।
 समुदाये या वाक्यपरिसमाप्तिस्तयाङ्गसंज्ञा भविष्यति । कुत
 एतत् ? शास्त्राहानेः । एवं हि शास्त्रमहीनं भवति । "इड्दीर्घप्रति-
 षेधश्च" [वार्तिकम्], इटो दीर्घत्वस्य च प्रतिषेधो वक्तव्यः, 65
 'जरीगृहिता जरीगृहितुम्' 'ग्रहोऽलिटि दीर्घः' [पा० सू० ७.
 २. ३७.] इति दीर्घत्वं प्राप्नोति । स्थाने पुनर्द्विर्वचने सति
 समुदायस्य समुदाय आदेशस्तत्र सम्प्रमुग्धत्वात् प्रकृतिप्रत्ययस्य
 नष्टो ग्रहिः । द्विःप्रयोगे चापि द्विर्वचने न दोषः-ग्रहिणाऽङ्गं
 विशेषयिष्यामः-ग्रहेरङ्गादिति । ननु चैकैकमप्यत्राङ्गम्, समुदाये 70
 या वाक्यपरिसमाप्तिस्तयाङ्गसंज्ञा भविष्यति । कुत एतत् ?
 शास्त्राहानेः । एवं हि शास्त्रमहीनं भवति । "पदादिविधिप्रति-
 षेधश्च" [वार्तिकम्], पदादिलक्षणविधेः प्रतिषेधो वक्तव्यः,
 सिषेच, सुस्वाप । "सात्पदाद्योः" [पा० सू० ८. ३. १११.]
 इति पत्वप्रतिषेधः प्राप्नोति । स्थाने पुनर्द्विर्वचने सति न दोषः- 75
 समुदायस्य समुदाय आदेशस्तत्र सम्प्रमुग्धत्वात् प्रकृतिप्रत्ययस्य
 नष्टः स पदादिर्भवति ॥ द्विःप्रयोगे चापि द्विर्वचने न दोषः ।
 सुसिद्ध्यां पदं विशेषयिष्यामः-सुसिद्धन्तं पदम्, यस्मात्
 सुप-तिङ्विधिस्तदादि सुवन्तं तिङन्तं च । ननु चैकैकस्माद्-
 80 प्यत्र सुसिद्धविधिः ? । समुदाये या वाक्यपरिसमाप्तिस्तया 80

पदसंज्ञा भविष्यति । कुत एतत् ? शास्त्राहानेः, एवं हि शास्त्रमहीनं भवति ।

“तावेव सुप्तिष्ठौ यौ ततः परोऽस्य च प्रकृतिराद्या ।

आदिग्रहणं च कृतं समुदायपदत्वमेतेन ॥

- 5 अयमाशयः—पाणिनीये नये “एकाचो द्वे प्रथमस्य” [पा० सू० ६. १. १.] “अजादेद्वितीयस्य” [पा० सू० ६. १. २.] “लिटि धातोरनभ्यासस्य” [पा० सू० ६. १. ८.] इति त्रिसूत्र्यां लिटि [परोक्षायां] परेऽनभ्यास [अकृतद्विर्वचन-धात्ववयवस्य प्रथमस्यैकस्वरस्य द्वित्वं स्यात्, स्वरादेस्त्वादिभूतात्
- 10 स्वरात् परस्य द्वितीयस्यैकस्वरस्य द्विः स्यादित्यर्थो भवति । तत्रेदं शङ्कयते—किमिदं स्थाने द्विर्वचनम् ?—एकस्य स्थाने द्वावेकस्वरावादेशौ भवत इति, आहोस्विद् द्विः प्रयोगमात्रम् । अस्ति चोभयोः पक्षयोः संभवः; तथाहि—कैयटः—“तत्र ‘द्वे’ इत्येतत् संख्येयं वर्तते, तच्च संख्येयं शब्दानामन्वाख्येयत्वेन प्रस्तुतत्वात्
- 15 शब्दरूपं वा स्यात् तत्सम्बन्धि वचनात् । तत्र यदा शब्दस्वरूपं संख्येयं तदा ‘एकाचः’ [एकस्वरस्य] इति स्थाने योगापष्टी “पष्टी स्थाने योगा” [पा० सू० १. १. ४९.] इति परिभाषापस्थानात् । तदा स्थाने द्विर्वचनमित्येष पक्षो भवति, यथा—“अस्तेर्भूः” [पा० सू० २. ४. ५२.] [“अस्ति-ब्रुवोर्भू-वचावशिति” [४. ४. १.] इति । यदा तूच्चारणं संख्येयं तदा तस्य किर्यारूपत्वात्, किर्यायाः शब्दस्य च स्थान्यादेशभावा-योगात् ‘एकाचः’ [एकस्वरस्य] इति कर्मणि पष्टी विज्ञायते उच्चारणशब्दाध्याहारेण, शेषलक्षणा वा, यथा मातुः स्मरतीति द्विःप्रयोगो द्विर्वचनमित्येष पक्षो भवति । तत्र गुणदोषपरीक्षार्थो
- 25 विचारः क्रियते” इति । तत्र स्थाने द्विर्वचनपक्षे—‘आटिटत्, आशिशत्’ इत्यादौ स्वरादेद्वितीयस्यैकस्वरस्य ‘टि’ ‘शि’ शब्दस्य स्थाने ‘टिटि, शिशि’ शब्दादेशे प्रकृतिप्रत्यययोः सम्प्रमुग्धत्वात्—विशिष्यागृह्यमाणत्वात् [को णिः क आदेश इत्यनिर्णयादिति यावत्] णेलोपो न प्राप्नोति । न च स्थानिवद्भावेन णित्वम्,
- 30 णिमात्रस्य द्वित्वाभावात्, समुदायस्य ‘टि’ शब्दादेद्वित्वविधानात् । यदि च पूर्वं णिलोप एव क्रियतामित्युच्यते, तदा द्विर्वचनस्य कृतेऽकृते च णिलोपे प्राप्तेर्नित्यत्वेन द्विर्वचनमेव स्यादिति णिलोपानापत्तिरिति णिलोपार्थं यत्नः कर्तव्यः स्यादिति तत्परिहाराय द्विःप्रयोगपक्ष एव स्वीकार्य इति चेदुच्यते—[एतदेव
- 35 च स्वमतम्, यतो हि स्वमते “द्विर्धातुः परोक्षा-डे०” [४. ४. १.] इति सूत्रे धातुरिति प्रथमान्ततया निर्दिश्यते, तथा च पष्टीविभक्त्यभावात् स्थाने द्विर्वचनपक्षस्य स्वमते नास्ति शङ्का] तत्राप्ययं दोषः ‘नेमे, सेहे’ इत्यादौ णकारस्य स्थाने नकार आदि-श्यते षकारस्य स्थाने सकार इत्यादेशादित्वेन “अनादेशादेरेक-

व्यञ्जनमध्येऽतः” [४. १. २४.] इत्येत्वं न स्यात्, स्थाने द्विर्व- 40 चनपक्षे तु द्वित्वे कृते सति आदेशादिस्थानेऽनादेशादेरादेशान्न दोषो भवति [स्वमते चात्र द्वित्वं निषिध्यत इति सर्वथा आदेशादित्वमस्येव], यदि च परोक्षया आदेशादित्वस्य विशेषणादत्र न दोषः परोक्षानिमित्तस्यादेशस्याभावादित्युच्यते, तदा बेभिदि-तेति यद्ब्लुपि इडभावो दोषो बोध्यः । द्विःप्रयोगरूपत्वेन स्वाभा- 45 विक्रैकस्वरत्वाविधानात् “एकवरादनुस्वारेतः” [४. ४. ५६.] इतीदृप्रतिषेधात् यदि चात्रेद्विधानसमयस्थितमनेकस्वरत्वं श्रूयमाणमेव गृह्यत इत्युच्यते तदाऽपि ‘जरीगृहिता’ इत्यादौ “गृह्णे-ऽपरोक्षायां दीर्घः” [४. ४. ३४.] इति दीर्घः प्राप्नोति, स्थाने द्विर्वचनपक्षे चान्य एव धातुरिति न भवति । यदि चात्र समु- 50 दायस्य ग्रहिरूपत्वाभावाददोष इत्युच्यते, तदा ‘सिषेच’ इत्यादौ द्वितीयसकारस्य पदादित्वात् ‘पदान्तःस्थस्य’ इत्युच्यमानं षत्वं न प्राप्नोति, द्वितीयस्यापि सिचस्याद्यन्तत्वनिमित्तपदत्वात्, स्थाने द्विर्वचनपक्षे च समुदायस्य स्थाने ‘सिच् सिच् अ’ इत्यादिसमु- 55 दायरूप आदेश इति प्रमुग्धत्वात् प्रकृतिप्रत्ययस्य [प्रकृतिज्ञानस्य प्रत्ययज्ञानस्य चाभावादिति भावः] स पदादिर्न भवतीति षत्वं सिद्धयति । इत्थमयमपि दोषो द्विःप्रयोगरूपद्विर्वचनपक्षे परि-हियते—द्विःप्रयोगे उच्चारणभेदाच्छब्दभेदे सत्यपि ‘सिच् सिच् णव्’ इत्यस्यैव पदसंज्ञा, तस्यैव ल्याद्यन्तत्वादित्वात् ल्याद्यन्त- 60 तदादेरेव च पदत्वात्, तथा च द्वितीयसिचः पदत्वाभावेन 60 तदीयसकारस्य पदादित्वाभावात् पदान्तःस्थत्वं सूपपञ्चमिति तस्य षत्वं भवत्येवेति । इत्थं च यद्यप्युभयोः पक्षयोर्दोषोद्धारः संभवति, तथापि द्विःप्रयोगरूपद्विर्वचनपक्षस्यैव भाष्यकृता सिद्धान्त-रूपेणाश्रयणादत्र च पक्षे न किमपि कञ्चिदवयविनमुद्दिश्यं विधी- 65 यते इति कस्याप्यङ्गाङ्गिभाव इति नैतद्विषयेऽस्य न्यायस्योपयोग-स्तन्मते इति कृतमधिकेनेति ॥ ११ ॥

*उपसर्गो न व्यवधायी ॥ १२ ॥

सि०—प्रादीनामुपसर्गत्वं धातोः प्राक् प्रयोज्यत्वं च सामान्यत एव “धातोः पूजार्थस्वति-गतार्थाधिपर्यतिक्रमार्था- 70 तिवर्जैः प्रादिरुपसर्गः प्राक् च” [३. १. १.] इति सूत्रेणानु-शिष्टम्, किन्तु तस्य व्यवहिता-व्यवहितप्रयोगविषये न किमपि नियमितं, तथापि “धातोः प्राक्” इति निर्देशे पञ्चम्या-ऽव्यवहितपूर्वत्वमेव गम्यत इति तदव्यवहित एव प्रयोग उप-सर्गाणाम्, तथापि तेषां पदत्वेन पदान्तरेण सहाख्यातस्य व्यवधायकत्वं प्राप्तम्, तत्राव्यवधायकत्वसाधकोऽयं न्यायः । 75 न च ‘धातोः प्राक्’ इत्यत्र धातोरिति षष्ठ्यन्तत्वमाश्रित्य प्राक् पदस्य च पूर्वावयवाचित्वमाश्रित्य धातोरान्वयवत्वेन तेषां *स्वाङ्गमव्यवधायि* इति पूर्वोक्तन्यायेनैवाव्यवधायकत्वं

सिद्धमिति वाच्यम्, प्राक्शब्दस्य दिग्वाचकत्वेन दिक्शब्द-
योगलक्षणपञ्चम्या एव तत्र प्रतिपदोक्तत्वेन प्राबल्यात्, प्राक्-
शब्दस्य पूर्वावयववाचकत्वस्य काव्यदर्शनाच्च । अस्य च ज्ञाप-
कम्—“गायोऽनुपसर्गाट्क” [५. १. ७४.] इति सूत्रेऽनुप-
5 सर्गादित्युपसर्गवर्जनम्, तस्य हि साम संगायतीत्यर्थे सामसं-
गाय इत्यत्र टकोऽप्रवृत्त्यर्थत्वम्, यदि चोपसर्गस्य व्यवधाय-
कत्वं स्यात् तर्हि सामसंगाय इत्यत्र कर्मणो व्यवहितत्वाद्
गायतेः कर्मणः परत्वाभावाट्कः प्राप्तिरेव नेति तद्धारणयोप-
सर्गपरत्ववर्जनं वृथैव स्यात्, वृथाभूतं च तदिमं न्यायं ज्ञाप-
10 यति, ज्ञापिते चास्मिन् न्याये उपसर्गस्याव्यवधायकत्वे सिद्धे
सामसंगाय इत्यत्रापि टकः प्राप्तिरिति तद्धारणयोपसर्गवर्जनं
सार्थकम् । तथा चास्या [टकोऽ] प्राप्ते “कर्मणोऽण” [५. १.
७२.] इत्येव भवतीति सामसंगाय इति सिद्ध्यति । फलं चास्य
“उक्षां प्रचकुर्नगरस्य मार्गान्” [भट्टि० स० ३।५] इत्यादिकविप्र-
15 योगाणां साधुत्वमेव । एतद्व्यायाभावे न ह्यत्र “गुरुनाम्यादेः०”
[३. ४. ४८.] इति परोक्षया आमामादेशे कृते ‘कृभ्वस्ति
चानुतदन्तम्’ इति परोक्षान्ततयाऽनुप्रयुज्यमानस्य कृगो मध्य-
स्थितेनोपसर्गेणाम्प्रकृतितोऽव्यवधानम्; अन्वित्यव्ययेन हि
पश्चादर्थेन ततोऽव्यवहितस्यैव [आम्प्रकृतिसन्निहितस्यैव]
20 कृगः प्रयोगस्यौचित्यं प्रतिभाति । यदि च मध्ये प्रशब्द उपसर्गः
कविना प्रयुक्तस्तर्हि तस्य व्यवधायित्वेनानुप्रयुज्यमानत्वं कृगो
न स्यात्, स्वीकृते चात्र न्याये प्रशब्दस्याव्यवधायकत्वेन कृगो-
ऽव्यवधानादानुप्रयुज्यमानत्वं सिद्ध्यति । “अयं च न्यायोऽनै-
कान्तिकः, तेन समागच्छतीत्यत्र सम आडा व्यवधानात्
25 “क्षमो गमृच्छि-प्रच्छि-श्रु-वित्-स्वरत्यर्ति-दृशः” [३. ३. ८४.]
इत्यात्मनेपदं न भवति” इति प्राञ्चः । वस्तुतस्तु—उपसर्ग-
स्यान्यं प्रत्यव्यवधायकत्वेऽनेन न्यायेनोच्यमाने उपसर्गाणां
परस्परं व्यवधायकत्वमपाकर्तुं न शक्यते, तथा चोपसर्गस्याडो-
ऽन्यं प्रत्यव्यवधायकत्वेऽपि स्वसजातीयमुपसर्गं प्रति व्यव-
30 धायकत्वं स्यादेवेति नात्रात्मनेपदप्राप्तिरिति न तदर्थमस्य
न्यायस्थानित्यत्वमाश्रयणीयम् । किञ्च कर्मण्यसत्येवात्मनेपदं
भवति, समागच्छतीत्यत्र कर्मणो विवक्षायां परस्मैपदं निरा-
वाधमेवेति ॥ १२ ॥

उपसर्गो न व्यवधायी ॥ १२ ॥

35 त०—धातोः प्राक् प्रयुज्यमानः प्रादिरुपसर्गसंज्ञां लभते,
स च न कस्यचिदवयवः, पदत्वं च तस्य सिद्धमेव । तथा च
न तस्य धात्वन्तर्गतत्वम् । एवं च “उक्षां प्रचकुर्नगरस्य मार्गान्”
एवं—“विभरां प्रचकारासौ” इति च भट्टिकविप्रयोगे आमन्ताद-
नुप्रयुज्यमानस्य कृगः प्रेण व्यवधानं प्राप्नोति, अनुशब्दस्य

पूर्वदेश-कालव्यावर्तकत्वेन पश्चाच्छब्दपर्यायत्वे लोकप्रसिद्धेऽपि 40
‘काशीतः पश्चिमे प्रयागो मथुरा पुष्करं द्वारका’ इत्यत्र देशे,
‘चैत्रतः पश्चाद् वैशाखो ज्येष्ठः श्रावणः’ इत्यादौ काले च पश्चा-
च्छब्दस्य यद्यपि व्यवहितव्यवहितसाधारणत्वं प्राप्तं, तथापि
‘अनु’ इत्यस्योच्चारणसामर्थ्यादव्यवहितत्वेन प्रयुज्यमानत्वमेव
कृभ्वसामिति प्रतीयते । अत्र च प्रेण व्यवधानादसाधुत्वं स्यादि- 45
त्यर्थं न्याय आश्रीयते । तथा च नात्र व्यवधानमिति सिद्ध्यति ।
भट्टिकाव्यव्याख्याता जयमङ्गलाकारस्तु—अनुशब्दोच्चारणसाम-
र्थ्यादव्यवहित एव प्रयोगे विधेये प्रशब्दव्यवधानं नोचितमिति
‘उक्षां प्रचकुर्नगरस्य मार्गान्’ ‘प्रविभरां चकारासौ’ इत्येवं-
रूपेण पाठं परिकल्पितवान् । “कृञ्चानु प्रयुज्यते-लिटि” [पा० 50
सू० ३. १. ४०.] इति सूत्रस्थमहाभाष्यग्रन्थपर्यालोचनया तु
भिन्नार्थसत्त्वप्रधानशब्दव्यवधानमेव निवर्तनीयमनुप्रयोगसाम-
र्थ्यादिति लभ्यते, उपसर्गस्य च धात्वर्थद्योतकत्वेन भिन्नार्थत्वा-
भावादसत्त्वप्रधानत्वाच्च न व्यवधायकत्वम् । तथाहि—तत्रत्य-
ग्रन्थः—“किमर्थमिदमुच्यते ? अनुप्रयोगो यथा स्यात् । नैतदस्ति 55
प्रयोजनम्, आमन्तमव्यक्तपदार्थकं, तेनापरिसमाप्तोऽर्थ इति
कृत्वाऽनुप्रयोगो भविष्यति, “विपर्यासनिवृत्त्यर्थं वा” [वार्ति-
कम्], विपर्यासनिवृत्त्यर्थं तर्हि कृञोऽनुप्रयोगवचनं क्रियते,
इहांचके, चके इहामिति मा भूत् । “व्यवहितनिवृत्त्यर्थः च”
[वार्तिकम्], व्यवहितनिवृत्त्यर्थं तर्हि कृञोऽनुप्रयोगवचनं क्रियते, 60
अन्वेव च कृञोऽनुप्रयोगो यथा स्यात्—इहांचके, व्यवहितस्य मा
भूत्—‘इहां देवदत्तश्चके’ इति । इति । इत्थं चेमं ग्रन्थं कैयटो
व्याचख्यौ—“अन्तरेणापि सूत्रारम्भमनुप्रयोगः सिद्धः काल-
संख्या-साधनप्रत्यक्त्वादिप्रतिपादनाय लिट्परस्य कृञः । आम-
न्ताद्धि कालविशेष एवावसीयते, न त्वर्थान्तरम्, तत्र समाना- 65
र्थस्य धातोरनुप्रयोगो न भविष्यति, ओषामुवोपेति, उत्तरेणैव
सर्वार्थाभिप्रेयज्ञानादामन्तस्यानर्थक्यप्रसङ्गात् । नापि भिन्नार्थस्य—
इहां पपाचेति, आमन्तसम्बद्धसाधनाद्यसंप्रत्ययात् । कृञ् तु
सामान्यवचनः, सामान्य-विशेषवाचिनोश्च प्रयोगोऽर्थविशेषप्रति-
पादनेऽनुगुण इति भावः” इति । अयमाशयः—परोक्षास्थानिकाम- 70
न्तेन कारक-संख्यादीनां स्वमते । मतान्तरे च कालस्यापि बोधो
नैव जायत इति तद्बोधनाय विनाऽपि वचनं परोक्षापरस्य कृञो-
ऽनुप्रयोगो भविष्यत्येव । न च कृञ एव कुतोऽनुप्रयोगो भविष्यति,
समानार्थस्यैव, भिन्नार्थस्यैव वा धातोः परोक्षापरस्यानुप्रयोगः कुतो
न भविष्यति ? तत्र समानार्थस्य यथा—ओषामुवोपेति, भिन्नार्थस्य 75
यथा—इहां पपाचेति वाच्यम्, उवोपेत्यनेनैव ओषामित्यस्यापि
गतार्थत्वात् समानार्थस्याप्रयोगात्, भिन्नार्थेन तु आमन्तधातु-
सम्बद्धकारकादीनामसंप्रत्ययाच्च । तथा च इहधातुविशेषवाची
कृञ् च क्रियासामान्यवाची ततोऽनुप्रयुज्यते, इति सामान्य-

विशेषवाचिनोर्नीलो घट इत्यादाविव प्रयोगः स्वभावादेव भवि-
ष्यतीत्यनुप्रयोगविधानं नावश्यकमिति “किमर्थमिदमुच्यते” इति
भाष्यप्रश्नाशयः । ततो ‘अनुप्रयोगो यथा स्यात्’ इति ग्रन्थं
व्याचख्यौ—“यद्यप्यामन्तात् सकलार्थाभिव्यक्तिर्न भवति तथापि
5 प्रकरणवशाद् भविष्यति, तस्मादनुप्रयोगसिद्धयर्थमिदं [अनु-
प्रयोगविधानं] वक्तव्यमिति भावः” इति । पुनरप्यनुप्रयोग-
स्यान्यथासिद्धत्वमाह भाष्यकृद्—“नैतदस्ति प्रयोजनम्” इत्या-
दिना । तस्य व्याख्यानम्—“पूर्वोक्तानामर्थानां [कालसाधना-
दीनां] प्रकरणादिवशादशक्या प्रतिपत्तिरिति तदर्थभिधानायानु-
10 प्रयोगः सिध्यत्येवेति भावः” इति कैयटेन कृतम् । ततोऽनुप्रयोग-
वचनस्य बहुशः प्रयोजनानि मध्ये प्रतिपाद्य खण्डयित्वा चाह
भाष्यकृद्—विपर्यासनिवृत्त्यर्थं व्यवहितनिवृत्त्यर्थं चेत्यादिना ।
तस्यायमाशयः—आमन्तेनापरिसमाप्तस्यार्थस्य प्रतिपादनाय
कृभ्रसां प्रयोगे सिद्धेऽपि देशनियमार्थमनुप्रयोगविधानम्,
15 अनुशब्दस्य पश्चादर्थत्वात्, तेनामन्तस्य पश्चादेव कृञ् प्रयुज्यते
न तु पूर्वं नापि व्यवहितमित्यर्थलाभ इति । अनेन च भाष्येण
यद्यपि सामान्यत एव व्यवहितप्रयोगो निषिद्धः, तथापि “इहां
देवदत्तश्चक्रे” इत्येवं व्यवहितप्रयोगस्य भाष्यकृता व्यावर्त्यत्वेन
प्रदर्शनात्, अग्रे “यथाविध्यनुप्रयोगः पूर्वस्मिन्” [पा० सू०
20 ३. ४. ४.] इति सूत्रे तत्खण्डनपरभाष्यव्याख्यानावसरे—“अत
एव लुनीहि लुनीहीत्येवायं लुनाति” इति भाष्यप्रयोगे [अनु-
प्रयुज्यमानस्य] व्यवहितप्रयोगः संगच्छते” इति नागेशव्याख्या-
नेन चानुप्रयोगस्थले द्रव्यवाचकेनैव व्यवधानं व्यावर्तनीयमिति
शिवदत्तादिभिष्टिप्पण्यां [३. १. ४०.] निर्णीतम् । तत्र च
25 वैदिकप्रयोगादीनामुदाहरणेन “उक्षां प्रचक्रुर्नगरस्य मार्गान्”-
इत्यादिकविप्रयोगा अपि भाष्यानुकूला इति साधितम् । “विप-
र्यासनिवृत्त्यर्थं, व्यवहितनिवृत्त्यर्थं च” इति वार्तिकाभ्यां च “तं
पातयां प्रथममासं पंपात पश्चात्” “प्रश्रंशयां यो नहुषं चकार”
[रघुवंश० सं० १३. ३६] इत्यादिव्यवहिताः “नारेश्चकार
30 गणयामयमन्नं पातान्” इत्यादिविपर्यस्ताः प्रयोगाश्च व्यावर्त्याः ।
तेऽपि च छन्दोवत् कवयः कुर्वन्तीति वदता भाष्यकृता साधुत्वेन
गृहीता इति केचित् । वस्तुतस्तु—उक्षां प्रचक्रुरित्यादयोऽपि प्रयोगाः
“तं पातयां प्रथममासं” इत्यादिकविप्रयोगा इव छान्दसा एव,
व्यवहितप्रयोगस्याक्षराननुगुणत्वात् । तथा चेदृशस्थले उपसर्गस्य
35 व्यवधायकत्वमेव । “गायोऽनुपसर्गाद्दृक्” [५. १. ७४.]
इत्यादावुपसर्गवर्जनं चोपसर्गार्थस्य धात्वर्थान्तर्भावेणोपसर्गस्य च
तद्व्यञ्जकत्वेन धात्वङ्गभूततया तस्य [कर्मणः] सोपसर्गधातुं
प्रत्येव कर्मत्वाद् व्यवधायकत्वमाश्रित्यैव, अनुप्रयोगस्थले चानु-
प्रयुज्यमानस्य सामान्यार्थकस्यैव सूत्रविधेयत्वेन सोपसर्गस्य

तस्यानुप्रयुज्यमानत्वासम्भवादुपसर्गस्य व्यवधायकत्वमेवोचितम् । 40
‘लुनीहि लुनीहीत्येवायं लुनाति’ इत्यादिभाष्यप्रयोगेषु व्यवहित-
त्वेनानुप्रयुज्यमानस्य प्रयोगश्च तत्राव्यवहितप्रयोगस्यानिष्टत्वसूचक
एव, न तु सर्वत्रानुप्रयुज्यमानस्य व्यवहितप्रयोगे साधुत्वसूचक
इत्यवधेयम् ॥ १२ ॥

येन नाव्यवधानं तेन व्यव- हितेऽपि स्यात् ॥ १३ ॥

45

सि०—येनेति कर्तरि तृतीया, न व्यवधानमव्यवधानम्,
न अव्यवधानम्—नाव्यवधानम्, नैकधेत्यादाविव निषेधार्थो
‘न’शब्दो न तु नञ्, तेन समासोऽसमस्तमेव वा पदम् ।
तथा च नञ्द्वयस्य प्रकृतार्थदार्ढ्यबोधकत्वेन यत्कर्तृकमवश्य- 50
व्यवधानं प्राप्नोति, तेन व्यवहितेऽपि [तत्कर्तृकव्यवधानस-
द्भावेऽपि, कार्यं] स्यादिति न्यायार्थः । निमित्त-कार्यिणोरव्यव-
धानमेव कार्यविधावपेक्षितम्, तत्र यत्र वचने निमित्त-कार्यि-
णोरव्यवधानमसंभवि तत्र व्यवहितेऽपि कार्यं भवति वचन-
प्रामाण्यात् । तथा च तादृशं वचनरूपं सूत्रमेवेह ज्ञापकम्, 55
यथा “स्वरादुतो गुणादखरोः” [२. ४. ३५.] इति सूत्रेण
स्वरात् परो य उत् तदन्ताद् गुणवचनात् खरुवर्जात् स्त्रियां
डीर्वा विधीयते, तत्र स्वरात् परत्वमुतः केवलं ‘तितउ’शब्दे
दृश्यते, किन्तु स न गुणवाची किन्तु द्रव्यवाची, ये च गुण-
वचनत्वेन महाभाष्याद्यनुसारं बृहद्वृत्त्यादौ परिभाषिताः शब्दा- 60
स्तेषु न कोऽपि तादृश इति विधेर्वैयर्थ्यमेवायाति, किञ्चैवं
खरुवर्जनमपि न युज्यते, खरुशब्देऽपि स्वरात् परस्योकारस्या-
सत्त्वात् तत्र प्राप्तेरेवाभावेन निषेधस्यानौचित्यादिति विधि-
वर्जनाभ्यामुभाभ्यां स्वसार्थक्यायायं न्यायो विज्ञाप्यते । तथा
चैकव्यञ्जनव्यवधानेऽपि ‘पटु-मृदु’प्रभृतीनां शब्दानामत्र 65
उद्देश्यकोटौ ग्रहणात् ततो डीविधानेन सूत्रस्य सार्थक्यं खरु-
वर्जनस्य च । फलं चान्यत्रापि भेत्तेत्यादौ “लघोरुपान्त्यस्य”
[४. ३. ४.] इति गुणसिद्धिः, अन्यथा ‘अङ्किति’ इति
सप्तम्या “सप्तम्या पूर्वस्य” [७. ४. १०६.] इति परि-
भाषासूत्रस्योपस्थानाद् द्विद्वर्जप्रत्ययाऽव्यवहितपूर्वस्यैव लघो- 70
र्नामिन उपान्त्यभूतस्य गुणः स्यादिति भेत्तेत्यादौ कापि गुणो
न स्यात् । एतन्न्यायाच्चोपान्त्यस्य विधीयमानविधावन्येनैकेन
वर्णेन व्यवधानस्यावश्यंभावित्वेन तेन व्यवहितेऽपि गुण-
प्रवृत्तौ बाधकाभावः । नाव्यवधानमिति नञ्द्वयोपादान-
मवर्जनीयव्यवधानग्रहणार्थमेव, तेन च यत्राव्यवधानेऽपि 75
सूत्रप्रवृत्तिः संभाव्यते तत्र नास्य न्यायस्य प्रसरः, यथा “ज्युद्ध
गतौ” इत्यस्माद्गतोर्णिगि सनि च जुज्यावयिषतीति रूपं
भवति, अत्र निमित्तभूताया अवर्णान्ताया अन्तस्थाया जका-

रेण व्यवधानाद् द्वित्वे पूर्वस्योकारस्य “ओर्जान्तस्था पवर्ग-
 ५ ऽवर्णे” [४. १. ६०.] इति इत्वं न भवति, यतो
 १० ऽव्यवहिते ‘यियविपति’ इत्यादिलक्ष्यस्थे उकारे सूत्रस्य
 [“ओर्जान्तस्थापवर्गोऽवर्णे” इत्यस्य] चारितार्थ्यसत्त्वेन व्यव-
 १५ हितप्रवृत्तेरवर्जनीयत्वाभावेनावश्यव्यवधानमिह नास्ति, ततश्च
 जुज्यावयिपतीत्यत्र व्यवहितान्तस्थाया ग्रहणं न भवतीति
 नात्रत्वप्रवृत्तिः । इमं चार्थं प्राचीना येन नाव्यवधानमिति
 किमित्येवं रीत्या पदकृत्यप्रदर्शनेन सूचयन्ति, तच्च न चारु-
 २० ‘येन नाव्यवधानम्’ इतीयतोऽशस्याभावे न्यायस्वरूपं किं
 स्यात् ?, व्यवहितेऽपि स्यादित्येतावदेव । तथा च सर्वस्य
 शास्त्रस्य व्यवहितेऽपि प्रवृत्तिः स्यात्, न च तदिष्टं न चापि
 २५ तत्र किमपि मानम् । तथा च न्याय एव किमर्थं इति
 तस्य प्रश्नस्याशयोऽत्रधारणीयः, तथा चैतन्न्यायलक्ष्यासिद्धिरेव
 तत्र दोषत्वेन प्रदर्शनीयाऽव्याप्तिदोषस्यातिव्याप्तिदोषापेक्षया
 ३० प्राबल्यात् । यदि च समुदायद्वाराऽवयवे प्रश्नः ‘नञ्-
 द्वयोपादानं किमर्थम्’ इतिरूपस्तदा साध्वेव, तथा सति
 प्रागुक्तासदाशयस्यैव स्थैर्योत् । अयं च शास्त्रसामर्थ्याक्षिप्त-
 इति नानैकान्तिकः ॥ १३ ॥

येन नाव्यवधानं तेन व्यवहितेऽपि स्यात् ॥१३॥

२० त०—यत्रोपान्त्यस्य कार्यं विधीयते तत्र निमित्तस्य सप्तम्या
 निर्दिष्टस्याव्यवधानं न संभवतीति किं तत्र “सप्तम्या पूर्वस्य”
 [७. ४. १०५.] इति परिभाषाशास्त्रवाध उत विधिवैयर्थ्य-
 २५ मेव ?, “खरादुतो गुणादखरोः” [२. ४. ३५.] इत्यादौ
 खरात् परत्वमुकारस्य गुणवाचकशब्देष्वदृष्टमिति विधिवैयर्थ्यम्,
 ३० तथा च भेत्तेत्यादौ “लघोरुपान्त्यस्य” [४. ३. ४.] इत्यादी-
 नामप्रवृत्तिरथ वा परिभाषावाधात् निन्दितेत्यादावपि प्रवृत्तिः,
 उप्रत्ययस्य च मृद्वीत्यादावप्रवृत्तिरथ वा “पञ्चम्या निर्दिष्टे परस्य”
 [७. ४. १०४.] इति परिभाषावाधात् पाण्डुरभूमिरित्यादावपि
 ३५ प्रवृत्तिरित्यव्याप्त्यतिव्याप्तिरूपदोषद्वयनिरासायायं न्यायः समा-
 श्रीयते तत्तच्छास्त्रप्रणयनसामर्थ्यात्, तथा च न दोषः । अन्यै-
 ४० रपि न्यायोऽयं समाश्रीयत एव, परं न्यायमध्ये न पठितः
 परिभाषेन्दुशेखरादौ । दीक्षितादिना च “पुगन्तलघूपधस्य च”
 [पा० सू० ७. ३. ८६.] इति सूत्रव्याख्यावसरे ज्ञाप्यत्वेन
 ४५ निर्दिष्ट एव । ‘येन नाव्यवधानं तेन व्यवहितेऽपि’ इति कथनेन
 तेन तदन्येन च व्यवहितेऽपि कार्यमिति तु न शङ्कनीयम्, अव-
 ५० श्यव्यवधायकव्यवधान एव प्रवृत्तेरिष्टत्वेन तेनैव व्यवहित इत्यर्थ-
 स्यापि सामर्थ्यलब्धत्वात्, अन्यथा भेत्तेत्यादाविव भिनत्तीत्यादा-
 वपि गुणः स्यात् । तेनैव व्यवहित इत्युक्तेश्च तदन्येन व्यवधाने
 न प्रवर्तते । ‘तेनैव व्यवहिते’ इत्ययमर्थश्च न नवीनोऽपि तु

नाव्यवधानमिति नञ्द्वयोपादानलभ्यः । स्पष्टं चेदं तत्रैव [सिद्धा- 40
 न्तकौमुद्यां] ध्वनितं दीक्षितेन । एवं च येन नाव्यवधानमिति
 नञ्द्वयोपादानस्यैव सार्थक्यप्रदर्शनं यदि प्राचीनानामभिप्रेतं स्यात्
 तर्हि भिनत्तीत्यादौ गुणव्यावृत्तिरेव प्रदर्शनीया स्यात् तु जुज्याव-
 यिपतीत्यादावित्वाद्यप्रवृत्तिरिति विभावनीयं सूरिभिरिति । एतन्न्याये
 “खरादुतो गुणादखरोः” [२. ४. ३५.] इति सूत्रस्य तत्रत्य- 45
 खस्वर्जनस्य च ज्ञापकत्वोपन्यसनं दिङ्मात्रप्रदर्शनाय । एवं-
 भूतानां शास्त्राणां प्रणयनेनाचार्यस्येयं शैली लक्ष्यते यत्-
 “सप्तम्या पूर्वस्य” [७. ४. १०५.] इत्यादिशास्त्रेषु सविशेषण-
 स्योद्देश्यस्याव्यवहितत्वं निमित्तेन लक्ष्यते । तथा चोपान्त्ये हि
 ५० अन्त्यं विशेषणत्वेन स्वरूपमध्यप्रविष्टमिति तद्व्यवधानं न गण्यते
 खस्वरूपस्याव्यवधायकत्वस्य *स्वाङ्गमव्यवधायिः* इति न्याये-
 नैव लाभात् । एवं “खरादुतो गुणात्” [२. ४. ३५.]
 इत्यादावेकस्मिन् गुणवाचके शब्दे खरात् परत्वं स्वरूपस्यो-
 कारस्य कथ्यमानं खरान्तरसमानकालिकमात्रावद्वर्णाव्यवधाय-
 कत्वं लक्षयतीति व्यञ्जनद्वयव्यवधाने मात्राकालव्यवधानान्न प्रवृ- 55
 त्तिरिति, ततश्च न्यायोऽयं नापूर्वार्थज्ञापक इत्यलम् ॥ १३ ॥

ऋकारापदिष्टं लकारस्यापि ॥ १४ ॥

सि०—ऋकारेण अपदिश्यते इति ऋकारापदिष्टं कर्मणि
 क्तः, तथा च ऋकारमुच्चार्य विधीयमानं कार्यं लकारस्यापि
 ६० भवतीति शेषः । अयं च न्यायः “दूरादामच्चयस्य गुरुवैकोऽन-
 न्त्योऽपि लन्तु” [७. ४. ९९.] इति सूत्रे लग्नग्रहणेन ज्ञाप्यते ।
 तथाहि—ऋकारवर्जस्य स्वरस्यानेन हुतो विधीयमान लकार-
 स्यापि स्वभावत एव सिद्ध इति लकारस्य पुनस्तत्र ग्रहणं तस्य
 ऋकारवर्जनेन वर्जितत्वं द्योतयति, तच्च तदैव संभवति यदाऽयं
 ६५ न्यायः स्वीकृतः स्यादित्येतन्न्यायं विना सार्थक्यमलभमानम्
 लकारग्रहणमेतन्न्यायज्ञापकम् । उक्तं चैतत् प्रकृतसूत्रे बृहद्ब्रुत्ता
 वपि । तथाहि—“लकारग्रहणमनृदिति प्रतिषेधनिवृत्त्यर्थम् ।
 अथ ऋतः प्रतिषेधे लकारस्य कः प्रसङ्गः ? उच्यते—इदमेव
 ७० ज्ञापकमृवर्णग्रहणे लृवर्णस्यापि ग्रहणं भवतीति, तेनाचीकूपदि-
 त्यादौ ऋवर्णकार्यम् लृवर्णस्यापि सिद्धं भवति” इति । अय-
 ७५ माशयः—ऋकारवर्जनेन लृकारवर्जनेमेतन्न्यायेनैव लभ्यमिति
 स्वसार्थक्याय लृकारग्रहणमेतन्न्यायं ज्ञापयत्येव, तथा चाची-
 कूपदिष्यत् पूर्वमनैमित्तिकत्वात् पूर्वम् “ऋर लृलं कृपोऽकृपीटा-
 दिपु” [२. ३. ९९.] इति ऋत्वे पश्चाद् द्वित्वे पूर्वस्य
 “ऋतोऽत्” [४. १. ३८.] इति ऋकारस्य विधीयमानमत्वं 75
 लृकारस्यापि भवतीति प्रोक्तं रूपं सिद्धयति, अन्यथा न
 सिद्धेत् । अत्र यद्यपि वृत्तौ पठ्यमानन्यायस्वरूपादत्र पठ्य-
 मानस्य न्यायस्य स्वरूपे भेदः, तथापि लृवर्णस्य क्वाऽपि

कृपेरादेशान्यत्र तथाविधप्रयोगाभावाद् न च कार्यमात्रमेव लृकारस्य विधेयं न तु निमित्तत्वादिकमिति मत्वा लृकारापदिष्टमिति विशेषरूपेण कथितम् । दृश्यते चैवमपि पूर्वैरस्य न्यायस्योऽङ्कः, तथाहि—“ऋर लृलं कृपोऽकृपीटादिषु” [३. १९.] इति सूत्रन्यासे—“दूरादामञ्चयस्य०” [७. ४. १९.] इत्यत्र ऋद्धर्जितस्य स्वरस्य हुत्वं वदन् स्वरद्वारेणैव सिद्धे पुनरपि यत् लृकारग्रहणं करोति, तदेव ज्ञापयति—ऋत्प्रतिषेधप्रसङ्गे लृतोऽपि प्रतिषेध इति ऋकारापदिष्टं कार्यम् लृकारस्यापीति” इति । तथा च तत्र न कोऽपि फले भेदो इति ज्ञेयम् ॥ १४ ॥

ऋकारापदिष्टं कार्यं लृकारस्यापि ॥ १४ ॥

त०—अन्ये वैयाकरणा ऋकार-लृकारयोः स्वसंज्ञामाहुः, तथा च तेषां मते ऋकारमुद्दिश्य विधीयमानं कार्यम् लृकारस्य स्वभावत एव सिद्धम् । स्वमते चैतयोः स्थानभेदात् स्वसंज्ञकत्वं नास्ति । अत एव सर्वत्र लृकारस्य कृते पृथगेवादेशादयो विहिताः, निमित्तत्वं च तस्य स्वातन्त्र्येणैवोच्यते । तथाहि—“अवर्णस्येवर्णादिनैदोदरल्” [१. २. ६.] इति सूत्रे लृकारस्याल् विहितः । “लृत्वाल् वा” [१. २. ११.] इत्यत्र लृकारस्य निमित्तत्वमादेशश्च पृथगेवोच्यते । लृकारश्च दीर्घोऽपि स्वमतेऽस्त्येवेति कृकार इत्यादौ लृकारस्य लृकार एव, न तु परमतवत् ऋकारः । एवं च स्वसंज्ञाफलत्वेन परैरभिमतानि कार्याणि स्वमते विशिष्यैव विहितानीति नास्ति स्वसंज्ञाफलम् । किन्तु ‘अचीकृपत्’ इत्यादौ ऋत लृत्वस्यान्तरङ्गत्वात् पूर्वं प्रवर्तने तत्र “ऋतोऽत्” [४. १. ३८.] इत्यस्य प्रवृत्त्यर्थमयं न्याय आश्रीयते । तत्रेदं विचार्यते—नह्येकमुदाहरणं योगारम्भं प्रयोजयतीति भाष्योक्तदिशैकस्य कृपेऋकारस्य स्थाने विहितस्य लृकारस्य “ऋतोऽत्” [४. १. ३८.] इत्यत्र संग्रहाय एतावतः प्रयत्नस्यापेक्षया “ऋतोऽत्” [४. १. ३८.] इति सूत्र एव “लृतोऽत्” इति लृकारकार्योरुभयोरुच्चारणं कार्यं “दूरादामञ्चयस्य०” [७. ४. १९.] इति सूत्रे च लृकारग्रहणं न कार्यम् । किं वा पाणिनीयतन्त्रवत् “ऋ-र लृलं कृपोऽकृपीटादिषु” [२. ३. ९९.] इति सूत्रमसत्काण्डे पठनीयम् । तथा च लृकारादेशस्य परदृष्ट्याऽसत्त्वेन ऋकारबुद्धयैव कार्योत्पत्तौ न्यायस्य तज्ज्ञापकस्य च “दूरादामञ्चय०” इति सूत्रस्य लृकारग्रहणस्य नावश्यकत्वमिति । यद्यप्येवं सिध्यति तथापि सामिप्रायकाचार्यवचनविरुद्धं भवतीति यथान्यासमेव स्वीकृत्य वचनमिदमाश्रयणीयमेव । एवं च सति “ऋ-लृति हसो वा” [१. २. २.] इत्यत्रोभयोरग्रहणस्य वैयर्थ्यमायातीति न्यायस्यानित्यत्वमप्येष्टव्यम् । तत्फलं च स्वमते लृकारस्यापि दीर्घस्य

सत्त्वात् ‘गम्लृ’ इत्यस्यानुकरणरूपस्य गम्लृशब्दस्यापि गम्लृना-40 मित्यादौ ऋवर्णात् परत्वेन विहितत्वं णत्वं न भवतीति । एवं कृप्यमानं पश्येत्तत्र णत्वं न भवति । यद्यपि *वर्णैकदेशा वर्णग्रहणेन गृह्यन्ते* इति मते प्रकृत्यमानं पश्यतीत्यत्र लृकारव्यवधानेन णत्वाभाव इति तत्र्यायव्याख्यावसरे निरूपितं तथापि ऋकारापदिष्टविधित्वेन तस्य लृकारे प्राप्तिः स्यादेवेत्यनित्यत्वादेव 45 स वारणीय इत्यलम् ॥ १४ ॥

सकारापदिष्टं कार्यं तदादेशस्य शकारस्यापि ॥ १५ ॥

सि०—सकारेणापदिश्यते इति सकारापदिष्टं, सकारमुच्चार्य विधीयमानं कार्यं, तदादेशस्य—तमुद्दिश्य विहितस्य, 50 शकारस्यापि भवतीति शेषः । उभयोः स्थानभेदेन भिन्नत्वादेकस्य [सस्य] ग्रहणे परस्य [शस्य] ग्रहणाप्राप्तेस्तत्प्राप्तये न्यायोऽयमाश्रीयते । *साम्प्रतिकाभावे भूतपूर्वगतिः* *भूतपूर्वकस्तदुपचारः* इति वा न्यायस्यैत्रायं प्रपञ्चः, यतो यः किल पूर्वं सकारः स शकारतामापन्नोऽपि सकार एव गणनीय 55 इति भूतपूर्वक एव तदुपचार इति समायाति । अत्र च ज्ञापकं “ङ्गः त्सः सोऽश्रः” [१. ३. १८.] इति सूत्रे ‘अश्रः’ इत्येवंरूपेण श्रसंयोगावयवस्य शकारस्य त्सादेशवर्जनमेव । तदुक्तं प्रकृतसूत्रे बृहद्बृत्तौ—‘अश्रः’ इति किम् ? षट् श्र्योतन्ति, भवान् श्र्योतति । श्र्युतेः सोपदेशत्वात् शकारस्य सकारापदिष्टं 60 कार्यं विज्ञायते” इति । कथं कृत्वा ज्ञापकमिति चेत् ? उच्यते—भवान् श्र्योततीत्यत्र शस्य त्सादेशाभावात् श्रवर्जनमिति कथितमेव, तत्र च सकाराभावादेव त्सादेशाप्राप्तेस्तद्वर्जनस्य वैयर्थ्यमेव, तथा च तद्वर्जनं व्यर्थं सत् सकारापदिष्टं कार्यं तदादेशभूतस्य शकारस्यापीति विज्ञापयति, तथा च 65 भवान् श्र्योततीत्यत्रापि प्राप्नोतीति तद्वारणार्थं श्रवर्जनं स्वांशे चरितार्थम् । फलं चास्य “षस्व गतौ” इत्यस्य धातोः षस्य “षः सोऽश्रै-ष्ठिव-ष्वष्कः” [२. ३. ९८.] इति सादेशे, तस्य “सस्य शषौ” [१. ३. ६१.] इति शकारे, यद्ब्रुषि, अनद्यतन्यां दिवि, “व्यञ्जनाद् देः०” [४. ३. ७८.] 70 इति तद्ब्रुकि, एतन्न्यायबलात् “संयोगस्यादौ स्कोर्लुक्” [२. १. ८८.] इति सकारादेशस्य शस्यापि लुकि, चस्य कत्वे च ‘असासक्’ इति रूपस्य सिद्धिः । ननु प्रकृतज्ञापकेन सकारापदिष्टं कार्यं शकारस्यापीति सामान्यत एव ज्ञाप्यताम्, तदादेशस्येति कुतो लभ्यत इति चेत् ? *भूतपूर्वकस्त- 75 दुपचारः* इति न्यायानुग्रहादिति गृहाण । अयमाशयः—सामान्यतः सकारापदिष्टं कार्यं शकारस्यापीति ज्ञापनेऽपूर्ववचनमेवेदमाश्रयणीयं भवति, तदादेशस्येति विशेषसन्निवेशे

च *भूतपूर्वकास्तदुपचारः* इति न्यायलभ्य एवार्थ इह
 'अश्रः' इत्यस्य सार्थक्याय समाश्रित इति प्रतीयते, तथा च
 नापूर्ववचनज्ञापनमिति लाघवम् । फलं चास्य 'भवान् शेते'
 इत्यादौ स्वाभाविकस्य शकारस्य सकारापदिष्टकार्यत्सादेशा-
 5 भावः; तथा च न तदंशे ज्ञापकान्तरान्वेषणं कार्यम् । प्राञ्जस्तु-
 'अश्रः' इत्यस्यैव तदंशज्ञापनसामर्थ्यमपि वर्णयन्ति, तथाहि-
 तेषां ग्रन्थः—'अश्रः' इत्यनेन तावत् श्रयुत्यादीनां श्रो वर्ज्यते,
 न त्वन्यः कश्चिदसंभवात्, तस्मिंश्च श्रे शः सकारादेश एवास्ति,
 'सस्य शशौ' [१. ३. ६१.] इत्यनेन तस्य कृतत्वात्,
 10 ततश्च सकारादेशस्यैव श्रस्य शकारस्य सकारकार्यं ज्ञापयता
 श्रवर्जनेनाखण्डोऽप्ययं न्यायो ज्ञापित एव" इति । अत्रेद-
 मभिद्धमे—चस्तुगत्या 'अश्रः' इत्यनेन श्रयोतत्यादिशकारवर्ज-
 नलाभेऽपि शब्दतस्तदलाभेन तस्योक्तार्थज्ञापकत्वायोगात्,
 'अश्रः' इति शब्देनोपस्थापितस्यैवार्थस्य ज्ञापकत्वौचित्ये-
 15 नार्थिकार्थस्य ज्ञापनसामर्थ्याभावात्; तस्य शाब्दबोध-
 विषयत्वात्, शब्दोपस्थित एवाऽर्थः शाब्दबोधे भासते इति
 पदवाक्यविवेचकानां सिद्धान्ताच्च, तस्मादुक्त एव तदंशला-
 भोपाय इति प्रतिभाति । यद्यपि पूर्वोदाहृतवृहद्वृत्तिग्रन्थे
 'शकारस्य सकारोपदिष्टं कार्यं विज्ञायते, इत्येवोक्तं, न तु
 20 'तदादेशस्य' इति, तथापि 'भवान् शेते' इत्यादौ त्सादेशा-
 भावाय तानानंशोऽपि न्याये समावेशनीय एव । न्यासग्रन्थे
 चायमर्थः पृथगेवोल्लिखितः, तथाहि—तत्र वृहद्वृत्तिस्थ—'पद
 श्रयोतन्ति' इति प्रत्युदाहरणप्रतीकमादाय व्याख्याय च तत्
 "दन्त्यापदिष्टं कार्यं तालव्यस्यापि भवति, परं दन्त्यस्थान-
 25 निष्पन्नस्य, न तु सर्वस्य" इति पृथगेव तदंशपूर्णं दृश्यते ।
 सर्वथा च तस्यावश्यकत्वमेव, वृत्तौ च तदनुक्तिः स्वयमूह-
 नीयत्वव्यञ्जनायेति स्वीकार्यम् । यदि च श्रयोतत्यादिस्थितस्य
 'श्रः' एवेदमनुकरणम् 'अश्रः' इत्यत्रेति समाश्रीयते तदा
 प्राचीनोक्तं तस्यैव तदादेशस्येयंशस्यापि ज्ञापकत्वं सम्यगे-
 30 वेति ॥ १५ ॥

*सकारापदिष्टं कार्यं तदादेशस्य
 शकारस्यापि* ॥ १५ ॥

त०—अत्र प्रक्रियाभेदेनास्य न्यायस्य केचन वैयाकरणा
 अनावश्यकत्वमपि मन्यन्ते । तथाहि—सकारस्थानीयस्य शकारस्य
 35 कार्यं यद्यपि सर्वेषां सकारवदिष्टमेव, तथापि तैः सूत्राणां पाठ
 एवं तथा विहितो येन सकारमुद्दिश्य विधीयमानकार्यापेक्षया
 तदादेशस्य शकारस्यासत्त्वं भवतीति सकारबुद्धयैव तत्र कार्यं
 भवति । स्वमतेऽपि यद्यपि "सस्य श-शौ" [१. ३. ६१.]
 इति सूत्रे "होर्दहस्वरस्यानु नवा" [१. ३. ३१.] इति सूत्राद्
 40 'अनु' इति पदमनुवर्तमानमस्ति, तथा च तत्र प्राप्यमाण-

कार्येभ्यः पश्चादेव शकारादेशस्य प्रवृत्तिरिति 'आसासक्
 मूलवृद्, मधुक्' इत्यादौ शकारादेशात् पूर्वमेव परत्वात्
 सकारस्य "संयोगस्यादौ स्कोर्लुक्" [२. १. ८८.] इति लुकि
 रूपसिद्धौ तत्र तादृशेषु अन्येषु वा लक्ष्येषु प्रकृतन्यायस्योपयोगो
 नास्ति तथापि 'अश्रः' इति ज्ञापकनिर्देशेनानुमीयमानोऽयं 45
 प्रकृतलक्ष्येष्वपि यदि प्रवर्तते तर्हि न कापि क्षतिरिति समाहृतः ।
 नन्वेवमस्य न्यायस्य फलान्तराभावेन तज्ज्ञापकम् 'अश्रः' इति
 पदमेव परित्यज्यतामिति चेत्? न—'आचार्याः कृत्वा न निवर्तन्ते'
 इति न्यायादत्र कृतस्य तस्य पदस्यादृष्टार्थत्वसंभावनया परित्यागा-
 नर्हत्वात् । ननु श्रयोतत्यादिषु यत्र सकारस्य शकारादेशो विधीयते 50
 तत्र सर्वत्र तालव्य एव पठ्यताम्, अलं तस्य शकारादेशविधानेन
 तस्य पुनरश्र इत्यनेन कार्यवर्जनेन चेति चेत्? अत्रोक्तं वृह-
 द्वृत्यादिषु—'तेन मधु श्रयोततीति किप्, मधुश्रयुतमाचष्टे इति
 णावन्यस्वरादिलोपे पुनः क्विपि णिलोपे सौ तद्भुक् च यलोपे
 "संयोगस्यादौ स्कोर्लुक्" [२. १. ८८.] इति शलोपे चस्य 55
 कत्वे—'मधुग्' इति सिद्धम्" इति । तथा चोपदेशे सकाराभावे
 शकारपाठे च 'मधुट्' इति प्रयोगापत्तिरिति तत्रोपदेशे सकारपाठ
 आवश्यकः । तथा च तत्स्थानीयस्य तस्य भूतपूर्वगत्या कदाचित्
 त्सादेशो मा भूदित्येतदर्थमश्र इति वर्जनमावश्यकमेव । भूतपूर्व-
 गतिश्च न्यायान्तरसिद्धैव, अयं च न्यायस्तस्यैव प्रपञ्च इत्यावेदित- 60
 मेव पूर्वम् । तथा चैतज्ज्ञापकभावेऽपि सकारादेशस्य शकारस्य
 सकारापदिष्टकार्यशङ्काऽस्त्येवेति तन्निराकरणाय क्रियमाणम्
 'अश्रः' इति वर्जनं विशिष्य प्रकृतन्यायस्वरूपं ज्ञापयतीति
 सर्वमुपपन्नम् । न्यासकारस्तु धात्वादेषु दन्त्यपाठस्यैव प्रकृत-
 न्यायज्ञापकतामाह, तथाहि—तद्वन्थः "ङः सः त्सोऽश्रः" 65
 [१. ३. १८.] इति सूत्रे—ननु तर्हि उपदेशावस्थायामेव
 तालव्यः पठनीयः, किं दन्त्यपाठेनेति? सत्यम्—दन्त्यं पठन्नेवं
 ज्ञापयति—*दन्त्यापदिष्टं कार्यं तालव्यस्यापि भवति* परं दन्त्य-
 स्थाननिष्पन्नस्य, न सर्वस्य; तेन 'भवान् शेते' इत्यादौ त्तो न
 भवति" इति । अत्रेदं विचारमर्हति—पूर्वोदाहृतवृत्तिग्रन्थेन 'अश्रः' 70
 इति वर्जनस्य ज्ञापकता लभ्यते, प्रकृतन्यासग्रन्थेन च धातुषु
 दन्त्यपाठस्येति किमत्र ज्याय इति, तत्रेदमनुरूपं प्रतिभाति यद्-
 दन्त्यपाठस्य फलान्तराभावेन दन्त्यत्वनिमित्तकार्यसिद्धिरेव फलं,
 तच्च प्रकृतन्यायज्ञापनेनैव लभ्यमिति दन्त्यपाठस्य ज्ञापकत्वमपि
 साध्वेव । परं वृत्तिग्रन्थानुकृत्याय तत्र 'अश्रः' इति निर्देशं 75
 कुर्वन् इत्यधिकं योजनीयम् । तथा च धातुषु दन्त्यं पठन्तस्य
 दन्त्यकार्यविशेषवर्जनं च कुर्वन्नाचार्यः प्रकृतन्यायं ज्ञापयतीति
 समुदायार्थः फलति । दन्त्यत्वनिमित्तं कार्यं च वृत्तौ 'मधुग्' इत्यस्य
 सिद्धिरूपं प्रदर्शितमेव । तच्चेत्थं न्यासकारेण समर्थितम्—ननु
 'मधुग्' इत्यत्र "स्वरस्य परे०" [७. ४. ११०.] इति सूत्रेण 80

णिलोपरूपस्य स्वरादेशस्य स्थानिवत्त्वात् शलोपो न प्राप्नोति ? न च वाच्यं-न “सन्धि०” [७. ४. १११.] इत्युपतिष्ठते इति, ‘अस्कलिक’ इति वचनाद् यथा सुपूर्वात् कुस्यतेः सुकुरियत्र, [इति चेत् ?] न-‘अस्कलिक’ इत्यत्र नन्निर्दिष्टत्वेन *नञा 5 निर्दिष्टमनित्यम्* इति न्यायात् स्थानिवत्त्वाभाव इति” इति । अयं च न्यायो व्याकरणशास्त्रकार्यार्थमेव । आलङ्कारिकास्तु-श्लेषालङ्कारे स-शयोरैक्यं सामान्येनैव मन्यन्ते, न तत्र ‘तदा-देशस्य’ इत्यंशो योज्यते । तथाहि—

“आदौ धनभवे येन, घृतमेधायितं तथा ।

10 जज्ञे यथोर्वीशस्यश्रीः श्रीनामेयः स वः श्रियै ॥
इत्यादौ उर्वीशस्य-राज्ञः, श्रीः, उर्वी-महती, सस्यश्रीः-धान्यसम्पत्तिरित्यर्थद्वयलाभाय श्लेष आदतः, स च सशयोरैक्य एव संगच्छेतेत्यलम् ॥ १५ ॥

***ह्रस्वदीर्घापदिष्टं कार्यं न हुतस्य* ॥ १६ ॥**

15 सि०—ह्रस्वश्च दीर्घश्च ह्रस्व-दीर्घौ, ताभ्यामपदिश्यत इति ह्रस्वदीर्घापदिष्टं, कार्यं, हुतस्य-ह्रस्वस्थानिकस्य हुतस्य ह्रस्वापदिष्टं, दीर्घस्थानिकस्य हुतस्य दीर्घापदिष्टं च कार्यं, न स्यादिति न्यायार्थः । यद्यपि मात्रा-कालभेदेन पृथक् २ संज्ञा “एक-द्वि-त्रिमात्रा ह्रस्व-दीर्घ-हुताः” [१. १. ५.] इति 20 सूत्रेण विहिता, इति ह्रस्वशब्दमुच्चार्य दीर्घशब्दमुच्चार्य च विधीयमानं कार्यं स्वत एव हुते न प्राप्नोति, तथापि भूत-पूर्वावगतिमाश्रित्य प्राप्तिरिति तद्वारणार्थोऽयं न्यायः । “अत्र च ज्ञापकम्-ह्रस्वांशे-“ह्रस्वान्ङणन०” [१. ३. २७] इति सूत्रे ह्रस्वादिति सामान्योक्तिरेव । तथाहि-अहुतरूपाद्भ्रस्वात् 25 तावत् ङणनां द्वित्वमिष्टम्, हुतरूपात् तु नेष्टम्, तथापि सूत्रे ह्रस्वादिति सामान्येन यदूचे तदेतन्न्यायाशयैव ।” इति प्राञ्चः, तत्र चारु-सामान्येनोक्ते विशेषस्य हुतरूपस्य ग्रहणं नेष्टमित्यस्य लक्षणैकचक्षुष्कैर्दुर्ज्ञेयत्वात्, स्वयं चाचार्येण तादृशार्थाकथनात् । तथा च ज्ञापकान्तरमन्वेषणीयम्, दीर्घांशज्ञापकेनैव 30 वैकदेशानुमत्या वा संपूर्णन्यायज्ञापनमास्थेयम् । दीर्घांशे ज्ञापकं च “अनाङ्माडो दीर्घाद्वा छः” [१. ३. ३८.] इत्यनेनैव हुतादपि सिद्धेऽपि दीर्घस्थाननिष्पन्नात् हुतात् परस्य छस्य द्वित्वविकल्पार्थं “हुताद्वा” [१. ३. ३९.] इति सूत्रकरणम् । तथाहि-आगच्छ भो इन्द्रभूतेः च्छत्रमानय, 35 आगच्छ भो इन्द्रभूतेः च्छत्रमानयेत्यत्र छस्य द्वित्वविकल्पो भूतपूर्वावगत्या पूर्वसूत्रेणैव यदि सिद्धः स्यात् तर्हि पुनरिदं सूत्रं व्यर्थं स्यात्; व्यर्थो भूतं च तदिदं न्यायं ज्ञापयति, तथा च दीर्घस्थानिकस्य हुतस्य दीर्घापदिष्टकार्याभावबोधनात् पूर्वसूत्रेण हुतात् परस्य च्छस्य द्वित्वं न सिद्धमिति तदर्थं

सूत्रमिदमात्मांशे चरितार्थम् । फलं च ह्रस्वांशस्य हे राज३-40 निहेति, अत्र परत्वान्नित्यत्वाच्च “दूरादामङ्गस्य०” [७. ४. ९९.] इत्यनेन हुते कृते तस्मात् परस्य नस्य “ह्रस्वान्ङणन०” [१. ३. २७.] इति न द्वित्वम् । दीर्घांशे च हे गो३-त्रात ! हे गो३त्रात ! इत्यत्र “अदीर्घाद् विराम०” [१. ३. ३२.] इति सूत्रेण दीर्घस्थाननिष्पन्नहुतात् परस्य तकारस्य प्रकृत-45 न्यायबलेन दीर्घापदिष्टकार्याभावाद् द्वित्ववर्जनभावेन विकल्पेन द्वित्वसिद्धिरिति । अयं च न व्यभिचारी । न चास्याप्यनित्यत्वमेषणीयमेव, अन्यथा हे वटो३-एहीत्यादौ ‘बटु+स्’ इति स्थितौ परत्वात् पूर्वमुकारस्य हुतत्वे विहिते पश्चादस्य न्यायस्य नित्यत्वात् “ह्रस्वस्य गुणः” [१. ४. ४१.] इति 50 गुणो न भविष्यतीति वाच्यम्, आमङ्गयमात्रापेक्षत्वेन गुणस्यान्तरङ्गत्वात् हुतस्य तु दूरादामङ्गयापेक्षत्वेन बहिरङ्गत्वात् *परादन्तरङ्ग* [बलवत्] इति न्यायात् पूर्वं गुणस्यैव प्रवृत्तौ प्रकृतन्यायविषयाभावात्, ततश्च न तदर्थमनित्यत्वमाश्रयणीयमिति ॥ १६ ॥ 55

***ह्रस्वदीर्घापदिष्टं कार्यं न हुतस्य* ॥ १६ ॥**

त०—वस्तुतस्तु न्यायोऽयं नाश्रयणीयः फलाभावाज्ज्ञापकाभावाच्च । फलं तावदिह ‘हे राज३निह’ इत्यत्र “ह्रस्वान्ङणनः०” [१. ३. ३७.] इति नकारस्य द्वित्वनिषेधाभावः, आगच्छ हे इन्द्रभूतेः च्छत्रमानयेत्यत्र छस्य द्वित्वविकल्पार्थं 60 कृतस्य “हुताद्वा” [१. ३. २९.] इति सूत्रस्य सार्थक्यं गो३त्रातेत्यत्र तकारस्य द्वित्वविकल्प इति चोक्तम् । एतानि च फलानि न्यायं विनाऽपि सिद्धान्येव, यतो हे राज३निहेत्यत्र पदान्तरसम्बन्धिस्वरापेक्षद्वित्वापेक्षयाऽन्तरङ्गत्वात् परत्वाच्च प्रथमं हुते कृते पश्चाद्भ्रस्वाभावाद् द्वित्वाप्राप्तेः । न च भूतपूर्वा-65 वगत्या ह्रस्वत्वमाश्रित्य नकारस्य द्वित्वप्राप्तिरिति वाच्यम्, साम्प्रतिकाभावे हि *भूतपूर्वकस्तदुपचारः* इत्याश्रीयते, तथा च यत्र साम्प्रतिकतद्धर्मलाभाभावेन शास्त्रप्रवृत्तिविरहादिष्टलक्ष्यासिद्धिरित्यालोक्यते तत्रैव तन्न्यायेन कार्यजननं, न तु दोषापादनाय तन्न्यायाश्रयणम्, अन्यथा ‘देवानिह’ इत्यादौ ह्रस्वस्य 70 दीर्घं विहितेऽपि भूतपूर्वकमुपचारमाश्रित्य ह्रस्वात् परत्वमादाय नकारस्य द्वित्वं स्यादित्यादि बह्विनिष्टं प्रसज्येत । अत एव च-“ह्रस्वान्ङणनः०” [१. ३. २७.] इति सूत्रे शब्दमहार्णव-न्यासे ‘राज३निह’ इति ह्रस्वग्रहणव्यावर्त्यत्वेन प्रदर्शितप्रयोग-व्याख्यावसरे-“राजन्”शब्दादामङ्गयसेल्लिकि “नामङ्गये” [२. १. 75 ९२.] इति नलोपप्रतिषेधात्, अन्तरङ्गत्वात् परत्वाच्च हुते कृते ह्रस्वाभावाद् द्वित्वं न भवति” इत्येवोक्तं, न तु न्यायः समाश्रितः । तथा च दीर्घ-हुतयोर्भेदं वास्तविकं प्रदर्शनायाचार्येण

“हुताद्वा” [१. ३. २९.] इति सूत्रव्याख्यायां शब्दमहार्णव-
न्यासे ‘दीर्घात्’ इत्यनुवृत्तस्य पदस्य कथं हुतादित्यनेनान्वय इति
प्रदर्शनावसरे प्रतिपादितम्—“दीर्घादित्यनुवृत्तावपि द्विमात्रत्रि-
मात्रयोर्विरोधात् सामानाधिकरण्यासम्भवेऽपि ‘मन्त्राः क्रोशन्ती’—
5 स्थादिवत् स्थानोपचारात् तद्व्यपदेशाद् विशेषण-विशेष्यभावः,
तथा चाभिधीयते—‘सहचरण-स्थान-तादर्थ्य-वृत्त-मान-धारण-
सामीप्य-योग-साधना-ऽधिपत्येभ्यो ब्राह्मण-मन्त्र-कट-राज-सक्तु-
चन्दन-गङ्गा-शाटका-ऽन्न-पुरुषेष्वतद्भवेऽपि तद्वदुपचारः”
[न्या० सू०] । दीर्घोऽस्यास्ति स्थानित्वेनेत्यभ्रादित्वादिति वा
15 दीर्घशब्देन हुतोऽभिधीयते” इति । तथा च दीर्घ-हुतयोर्भेदो दृढ
इति दीर्घकार्यं हुते न सम्भवतीति तदाशयः स्पष्टमायाति । तथा
च दीर्घ-हुतयोः स्वाभाविकभेदसत्त्वाद् दीर्घादिप्रकार्यस्य हुते-
ऽभावात् हुतात् परस्य छस्य द्वित्वं पूर्वसूत्रेण न प्राप्नोतीति तदर्थं
“हुताद् वा” [१. ३. २९.] इत्यस्यावश्यकत्वमेवेति न
25 तत्सार्थक्याय न्यायावश्यकता । यत् तु—“ननु किमर्थमिदम् ?
यतो दीर्घत्वमाश्रित्य “अनाड्माडो” [१. ३. २८.] इत्यने-
नैव द्वित्वं वा भविष्यति, सत्यम्—इदमेव ज्ञापकं—दीर्घादिप्रकार्यं
कार्यं न हुतस्य* इति, ह्रस्वकार्यं च न, यथा—आगच्छ भो
देवदत्त३ इति हुतात् प्रथमं सेर्लुक् “अदेतः” [१. ४. ४४.]
30 इत्यनेन, अन्यथा प्रथमं न कुर्यात् यदि प्रश्नादपि स्यात्” इत्युक्तं
लघुन्यासे “हुताद् वा” [१. ३. २९.] इति सूत्रे, तदपि न
विचारचारु इति प्रतिभाति, यतो ‘दीर्घत्वमाश्रित्य’ इत्यत्र
हेतुरनुक्तः, यदि च *भूतपूर्वकस्तदुपचारः* इति न्यायवल्मेव
हेतुरिति कथ्यते तर्हि तत्पूर्वं प्रतिषिद्धमेव, अन्यथा स्थानिव-
25 द्वावादीनामपि नावश्यकता स्यात्, बहुदोषापाताच्च । आचार्यै-
रेतत्सूत्रव्याख्यायामेव दीर्घ-हुतयोर्भेदप्रदर्शनेन तस्यायस्येहाना-
श्रयणस्य स्पष्टं सङ्केतितत्वाच्च । आगच्छ भो देवदत्त३ इत्यादौ
प्रथमं सेर्लुक्करणेन नायं न्यायः सूच्यते, अपि तु ह्रस्व-हुतयोः
स्वाभाविको भेद एवेति कुतो न साध्यते, एवं च “हुताद् वा”
30 [१. ३. २९.] इति सूत्रस्य सार्थक्ये स्वतः सिद्धे दीर्घादेशेऽपि
ज्ञापकमत्र नास्ति, ह्रस्वांशे ज्ञापकाभावश्च वृत्तौ प्रतिपादित एव ।
एवं हे गो३ज्ञातेत्यादौ तकारस्य द्वित्वविकल्पोऽपि दीर्घ-हुतयोर्भेदं
स्वाभाविकमाश्रित्यैवेति न तदपि न्यायप्रयोजनमिति फल-ज्ञापक-
योरभावान्नायं न्यायोऽपूर्ववचनत्वेन स्त्रीकार्योऽपि तु स्वतः सिद्ध-
35 मेवार्थमनुवदतीति न्यायसङ्ग्रहे संग्रहीतुमनर्ह इति प्रतिभाति १६

*संज्ञोत्तरपदाधिकारे प्रत्ययग्रहणे

प्रत्ययमात्रस्यैव ग्रहणं, न तद-
न्तस्य* ॥ १७ ॥

सि०—“प्रत्ययः प्रकृत्यादेः” [७. ४. ११५.] इति

परिभाषाबलात् प्रत्ययग्रहणे तदन्तविधिर्भवति, स चावि- 40
शेषात् संज्ञाविधावुत्तरपदाधिकारस्थे विधानन्यत्र च सममेव
प्रासः, तत्र संज्ञाविधावपि तदन्तग्रहणे “स्त्यादिर्विभक्तिः”
[१. १. १९.] इत्यादावपि तदन्तविधिसत्त्वात् स्याद्यन्त-
स्यैव विभक्तिसंज्ञा स्यादिति प्रकृतेर्विभक्तौ विधीयमानं कार्यं
न स्यादपि तु विभक्त्यन्ते परे विभक्तिनिमित्तकं कार्यं स्यात्, 45
यथा—काष्ठगृहं युष्मत्पुत्राणामित्यादौ गृहमिति स्याद्यन्तस्य
विभक्तित्वे तन्निमित्तं काष्ठशब्दस्य पदत्वम्, तदनु ततः
परस्य ‘युष्मद्’शब्दस्य पुत्राणामिति स्यादिविभक्तिसहितस्य
वसादेशः स्यादित्येवमादयो दोषाः प्रसज्येरन्निति तद्धारणायायं
न्यायः समाश्रीयते । तत्र चांशद्वयं-संज्ञाधिकारे [संज्ञा- 50
विधायके शास्त्रे] प्रत्ययग्रहणे, प्रत्ययमात्रस्यैव ग्रहणं, न तद-
न्तस्येत्येकः, अपरश्चोत्तरपदाधिकारे प्रत्ययग्रहणे न तदन्तस्ये-
त्येवंरूपः । तत्र प्रथमस्य संज्ञाविधायकशास्त्रघटकप्रत्ययबोधकं
पदं तदन्तबोधकं नेत्येव साधारणतयाऽर्थो लभ्यते, तथा च
“स्त्यादिर्विभक्तिः” [१. १. १९.] इति सूत्रे प्रत्ययबोधकं 55
स्त्यादिपदं न तदन्तबोधकमिति न स्याद्यन्तस्य त्याद्यन्तस्य
च विभक्तिसंज्ञा । अत्रांशे ज्ञापकं च “तदन्तं पदम्”
[१. १. २०.] इति सूत्रेऽन्तग्रहणम् । तथाहि—प्रकृतसूत्रे
बृहत्यासग्रन्थः—“ननु अन्तग्रहणं किमर्थम् ? न चासत्यन्त-
ग्रहणे स्यादेरेव पदसंज्ञा स्यात्, ततश्च ‘अग्निपु’ इत्यादौ 60
पदमध्ये विधीयमानं पदं पदादौ न स्यादिति वाच्यम्,
“प्रत्ययः प्रकृत्यादेः” [७. ४. ११५.] इति परिभाषया
तदन्तविधेरलंघत्वादिति; उच्यते—पदसंज्ञायामन्तग्रहणमन्यत्र
संज्ञाविधौ प्रत्ययग्रहणे तदन्तविधिनिषेधार्थम्, तेन पूर्वसूत्रे
तदन्तस्य विभक्तिसंज्ञा न भवति, अन्यथा ‘शेषाय युष्मद्बुद्धि- 65
हिताय नमः’ इत्यत्रैव ‘ते-मे’ आदिप्रसङ्ग इति” । अयमा-
शयः—“तदन्तं पदम्” [१. १. २०.] इत्यत्र तत्पदेन
“स्त्यादिर्विभक्तिः” [१. १. १९.] इति पूर्वसूत्रप्रक्रान्ता
विभक्तिः परामृश्यते, अन्तग्रहणाभावे च ‘सा पदम्’ इति
निर्देशः स्यात्, किञ्च तथा सति पृथक् सूत्रकरणमप्यनाव- 70
श्यकं स्यात् “स्त्यादिर्विभक्तिः पदं च” इति न्यासेनैवोभय-
संज्ञाविधानसंभवात्, तथा सति [केवलं विभक्तेः पदसंज्ञा-
याम्] ‘अग्निपु’ इत्यादौ ‘सु’ इत्येतस्यैव पदत्वे सकारस्य
पदमध्यस्थत्वाभावेन पत्वानापत्तिरिति दोषः स्यात्, अतश्च
पृथक् सूत्रं विधाय तत्र “प्रत्ययः प्रकृत्यादेः” [७. ४. 75
११५.] इति परिभाषासूत्रसाहाय्येन स्याद्यन्तस्य त्याद्यन्तस्य
च पदत्वे ‘अग्निपु’ इत्यादौ दोषाभावेन ‘अन्त’ग्रहणं व्यर्थमेवेति
तद् व्यर्थंभूतं ‘संज्ञाविधौ प्रत्ययग्रहणे तदन्तं न गृह्यते’ इति
ज्ञापयति । तथा च पदसंज्ञायामपि तदन्ताग्रहणे ‘अग्निपु’

इत्यादौ दोषापत्तिरिति तदर्थमन्तग्रहणं स्वांशे चरितार्थम् ।
फलं चान्यत्रापि संज्ञाविधाने तदन्ताग्रहणे न स्याद्यन्तस्य
त्याद्यन्तस्य च विभक्तिसंज्ञेति शेषाय युष्मद्बुद्धिहिताय नमः ।
इत्यत्र शेषायेति पदात् परस्य युष्मदो बुद्धिहितायेति चतु
5 धर्थन्तेन सह 'ते' आदेशो नेति । उत्तरपदाधिकारे प्रत्ययग्रहणे
न तदन्तस्येत्यंशे तु "न वा खिक्कदन्ते रात्रेः" [३. २.
११७.] इति सूत्रस्यमन्तग्रहणं ज्ञापकम्, तदुक्तं तस्मिन्नेव

सूत्रे बृहद्बुद्धौ—“इदमेवान्तग्रहणं ज्ञापकम्—इहोत्तरपदाधि-
कारे प्रत्ययग्रहणे प्रत्ययस्यैव ग्रहणं न तदन्तस्य” इति, अय-
10 माशयः—कृतः प्रत्ययत्वेन “न वा खिक्कति रात्रेः” इत्युक्तेऽपि
“प्रत्ययः प्रकृत्यादेः” [७. ४. ११५.] इति परिभाषया
'कृदन्ते' इत्यर्थलाभसम्भवेऽन्तग्रहणं व्यर्थमेव, व्यर्थो भूतं च

तत् उत्तरपदाधिकारे प्रत्ययग्रहणे तदन्तग्रहणाभावं ज्ञापयति,
तथा च तदन्तार्थलाभार्थमन्तग्रहणं सार्थकम् । फलं चास्य
15 “कालात् तरतनतम०” [३. २. ५४] इत्यादौ प्रत्ययमात्रस्यैव
ग्रहणं न तु तदन्तस्येति । तेन पूर्वाह्नि भवः—पूर्वाह्नितनः पूर्वा-
ह्नितन इत्यत्रेव परमे पूर्वाह्नितने इति विग्रहे समासे तदन्ते परे
[तनान्ते परे] सप्तम्या अलुक् न भवति; उत्तरपदाधिकारश्च
“न नाम्येकस्वरात् खित्युत्तरपदेऽमः” [३. २. ९.]

20 इति सूत्रादनुवर्तमानः । वस्तुतस्तु प्रकृतन्याये प्रत्यय-
ग्रहणपदं प्रत्ययवृत्तिश्रावणप्रत्यक्षविषयतावच्छेदकधर्मावच्छि-
न्नविषयताप्रयोजकपदपरं, तथा च 'कृत्'पदादौ प्रत्ययवृत्ति-
श्रावणप्रत्यक्षविषयताया अभावेन तदवच्छेदकधर्मावच्छिन्न-
विषयताप्रयोजकपदस्य कृतीत्यादेः प्रत्ययग्रहणत्वाभावेन न

25 तत्रानेन न्यायेन तदन्तविधिनिषेधः सम्भवतीति “न वा खिक्क-
दन्ते रात्रेः” [३. २. ११७.] इति सूत्रे 'कृति' इत्यु-
क्तेऽपि कृदन्तार्थलाभ इति तत्रान्तग्रहणं व्यर्थमेव । न चैवं
“प्रत्ययः प्रकृत्यादेः” [७. ४. ११५.] इत्यत्रापि प्रत्यय-
पदस्य प्रत्ययवृत्तिश्रावणप्रत्यक्षविषयतावच्छेदकधर्मावच्छिन्न-

30 परत्वेऽत्र तदन्तविधिः कथं स्यादिति वाच्यम्, तत्र स्वरूपत
एव प्रत्ययस्य ग्रहणात् केवलस्य कृतः प्रयोगाभावेन कृद्रूपोत्त-
रपदस्याभावाच्चेति प्रकृतन्यायज्ञापकत्वमन्तग्रहणस्य न युक्तम्,
किन्तु “हृदयस्य ह्रस्वलेखण्ये” [३. २. ९४.] इति
सूत्रस्य लेखग्रहणमेव ज्ञापकमत्रेति बोध्यम्, तथाहि—तत्र

35 सूत्रे बृहद्बुद्धौ—“अणुसन्निधानालेखशब्दोऽणन्तो गृह्यते, तेन
घञन्ते न भवति, हृदयस्य लेखः—हृदयलेखः” इत्युक्त्वा
“अणीत्येव सिद्धे लेखग्रहणं ज्ञापकम्—उत्तरपदाधिकारे प्रत्य-
यग्रहणे तदन्तग्रहणं न भवति” इति स्पष्टमेव 'ज्ञापकान्तर-
40 [३. २. ११७.] इति सूत्रेऽन्तग्रहणं सार्थकमेव, कृदन्तार्थ-

लाभस्याऽसंभवात् । यदि चात्र न्यायेऽपि “प्रत्ययः प्रकृत्यादेः”
[७. ४. ११५.] इत्यादाविव प्रत्ययत्वेन बोधकमात्रपरं
प्रत्ययपदं, न तु प्रत्ययवृत्तिश्रावणप्रत्यक्षविषयतावच्छेदकधर्मा-
वच्छिन्नपरमित्याश्रीयते, तदा तदन्तविधेः सिद्धत्वादन्तग्रहणं

45 [“न वा खिक्कदन्ते रात्रेः” इत्यत्र] व्यर्थमेव, व्यर्थं च सत्
तदेव ज्ञापकं कुतो नाश्रीयते? इत्युच्यते, अत एव चाचार्यै-
रपि तत्सूत्रे 'इदमेवान्तग्रहणं ज्ञापकम्' इत्येवंरूपेणैवकारो-
ऽवधारणार्थः प्रयुक्त इति चेत्? तर्हि लेखग्रहणस्यैतद्वारैव
सार्थक्यमस्तु, कृतं तस्यापि ज्ञापकत्ववर्णनेनेति विभावनीयः
सुधीभिरिति । नन्वेवं ज्ञापितेऽस्मिन् न्याये “खित्यन-50
व्ययारूपो मोऽन्तोः ह्रस्वश्च” [३. २. ११९.] इति सूत्रे
तदन्तविध्यभावापत्तौ 'ज्ञमन्यः' इत्यादौ तदग्रवृत्तिः स्यादिति

वाच्यम्, केवलस्य खितः प्रयोगासम्भवेन तत्र सूत्रसार्थक्याय
प्रकृतन्यायाप्रवृत्तिस्वीकारात्, तदुक्तं “हृदयस्य ह्रस्वसं”
[३. २. २४.] इति सूत्रे बृहद्बुद्धौ—“खित्यनव्यय०” 55
[३. २. ११९.] इत्यादौ त्वसंभवात् तदन्तग्रहणमिति ।
आदिपदेन “तत्पुरुषे कृति” [३. २. २०.] “नेन्-सिद्धस्थे”
[३. २. २९.] इत्यादीनां संग्रहः । तथा च “तत्पुरुषे

कृति” [३. २. २०.] इत्यत्रापि केवलस्य कृतः प्रायः प्रयो-
गाभावात् 'कृदन्ते' इत्यर्थलाभः, तेन 'स्तम्भेरमः' इत्यादि-60
सिद्धिः । परत्र [“नेन्-सिद्धस्थे” ३. २. २९.] इत्यत्र
'इन्प्रत्ययान्ते' इत्यर्थलाभश्च, केवलस्येन उत्तरपदत्वासम्भ-
वेनैव; तथा च 'स्थण्डिलवर्ती' इत्यादौ “तत्पुरुषे कृति”

[३. २. २०.] इति प्राप्तायाः सप्तम्या अलुपोऽनेन निषेधः ।
एवं च प्रकृतन्यायानित्यत्वस्थलानीमानीति फलति । अनित्यत्वं 65
हि क्वचिदप्रवृत्तिरूपमेव, तच्च ज्ञापकवशाद् भवत्वसंभवाद्
भवतु कारणान्तराद् वा तत्राग्रहाभावात् । वस्तुतस्तु—असं-
भवोऽपि न्यायानित्यत्वज्ञापकत्वेन स्वीकर्तुं शक्यत एवेति न

कोऽपि विभेदः ॥ १७ ॥

*संज्ञोत्तरपदाधिकारे प्रत्ययग्रहणे प्रत्ययस्यैव 70
ग्रहणं, न तदन्तस्य ॥ १७ ॥

त०—अत्र न्यायेऽशब्दयं—संज्ञाविधौ प्रत्ययग्रहणे तदन्तग्रह-
णनिषेधकः; उत्तरपदाधिकारे प्रत्ययग्रहणे तदन्तग्रहणनिषेधकश्च,
तत्र प्रथमांशस्य संज्ञाविधायकशास्त्रघटकं प्रत्ययबोधकं पदं
तदन्तबोधकं नेत्यर्थकत्वमित्येव शब्दमर्यादया लभ्यते, तच्च 75
वृत्तौ प्रदर्शितमेव, परन्त्वस्मिन्नर्थे नामसंज्ञाविधायकशास्त्रघटकं
प्रत्ययबोधकं विभक्तिपदं तदन्तबोधकं न स्यात्, तथा च

“अधातु-विभक्ति-वाक्यमर्थवचाम” [१. १. २७.] इति सूत्रस्यार्थं
विभक्तयन्तवर्जमित्यर्थो न लभ्येत, किन्तु विभक्तिवर्जमित्येव,
ततश्च विभक्तयन्तस्य नामसंज्ञायां तदवयवस्य स्यादेर्लुगापत्तिः, 80

तद्वारणाय यदि संज्ञानिष्ठविधेयतया साक्षान्निरूपिता योद्देश्यता, तत्प्रयोजकं प्रत्ययबोधकं पदं तदन्तबोधकं नेत्यर्थः, तथा च नामसंज्ञाया उद्देश्यता न साक्षात्प्रत्ययत्वेनावच्छिन्ना किन्तु अर्थवत्त्वावच्छिन्नेति प्रत्ययबोधकविभक्तिपदस्य संज्ञानिष्ठविधेयतया

5 साक्षान्निरूपितोद्देश्यताप्रयोजकत्वाभावात् दोष इत्युच्यते, तदा “आ तुमोऽस्यादिः कृत्” [५. १. १.] इति सूत्रेऽस्यादिपदस्यापि कृतसंज्ञानिष्ठविधेयतया साक्षादवच्छिन्नोद्देश्यताप्रयोजकत्वाभावात् तत्र त्यादिपदे तदन्तार्थनिषेधानापत्या तदन्तबोधापत्तौ तस्य च धातुविहितत्वाभावेन तत्पदस्य वैयर्थ्यापत्तेरिति चेत्? अत्रोच्यते-

10 संज्ञानिष्ठविधेयतया साक्षान्निरूपिता प्रत्ययत्वव्याप्यधर्मेण साक्षादवच्छिन्ना योद्देश्यता, तत्प्रयोजकशास्त्रघटकं प्रत्ययबोधकं पदं तदन्तबोधकं नेत्यर्थः । नामसंज्ञाविधायकसूत्रे विधेयतया साक्षान्निरूपिताया उद्देश्यतायाः प्रत्ययत्वेन साक्षादवच्छिन्नत्वाभावात् दोषः, कृतसंज्ञाविधायकसूत्रे च कृतसंज्ञानिष्ठविधेयतया

15 साक्षान्निरूपिताया उद्देश्यतायाः प्रत्ययत्वेन साक्षादवच्छिन्नतया [धातोर्विधीयमानस्यादिवर्जः प्रत्ययः कृतसंज्ञ इत्यर्थे] तत्प्रयोजकशास्त्रघटकत्वात् ‘अत्यादि’पदघटितत्यादिपदे न तदन्तविधिरिति । एतन्न्यायज्ञापनानन्तरमित्थं बृहज्यासेऽत्र विचारितम्यथेवं कृतद्वितयोः केवलयोरेव नामसंज्ञा स्यात् तदन्तयोः,

20 ततश्च ‘छिद्, भिद्’ इत्यत्र क्विबन्तस्य न स्यात् । अर्थवत्त्वाद् भविष्यतीति न वाच्यम्, अधात्विति निषेधात् । नापि प्रत्ययलक्षणेन प्राप्नोति, यतः प्रत्ययनिमित्तं यत् कार्यमन्यस्य विधीयते तत् प्रत्ययलोपे भवति, न तु प्रत्ययस्यैव यत् कार्यं तदपि, नह्यसत् कार्यत्वेन वचनशतेनापि शक्यमाश्रयितुम् । केवलस्य

25 च तस्य नामसंज्ञायाम् ‘औपगव’ इत्यत्र षष्ठ्या ऐकार्थ्याभावाल्लुप् न स्यात्, तदन्तविधौ तु दोषानवकाशः; उच्यते-प्रत्ययस्य संज्ञिनस्तदन्तस्य संज्ञा न भवति, न तु प्रत्ययस्य या संज्ञा विधीयते तस्यास्तदन्तायां अन्या संज्ञा न भवतीति, यतोऽर्थवतो नामसंज्ञा, कृतद्वितान्तं चैवार्थवत्, न केवलाः

30 कृतस्तद्विता वा । ननु यद्यर्थवत्ता लौकिक्याश्रीयते, सा पदस्यैव, न कृतद्वितान्तस्यापि, तस्यैव लोके प्रयोगात्, अन्वय-व्यतिरेकगम्या त्वर्थवत्ता केवला नामपि कृतद्वितानामस्ति, ततः किमुच्यते-न केवलाः कृतस्तद्विता वेति; एवं तर्हि अर्थवद्ग्रहणसामर्थ्याल्लौकिकार्थप्रत्यासन्नोऽभिव्यक्ततरो योऽर्थः प्रत्ययान्तेषु

35 लक्ष्यते स इहाश्रीयते इत्यदोष इति । अस्यायमाशयः-यद्यपि स्वमते कृदन्ततद्वितान्तानां न विशिष्य नामसंज्ञाविधानसूत्रं, किन्तु “अधातु-विभक्ति-वाक्यमर्थवत्ताम्” [१. १. २७] इति सूत्रे विभक्तिवर्जनाच्छेषप्रत्ययान्तानां नामसंज्ञासिद्धिरुक्ता । तथाहि-तत्सूत्रे बृहद्वतौ-विभक्त्यन्तवर्जनाच्चाऽऽवादिप्रत्ययान्तानां

40 नामसंज्ञा भवत्येवेत्युक्त्वा क्रमशस्तद्वितान्ताः कृदन्ताश्च शब्दाः

समुदाहृताः । बृहज्यासेऽपि विभक्त्यन्तेत्यादिप्रत्यावतारायेत्यमुक्तम्-“येषां प्रत्ययवर्जनं सामान्येन तैरावादिप्रत्ययस्य नामत्वाभावात् स्याद्युत्पत्तौ यत्नान्तरं विधेयम्, इह तु विभक्तिवर्जनाच्छेषप्रत्ययान्तस्य नामत्वं भवत्येव, विशेषनिषेधस्य शेषाभ्यनुज्ञाहेतुत्वादिश्याह-विभक्त्यन्तेत्यादि” इति । इत्थं च 45 विभक्त्यन्तवर्जनाच्छेषप्रत्ययान्तानां साधारण्येनार्थवत्त्वमादायैव नामसंज्ञा, न तु कृदन्तत्वेन तद्वितान्तत्वेन वा, तेन रूपेणोद्देश्यताया उपस्थापकपदाभावात्; विभक्त्यन्तवर्जनस्य च पर्युदासरूपत्वेन सादृश्यग्राहकत्वाद् विभक्तिभिन्नतत्सदृशप्रत्ययान्तस्यार्थवतो नामसंज्ञाविधानार्थत्वं न तु विभक्त्यन्तस्य नामसंज्ञाप्रति- 50 पेधार्थत्वं विधि-निषेधसंभवे विधेरेव वलीयस्त्वात्; तथा च निषेधरूपस्य ‘अधातु’ इति धातुवर्जनस्य तदंशे [प्रत्ययान्तांशे] ऽप्रवृत्त्या-तत्र [कृदन्ते क्विबन्तादौ] नामसंज्ञेति तत्सूत्रव्याख्यायामग्रे प्रतिपादितम्, तथाहि-[धातुवर्जने स्वीकृते] “एवं तर्हि ‘छिद्, भिद्’ इत्यादीनां कथं नामसंज्ञा, यतो *न क्विबन्ता 55 धातुत्वं जहति* इति ‘अधातु’ इति प्रतिषेधेन भवितव्यम्, नैवम्-‘अविभक्ति’ इति पर्युदासात् तत्सदृशप्रत्ययग्रहणात् पर्युदासे च विधिप्रतिषेधयोर्विधेरेव वलीयस्त्वात् ‘अधातु’ इति प्रतिषेधाप्रवृत्तौ नामत्वसिद्धिः” इति । तथा च न स्वमते कृदन्ते तद्वितान्ते वा कृदन्तत्वेन तद्वितान्तत्वेन वा नामसंज्ञा, किन्तु 60 विभक्तिभिन्नप्रत्ययान्तत्वेन, सा च कृदन्तेषु तद्वितान्तेषु यथा तथैवाऽऽवाच्यन्तेष्वपीति न कोऽप्यत्र विशेषः, तथाप्यन्यत्रार्थवत्त्वेनापि सा संज्ञा संभविनी, इह च ‘अधातु’ इति निषेधस्य पर्युदासप्राप्तविधिवशादेवाप्रवृत्तिदर्शनरूपविशेषात् तस्यैव प्रत्ययान्तत्वार्थाभावप्रयुक्तदोषस्थलत्वेन ग्रहणमिति सन्तोऽप्युच्यम् । 65 प्रकृतमनुसरामः-संज्ञाविधौ प्रत्ययग्रहणे तदन्तग्रहणाभावे प्रकृतन्यायेन सिद्धे प्रत्ययस्यैव संज्ञा स्यात् प्रत्ययान्तस्य, तथा च ‘छिद्, भिद्’ इत्यादौ प्रत्ययत्वाभावेन, ‘अधातु’ इति पर्युदासप्रभावादर्थवत्त्वमादायापि नामसंज्ञाप्रवृत्त्यभावेन नामसंज्ञा न स्यात् । नापि *प्रत्ययलोपे प्रत्ययलक्षणम्* इति न्यायेन 70 साधयितुं शक्या, प्रत्ययनिमित्तस्यैव कार्यस्य प्रत्ययलक्षणेन लाभात्, प्रत्ययस्थानिककार्यं तु न लब्धुं शक्यते, असतः कार्यत्वव्यवचनेन साधयितुमशक्यत्वात् । यत्र च तद्वितस्थले प्रत्ययस्य विद्यमानत्वं तत्रापि ‘औपगवः’ इत्यादिषु लक्ष्येषु केवलस्य प्रत्ययस्य नामसंज्ञायाम्यैकार्थ्याभावादुपगुशब्दादुत्पन्नायाः 75 षष्ठ्या लुप् न स्यात् । तदन्तविधौ तु समुदायस्य नामत्वे तदन्तर्गतत्वात् षष्ठ्या लुप् सिद्धयतीति; अत्रोच्यते-संज्ञाविधौ प्रत्ययग्रहणे तदन्तग्रहणं नेत्यस्य ‘यत्र प्रत्ययत्वेन प्रत्ययस्य संज्ञाविधानं तत्र तदन्तग्रहणं न’ इत्येवार्था न तु ‘प्रत्ययद्वारकं यत्र संज्ञाविधानं तत्र तदन्तग्रहणं न’ इति । तथा च पदादिसंज्ञासु 80

प्रत्ययत्वेन स्यादेरेव संज्ञाविधावुद्देश्यत्वमिति तत्र न तदन्तविधिः,
इह च प्रत्ययस्य नामसंज्ञायां पर्युदासद्वाराऽपि संज्ञाविधा-
वुद्देश्यत्वमिति तदन्तग्रहणे बाधकाभावात्, यतोऽर्थवतः संज्ञा-
विधानेन तस्यैव तत्र साक्षादुद्देश्यत्वमर्थवत्त्वं च न प्रत्ययमात्रे
5 इति तल्लाभाय तदन्तविधेस्तत्सामर्थ्यादेवाश्रयणात्, यतः कृदन्ते
तद्धितान्ते च समुदायेऽर्थवत्ता, न केवलं कृत्सु तद्धितेषु वा
प्रत्ययेषु । नन्विह अर्थवत्ता लौकिकी समाश्रीयते शास्त्रीयां वा?,
तत्र नाद्या, यतः कृदन्त-तद्धितान्तसमुदायेऽपि लौकिक्या अर्थ-
वत्ताया अभाव एव, पदस्यैव लोकेऽर्थवोधकतादर्शनात् । न
10 द्वितीया, तस्या अन्वय-व्यतिरेकाभ्यां कृत्तद्धितादिप्रत्ययेष्वपि
स्वीकारात् । अयमाशयः—वास्तविकमर्थवोधकत्वं वाक्यस्यैव किन्तु
वाक्यस्यानन्तत्वेन तदर्थानुशासनस्य कर्तुमशक्यत्वेन तेषु पद-
विभागः कल्पितः, तेषु पदेष्वप्यर्थवोधसौकर्यायान्वय-व्यतिरे-
काभ्यां प्रकृति-प्रत्ययादिविभागस्तदर्थविभागश्च कल्पितः, तं कल्पि-
15 तमर्थमादायैव प्रत्ययेषु कर्तु-कर्मादिवाचकताऽपत्याद्यर्थवाचकता
च व्यवहियते शास्त्रकारैः । तथा च शास्त्रकृत्कल्पितोऽर्थः प्रत्यया-
दीनामप्यस्येवेति कथमुच्यते—न केवलाः कृत्स्तद्धिता वा अर्थ-
वन्त इति; अत्रोच्यते—अर्थवद्ग्रहणसामर्थ्यादिह लोकेऽर्थवोधकं
यत् पदं तस्य योऽर्थस्तस्य प्रत्यासन्नो यः स्यादिप्रकृतेरर्थः प्रसिद्ध-
20 तरः प्रत्ययान्तेषु दृश्यते तादृशेनार्थेन युक्त एवाऽर्थवानिह गृह्यते;
कृत्तद्धितप्रत्ययेषु तु तादृशार्थस्य न सत्त्वम्, यतस्तेषु कल्पितम-
र्थवत्त्वम्, इति तत्र तदन्तविधिं विनाऽनिर्वाह इति । उक्तश्चा-
यमर्थो महाभाष्ये—“सुप्तिष्ठन्तं पदम्” [पा० सू० १. ४. १४.]
इति सूत्रे, व्याख्यातश्च कैयटादिभिः शकरीस्यैव । द्वितीये न्यायांशे
25 बृहद्बृत्तिप्रस्थानुसारं ज्ञापकद्वयमुपलभ्यत इति वृत्तौ प्रतिपादित-
मेव । तत्र किञ्चित् पुनर्विचार्यते—“हृदयस्य हृत्त्वात्सलेखाण्ये”
[३. २. ९४.] इत्यत्र लेखग्रहणमणन्तलेखशब्दपरमित्युक्त्वा-
ऽणन्तत्वेनैव तस्य ग्रहणे सिद्धे तद्वैयर्थ्यमुद्भाव्य प्रकृतन्याय-
ज्ञापकत्वमुक्त्वाऽपि यदन्ते “नवा खित्कृदन्ते रात्रेः” [३. २.
30 ११७.] इत्यत्रान्तग्रहणस्यैव ज्ञापकत्वमिति कथनं तत् परस्पर-
विरुद्धमिव प्रतिभाति, तथापि तत्र लेखग्रहणस्य शब्दस्वरूप-
विशेषणपरत्वमाश्रित्य “विशेषणमन्तः” [५. ४. ११३.] इति
परिभाषाबलात् तदन्तपरतया ‘हृत्परमलेखः’ इत्यादौ कृदादेश-
विधानार्थमावश्यकत्वमिति केषांचिन्मतं समर्थयितुं तस्य ज्ञापक-
35 त्वाभावेऽपि “नवा खित्कृदन्ते रात्रेः” [३. २. ११७.] इति
सूत्रोक्तस्यान्तग्रहणस्यान्यार्थतया व्याख्यातुमशक्यत्वेन तस्यैव
ज्ञापकत्वमिति प्रकटितम्, सति चास्य ज्ञापकत्वे लेखग्रहणस्य
सर्वथा सार्थक्यमेवेति न कोऽपि दोषः । नन्वेतस्मिन् न्यायांशे
ज्ञापिते “खिल्यनव्ययारूपो मोऽन्तो ह्रस्वश्च [३. २. १११.]
40 इति सूत्रे खित्प्रत्ययान्ते उत्तरपदे इत्यर्थालाभाज्ज्ञमन्य इत्यादौ

कथं मोऽन्तादेश इति चेत्? न—केवलं खित्प्रत्ययमात्रस्योत्तर-
पदत्वाभावात् सूत्रस्य वैयर्थ्यापत्त्या तत्र तदन्तग्रहणमित्यस्यार्थस्य
वृत्तावेवावेदितत्वात् । किञ्चात्र सूत्रेऽव्ययवर्जनमपि तदन्तार्थ-
ज्ञापकम्, यतः खित्प्रत्ययो धातोर्विधीयते, खितीति सप्तम्या
चाव्यवहितपूर्वस्य विधिरिति प्रतीयते, न च खित्प्रत्ययादव्ययव- 45
हितपूर्वमव्ययं सम्भाव्यते, ततश्चाव्ययवर्जनं व्यर्थमेवेति व्यर्थो-
भूतं तदत्र तदन्तविधिं ज्ञापयिष्यतीति न कोऽपि दोषः । उक्त-
श्चायमर्थः “हृदयस्य हृत्त्वात्सलेखाण्ये” [पा० सू० ६. ३. ५०]
इति सूत्रे महाभाष्येऽपि, तत्र हि प्रकृतसूत्रस्थलेखग्रहणेनोत्तर-
पदाधिकारे प्रत्ययग्रहणे प्रत्ययस्वरूपस्यैव ग्रहणं न तदन्तस्येति 50
ज्ञापयित्वाऽन्ते शङ्कितम्—“यद्येतज्ज्ञाप्यते “खिल्यनव्ययस्य”
[पा० सू० ६. ३. ६६.] इति खिल्यवानन्तरस्यानव्ययस्य
ह्रस्वत्वं प्राप्नोति । खिल्यनन्तरो ह्रस्वभावी नास्तीति कृत्वा
खिदन्ते उत्तरपदे भविष्यति । ननु चायमस्ति ‘स्तनन्धय’ इति ।
अत्राऽपि शपा व्यवधानम् । एकादेशे कृते नास्ति व्यवधानम् । 55
एकादेशः पूर्वविधौ स्थानिवद्भवतीति स्थानिवद्भावाद् व्यवधान-
मेव । अथवैतज्ज्ञापयत्याचार्यः—खिल्यनव्ययस्य न भवतीति,
यद्यमनव्ययस्येति प्रतिषेधं शास्त्रिः, नहि खिल्यनन्तरमव्यय-
मस्ति ।” इति । तथा च सूत्रसामर्थ्यस्य श्रयितुमशक्यत्वेऽपि
अनव्ययस्येति प्रतिषेधसामर्थ्यादेव तत्र तदन्तग्रहणमिति भाष्या- 60
शयः । एवमेतद्व्यायसत्त्वे “घञ्युपसर्गस्य बहुलम्” [३. २.
८६.] इति सूत्रेऽपि सूत्रारम्भसामर्थ्यादेव तदन्तरविधिरित्या-
स्येयम्, अन्यथा घञ्रूपस्योत्तरपदस्य तस्मिन् परे उपसर्गस्या-
भावात् सूत्रवैयर्थ्यं स्यादेव । न च ‘अ’शब्दादाचारक्लिवन्ताद्
घञि तत्र धातुरुपस्य प्रत्यये परतो “लुगस्यादेत्यपदे” [२. १. 65
११३.] इति लुकि कृते घञ्रूपस्योत्तरपदस्य संभव इति
वाच्यम्, तत्रोपसर्गस्य दीर्घप्रयोजनभावात् । अयमाशयः—
तत्रोपसर्गो यदि नाम्यन्तस्तर्हि “ह्रस्वोऽपदे वा” [१. २. २२.]
इति ह्रस्वः स्यात्, यदि चाकारान्तस्तदा तेन सह दीर्घं कृते
घञ्निमित्तकस्य दीर्घस्य प्रयोजनाभावः सुतरामेवेति । तथा च 70
सूत्रवैयर्थ्यपरिजिहीर्षयाऽत्र तदन्तविधिरास्थेय इति न कोऽपि
दोष इति ॥ १७ ॥

*ग्रहणवता नाम्ना न तदन्त-

विधिः* ॥ १८ ॥

सि०—“नडादिभ्य आयनण्” [६. १. ५३.] इत्यादि- 75
सूत्रेषु ‘नडादि’शब्दे बहुव्रीहिः, नड आदिर्येषां तेभ्य इत्य-
र्थात्, बहुव्रीहौ चान्यपदार्थं विशेष्यम्, तच्चेह योग्यत्वाद्
नामरूपमेव । तथा च नडादिभ्यो नामभ्य आयनण् इति
फलति । विशेषणं च तदन्तस्य बोधकमिति “विशेषणमन्तः”

[७. ४. ११३.] इति परिभाषया लभ्यते, ततश्च नडादि-
पदस्यापि तदन्तबोधकतया नडाग्रन्तेभ्यो नामभ्य आयनण
इत्यर्थः स्यात् । केवलानडादिशब्दाच्च व्यपदेशिवद्भावेनायनण
सिद्धयति । इत्थं च सूत्रनडस्यापत्यमित्यर्थेऽस्य प्रवृत्तौ सौत्र-
नाडायन इति स्यात्, इष्यते तु “अत इव्” [६. १. ३१]
इति इति, अनुशक्तिकादिवाहुभयपदवृद्धौ-सौत्रनाडिरिति,
तदर्थमयं न्यायः समाश्रीयते । तथा च “विशेषणमन्तः”
[७. ४. ११३.] इति परिभाषावाधनार्थमेवायं न्याय इति
समायाति । न्यायार्थश्च-ग्रहणवन्नामप्रयोज्यं तदन्ते विधानं न
10 भवतीति । अत्र प्राचीनैर्यायावतरणार्थमेवं लिखितम्-सौत्र-
नाडिरित्यत्रायनणवारणार्थत्वमुपन्यस्य “ननु काऽत्र न्याया-
पेक्षा ? ‘सूत्रनड’ इत्यस्य नडादिभ्योऽन्यत्वेनायनणः प्राप्ते-
रेवाभावात्, उच्यते-गवेन्द्र इत्यत्रवद् ‘गवेन्द्रयज्ञ’ इत्य-
त्रेन्द्रयज्ञशब्देऽपि परे इन्द्ररूपावयवप्राधान्यविवक्षया “इन्द्रे”
15 [१. २. ३०.] इत्यनेनाव आदेशो यथा स्यात् तथात्र
नडरूपावयवप्राधान्यविवक्षायां सूत्रनडशब्दादप्यायनणं प्राप्नो-
ति, परमेतद्व्यायेन निषिद्धत्वादेव न स्यात् । इत्थं चावयव-
प्राधान्यविवक्षा यदि क्रियते तदैवास्य न्यायस्यात्रकाशः स्यात्,
अन्यथा तु नामग्राहमुक्तं कार्यं तदन्तस्य कापि प्राप्नोत्येव
20 नेति निरवकाशत्वमेवास्य न्यायस्य प्रसज्येत । ततश्च नाम-
ग्राहमुक्तस्य कार्यस्यावयवप्राधान्यविवक्षया, तन्नामान्तस्यापि
प्राप्तौ तन्निषेधार्थोऽयं न्यायः” इति । अत्रेदमुच्यते-यदोपरि-
वर्णितप्रकारेण तदन्तात् प्रत्ययप्राप्तिः परिभाषारूपानुशासन-
सिद्धा तदाऽवयवप्राधान्यविवक्षारूपाऽनिर्धारितहेतुमाश्रित्य
25 न्यायप्रयोजनवर्णनं नोचितम् । अत एव “मालेपीकेष्टक-
स्यान्तेऽपि भारि-तूल-चिते” [२. ४. १०२.] इति सूत्रे
वृहद्दृत्तावत्रत्यान्तग्रहणस्य प्रकृतन्यायज्ञापकत्वकथनपरग्रन्थस्य
व्याख्यायां तु लघुन्यासे “मालादिभिः प्रकृतस्य नाम्नो विशे-
षणात् तदन्तलाभात् केवलस्य च व्यपदेशिवद्भावात् ह्रस्व-
30 सिद्धौ किमर्थमन्तग्रहणमित्याशङ्क्यामाह-इदमेवेति” इत्यु-
क्तम् । एवं च “विशेषणमन्तः” [७. ४. ११३.] इति
न्यायवाधनार्थमेवेदं ज्ञापनमिति स्पष्टमेव, एवं चावयवप्रा-
धान्यविवक्षा व्याख्यानभूतस्तदीयन्यासग्रन्थोऽपि चिन्त्य एव,
प्रकृतविषये तादृशविवक्षाया अनाश्रयणात् । यच्च “इन्द्रे”
35 इति [१. २. ३०.] इति सूत्रे “इन्द्रस्ये स्वरे परे” इति
वृत्तिग्रन्थेनावयवप्राधान्यविवक्षासाधनं तत् तु न युक्तम्,
तत्रावादेशस्य निमित्तभूतः स्वर एव तदधिकारात्, स च
इन्द्रशब्दस्यो ग्राह्य इति स्वत एव तस्य प्राधान्यं, न तु विव-
क्षाधीनम् । ‘इन्द्रे’ इति ‘स्वरे’ इत्यनुवृत्तस्य विशेषणमेव,
40 सप्तम्या चेन्द्रशब्दस्य तादृशस्वराधिकरणत्वमेव कथ्यते, “तदा-

दाविति वक्तव्यम्” इति तत्रत्यान्यासग्रन्थोऽपि वृत्त्यभिप्रायवर्ण-
नरूप एव नापूर्वबोधकः, इन्द्रशब्दादिभूते स्वरे इति तत्ता-
त्पर्यात् । इह च [न्यायसंग्रहवृत्तिग्रन्थे] ‘इन्द्ररूपावयव-
प्राधान्यविवक्षया’ इति कथनस्य इन्द्रयज्ञशब्दे इन्द्ररूपस्य
तदेकदेशभूतस्य शब्दस्यैव प्राधान्यमिति तात्पर्यं स्फुटमेव 45
प्रतिभातीति महानेव भेद उभयोः [न्यासग्रन्थेन सहास्य
वृत्तिग्रन्थस्य], तत् कथं न्यासग्रन्थः स्वकीयन्यायसंग्रहण्यासे
स्ववृत्तिग्रन्थमूलभूततया प्राचीनैरुपवर्णित इति विवेचयन्तु
सूरयः । एतन्न्यायज्ञापकं च “मालेपीकेष्टकस्यान्तेऽपि भारि-
तूल-चिते” [२. ४. १०२.] इतिसूत्रस्यमन्तेऽपीति पद- 50
मिति प्रकृतसूत्रे वृहद्दृत्तौ प्रतिपादितम् । तथाहि-तत्रान्तेऽपीति
पदं मालभारीत्यत्रेवोत्पलमालभारीति प्रयोगेऽपि ह्रस्वप्रवृत्त्यर्थं
कृतम्, तच्च “विशेषणमन्तः” [७. ४. ११३.] इति परिभा-
षया मालाशब्दस्य शब्दस्वरूपविशेषणतामाश्रित्य मालान्तस्या-
ऽपि ग्रहणेनैव सिद्धमिति तदर्थं कृतमन्तेऽपीति व्यर्थमेव, व्यर्थं 55
तदिदं न्यायं ज्ञापयति । तथा च मालेति नामग्रहणे तदन्तस्य
ग्रहणं न प्राप्नोतीति तदर्थमन्तेऽपीत्यस्य स्वांशे चारितार्थम् ।
फलं च “नाडायन” इत्यत्रेव सूत्रप्रधानो नडः सूत्रनडस्तस्या-
पत्यं सौत्रनाडिरित्यत्र “नडादिभ्य आयनण” [६. १. ५३.]
इति आयनणं न भवति, किन्तु “अत इव्” [६. १. ३१.] 60
इत्येवेत्युक्तमेव । अयं च न्यायस्तरलः “केवलसखिपतेरौः”
[१. ४. २६.] इति सूत्रे केवलग्रहणात् । तथाहि-सखि-
पतिशब्दयोर्नामत्वेन तद्ग्रहणे तदन्तविधेरभावात् केवलयोरेव
तयोः कार्यं स्यादिति केवलग्रहणं व्यर्थं सदस्य न्यायस्यानित्यतां
ख्यापयति, तथा च कदाचित् समस्तयोः [समासान्तस्थि- 65
तयोः] सखि-पत्योरपि ग्रहणं स्यादिति तन्निवारणाय
केवलग्रहणस्य चारितार्थम् । फलं चानित्यत्वस्य “प्रिया-
सृजोऽसावपृणद् द्विडञ्जा” [ब्रह्मश्रये सर्ग २ श्लो० ६७]
इत्याचार्यप्रयोगे “दन्त-पाद नासिका०” [२. १. १०१.]
इति सूत्रेणान्तस्थितस्याप्यसृक्शब्दस्यासनादेशो विकल्पेनेति, 70
अन्यथा तत्रापि नामग्रहणस्य सत्त्वात् तदन्तस्याग्रहणे-
ऽसनादेशो न स्यादिति । एतन्न्यायस्वीकारादेव “पूर्वमनेन
सादेशेन” [७. १. १६७.] इति सूत्रे सादेशेति चरितार्-
थम्, अन्यथा पूर्वशब्दादिव कृतपूर्वशब्दादिभ्योऽपि तदन्त-
विधिना “विशेषणमन्तः” [७. ४. ११३.] इति परिभा- 75
षया इन्प्रत्ययसिद्धेः सादेशेत्वंशस्य वैयर्थ्यमेव । पाणिनीये
नये चैतत्समानविषययोः “पूर्वादितिः” [पा० सू० ५. २.
८६.] “सपूर्वाच्च” [पा० सू० ५. २. ८७.] इति सूत्र-
योर्मध्ये द्वितीयस्यैतन्न्यायज्ञापकत्वमाश्रीयते, अत एवायं
न्यायः प्रत्ययविधिविषय एवेति ते वर्णयन्ति, विवेचयिष्यते 80

चैतद्विवरणे ॥ *उपपदविधिषु न तदन्तविधिः* इत्थमप्ये-
 तन्न्यायसमानविषयमेव न्यायान्तरं केचित् पठन्ति । अस्या-
 यमर्थः—यत्र किञ्चित् पदसुपपदत्वेन पठ्यते तत्र तदन्तविधिना
 तदन्तस्य पदस्य ग्रहणं न भवति, यथा—“क्षेम-प्रिय-मद्र-भद्रात्
 5 खाण्” [५. १. १०५.] इति सूत्रे क्षेमादयः शब्दाः कर्म-
 भूता उपपदत्वेन पठ्यन्ते, तेषु स्वरूपस्यैव ग्रहणं न तदन्त-
 स्येति योग-क्षेमौ करोति तच्छीलित्यर्थे योगक्षेमकरीत्येव
 भवति, न तु तत्र खाणौ भवतः, इति योगक्षेमकरा-योग-
 क्षेमकारीति न भवति । अस्यापि ज्ञापकान्तरमुदाहरन्ति, यथा
 10 “नम्र-पलित-प्रियाऽन्ध-स्थूल-सुभगाद्य-तदन्ताच्चयर्थेऽच्चेभुवः
 खिण्णु-खुकजौ” [५. १. १२८.] इति सूत्रे तदन्तग्रहणमत्र
 ज्ञापकमिति, तद्धि अनम्रो नम्रो भवतीति नम्रंभविण्णुर्नम्र-
 भावुक इतिवत् अनम्रोऽनम्रो भवतीति विग्रहे अनम्रंभविण्णु-
 रनम्रंभावुक इत्यादिप्रयोगसिद्धयर्थमेव कृतम् । तच्च तदन्त-
 15 विधिनैव सिद्धमिति व्यर्थं सदुपपदविधिषु न तदन्तविधिरिति
 ज्ञापयति । सति च प्रकृते न्याये तस्याऽपि नामग्रहणत्वेन
 तत्र तदन्तविधेरभावे तदन्तग्रहणस्य सार्थक्येन तद्व्यायस्य
 [उपपदविधिषु तदन्तविधिनैत्यस्य] प्रयोजनाभाव एव,
 विशेषस्यास्य सामान्येऽन्तर्भावात् । एवं *ग्रहणवता नाम्ना न
 20 तदादिविधिः* इत्यपि व्याकरणे न्यायान्तरमस्तीति सोदाह-
 रणज्ञापकसंज्ञावादवगम्यते । अत्र च ज्ञापकं द्वारादिगणे
 तदादिविधिप्रतिपादकं “न्यग्रोधस्य च केवलस्य” [७. ४. ७.]
 इति सूत्रम् । फलं च “न्यङ्कोर्वा” [७. ४. ८.] इत्यने-
 नैकारविकल्पो यथा नैयङ्कवमित्यादौ भवति तथा न्याङ्कचर्म-
 25 णमित्यादौ न भवतीति प्राचीनाः प्रतिपादयन्ति । तथाहि—
 तेषां ग्रन्थः—“ग्रहणवता नाम्ना न तदादिविधिरित्यपि न्यायः
 सोदाहरणज्ञापकोऽर्थतो व्याकरणे दृश्यते । तथाहि—न्यङ्क-
 शब्दस्यौणादिकस्याव्युत्पत्तिपक्षे न्यङ्कोर्भृगविशेषस्येदं नैयङ्कवं
 न्याङ्कवमित्यत्र यथा “न्यङ्कोर्वा” [७. ४. ८.] इत्यनेन
 30 न्यङ्कशब्दस्य यकारात् प्रागौकारो विकल्पेन स्यात् तथा
 न्यङ्कचर्मण इदं न्याङ्कचर्मणमित्यत्रावयवप्राधान्यविवक्षया
 प्राप्तोऽपि “न्यङ्कोर्वा” [७. ४. ८.] इत्यैकारविकल्पो
 न स्यात्, एतन्न्यायेन निषेधात् । ज्ञापकं चास्य “द्वारादेः”
 [७. ४. ६.] इत्यत्र द्वारादीनां तदादिविधेरवयवप्राधान्य-
 35 विवक्षया प्राप्तस्याप्येतन्न्यायेन निषिद्धत्वात् तद्व्यतिप्रसवकर-
 णार्थं “न्यग्रोधस्य केवलस्य” [७. ४. ७.] इति सूत्रकरणम् ।
 तथाहि—द्वारे नियुक्त इति वाक्ये “तत्र नियुक्ते” [६. ४. ७४.]
 इत्यनेनेकणि दौवारिक इत्यत्र “द्वारादेः” [७. ४. ६.]
 इत्यनेन केवलस्य द्वारशब्दस्य वकारात् प्रागौकारो यथा
 40 स्यात्, तथा द्वारपालस्यापत्यं दौवारपालिरित्यत्र द्वारशब्दा-

दिकस्य द्वारपालेति समुदायस्यापि वकारात् प्रागौकार इष्टः,
 स चावयवप्राधान्यविवक्षया सिध्यन्नेवाभूत्, परं *ग्रहणवता
 नाम्ना न तदादिविधिः* इति न्यायेन निषिद्धः, ततो द्वारा-
 दीनां तदादिविधिरपि स्यात्; न्यग्रोधस्य तु तदादिविधिर्न
 स्यात्, किन्तु केवलस्यैव स्यादित्यनया रीत्या द्वारादीनां तदादि- 45
 विधिभवनज्ञापनार्थं “न्यग्रोधस्य केवलस्य” [७. ४. ८.] इति
 सूत्रं कृतम्” इति, एतदग्रेऽपि चायमेव ग्रन्थो विवृतः ।
 तत्रेदमुच्यते—द्वारादीनां तदादिविधिज्ञापनार्थं “न्यग्रोधस्य
 केवलस्य” [७. ४. ८.] इति सूत्रस्य केवलग्रहणमित्येताव-
 देव बृहद्ब्रह्मत्यादिग्रन्थेभ्योऽवसीयते, न तावताऽस्य न्यायस्य 50
 सत्त्वमनुमीयते । यदि तदादिविधिस्तत्र केनापि प्रमाणेन
 सिद्धः स्यात् तदादिविधिज्ञापनार्थं कृतेन प्रयत्नेन तदादिविधि-
 निषेधकप्रकृतन्यायसत्ता विज्ञापयेतापि, न चैतदस्ति, नहि
 केनापि वचनेनात्रावयवप्राधान्यविवक्षाऽनुमन्यते, वलुरिच्छा-
 रूपायाश्च तस्याः शास्त्राव्यवस्थापकत्वात् । तथा च *स्वं 55
 रूपं* इति न्यायेन द्वारादिपठितशब्दानां स्वरूपत एव
 ग्रहणं स्यान्न तदादीनामिति द्वारपालशब्दस्य तत्र ग्रहणं न
 स्यादिति तद्ग्रहणायात्रत्यकेवलग्रहणेन “श्वादेः” [७. ४.
 १०.] इति सूत्रेण वा द्वारादिषु तदादिविधिज्ञाप्यते इत्येव
 तत्रत्यग्रन्थस्याशयः । सम्पूर्णसूत्रस्य ज्ञापकता च प्रागुक्त- 60
 प्राचीनग्रन्थसम्बद्धा न तत्र प्रतीयते, सम्पूर्णसूत्रस्य नियमार्थ-
 त्वविध्यर्थत्वयोस्तत्र पक्षान्तरेण प्रतिपादनात् । तथाहि—तत्रत्यो
 ग्रन्थः—[“द्वारादेः” ७. ४. ६. इति सूत्रबृहद्ब्रह्मत्तौ] “श्वादे-
 रिति” [७. ४. १०.] इति प्रतिषेधाद् द्वारादिपूर्वाणामपि
 भवति—द्वारपालस्यापत्यं दौवारपालिः,” इति । तत्र च 65
 न्यासकारेणेत्यं व्याख्यातम्—“श्वनशब्दोऽपि द्वारादिस्तत्र
 तदादेः कार्यप्रतिषेधात् तद्व्याप्तिर्विज्ञायते इत्यर्थः” इति ।
 एताभ्यां च ग्रन्थाभ्यां द्वारादिपूर्वाणां स्वत एव कार्यप्राक्ष्य-
 भाव इति श्वादेः कार्यस्य प्राप्तिरेव नेति तत्र निषेधोऽनु-
 पपद्यमानस्तदादिविधिद्वारा कार्यप्राप्तिं ज्ञापयतीति स्पष्टमव- 70
 गम्यते । तत्र तदादेः कार्यं केनचिन्न्यायेन प्रतिषिद्धमिति
 नावद्योत्यते, अग्रे च “न्यग्रोधस्य केवलस्य” [७. ४. ७.]
 इति सूत्रबृहद्ब्रह्मत्तौ न्यग्रोधशब्दस्य व्युत्पन्नत्वाऽव्युत्पन्नत्व-
 पक्षयोः सूत्रार्थं वर्णयित्वादाहृत्य च “केवलस्येति किम् ?
 न्यग्रोधमूले भवा न्याग्रोधमूलाः शालयः, न्यग्रोधाः सन्त्यस्मिन् 75
 ऋश्यादित्वाच्चातुरर्थिकः कः—न्यग्रोधकम्, तत्र भवो न्याग्रो-
 धकः” इत्येवं समासघटक प्रत्ययान्तघटकयोर्न्यग्रोधशब्दयोः
 केवलग्रहणव्यावर्त्यत्वेन प्रदर्श्य “इदमपि द्वारादीनां तदादि-
 विधेर्ज्ञापकम्” इत्युक्तम् । न्यासकृता च इदमपीति प्रतीकमुपा-
 दाय—“न केवलं श्वादेः” इति निषेधः, किन्तु केवलग्रहणम- 80

पीत्यर्थः, तथा च केवलग्रहणमात्रस्यैव ज्ञापकत्वमुक्तम् । किञ्च तदग्रे सूत्रस्य पक्षभेदेन नियमार्थत्वविध्यर्थत्वप्रतिपादनपर-
वृहद्द्व्यन्तव्याख्यानावसरे “नन्वेतत् सूत्रमपि किमर्थं कृत-
मित्याह-न्यग्रोहतीति । अयमर्थः-यदा व्युत्पत्तिपक्ष आश्रीयते
5 तदा न्यक्शब्दसाधनकाले या निशब्दात् प्रथमा तदपेक्षया
निशब्दसम्बन्धिन इकारस्य पदान्तत्वात् तत्स्थानप्रादुर्भावाद्
यस्यापि पदान्तत्वे “चः पदान्तात्” [७. ४. ५.] इत्यने-
नैवेदागमे सिद्धे सतीदं सूत्रं नियमार्थम् । अव्युत्पत्तिपक्षे तु
यस्यापदान्तत्वात् “चः पदान्तात्” [७. ४. ५.] इति न
10 सिद्धतीति विध्यर्थमिदम्” इति । तथा चोभयोः पक्षयोः
सूत्रस्य सार्थक्यं प्रदर्शयता सम्पूर्णसूत्रस्य द्वारादिषु तदादि-
विधिज्ञापकत्वकथनं न तदनुकूलमिति प्रकटितमेव । द्वारादिषु
हि सर्वेऽव्युत्पत्त्याः प्रायोऽपदान्तवकारयकारा एव शब्दाः
पठिता इति व्युत्पत्तिपक्षे सम्भावितपदान्तयकारस्य न्यग्रोध-
15 शब्दस्य तत्र पाठकल्पना तदनुगता च संपूर्णस्य सूत्रस्य
द्वारादौ तदादिविधिज्ञापकत्वल्पना च किम्मूलेति चिन्त्या ।
न चैतस्य न्यायस्य [*ग्रहणवता नाम्ना न तदादिविधिः*
इत्यस्य] अभावे न्यङ्कुचर्मण इदं न्याङ्कुचर्मणमित्यत्रापि
“न्यङ्कोर्वा” [७. ४. ९.] इत्यनेन विकल्पेनैदागमः
20 स्यादिति वाच्यम्, तदादेः प्राह्यभावात् । न चावयवप्राधा-
न्यविवक्षया प्राप्तिरिति वाच्यम्, अवयवप्राधान्यविवक्षया
अनिरुक्तेः, केयमवयवप्राधान्यविवक्षाऽऽश्रीयते सूत्रे वा लक्ष्ये
वा ? सूत्रे इति चेत् ? तत्र न्यङ्कुशब्दस्यावयवो यो यका-
रस्तस्यैव प्राधान्यं विवक्षितं न तु शब्दस्य, तथा च तस्य
25 यथा न्यङ्कुशब्दे सत्त्वं तथा न्यङ्कुचर्मशब्देऽपीति भवता-
माशयः, तथा च नायं तदादिविधिः, तथा च तदादिवि-
धिनिषेधार्थेन न्यायेनावयवप्राधान्यविवक्षया प्राप्तस्य कार्यस्य
निषेद्धमसामर्थ्यमेव । अथ प्रयोगे न्यङ्कुचर्मशब्दे न्यङ्कुशब्द-
स्यैव प्राधान्यमिति तदीय एव यकारोऽत्र विज्ञायत इति
30 चेत् ? हन्तैतावता कथं सूत्रप्राप्तिरिह स्यात्, तथाहि-
“न्यङ्कोर्वा” [७. ४. ९.] इति सूत्रार्थं एवं भवति-
‘ङ्गित्तद्धितप्रत्ययाव्यवहितपूर्वत्वविशिष्टन्यङ्कुशब्दावयवयका-
रात् प्रागैकारो भवति’ इति, न चास्ति न्यङ्कुचर्मशब्दाद्
विहिते प्रत्यये न्यङ्कुशब्दस्याव्यवहितपूर्वत्वमिति तत्रावयव-
35 प्राधान्यविवक्षया प्राप्तिः कथमीर्यत इति त एव विदन्ति ।
अस्मन्मते तु तत्र स्वत एव नैदागमप्राप्तिरिति तदर्थमपूर्व-
न्यायकल्पनाऽनावश्यकीति किमधिकं विवेचकेषु । स्वतो-
ऽप्यस्य न्यायस्य काप्यपठितत्वमिति स्वीकृतं तैरन्ते इति
ग्रहणवता नाम्ना न तदन्तविधिः इत्येक एवेदशोऽयं न्याय
40 इति पर्यवस्यति । विशेषश्च विवरणे विवेचितः ॥ १८ ॥

ग्रहणवता नाम्ना न तदन्तविधिः ॥ १८ ॥

त० — ग्रहणवतेत्यत्र तृतीयायाः प्रयोज्यत्वमर्थः, तथा च
ग्रहणवत्त्वमप्रयोज्यं तदन्ते विधानं नेत्यर्थ इत्युक्तं वृत्तौ । तत्र
किमिदं ग्रहणवत्त्वमिति चेत् ? अत्र केचित्-आनुपूर्व्यवच्छिन्न-
विषयताप्रयोजकत्वं तदित्याहुः, तन्न-तथा सति नडादेः [“नडाः 45
दिभ्य आयनण” ६. १. ५३.] इति सूत्रे आनुपूर्व्यवच्छिन्न-
विषयताप्रयोजकत्वेन ग्रहणवत्त्वोपपत्तावपि “दोरीयः” [६. ३.
३२.] “द्विस्वरादनयाः” [६. १. ७१] इत्यादिसूत्रेषु “दु”पदस्य
द्विस्वरपदस्य चानुपूर्व्यवच्छिन्नविषयताप्रयोजकत्वाभावेन निषेधा-
प्राप्त्या तदन्तविध्यापत्तेः । तद्विषयपरिहाराय नामत्वव्याप्यधर्मा-
50 वच्छिन्नविषयताप्रयोजकत्वं ग्रहणवत्त्वमत्युच्यते चेत् ?
तथाप्युक्तदोषाणां तादवस्थमेव, दुत्व-द्विस्वरात्वादीनां नामत्व-
व्याप्यत्वाभावात् । तन्निरासाय यदि नामत्वव्याप्यविषयता-
प्रयोजकत्वमेव तत्त्वमित्युच्यते, नामभ्य एव तद्धितप्रत्ययानां
विधानात् तद्धितप्रकरणान्तर्गतानां दु-द्विस्वरादिशब्दानां नामत्व-
55 व्याप्यविषयताप्रयोजकत्वेन प्रकृतदोषोद्धारादिति, तथा सति
“अत इच्” [६. १. ३१.] इत्यादावपि नामसम्बन्धस्यावश्य-
कत्वेनोक्तरीत्या अत्रावच्छिन्नविषयताया नामत्वव्याप्यत्वेन
तदन्तविधिनिषेधापत्तौ ‘अदन्तात् पठ्यन्तानाम्नाः’ इत्यर्थानापत्तौ
दाक्षिरित्यादीनामसिद्ध्यापत्तिः; इति चेत् ? अत्रोच्यते-वर्णत्व-
60 व्याप्यधर्मावच्छिन्नविषयत्वाप्रयोजकत्वे सति प्रत्ययत्वव्याप्यधर्मा-
वच्छिन्नविषयत्वाप्रयोजकत्वे च सति नामवृत्तिविषयताप्रयोजकत्वं
ग्रहणवत्त्वमिति । न चैवं द्विस्वरपदस्यापि वर्णत्वव्याप्य-
स्वरत्वावच्छिन्नविषयताप्रयोजकत्वेन निषेधानापत्तौ द्विस्वरान्ता-
दपि प्रत्ययविधानं स्यादिति वाच्यम्, धर्मितानवच्छेदकस्यैव 65
वर्णत्वव्याप्यधर्मस्य ग्रहणेनादोषात्, द्विस्वरपदे द्विस्वरत्वस्य
द्वित्वावच्छिन्नप्रकारतानिहपितविशेष्यतावच्छेदकत्वस्य सत्त्वात् ।
नन्वेवम्-“अस्-तपो-माया-मेधा-स्रजो विन्” [७. २. ४७.]
इत्यादौ ‘अस्’पदस्यापि ग्रहणवत्त्वमत्वापत्त्या निषेधप्रवृत्त्या
यशस्वीत्यादिप्रयोगाणामसिद्ध्यापत्तिरिति चेत् ? न-प्रत्ययस्या-
70 प्यसः सत्त्वेन प्रत्ययत्वव्याप्यधर्मावच्छिन्नविषयत्वाप्रयोजकत्वा-
भावाददोषात् । परे तु-“एवं सति बहूनां प्रत्ययानां द्विस्वरत्वेन
द्विस्वरग्रहणस्याऽपि प्रत्ययत्वव्याप्यधर्मावच्छिन्नविषयत्वाप्रयोज-
कत्वाभावेन तत्रापि निषेधानापत्तिरिति कथञ्चिदस्य न्यायस्या-
नित्यत्वमाश्रित्यैव-“अस् तपो-माया” [७. २. ४७.] इत्यादौ 75
निर्वाहः कार्यः” इति वर्णयन्ति । “विशेषणमन्तः” [७. ४.
११३.] इति परिभाषाप्राप्ततदन्तविधेरयं प्रतिषेध इत्यावेदितं
वृत्तौ न्यासादिग्रन्थोपन्यासेन । पाणिनीये नये च “विशेषण-
मन्तः” [७. ४. ११३.] इति परिभाषास्थाने “येन विधिस्तद-
न्तस्य” [पा० सू० १. १. ७२.] इति संज्ञासूत्रं पठ्यते, तत्र च 80

समासे प्रत्ययविधौ च तदन्तविधिप्रतिषेधाय 'समास-प्रत्यय-विधौ प्रतिषेध उगिद्वर्णग्रहणवर्जम्' इति वार्तिकं पठ्यते, तत्रत्य-प्रत्ययांशानुवादभूतोऽयं न्याय इति नागेशभट्टः प्राह परिभाषेन्दु-शेखरे, अत एव चायं न्यायः प्रत्ययविधिविषय एवेति तन्मतम् ।
 5 अत एव च "येन विधिस्तदन्तस्य" [पा० सू० १. १. ७२.] इति सूत्रे महाभाष्ये प्रत्ययविधिभिन्ने "अप्तृन्तृचस्वसृन्तृ०" [पा० सू० ६. ४. ११.] इत्यादिसूत्रे गृह्यमाणनाम्नाऽपि तदन्तविधिं स्वीकृत्य स्वसा परमस्वसेत्युदाहृतमिति तेनापि प्रकृतन्यायस्य प्रत्ययविधिमात्रविषयत्वमिति गम्यते । तथा च
 10 पूर्वोक्तं ["समासप्रत्ययविधौ प्रतिषेध उगिद्वर्णग्रहणवर्जम्" इति] वार्तिकस्य प्रत्ययग्रहणेनैव गतार्थत्वाशयेनैवायं न्यायस्तत्र सूत्रे महाभाष्ये विशिष्य न पठितः । "असमासे निष्कादिभ्यः" [पा० सू० ५. १. २०.] इति सूत्रव्याख्यायां महाभाष्येऽयं न्यायः पठ्यते, तत्रैव चास्य क्वचिदप्रवृत्तिरपि विज्ञाप्यतेऽसमास-
 15 ग्रहणसामर्थ्यात् । अयं च तत्रत्यो ग्रन्थः— "असमास इति किमर्थम् ? परमनिष्केण क्रीतं—परमनैष्किकम् । नैतदस्ति, निष्कशब्दात् प्रत्ययो विधीयते, तत्र कः प्रसङ्गो यत् परमनिष्क-शब्दात् स्यात्, नैव प्राप्नोति, नार्थः प्रतिषेधेन । तदन्तविधिना प्राप्नोति । ग्रहणवता प्रातिपदिकेन तदन्तविधिः प्राप्नोति" । अत
 20 उत्तरं पठति— "निष्कादिष्वसमासग्रहणं ज्ञापकं पूर्वत्र तदन्ताप्रति-षेधस्य" [वार्तिकम्], निष्कादिष्वसमासग्रहणं क्रियते ज्ञाप-कार्थम् । किं ज्ञाप्यम् ? एतज्ज्ञापयत्याचार्यः— "पूर्वत्र तदन्तविधेः प्रतिषेधो न भवतीति" । इति । तत्र पूर्वत्रेति पदं न्यायव्युत्पादन-मात्रं न तु विवक्षितार्थम् । एतत्सूत्रेऽसमासग्रहणेनेतः पूर्व
 25 ग्रहणवता नाम्ना न तदन्तविधिरिति न्यायो नास्तीवेति गम्यत इति तात्पर्यात् । तथा च परसूत्रविषयाण्यप्युदाहरणानि महाभाष्ये तत्रैव प्रदत्तानि । स्वमते च "मालेपीकेष्टकस्यान्तेऽपि" [२. ४. ११२.] इति स्यान्तेऽपीत्यंशेन प्रत्ययविधिभिन्नविषयेण ज्ञापनात् प्रत्ययाप्रत्ययविधिसाधारणोऽयं न्याय इत्यास्थीयते
 30 तथा च यत्र प्रत्ययविधिभिन्ने प्रत्ययविधौ वाऽस्याप्रवृत्तिरिष्टा तत्र "केवलसखि-पतेरौः" [१. ४. २६.] इति सूत्रस्थकेवलग्रहणा-दस्यानित्यत्वमाश्रयणीयमिति वृत्तौ प्रदर्शितमेव । यद्यपि स्वमतेऽपि "पूर्वमनेन सादेशेन" [७. १. १६७.] इति सूत्रस्थेन सादे-श्वेल्यंशेन न्यायोऽयं ज्ञापयितुं शक्यते, तथाहि— प्रकृतन्यायाभावे
 35 'पूर्वमनेन' इत्येतावदुक्तावेव कृतपूर्वादीनामपि तदन्तविधिना ग्रहणे सिद्धे तदर्थं कृतस्य सादेश्वेल्यंशस्य वैयर्थ्यं स्पष्टमेव । ज्ञापिते चास्मिन् न्याये पूर्वशब्दस्य नामग्रहणत्वेन तत्र तदन्तविधेर-भावात् सादेः प्रत्ययो न प्राप्नोतीति तद्ग्रहणं सार्थकम् । ज्ञापिते चास्मिन् न्याये "मालेपीकेष्टकस्यान्तेऽपि०" [२. ४. १०२.]
 40 इति सूत्रेऽन्तग्रहणस्य स्वत एव चारितार्थ्यम्, किन्तु तथा

सति [सादेरित्यनेनास्मिन् न्याये ज्ञापिते सति] प्रकृतन्यायस्य प्रत्ययविधिविषयत्वसंभावनया "मालेपीकेष्टकस्य०" [२. ४. १०२.] इति सूत्रस्थानेऽपीत्यस्य वैयर्थ्यं स्यादिति प्रत्ययविधि-भिन्नविषयेणान्तेऽपीति पदेनैव ज्ञापनमुचितमास्थितम् । यत्र प्रत्ययविधिभिन्नेऽस्य न्यायस्य प्रवृत्तिरनिष्टा तत्रानित्यत्वाश्रयणेन
 45 निर्वाहः कार्यः । अनित्यत्वज्ञापकं यदुक्तं "केवलसखि-पतेरौः" [१. ४. २६.] इति सूत्रे केवलग्रहणं, तदपि प्रकृतन्यायस्य प्रत्ययविधिविषयत्वाभाव एव । यदि चास्य प्रत्ययविधिविषयत्व-मेवेत्याश्रीयते तदा "मालेपीकेष्टकस्यान्तेऽपि" [२. ४. १०२.] इतिसूत्रस्थमन्तेऽपीति स्पष्टार्थमेव, "केवलसखि-पतेरौः" [१. ४. 50 २६.] इति सूत्रस्थं केवलग्रहणं च सार्थकमेव । अनित्यत्वज्ञाप-नस्यावश्यकत्वे च "पुरुषहृदयादसमासे" [७. १. ७०.] इतिसूत्रस्थमसमासे इति तज्ज्ञापकमास्थेयम्; तथाहि— पुरुष-हृदयग्रहणस्य नामग्रहणत्वेन *ग्रहणवता०* इति न्यायप्राप्तौ तदन्तविधिनिषेधे परमपुरुषादिसमासात् प्राप्त्यभावेन तद्धारणार्थम्
 55 'असमासे' इति पदं व्यर्थमेव, व्यर्थं च तदस्य न्यायस्या-नित्यत्वं ज्ञापयितुमलम् । एवं च "दन्त-पाद-नासिका०" [२. १. १०१.] इति सूत्रे चास्य न्यायस्य प्रत्ययविधिविषयत्व-स्वीकारे तदन्तविधिनिर्वाह एवेति "प्रियासृजोऽसावपृणद् द्वि-डत्ता" इति द्वयाश्रयकाव्यं [सं० २, श्लो० ६७] प्रयोगोऽपि सङ्गत
 60 एव । अस्य न्यायस्य प्रत्ययविधिमात्रविषयत्वे सामान्यतो नाम-ग्रहणविषयत्वे बोधयथाप्युपपदविधिषु प्रवृत्तेरबाधाद् *उपपद-विधिषु न तदन्तविधिः* इति न्यायोऽपि तेन गतार्थ एवेति न तस्य पृथगुल्लेख आवश्यकः ॥ *ग्रहणवता नाम्ना न तदादिविधिः* इति न्यायसंग्रहप्राचीनवृत्त्युपस्थापितो न्यायश्च निर्मूल एवेति
 65 प्रतिपादितं वृत्तावेव । तदुपपादनपरो न्यासग्रन्थः केवलमिह किञ्चिद् विवेच्यते— तत्र हि न्यङ्कुशब्दस्यौणादिकत्वेनोणादीनां च व्युत्पत्त्यव्युत्पत्तिपक्षयोः समयोः शास्त्रकाराभिमतत्वेन व्युत्पत्ति-पक्षे "ध्रः पदान्ताद्०" [७. ४. ५.] इति नित्यमैदागमे प्राप्तेऽव्युत्पत्तिपक्षे चाप्राप्ते "न्यङ्कोर्वा" [७. ४. ८.] इत्यनेन
 70 विकल्पेनैदागमो विधीयत इति प्राप्ताप्राप्तविभाषेयमिति प्रतिपाद्यं, 'नैयङ्कवम्, न्याङ्कवम्' इति रूपद्वयं च तत्प्रयोजनत्वेनोक्त्वा न्याङ्कचर्मणमित्यत्र तत्प्रवृत्तिवारणाय प्रकृतन्यायः समाश्रितः । तस्मिन् विषये च न्यङ्कुशब्देऽव्युत्पत्तिपक्ष एवाश्रीयते, अन्यथा व्युत्पत्तिपक्षे "ध्रः पदान्तात्" [७. ४. ५.] इति नित्य-
 75 मैदागमः स्यादव्युत्पत्तिपक्षे च न स्यादितिहापि रूपद्वयसत्त्वे न्यायाश्रयणस्यानावश्यकत्वापात इति न्यायसन्देहापादकत्वेन व्युत्पत्तिपक्षस्येहानाश्रयणमेवेति प्रतिपादितम् । तथाहि— तत्रत्य-न्यायसङ्घावोपपादनग्रन्थः— "व्युत्पत्तिपक्षाश्रयणे यकारस्य पदा-न्तगतत्वेन "ध्रः पदान्ताद्०" [७. ४. ५.] इत्यैदागमे— 80

नैयङ्कुचर्मणमित्यपि रूपभवनेन रूपद्वयस्यापि भवनात्, न
ज्ञायते-एतच्चायसद्भावाद् न्यङ्कादिशब्दप्रयोगे “न्यङ्कोर्वा”
[७. ४. ८.] इत्यस्य प्रवृत्तौ निषिद्धायामपि व्युत्पत्यव्युत्पत्ति-
पक्षाभ्यां द्वैरूप्यं जातम्, आहोस्विदेतच्चायाभावात् केवलन्यङ्कु-
5 शब्दप्रयोग इव न्यङ्कादिशब्दप्रयोगेऽपि पक्षद्वयेऽपि प्रत्येकं
“न्यङ्कोर्वा” [७. ४. ८.] इत्यस्यैव प्रवृत्त्या द्वैरूप्यं जातमिति ।
अव्युत्पत्तिपक्षस्यैवाश्रयणे तु यकारस्य पदान्तगत्वाभावेन “ध्वः
पदान्तात्” [७. ४. ५.] इत्येदागमाभवाद् “न्यङ्कोर्वा”
[७. ४. ८.] इत्यस्य त्वेतच्चायनिषिद्धत्वेनाप्रवृत्त्या नैयङ्कु-
10 चर्मणमिति रूपस्य कथमप्यभवनेन न्याङ्कुचर्मणमित्येकमेव रूप-
मव्युत्पत्तिपक्षे स्यात्, इत्येवमेतच्चायसद्भावात् फलेन निश्चिक्ये ॥
इति । अत्रेदमुच्यते-अत्रैकं रूपमिष्टं रूपद्वयं वेति पूर्वं केनचित्
प्रमाणेन निर्धारणीयम्-तदस्ति न वा ? अस्ति चेत् तदाऽव्यु-
त्पत्तिपक्ष एवाश्रीयताम्, “न्यङ्कोर्वा” [७. ४. ८.] इत्यस्य
15 चेह प्रवृत्तिः स्वत एव न स्यात्, ङित्तद्धिताव्यवधानाभावात् ।
“ध्वः पदान्तात्” [७. ४. ५.] इत्यत्र च न यो ङित्त-
द्धितप्रत्ययाव्यवधानं निमित्तमसंभवात्, तस्य चेह न्याङ्कुचर्मण-
मित्यत्राव्युत्पत्तिपक्षाश्रयणेनैव प्रवृत्त्यभाव इति । यदि च
नैयङ्कुचर्मणमित्येवैकं रूपमिष्टं तर्हि व्युत्पत्तिपक्ष एवाश्रीयताम् ।
20 उभयविधं रूपमिष्टं चेत् पक्षद्वयमाश्रीयतामिति सर्वथा निर्वाहे
सति न्यायाश्रयणमनावश्यकमेवेति न्याङ्कुचर्मणमिति रूपसिद्धि-
रूपेण फलेनायं न्यायो निश्चिक्ये इति कथनं निर्मूलमेव प्रतिभाति ।
न चैवं रीत्या ‘नैयङ्कवम्, न्याङ्कवम्’ इति रूपद्वयस्यापि पक्ष-
द्वयाश्रयणेन सिद्धौ “न्यङ्कोर्वा” [७. ४. ८.] इति सूत्रमपि
25 किमर्थमनुष्ठीयते इति वाच्यम्, पक्षद्वयेऽपि रूपद्वयस्य साधुत्व-
लाभाय सूत्रसार्थक्यात् । कैश्चिच्च वैयाकरणैरत एवेदं सूत्रं
नारभ्यतेऽपि, सर्वथा निर्मूलोऽयं न्याय इति प्रतिभाति, ततश्च
तदर्थक्लिष्टकल्पना व्यर्थेति ॥ १८ ॥

***अनिनस्मन्ग्रहणान्यर्थवताऽनर्थकेन च**

30 **तदन्तविधिं प्रयोजयन्ति* ॥ १९ ॥**

सि०—‘अन् इन् अस् मन्’ इत्येवमादयः शब्दा विधि-
सूत्रेषु पठ्यन्ते, तेषां च विशिष्टरूपोपादानविषयत्वात् तत्र
अर्थवद्ग्रहणे नानर्थकस्य ग्रहणम् इति न्यायोपस्थित्याऽर्थ-
वतामेव तेषां ग्रहणं स्यान्नानर्थकानामिति स्थिते तत्रानर्थकाना-
35 मपि ग्रहणार्थं तच्चायापवाद्भूतोऽयं न्यायः पठ्यते । अस्त्यर्थः—
‘अन् इन् अस् मन्’ एषां ग्रहणं येषु तानि शास्त्राणि-अनि-
नस्मन्ग्रहणानि, प्रयोजककर्तृभूतानि, अर्थवता-सार्थकेन स्वगृ-
हीतरूपेण, अनर्थकेन-समुदायैकदेशतयाऽर्थपर्याप्तिरहितेन च
तेन तेन रूपेण, तदन्ते विधिः-तदन्तविधिः, तम्, अन्नन्तादिपु

विधानं, प्रयोजयन्ति-प्रवर्त्तयन्तीति । अत्र च “अभ्वादेर- 40
त्वसः सौ” [१. ४. ९०.] इति सूत्रस्थमभ्वादेरिति पद-
मेकदेशानुमत्या ज्ञापकमित्युक्तं तत्रैव सूत्रे बृहद्ब्रह्मैतत् । तथाहि-
“अभ्वादेरिति किम् ? पिण्डं ग्रसते-पिण्डग्रः, चर्म वस्ते-च-
र्मवः *अर्थवद्ग्रहणे नानर्थकस्य* इत्येव सिद्धे ‘अभ्वादेः’ इति
वचनम् *अनिनस्मन्ग्रहणान्यर्थवता चानर्थकेन च तदन्तविधिं 45
प्रयोजयन्ति* इति न्यायज्ञापनार्थम्, तेनात्रापि भवति-
खरणाः खरणाः” इति । अयमाशयः-“अभ्वादेरेत्वसः ०” [१.
४. ९०.] इत्यत्रास सार्थक एव ग्रहीष्यते, स च ‘अप्सराः’
इत्यादावस्ति, ‘पिण्डग्रः’ इत्यादौ च ‘ग्रस्’ धातोर्वयवभूतोऽस्
समुदायैकदेशतयाऽनर्थक इति तस्येहास्यग्रहणेन ग्रहणं न स्यात्, 50
समुदायो ह्यर्थवान् तस्यैकदेशोऽनर्थकः *अर्थवद्ग्रहणे
नानर्थकस्य* इति न्यायाभ्यामिति तद्वर्जनार्थमिहाभ्वादेरिति
पदं व्यर्थमेवेति व्यर्थीभूतं तदेकदेशानुमत्या [स्थालीपुलाक-
न्यायेन] संपूर्णन्यायमिमं ज्ञापयति । तथा चानर्थकस्याप्य-
सौ ग्रहणे ‘पिण्डग्रः, चर्मवः’ इत्यादावपि दीर्घः स्यादिति तद्वा- 55
रणाय अभ्वादेरिति वर्जनमावश्यकम् । फलं चास्य न्याय-
स्यासंशे ‘खरणाः, खरणाः’ इति, ‘अत्र खरस्येव नासिका यस्य
खुर इव नासिका यस्येति चार्थे बहुव्रीहिसमासे ‘खर-खुरा-
नासिकाया नस्’ [७. ३. १६०.] इति नसादेशे-खरणाः
खुरणाः इति भवति, अत्र ‘नस्’ शब्दावयवस्यासोऽनर्थक- 60
त्वेऽपि प्रकृतन्यायवलेन तस्यापि तदन्तविधिप्रयोजकत्वे
स्थितेऽसन्तत्त्वनिबन्धनो दीर्घोऽत्र सिद्धः । न च स्त्रियम-
स्यतीत्यर्थे ‘ह्यस्’ शब्दस्यासन्तस्य दीर्घवारणार्थमभ्वादेरित्यस्य
चारितार्थ्येन ज्ञापकत्वासम्भव इति वाच्यम्, यत एतावन्मा-
त्रफलत्वे “अनसोऽत्वसः सौ” [१. ४. ९०.] इत्येव न्यासः 65
कृतः स्यात्, येनासधातुवर्जनं स्फुटमेव विशिष्य प्रतीयेतेति
सामान्येन भ्वादिवर्जनवैयर्थ्यस्य तादवास्थ्यमेव स्यात्, यतश्च
तथा न्यासमकृत्वा सामान्येन “अभ्वादेः” इति भ्वादिवर्जन-
मकारि तत् ‘पिण्डग्रस्’ इत्यादिवारणार्थमेव, तत्र चार्थवद्ग्रहण-
न्यायेनैव सिद्धिरिति तद्वैयर्थ्यं न्यायज्ञापनं विनाऽपनोद्- 70
यितुमशक्यमेव । अथोदाहरणानि, तत्र अन् अर्थवान् यथा-
‘राजन्’ शब्दे, अत्र हि राजिधातोः “उक्षि-तक्षि०” [उणा०
९००.] इत्यौणादिकेऽनि अन्मात्रस्य प्रत्ययत्वेन सार्थक्यम्,
तस्य च पुंसि राजेति रूपम्, स्त्रियां च “स्त्रियां नृतोऽस्वत्ता-
देर्डीः” [२. ४. १.] इति ङ्यां राजीति । अनर्थकोऽन् 75
यथा-अशधातोः “पप्यशौभ्याम्” [उणा० ९०३.] इत्यौ-
णादिके तनि-अष्टन् शब्दः, तस्य प्रियशब्देन सह बहुव्रीहौ
प्रियाष्टा इति, इत्थं च “अनोऽस्” [२. १. १०८.] इति
सूत्रे उभयोरप्यनोऽग्रहणे यथा सार्थकस्य राजीत्यत्रानोऽकारस्य

- लोपो भवति, तथा प्रियाष्टः पश्येत्यत्रानर्थकस्यापीति। एवम्-
इन् सार्थको यथा-दण्डोऽस्यास्तीत्यर्थे दण्डशब्दात् “अतोऽने-
कस्वरात्” [७. २. ६.] इति इन्प्रत्यये दण्डीति । अन-
र्थको यथा-स्रगस्यास्तीत्यर्थे “अस्तपोमायामेवास्त्रजो विन्”
5 [७. २. ४७.] इति विनि स्रग्वीति, अत्र विन्प्रत्ययैकदेश-
भूतस्येनोऽनर्थकत्वं स्पष्टमेव, तथापि “इन्-हन्-पूष०”
[१. ४. ८७.] इति सूत्रे उभयोरेवेनन्तत्वेन ग्रहणाद्
दीर्घः सिद्ध्यति । अस् सार्थको यथा-भाप्नोते: “आपोऽपासा०”
[उणा० ९६४.] इत्यौणादिके अस् धातोरप्सरादेशे
10 च-‘अप्सराः’ इति, अत्र प्रत्ययत्वेनासः सार्थकत्वम् ।
अनर्थकोऽस् यथा-‘खरणाः खुरणाः’ इत्यत्रोक्तमेव । मन्
सार्थको यथा-“स्यतेरीच्च वा” [उणा० ९१५.] इति मनि
स्यतेरात् ईत्वे च-सीमेति । अनर्थकश्चासौ यथा महतो भाव
इत्यर्थे “पृथ्वादेरिमन् वा” [७. १. ५८.] इति इमनि-
15 महिमेति, महिमानमतिक्रान्तेत्यर्थे स्त्रियाम्-अतिमहिमेति,
उभयत्राऽपि “मनः” [२. ४. १४] इति ङीनिषेधः ।
“अभ्वादेरत्वसः सौ” [१. ४. ९०.] इति सूत्रस्थवृहद्व्या-
सरीत्या च अनिनादिवदतुरप्यनर्थकोऽपि तदन्तविधिं प्रयो-
जयतीति गम्यते । तथाहि-तत्रत्यो ग्रन्थः-“ननु *अनिन-
20 स्मन्* इत्यत्रातोरनिर्दिष्टत्वादनर्थकेन तदन्तविधेरप्रयोगाद्
अर्थवद्ग्रहणे नानर्थकस्य इति न्यायात् ‘कियान्’ इत्यत्रैव
दीर्घः प्राप्नोति न ‘गोमान्’ इत्यादाविति, नैष दोषः-अतुर-
नर्थकोऽपि तदन्तविधिं प्रयोजयति, मत्वादीनामुकारानुबन्ध-
सामर्थ्यात्, अन्यथा तेषामपि शतृवद् ऋकारमेवानुबन्ध
25 कुर्यात्” इति । अयमाशयः-‘अन् इन् अस् मन्’ एषां चतुर्णां-
मिह न्याये समावेशादेषामेवानर्थकानां तदन्तविधिप्रयोजकता
नान्येषामिति परिशेषन्यायाल्लभ्यते, तथा च अतुरिह सूत्रे
निर्दिष्टः सार्थक एव यत्र स्यात् तत्रैवात्वन्तप्रयुक्तो दीर्घः
स्यान्नान्यत्र, स च सार्थकः कियानित्यादावेव, तत्र हि किं
30 प्रमाणमस्येत्यर्थे “इदं-किमोऽतुरिय् किय् चास्य” [७. १.
१४८] इति अतुप्रत्यये किमः कियादेशे च-कियानिति
भवति, तत्रातोः प्रत्ययरूपत्वेन सार्थकत्वम् । अनर्थकश्चातु-
र्यथा-गोमानित्यादौ, तत्र हि गावोऽस्य सन्तीत्यर्थे “तद-
स्यास्त्यसिन्निति मतुः” [७. २. १.] इति मतुर्भवति,
35 अत्र हि अतुः प्रत्ययैकदेश इति तस्यानर्थकत्वेन तत्र तदन्त-
विधेरभावादत्वन्तत्वाभावप्रयुक्तो दीर्घाभावः स्यादित्यतोऽतुर-
प्यनर्थकस्तदन्तविधिं प्रयोजयतीति स्वीक्रियते, तत्र च मानं
मत्वादीनामुकारानुबन्धकरणमेव, उकारानुबन्धस्यैतदेव फलं
यदतुग्रहणेनायमपि गृह्येत, नान्तादेशाद्यर्थं च शतृवदकार
40 एवानुबन्धयेतेति । ततः पुनस्तत्रैव [प्रकृतसूत्रीयवृहद्व्यास एव]

शङ्कयित्वा समाहितम्-“ननु तथापि *तदनुबन्धकग्रहणे-
ऽतदनुबन्धकस्य ग्रहणं न* इति [स एवानुबन्धो यस्यासौ
तदनुबन्धकः, स चासावन्यश्चानुबन्धो यस्य सोऽतदनुबन्धकः]
न्यायाद् यत्तदेतदो डावादेर्ग्रहणाप्रसङ्गः, क्तवतोरपि ककारानु-
बन्धसद्भावाद् ग्रहणाभावः, नैष दोषः-आनन्तर्यलक्षणेऽनु- 45
बन्धानुबन्धवतोः सम्बन्धे ‘डावत्-क्तवत्’शब्दस्य डकार-
ककारावनुबन्धौ प्रत्ययस्य न त्वतुशब्दस्य, अथवा डकार-
ककारावनुबन्धौ प्रत्ययस्य न त्वतुशब्दस्य, ततश्च प्रत्ययैकदेश-
ग्रहणादव्यापार एव पूर्वोक्तन्यायस्येति” इति । अयमर्थः-
ज्ञापितेऽप्यतुशब्दस्यानर्थकस्यापि तदन्तविधिप्रयोजकत्वे यत्रा- 50
तोस्कारमात्रानुबन्धकत्वं तत्रैवैतज्ज्ञापकसिद्धतदन्तविधिलब्ध
कार्यं स्यात्, यत्र चाधिकानुबन्धकत्वं तत्र न स्यात्
तदनुबन्धकग्रहणे नातदनुबन्धकस्य इति न्यायात्, तथा
च “यत्तदेतदो डावादिः” [७. १. १४९.] इति सूत्र-
विहितो डावादिरतुः, अनुबन्धानामनेकान्तत्वपक्षे स्वसमीपे- 55
ऽनुबन्धे स्वावयवत्वारोपस्य स्वीकारात्, एकान्तत्वपक्षे च
साक्षादेव डकारस्य तदनुबन्धत्वादधिकानुबन्धत्वमतोः, एवं
क्तवतुप्रत्यये पक्षद्वयेऽपि ककारस्याधिकस्यानुबन्धत्वमिति
पूर्वोक्तन्यायेन तस्याप्यतुग्रहणेनाग्रहणे ‘थावान्, तावान्,
एतावान्, गतवान्’ इत्यादावत्वन्तत्वप्रयुक्तो दीर्घो न स्यादिति 60
दोषोऽस्येवेति, अत्रोच्यते-उभयत्रपक्षे डकार-ककारावनु-
बन्धौ प्रत्ययस्य, इह चोक्तरीत्या [अतुशब्दस्यानर्थकस्यापि
ग्रहणीत्या] अतुशब्दस्य न प्रत्ययत्वमपि तु तदेकदेशपरत्व-
मपीति प्रत्ययमात्रग्रहणे प्रवर्त्तमानस्य पूर्वोक्तन्यायस्य [*तद-
नुबन्धग्रहणे नातदनुबन्धकस्य* इति न्यायस्य] इह विषय- 65
एव नेति नोक्तदोष इति ॥ १९ ॥

*अनिनस्मन्ग्रहणान्यर्थवता चानर्थकेन च
तदन्तविधिं प्रयोजयन्ति* ॥ १९ ॥

त०-तदन्तविधिरित्यस्य ते-अनादयोऽन्ता येषां ते
तदन्ताः, तेषु विधिस्तदन्तविधिरित्यर्थः । अर्थवता अनर्थकेनेत्य- 70
भेदे तृतीया, तत्पदार्थे तस्यान्वयः । अथवा लक्ष्यस्थम् ‘अन्’-
शब्दादिकं कर्तुं स्वान्ते विधिं प्रयुञ्जे करोति, तं सूत्रस्थानि
अनादीनि प्रयोजयन्तीति विवक्षया प्रयोज्यकर्त्तरि तृतीया बोध्या ।
एतद्व्युत्पत्त्यनुसारमेव वृत्तावर्थः संक्षिप्य लिखितः । “अभ्वा-
देरत्वसः सौ” [१. ४. ८०.] इति सूत्रेऽभ्वादेरिति पदेनैक- 75
देशानुमत्या न्यायोऽयं ज्ञाप्यते इत्युक्तं वृत्तौ । तस्यायमाशयः-
न्याया हि सिद्धस्वरूपा एव, तेषां स्वशास्त्रे प्रवृत्तरभ्यनुज्ञानार्थं
ज्ञापकमाश्रीयते । तथा च यत्र न्यायेऽनेकेऽशाः सन्ति तत्र
यद्येकोऽपि स्वशास्त्रस्थेन केनापि वचनेन सूच्यते तर्हि तदीयः
सर्वोऽप्यंशः स्वानुमतो बोध्यः । अत्र च विषये स्थालीपुलाक- 80

न्यायोऽनुग्रहकः, स चायं न्यायो लौकिकः, लोके यथा स्थाली-
स्थमेकं पुलाकं भक्तासिक्थं सिद्धं दृष्ट्वा सर्वे पुलाकाः सिद्धाः
[पक्काः] इति विज्ञायन्ते तथा कस्मिन्चिद् वचनेऽशतः प्रमाणिते
सर्वं प्रमाणितं स्वीक्रियते । पाणिनीये तन्त्रे च “येन विधिस्तद-
5 न्तस्य” [पा० सू० १. १. ७२.] इति सूत्रशेषे महाभाष्ये
वार्तिकरूपेण पठितोऽयं न्यायः, तथा च तन्मते वाचनिकत्व-
मेवास्य न ज्ञापकसिद्धत्वम् । नवीनाश्च “कर्मस्ताच्छील्ये” [पा०
सू० ६. ४. १७२.] इति सूत्रेण “कर्म” इति निपातनेनैक-
देशानुमत्या न्यायमियं ज्ञापयन्ति । तेषामयमाशयः—“कर्मन्-
10 शब्देऽनोऽनर्थकत्वेन तत्र “अन्” [पा० सू० ६. ४. १६७.]
इति सूत्रेणानो लोपाभावस्य प्राप्तस्याभावो निपातनेन विधीयते,
तत्र यदि अन् सार्थक एव गृह्येत तर्हि “कर्मन्”शब्दस्यान्तत्वा-
भावेन लोपस्य प्राप्तिरेव नेति तदभावविधानार्थं निपातनमिदं
व्यर्थमेवेति व्यर्थं तदिसं न्यायमेकदेशानुमत्या ज्ञापयतीति । परं
15 तु “अन्” [पा० सू० ६. ४. १६७.] इति सूत्रे विशेष्या-
सत्त्वेनानुशब्दस्य स्वरूपमात्रबोधकत्वं, न तदन्तबोधकत्वमिति
तत्रास्य न्यायस्य प्रयोजनाभावेन न तेन ज्ञापनं युक्तमिति परे
वाचनिकमेवासुं मन्यन्ते । नागेशश्च भाष्ये वचनरूपेणायं पठित
इति स्वीकृत्य अर्थवद्ग्रहणन्यायानिलत्वमूलकमसुं न्यायमाह ।
20 सर्वथा सर्वांशेऽत्र ज्ञापकमलभ्यमिति स्थालीपुलाकन्यायेन ज्ञापि-
तमथवा वाचनिकमेवेमं सर्वं स्वीकुर्वन्तीति हृदयमिति ॥ १९ ॥

गा-मा-दाग्रहणेष्वविशेषः ॥ २० ॥

सि०—*स्वं रूपं शब्दस्याशब्दसंज्ञा* इति न्यायेन
शब्दस्य स्वरूपमात्रबोधकत्वे निर्णीते स्वरूपस्यापि बाह्य-
25 निमित्तभेदात् क्वचित् कस्यचिदेव बोध इष्ट इति तद्व्यवस्थार्थं
लक्षणप्रतिपदोक्तयोः प्रतिपदोक्तस्यैव ग्रहणम् अदाद्यन-
दाद्योरनदादेव ग्रहणम्* *कृत्रिमाऽकृत्रिमयोः कृत्रिमस्यैव
ग्रहणम्* इत्यादिन्याया उक्ताः, तेषामपि क्वचिदप्रवृत्तिबोध-
कोऽयं न्यायः । ‘गा मा दा’ इति धातुरूपत्रयस्य ग्रहणं येपु
30 तानि गा-मा-दाग्रहणानि सूत्राणि तेषु लक्षणप्रतिपदोक्तन्या-
यादिकृतो विशेषो नाश्रीयतेऽपि तु सामान्येनैव तद्रूपाणां
सर्वेषां धातूनां ग्रहणं भवतीति न्यायार्थः । तथा च गाग्रहणे
“गांङ् गतौ” “गै शब्दे” इत्येतौ द्वावपि ग्राह्यौ, माग्रहणे
“मांक् माने” “मांङ्क् मान-शब्दयोः” “मैङ् प्रतिदाने”
35 इत्येते त्रयोऽपि, दाग्रहणे चाविशेषेणाग्रे प्रतिपाद्यमानाः षडपि
दारूपाश्च गृह्यन्ते । अत्र च न्यायस्य व्यंशत्वाज्ज्ञापकत्रयं
क्रमशः प्रकटयिष्यते । तत्र गांशे ज्ञापको “गायोऽनुपसर्गादृक्”
[५. १. ७४.] इति सूत्रे गातिं निषेद्धुं ‘गाय’ इति निर्देशः,
अन्यथा “गोऽनुपसर्गादृक्” इत्युक्तेऽपि *कृत्रिमाकृत्रिमः*-
40 न्यायेन कृत्रिमस्य गायतेरेव ग्रहणादकृत्रिमस्य गातेर्ग्रहणाभावे
१८ न्यायसमु०

सिद्धे ‘गाय’ इति गुरुनिर्देशो वृथैव स्यात् । ज्ञापिते चास्मिन्
न्यायेऽविशेषाद्बुभयोरपि ग्रहणं स्यादिति गातेर्ग्रहणवारणाय
‘गाय’ इति निर्देशः सार्थकः । फलं चास्य गातेर्गायतेर्वा यङ्-
लुपि आशीःक्याति, ग्रामं गीतं वा जागेयादित्यत्रोभयोरपि
“गा-पा-स्था-सा-दा-मा-हाकः” [४. ३. ९६.] इत्येकारः सिद्धः, 45
अन्यथा गायतेर्गारूपस्य लाक्षणिकत्वाद् गातेरकृत्रिमत्वाच्च
*लक्षणप्रतिपदोक्तः*न्यायेन *कृत्रिमाकृत्रिमः*न्यायेन च ग्रहणं
न स्यात् । अत्रांशे क्वचिदेतद्व्यायप्रवृत्त्यभावोऽपि, यथा
“गस्थकः” [५. १. ६६.] इत्यत्र ग इति सामान्यग्रहणेऽपि
गायतेरेव ग्रहणम् ॥ १ ॥ माग्रहणेऽविशेषस्यानुज्ञापकं च 50
“ईर्वाञ्जनेऽयपि” [४. ३. ९७.] इत्यस्य वृत्तौ—“मा इति
मां-मांङ्-मैङ्मां ग्रहणम्” इत्युक्तिः, सा चैतन्न्यायमनुरुच्यैव
युक्ता, अन्यथा *अदाद्यनदाद्योरनदादेरेव* *कृत्रिमाकृत्रि-
मयोः कृत्रिमस्यैव* इति न्यायाभ्यां माग्रहणे मैङ् एव ग्रहणं
प्राप्नोति न तु मात्योः । यदि *लक्षण-प्रतिपदोक्तः*न्याय 55
आश्रीयते तर्हि मात्योरेव ग्रहणं स्यान्न तु मैङ् । तथा च
त्रयाणां ग्रहणोक्तेरेतद्व्यायानुसरणं विनाऽयुक्तत्वमेव स्यात् ।
अनुज्ञाते चात्रांशे माग्रहणे “दो-सो-मा-स्थ इः” [४. ४.
११.] इति सूत्रे सर्वेषामेवाविशेषेण ग्रहणे मात्योर्मेङ्श्च
केऽनेनेत्वे-मितः, मितवानिति सिध्यति । अस्याप्यंशस्या- 60
स्थिरत्वात् “मि-मी-मा-दामित् स्वरस्य” [४. १. २०.]
इत्यत्र माग्रहणेन सर्वेषां ग्रहणार्थं बहुवचनरूपो यत्नः
सकलः । अस्यास्थिरत्वे हि मा इति सामान्यग्रहणेऽप्यविशेषात्
सर्वेषां ग्रहणं स्यादेवेति तदर्थं बहुवचनरूपो यत्नो व्यर्थ एव
स्यात् ॥ २ ॥ दांशे ज्ञापकं च—“दा-दधे-सि-सद-शदोरुः” [५. 65
२. ३६.] इत्यत्र धयतेः पृथगुक्त्या दाशब्देनेह दासंज्ञां प्रति
नाग्रह इत्येव वक्तुं शक्येऽपि षडपि दारूपा ग्राह्या इत्युक्तिः,
अयमाशयः—धयतेः पृथगुक्त्या दासंज्ञां प्रति नाग्रहः, तस्यापि
दासंज्ञया ग्रहीतुं शक्यत्वादिति वक्तुं शक्यते, न तु सर्वेऽपि
दारूपा ग्राह्या इति, तथा ग्रहणे *अदाद्यनदाद्योरनदादेरेव* 70
इत्यादिवहनां न्यायानां बाधकत्वात् । यच्च तथोक्तं तदेतद्व्या-
यानुरोधेनैवेति तदंशेऽपि [दांशेऽपि] न्यायोऽयमाचार्याणा-
मभिमत इत्यनुमीयते । तथा च “प्राञ्जश्च” [५. १. ७९]
इत्यत्र ज्ञारूपसाहचर्याद् दारूपमेव प्रत्याग्रहो न तु दासंज्ञां
प्रतीत्येतावन्मात्रं संसाध्य पश्चात् षण्णामपि दारूपाणामेत- 75
न्न्यायवलेन ग्रहणमभिलक्ष्य षड्भ्योऽपि तेषु डो विहितः ।
यथा—“डुदांङ्क् दाम् वा-घनप्रदः । दौं-वृक्षप्रदः । दैङ्-
पुत्रप्रदः, दांङ्क्-केदारप्रदः । दैव्-भाजनप्रदः” इति ।
एतन्न्यायांशाभावे तु *अदाद्यनदाद्योः* इति न्यायादन्वेषां
चतुर्णां ग्रहणं स्यान्न तु दांङ्क्-दांङ्कोः । यदि च *लक्षण- 80

प्रतिपदोक्तयोः०* इति न्याय आश्रीयते तर्हि 'दों, देंङ्, देंव्'-
वर्जानां त्रयाणामेव ग्रहणं स्यात्, *कृत्रिमाकृत्रिम*न्याया-
श्रयणे चेषामेव [दों, देंङ्, देंव्, इत्येषामेव] ग्रहणं स्यात्
तु दाम्-दाङ्-दाव्काम् । स्वीकृते च दाग्रहणेऽविशेषग्रहणे
5 सर्वेषामेव दारूपत्वेन ग्रहणं भवति । यत्र च 'दा' इति संज्ञा
समाश्रीयते, तत्र तु तत्संज्ञकानामेव ग्रहणमित्यन्यत् ॥ २० ॥

गा-मा-दा-ग्रहणेऽप्यविशेषः ॥ २० ॥

त०—अत्र चांशत्रयमित्युक्तं, तत्र चांश एव वस्तुतो
ज्ञापकसिद्धः, अंशद्वयं तु वृत्त्यनुमतमेव, न तु तत्र ज्ञापकं
10 किञ्चित् । तथा चैकदेशानुमतिद्वारा ज्ञापितस्यास्य न्यायस्य
“ईव्यञ्जनेऽयपि” [४. ३. ९७.] इति सूत्रस्था वृत्तिः ['मा'
इति मां-मेंङ्-माङ् च त्रयाणां ग्रहणमिति] तत्र्यायलब्धार्थानु-
वादिका तदनुज्ञापिका वा, न तु ज्ञापिका, तत्र सिद्धवत्कृत्य तथा
प्रदर्शनात् । “प्राज्ज्ञश्च” [५. १. ७९.] इत्यत्र षण्णां ग्रहणं
15 तु न वृत्त्या कण्ठत उक्तम्, तत्र हि “इह पूर्वसूत्रे च दारूपं
गृह्यते, न संज्ञा ज्ञा-ख्यासाहचर्यात्” इत्येवोक्तम्, दारूपत्वेन
सर्वेषां ग्रहणं, षण्णामुदाहरणं च तत्र न दृश्यते, तथापि प्रकृत-
न्यायेन तथोदाहर्तुं शक्यत इति न तावता तेन न्यायज्ञापनं
समाश्रयितुं शक्यते । तथा चैकदेशे एव ज्ञापकमिति बोध्यम् ।
20 “गस्थकः” [५. १. ६६.] इति सूत्रे गायतेरेव ग्रहणेन
प्रकृतन्यायस्यानित्यत्वमित्युक्तं वृत्तौ, तदपि फलितार्थकथनमेव, न
तु न्यायानित्यत्वे ज्ञापकम् । तत्र हि—“गाढः प्रत्यये शिल्पी न
गृह्यते इति गायतेर्ग्रहणम्” इत्येवोक्तम्, न चैतावता न्याया-
नित्यत्वमाचार्यशब्दलभ्यम्, तथापि प्रकृतन्यायेनाविशेषादुभयो-
25 ग्रहणे प्राप्ते एकस्यैवग्रहणमिति प्रकृतन्यायाप्रवृत्तिफलमेवेति तेन
न्यायानित्यत्वमनुमातुं शक्यत इति प्राचीनानामाशयः । वस्तु-
तस्तु तावता न न्यायस्यानित्यत्वमाचार्याभिमतमिति प्रतिपादयितुं
शक्यते, प्रत्युत तत्रापि न्यायप्रवृत्तिस्वीकार एव, गाढो गत्यर्थ-
त्वेन ततः समुत्पन्नेन प्रत्ययेन शिल्पी चाभिधातुं शक्यते, गमने
30 शिल्पविषयाभावादिति गायतेरेव ग्रहणं, न तु गाढः, अन्यथा-
ऽनित्यत्वमेवास्य न्यायस्योक्तं स्यात् । लघुन्यासकृता च शिल्पी
न गम्यते इति प्रतीकमुपादाय—“शब्दशक्तिस्त्वाभाव्यात्”
इत्युक्तं, न तु न्यायाप्रवृत्तिचर्चा कृता । तथाप्यप्रवृत्तिस्थलत्वेन
तदुपदर्शयितुं शक्यत इत्येतावन्मात्रेण वृत्तौ तदुल्लेखः कृतः ।
35 “प्राज्ज्ञश्च” [५. १. ७९.] इत्यत्र दासंज्ञां प्रत्याग्रहो न कार्यं
इत्युक्तिश्च वृत्तिकृतां *खं हर्षं०*इति परिभाषया शब्दसंज्ञया
संज्ञिन एव ग्रहणं प्रत्याग्रहो न कार्यं इत्याशयका । तथा च
स्वरूपग्रहणमेव, स्वरूपग्रहणे च स्वीकृते प्रकृतन्यायवलात् तत्रा-
विशेषेण सर्वेषां ग्रहणं भविष्यति, तथा च तदुदाहरणस्थलमिदं न
40 तु ज्ञापकमित्यावेदितमेव पूर्वम् । दारूपत्वं यद्यपि “दीङ् क्षये”

इत्यस्यापि 'यवङ्किति' भवति, तथा च सप्त संख्या भवति, न
षडेव, तथापि तस्याकर्मकत्वेन कर्मणः परत्वं न संभवति
“प्राज्ज्ञश्च” [५. १. ७९.] इत्यत्र च कर्मणः परत्वमाश्रीयते
इति तस्येह ग्रहणासम्भव इति षडेव दारूपा धातव उदाहृताः ॥ २० ॥

*श्रुता-ऽनुमितयोः श्रौतो विधि-
बलवान्* ॥ २१ ॥

45

सि०—श्रुतः—सूत्रे साक्षादेव शब्देनोच्यमानः, अनु-
मितः—कयाऽपि परिभाषया, केनापि प्रकरणेन वाऽधिकार-
वशाल्लब्धः, तयोः श्रुतानुमितयोरिति सम्बन्धे षष्ठी विध्यपेक्षा,
अत्रे विधेर्निर्धायमाणत्वात्, विध्योरिति पदमर्थप्राप्तम्, तत्र
50 च निर्धारणे षष्ठी । श्रुतस्यायं विधिरित्यर्थे श्रुतशब्दात्
तस्येदम्” ६. ३. १६०.] इत्यणि श्रौत इति साधुः ।
तत्तथायमर्थः पर्यवस्यति—श्रुतानुमितसम्बन्धिनोर्द्वयोर्विध्योः
संभवतोर्मध्ये श्रुतसम्बन्धी विधिर्बलवत्त्वेनातिशयितो भवति,
तथा च स एव विधीयते इति । अयं च न्यायो न्यायान्तर-
55 मूलकः, स च न्यायो जैमिनीयः “श्रुति-लिङ्ग-वाक्य-प्रकरण-
स्थान-समाख्यानां समवाये पारदौर्बल्यमर्थविप्रकर्षात्” इति ।
'श्रुतिः, लिङ्गं, वाक्यं, प्रकरणं, स्थानं, समाख्येति षट्
प्रमाणानि अर्थनिर्णयायाश्रीयन्ते, तेषु परं प्रति पूर्वस्य
बलीयस्त्वमर्थविप्रकर्षकृतम्’ इति तदीयः सामान्योऽर्थः,
60 व्याख्यास्यते चायं न्यायो विवरणे । अनेन न्यायेन लिङ्गा-
पेक्षया श्रुतेः प्रत्यक्षश्रवणस्य बलवत्त्वं निर्णीतमेव । लिङ्गं
चानुमानसाधकमेव, परिभाषया प्राप्तो ह्यर्थः लिङ्गानुमित
एव, परिभाषा हि केनचिल्लिङ्गेनैव स्वकीयमर्थं विधिशास्त्रेषु
बोधयन्ति । यद्यपि प्रकरणप्राप्तोऽर्थोऽनुमितार्थभिन्नः, अत
65 एव लिङ्गाद् भेदेन प्रकरणस्य प्रमाणेषु निर्देशस्तथापि स्वमते
श्रुतभिन्नतयाऽनुमितोऽर्थः सङ्कलित इत्यवगन्तव्यम्, तथा च
नात्र ज्ञापकापेक्षा । प्राचीनैश्चात्र न्याये ज्ञापकमित्यं प्रद-
र्शितम्—“सत्कारं चास्य [“ऋतां ऋतीर” ४. ४. ११६.
इति] सूत्रे “ऋतामृतः” इत्यकृत्वा ऋतामित्येव निर्देशः ।
70 तथाहि—ऋतामित्यस्य तावद्दन्तानामिति व्याख्या, इर
चादेशोऽनेकवर्णः, ततश्च “अनेकवर्णः०” [७. ४. १०७.]
इति सर्वस्य ऋदन्तधातोरिर प्राप्नोति, इत्येते तु ऋमात्रस्यैव,
तथा च “अनेकवर्णः०” [७. ४. १०७.] इति परिभाषया
अवकाशनिरासाय “ऋतामृतः” इति निर्दिष्टं युक्तम्, यत् तु
75 ऋतामित्येव निर्दिष्टं तदेतन्न्यायाशयात्, श्रुतस्य ऋत एवेर
भावी, न त्वनुमितस्य ऋदन्तस्येत्याशयैव” इति । अस्याय-
माशयः—“ऋतां ऋतीर” [४. ४. ११६.] इति सूत्रेण
ऋकारस्यैवेरिष्टः, तदर्थं च यत्नान्तरं न कृतं, प्रकृतसूत्रन्यासे

च “विशेषणमन्तः” [७. ४. ११४.] इति परिभाषावलेन ऋकारान्तस्य समुदायस्य स्थानित्वम्, आदेशश्चानेकवर्णं इरिति “अनेकवर्णः सर्वस्य” [७. ४. १०७.] इति परिभाषया सर्वस्य स्थाने स्यादिति तन्नित्तिवारणायस्य न्यायस्य सत्ताऽऽवश्य-
 5 कीति न्यायमिममाक्षिपति, येन विना यदनुपपन्नं तेन तदाक्षिप्यते’ इति न्यायात्’ इति । अत्रेदं वक्तव्यं-यावदाचार्यस्य [सूत्रकृतः] किमपि तादृशं वचनं प्रमाणतया नोपन्यस्यते येन ऋकारमात्रस्येरादेशोऽभिमत इति तावत् केवलमनेन [ऋतामिति] निर्देशेन न्यायो ज्ञापयितुं न शक्यते, न्यायेन
 10 विना तादृशनिर्देशस्यानुपपद्यमानत्वविरहात् । तथा च न्यायज्ञापनाय “किरो लवने” [४. ४. ९३.] इत्यादयो निर्देशा एवोपन्यसनीया यद्यवश्यं ज्ञापकनिर्देशग्रहः स्यात्, तथा हि-
 “ऋतां छितीर्” [४. ४. ११६.] इति प्रकृतनिर्देशे सति ‘किरः’ इत्यादयो निर्देशा नोपपद्यन्ते, तथा निर्देशे समस्तस्य
 15 धातोरिरादेशप्रसङ्गादिति तथा निर्देशोऽनुपपद्यः सन् ऋकारमात्रस्यादेशलाभाय प्रकृतन्यायं ज्ञापयितुं प्रभवेत् । ज्ञापिते चास्मिन् न्याये श्रुतस्य ऋकारस्यैवैर्विधिर्भवति, न त्वनुमितस्य ऋदन्तस्य, ऋदन्तस्यानुमितत्वं च “विशेषणमन्तः” [७. ४. ११३.] इति परिभाषालभ्यत्वेनैव, सा हि परिभाषा विशेष-
 20 पणरूपं लिङ्गमभिलक्ष्य तादृशमर्थं बोधयतीति तल्लभ्यस्यार्थस्यानुमितत्वम्, ततोऽनुमितस्य ऋदन्तस्य सम्बन्धी विधिः श्रुतस्य ऋकारस्य सम्बन्धिनो विधेरपेक्षया निर्बल इति न भवति, किन्तु ऋकारस्यैव भवतीति स निर्देशः [‘किरः’ इति निर्देशः] उपपद्यते । एवं ‘तीर्णम्’ इत्यादयोऽपि प्रयोगाः
 25 सिध्यन्ति । अयं च न्यायोऽनित्य इति प्राचीना आहुः । अनित्यत्वफलं चेत्थं वर्णयन्ति-“अस्य चासार्वात्रिकत्वात् “मनोरौ च वा” [२. ४. ६१.] इत्यत्र वाशब्दो ङीप्रत्यये पूर्वाधिकारादनुवृत्ते सम्बन्धयते, न स्वीकारे श्रुते, तेन मनो-
 र्भार्या ध्वयोगे “मनोरौ च वा” [२. ४. ६१.] इति वा
 30 ङ्यां, ङीयोगे औदैतोश्च-मनावी, मनायी, मनुरिति त्रैरूप्यं सिद्धम्, औ चेत्यस्य वाशब्दसम्बन्धने तु ङीप्रत्ययस्य नित्यमेव भवनात्-मनावी, मनायी, मन्वी इति त्रैरूप्यं स्यात्” इति । अस्यायमाशयः-“मनोरौ च वा” [२. ४. ६१.] इति सूत्रे औकार एव श्रुतो ङी च प्रकरणलब्धत्वादानुमितः, तत्सम्बन्धि-
 35 विधिना सह वाशब्दार्थस्य सम्बन्धो न स्याद् यदि प्रकृतन्यायोऽनित्यो न स्वीक्रियेत । तथा च ङीविधानं नित्यमेव स्यात्, औकारैकारविधानमेव विकल्पे न स्यादिति प्रकृतन्यायस्यानित्यत्वमाश्रित्य ङ्यां सहापि विकल्पार्थसम्बन्धोऽभिप्रेय इति तद-
 भावोऽपि [ङ्या अभावोऽपि] पक्षे सिध्यतीति । अत्रेदमुच्यते-
 40 श्रौतसम्बन्धानुमितसम्बन्धयोर्विध्योः परस्परविरोधे प्राप्ते हि

तन्नित्तिवारणाय श्रौतविधेरलवत्वबोधनाय न्यायोऽयं प्रवर्त्तते, इह च श्रौतौकारविधानस्यानुमितङीविधानस्योभाभ्यामर्थाभ्यां विकल्पार्थसम्बन्धस्य च परस्परविरोधाभावेन प्रकृतन्यायप्रवृत्ते-
 रेवाभावात्तास्ति न्यायानित्यत्वाश्रयणफलमिति । प्रत्युत “मनोरौ च वा” इत्यत्र चकारेण पूर्वानुवृत्तैकारेण सह ङ्यपि समुच्चयत 45 इति औकारैकाराभ्यां सहैव ङ्यपि समुच्चित इति सन्नियोगशिष्ट इति*सन्नियोगशिष्टानां सह वा प्रवृत्तिः सह वा निवृत्तिः* इति न्यायेनौकारैकारादेशाभावे ङ्याः प्रवृत्तिर्नव स्यादिति तदर्थं न्यायानित्यत्वाश्रयणमनावश्यकमेवेति । किञ्च न लक्ष्यदर्शनमात्रेणानित्यत्वं भवति, किन्तु तज्ज्ञापनार्थमपि 50 प्रमाणमपेक्षयते, इत्यनित्यत्वज्ञापकप्रमाणानुपन्यासादप्यनित्यत्वमाश्रित्यनुमुक्तमिति । *निर्दिश्यमानस्यैवादेशाः स्युः* इत्यपि न्यायान्तरमन्यैः स्वीक्रियते, तत्फलं चेत्थं वर्णयते यथा-“यस्वरे पादः०” [२. १. १०२.] इत्यत्र पाद इत्यस्य पादन्तस्येत्यर्थः, स चार्थोऽधिकारलब्धस्य ‘नाम्नः’ इति पदस्य 55 विशेषणसामर्थ्याल्लब्धः “विशेषणमन्तः” [७. ४. ११३.] इति परिभाषासामर्थ्यात्, ततश्च पदादेशस्यानेकवर्णत्वात् “पष्ठान्यस्य” [७. ४. १०६.] इति परिभाषां वाधित्वा “अनेकवर्णः सर्वस्य” [७. ४. १०७.] इति परिभाषया पादन्तस्य नाम्नः सर्वस्य पद्मावः प्राप्नोति, इत्येते तु ‘पाद्’ 60 इत्येतावत् एव, तच्च प्रकृतन्यायसाध्यम्, तस्यैव [पाञ्चदस्यैव] सूत्रे निर्देशात् । यथा द्वौ पादावस्येत्यर्थे बहुव्रीहौ द्विपादिति “पात् पादस्याहस्यादेः” [७. ३. १४८.] इत्यनेन पादस्य पाद्भावात्, ततश्चायां ‘द्विपादा’ इति, अत्र “यस्वरे पादः०” [२. १. १०२.] इत्यनेन 65 ‘पाद्’ इत्येतावन्मात्रस्य पदादेशः । किन्त्वयमपि न्यायः [*निर्दिश्यमानस्यादेशाः स्युः* इति] प्रकृतन्यायान्तर्भूत एव न तु पृथग्भूतः, तदर्थस्याप्यनेन संग्रहात् । कथमिति चेत् ? इत्यम्-“यस्वरे पादः०” [२. १. १०२.] इत्यत्र पाद इति श्रूयते, ‘नाम्नः’ इति पदं च पूर्वाधिकारादनुवृत्तम्, तच्च 70 विशेष्यम्, ‘पादः’ इति च विशेषणमिति तद्विशेष्यत्वलादिह “विशेषणमन्तः” [७. ४. ११३.] इति न्यायात् पादन्तस्येत्यर्थो लभ्यत इति तत्कृतं पदादेशविधानमनुमितेन सम्बद्धमिति प्रकृतन्यायेन श्रौतविधेरलवत्वबोधनादेव श्रुतस्य पाद एवादेशः सेत्स्यतीति तदर्थोऽनेन संगृहीत इति तदंश- 75 भूत एवायं न्याय इति स्वीकर्त्तव्यम् । अंशत्वं चास्य [निर्दिश्यमानन्यायस्य] तद्व्याप्यतया । तथाहि-प्रकृतन्यायः [श्रुतानुमितन्यायः] आदेशविधौ प्रत्ययादिविधौ च सर्वत्र प्रवर्त्तते, निर्दिश्यमानन्यायश्च केवलमादेशविधावेवेति तस्य व्यापकत्वमस्य व्याप्यत्वमिति तदंशभूतत्वमस्य स्पष्टमेवेति प्राचीनाः । वस्तुतस्तु न तेन न्यायेनास्य [निर्दिश्यमानन्या- 80

यस्य] गतार्थता सम्भवति, भिन्नविषयत्वात्, यत्र हि श्रुत-
स्यानुमितस्य च स्वातन्त्र्येण पृथगुपस्थितिस्तत्रैव श्रुतानुमित-
न्यायावसरात्, “ऋतां द्वितीर्” [४. ४. ११६.] इत्यादौ
हि ऋदन्तानां धातूनामकारस्य च पृथगुपस्थितिर्नास्ति,
5 ऋतामित्यनेन हि पदेन धातुविशेषणभूतेनैवार्थ उपस्थाप्यते,
न तु स्वातन्त्र्येण ऋकार इति तत्रोभयोर्विध्योः प्राप्त्यभावेन
स्पर्धाभावाद् बलाबलविचारस्यायुक्तत्वात् प्रकृतश्रुतानुमित-
न्यायाप्रवृत्तनात्; तत्र हि *निर्दिश्यमानस्यादेशाः स्युः* इति
न्यायस्यैव विषयात्, अत्र हि ऋकारस्य स्वातन्त्र्येणार्थोपस्था-
10 पकत्वाभावेऽपि निर्दिश्यमानत्वाक्षतेः । ननु तर्हि *श्रुतानु-
मित*न्यायस्य विषयः क इति चेच्छृणु—“त्रि-चतुरस्तिसृ-चतसृ
स्यादौ” [२. १. १.] इत्येवमादीनि सूत्राणि तद्व्यायप्रवृत्ति-
योग्यानि, तथाहि—तत्र स्त्रियामिति पूर्वानुवृत्तं पदं श्रुताभ्यां
त्रि-चतुरशब्दाभ्यामेव सम्बन्ध्यते, न तु ‘त्रिचतुर’शब्दयो-
15 विशेषणत्वमहिम्ना लब्धेन तदन्तेन स्याद्विप्रकृतिना, अत एव
प्रियास्तिस्रो यस्य स ‘प्रियतिसा पुमान्’ इत्यादौ तिस्रादेशो
भवति, प्रियास्त्रयो यस्याः सा स्त्री—‘प्रियत्रिः’ इत्यादौ तिस्रा-
देशो न भवति । अत एव तस्य सूत्रस्येदं व्याख्यानम्—‘त्रि-
चतुर’ इत्येतयोः स्त्रीलिङ्गे वर्त्तमानयोस्तत्सम्बन्धिन्यसम्बन्धनि-
20 वा स्यादौ, इत्यादि । तत्र च स्त्रियामित्यनुवर्त्तते इति प्रतीक-
मुपादाय न्यासकारेणोक्तम्—“एतच्च श्रुतत्वात् त्रिचतुर इत्य-
स्यैव विशेषणम्” इति । तथा चेदशोऽर्थ एव प्रकृतन्यायप्रवृत्तिः,
तत्र हि श्रुतस्य ‘त्रिचतुरः’ इत्यस्य, अनुमितस्य तदन्तस्य च
स्याद्विप्रकृतित्वदर्शनादुभयोः स्वातन्त्र्येण स्त्रियामित्यनेन सम्बन्ध-
25 योग्यतास्ति, न तथेह ऋदन्तानामकारस्य च पृथक् २ आदे-
शसम्बन्धयोग्यताऽस्तीति विभावनीयं सुधीभिरिति शिष्टं
विवरणे स्पष्टम् ॥ २१ ॥

श्रुता-ऽनुमितयोः श्रौतो विधिर्वलवान् ॥ २१ ॥

त०—अयं न्यायो जैमिन्युक्त—“श्रुति-लिङ्ग-वाक्य-प्रकरण-

30 स्थान-समाख्यानां समवाये पारदौर्बल्यमर्थविप्रकर्षात्” [पूर्व-
मीमांसायां तृतीयाध्याये शयपादे १४ चतुर्दशं सूत्रम्] इति
सूत्ररूपन्यायमूलकः । इदं च सूत्रं किञ्चित् प्रकृतार्थोपयोगितया-
ऽन्यत्र चोपयुज्यमानतया संक्षेपेण व्याख्यायते—श्रुति-लिङ्गा-
दीनि षट् प्रमाणानि मीमांसायां विनियोजकानि [अज्ञाङ्गित्वरूप-
35 विनियोगबोधकानि] कथ्यन्ते । तत्र यत्रैकस्य वस्तुनः प्रमाणाभ्यां
पदार्थद्वयसम्बन्धो बोध्यते, स चासंभवः, एकस्य युगपत् पदार्थ-
द्वयेन सम्बन्धासम्भवात्, तत्रैकेनापरस्य बाधोऽवश्यं वक्तव्यः ।
स च बलवता दुर्बलस्य भवतीति स्थिते दौर्बल्यबोधकमिदं
जैमिनिसूत्रम् । अत्र पारदौर्बल्यमित्यत्र परमेव पारमित्यर्थात्
40 परशब्दः स्वार्थिकाणप्रत्ययान्तः । श्रुति-लिङ्गादीनां समवाये-

एकत्रोपनिपाते, परस्य-एतत्सूत्रपठितेषु परस्य[पूर्वपठितापेक्षया]
दौर्बल्यं दुर्बलत्वमित्यर्थः । तत्र निरपेक्षो रवः—श्रुतिः १, स्वर-
णीये सम्बन्धबोधे प्रमाणान्तरापेक्षाहीनः शब्द इह श्रुति-
शब्देनोच्यते; शब्दसामर्थ्य-लिङ्गम् २, शब्दस्यार्थप्रकाशन-
सामर्थ्यं लिङ्गमित्यर्थः, यदाहुः—“सामर्थ्यं सर्वशब्दानां लिङ्ग- 45
मित्यभिधीयते ।” इति; परस्पराकाङ्क्षावशात् क्वचिदेकस्मिन्
विषये पर्यवसितानि पदानि—वाक्यम् ३; परस्पराऽऽकाङ्क्षा-
प्रकरणम् ४; समानदेशत्वं—स्थानम् ५, अयमेव क्रमोऽप्युच्यते;
योगिकः शब्दः—समाख्या ६; इति हि तेषां षण्णां स्वरूपम् ।
एषामुदाहरणादीनि विरोधस्थलादीनि च मीमांसान्यायप्रकाशादौ 50
विलोकनीयानि । इह च सूत्रव्याख्यामात्रस्यापेक्षितत्वात् तन्मात्र-
मुच्यते । तदिदं श्रुत्यादिलक्षणं कारिकयेत्यं सङ्गृहीतं चक्रवर्ति-
भट्टाचार्येण—

“अभिधातुं पदेऽन्यस्मिन् निरपेक्षो रवः श्रुतिः ।

सर्वत्रावगता शक्तिर्लिङ्गमित्यभिधीयते ॥

55

संहत्यर्थं ब्रुवद् बृन्दं पदानां वाक्यमुच्यते ।

प्रधानवाक्यस्याज्ञोक्तयाऽऽकाङ्क्षा प्रकरणं मतम् ॥

स्थानं समानदेशत्वं, समाख्या यौगिको रवः ॥” इति ।

पूर्वस्य बलीयस्त्वं परदौर्बल्यकृतम्, तत्र परदौर्बल्ये कारण-
मुक्तम्—अर्थविप्रकर्षादिति; तस्यायमाशयः—साक्षाद्विनियोजिका- 60
श्रुतिः, सा हि अङ्गत्वेन विनियोगाय न किञ्चिदन्यदपेक्षते,
लिङ्गादीनि श्रुतिं कल्पयित्वा विनियोजकानीति यावत्, तैः
क्रमशः श्रुतिः कल्प्यते तावत् श्रुत्या विनियोगः क्रियतेऽर्थेन
सह सन्निकर्षात्, लिङ्गादीनि तु क्रमशोऽर्थाद् विप्रकृष्टानि—लिङ्गं
श्रुत्यन्तरितम्, वाक्यं व्यन्तरितम्, प्रकरणं व्यन्तरितम्, 65
स्थानं चतुरन्तरितम्, समाख्या तु पञ्चान्तरितेति क्रमादुर्बलत्वं
परेषाम् । तदेतदुक्तम्—

“एक-द्वि-त्रि-चतुष्पञ्चवस्त्वन्तरकारितम् ।

श्रुत्यर्थं प्रति वैषम्यं लिङ्गादीनां प्रतीयते ॥

वाधिकैव श्रुतिर्बल्यं समाख्या वाध्यते सदा ।

70

मध्यमानां तु वाध्यत्वं बाधकत्वमपेक्षया ॥” इति ।

इदं सर्वं जैमिनीयन्यायमालाविस्तरे मीमांसान्यायप्रकाशे च
स्पष्टम् । प्रकृतमनुसरामः—श्रुतिबोधितसम्बन्धस्य लिङ्गादिबोधित-
सम्बन्धादनुमितरूपात् प्राबल्यं यन्मीमांसकादिसमयसिद्धं तदेवा-
नेन न्यायेनानुद्यते, न तु कश्चिदपूर्वोऽर्थः प्रकाश्यते इति नास्त्यत्र 75
ज्ञापकान्तरापेक्षेति । यद्यप्येतन्न्यायानुसारं लिङ्गरूपप्रमाणागत
एवार्थोऽनुमितः, प्रकरणप्राप्तश्च तस्मात् पृथक्, तथापि
अनुमितपदं श्रुतिभिन्नप्रमाणप्राप्तार्थपरमिति स्वीकर्तव्यं, तदुक्तं
वृत्तावपि । यच्च ज्ञापकमिहोपन्यस्तं प्राचीनैः, तच्च द्विधा
खण्डितमेव वृत्तावेव । सत्येव ज्ञापकापेक्षणे वृत्तिनिर्दिष्टज्ञापका- 80

न्तरमेवानुसर्तव्यं न्यायस्य स्वमतसिद्धत्वप्रतिपादनाय ॥ अथ
 *निर्दिश्यमानस्यादेशः स्युः *इति न्यायो विचार्यते । अस्य फलं
 तु वृत्तानुक्तमेव, ज्ञापकं च नोक्तमस्य न्यायस्य प्रकृतन्यायेऽन्त-
 र्भावस्य करिष्यमाणत्वात् । यदि च वृत्तिशेषदर्शितदिशाऽस्य
 5 न्यायस्य न प्रकृतन्यायगतार्थत्वं तर्हि ज्ञापकमप्यत्र अन्वेषणीय-
 मेव । तच्चेत्थं लभ्यते-“य-स्वरे पादः०” [२. १. १०२.] इत्यादौ
 ‘पाद्’शब्दस्तदन्तस्योपस्थापकोऽपि, ततः परा स्थानार्था विभक्तिः
 स्वप्रकृतिमेव स्वार्थेन योजयति, ततश्च विधेयेन सह पृष्ठीप्रकृतेरेव
 सम्बन्धो न तु तदन्तस्यानुच्चारितस्य “उच्चारित एव शब्दः
 10 प्रत्यायको नानुच्चारितः” इति न्यायसहकारात् । अथवा ‘पादः’
 इत्यादौ सर्वत्र स्थानिनस्तत्रेण निर्देशः, तथा च पादन्तस्य पाद
 आदेशो भवतीत्यर्थेन *निर्दिश्यमानस्यादेशा भवन्ति *इति न्यायः
 फलतः सेत्स्यति । अथवा “किरो लवने” [४. ४. ९३.]
 इत्यादयो निर्देशा एव प्रकृतन्यायज्ञापकाः, अन्यथा “ऋतां
 15 छितीर्” [४. ४. ११६.] इत्यनेन ऋदन्तस्य सम्पूर्णस्य स्थाने
 इरादेशे निर्देशासंगतिः स्पष्टैव । न च पूर्वमिदं ज्ञापकं *श्रुताऽनु-
 मितयोः *इति न्याये योजितमिति वाच्यम्, “ऋतां छितीर्”
 [४. ४. ११६.] इत्यस्य *श्रुतानुमित *न्यायज्ञापकापेक्षया
 प्रकृतज्ञापकस्योपन्यस्तत्वात् । वस्तुतस्तु “ऋतां छितीर्”
 20 [४. ४. ११६.] इत्यत्र *श्रुतानुमित *न्यायस्य न प्रसरोऽपि
 तु *निर्दिश्यमान *न्यायस्यैवेति वृत्तिशेषे निर्णतत्वेनास्य [‘किरो
 लवने’ इति निर्देशस्य] प्रकृतन्यायज्ञापकत्वस्यैवौचित्यात् । तथा
 च *निर्दिश्यमान *न्यायं विनाऽनुपपद्यमानः ‘किरः’ इत्यादि-
 निर्देशस्तन्न्यायस्य ज्ञापनायालमिति स एव ज्ञापकत्वेनादरणीयः ।
 25 अत्र निर्दिश्यमानं-सूत्रे उच्चार्यमाणम्-उच्चार्यमाणसजातीयमेव,
 उच्चार्यमाणावयवरूपमेव वेति बोध्यम् । सूत्रे उच्चार्यमाणस्य
 कार्ययोगित्वाभावाद् उच्चार्यमाणसजातीयपर्यन्तानुधावनम् । यत्र
 “षष्ठ्यान्त्यस्य” [७. ४. १०३.] इति परिभाषादिवलाद् उच्चार्य-
 माणसजातीयस्यापि कार्यं न भवति तदर्थमुच्चार्यमाणावयवरूपमेव
 30 वेति पक्षान्तरोपादानमिति विवेकः । उच्चार्यमाणसाजात्यं तु
 समानानुपूर्वीकत्वमेव, तथा च सूत्रोच्चार्यमाणसमानानुपूर्वीकस्यैव
 क्वचित् तदवयवरूपस्यैव वा आदेशो न तु प्रमाणान्तरेण प्रतीय-
 मानस्येति फलति । तथा च प्रतीयमानस्य कार्याभावबोधकोऽर्थ-
 न्यायः, तथा च निर्दिश्यमानत्वं शास्त्रान्तरासहकारेण पृष्ठीप्रकृति-
 35 जन्योपस्थितिषयताश्रयत्वमिति फलति । “य-स्वरे पादः०”
 [२. १. १०२.] इत्यादौ पादन्तस्येत्यर्थो “विशेषणमन्तः”
 [७. ४. ११३.] इति शास्त्रसहकारेणैवोपतिष्ठतीति तत्सहकारेण
 लब्धोऽर्थो न निर्दिश्यमानोऽपि तु ‘पादः’ इति पृष्ठीप्रकृति ‘पाद्’
 इत्यानुपूर्वीरूप एव निर्दिश्यमान इति तस्यैवादेशो भवति, एवम्
 40 *आगमा यद्गुणीभूताः *इति न्यायेन लब्धोऽर्थोऽपि न निर्दिश्य-

मान इति तन्न्यायसहकारेणाङ्गमसहितपिवतेः पिवतिग्रहणे
 प्रहणे तस्य [आगमसहितस्य] पिवदेशो न भवति । यत्र च ह्यस्यो-
 च्चारणे दीर्घस्यापि कार्यं भवति तत्र स्वसंज्ञाबोधकशास्त्रसहकारेण
 दीर्घस्योपस्थितिरिति शास्त्रान्तरासहकारेणोपस्थितिषयत्वाभावात्
 तादृशस्थले दीर्घस्य निर्दिश्यमानत्वं न स्यात्, यथा-“इश्वराव- 45
 वर्णस्यानव्ययस्य” [४. ३. १११.] इत्यादाविति न शक्यम्,
 तत्र वर्णग्रहणाज्जातिपक्षाश्रयणाद् वा दोषाभावात् । ननु
 शास्त्रान्तरसहकारेणोपस्थितिषयस्य निर्दिश्यमानत्वाभावे देवी-
 मञ्चतीत्यर्थे देवीशब्दस्यान्तस्य “सर्वादिविधग्देवाहृद्भिः क्यद्यौ”
 [३. २. १२२.] इति उद्ग्रादेशो न स्यात्, तत्र हि क्यद्य- 50
 विति सप्तम्या निर्देशादव्यवहितपूर्वस्य “सप्तम्या पूर्वस्य” [७.
 ४. १०५.] इति परिभाषाचलाद् बोधे सूत्रे देवशब्दे श्रूय-
 माणायाः पञ्चम्याः पृष्ठीप्रकृतेरेव देवशब्देन च देवीशब्दस्योप-
 स्थितिः *नामग्रहणे लिङ्गविशिष्टस्यापि * इति न्यायरूपशास्त्रान्तर-
 सहकारेणैवेति शास्त्रान्तरासहकारेणोपस्थितिषयत्वाभावादिति 55
 चेत् ? अत्रोच्यते-पृष्ठीप्रकृतिविशिष्टत्वं निर्दिश्यमानत्वम्, वैशिष्ट्यं
 च स्वजन्योपस्थितिषयत्व-स्वजन्योपस्थितिषयपूर्ववर्णाघटि-
 तत्वैतदुभयसम्बन्धेन, तथा चात्र पक्षे शास्त्रान्तरासहकारेण
 पृष्ठीप्रकृतिजन्योपस्थितिषयतायाः परित्यागेन प्रकृते दोषाभावः ।
 “विशेषणमन्तः” [७. ४. ११३.] *आगमा यद्गुणीभूताः * 60
 इति शास्त्रद्वयसहकारेणोपस्थितस्य तदन्तरूपस्याङ्गमसहितरूपस्य
 वार्थस्य व्यवच्छेदायैव हि शास्त्रान्तरासहकारेणेति निवेशितमा-
 सीत्, तस्य चार्थस्य प्रकृतपरिष्कारेणैव व्यवच्छेदस्य कृतत्वात्,
 तथा हि-‘द्विपदा’ इत्यादौ तदन्तविधिना ‘द्विपाद्’ इति समु-
 दायस्य पदादेशः प्राप्तः स वारणीयः, तत्र पृष्ठीप्रकृतिविशिष्टत्वं 65
 ‘पाद्’ इत्यस्यैव, न तु द्विपादित्यस्य, पृष्ठीप्रकृतिपाद्शब्दजन्योप-
 स्थितिषयः ‘पाद्’ इति, तत्पूर्ववर्णो द्विशब्दघटकेकारः, तद-
 घटितत्वाभावाद्, इति न तस्य निर्दिश्यमानत्वम्; एवम् ‘अपि-
 वद्’ इत्यत्र *आगमा यद्गुणीभूताः * इति न्यायवशाद् यद्यपि
 “श्रौति-कृत्तु-धिवु०” [४. २. १०८.] इति सूत्रघटकपृष्ठीप्रकृति- 70
 विशिष्टत्वम् ‘अपा’ इत्यस्यापि तथापि तत्र वैशिष्ट्यघटकद्वितीय-
 सम्बन्धाभावात् पिवदेशः, तथा हि-पाशब्दः पृष्ठीप्रकृतिः, त-
 जन्योपस्थितिषय ‘पा’ शब्दपूर्ववर्णाङ्गमविहिताकारघटितत्वेन
 तदघटितत्वाभावात् । तथा च “विशेषणमन्तः” [७. ४. ११३.]
 *आगमा यद्गुणीभूताः * इत्युभयशास्त्रसहकारेणोपस्थितार्थस्य 75
 व्यवच्छेदः प्रकृतपरिष्कारेण सिद्ध इति शास्त्रान्तरासहकारेणोप-
 स्थितिषयत्वनिवेशे फलाभावेन *नामग्रहणे लिङ्गविशिष्टस्यापि *
 इति न्यायसहकारेणोपस्थितिषयदेवीशब्दस्य निर्दिश्यमानत्वे
 वाधाभावात् तस्याप्यन्तस्य उद्ग्रादेशः सिद्ध इति । अपरे तु-एवं
 निर्दिश्यमानत्वपरिष्कारेऽपि ‘सजुपः सजुः-सजुः-सजुः’ इत्यादौ 80

“सजुषः” [२. १. ६२.] इति सूत्रनिर्दिष्टषष्ठीप्रकृतिविशिष्टत्वं पूर्वस्य सजूःशब्दस्य न स्यात्, पूर्वोक्तवैशिष्ट्यनियामकद्वितीयसम्बन्धाभावादिति तद्दोषपरिहाराय ‘षष्ठीप्रकृतिविशिष्टत्वं निर्दिश्यमानत्वम्’ इत्यत्र वैशिष्ट्यनियामकसम्बन्धद्वयमित्यमाहुः—स्वजन्यशाब्दबोधीयविषयताश्रयत्व-स्वजन्यशाब्दबोधीयविषयताश्रयाघटितत्वोभयसम्बन्धेनेति, तथा चोभयोः पृथगेव निर्दिश्यमानत्वमिति न दोषः । अन्ये तु—देवीमञ्चति—‘देवद्वड्’ इत्यत्र दोषवारणाय निर्दिश्यमानत्वमन्यथैव परिष्कुर्वन्ति—षष्ठीप्रकृतिविशिष्टत्वं निर्दिश्यमानत्वम्, वैशिष्ट्यं च स्वजन्योपस्थिति-विषयत्व-स्वजन्योपस्थितिविषयताश्रयविशिष्टवर्णाघटितत्वैतदुभयसम्बन्धेन, तत्र सम्बन्धघटकवैशिष्ट्यं च—स्वसमभिव्याहृतत्व-स्वप्रकृतिकस्त्रीप्रत्ययेतरत्वोभयसम्बन्धेन, देवीत्यत्र स्वं—देवशब्दः, तज्जन्योपस्थितिविषयताश्रयो देवः, तद्विशिष्टत्वमीकारस्य नास्ति, स्वसमभिव्याहृतत्वसत्त्वेऽपि स्वप्रकृतिकस्त्रीप्रत्ययेतरत्वाभावादिति ।

15 नन्वेवमपि ‘जराया जरा-जराजरा, जराजरसौ’ इत्यत्रोपस्थितीयविषयताश्रयः पूर्वो जराशब्दः, तद्विशिष्ट उत्तरजराजकारः, तद्वटितत्वादुत्तरस्य निर्दिश्यमानत्वाभावेन जरसादेशो न स्यात्, न च प्रकृतिवैशिष्ट्यघटकद्वितीय[स्वजन्योपस्थितीयविषयताश्रयविशिष्टवर्णाघटितत्वरूप] सम्बन्धस्य स्थाने स्वजन्योपस्थितीयविषयताश्रयावधिकपूर्ववर्णाघटितत्वरूपसम्बन्धस्य निवेशादुत्तरस्य जराशब्दस्य निर्दिश्यमानत्वमक्षतमिति वाच्यम्, त्रिशब्दादाचारक्विन्तात् कर्त्तरि क्तिपि तागमे ततः षष्ठ्या बहुवचने आसि त्रितामित्यादावुपस्थितीयविषयताश्रयस्त्रिशब्दः, तदवधिकपूर्वो वर्ण उदासीनः, तदघटितत्वं त्रिशब्दस्येति तस्य निर्दिश्यमानत्वेन त्रयादेशापत्तेः । अथ स्वजन्योपस्थितीयविषयताश्रयत्व-स्वजन्योपस्थितीयविषयताश्रयविशिष्टवर्णाघटितत्वोभयसम्बन्धेन षष्ठीप्रकृतिविशिष्टत्वं तत्त्वम्, वैशिष्ट्यं च स्वावधिकपूर्वत्व-स्वनिष्ठोद्देश्यतानिहृपितावयवत्वावच्छिन्नविधेयताश्रयत्वैतदन्यतरसम्बन्धेन, ‘जराजरसौ निर्जरसौ’ इत्यादौ समुदायस्य ‘व्याघ्रपात्पदः’ इत्यादौ पूर्वपाच्छब्दस्य च निर्दिश्यमानत्वाभावाय स्वावधिकपूर्वत्वरूपप्रथमसम्बन्धनिवेशः, त्रितामित्यादौ तागमविशिष्टे निर्दिश्यमानत्वाभावाय उद्देश्यताघटितो द्वितीयसम्बन्ध आहत इति सर्वमवदातम् । नन्वेवमपि प्रतिषिद्धतीत्यादौ नागमविशिष्टस्य *तन्मध्यपतित*न्यायेन ‘सिच्’धातुत्वेऽपि सिज्निष्ठोद्देश्यतानिहृपितावयवत्वावच्छिन्नविधेयताश्रयो नागमः, तद्वटितत्वेन स्वजन्योपस्थितीयविषयताश्रयविशिष्टवर्णाघटितत्वरूपद्वितीयसम्बन्धाभावेन निर्दिश्यमानत्वाभावात् “स्थान्-सेनि-सेध-सिच०” [२. ३. ४०.] इति पत्वानापत्तिरिति चेत् ? न—सम्बन्धघटकद्वितीयसम्बन्धस्थाने स्वसमभिव्याहृतत्व-स्वनिष्ठोद्देश्यता-निहृपितावयवत्वावच्छिन्नविधेयताश्रयत्वैतदुभयसम्बन्धेन स्ववि-

शिष्टत्वस्य निवेशनीयत्वात्, नागमस्य सिच्समभिव्याहृतत्वविरहात् पूर्वपरयोरेव समभिव्याहृतपदार्थत्वादिति चेत् ? मैवम्—‘व्याघ्रपदः सुपदः’ इति समुदाये उपस्थितीयविषयताश्रयपरपाच्छब्दावधिकपूर्ववर्णाघटितत्वेन पूर्वस्य पदादेशाभावापत्याऽव्यवहितपूर्वत्वं सम्बन्धघटकं वक्तव्यम्, तथा च अस्मात्वा 45 कालकं स्नात्वाकालकं कृत्वा स्नात्वाकालक्रीकृत्येत्यत्र मयूरव्यंसकादित्वात् [३. १. ११६] स्नात्वाकालक इत्यत्र समासः, पश्चाच्च्यन्तस्य गतिसमासे पूर्वक्त्वाप्रत्ययस्यापि “अनजः क्तवो यप्” [३. २. १५४.] इति यवादेशविधायकसूत्रघटितषष्ठीप्रकृतिकत्वाविशिष्टत्वाद् निर्दिश्यमानत्वेन यवादेशापत्तिः, यतः 50 स्वजन्योपस्थितीयविषयताश्रयत्वमप्यस्ति, स्वजन्योपस्थितीयविषयताश्रयः परः क्त्वा, तदव्यवहितपूर्ववर्णाघटितत्वेन तद्विशिष्टवर्णाघटितत्वं चास्ति, ततश्चात्र [स्नात्वाकालक्रीकृत्येत्यत्र] कत्वान्तसमासावयवक्त्वापदीयनिर्दिश्यमानत्वाद् यवादेशापत्तिरिति चेत् ? अत्रोच्यते—मयूरव्यंसकादौ स्नात्वाकालकेति निपा- 55 तनेन, ‘अनजः’ इति पर्युदासेन नञ्भिन्नपूर्वपदात् परस्योत्तरपदस्थस्यैव क्तवो यवादेश इत्याश्रयणेन वा दोषाभाव इति । तदुक्तम्—“मयूरव्यंसकादयश्च” [पा० सू० २. १. ७२.] इति सूत्रे महाभाष्येऽपि—“समासनिपातनाद्वा, अवश्यमत्र समासार्थनिपातनं कर्त्तव्यम्, तेनैव यत्नेन ल्यवपि [यवपि] न भवि- 60 प्यति । अनजो वा परस्य, अथवा अनजः परस्य ल्यपा [यपा] भवितव्यम्” इत्यादि । ननु “विशेषणमन्तः” [७. ४. ११३.] इति परिभाषया * आगमा यद्गुणीभूताः * इति न्यायेन चोपस्थितस्यार्थस्य स्थानित्वालाभायैवायं न्यायः समाश्रीयते, तत्रेदं वक्तव्यमिमे शास्त्रे लक्षणाग्राहके, न शक्तिग्राहके; आद्यं शास्त्र- 65 घटकस्याभेदेन विशेषणतात्पर्यकस्य पदस्य तदन्तत्वावच्छिन्ने, अन्यं च तत्तच्छास्त्रघटकपदस्य स्वशक्यविशिष्टे लक्षणां ग्राहयति, वैशिष्ट्यं च खेतरत्व-स्वनिष्ठोद्देश्यतानिहृपितविधेयताश्रयेतरत्वोभयसम्बन्धेन स्वविशिष्टाघटितत्वस्वघटितत्वोभयसम्बन्धेन, ततश्च षष्ठीप्रकृतिशक्यत्वं निर्दिश्यमानत्वमिति स्वीकार्यम्, 70 ‘द्विपदा’ इत्यत्र ‘अपिवत्’ इत्यत्र च न विशिष्टस्य तत्त्वमिति न दोषः । *नामग्रहणे लिङ्गविशिष्टस्यापि ग्रहणम्* *तन्मध्यपतितस्तद्ग्रहणेन गृह्यते* *स्वं रूपम्* इति न्यायाः “स्थानीवावर्णविधौ” [७. ४. ११०.] इति परिभाषा चैतत् सर्वशक्तिग्राहकमित्येतेषां सहकारेणोपस्थितस्यार्थस्य शक्यार्थत्वेन 75 सर्वत्र निर्दिश्यमानत्वसिद्धिः । जराया जरसौ—जराजरसौ इत्यत्र पूर्वजराशब्दस्य निर्दिश्यमानत्वेऽपि स्वरादिस्याद्यव्यवहितपूर्वत्वाभावात् दोषः, व्याघ्रपात्पदः स्नात्वाकालक्रीकृत्येत्यत्र पूर्वोक्तरीत्या *अन्त्यवाधेऽन्त्यस्येति* इति न्यायेन वा दोषाभावः । न च पतिरिवाचरति—पतित्, वृषलः पतित् यस्याः सा 80

वृषलपतिवृत्, पूताः क्रतवो यथा सा पूतक्रतुः, सा इवाचरति-
पूतक्रतुवृत्, इत्यादौ "सादेः" [२. ४. ५९.] "पूतक्रतु-वृषा-
कप्यमि०" [२. ४. ६०.] इति सूत्राभ्यां पतिशब्द-पूतक्रतु-
शब्दयोर्नकाराकारावादेशौ स्याताम्, आगमरहितयोस्तयोर्निर्दिश्य-
मानत्व[षष्ठीप्रकृतिशक्यत्व]सत्त्वादिति वाच्यम्, पूर्वोक्तपु
सर्वेष्वपि परिष्कारेष्वेतद्व्यपवारणायोपायान्तरानुसरणस्यावश्यक-
त्वात् । तथाहि-पूतक्रतुदित्यत्रोपसर्जनत्वाच्चकारः, वृषलपति-
दित्यत्र "पत्युर्नः" [२. ४. ४८.] इति सूत्रे पतिशब्दे इकारा-
न्तरस्याऽपि प्रक्षेपेणात्राऽपि ["सादेः" २. ४. ५९. इत्य-
त्रापि] इकारान्तपतिशब्दस्यैव ग्रहणेन वृषलपतिदित्यादाविकार-
रान्तत्वाभावेन दोषाभावान्मुधैव विस्तृता परिष्कारकल्पनेति
चेत् ? न-इष्टत्वात्, इति पूर्वोक्तपरिष्कारकल्पनाऽऽग्रहरहिता ।
अनेन न्यायेन च स्वस्वनिमित्तसन्निधापितानां "षष्ठ्यान्तस्य"
[७. ४. १०६.] "अनेकवर्णः सर्वस्य" [७. ४. १०७.]
इत्यादिपरिभाषाणां न विरोधोऽपि तु समावेश एव, तथा च
"अष्टाभिः" इत्यादौ "वाष्टन आः स्यादौ" [१. ४. ५२.]
इति सूत्रेऽस्य न्यायस्य "षष्ठ्यान्तस्य" [७. ४. १०६.]
परिभाषायाश्चोपस्थितौ निर्दिश्यमानाष्टनशब्दान्तस्यकार
इत्यादिरीत्या समावेशः, विरोधे सति हि वाध्य-वाधकभावो
भवति । न च मास्तु विरोधः, अज्ञाज्ञिभावस्तु स्यादेवेति
वाच्यम्, उभयोरपि विधिशास्त्रोपकारकत्वेन गुणशास्त्रत्वात्,
'गुणानां च परार्थत्वादसम्बन्धः समत्वात् स्यात्' इति न्यायेन
तदयोगात् ॥ इत्यन्वानेकफलत्वेन *श्रुतानुमित*न्यायविभिन्न-
विषयत्वेन न्यासकारादिभिः पृथक् पृथक् लक्ष्यभेदेनोच्चारितत्वेन
च पृथगेवायं न्यायः स्वीकार्य इति संक्षेपः ॥ २१ ॥

*अन्तरज्ञानपि विधीन् यवादेशो

बाधते* ॥ २२ ॥

सि०-वहिरङ्गोऽपीति शेषः । यवादेशः "अनजः क्वो
यप्" [३. २. १५४.] इति सूत्रेण विधीयते, तदर्थश्च
नजोऽन्यस्माद्व्ययात् पूर्वपदात् परं यदुत्तरपदं तदवयवस्य
क्वो यप् स्यादिति । एवं च यवादेशे पूर्वपदमुत्तरपदं चापे-
क्षितमिति पदद्वयापेक्षत्वेन वहिरङ्गः, तदपेक्षयैकपदमात्रापेक्षाणि
कार्याण्यन्तरज्ञानीति तानि यवादेशापेक्षया बलवन्तीति स्थितौ
यवादेशस्य बलवन्त्वविधायकोऽयं न्यायः समाश्रीयते । अन्तर-
ज्ञानपीत्यपिशब्दात् पर-नित्ययोः सङ्ग्रहः, योऽन्तरङ्गं परान्ति-
त्याच बलवन्तमपि बाधते तस्य परनित्यबाधः कैमुतिकन्याय-
सिद्ध एव । अत्र ज्ञापकं च "यपि चादो जग्ध्" [४. ४. १६.]
इति सूत्रे यपि चेति वचनम्, अत्र चकारेण तादौ कित्तीति
समुच्चीयते, तत्र 'प्रजग्ध्' इत्यादौ क्त्वाप्रत्ययस्यापि तादि-

त्वेन तादिनिमित्तको जग्धादेश एवैकपदापेक्षत्वादनन्तरङ्गत्वात् 40
प्रवर्त्तिष्यते, पश्चाच्च यदिति यपि चेत्यस्यानुकावपि यपि जग्धा-
देशः सिद्ध एवेति यपि चेत्यस्य वैयर्थ्यं स्पष्टमेव, व्यर्थीभूतं
च तत् न्यायमिमं ज्ञापयति । तथा च ज्ञापिते न्याये पूर्व
यवादेश एव स्यात्, ततश्च तादिकिप्रत्ययाभावेन जग्धादेशो
न स्यादिति तद्विधानार्थं यपि चेत्यस्य सार्थक्यम् । फलं चास्य 45
न्यायस्य 'प्रशस्य' इत्यादौ "अहनपद्मस्य कृति" [४. १.
१०७.] इति दीर्घत्वं प्रकृत्याश्रितत्वादनन्तरङ्गमपि बाधित्वा
पूर्वं यपि कृते पश्चाद् धुडादिप्रत्ययाभावान्न दीर्घत्वमिति,
तदुक्तमभियुक्तैः--

"तादौ किति जग्ध् सिद्धे यपि चेति यदुच्यते । 50

ज्ञापयत्यन्तरङ्गाणां यपा भवति बाधनम् ॥" इति ।

स्पष्टं चेदं "यपि चादो जग्ध्" [४. ४. १६.] इति
सूत्रे वृहद्ब्रह्मै । तथाहि-"एकपदाश्रयत्वेनान्तरङ्गत्वाद् यवा-
देशात् प्रागेव जग्धादेशे सिद्धे यपग्रहणम् *अन्तरज्ञानपि
विधीन् यवादेशो बाधते* इति ज्ञापनार्थम्, तेन प्रशस्य, 55
प्रपृच्छय, प्रदीव्य, प्रखन्य, प्रस्थाय, प्रपाय, प्रदाय, प्रधाय,
प्रपृच्छेत्यादौ दीर्घत्वं शत्वमूवमात्वमित्वमीत्वं हित्वमित्त्वं
यपा बाध्यते" इति । प्रशस्येत्यत्र दीर्घत्वाभावाः पूर्वमेवोप-
पादितः, शत्वं प्रपृच्छेत्यत्र, उक्तं प्रदीव्येत्यत्र, आत्वं प्रखन्ये-
त्यत्र, इत्वं प्रस्थायेत्यत्र, ईत्वं प्रपायेत्यत्र प्रदायेत्यत्र च, हित्वं 60
प्रधायेत्यत्र, इत्त्वं प्रपृच्छेत्यत्र, यवादेशेन बाध्यत इति योज-
नीयम् । अत्र च स्थानिवद्भावेन स्थानिवृत्तिधर्मस्य कित्त्वा-
देर्लाभेऽपि धुडादित्वादेर्वर्णमात्रवृत्तिधर्मत्वेन तदाश्रये विधौ
स्थानिवद्भावाप्रवृत्तिरवर्णविधाविति तत्रोक्तत्वात् । यद्यपि
'ईर्व्यञ्जनेऽयपि" [४. ३. ९७.] इति सूत्रे 'अयपि' 65
इत्युक्तेः प्रपाय प्रदायेत्यादावीत्वं न प्राप्तं, तथा च नैतेऽस्य
न्यायस्योदाहरणे तथापि तस्य 'अयपि' इति वचनस्यैतन्न्यायेन
गतार्थत्वेऽपि क्वचिदनुबन्धघटितधर्मानयनेऽवर्णविधाविति न
प्रवर्त्तते इति ज्ञापनार्थत्वम्, तेनानुभूयेत्यादौ गुणनिषेधादि-
सिद्धिरिति स्पष्टं विवरणे ॥ २२ ॥ 70

अन्तरज्ञानपि विधीन् वहिरङ्गो यवादेशो बाधते ॥ २२ ॥

त०-"ईर्व्यञ्जनेऽयपि" [४. ३. ९७.] इति सूत्रेऽयपीति
वचनस्यैतन्न्यायसत्त्वे नावश्यकत्वम्, यतः कृति अशिति इत्त्वं
विधीयते, यप् च न स्वतः कित्, स्थानिद्वाराऽस्य कित्त्वं तु न 75
लभ्यम्, कित्त्वं हि ककारेत्संज्ञकत्वम्, ककारश्च वर्ण इति वर्ण-
विधित्वेन स्थानिवद्भावाभावाद् यपः कित्त्वस्य लब्धुमशक्य-
त्वात्; तथा च व्यर्थं सत् तद् 'अनुबन्धघटितधर्मानयने
'अवर्णविधौ' इति प्रतिषेधो न प्रवर्त्तते इति ज्ञापयति, तेनानु-

भूयेत्यत्र यपः कित्त्वेन गुणो न, प्रोहेत्यत्र ष्ट, प्रमथ्येत्यत्र नलोपश्चेत्यादिसिद्धिः । केचित् तु-अयपीति वचनाकरणलाघवार्थं “यपि चादो जग्ध्” [४. ४. १६.] इति सूत्रे यपि चेत्यनेन प्रकृति-प्रत्ययमात्रनिमित्तकं कार्यं यवविषये न भवतीति ज्ञापयन्ति, 5 न त्विमं न्यायम् । तेषामयमाशयः-प्रजग्धेत्यादौ जग्धादेशात् पूर्वं यपः प्रवृत्त्यर्थमेवेदं ज्ञापनं क्रियते, तच्चोक्तज्ञापनेनापि लभ्यं, प्रजग्धेत्यादयोऽपि प्रयोगाः सिद्ध्यन्त्येव, सर्वत्र प्रकृतिप्रत्यय-निमित्तकार्याभावस्यैवेष्टत्वात् । विशेषश्चायं लभ्यते यत् “ईर्व्य-ज्जनेऽयपि” [४. ३. ९७.] इति सूत्रेऽयमपीति न कर्तव्यं 10 भवतीति । परमेतन्न युक्तम्-अधीलेत्यादौ तांगमस्याप्यभावा-पत्तेः, तस्यापि प्रकृति-प्रत्ययमात्रनिमित्तकार्यत्वात् । यदि च क्त्वाश्रयाण्यनुबन्धकार्याणि यवविषये न भवन्तीति ज्ञाप्यता-मित्युच्येत तर्हि अनुभूयेत्यादिप्रयोगेषु गुणनिषेधादिकार्याणि न स्युः । वस्तुतस्तु “यपि चादो जग्ध्” [४. ४. १६.] इति 15 सूत्रे यपिप्रहणं व्यर्थं सत् स्वप्रवृत्तिविरोधिप्राप्तेर्वाधेन चारितार्थ्यं सति स्वप्रवृत्त्युत्तरप्राप्तिवाधे न समर्थमिति स्थानिवद्भावेन यवुत्तरप्राप्तेर्वारणाय “ईर्व्यज्जनेऽपि” [४. ३. ९७.] इति सूत्रेऽयपीत्यस्यावश्यकत्वमेव । अनेन न्यायेन चान्तरङ्गनिमित्त-विनाशकस्यैव यपः प्राबल्यं बोध्यते, न तूदासीनस्य; तेन प्रेष्य 20 गत इत्यादौ प्रपूर्वकादिपधातोर्ष्यन्तात् क्त्वाप्रत्यये णिनिमित्त-कोपान्त्यगुणात् पूर्वं न यप्, अन्यथा पूर्वं यपि “लघोर्यपि” [४. ३. ८६.] इति णेरयादेशः स्यात्, सिद्धान्ते त्वत्र यपो-ऽन्तरङ्गगुणनिमित्तविनाशकत्वाभावेन न प्राबल्यमिति पूर्वं गुणे ततो यपि लघोरभावेऽयादेशो न भवति । व्याघ्रभूतिराचार्यो- 25 ऽप्येतन्न्यायज्ञापनमनेन [यपि चेत्येतत्स्थानीयेन “अदो जग्धि-र्यप् तिक्रिति” पा० २. ४. ३६. इति सूत्रस्थल्यपुप्रहणेन] मन्यते, तदुक्तं तत्रैव सूत्रे महाभाष्ये-“जग्धिविधिर्यपि यत्तद-कस्मात् सिद्धमदस्तिक्रितीति विधानात् । हिप्रभृतीस्तु सदा वहि-रज्ञौ ल्यप् हरतीति कृतं तदुविद्धि” स्वयं च भाष्यकृतायमर्थं 30 एवमुपनिबद्धः-जग्धौ सिद्धेऽन्तरङ्गत्वात्तिक्रितीति, त्यवुच्यते । ज्ञापयत्यन्तरङ्गाणां ल्यपा भवति वाधनम्, इति । स्थानिवद्भावेन प्राप्तेर्वारणार्थं कृतम्-“ईर्व्यज्जनेऽयपि” [४. ३. ९७.] इत्य-त्रायपीति च वर्णविधावप्यनुबन्धघटितधर्मानयने स्थानिवत्त्वज्ञा-पकमपीति पूर्वं प्रतिपादितमेवेति सर्वं सुस्थम् ॥ २२ ॥

35

***सकृद् गते स्पर्धे यद् बाधितं तद् बाधितमेव* ॥ २३ ॥**

सि०-सकृद्-एकवारं, गते-जाते, स्पर्धे-तुल्यबल-विरोधे [द्वयोः शास्त्रयोर्यथासम्भवं लब्धावकाशयोरेकत्र लक्ष्येऽसम्भवदुपनिपातस्तुल्यबलविरोधः, स एव स्पर्ध इत्यु-

च्यते] सति यच्छास्त्रं केनापि बलवत्त्वनिमित्तेन बाधितं चेत् 40 तत् बाधितमेव भवति, न स्वबाधकसूत्रप्रवृत्त्यनन्तरं पुनः प्रवर्तते इति न्यायार्थः, बाधकस्य शास्त्रस्य सर्वथैव तत्प्रवृत्ति-बाधकत्वमिति भावः । अयं च न्यायः “स्पर्धे” [७. ४. ११८.] इति सूत्रस्य नियमार्थतामूलको लौकिकन्यायमूल-कश्च, तस्य नियमार्थत्वं तावदित्यम्-स्पर्धस्थले उभे अपि 45 शास्त्रे प्रामाणिके, तत्र यथा तृच्-णकौ प्रत्ययौ धातोः पर्यायेण भवतस्तथोभयोरपि शास्त्रयोः [पूर्व-परयोः] पर्यायेण प्रवृत्तिः स्वत एव सिद्धेति परंप्रवृत्तिविधायकमिदं सूत्रम् [“स्पर्धे” ७. ४. ११९.] इति नियमार्थमेव भविष्यति-परमेव भवति, न पूर्वमिति; यथा तुल्यबलयोः स्वामिनोरेकः प्रेष्यः पर्यायेण 50 द्वयोः कार्यं करोति, यदा युगपत् तमुभौ विरुद्धदिक्रिययोः कार्ययोः प्रेषयतस्तदोभयोः कार्यं कर्तुमशक्नुवन् यस्तत्र [स्वामिद्वयमध्ये] कथमपि निर्बलतया ज्ञायते तस्य कार्यं न करोति किन्तु सबलस्यैव, तथैव परत्वेन बलवदेव शास्त्रं प्रवर्तते न निर्बलमिति लोकन्यायोऽप्यत्रानुकूलः । प्राञ्चश्चात्र 55 न्याये ज्ञापकान्तरमाहुः, तच्चेत्यम्-“स्फातिदं चास्य “उदच उदीच्” [२. १. १०३.] इति सूत्रे णिवर्जनम्, तद्धि उदञ्चमाचष्टे इति णौ-उदयतीति रूपसिद्ध्यर्थम्, तच्च उदीचादेशकरणादनु यदि “अन्यन्त्यस्वरादेः” [७. ४. ४३.] इत्यन्यस्वरादिलुक् प्रवर्त्यते तदाऽपि सिध्यत्येव, परं विशेष- 60 विहितत्वेनान्यस्वरादिलोपात् प्रागेवोदीचादेशे पश्चाच्चैत-न्न्यायादन्यस्वरादिलुकोऽप्रवृत्तेरुदीचयतीत्येव स्यात्, न तु उदयतीति ततो णिवर्जनं कृतम् । तथा चोदीचादेशं विनान्य-स्वरादिलुकैवोदयतीति सिद्धम् । अत्रेदमुच्यते-यदि उदी-चादेशस्य विशेषविहितत्वमिष्यते तर्हि विशेषविधेः सामान्य- 65 विध्यपेक्षया बलवत्त्वेन तुल्यबलत्वाभावात् स्पर्धाभावेन प्रकृतन्यायविषयत्वस्येहोपपादयितुमयुक्तत्वेन नानेनैतन्न्याय-ज्ञापनं युक्तम् । यदि च प्रतिपदोक्तत्वेनोदीचादेशस्य बलवत्त्व-मित्युच्यते तदापि तुल्यबलत्वाभाव एव । यद्यपि लघु-न्यासेऽप्यत्र विषयेऽयं न्यायः प्रचारितः, तथाहि-तत्रत्यो 70 ग्रन्थः-“ननु णिवर्जनं किमर्थम् ? न च वाच्यं णिवर्जनाभावे [उदञ्चमाचष्टे उदयतीत्यत्र] उदीचादेशः स्यात्, यतो भवतु उदीचादेशः, तथापि “अन्यन्त्यस्वरादेः” [७. ४. १०३.] इति लोपे उदयतीति भविष्यति । अत्रोच्यते-विशेषविहित-त्वात् लुक् बाधित्वा प्रथममेवोदीचादेशः स्यात्, ततश्च 75 *सकृद्गते स्पर्धे* इति न्यायात् पश्चादपि न स्यात्” इति । तथापि न तेन ग्रन्थेन ज्ञापकताऽस्य णिवर्जनस्य लभ्यते, किन्तु पूर्वोक्तरीत्या “स्पर्धे” [७. ४. ११८.] इत्यस्य नियमार्थत्वेनैतन्न्यायसिद्धौ सत्यां लब्धावकाशत्वमात्रेण तुल्य-

बलत्वमाश्रित्य स्पर्ध कल्पयित्वा न्यायप्रसारेण णिग्रहणस्य
 सार्थक्योपपादनं न्यासकृतां स्थितस्य गतेश्चितनीयत्वादिति
 विभाव्यम् । तत्रान्तरे च “उदच उदीच” [२. १. १०३.]
 इत्येतत्स्थानीये सूत्रे णिवर्जनं न दृश्यते, ते हि उदीचयतीत्येव
 5 रूपमिच्छन्ति, तथा हि—अत्र णिवर्जनाभावे उदीचादेशेऽपि
 अन्यस्वरादिलोपो न भवति “नैकस्वरस्य” [७. ४. ४३.]
 इति निषेधात् । न च कथमस्यैकस्वरत्वमिति वाच्यम्, तन्मते
 “उपसर्गसमानाकारं पूर्वपदं धातुसंज्ञाप्रयोजके प्रत्यये चिकी-
 र्पिते पृथक् क्रियते” इति स्वीकारात् । तथा चात्रापि
 10 “उदिति पूर्वपदमुपसर्गभूतमेव, तच्च धातुसंज्ञाप्रयोजके
 णिप्रत्यये चिकीर्षिते पृथक्क्रियते इति ‘अच्’ इत्येतन्मात्रमेव
 णिप्रकृतिरिति, तच्चैकस्वरमेवेत्यन्यस्वरादिलुकोऽप्रवृत्तिः । यद्यपि
 स्वमतेऽपि “न प्रादिरप्रत्ययः” [३. ३. ४.] इत्यनेन प्रादे-
 र्धात्ववयवत्वं निषिध्यत इत्यत्रापि ‘अच्’ इत्यस्यैव धातुत्वम्,
 15 ततः पूर्वमेवाडागमो न तूद्, तथापि णिप्रकृतित्वं समुदाय-
 स्यैव स्वीक्रियते न तूपसर्गरहितस्येति लभ्यते “उदच उदीच”
 [२. १. १०३.] इति सूत्रे उदयतीति प्रयोगदर्शनात् ।
 तथा चैतद्विषये पाणिनीयतन्त्रेण सह फलभेद इति प्रतीयते,
 विशेषो विवरणे व्यक्तः । एतन्न्यायफलं तु द्वयोः कुलयो-
 20 रित्यादौ नान्तादेशाभावः, तथा हि—अत्र ‘द्वि+ओस्’ इति
 स्थितेऽआदेशादागमः इति न्यायात् “अनाम्स्वरे” [१. ४.
 ६४.] इति नोऽन्तागमः प्रथमं प्राप्तः, स च परत्वादनतरङ्ग-
 त्वाच्च “आद्वेरे” [२. १. ४१.] इत्यनेन बाधितः, तस्मिन्
 कृते “एद् बहुस” [१. ४. ४.] इत्येत्वे च विहिते यद्यपि
 25 पुनर्नागमस्य प्राप्तिरस्ति, किन्तु प्रकृतन्यायप्रवृत्त्या न भवति ।
 अत्र हि नागमस्यात्वस्य च परस्परं पृथगेवावकाश इति तुल्य-
 बलत्वेन स्पर्धस्य सत्त्वात् परत्वादागमे बाधिते पुनः प्रवृत्तौ
 प्रकृतन्यायसञ्चारस्यौचित्यात् । अत्र *आदेशादागमः इति
 न्यायस्य तद्बाधस्य चोद्धेखः प्राचामनुरोधेन । वस्तुतस्तु
 30 “अनाम्स्वरे” [१. ४. ६४.] इति सूत्रस्थन्यासग्रन्था-
 नुकूलं परत्वादनतरङ्गत्वाच्चात्वस्य प्रवृत्तिरित्येतन्मात्रमेवोद्धे-
 ख्यम् । स्वयमेव *आदेशादागमः इति न्यायस्य वृत्तौ तन्न्या-
 यानित्यत्वफलतया द्वयोः कुलयोरित्युदाहृतत्वाद् अत्र तन्न्याय-
 चर्चा नावश्यकी, किन्तु परत्वादनतरङ्गत्वादत्वमित्येतावदेव
 35 लेख्यम् । यदि हि स न्यायः प्रवृत्तस्तर्हि परत्वादिकमादेशस्य
 बलवत्त्वे प्रयोजकं न स्यान्न्यायेन, परनित्यान्तरङ्गत्वादिप्रयुक्त-
 बलवतोऽप्यादेशादागमस्य बलवत्त्वप्रतिपादनादिति बोध्यम् ।
 वस्तुतस्तु परत्वमेवात्र व्यवस्थापकम्, अन्तरङ्गत्वं तु बहि-
 रङ्गत्वसापेक्षं, बहिरङ्गत्वं च “अनाम्स्वरे नोऽन्तः” [१. ४.
 40 ६४.] इत्यस्य स्वरादिवमात्राश्रयणनिमित्तं वक्तव्यं, तच्च
 १९ न्यायसमु०

स्यादिविशेषणभूतमेवेति स्यादितो नाधिकम्, स्यादिनिमित्त-
 कत्वं चात्वस्यापीति द्वयोः समत्वात् । अभ्युच्चायकतयाऽन्त-
 रङ्गत्वमपि कथञ्चित् स्वीक्रियते चेत् ? अस्तु । अयं च
 न्यायोऽनैकान्तिकः पुनः प्रसङ्गविज्ञानं न्यायस्यापि लक्ष्यानु-
 रोधात् तन्नान्तरपरिगृहीतत्वाच्चाभ्युपेयत्वात् । तथा च प्रिय- 45
 तिसृणः कुलस्येतन्नः आगमात् सर्वादेशः इति न्यायेन प्रथमं
 बाधितोऽपि नागमस्तिच्चादेशे कृतेऽपि भवति, पुनः प्रसङ्गवि-
 ज्ञानात् । पुनः प्रसङ्गविज्ञानम् इत्यस्य सिद्धिमित्यं वर्ण-
 यन्ति—यथा लोके तुल्यबलयोः स्वामिनोरेकः प्रेण्यो भवति,
 स तयोः कार्यं पर्यायेण करोति, यदा तमुभौ प्रेषयतो नाना- 50
 दिक्षु च कार्यं तदोभयोः कार्यं न करोति यौगपद्यासंभवात्,
 किन्त्वेकस्य करोति, पश्चाद् यदि द्वितीयस्य कार्यस्याप्यवसरो
 भवति तदा तस्यापि कार्यं करोति, तथैव शास्त्रयोर्लक्ष्या-
 र्थयोः क्वचिल्लक्ष्ये यौगपद्येन प्रवृत्त्यसंभवादप्रतिपत्तौ प्राप्तायां
 “स्पर्धे” [७. ४. ११८.] इति सूत्रं परविध्यर्थम् [न तु 55
 नियमार्थम्], तत्र कृते यदि पूर्वस्यापि प्राप्तिरस्ति तदा तदपि
 भवत्येवेति पुनः प्रसङ्गविज्ञानसिद्धिः । स्पष्टं चेदं विप्रतिपेधे
 परम्” [पा० सू० १. ४. २.] इति सूत्रे महाभाग्ये ।
 तथा हि—अस्यैव सूत्रस्य [“विप्रतिपेधे परं कार्यम्” पा० सू०
 १. ४. २. इत्यस्य] नियमार्थत्वेन *सकृद्गते विप्रतिपेधे यद् 60
 बाधितं तद् बाधितमेव इति न्यायस्य सिद्धिः, विध्यर्थत्वेन
 च पुनः प्रसङ्गविज्ञानात् सिद्धम् इत्यस्य न्यायस्य सिद्धिरिति
 पूर्वोक्तलोकन्यायादिभिः सप्रपञ्चसुक्त्वा “किं पुनरियता सूत्रे-
 णोभयं लभ्यम् ?” इत्याक्षेपे सति समाधानभाष्यम्—“लभ्य-
 मित्याह । कथम् ? इह भवता द्वौ हेतु व्यपदिष्टौ—‘तृजादि- 65
 भिस्तुल्यं पर्यायः प्राप्नोति’ च, अप्रतिपत्तिर्बोभयोस्तुल्यव-
 लत्वात् इति च । तद् यदा तावदेव हेतुः—‘तृजादिभिस्तुल्यं
 पर्यायः प्राप्नोति’ इति, तदा “विप्रतिपेधे परम्” इत्यनेन किं
 क्रियते ? नियमः, विप्रतिपेधे परमेव भवतीति । तदैतदुपपन्नं
 भवति—*सकृद्गते विप्रतिपेधे यद् बाधितं तद् बाधितमेव 70
 भवति इति, यदा त्वेव हेतुः—अप्रतिपत्तिस्तुल्यबलत्वात् इति
 तदा “विप्रतिपेधे परम्” इत्यनेन किं क्रियते ? द्वारम्, विप्र-
 तिपेधे परं तावद् भवति, तस्मिन् कृते यदि पूर्वमपि प्राप्नोति
 तदपि भवति । तदैतदुपपन्नं भवति—पुनः प्रसङ्गविज्ञानात्
 सिद्धम् इति । विशेषश्च विवरणे स्पष्टः ॥ २३ ॥ 75

सकृद्गते स्पर्धे यद् बाधितं तद् बाधितमेव ॥२३॥

त०—स्पर्धविषयोऽयं न्यायः, स्पर्धश्च वृत्तौ व्याख्यात
 एव । तथा च स्पर्धविषये निर्णायकतयाऽऽख्यायाः “स्पर्धे”
 [७. ४. ११९.] इति परिभाषाया एवायं न्यायः प्रपन्न इति

तत्त्वम् । तत्रास्याः परिभाषाया न्यायिकत्वाश्रयणेन प्रकृतन्याय-
सिद्धिः, विधायिकात्वाश्रयणे च *पुनः प्रसङ्गविज्ञान* न्यायसिद्धि-
रिति वृत्तौ प्रतिपादितम् । तत्र यद्यपि स्वमतेऽस्य सूत्रस्य परि-
भाषासूत्रत्वेन परिभाषायाश्च 'अनियमे नियमकारिणीत्वं परि-
भाषात्वम्' इति सामान्यलक्षणानुरोधेन न्यायिकत्वमेवोचित-
मिति विधायिकात्वाभावेन *पुनः प्रसङ्गविज्ञान* न्यायः स्वमते-
ऽनेन सूत्रेण साधयितुमशक्यः, तथापि लक्ष्यानुरोधेनैतन्न्याया-
नित्यत्वाश्रयणविधया तन्न्यायस्वीकार इति मन्तव्यम् । अत एव
तत्र तत्राचार्यैरप्ययं न्यायः [*पुनः प्रसङ्गविज्ञानात् सिद्धिम्* इति]
10 समाश्रीयते । वस्तुतस्तु वृत्तिप्रदर्शितमहाभाष्योक्तयुक्त्याऽस्य
सूत्रस्य परिभाषासूत्रत्वं विधिसूत्रत्वं चावश्यकमेव, प्रदर्शितलोका-
न्यायानुगृहीतत्वात् । अत्र कैयटेन—“लक्ष्यानुरोधेन व्यक्त्याकृति-
पदार्थाश्रयणादनयोः परिभाषयोः [न्याययोः] विषयविभागो-
ऽवसेयः” इत्युक्तम् । तस्यायमाशयः—व्यक्तौ पदार्थं प्रतिलक्ष्यं
15 लक्षणोपपन्नदुभयोरपि शास्त्रयोस्तत्तल्लक्ष्यविषयोरचरितार्थ्येन
पर्यायेण द्वयोरपि प्राप्तौ परमेवेति नियमार्थमिदं विप्रतिषेधे
परं कार्यमिति सूत्रम् । मिति *सकृद्गत* न्यायसिद्धिः ।
अत्र पक्षे एतन्नियमवशादेतल्लक्ष्यविषयकपूर्वशास्त्रानुपपन्न एव ।
जातिपक्षे तद्देश्यतावच्छेदकाक्रान्ते क्वचिल्लक्ष्ये चरितार्थयोर्द्वयोः
20 शास्त्रयोः सत्प्रतिपक्षन्यायेन युगपदुभयासम्भवरूपविरोधस्थले
उभयोरप्यप्राप्तौ परविध्यर्थमिदमिति पुनः प्रसङ्गविज्ञानसिद्धिरिति ।
एतच्च नागेशभट्टे न मन्यते, तथा हि—“व्यक्तिपक्षे सर्वं लक्ष्यं
शास्त्रं [कर्तुं] व्याप्नोति, न जातिपक्षे इत्यत्र मानाभावात्, न
ब्राह्मणं हन्यादित्यादौ जाल्याश्रयसकलव्यक्तिविषयत्वात्थमेव
25 जातिपक्षाश्रयणस्य भाष्ये दर्शनात् । अत एव “सरूप०” [पा०
सू० १. २. ६४.] सूत्रे भाष्ये, जातौ पदार्थेऽनवयवेन [साक-
ल्येन] विधेः प्रवृत्तौ 'गौरनुबन्ध्य' इत्यादौ सकलगवामनुबन्ध-
नासम्भवात् कर्मणो वैगुण्यमुक्तम्; द्रव्यवादे चासर्वद्रव्यावगते-
गौरनुबन्ध्य इत्यादावेकः शास्त्रोक्तोऽपरोऽशास्त्रोक्त' इत्युक्तम् ।
30 किञ्च नहि भाष्योक्ततृजादिदृष्टान्तस्य व्यक्तिपक्ष एव सर्वविषयत्वं
न जातिपक्षे इत्यत्र मानमस्ति । अपि च व्यक्तिपक्षेऽप्यन्यव्यक्ति-
रूपविषयलाभेन चरितार्थयोरियं व्यक्तिर्विरोधात् स्वाविषयत्वं न
कल्पयतीति वक्तुं शक्यम्, जातिपक्षेऽपि तज्जाल्याश्रयतद्व्यक्ति-
विषयत्वमेव, नैतद्व्यक्तिविषयत्वमित्यत्र विनिगमकाभावः । तत्र
35 लक्ष्यानुरोधात् क्वचिल्लक्ष्याद्यदृष्टान्ताश्रयणं क्वचिल्लौकिकदृष्टान्ता-
श्रयणमिति भाष्यसम्मतमार्ग एव युक्त इति बोध्यम्” इति
परिभाषेन्दुशेखरे तेनोक्तम् । अस्यायमाशयः—व्यक्तौ पदार्थं
[व्यक्तिपक्षे] *प्रतिलक्ष्यं लक्षणोपपन्नः* [यावन्ति लक्ष्याणि
तावन्ति सूत्राणि कल्पन्ति] इत्यनेन हि कैयटादीनामेवोऽर्थः
40 पर्यवस्यति—“त्रैल्यः” [१. ४. ३४.] इत्यादिशास्त्रघटकन्या-

दिपदानां त्रित्वाद्युपलक्षिततत्तद्व्यक्तित्वावच्छिन्ने शक्तिरिति न
शक्यतावच्छेदकतत्तद्व्यक्तिभेदेऽपि शक्तिभेद उपलक्षणीभूतधर्म-
स्यैक्यात् । एकेन पदेनैकतद्व्यक्तित्वावच्छिन्नस्यैव बोधान्य-
तद्व्यक्तित्वावच्छिन्ने कार्यं न स्यादिति प्रतिलक्ष्ये लक्षणमुपपन्नते ।
तथा च स्पर्धस्थले द्वयोस्तद्विषयकोपपन्नशास्त्रयोः प्राप्तौ परमेवेति 45
नियमयति “स्पर्धे” [७. ४. ११८.] इति परिभाषासूत्रम्,
तन्नियमवशाच्च पूर्वमेव तद्विषयस्य पूर्वशास्त्रस्यानुपपन्न इति न
तद्वैयर्थ्यशङ्का । जातिपक्षे तु एकैनेव शास्त्रेण स्वोद्देश्यतावच्छेद-
काक्रान्तसकललक्ष्यव्याप्तिरिति न प्रतिलक्ष्यं लक्षणोपपन्नवावश्य-
कता, तत्र क्वचिल्लक्ष्ये परस्परं चरितार्थयोर्द्वयोः शास्त्रयोः कस्यापि 50
प्रवृत्तिर्न स्यात् सत्प्रतिपक्षन्यायात्, यथा विरुद्धसाध्यसाधक-
हेतुमत्पक्षे किमपि साध्यं न सिद्धयति, यथा 'शब्दो नित्यः
श्रावणत्वाच्छब्दत्ववत्' 'शब्दोऽनित्यः कार्यत्वाद्धटवत्' इत्यनु-
मानयोः, तथा द्वयोरपि शास्त्रयोर्गुणपदसम्भवाद्दुभयोरप्यप्रवृत्तौ
परविधायकमिदं “स्पर्धे” [७. ४. ११८.] इति सूत्रं न 55
नियामकमिति व्यक्तिपक्षः *सकृद्गति* न्यायसाधकः; जातिपक्षः
पुनः प्रसङ्गविज्ञान न्यायसाधक इति । तत्रेदमुच्यते—व्यक्तिपक्ष
लक्षणोपपन्नद्वारा शास्त्रेण सकलानि लक्ष्याणि व्याप्यन्ते, जाति-
पक्षे नेत्यत्र न मानम्, प्रत्युत जातिपक्ष एव सकललक्ष्य-
व्याप्तिर्न व्यक्तिपक्षे इति भाष्यादितः सिध्यति । न ब्राह्मणं 60
हन्यादित्यादौ सकलब्राह्मणकर्मकहननस्यानिष्टसाधकत्वनिर्वाहा-
यैव जातिपक्षाश्रयणस्य सर्वैरादत्तत्वात् । किञ्च भाष्ये तृजादि-
दृष्टान्तेन स्पर्धे द्वयोरपि शास्त्रयोः पर्यायेण प्रवृत्तिरुक्ता, स
दृष्टान्तो व्यक्तिपक्ष एव सर्वव्यक्तिविषयो न जातिपक्षे इत्यत्र
किं प्रमाणम्? तथा चोभयोः पक्षयोस्तस्य दृष्टान्तस्य समत्वमेव । 65
किञ्च व्यक्तिपक्षेऽपि स्पर्धस्थलभूतालक्ष्यव्यक्तिस्वभिन्नलक्ष्य-
व्यक्तिरूपविषयलाभेन चरितार्थयोः शास्त्रयोर्विरोधमवलोक्य
तत्र पूर्वशास्त्रस्यैव परशास्त्रस्यापि स्वविषयकत्वं न कल्पयतीति
वक्तुं शक्यम् । एवं जातिपक्षेऽपि तज्जाल्याश्रयस्पर्धविषयलक्ष्य-
भिन्नव्यक्तिविषयत्वमेव न स्पर्धविषयलक्ष्यविषयत्वमित्यत्रापि न 70
मानम्, तथा च लक्ष्याणामुभयथा दर्शनेन यत्र परस्यैव प्रवृत्ति-
रिष्टा तत्र णकतृजादिदृष्टान्ताश्रयणेनोभयोः स्वत एव प्रवृत्तौ
प्राप्तायां “स्पर्धे” [७. ४. ५४.] सूत्रस्य नियमार्थत्वम्; यत्र
चोभयोः प्रवृत्तिरिष्टा तत्र लौकिकद्विस्वामिकैकभूल्यदृष्टान्ताश्रयणे-
नोभयोरप्रतिपत्तौ प्राप्तायां परविध्यर्थमिदं सूत्रम्, तत्रैकस्य कार्ये 75
कृते द्वितीयस्य कार्यमपि सति प्रसङ्गे यथा संपाद्यते तथेहापि
पुनः प्रसङ्गविज्ञानमिति । अत्रेदमाशङ्क्यते—स्पर्धस्थले णकतृजा-
दिवदुभयोः शास्त्रयोः पर्यायेण प्रवृत्तिरिति यदुक्तं तत्र शोभनम्,
तथा सति विधेयशून्यस्य कस्यचिल्लक्ष्यस्य साधुत्वाभावाय विधेये
कृतस्योद्देश्यतावच्छेदकव्यापकत्वस्य भङ्गापत्तेः, पक्षेत्यादौ 80

धातुत्वहोद्देश्यतावच्छेदकाधिकरणे स्वाव्यवहितपरत्वसम्बन्धेन
णकाभावस्य सत्त्वात्; न चात्रोक्तसम्बन्धेन व्यापकत्वस्य
विधेयद्वये वाधितत्वेनान्यत्र तथानियमस्वीकारेऽपि प्रकृते
उद्देश्यतावच्छेदकसामानाधिकरण्यमात्रस्वीकारेण पर्यायेण प्रवृत्तौ
5 वाधकाभाव इति वाच्यम्, तथा सति प्रकृते कदाचिद् विधेय-
शून्यस्य 'पच्' इत्यस्यापि साधुतापत्तेरिति; अत्रोच्यते-प्रकृते
विधेयेऽन्यतरवैयर्थ्यापत्त्योद्देश्यतावच्छेदकं प्रति विधेयतावच्छेद-
कव्यापकताया अभानेऽप्यन्यतरत्वावच्छिन्नव्यापकताया एव
शास्त्रतात्पर्यविपयत्वात्, तस्य चावाधाद् विधेयशून्यस्य साधुत्वा-
10 प्रसक्तेः । व्यापकताघटकाधिकरणस्यान्यतरानधिकरणस्यैव
प्रकृते निवेशेन विधेयतावच्छेदकावच्छिन्नव्यापकताभानेऽपि क्षल्य-
भावाच्च ॥ द्वयोः कार्ययौगपद्येनासम्भव एव "स्पर्धे" [७. ४.
११८.] इति सूत्रप्रवृत्त्युपयोगि । एतच्च "इको गुणवृद्धी" [पा०
सू० १. १. ३.] इति सूत्रे कैयटे स्पष्टम्, यथा-"शास्+हि"
15 इति स्थितौ "आशिषि तुह्योस्तातड्" [४. २. ११९.] इति
तातडादेशः, "शासस्-हनः शाध्वेधि-जहि" [४. २. ८४.]
इत्यनेन प्रकृति-प्रत्ययसमुदायस्य स्थाने शाध्वदेशश्च युगपत्
प्रायुतः, तत्र तातडादेशः पर इति तत्प्रवृत्तौ शिष्टादिति रूपं,
पक्षे च शाधीति, तथा च तातडादेशो हिस्थानिकः, शाध्या-
20 देशश्च प्रकृति-प्रत्ययोभयस्थानिक इति भिन्नस्थानिकत्वेऽपि
यौगपद्येनोभयोर्विधानस्यासंभवात् "स्पर्धे" [७. ४. ११८.]
इति सूत्रेण व्यवस्था क्रियते । ननु 'शास्+हि' इति स्थिते
ह्यन्तशास्रूपत्वं "शासस्-हनः शाध्वेधि-जहि" [४. २.
८४.] इति सूत्रनिमित्तमप्यस्ति "आशिषि तुह्योस्तातड्"
25 [४. २. ११९] इति सूत्रनिमित्तमाशीरर्थवृत्तिरिहशब्दत्वमप्य-
स्तीति युगपदुभयोः प्रवृत्तौ को वाध इति चेत् ? न-उभयनिह-
पितनिमित्तस्योद्देश्यस्य चैकशऽसम्भवात्, यद्यपि तातडादेशे कृते
तस्य स्थानिवत्त्वात् "शासस्-हनः चाध्वेधि-जहि" [४. २.
८४.] इत्यस्य निमित्तमस्ति तथापि तातड्प्रवृत्त्युत्तरमेव तत्,
30 न तु तत्प्रवृत्तिसमकालमिति युगपदसम्भवः स्पष्ट एव; एव-
मन्यत्रापि स्पर्धविषयेऽवगन्तव्यम् । लक्ष्यानुरोधादेव चानयो-
र्न्याययोर्व्यवस्थेति सर्वेषामभिमतम्, किञ्च स्पर्धे न सर्वत्र
परशास्त्रस्यैव प्रवृत्तिः, किन्तु क्वचित् पूर्वशास्त्रस्यापि प्रवृत्तिरित्यपि
'विप्रतिषेधे परम्' [पा० सू० १. ४. २] इति सूत्रे महाभाष्ये
35 स्पष्टम् । तत्र च यत्र यत्र पूर्वशास्त्रप्रवृत्तिः स्पर्धेऽभिप्रेता तत्र
तत्र वचनारम्भस्यावश्यकतामुद्भाव्य सूत्रभेदादिना च तत् प्रदूष्य
"यथान्यासमेवास्तु । कथं ये पूर्वविप्रतिषेधाः ? विप्रतिषेधे परमित्येव
सिद्धम् । कथम् ? परशब्दोऽयं बहुर्थः-अस्त्येव व्यवस्थायां वर्तते,
तद्यथा-पूर्वः पर इति; अस्त्यन्यार्थे वर्तते, परपुत्रः परभार्या,
40 अन्यपुत्रोऽन्यभार्येति गम्यते; अस्ति प्राधान्ये वर्तते, तद्यथा-

परमित्यं ब्राह्मण्यस्मिन् कुले, प्रधानमिति गम्यते; अस्तीष्टवाची
परशब्दः, तद्यथा-परं धाम गतः, इष्टं धाम गत इति गम्यते ।
तद् य इष्टवाची परशब्दस्तस्येदं ग्रहणं-"विप्रतिषेधे परं यदिष्टं
तद् भवति" इति । एवमाचार्यादिव्याख्यानाद् यदिष्टं तच्चेत्
पूर्वपठितमेव भवेत् तदपि स्पर्धे प्रवर्तनीयमिति फलति ॥ अथ 45
"उदच उदीच" [१. १. १०३.] इति सूत्रे णिवर्जनमेतन्न्याय-
ज्ञापकतयोक्तं प्राचीनैः, तच्च वृत्तौ विवेचितमपि स्थूणानिखनन-
न्यायेन पुनर्विचार्यते, तथा हि-उदश्चमाचष्टे उदयतीति सिद्धयर्थं
णिवर्जनं क्रियते, तच्चैतन्न्यायं विना नोपपद्यते, तथा हि-एत-
न्न्यायाभावेऽन्यस्त्रादिलोपं वाधित्वा सर्वादेशे [उदीचादेशे] 50
सत्यपि पश्चादन्यस्त्रादिलोपे सतीष्टपसिद्धिरस्त्येवेति णिवर्जनं
व्यर्थमेव स्यादिति । अत्र केचित्-यत्र पदद्वयसमुदायरूपाज्ञात्रो
धातुसंज्ञाप्रयोजकः प्रत्ययश्चिकीर्ष्यते तत्र यदि तस्मिन् समुदाये
पूर्वपदमुपसर्गसमानाकारं भवति तर्हि तस्य पृथक्कारः पाणिनी-
यादिवैयाकरणानामिष्टः, स्वस्यापि च तदनुमतम्, तथाहि-"न 55
प्रादिरप्रत्ययः" [३. ३. ४] इति सूत्रेण प्रादेर्भाववयवत्वं
निषिध्यते । तथा च तत्र 'अभ्यमनायत प्रासादीयत्' इत्या-
द्युदाहरणं दीयते । एवं च धातुसंज्ञाप्रयोजकप्रत्ययोत्पत्तिकाल
एव तस्य पृथक्कार उचितः, अन्यथा समुदायात् प्रत्ययोत्पत्तौ
समुदायस्यैव क्रियार्थत्वे धातुत्वं स्यादिति तदादावेवाडागमः 60
स्यात्, ततश्च प्रत्ययोत्पत्तेः पूर्वमेवात्रोपसर्गस्योदः पृथक्कारे 'अच्'
इत्येकस्त्रमेव प्रकृतिस्वरूपं स्थितमिति तत्र "नैकस्त्रस्य" [७.
४. ४४.] इत्यस्य प्रवृत्त्याऽन्यस्त्रादिलोपस्य प्राप्तिरेव नास्तीति
सर्वादेशे कृते तत्प्रवृत्तिर्न स्यादेतन्न्यायादिति तत्र सर्वादेशवारणार्थं
णिग्रहणं सार्थकमित्युक्तिः कथं सङ्गच्छत इति विचारणीयं सूत्रिभिः । 65
यदि च "न प्रादिरप्रत्ययः" [३. ३. ४.] इत्यनेन सोपसर्गस्य
धातुत्वमेव प्रतिषिध्यते इति साधुत्वनिवन्धनकार्यं एवोपसर्गस्य
पृथक्कारो न तु नामत्वनिवन्धने प्रत्ययोत्पत्तौ । तथा च 'उदच्'
इत्यस्यैव णिप्रकृतित्वमिति तस्यैकस्त्रत्वाभावेनेदं सर्वं सम्यगेवे-
त्युच्येत तर्हि णिप्रत्ययप्रयुक्तं क्रियावाचित्वमपि समुदायस्यैवेति 70
तस्यैव धातुत्वं स्यान्न त्ववयवस्य, स्वाभाविकधानुस्थले चोपसर्ग-
सहितस्य विशिष्टक्रियावाचकत्वेन धातुत्वेऽपि तद्रहितस्यापि
सामान्यक्रियावाचित्वमक्षतमेवेत्युपसर्गपृथक्कारेऽपि न धातुत्वं
हीयत इति तत्र विशेषः, अत्र चाख्यातार्थः करोत्यर्थो वा
णिर्यतो विधीयेत तस्यैव धातुत्वं स्यादिति णिविधानात् पश्चादुप- 75
सर्गपृथक्कारे तस्य धात्ववयवत्वापत्त्याऽऽनर्थक्यप्रसङ्गादिति ।
एवं चोदश्चमाचष्टे इत्यर्थे-उदीचयति, अद्यतन्यादाँ-उद्देशिच-
दित्वाथेव रूपमुचितं न तूदयतीत्यादीति युक्तं प्रतिभातीत्यपि
विचारणीयमिति । एवं चात्र णिवर्जनमनर्थकमिति न तदन्य
न्यायस्य ज्ञापकं भवितुमर्हति, किन्तु "स्पर्धे" [७. ४. ११८.] 80

३. ५१.] इति वृद्धौ सत्यां पश्चात् ङनिमित्तकद्वित्वादिकार्याणि भवन्ति" इति प्राचीनैरुक्तं न्यासे, तच्च नावश्यकम्, यतः 'अचीकरत्' इत्यत्र वृद्धौ कृतायामपि ङौ यत् कृतं कार्यं तत् सर्वं स्थानिवद् भवति* इति न्यायेन तस्याः स्थानिवद्भावे 'कृ' इत्यस्यैव द्वित्वे "ऋतोऽत्" [४. १. ३८.] इति ऋकारस्याति रूपसिद्धौ बाधकाभावात्, ततश्चासन्देहाथमेवेत्यं व्याख्यानं युक्तम् । अत्र च न्यायेऽशङ्क्यम्-कृतेऽन्यस्मिन् धातु-प्रत्ययकार्ये पश्चाद् वृद्धिः इत्येकः, कृतेऽन्यस्मिन् धातु-प्रत्ययकार्ये पश्चाद् इति च द्वितीयः । तत्र प्रथमांश-ज्ञापकम् "एत्यस्तेवृद्धिः" [४. ४. ३०.] इति सूत्रम्, तथा हि-तत् सूत्रम् "इङ्क् गतौ" अधिपूर्वं "इङ्क् स्वरणे" "असक् भुवि" इत्येतेषां धातूनां ह्यस्तन्यामनि परे इष्टानाम् 'आयन्, अध्यायन्, आसन्' इत्यादिरूपाणां सिद्धये, यत्वा-ऽल्लुभ्यां परत्वात् पूर्वमेव "स्वरादेस्तासु" [४. ४. ३१.] इति वृद्धौ सत्यां सिद्धिसत्त्वेऽपि यत् कृतं तदेतद्व्यायांशसत्त्वं एव सङ्गच्छते । एतद्व्यायांशसत्त्वे हि इङ्क्-इङ्कोः क्रमेण "द्विणोरप्विति०" [४. ३. १५.] "इको वा" [४. ३. १६.] इति सूत्राभ्यां यत्वस्य, अस्तेः "श्ना-ऽस्त्योर्लुङ्" [४. २. ९०.] इत्यल्लुक् एव प्राप्तेस्तत्करणत् पश्चाच्च स्वरादित्वाभावेन "स्वरादेस्तासु" [४. ४. ३१.] इत्यस्या-प्राप्त्या वृद्धयभावे 'आयन्' इत्यादि न सिद्धयेदिति यत्वा-ऽल्लुकोर्वाधनार्थं पुनः "एत्यस्तेवृद्धिः" [४. ४. ३०.] इति वृद्धिविधायकं सूत्रं स्वांशे चरितार्थम् । फलं चास्य 'ऐयरः, अध्यैयत' इत्यादिरूपाणां सिद्धिः । अत्र हि "ऋक् गतौ" इत्यस्य ह्यस्तन्यां प्रथमपुरुषवद्भवचने द्वित्वादिषु कृतेषु "धातोर्विर्ण०" [२. १. ५०.] इतीयादेशे कृते वृद्धिर्भवति, एतद्व्यायांशाभावे तु वृद्धेः कृताकृतप्रसङ्गित्वेन नित्यत्वात् पूर्वं वृद्धौ 'आयरः' इति रूपं स्यात् । एवम्-अध्यैयत' इत्यत्र अधिपूर्वस्य "इङ्क् अध्ययने" इत्यस्य ह्यस्तन्यां प्रथमपुरुष-वद्भवचने वृद्धेः पूर्वं "धातोर्विर्ण०" [२. १. ५०.] इतीयादेशे पश्चाद् वृद्धौ रूपं सिद्धयति । न्यायांशाभावे तु वृद्धेरेव नित्यत्वात् पूर्वं प्रवृत्त्या 'अध्यायत' इति रूपं स्यात् ॥ अनि-यतश्चायमंशः, तेन संपूर्वस्य "ऋं प्रापणे" "ऋक् गतौ" वेत्याभ्यामद्यतन्यां "समो गम्यृच्छि०" [३. ३. ८४.] इत्यात्मनेपदे 'समार्ष्ट' इत्यादौ "धुद्धस्वात्०" [४. ३. ७०.] इति प्राप्तात् सिज्जोपात् प्रागेव "स्वरादेस्तासु" [४. ४. ३१.] इति वृद्धौ कृतायां पश्चात् तु धुद्धस्वान्ताभावान्न सिज्जोपः; एतद्व्यायांशनित्यत्वे तु पूर्वं सिज्जोप एव स्याद्, धातु-प्रत्ययकार्यत्वात्, तथा च 'समार्ष्ट' इति रूपं स्यात् । द्वितीयांशज्ञापकं तु "अङ् धातोः०" [४. ४. २९.] इति

सूत्रेऽन्विति पदानुपादानाम्, तथा हि-परत्वात् कृताकृत-प्रसङ्गित्वेन नित्यत्वाच्च यदि प्रथममडेव क्रियते तदा धातोः स्वरादित्वसम्पत्त्या "लघोर्दीर्घोः०" [४. १. ६४.] इत्यस्या-प्राप्त्या 'अचीकरत्' इत्यादि न सेत्स्यति, अतश्च सर्वकार्येभ्यः पश्चाद्भवनार्थमङ्गविधायकसूत्रे 'अनु' इति पदोपादान-सावश्यकमेवेति विज्ञानताप्याचार्येण यत् तस्मिन् सूत्रेऽन्विति पदं नोपात्तं, तत् तेन विनाऽपि प्रकृतेन न्यायांशेन कार्यं भविष्यत्येवेत्याशयैव । ततश्चाचार्याभिमतोऽयं न्याय इत्यङ्-विधायकसूत्रे 'ऽनु' इति पदानुपन्यासेन ज्ञाप्यते । तथा च 'अचीकरत्' इत्यादौ परोऽपि कृताकृतप्रसङ्गित्वेन नित्योऽप्यल्प-निमित्तकत्वेनान्तरङ्गोऽपि चाडागमो द्वित्व-सन्वत्त्वे-दीर्घ-त्वादिषु धातु-प्रत्ययकार्येषु कृतेषु प्रवर्तते इत्यस्वरादित्वात् "लघोर्दीर्घोऽस्वरादेः" [४. १. ६४.] इत्यस्य प्रवृत्तिर्निरा-वाधा भवति । अयमप्यंशोऽनियतः, तत्र च ज्ञापकम् "उपसर्गात् सुग्-सुव०" [२. ३. ३९.] इति सूत्रेऽव्यपीति वचनम् । तथाहि-अभ्यपुणोदित्यादौ कृतेऽपि तद्व्यवधानेऽपि पत्वं स्यादित्यर्थमेवाव्यपीति तत्र पठ्यते, यदि चायं न्यायांशः स्थिरः स्यात् तर्हि पूर्वमेव पत्वे कृते पश्चाद्वागमे रूपसिद्धौ निरावांशायामव्यपीति व्यर्थमेव स्यात् । तथा च तत् स्वसार्थक्यायास्य न्यायांशस्यानित्यत्वमुद्घोषयति, ततश्चास्या-विश्वनीयतया कदाचित् परत्वादिभिर्हेतुभिरडागमोऽपि पूर्वं प्रवर्तते तदाऽपि पत्वं सिद्धयेदेतदर्थमव्यपीत्यस्य सार्थक्यम् । यद्यपि "एत्यस्तेवृद्धिः" [४. ४. ३०.] इति सूत्रस्थवृद्धित्-ग्रन्थेनैतत् सूत्रमेव संपूर्णस्यास्य न्यायस्य ज्ञापकमिति लभ्यते, तथा हि-तत्रत्यो ग्रन्थः-"यत्वे लुकि च स्वरादित्वाभावाद्घुत्तरेण वृद्धिर्न प्राप्नोतीति वचनम् । विषयत्वविज्ञानात् परत्वाद् वा प्रागेव वृद्धौ कृतो यत्वा-ऽल्लुकोः प्राप्तिरिति चेत्? सत्यम्-इदमेव वचनं ज्ञापकं कृतेऽन्यस्मिन् धातु-प्रत्ययकार्ये पश्चाद् वृद्धिस्तद्वाध्योऽङ् चः भवति, तेन 'ऐयरः, अध्यैयत' इत्यादा-व्यादेशे सति वृद्धिः सिद्धा, अचीकरदित्यादौ च दीर्घत्वम्, पूर्वमपि तु स्वरादित्वात् स्यात् ।" इति, युक्तं चैतत्-पूर्वं हि सर्वत्र "अङ् धातोः०" [४. ४. २९.] इत्यस्यैव प्राप्तिः स्वरादावस्वरादौ च, "एत्यस्तेवृद्धिः" [४. ४. ३०.] "स्वरादेस्तासु" [४. ४. ३१.] इति सूत्रे तु तदपवादं, तथा च यदि केवलवृद्धेरेव पश्चाद्भवनं ज्ञापितं स्यात्, तदाऽडा-गमो न नियत इति स पूर्वं प्रवर्ततेति सोऽप्येतेनैव नियम्यः, उल्लगापवादयोस्तुल्ययोगक्षेमत्वात्, "अङ् धातोः०" [४. ४. २९.] इत्यादावनुपदस्यानुपादानं चेत्वं न्यायसिद्धौ चित्यमेवेति, तथापि वैचित्र्यायांशद्वये ज्ञापकद्वयमुपन्यस्तमिति विशेष्यम् ॥ २५ ॥

*कृतेऽन्यस्मिन् धातु-प्रत्ययकार्ये पश्चाद् वृद्धि-
स्तद्वाध्योऽट् च* ॥ २५ ॥

त०—यद्यपि अङ्विधायकसूत्रे विषयसप्तमी गृहीता, विषय-
सप्तम्याश्चाश्रयणं तत्परत्वाभावेऽपि तद्विषयत्वसम्भावनायामपि
5 सूत्रप्रवृत्त्यर्थमेव क्रियते, तथापि “अङ् धातोः०” [४. ४. २९.]
इति सूत्रे वृहद्भूतौ विषयसप्तम्याश्रयणस्य प्रत्ययव्यवधानेऽपि
प्रवृत्त्यर्थत्वस्य व्याख्यानेनाग्रे धातुप्रत्ययादिकार्ये कृत एवाडागम
इति ज्ञापयिष्यमाणोऽर्थः सूचित इति विषयसप्तम्याश्रयणसामर्थ्या-
दप्यडागमस्य पूर्वं प्रवृत्तिः कर्तुमशक्या, फलान्तराभावे हि
10 विषयसप्तमी बलवती स्यात्, प्रत्ययव्यवधाने प्राप्तिरूपे फले
लब्धे च तस्याः सामर्थ्यमुपक्षीणम्, ततश्च परत्वादिनिमित्ते-
नैवाडागमस्य घलवत्त्वेन पूर्वप्रवृत्तिरुपपादनीया, साऽप्यनेन
न्यायेन वार्यते । अन्ये वैयाकरणा न्यायमिमं नाश्रयन्ते,
तेषां मते हि अङ्-वृद्धिविधायकशास्त्रयोर्विषयसप्तम्या पूर्वमेव
15 तयोः प्रवृत्तिरिति ‘आयन् आसन्’ इत्यादि सिद्धये “एत्यस्ते-
वृद्धिः” [४. ४. ३०.] इति वृद्धिविधानमपि नावश्यकं
भवति, ‘ऐयरुः’ ‘अथैयत’ इत्यादौ तु ‘इय्’विधायकशास्त्रस्य
परत्वेन पूर्वं प्रवृत्तिः, ततो वृद्धिरिति रूपसिद्धिः, उपरे णौ
लघोर्दीर्घविधायके चास्वरादेरिति न पठ्यते, तथा चाचीकर-
20 दित्यादौ न दीर्घप्रवृत्तिदोषः, एवं च समाष्टेऽप्येतादौ न दोष
इति न्यायानिन्यत्वफलमपि संगृहीतम्, “उपसर्गात् सुग्-सुव्०”
[२. ३. ३९.] इति सूत्रेऽप्यपीति वचनं च युक्तमेव, तत्र
पश्चात् प्रागेवाटः प्रवृत्तिरिति सर्वं समञ्जसं भवति । एतच्च पाणि-
नीये तन्त्रे “असिद्धवदत्राभात्” [पा० सू० ६. ४. २२.]
25 इति सूत्रस्थमहाभाष्यकैयट्प्रत्येनापि प्रतीयते, तथा हि—तत्रायन्
आसन् इत्यादिसिद्धये यत्वाल्लुकोरसिद्धत्वाश्रयणखण्डनावसरे—
“सर्वेषामेष परिहारः, उपदेश इति वर्तते, तत्रोपदेशावस्थायामेवा-
डाटौ [तत्र मते खरादीनामटः स्थाने ‘आट्’ विधीयतेऽन्येषामट्]
भवतः । अथवा ‘आर्धधातुके’ [अशिति] इति वर्तते, अथवा
30 “लङ्-लङ्-लङ्क्ष्वट्” [पा० सू० ६. ४. ७१.] इत्यङ्-
विधायकसूत्रे द्विलकारको निर्देशः—लुडादिषु—लकारादिष्विति
इत्युक्तम् । तत्र कैयटः—“अन्तरङ्गानपि [अपिना परनिलयोः
संग्रहः] विधीन् वाधित्वा लुडाद्युपदेश एवाडाटौ भवतः ।
अथवा ‘आर्धधातुकप्रहणानुवृत्तिसामर्थ्यात् [अशितीत्यस्य सम्बन्ध-
35 सामर्थ्यात्] अकृतेषु लक्ष्येषु [तत्र मते वर्तमानादिस्थाने
‘लट्’ ‘लिट्’ इत्यादयः सानुवन्धा लकारा एव विधीयन्ते, तेषां
स्थाने तिवादय आदेशाः क्रियन्ते इति प्रक्रिया] लवस्थायां
लव्धार्धधातुकसंज्ञायामडाटौ भवतः” इत्याह [सर्व एव लका-
राः स्वभावतोऽशितः, आदेशे सति ते यथायथं शितोऽशितश्च
40 पश्चाद् भवन्ति] । अथ यत्र च्युता स्वरादित्वं भवति तत्र स्वरा-

दित्वनिमित्त आट्, स्वमते वृद्धिः] कथं स्यात्, उपदेशावस्थायामेव
यावताऽट् प्रवर्तिष्यते इत्याशङ्कायां भाष्यकृता—अट् एव
तत्रापि विधानेन पश्चाच्चास्वरादित्वेऽटा सहैव वृद्धिरिति समा-
हितम् । तत्र कैयटः—“आटश्च” [पा० सू० ६. १. ९०.]
इति यत् [आगमभूतस्याटः “आडजादीनाम्” पा० सू० ६. 45
४. ७२. इत्यादि सूत्रविहितस्य स्वरादिधातौ ‘प्रत्यये वा क्वचित्’
वृद्धिविधायकं] सूत्रं तत् ‘अटश्च’ इति क्रियते, अचीत्यधिकाराच्च
[स्वरादावित्यधिकारात्] हलि [व्यञ्जने] वृद्धयभावः । कथम् ?
आयन्, आसन्निति, यावतेणस्योर्यण-लोपयोः कृतयोर्वृद्धिर्नास्ति
[स्वरादित्वाभावादिति भावः], अन्तरङ्गत्वाद् वृद्धिर्भविष्यतीत्य- 50
दोषः । +++++ कृतायां वृद्धौ ‘आसन्’ इति तपरकरणादा-
कारलोपाभावः, इणोऽपि वृद्धेरैकारस्य यण् न भविष्यति, “इणो
यण्” [पा० सू० ६. ४. ८१.] ‘एः’ इति योगविभागादि-
कारान्तस्येणो यण्विधानात् तदभावाच्चायादेशे कृते आयन् इति
भविष्यति” इत्याह ॥ एतेन च ग्रन्थेन सर्वेभ्यो धातुप्रत्ययादि- 55
कार्येभ्यः पूर्वमेवाडाटस्तन्मते प्रवृत्तिः, आयन्नासन्नित्यादयश्च
प्रयोगाः सुसाधा इति स्पष्टमेव । ‘ऐयरुः’ ‘अथैयाताम्’ इत्या-
दयश्च प्रयोगा यद्यपि तत्र पक्षे न सिध्यन्ति तथापि तत्र पर-
त्वादियादेशस्य प्रवृत्तिरिति दीक्षितेनेङ्धातौ सिद्धान्तकौमुद्या-
मुक्तम् । नागेशभट्टश्च “न माड्योगे” [पा० सू० ६. ४. ७४.] 60
इति सूत्रव्याख्यायामुद्धोते—‘इवस्तु अथैयाताम्’ इत्यादेर्लोकेऽन-
भिधानम्, पक्षयोः फलभेदापत्तेः, इत्याह । एतच्च शब्देन्दु-
शेखरेऽप्यदादिप्रकरणे ‘इङ्’धातुव्याख्यावसरे निरूपितम् ।
‘ऐयरुः’ इति च ‘ऋ’—धातोर्जुहोत्यादिस्थस्य छान्दसत्वादेव साधु
छन्दसि दृष्टानुविधानात् । यद्यपि ‘ऋ’ धातुव्याख्यावसरे 65
वै० सिद्धान्तकौमुद्यां जुहोत्यादिगणे—“बहुलं छन्दसि” [पा० सू०
७. ४. ७८.] इत्येव सिद्धे “अर्ति-पिपर्योश्च” [पा० सू०
७. ४. ७७.] इतीत्वविधानादयं [‘ऋ’—धातुः] भाषायामपि”
इत्युक्तं, तथापि तस्य भाषायां प्रयोगस्यानभिधानमेवेति नागेशा-
शयः । एवं वृद्धेरङ्वाधिकाया धातुप्रत्ययकार्यात् पश्चात् प्रवृत्ति- 70
बोधकोऽस्य न्यायस्यांशो न पाणिनीयरूपेयते । अटोऽपि तेषां
मते पूर्वमेव प्रवृत्तिरित्यावेदितमेव । स्वमते चाचीकरदित्यादौ
पूर्वमटि स्वरादित्वापत्त्या “लघोर्दीर्घोऽस्वरादेः” [४. १. ६४.]
इति सूत्रस्थास्वरादेरिति निषेधापत्त्या दीर्घाभावो मा भूदित्येतदर्थं
सौंशः स्वीक्रियते, तेषां च मते एतद्विषये “दीर्घो लघोः०” 75
[पा० सू० ७. ४. ९४.] इति सूत्रेऽस्वरादेरिति न पठ्यते ।
एतत्फलं हि ‘और्णुनवत्’ इत्यादौ दीर्घाभाव इति स्वमतम् ।
तन्मते च दीर्घविधायकं सूत्रं सन्वद्भावविधायकेन “सन्वद्भुनि
चङ्परेऽनगलोपे” [पा० सू० ७. ४. ९३.] इति सूत्रेण
समानयोगक्षेमम् । तच्च सूत्रं द्विधा व्याख्यायते, तद्व्याख्यायानु- 80

सारं यत्र सम्पूर्णस्य धातोर्द्वित्वं भवति तत्रैव सन्वद्भावो दीर्घश्च भवतः । अनेकखराणाम् 'ऊर्णु-अर्थापि-चकास्'प्रभृतीनां धातूनां च न सम्पूर्णस्य द्वित्वमिति तत्र सन्वद्भावो दीर्घश्च न भवतः । द्वितीयव्याख्यानुसारं चोर्णोतेर्दोर्णोऽर्थापयतेश्च दीर्घ-सन्वद्भावौ 5 स्त एवेति सर्वं कारिकाभिः संगृहीतं सिद्धान्तकौमुद्यां दीक्षितेन, तथा हि—

“संज्ञायाः कार्यकालत्वादङ्गं यत्र द्विरुच्यते ।
तत्रैव दीर्घः सन्वच्च नानेकाक्षिवति माधवः ॥
चकास्त्वार्थापयत्यूर्णोत्यादौ नाङ्गं द्विरुच्यते ।
किन्त्वस्यावयवः कश्चित् तस्मादेकाक्षिवदं द्वयम् ॥
वस्तुतोऽङ्गस्यावयवो योऽभ्यास इति वर्णनात् ।
ऊर्णो दीर्घोऽर्थापयतो द्वयं स्यादिति मन्महे ॥
चकास्तौ तूभयमिदं न स्यात् स्याच्च व्यवस्थया ।
णेर्विशेष्यं सन्निहितं लघुनीत्यङ्गमेव वा ॥”

15 इति “व्याख्याविकल्पस्य कैयटेनैव वर्णनात्” इति । अस्या-
यमाशयः—अस्मिन् शास्त्रे *कार्यकालं संज्ञा-परिभाषाम्* इत्येकः
पक्षः, तस्य च ‘संज्ञा च परिभाषा चोभे कार्यप्रदेशके’ इत्यर्थः,
तथा चास्मिन् पक्षे तत्तत्कार्यविधिप्रदेशेषु संज्ञाशास्त्रस्य परि-
भाषाशास्त्रस्य चोपस्थितिर्भवति । *यथोद्देशं संज्ञा-परिभाषाम्*

20 इति च पक्षान्तरम् । उद्देशः—संज्ञाशास्त्र-परिभाषाशास्त्रयोः पाठ-
प्रदेशाः, तानतिक्रम्य न तिष्ठतीति यथोद्देशम्, संज्ञाशास्त्रं
परिभाषाशास्त्रं च स्वप्रदेशे स्थितमेव तत्तद्विध्यपेक्षितं स्वं स्वमर्थं
समर्पयतीति तदर्थः, अस्मिन् पक्षे च कार्यप्रदेशेषु संज्ञा-परि-
भाषाशास्त्रविधेयांशस्यैवोपस्थितिर्न तु कृत्स्नस्य शास्त्रस्येति स्थितिः ।

25 सन्वद्भावविधायके “सन्वद्भुनि चङ्परेऽनग्लोपे” [पा० सू०
७. ४. ९३.] इति सूत्रे, दीर्घविधायके “दीर्घो लघोः” [पा०
सू० ७. ४. ९४.] इति सूत्रे च तत्रत्य[पाणिनीयमतस्य]प्रक्रि-
यानुसारम् ‘अङ्गस्य’ [प्रत्यये परतः प्रकृतिभूतस्य] ‘अभ्या-
सस्य’ [द्वित्वं पूर्वस्य] इति च पदद्वयमनुवृत्तम्, पदद्वयमपि च

30 संज्ञाबोधकम्, तत्र ‘अभ्यासस्य’ इति संज्ञाबोधकपदसम्बन्धेन
अभ्याससंज्ञाविधायकं “पूर्वोऽभ्यासः” [पा० सू० ६. १. ४.]
इति सूत्रं कार्यकालपक्षे सन्निहितम्, ततश्च ‘अङ्गस्य’ इति पद-
सहितस्य सन्वद्भावविधायकस्य सूत्रस्यार्थं एवं सम्पद्यते—अङ्गस्य
ये द्वे उच्चारणे तयोः पूर्वोऽभ्याससंज्ञः, स सन्वद् भवतीति ।

35 तत्र कृदन्तस्योच्चारणशब्दस्य योगे ‘अङ्गस्य’ इति कर्मणि पठ्ठी, न
त्ववयवपठ्ठी कारकविभक्तैर्बलवत्त्वात् । अङ्गं च प्रत्यये परतः
कृत्स्नमेव प्रकृतिरूपं न तु तदेकदेशः, ततश्च कृत्स्नमङ्गं यत्र
द्विरुच्यते तत्रैव सन्वद्भावो दीर्घश्च भवतः, न त्वेकदेशमात्रस्य
द्वित्वे सति । एवं च प्रकृतेरेकस्वरत्व एव कृत्स्नायाः प्रकृतेर्द्वित्व-
40 संभावना तत्रैव च तयोः प्रवृत्तिः, अनेकखराणु प्रकृतिषु च न

तयोः प्रवृत्तिः, तत्रैकस्वरस्यांशस्यैव द्वित्वविधानादिति माधवस्य
मतम् । एवं च ‘चकास्’धातोः, अर्थमाचष्ट इत्यर्थेऽर्थशब्दा-
ण्णावात्वे ष्वागमे चार्थापिधातोः, ऊर्णोतेथेलेवंविधानामनेक-
स्वराणां प्यन्तानां ङे कृत्स्ना प्रकृतिर्न द्विरुच्यत इति न तत्र
दीर्घत्वं सन्वद्भावश्च प्रवर्तते; किन्त्वस्मिन् माधवाभिप्रेते 45
व्याख्याने समाश्रिते “सन्वद्भुनि चङ्परेऽनग्लोपे” [पा० सू०
७. ४. ९३.] इति सूत्रे महाभाष्ये ‘अजजागरत्’ इत्यत्र
सन्वद्भावमाशङ्क्य णिपरकलघोर्गकाराकारस्य मध्यस्थितेन ‘जा’
इत्यनेन व्यवधानात् समाधानं कृतं, तद् विरुध्यते, ‘जागृ’-
धातोर्प्यनेकस्वरत्वेन तत्र माधवव्याख्यानरीत्या सन्वद्भावस्य 50
प्राप्तेरभावेन शङ्का-समाधानयोरेकभयोरनालम्बनत्वापत्तेस्तत्र
कृत्स्नस्याङ्गस्य [संपूर्णायाः प्रकृतेः] द्वित्वाभावात् । तथा चात्र
न कार्यकालपक्षेण व्यवहारो भाष्यकृदभिमत इति यथोद्देशपक्ष-
माश्रित्याह—वस्तुतोऽङ्गस्यावयव इत्यादि । अयमाशयः—अङ्गस्येत्य-
वयवपठ्ठी, न कर्मपठ्ठी, तथा चाङ्गावयवस्य [प्रकृत्यवयवस्य] 55
अभ्याससंज्ञकस्य [द्विरुक्तौ पूर्वस्य] इत्यर्थो लभ्यते । ततश्चोर्णु-
धातोर्ष्यन्तस्य ङे ‘नु’ इत्येकदेशे द्विरुक्तेऽपि दीर्घस्य प्रवृत्तिरिति
और्णवदिति रूपम्, सन्वत्त्वस्य चेह प्रयोजनमेव नास्ति,
तत्प्रयोजनभूतस्येत्त्वस्यात्राप्राप्तेः, द्वित्वे पूर्वस्याकारस्याभावात् ।
अर्थमाचष्ट इत्यर्थे णिचि आत्वे ष्वागमे च ङे परे तदेकदेशस्य 60
द्वित्वेऽपि सन्वद्भावदीर्घौ भवत एवेति ‘आर्त्ताथपद’ इति रूपं
भवति । परं तत्र पक्षे ‘चकास्’धातोर्ष्यन्तस्य ङे विशेषः, स
चायम्—‘लघुनि चङ्परे’ इत्ययमंशः कैयटेन द्विधा व्याख्यातः,
‘चङ्परे’ [‘ङ्परे’] इत्यनेनान्यपदार्थतया लघ्वस्य ‘णौ’ इत्यस्य
सन्निहितं ‘लघुनि’ इत्येतत् पदं विशेष्यम्, तथा च चङ्परे णौ 65
[‘ङ्परे णौ’] यल्लघु तत्परो योऽङ्गावयवोऽभ्यास इत्यादि प्रथम-
व्याख्यानम् । अङ्गमेव [प्रकृतिरेव] वा णेर्विशेष्यम्, तथा च
चङ्परे णौ यदङ्गं [या प्रकृतिः] तस्य योऽभ्यासो लघुपर
इत्यादि द्वितीयं व्याख्यानम् [इदं च व्याख्यानद्वयं सिद्धान्त-
कौमुद्यामपि प्रदर्शितम्] इति पक्षद्वयेन सन्वद्भावो दीर्घश्च 70
‘चकास्’धातोर्ष्यन्तस्य न स्यात् स्याच्च, यतः प्रथमे व्याख्यानेऽत्र
तयोर्न प्राप्तिर्ऽपरे णौ लघोरभावात्, द्वितीये व्याख्याने चाभ्या-
सस्य [द्वित्वे पूर्वस्य] लघुपरत्वादुभयोः प्राप्तिरिति ‘अचच-
कासत्’ ‘अचीचकासत्’ इति रूपद्वयम् ॥ प्रकृतमनुसरामः—
स्वमते नित्यत्वादटः पूर्वं प्रवृत्तौ स्वरदित्वापत्त्या दीर्घप्राप्त्या-75
ऽचीकरदित्यादिरूपाणामतिद्वयाऽस्य न्यायस्यान्तिमोऽंश आवश्यक
एव, और्णवदित्यादौ च दीर्घो मा भूदेतदर्थमत्रास्वरादित्व-
ग्रहणस्यावश्यकत्वात् । ‘इयु’विधायकशास्त्रं च [“धातोर्विचर्णस्ये-
युव्” २. १. ५०.] वृद्धिविधायकशास्त्रस्य [“स्वरादेस्ताणु”
४. ३. ३१.] इत्यस्यापेक्षया पूर्वमिति तस्यैतदपेक्षया सर्वथा 80

निर्वलत्वाद् वृद्धेः पश्चाद्भवनाथं तदंशस्याप्यशक्यत्वमेवेति 'ऐयरुः'
 'अध्यैत' इत्यादीनां सिद्धिः । तथा च तज्ज्ञापनार्थम् "एत्य-
 स्तेर्वृद्धिः" [४. ४. ३०.] इत्यस्याप्यावश्यकत्वमिति प्रक्रिया-
 नुसारं स्थितस्य गतेश्चिन्तनीयत्वात् सर्वमुपपन्नम् । अत्र न्याये
 5 यद्यपि 'तद्वाच्योऽट्' इत्यसङ्गतमिव प्रतिभाति, तथा हि-योऽट्
 वृद्ध्या वाध्यः स च खरादिधातुविषयकः, तत्र च स वाध्यत
 एवेति कथं स कृतेऽन्यस्मिन् धातुप्रत्ययकार्ये प्रवर्तते; यश्च न
 तथा वाध्यः स प्रकृतन्यायविषय एव नेति स धातुप्रत्ययकार्यात्
 पूर्वमपि प्रवर्ततेतान्तरङ्गत्वाच्चित्वात् वा; तथा चाचीकरदित्यत्र
 10 पूर्वमेवाटि खरादित्वापत्त्या दीर्घाप्रवृत्तिरुपदोषः स्यादेवेति नानेन
 न्यायेन तद्दोषवारणमिति 'तद्वाच्योऽट्' इति कथनमसंगतमेव;
 तथापि 'तद्वाच्य'पदस्योपलक्षणतया खरादिषु वृद्धिकृतेन वाधे-
 नोपलक्षितो व्यञ्जनादिधातुषु प्रवर्तमान एवाट् तेन बोध्यते,
 समानसूत्रविधेयत्वलक्षणसम्बन्धात् तत्र लक्षणेऽपि वा बोध्यम् ।
 15 किञ्च तद्वाच्यपदस्य वृद्धिपरिचायकतयाऽप्युपयोग इति वृत्तावा-
 वेदितमेव । अनेनैव हि पदेन "खरादेस्तासु" [४. ४. ३१.]
 इति विहितैव वृद्धिरिह ग्राह्या, न तु "नामिनोऽकलि-हलेः"
 [४. ३. ५१.] इति विहिता वृद्धिः, तस्या अड्वाधकत्वा-
 भावादिति लभ्यते । वस्तुतस्तु "लघोर्दीर्घोऽखरादेः" [४.
 20 १. ६४.] इत्यत्राखरादेरिति वचनसामर्थ्यादेव योऽकृतेऽटि
 खरादिः स एवात्र खरादिशब्देन गृहीष्यते, अन्यथा ङविषये
 सर्वेषामेव धातूनामटाऽवश्यमेव भाव्यमिति खरादित्वापत्त्या
 तस्याऽव्यावर्तकत्वं न स्यात् । इत्थं चाकृतेऽटि यः खरादि-
 रित्यर्थाश्रयणेऽचीकरदित्यादौ दोषाभावेनाटो धातु-प्रत्ययकार्यात्
 25 पश्चात् प्रवृत्तौ फलाभावेन तदंशस्य नावश्यकत्वमिति प्रतीमः ।
 किञ्च तद्विषये यज्ज्ञापकमुपन्यस्तम् "अड् धातोः०" [४. ४.
 २९.] इति सूत्रे 'अनु' इति पदानुपादानम्, तच्च प्रयोजना-
 भावमूलकमेवेति न तज्ज्ञापकं भवितुमर्हति, उपात्तं हि पदं
 ज्ञापकं भवति, नानुपात्तम्, ज्ञापकत्वं हि ज्ञापनकर्तृत्वम्,
 30 असत्तश्च कर्तृत्वे बन्ध्यासुतादीनामपि कर्तृत्वप्रसङ्गादिति । तदं-
 शस्य ज्ञापनावश्यकत्वे "एत्यस्तेर्वृद्धिः" [४. ४. १३०.] इति
 सूत्रस्यैव ज्ञापकत्वमिति स्वीकरणीयम्, एतच्चात्रत्यवृद्धिप्रन्थो-
 पन्यासेन वृत्तौ स्फुटीकृतमपि, तत्र हि सम्पूर्णन्यायस्यानेनैव
 ज्ञापनमिति स्पष्टमेवोक्तम् । अस्यांशस्यानावश्यकत्वे च पूर्वोक्त-
 35 रीत्या स्वीकृते "उपसर्गात् सुग-सुव्०" [२. ३. ३९.] इति
 सूत्रेऽव्यपीति सप्रयोजनमेव नित्यत्वात् पूर्वमेवाटः प्रवृत्त्या तद्व्य-
 वधानेन षत्वाप्राप्तेरिति बोध्यम् । इत्थं चात्र पश्चादड्भवने न
 किञ्चिद् विनश्यतीति वृत्तिप्रन्थमुपादाय-"नन्वडागमे कृते सति
 तद्व्यवधानात् प्राकृतपत्वं *निमित्ताभावे०* इति न्यायाञ्चि-
 40 वर्तते; उपसर्ग-धात्वोरानन्तर्यं हि षत्वस्य निमित्तम् । अटा

व्यवधाने च तयोर्नानन्तर्यं विनष्टमिति कथमुच्यते न किञ्चिद्
 विनश्यतीति शङ्कामुत्थाप्य, उच्यते-*आगमोऽनुपघाती* इति
 न्यायादडागमेन व्यवधानं न स्यादिति न्यासोक्तं समाधानमप्य-
 नावश्यकम्; पूर्वोक्तरीत्या अव्यपीत्यस्य सार्थक्यस्योपपादितत्वेन
 तद्व्यवधाने षत्वस्य न्यायतः प्राप्तत्वादिति ॥ २५ ॥ 45

पूर्वं पूर्वोत्तरपदयोः कार्यं पश्चाच्च सन्धिकार्यम् ॥ २६ ॥

सि०—पूर्वोत्तरपदयोरिति सम्बन्धसामान्ये षष्ठी, तथा
 चान्तरङ्गत्वादिहेतुयुतादपि सन्धिकार्यात् पूर्वं पूर्वोत्तरपद-
 सम्बन्धिकार्यं भवति, पश्चात् सन्धिकार्यमिति । पूर्वोत्तरपद- 50
 कार्यं च पूर्वपदमुच्चार्योत्तरपदमुच्चार्यं च विहितं कार्यमिति न
 विज्ञेयम्, अन्यथा वृद्धिकार्यस्य पूर्वोत्तरपदकार्यत्वाभावाज्ज्ञा-
 पनासम्भवः । *अन्तरङ्गं बहिरङ्गात्* इत्यादिवलवत्वबो-
 धकन्यायानामपवादोऽयं न्यायः । अत्रांशे ज्ञापकं च "यत्रः
 पदान्तात् प्रागैदौत्" [७. ४. ५.] इति सूत्रे वृद्धिप्राप्तौ 55
 सत्यामित्यर्थाश्रयणम्, तथा हि-अस्य सूत्रस्य तावदयमर्थः-
 ङ्णिति तद्धिते प्रत्यये परत इवर्णोवर्णयोर्वृद्धिप्राप्तौ तयोरेव
 स्थाने यौ य्वौ पदान्तौ ताभ्यां प्राग् यथासंख्यमैदौतौ स्याता-
 मिति, यथा व्याकरणमधीते वेत्ति वेत्यर्थे "तद्वेत्यधीते"
 [६. २. ११७.] इत्यणि-वैयाकरण इति रूपम्, एवं- 60
 स्वश्वस्यायमित्यर्थे "तस्येदम्" [६. ३. १६०.] इत्यणि-
 सौवश्व इति रूपम् । यदि चायं न्यायांशो न स्यात् तदा
 व्याकरण-स्वश्वशब्दयोर्निष्पत्तिकाल एव 'वि+आकरण, सु+
 अश्व' इत्यवस्थायामेव पूर्वमिकारोकारयोर्वत्त्वत्वभवनादिवर्णो-
 वर्णयोरभावेन तयोर्वृद्धिप्राप्तिर्नास्तीति तयोर्वृद्धिप्राप्तौ सत्या- 65
 मित्युक्त्वा विधीयमानावैदौताविह कथं स्याताम् । परमेतेन
 न्यायांशेन 'वि+आकरण+अण्, सु+अश्व+अण्'वि-सुशब्दयो-
 रणि वृद्धिरूपं पूर्वपदकार्यमेव पूर्वं प्राप्स्यति न तु यत्त्व-वत्व-
 रूपं सन्धिकार्यमिति संभाव्य वृद्धिप्राप्तौ सत्यामिति सूरिणा-
 70 ऽनुवर्त्तितम्, तत्राप्तौ च सत्यां "यत्रः पदान्तात्" [७. ४. 70
 ५.] इति सूत्रकरणसामर्थ्याद् वृद्धिं बाधित्वा यत्त्व-वत्त्वे एव
 स्यातां, तत ऐदौतौ चेति स्थितिः । फलं चास्य न्यायांशस्य
 'अग्नेन्द्रौ' इति रूपम्, अत्र हि अग्निश्चेन्द्रश्चेत्यर्थे द्वन्द्वे कृते
 पूर्वपदस्याग्नेरिकारस्य "वेदसहश्रुतावायुदेवतानाम्" [३. २.
 ४१.] इत्यात्वं द्वन्द्वसमासापेक्षत्वात् "समानानां तेन दीर्घः" 75
 [१. २. १.] इति दीर्घापेक्षया बहिरङ्गमपि प्रथमं क्रियते,
 न त्वन्तरङ्गोऽपि दीर्घः, यदि पूर्वं दीर्घ एव क्रियेत तर्हि पूर्व-
 पदोत्तरपदोभयावयवजस्य ईकारस्य *उभयस्थाननिष्पन्नोऽन्य-
 तरव्यपदेशभाक्* इति न्यायेन यदि 'अग्नी' इत्येवं रूपं पूर्व-

पदान्तत्वं व्यपदिश्यते तर्हि तस्य “वेदसहश्रुता०” [३. २. ४१.] इत्यात्वे ‘अग्नान्द्रौ’ इति रूपं स्यात्, यदि तूत्तरपदा-
दित्वं व्यपदिश्यते तर्हि पूर्वपदस्य ‘अग्’ इत्येवंरूपतया तद-
न्तस्य नस्यात्वे-अग्नेन्द्राविति स्यादित्युभयथापि दोष एव
5 स्यात्, ततश्च पूर्वमात्वरूपं पूर्वपदकार्यं कृत्वा पश्चात् प्राप्तस्य
“अवर्णस्येवर्णादिना०” [१. २. ६.] इत्येत्वस्य सन्धिकार्य-
स्य प्रवर्तनादिष्टरूपस्य सिद्धिरिति । उत्तरपदकार्यस्य पूर्वं
प्रवृत्तौ ज्ञापकं तु “आतो नेन्द्रवरुणस्य” [७. ४. २९.]
इति सूत्रेणोत्तरपदस्य वृद्धिप्रतिषेधनम्, तथाहि-अग्नेन्द्रौ देवते
10 अस्येत्यर्थे “देवता” [६. २. १०१.] इत्यणि-आग्नेन्द्रं
सूक्तमित्यत्रैतन्न्यायपूर्वांशेन पूर्वपदकार्यस्य प्रथमप्रवृत्तेः साधि-
तत्वेन “वेदसहश्रुता०” [३. २. ४१.] इत्यनेनाग्नेरकार-
स्यात्वे कृते पश्चादणि परे “देवतानामात्वादौ” [७. ४. २८.]
इत्युभयपदवृद्धौ प्राप्तायामनेनोत्तरपदस्य वृद्धिर्निषिध्यते । स
15 च व्यर्थ एव, यत इन्द्रशब्दे तावद् द्वौ स्वरौ, तत्र प्रथमः
सन्धिनाऽपहृतः, एतन्न्यायाभावे “अवर्णस्येवर्णादिना०”
[१. २. ६.] इत्येत्वस्यान्तरङ्गत्वात् प्रवृत्तेः, द्वितीयश्राणि
परे परत्वाद् “अवर्णैवर्णस्य” [७. ४. ६८.] इति लुप्यते,
ततश्चेन्द्रशब्दस्य स्वररहितत्वाद् वृद्धिप्राप्तेरेवाभावात् तस्य
20 वैयर्थ्यं स्पष्टमेव । तथा च व्यर्थीभूय स निषेधो ज्ञापयति-
पूर्वमुत्तरपदकार्यं कृते पश्चात् सन्धिकार्यमिति । तथा चेन्द्र-
शब्दस्याद्यस्वरस्य वृद्धिप्राप्तिर्निराबाधेति तन्निषेधस्य स्वांशे
चारितार्थ्यम् । फलं चास्यांशस्य-परमायमिति, अत्र परमश्रा-
सावयमित्यर्थे कर्मधारयाधिकारस्थे “सन्महत्परमोत्तमोत्कृष्टं
25 पूजायाम्” [३. १. १०७.] इति समासे ‘परम+इदम्+सि’
इति स्थितौ “अवर्णस्येवर्णादिना” [१. २. ६.] इत्येत्वे
“अयमित्यं पुं-स्त्रियोः सौ” [२. १. ३८.] इत्ययमादेशे च
प्राप्तेऽयमादेशस्य पुंस्त्वबहिर्भूतप्रत्ययादिनिमित्तत्वाद् बहिरङ्ग-
त्वेनान्तरङ्गत्वादेत्वस्यैव प्रवृत्तौ प्राप्तायामनेन न्यायांशेन
30 पूर्वमुत्तरपदकार्यस्यायमादेशस्यैव प्रवृत्तिरिति; यदि त्वन्तरङ्ग-
त्वात् प्रथममेत्वं विधीयेत तदा *उभयस्थाननिष्पन्नः इति
न्यायादेकारस्येदंशब्दसम्बन्धितायामेकदेशविकृतस्यानन्यत्वा-
देदंशब्दस्यायमादेशे परमयमिति रूपं स्यात्, यदि च एत्वस्य
पूर्वपदसम्बन्धित्वस्वीकृतिस्तदा ‘दम्’ इत्यस्यैवावयवे समुदा-
35 योपचारेण ‘इदम्’शब्दत्वव्यपदेशादयमादेशे ‘परमेऽयमिति
रूपं स्यात्; उभयथाप्यनिष्टमेव रूपमिति प्रकृतन्यायांशस्य
तत्र प्रवृत्त्योत्तरपदसम्बन्धिकार्येऽयमादेशे पूर्वं प्रवृत्ते पश्चात्
सन्धिकार्ये परमायमितीष्टरूपसिद्धिः, अयमादेशानन्तरं चैत्व-
स्याप्राप्त्या “समानानां तेन दीर्घः” [१. २. १.] इति
40 दीर्घत्वमेव भवति । अथं च न्यायांशोऽनियतः, तथा च परम
२० न्यायसमु०

इयस्य तस्येत्यर्थे ङसि ‘परमेः’ इति रूपं भवति, अस्य न्यायस्य
नित्यत्वे तु पूर्वमिकाररूपस्योत्तरपदस्य “ङित्यदिति” [१.
४. २३.] इत्येत्वरूपमुत्तरपदकार्यमेव प्रथमं स्यादिति ‘परमेः’
इत्यनिष्टं रूपं प्रसज्येतेति; एतच्च व्याख्यानं प्राचामनुरोधेन ।
वस्तुतस्तु वैयाकरण इत्यादावैदागमस्यादिस्वरवृद्धेर्वा न पूर्व- 45
पदकार्यत्वम्, पूर्वपदमुच्चार्य विहितकार्यस्यैव पूर्वपदकार्यत्वौ-
चित्यादिति वृद्धिप्राप्तौ सत्यामित्यर्थाश्रयणेनैतन्न्यायपूर्वांशज्ञा-
पनासंभवः । न चैवं परमायमित्यत्रायमादेशस्याप्युत्तरपदका-
र्यत्वाभावेन तत्रैतन्न्यायाप्रवृत्तावनिष्टं रूपं स्यादिति वाच्यम्,
तत्रोत्तरपदमुच्चार्य विहितत्वाभावेऽपि वस्तुत उत्तरपदभूतस्येदं- 50
शब्दस्य कार्यविधानात्, “वृद्धिः स्वरेष्वादेः” [७. ४. १.]
इति वृद्धिस्तु समुदायावयवस्य स्वरेष्वादिभूतस्य स्वरस्य
विधीयते न तु पूर्वपदादिभूतस्य पूर्वपदस्य वेति ततो भेदात् ।
किञ्चात्र ‘वैयाकरण’ इत्यादावेतन्न्यायपूर्वांशे स्वीकृते सन्धि-
कार्यात् पूर्वं स्वरेष्वादिस्वरस्य वृद्धौ ‘वै आकरण’ इत्यवस्था- 55
यामायादेशे ततः पदान्ताद् यकारात् पूर्वस्थस्याकारस्यैकारा-
देशेऽपि रूपसिद्धौ ‘तत्प्राप्तौ सत्याम्’ इति वृद्धिप्राप्तिपूर्वकं
तद्वाधकरूपत्वमैदागमस्याश्रयितुमनावश्यकम्, इति ज्ञापि-
तेऽपि स्वांशे चारितार्थाभाव एवेति विशदतया विवेचितं
विवरणे ॥ २६ ॥ 60

पूर्वं पूर्वोत्तरपदयोः कार्यं कार्यं पश्चात् सन्धिकार्यम् ॥ २६ ॥

त०—सन्धिकार्येण पूर्वोत्तरपदयोर्वर्णस्यापहारेण तस्य
विकल्तापत्त्या तन्निमित्तकार्यस्याभावप्रसङ्गे प्राप्तेऽयं न्याय
आरभ्यते । अत्र कार्यं पूर्वपदस्योत्तरपदस्य च हेतुत्वं वस्तु- 65
सत्त्वापेक्षयैव, न तु पूर्वं पदत्वोत्तरपदत्वरूपपुरस्कारेण, तथा
सति ‘परमायं’ ‘परमाहम्’ इत्यादिरूपाणामसिद्धिप्रसङ्गात्,
इहापि ‘परम+इदम्+सि’ ‘परम्+अस्मद्+सि’ इत्यवस्थायामेवा-
न्तरङ्गत्वादेत्व दीर्घयोः प्राप्त्या तत्प्रवृत्तौ वृत्त्युक्तदिशा रूपासिद्धिः
स्यादिति वस्तुत उत्तरपदस्येह कार्यत्वेन प्रकृतन्यायप्रवृत्त्योत्तर- 70
पदस्थानिकयोरयमहमादेशयोः प्रवृत्तिः सूपपदा भवति । अत्र
हि इदमस्मच्छब्दयोर्वस्तुत उत्तरपदत्वेऽपि तेन रूपेण कार्यत्वं
नास्ति, तयोः कार्ययोस्तत्पदाधिकारस्थत्वाभावात्, सन्धि-
कार्यमपीहोभयस्थाननिष्पन्नमन्यतरस्थाननिष्पन्नं च साधारण्येन
गृह्यते, तेन ‘आग्नेन्द्र’ इत्यादावुभयस्थाननिष्पन्नेऽपि सन्धिकार्ये 75
यथा प्रवर्तते तथा रात्रिमह इत्यादाविकारमात्रस्थानिक्यत्वा-
देशेऽपि प्रकृतन्यायप्रवृत्त्या मागमरूपं पूर्वपदकार्यमेव प्रथमं
प्रवर्तते । अत्र च न्याये प्राचीनैरंशद्वयं परिकल्प्य ज्ञापकत्वं
मुपन्यस्तम्, तदनुसारमेव च वृत्तौ व्याख्यातोऽयं न्यायः ।

सुविचारणे तु न्यायस्यांशद्वयस्य कथञ्चित् स्वीकर्तुं शक्यत्वेऽपि
नात्र ज्ञापकद्वयस्य सत्ताऽवसीयते, पूर्वाशज्ञापकस्य “य्वः पदा-
न्तात् प्रागैदौत्” [७. ४. ५.] इति सूत्रे ‘तत्प्राप्तौ’ इत्यनु-
वर्तनस्य ज्ञापकत्वायोगात्, येन विना यदनुपपन्नं यस्मिंश्च सति
5 यदुपपद्येत तेनैव तज्ज्ञाप्यमिति स्थितिः, तत्प्राप्तावित्यस्यकारो-
कारयोर्वृद्धिप्राप्तावित्यर्थो वर्ण्यते, तत्रेकारोकारयोर्वृद्धिप्राप्तिर्हि
सति सम्भावनाविषया, यद्यत्र यत्व-वत्त्वे न स्यातां तर्हि
तत्स्थानिनोरिकारोकारयोर्वृद्धिरेव स्यादिति तात्पर्यात् । तथा च
तत्प्राप्ताविति पदमिकारोकारयोरुपलक्षणतया स्वरूपपरिचायकं,
10 न तु विशेषणतया व्यावर्तकम् । तथा च वृद्धिप्राप्तिकालपर्यन्तं
तयोरिकारोकारयोः स्थितिर्नावश्यक्येति सन्धिकार्ये यत्वाद्दौ
कृतेऽपि तत्प्राप्तिपदस्य परिचायकत्वानपनोदेन तेनैतन्न्याय-
ज्ञापनासंभवात् । किञ्च परिनिष्ठितं हि पदं पदान्तरमाकाङ्क्षतीति
व्युत्पत्त्या यावद् व्याकरणशब्देन सर्वथा निष्पद्येत तावत् तस्य
15 नामत्वमपि न स्यात्, नामसंज्ञायां च द्वितीयोत्पत्त्या ‘व्याकर-
णमधीते’ इत्यादि विग्रहः साध्यः स्यात्, एवं च संहितायाः
सत्त्वे तावत्कालं सन्ध्यभावेन स्थातुमशक्यम्, ततश्चानेन
न्यायेन तत्रत्यं सन्धिकार्यं वृद्धिप्राप्तिकालपर्यन्तं वारयितुं न
शक्यते । किञ्च यमादिवृद्धिर्न पूर्वपदकार्यं न वोत्तरपदकार्यम्,
20 अपि तु समुदायस्येति वृत्तावेवावेदितम् । इत्थं चात्र न्यायं
विनापि निर्वाहे न्यायेन चेकारस्य वृद्धिप्राप्तिसाधनासंभवाच्च
नानेन ‘तत्प्राप्तौ’ इत्यनुवर्तनेनैतन्न्यायज्ञापनमुचितम् । “आतो
नेन्द्रवहणस्य” [७. ४. २९.] इति सूत्रे वृहद्द्वौ चास्यैव
सूत्रस्य संपूर्णन्यायज्ञापकता प्रदर्शिता, तथा हि-तत्रत्यो ग्रन्थः-
25 “ननु चेन्द्रशब्दस्य द्वौ स्वरौ, तत्रायः सन्धिकार्येण ह्यित्येऽपरः
“अवर्णवर्णस्य” [७. ४. ६८.] इत्यतोऽस्वर एवेन्द्रशब्दः,
तस्य किं वृद्धिप्रतिषेधेन ? सत्यम्-किन्त्वनेनैतज्ज्ञाप्यते *वहि-
रङ्गमपि पूर्वं पूर्वोत्तरपदयोः कार्यं भवति, पश्चात् सन्धिकार्यम्*,
तेन ‘पूर्वेषुकामशम’ इत्यादि सिद्धं भवति” इति । न चोत्तरपदस्य
30 वृद्धिनिषेधकेनानेन [“आतो नेन्द्रवहणस्य” इति सूत्रेण] कथं
पूर्वपदोत्तरपदोभयविषयकं ज्ञापनं कर्तुं शक्यत इति शङ्कनीयम्,
असति वाधके प्रमाणानां सामान्ये पक्षपातः इति न्यायेन
सामान्यतः [समुदायावयवत्वसामान्येन] एकदेशानुमत्या वा
संपूर्णन्यायस्य ज्ञापनसंभवात् । लघुन्यासकारेण च ‘वैयाकरणः’
35 इत्यादावस्य न्यायस्याप्रवृत्तिरपि प्रतिपादिता, सा च “य्वः
पदान्ताद्” [७. ४. ५.] इति सूत्रस्थतत्प्राप्तावित्यनुवर्तनस्य
ज्ञापकत्वे कथं संगच्छेत, तथा हि-‘वैयाकरणः’ इत्यादिप्रयोगा-
नुदाहृत्य “परत्वाच्चित्यत्वाच्च वृद्धेः प्रागेव सर्वत्रानेनैदौतौ” इति
वृहद्द्वित्प्रत्ययव्याख्यानावसरे तेनोक्तम्-“एतच्च “आतो नेन्द्र-
40 वहणस्य” [७. ४. २९.] इत्यत्र यत् ‘पूर्वं सन्धिकार्यं न

भवति’ इति ज्ञापितं तस्यानाश्रयणेन ज्ञापकज्ञापितत्वात्, तस्य
ज्ञापकस्य समाश्रयणे वा पूर्वं यत्व-वत्त्वाभावे ऐदौतः प्राप्तेरभावात्
पूर्वमिवर्णवर्णयोर्वृद्धौ तत् आयावादेशे च य्वः प्रागैदौदिति आत्
एवैत्त्वौत्त्वे तान्येव रूपाणि अतः पूर्वं वृद्धिरेव स्यात्, न यत्व-वत्त्वे
इत्याग्रहो न कार्यः” इति । अस्यायमाशयः-अत्र न्याये “आतो 45
नेन्द्रवहणस्य” [७. ४. २९.] इति सूत्रमेव ज्ञापकम् । इह च
[वैयाकरण इत्यादौ] न तच्चायस्य प्रवृत्तिः, ज्ञापकज्ञापितत्वात् ।
यदि च तत्प्रवृत्तिरिह स्यात् तर्हि यत्व-वत्त्वे पूर्वं न प्रवर्ततामिति
य्वः पदान्तस्याभावेन ततः प्रागैदौतौ कथं प्रवर्तयाताम्,
न्यायप्रवृत्तौ च यत्व-वत्त्वाभ्यां पूर्वं वृद्धौ कृतायामायावादेशयोः 50
सतोराकारस्य व्याभ्यां पूर्वस्य स्थाने ऐतौतोः करणेन रूपसिद्धौ
तत्प्राप्तौ सत्यामित्युक्तेरानर्थक्यमेवेति । वस्तुतस्तु-इह न्यायस्य
प्रवृत्तिचर्चाऽपि नोचिता, वस्तुतः पूर्वपदस्य उत्तरपदस्य वा
कार्यित्वविरहादित्यावेदितं पूर्वमपि । अत्र न्यायप्रवृत्तौ पूर्वमिका-
रोकारयोर्वृद्धावायावादेशे यकार-वकाराभ्यां पूर्वस्याकारस्यैदौदा- 55
देशे रूपसिद्धिरिति यदुक्तं न्यासकृता तत्तु न युक्तमित्युत्पत्त्यामः,
यतस्तथा सति व्याभ्यां प्राच ऐदौदादेशावित्यर्थः कल्पनीयः स्यात्,
स च प्रकृतसूत्राक्षरविरुद्धः, तथा च प्रकृतन्यायप्रवृत्ताविह
‘वैयाकरणः’ इति रूपासिद्धिरेव स्यादिति प्रतिभाति । यदि च
“इकारोकारस्थानीयाभ्यां व्याभ्यां प्राग् यथासंख्यमैदौतौ” इति 60
वृत्त्युक्त्या वृद्धिप्राप्ताविति पदं तत्स्वरूपपरिचायकमात्रं, न तु वस्तुतो
वृद्धिप्रवृत्तिरिहाभिलषिता, तथा सति इकारस्थानीयस्य यस्य
लाभाभावादायादेशयकारो न साक्षादिकारस्थानीयोऽपि तु पर-
म्परयैवेति न्यायप्रवृत्तावपि नात्र पूर्वं वृद्धिः ‘तत्प्राप्तौ सत्याम्’ इति
पदेन तत्प्रवृत्त्यभावस्य स्वरसतो लाभात् । एवं चैतन्न्यायाभावे- 65
ऽन्तरङ्गत्वाद् यत्व-वत्त्वयोः प्रवृत्तौ कदापीकारोकारयोर्वृद्धेरप्राप्त्या
तत्प्राप्तौ सत्यामिति पदस्योपलक्षणतयाऽपि परिचायकत्वमसंभव-
मेवेति तत्प्राप्तौ सत्यामित्यर्थाश्रयणादयं न्यायांशो ज्ञाप्यत एवे-
त्युच्यते तदापि न निर्वाहः, न्यायेन यत्व-वत्त्वयोर्निरोधापत्तेः
सूत्रस्यास्य प्रवृत्त्यसंभवात् । यदि च सूत्रारम्भसामर्थ्याद् यत्व- 70
वत्त्वयोः प्रवृत्तिरित्युच्यते तदापि न्यायस्यानुपयोग एव । न च
‘तत्प्राप्तौ सत्याम्’ इति पदस्य सार्थक्यमिति वाच्यम्, तस्यैह
फलाभावेनानुवृत्तेरेव त्यक्तुं शक्यत्वात् । यदि च यकार-वका-
राभ्यां परस्य स्वरेष्वादिभूतस्य स्वरस्य प्राप्तवृद्धिवाधनार्थं
तत्प्राप्तौ सत्यामिति पदमावश्यकमित्युच्यते तदा तदर्थमेव तस्य 75
सार्थक्येन ज्ञापकत्वाऽसम्भवात्, यदीह यकार-वकारौ न स्यातां
तर्हि तत्स्थानिनोरिकारोकारयोरेव वृद्धिः स्यादिति सम्भावना-
मात्रेण वा ‘तत्प्राप्तौ सत्याम्’ इत्यस्य चारितार्थात् । तस्मा-
दिह पूर्वपदमुद्दिश्य कार्यस्य कस्यचनानाभावेन वा, सन्ध्यभावे
परिनिष्ठितत्वाभावेन व्याकरणादिपदानां पदान्तरेण सम्बन्धस्या- 80

नुपपद्यमानत्वेन पूर्वं सन्धिप्रवृत्तेरावश्यकतया वा “श्वः पदान्तात्” [७. ४. ५.] इति सूत्रविषये प्रकृतन्यायस्यानुपयोग एवेति नात्रत्येन ‘तत्प्राप्तौ’ इत्यनुवृत्तेन पदेनैतन्न्यायांशज्ञापनं युक्तमिति पर्यवस्यति ॥ अथ ‘आतो नेन्द्रवरुणस्य’ 5 [७. ४. २९.] इत्युत्तरपदवृद्धिप्रतिषेधस्य ज्ञापकत्वं विचार्यते—आग्नेन्द्रं सूक्तमित्यत्र “देवतानामात्वादौ” [७. ४. २८.] इत्युभयपदवृद्धौ प्राप्तायामुत्तरपदस्यानेन वृद्धिर्निषिध्यते, तत्र अग्निश्चेन्द्रश्च देवते यस्येत्यर्थे पूर्वमग्निशब्देन्द्रशब्दयोर्द्वन्द्वे कृते ‘अग्नि+इन्द्र+अण्’ इति स्थितौ वृद्धेरपेक्षयाऽन्तरङ्गत्वात् समान- 10 दीर्घे तत आत्वस्याप्यप्राप्त्या आत्वविषयाभावेन ‘न्द्र’ इत्यस्यास्वरत्वेन च वृद्धेरप्राप्तिः, यदि चैकवर्णाश्रयत्वाद् बहिरङ्गत्वाभावेनात्वमेव परत्वात् प्रवर्तते ततः सन्धिकार्यमित्युच्यते तदापि ‘अग्नेन्द्र’ इत्यवस्थायामुत्तरपदस्य ‘न्द्र’रूपत्वेन वृद्धेरप्राप्तेः, आद्यस्वरस्य वृद्धौ रूपसिद्धिसत्त्वेन इन्द्ररूपस्योत्तरपदस्य 15 वृद्धिप्रतिषेधो व्यर्थ एव, स चेमं न्यायं ज्ञापयति, ज्ञापिते च पूर्वमुभयपदस्य वृद्धिरेव स्यादिति तद्वारणायोत्तरपदवृद्धिनिषेधश्चरितार्थ इति स्थितिः । ‘आग्नेन्द्रः’ इत्यादिप्रयोगाश्च तस्य खाशे फलोदाहरणभूताः, न्यायस्य फलं तु बृहद्दत्तौ ‘पूर्वैपु-कामशमः’ इत्युक्तम् । अत्रापि हि पूर्व सन्धिकार्ये प्रवृत्ते *उभय- 20 स्थाननिष्पन्नोऽन्यतरव्यपदेशभागः* इति न्यायेन ‘एपुकामशमी’-शब्दे उत्तरपदत्वातिदेशोऽपि पूर्वशब्दस्य वैकल्येन दिग्वाचकत्वं न स्यादिति दिग्धर्वाचकात् पस्त्वं न स्यात्, यदि च पूर्वशब्दस्यैव तेन न्यायेन व्यपदेश इत्याश्रीयते तदोत्तरपदमेव विकलं भवेत्, उभयव्यपदेशश्चानेन न्यायेन कर्तुमशक्यः, यदि च *एक- 25 देशविकृतः*न्यायेन ‘पुकामशमी’शब्दे एव उत्तरपदत्वं प्राग्ग्रामवाचित्वं चाश्रीयते तद् ‘पु’शब्दोकारस्यैव वृद्धिः स्यादित्यनिष्टं प्रसज्येतेति न्यायोपयोगः ॥ पाणिनीये तच्चेऽपि “आतो नेन्द्रवरुणस्य” [७. ४. २९.] इत्येतत्सूत्रस्थानीयेन “नेन्द्रस्य परस्य” [पा० सू० ७. ३. २२.] इति सूत्रेणैवायं न्यायो ज्ञापितो महा- 30 भाष्ये, तथा हि—“अन्तादिवच्च” [पा० सू० ६. १. ८५.] इति सूत्रे महाभाष्ये—“उत्तरपदवृद्धिश्चैकादेशात्” [वार्तिकम्], उत्तरपदवृद्धिश्चैकादेशाद् भवति विप्रतिषेधेन । उत्तरपदवृद्धेरवकाशः—पूर्वत्रैगर्तकः, अपरत्रैगर्तकः, एकादेशस्यावकाशः—दण्डाग्रम्, क्षुपाग्रम्; इहो भयं प्राप्नोति—पूर्वैपुकामशमः, अपरैपुकामशमः, 35 उत्तरपदवृद्धिर्भवति विप्रतिषेधेन” इति वृद्धेः परत्वाद् बलवत्त्वं प्रदर्श्य शङ्कते—“एकादेशप्रसङ्गस्त्वन्तरङ्गवलीयस्त्वात्” [वार्तिकम्], एकादेशस्तु प्राप्नोति, किं कारणम् ? अन्तरङ्गवलीयस्त्वात्—अन्तरङ्गं वलीयो भवति, तत्र को दोषः ? “तत्र वृद्धिविधानम्” [वार्तिकम्], तत्र वृद्धिविधेया, नैष दोषः, आचार्यप्रवृत्तिर्ज्ञाप- 40 यति—‘पूर्वोत्तरपदयोस्तावत् कार्यं भवति, नैकादेशः, इति । यदयं

“नेन्द्रस्य परस्य” [पा० सू० ७. ३. २२.] इति वृद्धिप्रतिषेधं शास्ति । कथं कृत्वा ज्ञापकम् ? “इन्द्रे द्वावचौ, तत्रैकः “यस्य” [पा० सू० ६. ४. १४८.] इति लोपेन हियते, अपर एकादेशेन, अनच्क इन्द्रशब्दः सम्पन्नः, तत्र को वृद्धेः प्रसङ्गः ?, पश्यति त्वाचार्यः—पूर्वोत्तरपदयोस्तावत् कार्यं भवति नैकादेश 45 इति, ततो “नेन्द्रस्य परस्य” [पा० सू० ७. ३. २२.] इति वृद्धिप्रतिषेधं शास्ति ॥ इति स्पष्टाशयं भाष्यम् । एतद्भाष्यैकवाक्यतया स्वमतेऽपि “आतो नेन्द्रवरुणस्य” [७. ४. २९.] इति सूत्रमेव पूर्णस्यास्य न्यायस्यैकदेशानुमत्या ज्ञापकमित्यादतिव्यमिति ॥ २६ ॥ 50

संज्ञा न संज्ञान्तरवाधिका ॥ २७ ॥

सि०—वाध्य-वाधकभावस्यासमावेशमूलकत्वाद् यत्र द्वयोः [वाध्यत्वेन वाधकत्वेन चाभिमतयोः] समावेशः सम्भवति तत्र वाध्य-वाधकभावो न भवतीति स्थितिः, तत्र संज्ञानामेकस्मिन्नपि बहूनां समावेशः शक्यत एवेति न्याय- 55 [औचित्य] सिद्धमेवार्थमनेन न्यायेनाह—संज्ञा न संज्ञान्तरवाधिकेति—संज्ञा—सम्यग्ज्ञायतेऽर्थोऽनया सा, संज्ञान्तरस्य—अन्यस्याः संज्ञायाः, वाधिका—प्रवृत्तिविवान्तिका, न भवतीति शेषः । पूर्वरीत्यौचित्यसिद्धोऽप्ययमर्थः शास्त्रकारवचनैरप्यनु- 60 मातुं शक्यते, तथा हि—प्रादीनां शब्दानां “धातोः पूजार्थं” [३. १. १.] इत्युपसर्गसंज्ञाविधायकसूत्रमेवात्रार्थे ज्ञापकम्, यदि हि “ऊर्याद्यनुकरणं” [३. १. २.] इत्यव्यवहितोत्तरसूत्रविधीयमानया गतिसंज्ञयोपसर्गसंज्ञायाः परत्वाद् वाधः स्यात् तर्हि वाधस्य नैयत्येन पूर्वसूत्रेणोपसर्गसंज्ञावचनमनर्थकमेव स्यात्, तथा चोपसर्गसंज्ञां सूत्रेण बोधयन् सूत्रकारः संज्ञानां 65 परस्परं वाध्यवाधकभावाभावं सूचयत्येवेति ‘प्रस्थः’ इत्यादौ ‘प्र’शब्दस्य गत्युपसर्गसंज्ञयोः सत्योः “गति-कन्यः” [३. १. ४२.] इति गतिसंज्ञानिमित्तस्तत्पुरुषसमासः, “उपसर्गादातो ङोऽङ्यः” [५. १. ५६.] इत्युपसर्गसंज्ञानिमित्तस्ततः पराद् धातोर्दप्रत्ययश्च युगपद्भूताम् । अस्य च न्यायस्यौचित्यमूल- 70 कत्वाद् यत्र संज्ञा-फलयोः समावेशासंभवस्तत्र तयोर्युगपद् विधातुमशक्यतया वाध्यमानकार्यप्रयोजिका संज्ञाऽपि न प्रवर्तते निष्फलत्वात् संज्ञायाश्च फलवत्त्वौचित्यात्, अत एव “स्पृष्टे-व्याप्यं वा” [२. २. २६.] इति सूत्रे वाग्रहणं चरितार्थम्, अन्यथाऽस्य न्यायस्य प्रवृत्त्या कर्मसंज्ञा-सम्प्रदानसंज्ञयोर्वाध्य- 75 वाधकभावाभावाद्भयोरपि तयोः प्रवृत्तेर्विकल्पेन संज्ञाविधानाभावेऽपि विभक्तिद्वयोत्पत्त्या चैत्रं चैत्राय वा स्पृहयतीति रूपद्वयं सिध्यत्येवेति विकल्पस्य वैयर्थ्यं स्यादेव; पुत्रं च सिद्धेऽपि द्वैरूप्ये क्रियमाणो विकल्पो यत्र संज्ञानिमित्तकार्य-

योर्विरोधस्तत्र संज्ञास्वपि बाध्यबाधकभाव इति सूचयति ॥
प्रतिकार्यं संज्ञा भिद्यन्ते एषोऽपि न्यायाकारः प्राचीनै-
र्व्याख्यायात्रैव न्याये समावेशितः । इत्थं हि तेषां व्याख्या-
नम्—“अस्य चेत्यमवतारः—“करणं च” [२. २. १९.]

5 इति सूत्रेण दिवः करणस्य युगपत् कर्म-करणसंज्ञयोर्विधानाद्
‘अक्षानक्षैर्वा दीव्यति’ इति द्वैरूप्यं सिद्धम् । तथा ‘अक्षै-
र्देवयते मैत्रश्रैत्रेण’ इत्यत्राक्षशब्दस्य करणत्वात् तृतीया
भवति, कर्मत्वाच्च “गतिबोधाहारार्थं” [२. २. ५.] इति
सूत्रेण प्राप्तं नित्याकर्मकलक्षणमणिक्कृतुः कर्मत्वं न स्यात् ;

10 तथाऽक्षशब्दस्य कर्मत्वादेव देवयतेः “अणिगि प्राणिकर्तृकाना-
प्याणिगः” [३. ३. १०७.] इत्यनेन प्राप्तमकर्मकलक्षणं
परस्मैपदं न स्यात् । अत्राह परः—नन्वक्षैर्देवयते मैत्रश्रैत्रेणे-
त्यादौ संज्ञाद्वययोगपद्यं चरितार्थम्, ततोऽक्षानक्षैर्वादीव्यती-
त्यादौ सत्यपि संज्ञाद्वये परत्वात् करणत्वहेतुका तृतीयैव

15 भवितुमर्हति न द्वितीया । [इति] । अत्रोत्तरम्—सत्यमेतत्,
परं *प्रतिकार्यं संज्ञा भिद्यन्ते* इति न्यायो यदा प्रयुज्यते
तदा द्वितीयाऽपि स्यादेव । तथा हि—अस्य न्यायस्यार्थस्तावद-
यम्—कार्यं कार्यं प्रति संज्ञाविधायकानि सूत्राणि भिद्यन्ते ।
अयं भावः—यद्यपि “करणं च” [२. २. १९.] इति सूत्रे

20 युगपत् संज्ञाद्वयमस्ति, परमक्षानक्षैर्वा दीव्यतीति प्रयोगद्वयं
यद् दृश्यते तस्मिन् अर्थे *प्रतिकार्यं संज्ञा भिद्यन्ते* इति न्यायेन
“करणं च” [२. २. १९.] इति सूत्रमावृत्त्या द्विधा व्याख्या-
यते, यथा—दिवः करणं कर्म स्यादिति, तथा—दिवः करणं
करणं स्यादिति, इयानेव चार्थश्रकारेण सूच्यते, अव्ययानाम-

25 नेकार्थत्वात् । तत्राद्यव्याख्याने इदं सूत्रं कर्मसंज्ञाया एव
विधायकं, न तु करणसंज्ञाया इति कल्प्यते । एवं च सिद्धं
निर्बाधमक्षान् दीव्यतीति । यतः स्पर्धे सति परत्वं चिन्त्यते,
आद्यव्याख्यानपक्षे च करणसंज्ञाया विधानस्याप्यभावेन तृती-
याप्राप्तेरप्यभावात् केन सह स्पर्द्ध इति । द्वितीयव्याख्या तु

30 अक्षैर्दीव्यतीति प्रयोगस्य तवाप्यभिमतत्वेन निर्विगानैव ।
एतच्चैवं व्याख्याद्वयमक्षानक्षैर्वा दीव्यतीति प्रयोगद्वयसिद्ध-
र्थमेव कृतम् । ननु क्रियतां व्याख्याद्वयमारोप्यतां च तद्वला-
देकस्यापि सूत्रस्य सूत्रद्वयरूपत्वं, परं तस्मिन्नेव सूत्रद्वये
विहितयोः कर्म-करणसंज्ञयोर्थः स्पर्द्धः स कथं निवर्तते ? तद-

35 निवृत्तौ च पूर्वेण “करणं च” [२. २. १९.] इति सूत्रेण
विहितायाः कर्मसंज्ञाया यो बाधः स केन वार्यते ? [इति
चेत् ?] उच्यते—यदा “करणं च” [२. २. १९.] इत्यस्य
सूत्रद्वयरूपत्वमारोपितं नासीत् तदा स्पर्द्ध आसीत्, यदा तु

40 तस्य सूत्रद्वयरूपत्वमारोपितं तदाऽनयोः संज्ञयोः स्वस्वसूत्रनिष्ठ-
त्वात् स्पर्द्धो निवर्तते, एकस्यापि गृहस्यान्तरा भित्तिप्रक्षेपादिना

गृहद्वयरूपकरणे तन्निवासिसपह्योरिव, अन्यथा हि सूत्रद्वया-
रोपयत्तस्य व्यर्थतैवापद्यते, एवं च निवृत्ते स्पर्द्धे कः कस्य
बाधां कुर्यादिति । तत्रेदं तत्त्वम्—“करणं च” [२. २. १९.]
इति सूत्रेण संज्ञाद्वयविधानमक्षैर्देवयते मैत्रश्रैत्रेणेत्यादौ चरि-
तार्थम्, तेनाक्षानक्षैर्वा देवयतीत्यादावुक्तयुक्त्या तृतीयैव 45

प्राप्नोति, प्रयोगश्च द्वितीयाया अपि दृश्यते, अतस्तत्समर्थनार्थं
प्रतिकार्यं संज्ञा भिद्यन्ते इति न्यायवत्वं गृहीत्वैकस्यापि
“करणं च” [२. २. १९.] इति सूत्रस्य भिन्नभिन्नव्याख्याभ्यां
सूत्रद्वयरूपत्वमारोप्य तत्प्रथमसूत्रेण द्वितीयाऽप्यत्रानीयते

इति । परमनेनापि *प्रतिकार्यं संज्ञा भिद्यन्ते* इति न्यायेन 50
पूर्वोक्तयुक्त्या “करणं च” [२. २. १९.] इति सूत्रस्य
भिन्न-भिन्नव्याख्याभ्यां सूत्रद्वयरूपत्वमारोपणसामर्थ्याद्गृहभयोरपि
संज्ञयोः स्पर्द्धस्याभावोद्भावेन कर्मसंज्ञायाः करणसंज्ञया अवा-
धनं व्यवस्थापयता *संज्ञा न संज्ञान्तरबाधिका* इति न्याय-

स्यैवार्थो भङ्ग्यन्तरेण समर्थित इति नासौ पृथग् दर्शितः ॥” 55
इति । अत्रेदं विचारणीयम्—*प्रतिकार्यं संज्ञा भिद्यन्ते* इत्यस्य
‘प्रतिकार्यं संज्ञाविधायकानि शास्त्राणि भिद्यन्ते’ इत्यर्थस्य
न्यायग्रन्थसम्मतत्वेऽपि यत् संज्ञासूत्रावृत्तिकरणेन संज्ञयोर्बा-
ध्य-बाधकभावरूपविरोधनिवृत्तिरिति कल्पयित्वा सर्वं व्या-

ख्यानं निवृद्धं प्राचीनैस्तत्र मनोरमं, संज्ञयोर्बाध्य-बाधक- 60
भावस्य मूलं हि विरुद्धविभक्तिद्वयहेतुत्वमेव, न तत् सूत्रावृत्ति-
करणमात्रेण निवर्तते, विरोधहेतुनिवृत्त्यभावे च विरोधनिवृद्धिः
सूत्रावृत्तिकरणसामर्थ्येन कल्प्यमाना न्यायपथं नावतरति ।
याऽपि एकस्मिन्नपि गृहे भित्तिव्यवधानेन गृहद्वयकरणे सप-

ह्योर्विरोधनिवृत्तिरिह दृष्टान्तत्वेनोपात्ता, साऽपि न युक्ता— 65
सपह्योर्हि विरोधो नैकगृहत्वनिबन्धनोऽपि तु समानपत्तिकात्व-
निबन्धन एव, नहि तस्य हेतोर्गृहविभागेन निवृत्तिरिति कथं
तद्विरोधो गृहविभागेन निवर्तते । तथा च न्यासोक्तसंज्ञा-
सूत्रभेदस्यायमाशयो यत्—यावन्ति संज्ञानिमित्तानि कार्याणि

सम्भाव्यन्ते तावन्त्येव संज्ञाविधायकानि सूत्राणि कल्प्यन्ते 70
‘प्रतिलक्ष्यं लक्षणोपप्लवः’ इति महाभाष्यादिसिद्धान्तानुसारम् ।
तथा च—द्वितीयोत्पत्तिसम्पादककर्मसंज्ञाविधायकं “करणं च”
[२. २. १९.] इति सूत्रं पृथगेव, अकर्मकत्वप्रयुक्तस्याणि-

क्कृतुः कर्मत्वस्य, “अणिगि प्राणिकर्तृकानाप्याणिगः” [३.
३. १०७.] इति परस्मैपदस्य च निवर्तिके कर्मसंज्ञे च पृथ- 75
गेवेति तदर्थं कर्मसंज्ञाविधानाय “करणं च” [२. २. १९.]
इति सूत्रमपि पृथगेव, ततश्च अक्षैर्देवयते यज्ञदत्तेनेत्यत्राणि-

क्कृतुः कर्मत्वाभावेन परस्मैपदाभावेन च द्वितीयोत्पत्तिप्रयो-
जकर्मसंज्ञायाश्चारितार्थ्याभावेन तस्याः कर्मसंज्ञाया अनव-
काशत्वेन तन्निमित्ता द्वितीयाऽप्यवश्यमेवोत्पत्स्यत इत्यक्षान् 80

देवयतीति प्रयोगोऽपि भविष्यत्येवेति कर्मसंज्ञायाः सावका-
शत्वेन द्वितीयैव भवितुमर्हतीति शङ्का निरवकाशेति । ततश्च
संज्ञा न संज्ञान्तरवाधिका इति न्यायस्य *प्रतिकार्यं संज्ञा
भिद्यन्ते* इति न्यायेन सह फलैक्येऽपि अर्थत उभयोर्भेद
5 एव । यथा चायमेवाशयः *प्रतिकार्यं संज्ञा भिद्यन्ते*
इति न्यायस्य तथा बृहद्ब्रह्म्यादिग्रन्थसम्मत्या स्फुटीकारिव्यते
विवरणे ॥ २७ ॥

संज्ञा न संज्ञान्तरवाधिका ॥ २७ ॥

त०—लोके शास्त्रे च संज्ञानां समावेशः—सहावस्थानमवि-
10 रोध इति यावत्, दृश्यते । तथा हि—लोके तावदेकस्यैव घटस्य
कलशः कुम्भ इत्यादयः संज्ञाः श्रूयन्ते, शास्त्रेऽपि तावदत्रैव
व्याकरणे एकस्यैव प्रत्ययस्य प्रत्यय-कृत-कृत्यादिसंज्ञा भवन्ति,
न च तासां विरोधो भवति । युगपदसम्भवे हि विरोधः, यथा—
'सर्वे ब्राह्मणा भोज्यन्तां माठर-क्रौण्डिन्यां परिवेषिताताम्' इत्यादौ
15 भोजन-परिवेषणयोर्विरोधो युगपदसंभवात्; यथा वा 'सर्वेभ्यो
ब्राह्मणेभ्यो दधि दीयतां तक्रं क्रौण्डिन्याय' इत्यादौ दधिदान-तक्र-
दानयोर्विरोधः फलैक्यात्, तयोर्हि फलमेकमोदनसेकरूपमित्येकेन
दन्नोदने सिक्ते तक्रस्योपयोगाभावात् तक्रदानेन विशिष्य
विधीयमानेन दधिदानं सामान्यविहितं वाध्यते । इह च
20 भिन्नानां संज्ञानां फलानि अविहृद्धानि भिन्नानीति भिन्नाविरुद्ध-
फलत्वाद् विरोधाभाव इति लोकसिद्धमेव संज्ञानां विरोधाभाव-
मयं न्यायः सूचयति । एकस्यैव प्रादेर्गल्पसर्गसंज्ञाद्वयविधान-
मपि प्रकृतन्यायलभ्यार्थानुमोदकमेव न ज्ञापकम्, यत् तु
ज्ञापकतयोपन्यस्तं वृत्तौ तद् दाढ्यापादनमात्रम् । अयं च न्यायो
25 भिन्नाविरोधिफलत्वमूलकविरोधाभावमूलक इति यत्र फले विरोध-
स्तत्र च व्यवस्थार्थमन्यैर्वचनमारभ्यते, स्वमते च ज्ञापकवशा-
द्वायस्यानित्यतामाश्रित्य कार्यं सञ्चाल्यते, तथा चानित्यत्वसूचकं
वृत्तौ समुपन्यस्तं "स्पृहेर्व्याप्यं वा" [२. २. २६.] इति वाग्रह-
णम् । कैश्चिच्च स्पृहेर्व्याप्यस्य कर्म-संप्रदानोभयसंज्ञयोर्व्यवस्थार्थम्
30 "स्पृहेरीप्सितस्य" [पा० सू० १. ४. ३६.] संप्रदानसंज्ञा,
ईप्सिततमस्य च कर्मसंज्ञेति विभाग आश्रीयते, पठ्यते च
वाध्यवाधकभावस्थले निर्णायकम् "आ कडारादेका संज्ञा"
[पा० सू० १. ४. १.] इति सूत्रम्, तत्र चानेन सूत्रेण
स्थलविशेषे तासां वाध्यवाधकत्वे सूचिते परत्वादिभिर्वाधकहे-
35 तुभिर्निर्णयः, तथा चोक्तम्—'या पराऽनवकाशा च' इति ।
एतत्सूत्रप्रयोजनप्रतिपादनपरो महाभाष्यग्रन्थश्चेत्यम्—"किमर्थ-
मिदमुच्यते? "अन्यत्र संज्ञानां समावेशानियमार्थं वचनम्"
[वार्तिकम्], अन्यत्र संज्ञानां समावेशो भवति, क्वान्यत्र ?
लोके व्याकरणे च । लोके तावत्—'इन्द्रः, शक्रः, पुरुहूतः,
40 पुरन्दरः, 'कन्दुः, कोष्ठः, कुसूलः' इत्येकस्य द्रव्यस्य बहवः

संज्ञा भवन्ति, व्याकरणेऽपि कर्तव्यं हर्तव्यमित्यत्र प्रत्यय-कृत-
कृत्यसंज्ञानां समावेशो भवति । 'पाञ्चालः, वैदेहः, वैदर्भः'
प्रत्यय-तद्धित-तद्राज[द्वि]संज्ञानां समावेशो भवति । अन्यत्र
संज्ञासमावेशादेतस्मात् कारणात् आकडारादपि संज्ञानां समा-
वेशः प्राप्नोति, इष्यते चैकैव संज्ञा स्यादिति, तच्चान्तरेण यन्न न 45
सिद्धयति, एवमर्थमिदमुच्यते" इति । अस्यायमाशयः—लोके
शास्त्रे च संज्ञानां वाध्यवाधकभावाभावस्योक्तयुक्त्या दृष्टत्वात्
सर्वत्र तथा प्राप्तौ विरुद्धफलकसंज्ञानां वाध्यवाधकभावाभावेऽभी-
ष्टलक्ष्याणामसिद्ध्याऽव्यवस्थापत्तेस्तत्र व्यवस्थार्थमुच्यमानमिदं
सूत्रं नियमार्थम्, इत ऊर्ध्वं "कडाराः कर्मधारये" [पा० सू० 50
२. २. ३८] इत्यतः प्राक् पठितानां संज्ञानां मध्ये एकस्यैकैव
संज्ञा स्यादिति । अनेन नियमेन चान्यत्र तासां वाध्य-वाधक-
भावाभावोऽपि सूचितो भवत्येव । एतन्मध्ये च स्यादिविधि-
विषयाः कारकविषयाः समासविषया गुरुलघ्वादिसंज्ञाश्च पठ्यन्ते ।
तासां च परत्वानवकाशत्वादिना व्यवस्था समाश्रीयते । अथ 55
प्रतिकार्यं संज्ञा भिद्यन्ते इति मतस्य विचारः प्रस्तूयते—
अयमेतन्न्यायसमानार्थको न्याय इति प्राचां मतं वृत्तौ प्रद-
र्शितम्, इह च तन्न्यायचर्चा बृहद्ब्रह्मादिरीत्या क्रियते,
तथा हि—"करणं च" [२. २. १९.] इति सूत्रे बृहद्ब्रह्म-
चकारफलं—"करणं वेत्येव सिद्धे चकारः संज्ञाद्वयसमावेशार्थः" 60
इति रूपेण प्रदर्श्य लक्ष्ये तत्फलप्रदर्शनायोक्तम्—"तेनाक्षैर्देवयते
मैत्रश्चैत्रेणेत्यत्र करणत्वात् तृतीया भवति, कर्मत्वाच्च गत्यादि-
सूत्रेण नित्याकर्मकलक्षणमणिर्कृतुः कर्मत्वं [न भवति], देव-
यतेश्च "अणिणि प्राणि०" [३. ३. १०७.] इत्यादिनाऽकर्म-
कत्वलक्षणं परस्मैपदं न भवति" इति, ततः शक्तितम्—"अथा- 65
क्षान् दीव्यतीत्यत्र सत्यपि संज्ञाद्वयसमावेशे परत्वात् करणत्व-
निमित्तया तृतीययैव भवितव्यम्? नैवम्—स्पर्धे हि परः, समान-
विषययोश्च स्पर्धः, न च द्वितीया-तृतीययोः प्रतिनियतकर्म-करण-
शक्त्यभिधाधिन्योः समानविषयत्वमस्तीति द्वितीयाऽपि भवत्येव ।
प्रतिकार्यं संज्ञा भिद्यते इति वा दर्शनेऽनवकाशत्वात् संज्ञा- 70
द्वयस्य विभक्तयोः पर्यायेण प्रवृत्तिरविरुद्धा" इति । अत्र पूर्वस्मिन्
पक्षे समानविषययोरेव विरोध इति भिन्नविषयाणां संज्ञानां
विरोधाभावेन परया करणसंज्ञया पूर्वस्थाः कर्मसंज्ञाया वाधाभाव
इति समाधानं *संज्ञा न संज्ञान्तरवाधिका* इति न्यायार्थानु-
मोदकम् । द्वितीयस्मिन् पक्षे च सत्यपि विरोधेऽनवकाशायाः 75
संज्ञायाः परया संज्ञया वाधाभावः समर्थितः, अनवकाशत्वं
चेह द्वयोरेव, तत्र कर्मत्वनिमित्तकेऽणिर्कृतुः कर्मत्वाभावे परस्मै-
पदाभावे च प्रस्तुतेऽनवकाशत्वं कथमिति शङ्कायाः *प्रतिकार्यं
संज्ञा भिद्यन्ते* इति मतान्तरेण समाधानम् । तथा च यावन्ति
संज्ञानिमित्तकानि कार्याणि सम्भावितानि तावन्ति संज्ञासूत्राणि 80

कल्पनीयानि, तथा च द्वितीयोत्पत्तिरूपकार्यार्थं कल्पितस्य दिवः
करणस्य कर्मसंज्ञाविधायकस्योपप्लुतसूत्रस्य द्वितीयोत्पत्तिं विना-
ऽनवकाशत्वमक्षतमेवेति तदभिप्राय इति स्पष्टमेव प्रतिभाति ।
न्यासकृताऽपि प्रतिकार्यमिति प्रतीकमुपादाय “एकस्यापि कर्मणः
5 करणस्य वा कार्यं कार्यं प्रतिसंज्ञाऽभिधायिकानि सूत्राणि भिद्यन्ते
इत्यर्थः” इति स्फोरयतोक्त एवार्थः प्रतिपिपादयिषितो न तु
प्राचां वृत्तिप्रत्ये गृहीतं करणं चेत्यस्य व्याख्याद्वयादिकम्;
सूत्रभेदेन विरोधाभावादिकं च । यदि हि सूत्रभेदेन विरोधाभावः
स्यात् तर्हि स्वत एव भिन्नानां सूत्राणां कदाऽपि विरोधो न
10 स्यात् । गृहस्यान्तरा भित्तिप्रक्षेपादिना सपत्नीद्वयविरोधाभाव-
दृष्टान्तश्चासिद्ध एवेति प्रतिपादितं वृत्तावपि । किञ्चोक्तरीत्या
संज्ञा न संज्ञान्तरबाधिका *प्रतिकार्यं संज्ञा भिद्यन्ते* इति
न्याययोः प्रकृतेऽभिमतफलसाधकत्वे समानेऽपि न प्रतिपाद्या-
र्थस्य सादृश्यम्, बृहद्बुद्धौ समानफलकसंज्ञाद्वयस्य वाध्यबाधक-
15 भावसत्त्वस्य प्रथमं प्रतिपादितत्वेन तस्यार्थस्यैव मतान्तरेण
प्रतिकार्यं इति न्यायेन समर्थनस्य स्पष्टत एव प्रकृतन्याय-
प्रतिकूलत्वात् । एवं प्राचां न्यायसंग्रहीयन्यासे वृत्युक्तव्याख्यानस्य
न्यासानुसारित्वमित्यपि कथनं प्रत्युक्तमेव । किञ्च तत्र स्वमतानु-
सारिणी या व्याख्या प्रदर्शिता साऽपि न बृहद्बुद्धिप्रत्याशयमनु-
20 गच्छति, तथा हि-तत्रत्यो ग्रन्थः-“सरलाध्वना तु अन्यापि
व्याख्याऽस्ति, तथा हि-वृद्धं प्रति विद्योतते विद्युदित्यत्रवदत्र
प्रतिशब्दो लक्षणार्थे, ततोऽयमर्थः-कार्यं लक्ष्यीकृत्य तावत्
भिन्नभिन्नाः संज्ञाः क्रियन्ते । अयं भावः-एकस्यैवान्यान्यसंज्ञा
यत् क्रियन्ते तत् तत्संज्ञाहेतुकान्यान्यकार्यकरणार्थमेव, यथा
25 वारिशब्दे इकारस्य स्वरसंज्ञासद्भावाद् वारीणामित्यत्र “हार्दह-
स्वरस्या०” [१. ३. ३१.] इति द्वे रूपे नाभूताम्, तत्रार्ह-
स्वरस्येति वर्जनात्; ह्रस्वसंज्ञासद्भावाच्च “ह्रस्वापश्च” [१. ४.
३२.] इत्यनेनामो नाम्, समानसंज्ञासद्भावाच्च “दीर्घो नाम्य-
तिष्ठ०” [१. ४. ४८.] इत्यनेन दीर्घः, नामिसंज्ञासद्भावाच्च
30 ‘हे वारे । हे वारे !’ इत्यत्र “नामिनो लुग् वा” [१. ४. ६१.]
इत्यनेनामङ्गस्य लुग्विकल्प इत्यादि । यदि तु अन्यान्यसंज्ञा-
हेतुकमन्यान्यकार्यं चिकीर्षितं न सिध्येत् तर्हि किमर्थमन्यान्य-
संज्ञाः क्रियन्ते?, ततोऽत्राप्यक्षान् दीव्यतीत्यत्र द्वितीयान्तप्रयोगो
यदि न स्यादेव, किन्तु स्पर्धे परत्वात् तृतीयान्तप्रयोग एव यदि
35 स्यात् तदा “करणं च” [२. २. १९.] इति सूत्रेण दिवः
करणस्य सर्वत्र कर्म-करणसंज्ञाद्वयं किमर्थमाचार्यः कुर्यात्?, अतः
सार्वत्रिकस्य कर्म-करणसंज्ञाद्वयस्य विधानादेवं ज्ञायते-करण-
संज्ञाहेतुकतृतीयावदेकवारं कर्मसंज्ञाहेतुकाऽक्षान् दीव्यतीति द्विती-
याऽपि स्यादेव, न तु स्पर्धे परत्वहेतुकस्तृतीयया बाध एव
40 स्यात्, कर्मसंज्ञाविधानस्य द्वितीयाभवनस्येव मुख्यप्रयोजनत्वात्”

इति । अत्रेदमुच्यते-प्रतिकार्यं संज्ञा भिद्यन्ते* इत्यस्य ‘कार्य-
मुद्दिश्य संज्ञामेद’ इत्यर्थ इति कथनेन ‘भिन्नानि कार्याण्युद्दिश्य
स्वरूपतो भिन्नाः संज्ञाः क्रियन्ते’ इत्यर्थ एव भवतामभिप्रेतः,
स चाकथितोऽपि प्रतीयत एव संज्ञानां कार्यार्थत्वात्, न तावता
पूर्वपक्षिणा शङ्कितस्य कर्मत्वस्य चारितार्थ्येन तृतीयया तद्बाधस्य 45
समाधानमायाति, ततश्च तत्समाधानार्थमुपात्तस्यास्य न्यायस्य
वैयर्थ्यमेव स्यात्, किञ्च कर्मत्वस्य मुख्यं प्रयोजनं द्वितीयाविधा-
नमेवेति तदेवोद्दिश्य कर्मत्वं विहितमित्यपि कथनं निर्मूलमेव,
कर्मत्वनिमित्तकेषु कार्येषु गौणमुख्यतानिर्णायकप्रमाणाभावात्,
ततश्च यावन्ति तत्संज्ञाकार्याणि तावन्ति संज्ञाभिधायकवच- 50
नानीत्येकस्या अपि संज्ञाया भिन्नभिन्नकार्यार्थत्वेन भिन्नभिन्नतया
विधानमित्येवार्थः श्रेयानित्यलमनया प्रसक्तानुप्रसक्त्या । तदय-
मत्र निष्कर्षः-संज्ञा न संज्ञान्तरबाधिका* इति न्यायस्य
संज्ञानां स्वभावतो वाध्य-बाधकत्वाभावमात्रे तात्पर्यम् । कार्य-
द्वारां विरोधे तु वाध्य-बाधकभावो भवत्येव, तदेव च *प्रतिकार्यं 55
संज्ञाभिद्यन्ते* इति न्यायेन मतेन वा समर्थ्यते । ध्वनितश्चाय-
मर्थो महाभाष्ये “आकडारादेका संज्ञा” [पा० सू० १. ४.
१.] इति सूत्रे पूर्वप्रदर्शिता-ऽप्रेप्रदर्श्यमानभाष्याभ्यां कैयटादि-
भिश्चायमर्थः स्फुटीकृतः । तत्रैव सूत्रे ‘आकडारात्’-“कडाराः
कर्मधारये” [पा० सू० २. २. ३८.] इत्यतः प्रागेकस्यैकैव 60
संज्ञेति नियमपक्षः, एतदन्तरे संज्ञाविषये परं कार्यं भवतीति
परकार्यविधिपक्षो वेति विचारप्रसङ्गे एका संज्ञेति पक्षे “दिवः
कर्म च” [पा० सू० १. ४. ४३.] इति दिवः करणस्य कर्म-
संज्ञाविधायकसूत्रे ‘चकारः’ समावेशार्थं कर्तव्यो भवतीति दोष-
प्रतिपादनायेत्यमुक्तम्-“साधकतमं करणम्” [पा० सू० १. 65
४. ४२.] “दिवः कर्म च” [पा० सू० १. ४. ४३.] इति
चकारः कर्तव्यः । अक्रियमाणे हि चकारेऽनवकाशा कर्मसंज्ञा
करणसंज्ञां बाधेत । परवचने हि नियमानुपपत्तेरुभयसंज्ञाभावः,
यस्य पुनः परं कार्यत्वं नियमानुपपत्तेस्तयोभयोः संज्ञयोर्भावः
सिद्धः । कथम्? पूर्वा तस्य कर्मसंज्ञा, परा करणसंज्ञा । कथम्? 70
एवं स वक्ष्यति-“दिवः साधकतमं कर्म” ततः “करणम्”
करणसंज्ञं च भवति साधकतमम्; दिव इति निवृत्तम् । तत्रा-
रम्भसामर्थ्यात् कर्मसंज्ञा, परत्वाच्च करणसंज्ञा” इति । अस्य
भाष्यस्याशयः कैयटेनेत्यं स्फोरितः-“अक्षैर्देवयते देवदत्तो यज्ञदत्ते-
नेत्यत्रोभयोः कर्म-करणसंज्ञयोः समावेश इष्ट इति तदर्थं चकारः 75
सूत्रे पठनीयः । + + + + यद्येवमक्षान् दीव्यतीति द्वितीया-
प्रयोगो न स्यात्, तृतीयया परत्वाद् बाधितत्वात्, विभक्तिद्वयं
चेष्यते । कर्मसंज्ञा च सावकाशाऽकर्मकव्यपदेशव्यावृत्त्यर्थत्वात्,
करणसंज्ञाऽपि ‘दिवना अक्षाः’ इति ल्युडर्थः [अनडर्थः] ।
अत्राहुः-कार्यकालं संज्ञा-परिभाषमिति पक्षोऽत्राश्रीयते, तेन 80

“कर्मणि द्वितीया” इत्यत्र कार्ये यत् कर्मसंज्ञाया उपस्थानं तदनवकाशमिति द्वितीया भविष्यति । अक्षाणां देवितेत्यादौ तु कृत्प्रयोगे षष्ठ्या द्वितीयाऽपवादत्वाद् बाध्यते, तृतीया तु परत्वात्” इति ॥ अनेन कैयटग्रन्थेन “करणं च” [२. २. ११.] इति सूत्रस्थो बृहद्बृत्तिग्रन्थः समानार्थ एव । यः किल पाणिनीयानां *कार्यकालं संज्ञा-परिभाषम्* इति पक्षः स एव ‘प्रतिकार्यं संज्ञा भिद्यन्ते’ इत्येवंहपरमतत्वेनोद्दिष्टः, तत्तथैतत्कैयटोक्तरीत्यैव तत्रत्यापि व्याख्याऽन्नगन्तव्या । नागेशभट्टस्त्वत्र विशेषमाह, तथा हि—केचित्तु—“साधकतमगतकर्मत्वशक्तिबोधे- 10 ऽक्षान् दीव्यतीति प्रयोगे दृढतरं मानं चिन्त्यम्, कार्यकालपक्षेऽपि परत्वात् तृतीयया बाधे न्याय्ये तदनुपस्थितेरेव न्याय्यत्वात्, किञ्च तत्र फलाश्रयत्वविवक्षया कर्तुरिति [“कर्तुरीप्सिततमं कर्म” पा० सू० १. ४. ४९.] कर्मत्वं, न च तदा करणत्वमिति न दोषः । किञ्च “छिति च” [पा० सू० १. १. ५.] इति 15 सूत्रस्थकैयटरीत्या यथोद्देशपक्षेऽपि प्रधानानुरोधेन स्वात्मभेदकल्पनस्य तुल्यतया विशिष्य ‘कार्यकालपक्षे’ इत्युक्तिरसंगता । किञ्च कार्यकालपक्षेऽयादिभ्यः परैव प्रगृह्यसंज्ञेति “अदसो माद्” [पा० सू० १. १. १२.] इति सूत्रस्थभाष्योक्तरीत्या “अपादानमुत्तराणि कारकाणि बाधन्ते, गां दोग्धि पयः” इत्यत्रत्य- 20 भाषासङ्गतेराकडारस्थसंज्ञानां यथोद्देशपक्षत्वमेवेति च तदुक्त्य-सङ्गतिरित्याहुः” इति । अयमाशयः—अक्षनिष्ठा कर्मत्वशक्तिरन्या करणत्वशक्तिरन्या, तत्र यद्यपि दिवः साधकतमस्य संज्ञाद्वयमपि शास्त्रेण बोधितं तथापि तत्तद्विभक्तिसमभिव्याहारे तत्तच्छक्ति-बोध एव, तथा च अक्षान् दीव्यतीति प्रयोगेऽक्षेषु सदपि 25 साधकतमत्वं [करणत्वं] न भासते, अपि तु क्रियाजन्यफलाश्रयत्वहपं कर्मत्वमेव भासते । इत्थं च यादृशार्थबुबोधिपया प्रयोगस्तदर्थवाचकविभक्तेरेवोत्पत्तिरन्याग्या । कैयटोक्तकार्यकाल-पक्षाश्रयणेनैतत् समाधानं च न साधु, यतो यथोद्देशपक्षेऽपि विधिसूत्रानुरोधेन संज्ञासूत्राणामात्मभेदकल्पनस्य तैरुक्तत्वात् 30 तत्कार्यार्थं कल्पितस्य तस्य संज्ञासूत्रस्य तत्कार्याप्रवृत्तावनवकाशत्वस्य साम्यात् । तथा च यत्र परत्वादिना बाधोऽवतरति तत्र तैस्तद्विषयस्य संज्ञासूत्रस्यात्मभेदकल्पनाभाव एव स्वीक्रियते । तथा च नानयोः पक्षयोरत्र विषये कोऽपि भेदः । किञ्च प्रथमाध्यायचतुर्थपादप्रथमसूत्रादारभ्य द्वितीयाध्यायद्वितीयपादसप्तत्रिंश- 35 सूत्रपर्यन्तं तैः ‘आकडारम्’ इत्युच्यते, तत्र च यथोद्देशपक्ष एवेति कैयटेन स्वयमेव स्वीकृतत्वोक्त्या सह विरोधोऽपि स्फुट एव । एवं च चकारेण संज्ञाद्वयसमावेश एव युक्तोऽर्थतन्त्रा वा व्यवस्थेहाश्रयणीयेति नागेशाशयः । स्वमतेऽपि चकारेण संज्ञा-द्वयसमावेश एव बृहद्बृत्तायुक्त इत्यलमधिकेनेति ॥ २७ ॥

सापेक्षमसमर्थम् ॥ २८ ॥

40

सि०—“समर्थः पदविधिः” [७. ४. ११२.] इति परिभाषासूत्रेण सर्वोऽपि पदसम्बन्धी विधिः समर्थोऽश्रितः—समर्थपदाश्रित इति बोधितम् । समर्थत्वं च सामर्थ्यवत्त्वम्, सामर्थ्यं च द्विविधम्—व्यपेक्षा एकार्थीभावश्च । तत्र पृथगर्थानां पदानामाकाङ्क्षावशात् परस्परसम्बन्धो व्यपेक्षा । यत्र 45 पदान्युपसर्जनीभूतस्वार्थानि निवृत्तस्वार्थानि वा प्रधानार्थो-पादानाद् द्व्यर्थान्यर्थान्तराभिधायीनि वा स एकार्थीभावः । तत्र वाक्ये व्यपेक्षा सामर्थ्यं, समासे एकार्थीभाव इति सामान्यतो विवेकः । सर्वं च पदसम्बन्धिकार्यमेतदन्यतर-सामर्थ्यवत्पदाश्रितमिति परिभाषार्थः । तत्र व्यपेक्षासामर्थ्यवतः 50 समुदायस्यान्तर्गतयोः पदयोः समासादिविधिः प्राप्नोति, यथा—‘ऋद्वस्यं राज्ञः पुरुषः, महत् कष्टं श्रितः’ इत्यनयोः समुदाय-योर्व्यपेक्षासामर्थ्येन समर्थत्वात् तदन्तर्गतयो राज-पुरुषपदयोः कष्ट-श्रितपदयोश्च समर्थत्वानपायात् समासः स्यादिति ‘ऋद्वस्य राजपुरुषः, महत् कष्टाश्रितः’ इति प्रयोगप्रसङ्ग इति तद्धारणाय 55 न्यायोऽयमाश्रीयते—*सापेक्षमसमर्थम्* इति । अपेक्षा-पदान्तरसम्बन्धाकाङ्क्षा, तथा सह विद्यत इति सापेक्षम्, तथाभूतं च पदम्, असमर्थम्—सामर्थ्यरहितं भवतीति तस्य न पदविधियोग्यत्वम् । अयमाशयः—वृत्तौ निविष्टेन हि पदेन प्रधानार्थविशेषणीभूतस्वार्थोपस्थापकेन भवितव्यम्, यच्च पदं 60 पदान्तरमपेक्षते स्वविशेषणाय तच्च स्वयमेव प्राधान्यमनु-बुभूषतीरिति कथं तत् प्रधानार्थं स्वार्थं समर्पयेदिति तस्य स्वसमभिव्याहृतपदान्तरेणासामर्थ्यं स्पष्टमेव । तथा च न्यायतः—औचित्यात् सिद्धोऽयमर्थ इति नात्र ज्ञापकापेक्षा । ईदृशेषु प्रयोगेषु समासाभावाय यत्नाकरणमेतन्न्यायज्ञापक- 65 मिति तु न युक्तमिति पूर्वमपि बहुशः प्रदर्शितमेव । “समर्थः पदविधिः” [७. ४. ११२.] इत्यस्यैवायं प्रपञ्च इति प्राञ्चः । वस्तुतस्तु तथा परिभाषया सहास्य न्यायस्य कः सम्बन्धः ? न कोऽपि, यत्र व्यपेक्षया सामर्थ्यं सिद्धमेव तत्रैवावयवेऽसामर्थ्यस्य बोधकत्वाद्स्य न्यायस्य ततो भिन्नविषयत्वात् । अत्र 70 सूत्रे बृहद्बृत्तौ च व्यपेक्षैकार्थीभावसामर्थ्ययोर्भेदप्रदर्शनावसरे व्यपेक्षार्थां विशेषणयोगो भवति, एकार्थीभावे न भवतीति प्रदर्शनेनैवेदृशेषु ‘ऋद्वस्य राज्ञः पुरुषः’ इत्यादिषु समासाभावः सूचितः, तत्र च मानत्वेन महाभावोक्तं वार्त्तिकमुक्तम्, तथा हि—“ननु च राज्ञः पुरुषमानयेत्युक्ते योऽर्थ आनीयते स 75 एव राजपुरुषमानयेत्युक्तेऽप्यानीयते तत् कोऽत्र व्यपेक्षैकार्थी-भावयोर्विशेषः ? उच्यते—संज्ञाविशेषो व्यक्ताभिधानमुपसर्जन-विशेषणं चयोगश्चेति” इति वाक्य-समासयोर्भेदमुपदिश्य उपसर्जनविशेषणांशच्याव्यानमग्रे प्रदर्शितम्, तथा हि—“तथा

वाक्ये उपसर्जनविशेषणं भवति—ऋद्धस्य राज्ञः पुरुषः, समासे न भवति—राजपुरुषः । यथाहुः—“सविशेषणानां वृत्तिर्न, वृत्तस्य च विशेषणं न प्रयुज्यते ।” इति, विशेषणयोगे हि सापेक्षत्वेनागमकत्वात् सामर्थ्यं न भवतीति” । अनेन ग्रन्थेन 5 व्यपेक्षैकार्थीभावसामर्थ्ययोरयं विशेषो यत्—व्यपेक्षायामेकदेशस्य समासवृत्तिर्न भवति गमकत्वाभावात्, एकार्थीभावे च समासवृत्तिरिति । क्वचित् सति गमकत्वे प्रधानस्य विशेषणसापेक्षत्वेऽपि समासो भवतीति परेण न्यायेन सूचयिष्यते, क्वचिच्चाप्रधानस्याऽपि नित्यसापेक्षस्य वृत्तिर्भवति, 10 यथा—देवदत्तस्य दासभार्येत्यादौ, अत्र हि देवदत्तस्य यो दासस्तस्य भार्येति प्रतीतेर्दासस्य देवदत्तसापेक्षत्वेऽपि नित्यसापेक्षेषु वृत्त्यन्तर्गतपदेनापि सम्बन्धस्यानुज्ञातत्वेन समासो भवतीति नायमैकान्तिको न्यायः—*सापेक्षमसमर्थम्* इति प्रपञ्चितं विवरणे ॥ २८ ॥

15 *सापेक्षमसमर्थम्* ॥ २८ ॥

त०—पदविधीनां-पदसम्बन्धिनां कार्याणां, पदात् पदे पदस्य पदयोः पदानां वा सम्बन्धिनां विधीनां, समर्थत्वं-समर्थ-पदाश्रितत्वं परिभाषया सूचितमाचार्यैः “समर्थः पदविधिः” [७. ४. १२२.] इति । तत्र पदविधयश्च परिगणिता बृहद्ब्रह्मै-समास- 20 नामधातु-कृत-तद्धितोपपदविभक्ति-युष्मदासदादेशशुभ्ररूप इति । तथा च यत्रान्यपदापेक्षा केनापि रूपेण भवति स सर्वो विधिरिह पदविधिः, स च व्यपेक्षामेकार्थीभावरूपं च सामर्थ्यमाश्रित्य भवति । उदाहरणानि चास्य बृहद्ब्रह्मैग्रन्थे प्रपञ्चितान्येवेति तंत एव समवलोक्तनीयानि । व्यपेक्षैकार्थीभावयोः स्वरूपनिरूपणगर्भं 25 साधुत्वान्वाख्यानवाक्यमेवं कल्पितं तत्रैव—“अत्र व्यपेक्षायां सम्बद्धार्थः सम्प्रेक्षितार्थो वा पदविधिः साधुर्भवति । एकार्थीभावे तु विग्रहवाक्यार्थाभिधाने यः शक्तः सङ्गतार्थः संसृष्टार्थो वा पदविधिः स साधुर्भवति, अत्र पदानि उपसर्जनीभूतस्वार्थानि निवृत्तस्वार्थानि वा, प्रधानार्थोपादानाद् द्वयर्थानि अर्थान्तराभि- 30 धायीनि वा भवन्ति” इति । अत्र सम्बद्धार्थ इत्यस्य सम्बद्धो झटिलेवान्वितः पदानामर्थः [प्रतीतिविषयः] यत्र स इत्यर्थः, संप्रेक्षितार्थ इत्यस्य संप्रेक्षया कष्टकल्पनया संजातः प्रतीतिपथ-मवस्त्वोऽर्थो यत्र स इत्यर्थः । तथा च क्लिष्टकाव्यादावपि योजनयाऽर्थानां सम्बन्धः प्रतीयत एवेति तत्रापि व्यपेक्षा सामर्थ्यं 35 स्वीक्रियते । एकार्थीभावे च—संगतार्थ इत्यस्यान्यपदोपस्थितार्थस्यापि यत्र गतार्थत्वमित्यर्थः, संसृष्टार्थ इत्यस्य मिलितार्थ इत्यर्थः । अयमेवो चार्थो निवृत्तः—अत्र च पदानीत्यादिना वाक्येन, अत्र एकार्थीभावे सामर्थ्ये पदानि उपसर्जनीभूतस्वार्थानि—इतर-विशेषणीभूतस्वार्थोपस्थापकानि, न तु पृथक् स्वार्थोपस्थापकानीति

तात्पर्यम्, एवं तत्पुरुषादावेकं पदमुपसर्जनीभूतस्वार्थं, बहुव्रीहौ 40 द्वन्द्वे च पदद्वयमपि तथा । तथा चैयमजहत्स्वार्था वृत्तिरिति कथ्यते । जहत्स्वार्थामभिप्रेत्याह—निवृत्तस्वार्थानीति, जहति स्वं स्वमर्थं पदानि यस्यामित्यर्थात् तत्र स्वार्थोपस्थापकत्वाभावाच्च-वृत्तः स्वार्थो येषां तानीत्यर्थः । उभयसाधारणं हेतुमाह—प्रधानार्थोपादानादिति । अजहत्स्वार्थापक्षे—प्रधानार्थेन स्वोपस्थितिः 45 काले एवोपसर्जनपदार्थस्य विशेषणतयोपादानादित्यर्थः, जहत्स्वार्थापक्षे च प्रधानेन पदेन तदर्थस्याप्युपादानादित्यर्थः । बहुव्रीहिसमासे तु प्रधानं पदं समुदाय इति बोध्यम्, एवं द्वन्द्वेऽपि प्रधानं पदं समुदाय एव, तदर्थेन साहित्येन स्वविशेषण-तया समासान्तर्गतपदार्थस्योपादानादुपसर्जनीभूतस्वार्थानि, यद्वा 50 विशेष्यसाहित्यार्थोपस्थापकतया प्रधानेन समुदायेनैव समासान्तर्गतपदार्थस्याप्युपादानाच्चिवृत्तस्वार्थानि वेति, समाहारेतरैतरयो-गयोर्भयोरपि साहित्यं विशेष्यम्, आद्येऽनुद्धूतावयवभेदम्, अन्ये समुद्धूतावयवभेदमित्येव तयोः [समाहारेतरैतरयोगयोः] भेद इति बोध्यम् । अत्र कैयटे-द्वयर्थानीत्यस्य स्थाने व्यर्थानीति 55 पाठः समुपलभ्यते, स एव च नागेशेनापि गृहीतः, तस्य च सन्निधानाच्चिवृत्तस्वार्थानीति जहत्स्वार्थापक्षेण सह सम्बन्धः, तत्र हि पदानां प्रत्येकमर्थराहित्यात् । तथा च जहत्स्वार्थापक्षे-ऽर्थान्तराभिधायीनीत्यर्थान्तरान्वितस्वार्थाभिधायीनीत्यर्थः, प्रत्येकशक्तिसहकृतसमुदायशक्त्या विशिष्टार्थप्रतिपादकानीति 60 भावः । पदानीति बहुवचनं बहुपदविषयबहुव्रीहि-द्वन्द्वदिसंग्रहाय । ‘द्वयर्थानि’ इति बृहद्ब्रह्मैग्रहीतपाठपक्षे च जहत्स्वार्थापक्षे एव द्वयर्थानीति सम्बन्ध्यते, तथा च तत्र स्वार्थेन सह समुदायार्थ-रूपप्रधानार्थोपस्थापकानीत्यर्थः । अर्थान्तराभिधायीनीति च समासार्थरूपस्य स्वपदार्थभिन्नस्यार्थस्याभिधायकानीत्यर्थः । ईदृश- 65 सामर्थ्यद्वयसहितस्य पदस्य पदयोः पदानां वा यो विधिर्भवति स सर्वस्तद्वत् सामर्थ्यमाश्रित्यैव भवति, असमर्थानां पदान्तरैः सह सम्बद्धमसामर्थ्यात् । इत्थं च यत्र समुदाये सामर्थ्यं विद्यमान-मपि तदवयवे न भवति, तस्य समुदायनिष्ठत्वात्; यत्र वा वृत्त्यन्तर्गततया ग्रहीतुमभिलष्यमाणं पदं तदनन्तर्गतपदेन सह 70 सम्बद्धं तत्रासामर्थ्यमेव स्वीक्रियते, तादृशपदस्य पदयोर्वा गमकत्वाभावात्, स एवार्थोऽनेन न्यायेन प्रकटीक्रियते । एवं चायं न्यायः सापेक्षपदस्य गमकत्वाभावमूलकमेवासामर्थ्यमाहेति नाद्भुतार्थः, अतश्च नात्र ज्ञापकापेक्षेति वृत्तौ निवेदितमेव । “समर्थः पदविधिः” [७. ४. १२२.] इति परिभाषाप्रपञ्चत्व- 75 मप्यस्य वृत्तावनूद्य त्यक्तम्, परिभाषाप्रपञ्चत्वमस्य तदा स्याद् यदि परिभाषाबोध्यार्थस्यैव प्रकारान्तरेणावान्तरभेदेन वाऽत्र चर्चा स्यात्, किन्तु नास्ति तत् । तथा हि परिभाषया पद-विधीनां समर्थाश्रितत्वं बोधितम्, अयं च न्यायः सापेक्षस्या-

सामर्थ्यं बोधयति । तथा च गमकत्वाभावमूलकं सापेक्षेऽसामर्थ्यम्, यत्र च सापेक्षत्वेऽपि गमकत्वं तिष्ठति तत्र सामर्थ्यमिति स एवार्थः परेण न्यायेन प्रकाश्यते । ध्वनितं चास्य न्यायस्य गमकत्वाभावमूलकत्वं “समर्थः पदविधिः” [पा० सू० २. १. १.] इति सूत्रे महाभाष्ये, तत्रास्य सूत्रस्य प्रयोजनवर्णनावसरे ‘पश्य देवदत्त ! कृष्णं, श्रितो विष्णुमित्रो गुरुकुलम्’ इति वाक्यद्वयमध्ये स्थितयोः कृष्ण-श्रितशब्दयोः, एवमन्यत्रापि सामर्थ्याभावे समासव्यावृत्तिं तत्प्रयोजनत्वेन प्रदर्श्य-“अथ क्रियमाणेऽपि समर्थग्रहणे इह कस्मान्न भवति-महत्कष्टं श्रित 10 इति ?, न वा भवति-महाकष्टश्रित इति ?, भवति, यदैतद् वाक्यं भवति-महत् कष्टं महाकष्टं, महाकष्टं श्रितो महाकष्ट-श्रित इति । यदा त्वेतद् वाक्यं भवति-महत् कष्टं श्रित इति तदा न भवितव्यम् । तदा च प्राप्नोति, तदा कस्मान्न भवति ?, कस्य कस्मान्न भवति, किं द्वयोः, आहोस्त्रिदू बहुनाम् । वहुनां कस्मान्न 15 भवति ? “सुप् सुपा” [पा० सू० २. १. ४.] इति वर्तते । ननु च भो आकृतौ शास्त्राणि प्रवर्तन्ते, तद्यथा “प्रातिपदिकात्” [पा० सू० ४. १. १.] इति वर्तमानेऽन्यस्मान्चान्यस्माच्च प्रातिपदिकादुत्पत्तिर्भवति । सत्यमेवमेतत् । आकृतिस्तु प्रत्येकं परिसमाप्यते, न समुदाये, यावत्येतत् परिसमाप्यते प्रातिपदि- 20 कादिति तावत् उत्पत्त्या भवितव्यम्, प्रत्येकं चैतत् परिसमाप्यते, न समुदाये । एवमिहापि यावत्येतत् परिसमाप्यते सुप् सुपेति तावत् समासेन भवितव्यम्, द्वयोश्चैतत् परिसमाप्यते न बहुषु । द्वयोस्तर्हि कस्मान्न भवति ? असामर्थ्यात् । कथमसामर्थ्यम् ? सापेक्षमसमर्थं भवतीति । यदि सापेक्षमसमर्थं 25 भवतीत्युच्यते ‘राजपुरुषोऽभिरूपो राजपुरुषो दर्शनीयः’ अत्र न प्राप्नोति । नैष दोषः प्रधानमत्र सापेक्षम्, भवति च प्रधानस्य सापेक्षस्यापि समासः ॥” इति । एतावतो ग्रन्थस्यायमाशयः- ‘महत् कष्टं श्रितः’ इत्यर्थेऽत्र श्रवणक्रियया सामर्थ्यसद्भावात् समासः प्राप्नोति, तथा च कष्ट-श्रितयोः समासे ‘महत्कष्टश्रितः’ 30 इति त्रयाणामपि पदानां समासे उत्तरपदे विधीयमानस्यात्वस्य मध्यमपदे परेऽभावान्महत्कष्टश्रित इत्येव रूपम् । यद्यपि ‘महाकष्टश्रितः’ इति रूपमपि भवत्येव समस्तम्, तथापि तत्र पूर्वं महच्छब्दस्य कष्टशब्देन समासे तत् श्रितशब्देन समास इति न ‘महत् कष्टं श्रितः’ इति विप्रहवाक्यार्थाभिधाने तत् समर्थम् । 35 तथा चात्रार्थे समासः कुतो नेति प्रश्नः, तत्र प्रत्याक्षिप्यते-किमत्र भवतां द्वयोः समासशब्दोऽथवा त्रयाणामपि ? तत्रेदमाह- द्वयोरपि श्रितापेक्षया कर्मत्वमिति त्रयाणामपि सामर्थ्यसद्भावात् त्रयाणामपि समासः स्यादिति । अथ यदि-“सुप् सुपा” [पा० सू० २. १. ४.] इति स्याद्यन्तः स्याद्यन्तेन समस्यते इत्यर्थ- 40 बोधकं सामान्यसूत्रमेतत् सर्वसमासविधायकेषु सूत्रेषु प्रायः सम्य-

ध्यते, विहाय विशेषवचनम् । सम्यथ्यमानसूत्रे एकत्वस्य विवक्षया एकमेव स्याद्यन्तमेकेन स्याद्यन्तेन समस्यते इति स्वीकृत्य बहूना समासाभावः समर्थ्यते; तदपि नोचितम्-सूत्राणां जातिपक्षा-श्रयणेन प्रवृत्तेः स्वीकारात् स्याद्यन्तजातिपरतया तत्सूत्रस्यानेक-स्याद्यन्तानां समासे बाधकाभावात् । यथा च नाम्नो विधीयमानः 45 प्रत्ययो नैकस्मादेव नाम्नो विधीयते, अपि तु प्रत्येकं बहुभ्योऽपि नामभ्यस्तथा बहूनामपि स्याद्यन्तानां समासो भविष्यति, यथा वा ‘न ब्राह्मणं हन्यात्’ इत्यादौ । अत्रोच्यते-जातेः प्रत्येकं परिसमाप्तत्वाचामसमुदायाद् यथा न प्रत्ययोत्पत्तिः किन्तु प्रत्येका-च्चात्र एव, एवं स्याद्यन्तसमुदायस्य स्याद्यन्तसमुदायेन न समा- 50 सोऽपि तु प्रत्येकं स्याद्यन्तस्यैवेति बहूनां समासोऽत्र [महत् कष्टं श्रित इत्यर्थे] न भवति । अयं भावः-यथा स्वाङ्गत्व-जनपद-त्वादेः प्रत्येकं परिसमाप्त्या स्वाङ्गसमुदाय-जनपदसमुदाययोर्न स्वाङ्ग-जनपदग्रहणेन ग्रहणं तथा प्रकृतेऽपि स्याद्यन्तसमुदायस्य न स्याद्यन्तत्वेन ग्रहणमिति, नन्वेवं द्वयोरेव [कष्ट-श्रितयोः] 55 कस्मान्न समासो भवति ?, तत्रोत्तरम्-असामर्थ्यादिति । सामर्थ्याभावश्चात्र कथमिति प्रश्ने-‘सापेक्षमसमर्थं भवति’ इत्यु-त्तरम्, सापेक्षस्यासमर्थत्वे युक्तिश्च पूर्वमुपपादितैव । अथ सापे-क्षस्यासमर्थत्वे दोषाः प्रदर्शिताः, यथा-‘राजपुरुषो दर्शनीयः’ इत्यत्र दर्शनीयपदेन विशेष्यमाणस्य पुरुषस्यासामर्थ्यात् समासो 60 न स्यादिति । तत्र च प्रधानस्य सापेक्षत्वेऽपि सामर्थ्यमिति स्वीकृतम्, तत्र युक्तिरुक्ता कैयटेन-‘प्राधान्यादेवानेकेनोपकार-केणोपकार्यत्वाविरोधादिति । अत्र चाधिकमग्रिमन्यायव्याख्या-वसरे वर्णयिष्यते । अन्ते चाप्रधानस्यापि सापेक्षत्वे ‘देवदत्तस्य गुरुकुलम्, देवदत्तस्य दासभार्या’ इत्यादौ समासमुदाहृत्य प्रवृत्- 65 न्यायस्य गमकत्वाभावमूलकत्ववर्णनेन यत्र गमकत्वं तत्र सामर्थ्यं, यत्र न गमकत्वं तत्र न सामर्थ्यमिति व्यवस्थामाश्रित्य ‘सापेक्ष-मसमर्थं भवति’ इति खण्डितम् । ततश्च ‘महत् कष्टं श्रितः’ इत्यत्र समासः कुतो नेति शङ्का पुनरुत्थिता तदर्थं वार्तिककृतो-क्तम् “सविशेषणानां वृत्तिर्न, वृत्तस्य च विशेषणयोगो न, 70 अगुरुपुत्रादीनाम्” इति । तथा च ‘कष्ट’शब्दस्य महदिति विशेषणसहितत्वेन न वृत्तिः, वृत्तस्य समासादिवृत्तिगतस्य चाप्रधा-नस्य राजादेर्ऋद्वस्येत्यादिना विशेषणेन सम्यन्धाभावश्च सिद्धः, ‘देवदत्तस्य गुरुपुत्रः, देवदत्तस्य दासभार्या’ इत्यादिव्यावृत्तयेऽगुरु-पुत्रादीनामित्युक्तम् । भाष्यकृता च तद्गमकत्वादिति हेतुना 75 खण्डितम्, तथा हि-“तत् तर्हि वक्तव्यं-सविशेषणानां वृत्तिर्न, वृत्तस्य च विशेषणं न प्रयुज्यते, अगुरुपुत्रादीनामिति ? न वक्तव्यम्, वृत्तिस्तर्हि कस्मान्न भवति ? अगमकत्वात् । इह समानार्थेन वाक्येन भवितव्यं समासेन च, यथेहाथौ वाक्येन 80 गम्यते-महत् कष्टं श्रित इति, नासौ जातुचित् समासेन गम्यते

महत्कष्टश्रित इति, एतस्माद्धेतोर्ब्रूमः-अगमकत्वादिति, न
 ब्रूमः-अपशब्दः स्यादिति । यत्र च गमको भवति भवति तत्र
 वृत्तिः, तद्यथा-देवदत्तस्य गुरुकुलं, देवदत्तस्य गुरुपुत्रो देवदत्तस्य
 दासभार्येति ।” इति । अयमाशयः-सविशेषानां वृत्त्यभावो, वृत्तस्य
 5 च विशेषणयोगाभावः, गुरुपुत्रादीनां वृत्तानामपि विशेषणयोग-
 श्चेति सर्वोऽप्यर्थो न्यायसिद्ध एवेति तदर्थं न किमपि वचनमनु-
 छेयम् । अयं च सर्वोऽर्थो गमकत्वागमकत्वाभावमूलक एव, वाक्ये-
 नार्थस्याभिधाने प्राप्ते तदर्थं समासस्य साधुत्वमन्वाचक्षणं शास्त्रं
 तस्य समानार्थत्वमप्याक्षिपत्येव, ‘महत् कष्टं श्रितः’ इति वाक्येन
 10 च यन्महत्त्वविशिष्टकष्टकर्मकं श्रयणं प्रतीयते तत् ‘महत्कष्टश्रितः’
 इत्यनेन समासेन न प्रत्याययितुं शक्यते, तेन हि यः कष्टं
 श्रितः स महत् कर्म करोतीत्यादि प्रतीयेत, क्रियाविशेषणं वा
 महत्त्वं प्रतीयेत, न तु कष्टविशेषणम्, कष्टस्य समासरूपपदार्थैक-
 देशत्वेन ‘पदार्थः पदार्थेनान्वेति न तु पदार्थैकदेशेन’ इति
 15 व्युत्पत्त्यनुसारं महत्त्वस्य तत्रान्वयासम्भवात् । तथा च समासे
 सत्यगमकत्वमेव समासाभावे हेतुर्नासामर्थ्यं न वाऽपशब्दत्वा-
 पत्तिः । लोके प्रयुज्यमानस्य हि साधुत्वमसाधुत्वं वा विचार्यते-
 यथा गौः साधुर्गव्यादिवेति । महत्कष्टश्रित इत्ययं महत् कष्टं
 श्रित इत्येतद्वाक्यार्थं न प्रयुज्यते, प्रयुक्तानां चेदमन्वाख्यानम्,
 20 अतो नात्र समासो भविष्यति । देवदत्तस्य गुरुपुत्र इत्यादौ तु देव-
 दत्तस्य गुरोः पुत्र इति वाक्येन योऽर्थः प्रतीयते स एव समा-
 सेन प्रतीयत इति तत्र गमकत्वेन समासो भवतीति । इत्थमगम-
 कत्वमूलकमेवासामर्थ्यमिति तत्र व्यवहियते, न तु सापेक्षत्वसामा-
 न्येन, सापेक्षत्वस्यासामर्थ्यानाधायकत्वादिति समुदितोऽर्थः । ततः
 25 शङ्क्यते-“यद्यगमकत्वं हेतुः, नार्थः समर्थग्रहणेन, इहापि ‘भार्या
 राज्ञः पुरुषो देवदत्तस्य’ इति योऽर्थो वाक्येन गम्यते नासौ जातु-
 चित् समासेन गम्यते-भार्या राजपुरुषो देवदत्तस्येति, तस्मा-
 न्नार्थः समर्थग्रहणेन । इदं तर्हि प्रयोजनम् । अयमस्त्यसमर्थ-
 समासो नन्वसमासो गमकः, तस्य साधुत्वं मा भूत्-अकिञ्चि-
 30 त्कुर्वाणम्, अमाषं हरमाणम्, अगाधादुत्सृष्टम्’ इति । एत-
 दपि नास्ति प्रयोजनम् । अवश्यं कस्यचिन्नन्वसमासस्यासमर्थस्य
 साधुत्वं वक्तव्यम्-असूर्यम्पश्यानि मुखानि, अपुनर्गैयाः श्लोकाः,
 अश्राद्धभोजी ब्राह्मणः’ इति । अयमाशयः-यदि गमकत्वमेव
 वृत्तिप्रयोजकं तर्हि “समर्थः पदविधिः” [७. ४. ११२] इति
 35 परिभाषया पदविधीनां समर्थाश्रितत्वं किमित्याश्रीयते, यत्र चासा-
 मर्थ्यं तत्र वाक्यार्थस्य समासादिनाऽगमनादेव समासाद्यभावो
 भविष्यति, तथा चेयं परिभाषैव व्यर्था । यदि चासमर्थनन्वसमा-
 सानां गमकत्वेन लोके प्रयुज्यमानानाम् ‘अकिञ्चित्कुर्वाणमित्या-
 40 शब्दवदसाधवोऽपि ते प्रयोगा लोके प्रयुज्यन्ते, तेषां च साधुत्वं

प्राप्तम्, अकिञ्चित्कुर्वाणमित्यादौ किञ्चिदकुर्वाणम्, माषमहरमाणं
 गाधादनुत्सृष्टमित्यादिकमेण गमकत्वस्य दृष्टत्वात्, तद्वारणाय
 ‘समर्थं’ग्रहणं सार्थकमिति, तदपि नोचितम् । असूर्यम्पश्यानि
 मुखानीत्यादि-कतिपयासमर्थसमासानां साधुत्वस्य शास्त्रकृतामपि
 सम्मतत्वेन तेषामेव साधुत्वं नान्येषामित्येवं नियमाय “‘हुडनपुंस- 45
 कस्य” [पा० सू० १. १. ४३] इत्यत्र प्रसज्यप्रतिषेधेन
 व्याख्यानस्योक्तत्वात् ततश्च तदन्येषामसाधुत्वमपि तेनैव लब्ध-
 मिति नार्थोऽनया परिभाषयेति । तत्परिभाषाभावे च तदुप-
 कारकस्यास्य न्यायस्यापि नातिप्रयोजनीयत्वमिति ध्वनितमेवे-
 त्यलम् ॥ २८ ॥ 50

*प्रधानस्य तु सापेक्षत्वेऽपि

समासः* ॥ २९ ॥

सि०-तुशब्दः पूर्वन्यायादस्य वैलक्षण्यं द्योतयति;
 पूर्वन्यायेन हि सामान्यत एव सापेक्षस्यासमर्थत्वकथनेन तस्य
 समासाभावोऽप्युक्तप्राय एव । अयं च तस्य न्यायस्याप्रधान- 55
 विषयतां द्योतयति तुशब्देन, प्रधानं च प्रकृतधातूपात्त-
 व्यापाराश्रयत्वेनोपात्तं, तस्य, सापेक्षत्वेऽपि स्वविशेषणेन
 सम्बन्धमभिलष्यत्यपि समासो भवत्येवेति न्यायार्थः । अत्र च
 यद्यपि गमकत्वमेव हेतुस्तथाऽपि ज्ञापकमपि दृश्यते । तच्च
 “उपमेयं व्याघ्राद्यैः साम्यानुक्तौ” [३. १. १०२.] इति 60
 सूत्रे ‘साम्यानुक्तौ’ इति कथनम्, तद्धि ‘पुरुषो व्याघ्र इव
 शूरः’ इत्यादौ पुरुष-व्याघ्रशब्दयोः समासाभावार्थमुपात्तम्,
 अनेन हि सूत्रेण ‘पुरुषव्याघ्र’ इत्यादौ समास इष्यते, तत्र
 व्याघ्रपदस्य स्वसदृशे लक्षणया व्याघ्रपदं व्याघ्रसदृशार्थकम्,
 तथा च पुरुषो व्याघ्र इवेति तदर्थः, अत्र हि पुरुष-व्याघ्रयोः 65
 सामान्यधर्मस्य कस्यचिदनुक्तिरिति समासो भवति । यत्र च
 सामान्यधर्मस्योक्तिर्भवति तत्र समासो नेष्टः, यथा-पुरुषो
 व्याघ्र इव शूर इति, अत्र हि पुरुषे व्याघ्रे च सामान्यतया
 विद्यमानस्य शूरत्वस्य वाचकः शूरशब्द उक्तः, अत्र समासा-
 भावार्थमुपादीयमानं ‘साम्यानुक्तौ’ इति पदं सति पूर्वस्मिन् 70
 न्यायेऽत्र समासाप्राप्त्या व्यर्थमेव, अत्र विशेष्यस्य [प्रधानस्य]
 पुरुषस्य ‘शूर’ इति विशेषणापेक्षत्वेनासामर्थ्यात् समासाऽ-
 प्राप्तिरिति समासवारणार्थं तदनर्थकम्, तच्चेमं न्यायं ज्ञापयति,
 ज्ञापिते चास्मिन् प्रधानभूतस्य पुरुषस्य सापेक्षत्वेऽपि समासः
 स्यादिति तद्वारणाय साम्यानुक्ताविति पदं सार्थकम् । फलं च 75
 ‘राजपुरुषोऽस्ति दर्शनीयः’ इत्यादौ प्रधानस्य पुरुषस्य ‘दर्श-
 नीय’पदार्थपेक्षत्वेऽपि समासो भवति । प्रधानस्येति कथनाच्च
 ‘ऋद्धस्य राज्ञः पुरुषः’ इत्यादावप्रधानस्य राज्ञ ऋद्धस्येति
 विशेषणापेक्षत्वे न समासः । क्वचिच्चाप्रधानस्यापि सापेक्षस्य

समासो भवति, यथा—देवदत्तस्य दासभार्येति । अत्र हि देवदत्तस्य यो दासस्तस्य भार्येति प्रतीतेर्दासस्याप्रधानस्य देवदत्तस्येति विशेषणपदापेक्षत्वेऽपि समासो भवत्येव गमकत्वात् । तदुक्तं “समर्थः पदविधिः” [७. ४. १२२.] इति सूत्रव्याख्यायां बृहद्ब्रह्मसौ—“यत्र क्वचिद् विशेषणयोगेऽपि गमकत्वम्, तत्र भवत्येव समासः, यथा—देवदत्तस्य गुरुकुलं, यज्ञदत्तस्य दासभार्या । यदाह—

“सम्बन्धशब्दः सापेक्षो नित्यं सर्वः प्रवर्तते ।

स्वार्थवत् सा व्यपेक्षा हि वृत्तावपि न हीयते ॥” इति

10 वाक्यपदीये—‘प्रवर्तते’ इत्यस्य स्थाने ‘समस्यते’ इति, ‘स्वार्थवत्’ इत्यस्य स्थाने ‘वाक्यवत्’ इति च पाठः । तथा च यत्र वृत्तौ न सम्बन्धहानिस्तत्र सापेक्षत्वेऽपि समासोऽप्रधानस्यापि भवतीति । न्यायश्चायं निश्चल एवान्येनावाध्यमानत्वात् । *किं हि वचनात् भवति* इति न्यायस्यायं प्रपञ्च उत्तर-
15 न्यायश्चेति प्राञ्चः, तद्व्याख्यानं च तेषाम्—“वचनमिष्टार्थ-प्रत्यायनं, तद्वचनाभवनापेक्षयैव हि अस्योत्तरस्य च न्यायस्योदाहरणप्रत्युदाहरणेणु समासस्य तद्वितीयभावप्रत्ययस्य च भवनाभवने संजाते स्तः, इत्यतः किं हि वचनादित्यस्यैवायं प्रपञ्च इति” तस्यायमाशयः—इष्टार्थप्रत्यायनायैव सर्वाणि
20 विधिनियेधवचनानि क्रियन्ते, न तैर्नवीनः शब्द उत्पाद्यते । तत्रश्रेष्ठार्थप्रत्यायकत्वे शब्दस्य तदनुकूलमेव लक्षणानामाशयः कल्पनीयो न तु तद्विरुद्ध इति । तथा च गमकत्वमूलक एवायमपि न्याय इति पर्यवस्यति । एवमुत्तरोऽपि न्यायस्तन्मूल एवेति ॥ २९ ॥

25 *प्रधानस्य तु सापेक्षत्वेऽपि समासः* ॥ २९ ॥

त०—“समर्थः पदविधिः” [७. ४. १२२.] इति परिभाषया पदविधीनां समर्थाश्रितत्वे बोधिते पूर्वन्यायेन च सामान्यतोऽसमर्थत्वे सापेक्षस्योक्ते यत्र ‘राजपुरुषोऽस्ति दर्शनीयः’ इत्यादौ सापेक्षस्यापि समासः प्रयुज्यते तत्र समासोऽप्राप्तः समा-
30 सस्य पदविधित्वात् पदविधेः समर्थाश्रितत्वात् सापेक्षस्य चासमर्थत्वात्, तत्र समासस्य साधुत्वबोधनार्थमयं न्यायः पठ्यते । सामर्थ्यं हि कार्यानुमेयम्, दाहरूपं कार्यं दृष्ट्वा वहाँ दाहकत्वशक्तेरनुमानवत् । यत्र समस्तस्यापि विशेष्यस्य विशेषणेन सम्बन्धः सम्यक्तया प्रतीयते तत्र समासस्य वाक्यार्थबोधनसामर्थ्यं दृष्ट्वा
35 तत्र सामर्थ्यं कल्प्यत इति तद्बुद्धयम् । अत एव ‘राजपुरुषो भार्यायाः’ इति प्रयोगो न भवति, अत्र पुरुषे राजसम्बन्धो भार्यासम्बन्धश्चैतदुभयं विवक्षितम्, तत्र प्रधानस्य पुरुषस्य भार्यासम्बन्धसापेक्षत्वेऽपि राज्ञा सह समासः स्यात्, प्रकृतन्यायेन प्रधानस्य सापेक्षत्वेऽपि समासस्य बोधितत्वात् । यदि

च गमकत्वमेव प्रकृतन्यायमूलमित्याश्रीयते तदा ‘राज्ञो भार्या- 40 याश्च पुरुषः’ इति वाक्यार्थे राजपुरुषो भार्याया इत्यस्य समासस्यागमकत्वात् समासः । वस्तुतस्तु—‘सामान्यानुक्तौ’ इति पदेनोपात्तविशेषणविजातीयविशेषणयोगः प्रधानस्य भवतीति ज्ञाप्यते तथा च ‘पुरुषो व्याघ्र इव शूरः’ इत्यत्रोपात्तं विशेषणं व्याघ्र इति व्याघ्रसदृशार्थबोधकम्, तद्विजातीयं विशेषणं ‘शूरः’ इति सामा- 45 न्यधर्मबोधकं, तेन योगः प्राप्नोति, एवं राजपुरुषो दर्शनीय इत्यत्रापि प्रधानस्य पुरुषस्योपात्तं विशेषणं राजसम्बन्धबोधकं राज्ञ इति पठ्यन्तं पदं, तद्विजातीयविशेषणं च ‘दर्शनीयः’ इति, तत्सम्बन्धो भवति, ‘राजपुरुषो भार्यायाः’ इत्यत्र च पुरुषस्य विशेषणं भार्यारूपं पठ्यन्तपदोपस्थाप्यत्वेनोपात्तविशेषणसजातीय- 50 मेवेति तद्योगो न स्यादिति न तादृशः प्रयोगो भवति । न केवलं प्रधानस्यैव सापेक्षत्वेऽपि समासो यावदप्रधानस्यापि क्वचित् सापेक्षस्य समासो दृश्यते, यथा—देवदत्तस्य गुरुकुलम्, यज्ञदत्तस्य दासभार्या, इत्यादि । अत्र बृहद्ब्रह्मस्यैव गमकत्वादेव समास उक्तः । महाभाष्ये तु गुरुकुलेति समुदायस्यैव पठ्यन्तेन 55 सम्बन्धमपेक्ष्य पठ्युपपादिता । यदि च गुरुणैव योगमपेक्ष्य पठ्यति स्वीक्रियते तर्हि सापेक्षस्याऽसमर्थत्वमेव न स्वीकार्यमित्युक्तम् । तथाहि—तत्रस्यो ग्रन्थः—“यत्र तर्ह्यप्रधानं सापेक्षं भवति तत्र वृत्तिर्न प्राप्नोति—देवदत्तस्य गुरुकुलम्, देवदत्तस्य गुरुपुत्रः, देव- दत्तस्य दासभार्येति, नैष दोषः—समुदायापेक्षा पृष्ठी, सर्वं गुरु- 60 कुलमपेक्षते” इति । अयमाशयः—गुरुकुलादिना समुदायेन समुपजनिते व्यतिरेके देवदत्तस्येति पृष्ठी, अवयवद्वारकश्च देव- दत्तस्य समुदायेन सम्बन्ध इति सामर्थ्यादवयवमपि विशेषणं स्पृशति । तदुक्तं वाक्यपदीये—

“समुदायेन सम्बन्धो येषां गुरुकुलादिना ।

65

संस्पृश्यावयवोस्ते तु युज्यन्ते तद्वता सह ॥” इति ।

येषामर्थानां गुरुकुलादिरूपसमुदायेन सम्बन्धस्तेऽप्यर्था अवयवान् संस्पृश्य—तैः सम्बन्धमनुभूय तद्वता युज्यन्ते इति तदर्थः । तथा चावयवानामपि गुर्वादीनां देवदत्तेन सम्बन्धो लभ्यते । पुनः शङ्कते—यत्र तर्हि न समुदायापेक्षा पृष्ठी तत्र ते 70 वृत्तिर्न प्राप्नोति—‘किमोदनः शालीनाम्, सक्त्याढकमापणीयानाम्, कुतोभवान् पाटलिपुत्रकः’ इति । इह चापि देवदत्तस्य गुरुकुलं, देवदत्तस्य गुरुपुत्रः, देवदत्तस्य दासभार्या इति । येषां समुदायापेक्षा पृष्ठी—स्यान्नैतन्नियोगतो गम्येत—देवदत्तस्य यो गुरुस्तस्य पुत्र इति । किं तर्हि ? अन्यस्यापि गुरुपुत्रः, देवदत्तस्य किञ्चि- 75 दिलेपोऽर्थो गम्येत, यतस्तु खलु नियोगतो देवदत्तस्य यो गुरुस्तस्य यः पुत्र इत्येपोऽर्थो गम्यते, अतो मन्यामहे—नैषा समुदायापेक्षा पृष्ठीति । अन्यत्र खल्वपि समर्थग्रहणे सापेक्षस्यापि कार्यं भवति । कान्यत्र ? “इत्सोः सामर्थ्यं” [पा० सू० ८. ३.]

४४.] ब्राह्मणस्य सर्पिष्करोतीति, तस्मान्नैतच्छक्यं वक्तुं-सापेक्षमसमर्थं भवतीति ।” इति अयमाशयः-देवदत्तस्य गुरुकुलमित्यादौ कथञ्चित् समुदायापेक्षया षष्ठ्या उपपादनसम्भवेऽपि किमोदनः शालीनामित्यादौ केषां शालीनां किं कलमानां [श्याम- 5 शालीनां] किं रक्तशालीनामित्यर्थविवक्षायां समुदायापेक्षत्वा-सम्भवः, एवं सक्तवाढकमापणीयानामित्यत्र आपणीयानां विक्रियाणां सक्तूनामाढकमित्यर्थस्य विवक्षयाऽऽपणीयशब्दस्य सक्तुसापेक्षत्वेन समुदायासापेक्षत्वासंभवः । कुतो भवान् पाटलि- 10 पुत्रक इत्यत्र कस्मात् पाटलिपुत्रादागत इत्यर्थस्य विवक्षया समुदायापेक्षया असंभवोऽस्त्येव । किञ्च देवदत्तस्य गुरुपुत्र इत्यादावपि समुदायापेक्षया षष्ठीस्वीकारे योऽत्रार्थः सर्वदा प्रतीयते-देवदत्तस्य यो गुरुस्तस्य पुत्र इति, स नियमेन न प्रतीयते, किन्तु अन्यस्य गुरुपुत्रः, देवदत्तस्य किञ्चिदन्यदित्यर्थः प्रतीयते तथा च विवक्षितार्थस्य नियमतः प्रतीयते तत्र सापेक्षत्वेऽपि 15 सामर्थ्यं वृत्तिश्चाभ्युपगन्तव्येति गुर्वपेक्षयाऽत्र षष्ठी सम्बन्धि-शब्दत्वाच्चात्र स्वार्थवदपेक्षया वृत्तावप्यहानाद् भवत्येव वृत्तिः । तदुक्तं वाक्यपदीयेऽपि-

“सम्बन्धिशब्दः सापेक्षो नित्यं सर्वः समस्यते ।

वाक्यवत् सा व्यपेक्षा हि वृत्तावपि न हीयते ॥” इति ।

20 एवं च सापेक्षमसमर्थं भवतीति न वक्तव्यम् । अत एव च ब्राह्मणस्य सर्पिष्करोतीत्यादौ ब्राह्मणापेक्षस्यापि सर्पिषः करोति-नाऽपेक्षामादाय “वेसुतोऽपेक्षायाम्” [२. ३. ११.] इति विकल्पेन षट्त्वं भवति, अन्यथा [सापेक्षस्यासामर्थ्ये स्वीक्रियमाणे] समानाधिकरणमसमर्थवदिति वचनात् परमसर्पिःकुण्ड- 25 मित्यत्रेव ब्राह्मणस्य सर्पिष्करोतीत्यत्र सापेक्षमसमर्थवदिति वचनात् षट्त्वं न स्यात् । तथा चेदृशे स्थले स्वार्थमात्रो-पस्थापकवाक्यषट्कतादशायामिव वृत्तावपि सामर्थ्यं न हीयते । किमोदन इत्यादयः प्रयोगाश्च नित्यसापेक्षत्वा-भावेऽपि महाभाष्यकारादिवचनादेव साधवः । एवं चैतावता 30 ग्रन्थेन गमकत्वे सति वृत्तिर्भवति, तदसत्त्वे च नेति लभ्यते । एवं च “समर्थः पदविधिः” [७. ४. १२२] इति परिभाषा न कमपि नवीनमर्थं विधत्ते इति ॥ अत्र प्रसङ्गा-जहत्स्वार्थाऽजहत्स्वार्थाभेदेन वृत्तेर्द्वैविध्यं पूर्वं कथितं, तस्य विशेषः प्रतिपाद्यते-द्विविधा हि वैयाकरणाः श्रूयन्ते; केचित् 35 कार्यशब्दवादिनोऽन्ये नित्यशब्दवादिन इति । तत्र कार्यशब्द-वादिनं प्रति आक्षिपति कश्चित्-“अथ ये वृत्तिं वर्तयन्ति, किं त आहुः” इति [तत्रैव २. १. १.] सूत्रे महाभाष्ये । अय-माशयः-ये एकार्थीभावरूपां वृत्तिं शास्त्रेण निष्पादयन्ति [ये शास्त्रैकगम्यं सामर्थ्यं मन्यन्ते इति भावः], तेषामयमाशयः- 40 स्याद्यन्तं स्याद्यन्तेन सह सामर्थ्यवद् भवति, समर्थं च समास-

संज्ञकमिति । समासादौ वृत्तिव्यवहारस्तु वृत्ति-वृत्तिमतोरभेदो-पचारात्, तत्र शब्दार्थसम्बन्धस्य स्वाभाविकत्वमते एकार्थी-भावरूपा वृत्तिलोकत एव सिद्धेति न किञ्चित् तत्र वक्तव्यम् । ये तु शास्त्रनिष्पादां वृत्तिं मन्यन्ते ते शास्त्रविधानयोग्यं तत्स्वरूपं किमाहुः? अत्रोत्तरं-“परार्थाभिधानं वृत्तिरित्याहुः” इति, परस्य 45 शब्दस्य योऽर्थस्तस्य शब्दान्तरेणाभिधानं यत्र सा वृत्तिरित्यर्थः, यथा राजपुरुष इत्यत्र राजशब्देन वाक्यावस्थायामनुक्तः पुरुषार्थोऽभिधीयते, एवं च तन्निष्ठशब्दान्तरकरणकपदार्थाभि-धायकत्वं तेषां स्वाश्रयत्वेन वृत्तिव्यवहारप्रयोजकं सामर्थ्यमिति फलितम् । तच्च स्वार्थविशेषणकपुरुषार्थोपस्थितौ राजपदशक्ति- 50 ज्ञानस्य सहकारित्वाद् बोध्यम् । अत्राह-“अथ तेषामेवं ब्रुवतां किं जहत्स्वार्था वृत्तिर्भवत्याहोस्विदजहत्स्वार्था भवति?, किं चातः?, यदि जहत्स्वार्था वृत्तिः ‘राजपुरुषमानय’ इत्युक्ते पुरुषमात्रस्यानयनं प्राप्नोति, ‘औपगवमानय’ इत्युक्तेऽपत्यमात्र-स्येति । अथाजहत्स्वार्था वृत्तिः, उभयोर्विध्यमानस्वार्थयोर्द्वयो- 55 द्विवचनमिति द्विवचनं प्राप्नोति । का पुनर्वृत्तिर्न्याय्या” इति । “नित्यशब्दवादिनां मते राजपुरुषादिपदानि ‘राज्ञः पुरुष’ इति वाक्यविषयपदसंरूपावयवानि पदे वर्णवदनर्थकोपलभ्यमानावय-वानि, तत्त्वतो निरवयवान्येव केवलमसत्यप्रक्रियाश्रयणेन शास्त्रे- 60 णान्वाख्यायन्त इति तेषां मते पदानामर्थस्यैवाभावात् तत्र 60 त्यक्तत्वात्त्यक्तत्वसन्देहाभावात् कार्यशब्दवादिनामेव मते जह-त्स्वार्थाजहत्स्वार्थयोः सन्देहः । तत्रोभयत्र पक्षे दोषः-जहत्स्वार्थ-पक्षे पुरुषमात्रस्यैवात्र प्राधान्येनोपस्थितेस्तस्यैवानयनं स्याद् राजपुरुषमानयेति कथने । एवं तद्विद्वत्स्थले प्रत्ययार्थमात्र-स्यैव प्राधान्येनोपस्थितेरपत्यमात्रस्यैवानयनं स्यात्, औपगवमान- 65 येति कथने । अथ तद्दोषपरिजिहीषयाऽजहत्स्वार्थावृत्तिराश्रीयते तर्हि समासे राजपुरुषादावुभयोरपि स्वार्थोपस्थापकत्वात् पक्ष-न्यग्रोधावित्यादिवन्द्य इव राजपुरुषावित्यादिः द्विवचनान्तप्रयोग एव स्यादिति द्वयोरपि पक्षयोर्दोषदर्शनात् कः पक्षो न्याय्य इति तदाशयः । तत्राह-‘जहत्स्वार्था’ इति, स्वार्थत्यागं विना स्वार्थ- 70 तामात्रोपस्थाने व्यप्रस्यं पदस्यार्थान्तरोपस्थापकत्वमसंभवीति जहत्स्वार्थैव वृत्तिरुचितेति भावः । तत्र शङ्कते-युक्तं पुनर्जह-त्स्वार्था नाम वृत्तिः स्यात्, अग्निना यथा स्वधर्म औष्ण्यं त्यक्तुमशक्यं तथा शास्त्रबोधितस्वार्थस्य शास्त्रव्यापारं विना स्वेन त्यक्तुमशक्यत्वात् कथं जहत्स्वार्थावृत्तिसंभव इति भावः । 75 समर्थयति-वाढं युक्तम्, एवं हि दृश्यते लोके-पुरुषोऽयं पर-कर्मणि प्रवर्तमानः स्वं कर्म जहाति । तद्यथा-तक्षा राजकर्मणि प्रवर्तमानः स्वं तक्षकर्म जहाति, एवं युक्तं यद्राजा पुरुषार्थं वर्तमानः स्वमर्थं जहात्, उपगुक्षापत्यार्थं वर्तमानः स्वमर्थं जहात् । अयमाशयः-यथा कदाचित् तक्षा राजा दूतादिकार्ये 80

नियुक्तः स्वं तक्षणकर्म जहाति तथा शास्त्रेणार्थान्तरे नियुज्य-
मानः शब्दोऽपि स्वार्थं जहादिति युक्तमेवेति । पुनः शङ्कते-
“ननु चोक्तं राजपुरुषमानयेत्युक्ते पुरुषमात्रस्यानयनं प्राप्नोति,
औपगवमानयेत्युक्तेऽपत्यंमात्रस्येति ?” इति । समाधत्ते-“नैप
5 दोषः-जहदप्यसौ स्वार्थं नाल्यन्ताय जहाति, यः पदार्थवाधी
स्वार्थस्तं जहाति । तद्यथा-तक्षा राजकर्मणि वर्तमानः स्वं तक्षकर्म
जहाति, न तु हिक्वित-ध्वसित-कण्डूयितानि, न चायमर्थः परार्थ-
विरोधी विशेषणं नाम, तस्मात् तन्न जहाति ।” इति । अय-
माशयः-त्यागमात्रं लक्ष्यीकृत्य जहत्स्वार्थेति नाम, न सर्वथा
10 स्वार्थत्यागेन, सर्वथा स्वार्थत्यागे परोकारोऽपि कर्तुं न शक्यते,
तदर्थमेव च स उपादीयते, तथा च प्रयोजनाभावात् तस्यो-
पादानमेव व्यर्थं स्यात् । तथा च य एव धर्मस्तत्र परोपकार-
विरोधी स एव त्यज्यते, यथा-राजकर्मनियुक्तेन तक्षणा तक्षण-
रूपं कर्म त्यजते, न तु प्राणिमात्रसाधारणं ध्वसितादि, तच्यागे
15 च प्राणविच्छेदाद् राजोपकारकतैव नश्येत् । राजपदेन परार्थस्य
[पुरुषरूपस्य] स्वार्थनिरूपितविशेष्यत्वेन बोधने तद्विशेषणत्वेन
राजरूपार्थोपस्थितौ राजरूपोऽर्थः स्वरूपेण न विरोधी, किन्तु तस्य
स्वगतं विशेष्यत्वमेव विरोधि, अतः स्वार्थं न हास्यति, स्वगतं
विशेष्यत्वमेव विरोधिभूतं त्यजतीति न केवलस्य पुरुषस्यानयनमपि
20 तु राजसम्बन्धविशिष्टस्यैवेति । ननु राज्ञः पुरुष इति वाक्यार्थेऽपि
राजार्थस्य विशेषणत्वमेवेति कस्तस्य वृत्तौ विशेष इति चेत् ?
न-वाक्ये स्वविशेषणसम्बन्धप्रतिपत्तौ सामर्थ्याविधातः, वृत्तावुप-
सर्जनीभूतेन स्वार्थेन प्रधानार्थस्योपस्कारात् स्वविशेषणप्रतिपत्तौ
सामर्थ्यहानिर्भवतीति विशेषस्य स्पष्टत्वात् । अयमत्र सारः-पदानां
25 तत्तद्विषयताविशिष्टे शक्तिः, अत एव बोधे विषयतानियमः । एवं च
राजपदादेः राजत्वनिष्ठप्रकारतानिरूपितविशेष्यत्वावच्छिन्नं स्वार्थः;
तत्र समासे विशेष्यत्वांशत्याग इति न ऋद्धादिविशेषणान्वयोऽपि ।
इत्येतावतैव जहत्स्वार्थत्वमिति । वाक्ये च तच्यागाभावाद्
भवति तस्यापि विशेषणसम्बन्धः । एवं चावयवशक्तिसहकृत-
30 समुदायशक्त्या विशिष्टैकोपस्थितिरिति तत्त्वम् । पुनराह-“अथ-
वाऽन्वयाद् विशेषणं भविष्यति, तद्यथा-‘घृतघटस्तैलघटः’ इति,
निषिक्ते घृते तैले चान्वयाद् विशेषणं भवति-‘अयं घृतघटोऽयं
तैलघटः’ इति ।” इति । अयमाशयः-यथा घृतपूर्णो घटो घृत-
घटः, तैलपूर्णश्च तैलघटः कथ्यते, तत्र घृते तैले च ततो
35 निःसारितेऽपि घृततैलसम्बन्धस्य गम्यमानत्वात् ‘अयं घृतघटो-
ऽयं तैलघटः’ इति व्यवहारो भवति तथा राजशब्दः स्वार्थ-
निमित्तं विशेषं पुरुषरूपेऽर्थे समाधाय स्वार्थं जहाति, न च
तन्निमित्तं जातं विशेषदर्शनं पुरुषे निवर्तते, यथा-आग्निसंयोग-
जनितपाकजरक्तहृपादिकमग्निसंयोगे निवृत्तेऽपि न निवर्तते तद्वत् ।
40 एवं च राजशब्दाद् राजपदार्थप्रतीत्यभावेऽपि तच्छब्दान्वय-

मात्रेण वाक्ये [‘राज्ञः पुरुषः’ इत्यादौ] यादृशविशेषणविशिष्टः
पुरुषः शब्दात् प्रतीतस्तादृशस्यैवात्राप्युपस्थितिरित्यनुमानात्
पुरुषपदस्य राजसम्बन्धविशिष्टपुरुषेऽर्थे शक्तिग्रहो भवति । तथा
च वृत्तौ राजरूपार्थस्योपस्थितौ सत्यामपि राजादिपदजन्योप-
स्थित्यभावेन जहत्स्वार्थत्वमिति बोध्यम् ॥ पुनरपि दृष्टान्तं 45
विघटयन्नाह-“विषम उपन्यासः, भवति हि तत्र या च यादृशी
चार्थमात्रा । अज्ञ ! हि भवानग्नौ निष्टप्य घृतघटं तृणकूर्चेन
प्रक्षालयतु न गंस्यते स विशेषः” इति । अयमाशयः-घृते तैले
च घटान्निःसारितेऽपि तत्सम्बन्धस्य मात्रयाऽपि विद्यमानत्वं
एव ‘अयं घृतघटोऽयं तैलघटः’ इति व्यवहारः, यदि चाग्न्या- 50
दिसहायेन घटस्य शोधनं क्रियते तदा घृतादिसम्बन्धाज्ञानात्
तथाव्यवहारः, तद्वदिहापि राजपदस्य स्वार्थत्यागे राजसम्बन्ध-
प्रत्यायकाभावाद् ‘राजपुरुषमानय’ इत्यादौ केवलपुरुषार्थप्रतीति-
रेव स्यादिति शङ्कोदेति । तत्समाधानायाह-“यथा तर्हि ‘मल्लिका-
पुटश्चम्पकपुटः’ इति, निस्कीर्णास्वपि सुमनःखन्वयाद् विशेषणं 55
भवति-‘अयं मल्लिकापुटोऽयं चम्पकपुटः’ इति” इति, अयमा-
शयः-यथा मल्लिकादिपुष्पाणामभावेऽपि तत्तद्गन्धसम्बन्धमात्रेण
पूर्वस्थितां पुष्पसत्तामनुमाय मल्लिकापुट इत्यादिव्यवहारस्तथा
वृत्तौ राजपदस्यार्थाभावेऽपि वाक्यदृष्टसार्थकाराजशब्दवृत्तिवर्णानु-
पूर्वासत्त्वमात्रेण वाक्ये यथा राजसम्बन्धवतः पुरुषस्यैव प्रती- 60
तिस्तथेहापि राजसम्बन्धवतः पुरुषस्यैव पुरुषपदात् प्रतीतिरिति ।
समाधानान्तरमाह-“अथवा समर्थ्याधिकारोऽयं वृत्तौ क्रियते,
सामर्थ्यं नाम भेदः संसर्गो वा । अपर आह-भेदसंसर्गो वा
सामर्थ्यमिति । कः पुनर्भेदः संसर्गो वा ? इह ‘राज्ञः’ इत्युक्ते
सर्वं स्वं प्रसक्तम्, ‘पुरुषः’ इत्युक्ते सर्वः स्वामी प्रसक्तः, इहे- 65
दानीं ‘राजपुरुषमानय’ इत्युक्ते राजा पुरुषं निवर्तयत्यन्वयेभ्यः
स्वामिभ्यः, पुरुषोऽपि राजानमन्वयेभ्यः स्वेभ्यः । एवमेतस्मिन्नु-
भयतो व्यवच्छिन्ने यदि स्वार्थं जहाति कामं जहातु, न जातु-
चित् पुरुषमात्रस्यानयनं भविष्यति ।” इति । अयमाशयः-
“समर्थः पदविधिः” [७. ४. १२२.] इति परिभाषया पद- 70
विधिपु-वृत्तिपु समर्थ्याधिकारः क्रियते, तत्र भेदः संसर्गो वा
प्रत्येकं सामर्थ्यं, मिलितौ वा यथामतभेदम्, यथा ‘राज्ञः’
इत्युक्ते पृथ्या सम्बन्धिमात्रस्याज्ञेयात् स्वत्वेन रूपेण सर्वस्य
प्रसक्तिर्भवति । एवं ‘पुरुषः’ इत्येतावन्मात्रे कथिते पारतन्त्र्ये च
प्रमाणान्तरेणाधिगते सति सर्वः स्वामित्वेन समुपतिष्ठते । ‘राज- 75
पुरुषमानय’ इत्युक्ते च राजा पुरुषमन्यस्वामिभ्यो निवर्तयति,
पुरुषश्च राजानमन्वयेभ्यः स्वेभ्यः, इत्थं चोभाभ्यामुभयोर्व्यव-
च्छेदे कृते तन्मध्ये यदि कश्चित् स्वार्थं जहाति तदाऽपि न
क्षतिः स्वकार्यस्य कृतत्वादिति न केवलपुरुषानयनप्रसक्तिरिति ।
तत्र भेदपक्षे राजा पुरुषं स्वाम्यन्तरेभ्यो निवर्तय स्वार्थं जहाति, 80

पुरुषस्तु स्वार्थमजहदेव स्वान्तरेभ्यो राजानं निवर्त्तयतीति विशेषः । अस्मिन् पक्षे समभिव्याहृतपदार्थनिरूपितसंसर्गतदतिरिक्तभेदैतदुभयवान् योऽर्थः स समासेन प्रत्याग्यते तादृशपुरुषाद्युपस्थितावेव राजादिपदं तात्पर्यग्राहकम् । अन्वयादिति पूर्वोक्ते पक्षे च पुरुषपदमेव राजसम्बन्धवत्पुरुषत्वेनोपस्थापकम्, अत्र पक्षे च पुरुषपदात् पुरुषत्वेनैव पुरुषविशेषोपस्थितिः, राजपदं तात्पर्यग्राहकमित्यनयोर्भेदः । भेदः संसर्गो वा सामर्थ्यम्; भेदसंसर्गो वा सामर्थ्यमित्यनयोः पक्षयोराशयो नागेशेनेत्यं स्फुटीकृतः— स्वत्वसमानाधिकरणो राजभिन्नस्वामिकभेदो राजसंसर्गव्याप्य इति भेदः सामर्थ्यमिति पक्षे । संसर्गः सामर्थ्यमिति पक्षे च वृत्त्युपस्थाप्यराजसम्बन्धवद्यक्तिगतराजसम्बन्धो राजभिन्नस्वामिकभेदव्याप्य इति । एवं च भेदवद्व्यक्तिबोधे सा व्यक्ती राजसंसर्गवत्यपीति तद्वती व्यक्तिरपि बुद्धैव । तथा संसर्गवद्व्यक्तिबोधे सा राजभिन्नस्वामिकभेदवत्यपीति तादृशभेदवती व्यक्तिरपि बुद्धैवेति योजनीयम् । भेदसंसर्गौ, वेत्यस्यायं भावः—पूर्वोक्तरीत्योभयोः समनैयत्येन विनिगमनाविरहादुभयोर्गौगपद्येनैव सामर्थ्यप्रयोजकत्वम् । इत्थं जहत्स्वार्था वृत्तिरिति पक्षे दोषोद्धारः ॥ अथाजहत्स्वार्थावृत्तिर्विचार्यते, तदाह—“अथवा पुनरस्तु अजहत्स्वार्था वृत्तिः” इति । तत्राक्षिपति—“युक्तं पुनरिदं यदजहत्स्वार्था नाम वृत्तिः स्यात्” इति । अयमाशयः—स्वार्थत्यागाभावे स्वार्थप्रतिपादनव्यग्राणां पदानां समुदायार्थप्रतिपादनस्यासम्भवादयुक्तत्वशङ्केति । समादधाति—“वाढं युक्तम् । एवं हि दृश्यते लोके— भिक्षुकोऽयं द्वितीयां भिक्षां समासाद्य पूर्वां न जहाति, संचयायैव प्रवर्त्तते” इति । अयमाशयः—यथा भिक्षुकः क्वचिदेकयैव भिक्षया कृतार्थोऽपि क्वचिदन्यामपि भिक्षामादाय संचिनोति, तथा शब्दोऽपि क्वचिदेकार्थः क्वचित् स्वार्थोपस्थापनपूर्वकमन्यार्थोपस्थापकोऽपीति संभाव्यत एवानेकार्थशब्दवदिति । अथाजहत्स्वार्थापक्षे पूर्वोक्तं दूषणं स्मारयति “ननु चोक्तम्—उभयोर्विद्यमानस्वार्थयोर्द्वयोर्द्विवचनमिति द्विवचनं प्राप्नोति” इति । प्रत्याक्षिपति—“कस्याः पुनर्द्विवचनं प्राप्नोति?” इति । अयमाशयः—“राजपुरुषः” इत्यादौ पूर्वं द्वे विभक्ती—राजनि षष्ठी पुरुषे प्रथमा, सम्प्रति चोद्यमानं द्विवचनं कस्या विभक्तिरिति वक्तव्यम्, एकया विभक्त्या गुणप्रधानभूतस्य राजपुरुषरूपार्थद्वयस्य प्रतिपादयितुमशक्यत्वादि इति । तत्राह—“प्रथमायाः” इति, प्रधानानुसारित्वादप्रधानस्य प्रधाने पुरुषे या विभक्तिस्तस्यां एव द्विवचनं प्राप्नोतीति भावः । तत्राह—“न प्रथमासमर्थो राजा” इति । प्रथमया विभक्त्या राजनि विद्यमानो गुणभावो नाख्यातुं शक्यते, प्रथमया सम्बन्धार्थस्यासंप्रत्ययादिति भावः । पुनराह—“षष्ठ्यास्तर्हि प्राप्नोति” इति, सम्बन्धः षष्ठ्यर्थः, स एव चात्र प्रत्याग्यः, स चोभयनिष्ठ इति षष्ठ्या एव द्विवचनमिह प्राप्नोतीति

भावः समाधत्ते—“न षष्ठीसमर्थः पुरुषः” इति, पुरुषपदोत्तरमुपात्तया षष्ठ्या पुरुषस्यापि राजसमकक्ष्यतया सम्बन्धन्तरापेक्षा स्यादिति पुरुषस्य षष्ठ्या सामर्थ्यं न प्रतीयेतेति भावः । पूर्वोक्तमेव पक्षमभ्युपैति—“प्रथमाया एव तर्हि प्राप्नोति” इति, तत्र पूर्वोक्तं वाधकं स्मारयति—“ननु चोक्तं—न प्रथमासमर्थो राजा” इति । 45 निराकरोति—“अभिहितः सोऽर्थोऽन्तर्भूतः प्रातिपदिकार्थः सम्पन्नः, तत्र प्रातिपदिकार्थे प्रथमेति प्रथमाया एव द्विवचनं प्राप्नोति” इति । अयमाशयः—कश्चिदर्थोऽभिहितोऽपि नान्तर्भवति—यथा ‘राज्ञः’ इति षष्ठ्या सम्बन्धार्थोऽभिहितोऽपि न क्वचनान्तर्भूतः, कश्चिदर्थोऽन्तर्भूतोऽपि नाभिधीयते, यथा—राज- 50 सख इत्यादौ राजा सखा यस्येत्यर्थोऽन्तर्भवन्नपि न समासेनाभिधीयते बहुव्रीहिप्रसङ्गात्, कश्चिदर्थोऽभिहितोऽन्तर्भूतश्च, किन्तु नामार्थतां न व्रजति यथा—पचतीत्यादौ कर्ताऽभिधीयमानोऽन्तर्भवश्च न नामार्थः । अत्र च राजपुरुषादिपदे सम्बन्धरूपोऽर्थोऽभिहितोऽन्तर्भूतो नामार्थतां च गत इति नामार्थेन 55 सह कदाचिदपि तस्य भेदाभावाच्चाकार्यं विधीयमानया प्रथमयाऽसौ द्योतयितुं शक्यत इति प्रथमाया एव द्विवचनमत्र प्राप्नोतीति । अत्रोत्तरमाह वार्तिकेन—“संघातस्यैकार्थ्यान्नावयवसंख्यातः सुवृत्पत्तिः” इति, “संघातस्यैकत्वमर्थः, तेनावयवसंख्यातः सुवृत्पत्तिर्न भविष्यति” । अयमर्थः—इह ‘राजपुरुष’शब्दात् संघा- 60 ताद् विभक्तयोत्पत्तव्यम्, तेन च संघातेनावयवार्थोपकृत एकत्वसंख्यायुक्तो विशिष्टोऽर्थः प्रतिपाद्यत इति तदाश्रयमेकवचनमेवात्र भवति, न तु गुणभूतावयवसंख्यानिमित्तं द्विवचनमिति । अयमाशयः—राजपदस्य शास्त्रकृतशक्योपस्थितार्थत्यागे तद्व्यथायातिरिक्तशक्तिरूपेण च मानाभावादजहत्स्वार्थाभाश्रित्याव- 65 यवोपकृता समुदायशक्तिरिह स्वीकार्या । तत्र यद्यप्यवयवार्थस्तत्तद्विशेष्यत्वावच्छिन्नः [राजत्वनिष्ठप्रकारतानिरूपितराजनिष्ठविशेष्यतावच्छिन्नः] एव तथापि [पुरुषादिनिरूपित] विशेषणत्वेन तस्या [राजनिष्ठया] विशेष्यताया आच्छादनात् तस्या अपि विशेषणतयैव प्रतीतिर्न तु स्वरूपेण इति । [विशेषणा- 70 न्वयित्वरूपेणानुपस्थितेः] न [ऋद्धस्येत्यादि] विशेषणान्वयः । वाक्ये [राज्ञः पुरुष इत्यादौ] तु प्रत्येकपदजबोधकाले राजादिगतविशेष्यतायाः स्वरूपेणैव भानमिति विशेषणाद्यन्वयो भवत्येव । इयमजहत्स्वार्था ‘वृत्तिवर्त्तनवादिनः’ [कार्यशब्दवादिनः] ‘तदवर्त्तनवादिनः’ [नित्यशब्दवादिनः] च तुल्या । जहत्स्वार्था तु 75 वृत्तिवर्त्तनवादिन एव । वृत्त्यवर्त्तनवादिनोऽपि मतद्वयम्—अखण्डानि निरवयवानि पदानीत्येकम्, सावयवानि [अर्थव्युत्पादनार्थकल्पितावयवानि] पदानीति द्वितीयम् । तत्र प्रथमपक्षे उभयोरपि कदाप्यर्थाभावेन त्यक्तस्वार्थेत्यर्थकाजहत्स्वार्थापदप्रयोगोऽप्यसंगतः, द्वितीयपक्षे क्लृप्तशक्तेस्त्यागानौचित्येनाजहत्स्वार्थैव । 80

अक्षौहिणीरथन्तरादिपदे तु जहत्स्वाथैव सर्वेषां तत्रावयवार्थस्य कस्मिन्नपि मते प्रतीयभावादित्यलमतिविस्तरेण, अधिकजिज्ञासु-भिराकरग्रन्था अवलोकनीयाः ॥ २९ ॥

*तद्वितीयो भावप्रत्ययः

सापेक्षादपि* ॥ ३० ॥

5

सि०—सापेक्षस्यासमर्थत्वे पूर्वोत्तरन्यायेन बोधितेऽसम-
र्थस्य च वृत्त्ययोग्यतया तद्वितीयभावप्रत्ययोत्पत्तिरूपा वृत्तिरपि
ततो न स्यादिति तत्राप्राप्तये न्यायोऽयमुपात्तः । तत्र भावार्थे
प्रत्ययः कृदधिकारोक्तोऽप्यस्ति तस्यापि सापेक्षादुत्पत्तिप्रसङ्ग
10 इति तद्वारणाय तद्वितीय इति पदम् । अत्र च ज्ञापकं “पुरुष-
हृदयादसमासे” [७. १. ७०.] इति सूत्रस्थम् ‘असमासे’ इति
पदम् । अनेन हि सूत्रेणासमासविषयाभ्यां पुरुष-हृदय-
शब्दाभ्यां भावे कर्मणि च वाच्येऽण् त्व-तलौ च विधीयेते,
तथा च पुरुषस्य भावः कर्म वेत्यर्थे ‘पौरुषम्, पुरुषत्वम्’
15 इति च रूपे; समासे तु परमस्य पुरुषस्य भाव इत्यर्थेऽस्या-
प्राप्तौ ‘भावे त्वतलौ’ [७. १. ५५.] इति त्व एव भवति,
न त्वनेनाण्, इति परमपौरुषमिति रूपव्यावृत्त्यर्थमसमास-
ग्रहणं क्रियते । यदि च सापेक्षादयं प्रत्ययो न स्यात् तर्हि
प्रकृतेऽपि पुरुषशब्दस्य परमशब्दसापेक्षत्वेन ततः प्रत्ययः स्वत
20 एवाऽप्राप्त इति तदप्राप्त्यर्थम् ‘असमासे’ इति पदं व्यर्थमेव स्यात्
ततश्च स्वसार्थक्याय तज्ज्ञापयति—*तद्वितीयो भावप्रत्ययः
सापेक्षादपि भवति*, इति ज्ञापिते चात्राणो वारणार्थमस्य
स्वांशे चरितार्थम् । फलं च काकस्य कृष्णस्य भावः ‘काकस्य
कार्ण्व्यम्’ इत्यत्र कृष्णस्य काकविशेषणस्य तदपेक्षत्वेऽपि ततो
25 भावार्थकः “पति-राजान्त-गुणाङ्ग-रानादिभ्यः कर्मणि च”
[७. १. ६०.] इति व्यण् सिद्ध इति । यत् तु—“गुणे
शुक्लादयः पुंसि गुणिलिङ्गास्तु तद्वति ।” इति नामलिङ्गानु-
शासनवचनाद् गुण-गुणिनोरभेदोपचाराद् गुणवाचकशब्देभ्यो
मत्वर्थीयप्रत्ययलुक्नुशासनाद् वा शुक्लादिगुणवाचकशब्दानां
30 गुण-गुणिपरत्वयोः सर्वसम्मतत्वेन गुणवाचकात् कृष्णशब्दाद्
भावे व्यण्प्रत्यये पश्चात् काकेन सम्बन्धादस्य प्रयोगस्य
[‘काकस्य कार्ण्व्यम्’ इत्यस्य] सिद्धिः संभाव्यते” इति केचि-
दाक्षिपन्ति, तत्र शोभनम्—तथा सति कार्ण्व्यशब्दस्य जाति-
वाचकतापत्त्या तस्य काकेन सह सम्बन्धासम्भवः स्यात्, नहि
35 कृष्णगुणगतजात्या काकस्य सम्बन्धसम्भावना । यदि च
कृष्णगुणवाचकेन प्रकृत्यंशेन सम्बन्धविवक्षया पृथीति कथ्यते
तदाऽपि तस्यासामर्थ्यं स्यादेवेति ततो भावप्रत्ययाप्राप्तिस्तदव-
स्थैव स्यादिति गुणिपरत्वमेव कृष्णशब्दस्य स्वीकृत्य ततो
गुणार्थप्रत्यायनाय भावप्रत्ययोऽत्र विधेय इति, तथा सति

कृष्णशब्दस्य विशेषणत्वेन सापेक्षत्वमस्येवेति प्रकृतन्यायं 40
विनाऽत्र निर्वाहासम्भव एवेति तन्मतेन समाधानम् । स्वम-
तेऽत्र वर्णवाचकत्वाद् गुणवाचकत्वाच्च न प्रत्ययोऽपि तु
गुणाङ्गवाचकत्वादिति पूर्वोक्तशङ्काया अनवकाशत्वमेवेत्यधिकं
विवरणे स्पष्टम् ॥ ३० ॥

तद्वितीयो भावप्रत्ययः सापेक्षादपि ॥ ३० ॥ 45

त०—काकस्य कार्ण्व्यमित्यादौ काकस्य कृष्णस्य [कृष्णवर्ण-
रूपगुणवतः] भाव इत्यर्थे गुणाङ्गवाचकात् कृष्णशब्दात् “पति-
राजान्तगुणाङ्गराजादिभ्यः कर्मणि च” [७. १. ६०] इति
व्यण् न प्राप्नोति, कृष्णशब्दस्य विशेषणभूतस्य विशेष्यकाकसापे-
क्षत्वात् सापेक्षस्य चासामर्थ्यादसमर्थस्य पदविधियोग्यत्वा- 50
भावात् । तत्र प्रत्ययसिद्धयेऽयं न्याय उपादीयते । यद्यपि
कृष्णशब्दस्य कृष्णवर्णवाचित्वमप्यस्ति, तथा च “वर्णहृदादिभ्य-
छ्यण् च वा [७. १. ५९.] इति व्यणि कार्ण्व्यपदं संसाध्य
पश्चात् काकेन सम्बन्ध इति शङ्कितुं शक्यते, तथापि यत्र
विशेषणत्वेन कृष्णशब्दो भावार्थाभिधानाय विवक्षितस्तत्रोक्त- 55
प्रयोगस्यासिद्धिशङ्काया निराकरणाभावात् । किञ्च—“यस्य गुणस्य
भावाद् द्रव्ये शब्दनिवेशस्तदभिधाने त्व-तलौ” इति “तस्य
भावस्त्वतलौ” [पा० सू० ५. १. ११९.] इति सूत्रे महा-
भाष्योक्तवार्तिकव्याख्यायाम् “गुणशब्देन यावान् कश्चित् परा-
श्रयो भेदको जात्यादिरर्थः स सर्व इह गृह्यते, तस्य भावात्- 60
विद्यमानत्वात्, द्रव्ये-विशेष्यभूते सत्त्वभावापेक्षेऽर्थे, शब्द-
निवेशः-शब्दस्य प्रवृत्तिर्यस्य गुणस्य शब्देन वाच्यस्यावाच्यस्य
वा भावात् स त्वतलादिभावप्रत्ययाभिधेयः” इत्येवं वार्तिकार्थ-
मुक्त्वा—“तत्र ये रूपादयः शब्दा गुणमात्रवृत्तयस्तेभ्यो गुणसम-
वायिनि सामान्ये भावप्रत्ययः-हृत्त्वमिति, ये तु शुक्लादयो 65
गुण-गुणिवृत्तयो गुण-गुणिनोरभेदोपचारात्मतुल्लोपाद् वा तेभ्यो
गुणवृत्तिभ्यो गुणसमवायिनि सामान्ये एव भावप्रत्ययः, गुणि-
वृत्तिभ्यस्तु गुणे, अणु-महद्-दीर्घादयो नित्यं परिमाणिनि वर्तन्ते,
न तु परिमाणमात्रे, तेन तेभ्यः परिमाणे गुणे भावप्रत्ययः”
इत्यादिना कैयटेन भावप्रत्ययार्थस्य यो विचारः प्रदर्शितस्तद्रीत्या 70
वर्णमात्रवाचकात् कृष्णशब्दाद् विधीयमानेन भावप्रत्ययेन कृष्ण-
गुणगता जातिरेवाभिधातुं शक्यते, तस्याश्च काकेन सम्बन्धा-
भावात् काकस्य कार्ण्व्यमिति प्रयोगो नैव स्यादिति तदर्थमिह
गुणाङ्गवाचकस्यैव प्रयोग इति स्वीकार्यम्, गुणाङ्गवाचकाच्च
विधीयमानो भावप्रत्ययः पूर्वोक्तैः यदरीत्या गुणवाचक इति तस्य 75
काकेन सम्बन्धः साधुः घटते । एवं च—“ननु कृष्णस्य भावः
कार्ण्व्यमिति सामान्येन निष्पाद्य पश्चाद् विशेषप्रतिपत्त्यर्थं काक-
स्येत्यनेन योजयिष्यते, तथा च कैतव्यायावकाशः” इति शङ्का-
मुत्सिद्ध्य, “उच्यते-कृष्णस्येत्यत्र कृष्णशब्दो गुणवाची गुणाङ्गवाची

वा त्वयेष्यते ? यदि कृष्णाख्यस्य वर्णस्य वाचक इति गुणवाची तदा व्यण् न प्राप्नोति, गुणाङ्गतस्तद्विधानात्” इति न्यायार्थ-
मञ्जूषान्यासे समाहितं, तत्तु न युक्तमिति प्रतिभाति—यतो वर्ण-
मात्रवाचकादपि कृष्णशब्दात् “वर्णदृढादिभ्यः” [७. १. ५९.]
5 इति व्यणो विधानं प्रसिद्धमेवेति कुतस्तदप्राप्तिरिति पूर्वोक्तसमा-
धानमेव युक्तम् । तथा चेह काकेन सह सम्बन्धस्य लाभाय
गुणाङ्गाचकत्वं कृष्णशब्दस्यास्थेयमिति ततो भावप्रत्ययेन गुण-
स्याभिधानात् पूर्वं सामानाधिकरण्यमूलापि काकपदे षष्ठी पश्चात्
सम्बन्धमूला सम्पद्यते, तथापि च सापेक्षत्वमस्त्येवेति न्याय-
10 प्रवृत्तिं विना भावप्रत्ययोत्पत्तिरिह कर्तुमशक्येति भवत्यत्र
न्यायप्रसरः ॥

अथात्र न्याये ज्ञापकं यदुक्तं “पुरुषहृदयादसमासे” [७. १
७०] इति सूत्रे ‘असमासे’ ग्रहणमिति, तद् विचार्यते—तत्र
‘असमासे’ इति न पर्युदासः किन्तु प्रसज्यप्रतिषेधः, पर्युदासे
15 हि समासभिन्नायां तत्सदृश्यां कस्याञ्चिद् वृत्तावेव स्यादित्यर्थो
लभ्यते । तथा च केवलात् पुरुषहृदयशब्दान्न स्यादिति न्यास-
कृतः । ‘असमासे’ इत्यत्र च विषयसप्तमी, न सत्सप्तमी, सत्स-
प्तम्यामाश्रितायां चासमासग्रहणस्य वैयर्थ्यमेव स्यात्, समासे
सति *ग्रहणवता नाम्ना न तदन्तविधिः* इति न्यायेन तदन्त-
20 विधिनिषेधात् परमपुरुषादिशब्देभ्यः प्रत्ययस्याप्राप्तेः । अतश्च
विषयग्रहणात् समासात् पूर्वमेव समासार्थप्रक्रियावाक्य एव
परमस्य पुरुषस्य भाव इत्येवं विवक्षायां पुरुषशब्दादनेनापि
“प्रत्ययः प्रकृत्यादेः” [७. ४. ११५.] इति परिभाषया
पुरुषशब्दस्यादिस्वरस्य वृद्धौ ‘परमपौरुषम्’ इत्यनिष्टरूपानोदार्थ-
25 मसमासे इति क्रियते, तच्चानावश्यकम्—परमस्य पुरुषस्य भाव
इति विग्रहानुसारिप्रक्रियावाक्ये परमशब्देन सह सामर्थ्यमारूढस्य
पुरुषशब्दस्य केवलस्य समर्थत्वाभावात् प्रत्ययाप्राप्तेः । अत्र च
परमस्य पुरुषस्य भाव इति वाक्ये “सन्महत्” [३. १. १०७.]
इति समासप्राप्तावपि ततो भावप्रत्यये कृते तदपेक्षया सम्बन्ध-
30 षष्ठ्यां सत्यां न तत्प्राप्तिः सामानाधिकरण्याभावादिति “षष्ठ्य-
यत्नात्” [३. १. ७६.] इति षष्ठीतत्पुरुष एव भवति, तथापि
च समासविषयता तिष्ठत्येव । अतश्च केवले पुरुषे सामर्थ्या-
भावात् ततः प्रत्ययाप्राप्तेरिति व्यर्थमसमासेपदं प्रकृतन्यायं ज्ञाप-
यति, तदुक्तं प्रकृतसूत्रे [“पुरुषहृदयादसमासे” ७. १. १७.
35 इति सूत्रे] वृहद्वृत्तौ—“अत एव निषेधात् सापेक्षादपि भाव-
प्रत्ययो भवति” इति । अत्र च लघुन्यासे परमपौरुषशब्दस्यान्य-
थाऽपि सिद्धिरित्थं निराकृता—“ननु परमं च तत् पौरुषं चेति
कृते परमपौरुषमिति भवति वा ?, उच्यते—सादृश्यान्न भवति,
एवं हि कृते परमस्य पुरुषस्य भावः परमं च तत् पौरुषमिति
40 वा विशेषो न ज्ञायते इति” । तथा च तस्य रूपस्य सन्दिग्धत्वेन

शास्त्रस्य चासन्दिग्धानुष्ठानसाधकतया न तस्यापि रूपस्यानुज्ञेति
तदाशयः । वस्तुतस्तु—तादृशे विग्रहे सति पौरुषे एव परमत्वं
प्रतीयेत, न तु पुरुषे, तथा च पुरुषे परमपदान्वये समीहिते
ततोऽण् न, पौरुषे च तदन्वयविवक्षायामपि बाधकाभाव इति
युक्तं प्रतिभाति । भवति ह्यर्थभेदाच्छब्दभेद इत्यर्थानुसारेणैव
45 साधुत्वासाधुत्वव्यवस्थायाः सम्बन्धादन्याथै तादृशरूपसिद्धाव-
समासे इत्यस्य बाधकत्वं नोचितमिति पौरुषे परमत्वप्रतिपादनाय
परमपौरुषमिति साध्वेवेति ॥ ३० ॥

गति-कारक-ङस्युक्तानां विभक्त्यन्ता- नामेव कृदन्तैर्विभक्त्युत्पत्तेः प्रागेव समासः ॥ ३१ ॥

सि०—अनेन न्यायेन कृदन्तैः सह गति-कारक-ङस्यु-
क्तानां विभक्त्युत्पत्तेः प्रागेव समासो नियम्यते । तत्रेदमाश-
ङ्क्यते यत्—“नाम नाम्नाकार्थ्ये समासो बहुलम्” [३. १. १८.]
इति सूत्रमेव समासविधायकसूत्रेण समुपतिष्ठते, । तथा च
55 नाम्न एव नाम्ना सह समासो विधीयते सर्वत्र न विभक्त्य-
न्तस्येति विभक्त्युत्पत्तेः समासार्थमनपेक्षणात् स्वत एव सर्वत्र
विभक्त्युत्पत्तेः पूर्वमेव समासः स्यादेवेति कृदन्तानां विशिष्य
विभक्त्युत्पत्तेः पूर्वं समासबोधनमनवसरप्राप्तमिति; अत्रोच्यते—
“नाम नाम्ना” [३. १. १८.] इत्यनेन यद्यपि विभक्त्य-
60 न्तेन सह विभक्त्यन्तं समस्यते इत्यर्थो न लभ्यते तथापि
“ऐकार्थ्ये” [३. २. ८.] इति सूत्रेण ऐकार्थ्यनिमित्तस्य
स्यादेर्लुब्धविधानादैकार्थ्यस्य च विभक्तिसहकारेणैव प्रतिपादनाद्
विभक्त्यन्तस्यैव समास इति लभ्यते, न चैकस्य विभक्त्यन्तत्वे
परस्परं सम्बन्धः शक्यते बोधयितुमित्युभयोः पदयोः सर्वत्र
65 समासे विभक्त्यन्तत्वमपेक्षितमित्यायाति । तथा च यत्र गति-
कारक-ङस्युक्तानां कृदन्तैः सह समासो भवति तत्र कृदन्त-
स्यापि स्याद्यन्तत्वं प्राप्तमिति तद्धारणाय न्यायोऽयमाश्रीयते ।
तत्र गतिः—“ऊर्याद्यनुकरण०” [३. १. २.] इत्यादिसूत्रेण
गतिसंज्ञिता उपसर्गा ऊर्यादयश्चान्ये च तत्प्रकरणपरिभाषिताः; 70
कारकाणि प्रसिद्धानि; ङस्युक्तानि कृत्प्रकरणे—“कर्मणोऽण्”
[५. ३. १४.] इत्यादिरूपेण पञ्चम्यन्तपदेनोक्तानि, ङसी-
त्यस्य शब्दस्येह पञ्चमीत्यादिविभक्त्युपलक्षकत्वात्; एतानि
विभक्त्यन्तानि कृदन्तैः सह विभक्त्युत्पत्तेः प्रागेव समस्यन्ते
इति न्यायार्थः । अत्र ज्ञापकं चैकदेशानुमत्या “क्रीतात्
75 करणादेः” [२. ४. ४४.] इति सूत्रेणाऽदन्तात् क्रीतशब्दात्
करणादेर्डीविधानम् । तथाहि—क्रीतशब्दस्य विशेषणं करणादे-
रिति, करणादित्वं च समासं विनाऽसम्भवि, समासश्च पूर्वोक्तः

रीत्या विभक्त्यन्तानामेवेति क्रीतशब्दस्यापि विभक्त्यन्तत्वे सत्येव समासेन भाव्यम्, विभक्त्युत्पत्तिश्च कारक-संख्याद्युपस्थितिनिबन्धनेति विभक्त्युत्पत्तेः पूर्वमेव लिङ्गोपस्थितिनिमित्त-स्यापः प्रवृत्तिरिह स्यात्, जाति-द्रव्य-लिङ्ग-संख्या-कारक-रूपाणां नामार्थानां क्रमिकोपस्थितिस्वीकारात्, पूर्वोपस्थित-निमित्तकत्वेन विभक्त्युत्पत्तितो लिङ्गनिमित्तकाद्युत्पत्तेरन्तरङ्ग-त्वादित्यदन्तत्वाभावाददन्तात् क्रीतशब्दाद् विधीयमानो ङीर्निर्वकाश एव स्यादिति सोऽदन्तादिति निर्देशो व्यर्थोभूय कारकाणां विभक्त्यन्तानां कृदन्तेन विभक्त्युत्पत्तेः पूर्वमेव समासं ज्ञापयिष्यति । एकदेशानुमत्या लक्ष्यानुरोधाच्च गति-इत्युक्तविषयेऽप्यस्य न्यायस्य प्रामाण्यं स्वीक्रियते स्थालीपुलाकन्यायेन । तत्र गतेर्विभक्त्यन्तस्य कृदन्तेन समासस्योदाहरणं यथा-‘विष्करी’ इति, अत्र विकिरति पक्षावित्यर्थे गतिसंज्ञे चोपपदे किरतेः “नाम्युपान्त्य-प्री-कृ-गृ-ञः कः” [५. १. ५४.] इति के कृते पक्ष्यर्थमात्रापेक्ष-त्वेनान्तरङ्गत्वात् प्रथममेव “वौ विष्करो वा” [४. ४. ९६.] इति स्सटि कृते ‘वि+स्किर’ इति स्थिते स्किरेत्यनेन कृदन्तेन सह विभक्त्युत्पत्तेः प्रागेव “गति-कन्यः ०” [३. १. ४२.] इति तत्पुरुषसमासे ततो “असो-ड-सिवू-सह-स्सटाम्” [२. ३. ४८.] इत्यनेन स्सटः सस्य षत्वे च स्त्रीत्वविवक्षायामदन्त-त्वात् “जातेरयान्तनित्यस्त्रीशूद्रात्” [२. ४. ५४.] इति ङीः सिद्ध्यति । एतद्व्यायाभावे तु विभक्त्यन्तेन समासे समाश्रीयमाणे कर्मादिकारक-संख्याद्यपेक्षत्वेन बहिरङ्गाया विभक्तेरुत्पत्तेः पूर्वमेव स्त्रीत्वमात्रापेक्षत्वेन स्त्रीत्वस्य च कर्मा-दितः पूर्वमेवोपस्थित्यान्तरङ्गत्वादापः प्रवृत्त्याऽदन्तत्वाभावाद् ङीर्न स्यात्, स्वीकृते चास्मिन् न्याये विभक्त्युत्पत्तेः पूर्वमेव समासे विशेषविहितत्वादापं बाधित्वा ङीर्भवति ॥ १ ॥ कारकस्य कृदन्तेन विभक्त्युत्पत्तेः पूर्वं समासस्योदाहरणं यथा-‘चर्मक्रीती’ इति, अत्र ‘चर्मणा अक्रायि’ इत्यर्थे 30 क्रीधातोः के ‘चर्मन्+टा+क्रीत’ इति स्थिते एतद्व्यायबलात् स्याद्युत्पत्तेः पूर्वमेव “कारकं कृता” [३. १. ६८.] इति समासे ततः स्त्रीत्वविवक्षायां “क्रीतात् करणादेः” [२. ४. ४४.] इत्यनेन क्रीतशब्दाददन्तान्ङीः सिद्धः, एतद्व्याया-भावे तु विभक्त्यन्तेन क्रीतशब्देन समासः स्यादिति विभक्त्यु-त्पत्तेः पूर्वमेव पूर्वोक्तरीत्याऽऽपि सति अदन्तत्वाभावा-न्ङीर्न स्यात्, कारकस्य विभक्त्यन्तत्वानियमाच्च चर्मन्शब्दस्य नलोपः सिद्धः ॥ २ ॥ इत्युक्तस्य विभक्त्यन्तस्य कृदन्तेन विभक्त्युत्पत्तेः पूर्वं समासस्योदाहरणं यथा-‘कच्छपी’ इति, कच्छं पिवतीत्यर्थे नाम्न इत्याधिकारस्थेन “स्था-पा-स्ता-त्रः 40 कः” [५. १. १४२.] इति के ‘कच्छ+अम्+प’ इति स्थिते २२ न्यायसमु०

विभक्त्युत्पत्तेः पूर्वमेव “इत्युक्तं कृता” [३. १. ४९.] इति तत्पुरुषसमासे स्त्रीत्वविवक्षायां “जातेरयान्त०” [२. ४. ५४.] इति ङीर्भवति, एतद्व्यायाभावे तु विभक्त्यन्तेन सह समास इति पूर्ववद् विभक्त्युत्पत्तेः पूर्वमेव स्त्रीत्वनिमित्तके भापि सति विभक्त्युत्पत्तौ समासेऽदन्तत्वाभावान्ङीर्न स्यात् । इह समा- 45 सात् पूर्वं जातेरप्रतीयमानत्वान्न जातिलक्षणङीप्रत्ययस्य प्राप्तिरिति बोध्यम् । इत्युक्तपदे इत्सेः पञ्चमीविभक्त्युत्पत्तय-स्वीकाराच्च पञ्चमीभ्यसोक्तस्यापि संग्रहाद् विपधरीत्यादि-सिद्धिः, तत्र हि विपं धरतीत्यर्थे “आयुधादिभ्यो धृगो-दण्डादेः” [५. १. ९४.] इत्यचप्रत्यये ‘विप+अम्+धर’ इति 50 स्थितौ विषशब्दस्यापि इत्युक्तत्वात् तद्विषयेऽपि प्रकृतन्याय-प्रवृत्त्या धरेत्यस्य स्याद्युत्पत्तेः पूर्वमेव “इत्युक्तं कृता” [३. १. ५९.] इति तत्पुरुषसमासे ततः स्त्रीत्वविवक्षायां “जातेरयान्त०” [२. ४. ५४.] इति ङीः सिद्धः; यदि चात्रैतद्व्यायप्रवृत्तिर्न स्यात् तर्ह्यत्रापि पूर्ववद् विभक्त्युत्पत्तेः 55 पूर्वमेवाऽऽपि ततो विभक्त्युत्पत्तौ समासेऽदन्तत्वाभावान्ङीर्न स्यात् । अत्र कारकांशमात्रे ज्ञापकमुपन्यस्तं नान्यत्र । प्राचीनैस्तु ‘विष्करी-कच्छपी’ इत्यादिसिद्धौ यत्नान्तराकरणं गतिइत्युक्त-विषये ज्ञापकं वर्णितं, तच्च पूर्वं तत्स्थलविशेषे प्रत्युक्तमेवेति न पुनः प्रत्युच्यते, विशेषश्च विवरणे स्पष्टः ॥ ३१ ॥ 60

※गति-कारक-इत्युक्तानां विभक्त्यन्तानामेव कृदन्तैर्विभक्त्युत्पत्तेः प्रागेव समासः※ ॥ ३१ ॥

त०—विष्करी, कच्छपी, अश्वक्रीती’ इत्यादिलक्ष्याणां सिद्धयेऽयं न्यायः समाश्रीयत इति वृत्तौ प्रदर्शितमेव । एषु हि लक्ष्येषु विभक्त्युत्पत्तेः पूर्वं समासे सति जातिलक्षणोऽन्त्ये च 65 करणपरत्वनिमित्तो ङीर्भवति, अन्यथा स्वार्थ-द्रव्य-लिङ्ग-संख्या-कारकाणां क्रमेणोपस्थितिः, येन च क्रमेण यदर्थोपस्थिति-स्तेनैव क्रमेण तदर्थनिमित्तकार्योत्पत्तिरिति सिद्धान्ताद् विभक्त्यु-त्पत्तेः प्रागेव स्त्रीत्वस्योपस्थित्या तन्निमित्तकस्यापः प्रवृत्त्या ङीर्न स्यादित्यावेदितमेव । तत्रेदमाशङ्क्यते-उत्सर्गपवादस्थलेऽयं 70 क्रमो भवति यत्-उत्सर्गशास्त्रमपवादशास्त्रविषयतायां भाविन्या-मपि न प्रवर्तते, अन्यथाऽस्य प्रवृत्तापवादशास्त्रस्यानर्थक्यं तिष्ठेदेव, तमेव चार्थमन्ये वैयाकरणाः *उपसञ्जनिष्यमाण-निमित्तोऽप्यपवाद उपसञ्जातनिमित्तमप्युत्सर्गं बाधते* इति न्यायेन सूचयन्ति, तदर्थं चैवं वर्णयन्ति-उत्सर्गशास्त्रप्रवृत्त्यभाव- 75 सम्भावनाप्रयोज्यापवादशास्त्रप्रवृत्तिसंभावनायामुत्सर्गशास्त्रस्य न प्रवृत्तिरिति । तथा च विष्करीत्यादी यद्युत्सर्गशास्त्रमापसूत्रं न प्रवर्तते तदाऽपवादशास्त्रं “जातेरयान्त०” [२. ४. ५४.] इति प्रवर्ततेति सम्भावनायाः सत्त्वेन पूर्वमापोऽप्रवृत्तिरेवेति विभक्त्युत्पत्तेः पश्चादपि समासे दोषाभावेन नात्र न्यायावश्यक- 80

तेति । अत्र केचित्-अपवादशास्त्रकृतसंकोचप्रकारेषु भविष्यद-
 पवादविषयातिरिक्तत्वेनापि सङ्कोच इत्यास्मिन्नेवार्थे प्रकृत [*उप-
 सङ्गनिष्यमाण० *इत्यादि] न्यायतात्पर्येण 'विष्कर' 'कच्छप'
 इत्यादिसमुदायस्यैव जातिवाचकत्वेन 'जातेरयान्त०' [२.
 ५४. ५४.] इति सूत्रविषयत्वात् तदतिरिक्तत्वेन सङ्कोचसम्भवे-
 ऽपि 'स्किर-प'शब्दाभ्यामाप् स्यादेव । अथापवादविषयघटका-
 तिरिक्तत्वेनापि सङ्कोच इति नात्रापः प्रवृत्तिः, अन्यथा सिद्धान्ते
 विभक्त्युत्पत्तेः प्राक् समासेऽप्यापः स्त्रीत्वमात्रनिमित्तकत्वेन तद-
 पेक्षया जातिरूपस्थाधिकस्यापेक्षणाञ्जीविधानस्य वहिरङ्गत्वेना-
 10 न्तरङ्गत्वादाप् स्यादेव, न चैवं सङ्कोचे 'अजया क्रीता-अजा-
 क्रीती' इत्यादौ "क्रीतात् करणादेः" [२. ४. ४४.] इत्यप-
 वादविषयघटकत्वेनाजशब्दादप्याप् न स्यादिति वाच्यम्, अप-
 वादविषयान्तातिरिक्तत्वेन सङ्कोचे तात्पर्यादिति चेत् ? न-
 तादृशसङ्कोचे मानाभावात्, किन्तु समकालिकापवादशास्त्रविष-
 15 यातिरिक्तत्वेनैव सङ्कोचः, तथा चेहोत्सर्गस्यापोऽपवादस्य च
 ङीविधेः समकालप्राप्त्यभावेन तत्सङ्कोचविषयाभावाद् विभक्त्यु-
 त्पत्तेः पूर्वमापः प्रवृत्तौ बाधकाभावः, ङीस्तु ततः [विभक्त्यु-
 त्पत्तेः] पूर्वं न प्रवर्तते, त्वन्मते तदवस्थायां समासाप्राप्त्या
 समुदाये शक्तेरनुत्पत्त्या जातिवाचकत्वाभावादित्याद्यावेदितं पूर्वं
 20 वृत्तावेव, 'चर्मक्रीती' इत्यत्रापि समासात् पूर्वं करणादित्वा-
 भावेन न ङीप्राप्तिरिति बोध्यम् । "ऽस्युक्तं कृता" [३. ५.
 ४९.] इति सूत्रव्याख्यायां बृहद्ब्रह्मचरौ चार्थं न्याय 'इष्टि'त्वेनोक्तो
 न तु ज्ञापकसिद्धत्वेन, तथाहि-तत्रत्यो ग्रन्थः-"इह गति-कारक-
 ऽस्युक्तानां विभक्त्यन्तानामेव कृदन्तैर्विभक्त्युत्पत्तेः प्रागेव
 25 समास इष्यते, तेन 'प्र+स+स्थ' इत्यादौ 'चर्मन्+टा+क्रीत'
 'अभ्र+टा+विलिप्त' 'कच्छ+अम्+प' इत्यादौ च समासे सति
 अकारान्तत्वाञ्जीः सिद्धः-प्रष्टी, चर्मक्रीती, अभ्रविलिप्ती, कच्छपी,
 इत्यादि । यदि पुनर्विभक्त्यन्तैः कृदन्तैः समासः स्यात् तदा-
 ऽन्तरङ्गत्वाद् विभक्तेः प्रागेव आपः प्राप्तावकारान्तत्वाभावान्जीर्न
 30 स्यात् । तथा 'माषान्+वापिन्' 'त्रीहीन्+वापिन्' इत्यादौ समासे
 नकारस्यान्तत्वाण्णत्वं सिद्धं-माषवापिणी, त्रीहिवापिणी, विभ-
 क्त्यन्तेन तु समासेऽन्तरङ्गत्वाद् विभक्त्युत्पत्तेः प्रागेव ङीप्राप्तौ
 नकारास्यानन्त्यत्वाण्णत्वं न स्यात्" इति । तथा च तत्र वचन-
 रूपेणैवायं पठितो न तु ज्ञापकसिद्धत्वेन । तदाशयश्चायमेव,
 35 तद्यथा-गति-ऽस्युक्तविषये ज्ञापकाभावात् कारकमात्रविषये ज्ञाप-
 कत्वोपन्यासाद् वरमस्य वचनरूपत्वेनैव स्वीकार इति । अन्ये
 वैयाकरणास्तु-सर्वाशेनैवात्र न्याये ज्ञापकसिद्धत्वं वर्णयन्ति, परं
 स्वमते प्रक्रियाभेदाच्च तदाश्रयितुं शक्यते, ततश्च वरं वचन-
 रूपेणैव स्वीकारः । केचिदस्य न्यायस्यानित्यत्वमिच्छन्ति, तथा
 40 च "सा हि तस्य धनक्रीता प्राणेभ्योऽपि गरीयसी ।" इति

प्रयोगे विभक्त्युत्पत्तेः पश्चात् समासेन पूर्वमेवापः प्रवृत्त्या
 ङीप्राप्त्यभावाद्नक्रीतेति सिद्ध्यति । बृहद्ब्रह्मचरौ "क्रीतात् कर-
 णादेः" [२. ४. ४४.] इति सूत्रव्याख्यायां तु समाधानान्तर-
 मुक्तम्, तथाहि-"कथं "सा हि तस्य धनक्रीता प्राणेभ्योऽपि
 गरीयसी ।" इति ? धनं च सा क्रीता चेति कर्मधारयोऽयम्, 45
 करणविवक्षायामप्रयोग एव, केचित्तु-धनेन क्रीतेत्यत्रावन्तेनापि
 समासमिच्छन्ति, बहुलाधिकारात्, तदाऽकारान्तत्वाभावान्जीर्न
 भवति" इति । तथा च स्वमतेऽस्य न्यायस्य नानित्यत्वमिष्ट-
 मिति स्पष्टम् । परिभाषेन्दुशेखरे नागेशेनापि परोक्तमनित्यत्वो-
 दाहरणरूपेण धनक्रीतेति प्रकृत्याजादिगणे पाठकल्पनात् तस्य 50
 सिद्धिमाश्रित्य तन्मते प्रमाणाभाव उक्तः । पूर्वोक्तबृहद्ब्रह्मचरिग्रन्थे
 प्रकृतन्यायस्य गतिसंज्ञकस्य कृदन्तेन विभक्त्युत्पत्तेः पूर्वं समासस्य
 प्रष्टीत्युदाहरणं दत्तम्, अस्माभिश्च विष्करीति । तस्यायमाशयः-
 प्रष्टीत्यस्य गत्युदाहरणत्ववत् ऽस्युक्तोदाहरणत्वमपि सम्भवति,
 तथाहि-अत्र प्रष्ट इत्यस्य "उपसर्गादातो ङोऽश्यः" [५. १. 55
 ५६] इति उपसर्गान्तत्वात् तत्र चोपसर्गादिति पञ्चम्यन्तपदे-
 नोक्तस्य प्रस्य ऽस्युक्तत्वेन "ऽस्युक्तं कृता" [३. १. ४९.]
 इति सूत्रेणापि समाससम्भवात्नेदं गतेरसाधारणमुदाहरणमिति ।
 ऽस्युक्तपदं च न केवलं पञ्चम्यन्तपरमपि तु पञ्चम्यर्थविहित-
 प्रत्ययपरमपि, तथा च *प्रकृतिग्रहणे स्वार्थिकप्रत्ययान्तानामपि 60
 ग्रहणम्* इति न्यायात् पञ्चम्यन्ताद् यः स्वार्थिकप्रत्ययस्तस्य
 विहितस्तदन्तस्यापि ऽस्युक्तत्वेन ग्रहणं भवति, यथा-"यत्कर्म-
 स्पर्शात् कर्त्रङ्गसुखं ततः" [५. ३. १२५.] इति सूत्रे "किम-
 द्वादिसर्वाद्यैवपुल्यवहोः पित्तस्" [७. २. ८९.] इति तस्-
 प्रत्ययान्तं तत इति पदम् । तथा च पूर्वोक्तसूत्रार्थः-येन कर्मणा 65
 स्पृश्यमानस्य कर्तुरङ्गस्य सुखं जायते तस्मात् कर्मणः पराद्
 धातोः क्लीबे भावेऽर्थेऽनद् इति, यथा-पयःपानं सुखमित्यादि,
 अत्र पयःशब्दस्य तत इति ऽस्युक्तत्वेनैतद्व्यायादाविभक्त्यन्ते-
 नैव पानशब्देन सह "ऽस्युक्तं कृता" [३. १. ४९.] इति
 समासे कृते पयसः पानसुखमित्यादि वाक्यं न भवति, न वा 70
 पयसः पानं सुखमिति, यदि च विभक्त्यन्तेन समासः स्यात्
 तर्हि समासान्तरवत् कदाचिद् वाक्यमपि प्रयुज्येतेति ॥ ३१ ॥

*समास-तद्धितानां वृत्तिर्विकल्पेन
 वृत्तिविषये च नित्यैवापवाद-

वृत्तिः* ॥ ३२ ॥

75

सिं०-समासतद्धितानामित्यत्र विषयत्वं षष्ठ्यर्थः सम्बन्ध
 एव वा, समासतद्धितविषया वृत्तिर्विकल्पेन भवति, तत्स-
 म्बन्धिनी वा वृत्तिर्विकल्पेन भवति । पदानां पृथगर्थानां
 शास्त्रानुशासनबलात् स्वघटकपदान्यपदार्थकथनमेवं वृत्तिः,

तदुक्तमभियुक्तैः—परार्थाभिधानं वृत्तिरिति । तत्र वृत्तेस्तात्
त्रैविध्यं चातुर्विध्यं पाञ्चविध्यं वा । त्रिविधा वृत्तिरिति मते
समास-तद्धित-नामधातुरूपा वृत्तयः, कृद्वृत्तिश्चतुर्थी, एकशेष-
वृत्तिः पञ्चमीत्यपि केचित् । क्रमेणोदाहरणानि—राजपुरुषः,
5 औपगवः, पुत्रकाम्यति, कुम्भकारः, घटा इति, अत्र सर्वत्र
परार्थाभिधानसत्त्वात् । तत्र वाक्येनार्थस्याभिधाने प्राप्ते
आरभ्यमाणा वृत्तिः *येन नाप्राप्तौ यो विधिरारभ्यते स
तस्य बाधको भवति* इति न्यायाद् वाक्यस्य सर्वथा बाधिकैव
प्राप्तेति विकल्पेन वाक्यस्यावकाशोऽनेन न्यायेन बोध्यते । एवं
10 चात्र विषये उत्सर्गापवादयोरपि विकल्पेन प्रवृत्तौ प्राप्तायां
तत्रोत्सर्गस्य बाधेनापवादवृत्तेर्नित्यमेव प्रवृत्तिरित्यपि बोध्यते ।
तथा चायं न्यायश्चतुर्धा विभक्तुं शक्यते—समासस्य वृत्तिर्विकल्-
ल्पेन १, समासवृत्तापवादवृत्तिर्नित्या २, तद्धितस्य वृत्ति-
र्विकल्पेन ३, तत्राप्यपवादवृत्तिर्नित्या ४ इति । तत्र प्रथमेशे
15 ज्ञापकम्—“नित्यं प्रतिनाऽल्पे” [३. १. ३७.] इति सूत्रे
नित्यग्रहणम्, तद्धि समासविधानसामर्थ्यादेव नित्यत्वे
सिद्धेऽनेन न्यायेन प्राप्तस्यैव विकल्पस्य बाधनाय कृतमित्येत-
न्न्यायं विनाऽनुपपद्यमानं न्यायमेतं ज्ञापयति, तेन ‘शाकप्रति’
इति नित्यमेव समासप्रयोगः, तदर्थप्रदर्शनं तु समासाघटक-
20 पदसहकारेणैव—शाकस्याल्पत्वमिति, ‘अविग्रहो नित्यसमासः,
अस्वपदविग्रहो वा’ इति तल्लक्षणात् । फलं त्वस्यांशस्य ‘राजः
पुरुषः’ इति वाक्यस्यापि ‘राजपुरुषः’ इति समासवत्
साधुत्वमिति ॥ १ ॥ द्वितीयांशे ज्ञापकं तु “पारे-मध्ये-ऽप्रे-
ऽन्तः पृथ्वा वा” [३. १. ३०.] इत्यत्र वाग्रहणम्, तद्धि
25 स्वविषये पक्षे औत्सर्गिकपृष्ठीसमासाभ्यनुज्ञानार्थम्, तेन च
पारेगङ्गमित्यव्ययीभाववत् पक्षे गङ्गापारमिति पृष्ठीसमासोऽपि,
अन्यथा [वाग्रहणाभावे] अस्यापवादविधित्वेन स न प्रवर्त्तत ।
एतन्न्यायांशाभावे तु पृष्ठीसमासप्रवृत्तौ बाधकाभावे तदभ्य-
नुज्ञानार्थस्य वाग्रहणस्य वैयर्थ्यं स्यादेवेति तेन विना [समास-
30 वृत्तिविषये नित्यैवापवादवृत्तिरित्यंशेन विना]ऽनुपपद्यमानो
वाशब्दस्तदंशं ज्ञापयति । फलं चास्य पूर्वाऽंशः कायस्येत्यर्थं
“पूर्वापराधरो” [३. १. ५२.] इत्यंशितत्पुरुषे न्याय-
पूर्वांशेन विकल्पेन प्रवृत्तेः पक्षे पृष्ठीत्तत्पुरुषेण कार्यपूर्वं इति
प्रयोगो नेति ॥ २ ॥ तृतीयांशे ज्ञापकं तु—“नित्यं ज-जिनोऽण्”
35 [७. ३. ५८.] इत्यत्र नित्यग्रहणम्, तद्धिनेन न्यायेन
विकल्पे प्राप्ते सत्येव सार्थकतां लभते, अन्यथा विधानसामर्थ्या-
देव नित्यत्वसिद्धेस्तद्वैयर्थ्यं स्यात् । तथा च नित्यग्रहणं स्वसार्थ-
क्याय न्यायमिमं ज्ञापयति, ज्ञापिते चैतन्न्यायप्राप्तविकल्प-
प्रतिषेधार्थं तस्य स्वांशे चारितार्थ्यम्, तेन व्यतिहारेण व्यव-
40 क्रोशनमित्यर्थं स्त्रीत्वविवक्षायां “व्यतिहारेऽनीहादिभ्यो जः”

[५. ३. ११६.] इति जे तदनु “नित्यं ज-जिनोऽण्”
[७. ३. ५८.] इति स्वार्थेऽणि इयां च व्यावक्रोशीति सिद्धिः,
न चाणप्रत्ययं विना केवलजान्तो व्यवक्रोशीति प्रयोगः, तेन
प्रज्ञ एव प्राज्ञ इतिवत् व्यवक्रोशैव व्यावक्रोशीति विग्रहवाक्यं
न भवति । अन्यत्र फलं च ‘औपगव’ इत्यादिवत् उपगोरपत्य- 45
मिति वाक्यस्यापि प्रयोगः इति ॥ ३ ॥ चतुर्थांशे ज्ञापकं च—
“बोद्धश्चितः” [६. २. १४४.] इति सूत्रे वाग्रहणम्,
तद्धि स्वविधेयस्येकगोऽभावपक्षे औत्सर्गिकस्याणोऽभ्यनुज्ञानार्थं
क्रियते, तच्चैतन्न्यायांशाभावे स्वभावत एव सिद्धमुभयोः
शास्त्रयोः प्रवृत्तेर्निरावाधात्, प्रथमांशेन वृत्तेर्वैकल्पिकत्व- 50
ज्ञापनादेव पक्षे वाक्यस्य तदन्यस्य औत्सर्गिकविधेः प्रवृत्तेः
सिद्धत्वात् । तत्राप्यपवादशास्त्रेणैव वृत्तिरिति रूपमिमं न्यायांशं
विना वाग्रहणस्य सार्थक्यमनुपपन्नमेवेति तदेतन्न्यायांशाज्ञापकं
भवितुमर्हति । ज्ञापिते चास्मिन्नायै वाग्रहणाभावे इकमेव
स्यान्न औत्सर्गिकोऽणिति ‘औद्धश्चित’ इति रूपं न स्यादिति 55
तत्साधनाय वाग्रहणस्य स्वांशे चारितार्थ्यम् । फलं चैतदंशस्य
गर्गास्यापत्यं वृद्धमित्यर्थं “गर्गादेः” [६. १. ४२.] इति
यजेव भवति, न तु “अत इज्” [६. १. ३१.] इत्यौत्सर्गिक
इज् । एवं चायं न्यायस्तत्सूत्रैः प्रतीयमानस्य समास-
तद्धितवृत्तिविषयस्य नियमस्यानुवादमात्रं, न तु किञ्चिदधीनं 60
विदधाति । अन्ये च तात्रिका नेदंशं न्यायं पृथगनुमन्वते,
सूत्रेणैव तत्र तत्र नित्यग्रहणस्य वाग्रहणस्य कृतत्वाद् व्यव-
स्थायाः प्रतीयमानत्वात् । स्वमतेऽपि पूर्वोक्तरीत्या “नित्यं
प्रतिना० [३. १. ३८.] इति सूत्रे नित्यग्रहणेनान्यत्र समासे
वाक्यमपि स्यादिति सूच्यते । एतच्च वृहद्ब्रह्मत्वापि तत्सूत्र- 65
व्याख्यायां स्पष्टमेवोक्तम्, एवं—“पारे-मध्ये०” [३. १.
३०.] इति सूत्रे वाग्रहणेन समासविषयेऽन्यत्रापवादवृत्ते-
र्नित्यत्वमनुमापितमेव, नहि तेन पक्षे वाक्याभ्यनुज्ञा क्रियते
इति शक्यते वक्तुं, तस्याः पूर्वज्ञापितेनापवादसमासविषये
वृत्तेर्वैकल्पिकत्वेनैव सिद्धेः । तथा च समासविकल्पविधायका- 70
पवादशास्त्रेण पक्षे उत्सर्गशास्त्रस्य प्रवृत्तिरेवाभ्यनुज्ञायते इति
सिद्धम् । एवं तद्धितवृत्तेर्वैकल्पिकत्वं तद्धितप्रकरणादिस्थेन
“वाऽऽद्यात्” [६. १. ११.] इति सूत्रात् प्रवर्त्तमानेन
वाग्रहणेनैवं सिद्धम्, “बोद्धश्चितः” [६. २. १४४.] इत्यादि-
सूत्रस्य वाग्रहणेन च तद्धितवृत्तीनामपवादविषयेऽन्यत्र नित्यैव 75
प्रवृत्तिरित्यपि सूचितमेव । तथा च यत्र वाग्रहणं क्रियते
तत्रैवापवादवृत्तिविषये औत्सर्गिकवृत्तिरन्यत्रापवादवृत्तिर्वाक्यं
चेति निश्चीयत इति नायं न्यायोऽज्ञातविषयज्ञापकः । अत एव
च नास्य चञ्चलतापि सूत्रयोर्ध्याययोर्धकत्वेन तदयोगात् । तथा-
प्येकत्र सर्वार्थस्य संग्राहकत्वेन न्यायरूपेणोपन्यास इति ॥ ३२ ॥ 80

*समास-तद्धितानां वृत्तिर्विकल्पेन, वृत्तिविषये
च नित्यैवापवादवृत्तिः* ॥ ३२ ॥

त०—समास-तद्धितादिषु वृत्तिषु सर्वत्र सामर्थ्यमपेक्ष्यते, तेषां पदविधित्वेन पदविधेश्च समर्थाश्रितत्वस्य “समर्थः पद-
विधिः” [७. ४. ११२.] इति परिभाषया भाषितत्वात् ।
सामर्थ्यं च द्विधा-व्यपेक्षा, एकार्थीभावश्च, तयोश्च स्वरूपं पूर्वं
निरूपितमेव । तत्र व्यपेक्षायां परस्परकाङ्क्षावशात् सामर्थ्यमिति
तत्र वाक्यमेव भवति, एकार्थीभावे च संगतार्थस्य संसृष्टार्थस्य
वा साधुत्वमिति तत्र वृत्तिर्भवतीत्ययं सिद्धान्तोऽभिधानस्वाभा-
व्यादेव समाश्रितः । तत्र तयोर्व्यवस्थितयोः पक्षयोरेकेन वाक्य-
मपरेण वृत्तिरिति सर्वासु वृत्तिषु वाक्यमपि भवत्येव, स एव
चाथोऽनेन न्यायेन समास-तद्धितविषयेऽनूयते । न्यायसिद्धोऽप्य-
यमर्थः शास्त्रेण तत्र तत्र वाशब्द-नित्यशब्दप्रक्षेपेण विशदीकृतः,
इतीयं वस्तुस्थितिः । तत्र वृत्तिस्त्रिधा-समासवृत्तिस्तद्धितान्त-
वृत्तिर्नामधातुवृत्तिश्चेति भेदात् । यद्यपि “समर्थः पदविधिः”
[७. ४. १२२.] इति सूत्रे बृहद्ब्रह्मणो-“समास-नामधातु-कृत-
तद्धितेषु वाक्ये व्यपेक्षा वृत्तावेकार्थीभावः, शेषेषु पुनर्व्यपेक्षैव
सामर्थ्यम्” इति वदताचार्येण बृहद्ब्रह्मणोऽपि स्वीकृतेति वृत्तेश्चातु-
र्विध्यमुचितम्, अथापि तस्याः [बृहद्ब्रह्मणोः] समासवृत्तावन्तर्भा-
वात् त्रैविध्यमेवावशिष्यते, यतः कुम्भकार इत्यादिकृद्ब्रह्मणो-“वस्तुक्तं
कृता” [३. १. ४९.] इत्यादिना समासभवनात्, अत एव
“वृत्त्यन्तोऽस्ये” [१. १.] इति सूत्रे बृहद्ब्रह्मणोः
इति पाठस्य व्याख्यानन्यासे-“आदिशब्दानामधातु-तद्धितपरि-
ग्रहः” इति वदताचार्येणापि स्वयमेव वृत्तैस्त्रैविध्यं दर्शित-
मिति । दीक्षितस्तु-कृत-तद्धित-समासैकशेष-सनाद्यन्तधातुरूपाः
पञ्च वृत्तय इत्याह, उपपादयन्ति चेदमपरे, तथाहि-
सनाद्यन्तेष्वपि वृत्तित्वमस्त्येव, तत्रापि पठितुमिच्छतीत्याद्यर्थे
पठितुमिति तुमन्तस्य परस्यार्थाभिधानमस्त्येवेति वृत्तिलक्षण-
सत्त्वात् । स्वीकृतं च सन्नन्तस्यापि वृत्तित्वं महाभाष्यकृताऽपि ।
तथाहि-“धातोः कर्मणः समानकर्तृकादिच्छायां वा” [पा०
सू० ३. १. ७.] इति सूत्रे-“वाचनानर्थक्यं च, तत्र नित्य-
त्वात् सनः” [वार्तिकम्], वाचनं चानर्थकम्, किं कारणम् ?
तत्र नित्यत्वात् सनः । इह द्वौ पक्षौ वृत्तिपक्षश्चावृत्तिपक्षश्च,
स्वभावतश्चैतद् भवति-वाक्यं च प्रत्ययश्च । तत्र स्वाभाविके
वृत्तिविषये नित्यमेव प्रत्यये प्राप्ते वाचनेन किमन्यच्छक्यमभि-
सम्बद्धमन्यदतः संज्ञायाः । न च संज्ञाया भावाभावाविष्येते ।
तस्मान्नाथो वाचनेन” इति । अयमाशयः-सन्नन्तादिवृत्ति-
स्थले सर्वत्र वाचनं क्रियते सम्बध्यते वा, तेन तत्र वाक्य-
मपि भवति वृत्तिरपि भवति । एतच्च बृहद्ब्रह्मणोऽपि स्वीकृतं

“प्रयोक्तृव्यापारे णिग्” [३. ४. २०.] इति सूत्रशेषे-
“वाऽधिकार आ बहुलवचनात् पक्षे वाक्यार्थः” इति । एवं च
स्वभावतो वाक्यस्य वृत्तेश्च सिद्धौ वाग्रहणमिह क्रियमाणं केन
सम्बन्धं प्राप्नुयात् ? यदि प्रत्ययसंज्ञया सम्बन्धः स्यात् तर्हि तु
अनिष्टमेव प्रसज्येतेति वाचनं व्यर्थमेव । न च वाग्रहणाभावे
सर्वदा प्रत्यय एव स्यात् प्रत्ययोत्पत्तिरूपाया वृत्तेर्वाक्यवाधकत्व-
संभवादिति वाच्यम्, वाक्यस्य व्यपेक्षाविषयत्वं प्रत्ययस्य वृत्ति-
विषयत्वमिति विषयभेदात् । तदुक्तं तत्रैव कैयटे-“वृत्तेरेकार्थी-
भावविषयत्वाद् व्यपेक्षाविषयत्वाच्च वाक्यस्य भिन्नार्थत्वाद्
वाध्यवाधकभावाप्रसङ्गात्” इति । तथा चैदृशे विषये वाचनं
स्पष्टार्थमेवेति तदाशयः । अनेन च सन्दर्भेण सन्नन्तवृत्तिरपि
पाणिनितन्त्रेऽभिमतोति स्पष्टीभवति । तत्र सनाद्यन्तपदस्य नाम-
धातुसंग्राहकत्वेन नामधातुवृत्त्याः संग्राहसंभवेऽपि नामधातुवृत्त्या
सनाद्यन्तवृत्तेरसंग्राहद् नामधातुवृत्तिस्थाने सनाद्यन्तवृत्तिरेव
पठितव्या, उपलक्षणविधया वा ज्ञेया । अथैकशेषस्य वृत्तित्व-
मपि विचार्यते-तत्राप्येकेन शिष्यमाणेन शब्देन लुप्यमानानां
शब्दानामर्थस्याभिधानं स्वीक्रियते एव, ‘यः शिष्यते स
लुप्यमानार्थाभिधायी’ इति न्यायात् । तथा च परार्थाभिधा-
नस्य तत्रापि सद्भावाद् वृत्तिलक्षणमस्त्येवेति साऽपि वृत्तिः ।
अत एव “समानानामर्थेनैकः शेषः” [३. १. ११८.] इति
सूत्रशेषे बृहद्ब्रह्मणो-“द्वन्द्वापवादश्चायम्” इत्युक्तम् । तथा च
समासरूपवृत्त्यपवादतयाऽस्यैकशेषस्य वृत्तित्वमाचार्यस्याप्यभि-
मतमेवेति सिद्धं वृत्तेः पञ्चविधत्वमिति । वृत्तिविषये च वाक्यस्या-
भ्यनुज्ञाऽपि व्यपेक्षैकार्थीभावरूपसामर्थ्यद्वयवशात् प्राप्तैव ।
वृत्तिविषयेऽपवादविधेर्नित्या प्रवृत्तिरित्यस्यौत्सर्गिकशास्त्रप्रवृत्ति-
विषयाभावे एव तात्पर्यं न तु वाक्याभावे, सर्वत्र समासविधौ
“नाम नान्नैकार्थ्ये समासो बहुलम्” [३. १. १८.] इति
सूत्राद् बहुलग्रहणस्य, तद्धितविधौ च “वाऽऽद्यात्” [६. १.
१.] इति सूत्राद् वाग्रहणस्य चाधिकृतत्वात् । ततश्च तस्य
बहुलग्रहणस्य वाग्रहणस्य च वाक्यसाधुत्वार्थत्वमेव । उक्तं
चैतत् “समर्थानां प्रथमाद् वा” [पा० सू० ४. १. ८२.]
इति सूत्रे महाभाष्येऽपि, कैयटेन च तत्रैतत् स्पष्टीकृतम् ।
तथाहि-तत्र भाष्यम्-“अथ तद्वाचनं नैव कर्तव्यम् । कर्तव्यं
च । किं प्रयोजनम् ? नित्याः शब्दाः, नित्येषु शब्देषु वाक्यस्य
साधुत्वमनेनान्वाख्यायते” इति । तत्र कैयटः-“वृत्ति-वाक्ययो-
रवान्तरार्थभेदेऽपि प्रधानार्थाभेदादैकार्थ्याद् वाक्यस्य वृत्त्या
वाधः स्यात् । तथाहि-औपगवमानयेत्युक्ते योऽर्थ आनीयते,
स एवोपगोरपत्यमानयेत्युक्ते । तत्र यथा गोशब्देन गावीशब्दो
निवर्त्यते, सत्यामपि गावीशब्दादधिकस्य स्त्रीत्वस्य प्रतिपत्तौ
जातिलक्षणार्थाभेदात्, एवं वाक्यस्यापि वृत्त्या निवृत्तिः स्यादिति ८०

तदभ्यनुज्ञानाय वाचनमिति । नागेशेन च समासविपयेऽपि क्रियमाणस्य महाविभाषाधिकारस्यैतदुक्त्यैव समर्थनं कृतम् ॥ एवं च वाचनसिद्धस्य सर्वत्र समासे तद्धिते च वाक्यसाधुत्वस्य निवर्तयितुमशक्यत्वात् तत्र तत्र समासे तद्धिते वा 5 पठितेन 'वा'वचनेनापवादशास्त्रेष्वन्यत्रापवादशास्त्रस्य नित्यमेवोत्सर्गशास्त्रवाधकत्वमपि कथ्यत एवेति सर्वथा सिद्ध एवायं न्यायः ॥ ३२ ॥

***एकशब्दस्यासंख्यात्वं क्वचित्* ॥ ३३ ॥**

सि०—एकशब्दस्य संख्यावाचकत्वेनैव प्रसिद्धिरिति 10 लक्ष्यानुरोधात् तस्य क्वचिदसंख्यावाचित्वमनेन न्यायेन व्यवस्थाप्यते । 'एकमहः' इत्युक्ते व्यक्तिविवक्षया 'अहः' इत्यनेनैवैकस्याहः समुपस्थितिरित्येकशब्दस्य तत्र निर्दिश्यमानाहोमात्रपरत्वं, न तु संख्यावाचकत्वमित्यास्थीयते, ततश्च तस्मिन्नर्थे तत्पुरुषसमासे "अहः" [२. १. ७४.] इति समा- 15 सान्तेऽटप्रत्यये "नोपदस्य तद्धिते" [७. ४. ६१.] इत्यन्त्यस्वरादिलोपे "अह-निर्यूह-कलहाः" [लिङ्गानु० पुं० १५. ३.] इति पुंस्त्वे प्राप्तेऽपि "अहः-सुदिनैकतः" [लिङ्गानु० न० ८. २.] इति विशेषविधिना क्लीबलिङ्गत्वे-एकाहमिति सिद्धम् । यद्येकशब्दस्य संख्यात्वं गण्येत तर्हि "सर्वाशसंख्या- 20 व्ययात्" [७. ३. ११८.] इत्यदि, अनेनैव चाह्लादेशे "अर्द्धसुदर्शनदेवनमहाः" [लिङ्गानु० पुं० ११. १.] इति पुंस्त्वे च-एकाह इत्यनिष्टं रूपं प्रसज्येत । ज्ञापकं चास्य "संख्यातपुण्यवर्षादीर्घाच्च रात्रेरत्" [३. ७. ११९.] इति सूत्रे चकारेण "सर्वाशसंख्याऽव्ययात्" [७. ३. ११८.] इति सूत्रात् 25 संख्याशब्दानुवृत्तावपि 'एकरात्र' इत्यस्यासिद्धौ तत्राद्विधानार्थमेकग्रहणम् । क्वचिदिति वचनाच्चान्यत्रैकशब्दस्य संख्यात्वेन ग्रहणमेव, तेनैकधा इत्यादौ "संख्याया धाः" [७. २. १०४.] इति धाः सिद्धः । अयं च न्यायो निश्चल एव, क्वचिदित्युक्त्या स्वत एवेष्टस्थलमात्रप्रवृत्तिकत्वसूचनात् । अनिष्टप्रवृत्तिवारणायैव 30 हि कस्यचिन्न्यायस्यानित्यत्वमाश्रीयते तदभावाच्च नानित्यतान्वेषणमिति ॥ ३३ ॥

***एकशब्दस्यासंख्यात्वं क्वचित्* ॥ ३३ ॥**

त०—एकाहमित्यत्र "सर्वाशसंख्याव्ययात्" [७. ३. ११८.] इत्यनेनाह् अह्लादेशश्च न स्यादित्यर्थमयं न्यायः 35 स्वीक्रियते; तच्च कार्यं केवलमत्रत्यसंख्याग्रहणेनैकशब्दस्याग्रहणमित्येतत्तदज्ञापनेनैव सेत्स्यति । अत एव "संख्यातैकपुण्यवर्षादीर्घाच्च रात्रेरत्" [७. ३. ११९.] इति सूत्रे बृहद्दृत्तौ- "एकग्रहणं संख्याग्रहणेनानेनैकस्याग्रहणार्थम्, तेन पूर्वसूत्रे संख्याग्रहणेनैकस्याग्रहणम्; एकमहः-एकाहम्" इत्युक्तम् । अनेन

च वृत्तिकृतां तस्य विशेषार्थज्ञापनपरत्वमेवाभिप्रेतं न तु सामा- 40 न्यतो न्यायज्ञापनपरत्वमित्यायाति । एकशब्दस्यासंख्यात्वमपि क्वचिदिति च तस्यानेकार्थत्वप्रसिद्धयाऽपि लभ्यत एव, तथा हि—

"एकोऽन्यार्थे प्रथाने च, प्रथमे केवले तथा ।

साधारणे समानेऽल्पे संख्यायां च निगद्यते ॥"

इत्यनेकार्थत्वं तस्य प्रसिद्धम् । तथा च "एकशब्दस्य 45 प्रसिद्धिस्तावत्संख्यात्वस्यैव" इति न्यायसंग्रहवृत्तिकृतां लेखः 'प्रसिद्धि'पदानुरोधेनैव कथञ्चिदुच्येयः, 'एकगुरुकः, एकाधिकरणः, एक आचार्याः' इत्यादिषु तस्यार्थान्तरवाचित्वस्य सकल-प्रामाणिकजनप्रसिद्धत्वात् । अन्ये च वैयाकरणा नेमं न्याय-माश्रयन्ते, किन्तु तैरेकाहशब्दसिद्धयर्थमहादेशस्याभावाय तस्मिन् 50 षेधके सूत्रे एवैकग्रहणं क्रियते "उत्तमैकाभ्यां च" [पा० सू० ५. ४. ९०.] इत्यत्र । एकाहशब्दश्च तन्मते पुँलिङ्ग एवेति भेदः, स च "लिङ्गमशिष्यं लोकाश्रयत्वालिङ्गस्य" इति महाभाष्यवचनेन लोकव्यवहारनिर्णय इति न तत्रास्माकमवकाशो वचनस्य । पूर्वोक्तरीत्याऽस्याव्यापकत्वेन न्यायकोटावगणनीयत्वेऽपि प्राचां 55 रीतिमनुसृत्य व्याख्यातोऽत्रेति विभावनीयं सूरीभिः ॥ ३३ ॥

***आ दशभ्यः सङ्ख्या सङ्ख्येये वर्तते, न संख्याने* ॥ ३४ ॥**

सि०—अत्र केचन-'आ दशभ्यः' इत्यस्य दशसंख्यावाचकशब्दपर्यन्तं या संख्या-तद्वाचकः शब्दः, सा संख्येये-सं- 60 ख्याविशिष्टे द्रव्यादौ वर्तते, न संख्याने-परिच्छेदे, इत्यर्थमाहुः । अपरे तु-"आ दशभ्यः" इत्यस्य यावद् दशशब्दश्रवणं तावत्पर्यन्तं, संख्या-तद्वाचकशब्दः, संख्येये वर्तते इत्यर्थः" इति वर्णयन्ति, अयमेव चार्थः संगतः, अन्यथा एकादशादिभ्यो बहुवचनं न स्यात् । तस्मात् 'आ दशभ्यः' 65 इत्यस्यादादशपर्यन्तमित्यर्थात् तावत्पर्यन्तं यथासंख्येयं द्वित्वादि भवति, ततः परमेकोनविंशतिमारभ्य संख्यामात्रपरत्वेनैकवचनमेव । किञ्चैवं सिद्धे सति अष्टादशपर्यन्तं संख्यावाचकस्य शब्दस्य संख्येयेन सह सामानाधिकरण्येनैव प्रयोगः, ततोऽग्रे च सामानाधिकरण्येन वैयधिकरण्येन च । तथा च 70 'एको घटः, द्वौ घटौ, त्रयो घटाः' इत्यादि यावद्दष्टादश घटा इति; न तु 'घटानां त्रयः' इत्यादि । ऊनविंशत्यादिषु च-ऊनविंशतिविंशतिर्वा घटाः, घटानामूनविंशतिरिति च भवति, आ दशभ्य इत्युक्ततया च ततो[अष्टादशतो]ऽग्रे संख्यायां संख्येये च वृत्तैर्वोधितत्वात् । "अत्र च ज्ञापकम्-"सुज्जार्थे 75 संख्या संख्येये संख्यया बहुव्रीहिः" [३. १. १९.] इति सूत्रेण संख्येयेऽर्थे वर्तमानायाः संख्यायाः समासविधानमेव, तथाहि-यदि तावदयं न्यायो न स्यात् तदाऽमुका संख्या संख्येय

वर्तिनीति व्यक्तिः कथं ज्ञायेत, तदज्ञाने च कथं संख्यावर्ति-
संख्यापरिहारेण संख्येयवर्तिसंख्यया सह समासः क्रियेत” इति
प्राचीनाः । तच्च न चास्-काचित् संख्या संख्येयवृत्तिरित्ये-
तदर्थस्य ज्ञापनायोग्यत्वात्, सर्वासां संख्यानां संख्येयार्थवृत्ति-
5 त्वस्य प्रसिद्धत्वात् । न च काचित् संख्या संख्येयमात्रवृत्ति-
रित्यर्थोऽनेन ज्ञाप्यत इति वाच्यम्, तस्या अत्राग्राह्यत्वात्,
अत्र च संख्येयार्थायाः ग्रहणं न तु संख्येयार्थमात्रपरायाः,
अन्यथा विशत्यादीनामिह ग्रहणं न स्यात्; अग्रिमसूत्रे च
संख्येयपरत्वेन तासामपि ग्रहणस्येष्टत्वमेवेत्यास्तां तावत् । एत-
10 दग्रे “एतच्चोद्घोषकम् “आ दशभ्यः” इति पदं व्युदस्य शेष-
वाक्यापेक्षया योज्यम्, संख्येये वर्तमानाऽपि काऽपि संख्या-
स्तीत्येतावत् एवार्थस्यानेनोद्घोष्यमाणत्वात्” इति वदता संख्ये-
यमात्रपरत्वज्ञापनस्य स्वयमेवापोदितत्वात् । अग्रे च “अस्य
चाप्रतिष्ठितत्वात् “आसन्नादूरं” [३. १. २०.] इति बहु-
15 व्रीहौ “प्रमाणी-संख्याङ्गः” [७. ३. १२८.] इति डे च-
आसन्नदश इति, कोऽर्थः? नचैकादश वा, अत्र आसन्ना
दशेति कोऽर्थः? दश संख्या येषामिति वाक्यं सिद्धम्” इति
यदुक्तं, तदपि न, युक्तं भवेदनित्यत्वज्ञापनावश्यकत्वं यदि
आ दशभ्यः संख्यायाः संख्येयपरत्वं भवद्रीत्या ज्ञापकमात्रसिद्धं
20 स्यात्, न तु तथा, तस्य स्वाभाविकत्वेनाग्रे [विवरणे] निर्णे-
प्यमाणत्वात्, एवं च स्वाभाविकं दशशब्दान्तसंख्यायाः
संख्येयमात्रपरत्वं कथमपोहितुं शक्यते विना प्रमाणम्, तथा
च दशानामासन्ना इत्येव वाक्यम्, “आसन्नादूरं” [३.
१. २०.] इत्यादिसूत्रेण पृथग् बहुव्रीहिसमासविधानसाम-
25 थ्याच्चैवमादिषु व्यधिकरणपदो बहुव्रीहिः स्वीकार्य एव, बृह-
द्व्युक्तं तादृशविग्रहवाक्यं चार्थप्रदर्शनपरमेव, स्पष्टश्रायमर्थः
“आसन्नादूराधिकसंख्याः संख्येये” [पा० सू० २. २. २५.]
इति सूत्रे महाभाष्येऽपि । स्वाभाविकसंख्येयपरत्वत्यागापेक्षया
वरं सूत्रविधानसामर्थ्याद् व्यधिकरणपदबहुव्रीहिकल्पनेति ।
30 विवेचितं चैतद्विषये विवरणे विशेषत इति नेह प्रतन्यते ॥३४॥

*आ दशभ्यः संख्या संख्येये वर्तते, न
संख्याने* ॥ ३४ ॥

त०—यथायमर्थः स्वाभाविको न ज्ञापकसाध्यश्च तथोपक्षिप्तं
वृत्तौ, अत्र च तदेव विविच्यते, तथाहि-ज्ञापकत्वेनात्र-
35 “सुज्जार्थे संख्या संख्येये संख्यया०” [३. १. १९.] इत्यत्र
संख्येये वर्तमानया संख्यया सह समासविधानं प्राचीनैरुक्तम्,
तच्च संख्येयार्थायाः संख्याया अस्तित्वबोधकमिति रीत्या, न च
संख्यायाः संख्येयार्थत्वं पूर्वमप्राप्तम्, लोकतः प्राप्ते विषये शास्त्र-
स्याव्यापार इति तदर्थं न्यायाश्रयणमनावश्यकम् । संख्यायाः

संख्येयार्थकत्वं तु लोकप्रसिद्धं कोशादिवोधितं च, तथाहि— 40
अमरः—

[“विषणो विक्रयः, संख्याः संख्येये ह्यादश त्रिषु ।

विशत्याद्याः सदैकत्वे सर्वाः संख्येय-संख्ययोः ॥”]

इति, दशश्रवणं यावत् संख्यानां संख्येयपरत्वं विशेष्यलिङ्गत्वं
च, विशत्यादीनामेकवचनान्तत्वं नियतलिङ्गत्वं संख्यासंख्येयो- 45
भयवाचकत्वं च कथयति । अत्रामरकोपटिप्पणीकृता व्याख्या-
तृणामन्येषामाचार्यहेमचन्द्राणां चैतद्विषयमतानि महाभाष्यादि-
वैयाकरणग्रन्थसम्मतेश्च यथा संगृह्य प्रदर्शितानि तानि तच्छब्दैरेव
प्रदर्शयन्ते तत्त्वनिर्णयार्थं—“एकाद्या दशान्ताः संख्याः संख्ये-
येषु वर्तमानास्त्रिलिङ्गाः, एका शाटी, एकः पटः, एकं कुण्डम् । 50
दश स्त्रियः, दश पटाः, दश कुण्डानि । आदेशेति अष्टादशान्ता
इति क्षीरस्वामी । आदेशेति दशशब्दश्रुतिपर्यन्तमष्टादशं यावत्
संख्या एकादिकाः संख्येये द्रव्ये वर्तन्ते, हिरवधारणे, तेन
सामानाधिकरण्येनैव तासां वृत्तिरित्यर्थः, यथा एको विप्रः, दश
विप्रा इति, न तु वैयधिकरण्येन वृत्तिरिति, न तु एको विप्रस्य 55
दश विप्राणामिति मुकुटः । अत्र चैकाद्या अष्टादशान्ता संख्या
संख्येये वर्तते, यदाह वाचस्पतिः—अष्टादशभ्य एकाद्याः संख्याः
संख्येयगोचराः ।” इति इति खोपज्ञनाममालाव्याख्यायां हेमा-
चार्यः । इदं च प्रायिकम्, “बहुषु बहुवचनम्” [पा० सू०
१. ४. २१.] इति सूत्रे भाष्ये “किंसम्बन्धेकत्वे किंसम्बन्धि 60
द्वित्वे किंसम्बन्धिवहुत्वे इत्यर्थेषु कस्यैकस्मिन् कयोर्द्वयोः केषां
बहुषु” इति प्रयोगेण संख्यापरत्वस्यापि प्रतीतेः । इदं त्वत्राव-
गन्तव्यम्—संख्यापरत्वेऽप्येषां स्वाश्रयद्रव्यगतसंख्याविशिष्टधर्म-
मात्रप्रतिपादकता, अत एवोक्तभाष्यप्रयोगे द्विवचनादिः ।
विशत्याद्याः सर्वा एव संख्याः संख्येये संख्यायां च नित्यमेक- 65
वचनान्ता एव वर्तन्ते, यद्भाष्यम्—“आ दशभ्यः संख्या
संख्येये वर्तते, ऊर्ध्वं संख्याने संख्येये च” इति । विशतिः
पटाः, विशतिः पटानाम्; शतं गावः, शतं गवाम्; इति क्षीर-
स्वामी । विशत्याद्यास्तु संख्याशब्दा एकत्वे वर्तमानाः संख्येये
संख्याने च वर्तन्ते, यथा—विशतिर्घटाः, विशतिर्घटानाम्; शतं 70
गावः, शतं गवाम्, इति; यदाह वाचस्पतिः—“ऊनविशत्यादि-
कास्तु सर्वाः संख्येय-संख्ययोः” इति हेमचन्द्रः । [अत्र विशेषः]
संख्यामात्रार्थे वर्तमानाया विशत्यादेः संख्याया द्विवचनबहु-
वचने अपि स्त एकशेषेण—द्वे विशती तिस्रो विशतयः, गवां
विशती, गवां विशतयः” इति क्षीरस्वामी । यदा तु भेदविव- 75
क्षायां संख्यान्तरस्यार्थेऽभिधेये विशत्यादयो वर्तन्ते तदा तत्सा-
मानाधिकरण्यादुपचारेण तेभ्यो द्विवचनबहुवचने अपि भवतः,
यथा—द्वे विशती तिस्रो विशतय इति, सामानाधिकरण्याभावेऽपि
गवां विशती, गवां विशतय इति मुकुटः । ‘द्वित्व-बहुत्वयो-

वर्तमानास्तु विशल्यायाः संख्यायामेव वर्तन्ते' इति हेमचन्द्रः ।
 "पङ्क्तिविंशति" [पा० सू० ५. १. ५९.] इति सूत्रे भाष्य-
 प्रदीपोद्घोते नागेशभेदेन तु-विशल्याया द्वादादयश्च धर्मशक्ता एव,
 धर्म-धर्मिणोरभेदाच्च व्यक्तौ कार्याणि, तयोश्च भेदाभेदौ विश-
 5 ल्यादयः कदाचिद् भेदेन संख्यां वदन्ति-“गवां विंशतिः” इति,
 कदाचिद्भेदेन-“विंशतिर्गवः” इति, यदाप्यभेदेन तदापि धर्म-
 गतसंख्यावैशिष्ट्येनैव ततो द्रव्यप्रतीतिः शब्दशक्तिस्वभावात्,
 यथा गावो धनमित्यादौ प्रीतिहेतुत्वगुणगतसंख्यावैशिष्ट्येनैव द्रव्य-
 प्रतीतिर्धनशब्दात् । इयांस्तु विशेषः-तत्र कदाचित् स्वगतसंख्या-
 10 वैशिष्ट्येनापि प्रतीतिः, अन्यगतसंख्यावैशिष्ट्यमन्यस्य कथमिति
 चेत् ? आरोपेणेति गृहाण । द्वादादयस्तु स्वगतवाच्यसंख्या-
 विशिष्टद्रव्याभेदेन तद्गतसंख्याविशिष्टमेव धर्मं प्रतिपादयन्ति
 शब्दशक्तिस्वभावादिति न कदाचिदपि तत्रैकवचनम् । नापि
 त्रिशल्यादिभ्यो बहुवचनम्, विंशतिप्रचये तु बहुवचनमिष्टमेव ।
 15 द्व्येकयोर्द्विवचनैकवचने" [पा० सू० १. ४. २२.] इत्यादौ
 विंशतिवदेव धर्मगतसंख्याविशिष्टद्रव्यस्यैव प्रतीतिरिति द्विवचनम् ।
 एवं प्रतीतिरीदृशवृत्तिविषयैवेति नातिप्रसङ्ग इति निष्कर्ष उक्तः"
 इति [अमरकोषटिप्पणीकारः, वर्गः ९, श्लोकः ८३] ।
 इत्थमेकादीनां दशशब्दान्तानाम् [अष्टादशपर्यन्तानाम्]
 20 संख्यानां गुणित्वम् [संख्येयार्थत्वम्] विशल्यादीनाम् [ऊन-
 विंशतिमारभ्य] शतान्तानां च संख्यानां गुणगुण्युभय [संख्या-
 संख्येयोभय] परत्वमिति शब्दशक्तिस्वाभाव्यादेव निर्णयमिति
 न तत्र वचनस्यावश्यकतेति विषयो महता सन्दर्भेण महाभाष्या-
 दिषु विचारितः, तस्य सर्वस्य च निष्कर्षः पूर्वोक्तनागेशग्रन्थेन
 25 संगृहीतः । एवं सति नायमर्थो ज्ञापकसाध्य इति यदुक्तं तत्
 सुव्यक्तं वेदितव्यम् । अस्य चार्थस्य ज्ञापकं यत्-“सुज्वार्थे०”
 [३. १. १९.] इति सूत्रेण संख्येये संख्यायाः समासविधान-
 मित्युक्तं, तच्च तत्सूत्रे वृत्तौ न स्पष्टम् । प्रायः सर्वत्र ज्ञापकस्य
 स्फोरणं क्रियते एव वृत्तिकृता । यच्चास्य न्यायस्यानित्यत्वमा-
 30 श्रित्य 'आसन्नदशाः' इत्यादिप्रयोगविग्रहवाक्ये दशादीनां संख्या-
 वाचकत्वं समर्थितं तदपि वृत्तौ प्रत्युक्तमेव, पुनरिह किञ्चिद्
 विचार्यते-दशशब्दस्य तत्र संख्यार्थत्वमाश्रित्य आसन्ना दश
 [संख्या] येषामित्यर्थमाश्रित्य च यद्यत्र समासः क्रियते तर्हि
 "एकाऽर्थं चानेकं च" [३. १. २२.] इत्यनेनैव समासे
 35 सिद्धे "आसन्नादूराधिक०" [३. १. २०.] इति सूत्रेण प्रति-
 पदसमासविधानं "प्रमाणी-संख्याङ्कः" [३. १. १२८.] इति
 उच्यते-विधानार्थमिति तत्सूत्रशेषे बृहद्वृत्तिग्रन्थेन सूचितम्, तथा च
 तत्र दशादिसंख्यानां संख्यापरत्वमाचार्यस्याभिमतं, न तु तत्र
 न्यायानित्यत्वमाश्रितम् । तेन चैतत्सूत्रेण द्वितीयादिविभक्त्यर्थं
 40 समासविधानसामर्थ्यादेवैवं विग्रह आश्रितः, तदर्थं च स्वाभा-

विकं संख्येयपरत्वं त्यक्तमिति तेषां संख्यापरत्वमेतत्सूत्रज्ञाप्यमेव
 न तु न्यायानित्यत्वलभ्यमिति समायाति । न च तेन सूत्रेण
 न्यायानित्यत्वमेव ज्ञाप्यतामिति वाच्यम्, न्यायस्यैव पूर्वरीत्या-
 ऽपोदितत्वेन तदनित्यत्वचर्चाया निर्मूलत्वात् । यद्यपि तत्रल-
 लघुन्यासग्रन्थे-“आ दशभ्यः संख्या” इत्यस्य प्रायिकत्वादत्र 45
 दशशब्दः संख्याने वर्तते इति न्यायार्थश्चर्चित इव, तथापि
 न न्यायस्य तेन समूलत्वमायाति, प्रायिकत्वादिति कथनेन
 तस्यार्थस्य स्वाभाविकत्वस्यैव सूचनादित्यास्तां प्रसक्तानुप्रसक्त्या-
 नुधावनम् । वस्तुतस्तु-नायमर्थो वचनेन निर्णयः, किन्तु शब्द-
 शक्तिस्वभावत्वस्यादिकमनुसृत्य यथायोगं संख्या-संख्येयोभयपरत्वं 50
 सर्वासां संख्यानामिति सकलैतद्विषयग्रन्थपर्यालोचनया समा-
 याति । बाहुल्याभिप्रायेण चा दशभ्यः संख्या संख्येयपरा, विश-
 ल्याया उभयपरा इति कथनमिति निष्कर्षः । अथ न्यायसंग्रह-
 न्यासे-आसन्ना दशेति प्रतीकमुपादाय तत्र 'दश'शब्दस्य संख्या-
 परत्वमेव, न तु संख्येयपरत्वमिति शङ्कासमाधिभिः स्थिरीकृत्य 55
 पुनरपि तस्य दृढीकरणाय यदुक्तं, तदिह तदुल्लेखपूर्वकं विचार्यते-
 "ननु भवत्वेवम्, दशशब्दस्य दश संख्येयर्थो न स्यात् तदा
 किं विनश्येत् ? उच्यते-यद्यत्र दश संख्येति संख्यानवृत्तिदशन्-
 शब्देन वाक्यं न क्रियते तदा आसन्ना दश येषामिति कोऽर्थः ?
 दश संख्येयपदार्था येषां नवानामेकादशानां वा संख्येयानामा- 60
 सन्नाः सन्ति ते आसन्नदशाः, एतावतैकोनविंशतिरेकविंशतिर्वा
 पदार्था इत्यर्थप्रतीतिः स्यात्, तथा च नवैकादश वेति पर्यायो
 बृहद्वृत्त्युक्तो विघटते, ततो दश संख्येयवार्थोऽवश्यं वाच्यः ।
 ननु संख्येयवर्तिदशन्-शब्दपक्षेऽपि आसन्ना दशेति दशसंख्या-
 विशिष्टवस्तुनि यस्यैकस्य ययोर्द्वयोर्येषां वा त्रयादीनां संख्येयार्था- 65
 नामिति वाक्यं यदि क्रियते तदा आसन्नदशशब्देन द्वादशा-
 दयोऽपि प्रतीयन्ते, तदा कथमेकोनविंशतिरेकविंशतिर्वैल्येव
 संख्येयप्रतीतिः स्यादित्युक्तम् ? उच्यते-यदि कस्मिन्नपि क्षेत्रे
 दश घटादीन् न्यस्य तदासन्नं वैकं द्वौ त्रयादीन् वा घटादीन्
 न्यस्य, तदनु वाक्यं क्रियते, यथा-आसन्ना दश संख्येयपदार्था 70
 यस्यैकस्य संख्येयपदार्थस्य, ययोर्वा द्वयोः संख्येयपदार्थयोः, येषां
 वा त्रयादीनां संख्येयपदार्थानामित्यनया रीत्या क्षेत्रापेक्षया
 दशवस्तूनामासन्नत्वं विवक्षितं स्यात्, तदैकादशादीनामपि
 प्रतीतिः स्यात्, अत्र तु संख्यापेक्षया आसन्नत्वं विवक्षितं,
 ततश्च दशसंख्येयानां नवैकादश वा संख्येयानि यथासन्नसंख्या- 75
 वत्त्वेन संख्यापेक्षया आसन्नानि, न तथा एकादीनीति युक्त-
 मेवोक्तमेकोनविंशतिरित्यादि" इति । अत्रेदं विचार्यते-अत्र
 "आसन्न-दूराधिक०" [३. १. २०.] इति सूत्रेण समानो
 विषयः, तदर्थश्च 'आसन्नादीनि संख्यावाचिना नानैकाद्यै सम-
 स्यन्ते' इति, तर्हि दशशब्दस्य संख्येयार्थपरत्वं संख्यावाचि- 80

त्वमेव न स्यादिति समासाभाव एव स्यादिति कथमियमाशङ्को-
देति यत्-यदि दशशब्दस्य संख्यावाचित्वं न स्यात् तदा किं
विनश्येदिति । अथोत्थिताऽपि चेत् ? तर्हि समासाभावेनैव
समाधेया, न पुनरर्थान्तरापन्यासेन, किञ्च बृहद्वृत्त्युक्तपर्याय-
5 कथनविरोधप्रदर्शनाय तदुपन्यासेऽपि कथमासन्ना दश पदार्था
येषां संख्येयानां नवानामेकादशानां वा इति विग्रहे 'एकोन-
विंशत्येकविंशतिसंख्येययोः प्रतीतिः ? , येषामिति हि अन्य-
पदार्थोपस्थापकं पदम्, तदर्थं एव च कृतः-नवानामेकादशाना-
मिति ते कथमेकोनविंशतितामेकविंशतितं वा गच्छेयुः ? , किं
10 बहुव्रीहौ स्वार्थान्यपदार्थयोः पृथक् स्वातन्त्र्येण भानमाश्रीयते ? ,
यदि येषामित्यनेन संख्येयानामुपस्थितिराश्रीयते-दशशब्दोऽपि
दशसंख्यावच्छिन्नपदार्थपरः, तर्हि कथं संख्यापेक्षयाऽऽसन्नत्वं
विवक्षितं स्यात्, अस्तु वा कथंचित् संख्यापेक्षयैवासन्नत्वं तदाऽपि
नवानामेकादशानां वा प्रतीतिः स्यात्, नैकोनविंशतेरेकविंशतेर्वा ।
15 आसन्नपदस्य युक्तत्वार्थत्वे दशसंख्यया नवसंख्यया एकादश-
संख्यया वा योगे एकोनविंशतिरेकविंशतिर्वा संख्या प्राप्नोति, परं
नासौ समासार्थः, आसन्नशब्दस्य समीपार्थकत्वमाश्रित्यैव येषा-
मित्यस्य नवानामेकादशानां वेत्यर्थः क्रियते तर्हि कथं योगस्तदर्थः
स्यात्, योगार्थत्वाभावे च दशसंख्येयपदार्था आसन्ना येषां नवा-
20 नामेकादशानां वा संख्येयार्थानामिति वाक्येन कथमेकोनविंशत्ये-
कविंशतिसंख्येयानां प्रतीतिरिति न बुद्धिपथमधिरोहति । अयं च
तदीयो ग्रन्थः "आसन्नदूर०" [३. १. २०.] इति सूत्रीय-
लघुन्यासव्याख्यानरूप एव, सोऽपि च ग्रन्थच्छुटित इव प्रति-
भाति, तथाहि-तत्रत्यो ग्रन्थः-"यदि संख्येयवृत्तिना दशशब्देन
25 आसन्ना दश येषामित्येवं वाक्यं क्रियते न दशत्वमिति तदा
संख्यावाचिनेति वृत्त्यंशेन निषेधात् स्यादनेन समासः, नवैका-
दश वेति पर्यायो विघटेत । यत् इत्थं कृते 'एकोनविंशल्यैक-
विंशतिसंख्याप्रतीतिः' इति । अत्र शङ्कायाः समासाभावपर्यन्तं
समाधानं निर्विवादम्, पर्यायविघटनकथनमपि साधु, यतो
30 दशशब्दस्य संख्येयपरत्वे दश संख्येयाः पदार्था आसन्ना येषां
ते नवैव एकादशैव वा कृतः स्युर्यथासम्भवमन्येऽपि भविष्यन्ति
संख्येयानामानन्त्यात्, संख्यापेक्षया चासन्नत्वग्रहणे माना-
मावात् । तदुपपादनपरश्च "यत् इत्थं कृते एकोनविंशल्यैक-
विंशतिसंख्याप्रतीतिरिति ग्रन्थो मध्ये भग्न इति प्रतिभाति,
35 असंलग्नत्वात्, पूर्वरीत्या तदर्थवर्णने न संख्याप्रतीतिरपि तु
संख्येयप्रतीतिः, अथ च-एको विंशत्या एकविंशतिरिति तदीय-
च्छेदः स्यात्, स च प्रकृतेऽनुपयुक्तः । यदि च तादृश एव
पाठः प्रामाणिकस्तर्हि तदाशय एवं वर्णनीयः स्यात्-यत् इत्थं
भीदशस्थले संख्येयपरत्वाश्रयणे एकोनविंशतिशब्देनैकविंशति-
40 संख्याया प्रतीतिः स्यात्, यतः एकोना विंशतियेषामित्यर्थं येषां

संख्येयानामेकेनोना विंशतिर्भवति, एकविंशतिरेकोना सती
विंशतिरेव भवतीत्येकोनविंशतिशब्दे बहुव्रीह्याश्रयणे संख्येयपरत्वे
चैकविंशल्यर्थकत्वमेकोनविंशतिशब्दस्य घटते । 'आसन्नदश'-
शब्दस्य तदर्थत्वं तु कथमपि नायातीति विभावनीयं सुधी-
भिरिति ॥ ३४ ॥

45

णौ यत् कृतं तत् सर्वं स्थानिवद् भवति ॥ ३५ ॥

सि०-द्वित्वविधौ "न सन्धि-डी-य कि-द्वि-दीर्घासद्वि-
धावस्कलुकि" [७. ४. ११.] इत्यनेन स्थानिवद्भावस्य
निषिद्धत्वात् तत्रेष्टप्रयोगेषु द्वित्वे कर्तव्येऽपि स्थानिवद्भाव- 50
साधनार्थं न्यायमाह-णौ यत् कृतमिति । अत्र णाविति विषय-
सप्तमी न ग्राह्या, किन्तु निमित्तसप्तम्येव, तथा च णिनिमित्तं
यत् कार्यं कृतं स्यात् तत् सर्वं द्वित्वादिविषयभूतमतथाभूतं
च स्थानिवद् भवति-स्थानिति सति तस्य स्थाने वा यत्
कार्यं प्राप्नोति तत् कार्यमेव तत्रापि भवति, न तु स्वनिमित्तकं 55
कार्यम् [यतोऽतिदिश्यमानधर्मविरुद्धस्वाश्रयनिमित्तकार्याभा-
वोऽतिदेशस्वभावसिद्धः] इति न्यायार्थः । णावित्यत्र विषय-
सप्तम्यामाश्रितायां तु शुशावयिषतीत्यत्र श्वेः सन्परे णौ विष-
यभूते कृतस्य, अत एवान्तरङ्गस्य "श्वेर्वा" [४. १. ८९.]
इति ख्वद्भावस्य स्थानिवत्त्वं न भवति, तत्रैव णिनिमित्ताया 60
वृद्धेस्तु स्थानिवत्त्वं भवत्येव, अत एव द्वित्वे पूर्वत्रोकारः श्रूयते
तत्र स्यात्, सामान्यतो णाविति निर्देशान्निमित्तभावेन विषय-
भावेन वा णिमाश्रित्य कृतानां सर्वेषां कार्याणां स्थानिवद्भावा-
पत्या ख्वतोऽपि प्याश्रयत्वात् स्थानिवद्भावे द्वित्वे पूर्वत्रोकार
एव श्रूयते न त्रकारः । अत्र ज्ञापकं तु "ओर्जान्तःस्थापवगे- 65
ऽवर्णे" [४. १. ६०.] इति सूत्रे "ओः पयेऽवर्णे" इत्येता-
वतैव सूत्रेण निर्वाहे सत्यपि दीर्घसूत्रकरणमेव; तथाहि-तत्र सूत्रे
बृहद्वृत्तिग्रन्थः-"ननु ण्यन्तानां वृद्ध्यावादेशयोः कृतयोर्द्वित्वे
सति पूर्वस्य उकारान्तता न सम्भवति, तत्र "सन्त्यस्य"
[४. १. ५९.] इत्यनेनैव सिद्धे किं गुरुणा सूत्रेण ? , एतावन्तु 70
विधेयम्-"ओः पयेऽवर्णे" इति, पिपविषते यियविषतीत्यत्र
पूर्वस्योकारान्तस्येत्वं यथा स्यात्; सत्यम्- *णौ यत् कृतं कार्यं
तत् सर्वं स्थानिवद् भवति* इति न्यायज्ञापनार्थं वचनम् । तेन
पुस्फारयिषति, चुक्षावयिषति, शुशावयिषतीत्याद्यपि सिद्धम् ।
एतच्च ज्ञापकं चान्तस्थापवर्गावदन्यत्राप्यवर्णं एव द्रष्टव्यम्, 75
तेनाचिकीर्त्तदित्यत्रोकारवतो द्विवचनं सिद्धम्" इति । अयं च
बृहद्वृत्तिग्रन्थाशयः-अत्रोदाहरणेषु 'यियविषति, पियविषते' इति
द्वे सन्नन्तेऽन्यानि ण्यन्ताण्येव, तेषां सनि अवर्णपरजाद्यभावात् ।
पौ च वृद्धौ कृतायामावादेशे, द्वित्वे पूर्वत्रात् एव सत्त्वेन

तेषु “सन्न्यस्य” [४. १. ५९.] इत्येव सिद्धेः । तथा च यत्र सनि इड् भवति—यथा पूडः सनि ‘ऋस्मिपूडञ्जशौकृगृह-धृप्रच्छः’ [४. ४. ४८.] इतीड् भवति, यौतेः सनि “इवृध-भ्रस्जदन्भश्रियूर्णुं” [४. ४. ४७.] इतीड् भवति, तत्र द्वित्वविधौ ‘प्राक् तु स्वरे स्वरविधेः’ इत्युक्तत्वात् सनश्च स्वरादित्वभावात् पूर्वं द्वित्वमेव भवति ततो गुणावादेशाविति द्वित्वे पूर्वत्रावर्णस्यासत्त्वेन “सन्न्यस्य” [४. १. ५९.] इत्यस्या-प्राप्त्या तदर्थं ‘ओः पयेऽवर्णे’ [४. १. ६०.] इत्येव सूत्र्य-ताम् ‘जान्तःस्थापवर्गे’ इत्यादिवृहता न्यासेन किं प्रयोजनम् ।
 10 तथा च तेषां ग्रहणं व्यर्थं सत् न्यायमिमं ज्ञापयति । ज्ञापिते चास्मिन्न्याये जिज्ञावयिषतीत्यादौ ण्यन्तात् सनि वृद्धेरप्रवृत्त्या प्रवृत्तौ वा तस्य स्थानिवद्भावेन उकारविशिष्टस्यैव द्वित्वे सति, पूर्वत्रोकारस्य विद्यमानत्वेन “सन्न्यस्य” [४. १. ५९.] इत्यनेन कार्यस्य साधयितुमशक्यतया जान्तःस्थादिग्रहणं सार्थकम् ।
 15 फलं चास्य—पुस्फारयिषति चुक्षावयिषतीत्यादौ द्वित्वे पूर्वत्रो-कारस्य श्रवणम् । तत्र हि णिनिमित्तकस्य “चिस्फुरोर्नवा” [४. २. १२.] इति आत्वस्य स्थानिवद्भावो भवति, चुक्षा-वयिषतीत्यादौ च णौ कृताया वृद्धेः स्थानिवद्भावश्च भवतीति । ज्ञापकस्य सजातीयापेक्षत्वेन यत्र द्वित्वे परखण्डे प्रथमः स्वरो-
 20 ऽवर्णो भवति तत्रैवानेन ज्ञापितेन न्यायेन स्थानिवत्त्वं भवति । तच्चावर्णवत्त्वं प्रक्रियादेशायां परिनिष्ठिते रूपे वेत्यन्यदेतत् । अव-र्णपरत्वसम्पादकादेशस्यैव स्थानिवत्त्वमिति भावः । तेन चाचि-कीर्त्तदित्यत्रोकारस्य न स्थानिवत्त्वं, तत्रावर्णवदुत्तरखण्डादेर-भावात् । प्राचीनास्तु न्यायस्थानित्यतामाश्रित्येदं रूपं साध-
 25 यन्ति, तच्च न प्रकृतवृत्तिग्रन्थारूढम्, अनित्यत्वज्ञापकप्रमा-णान्तराभावाच्च । ज्ञापकसिद्धत्वेनासार्वत्रिकत्वं तु नानुगतं प्रमाणम् । ‘एतच्च ज्ञापकं चान्तःस्थापवर्गवदन्यत्राप्यवर्ण-एव द्रष्टव्यम्’ इति ग्रन्थस्य स्पष्टमेव ज्ञापकसाजात्यमूलकस्यैवा-स्यार्थस्य लभे ताःपर्यात् । अतश्चात्रत्यः प्राचां ग्रन्थो न तद-
 30 नुकूल इति प्रतिभाति । तथाहि—तेषां ग्रन्थः—अनैष्टिकश्चायम् । तेन यस्य णिनिमित्तकृतकार्यस्य स्थानिवद्भावश्चिकीर्ष्यते तदा-धारभूतो वर्णो वर्णसमुदायो वा अवर्णवान् यदि स्यात् तदैवायं न्यायः स्फुरेन्नान्यथा” इति । अत्रेदमुच्यते—अनैष्टिकत्वमेव यदाश्रितं तदा तस्य स्थलविशेषनियमनं कुतो लभ्यते, स्थल-
 35 विशेषनियमनं ह्यनित्यत्वज्ञापकाधीनम्, न च तत्किमपि निर्दिष्टमिति यत्किञ्चिदेतत् । स्थलविशेषस्वरूपवर्णनं च न संग-तमिति निरूपितं विवरणे । ननु अचिकीर्त्तदिति यदुदाहृतं तन्न युक्तम्—यतः “कृतः कीर्त्तिः” [४. ४. १२२.] इति विहितस्य कीर्त्तदेशस्य न णिनिमित्तत्वमपि त्वनैमित्तिकत्वमेवेति तत्र
 40 न्यायप्रसाराभावादिति चेत् ? न—येन विना यन्न स्यात् तत्

तस्यानिमित्तस्यापि निमित्तम्—इति न्यायेन णिचि सत्येव विधीय-मानस्य कीर्त्तदेशस्य णिनिमित्तत्वस्य दुर्वारत्वात् । “स्थानीवाऽ-वर्णविधौ” [७. ४. १०९.] इति परिभाषायाः प्रपञ्चभूतोऽयं न्याय इति प्राचीनाः, तदपि न रुचिरं प्रतिभाति, यतो यथाकथं-चिदिहापि स्थानिभूतस्योवर्णस्यैवेत्वं चिकीर्षितमिति वर्णविधि-
 45 सत्त्वेन तस्याः परिभाषाया विषयाभावः । स्वमतेऽपि यत् “स्वरस्य परे प्राग्विधौ” [७. ४. ११०.] इति स्थानिव-त्त्वस्य द्वित्वे कर्त्तव्ये निषिद्धस्य प्रतिप्रसवरूपोऽयं न्याय इत्य-वतरणे कथितम्, तदपि स्वविधौ न स्थानिवदिति स्वमात्र-विधौ न स्थानिवदित्याशयकमित्याश्रित्य । वस्तुतस्तु—अप्राप्त-
 50 स्यैव स्थानिवद्भावस्य विधायकमिदमित्याशयेयमिति विवेचितं विवरणे ॥ ३५ ॥

॥ णौ यत् कृतं तत् सर्वं स्थानिवद् भवति ॥ ३५ ॥

त०—पुस्फारयति चुक्षावयिषतीत्यादौ द्वित्वे पूर्वत्रोकारस्य श्रवणार्थं पूर्वं द्वित्वे कृते णिनिमित्तकालवृद्धयादीनां प्रवृत्तिरिष्टा,
 55 परं सा दुर्लभा, णिमात्रनिमित्तककार्याणां षपरणिनिमित्तकद्वित्वा-पेक्षयाऽन्तरङ्गत्वेन पूर्वमेव प्रवृत्तेरौचित्यात् । ततश्च तेषु कार्येषु कृतेष्वपि स्थानिवद्भावेन स्थानिन एवोकारस्य सत्त्वमाश्रित्य द्वित्वादिकेषु ससु पूर्वोक्तरूपाणां सिद्धिर्भवति । यद्यपि “स्वरस्य परे प्राग्विधौ” [७. ४. ११०.] इत्यत्र ‘प्राग्विधौ’ इत्यस्य
 60 स्वविधौ न स्थानिवदित्यर्थमाश्रित्य, अत्र च द्वित्वस्य स्थानिभूत-स्वमात्रस्थानिकत्वाभावेन स्थानिवद्भावः सिद्ध एवेत्याशङ्कितुं शक्यते, तथापि तस्यापि स्थानिवद्भावस्य द्वित्वविधौ “न सन्धि-वी०” [७. ४. १११.] इत्यादिसूत्रेण निषेधात् स्थानिवद्भावो-
 65 ऽप्राप्त एव, यदि च प्राग्विधावित्यस्य स्वविधौ न स्थानिवदित्य-थोपलक्षकत्वे मानाभावः, यदि वाऽत्राऽपि स्थानिन उकारस्य द्वित्वानुभवकर्तृत्वेन स्वविधित्वानपाय इत्युच्यते, तदा सर्वथा-
 70 ऽप्राप्त एव स्थानिवद्भावोऽनेन विधीयते इति मन्तव्यम् । स्थानि-वद्भावेन च स्थानिरूपमेवातिदिश्यते इति तद्व्यवहार एव तत्र न स्वव्यवहारः [आदेशरूपव्यवहारः], अतिदिश्यमानधर्मविरुद्ध-
 75 स्वाश्रयधर्मनिमित्तकार्याभावस्यातिदेशस्वभावत्वात् । न च ज्ञापितेऽपि न्याये पिपविषते यियविषतीत्यादौ कथमित्त्वं परखण्डे द्वित्वपरखण्डे कृतयोर्गुणावादेशयोः “स्वरस्य परे प्राग्विधौ” [७. ४. ११०.] इति स्थानिवत्त्वेनावर्णपरत्वाभावादिति वाच्यम्, सूत्रारम्भसामर्थ्यादेव तत्र स्थानिवद्भावाभावात् । 75
 ननु ज्ञापकघटितसूत्रे णिग्रहणाभावेन तत्रत्यज्ञापकेन कथं णिचि-पये एव स्थानिवद्भावानुमानम् ? अयमाशयः—“ओर्जान्तः-स्थापवर्गे” [४. १. ६०.] इति सूत्रेण सनि इत्वं भवति, स च सन् कचिन्सुख्यः ‘यियविषति, पिपविषते’ इत्यादौ, कचिच्च गौणः ‘अवीभवत्, अपीपवत्’ इत्यादौ, तत्र च वस्तुतो 80

डपरणेरेव सन्वद्भावेन सन्निमित्तकार्यकारित्वमिति यदि णावे-
 वैतत्सूत्रेणैवं विधीयेत तर्हि णिविषये स्थानिवद्भावज्ञापनमेतत्सूत्र-
 स्थेन जान्तःस्थावर्गग्रहणेन कर्तुं शक्यते, न तु तथाऽस्ति,
 सन्परेऽपि इत्वविधानात्, इति चेत्? सत्यम्—सनि परे विधीय-
 5 मानमित्वं वस्तुतः केवलं पिपविषते यियविषतीति प्रयोगद्वय
 एव भवति, अन्यत्र सर्वत्र सनो णिव्यवहितस्यैव लाभात् तत्र च
 णौ वृद्ध्यादिषु सत्सु “सन्त्यस्य” [४. १. ५९.] इत्येव सिद्धे-
 र्जान्तःस्थावर्गग्रहणस्य वैयर्थ्यमिति तत् स्वसार्थक्याय स्वस्मिन्
 सम्भविनमेव णिनिमित्तत्वरूपं विषयं स्वज्ञाप्यस्य स्थानिवत्त्वस्य
 10 कल्पयतीत्यदोषात् । इदं च ज्ञापकं साजात्यादेव यत्र द्वित्वोत्तर-
 खण्डे प्रथमः स्वरोऽवर्णः प्रक्रियायां परिनिष्ठिते रूपे वा लभ्यते
 तत्रैव प्रवर्तत इति स्वमतं वृत्तौ प्रोक्तम् । प्रक्रिया च साध्यावस्था,
 तत्रावर्णस्योत्तरखण्डे सत्त्वं यथा ‘मा भवानूनत्’ इति, अत्र ‘ऊन’-
 धातोर्णौ तत्राकारलोपे कृतेऽपि तस्य स्थानिवत्त्वाद् द्वित्वे पूर्वत्रा-
 15 कारः श्रूयते, अन्यथा ‘नि’शब्दस्य द्वित्वे ‘मा भवान् ऊनिनत्’
 इति रूपं स्यात्, अत्र च यद्यपि परिनिष्ठिते रूपे द्वित्वोत्तरखण्डे-
 ऽवर्णो नोपलभ्यते तथापि प्रक्रियादशायामस्तीत्यत्रापि स्थानि-
 वत्त्वप्रवृत्तिः सुसाधा । अचिकीर्तदित्यादौ च प्रक्रियायां परि-
 निष्ठिते रूपे वाऽवर्णस्य द्वित्वोत्तरखण्डादावभावाच्च स्थानिवत्त्वमिति,
 20 परिनिष्ठितरूपे द्वित्वोत्तरखण्डेऽवर्णस्य सत्त्वं च जिजयिषतीत्यादौ
 तिष्ठतीति तत्र स्थानिवत्त्वं भवति । प्राचीनोक्तमनित्यत्वाश्रयणं तु
 बृहद्बृत्तिग्रन्थप्रतिकूलं महाभाष्यव्याकरणग्रन्थप्रतिकूलं च । महा-
 भाष्येऽपि “द्विर्वचनेऽचि” [पा० सू० १. १. ५९.] इति सूत्रे
 ‘णौ कृतस्य कार्यस्योक्तज्ञापकेन स्थानिवत्त्वं विज्ञाप्य शङ्कितम्—
 25 “यद्येतज्ज्ञाप्यते ‘अचिकीर्तत्’ अत्रापि प्राप्नोति ?” इति, समा-
 धत्ते—“तुल्यजातीयस्य ज्ञापकम्, कश्च तुल्यजातीयः ? यथाजाती-
 यकाः पुयण्जयः [पवर्गान्तःस्थाजकाराः], कथंजातीयकाश्चैते ?
 अवर्णपराः” इति उक्तम्, तथा च साजात्येनैवोक्तार्थलाभस्त-
 त्राप्यभिमतः । नागेशेन च “अवर्णपराः” इति भाष्यप्रतीक-
 30 मुपादाय—“अवर्णपरत्वसम्पादकादेशस्थानिन इत्यर्थः, एवं
 चावर्णपरत्वसम्पादकादेशस्थानित्वेन तुल्यतेति भावः । एवं च
 ‘औननत्, औजडत्’ इत्यादि चिन्त्यमेव” इत्युक्तम् । यत्र
 द्विरुक्तौ परभागस्याद्योऽजवर्णस्तत्रेदमिति दीक्षितादिग्रन्थः किम्बूल
 इति न विज्ञायते । इत्थं च प्रकृतनागेशव्याख्यानरीत्या ‘मा
 35 भवानूननिनत्’ इत्येव रूपं, तत्राकारलोपस्य न स्थानिवत्त्वमित्या-
 याति, स्वमते चावर्णस्य प्रक्रियादशयां स्थितत्वादवर्णवत्त्वमिति
 तत्रापि स्थानिवद्भाव आश्रीयते इत्युक्तमेव पूर्वम्, किञ्चास्य
 न्यायस्थानैष्ठिकतामाश्रित्यास्य प्रवृत्तिस्थलनियमनपूर्वकम-
 प्रवृत्तिस्थलप्रदर्शनमित्थं कृतं प्राचीनैः—“यस्य णिनिमित्तकृत-
 40 कार्यस्य स्थानिवद्भावश्चिकीर्ष्यते तदाधारभूतो वर्णो वर्णसमुदायो

वा अवर्णवान् यदि भवेत् तदैवायं न्यायः स्फुरेन्नान्यथा” इति ।
 एतद्ग्रन्थस्य न्यासेन व्याख्यानं च तैः प्रदर्शितम्—“पुरस्फा-
 रयिषतीत्यत्र णिनिमित्तकृतकार्यस्य आत्वरूपस्याधारभूतः ‘स्फा’
 इति वर्णः, जिजावयिषतीत्यत्र णिनिमित्तकृतकार्यस्याधारभूतो
 ‘जाव्’ इति वर्णसमुदायः” इति । अत्रोच्यते—णिनिमित्तकार्यस्य 45
 वर्णस्य वर्णसमुदायरूपस्य वर्णः कथमाधारः स्यात्, किञ्च ‘स्फा’
 इत्यस्य वर्णत्वं कथं, किमयमेको वर्णः, स चेद् वर्णात्मकः, न हि
 ‘जाव्’ इत्यस्य वर्णसमुदायात्मकत्वम्, प्रत्येकं स्वरस्य व्यञ्जनस्य
 वर्णत्वम्, अनेकवर्णानां वर्णसमुदायत्वमिति ‘यथा ‘जाव्’ इति
 वर्णसमुदायस्तथा ‘स्फा’ इत्येषोऽपि समुदायरूप एवेति मन्तव्यम् । 50
 अत्र चान्यो विशेषः पूर्वमेव प्रपञ्चित इति न पुनरुच्यते ॥ ३५ ॥

द्विर्वचं सुबद्धं भवति ॥ ३६ ॥

सि०—कचित् कचिच्छास्त्रकृद्भिरेक एवार्थो द्विधा प्रति-
 पादितः, तत्र पुनरुक्तिदोषापनोदायायं न्याय आश्रीयते । द्विः—
 द्विवारं, बद्धं—बन्धनेन विषयीकृतं निरूपितमिति प्रकृतेऽर्थः, 55
 तत् सुबद्धम्—नियतबन्धनमव्यभिचारीति यावत्, भवति ।
 अत्र च ज्ञापकं—“गृ-लुप-सद-चर-जप-जभ-दश-दहो गह्ये”
 [३. ४. १२.] “जप-जभ-दह-दश-भञ्ज-पशः” [४. १.
 ५२.] इति सूत्रयोः ‘दश’ इति पुनरुक्तिनिर्देशः, स हि
 दर्शेर्यङ्लुपि दंद्शीतीत्यत्र न लोपस्याप्राप्तस्य प्राप्तये निपा- 60
 तनरूपेण क्रियते, केनापि सूत्रेणाप्राप्तोऽपि नलोपो यङ्लुपि
 स्यादित्यर्थमिति यावत्, स चैकेनैव निर्देशेन सिद्ध एवेति
 पुनस्तदर्थमेव सूत्रान्तरे निर्देशो व्यर्थ एव । स च ‘एकेन
 निर्देशेन सकृज्ज्ञापितस्यापि विधेर्देशैकादशशब्दस्यादन्तत्ववत्
 कदाचिदनित्यताऽपि दृश्यते *समासान्तागम०* इति न्यायानु- 65
 सारम्, यस्तु द्विर्निर्देशेन ज्ञाप्यते स विधिर्निश्चलो भवति’
 इति विज्ञापयति । स चायं न्यायो यद्यपि लोके प्रसिद्धः,
 दृश्यते हि व्यवहारे बन्धनादौ द्विग्रन्थ्यादिदानं दाढ्यार्थं तथाऽपि
 द्विवारं ‘दश’ इति निर्देशेन स न्यायः शास्त्रेऽपि प्रवर्त्तमानः
 सूच्यते इति बोध्यम् । यदि चायं न्यायो न स्वीक्रियेत, तर्हि 70
 सकृज्ज्ञापितार्थस्यादृढत्ववद् द्विज्ञापितस्यापि तथात्वं भवत् केन
 वार्येत । तथा च ज्ञापनफलं स्वांशे दंद्शीतीत्यत्र न लोपः ।
 अन्यत्र च ‘आस्थत्’ इत्यत्राडो व्यभिचाराभावः, तथाहि—“अ-
 सूच क्षेपणे” इत्यस्याद्यतन्यां दिप्रत्यये आस्थदिति रूपं भवति,
 अस्त्यतेः “शास्त्यसू-वक्ति-ख्यातेरङ्” [३. ४. ६०.] इति 75
 सूत्रे पुःयादिगणे च पाठात्, अन्येषां तद्गणपठितधातूनां कचि-
 दडो व्यभिचारोऽपि भवति, यथा ‘भगवन् ! मां कोपीः’ इति
 बालरामायणप्रयोगः, अत्र कुप्यतेः पुःयादिगणपठितत्वेऽपि
 नाङ् । केषांचिन्मते च यङ्लुबन्ते नलोपो नेष्यते, तन्मते

चायं न्यायोऽपि न ज्ञाप्यते । यदि च क्वचिदावश्यकता स्यात् तर्हि लोकसिद्धस्यैव कार्यवशादाश्रयणम्, तथा च दन्दंशीती-
त्येव रूपं तेषामिति स्पष्टमुक्तं “जप-जभ०” [४. १. ५२.]
इति सूत्रे बृहदृत्तौ ॥ ३६ ॥

5 *द्विर्वद्धं सुवद्धं भवति* ॥ ३६ ॥

त०—लौकिकव्यवहारसिद्धोऽप्यर्थं न्यायो वृत्तिदर्शितदिशा
लक्ष्यसंस्काराय शास्त्रेऽप्याश्रीयते इति सूचितम् । एतन्न्याय-
फलत्वेन यदुक्तम्—आस्थदिल्यत्राद्ये व्यभिचाराभाव इति, तच्च
यद्यपि “शास्त्रसूचिकख्यातेरङ्” [३. ४. ६०.] इति सूत्रस्य
10 बृहद्वृत्तिप्रत्यप्रतिकूलमिति प्रतिभाति, तथाहि—तत्र “अस्यतेः
पुष्यादित्वादि सिद्धे वचनमात्मनेपदार्थम्” इत्युक्तम्, तस्यार्थं
भावः—पुष्यादिनिमित्तोऽङ् परस्मैपद एव भवति, एतेन चात्मने-
पदपरस्मैपदोभयोरैव भवतीति यत्रास्यतेरात्मनेपदं विधीयते,
तत्र ‘पर्यस्यत’ इत्यादावड्ये विधानायेह तद्ग्रहणमिति । तथापि
15 तत्रलघुन्यासे पुष्यादिपाठस्य प्रकृतन्यायज्ञापनार्थत्वमुक्तम्,
तथाहि—तत्रलो लघुन्यासः—“आत्मनेपदार्थमिति । तर्हि आत्मने-
पद-परस्मैपदयोरनेनैव सिद्ध्यति किं पुष्यादिपाठेन? सत्यम्—
अस्य पुष्यादिपाठो *द्विर्वद्धं सुवद्धं भवति* इति ज्ञापनार्थः ।
तेनास्मादड्ये व्यभिचारः, अन्येषां तु क्वचिद् व्यभिचारोऽपि, तेन
20 भगवन्! मा कोपीरित्यादि बालरामायणोक्तं सिद्धम्” इति । अस्या-
यमाशयः—आत्मनेपदार्थमत्र सूत्रेऽस्यतेः पाठस्यावश्यकत्वे तेनैव
परस्मैपदात्मनेपदयोरुभयोरपि सिद्धेः पुष्यादिपाठस्य प्रकृतन्याय-
ज्ञापकत्वमास्थेयमिति । अस्य च प्रकृतन्यायज्ञापकत्वे “०दश०”
[४. १. ५२.] इति निर्देशस्य प्रकृतन्यायोदाहरणत्वं, तस्य
25 ज्ञापकत्वे चास्योदाहरणत्वमास्थेयमिति न कोऽपि विरोधः । यदि
इयार्थं दिवादौ क्वचिदवश्यं पठितव्ये पुष्यादावेवास्मात्तुः पठितः,
अड्ये विधानस्यापि तत्रैष्टवत्, पश्चाच्चात्मनेपदे तत्सिद्ध्यर्थमत्र
सूत्रे तत्पाठ इत्याश्रीयते, तदा न पुष्यादिपाठो ज्ञापकोऽपि तु
“०दश०” [४. १. ५२.] इति निर्देश एवेति स्वीकर्तव्यमिति ॥ ३६ ॥

30 *आत्मनेपदमनित्यम्* ॥ ३७ ॥

सि०—आत्मनेपदस्य विशेषत्वं विशेषलक्षणविहितत्वेनेति
तद्व्यभिचारित्वे प्राप्ते क्वचिद् दृश्यमानव्यभिचारस्य साधुत्वाय
न्यायोऽयं स्वीक्रियते । आत्मनेपदम्, अनित्यं—व्यभिचारि,
व्यभिचारित्वं च द्विधा—कुतश्चिदात्मनेपदनिमित्तसहितादपि
35 धातोस्त्वाभावनम्, कुतश्चिच्च तन्निमित्ताभावेऽपि भवनम् ।
अस्य ज्ञापकश्च—आजेरात्मनेपदिषु धातुषु द्विधा पाठः, तथा-
हि—आजेरात्मनेपदिषु प्रथमं तावत् “एजृङ् अजेजृङ् आजि
दीप्तौ” इति पाठं कृत्वा पश्चात् पुनरपि “राजृङ् डभ्राजि
दीप्तौ” इति पाठः, स हि *द्विर्वद्धं सुवद्धम्* इति न्यायेनात्मने-

पदस्याव्यभिचारार्थमेव कृतः सन् आत्मनेपदस्य व्यभिचारित्वं 40
विनाऽनुपपन्न एवेति तद्व्यभिचारित्वं ज्ञापयति, सति हि
तस्य [आत्मनेपदस्य] अव्यभिचारित्वे विनाऽपि द्विधा पाठेन
तस्य नित्यात्मनेपदित्वे सिद्धेऽपि तन्नित्यत्वार्थं कृतो द्विधा
पाठोऽनुपपन्नः [व्यर्थः] एव स्यात्, फलं च द्विधा पाठस्य
स्वांशे चारितार्थम्, ज्ञापिते ह्यात्मनेपदस्यानित्यत्वे आजतेर- 45
व्यभिचारितात्मनेपदविधानात् । अन्यत्र च प्राप्तस्याप्यात्मने-
पदस्याभावो यथा—“डुलभिप् प्राप्तौ” इत्यस्य परस्मैपदेऽपि
प्रयोगः—“सम्यक् प्रणम्य न लभन्ति कदाचनापि” [

] इति, “क्लीवृङ् अधार्थे” इत्यामात्मनेपदिनः शतृ-
प्रत्ययस्य परस्मैपदस्य विधानम्, यथा—“कुरुङ्गोतं क्लीवदिन- 50
पतिसुधागौ तमसि मे” [], “क्लिश्चि
उपतापे” इत्यस्मादात्मनेपदिनोऽपि ज्ञाता, यथा “परार्थे
क्लिश्यतः सतः” इति [], “पेवृङ् सेवने”
इत्यस्याप्यात्मनेपदिनः परस्मैपदे प्रयोगः, यथा—“स्वाधीने
विभवेऽप्यहो नरपतिं सेवन्ति किं मानिनः ।” [] 55
इति, “भाषि व्यक्तायां वाचि” इत्यस्मादात्मनेपदिनः परस्मैपद-
विधानम्, यथा—“मिथ्या न भापामि विशालनेत्रे !” इति,
तथा “तज्जिण् सन्तर्जने” तर्जयति, “भर्त्सिण् सन्तर्जने”
भर्त्सयति, “शमिण् आलोचने” निशामयति, “भलिण
आभण्डने” भालयति, “कुत्सिण् अवक्षेपे” कुत्सयति, 60
“वञ्चिण् प्रलम्भने” वञ्चयति, “विदिण् चेतनाख्याननिवा-
सेपु” वेदयतीत्यादि; एषु धातूनामिडित्वेऽप्यात्मनेपदं
नाभूत् । क्वचिदप्राप्तमप्यात्मनेपदं यथा—“परस्र गतौ” इति
परस्मैपदी, तस्मादात्मनेपदप्रयोगो यथा—“प्रकृतेरुणसंमूढाः
सज्जन्ते गुणकर्मसु” [भगवद्गीता], “सज्जमानमकार्येषु” 65
इत्यादि । इत्थं चास्योभयथा व्यभिचारितं प्रदर्शितम् । तच्च
लक्ष्यानुसाराज्ज्ञापकसाजात्याच्च “इडितः कर्त्तरि” [३. ३.
२२.] इति सूत्रविहित्वात्मनेपदविषयमेव, न तु “क्रियाव्य-
तिहारेऽगति-हिंसा-शब्दार्थ-हसो-ह-चहश्चानन्योऽन्याये” [३.
३. २३.] इत्यादिसूत्रैर्विशिष्य विहितात्मनेपदविषयम्, 70
सूत्राणां न्यायापेक्षया प्रावल्यात् । “इडितः०” [३. ३.
२२.] इत्यनेन हि लिङ्ङादाराऽऽत्मनेपदं विधीयत इति
लाक्षणिकम्, तैश्च प्रतिपदोक्ततया विधीयत इति *लक्षणप्रति-
पदोक्तं न्यायेनापि तद्विहितात्मनेपदस्य प्रावल्यात् तस्य
व्यभिचारित्वासम्भव इति ॥ ३७ ॥ 75

आत्मनेपदमनित्यम् ॥ ३७ ॥

त०—आत्मनेपदं हि तत्तद्विशेषनिमित्तकं तत्तत्प्रकृति-
विशेषोद्देश्यकं चेति “शेषात् परस्मै” [३. ३. १००.] इति
सामान्यतो विहितपरस्मैपदापेक्षया प्रबलमिति तस्याव्यभिचारि-

तत्त्वं प्राप्तमिति तद्यभिचारः क्वचिदुपलभ्यमानोऽपि शास्त्र-
कृत्सम्मत् इत्यनेन न्यायेनानुमीयते । पाणिनीयेऽपि तत्रे
'चक्षिड्'धातोर्ङित्करणेनैतस्य न्यायस्य ज्ञापनं प्राचीना अनु-
मन्यन्ते, नवीनास्तु तस्यान्यार्थतामाश्रित्य भाष्यादावस्य न्याय-
5 स्यादर्शनाच्च नात्र न्याये ज्ञापकसत्तेति यत्रात्मनेपदिभ्यो परस्मै-
पदप्रयोगो यत्र च परस्मैपदिभ्य आत्मनेपदप्रयोगस्तत्र आर्षत्वा-
दिना समादधते, स्थितस्य गतेश्चिन्तनीयत्वात् । यदि हि
सोऽर्थो न्यायानुमतः स्यात् तर्हि अद्यत्वेऽपि यथेच्छं तद्य-
भिचारः क्रियमाणः साधुत्वमच्चेदित्याद्याहुः । स्वमतेऽपि भ्राजे-
10 द्विधा पाठस्यानुबन्धविशेषसम्बन्धार्थकत्वमिति कल्पयितुं शक्य-
त्वेन नात्र न्याये किमपि दृढतरं मानमिति कथयितुं शक्यते ।
यः कविप्रयोगेषु तत्र तत्र व्यभिचारो दृश्यते स तेषां निरङ्कु-
शत्वेन समाधेय इति युक्तं प्रतिभाति, एवंविधन्यायस्वीकारस्य
शास्त्रीयप्रक्रियार्थमनावश्यकत्वादिति ॥ ३७ ॥

15 *क्वपि व्यञ्जनकार्यमनित्यम्* ॥ ३८ ॥

सि०—क्वपि द्विविधः—नाम्नो विधीयमानो धातुत्वप्रयो-
जकः, धातोर्विधीयमानो नामत्वप्रयोजकश्च, तत्र द्विविधेऽपि
क्वपि व्यञ्जननिमित्तकं कार्यम्, अनित्यं—प्राप्तमपि न भवति
क्वचिदित्यर्थः । अत्र च ज्ञापकम्—“कौ” [४. ४. ११९.]
20 इति सूत्रकरणम्, मित्रशीरित्यादौ शास आस इसो विधानार्थं
हि तत्, तच्च क्वपो व्यञ्जनादित्वमाश्रित्य “इसासः शासो-
ऽङ्ब्यञ्जने” [४. ४. ११८.] इत्यनेनैव सिद्धमेव । तथा च
सिद्धे सत्यारभ्यमाण इसादेशो ज्ञापयति—*क्वपि व्यञ्जनकार्य-
मनित्यम्* इति, तथा चानित्यत्वात् कदाचिन्नापि स्यादित्या-
25 शङ्कयैव सूत्रमिदमारब्धं सत् तत्रेसादेशविधानेन चरितार्थम् ।
फलं चान्यत्राख्यातक्वपि राजेवाचरतीत्यर्थे “कर्तुः क्विप्
गल्भ-ङ्गीव-होडात् तु ङित्” [३. ४. २५.] इति क्वपि
राजानतीति प्रयोगे क्वपि विद्यमानं ककारं वकारं वा व्यञ्जनं
निमित्तीकृत्य प्राप्तस्य “नाम्नो नोऽनहः” [१. १. २१.]
30 इति पदत्वस्याभावात् “नाम्नो नोऽनहः” [२. १. ९१.]
इति नस्य लुग् नाभूदिति । कृत्क्वपि यथा—गीर्यते इत्यर्थे
“कृत्सम्पदादिभ्यः क्विप्” [५. ३. ११४.] इति क्वपि
पूर्ववत् पदत्वाभावात् “पदान्ते” [२. १. ६४.] इति
दीर्घो नेति । ङित्त्वोपलक्षणं विचोऽपि, तेन *विच्यपि
35 व्यञ्जनकार्यमनित्यम्* इति सिद्ध्यति । तथा च मुख्यमाचष्टे
इत्यर्थे णिचि णिजन्तात् “मन् वन्” [५. १. १४८.]
इति विचि ‘मुख्य’ इति, अत्र विचि परे “य्योः प्वय्यञ्जने
लुक्” [४. ४. १२१.] इति यलुग् न भवति । न चात्र
णिलुचः स्थानिवच्चाद् यलुचः प्राप्तिरेव नास्ति तेन व्यवधाना-

दिति वाच्यम्, यविधौ “न सन्धि-ङी-य-क्वि०” [७. ४. 40
१११.] इति स्थानिवत्त्वनिषेधात् । अस्य च न्यायस्य
काव्यधाध्यमानत्वान्नित्यत्वमेव । किञ्च न कापि कौ व्यञ्जन-
कार्यं जायमानं दृश्यते । इत्थं च यद्यपि क्वपि व्यञ्जनकार्यं
न भवतीत्येव निश्चयगर्भं न्यायस्वरूपमाश्रयितुं शक्यते, तथापि
मतान्तरे क्वचिद् व्यञ्जनकार्यस्य क्रियमाणत्वदर्शनेन तत्संग्रहाय 45
[परमतसाधारण्याय] अनित्यत्वमेव ज्ञापितमिति द्रष्टव्यम् ।
इत्थं च “आचार्याः कृत्वा न निवर्त्तन्ते” इत्यपि प्रसिद्धि-
रनुगृहीता भवति । किञ्च न्याया एते चिरन्तना अतश्च तेषां
स्वरूपपरिवर्त्तनं यथासम्भवं न कार्यमित्यपि सम्प्रदायः । अत
एव च [अनित्यत्वघटितन्यायस्वरूपस्वीकारादेव] “पां पाने” 50
इत्यस्मात् क्वपि “अप्रयोगीत्” [१. १. ३७.] इति तल्लुकि,
लुक्तेऽपि तत्र व्यञ्जनादित्वमाश्रित्य “ईर्ष्यञ्जने०” [४. ३.
९७.] इतीत्वे पीरिति जयकुमारोक्तिरपि संगच्छते, अनित्यत्व-
घटितत्वे न्यायस्य तत्र कादिचित्काप्रवृत्त्या तदनुरूपकार्यसिद्धेः ।
कैश्चिच्चायं न्यायो नैव स्वीक्रियते, तत्प्रक्रियायाश्च स्वप्रक्रिया- 55
भेदाद् विनाऽपि न्यायं कार्यसिद्धिर्भवतीत्यन्यदेतत् ॥ ३८ ॥

क्वपि व्यञ्जनकार्यमनित्यम् ॥ ३८ ॥

त०—क्वपिः काव्यप्रयोगेन “अप्रयोगीत्” [१. १. ३७.]
इति तस्येत्संज्ञा भवति, तथा च संज्ञया स गच्छतीति लोप एव
तस्य स्वीक्रियते । तथा च शास्त्रे उच्चार्यमाणोऽपि प्रयोगे- 60
ऽदृश्यमानो वर्णो वर्णसमुदायो वाऽनेनेत्संज्ञाविधानेनानूयते ।
तत्र ककार-पकारावनुबन्धौ वकारमात्रस्य प्रत्ययत्वम्, सोऽपि
प्रत्ययनिमित्ते कार्ये जाते निवर्त्तते, तदुक्तम्—“अप्रयोगीत्”
[१. १. ३७.] इति सूत्रे बृहहत्यासे—“क्विवादीनां तु ककार-
पकारयोः कार्यार्थत्वेनेत्त्वादभावोऽस्तु, [इकारस्य] तदुच्चार- 65
णार्थमुपात्तस्य कृतकार्यत्वान्नित्यत्वं, यतोऽप्रयोगशब्देन शास्त्रम-
भिधीयते, वकाराभावे तु कस्यायमित् स्यादित्यप्रयोगिशब्दाभि-
धेयं एव न स्यात्, प्रत्ययत्वमप्यस्यैवं सिद्ध्यति, कृतकार्यत्वाच्च
स्वयं निवर्त्तते, अत एव वकारः पठितः प्रविरलविषयत्वादस्य,
अन्तःस्थानां पदान्तानां प्रायः प्रयोगानिष्टेः, यदाह—“नहि 70
यणः पदान्ताः सन्ति” [भाष्यम्, १. १. २—आहिकम्]
इति” इति । इत्थं च वकारस्य प्रत्ययत्वं कार्यार्थत्वं चोक्तम् ।
तत्र च व्यञ्जनकार्यमपि प्राप्तम्, तच्चानेन न्यायेनापनोद्यते ।
तथा च तत्र कित्प्रत्ययत्वादिनिमित्तं कार्यमेव स्यान्न व्यञ्जन-
निमित्तम् । एवं विच्यपि ‘व’कारमात्रस्यैव प्रत्ययत्वमिति क्विपा 75
विजुपलक्ष्यते इति प्रतिपादितं वृत्तौ । यद्यपि तत्फलं—मुख्य-
माचष्टे इत्यर्थे णिचि ततः क्विपि ‘मुख्य’ इत्यत्र यलोपाभाव
उक्तः, स च पूर्वोक्तबृहहत्यासोद्धृतेन “नहि यणः पदान्ताः

सन्ति” इति भाष्यवचनेन विरुध्यते, तथाहि-तत्र यण्पदेना-
न्तःस्था [यवरलाः] इत्युच्यन्ते, तेषां च पदान्तेऽभावकथनेन
'मुख्य' इति यान्तप्रयोगोऽनुचित इति तदनभिधानमेवाश्रयणी-
यम्, तथापि प्राचीनैस्तस्योऽस्माभिरपि मतान्तरपरतया
5 स्वीकृत्योद्धृतम् । वस्तुतस्तु नास्ति विचोः ग्रहणे किञ्चित् फलं
'मुख्य' इत्यादीनामनभिधानस्योक्तत्वात् । अन्यैश्च वैयाकरणैरे-
तन्न्यायस्वरूपमेव न स्वीक्रियते इति तेषां मते विच उपलक्ष-
णत्वचचैव का ? ॥ ३८ ॥

*स्थानिवद्भाव-पुंवद्भावैकशेष-द्वन्द्वैकत्व-
दीर्घत्वान्यनित्यानि* ॥ ३९ ॥

10 सि०—स्थानिवद्भावः—“स्थानीवावर्णविधौ” [७. ४.
१०९.] इत्यादिसूत्रैरतिदिश्यमान भादेशे स्थानिव्यवहारः;
पुंवद्भावः—स्त्री-क्वी-ल्लिङ्गानां शब्दानां वृत्त्यादावतिदिश्यमानः
पुंलिङ्गस्वरूपातिदेशः; एकशेषः—“समानानामर्थेनैकः शेषः”
15 [३. १. ११८.] इत्यादिसूत्रैर्विधीयमानः; द्वन्द्वैकत्वं-
द्वन्द्वगतमेकत्वं, समाहारद्वन्द्व इति यावत्; दीर्घत्वं च-
यद्यप्यनेकत्रानेकधा विहितं तथापि “भ्रादेर्नामिनो दीर्घो
वोर्व्यञ्जने” [२. १. ६३.] इतीह गृह्यते, व्याख्याना-
लक्ष्यानुरोधाच्च; एतान्यपि कार्याणि अनित्यानि—सूत्रैरविकल्प-
20 भावेन विहितान्यपि लक्ष्यानुरोधात् तत्तज्ज्ञापकप्रामाण्याच्च
कचिदनिष्टस्थले नापि भवन्तीति न्यायार्थः । तत्रैषामिष्टस्थलेषु
प्रवृत्तिस्तु प्रसिद्धैवेति केवलमनिष्टस्थलेष्वप्रवृत्तिरेवानित्यत्वो-
दाहरणतया क्रमश उदाहरिष्यते । तत्र स्थानिवद्भावानित्यत्वे
ज्ञापकम्—“उपान्त्यस्यासमानलोपिशास्त्वृदितो डे” [४. २.
25 ३५.] इति सूत्रेऽसमानलोपिग्रहणम्, तथाहि—मालामाख्यत्
'अममालत्' इत्यादावुपान्त्यहस्वाभावार्थं तत् क्रियते, स च
मालाशब्दाकारस्यान्त्यस्वरादिलोकः प्रसङ्गेन लुप्तस्य स्थानि-
वद्भावादेवाकारस्योपान्त्यत्वाभावेन सिद्ध एवेति तदर्थं क्रिय-
माणमसमानलोपिग्रहणं स्थानिवद्भावस्थानित्यत्वे ज्ञापकम् ।
30 तदनित्यत्वे हि कदाचित् स्थानिवद्भावाभावे ह्रस्वः स्यादिति
तद्धारणायासमानलोपिग्रहणं स्वांशे चरितार्थम् । फलं-चास्य
स्वाद्गकारादित्यर्थे स्वादुशब्दाणिच उकारस्य वृद्धान्त्य-
स्वरादिलुकि तस्य स्थानिवद्भावाभावदुपान्त्यह्रस्वे सति 'असिस्व-
दत्' इति रूपं सिद्ध्यतीति । यद्यपि राजानमाख्यदरराजदित्यत्र
35 “अन्त्यस्वरादेः” [७. ४. ४३.] इत्यनेनान्त्यस्वरादेः 'अन्'-
शब्दस्य लोपे स्थानिवद्भावस्य स्वरमात्रस्थानिकादेशे एव
प्रवृत्त्याऽत्र च न स्वरमात्रस्य लोप इति तस्याप्राप्त्या तत्रो-
पान्त्यस्य ह्रस्वाभावार्थमसमानलोपिग्रहणमिति वक्तुं शक्यते,
तथापि 'अन्' इत्यस्य समुदायस्यावयवेऽकारेऽपि तस्य लोपस्य

स्थानिव्यमिति स्वीकृत्य स्थानिवद्भावेन सिद्धिः सम्भवति, 40
अन्यथाऽत्र समानलोपित्वमेव कथं स्यात्, नहि समानमात्रस्य
लोपोऽत्रास्ति, किन्तु समानस्य तदन्यस्य चेति यथाऽवयवा-
श्रयमेव समानलोपित्वमेवं स्वरादेशत्वमपीति तत्रापि स्थानि-
वद्भावेन सिद्धिरस्येवेति व्यर्थमेवासमानलोपिग्रहणमिति ज्ञापकं
भवत्येव । उक्तं चैतद् वृहद्बृत्तावपि “उपान्त्यस्यासमानलोपि०” 45
[४. २. ३५.] इति सूत्रव्याख्यायाम्, तथाहि—“यत्रान्त्य-
स्वरादिलोपस्तत्र स्थानिवद्भावेन न सिद्ध्यतीति वचनम् । यत्र
तु स्वरस्यैव लोपस्तत्र स्वरादेशत्वेन स्थानिवद्भावेनैव सिद्ध्यति-
मालामाख्यत्—'अममालत्' इत्यादि । ननु यत्रापि स्वर-
व्यञ्जनलोपस्तत्राप्यवयवावयविनोरभेदनयेन स्वरादेश एवेति 50
स्थानिवद्भावेनैव सिद्ध्यति, किमसमानलोपिवचनेन ? सत्यम्—
स्थानिवद्भावस्थानित्यत्वख्यापनार्थं वचनम्, तेन वास्या
परिच्छिन्नवान्—पर्यवीवसत्, स्वादु कृतवान्—असिस्वददित्यादि
सिद्धम्, अत्रेकारोकारयोः “नामिनोऽकलिःहलेः” [४. ३.
५१.] इति वृद्धौ कृतयामन्त्यस्वरादिलोपित्वादसमानलोपि- 55
त्वम्” इति ॥ अत्रेदं शङ्क्यते—'असिस्वदत्, पर्यवीवसत्'
इत्यादौ “नामिनोऽकलिःहलेः” [४. ३. ५१.] इति वृद्धेः
परत्वात् “त्रन्त्यस्वरादेः” [७. ४. ४३.] इत्यन्त्यस्वरादिलोपे
पूर्वं प्रवृत्तेऽत्र समानलोपित्वस्य दुर्वारत्वेन ज्ञापितेऽपि न्यायेऽत्र
नोपान्त्यह्रस्वसंभव इति; अत्रोच्यते—कलि-हलिवर्जनात् परमपि 60
लोपं वृद्धिर्वाधत इति ज्ञापनात्, अन्यथा पूर्वमन्त्यस्वरादिलोपे
वृद्धेःश्राप्तौ कलि-हलिवर्जनं व्यर्थमेव स्यात्; परमपि लोपं
वाधित्वा वृद्धेः प्रवृत्तौ तु 'अचकलत्' इत्यादौ समानलोपित्वेन
सन्वद्भावाभावाय तद्दर्जनस्य सार्थक्यमभूत्; इह च पूर्वं वृद्धेः
प्रवृत्तौ समानलोपित्वाभावात् स्थानिवद्भावेनोपान्त्यह्रस्व- 65
विधातो मा भूदित्येतदर्थं स्थानिवद्भावानित्यत्वज्ञापनं सार्थक-
मिति ॥ १ ॥ पुंवद्भावोऽनित्य इत्यत्र ज्ञापकं यथा—“कौण्डि-
न्या-ऽगस्त्ययोः कुण्डिनागस्ती च” [६. १. १२७.] इति सूत्रे
कौण्डिन्येति निर्देशः, तथाहि—कुण्डिनीशब्दात् वृद्धान्त्यार्थे
“गर्गादेः” [६. १. ४२.] इति यत्रि “जातिश्च णितद्वितय- 70
स्वरे०” [३. २. ५१.] इति यदि पुंवद्भावः प्राप्तः स्यात् तर्हि
स्त्रीत्वनिवृत्त्या 'कुण्डिन्' इति नान्तपुंलिङ्गरूपताप्राप्तौ “नोऽप-
दस्य तद्विते” [७. ४. ६१.] इतीनूलोपे “कौण्ड्य” इति
रूपं स्यादिति कौण्डिन्येति रूपं न स्यात्, तथा च स निर्देशः
पुंवद्भावानित्यत्वज्ञापनं विनाऽनुपपन्न इति पुंवद्भावानित्यत्वं 75
ज्ञापयति । तथा च तदनित्यत्वेनाप्रवृत्तौ “अवर्णवर्णस्य”
[७. ४. ६८.] इतीकारलोपे तस्य स्थानिवद्भावेन “नोऽप-
दस्य०” [७. ४. ६१.] इति प्राप्तस्येनो लोपस्याभावे
कौण्डिन्येति रूपसिद्धिर्भवति । फलं स्वस्यांशस्य-दक्षिणस्यां

दिशि भव इत्यर्थे “दक्षिणापश्चात्पुरमस्त्यण्” [६. ३. ३.]
इति त्यणि दाक्षिणात्य इत्यत्र “सर्वादयोऽस्यादौ” [३. २.
६१.] इति प्राप्तेऽपि पुंवद्भावो नाभूदिति, पुंवद्भावे सति हि
‘दक्षिण’ इति पुरूपप्राप्त्या दाक्षिणात्य इति विकृतं रूपं स्यात्
5 तच्चानिष्टम् । यद्यपि “कौण्डिन्यागस्त्ययोः कुण्डिनागस्ती
च” [६. १. १२७.] इति सूत्रस्थे बृहदृत्तिग्रन्थे कौण्डिन्य-
शब्दे निपातनात् पुंवद्भावाभाव इत्येवोक्तं न तु पुंवद्भावा-
नित्यत्वज्ञापकत्वमुक्तम् । ‘दाक्षिणात्य’ इति रूपं च दक्षि-
णास्यां दिशि वसतीत्यर्थे दक्षिणाशब्दात् “वा दक्षिणात्
10 प्रथमा-सप्तम्या आः” [७. २. ११९.] इत्याप्रत्यये दक्षिणा,
तत्र भव इति विग्रहेऽव्ययाद् दक्षिणाशब्दात् त्यणि प्रत्ययेऽपि
सिध्यतीति न पुंवद्भावानित्यत्वे ज्ञापनफलं किञ्चिदस्ति, तथापि
लघुन्यासकारादिभिर्ज्ञापितोऽयमर्थ इति तदनुसृत्यास्माभिरपि
स्थापितः । युक्तं च “दक्षिणापश्चात्पुरसात् त्यण्” [६. ३. १३]
15 इति सूत्रेऽव्ययाभ्यां साहचर्यादव्ययस्यैव दक्षिणाशब्दस्य
ग्रहणम्, दिग्वाचकस्य सर्वनाम्नो ग्रहणे हि सूत्रेऽपि ‘दक्षिण-
पश्चात्’ इति रूपेण कृतपुंवद्भावस्यैव निर्देशः समुचितः स्यात्,
तत्रापि पुंवद्भावानित्यत्वाश्रयणाङ्गीकारापेक्षया त्वव्ययस्यैव
ग्रहणमुचितम् । यद्यपि तत्र सूत्रे बृहदृत्तावुभयथापि रूप-
20 सिद्धिः प्रदर्शिता, न च पुंवद्भावस्य चर्चा कृता, अव्ययस्यैव
ग्रहणमिति च मतान्तरत्वेन स्थापितम्, तथापि “कौण्डि-
न्यागस्त्य०” [६. १. १२७.] इति सूत्रे निपातनात् पुंव-
द्भावं कथयता प्रकृतेऽपि रूपस्योभयथा सिद्धिं दर्शयताऽस्य
न्यायांशस्यानावश्यकत्वं स्पष्टमेव सूचितं प्रतीयत इति
25 विचारणीयं सूरिभिः ॥ २ ॥ एकशेषस्यानित्यत्वे ज्ञापकं
यथा—‘तदतदात्मकं तत्त्वमातिष्ठन्ते जैनाः’ इति, अयं
च शिष्टप्रयोग एकशेषस्यानित्यत्व एवोपपद्यते, अन्यथाऽत्र
“त्यदादिः” [३. १. १२८.] इत्येकशेषेण तदात्मकं तत्त्व-
मित्येव प्रयोग उपपन्नः स्यात्; सति चानित्यत्वे तच्चातच्च
30 तदते, ते आत्मा स्वरूपं यस्य तत् तदतदात्मकमिति तदतदोः
सह प्रयोगः सिद्धो भवति । अत्रातिष्ठन्ते इति “प्रतिज्ञायाम्”
[३. २. ६५.] इत्यात्मनेपदम्, तच्छब्दस्य सर्वनामत्वात्
तेनात्र—सत्त्वं, नित्यत्वं, सामान्यात्मकत्वम्, अभिलाष्यत्वं
चोच्यते, अतच्छब्देन च तद्विपरीतमसत्त्वमनित्यत्वं विशेषा-
35 त्मकत्वमनभिलाष्यत्वं चेति सर्ववस्तूनां सत्त्वमित्यत्वादिधर्मेषु
स्याद्वादं जैनाः प्रतिजानत इति वाक्यार्थः । “त्यदादिः”
[३. १. १२०.] इति सूत्रेण च त्यदादेरन्येन सह द्वन्द्व-
प्राप्तावेकस्य त्यदादिशब्दस्य शेषोऽपरस्य च लोपः क्रियते,
अत्र च तच्छब्दस्यत्यदादिः, अतच्छब्दश्च तदन्य इति तस्य
40 लोपः प्राप्तः, परमेकशेषस्यानित्यत्वान्न भवति । तदनित्यत्वे

ज्ञापकोऽपीदृशशिष्टप्रयोग एव, तदर्थं प्रयत्नान्तराकरणात् तस्य
प्रयोगस्य चावश्यमाधुत्वार्हत्वात् ॥ ३ ॥ द्वन्द्वैकत्वस्यानित्यत्वे
प्रमाणं च—“प्राणितूर्याङ्गाणाम्” [३. १. १२७.] इति सूत्रे
बहुवचननिर्देश एव, अन्यथा ईदृशस्थलेषु आचार्यस्य सर्व-
त्रैकवचनप्रयोगस्यैव शैली दृश्यते लाघवार्था, तथेहापि लाघ- 45
वायैकवचनस्यैव प्रयोगे समुचिते बहुवचनप्रयोगो विशिष्ट-
कार्यज्ञापक एवेति प्रकृते बहुवचनप्रयोगेण द्वन्द्वैकत्वस्यानि-
त्यत्वज्ञापनमेवेष्टमिति प्रतीयते, प्रयोजनान्तराभावात् । ज्ञापिते
चात्र न्यायांशे बहुवचनप्रयोगः सार्थको भवति । फलं च
‘शङ्खदुन्दुभिर्वीणाः’ इत्यादिप्रयोगेषु तूर्याङ्गत्वेन “प्राणि- 50
तूर्याङ्गाणाम्” [३. १. १२७.] इति प्राप्तेऽपि समाहार-
द्वन्द्वो नाभूत्, एतच्च प्राचां मतं, स्वमतं तु विवरणे प्रपञ्च-
यिष्यते ॥ ४ ॥ दीर्घत्वस्यानित्यत्वे प्रमाणं च “स्फूर्ज-ऊर्ज-ऊर्णु-
प्रभृतीनां कृतदीर्घाणामेव धातुषु पाठः, अन्यथा ह्रस्वपाठेऽपि
“भ्वादेर्नामिनो दीर्घो वैर्व्यञ्जने” [२. १. ६३.] इति 55
सूत्रेण दीर्घे सिद्धे दीर्घपाठो व्यर्थ एव स्यात्, तथा च दीर्घ-
पाठो दीर्घस्य व्यभिचरितत्वं ज्ञापयति, स्फूर्जादीनां च दीर्घ-
स्याव्यभिचारार्थं दीर्घपाठः स्वांशे चरितार्थः । फलं च कूर्दते
इत्यर्थे “रम्यादिभ्यः कर्तरि” [५. ३. १२६.] इत्यनेन
अने कृते ‘कुर्दने’ इति प्रयोगसिद्धिः । किञ्च “गुर्वै उद्यमे” 60
इत्यस्मात् “णिन् चावश्यकाधमर्ण्ये” [५. ४. ३६.] इति
णिनि स्त्रियां ङ्यां गुर्विणीति प्रयोगे “भ्वादेर्नामिनः” [२.
१. ६३.] इति दीर्घो नाभूत् । नास्य न्यायस्यानित्यत्वज्ञाप-
नावश्यकता, अनित्यस्यानित्यत्वे च नित्यत्वमेव लब्धं स्यादि-
त्यनित्यत्वमेव व्याहन्येत । अनित्यत्वं हि क्वचिदप्रवर्तमानत्व- 65
मेव, तेनैवेष्टस्थले प्रवृत्तेरनिष्टस्थले चाप्रवृत्तेः सिद्धत्वेनानित्य-
त्वज्ञापनं व्यर्थमेव स्यादिति ५ ॥ ३९ ॥

*स्थानिवद्भाव-पुंवद्भावैकशेष-द्वन्द्वैकत्व-
दीर्घत्वान्यनित्यानि* ॥ ३९ ॥

त०—अत्र न्याये पञ्चांशाः, प्रत्येकं ज्ञापकफलादीनि वृत्तौ 70
दर्शितानि । वस्तुतस्तु स्थानिवद्भावानित्यत्वमात्रमत्र सूत्राक्षरज्ञा-
प्यत्वाद् दृढम्, अन्यान्यनित्यत्वानि नातिप्रयोजनकानि, तच्चाग्रे
स्फुटीकरिष्यते । इत्थरूपेण ज्ञापकेन स्थानिवद्भावानित्यत्वं
चान्यैरपि वैयाकरणैः स्वीक्रियते । तथा च पाणिनीये तच्चे
“उपान्त्यस्यासमानलोपि०” [४. २. ३५.] इति सूत्रस्थपर्यु- 75
दस्यमानार्थकं “नाग्लोपिशासृदिताम्” [पा० सू० ८. ४. २.]
इति सूत्रं पृथगारभ्यते, तत्रापि महाभाष्ये एवमेव स्थानिवद्भाव-
साधनं दृश्यते । तथाहि—तत्रस्यो ग्रन्थः—“अग्लोपिप्रतिषेधा-
नर्थक्यं च, स्थानिवद्भावात्” [वार्तिकम्], “अग्लोपिप्रति-

षेधश्चानर्थकः, किं कारणम्? स्थानिवद्भावात्-स्थानिवद्भावाद्
ह्रस्वत्वं न भविष्यति । यत्र तर्हि स्थानिवद्भावो नास्ति तदर्थमयं
योगो वक्तव्यः, क्व च स्थानिवद्भावो नास्ति? यो हलचोरादेशः-
अत्यरराजत् । किं पुनः कारणं हलचोरादेशो न स्थानिव-
5 दिति? उच्यते-अजादेशः स्थानिवदित्युच्यते, न चायमच
एवादेशः । किं तर्हि? अचश्चान्यस्य च । अग्लोपिनां नेत्यपि
तर्हि प्रतिषेधो न प्राप्नोति, किं कारणम्? अग्लोपिनां नेत्युच्यते,
न चात्रागेव लुप्यते । किं तर्हि? अक् चान्यश्च, योऽत्राग्
लुप्यते तदाश्रयः प्रतिषेधो भविष्यति । यथैव तर्हि योऽत्राग्
10 लुप्यते तदाश्रयः प्रतिषेधो भवत्येवं योऽत्राग् लुप्यते तदाश्रयः
स्थानिवद्भावो भविष्यति । एवं तर्हि सिद्धे सति यदग्लोपिनां
नेत्येवं प्रतिषेधं शास्ति तज्ज्ञापयत्याचार्यः-‘इत ऊर्ध्वं स्थानि-
वद्भावो न भवति’ इति । अयमाशयः-स्थानिवद्भावेन माला-
माख्यदममालदित्यादिरूपाणां सिद्धावपि तत्रोपान्यह्रस्वनिषे-
15 धार्थमारभ्यमाणमसमानलोपिग्रहणं स्थानिवद्भावानित्यत्वे ज्ञापकं
भवत्येव । न चात्यरराजदित्यादौ केवलस्य स्वरस्य लोपरूपा-
देशाभावात् तत्र स्थानिवद्भावाप्राप्तेरुपान्यह्रस्वाभावार्थं तच्चरि-
तार्थमिति वाच्यम्, केवलसमानलोपाभावेऽपि समानलोपत्व-
स्वीकारवत् केवलस्वरस्थानिकत्वाभावेऽपि स्वरस्थानिकत्वस्याव-
20 यवद्वारा स्वीकरणीयत्वादिति । वस्तुतस्तु “स्वरस्य परे प्राग्विधौ”
[७. ४. ११०.] इति सूत्रस्थानीये “अचः परस्मिन् पूर्व-
विधौ” [१. १. ५७.] इति पाणिनीयसूत्रे महाभाष्ये स्वर-
व्यञ्जनयोरादेशो न स्वरदेश इत्यस्यार्थस्य निर्णयत्वेनात्र स्वर-
व्यञ्जनयोरादेशस्य स्वरदेशत्वस्वीकरणं शिष्यव्युत्पादनार्थमात्र-
25 मेव । तथा च राजानमतिक्रान्त इत्यरराजदित्यादौ स्थानिवद्भा-
वात् तत्रोपान्यह्रस्वनिषेधार्थमसमानलोपिग्रहणस्य चारितार्थ्येन
न ज्ञापकत्वसंभवः । न चात्यरराजदित्यत्र समानमात्रस्य लोपा-
भावात् कथं समानलोपित्वनिमित्तक उपान्यह्रस्वाभावः स्यादिति
शङ्कनीयम्, असमानलोपिग्रहणसामर्थ्यादक्ष्यानुरोधाच्च समान-
30 मात्रलोपित्वाभावेऽपि समानलोपित्वस्वीकारात् । न चाममाल-
दित्यादावसमानलोपिग्रहणं सार्थकमिति वाच्यम्, तत्र स्थानि-
वद्भावेनापि सिद्धेः । स्पष्टं चेदं पूर्वोदाहृतभाष्यव्याख्यायां कैय-
टेऽपि । एवं च स्थानिवद्भावानित्यत्वेऽपि न दृढतरं ज्ञापकम्,
वास्या परिच्छिन्नवान्-पर्यवीवसत्, स्वादु कृतवान्-असिखद-
35 दित्यादौ चोपान्यस्य ह्रस्वार्थमातिदेशिकमनित्यमिति सामान्य-
न्यायेनैव स्थानिवद्भावाभाव इत्याश्रयणीयम् । यदि चायं
न्यायः स्वशास्त्रे न व्यवहृतो दृश्यत इत्युच्यते तदा बृहद्भृत्युक्त-
रीत्या प्रकृतन्यायांज्ञापनमास्थेयमेवेति ॥ १ ॥

पुंवद्भावानित्यत्वविषये च ज्ञापकं निपातनरूपमेवेति तत्र
40 पुंवद्भावोऽनुमतोऽन्यत्रापि तज्ज्ञापकत्वे न किमपि विशिष्टं

फलम्, दाक्षिणात्यसिद्धिश्चान्यथाऽपि वृत्तौ प्रदर्शितंवेति तद-
नित्यत्वज्ञापनमपि नातिप्रयोजनीयमिति वृत्तावेव निवेदितम् ॥२॥

एकशेषस्यानित्यत्वे ज्ञापकतया ‘तदतदात्मकं तत्त्वमातिष्ठन्ते
जैनाः’ इति प्रयोग एवोक्तः, स एव च तदुदाहरणमपि । तत्रेद-
मभिधीयते-तदिति सामान्यार्थकम्, अतदिति विशेषार्थक- 45
मित्युभयोर्भिन्नार्थकत्वेन शिष्यमाणेन तच्छब्देन लुप्यमानस्या-
तच्छब्दस्यार्थो बोधयितुमशक्य इति गमकत्वाभावादेवात्रैकशेषो न
भविष्यतीति न तदनित्यत्वमास्थेयम् । अयमत्राभिसन्धिः-एक-
शेषोपरम्भशास्त्रेण नैकस्मिन् शिष्यमाणे लुप्यमानार्थाभिधायित्वं
विधीयते नवीनतया, अपि तु पूर्वतः सिद्धमेवानुशिष्यते, ततश्च 50
यस्य शिष्यमाणस्य यदर्थबोधकत्वं दृष्टचरं स एव शिष्यतेऽन्यो
लुप्यत इति वस्तुस्थितिः, एतच्च शब्दानुशासनमिति शब्देनापि
साध्यते । किञ्च यत्र “त्यदादिः” [३. १. १२०.] इति सूत्रे-
णैकशेषः क्रियते त्यदादेः, तत्र ‘अयं च मैत्रश्च-इमौ’ इत्यादौ न
मैत्रादीनां लुप्यमानानां मैत्रत्वादिना विशेषरूपेण भानम्, अपि 55
तु इदन्त्वेन सामान्यरूपेणैव, मैत्रादित्वेन बोधश्च प्रकरणादिगम्य
एव । इत्थं च तदात्मकभिन्नस्यातदात्मकस्यार्थस्य पार्थक्येन
भानायात्रैकशेषाभाव एवोचितो न त्वैकशेष इति नेदमेकशेषा-
नित्यत्वोदाहरणं युक्तम् । एतच्च “त्यदादिः” [३. १. १२०.]
इति सूत्रस्थलवृत्त्यासग्रन्थेनापि प्रतीयते, तथाहि-तत्रत्यो ग्रन्थः 60
“स च चैत्रश्चेति । ननु च त्यदादेः सामान्यशब्दत्वात् चैत्रोऽपि
स चेति निर्देष्टुं शक्यः, न च तावित्युक्ते स च चैत्रश्चेति प्रत्ययः,
किन्तु स च स चेति, तत्र च स्यादौ सहपत्वात् पूर्वणैव सिध्यतीति
व्यर्थोऽस्योपन्यासः, न व्यर्थः, स च चैत्रश्चेत्येवंविधक्षायां द्वन्द्वः
प्राप्नोतीति, तथाहि-तच्छब्दो यदा चैत्रव्यतिरिक्तार्थपरामर्शाति 65
प्रकरणादिनाऽवगतं तदा गोवलीधर्दवत् तच्चैत्राविति स्यात्,
वाक्यवत् तच्छब्दस्य वृत्तावप्यपेक्षा प्रतीयत इति द्वन्द्वनिवृत्ति-
प्रदर्शितार्थोऽस्योपन्यास इत्यदोषः” इति । अस्यायमाशयः-“स
च चैत्रश्चेत्यादिविग्रहे तावित्यादिप्रयोगे न चैत्रत्वादिना भानमपि
तु तच्छब्दार्थत्वेनैव, ततश्च तच्छब्दस्यैवायं समानरूपस्यैकशेष इति 70
नार्यं विशेषविधिरावश्यक इति न वक्तव्यम्, ‘तच्चैत्रौ’ इत्यादि-
द्वन्द्वसमासनिवृत्त्यर्थत्वात्” इति । तथा च तत्पदादिना सहोच्य-
मानोऽन्यः शब्दः सामान्यरूपेणैव तमर्थं कथयति यत्र च सामा-
न्यतो विशेषः प्रतिपादयितुमिष्टः स्यात् तत्रावश्यं पृथक् निर्देशः
कार्यः, स च पृथक्पदत्वेन समासादिना वा यथायोगमिति नाग्र- 75
हस्तत्रैकशेषविषये । इह च तदा तदात्मकं तत्त्वमित्यादावेकशेषे
कृते न तच्छब्दः स्वविरुद्धमर्थमभिधातुं शक्नुयादिति सामर्थ्याभा-
वादेव नैकशेषः, अवश्यं चैकशेषेऽपि समर्थोऽश्रितत्वमेपणीयमिति
निर्णयं पूर्वत्र *समासतद्धितानां वृत्तिर्विकल्पेनः इति न्याय-
व्याख्यायाम् । तथा चैकशेषानित्यत्वज्ञापनमपि नावश्यकमिति 80
प्रतीमः ॥ ३ ॥

द्वन्द्वैकत्वानित्यत्वमपि न ज्ञापनाहम् । इत्थं हि तत्र वस्तु-
स्थितिः—यत्रावयवगतसंख्याविवक्षा तत्र द्विवचनादिकं भवति,
यत्र च समुदायविवक्षा तत्रैकत्वं भवति, इदंशामवस्थायां व्यवस्थि-
तायां यत्र द्वन्द्वैकत्वं विधीयते तत्र समुदायविवक्षेवाद्रियते नियमे-
5 नेति प्रतीयते । शङ्खदुन्दुभिबीणाश्चैत्र च यद्यपि तूर्याङ्गत्वे-
नैकत्वं प्राप्तं, तथा दुन्दुभिश्च वीणा चेति द्वन्द्वं कृत्वा दुन्दुभि-
बीणामिति समाहारं विधाय पश्चात् शङ्खौ च दुन्दुभिबीणं चेति
विग्रहे न समाहारः, किन्तु सर्वेषामितरेतरयोग एवेति “प्राणि-
तूर्याङ्गणाम्” [३. १. १३७.] इति सूत्रस्थलघुन्यासग्रन्थतो-
10 ऽप्यवसीयते, तथाहि तत्र—“यदा भृदङ्गश्च शङ्खपटहं चेति क्रियते
तदा समाहारो न भवति तूर्याङ्गसमुदायत्वात्” इत्युक्तम् । अय-
माशयः—यथा स्वाङ्गसमुदायो न स्वाङ्गं तथा तूर्याङ्गसमुदायो न
तूर्याङ्गम्, ततश्च ‘शङ्ख-दुन्दुभि-बीणाः’ इत्यादावपि तूर्याङ्गसमु-
दायत्वमाश्रित्येतेतरयोगसिद्धौ न तदर्थं द्वन्द्वैकत्वस्यानित्यत्व-
15 मेषणीयम् । किञ्चात्र यज्ज्ञापकत्वेनोक्तं “प्राणितूर्याङ्गणाम्”
[३. १. १३७.] इति सूत्रस्थं बहुवचनग्रहणं, तदपि न घटते,
तस्यान्यार्थताया वृहद्दृष्टौ प्रदर्शितत्वात्, तथाहि—“प्राण्यङ्गानां,
तूर्याङ्गेषु शङ्ख-पटहादीनामप्राणिजातित्वात् पूर्वेण सिद्धे व्यक्ति-
विवक्षायां विधानार्थम्, जातिविवक्षायां प्राण्यङ्गाप्राण्यङ्गादिसम्भेदे
20 एकत्वनिराकरणार्थं च वचनम् । एतज्ज्ञापनार्थमेव च बहुवचनम्”
इति । तथा चायमत्रत्यग्रन्थाशयः—व्यक्तिविवक्षायां—समासावय-
वगतभेदविवक्षायामप्राणिजातित्वाभावान्नात्रैकत्वं प्राप्तं तत्रैकत्व-
विधानार्थं प्राण्यङ्गैति सूत्रम्, यत्र प्राण्यङ्गाप्राण्यङ्गानां सह
विवक्षा तत्र जातिविवक्षायामपि न द्वन्द्वैकत्वं, यथा ‘पाणिपणवौ’
25 इत्यादौ, इति ज्ञापनार्थमेवैह बहुवचननिर्देशोऽत्रेति । इत्थं च
कथमत्रत्येन बहुवचनेन द्वन्द्वैकत्वस्यानित्यत्वं ज्ञापयितुं युक्तं,
यावता तस्यान्यार्थसाधकताऽऽचार्येण स्वत एवोक्ता । न च
बहुवचनस्यैकैव फलेन भाव्यं न फलान्तरेणेति नास्ति नियम
इति तस्य द्वन्द्वैकत्वानित्यत्वज्ञापकत्वमपि स्वीक्रियते इति वाच्यम्,
30 ‘एतदर्थमेव’ इत्येवकारेण फलान्तरस्य व्यवच्छेदात् तथा च
तदनित्यत्वे न किमपि ज्ञापकम् । तथा च ‘शङ्ख-पटह-बीणाः’
इत्यादिप्रयोगाणां सति प्रामाणिकत्वे द्वयोर्द्वन्द्वं कृत्वा पुनरेकेन
द्विवचनान्तेन बहुवचनान्तेन वा द्वन्द्व इति, तत्र पूर्वद्वन्द्वस्य
तूर्याङ्गसमुदायतया प्रकृतसूत्राप्रवृत्त्या इतरेतरयोगद्वन्द्वे बहुवचनं
35 सेत्यतीत्यैव गतिराश्रयणीयेति युक्तं प्रतिभाति ॥ ४ ॥

एवं भ्वादेर्नामिनो दीर्घत्वस्यानित्यत्वमपि नावश्यकम्,
‘कुर्दनः’ इत्यादौ दीर्घपाठस्यापि बहुत्रोपलब्धेः । यच्च ‘ऊर्ज-
स्फूर्ज-ऊर्णु’ धातूनां दीर्घपाठस्य दीर्घानित्यत्वज्ञापकत्वमुपन्यस्यते
तदपि न सर्वसाधारणम् । पाणिनीयादौ तन्त्रे “भ्वादेर्नामिनः०”
40 [२. १. ६३.] इति सूत्रस्थानीयेन “उपधायां च” [पा० सू०

८. २. ७८.] इति सूत्रेण रेफ-वकारयोरुपान्यत्वे सत्येव दीर्घो
विधीयते, तत्र ‘ऊर्ज’ इति धातुदीर्घः पठ्यते, तस्यायमाशयः—तस्य
चौरादिकत्वेन ष्यन्तत्वाणिषहितस्यैव धातुत्वात् तत्र रेफस्योपा-
न्यत्वाभाव इति, ऊर्णोतेस्तु स्वत एव रेफ उपान्यो नास्ति,
स्फूर्जधातुश्च तत्र ह्रस्व एव पठ्यते इति तन्मते नात्र न्याये 45
ज्ञापकसंभवः । न्यायैश्च साधारणैर्भवेदित्यमिति नास्य न्यायस्या-
श्रयणमुचितम् । ‘कुर्दनः’ इति दीर्घसहित एव पाठः, न च दीर्घ-
पाठे छन्दसि तत्कृतः कश्चन भेदो भविष्यति, संयोगपरत्वेन
तस्य गुरुत्वस्य नैयत्यात् । इत्थं च विचारितेऽस्मिन् न्याये
आद्योऽश एव प्रयोजनीयो नान्येऽशा इति प्रतीयत इति ॥ ३९ ॥ 50

अनित्यो णिञ्चुरादीनाम् ॥ ४० ॥

सि०—चुरादिभ्यो धातुभ्यः स्वार्थे णिञ् विहितः, स च
सर्वदा प्राप्तः, दृश्यन्ते च तद्विरहिता अपि तेषां तेषां धातूनां
प्रयोगाः, तत्साधनायार्थं न्याय आश्रितः । तथा च चुरादि- 55
गणपठितानां णिञ्, तेभ्यो विहित इति यावत्, अनित्यः—
यथाशिष्टप्रयोगं क्वचित् क्वचिन्नापि भवतीत्यर्थः । अत्र
ज्ञापकं तु चुरादिषु पठितस्य घुष ऋदित्त्वकरणम्, तद्धि
“ऋदिच्छि-स्तम्भू०” [३. ४. ६५.] इत्यङ्गं कृतम्,
तेनाघुषदित्यादिरूपसिद्धिः, यदि चुरादीनां णिञ् नित्यः स्यात्
तर्हि ष्यन्ते तु “णि-श्रि-द्-सु०” [३. ४. ५८.] इति विशेषे- 60
षविहितेन डेन बाधादडोऽवकाशाभावेन तदर्थं कृतमृदित्वं
व्यर्थमेव स्यात्, व्यर्थीभूतं च तच्चुरादीनामनित्यण्यन्तत्वं
ज्ञापयति । तथा च “चुरण् स्तेये” इत्यस्य चोरतीत्याद्यपि
रूपं स्यात्, “चितुण् स्मृत्याम्” इत्यस्य चिन्ततीत्यादि,
“छदण् संवरणे” इत्यस्य छदनम्, “तुलण् उन्माने” इत्य- 65
स्मात् “भिदादयः” [५. ३. १०८.] इत्यङ्गि तुला इत्या-
दिरूपं सिध्यति । अस्य चानित्यत्वस्य प्रयोगानुसारित्वान्न
नैयत्येन सर्वेषां चुरादीनां द्विधा प्रयोगः, किन्तु केषाञ्चिदेव
कार्यविशेषहेतुकः, तत्तत्कार्यसाधकानुबन्धादिसूचितो णिञ्-
रहितः प्रयोगोऽनुमन्यते । अतश्च नियतविकल्पणिजन्तत्वार्थं 70
युजादीनां “युजादेर्नवा” [३. ४. १८.] सूत्रेण विकल्पो
विहितः ॥ ४० ॥

अनित्यो णिञ्चुरादीनाम् ॥ ४० ॥

त०—चुरादिषु तत्तदनुबन्धविशिष्टा अपि धातवः पठ्यन्ते
येषामनुबन्धानां फलं ष्यन्तावस्थायां न लभ्यते, अतोऽस्ति 75
णिरहिताप्यवस्थैतेषामित्यनुमीयते, यथा—‘चितुण्’ इत्युदित
पठ्यते, उदित्वस्य साक्षात् फलं नागमः, तच्च नकारसहित-
पाठेनापि साध्यम्, किन्तु नकारसहितपाठे आशिषि चित्यादिति
रूपं स्यात्. “नो व्यञ्जनस्यानुदितः” [४. २. ४५.] इति ॥

नलोपात्, उकारविशिष्टपाठे चोदित्वेन नलोपस्याऽप्रवृत्त्या चिन्त्यादिति रूपं स्यादिति विशेषः । स च यदि चुरादिभ्यो णिञ् नित्यः स्यात् तर्हि व्यञ्जनान्तत्वाभावेन स्वत एव नलोपस्याप्रवृत्तौ 'उदित्'पाठो व्यर्थ एव स्यात् । एवम्-ऋदि-
5 त्करणमपि वृत्त्युक्तदिशा प्रकृतार्थज्ञापकम् । न च ऋदित्करण-
सामर्थ्याणिजन्तादप्यडेवास्तु ङो मास्त्विति वाच्यम्, इत्य विशेषविहितत्वात् । ननु ष्यन्ताङ्गो विधीयते, ऋदित्श्चाङ्, इत्युभयोरपि विशेषविहितत्वं समानमिति वाच्यम्, ष्यन्तादङ्गो-
Sप्राप्तेः, अवयवेऽचरितार्था अनुबन्धाः समुदायस्योपकारका
10 भवन्तीति न्यायस्यात्र विषयाभावाण्यन्तस्य ऋदित्त्वाभावेन
ततोऽङ् प्राप्तेर्दुस्वपादत्वात्, नहि तेन न्यायेनान्यस्य धर्मो-
ऽन्यस्मिन्नारोप्यते. ऋदित्त्वं ध्रुपेर्धर्मो न तु ष्यन्तस्य घोषयतेः,
ष्यन्तस्य शब्दान्तरतायाः सर्वैः स्वीकृतत्वात् । तथा च सामान्य-
विशेषभावमूलकोऽत्र नाङ्गोर्वाध्यवाधकभावः, किन्तु ष्यन्ता-
15 दङ्गोऽप्राप्तिरेव व्याख्येयेति प्रतिभाति । सामान्यविशेषरीत्या वृत्ति-
गतं समाधानं तु प्राचामनुरोधेन । एतन्न्यायमाश्रित्य "युजादेर्न-
वा" [३. ४. १८.] इति णिञ्चिकल्पवैयर्थ्यं नु नाशङ्कनीयम्,
सूत्रेण युजादीनां सर्वविभक्तिषु नैयत्येन णिचो विकःपस्य
वोधनात् । अयं च न्यायः शिष्टप्रयोगेषु दृश्यमानणित्त्वभावसाधु-
20 त्वानुमोदकः । न च तेन सूत्रेणास्य न्यायस्याध्रौव्यमपि बोध-
नीयम्, अनित्यत्वस्य स्वत एवाध्रौव्यरूपत्वेन तस्याध्रौव्यस्य बोधने
फलाभावादिति ॥ ४० ॥

णिलोपोऽप्यनित्यः ॥ ४१ ॥

सि०—अपिशब्दः पूर्वन्यायस्य णिविषयत्वेन यथा चुरा-
25 दीनां णिञ् नित्यं विहितोऽपि क्वचिन्न भवति तथा णिलोपोऽपि
क्वचिन्न भवतीति पूर्वन्यायसाम्यं व्यञ्जयति । अयं च न्यायः
"भीषि-भूषि-चिन्ति-पूजि-कथि-कुम्बि-चर्चि-स्पृहि-तोलि-दो-
लिभ्यः" [५. ३. १०९.] इति सूत्रस्याङ्गोऽधिकारे पाठेन
विज्ञायते, अन्यथा "णि-वेत्यास-श्रन्थ-घट्ट-वन्देः" [५.
30 ३. ११.] इत्यस्य बाधनार्थं "जागुरश्च" [५. ३. १०४.]
इत्यतः प्रारब्धे 'अ'प्रत्ययाधिकारे एव पठितव्यं स्यात्
तत् सूत्रम् । अप्रत्ययादङ्प्रत्ययस्यैतान्त्वानेव विशेषो यद्-
अप्रत्यये परतो गुणादिर्भवति, अङ्प्रत्यये परतो न भवति,
किन्तु प्रकृतसूत्रे भीष्यादीनां सर्वेषां ष्यन्तानामेव ग्रहणात्
35 ततोऽप्रत्ययविधाने णेलोपे कृते नाम्यभावाद् गुणादीनामप्राप्तौ
विशेषाभावेन तत्रैव पाठस्यौचित्यम् । एवं च तत्रापठित्वा
"पितोऽङ्" [५. ३. १०७.] इत्यधिकारे पाठेनाप्रत्यया-
ऽङ्प्रत्यययोर्विशेषोऽत्र कश्चित् सम्भावित आचार्येणेति विज्ञा-
यते, स च तदैव स्याद् यदि णिलोपो न भवेत् । तथा चाचा-
२४ न्यायसमु०

यं णिलोपस्यानित्यतां सम्भाव्यैवात्र प्रकरणे तत्पाठः कृतः । 40
तथा चायं न्यायोऽपेक्षित आचार्यस्येति प्रतीयते, सति
चास्मिन् न्याये चिन्ति-पूजिम्यामप्रत्ययो यदि क्रियेत न्याय-
प्रवृत्त्या च णिलोपो न भवेत् तर्हि गुणेऽयादेशे च चिन्तया
पूजया चेति प्रयोगः स्यात्, इत्येते तु चिन्तिया पूजया चेति ।
ततश्चाङ्गधिकारे पाठः सार्थकः, अङ्गि हि सति गुणाभावे 45
पूर्वत्र "संयोगात्" [२. १. ५२.] इतीयि कृते चिन्ति-
येति, परत्र "योऽनेक०" [२. १. ५६.] इति यत्ये कृते
पूजयेति रूपं सिद्धम् । अन्यत्र च फलम्—

"न यमेन न जातवेदसा न कुत्रेण न वज्रपाणिना ।

मधवो युधि सुप्रकम्पयाः श्वसनेनैव वसुधरापते ! ॥" 50
इति पूर्वशिष्टप्रयोगे सुप्रकम्पया इति खलुप्रययान्तप्रयोगे
णेलोपाभावाद् गुणायादेशौ सिद्धौ । "भीषि-भूषि०" [४. ३.
१०९.] इति सूत्रे लघुन्यासेऽप्येवमेतन्न्यायज्ञापनमवलोक्यते,
तथाहि—तत्रत्यो ग्रन्थः—"अप्रत्ययाधिकारेऽप्यस्मिन् कृते
साध्यसिद्धिः स्यात्, परमङ्प्रत्ययाधिकारे यत् कृतं तणिलो- 55
पस्यानित्यताज्ञापनार्थम्, तेन चिन्तिया, पूजिया, सुप्रकथिया
इत्यादि सिद्धम्" इति । अत्र चायं विशेषो दृश्यते यत् सर्व-
त्रेयादेश एव कृतो न तु यादेशः, तत्र मूलं सृग्यम् ॥ ४१ ॥

णिलोपोऽप्यनित्यः ॥ ४१ ॥

त०—अत्रायं नव्यो विचारः—"अयं च न्यायो नान्यत्र 60
दृश्यते । न चास्यावश्यकताऽपि दृढतरा प्रतीयते । 'सुप्र-
कम्पया' इति प्रयोगस्य प्रामाणिकत्वे सुप्रकम्पं यातीत्यर्थं बाहु-
लकाद् यातेर्विचि सति तत्सिद्धिरेपणीया । 'चिन्तिया पूजया'
इत्यादीनामिष्टत्वे मूलाभावः । "भीषि-भूषि" [५. ३. १०९.]
इति सूत्रस्याङ्गधिकारे पाठश्चाकारप्रत्ययस्य प्रत्ययान्तत्वेनैव सिद्धे- 65
र्विशिष्यानस्य बाधनार्थत्वख्यापनार्थैव । किञ्च स्पृहयतेरकार-
प्रत्यये णिलोपे गुणे स्पर्हेति प्रयोगापत्तेस्तद्वारणार्थं ततोऽङ्प्रत्यय-
स्यैवौचित्येन ष्यन्तत्वसाम्यात् सर्वेभ्योऽङ्प्रत्यय एव विहितः ।
उभयत्र पाठे विशेषाभावेन विनिगमकाभावादत्रैव प्रकरणे वा
पाठः कृत इत्यपि वक्तुं शक्यम्, इत्थं ज्ञापकाभावादपि नायं 70
न्याय एष्टव्य इति प्रतिभाति" इति चिन्त्योऽयं विचारः
सुधीभिः ॥ ४१ ॥

णिच्सन्नियोग एव चुरादीना- मदन्तता ॥ ४२ ॥

सि०—चुरादिषु केचनादन्ता धातवः पठ्यन्ते, चुरादय- 75
श्चानित्यणिजन्ता इति पूर्वन्यायेन निर्णीतम् । तथा च चुरा-
द्यन्तर्गततया तेभ्योऽपि कदाचिणिजभावः संभाव्यते, सति
चादन्तत्वे णिचोऽभावेऽनेकस्वरत्वनिबन्धनानि कार्याणि तेभ्यः

प्राप्नुवन्ति तानि च नेष्टानि, किन्तु जगण जगणतुरित्यादि-
रूपेणैवानेकस्वरनिमित्तकाम्प्रहितान्येव रूपाणीष्टानीति तेषां
णिच्सन्नियोगेनैवादन्तत्वमेषितव्यमिति प्रतिभाति, तदेवानेन
न्यायेन साध्यते । अत्र च ज्ञापकम्—“ई च गणः” [४. १.
5 ६७.] इति सूत्रेणाकारस्यापि विधानार्थं तत्र चकारकरणम्,
अन्यथा “ई वा गणः” इति सूत्रविधानेऽपि ईकाराभावपक्षे
स्वभावत एवाकारस्यैव श्रवणं स्यात्, इति तद्विधानं व्यर्थमेव
स्यात् । न चानेकाराभावपक्षे सन्वद्भावेनेत्वे दीर्घं च पुनर-
प्यजीगणदित्येव रूपं स्यादिति वाच्यम्, समानलोपित्वेन
10 सन्वद्भावाप्राप्तेः । एवं च सिद्धे सत्यपि यद्विधाभावेऽत्ववि-
धानार्थमाचार्यश्रकारं पठति तज्ज्ञापयत्येवमादीनां धातूनां
णिजभावेऽदन्तत्वाभावम् । तथा च सति यदा णिजभावे
प्रेरणार्थो णिग् विधीयते तदाऽद्यतन्त्वां रूपद्वयस्य सिद्ध्यर्थ-
मकारविधानमर्थवद् भवति, अन्यथा तत्रेकारस्य विकल्पेन
15 विधानेऽपि पक्षे सन्वद्भावेनाजीगणदित्येकमेव रूपं स्यात् ।
तण्णिजभावे णिगि सत्यजगणदिति रूपमित्यर्थमेवाकारविधा-
नमिति । फलं च जगाणेत्यादावनेकस्वरत्वाभावादामोऽभाव
इति । न चेत्वाभावेऽकारविधानं बाधित्वा सन्वद्भावादाव-
जीगणदित्येवरूपं कुतो नेति वाच्यम्, विशेषविहितत्वात्
20 सन्वत्त्वनिमित्तकस्येत्वस्यानेन बाधात् । “पतण् गतौ वा”
इत्यत्र वाशब्दो णिजदन्तत्वयोर्विकल्पार्थं इति धातुपारायण-
व्याख्यानेनास्यानियतत्वमपि लभ्यते, अन्यथा वाशब्दस्य
णिज्विकल्पार्थत्वमात्रोक्तावप्यदन्तत्वविकल्पस्यैतन्न्यायबलेन
लब्धत्वादुभयोर्विकल्पसिद्धावुभयार्थत्वव्याख्यानासङ्गत्यापत्तेः ।
25 तथा चोभयार्थत्वव्याख्यानेनैतन्न्यायानित्यत्वाशङ्कां दृढय-
तीति ॥ ४२ ॥

णिच्सन्नियोग एव चुरादीनामदन्तता ॥४२॥

त०—अयं न्यायः पूर्वन्यायोत्थः, पूर्वेण हि न्यायेन चुरा-
दीनां णिचोऽनित्यत्वे निवेदित एव तदभावे ‘जगणतुः’ इत्यादि-
30 रूपसंभवः, तत्र च तेषामदन्तत्वेऽनेकस्वरत्वापत्त्याऽऽस्मि स्यादिति
तद्वारणार्थमेवास्योत्थानात् । तत्र णिजोऽनित्यत्वं न सर्वत्र, किन्तु
यत्र किमपि तादृशमनुबन्धादिनिमित्तमस्ति, यस्य णिजन्ते प्रयोजनं
नास्ति, तस्यैव धातोरनित्यो णिच्, यत्र वा किमप्यन्यच्छिष्ट-
प्रयोगादि विनिगमकं भवेत् तत्रैव । तथा च जगणतुरित्यादि-
35 प्रयोगा यदि प्रामाणिकास्तर्हि गणयतेर्णिजनित्योऽस्तु, तदभावे च
तस्यादन्तत्वमपि नास्ति, “ई च गणः” [४. १. ६७.] इति
सूत्रे चकारेणातोऽपि विधानात्, सर्वेषामनित्यणिजत्वे प्रमाणा-
भावात् । यद्यपि “ई च गणः” इत्यस्य स्थाने “ई वा गणः”
इति करणे मात्रागौरवमस्तीति लाघवमपेक्ष्यैवेत्यं सूत्रं रचितमिति

कथयितुं शक्यते तथापि “ई वा गणः” इति करणे प्रक्रिया- 40
लाघवस्य स्पष्टत्वेन प्रक्रियालाघवस्य मात्रालाघवापेक्षया प्रवर-
त्वेन च तदनुसारेण ‘ई वा गणः’ इत्येव विधेयं स्यादिति
चकारः प्रकृतन्यायज्ञापको भवितुमर्हति । प्रकृतसूत्रे लघुन्यासेऽपि
प्रकृतार्थसूचनं दृश्यते; तथाहि तत्र—“ननु “ई वा गणः” इत्येव
क्रियतामदन्तत्वेन समानलोपित्वादेव पक्षेऽजगणदिति भविष्यति, 45
सत्यम्—चुरादिभ्यो णिज् अनित्यो, णिच्सन्नियोगे एवैषामदन्तता,
तदभावे तदभावादजगणदिति न सिध्येत् किन्त्वजीगणदित्येव”
इति । तथा च णिच्सन्नियोगेनैवैषामदन्ततेति सिद्धवत्कृत्योक्तम् ।
वस्तुतस्तु—“गणेरदन्तत्वेन समानलोपित्वात् सन्वद्भावो दीर्घत्वं
च न प्राप्नोतीति ईत्वविधिः” इति बृहद्वृत्तिग्रन्थेनाप्राप्तस्येत्वस्य 50
विधानार्थत्वमेवास्य सूत्रस्येतीत्वेन नित्येनाकारश्रवणं नैव स्यादिति
तदपि विहितमित्यायाति; न तु तस्य यत्रादन्तत्वाभावे ईत्वं स्वत
एव लब्धं तत्रापि प्रवृत्तिरित्यदन्तत्वाभावे रूपद्वयस्य प्रयोगे
किमपि दृढतरं प्रमाणं न दृश्यते । तथा च गणयतेर्णिजभावेऽद्य-
तन्यामजगणदित्यस्य सिद्ध्यर्थमकारविधानस्य चारितार्थ्यमिति न 55
निरूपयितुं शक्यत इति प्रकृतन्यायज्ञापनेऽपि स्वांशे चारितार्थ्यं
न प्रतीयत इति लाघवानुरोधेनैव चकारेणात्वविधानमिति प्रती-
यते । एषामदन्तत्वं च णिनिमित्तकार्यस्य प्रकृतौ वारणार्थमेव
कृतमिति णिजभावेऽदन्तत्वं स्वत एव न भविष्यतीति सर्व-
मनवद्यम् ॥ ४२ ॥ 60

धातवोऽनेकार्थाः ॥ ४३ ॥

सि०—धातूनामर्था धातुपाठादौ प्रदर्शिताः, तेभ्यश्चान्ये-
ष्वपि तेषां धातूनां प्रयोगा दृश्यन्ते, तत्र किं ते प्रयोगा
औचित्यमावहन्ति न चेति सन्देहेऽनेन न्यायेन तेषामन्यत्रा-
स्येऽपि प्रयोगस्यौचित्यमन्वाख्यायते—धातवोऽनेकार्थाः, एक- 65
स्मिन्ननेकस्मिन् वाऽर्थे यत्रानुशिष्टा न तदर्थमात्रबोधकाः,
अपि तु प्रयोगवशादन्यत्राप्यर्थे साधवो मन्तव्या इति तदर्थः ।
अत्र चार्थे ज्ञापकम्—“तक्षः स्वार्थे वा” [३. ४. ७७.]
इत्येवमादिसूत्रेष्वर्थविशेषनिबन्धनेन धातूनां कार्यविधानम् ।
यदि हि पठितेभ्योऽर्थेभ्योऽन्येऽर्था न स्युस्तर्हि ‘स्वार्थे’ इत्यादि 70
तदर्थान्तरव्यावर्तकं पदं व्यर्थमेव स्यात् । सति चार्थान्तरे
तत्र स्वविधेयस्य ‘श्रु’प्रत्ययादेर्व्यावर्तनाय ‘स्वार्थे’ इत्यादि
सार्थकम् । अनेकार्थत्वं यथा “विधत्” इति धातुर्विधानार्थं
पठ्यते, व्यथार्थेऽपि च प्रयुज्यते, यथा—‘वेधः, वेधनम्,
शब्दवेधी’ इत्यादौ । “एधि” इति धातुर्वृद्धौ पठ्यते, दीप्त्यर्थे- 75
ऽपि च प्रयुज्यते; यथा—“पुरश्चक्रं तवैधते”, प्राप्त्यर्थेऽप्य-
न्यत्र, यथा—“औपवस्त्रफलमेधते” । “शुच शोके” इति पठ्यते,
शुचिरित्यादिशब्दे च तस्य पवित्रार्थत्वावगमः । एवं “हंग्”

धातुहरणे पठ्यते, भवति च तस्यानेकेष्वर्थेषु प्रयोगः, यथा-
करणार्थे तस्य प्रयोगः “क्रियाव्यतिहारेऽगतिः” [३. ३.
२३.] इति सूत्रवृहद्भूतौ विहितः, तथा हि—“इतरचिकीर्षि-
तायां क्रियायामितरेण हरणं करणं क्रियाव्यतिहारः” इति ।
५ एवं मन्यतेर्मननार्थस्य समार्थे प्रयोगः, मतीकृतां क्षेत्रभूरित्यादौ
समीकृतैत्यर्थात् । अयमपि न्यायो न सर्वत्र प्रवर्त्तत इति
“वियः प्रजने” [४. २. १३.] इति सूत्रसामर्थ्याद् विज्ञा-
यते, तथाहि—वियो गर्भग्रहणे आत्वं विकल्पेन विधीयते, तेन
च प्रवापयति, प्रवाययति चेति रूपद्वयसिद्धिर्भवति, तच्च
१० रूपद्वयमन्यथापि धातुद्वयोपष्टम्भेन सेत्स्यत्येव, प्रवापयतीति
तावद् “वाङ् गति-गन्धनयोः” इत्यस्य णिगि सति सिद्धयति,
प्रवाययतीति च “वीङ् प्रजनन-कान्त्यसन-खादनेषु च” इत्यस्य
भविष्यति । ततश्च विय आत्वविधानेन रूपद्वयसाधनस्याय-
मेवार्थो यत्—वातेर्गत्याद्यर्थस्य प्रजनार्थं [गर्भग्रहणार्थं] वाचकत्वं
१५ दुर्लभमिति तदर्थकस्यैव वियो रूपद्वयं सिद्धोदिति । यदि
चायं न्यायोऽप्रतिहतः स्यात् तर्हि वातेरपि प्रजनार्थकत्वे सिद्धे
किमर्थमिदं सूत्रं क्रियेत, कृतं चैतत् सूत्रमस्य न्यायस्यानियतत्वं
विज्ञापयति । फलं चैतस्य—उपसर्गस्य धात्वर्थवाधकत्वकथनस्य
सूरिकृतस्य साङ्गत्यम्, तथाहि—“धात्वर्थं वाधते कश्चित् [उप-
२० सर्गः]” इति हि तद्वचनम्, उदाहृतं च यथा—प्रतिष्ठते, प्रवसति,
प्रस्मरतीत्यादि, यदि चायं न्यायोऽनित्यो न स्यात् तर्हि प्रकृते
धातुपाठे पठ्यमानादर्थ्याद् भिन्नस्यापि प्रतीयमानस्यार्थस्य
धात्वर्थत्वमेवेति कुत उपसर्गस्य धात्वर्थवाधकत्वकथनसङ्गतिः
स्यात् । तथा हि सति ‘आचष्टे, आलोकते’ इत्यादौ यथोप-
२५ सर्गस्य धात्वर्थानुवर्त्तकत्वमेव स्वीक्रियते, न वाधकत्वं तथैव
‘प्रतिष्ठते’ इत्यादावपि स्यादिति वाधकत्वं न स्यात् । ज्ञापिते
चानित्यत्वेऽप्रामाणिकत्वे वा तिष्ठत्यादेः गतिनिवृत्त्यादिरेवार्थः
स्वार्थः, ततश्च ‘प्रतिष्ठते’ इत्यादौ प्रतीयमानो गत्यर्थ उपसर्गवल-
लभ्य एवेत्युपसर्गस्य धात्वर्थवाधकत्वं साधु घटत इति ॥ ४३ ॥

३० *धातवोऽनेकार्थाः* ॥ ४३ ॥

त० — उक्तो न्यायार्थो ज्ञापकमुदाहरणानि चोक्तानि । वस्तु-
तस्तु नायं न्यायो ज्ञापनसाध्यः । धातूनामुक्तेभ्योऽर्थेभ्योऽन्यत्रापि
शक्तिरिति न्यायतात्पर्यम्, तथा च धातूनामन्यत्राऽर्थेऽपि शक्ति-
रिति धातुनिष्ठशक्तिग्राहकोऽयं न्याय इति फलति । शक्तिग्रहश्च न
३५ ज्ञापनेन भवति,

“शक्तिग्रहं व्याकरणोपमान-क्रोपाऽऽप्तवाक्याद् व्यवहारतश्च ।

वाक्यस्य शेषाद् विवृतेर्वदन्ति, सान्निध्यतः सिद्धपदस्य वृद्धाः ॥”

इत्युक्तेषु शक्तिग्राहकेष्वनुमानरूपस्य ज्ञापनस्यानाख्यानात् ।
तथा च स्वभावसिद्धमेव धातूनामनेकार्थत्वम् । न चेदं नियत-

मपि स्वभावंत एव, केचिदनेकमर्थं बोधयन्ति केचिन्नेत्यत्रान्यस्य ४०
विनिगमकस्य वक्तुमशक्यत्वात् । अनेन च न्यायेन धातूनां
यत्र कचनानेकार्थकथनमनूद्यत एव केवलम् । स्वशास्त्रव्यवहारश्च
प्रायो धातुपाठादिषु निर्दिष्टेष्वेवार्थेषु यद्यपि प्राप्तस्तथापि यत्रा-
न्यार्थे विशिष्य किमपि कार्यं व्यावर्त्तनीयं तत्रार्थविशेषग्रहणमपि
धातूनां स्वभावसिद्धमनेकार्थावगमकत्वं द्रष्टव्यतीति “तक्षः स्वार्थे ४५
वा” [३. ४. ७७.] इत्यादीनां न वैयर्थ्यम्, एवं च स्वीक्रि-
येत चेत् तर्हि “वियः प्रजने” [४. २. १३.] इत्यादीनामपि
सामञ्जस्यं स्वत एवेति न तैर्न्यायास्थिरत्वं ज्ञापनीयम् । अनेन
न्यायेन विशेषेण सर्वेषामनेकार्थं [सर्वार्थं] वाचकत्वे समाश्रीय-
माण एव वातेर्वियश्च क्रमेण प्रवापयति प्रवाययतीति रूपयोः ५०
सिद्धिमाश्रित्यैव हि तद्वैयर्थ्यं शङ्क्यते, किन्तु पूर्वोक्तरीत्याऽभिधान-
स्वाभाव्ये समाश्रिते न सर्वेषामपि विशेषेण सर्वार्थवाचकत्वमिति
प्रजनार्थस्य विय एव रूपद्वयसाधनाय शास्त्रेणोपायः समालम्ब्य-
नीय एवेति तस्य सार्थक्यं स्पष्टमेव । किञ्चैवं “धात्वर्थं वाधते
कश्चिदुपसर्गः” इत्यादि वचनमपि सम्यगेव । योऽर्थो यस्माद्घातो- ५५
र्नियमेन प्रतीयते स एव तदर्थ इत्युपसर्गवशादर्थान्तरभाने
तस्योपसर्गस्य धात्वर्थवाधकत्वं स्पष्टमेवेति प्रतीयते । अत एव
पातञ्जले महाभाष्ये—“अनेकार्था अपि धातवो भवन्ति” इत्यु-
क्तम्, अत्रापिना सर्वेषां धातूनामनेकार्थत्वं भवत्येवेत्याप्रहो
नास्थेय इति स्फोरितमेवेत्यलमधिकेन ॥ ४३ ॥ ६०

गत्यर्था ज्ञानार्थाः ॥ ४४ ॥

सि०—धातुप्रसङ्गाद् धातुविषयोऽयं न्यायोऽपि चर्चितः,
‘धातवः’ इति च पूर्वसूत्रात् सम्बद्धम्, तथा च ये गत्यर्था
धातवस्ते ज्ञानार्था अपि ‘भवन्ति’ इति शेषः । अत्र च
ज्ञापकं—“णावज्ञाने गमुः” [४. ४. २४.] इति सूत्रे ६५
‘अज्ञाने’ इतीण्धातोर्विशेषणम् । गत्यर्थस्य तस्य ज्ञानार्थत्वस्या-
संभवात् तत्र निवृत्त्यर्थमज्ञाने इति विशेषणं व्यर्थमेव स्यात्,
ज्ञापिते त्वस्मिन् प्रत्याययतीत्यादाविणो ज्ञानार्थत्वस्य दृष्टतया
तत्र गम्यादेशाप्रवृत्त्यर्थमज्ञाने इति विशेषणं स्वांशे चरितार्थम्,
फलं तु गमयति शब्दोऽर्थमित्यादौ ज्ञापयतीत्यर्थप्रतीतिः । ७०
अयं च लक्ष्यानुसारी, तेन क्वचिन्नापि प्रवर्त्तते । अस्यास्थेयस्त्वं
च “गतिबोधाहारार्थः” [२. २. ५.] इति सूत्रे बोध-
ग्रहणेन विज्ञायते, तत्र हि गतेः प्राक् बोधग्रहणेन सर्वत्र
गत्यर्थस्य ज्ञानार्थत्वं न नियतमिति प्रतीयते । तथा च लक्ष्यानु-
साराद् व्यवस्थेयम् ॥ ४४ ॥ ७५

गत्यर्था ज्ञानार्थाः ॥ ४४ ॥

त०—अत्रापि पूर्वन्यायवदेव विचारोऽवगन्तव्यः । गत्य-
र्थानां ज्ञानार्थत्वमपि गत्यर्थपुरस्कारेणैव । उपसर्गवशाद् प्रेरणा-

र्थकप्रत्ययवशाच्च गत्यर्थेभ्यो ज्ञानार्थावगतिः । तत्रोपसर्गस्य तु सामर्थ्यमचिन्त्यमेवेति सर्वधातुविषये स्वीकृतमेव ।

“उपसर्गेण धात्वर्थो वलादन्यत्र नीयते ।

प्रहार-ऽऽहार-संहार-विहार-परिहारवत् ॥”

- 5 इति प्राचीनोक्त्या । तथा चोपसर्गवशाद् गत्यर्थत्वमवगच्छतीत्यादिप्रयोगे दृश्यमानं न प्रकृतन्यायविषयः, गमयति शब्दोऽर्थमित्यादौ प्रेरणार्थकप्रत्ययवशाज्ज्ञानार्थत्वं प्रतीयमानं च गत्यर्थपुरस्कारेणैव, अर्थो ज्ञानविषयतां गच्छति, तं शब्दः प्रेरयतीत्यर्थप्रतीतिसत्त्वात् । ज्ञानविषयतारूपस्य कर्मणश्चातिप्रसिद्धत्वाच्च
- 10 प्रयोगो भवतीति पूर्वन्यायवदयमपि न्यायो न ज्ञापनलभ्यः, किन्तु शब्दशक्तिस्वभावलब्ध एव । इत्थं च “णावज्ञाने गमुः” [४. ४. २४.] इत्यादानुपसर्गवशात् प्रेरणार्थकप्रत्ययवशाच्च यत्र ज्ञानार्थप्रतीतिस्तत्र गम्वादेशवारणार्थमज्ञाने इति विशेषणं सार्थकमेव । सर्वत्र गत्यर्थस्य बोधार्थत्वविरहाच्च “गतिवोधो-
- 15 ऽऽहारार्थं” [२. २. ५.] इत्यत्र बोधग्रहणमप्यञ्जसैव संगच्छते । तत्र यदि गत्यर्थग्रहणमेव क्रियते तर्हि ‘बोधयति शिष्यं धर्मम्’ इत्यादौ कर्मत्वं न स्यात्, बुद्धयतेर्गत्यर्थत्वाभावात्; यदि बोधार्थग्रहणमेव क्रियते तर्हि ‘गमयति चैत्रं ग्रामम्’ इत्यत्र बोधार्थत्वाभावात् कर्मत्वं न स्यादिति तद्वैयर्थ्यस्य प्रतिपादयितुम-
- 20 शक्यत्वेन प्रकृतन्यायानित्यत्वज्ञापनार्थत्वमिति वृत्तिग्रन्थे लेखः प्राचामनुरोधेनैव । गत्यर्थानां ज्ञानार्थत्वज्ञापनस्य कथमपि सम्भवेऽपि गति-ज्ञानयोर्भिन्नतया तयोर्हपादानस्योक्तरीत्या परमावश्यकत्वादिति कृतं विस्तरेणेति ॥ ४४ ॥

नाम्नां व्युत्पत्तिरव्यवस्थिता ॥ ४५ ॥

- 25 सि०—अर्थवन्ति शब्दस्वरूपाणि धातु-विभक्ति-वाक्य-भिन्नानि नामानि कथ्यन्ते, तानि चार्थबोधनायान्यथान्यथा व्युत्पाद्यन्ते, यथा यथा ततोऽर्थः प्रतीयते तथा तथा तेषु प्रकृतिप्रत्ययादिकल्पना क्रियते, सेयं तेषां व्युत्पत्तिरव्यवस्था । यथा वडवा-सुगाल-मयूरादयः शब्दा द्विधा व्युत्पाद्यन्ते,
- 30 पृषोदरादित्वाद्गुणादित्वाच्च । तत्र पृषोदरादौ तावत् वडवाशब्दे ‘अश्वस्याम्बा’ इति विग्रहः, सुगाले ‘असुगालेडि’ इति विग्रहः, मयूरे ‘मह्यां रौति’ इति विग्रहः । एतेषामेवोणादित्वे तु “वड आग्रहणे” इति सौत्राद् धातोः “वडि-वटिः” [उणा० ५. १५.] इत्यवप्रत्यये स्त्रियां ‘वडवा’ इति, सृधातोः
- 35 “सर्तेर्गोऽन्तश्च” [उणा० ४७८.] इति कित्वाले गागमे च-सुगाल इति । मीनातेः “मी-मसि०” [उणा० ४२७.] इत्यूरे गुणेऽयादेशे-मयूर इति । एवं सूर्यशब्दोऽपि कृत्प्रत्ययेन तद्धितप्रत्ययेन च व्युत्पादितः, तत्र कृति तावत् “कुप्य-भिद्योध्य-सिध्य-तिष्य-पुष्य-युग्या-ऽऽ-ज्य-सूर्य नाम्नि” [५.

१. ३९.] इत्यनेन सृधातोः क्यपि निपातितः, तद्धिते च 40 सूरशब्दस्य मर्तादिगणे पाठात् “मर्तादिभ्यो यः” [७. २. १५९.] इति स्वार्थिको यः प्रत्ययो विहित इति ततस्तद्वि-तान्तस्य तस्य सिद्धिः, एवमनेकधा तत्तन्नामव्युत्पादनेनैव चायमर्थः प्रतीयते यद्-एतेषां व्युत्पत्तिरव्यवस्थितेति । एतच्च “अधातु-विभक्ति-वाक्यमर्थवन्नाम” [१. १. २८.] इति 45 सूत्रेण तेषां रूढशब्दानां नामसंज्ञा क्रियते तद्विषये व्युत्पत्तिरव्यवस्थानं वेदितव्यम् । ये च कृदादिप्रत्ययैः धात्वादिभ्यो विहितैः समासादिना च व्युत्पाद्यन्ते तेषां व्युत्पत्तिश्च व्यवस्थितैवेति स्वीक्रियते । तथा च न तत्तत्प्रकरणप्रणयन-प्रयत्नानर्थक्यमिति ॥ ४५ ॥

50

नाम्नां व्युत्पत्तिरव्यवस्थिता ॥ ४५ ॥

त०—अयमपि न्यायः स्वाभाविक एव । [शब्दस्य नित्य-तापक्षमाश्रित्याह-] शब्दा हि नित्या न व्याकरणेन निष्पाद्यन्ते, केवलं तेषामर्थावबोधाय शास्त्रकृद्भिः प्रकृति-प्रत्ययादिविभागः कल्प्यते, तत्र यस्माच्छब्दाद् यादृशोऽर्थो लोके प्रतीयते तदनु- 55 कूलैव कल्पना क्रियते । तथा च यस्माच्छब्दाद् विभिन्नप्रकारेणाथोपस्थितिस्तस्य विभिन्नप्रकारेण व्युत्पत्तिः कल्प्यते, तदुक्तं हरिणा—

“उपायाः शिक्षमाणानां बालानामुपलालनाः ।

असत्ये वर्त्मनि स्थित्वा ततः सत्यं समीहते ॥” इति, 60

उपायाः—प्रकृति-प्रत्ययादिविभागकल्पनास्तत्तदर्थविभागकल्प-नाश्च, बालानाम्—अव्युत्पन्नमतीनां प्रतिपत्तृणाम्, उपलालनाः—संक्षेपेणार्थबोधनार्थमृजुविनोदनव्यापाराः । तत्रार्थान्तरन्यासेन परिपोषमाह—असत्ये वर्त्मनि स्थित्वा—पूर्वं रेखागवयन्यायेना-सत्यरूपमेवाकारादिकं गृहीत्वा, ततः—तदुपायेन, सत्यं—वास्त- 65 विक्रमखण्डं शब्दकारं, समीहते—अधिगच्छतीति तदर्थः । न केवलमेकस्मिन्नेव व्याकरणेऽव्युत्पन्नानां नाम्नां व्युत्पत्तिरव्यवस्थितेति, व्याकरणान्तरेषु तादृशानां शब्दानां भिन्ना भिन्ना व्युत्पत्तिरवलोक्यते, तथाहि—पाणिनीये वडवाशब्दस्य कृत्तद्धित-भेदेन व्युत्पत्तिद्वैविध्यं दृश्यते, तथाहि तद्धिते—वलं-सामर्थ्यमति- 70 शयितमस्या इत्यर्थं “अन्येभ्योऽपि दृश्यते” इति “केशाद्वो-ऽन्यतरस्याम्” [पा० सू० ५. १. १०९.] इति सूत्रस्थेन वार्तिकेन ‘व’-प्रत्यये आपि डलयोरैक्यात् साध्यते, कृदन्ते च वलं वातीत्यर्थं “आतोऽनुपसर्गे०” [पा० सू० ३. २. ३.] इति के, वलं वजतीत्यर्थं “अन्येष्वापि दृश्यते [पा० सू० ३. 75 २. १०१.] इति सूत्रस्थेन “अन्येभ्योऽपि” इति वार्तिकेन डे च ड-लयोर्व-वयोश्चैक्येन साध्यते । सुगालशब्दश्च ‘सृजति मायाम्’ इत्यर्थं विसर्गार्थकसृजधातोर्बाहुलकात् कालनप्रत्ययेन न्यङ्का-

दित्वात् क्वर्गादेशेन, अस्य आलातीत्यर्थे वा के पृषोदरादित्वाद्-
कारलोपेन च साध्यते; अयं च शब्दस्तालव्यादिरपि दृश्यते,
तत्र च शङ्खं न लातीति विग्रहं कृत्वा पृषोदरादित्वात् साध्यते ।
मयूरशब्दश्च “मयं गतौ” इत्यस्मात् खर्जादित्वात् [उणा० पा०
5 ४. सूत्र-९०] ऊरे, मीनातेःरत्-प्रत्यये, मद्यां रौतीति विग्रहे
पृषोदरादित्वाद् वा साध्यते । एवं चैषां व्युत्पत्तिरव्यवस्थितेति
सर्वसम्मतम् । येषु च प्रकृति-प्रत्यययोगार्थं एव प्रवृत्तिनिमित्तत्वेन
प्रतीयते तेषां च व्युत्पत्तिर्व्यवस्थितैवेति व्युत्पत्त्यव्युत्पत्तिपक्षद्वय-
मपि दृश्यते नामसु । तथा च ह्रस्वव्युत्पत्तिपक्षो यौगिकेषु
10 व्युत्पत्तिपक्ष इति ॥ ४५ ॥

उणादयोऽव्युत्पन्नानि नामानि ॥४६॥

सि०—उणादय इत्यनेन उणादिप्रत्ययान्ता गृह्यन्ते,
प्रत्ययग्रहणे “प्रत्ययः प्रकृत्यादेः” [७. ४. ११५.] इति
न्यायात् प्रकृत्यादेः समुदायस्य ग्रहणात्, तथा चोणादि-
15 प्रत्ययान्तानि कारु-वायु-पाय्वादीनि नामानीहोणादिशब्देन
गृह्यन्ते, तानि यद्यपि “उणादयः०” [५. २. ९३.] इति
सूत्रसूचितेन “कृवायाजि०” [उणा० १] इत्यादिसूत्रसमूहेन
व्युत्पादितानि, तथापि तद्गुत्पादनं वर्णानुपूर्वीनियमनाय
प्रकृति-प्रत्ययविभागपरिदर्शनार्थमेव, न तु कर्त्तव्यादिक्रिया-
20 प्रवृत्तिनिमित्तशब्दवदनर्थताप्रदर्शनार्थम् । वस्तुतस्तु तान्य-
व्युत्पन्नान्येव रूढिशब्दत्वेन रूढेश्च योगापहारिणीत्वाद्
योगार्थप्रतीत्यभावाद् व्युत्पत्तेरप्रयोजकत्वात् । अत्र च ज्ञापकम्—
“अतः कृ-कमि०” [२. ३. ५.] इति सूत्रे कमेः पृथक्
कंसग्रहणम्, तथाहि—कमिग्रहणेनैव कंसग्रहणं सेत्स्यति, कमेः
25 “मा-वा-वद्यमि०” [उणा० ५६४.] इति सप्रत्यये कंसशब्दः
साध्यत इति तत्रापि कमेः सत्त्वेन तद्ग्रहणेनैव [कमिग्रहणेनैव]
कंसग्रहणं स्पष्टमेव । नहि केवलयोः कृ-कमयोः क्वचित्प्रयोगोऽस्ति
न केवला प्रकृतिः प्रयोक्तव्या नापि केवलः प्रत्ययः इति
न्यायात्, तथा च प्रत्ययान्तयोरेव तयोर्ग्रहणमिष्टमिति कंस-
30 शब्दोऽपि प्रत्ययान्तः कमिरेव । एवं च यथा ‘पयस्कामः’
इत्यत्र कमिग्रहणेन सत्त्वं भवति तथा ‘अयस्कंसः’ इत्यत्रापि
सत्त्वं सिद्धमेवेति पृथक् कंसग्रहणं प्रकृतन्यायसत्तां सूचयति ।
तथा च सति प्रकृतन्याये कंसशब्दस्य कमिप्रकृतिकत्वानभ्युप-
गमात् [तत्र प्रकृतिप्रत्ययविभागानभ्युपगमात्] तद्ग्रहणार्थं
35 पृथक् तस्य ग्रहणमावश्यकम् । यद्ययं न्यायो न स्यात् तदा तु
तद्भावेऽपि सेत्स्यत्येवेति प्रकृतन्यायं विना तत्सार्थक्यं दुरूप-
पादमिति । फलं चास्य न्यायस्य वीकधातोः “पटि-वीभ्याम्”
[उणा० ५७९.] इत्यौणादिके डिसे-‘विसम्’ इत्यत्रासा-
व्युत्पन्नत्वात् सस्य कृतत्वाभावेन पत्वं न भवतीति । अयं च

न्यायो न सार्वत्रिकः, एतच्च “तृ-स्वसृ०” [१. ४. ३८.] 10
इति सूत्रे तृग्रहणेनैव सिद्धे पुनर्नप्त्रादीमौणादिकानां ग्रहणस्य
नियमार्थत्वकथनेनावसीयते, तथाहि—तत्र सूत्रे वृहद्वृत्तिः—
“व्युत्पत्तिपक्षे तु तृग्रहणेनैव सिद्धे नप्त्रादिग्रहणं नियमार्थम्,
तेनान्येषामौणादिकानां न भवति—पितरौ, भ्रातरौ, मातरौ,
जामातरौ” इति । तथा च तृग्रहणेनैव नप्त्रादीनामपि ग्रहणं 45
सम्भाव्यैव नियमार्थत्वकथनं संगच्छते, यदि चायं न्यायो
नित्यः स्यात् तर्हि नप्त्रादीनामव्युत्पन्नत्वेन तत्र प्रकृति-प्रत्यय-
विभागाभावात् तेषां तृग्रहणेन ग्रहणमसंभवमिति नियमार्थत्व-
कथनमसंगतं स्यात्, विध्यर्थत्वस्यैव सम्भवात् । तेन नियमेन
च ‘पितरौ’ इत्यादावाद् नेति । व्युत्पत्तिपक्षाश्रयणस्य फल- 50
मन्यत्र, यथा—त्रपेरौणादिके “रुष्टि०” [उणा० ९९७.]
इत्युसि-‘वपुषा’ इत्यादौ सस्य कृतत्वात् पत्वं भवति । न
केवलमुणादिष्वेव, अन्यत्रापि क्वचित् प्रकृति-प्रत्ययविभागो न
स्वीक्रियते, यथा निपातनस्थले । तथा च ‘उणादयः’ इत्युप-
लक्षणमन्येषामपि, तेन “संख्या-इतेश्चाशक्तिः कः” [६. ४. 55
१३०.] इति सूत्रे घ्यन्तवर्जनं सार्थकम्, तद्धि पष्ठिशब्दस्य
वर्जनार्थं क्रियते, पष्ठिशब्दश्च पङ् दशतो मानस्येति विग्रहे
“विंशत्यादयः” [६. ४. १७३.] इति सूत्रेण त्रिप्रत्ययेन
निपातितः, इत्थं च तस्यापि त्रिप्रत्ययान्तत्वमिति त्रिप्रत्ययान्त-
वर्जनेनैव तद्दर्जने सिद्धे घ्यन्तवर्जनं वृथैव स्यादिति कृतेन 60
घ्यन्तवर्जनेन तत्राप्यव्युत्पत्तिपक्षः स्वीकृत इति प्रतिभाति ।
एवं च लक्ष्यानुरोधादेवानयोः पक्षयोर्व्यवस्थेति स्पष्टं
विवरणे ॥ ४६ ॥

उणादयोऽव्युत्पन्नानि नामानि ॥ ४६ ॥

त०—पूर्वन्यायेन नाम्नां व्युत्पत्तिरव्यवस्थितेति कथितमिति 65
तत्प्रसङ्गादयं न्यायोऽपि विचारपथमायातः । यद्यपि ‘उणादयः’
इत्यस्य ‘उणादिप्रत्ययान्ताः’ इत्येवार्थं इति वृत्तावुक्तं, तथा च
उणादिप्रत्ययान्ताः कारु-वायु-प्रभृतयः शब्दाः, अव्युत्पन्नाः—
प्रकृतिप्रत्ययविभागशून्या इति कथनं परस्परविहङ्गमिव प्रतिभाति,
यदि प्रकृति-प्रत्ययविभागशून्यत्वं तर्हि कथमुणादित्वम् [उणादि- 70
प्रत्ययान्तत्वम्], अथ चोणादिप्रत्ययान्तत्वं तर्हि कथमव्युत्पन्नत्व-
मिति शङ्का समुदेति, तथापि शास्त्रकृद्भिः शिष्यवृद्धिर्वैश्याय
वर्णानुपूर्वी निर्जनार्थमुणादिप्रत्ययान्तत्वेन कल्पिता अपि न
वस्तुतः प्रकृति-प्रत्ययादिविभागवन्त इति न्यायार्थः । उणादीनाम्
“उणादयः०” [५. २. ९३.] इति सूत्रेण बहुलतया शास्त्र- 75
कृद्भिर्निर्दिष्टत्वात् तेषां व्युत्पत्तेर्नैवत्यमिति लक्ष्यते, तद्विशेषाणां
प्रधानप्रक्रियायामनिर्देशात् । दृश्यते लक्ष्यानुसारमुभयोः पक्षयोः
परिग्रहणं तेषु । “तृ-स्वसृ०” [१. ४. ३८.] इति सूत्रस्य-

वृहद्वृत्तिग्रन्थेनाप्युभयोः पक्षयोः सम्मतत्वमित्यायाति, तथाहि—
 “तृशब्दस्यार्थवतो ग्रहणेन प्रत्ययग्रहणान्नप्रादीनामव्युत्पन्नानां
 संज्ञाशब्दानां तृशब्दस्य ग्रहणेन ग्रहणं न भवतीति तेषां पृथगुपादान-
 नम्, इदमेव च ज्ञापकम् *अर्थवद्ग्रहणे नानर्थकस्य ग्रहणं भवति*
 5 इति । व्युत्पत्तिपक्षे तु तृग्रहणेनैव सिद्धे नप्रादिग्रहणं नियमार्थम्”
 इत्यादि । वृहद्व्यासे चेत्थं प्रपञ्चितमिदम्—“अथ नप्रादयः किं
 पृथगुपादीयन्ते ? तत्र ‘तृ’ इत्येव सिद्धम्, अत आह—तृशब्दस्ये-
 त्यादि । अयमर्थः—तृशब्दस्य ऋकारान्तत्वाव्यभिचारात् पुनर्ऋकार
 इति यद् विशेषणं तद् ऋकारान्त एव य इति स्वरूपप्रतिपत्त्यर्थम्,
 10 यस्त्वधिकारापन्नः स स्थानिप्रत्यासत्त्याऽर्थः, अन्यथाऽनेक-
 वर्णत्वात् सर्वस्य स्यात्, व्याकरणे च शब्दरूपवदर्थोऽप्याश्रीयते,
 अन्यथा च नप्रादिग्रहणमनर्थकं स्यात् । तेनार्थवतो ग्रहणे
 सम्भवति अनर्थकस्य ग्रहणं न भवति, स चार्थवान् प्रत्यय एवेति;
 यत्र त्वर्थो न संभवति तत्र वचनप्रामाण्यादनर्थकस्यापि ग्रहणं
 15 भवति, अत एव नप्रादीनामव्युत्पन्नानां प्रत्यस्तमितावयवार्थानां
 संज्ञाशब्दानां सम्बन्धिनस्तृशब्दस्य तृग्रहणेनानर्थकत्वाद् ग्रहणं न
 भवतीति तेषां पृथगुपादानं क्रियते । ननु नप्रादयोऽपि व्युत्पा-
 द्यन्ते तत् कथमुच्यते—अव्युत्पन्नानामिति ?, अत्रोच्यते—उणादिषु
 दर्शनद्वयं—केचिन्मन्यन्ते ‘उणादयोऽव्युत्पन्नानि नामानि’ इति,
 20 अपरे—‘व्युत्पन्नानि’ इति । लक्ष्यसिद्ध्यर्थं चेह क्वचित् किञ्चिद्
 दर्शनमाश्रीयते, तत्र यदा व्युत्पत्तिपक्ष आश्रीयते तदा नियमार्थं
 नप्रादिग्रहणम्—औणादिकानां संज्ञाशब्दानां नप्रादीनामेव न
 पिप्रादीनामित्याह—व्युत्पत्तिपक्षे त्विति” इति । एतेन सन्दर्भेण
 लक्ष्यानुसारादेवेमौ पक्षौ व्यवस्थितौ पूर्वाचार्यैराश्रितावित्यायाति ।
 25 तथा च नप्रादिग्रहणस्य नियमार्थत्वकथनं प्रकृतन्यायानित्यत्व-
 ज्ञापकमिति वृत्तौ यदुक्तं तत् पक्षान्तरस्यापि सत्त्वमस्तीत्येताव-
 न्मात्राशयकमित्यवधेयम् । पाणिनेस्त्वव्युत्पत्तिपक्ष एवाभिमत इति
 “आयनेयीनीयियः फ-ढ-ख-छ-वां प्रत्ययादीनाम्” [पा० सू०
 ७. १. २.] इति सूत्रस्थमहाभाष्यादुपलभ्यते । अनेन सूत्रेण
 30 प्रत्ययादिभूतानां फादिवर्णानाम् ‘आयन्’ आदयो विधीयन्ते ।
 तत्रेदं शङ्कितम्—उणादिषु ये ख-ढादयो वर्णाः प्रत्ययादौ श्रूयन्ते
 तेषामपि प्रकृतसूत्रनिर्दिष्टा आदेशाः स्युः, यथा-शङ्खः षण्डः ।”
 इत्यादि । तत्रान्यानि समाधानान्युक्तवोक्तम्—“प्रातिपदिकविज्ञाना-
 च पाणिनेः सिद्धम्” [वार्तिकम्], प्रातिपदिकविज्ञानाच्च
 35 भगवतः पाणिनेराचार्यस्य सिद्धम्—उणादयोऽव्युत्पन्नानि प्राति-
 पदिकानि ॥” इति । तत्रोक्तं नागेशेनोद्घोते—“अत्र पाणिनेरि-
 त्युक्त्या ‘सर्पिषा’ ‘यजुषा’ इत्यादिकृतिपयातिरिक्तोणादिषु पाणि-
 नेरव्युत्पत्तिपक्ष एवाऽभिप्रेत इति दर्शयति । वस्तुतः ‘सर्पिषा’
 इत्यादौ षत्वमपि बहुलग्रहणादिति सर्वथाऽव्युत्पत्तिरेवैतेष्विति
 40 बोध्यम्” इति । अयमाशयः—‘वपुषा, सर्पिषा, यजुषा’ इत्यादि-

शब्देष्णादिप्रत्ययस्थसकारस्य कृतत्वेन षत्वसिद्ध्यर्थमेवोणादिषु
 व्युत्पत्तिपक्ष आश्रीयते, तच्च षत्वम् “उणादयः०” [५. २.
 ९३.] इति सूत्रे बहुलग्रहणानुवृत्त्या बहुलग्रहणस्य च ‘बहूनि
 कार्याणि लाति’ इति व्युत्पत्त्याऽलाक्षणिकस्य कार्यस्यापि साध-
 कत्वमिति तत्सम्बन्धिसकारस्य षत्वार्थं कृतत्वं साधयितुं शक्यत 45
 इति तेषु [उणादिषु] अव्युत्पत्तिपक्ष एव पाणिनेरभिमत इत्या-
 स्थेयमिति । प्रपञ्चितं चैतन्नागेशेनैव शब्देन्दुशेखरे इति विस्तर-
 भयाच्च प्रदर्श्यते इति ॥ ४६ ॥

शुद्धधातूनामकृत्रिमं रूपम् ॥ ४७ ॥

सि०—शुद्धाश्च ते धातवस्तेषां, रूपम्—आनुपूर्वी, 50
 अकृत्रिमम्—न केनचिदपि शास्त्रेण निष्पाद्यतेऽपि तु स्वाभा-
 विकमेव । ‘शुद्धा’ इत्यनेन धातुपाठे यथा पठितास्तथाभूता न
 तु काञ्चन विकृतिं प्राप्ता इति भावः । धातवो हि शब्दबीज-
 भूततया स्वकीयमकृत्रिममेव स्वरूपं दधति, न तु तेषां
 स्वरूपं केनापि शास्त्रेण क्रियते इति भावः । विभक्त्यादीनां 55
 रूपं शास्त्रेण यद्यपि न निष्पाद्यते किन्तु ता अपि शास्त्रकृद्भि-
 रुच्चारिता इति शुद्धा एव, तथापि तेषु तेष्वर्थविशेषेषु तासां
 विधीयमानत्वेन क्रियमाणत्वमिति स्वीक्रियते । यथासम्प्रदाय-
 मनुशासनस्य भेदात् स्वसम्प्रदाये तेषां कृतत्वमित्यते । अयं
 च न्याय औचित्यप्राप्त एवेति नात्र ज्ञापकापेक्षा । विभक्तिषु 60
 कृतत्वस्वीकारफलं च ‘वृक्षेषु’ इत्यादौ सुपः “सप्तम्यधि-
 करणे” [२. २. ९५.] इति सूत्रेण विधीयमानत्वात् कृतत्व-
 माश्रित्य सस्य “नाम्यन्तःस्थाकवर्गात् पदान्तः कृतस्य सः
 शिङ्गान्तरेऽपि” [२. ३. १५.] इति षत्वं सिद्धम् । एवं
 धातोरपि धातुपाठसूत्रेणोच्चार्य कृतत्वात् षत्वं प्राप्तम्, यथा— 65
 ‘मुसच्’ धातोरौणादिके कित्यले मुसलमित्यत्र, तस्य निषेधार्थ-
 मेवायं न्यायः स्वीक्रियते । शुद्धेति विशेषणात् “षन भक्तौ”
 इत्यस्य “षः सोऽष्ट्यै०” [२. ३. ९८.] इति से कृते ‘सन्’
 इति रूपस्य कृत्रिमत्वात् गौ ङे ‘असीषणत्’ इत्यादौ
 “नाम्यन्तःस्था०” [२. ३. १५.] इति षत्वं भवत्येव । तत्र 70
 षस्य स्थाने सकारस्य विहितत्वेन कृतत्वात् शुद्धत्वाभावात् ।
 अयं च न्यायः स्वभावप्राप्ताकृत्रिमत्वानुवादक इति नास्या-
 नित्यता ॥ ४७ ॥

शुद्धधातूनामकृत्रिमं रूपम् ॥ ४७ ॥

त०—प्रत्ययादिवद् धातूनामपि धातुपाठपठितसूत्रेण 75
 विधानात् कृतत्वं स्यादिति शङ्कानुपनोदायैव धातूनामकृत्रिमं
 रूपमिति सूचितमनेन न्यायेन । वस्तुतस्तु कृतत्वस्य किञ्चिदनूद्य
 विधीयमानत्वरूपत्वाद् धातुषु तथाभूतत्वाभावात् कृतत्वशङ्कैव
 नास्तीति नास्य न्यायस्यावश्यकतेति युक्तं प्रतिभाति । तथा च

स्वभावसिद्धमेव धातूनामकृत्रिमं रूपमिति न्यायेनानेनानूचते । न चैवं सामान्यतः सर्वेषामेव धातूनामकृत्रिमत्वस्वीकारे “पण भक्तौ” इत्यस्य सत्त्वे कृतेऽप्यकृतत्वमेव स्यादिति तस्यापि संकारस्य पत्वं न स्यादिति वाच्यम्, धातोः कृतत्वाभावेऽपि संकारस्य कृतत्वेन पत्वप्रवृत्तौ बाधकाभावात् । कृतस्येति पदं हि द्विधा व्याख्यायते—कृतस्य कृतस्थस्य वेति, तत्र धातोः कृतत्वाभावेन कृतस्थत्वं संकारस्य न भवतु, स्वाश्रयं कृतत्वं तु केन वारणीयम् । अन्ये च वैयाकरणा न्यायमिमं न मन्यन्ते, तथापि धातूनामकृत्रिमत्वं तु सर्वेषामभिमतमेव । धातुत्वमेव हि धातूनामकृत्रिमत्वप्रयोजकमिति न तत्र विशेषप्रत्यक्षापेक्षेति सिद्धार्थानुवादक एवायं न्याय इत्यनवद्यम् ॥ ४७ ॥

क्विन्ता धातुत्वं नोज्झन्ति, शब्दत्वं च प्रतिपद्यन्ते ॥ ४८ ॥

सि०—क्वित्त्वस्याप्रयुज्यमानप्रत्ययोपलक्षकत्वेन विचो-
15 ऽप्युपलक्षकत्वम् । तथा च क्विन्ता विजन्ताश्च धातुत्वं—
धातुत्वनिमित्तकार्यभाक्त्वं नोज्झन्ति—न त्यजन्ति, शब्दत्वं
धातुत्वशून्यार्थवच्छब्दस्वरूपत्वं नामत्वमिति यावत्, प्रति-
पद्यन्ते—नामत्वनिमित्तकार्यभाजश्च भवन्ति । धातुत्वं नोज्झ-
न्तीत्युक्त्या तेषु धातुत्वमन्तर्भूतं तिष्ठति, नामत्वं त्वाविर्भूतं
20 सत्त्वप्राधान्यात्, “क्रियाप्रधानमालयातं सत्त्वप्रधानानि
नामानि” इति निरुक्तोक्त्यास्कवचनम्, सत्त्वप्राधान्यादेव च
न तेभ्यस्यादिविभक्त्युत्पत्तिः, तासां क्रियाप्राधान्ये एव
विधानात् । एवं च स्वीकृते धातुत्वनिमित्तकप्रत्ययातिरिक्तं
तत्स्थानिकं सर्वं कार्यं तेषां भवति, नामत्वनिमित्तकं च
25 प्रत्ययाद्यपि तेभ्यो जायते इति विवेकः । धातुत्व-नामत्व-
निमित्तकयोः कार्ययोरेकत्रासंभवात् तत्प्राप्त्यर्थोऽयं न्याय
इति सारम् । ज्ञापकं चास्य “धातोर्विर्ण०” [२. १. ५०.]
इत्युक्त्वाधकं “स्यादौ वः” [२. १. ५७.] इति सूत्रेण
वकारविधानम्, तथाहि—वत्वं धातोर्वर्णस्य स्यादावनन्तरे
30 सति विधीयते, स्यादिश्च धातोर्न विधीयतेऽपि तु नामभ्य
एव, इति धातोरेनन्तरत्वं स्यादिनामसम्भवि, सति चास्मिन्
न्याये क्विन्तानामुभयविधकार्यसूचनात् तेभ्यो नामत्व-
निमित्तकस्य स्यादेरूपत्त्या भवति स्यादिपरत्वं धातोः, धातुत्व-
स्यापि तेषु प्रकृतन्यायेन सूचनात् । इति प्रकृतन्यायं
35 विनाऽनुपपद्यमानं स्याद्यनन्तरवर्तिधातुत्वमाश्रित्य वत्वविधानं
प्रकृतन्यायं ज्ञापयतीति विज्ञायते । तथा च ‘वसु इच्छति’
इत्यर्थे वयनि ततः क्विप् तल्लुक्—‘वसुः, वसुः, वस्वः’
इत्यादौ “स्यादौ वः” [२. १. ५७.] इति वत्वं सिद्धमिति
स्वांशे चारितार्थम् । फलं चास्य न्यायस्य ‘नियौ लुवौ’ इत्यादौ,

धातुत्वाद् “धातोर्विर्ण०” [२. १. ५०.] इतीयुवौ, 40
नामत्वाच्च तेषु स्याद्युत्पत्तिश्च सिद्धेति । “ननु नयनं लवन-
मित्यादाविवेह परत्वाद् गुण एव कृतो नेति चेत् ? न—क्विपः
क्विप्त्वात् तस्य स्थानिवद्भावेन गुणाप्राप्तेः” इति प्राचीनाः ।
वस्तुतस्तु “नामिनो गुणोऽकृति” [४. ३. १.] इति
सूत्रेण धातोर्गुणो विधीयते, स च प्रत्यये परे, तत्र प्रत्यासत्त्या 45
धातुत्वं मुख्यमाश्रीयत इति प्रकृते धातुत्वस्य गौणत्वाच्च
भवतीत्येव समाधानं युक्तम् । अत एव प्रकृतसूत्रे वृहद्भूतौ
‘नीभ्याम्, लभ्याम्’ इत्यत्र गौणत्वादेव गुणनिवारणं कृतम्,
स्थानिवत्त्वेन क्विपः क्विप्त्वाद् गुणाभाव इति समाधानं चायु-
क्तम्, तत्र हि ‘क्विद्वर्जिते प्रत्यये परे’ इत्येवंरूपेण यस्मिन् 50
प्रत्यये गुणश्चिकीर्षितस्तस्य क्विद्धिन्नत्वमावश्यकम्, न चात्र
औकारः क्विप्, स्थानिवद्भावेनापि तत्र क्विप्त्वं दुर्लभं, तस्य
तद्धर्मत्वाभावात् । यदि ह्यत्र प्रसज्यप्रतिषेधः स्यात्—क्विति
नेति तदा क्विपः स्थानिवद्भावेन गुणवर्जनं कथञ्चिच्छक्यम्,
न च तथा, पर्युदासतया व्याख्यानस्यैव लाघवेनाश्रितत्वात् । 55
एवं च यत् प्राचीनैः प्रकृतन्यायवृत्तौ—“नामिनो गुणः०”
[४. ३. १.] इत्यस्य वृत्तौ तु क्विन्तानां धातुत्वस्य
गौणत्वाच्च गुण इत्युक्तम्, परं तदभिप्रायः सम्यग् नावगम्यते,
यतो विजन्तानां धातुत्वस्य गौणत्वेऽपि गुणो दृश्यते, यथा
हि नोतीति विचि—‘हेः, ह्यौ, ह्यः’ इत्यादौ धातुत्वाद् गुणः 60
शब्दत्वात् स्याद्यश्चेति” इति; तदेव किमाशयकमिति
नावधार्यते, यतो नीभ्यामित्यादौ धातोः क्विप् कृते तस्य
नामसंज्ञायां कृतायां ततो भ्यामि च समानीते तत्र परतो
गुणस्य चर्चाऽस्ति, तस्यामवस्थायां तस्य सत्त्वप्रधानतया
क्रियाप्राधान्याभावाद् धातुत्वस्य न्यायवल्लभ्यत्वेन गौणत्वं 65
स्पष्टमेव । हि नोतीति ‘हेः’ इत्यादौ च विचि कृते तस्मिन् पर
एव नामसंज्ञातः पूर्वमेव गुण इति तत्र नास्ति गौणत्वमिति
न काऽप्यनुपपत्तिरिति विभावनीयं सूरिभिः । अयं च न्यायो
धातोर्नामत्वप्रयोजकक्विप्त्रय एव, तत्रैवोभयविधकार्यस्य
सिसाधयिषितत्वात्, यश्च धातुत्वप्रयोजकः क्विप् तत्र न 70
प्रवर्त्ततेति यत्र नाम्नः क्विप् क्रियते, तस्य धातुत्वप्रयोजकतया
न नामत्वनिमित्तकं कार्यमिति ‘राजानति’ इत्यादौ न स्याद्यु-
त्पत्तिः, एतदर्थं च प्रकृतन्यायानित्यत्वाश्रयणमनावश्यकम् ।
क्विन्ता धातुत्वं नोज्झन्तीत्युक्त्या धातुत्वस्य तत्र पूर्वं
सत्त्वमधुना तत्त्याग इति संभावना प्रतीयमाना यत्र धातो- 75
र्नामत्वं जायते तद्विषयत्वं न्यायस्यावबोधयति, इह च
नामत्वं पूर्वमासीत् सम्प्रति धातुत्वमाश्रातमिति न्यायस्य
विषयाभावादेवाप्रवृत्तिः, न तु तदनित्यत्वमेपर्णायमितीत्युक्तं
प्रतिभाति ॥ ४८ ॥

क्रिवन्ता धातुत्वं नोज्झन्ति, शब्दत्वं च प्रतिपद्यन्ते ॥ ४८ ॥

त०—क्रिवन्तेषु प्रायो धातुस्वरूपमविकृतमेव तिष्ठति, क्वचि-
त्तागमादिसद्भावेऽपि *आगमास्तद्गुणीभूताः०* इति न्यायेन
5 धातुत्वेन ग्रहणस्य सुशक्यत्वात्; सत्त्वप्राधान्यस्य च सत्त्वा-
न्नामसंज्ञा जायतेऽतस्तन्निमित्तकस्यादिप्रत्ययोत्पत्तिरेव न तु
ल्यादिप्रत्ययोत्पत्तिरिति सूचितं वृत्तौ । अत्रेदं शङ्कितम् “अधातु-
विभक्ति-वाक्यमर्थवन्नाम” [१. १. २७.] इति सूत्रे वृहत्यासे-
“एवं तर्हि ‘छिद् भिद्’ इत्यादीनां कथं नामसंज्ञा ? यतः
10 *न क्रिवन्ता धातुत्वं जहति* इति ‘अधातु०’ इति प्रतिषेधेन
भवितव्यम्, नैवम्-‘अ०विभक्ति०’ इति पर्युदासात् तत्सदृश-
प्रत्ययग्रहणात् पर्युदासे विधि-प्रतिषेधयोर्विधेरेव वलीयस्त्वात्
‘अधातु०’ इति प्रतिषेधाऽप्रवृत्तौ नामत्वसिद्धिः” इति । अयमा-
शयः-‘अहन्’ इत्यादौ विभक्त्यन्तत्वाभावेनाडागमस्य च धातु-
15 भक्तत्वाद् धातुग्रहणेनैव ग्रहणात् तत्र नामत्वे नलोपो मा भूदिति
धातोः पर्युदासः कृत इति तत्सारथक्ये प्रदर्शिते ‘छिद् भिद्’
इत्यादिक्रिवन्तस्यापि प्रकृतन्यायानुसारं धातुत्वसत्त्वात् तस्यापि
नामसंज्ञा न भविष्यतीति चेत् ? न-पर्युदासस्य सदृशग्राहित्वेन
धातु-विभक्त्यन्तभिन्नस्य तत्सदृशस्य प्रत्ययान्तस्य ग्रहणात्
20 क्रिवन्तस्य च मुख्यधातुत्वाभावाद् धातुसदृशत्वेन प्रत्ययस्य
स्थानिवत्त्वेन विभक्त्यन्तसदृशत्वेन च नामसंज्ञासिद्धेरिति । अन्ये
तु तत्र धातुत्वमेव स्वीकुर्वन्ति, तथा च तत्र धातुभिन्नत्वमसम्भ-
वीति कृदन्तस्य नामसंज्ञार्थं पृथक् सूत्रं कुर्वन्ति । स्वमते च तत्र
सत्त्वप्राधान्येन धातुभिन्नत्वस्य तत्सदृशस्य च स्वीकार इति
25 रहस्यम् । अन्यद् यद् वक्तव्यं तद् वृत्तावेव स्पष्टीकृतमिति ॥४८॥

*उभयस्थाननिष्पन्नोऽन्यतर-
व्यपदेशभाक्* ॥ ४९ ॥

सि०—उभयोः-पूर्वपरयोः स्थाने, निष्पन्नः-विहितो वर्णः
शब्दो वा, अन्यतरव्यपदेशभाक्-अन्यतरस्य-द्वयोरैकस्य,
30 व्यपदेशं-व्यवहारं भजत इति तादृशः । अन्यतर इति कथने-
नैकस्मिन् काले कस्यचिदेकस्यैव व्यपदेशं लभते नोभयोरिति
लभ्यते । लोकेऽपि माता-पितृभ्यां जायमानः पुत्र उभयोरन्य-
तरस्य पुत्रत्वेन व्यवहियते । यद्यपि स क्वचिदुभयोरपि पुत्रत्वे-
नैकस्मिन्नेव काले व्यवहियते तथाप्यत्र तथा न लक्ष्यानुरोधात्,
35 अन्यतरशब्दोच्चारणाच्च, विवेचितं चैतद् विवरणे । अयं च
न्यायः पूर्वोक्तलोकन्यायदृष्टान्तसिद्ध एव । संवादश्चास्य
“गडदवादेः०” [२. १. ७७.] इति सूत्रे साक्षात्प्रत्यय-
ग्रहणार्थं कृतेन ‘प्रत्यये’ इत्यस्य ग्रहणेन भवति । तथाहि-
प्रत्ययाप्रत्यययोः प्रत्ययस्यैव ग्रहणम् इति न्यायेन प्रत्ययस्यैव

ग्रहणे सिद्धे प्रत्ययग्रहणं व्यर्थं सत् साक्षात्प्रत्ययग्रहणार्थमिति 40
विज्ञायते, तेन धाधातोर्वसि द्वित्वे पूर्वस्य ह्रस्वे “द्वितीय-तुर्ययोः
पूर्वौ” [४. १. ४२.] इति दत्त्वे “अश्वातः” [४. २. ९६.]
इति धातोर्गालुकि “अदीर्घात्०” [१. ३. ३२.] इति धस्य
द्वित्वे सति ‘दद् ध्वः’ इत्यत्र ध्वस्य प्रकृतिप्रत्ययस्थानजन्यत्वेन
यद्येतन्न्यायवलात् प्रत्ययत्वमापद्यते, तदा कृतद्वित्वधकार- 45
सम्बन्धिना प्रथमधकारेण धातोश्चतुर्थान्तत्वे सति आदेश-
तुर्थत्वं न भवति, अत्र ‘ध्व’ इति, अस्य प्रकृतन्यायेन प्रत्यय-
त्वलाभात् साक्षात् प्रत्ययत्वाभावात्, प्रत्ययग्रहणस्य न्यायान-
पेक्ष[अनतिदिष्ट] प्रत्ययलाभार्थत्वात् । यदि चायं न्यायो न
स्यात् तर्हि प्रकृते ध्वस्य प्रत्ययत्वं कथमपि न लभ्यत इति 50
तस्मिन् परे ‘दद् ध्वः’ इत्यादौ चतुर्थाक्षरस्य प्रसक्तेरेवाभावेन
तद्धारणाय न्यायानपेक्षप्रत्ययग्रहणाय प्रत्ययग्रहणं क्रियेत, सति
चैतस्मिन् न्याये ध्वस्योभयस्थाननिष्पन्नत्वेन प्रत्ययत्वसिद्ध्या
तस्मिन् परे चतुर्थत्वप्रसक्तिरिति शङ्कया तद्धारणाय ‘प्रत्यये’ इति
सूत्रे पठ्यते । तथा च प्रकृतन्यायं विनाऽनुपपद्यमानसार्थक्यं 5
तत् प्रकृतन्यायज्ञापकमिति तेन स्वांशे चारितार्थ्यं भवति ।
एतच्च “ग-ड-द-वादेः०” [२. १. ७७.] इति सूत्रे लघुन्या-
सग्रन्थेऽपि ध्वनितम्, तथाहि-“प्रत्यये किमिति प्रतीक-
मुपादाय-ननु *प्रत्ययाप्रत्यययोः प्रत्ययस्यैव* इति न्यायेन
प्रत्यये एव भविष्यति किं प्रत्ययग्रहणेन ? सत्यम्-‘दद् ध्वः, 6
दद् ध्वहे’ इत्यत्र यदा *उभयोः स्थाने* इति न्यायेन ‘ध्व’
इत्यस्य प्रकृति-प्रत्ययस्थाननिष्पन्नस्य प्रत्ययव्यपदेशः स्यात्
तदा आदिचतुर्थत्वं भवेत्, सति तु प्रत्ययग्रहणे न्यायनिरपेक्षो
यः प्रत्ययस्तस्मिन्नेव भवति नेतरस्मिन् प्रत्ययग्रहणसामर्थ्यात्”
इति । अत्र हि उभयस्थाननिष्पन्नत्वेनैव ‘ध्व’ शब्दे प्रत्यय- 6
व्यपदेशं व्यवहारता प्रकृतन्यायोऽपि ध्वनित एव । तत्र चेदं
प्रत्ययग्रहणं तत्र ज्ञापकमिति यद्यपि नायाति, तथापि लोक-
सिद्धोऽयं न्यायोऽत्र प्रयोजनवशादाश्रीयते इति त्वायात्येव ।
वस्तुतस्तु प्रकृते ध्वस्योभयस्थाननिष्पन्नत्वं नास्ति, नहि प्रकृति-
प्रत्यययोरन्यस्य वा प्रकृत्यवयवस्य प्रत्ययस्य च स्थानेऽयं ध्वशब्द 7
आदिश्यते, किन्तु प्रकृत्यवयव-प्रत्यययोर्मेलनेन ‘ध्व’शब्दोऽत्र
प्रतीयते इत्येतावन्मात्रम्, तत्र च प्राधान्येन व्यपदेशा भवन्ति
मल्लग्रामादिवदिति लौकिकं न्यायमाश्रित्यात्रत्य‘ध्व’शब्दे
प्रत्ययभागस्यैव प्राधान्यात् प्रत्ययत्वव्यपदेशः स्यादिति तादृश-
व्यपदेशलभ्यप्रत्ययत्ववति प्रवृत्तिर्मा भूदिति प्रत्ययग्रहणसार्थ- 7
क्यम् । किञ्च *प्रत्ययाप्रत्यययोः०* इत्येतन्न्यायस्यापि प्रकृते न
विषय इति प्रतीयते, *अर्थवद्ग्रहणं न्यायेनैव प्रकृतशङ्काया
उत्थापयितुं शक्यत्वात् । अयमाशयः-‘ध्व’शब्दोऽत्र सूत्रे
पठ्यते, स च यदि प्रत्ययः प्रत्ययभिन्नश्चार्थवान् भवेत् तत्रो-

भयोर्ग्रहणे प्रसक्तेः प्रत्ययाप्रत्यययोः इति न्यायस्य व्यवस्थार्थ-
मवतारः स्यात्, न तु तथाऽस्ति, 'ध्व' इत्यस्य प्रत्ययभिन्न-
स्थार्थवतोऽलभ्यमानत्वात् । तथा च प्रत्ययग्रहणवैयर्थ्यशङ्का
अर्थवद्ग्रहणः न्यायमूलिकैव । उत्तरं च *अर्थवद्ग्रहणः* न्यायस्य
5 विशिष्टरूपोपादानविषयकत्वेनात्र तस्याऽपि न प्रवृत्तिः, नवा
प्रत्यया-ऽप्रत्यययोः इत्यस्य प्रवृत्तिः 'ध्व'शब्दमात्रस्य
प्रत्ययत्वाभावात्, 'ध्वम्' इत्यस्य 'ध्वे' इत्यस्य वा प्रत्ययत्वात्,
तथा चात्र निर्णायकाभावात् तादृशानुपूर्वीमात्रग्रहणप्रसक्तौ
प्रकृते च तादृशानुपूर्वीमत्त्वात् सूत्रस्य प्रवृत्तिः स्यादिति
10 तद्वारणाय प्रत्ययग्रहणम् । यद्यपि 'ध्व'मात्रस्य प्रत्ययत्वम-
प्रसिद्धमेवेति प्रत्ययग्रहणे कृतेऽसम्भव एव सूत्रलक्ष्यस्य
स्यादिति वक्तुं शक्यते तथापि प्रत्ययपदस्य प्रत्ययसम्बन्धिनि
लक्षणया प्रत्ययसम्बन्धिनि ध्वशब्दे परे इत्यर्थात्तत्र दोष इति
तत्त्वम् । न्यायस्योदाहरणं यथा—'ईपि गत्यादौ' इति धातो-
15 राड्पूर्वात् घ्यणि-एष्य इति, तत्तस्य प्रेण योगे 'प्र+एष्य'
इति स्थितौ आङ्-ईतोः स्थाने निष्पन्नस्यैकारस्य यदा प्रकृत-
न्यायेन आङ्देशत्वं तदा "ओमाङि" [१. २. १८.]
इत्यल्लोपे प्रेष्य इति भवति; धात्वादेशत्वे च सति "उपसर्ग-
स्यानिषेधेदोति" [१. २. १९.] इत्यल्लोपः प्राप्नोति, तं
20 प्रवाध्य विशेषविहितत्वात् "प्रस्यैष्योढोढ्यूहे स्वरेण"
[१. २. १४.] इत्येत्वं च प्राप्तमपि न भवति *यस्मिन् प्राप्ते
यो विधिरारभ्यते स तस्य बाधको भवति* इति न्यायात् ।
तथा चात्र प्राचां ग्रन्थे प्रेष्य इति रूपमपि भवतीति यदुक्तं
तद् बृहद्वृत्तिग्रन्थविरुद्धमिति प्रतिभाति । तथाहि—तेषां ग्रन्थः—
25 "यदा तु धात्वादेशत्वं तदा "उपसर्गस्यानिषेधेदोति"
[१. २. १९.] इत्यनेन प्रस्यल्लोपः प्राप्नोति परं तं बाधित्वा
विशेषविहितत्वात् "प्रस्यैष्योढोढ्यूहे स्वरेण" [१. २. १४.]
इत्येत्वे प्रेष्य इति स्यात्" इति । बृहद्वृत्तिग्रन्थश्चात्रैव सूत्रे—
"कथं प्रेषः प्रेष्यः ? ईपे ईष्ये च भविष्यति, यदापि 'आ+ईष्य=
30 एष्यः' तदापि "ओमाङि" [१. २. १८.] इत्यवर्णलोपे प्रेष्य
इत्येव भवति *यस्मिन् प्राप्ते यो विधिरारभ्यते स तस्य बाधको
भवति* इति न्यायात्, "उपसर्गस्यानिषेधेदोति" [१. २.
१९.] इत्यस्यैवायं बाधको, न "ओमाङि" [१. २. १८.]
इत्यस्य" इति । तथा च यदा "आ+ईष्य" इति स्थिते एत्वं
35 भवति, तस्य च धात्वादेशत्वं विज्ञायते तदा "उपसर्गस्य०"
[१. २. १९.] इति यदिह प्राप्तं तत् "प्रस्यैष्य०" [१. २.
१४.] इत्यादिना बाध्यं, किन्तु "ओमाङि" [१. २. १८.]
इति तत्र प्रवर्त्ततेवेति प्रेष्य इत्येव रूपं, न तु प्रेष्य इति
विज्ञेयम् । विशेषश्च विवरणे स्पष्टीकृतः । तथा च न्यायसंग्रहे
40 प्राचां प्रेष्य इति रूपप्रदर्शनमेतद्ग्रन्थप्रतिकूलमिति व्यक्ती-

भवति । अस्य च लक्ष्यानुरोधाद्प्रवृत्तिरपि, तथा च राजान-
माख्याद्वरराजादित्यत्रान्त्यस्वरादिलोपस्य अनुरूपस्वरव्यञ्जनो-
भयस्थानजत्वेऽपि स्वरादेशताव्यपदेश एव भवति, न तु
व्यञ्जनादेशताव्यपदेशः, तद्व्यपदेशे सति हि असमानलोपिःवा-
दुपान्त्यह्रस्वसन्वद्वावादिप्रवृत्तावरीरजदिति स्यात् । वस्तुतस्तु 45
नानिष्टार्था शास्त्रप्रवृत्तिः इति न्यायेनैवात्र व्यञ्जनादेशत्व-
व्यपदेशाय न्यायो न प्रवर्त्ततेति तदर्थमस्यानोजस्त्वं नाश्रय-
णीयमिति युक्तम् ॥ ४९ ॥

उभयस्थाननिष्पन्नोऽन्यतरव्यपदेशभाक् ॥४९॥

त०—अन्यतर इत्युक्तत्वादेकदा नोभयव्यपदेशः, अत एव 50
'अभीयात्' इत्यत्र "आशिपीणः" [४. ३. १०५.] इति ह्रस्वो
न भवति, अत्र धातूपसर्गकार्यत्वेनान्तरङ्गत्वाद् दीर्घे कृते उपस-
र्गात् परस्येणोऽभावात् ; यदि चोभयस्थाननिष्पन्नस्यैकारस्य पूर्व-
स्थानिव्यपदेशः क्रियेत तर्हि उपसर्गत्वसत्त्वेऽपि ततः परस्येणो-
ऽभावः, यदि च धात्वादेशत्वव्यपदेशस्तर्हि इकाररहितस्योपसर्गत्व- 55
मेवालभ्यम्, उभयव्यपदेशस्तु नैव भवति, अन्यतरपदो-
पादानात्, इति ह्रस्वो न भवति । यद्यपि लौकिकदृष्टान्तेन माता-
पित्रोः पुत्रस्यान्यतरेणोभाभ्यां च व्यपदेश इतीहापि तथा प्राप्नोति,
तथापि दृष्टान्तदार्ष्टान्तिकयोः सर्वांशेन साम्ये मानाभावाद्
लक्ष्यानुरोधादुभयव्यपदेश एकदा न भवति । कार्यार्थं हि व्यप- 60
देशः, लौकिकदृष्टान्ते च व्यपदेशमात्रं न तु तत्तन्निमित्तं कार्य-
मवश्यं भावि, प्रकृते च व्यपदेशेन कार्यं स्यादिति तस्यानिष्टत्वेन
नोभयव्यपदेश इति । अत्र "आ+ईष्यः=एष्यः, 'प्र+एष्यः'
इति स्थितावस्य न्यायस्योभयथा-पूर्वव्यपदेशेन परव्यपदेशेन च
प्रवृत्तौ—'प्रेष्यः, प्रेष्यः' इति रूपद्वयं प्राचीनैर्ददाहृतं, तच्च वृत्तौ 65
प्रतिक्षिप्तमपि तत्रत्यविशेषस्यास्माभिर्वृहद्यासानुसन्धाने प्रदर्शित-
स्यात्रापि दिक्प्रदर्शनं क्रियते, तथाहि—तत्र कथं 'प्रेषः प्रेष्यः'
इति बृहद्वृत्तिप्रतीकमित्यमवतारार्थं व्याख्यातम्—'ननु प्रशब्दान्
परतया 'एषः, एष्यः' इत्यनयोः स्थितौ नित्य एव ऐकारादेशोऽनेन
["प्रस्यैष्य०" इत्यादिसूत्रेण] भवेदिति 'प्रेषः प्रेष्यः' इत्येवं 70
श्रूयमाणे रूपे नौचित्यमशत इत्याह—कथं प्रेषः प्रेष्य इति, 'प्रेषः
प्रेष्यः' इत्येव स्यातामिति प्रष्टुराशयः । समाधत्ते—ईपे इष्ये च
भविष्यतीति, "ईप उच्छे" इत्यतः "ईपि गति-हिंसा-दर्शनेषु"
इत्यतो वा घञि घ्यणि च—ईप इष्ये इति, तयोः प्रशब्दान् परतया
स्थितौ "अवर्णस्य०" [१. २. ६.] इत्येत्वे—प्रेषः [प्रेषणार्थं 75
पीडनार्थं] प्रेष्यः [दासे पीडनीये चार्थं] निष्पद्येते, तत्र 'एषः,
एष्यः, इति प्रशब्दान् परतो विजानतो घ्रान्तस्यैतद्रूपानौचित्य-
शङ्कवानुचिता, अस्य सूत्रस्याप्राप्तेरेवेति समाधानुराशयः । ननु
'ईपः, ईष्यः' इत्यनयोः परत्वेऽस्य सूत्रस्य प्राप्तेरेव नानौचित्यो-

5 ऽत्र सूत्रेणानेन ऐकारादेशाभावो युक्तः, यदा तु आङ्पूर्वकादीष्-
धातोः 'एष्यः' इति निष्पद्यते तदा ऐकारादेशरहितः 'प्रेष्यः' इति
प्रयोगो न युक्त इत्याशङ्कायामाह- यदाऽपीत्यादि, 'आ+ईष्यः=
एष्यः' इति आङ्पूर्वकादीष्धातोर्ध्वणि अवर्णस्यैत्वे एष्य इति
10 निष्पद्यते, स च प्रशब्दात् परो भवतीत्यर्थः । तथात्वे किं भवती-
त्याह-तदाऽपीत्यादि, तथा निष्पन्नस्य एष्यशब्दस्य प्रशब्दात्
परतया स्थितावपि नानेनैकारादेशः, अपि तु "ओमाङि"
[१. २. १८.] इत्यवर्णलोप एवेत्यर्थः । ननु 'आ+ईष्य'
इत्यब्ज सहादेशे सत्येष्यशब्दे परे स्वविषयतां पश्यद् यथा
15 "ओमाङि" [१. २. १८.] इत्यलोपः "प्रस्यैष्ये" [१. २.
१४.] इत्यैकारादेशं वाधते, तथा आङ् सहादेशरहिते पूर्व
साधिते 'एष्य'शब्दे परेऽपि स्वविषयतां पश्यत् "उपसर्ग-
स्यानिणे०" [१. २. १९.] इत्यपि प्रकृतमैकारादेशं वाधतां
वैषम्ययुक्त्यभावादित्याशङ्कायां तयोः ["ओमाङि" "उप-
15 सर्गस्यानिणे०" इत्यनयोः] वैषम्यं दर्शयति-यस्मिन्नित्यादिना,
'प्राप्ते' इत्यस्य प्राप्ते एव इत्यवधारणार्थो व्याख्यानात् । तथा
चायं निर्गलितार्थः-यस्मिन्-यादृशोद्देश्यताके विधौ, प्राप्ते-
व्यापकीभूतोद्देश्यतासम्बन्धेन सम्बन्धिनि सति, यो विधिरारभ्यते,
तादृशोद्देश्यतानाक्रान्तेऽव्याप्त्युद्देश्यताको [व्याप्त्योद्देश्यताको]
20 विधिर्भवति स व्याप्त्योद्देश्यताकः, तस्य-व्यापकोद्देश्यताकस्य
वाधको भवतीति *येन नाप्राप्ते यो विधिरारभ्यते स तस्यैव
वाधकः* इति हि न्यायस्वरूपम्, तस्यैवार्थमादाय 'यस्मिन् प्राप्ते०'
इत्युक्तम् । प्रकृते एषैष्यान्यतराव्यवहितपूर्वत्वविशिष्टप्रशब्दीया-
वर्णत्वावच्छिन्नविषयतारूपैकारादेशीयोद्देश्यताया अधिकरणे ['प्र-
25 +एषः, प्र+एष्यः' इत्यत्र] "उपसर्गस्यानि०" [१. २. १९.]
इत्येतदीयाया एकारादिधात्वव्यवहितपूर्वत्वविशिष्टोपसर्गीयावर्ण-
त्वावच्छिन्नविषयतारूपोद्देश्यताया अभावविरहेण व्यापकत्वमस्तीति
तमेव व्यापकोद्देश्यताकम् "उपसर्गस्यानि०" [१. २. १९.]
इति विधिमयमादेशो वाधते, "ओमाङि" [१. २. १८.] इत्ये-
30 तदीयायास्तु आङ्देशाव्यवहितपूर्वत्वविधावर्णत्वावच्छिन्नविषय-
तारूपोद्देश्यतायाः प्रकृतसूत्रोद्देश्यताया अधिकरणे आङ्देशरहिते
पूर्वं साधिते एषे एष्ये च परे ['प्र+एषः, प्र+एष्यः, इत्यत्र]
अभावेन व्यापकत्वं नास्तीत्यव्यापकोद्देश्यताकं तं विधिमयमादेशो
न वाधते इति प्रघट्टार्थः । अत्रत्यविस्तृतविवेचनप्रेप्सुभिः
35 "प्रस्यैष्ये" [१. २. १४.] सूत्रस्थमस्मदीयं न्यासानुसन्धान-
मवलोकनीयमिति विस्तराद् विरमामः । इत्थं च 'आ+ईष्यः=
एष्यः, प्र+एष्य' इति स्थितौ प्रेष्य इत्येव रूपं न तु प्रैष्य इति
सुस्थिरम् ॥ ४९ ॥

*अवयवे च कृतं लिङ्गं समुदायमपि
विशिनष्टि, चेत् तं समुदायं सोऽव- 40
यवो न व्यभिचरति* ॥ ५० ॥

सि०—अवयवे-तत्सहिततया प्रयुज्यमानसमुदायैकदेशे,
कृतम्-उच्चारितं, लिङ्गम्-अनुबन्धादि, समुदायमपि-स्वस-
मवेतावयविनमपि, विशिनष्टि-स्वलिङ्गेन सम्बन्धाति; किं
सर्वदा? नेत्याह-चेत् तमिति, सोऽवयवो यदि तं समुदायं, 45
न व्यभिचरति-न मुञ्चति, तत्समुदायाविनाभावमूलकत्वाद्-
स्यार्थस्य तत्समुदायव्यभिचारे मूलाभावाद् विशेषकत्वानौचि-
त्यात् । अनुबन्धचारितार्थ्यमात्रमेव प्रार्थनीयं, तच्च यदि
स्वाव्यभिचारिसमुदाये सम्पन्नं तर्हि स्वव्यभिचारिणि विशेष-
कत्वसामर्थ्याभाव इति वा । तत्र तत्रावयवेऽचारितार्थलिङ्ग- 50
करणमेव प्रकृतन्यायज्ञापकम् । उदाहरणानि यथा-"कुस्मिण्"
धातोः "चुरादिभ्यः०" [३. ४. १७.] इति णिच्-कुस्मयते
इति, आश्चर्यार्थकान्डितश्चित्रशब्दाच्चित्रं करोतीत्यर्थे "नमो-
वरिवश्चित्रहोऽर्चा-सेवाऽऽश्चर्ये" [३. ४. ३७.] इति क्यनि-
चित्रीयते इति, "महीङ् पूजायाम्" इत्यतः "धातोः कण्ठ्वा- 55
देर्यक्" [३. ४. ८.] इति यक्-महीयते इति, एवमादौ
प्रकृतीनामिडित्वं प्रत्ययान्तावयवभूतेषु तेष्वचरितार्थमिति
स्वस्वसम्बद्धव्यभिचर्यमाणं णिच्-क्यन्-यगन्तसमुदायमपि
स्वानुबन्धकत्वेन विशिनष्टीति तस्मादपि समुदायाद्वात्मनेपदमेव
भवति । चेत् तमित्यादिविशेषणाच्च येन सह विनाभावोऽपि 60
दृष्टस्तद्विशेषकत्वमेव, यथा-"कुस्मयति, चित्रीयति, महीय-
यति" इत्यादौ णिच्-क्यन्-यगन्तेभ्यः कुस्म्यादिभ्यः प्रयोक्तृ-
व्यापारार्थं णिगि सति तदन्तसमुदायादिङ्गित्वहेतुकमात्मनेपदं
न भवति, णिगः प्रयोक्तृव्यापारे सत्येवोत्पत्तेराकस्मिकत्वेन तं
समुदायं प्रति कुस्म्यादीनामव्यभिचारित्वाभावात् । अस्य च 65
न्यायस्यानुबन्धाचारितार्थ्यमूलतत्समुदायाव्यभिचारहेतुकत्वेन
ज्ञापकसिद्धत्वाभावान्नानित्यता दृश्यते ॥ ५० ॥

*अवयवे च कृतं लिङ्गं समुदायमपि विशिनष्टि, चेत्
तं समुदायं सोऽवयवो न व्यभिचरति* ॥ ५० ॥

त०—अयं न्यायोऽन्यैरपि वैयाकरणैः स्वभावसिद्धश्च लक्ष्य- 70
सिद्धवर्थमाश्रीयते, न ज्ञापकाद्यपेक्षाऽत्र । तत्र तत्रोच्चार्यमाणान्
अनुबन्धाः स्वसार्थक्याय समुदायमुपकुर्वन्तो न्यायमिमं संवाद-
यन्तीत्येतावन्मात्रत्वेन तत्र तत्रावयवेऽचारितार्थलिङ्गकरणस्य
प्रकृतन्यायज्ञापकत्वमुक्तं वृत्तौ ॥ ५० ॥

येन धातुना युक्ताः प्रादयस्तं प्रत्येवोपसर्गसंज्ञाः ॥ ५१ ॥

सि०—येन धातुना युक्ताः—यद्वात्वर्थक्रियाविशेषकाः प्रादयस्तं प्रत्येवोपसर्गसंज्ञा, तद्धातुनिरूपितमेवोपसर्गत्वं तेषा-
5 मित्यर्थः । तथा च तदन्यधातुना सामीप्ये सत्यपि तदुपसर्ग-
निबन्धनं कार्यं न स्यादिति फलितम् । अस्य च ज्ञापकम्
“ऋत्वारूपसर्गस्य” [१. २. ९.] इति सूत्रे ‘उपसर्गस्य’ इति
वचनमेव, तथाहि—एतन्न्यायाभावेऽन्यधातुं प्रति जातमुप-
सर्गत्वं तदन्यधातुं प्रत्यपि स्यादेवेति प्रादेरेवोपसर्गसंज्ञकत्वेन
10 लाघवात् प्रादिग्रहणमेवेह कृतं स्यादिति ‘प्राच्छति, पराच्छति’
इत्यादौ सूत्रं यथा प्रवर्त्तते तथा प्रगता ऋच्छका यस्मात् स
प्रच्छको देश इत्यत्रापि सूत्रप्रवृत्तौ प्राच्छको देश इति स्यात्,
तद्वारणायैवोपसर्गग्रहणं क्रियते । अन्यधातूपसर्गस्यान्यधातु-
सम्बन्धेऽप्युपसर्गत्वस्य सत्त्वे च कृतेऽप्युपसर्गग्रहणे तत्रार-
15 वारयितुमशक्य एवेति व्यर्थमेवोपसर्गग्रहणम् ; तच्च व्यर्थीभूय
प्रकृतन्यायं ज्ञापयति । ज्ञापिते च न्याये प्रगता ऋच्छका
यस्मादिति विग्रहे ‘प्र’शब्दस्य गम्धात्वर्थप्रकर्षद्योतकत्वेन
ऋकारादिऋच्छधात्वर्थप्रकर्षद्योतकत्वाभावात् तं प्रत्युपसर्गत्वं
नास्तीति न भवत्यार । अयमाशयः—ऋच्छकशब्दे भागद्वयं
20 प्रकृतिभागः प्रत्ययभागश्च, तत्र गतार्थमन्तर्भाव्य वर्त्तमानः
प्रशब्दो ‘ऋच्छक’शब्दे प्रधानीभूतं णकप्रत्ययार्थं कर्त्तारमेव
विशिनष्टि, न तु धातुभागम्, कर्तृविशेषणत्वमपि गच्छत्यर्थ-
द्वारेव । तथा च गच्छतिं प्रत्येव तस्य [प्रशब्दस्य] साक्षाद्वि-
शेषणत्वं, न तु ऋच्छतिं प्रतीति ऋकारादिधातुनिरूपितोपस-
25 र्गत्वाभावान्न तत्रार प्रवर्त्तत इति । किञ्च पितापुत्रादिसम्बन्धि-
शब्दवदुपसर्गशब्दोऽपि सम्बन्धिशब्द एव, तथा च पिता
पुत्रादिशब्दार्थानां यथा नियतनिरूपकनिरूपितत्वं तथोप-
सर्गस्यापि नियतधातुनिरूपितोपसर्गत्वमेव, न तु यं कञ्चित्
प्रतीति लौकिकन्यायसिद्धोऽयमर्थः । तथा चान्यधातुनिरू-
30 पितोपसर्गस्यान्यधातुं प्रति नोपसर्गत्वं किन्तु तत्र प्रादित्वमेवेति
फलितम् ॥ ५१ ॥

येन धातुना युक्ताः प्रादयस्तं प्रत्येवोपसर्ग- संज्ञाः ॥ ५१ ॥

त०—उपसर्गस्य धातुमर्थविशेषं सृजतीत्यर्थे उपपूर्वात् सृजेः
35 “लिहादिभ्यः” [५. १. ५०.] इत्यचि गुणे “न्यङ्कुङ्गमेधादयः”
[४. १. ११२.] इति गत्वे च—उपसर्गशब्दो निष्पन्नः, स च
येन—यत्क्रियावाचकेन यादृशानुपूर्वमिता धातुना, युक्तः—द्योत-
कत्वात्प्रसम्बन्धानुयोगी, तं प्रत्येव तस्योपसर्गत्वमुचितमिति
तदेवानेन न्यायेनानुच्यते । अस्य न्यायस्य ज्ञापकम्—“ऋत्वारूप-

सर्गस्य” [१. २. ९.] इति सूत्रे उपसर्गस्येति ग्रहणमित्युक्तं 40
वृत्तानुपपादितं च । तच्च तत्रत्यवृद्धृत्तिग्रन्थादेवावसीयते,
तथाहि—“उपसर्गस्येति किम् ? इहच्छति, इह ऋच्छति *येन
धातुना युक्ताः प्रादयस्तं प्रति गत्युपसर्गसंज्ञाः*, तेनेह न
भवति—प्रगता ऋच्छका अस्मात्—प्रच्छको देशः, एवम्—प्रर्षभं
प्रर्ष्य वनम्” इति । व्याख्यातश्चायं ग्रन्थोऽस्माभिस्तत्रत्यन्यासा- 45
नुसन्धाने, तथाहि—“ननूपसर्गग्रहणाभावेऽपि ‘ऋकारादौ धातौ
परेऽवर्णस्यारादेशः’ इत्यर्थे प्राच्छतीत्यादीनां सिद्धिर्निरावाधैवेति
कथमुपसर्गग्रहणमित्याशङ्कते—उपसर्गस्येति किमिति । समाधत्ते—
इहच्छतीति—अस्मिन्नर्थे “क्व कुत्रात्रेह” [७. २. ९३.] इति
निपातनात्—इहेति । ‘इह+ऋच्छति’ इति स्थिते उपसर्गग्रहणा- 50
भावेऽनेन नित्य आरादेशः स्यात्, स मा भूदित्युपसर्गग्रहणम्,
“अवर्णस्य०” [१. २. ६.] इत्यस्य वैयर्थ्यं तु नाशङ्क्यम्,
दीर्घे ऋकारे परे चारितार्थ्यात्, तथा चोपसर्गग्रहणे कृते प्रकृते
उपसर्गस्याभावेन नास्य प्राप्तिरिति “अवर्णस्य०” [१. २. ६.]
इत्यारादेशः “ऋच्छति०” [१. २. २.] इति ह्यस्वथ भवतः । 55
इदमुपलक्षणं परमर्षिप्रभृतीनामपि; तथाहि—उपसर्गग्रहणाभावे
इहच्छतीत्यादौ यथाऽरादेशवाधेनास्याऽऽरादेशस्य प्राप्तिस्तथैव
परमर्षिप्रभृतिष्वपीति तत्राप्यारोऽभावाय सार्थकमुपसर्गग्रहणम् ।
न चोणादीनामव्युत्पत्तिपक्षे ऋकारादिधातुत्वाभावेन पमर्ष्यादावु-
पसर्गग्रहणाभावेऽपि न दोष इति वाच्यम्, व्युत्पत्तिपक्षे “ऋपैत् 60
गतौ” इत्यतः “नाम्गुपा०” [उणा० ६९.] इति किदिकार-
प्रत्ययेन निष्पन्नऋपिशब्दसमभिव्याहारे आरादेशप्राप्तेरप्रत्यु-
हत्वात् । नह्यनयोरेन्यतरस्मिन् कस्मिन्नपि पक्षेऽत्र कोऽप्यारा-
देशमभिप्रैति । वस्तुतस्तु—उपसर्गत्वं क्रियायोगविरहे न भवतीति
हेतोः उपसर्गग्रहणदशायां नान्तरीयकत्वं श्रयन्त्याः क्रियाया 65
वाचको धातुराश्रितो विशेष्यतां गच्छंस्तदादिविधिना ‘ऋकारादौ
धातौ०’ इत्यादिसूत्रार्थं सम्पादयति । इदानीमुपसर्गग्रहणाभावे
सोपसर्गत्वमिव क्रियामन्तरेण किमप्यनुपपद्यमानमस्ति यदिह
धातुमाक्षिप्य ‘ऋकारादौ धातौ०’ इत्यर्थं सम्पादयितुमीशीत,
सत्येवं सामान्यतः शब्दस्वरूपं विशेष्यमादाय तदादिविधौ 70
‘ऋकारादौ शब्दे परे’ इत्यर्थे व्युत्पत्तिपक्षसाधारण्येन दोषः
स्यादेव यदिह नोपसर्गग्रहणं क्रियेतेत्यवसेयम् । “अवर्णस्य०”
[१. २. ६.] इति सूत्रं तु देवेन्द्र तवेहेत्यादौ कृतार्थमिति न
वैयर्थ्यफलमादायैतस्याऽरो वाधः सम्भवति [यद्यपि “अवर्णस्ये-
वर्णादिनैदोदरल्” [१. २. ६.] इति सूत्रे चतुर्णामादेशानां निर्दे- 75
शाच्चत्वार एव इकारोकार्कार्लकाराः स्थानिन आक्षिप्यन्ते इति
देवेन्द्र तवेहेत्यादौ चारितार्थ्यदर्शनमात्रेण न सर्वादेशे चारितार्थ्य-
मायाति तथापि दीर्घे ऋकारे परे ‘उप+ऋकारोयति’ इति
स्थितौ ‘उपकारीयति’ इत्यादावरादेशस्यापि चारितार्थ्यमव-

सेयम्] । इहच्छतीत्यत्र पक्षे ह्यस्त्वत्वे कृते तत्सामर्थ्यात् कार्या-
 न्तरवाधे इह ऋच्छतीत्यपि भवतीत्याह-इह ऋच्छतीति ॥ अथ
 “प्र-परा-ऽप-समन्व-निर्दुरभि-व्यधि-सूदति-नि-प्रति-पर्यपयः ।
 उप आङिति विंशतिरेष सखे । उपसर्गगणः कथितः कविभिः ॥”
 5 इत्युक्तानां विंशतिरेव “धातोः पूजार्थं” [३. १. १.]
 इत्यनेनोपसर्गसंज्ञा विधीयते, नेतरस्य कस्यापीति “ऋति प्रादेः”
 इत्येवं लघुन्यास एव लक्ष्यग्रहणेऽलक्ष्यपरिहारे च पर्याप्त्या-
 दित्युपसर्गपदभूतो गुरुन्यासो न युज्यत इति शङ्कामपनिनीषुराह-
 येन धातुनेति । अयं भावः-मैत्रोऽयं पुत्रं लालयतीत्युक्ते यथा
 10 मैत्रस्यैव पुत्रे मैत्रकृतं लालनं प्रतीयते, न देवदत्तादिपुत्रे, तथैव
 उपसर्गस्यामुक्तं कार्यं भवतीत्युक्तावपि यां क्रियामादायोक्तसूत्रे-
 णोपसर्गसंज्ञा भवेत् तत्क्रियावाचकतद्भातुं प्रत्येव प्रादिविशेषस्यो-
 पसर्गत्वं व्यवहियते, क्रियान्तरयोगे उपसर्गसंज्ञां श्रयतः प्रादेस्तु
 क्रियान्तराभिधायिधातोः पूर्वं स्थितस्यापि नोपसर्गत्वव्यवहार
 15 इति सूत्रे उपसर्गपदोपादाने न तत्र भवत्यारादेशः, प्रादिपदो-
 पादाने तु प्रपरेत्यादयो विंशतिः प्रादिपदेन ग्रहीतव्या इत्येताव-
 न्मात्रवन्धनेनोपसर्गत्वानिरूपकक्रियावाचिधातोः पूर्वं विद्यमानस्य
 प्रादेः प्रादित्वेनोद्देश्यताको विधिर्न सुरगुरुणापि वारणीयो यः
 खलु विधिर्नप्यते तत्रेति गुरुरप्युपसर्गपदसहित एव न्यास
 20 आदरणीयस्तत्रेति ॥ न्यायाक्षरार्थस्तु पूर्वमुक्त एव, तेन द्योत-
 क्ताख्यसम्बन्धप्रतियोगिक्रियाविशेषवाचकधातुविशेषं प्रत्येवोप-
 सर्गत्वेनेह वक्ष्यमाणे सूत्रान्तरलक्ष्ये न भवति, उद्देश्यत्वाऽलाभेन
 नायमादेशो भवतीत्यर्थः । लक्ष्यमाह-प्रगता इत्यादि-इह हि
 गतशब्दघटकगत्यर्थयोगे प्रशब्दस्योपसर्गत्वं विद्यते, आरादेशस्त्वयं
 25 तत्राभविष्यद् यत्र ऋकारादिधात्वर्थयोगेनोपसर्गत्वमस्थास्यत्,
 प्रशब्दोऽयं गम्यर्थं परिपोष्योपक्षीणशक्तिर्न शक्नोति ऋच्छत्यर्थं
 परिपोषयितुं येन ऋकारादिधात्वर्थक्रियायोगेनोपसर्गत्वमनुभवन्
 आरादेशं लभेत । ननु *येन धातुना युक्ताः प्रादयः* इति
 न्याये किं वीजं ? येन लघुन्यासं तिरयसीति चेद् ? उच्यते-
 30 जगति जनिमतां जन्तूनां मातापितृत्वनिरूपितपुत्रत्वस्य सद्भावे-
 ऽपि यथा तन्मातृत्व-तत्पितृत्वाभ्यामेव तत्पुत्रत्वं निहपितं
 भवति, नेतरमातर-पितृत्वाभ्याम्, तथैव प्रकृतेऽपि पृथक्
 पृथगेव तत्तद्भातुं प्रत्युपसर्गत्वं, न तु कतमञ्चिदेकं प्रति जात-
 मुपसर्गत्वमिति तद् इतरधातुं प्रत्युपसर्गत्वमेवेति लौकिकन्याय-
 35 सिद्धोऽयं न्यायः । यद्वा यदीतरधातुं प्रति जातमुपसर्गत्वमितर-
 धातुं प्रत्यपि स्यादुपसर्गत्वं तदाऽस्मिन्नेव सूत्रेऽन्तरेणैवोपसर्ग-
 ग्रहणं प्रादिशब्दग्रहणेनैव पूर्वोक्तेनोपसर्गपदप्राह्याणां ग्रहणे सिद्धे
 श्रितगौरवो न्यासः कथङ्कारमुपन्यस्यते ? उपन्यस्येतं तु गुरुन्यास-
 माचार्यप्रवृत्तिर्ज्ञापयति- *येन धातुना युक्ताः प्रादयस्तं प्रत्येवोप-
 40 सर्गसंज्ञा* इति । तुल्यन्यायाद् गतिसंज्ञापक्षेऽप्ययमेव पन्था

अत्रसेयः । ज्ञापिते त्वस्मिन् न्यायेऽन्यनिरूपितोपसर्गत्वे सत्यन्यं
 प्रत्युपसर्गत्वप्रयुक्तं कार्यं प्रच्छेदादौ मा भूदिति प्रादिशब्दतिर-
 स्कारेणोपसर्गपदं सूत्रे चारितार्थ्यमञ्चति । नन्वभ्युपेयमानेऽस्मिन्
 न्याये प्रगता नासिका यत्वेत्यर्थे “उष्ट्रमुखादयः” [३. १.
 २३.] इति सूत्रेण गतशब्दलोपपूर्वकसमासे “उपसर्गात्” [७. 45
 ३. १६२.] इति नासिकाया नसादेशो न स्यात्, क्रियायोगे
 सत्येवोपसर्गसंज्ञाया जायमानत्वात्, क्रियायाश्च धात्वर्थत्वाद्
 नासिकार्थं प्रति नोपपद्यत उपसर्गत्वमिति प्रणसं मुखमित्याद्यनु-
 पपत्तिरिति चेत् ? उच्यते-यत्र परतया धातुयोगे किमपि कार्यं
 विधीयते तत्रैव *येन धातुना* इति न्यायादरेणेतस्याः क्रियाया 50
 योगे जायमानमुपसर्गत्वमितरां क्रियां प्रति नोपसर्गत्वं भवति,
 यथा-अभिषिञ्चत्यादिलक्ष्ये षत्वविधायके “उपसर्गात् सुग्-सुव्”
 [२. ३. ३९.] इत्यादौ; यत्र तु परतया धातुयोगमनपेक्ष्य कार्यं
 विधीयते तत्र कामपि क्रियां प्रति प्रादेरुपसर्गत्वमादाय तत्
 तत् कार्यं विधीयते सूत्रारम्भसामर्थ्यात्, यथा-“उपसर्गा- 55
 दध्वनः” [७. ३. ८९.] इत्यादौ, अनेन हि उपसर्गात् परस्य
 अध्वन्शब्दस्य अः समासान्तो भवति, यद्यत्राध्वन्शब्दार्थम-
 पेक्ष्योपसर्गत्वं गृह्येत तदा तद् वन्ध्यापुत्रत्वमिवालीकृतामुपयत्
 कार्याय न कल्पेत, तदेवं सूत्रमेव वैयर्थ्यमुपेयात्, यां कामपि
 क्रियामादायोपसर्गत्वभाजः शब्दात् परस्याध्वनः समासान्ते 60
 विधित्सिते तु प्रगतोऽध्वानमित्यर्थके ‘प्राध्वो रथः’ इत्यत्र गम्यर्थ-
 क्रियामादाय जातमेवोपसर्गत्वमिति भवति तत्र समासान्तः ।
 ‘प्रणसं मुखम्’ इत्यत्रापि ‘उपसर्गात् परस्य नासिकाशब्दस्य
 नसादेशो भवति’ इत्यर्थकेन “उपसर्गात्” [७. ३. १६२.]
 इत्यनेन नसादेशे विधास्यमाने नासिकार्थमपेक्ष्योपसर्गत्वग्रहणे 65
 तदसंभवितया सूत्रमेव व्यर्थं स्यादितिहापि लुप्यमानगतादि
 घटकगम्याद्यर्थक्रियामादाय जातमेवोपसर्गत्वं समाश्रीयत इति
 भवेदेव नसादेशः । न च यत्र परतया धातुयोगः किमपि
 कार्यं प्रयोजयति, यथा-अभिषेकशब्दादौ “स्था-सेनि-से”
 [२. ३. ४०.] इति विधीयमानं षत्वम्, प्रकृतमिदं 70
 [“ऋत्यारुपसर्गस्य”] इति सूत्रं च, तत्रापरस्याः क्रियाया योगे
 उपसर्गत्वमनुभवन् प्रादिशब्दस्यतया न गृह्येतेत्येतदर्थं साफल्य-
 मञ्चतु नाम गुरुभूतमप्युपसर्गग्रहणम्, यत्र परतया धातुर्ना-
 श्रीयते कार्याय तत्र प्रादिशब्द एवोपसर्गस्थाने कथं नाद्रियते ?
 यथेहैव नसादेशविधायके “उपसर्गात्” [७. ३. १६२.] 75
 “उपसर्गादध्वनः” [७. ३. ७१.] इत्यादाविति चेत् ? मैवम्-
 गताद्यर्थानन्तर्भावेण प्रादीनां नासिका-ध्वन्शब्दादिना सह समासे
 नसादेशादिवारणायोपसर्गग्रहणस्य सार्थक्यात् । नन्वेवमुपसर्ग-
 ग्रहणस्य “उपसर्गादध्वनः” [७. २. ७९.] इत्यादिस्थलीयस्य
 चारितार्थ्ये *यत्रोपसर्गत्वं न सम्भवति* इत्येतच्चायज्ञापकत्वं 80

सर्वसम्मतं विलुप्येतेति चेत्? न-तच्चयायज्ञापनद्वारैव चारिता-
 र्थस्य वक्तव्यत्वात् । तथाहि-प्रादिग्रहणेन लघुना सिद्धे यदुपसर्ग-
 ग्रहणं गुरुभूतमुपास्यते तज्ज्ञापयति-यत्रोपसर्गत्वं न सम्भवति
 तत्रोपसर्गशब्देन प्रादयो लक्ष्यन्ते, न तु सम्भवत्युपसर्गत्वे* इति,
 5 यत्रोपसर्गत्वम्-यद्विधिसूत्रीयोपसर्गात् परत्वेनोद्देश्यताश्रयीभूतो-
 पसर्गत्वम्, न सम्भवति-तदुद्देश्यार्थस्य क्रियात्वाभावाद् वा
 क्रियात्वेऽपि तथा सह योगाभावाद् वा न सम्भवति, तत्रोप-
 सर्गशब्देन-तद्विधिसूत्रीयोपसर्गशब्देन, प्रादयः-तदुद्देश्यताश्रये-
 तरव्यक्तिनिरूपितोपसर्गत्वभाजः प्रादयः, लक्ष्यन्ते-तत्सूत्रीयो-
 10 द्देश्यतया जायन्ते, न तु सम्भवत्युपसर्गत्वे-तत्सूत्रीयोपसर्गात्
 परतयोद्देश्यताश्रयव्यक्तिनिरूपितोपसर्गत्वे सम्भवति, न तादृशा
 लक्ष्यन्ते, इति न्यायार्थः । प्रकृते 'प्रणसं मुखम्, प्राध्वो रथः'
 इत्यादौ "उपसर्गात्" [७. ३. १६२.] "उपसर्गाद्ध्वनः"
 [७. ३. ७९.] इत्यादिसूत्रीयोपसर्गात् परतयाऽऽश्रित-
 15 तयोर्नासिका-Sध्वन्शब्दयोरर्थस्य क्रियात्वविरहेण तन्निरूपित-
 मुपसर्गत्वं प्रादेर्न सम्भवतीति तत्रोपसर्गशब्देन नासिकाशीतरार्थं
 गताद्यर्थं क्रियारूपमादाय तद्योगेनोपसर्गत्वं प्राप्तस्य प्रादेर्ग्रहणं
 भवतीति भवति तत्रेष्टो नसाद्यादेशः । यत्र तु सूत्रीयोपसर्गात्
 परतयोद्देश्यताश्रयव्यक्तिनिरूपितमप्युपसर्गत्वं सम्भवति, यथा-
 20 "ऋत्वारूपसर्गस्य" [१. २ ९.] तत्र नान्यनिरूपितोपसर्गत्व-
 मादाय कार्यं भवतीति प्राच्छेतीत्यादौ न दोषः । केचित्तु
 'यत्सूत्रीयोद्देश्यताश्रयीभूतमुपसर्गत्वं न सम्भवति तत्रोपसर्ग-
 शब्देनोपसर्गसंज्ञारहिता एव प्रादयो गृह्यन्ते, सम्भवत्युपसर्गत्वे
 तु न तथा, इति न्यायार्थमाचक्षते, परं तन्मते गताद्यर्थयोगान-
 25 नुभवेन हेतुनोपसर्गसंज्ञामनापन्नस्य प्रादेर्नासिका-Sध्वन्-प्रभृतिना
 समं समासे नसादेशादिः कथं न वारणीय इति त एव प्रष्टव्याः ।
 वयं तु नोपसर्गसंज्ञाविरहिणमुपसर्गपदेन लक्षयामः, किन्तु
 सूत्रीयोपसर्गात् परतयोद्देश्यताश्रयनिरूपितोपसर्गत्वविरहे व्यक्त्य-
 न्तरनिरूपितोपसर्गत्वेऽपि प्रादिकार्यविधावाश्रयामः, इति गतादि-
 30 घटकगम्याद्यर्थयोगमननुभवतः प्रादेरुपसर्गत्वविरहान्नास्माकं तत्र
 नसाद्यनिष्ठादेशादिः सम्भवतीति सूक्ष्मशेषमुषीजुषां ध्येयम्" इति ।
 इदं च तत्रत्यव्याख्यानमेतन्न्यायसम्बद्धमेवेतीह प्रदर्शितम् ।
 अयमत्र निष्कर्षः-उपसर्गत्वव्यवहारप्रयोज्यं कार्यं यदि धातुगतं
 चिकीर्ष्यते तर्हि पुत्रादिव्यवहारवत् खनिरूपितोपसर्गत्वव्यवहारप्रयोज्य-
 35 तायामेव कार्यम्, अन्यथोपसर्गसंज्ञाया महासंज्ञात्वकरणमेव व्यर्थं
 स्यात् । यत्र च न धातुगतं कार्यं चिकीर्षितमपि तु नामादिगतं
 तत्राग्रिमन्यायेन निर्वाह इति विषयविभागेन सर्वलक्ष्यसंस्कारे
 स्वीकृते न केपामपि दोषाणामवकाश इति ॥ ५१ ॥

*यत्रोपसर्गत्वं न सम्भवति तत्रोपसर्ग-
 शब्देन प्रादयो लक्ष्यन्ते, न तु सम्भव- 40
 त्युपसर्गत्वे* ॥ ५२ ॥

सि०-पूर्वन्यायेन यद्वात्वर्थक्रियाविशेषका उपसर्गास्तस्य
 धातोर्योग एव तेषामुपसर्गत्वमित्यस्यार्थस्य निर्णीतत्वाद् यत्र
 नाम्ना युक्ताः प्रादयस्तत्र तेषामुपसर्गत्वं नास्तीत्युपसर्गात् पर-
 तयोद्दिष्टानां तेषां कार्यं न स्यादिति तत्प्रापणार्थः पूर्वन्यायाप- 45
 वादभूतोऽयं न्यायः । अस्यार्थः-यस्मिन्-उपसर्गात् परतयो-
 दिश्य कार्यविधायके शास्त्रे, उपसर्गत्वं-क्रियावाचिधातुयोगे
 विधीयमानमुपसर्गत्वं, न सम्भवति-तद्युक्तस्य पदस्य क्रियावाच-
 कत्वाभावात् क्रियावाचकत्वेऽपि च तेन सह सम्बन्धाभावात्
 सम्भाव्यतां गच्छति, तस्मिन्-शास्त्रे, उपसर्गशब्देन प्रादयो 50
 लक्ष्यन्ते-तत्सूत्रीयोद्देश्यतया जायन्ते, सम्भवत्युपसर्गत्वे तु न,
 तथा सति उपसर्गत्वहीनाः प्रादयो न लक्ष्यन्त इति भावः ।
 अत्र च ज्ञापकं तादृशोपसर्गपरत्वेनोद्दिष्टस्य कार्यविधायकं
 सूत्रमेव, यथा-प्रगतोऽध्वानं प्राध्वो रथ इत्यत्र प्रशब्दस्या-
 ध्वन्शब्दापेक्षयोपसर्गत्वविरहेऽपि "उपसर्गाद्ध्वनः" [७. ३. 55
 ७३.] इति समासान्तोऽन् भवति, अन्यथा प्रशब्दस्य
 गतशब्दार्थं प्रत्येचोपसर्गत्वात् प्रस्योपसर्गत्वाभावेन सूत्रस्या-
 प्रवृत्तौ प्रसक्त्यायां स्वज्ञापितेन प्रकृतन्यायेनेदृशस्थले प्रादीना-
 मुपसर्गशब्देन ग्रहणे स्थापिते भवति सूत्रप्रवृत्तिः । सूत्रारम्भ-
 सामर्थ्यानुमितस्य चास्य नानित्यत्वसम्भावना, न च तादृशं 60
 लक्ष्यमेव क्वचिदस्ति यदर्थमनित्यत्वमित्येत । प्रगता नासिका
 यस्य स प्रणस इत्यादावपि "उपसर्गात्" [७. ३. १६२.]
 इत्यस्य प्रवृत्तिः प्रकृतन्यायमूलिकैवेति तदप्यस्य न्यायस्य
 फलमिति बोध्यम् ॥ ५२ ॥

*यत्रोपसर्गत्वं न सम्भवति तत्रोपसर्गपदेन 65
 प्रादयो लक्ष्यन्ते, न सम्भवत्युपसर्गत्वे* ॥ ५२ ॥

त०-पूर्वन्यायेनोपसर्गशब्दस्य सम्बन्धिशब्दरूपेण व्यव-
 स्थायां कृतायां तदयोग्यानां नाम्नामुपसर्गनिमित्तकस्य कार्यस्या-
 प्राप्ते प्रसक्त्यायामिमं न्यायं निर्णायकत्वेनोदाहृतवानस्मि पूर्व-
 न्यायविवरणे, तत्रैव चैतद्विषयो विशेषः प्रतिपादित इति नेह 70
 पुनर्विचार्यते । अन्यैरपि वैयकारणैरीदृशविषये एवमेव भूतपूर्वा-
 मुपसर्गसंज्ञामादाय उपसर्गपदस्य प्राद्युपलक्षकत्वमाश्रित्य वा
 निर्वाहः क्रियते, तथाहि-पाणिनीयतन्त्रे महाभाष्ये "गतिश्च"
 [पा० सू० १. ४. ५९] इति सूत्रे "गत्युपसर्गसंज्ञाः क्रियायोगे
 यत्क्रियायुक्ता संप्रतीति वचनम्" इति वार्तिकं सप्रयोजनं 75
 व्याख्याय तत्र दूषणवार्तिकमिदमुपात्तम्-"बद्धिधिनस्मावाची-
 त्वस्वाज्ञादिस्वरणत्वेपु दोषः" इति, तत उत्तरितम्-"बद्धिधि-

नस्मावावीत्वस्वाङ्गादिस्वरणत्वेषु वचनप्रामाण्यात् सिद्धम्” इति ।
 एतच्च वार्तिकं भाष्यकृता इत्थं व्याख्यातम्—“अनवकाशा
 एते विधयः, ते वचनप्रामाण्याद् भविष्यति” इति । अत्र
 कैयटः—“येषां हि क्रियाशब्दप्रयोगे तं प्रत्युपसर्गसंज्ञा ते संप्रत्य-
 ५ उपसर्गसंज्ञा अपि गृह्यन्ते इत्यर्थः” इति । अनेन च यद्यपि
 साम्प्रतिकामावे भूतपूर्वगतिः इति न्यायवलेन तादृशस्थले
 भूतपूर्वमुपसर्गत्वं प्राह्यमित्यायाति, तथापि “तत्र सर्वत्रोपसर्गग्रहणं
 १० प्राद्युपलक्षणमिति भावः” इति नागेशोक्त्या प्रादिलक्षणैवेति
 समायाति । खं मतमपि तथैवेति पूर्वं प्रदर्शितमेवेत्यलमधिके-
 १० नेति ॥ ५२ ॥

*शीलादिषु प्रत्ययेषु नासरूपो-

त्सर्गविधिः* ॥ ५३ ॥

सि०—“असरूपोऽपवादे वोत्सर्गः प्राक् क्तेः” [५. १.
 १६.] इति सूत्रेणापवादविषयेऽप्युत्सर्गप्राप्तप्रत्ययस्यासरूपस्य
 १५ प्रवृत्तिः पक्षेऽनुज्ञायते; तस्य सूत्रस्य शीलादिष्वर्थेषु विहितानां
 प्रत्ययानां विषयेऽप्रवृत्तिसूचकोऽयं न्यायः । अत्र शीलादिष्वि-
 २० त्त्रादिपदेन धर्म-साध्वर्थयोर्ग्रहणम्, तथा च धर्मार्थं
 साध्वर्थं शीलार्थं च विहितानां प्रत्ययानां विषयेऽसरूपस्यो-
 त्सर्गस्य सामान्यविहितस्य प्रत्ययस्य, विधिः—विधानम् “अस-
 २० रूपोऽपवादे०” [५. १. १६.] इति सूत्रप्राप्तं न भवतीति
 न्यायार्थः । अस्य च ज्ञापकं “भूषा-क्रोधार्थं-जु-सृ-गृधि-ज्वल-
 २५ शुच-श्चानः [५. २. ४२.] इति सूत्रे पद्यतेरनुकर्षणार्थं
 चकारकरणम्, अनेन हि सूत्रेणानो विधीयते, स च पद्यतेरिदि-
 त्वात् “इडितो व्यञ्जनाद्यन्तात्” [५. २. ४४.] इत्यनेनैव
 २५ सिद्धः । तथा च सिद्धेऽपि सति यदनस्य विधानार्थमिह पद्यते-
 रनुकर्षणार्थं चकारः पद्यते तेनायं न्यायो ज्ञाप्यते इति लभ्यते ।
 कथं कृत्वा ज्ञापकमिचि चेत् ? उच्यते—“लष-पत-पद०”
 [५. २. ४१.] इत्युक्त्वा वाधो मा भूदेतदर्थमेव हि “भूषा-
 ३० क्रोधार्थं०” [५. १. ४२.] इति सूत्रे चकारेण पदनुकृत्यते,
 तच्च नावश्यकम् “असरूपोऽपवादे०” [५. १. १६.] इत्यनेन
 “इडितो व्यञ्जनाद्यन्तात्” [५. २. ४४.] इत्यौत्सर्गिकस्या-
 ३० नस्याऽनुज्ञातत्वेन वाधस्यासंभवात् । तथा च पदनुकर्षणार्थस्य
 चकारस्य वैयर्थ्यं स्पष्टमेव । ज्ञापिते चास्मिन् न्यायेऽनेन
 शीलादिप्रत्ययेष्वसरूपविधिर्निषिद्ध इति । “लष-पत-पदः”
 ३५ [५. २. ४१.] इत्युक्त्वा वाधः स्यादेवेति पदोऽनुकर्षणार्थस्य
 चकारस्यानविधानार्थमावश्यकत्वमिति स्वांशे चारितार्थम् ।
 ३५ फलं चास्य अलङ्कारिण्युः कन्यामिति यथा भवति तथाऽलं-
 कर्ता कन्यामिति तृन्नन्तं रूपं न भवतीति । “आज्यलङ्कार-निरा-
 कृग्-भू-सहि-रुचि-वृति-वृधि-चरि-प्रजना-ऽपत्रप इण्युः” [५.

२. २८.] इति शीलार्थे इण्युर्विधीयते, तेनालङ्कारिण्युरिति 4
 रूपं भवति, स चेषणुरसरूपस्योत्सर्गप्रत्ययस्य “तृन् शील-धर्म-
 साधुषु” [५. २. २७.] इति विहितस्य तृनो यदि विकल्पेन
 वाधकः स्यात् तर्हि अलङ्कर्त्ता इत्यपि रूपं स्यादेव, किन्तु प्रकृ-
 तन्यायेन शीलाद्यर्थप्रत्ययेष्वसरूपविधेर्निषिद्धत्वेन नित्यमेवाप-
 वादस्योत्सर्गवाधकत्वमिति ‘अलङ्कर्त्ता’ इति तृन्नन्तं रूपमसाध्वेव 4
 न केवलमयं न्यायः शीलाद्यर्थानां प्रत्ययानां परस्परमसरूप-
 विधावेव प्रवर्त्तते, अपि त्वन्यैरपि सहासरूपविधिर्न भवति,
 ततश्च शीलाद्यर्थविशिष्टे कर्तरि णकादयोऽप्युत्सर्गा न भवन्ति,
 इति मतान्तरसंग्रहार्थमस्य न्यायस्यान्योऽर्थ इत्यमाख्यायते—
 शीलादिप्रत्ययेषु विषयभूतेषु सामान्यतः कर्त्राद्यर्थविहित 5
 औत्सर्गिकः कृत्यत्ययोऽसरूपोत्सर्गविधिना प्राप्तोऽपि न भवति;
 तेनालङ्कारिण्युरित्यादौ शीलाद्यर्थे “आज्यलङ्कार०” [५. २.
 २८.] इति विहितस्य इण्युप्रत्ययस्य विषये सामान्यार्थविहि-
 तत्वात् प्राप्तः “णक-तृचौ” [५. १. ४८.] इति णको न
 भवतीति तत्रार्थे [शीलाद्यर्थे] ‘अलङ्कारक’ इति प्रयोगो न 5
 भवति । एतदर्थज्ञापकं च शीलाद्यर्थे ‘परिवादक’ इत्यस्य
 सिद्धयर्थं “वादेश्च णकः” [५. २. ६७.] इति सूत्रेण तत्रार्थे
 विशिष्य णकविधानम्, तथाहि—तत्रार्थेऽप्यसरूपविधिना
 ‘णक-तृचौ’ [५. १. ४८.] इति णके सति परिवादकस्य
 सिद्धौ सत्यां तद्वैयर्थ्यं स्पष्टमेव, पश्यति त्वाचार्यो यत्—शीला- 6
 द्यर्थे विहितैस्तृन्नादिभिर्णको वाधिष्यत इति सामान्यार्थविहि-
 तस्य “णक-तृचौ” [५. १. ४८.] इत्यस्य प्रवृत्तिर्न स्यादिति
 परिवादक इत्यस्य सिद्धयर्थं “वादेश्च णकः” [५. २. ६७.]
 इति सूत्रं रचयति, तदिदं सूत्रं *शीलादिषु नासरूपोत्सर्ग-
 विधिः* इति न्यायो न शीलादिष्वेव परस्परमसरूपविध्यभावं 6
 वारयति, अपि तु तैः सह सामान्यविहितानामप्यौत्सर्गिक-
 प्रत्ययानामसरूपविधिं वारयतीति ज्ञापयति । दीपधातोः
 “इडितो व्यञ्जना०” [५. २. ४४.] इति सूत्रप्राप्तस्यानस्य
 निषेधाय “न णिङ्-य-सूद-दीपदीक्षः” [५. २. ४५.] इति
 सूत्रे दीपग्रहणेन प्रकृतन्यायस्य प्रथमार्थस्यानित्यत्वमिति विज्ञा- 7
 यते, तथाहि—दीपधातोः “स्म्यजस-हिंस०” [५. २. ७९.]
 इति रो विधीयते, स च “इडितो व्यञ्जना०” [५. २. ४४.]
 इति विहितस्यानस्यापवादभूत इति सोऽनं वाधिष्यत एवेति
 तन्निषेधाय “न णिङ्-य-सूद-दीपदीक्षः” [५. २. ४५.] इति
 सूत्रे दीपधातोर्ग्रहणं व्यर्थमेव, न चासरूपविधेर्विकल्पेन वाध- 7
 कत्वात् पक्षेऽनो भविष्यत्येवेति तद्वाधनार्थमावश्यकमेवात्र
 दीपग्रहणमिति वाच्यम्, प्रकृतन्याये शीलाद्यर्थेष्वसरूपविधेः
 प्रतिषिद्धत्वात् । एवं च प्रकृतन्यायाप्रवृत्तिं विना स्वसार्थक्यम-
 लभमानं “न णिङ्-य-सूद०” [५. २. ५५.] इति सूत्रे दीप-

ग्रहणं प्रकृतन्यायानित्यत्वं ज्ञापयत्येव, तेन शीलाद्यर्थे “शू-
कम-गम-हन-वृष-भू-स्य उक्तम्” [५. २. ४०.] इत्युक्तयो
विषये ‘आगामुकः’ इति यथा भवति तथा. “तृन् शील०”
[५. २. २७.] इति तृन्पि भवतीति । प्रतिपादितं चैतद्
5 विवरणेऽपि । द्वितीयन्याख्याया अपि बाहुल्येन लक्ष्यानुरोधि-
त्वात् क्वचित् सामान्यार्थकप्रत्ययानामपि विषयेऽसरूपविधि-
र्विकल्पेन शीलाद्यर्थेषु भवतीति “काम-क्रोधौ मनुष्याणां खादि-
तारौ वृकाविव” इत्यादौ शीलाद्यर्थेषु सामान्यविहितस्य “णक-
तृचौ” [५. १. ५८.] इति तृचः प्रयोगो दृश्यते । न चात्र
10 शीलाद्यर्थे तृचेव कुतो न स्वीक्रियत इत्याशङ्कनीयम्, तथा सति
तद्योगे कर्मणि “तृचुदन्ता-ऽव्यय-कस्वानाऽतृश-शतृ-ङि-णकच्-
खलर्थस्य” [२. २. ९०.] इति निषेधान्मनुष्याणामित्यत्र पृष्टी
न स्यात्, वृकाभ्यां सहोपमानोपमेयभावनिर्वाहाय च शीलाद्यर्थ-
विवक्षात्रावश्यमङ्गीकरणीयेति शीलाद्यर्थप्रत्ययैः सह सामा-
15 न्यार्थविहितानां प्रत्ययानामसरूपविधिरपि क्वचिद् भवत्येवेत्य-
वश्यमङ्गीकरणमिति प्रकृतन्यायद्वितीयाद्यर्थस्य लक्ष्यानुरोधात्
क्वचिदनाश्रयणमिति स्वीकार आवश्यक एवेति प्रतीयते ॥५३॥

शीलादिषु प्रत्ययेषु नासरूपोत्सर्गविधिः ॥५३॥

त०—“असरूपोऽपवादे वोत्सर्गः प्राक् क्तेः” [५. १. १९.]
20 इति हि सूत्रं “स्त्रियां क्तिः” [५. ३. ९१.] इत्यतः प्राग् यो-
ऽपवादस्तद्विषये, अपवादेनासमानरूप औत्सर्गिकः प्रत्ययो वा
भवतीति बोधयति । तेनेत आरभ्य तत्सूत्रपर्यन्तं पठितेषु
विधिषु, असरूपाः प्रत्ययाः, अपवादविषयेऽपि प्रवर्तन्त इति ।
अवश्यलाव्यमित्यत्र घ्यण्, अवश्यभवितव्यमित्यत्र तव्यश्च भवतः,
25 अन्यथा “उवर्णादावश्यकं” [५. १. १९.] इत्यस्य विशेष-
विहितत्वेन तद्विषये तव्यस्य प्रवृत्तिर्न स्यात् तस्य सामान्य-
विहितत्वेनौत्सर्गिकत्वात् । अस्य च सूत्रस्य शीलाद्यर्थप्रत्ययेष्वपि
प्रवृत्तौ तत्र शीलाद्यर्थका असरूपा उत्सर्गप्रत्ययाः कर्तृसामान्यार्थका
णकादिप्रत्ययाश्च स्युरिति ‘अलङ्कारिणः’ इत्यत्रेणुरिव तृन् शीलाद्यर्थो
30 णकादिः सामान्यार्थश्च प्रत्ययः स्यादिति तद्धारणाय न्याय
आश्रीयते । अत्र च ज्ञापकं “भूपार्थ०” [५. २. ४१.] इति
सूत्रे चकारेण पद्यतेरनुकर्षणमेवेति वृत्तौ प्रतिपादितम् । तश्च
बृहद्ब्रह्मविस्तृतं श्रूयते—“पदेरिदित्त्वादुत्तरेणैव सिद्धे सकर्मकार्थं
वचनम्—अर्थस्य पदनः, ग्रन्थस्य पदनः, पदनः क्षेत्राणाम्,
35 उत्तरत्र सकर्मकेभ्योऽपि विधिरित्येकेषां दर्शनम्, तथा चोक्त्या
वाधितोऽप्यसरूपत्वात् पदेरनः प्रत्ययो न भवतीति चेत्? एवं तर्हि
शीलादिप्रत्ययेष्वसरूपत्वेन शीलादिप्रत्ययो न भवतीति ज्ञापनार्थं
पदिग्रहणम्, तेन चिकीर्षिता कष्टम्, अलङ्कर्ता कन्यामिति न
भवति” इति । इत्थं न्यायज्ञापनं प्रदर्श्य तदनित्यत्वमपि प्रदर्शि-

तम्, तथाहि—“कथं तर्हि गन्ता खेलः, आगामुकः; भविता 40
भावुक इत्यादि? क्वचित् समावेशोऽपि भवति, एतदर्थमेव च
‘न णिङ्-य०” [५. २. ४५.] सूत्रे दीपिग्रहणम्, अन्यथा
रेणाऽनोऽस्य वाच्येतेति तदनर्थकं स्यात्, अनस्यैव विषये
समावेश इत्येके” इति । अयमाशयः—“भूपा-क्रोधार्थ०”
[५. २. ४२.] इति सूत्रेण पद्यतेरनो विधीयते, स चोत्तर- 45
सूत्रेण “इङितो व्यञ्जनाद्यन्तात्” [५. २. ५४.] सिद्ध एवेति
व्यर्थ एवेति यद्यपि प्रतीयते, तथापि तत्राकर्मकादित्यस्य सम्ब-
न्धेन यत्र पद्यतेः सकर्मकत्वं यथा—“अर्थस्य पदनः” इत्यादौ,
तत्र विधानार्थं इत्यास्थेयम्, इति स्वमतम् । एके चोत्तरसूत्रेण
सकर्मकेभ्योऽपि विधानमिच्छन्ति, तथा च तन्मते वैयर्थ्यमेव, 50
तथाहि—“लप-पत-पदः” [५. २. ४१.] इत्युक्त्या वाधितोऽपि
इङितिमित्तोऽनोऽसरूपविधिमाश्रित्य पदेर्भविष्यत्येवेति व्यर्थं सत्
तत् प्रकृतन्यायज्ञापकम् । तथा चापवादेनोक्त्याऽनस्य वाधो मा
भूदिति पुनरनेन सूत्रेण [भूपा-क्रोधार्थेत्यनेन] चकारत्वात् स
विधीयत इति स्वांशे सार्थक्यं तस्य । तत्र च यद्यपि ‘शीलाद्यर्थ- 55
प्रत्ययेष्वसरूपत्वेन शीलाद्यर्थप्रत्ययो न भवति’ इत्येव न्यायस्वरूपत्व-
मुक्तमिति शीलाद्यर्थप्रत्ययैः सह सामान्यार्थविहितानां प्रत्ययानां
वाध्यवाधकभावविषये न प्रकृतन्यायप्रवृत्तिरित्याभिप्रायोऽनुमीयते,
तथाऽपि ‘असति वाधके प्रमाणानां सामान्ये पक्षपातः’ इति
सामान्यतयैव शीलाद्यर्थेष्वसरूपविधेः प्रवृत्तिनिषेध एव ज्ञाप्यते 60
इत्यास्थीयते, अन्यथाऽलङ्कारक इत्यादिप्रयोगाणां शीलाद्यर्थ-
वारणमशक्यं स्यात् । किञ्च “वादेश्च णकः” [५. २. ६७.] इति
सूत्रे बृहद्ब्रह्म—“असरूपत्वात् “णक-तृचौ” [५. १. ४८.] इति
सिद्धे पुनर्विधानं शीलादिप्रत्ययेष्वशीलादिकृतप्रत्ययोऽसरूपविधिना
न भवतीति ज्ञापनार्थम्, तेन ‘अलङ्कारकः परिधिपः परिरटः’
इत्यादि शीलाद्यर्थं न भवति” इत्युक्तम् । एवं च वृत्तावावेदितो 65
द्वितीयोऽर्थः प्रकृतन्यायस्य पृथगेव न्यायरूपत्वेन ज्ञापित आचा-
र्येणेति स्पष्टम् । तस्यायमाशयः—स्वमते “भूपा-क्रोधार्थः०”
[५. २. ४१.] इति सूत्रे चकारेण पद्यतेरनस्य विधानं सकर्म-
कार्थमिति सूचितमिति तथा सति तस्य प्रकृतन्यायज्ञापकत्वासंभव
इति तत्र परमतेनैव प्रकृतन्यायज्ञापनमुक्तम् । अत्र च शीला- 70
द्यर्थोऽशीलाद्यर्थयोरसरूपविधेर्विचार इति तथैव न्यायस्वरूपं
सूचितमित्येकस्यैव न्यायस्योभयथा योजनसंभवे सर्वमतसंग्रह इति
तदेव विचार्यास्माभिर्हिंदास्यं न्यायो व्याख्यातः । अस्य
च न्यायस्य पूर्वार्थस्यानित्यत्वं पूर्वोदाहृतं “भूपा-क्रोधार्थ०”
[५. २. ४१.] इति सूत्रबृहद्ब्रह्मिप्रत्ययेनैव परिज्ञातम् । यद्यपि तत्र 75
‘अनस्यैव विषये समावेश इत्येके’ इति प्रतिपादनाद् गेयां मते
न्यायस्य ज्ञापनं तेषां मते केवलमनस्यैवापवादेन सह समावेशः
[तद्विषय एव प्रकृतन्यायाप्रवृत्तिः] इति लभ्यते, तथापि तत्र

तावन्मात्रेण लक्ष्यनिर्वाह इति द्वितीयार्थस्यैवानित्यत्वेन स्वमत-
साधनमिति मत्वा “वादेश्च०” [५. २. ६७.] इति सूत्रशेषे
वृहद्दृत्तौ—“शीलादिकृत्प्रत्ययोऽसरूपविधिना न भवति” इति
ज्ञापने सकले प्रदर्शिते “वाहुलकात् क्वचिद् भवत्यपि—“काम-
5 क्रोधौ मनुष्याणां खादितारौ वृकाविव ।” अत्र णकविषये
“[निन्द-हिंस०” ५. २. ६८.] इति विधीयमानणकप्रत्ययविषये]
त्त्वं” इत्युक्तम् । एतच्चोदाहरणं वृत्तौ व्याख्यातपूर्वम् । शीलादि-
प्रत्ययेष्वशीलादिकृत्प्रत्ययोऽसरूपविधिना न भवति” इत्यत्र शीला-
दिप्रत्ययेष्वित्यस्य शीलाद्यर्थेषु विहितानां प्रत्ययानां प्राप्तौ सत्या-
10 मित्यर्थः । अत्र च ‘अशीलादिकृत्प्रत्यय’ इत्यस्य सामान्यतः कर्तरि
विहितकृत्प्रत्यय इत्यर्थः । वस्तुतस्तु ‘शीलाद्यर्थेष्वसरूपविधिर्नास्ति’
इति सामान्यरूप एव न्यायोऽभिप्रेय उभयथा व्याख्यानस्यावश्य-
कत्वात् । आश्रितश्चायं न्यायोऽन्यैरपि वैयाकरणैः सामान्यरूप
एव । तथा च शीलाद्यर्थेष्वित्यत्र विषयसप्तमीमाश्रित्योभयथा
15 व्याख्यानस्य सुकरत्वमिति बोध्यम् ॥ ५३ ॥

त्यादिष्वन्योऽन्यं नासरूप- विधिः ॥ ५४ ॥

सि०—“असरूपोऽपवादे वोत्सर्गः प्राक् क्तेः” [५. १.
१६.] इति सूत्रबाधकन्यायकथनप्रसङ्गेन पूर्वन्यायसमानविष-
20 योऽयमपि न्यायः स्मृतिपथमधिरूढः । इदमसरूपविधायकसूत्रं
कृत्प्रत्ययेष्विव निर्दिष्टावधिपठितासु त्यादिविभक्तिष्वपि प्रव-
र्त्तत एवेति तद्विषयेऽपि लक्ष्यसंस्कारानुरूपोऽयं न्यायः ।
त्यादिषु—त्यादिविभक्तीनां परस्परं बाध्यबाधकविषये, असरूप-
विधिः “असरूपोऽपवादे०” [५. १. १६.] इति सूत्रविहितो
25 विधिः—असरूपापवादाप्रत्ययस्य विकल्पेनोत्सर्गविषये प्रवृत्ति-
रूपं विधानं न भवतीत्यर्थः । तेनोत्सर्गरूपायास्यादिविभक्ते-
र्विषयेऽपवादात्त्यादि विभक्तिरेव प्रवर्त्तते, न तु प्रकृतसूत्र-
बलेनोत्सर्गरूपाया अपि पाक्षिकी प्रवृत्तिरिति फलति । अत्र च
ज्ञापकं “श्रु-सद-वस्म्यः परोक्षा वा” [५. २. १.] इति सूत्रे
30 वाग्रहणम्, तद्धि यथास्वकालमद्यतन्यादिविधानार्थमित्युक्तं
तत्रैव वृत्तौ । अद्यतनी-ह्यस्तन्यौ चोत्सर्गभूतेऽपवादाभूतयाऽन्यै-
तत्सूत्रविहितया परोक्षया “असरूपोऽपवादाः०” [५. १.
१६.] इति सूत्रबलेन विकल्पेनैव बाधिष्येते इति तयोरपि
समावेशः स्वत एव सिद्ध इति वाग्रहणं व्यर्थमेव, व्यर्थीभूतं
35 च तत् प्रकृतन्यायं ज्ञापयति । तथा चोक्तं तत्रैव सूत्रे वृह-
द्दृत्तौ—“असरूपत्वादेवाद्यतन्यादिसिद्धौ वावचनं विभक्तिष्व-
सरूपोत्सर्गविभक्तिसमावेशनिषेधार्थम्” इति । ज्ञापिते चास्मिन्
न्याये “श्रु-सद०” [५. २. १.] इति विहिततया परोक्षया
औत्सर्गिक्यावद्यतनी-ह्यस्तन्यौ नित्यमेव बाधिष्येते इति पक्षे

यथास्वकालं तयोरपि समावेशार्थं “श्रु-सद०” [५. २. १.] 40
इति सूत्रे वाग्रहणं सार्थकम् । फलं चान्यत्र—‘स्मरसि चैत्र !
कश्मीरेषु वत्स्यामः’ इत्यादौ “अद्यदि स्मृत्यर्थे भविष्यन्ती”
[५. २. १.] इति सूत्रविहितभविष्यन्तीविषये प्राप्ताऽपि “अन-
द्यतने ह्यस्तनी” [५. २. ७.] इति ह्यस्तनी न भवति । अन्यो-
ऽन्यमिति च कथनं त्यादिविभक्तीनामेव परस्परमुत्सर्गापवाद- 45
तथा प्रवृत्तिविषये प्रकृतन्यायप्रवृत्तिरिति सूचनार्थम्, तेन
त्यादिविभक्तेरपवादाभूताया विषये उत्सर्गभूता त्यादिविभक्तिरेव
न समाविशति, कृत्प्रत्ययस्तु तत्र विषये भवत्येव, यथा—तत्रै-
वोपशुश्रावेति प्रयोगो यथा भवति, तथोपश्रुतवानिति प्रयोगो-
ऽपि भविष्यत्येवेति ॥ ५४ ॥ 50

त्यादिष्वन्योऽन्यं नासरूपविधिः ॥ ५४ ॥

त०—ननु पूर्वन्याय एव ‘त्यादिषु च’ इति पठितव्ये किमर्थ-
मयं पृथगुपदिश्यते इति चेत्? न—‘अन्योऽन्यम्’ इति विशेष-
कथनार्थत्वात्, त्यादिषु हि त्यादीनामेव परस्परमुत्सर्गापवाद-
भावे प्रकृतन्यायप्रवृत्तिस्वीकारात् । न च तदपि सहैव पठ्य- 55
ताम्—‘शीलाद्यर्थेषु त्यादिषु चान्योन्यं नासरूपविधिः’ इति
वाच्यम्, तथा सति शीलादिप्रत्ययानां सामान्यार्थप्रत्ययैः
सहासरूपविधिनिषेधो न स्यात्, इष्यते च सोऽपीति पूर्वन्यायव्या-
ख्यावसरे प्रपञ्चितम् । अत्र च न्याये ज्ञापिते सति “वाऽऽका-
ङ्क्षायाम्” [५. २. १०.] इति “ह-शश्वद्-युगान्तः—प्रच्छये 60
ह्यस्तनी वा” [५. २. १३.] इति “वाऽद्यतनी पुराऽऽदौ” [५.
२. १५.] इत्यादिषु सर्वत्र वाग्रहणस्य सार्थक्यं सञ्जायते, अन्यथा
त्यादिष्वसरूपविधिसत्त्वे तु सर्वत्र विनाऽपि वाग्रहणमुत्सर्गप्रत्य-
यानां पाक्षिकी प्रवृत्तिः स्यादेवेति तत्र तत्र वाग्रहणस्य वैयर्थ्यं
स्यादेव । वृहद्दृत्तौ च ‘वावचनं विभक्तिष्वसरूपोत्सर्गविधिनिषे- 65
धार्थम्’ इत्येवोक्तम् । तथा च विभक्तिसामान्यग्रहणं कृतम्, न
तु त्यादिग्रहणम्, तथापि “असरूपोऽपवादे वोत्सर्गः प्राक् क्तेः”
[५. १. १६.] इति सूत्रग्रहीतेऽवधौ त्यादय एव विभक्तयः
पठ्यन्ते न तु स्यादय इति विशेषपर्यवसायित्वमेव न्यायस्येति
फलति ॥ ५४ ॥ 70

*स्त्रीखलना अलो बाधकाः

स्त्रियाः खलनौ* ॥ ५५ ॥

सि०—प्राक् क्तेः पठितेषु प्रत्ययेषु निर्णायकतया “अस-
रूपोऽपवादे वोत्सर्गः प्राक् क्तेः” [५. १. ५६.] इति सूत्र-
मुक्तम्, क्तेः परतस्तन्निर्णयार्थमयं न्याय आश्रीयते । अत्र 75
स्त्रीत्यनेन “स्त्रियां क्तिः” [५. ३. ८९.] इत्यधिकारोक्ताः
प्रत्यया गृह्यन्ते, स्त्रियामित्यस्याधिकारश्च “भावे” [५. ३.
१२२.] इति सूत्रपर्यन्तमस्ति । क्तिः, क्यप्, शः, यः, धः,

अद्, अनः, क्तिप्, जः, इव्, णकः, इत्येते प्रत्ययाः पठ्यन्ते, तेषां खलोऽनस्य च विषये अल् यदि प्राप्येत तर्हि ते प्रत्यया यथास्वमलो वाधका भवन्ति । 'अन' इत्यनेनानद् ग्राह्यः, स्त्री-खलनानां परस्परस्पर्धे च स्त्रियाः खलनौ वाधकौ स्याता-
 5 मिति न्यायार्थः । अयं च न्यायः स्पर्धमूलक इति "स्पर्धे" [७. ४. ११९.] इत्यस्यैव प्रपञ्चरूपः, तत्र च परशब्दस्य पाठकृतपरत्वार्थकत्वमिष्टत्वार्थकत्वं चेति पूर्वस्यापि तेन संग्रहो भवति, कुत्र को विधिरिष्ट इत्यत्र लक्ष्यानुसारि शास्त्रकृद्वाख्या-
 नमेव शरणम् । तथा च स्वीकृते न्याये चयनमित्यर्थे
 10 चिधातोः "युवर्ण-वृ-द-वश-रण-गमृद्ग्रहः" [५. ३. २८.] इत्यल्, "स्त्रियां क्तिः" [५. ३. ९१.] इति क्तिश्च प्राप्तौ, तत्र प्रकृतन्यायात् परत्वमूलके निर्णये परत्वात् क्तिरेव भवति, स्त्रीप्रत्ययत्वात् । एवं दुःखेन चीयते इत्यर्थे "दुःस्वीषतः कृच्छ्रा
 ऽकृच्छ्रार्थात् खल्" [५. ३. १३९.] इति खल्, पूर्ववत्
 15 "युवर्ण०" [५. ३. २८.] इत्यल् च प्राप्तौ, तत्रापि परत्वात् खलेव भवति । एवं पलाशानि शाल्यन्तेऽनेनेत्यर्थे पलाशोप-
 पदात् शातयतेः "करणधारे" [५. ३. १२९.] इत्यनटः, "युवर्ण०" [५. ३. २८.] इत्यल् च प्राप्तौ परत्वादनडेवेति प्रथमां-
 शोदाहरणानि ॥ तथा दुःखेन भिद्यते इत्यर्थे "स्त्रियां क्तिः"
 20 [५. ३. ९१.] इति क्तिः, "दुःस्वीषतः०" [५. ३. १३९.] इति खल् च प्राप्तः, तत्र परत्वात् खलेव भवति, प्रकृतन्याय-
 स्वारस्यात् । तथा च 'दुर्भेदा भूः' इत्येव प्रयोगः कर्मणि खलो भवनात् । एवं 'सक्तत्रो धीयन्तेऽस्याम्' इत्यर्थे "स्त्रियां क्तिः"
 [५. ३. ९१.] "करणधारे" [५. ३. १२९.] इत्याभ्यां
 25 क्रमात् त्त्यनटोः प्राप्तौ परत्वादनडेव भवतीति सकुधानीत्येव प्रयोगः । यद्यपि सर्वत्रात्र परत्वमूलकैव व्यवस्थेति "स्पर्धे"
 [७. ४. ११९.] इति परिभाषयैव निर्वाहः सिध्यति, तथापि कृद्दिषये तस्याः परिभाषाया अपि न नैयत्येन व्यवस्थाप-
 कत्वमिति सूचयितुं न्यायस्वीकारः कृतः । तथा चास्य लक्ष्यानु-
 30 रोधित्वेन क्वचिदप्रवृत्तिरपि, अत एव 'जयः' इत्यादिषु "स्त्रियां क्तिः" [५. ३. ९१.] इति क्तेः, "युवर्ण०" [५. ३. २८.] इत्यल् च प्राप्तौ पूर्वोऽप्यलेव भवति परशब्दस्येष्टवाचित्वाश्रय-
 णात्, एवं 'शिरोऽर्तिः' इत्यादौ त्त्यनटोः प्राप्तौ क्तिप्रत्यय एव, अयमाशयः- शिरसोऽर्दनमित्यर्थे "स्त्रियां क्तिः" [५. ३. ९१.]
 35 इति क्तिः, "अनद्" [५. ३. १२४.] इत्यनद् च प्राप्तः, तत्र परोऽप्यनद् न प्रवर्तते किन्तु क्तिरेवेति ॥ ५५ ॥

✽स्त्रीखलना अलो वाधकाः स्त्रियाः खलनौ✽ ॥५५॥
 त०— वृत्तिप्रदर्शितदिशा यद्यपि "स्पर्धे" [७. ४. ११९.] इति सूत्रेणैव प्रकृतन्यायस्य गतार्थाऽस्ति, तथाप्यन्यत्रासह-
 40 विधिकथनेनात्र प्रकरणे "स्पर्धे" [७. ४. ११९.] इति परि-
 २६ न्यायसमु०

भाषाया न प्रवृत्तिरिति शङ्कासम्भवात् तदपाकरणार्थं "शिरोऽर्तिः" इत्यादिप्रयोगे च पूर्वस्यैव विधेरिष्टतया स्पर्धनिमित्तकस्य परत्व-
 बलवत्त्वस्य नेहाश्रयणमिति प्रदर्शनार्थं च प्रकृतन्यायाश्रयणम्, न्यासस्य हि स्थविरयष्टिप्रायतया क्वचिदनाश्रयणस्य युक्तत्वात्, सूत्ररूपस्य च तस्यानाश्रयणे वीजाभावात् । किञ्च न्यायानां 45 सर्वतन्त्रसाधारणतया यत्र तन्त्रे ल्यधिकारोक्तप्रत्ययादीनामलः पूर्वतया पाठः स्यात् तत्र स्पर्धनिमित्तकव्यवस्थाया असम्भवात् तदर्थं प्रकृतन्यायस्यावश्यकत्वात् । एतच्च प्राचां दिशा, तैरेत-
 द्यायस्य "स्पर्धे" [७. ४. ११९.] इति सूत्रप्रपञ्चत्वेनोक्ततया तदनुसारमिहास्माभिस्तथैव व्याख्यातत्वात् । वस्तुतस्तु नात्र स्पर्ध- 50 मूलिका व्यवस्था न्यायं विना सम्भविनी, यतः पर-नित्या-ऽन्त-
 राङ्गा-ऽपवादानामुत्तरोत्तरं वलीयस्त्वस्य *पराश्रित्यम्* इत्यादि-
 न्यायैः प्रतिपादितत्वेनेह सामान्यविशेषभावमूलकवाध्यावधक-
 भावशङ्कायाः सत्त्वेन तदपाकरणायैव परत्वमूलिकाया व्यवस्थायाः ख्यापनार्थं न्यायादरः । तथा च न्यायो लक्ष्यानुरोधमूलक एव । 55 अन्यैश्च वैयाकरणैरेतदर्थं वचनमेवारभ्यते, तथाहि- 'इषद्-दुः-
 सु-पु कृच्छ्रा-कृच्छ्रार्थेषु खल्" [पा० सू० ३. ३. १२६.] इति सूत्रे महाभाष्ये- "अजवभ्यां स्त्री-खलनाः" "स्त्रियाः खलनौ विप्रतिषेधेन" इति वार्तिकद्वयमेतदर्थमुक्तम् । तत्र हि तन्त्रे स्वरभेदनिमित्तमलः स्थाने द्वौ प्रत्ययौ पठ्येते- 'अच्, अप्' च । 60 तथा च सूत्रे "एरच्" [पा० सू० ३. ३. ५६.] "ऋदोरप्" [पा० सू० ३. ३. ५७.] इवर्णान्तादच् प्रत्ययो भवति भावे, ऋवर्णादुवर्णान्ताच्च 'अप्' प्रत्ययः, प्रक्रियायां वैशिष्ट्याभावेऽपि स्वरै वैशिष्ट्याद् भेदाश्रयणम्, तयोः प्राप्तौ स्त्री-खलना भवन्ति विप्रतिषेधेनेति पूर्ववार्तिकार्थः; स्त्रियां अपि खलनौ भवतो विप्र- 65 तिषेधेन [स्पर्धेन] इति परवार्तिकार्थः । तथा चापवादविषये-
 ऽप्राप्तस्य परवलवत्त्वस्य विशिष्य विधानमाश्रीयते । तथैव स्वम-
 तेऽपि विशिष्यैव विधानमेतद्व्यायहणेण स्वीकृतमित्यवधेयम् । 'शिरोर्तिः' इति प्रयोगसाधनाय "नाम्नि पुंसि घः" [५. ३. १२१.] इति सूत्रवृहद्द्वौ च बाहुलकादत्र क्तिरेवेति यदुक्तं तदपि 70 प्रकृतन्यायाप्रवृत्तिज्ञापनद्वारैवेति सङ्गमनीयम्, इति प्राञ्चः, तच्च सति न्यायानित्यत्वस्य फलान्तरोपयोगे समादरणीयम्, अन्यथा बाहुलकस्य सर्वोपाधिव्यभिचारार्थत्ववत् न्यायवाधनेऽपि क्षम-
 त्वाच्च न्यायेऽविश्वासः समाश्रयणीय इति युक्तं प्रतिभाति । लक्ष्णैक-
 चक्षुर्भिश्च स्वमतिवैभवेन किमपि निश्चेतुमशक्यमिति ॥ ५५ ॥ 75

✽यावत् संभवस्तावद् विधिः✽ ॥ ५६ ॥

सि०— यावदिति तावदिति च क्रियाविशेषणे, तथा च यावद्द्वारं विधेः प्रवृत्तिः सम्भान्यते, न केनचिन्निमित्तेन विहन्यते, तावत् प्रवृत्तिर्भवति । सकृत् प्रवृत्त्या कृतः शास्त्रार्थ इति कृत्वा पुनः प्रवृत्तेरप्रयोजनत्वात् सत्यपि सम्भवे प्रवृत्तिर्न स्यादित्यर्थं 80

तत्प्रापकः, सति च केनचिन्निमित्तेन व्याघाते पुनः प्रवृत्तिप्रति-
 पेधकश्चायं न्यायः । अस्य च ज्ञापकं “श्वृत् सकृत्” [४. १.
 १०२.] इति सूत्रम्, तद्धि “व्यंग्र संवरणे” इत्यस्य “आत्
 सन्ध्यक्षरस्य” [४. २. १.] इति कृतात्वस्य क्ये ‘संवीयते’
 5 इत्यादायेकवारं “यजादि-चचेः किति” [४. १. ७९.] इति
 सूत्रेण ‘या’ इत्यस्य श्वृति ‘वि’ इति जाते पुनः*एकदेशविक्र-
 त०*न्यायेन तस्य यजादित्वमाश्रित्य “यजादि०” [४. १. ७९]
 इत्यनेन प्राप्तश्वृत्तिपेधाय क्रियते । यदि चायं न्यायो न स्यात्
 तदा सकृत् सूत्रं प्रवृत्तमिति कृत्वोक्तरीत्या पुनः प्रवृत्तेरव्याह-
 10 तत्त्वेन सम्भवेऽपि पूर्वप्रवृत्त्यैव शास्त्रार्थस्य कृतत्वात् पुनः
 प्रवृत्तिर्न स्यादेवेति व्यर्थमेव तत् सूत्रम् । तथा च क्रियमाण-
 मिदं सूत्रं प्रकृतन्यायसद्भावं गमयति । ज्ञापिते च न्याये पुन-
 रपि ‘श्वृत्’ स्यात्, तद्धारणार्थं सूत्रं सार्थकम् । फलं चान्यत्र
 सूत्रन्यायानां यावत् संभवं प्रवृत्तिः । तथा च ‘त्वक्’ इत्यादौ
 15 “अदीर्घात्०” [१. ३. ३२.] इति कस्य विरामनिमित्तके द्वित्वे
 कृते पुनरप्येकव्यञ्जनपरत्वनिमित्तके च द्वित्वे कृते ककारत्रय-
 युतं रूपं भवति, तत्र च मध्यमस्य कस्य “घुटो घुटि स्वे वा”
 [१. ३. ४८.] इति लोपे पुनराद्यकस्यैकव्यञ्जनपरत्वनिमित्तकं
 द्वित्वप्राप्तमपि न भवति, एवं सत्यनवस्थाप्रसङ्गेन क्रियानु-
 20 परमप्रसङ्गात् प्रयोगस्य परिनिष्ठितत्वं न स्यादिति व्याघातात्,
 किञ्च *यं विधिं प्रत्युपदेशोऽनर्थकः स विधिर्वाध्यते* इति
 न्यायेन निरर्थकविधेः प्रवृत्तेर्निषिद्धत्वात् न भवति । तथा चेतु-
 मिच्छतीत्यर्थे चिकीपतीत्यत्र परत्वाद् द्वित्वात् पूर्वमेव “स्वर-
 हन्-गमोः सनि घुटि” [४. १. १०४.] इति दीर्घे ततो
 25 द्वित्वादौ व्यादेशे कृते पुनः केर्दीर्घो भवति । न्याये यावत्सं-
 भवं प्रवृत्तिर्यथा-भूगः कृतवोचादेशस्य प्रपञ्चोचतेत्यादौ णत्वार्थं
 भूतपूर्वकस्तदुपचारः इति न्यायस्य द्विवारं प्रवृत्तिः, तत्र
 प्रथमप्रवृत्त्या वोचादेशस्य वचत्वोपचारः, द्वितीयप्रवृत्त्या च
 वचादेशस्य भूत्वोपचारः, तस्मिंश्च सति “अकखादि०” [२.
 30 ३. ८०.] इत्यनेन नेनो णो भवति, न्यायस्य प्रथमप्रवृत्त्या तु
 न कार्यसिद्धिः, तेन वोचरूपलाभेऽपि तस्य [आदेशरूपस्य]
 धातुपठितत्वात्, “अकखादि०” [२. ३. ८०.] इति
 सूत्रे च धातुपाठपठितस्यैव धातोर्ग्रहणात् । इत्थं च न्यायस्यापि
 यथासंभवं प्रवृत्तिरावश्यकतीति साऽनेन न्यायेन सिद्धा भवति ।
 35 अस्य च न्यायस्य सम्भवमूलकत्वेन यत्रासंभवो व्याघातादिर्वा
 तत्र स्वत एवाप्रवृत्तेरनित्यत्वाश्रयणस्य नावश्यकतेति तच्चिन्ता
 न क्रियते ॥ ५६ ॥

यावत् सम्भवस्तावद् विधिः ॥ ५६ ॥

त०—‘त्वक्’ इत्यादौ द्विधा ककारस्य द्वित्वार्थमयं न्यायः
 40 समाश्रियते । स्वीकृतश्चायमाचार्यैरपि, तथाहि—“श्वृत् सकृत्”

[४. २. १०२.] इति सूत्रे बृहद्वृत्तौ—“यावत् सम्भवस्तावद्
 विधिः* इति न्यायात् पुनः प्राप्तं प्रतिषिध्यते” इत्युक्तम् । तत्र
 यद्यपि सिद्धतयैवायं न्यायः समुपलब्धस्तथापि ज्ञापकान्तरानुप-
 लब्धेस्तदेव सूत्रमिह ज्ञापकमिति मन्तव्यम् । केचित्तु—“एकस्यां
 व्यक्तावेकं लक्षणं सकृदेव प्रवर्तते” इत्येकस्यां व्यक्तौ ककाररूपे 45
 एकं लक्षणम् “अदीर्घाद् विरामैकव्यञ्जने” [१. ३. ३२.]
 इति सकृदेव प्रवर्तिष्यत इति पुनर्द्वित्वं नोचितमित्याहुः, तत्र-पूर्वं
 विरामनिमित्तकं द्वित्वं भवति पश्चाच्चैकव्यञ्जननिमित्तकमित्युद्देश्यस्या-
 भेदेऽपि निमित्तस्य स्फुटं भेदात्, एतेन चानन्यापत्त्यनवस्थाप-
 त्यादिदोषोऽपि निरस्तः ॥ ५६ ॥ 50

सम्भवे व्यभिचारे च विशेषणमर्थवत् ॥ ५७ ॥

सि०—संभवः—विशेषणस्य विशेष्यसम्बन्धयोग्यता, व्यभि-
 चारः—विशेष्यस्य तेन विशेषणेन विनाऽप्युपलभ्यमानत्वम्,
 तयोः सतोरेव विशेषणस्य सार्थक्यं नान्यथेति तयोरुभयोरैक- 55
 स्याप्यभावे विशेषणप्रयोगो नोचित इति न्यायतात्पर्यम् ।
 यं विधिं प्रत्युपदेशोऽनर्थकः इति न्यायस्यायं प्रपञ्च इति
 प्राञ्चः, तत्तु—आनर्थक्यांशमात्रमादायेत्यर्थपरतया नेयम्,
 अन्यथा विधेयविषयस्य तस्य वाक्यार्थविषयस्य चास्य कैक-
 विषयत्वम् । यच्च तैः स्वकथने हेतुरुक्तः—“अनेनापि व्यर्थं- 60
 विशेषणविधेरेव निषेध्यमानत्वात्” इति, सोऽपि किञ्चित्
 करणमात्रं विधिरिति मत्वैवेति प्रतीयते, अज्ञातज्ञापनं विधि-
 रिति सिद्धान्ते च विशेषणत्वविवक्षाया विधित्वाभाव एव ।
 अयं च न्याय औचित्यमूलक एव । लोकेऽपि संभवव्यभिचा-
 रयोः सतोरेव विशेषणप्रयोगस्य दर्शनात्, नहि मनुष्ये चतु- 65
 प्पादिति विशेषणं दीयतेऽसम्भवात्, नापि द्विपादित्यव्यभि-
 चारात् । क्वचित् संभवमात्रेऽपि विशेषणं भवति, यथा—‘आपो
 द्रव्यमिति, तत्र यद्यपि वस्तुगत्याऽपामेव विशेषणत्वमिति मते
 व्यभिचारोऽप्यस्त्येव, यदि च विशेष्यत्वमेव तस्य विवक्षित-
 मित्याग्रहस्तर्हि संभवपदं सम्भवाभावव्यावृत्तिमात्रप्रयोजन- 70
 मित्यास्थेयम् । तथा च संभवाभावे विशेषणं नार्थवदिति
 फलति । प्राञ्चस्तु “तौ मु-मो व्यञ्जने स्वौ” [१. ३. १४.]
 इति सूत्रे स्वाविति ग्रहणमस्य न्यायस्य संभावकमित्याहुः ।
 तथाहि—तेषां ग्रन्थः—“तथाहि—स्वाविति विशेषणं तावद् द्विव-
 चनेनानुस्वारस्थानुनासिकस्य च सम्बन्धितम्, तत्र चानुस्वारः 75
 कस्यापि स्वो न स्यादित्यतस्तस्यैतद् विशेषणमसंभवि, अनु-
 नासिकस्तु स्वोऽप्यस्वोऽपि स्यादित्यतः संभवित्वाद् व्यभि-
 चारित्वाच्चैतन्न्यायेन तस्यैवैतद् विशेषणं सार्थकम् । एवं च
 सति स्वाविति विशेषणमनुनासिकस्यैव निर्देष्टुं युक्तम्, तथापि

यद् द्विवचनेनोभयोरपि निर्दिष्टं तदुभयोः सम्बन्धनेऽप्येतद्या-
यात् स्वयमेवानुनासिकस्यैव सम्बन्धस्यते इत्याशयैव” इति ।
अत्रेदमुच्यते-ज्ञापनं हि सर्वत्र स्वसार्थक्याय भवति, न च
ज्ञापितेऽप्यस्मिन् न्याये स्वाविति द्विवचनस्य सार्थक्यं वक्तुं
5 शक्यम्, द्वयोः सम्बन्धाभावात्, तथा च लौकिकव्यवहारौ-
चित्यसिद्धोऽयं न्यायः, केवलमनुनासिकस्य विशेषणार्थ-
मिहाऽऽश्रीयत इत्याख्येयम् । अत एव “तौ मुमः०”
[१. ३. १४.] इति सूत्रे बृहदृत्तौ-“स्वेत्यनुनासिकस्यैव
विशेषणं नानुस्वारस्याऽसंभवात्” इति सिद्धवत्कृत्यैवायं न्याय
10 आश्रितो न तु ज्ञापनमुक्तम् । अन्यत्रेदृशस्थले ज्ञापनं
स्पष्टमेवोच्यते, तथा च ज्ञापकत्वासम्भवं विलोक्यैव तथा कृत-
मित्यवगम्यते । उदाहरणत्वेन चेदं सूत्रमुदाहर्तुं शक्यते ।
तथाहि-अत्र पदान्ते इति विशेषणं मग्रहणेनैव सम्बन्ध्यते,
तस्य त्वं तरसीत्यादौ पदान्तत्वं ‘रंरभ्यसे’ इत्यादौ तदपदा-
15 न्तत्वं चास्तीति सम्भव-व्यभिचारयोः सत्त्वात् । क्वचिच्च
सम्भवमात्रेणाऽपि विशेषणत्वमित्युक्ततया “द्वे ब्रह्मणी वेदि-
तव्ये” इत्यादौ ब्रह्मणो द्वित्वाव्यभिचारेऽपि द्वे इति विशेषण-
सार्थक्यमिति प्राञ्चः । वस्तुतस्तु तत्रोभयोरेव विदिक्रिया-
कर्मत्वबोधनाय तद्विशेषणमुचितमेव । न च ब्रह्मणी इति
20 द्विवचनेनैव गतार्थं तदिति वाच्यम्, एतादृशस्थले द्विवचन-
स्यानुवादकत्वस्वीकारात् । तथा च नायं न्यायव्यभिचार
इति ॥ ५७ ॥

संभवे व्यभिचारे च विशेषणमर्थवत् ॥ ५७ ॥

त०—संभवमूलके पूर्वन्याये विचारिते सत्ययमपि सम्भव-
25 मूलकतया स्मृतिपथमधिहृद इति व्याख्यातः । अयं च न्याय
औचित्यसिद्ध एवेत्युक्तं वृत्तौ, व्याकरणान्तरेऽपि तथैव स्वीक्रियते ।
ग्रन्थादौ चान्येषामपि काकाक्षिगोलकन्यायादीनामिहाश्रयण-
मित्यावेदितमेव । वृत्त्युदाहृतवृहदृत्तिग्रन्थव्याख्यानावसरे महा-
न्यासे च तदभिप्राय इत्यभावेदितः-“संभवे व्यभिचारे च
30 विशेषणमर्थवद् भवति, क्वचिद् ‘आपो द्रव्यम्’ इतिवत् सम्भव-
मात्रेऽपि, न तु संभवाभावे । क्वचिदपि मोक्ष संभवाभावात्
पदान्त इति विशेषणाभावः, तच्छब्दस्य पूर्वपरामर्शित्वेऽपि
सकार-लुकोः स्वत्वासम्भवात्, अनुनासिकस्य च संभवाद्
द्विवचनोपादानात् तत्प्रतिबद्धानुस्वारस्य न” इति । अत्रेऽपि
35 स्वशब्दप्रयोजनवर्णनप्रसङ्गेन-“रंरभ्यते” इत्यादि- रेफोष्मणां
[रशषसहानां] रेफोष्मव्यतिरेकेणान्ये स्वा न सन्ति स्थानास्य-
प्रयत्नक्याभावात्, रेफोष्मणां चानुनासिकत्वाभावात् स्वग्रहणा-
दनुस्वार एव, स्वग्रहणमन्तरेणानुनासिकमात्रविधानेऽत्रापि मका-
रस्य [म] एव वा णकारादीर्वा निमित्तप्रत्यासत्त्या पक्षेऽनुस्वारश्च
40 प्रसज्येतेति स्व इत्येवानुनासिको विधीयते” इति । तथा चैतेन

ग्रन्थेन प्रकृतन्यायस्यात्र प्रसिद्धरूपेणैवाश्रयणं, न तु ज्ञापितत्व-
रूपेणेति समायाति । स्वशब्दस्य ज्ञापकत्वासंभवश्च वृत्तौ स्पष्टीकृत
एव । ‘द्वे ब्रह्मणी वेदितव्ये’ इत्यादौ न्यायस्य व्यभिचारप्रदर्शन-
मपि न युक्तम्, नहि ब्रह्मशब्दस्य सर्वदा द्वित्वविशिष्टवाचकत्वमेव,
तत्र यदा द्वित्वविशिष्टस्य वेदनकर्मत्वं तदा द्विशब्दप्रयोगस्य 45
विशेषणत्वमुचितमेव, ‘ब्रह्म जानाति’ इत्यादौ व्यभिचारस्य
सत्त्वात् । यद्यपि ब्रह्मणी इति द्विवचनेन द्वित्वस्योक्तत्वाद्
उक्तार्थानामप्रयोगः इति न्यायस्य प्रसाराद् द्वे इति विशेषणं
नोचितं तथापि तादृशस्थले समुच्चयस्य द्योतनाय तथाप्रयोग इति
“अधि-परी अनर्थकौ” [पा० सू० १. ४. १४.] इति सूत्रे 50
भाष्ये स्पष्टम् । तथा च तत्र समुच्चयो वा वाच्यः, अनुवादकत्वं
वाद्विवचनस्यास्येयमिति ॥ ५७ ॥

सर्वं वाक्यं सावधारणम् ॥ ५८ ॥

सि०—अवधारणं-निश्चयः । लोके स्याद्वादः समाश्रीयते
सर्वस्याप्यनैकान्यात्, व्याकरणेऽपि “सिद्धिः स्याद्वादात्” 55
[१. १. २.] इति सूत्रेण स्याद्वादो लक्ष्यसिद्धये स्वीकृत
एव । परमसौ न सार्वत्रिकः, अन्यथा प्रयोगविधेरनाश्वस्तत्व-
[विकल्पाविकल्पनिर्णयाभाव] प्रसङ्गादिति तस्य क्वाचित्कत्व-
द्योतनायैष न्याय आश्रीयते, तथा च यत् किञ्चिदिह वाक्य-
मुच्चार्यते, तत् सर्वं स्वकीयमर्थमवधारयत्येव-निश्चिनोत्येवेति 60
न्यायार्थः । [वस्तुतस्त्वत्राप्यपेक्षावैचिन्त्यात् स्याद्वादो वर्तते
एव] । अत्र च ज्ञापिका तत्र तत्र सूत्रेषु विकल्पोक्तिरेव,
अन्यथैतद्व्यायाभावे “ऋलृति ह्रस्वो वा” [१. २. २.]
इत्यादौ वाग्रहणाभावेऽपि ह्रस्वः स्यादिति कथने स्याद्वादा-
श्रयणाद्भ्रस्वः स्याच्च न स्याच्चेति विकल्पफलस्य स्वतः सिद्धत्वेन 65
तदुक्तिर्व्यर्थैव स्यात् । “विधि-निमज्जणा-ऽऽमज्जणा-ऽधीष्ट-
संप्रश्न-प्रार्थने” [५. ४. २८.] इति सूत्रेण कामचारेऽपि
सप्तम्या विधानेन स्याद्वादाभावेऽपि ह्रस्वविधाने कामचारस्य
बोद्धुं शक्यत्वाच्च । इत्थं च सति प्रकृतन्यायज्ञापने तस्य
वाक्यस्य [ह्रस्वः स्यादित्यस्य] सावधारणत्वनिश्चये ह्रस्वः 70
स्यादेवेत्यर्थं सति कामचारो न स्यादिति गुणादिविशिष्टः
प्रयोगो दुर्लभः स्यादिति तदर्थं विकल्पविधानस्य स्वांशे
चारितार्थम् । फलं चान्यत्र “समानानां तेन दीर्घः”
[१. २. १.] इत्यादौ दीर्घः स्यादेवेत्यवधारणाद् दीर्घविशिष्ट
एव ‘दण्डाग्रम्’ इत्यादिप्रयोगः साधुर्न तु तद्रहित इति 75
वाक्यमिति चोपलक्षणं, क्वचित् पदस्याप्यवधारणपरत्वस्य
लक्ष्यानुरोधात् स्वीकर्तुंमावश्यकत्वात्, तथाहि-“लुगस्या-
दल्पदे” [२. १. ११३.] इत्यत्र ‘अपदे’ इति पदस्याप्य-
वधारणपरत्वे सति ‘अपदे एव’ इत्यर्थपरतयाऽपदादित्य एवा-
देति परे लुग्विधानाद् दण्डाग्रमित्यादौ “वृत्त्यन्तोऽसपे” 80

- [१. १. २५.] इति वृत्त्यन्तस्य पदत्वनिषेधेनाग्रशब्दस्य पदत्वाभावादपदादिस्थित्वेऽप्यग्रशब्दाकारस्य तस्मिन् परे प्राप्तेऽपि लुग् न भवति, यतोऽग्रशब्दस्याऽत्रापदत्वेऽपि नियमतोऽपदत्वाभावात्, अपदे एवेत्यवधारणेन च यस्य न कदाचित् 5 पदत्वसम्भावना तदादिस्थ एवादेति परतः सूत्रप्रवृत्तेः, इह चाग्रशब्दस्य वृत्तिस्थस्य वृत्त्यन्तत्वावस्थायां “वृत्त्यन्तोऽसपे” [१. १. २५.] इति वचनात् पदत्वाभावेऽपि ‘दण्डस्याग्रे’ इत्यादिप्रयोगे पदत्वस्याक्षतेः, ततश्च नास्त्यस्यापदादिस्थित्व-सेवेति नात्र लुकः प्रवृत्तिरिति । सूत्रं तु यस्यादेतः कदापि 10 पदत्वं न सम्भाव्यते तत्र चरितार्थं तत्रैव च प्रवर्त्ततेऽपि; यथा-पचन्तीति, अत्र शवोऽकारस्यान्तिस्थेऽकारे परे लुक भवति, स चाकारः सर्वदाऽपदादिस्थ एव न तु कदाचिदपि तस्य पदादिस्थित्वसम्भावना । पदविषयस्यावधारणस्य सूचकं च-‘अपदे’ इत्यवधारणरहितवचनमेव, दण्डाग्रमित्यादिसिद्धये- 15 ऽपद एवेत्यवधार्यं वचनस्यावश्यकत्वेऽपि तदवचनं प्रकृत-न्यायस्योपलक्षणपरत्वसंभावनयैव । यत्र चैवकारादिरवधारणार्थः पठ्यते तत्र *द्विर्वदं सुबदं भवति* इति न्यायेन दोषा-भावः, अन्यथा तद्वैयर्थ्यमापद्यते, विनाप्येवकारादिना प्रकृत-न्यायेनावधारणार्थलाभात् । तथा च स न्यायः प्रकृतन्याय- 20 बाधक इति बोध्यम् ॥ ५८ ॥

सर्वं वाक्यं सावधारणम् ॥ ५८ ॥

- त०—“सिद्धिः स्याद्वादात् [१. १. २.] इति सूत्रेण सर्वस्यापि विधेरनैकान्तिकत्वे सत्यपि यदिह शास्त्रे तत्र तत्र विकल्पविधानं दृश्यते तेनैवायं न्यायो विज्ञाप्यत इत्युक्तं वृत्तौ । 25 वस्तुतस्तु-स्याद्वादमुद्राविकलं किमपि वस्तु जगति नास्ति, यदाहुः-“आदीपमाव्योम समस्वभावं स्याद्वादमुद्रानतिभेदि वस्तु ।” [कलिकालसर्वज्ञश्रीहेमचन्द्रसूरयः] इति । ननु स्याद्वा-दस्त्वनेकान्तवादः, तत्र कथङ्कारमवधारणार्थः सङ्गतिमङ्गतीति चेत्? उच्यते- तत्रापेक्षाभेदेनावधारणार्थस्याप्यन्तर्भावात्, 30 अत एव स्याद्वादं श्रयन्त्यां सप्तभङ्ग्यां ‘स्यादस्त्येव’ इत्यादिषु भङ्गेषु ह्यवधारणार्थस्याप्याश्रयणात्, अयं भावः-अत्रानेकान्त-द्योतकेन स्यात्पदेन योऽर्थोऽनेकान्तात्मको दर्शितस्तत्र येनापेक्षा-विशेषेण नित्यत्वमनित्यत्वं वा दर्शितं तेनापेक्षाविशेषेण तत् तथैवेति प्रदर्शनायैवकारोपादानं, तथा च स्याद्वादेऽपेक्षावैचिल्या- 35 दनेकान्तताऽवधारणं च चारुतरमेवेति । “ऋ-लृति ह्रस्वो वा” [१. २. २.] इत्यादिषु विकल्पार्थं वाशब्दोपादानं च तत्र तत्रानेकान्तायातप्रवृत्त्यभावज्ञापनार्थम् ।

- अपेक्षावैचिन्याश्रयणं च “सिद्धिः स्याद्वादात्” [१. १. २.] इति सूत्रस्य “एकस्यैव ह्रस्व-दीर्घादिविधयोऽनेककारकसन्निपातः 40 सामानाधिकरण्यं विशेषणविशेषभावश्च स्याद्वादमन्तरेण नोप-

पद्यन्ते” इति-या वृहद्वृत्तिः, तद्व्याख्यानावसरे शब्दमहार्णवन्त्यासे चारुतया दर्शितम्, स चायं ग्रन्थः—“एकस्यैवेति; तथाहि-यस्यैव वर्णस्य ह्रस्वत्वं विधीयते तस्यैव दीर्घत्वादिः, तस्य च सर्वात्मना नित्यत्वे पूर्वधर्मनिवृत्तिपूर्वकस्य ह्रस्वादिविधेरसम्भवः, एवमनित्यत्वेऽपि जननानन्तरमेव विनाशात् कस्य ह्रस्वादिविधि- 45 रिति सामान्यात्मना नित्यः, ह्रस्वादिधर्मात्मना चानित्य इति । तथा द्रव्याणां स्व-पराश्रयसमवेतक्रियानिर्वर्तकं सामर्थ्यं कारकम्, तच्च कर्त्राद्यनेकप्रकारमभिचस्याप्युपलभ्यते, यथा-‘पीयमानं मधु मदयति, वृक्षमारुह्य ततः फलान्यवचिनोति, विषयेभ्यो विभ्यद-नात्मज्ञस्तेभ्य एवात्मानं प्रयच्छंस्तैरेव बन्धमाप्नोति’ इत्यादि, 50 तच्च कथमेकस्य सर्वथा नित्यत्वे एकहृपां वृत्तिमवलम्बमानस्या-वस्थान्तराभिव्यक्तरूपोपलम्भाभावाद् घटते? इति साध्य-साधनरूपव्यवहारविलोपः; अनित्यत्वेऽपि न घटते, तथाहि-स्वातन्त्र्यं कर्तृत्वम्, तच्च

“इदं फलमित्यं क्रिया, करणमेतदेष क्रमो 55 व्ययोऽयमनुषङ्गजं फलमिदं दर्शयं मम । अयं सुहृदयं द्विषन् प्रकृतदेशकालाविमा-विति प्रतिवितकयन् प्रयतते बुधो नेतरः” ॥

इत्येवमात्मकपरिदृष्टसामर्थ्यं कारकचक्रप्रयोक्तृत्वलक्षणम्, तदपि नानित्यस्य क्षणमात्रावस्थायित्वेनोपजननानन्तरमेव विनष्टस्य 60 युज्यते, किं पुनः कारकसन्निपातः?, इति नित्यानित्यः स्याद्वा-दोऽङ्गीकर्तव्यः । तथा तमन्तरेण सामानाधिकरण्यं विशेषण-विशेष्यभावोऽपि नोपपद्यते । तथाहि-भिन्नप्रवृत्तिनिमित्तयोरैकत्र वृत्तिः सामानाधिकरण्यम्, तयोश्चात्यन्तभेदे घट-पटयोरिव नैकत्र वृत्तिः, नात्यन्ताभेदे भेदनिबन्धनत्वात् तस्य, नहि भवति- 65 नीलं नीलमिति । किञ्च नीलशब्दादेव तदर्थप्रतिपत्तावुत्पलशब्दा-नर्थव्यप्रसङ्गः; तथैकं वस्तु सदेवेति नियम्यमाने विशेषण-विशे-ष्यभावाभावः, विशेषणाद् विशेष्यं क्वचिदर्थान्तरभूतमभ्युप-गन्तव्यम्, अस्तित्वं चेह विशेषणम्, तस्य विशेष्यं वस्तु तदेव वा स्यादन्यदेव वा? न तावत् तदेव-नहि तदेव तस्य विशेष्यं 70 भवितुमर्हति, असति च विशेष्ये विशेषणत्वमपि न स्यात्, विशेष्यं विशेष्यते येन तद् विशेषणमिति व्युत्पत्तेः; अथान्यत् तर्हि, अन्यत्वाविशेषात् सर्वं सर्वस्य विशेषणम्; समवायात् प्रतिनियतो विशेषण-विशेष्यभाव इति चेत्? न-सोऽप्यविष्वग्भावलक्षण एवैष्टव्यो रूपान्तरपरिकल्पनायामनवस्थाप्रसङ्गः; न चासावत्यन्त- 75 भेदेऽभेदे वा सम्भवतीति भेदाभेदलक्षणः स्याद्वादोऽकामेनाप्य-भ्युपगन्तव्यः” इति ॥ ५८ ॥

परार्थे प्रयुज्यमानः शब्दो वतमन्तरेणापि वदर्थं गमयति ॥ ५९ ॥

सि०—विनाऽवधारणवाचकपदमवधारणार्थस्य पूर्वन्यायेन 80

साधितत्वात् समानविषयोऽयं न्यायः स्मृतिपथमधिरूढः ।
 परस्य शब्दस्यार्थे प्रयुज्यमानः शब्दस्तत्र स्वार्थप्रतिपादना-
 समर्थः सादृश्यमूलकसम्बन्धसाहाय्येन तत्सदृशार्थवाचक इति
 वतमन्तरेण—वतिप्रत्ययं विनाऽपि, वदर्थ—सादृश्यं, गमयति—
 5 बोधयतीति न्यायार्थः । अयमपि न्यायो लोकसिद्ध एव, तथाहि—
 'अग्निर्माणवकः' इत्यादौ माणवके प्रयुज्यमानोऽग्निशब्दः
 स्वार्थेऽसम्भवन् माणवकेऽग्निसादृश्यं लक्षणया प्रतिपादयति,
 तथा च तादृशस्थले शब्दार्थस्य बाधाऽलक्ष्यार्थप्रतीतिरेव । अत्र
 च विषये "वान्यतः पुमांष्टादौ स्वरे" [१. ४. ६१.] इति सूत्रे
 10 पुमानिति निर्देश एव मानम्, तथाहि—तत्र ह्येवे प्रयुज्यमानः
 पुंशब्दः स्वार्थेऽसम्भवन् वदर्थ सादृश्यं बोधयतीति पुंवदित्यर्थो
 गृह्यते, स चैतद्व्यायस्य स्वीकारसूचक एव । कृतश्च प्रकृत-
 न्यायसमाश्रयोऽत्र सूत्रे बृहज्यासे इति विवरणे प्रतिपादयि-
 ष्यते । तथा च पुमानिति पदस्य पुंवदित्यर्थपरत्वात् तत्कार्य-
 15 भाक्त्वरूपस्य सादृश्यस्य ग्रहणाच्च 'मृदवे कुलाय' इत्यादौ
 मृदुशब्दस्य पुंवन्नवान्नपुंसकत्वनिमित्तः "अनाम्स्वरे०"
 [१. ४. ६४.] इति नागमो नाभूत् । अयं च न्यायो यत्र
 वत्करणं न क्रियते गम्यते च वत्यर्थस्तत्र तस्य समर्थनरूप एव,
 न तु किञ्चिन्नूतनं विधत्ते । तथा च यत्र स्पष्टप्रतिपत्तये वत्करणं
 20 तत्र न तस्य वैयर्थ्यमिति न तेनास्य न्यायस्यानित्यत्वं बोध्यम् ।
 तथा च "परतः स्त्रीपुंवत् रुयेकार्थेऽनुङ्" [३. ३. ४९.]
 इति सूत्रे न दोषः । यत् तु तत्र वद्ग्रहणेन क्वचिदस्योपरतिरिति
 प्राचीनैरुक्तं तदपि प्रकृताभिप्रायकमेव । अयमाशयः—क्वचित्
 प्रयोजनवशाद् रूढेर्वा लक्षणया प्रयोगश्चेत् सर्वत्र लक्षणयैव
 25 प्रयोक्तव्यमिति नाग्रहः कर्तुं शक्यते, इति यदि क्वचिद्वतमन्त-
 रेणापि वदर्थप्रतीतिस्तेन सर्वत्र तदप्रयोगस्य न नियमः कर्तुं
 शक्यते इति तादृशनियामकत्वे न्यायस्य तात्पर्याभावात् क्वचित्
 कृतमपि वद्ग्रहणमुचितमेव, न व्यर्थमिति न तद्व्यायोपरति-
 ज्ञापनायालमिति ॥ ५९ ॥

30 *परार्थे प्रयुज्यमानः शब्दो वतमन्तरेणापि
 वदर्थं गमयति* ॥ ५९ ॥

त०—न्यायोऽयं सिद्धवत्कृत्य "वाऽन्यतः पुमांष्टादौ स्वरे"
 [१. ४. ६२.] इति सूत्रे बृहज्यासे समुपात्तः । इत्थं च
 तदुत्थानम्—'इह द्विधा लिङ्गव्यवस्था, केषांचित् स्वत एव
 35 लिङ्गम्, यथा—दधि-मध्वादिजातिशब्दानाम्, केषांचिदन्यतो-
 विशेष्यात्, यथा—गुण-क्रिया-द्रव्य-सम्बन्धिनानां पद्मादिशब्दानाम्,
 ते हि विशेष्यलिङ्गमुपाददते न तेषां स्वतो व्यवस्थितं किञ्चिल्लिङ्ग-
 मस्ति, तथाहि—पट्टः पुमान्, पट्टी स्त्री, पट्ट कुलम्, इति विशेष्यत
 एव लिङ्गं दृश्यते, न तु स्वत इत्यतः 'अन्यतः' इति गुण-क्रिया-

द्रव्य-सम्बन्धनिमित्तप्रवृत्तिः शब्दोऽभिधीयत इति; अन्यतो 40
 नपुंसक इत्युच्यमानेऽपि नपुंसकोपादायिना शब्देन तदेव पुंस्त्वो-
 पादानाभावः + + + + इति चेत्? न—परार्थे प्रयुज्यमानः
 शब्दो वतिमन्तरेणापि वत्यर्थं गमयत्येव, यथा—अत्रह्यदत्ते ब्रह्म-
 दत्त इति । अत्र हि निजति इटिति ब्रह्मदत्ते पदार्थैकदेशभूता
 रूढसम्बन्धाः क्रिया-गुणस्तानुपलभ्यैव ब्रह्मदत्त इत्युच्यते, समु- 45
 दायपदार्थवादिनो ह्यवयवेऽपि शब्दप्रवृत्तिरेवंभूतश्च निर्देश इति
 नोपपद्यते, नहि नपुंसकस्य केचिद्विद्वधर्माः स्वतः प्रसिद्धाः
 सन्तीति, अस्ति तु लोके भाविनो धर्मान् भूतवदुपादाय व्यप-
 देशः—एष ब्रह्मदत्त इति, लभतामयं प्रतिपद्यतामयं ब्रह्मदत्त
 धर्मानिति भूतवदुपादाय सोऽयमित्यभिसम्बन्धेन तच्छब्दप्रति- 50
 लम्भः, एवमिहापि भाविनो नागमाभावादीन् पुंलिङ्गधर्मानु-
 पादाय वतिमन्तरेणापि नपुंसके तच्छब्दप्रवृत्तिरिति" इति । एवं
 चास्य न्यायस्य लोकन्यायसिद्धत्वमेवेति स्पष्टं प्रतिपद्यते । तथा
 चात्रत्यवतिनिर्देशाभावस्तद्व्यायोदाहरणभूतस्तस्येहाश्रयणे प्रमाण-
 भूत एवेति गम्यते ॥ ५९ ॥ 55

द्वौ नञौ प्रकृतमर्थं गमयतः ॥ ६० ॥

सि०—शब्दसामर्थ्यविशेषनिर्णायकन्यायव्याख्याप्रसङ्गे-
 नायमपि न्यायस्तद्विषयतया स्मृतिपथमधिरूढः । 'नञ्'शब्द-
 श्चात्र निषेधार्थपरः, तथा च द्वौ निषेधौ, प्रकृतमर्थं—पूर्वनञर्थ-
 प्रतियोगिनमर्थं, गमयतः—बोधयत इत्यर्थः, अभावाभावस्य 60
 प्रतियोगिरूपत्वमिति सकलविचारकसमुदायसम्मतमर्थमयं
 न्याय आह, ततश्च नास्य ज्ञापकापेक्षा । गृहीतश्चायं न्यायः
 स्वशास्त्रेऽपीति "नेन्सिद्धस्थे" ३. २. २९. इति सूत्रे नञ्-
 ग्रहणेन प्रतीयते, तथाहि—"न नाम्येकस्वरात्०" [३. २. ९.]
 इति सूत्रान्ननुवर्तमानो विभक्तिरूपोऽभावं बोधयति, अत्र 65
 च ["नेन्सिद्ध०" ३. २. २९. इति सूत्रे] यदि नञा
 द्विरुक्तेन प्रकृतनञर्थ एव दृढीक्रियेत तर्हि तस्य ग्रहणं व्यर्थमेव,
 न ह्येकवारं कथितस्यार्थस्यादृढत्वमिति कापि निश्चितम् । तथा
 च निषेधस्यायं निषेध इति प्रतीतौ लुपो विधानमित्यायाति,
 तदेव चाचार्यस्याभीष्टम् । अन्यत्र यद्यपि पुनरुच्यमानोऽर्थो 70
 द्विर्वदं सुबद्धं भवति इति न्यायेन पूर्वपदार्थमेव द्रढयति,
 तथापि नञो निषेधबोधकत्वेन पूर्वस्य निषेधस्य निषेधे पूर्व-
 निषेधस्योत्थानं भवति, ततश्च यद्यपि निषेधस्य स्वरूपेण
 कथनमेव युज्यते, तथापि भङ्गयन्तरेण प्रतिपादनात् तत्र
 दार्ढ्यमायाति । अत्र द्वाविति समसंख्योपलक्षणमिति चतुः- 75
 पडादिनजामपि प्रकृतार्थं [प्रतियोगिरूप] दार्ढ्यबोधकत्वम्,
 विषमसंख्यास्तु नञर्थमेव दृढीकरिष्यन्ति । अयं च स्वभावतो
 यत्र निषेधद्वयस्य प्रयोगस्तत्रैव प्रकृतार्थदार्ढ्यबोधकः, यत्र च

सम्भ्रमादिना द्विश्रतुर्वा प्रयोगस्तत्र च नोपतिष्ठते, यथा-
भुञ्जानोऽधिकग्रहणाय प्रेरितो न नेति सम्भ्रमादनेकवारं वृत्ते
तत्र, यथा वाऽन्येनैवकारादिना सम्बद्धो नञ् नैव च
नैव चेत्यादौ, एतादृशस्थलेषु हि नञर्थनिषेधस्यैव दाढ्यं
5 भवति ॥ ६० ॥

***द्वौ नञौ प्रकृतमर्थं गमयतः* ॥ ६० ॥**

त०—लोके शब्दाभ्यासेऽर्थस्य भूयस्त्वं [दाढ्यं] प्रतीयते,
यथा—‘अहो दर्शनीया अहो दर्शनीया’ इत्यादौ, तथा नञ्द्वय-
सत्त्वेऽपि नञर्थस्यैवाधिक्यं स्यादिति तदपनयनाय न्यायोऽयमा-
10 श्रीयते । अयं च नञः पूर्वोद्दिष्टप्रतिषेधवाचकत्वस्वाभाव्यादेव
लभ्यत इति न ज्ञापकसाध्य इत्यावेदितं वृत्तौ, वस्तुतस्तु नायं
न्यायः किन्तु शब्दशक्तिस्वभावपरिचयवाक्यमात्रम्, अत एव
प्रकृतन्यायार्थानुकूलं व्यवहरद्विरप्यन्यैर्न न्यायत्वेनायमादृत
इति न्यायसंग्रहेऽस्य समावेशो नावश्यकः । पूर्वैः संगृहीतत्वा-
15 चास्माभिरपि स्थापित इत्यवधेयम् ॥ ६० ॥

***चकारो यस्मात् परस्तत्सजातीयमेव
समुच्चिनोति* ॥ ६१ ॥**

सि०—समुच्चया-ऽन्वाचयेतरेतरयोग-समाहाराश्चत्वार-
श्रार्थाः । “तत्रैकमर्थं प्रति द्वायादीनां क्रिया-कारक-द्रव्य-गुणानां
20 तुल्यबलानामविरोधिनामनियतक्रमयौगपद्यानामात्मरूपभेदेन
चीयमानता समुच्चयः” इति “चार्थे द्वन्द्वः०” [३. १. ११७.]
इति सूत्रे बृहद्वृत्तिः । “एकस्मिन् कारकेऽनेकक्रियाणाम्,
एकस्यां क्रियायामनेककारकाणाम्, एकस्मिन् द्रव्येऽनेक-
कारकाणाम्, एकस्मिन् कारकेऽनेकद्रव्याणाम्, एकस्मिन्
25 धर्मिण्यनेकधर्मिणां ढौकनं समुच्चयः” इति तदर्थमाह लघु-
न्यासकारः । इत्येवंरूपस्य समुच्चयस्य द्योतकश्चकारो यदन्यव-
हितपरत्वेनोच्चारितस्तत्सजातीयमेव समुच्चिनोति । अवश्यं
स्वपरस्मिन् समुच्चैतन्व्ये विजातीयसमुच्चयोऽपि प्राप्तस्तद्वारणा-
यायं न्यायः । एतन्न्यायमूलं तु साजात्यमेव, सजातीयानां
30 सजातीयैः सह समुच्चयस्य लोके दृष्टत्वात् । तत्रोपसर्गोप-
सर्गस्य समुच्चयो यथा—“प्रतेश्च वधे” [४. ४. ९४.] इत्यत्र १,
प्रकृत्या प्रकृतेः समुच्चयो यथा—“एतदश्च व्यञ्जनेऽनञ्-
समासे” [१. २. ४६.] इत्यत्र २, प्रत्ययेन प्रत्ययस्य यथा—
“अर्द्धं च” [१. ४. ३९.] इत्यत्र ३, आदेशेनादेशस्य
35 समुच्चयो यथा—“आ च हौ” [४. २. १०१.] इत्यत्र ४,
भागमेनागमस्य यथा—“अश्च लौल्ये” [४. ३. ११५.] ५,
अर्थेनार्थस्य यथा—“अतिरतिक्रमे च” [३. १. ४५.] इत्यत्र ६,
वाक्यार्थेन वाक्यार्थस्य यथा—“तस्य व्याख्याने च ग्रन्थात्”

[६. ३. १४२.] इत्यत्र च ७ । एषु च प्रथमे प्रतिशब्दात्
पश्चादुपात्तश्चकारस्तत्सजातीयं पूर्वानुवृत्तम् ‘उपात्’ इत्युपसर्ग- 40
वाचकपदमेव समुच्चिनोति, नान्यानर्थादीन् निमित्तान् ।
द्वितीये च एतच्छब्दात् परतः स्थितश्चकारस्तत्सजातीयपूर्वानु-
वृत्तं ‘तदः’ इति प्रकृतिमेव समुच्चिनोति, नान्यत् । तृतीये
च ङाविति प्रत्ययात् परतः स्थितश्चकारो घुटीति प्रत्ययवाचक-
मेव पदं समुच्चिनोति । चतुर्थे च “आ च हौ” [४. २. 45
१०१.] इत्यादेशादाकारात् परतः समुच्चारितश्चकारः “इर्द-
रिद्रः” [४. २. ९८.] इति सूत्रादनुवृत्तमिरिति स्वस-
जातीयमादेशमेव समुच्चिनोति । पञ्चमे अकार आगमः स्वस-
जातीयं रसागममेव समुच्चिनोति । षष्ठेऽतिक्रमरूपार्थस्य परतः
स्थितश्चकारः “सुः पूजायाम्” [३. १. ४४.] इति पूर्व- 50
सूत्रस्थितं पूजायामिति पदबोध्यं पूजार्थमेव समुच्चिनोति ।
सप्तमे च ‘तस्य व्याख्याने’ इति वाक्यार्थपरत्वतात्पर्येणोच्चारित-
श्चकारः पूर्वाधिकृतं ‘तत्र भवे’ इति वाक्यार्थरूपमर्थमेव समु-
च्चिनोति, यद्यप्यर्थ-वाक्यार्थयोरर्थत्वेन साजात्यं समानमेव
तथापि पदार्थत्ववाक्यार्थत्वकृतोऽवान्तरभेदः सुप्रसिद्ध इति 55
पृथगुदाहरणस्वमर्हत्येव । अन्ये चात्र न्याये ज्ञापकमपि समु-
दाहरन्ति, तथा च तत्र तत्र पूर्वोक्तेषु स्थलेषु विजातीयसमु-
च्चयव्यावर्त्तनाय यत्नाकरणमेव तन्मते प्रकृतन्यायज्ञापकम्,
परं तु तादृशस्य ज्ञापकत्वस्य पूर्वमनादृतत्वाच्च स्वीकरणमुचित-
मिति नोल्लिखितम् । यश्चानुकर्षणार्थश्चकारस्तद्विषये नायं 60
नियमः, स च विजातीयमप्यनुकर्षत्येव ॥ ६१ ॥

***चकारो यस्मात् परस्तत्सजातीयमेव
समुच्चिनोति* ॥ ६१ ॥**

त०—समुच्चयस्य लक्षणं बृहद्वृत्त्यनुसारं वृत्तौ प्रतिपादितमेव,
तेन च लक्षणेन यद्यपि स्वजातीयेन सहैव समुच्चयः [समुच्चये 65
स्वसजातीयस्यैव संग्रहः] इति नायाति, तथापि यत्र सजातीय-
विजातीययोरुभयोः समुच्चयः प्राप्तस्तत्र सजातीयस्यैव समुच्चयः
समुचित इत्येतावदेव प्रकृतन्यायतात्पर्यम् । कैयटेन च—“यदा
परस्परनिरपेक्षाः पदार्थाः क्रियायां समुच्चीयन्ते तदा समुच्चयार्थः,
स च चकारं विनापि प्रतीयते, यथा— 70
“अहरहर्नयमानो गामश्वं पुरुषं पशुम् ।
वैवस्वतो न तृप्यति सुराया इव दुर्मेदी ॥”
अत्र दुःखेन यो माद्यति स यथा सुराया न तृप्यति तथा यमो
गवादीन् नयमानो न तृप्यतीत्यर्थः । तत्र नयनक्रियायां
गवादीनां समुच्चयः प्रतीयते, स च चं विनापि, तथा च चं 75
विनाऽपि तदर्थो गम्यते इति प्रसिद्धिः । समुच्चये च सत्यपि न
तत्र सर्वेषां साजात्यमस्ति, तथा चकारप्रयोगेऽपि न साजात्य-

मवश्यमपेक्ष्यते, केवलं विजातीयापेक्षया सजातीयसमुच्चयस्य प्रावत्यमिति लोकव्यवहारतोऽवसीयते, तद्व्यवहारसिद्धमर्थमेवायं न्याय आहेति नापूर्वः ॥ ६१ ॥

***चानुकृष्टं नानुवर्तते* ॥ ६२ ॥**

5 सि०—स्थितस्य अनु-पश्चात्, कर्षणम्-अनुकर्षः, पूर्व-सूत्रपठितस्य पदस्य वाक्यस्य वोत्तरसूत्रे सम्बन्धः । स च क्वचिदधिकाररूपेण भवति, तत्र चानुकर्षणार्थस्य चकारस्य नावश्यकता भवति, तत्र हि *अपेक्षातोऽधिकारः* इति न्यायेनैव कार्यं भवति । क्वचिच्चापेक्षया अत्रिवक्षितत्वाच्चकार-
10 स्तदर्थं पश्यते, स च द्विविधः—विधेयघटितसूत्राव्यवहित-सूत्रस्थः, तद्वितरसूत्रस्थश्च, तत्र द्वितीयप्रकारकचकारविषयेऽयं न्यायः । चकारेणानुकृष्टम्-चकारबलात् पूर्वसूत्रादुत्तरसूत्रे सम्बन्धमानं पदं वाक्यं वा, नानुवर्तते-न स्वाग्रिमसूत्रेषु सम्बन्धयत इति न्यायार्थः । अत्र च ज्ञापकम्-“स्वञ्चश्च”
15 [२. ३. ४५.] इति सूत्रे बृहद्बृचौ-“चकारः ‘परोक्षायां त्वादेः’ इत्यस्यानुकर्षणार्थः, ततश्चोत्तरत्राननुवृत्तिः” इति कथनमेव । तत्र चानुकृष्टस्य पदस्योत्तरत्राननुवर्तनं यथा-“ग-ङ्-द-वादेः०” [२. १. ७७.] इति सूत्रे ‘स्-ध्वोश्च’ इति चेनानुकृष्टं ‘पदान्ते’ इति पदं “धागस्तथोश्च” [२. १. ७८.] इति तदुत्तरसूत्रे नानुवर्तते, तथा च तथयोरेव तत् सूत्रं प्रवर्ततेऽत्रत्यचकारेणानुकृष्टयोः स्-ध्वोश्च, न तु पूर्वसूत्रे चकारेणानुकृष्टे पदान्ते । चानुकृष्टस्य वाक्यस्योत्तरत्राननु-
20 वृत्तिर्यथा-“सदोऽप्रतेः परोक्षायां त्वादेः” [२. ३. ४४.] इति सूत्रस्थं ‘परोक्षायां त्वादेः’ इति वाक्यं “स्वञ्चश्च” [२. ३. ४५.] इति सूत्रे चकारेणानुकृष्टं तदुत्तरपठिते “परि-नि-वेः सेवः” [२. ३. ४६.] इति सूत्रे नानुवर्तते, तेन च स्वञ्जेः परोक्षायां ‘परिपस्वजे’ इत्यत्रादेरेव पदं भवति, न तूभयोरेव, सेवेस्तूभयोरेव भवति-‘परिपिपेवे’ इति । अनुकर्षणार्थस्य चकारस्य विषय एवायं न्याय इति यत्र समुच्चयार्थ-
30 श्चकारो भवति तत्समुच्चितं पदं वाक्यं वोत्तरत्राप्यनुवर्तत एव, यदि लक्ष्यसिद्धौ तदपेक्षा स्यात्, यथा “मो नो म्वोश्च” [२. १. ६७.] इत्यत्र ‘पदान्ते’ इत्यस्य समुच्चयार्थश्चकारः, तेन समुच्चितं च पदान्त इति पदं “स्-ध्वंस् कस्सु०” [२. १. ६८.] इत्याद्युत्तरसूत्रेष्वनुवर्तत एव । अयं च न्यायोऽनित्यः,
35 अत एव “मारण-तोषण०” [४. २. ३०.] इत्यत्र वृत्तौ-“चो ‘णिचि च’ इत्यस्यानुकर्षणार्थः” इत्युक्ततया चकारेणा-नुवृत्तमपि ‘णिचि च’ इति परत्र “चहणः शाखे” [४. २. ३१.] इति सूत्रे ततोऽप्यग्रेऽनुवर्तत एव । यद्यपि लघुन्यास-कारादिभिः प्रकृतन्यायविरोधसंभावनयाऽयं वृत्तिग्रन्थोऽन्यथा

व्याख्यातः, तथाहि-तद्वन्थः-“धात्वाकर्षणे पूर्वेण सिद्धे फला- 40 भावात् प्रकृतेरपि [परतः] स्थितः प्रत्ययमाकर्षति । स्वरूपाख्यानमिदं, यावताऽधिकारायात्तमेव चकारेणानुमीयते, अन्यथा चानुकृष्टं नोत्तरत्रेति स्यात्” इति । तथापि प्रकृत-न्यायस्यान्यैरपि क्वचित्कत्वस्येष्टतया तेन वृत्तिकृद्गचनसङ्गति-सम्भवे तस्यान्यपरत्वाख्यानमयुक्तमेव । अन्येपामेतद्व्याया- 45 नित्यत्ववर्णनप्रकारश्च विवरणे स्पष्टीकृतः ॥ ६२ ॥

***चानुकृष्टं नानुवर्तते* ॥ ६२ ॥**

त०—चकारस्य द्वैविध्यमुक्तं वृत्तौ, तत्र द्वितीयचकारविषये-
स्य न्याय इत्यपि तत्रोक्तम् । स चायं नियम उदाहृतसूत्रेषु संगतः, यथा-“ग-ङ्-द-वादेः०” [२. १. ७७.] इति सूत्रं 50 विधेयघटितमेव, न तु तदव्यवहितपरम् । तत्रस्थेन चकारेणानुकृष्टं ‘पदान्ते’ इति पदं “धागस्तथोश्च” [२. १. ७८] इत्यु-त्तरसूत्रे न याति । तथा वाक्यविषयोदाहृतसूत्रेष्वपि “स्वञ्चश्च” [२. ३. ४५] इति विधेय‘ष’घटितसूत्राद् बहुव्यवहितमेव । न चापेक्षातोऽधिकार इति न्यायेन चशब्दप्रतिपाद्यस्यार्थस्य सिद्धत्वा- 55 न्नास्त्यनुवृत्त्यर्थेन चकारेण प्रयोजनमिति वाच्यम्, चकारेण स्पष्ट-प्रतिपत्तेः, अपेक्षयास्तु व्याख्यानाधीनत्वादिति । अत्र केचित्-अयं न्यायोऽनावश्यक इति “लुटि च कृपः” [पा० सू० १. ३. ९३] इति सूत्रस्थमहाभाष्यादप्यवसीयते, तत्र हि-“किमर्थ-श्चकारः ? स्य-सनोरित्येतदनुकृष्यते यदि तर्हि नान्तरेण चकार- 60 मनुवृत्तिर्भवति, “द्युञ्चो लुङि” [पा० सू० १. ३. ९१.] इत्यत्रापि चकारः कर्तव्यो विभाषेयस्यानुकर्षणार्थम् । अथेदानी-मन्तरेणापि चकारमनुवृत्तिर्भवति, इहापि नार्थश्चकारेण । एवं सर्वे चकाराः प्रत्याख्यायन्ते” इति ॥ ६२ ॥

***चानुकृष्टेन न यथासंख्यम्* ॥ ६३ ॥ 65**

सि०—*यथासंख्यमनुदेशः समानाम्* इति न्यायेन समानां-समसंख्यानां मध्ये, यथागणनमुद्देशिभिः सहानु-देशिनां सम्बन्धः सूच्यते । तत्रोद्देशिनोऽनुदेशिनश्च द्विधा भवन्ति-केचित् साकल्येन सूत्रे निर्दिष्टाः केचित्च सूत्रान्तर-निर्दिष्टा अपि चकारादिवलेन लभ्याः, तत्र ये चकारेणानु- 70 कृष्टतया लभ्यास्तेषामपि पूर्वोक्तन्यायेन संख्याक्रमानुरोधेनैव सम्बन्धे प्राप्ते तत्र नियमार्थमयं न्यायः । चानुकृष्टेन सह यथासंख्यं न भवति, चानुकृष्टोऽर्थो यथासंख्यान्वयानुपयोगीति फलितार्थः । एतद्व्यायमूलं च दिशेरुच्चारणार्थस्य प्रयोग एव, तथा चोद्देश्यनुदेशिनोरुभयोरुच्चारणं भवति यत्र तत्रैव यथा- 75 संख्यमित्यर्थलाभ इत्यनुकृष्टेन यथासंख्याप्राप्तिरिति । केचित् त्वनित्यस्य यथासंख्यस्य वारणार्थं यत्नाकरणमेव प्रकृतन्याय-ज्ञापकमित्याहुः, परन्त्वेवं ज्ञापनानौचित्यं पूर्वमुपपादितमेव ।

न्यायं फलं तु “वौ व्यञ्जनादेः सन् चाय्यः” [४. ३. २५.]
 इति सूत्रे ‘वौ’ इत्यनेन उकारेकारयोरुपस्थापकेन पदेनोप-
 स्थापितयोस्तयोः सना, चानुकृष्टेन क्त्वाप्रत्ययेन च यथासंख्या-
 भावः । तथाहि—सूत्रार्थः ‘तौ—उकारे इकारे वोपान्त्ये सति
 5 व्यञ्जनादेर्धातोः परौ सेटौ क्त्वा-सन्तौ प्रत्येकं किद्द् वा
 स्याताम्, न तु यन्तात्’ इति । तथा चात्र प्रकृतन्याय-
 सहकारेणोकारेकाराभ्यां यथासंख्याभावे ‘द्युतित्वा, द्योतित्वा;
 लिखित्वा, लेखित्वा; दिद्युतिषते, दिद्योतिषते; लिलिखिति,
 लिलेखिषति;’ इत्येवमुभयोरपि विषये उभयविधयोः [उकारो-
 10 पान्त्येकारोपान्त्ययोः] सूत्रं प्रवर्तते । लघुन्यासरीत्या च “राष्ट्र-
 क्षत्रियात् स्वरूपाद् राजा-ऽपत्ये द्विरञ्” [६. १. ११४.]
 इति सूत्रेऽपत्यग्रहणेन ‘समुच्चियमानेन न यथासंख्यम्’ इति
 विज्ञायते, तथाहि—“शक्ताहं कृत्याश्च” [५. ४. ३५.] इति
 सूत्रे “बहुवचनमिहोत्तरत्र च यथासंख्यनिवृत्त्यर्थम्” इति
 15 वृत्तिग्रन्थव्याख्यावसरे—“ननु समुच्चियमानेन सह यथासं-
 ख्यस्य “राष्ट्र-क्षत्रियात्” [६. १. ११४.] इत्यत्रापत्यग्रहणेन
 निरस्तत्वाद् व्यर्थं बहुवचनम्, सत्यम्—ज्ञापकज्ञापिता विधयो
 ह्यनित्या इति न्यायज्ञापनार्थम्” इत्युक्तं तेन [लघुन्यास-
 कारेण], तथा च तन्मते न्यायस्वरूपं *समुच्चियमानेन न
 20 यथासंख्यम्* इति । तस्य चानित्यत्वं “शक्ताहं कृत्याश्च”
 [५. ४. ३५.] इति सूत्रस्य बहुवचनेन विज्ञायते । न्याय-
 ज्ञापनं चापत्यग्रहणेनेत्यम्—“राष्ट्र-क्षत्रियात्” [६. १. ११४.]
 इति सूत्रे राजनि चेत्युक्तेऽपि चकारेणापत्यार्थस्य संग्रहे सिद्धे
 राष्ट्रवाचिभ्यो राजनि क्षत्रियवाचिभ्यश्चापत्येऽर्थे प्रत्ययविधा-
 25 नार्थं यथासंख्येनान्वयः स्यादिति ‘अपत्ये’ इति सूत्रे समुपात्त-
 मिति विज्ञायते । तथा च चेन समुच्चियमानेन सह यथा-
 संख्यमनिष्टमाचार्यस्येति विज्ञायत इति । तथा च “शक्ताहं
 कृत्याश्च” [५. ४. ३५.] इत्यत्र चकारेण समुच्चियमानया
 सप्तम्या सह यथासंख्यं मा भूदित्येतदर्थं बहुवचनादरणं व्यर्थ-
 30 मेव स्यादिति न्यायानित्यत्वज्ञापनार्थैव तथावचनमाचार्याणा-
 मिति विज्ञायते, अन्यथा एकवचनोच्चारणेऽपि प्रकृतन्याय-
 वलात् तत्र शक्ताहंभ्यामर्थाभ्यां यथासंख्याभावः स्वभावासिद्ध
 एवेति किमर्थं बहुवचनोच्चारणरूपो यत्नः क्रियेत । न च
 कृत्यानां बहुत्वाद् बहुवचनमिति वाच्यम्, कृत्यत्वजातिविव-
 35 क्षया एकवचनप्रयोगस्यैवौचित्यमित्याचार्याशयात् । इत्यते
 चैकत्वेन प्रयोगः, यथा—“प्रैपा-ऽनुज्ञा-ऽवसरे कृत्य-पञ्चभ्यौ”
 [५. ४. २९.] इति सूत्रे पञ्चम्या सहेतरेतरयोगे द्विवचनेन
 निर्देशः, अन्यथा तत्राऽपि बहुवचनमेव प्रयोक्तव्यं स्यात् ।
 शक्ताहंभ्यां यथासंख्यसम्बन्धसंभावनार्थं च कृत्यानामेकत्वेन
 40 विवक्षाया आवश्यकत्वमेव, अन्यथा तेषां बहुत्वेन सत्यप्येक-

वचनेन निर्देशे समसंख्याभावेन यथासंख्याप्राप्तिरेवेति
 तद्धारणाय बहुवचनाश्रयणस्य वैयर्थ्यापत्तेः । तथा च कृत्यानां
 बहुत्वेऽपि जातिविवक्षयैकवचनप्रयोगस्यैवौचित्ये बहुवचन-
 प्रयोगः प्रकृतन्यायस्य काचित्कत्वज्ञापनार्थं एवेति “राष्ट्र-
 क्षत्रियात्” [६. १. ११४.] इति सूत्रेऽपत्यग्रहणं स्पष्टार्थ- 45
 मेव । न्यायस्य काचित्कत्वेऽपि सर्वत्रापवृत्तिरेव नेति चका-
 रेणापत्यार्थानुक्तं कदाचिन्न्यायप्रवृत्त्या यथासंख्यं न स्यादिति
 संभावनयाऽपत्यग्रहणमिति पूर्वोक्त‘दिश’धात्वर्थबललभ्यत्व-
 मेवास्य न्यायस्याङ्गीकर्त्तव्यमिति ॥ ६३ ॥

चानुकृष्टेन न यथासंख्यम् ॥ ६३ ॥

50

त०—अस्य न्यायस्य स्वमतानुसारिणी व्यवस्था वृत्तौ प्रद-
 शिता, पाणिनीयतन्त्रेऽपि बहुधा प्रपञ्चितं विस्तारार्थिना तद्वि-
 लोक्यम् ॥ ६३ ॥

*व्याख्यातो विशेषार्थप्रति-

पत्तिः* ॥ ६४ ॥

55

सि०—व्याकरणप्रयोजनं हि सविशेषाणामर्थानां निश्चयः,
 तत्रासन्दिग्धानुष्ठानसिद्ध्यर्थेऽत्र शास्त्रे तत्र तत्राचार्यैः
 सन्दिग्धोच्चारणं कृतं, तत्र कस्तेषामांशय इति शिष्टपरम्परा-
 समधिगततदीयव्याख्यानमन्तरा प्रतिपत्तुं न शक्यते इति
 व्याख्यानादेव निश्चयः कार्यो नान्यथेति बोधनार्थोऽयं 60
 न्यायः । विशेषार्थस्य—अन्यतरान्यतमाद्यर्थस्य, प्रतिपत्तिः—
 निश्चयः, व्याख्यातः—शिष्टकृतव्याख्यानादित्यर्थः । अत्र च
 ज्ञापकमाचार्यस्य सन्दिग्धोच्चारणमेव, तथाहि—“नेमा-ऽर्ध-
 प्रथम-चरम तथा-ऽया-ऽल्प-कतिपयस्य वा” [१. ४. १०.]
 इति सूत्रे नामभिः सह पठितयोस्तयाऽ-ययोः प्रत्यययोरुच्चार- 65
 णम्, तत्र साहचर्येण तथाऽययोः नाम्नोर्ग्रहणमुत् *प्रत्ययाऽ-
 प्रत्यय*न्यायेन प्रत्यययोस्तयोर्ग्रहणमिति सन्देहः, स च
 व्याख्यानातिरिक्तनिमित्तेन नापनेतुं शक्यत इति तादृशमुच्चारणं
 सर्वत्र सन्देहेषु व्याख्यानमात्रनिवर्त्यत्वं ज्ञापयति । एतन्न्याय-
 फलं तु करीषगन्धेरपत्यं वृद्धं स्त्रीत्यर्थे ‘करीषगन्ध्या’ इत्यत्र 70
 “अणजेयेकण्-नञ्-सञ्-टिताम्” [२. ४. २०.] इत्यनेन
 डीर्न भवति, किन्त्वदन्तत्वादावेव भवति, अत्र हि “इसोऽ-
 पत्ये” [६. १. २८.] इत्यणि “अनार्थे वृद्धे” [२. ४.
 ७८.] इत्यनेनाणः प्यादेशे “अणजेयेकण्-नञ्-सञ्-टिताम्”
 [२. ४. २०.] इत्यनेनाणन्तलक्षणो डीः प्राप्तोऽपि न भवति, 75
 तत्र हि अणः स्वरूपेण ग्रहणमिति व्याख्यातम्, अत्र चाणः
 स्थाने प्यादेशकरणादणः स्वरूपेणाभावः स्पष्ट एव,
 व्याख्यानादृते च तत्राणः स्वरूपेण ग्रहणमिति विज्ञातुम-

शक्यम् । व्याख्यानावलम्बनं च यद्यपि सर्वत्र कर्तुं शक्यते तथापि स्पष्टप्रतिपत्तये क्वचित् सूत्र एव विशेषः प्रतिपादितश्चेत् को दोषः । तथाहि—“सृजः श्राद्धे जिक्यात्मने तथा” [३. ४. ८४.] इत्यत्र श्राद्धशब्देन श्रद्धोपपन्नः कर्ता ग्राह्यः; 5 “श्राद्धमद्यभुक्तमिकेनौ” [७. १. १६९.] इत्यत्र श्राद्धमिति पितृदैवत्यं कर्म गृह्यते, तच्च व्याख्यानादेवेति तत्र प्रकृतन्यायाश्रयणं दृश्यते, किन्तु “शरदः श्राद्धे कर्मणि” [६. ३. ८१.] इत्यत्र स्पष्टप्रतिपत्तये कर्मणीति पदं निविष्टमिति न दोषः; न चैतेन न्यायानित्यत्वं ज्ञापनीयम्, व्याख्यानं विना सर्वत्र 10 विशेषार्थप्रतीतिरेवेति न्यायानाग्रहात् । तथा च कर्मणीति पितृदैवत्यस्य कर्मणोऽनायासेन बोधाय कृतमिति ॥ ६४ ॥

***व्याख्यातो विशेषार्थप्रतिपत्तिः* ॥ ६४ ॥**

त०—सर्वथा खलु द्विमाश्रित्यैव न प्रवर्तितव्यमपि तु गुरुपरम्पराप्राप्तव्याख्यानमाश्रितव्यमिति खेच्छाप्रवृत्तिवारणाय 15 शास्त्रकृद्भिः क्वचित् क्वचिद् ग्रन्थग्रन्थिः प्रयत्नादेव स्थापितः, यदाह श्रीहर्षः खण्डनखण्डखाद्यग्रन्थान्ते—

“ग्रन्थग्रन्थिरिह क्वचित् क्वचिदपि न्यासि प्रयत्नान्मया, प्राज्ञमन्यमना हठेन पठिती माऽस्मिन् खलः खेलतु । श्रद्धाराद्धगुरुः श्लथीकृतदृढग्रन्थिः करोत्वादरा- 20 दद्वैतामृतसिन्धुसम्भवरसेष्वासज्जनं सज्जनः ॥’ १ ॥ इति, तथा च व्याख्यानात् तन्निश्चयः कर्तव्य इति नाद्भुतं वस्तु, अपि त्वाचार्याणां शैल्येषा । तथा चायं न्यायोऽन्यैरपि वैयाकरणैर्ग्रन्थकृतां सन्दिग्धोच्चारणैरेवानुमीयते, न चानित्यत्वं तस्य स्वीक्रियते, तदावश्यकताभावस्य वृत्तौ प्रतिपादितत्वात् । किञ्चान- 25 नित्यत्वज्ञापकं यदुक्तं “सृजः श्राद्धे” [३. ४. ८४.] “श्राद्धं भुक्तम्” [७. १. ६९.] इत्यनयोः श्राद्धशब्दस्यैकत्र श्रद्धावति परत्र पितृदैवत्ये कर्मणीति व्याख्यानात् “शरदः श्राद्धे कर्मणि” [६. ३. ८१.] इत्यत्रापि व्याख्यानादेव सिद्धे कर्मणीति पदं, तदपि न युक्तम्—यतः “सृजः श्राद्धे” [३. ४. ८४.] इत्यत्र 30 “कर्तर्यनङ्गयः शब्” [३. ४. ७१.] इत्यतः कर्तरीत्यनुवर्तमानमेव श्रद्धावन्तं बोधयति योग्यत्वात्, “श्राद्धं भुक्तम्” [७. १. १६९.] इत्यत्र च क्लीबत्वेन भुजिसाहचर्येण च पितृदैवत्यं कर्म विज्ञायते, न तु व्याख्यानमात्रापेक्षया, तथा चात्रापि स्वभावत एव तद्बोधाय कर्मणीत्युक्तमिति न तदेतन्न्या- 35 यानित्यत्वे ज्ञापकं भवितुमर्हतीति ॥ ६४ ॥

***यत्रान्यत् क्रियापदं न श्रूयते तत्रास्ति- भवन्तीपरः प्रयुज्यते* ॥ ६५ ॥**

सि०—यत्र-वाक्यबुद्ध्या प्रयुक्ते तदङ्गभूते पदसमुदाये, अन्यत्-अस्तिभिन्नं, क्रियापदं-साध्यत्वेनोपस्थापकं पदं, न श्रूयते-प्रयुज्यते, तत्र ‘अस्तिः’ इति क्रियापदस्यानुकरणं न, 40 किन्तु धातुनिर्देशपरम्, ततश्च कालविशेषालाभादाह-भवन्तीपर इति-वर्तमानाप्रत्ययपर इत्यर्थः । इदं चोपलक्षणं यत्र यस्या विभक्तेः प्रयोग औचित्येन प्रतिभासमानः स्यात् तत्परत्वस्य । तथा च तत्र तत्रान्यविभक्तिपरस्याप्यस्तेः प्रयुज्यमानत्वं सिद्ध्यति । “सविशेषणमाख्यातं वाक्यम्” 45 [१. १. २६.] इति वाक्यसंज्ञाविधायकसूत्रेणाख्यातस्यैव वाक्यत्वेन संकेतितत्वादाख्यातराहित्ये सति वाक्यत्वं न प्राप्तमिति तदप्राप्तये न्यायोऽयमाख्याताध्याहारानुज्ञापकः । अत्र मूलमनुपपत्तिमूलकस्तरक एव, तथाहि—*येन विना यदनुपपन्नं तेन तदाक्षिप्यते* इति न्यायेनाख्यातेन विनाऽनु- 50 पपद्यमानं वाक्यत्वमाख्यातपदमाक्षेप्यतीति तत्रान्याख्याता- र्थानां सर्वत्रान्वयासम्भवादस्तेश्च सत्तार्थस्य सर्वत्र कारके- ऽवश्यापेक्षणीयत्वात् तस्यैवाक्षेप इति । तत्रास्तेर्भवन्तीपरस्या- क्षेपो यथा—‘जम्बूद्वीपस्तत्र सप्त वर्षाणि’ इति, अत्र वाक्यद्वयं, तत्र प्रथमेऽस्तीत्याक्षिप्यते, तत्र सप्त वर्षाणीत्यंशे सन्तीति । 55 “शिर्षुट्” [१. १. २८.] “औदन्ताः स्वराः” [१. १. ४.] इत्यादौ ‘भवति, भवन्ति’ इत्यादिर्वर्तमानान्तः ‘स्यात्, स्युः’ इति सप्तम्यन्तो वाऽस्तिः प्रयुज्यते । क्वचित् पञ्चम्याशिपौ यथा—‘देवो मुदे वो वृषभः परे च ।’ इत्यत्र ‘अस्तु’ इति ‘सन्तु’ इति च, ‘भूयाद्’ ‘भूयासुः’ इति च वा । एवम्- 60 ‘अवन्यां विक्रमनुपस्तस्य द्वापञ्चाशद् वीराः’ इत्यत्र यथायोगं ह्यस्तन्यद्यतनी-परोक्षाणां प्रयोगः । ‘अतः परं श्वो दर्शनम्’ इत्यादौ श्वस्तन्याः, ‘अद्य सायाह्ने विदुपां सम्मेलनम्’ इत्यादौ च भविष्यन्त्याः प्रयोगः । क्रियातिपत्तिश्च क्रियातिपत्तेः प्रयोगं विना न प्रतीयत इति तस्याः साक्षादेव प्रयोग आवश्यकः, 65 यथा—सुवृष्टिश्रेदभविष्यत् तदा सुभिक्षमभविष्यदित्यादौ । एतन्न्यायसत्त्वादेव च “तदस्य पण्यम्” [६. ४. ५४.] इत्यादिसूत्रेषु ‘अस्ति’ इति प्रयोगस्यावश्यकत्वेऽपि न कृतः । केचिच्चैवं सूत्रनिर्देश एव प्रकृतन्यायज्ञापक इत्याहुः । अत्र चास्तीत्युपलक्षणम्, तेनान्यापि क्रिया यथौचित्यमध्याहर्त्त- 70 व्येति लभ्यते, यथा—‘अहम्’ इत्युक्ते ‘प्रणिदध्महे’ इति

क्रियाया योग्यतयाऽध्याहारः । केचित् त्वेतद्व्यायानित्यत्वे-
नान्यक्रियाध्याहारमाहुः, परं यथा 'भवन्ती'शब्दस्योपलक्षण-
परतयाऽन्यविभक्तिविशिष्टक्रियाया अपि प्रयोगस्तयाऽस्ति-
शब्दस्याप्युपलक्षणपरत्वेनैव सिद्धौ न्याय[औचित्य]सिद्धस्या-
५ स्यान्नित्यत्वाश्रयणानौचित्यमेवेति विभावनीयम् ॥ ६५ ॥

इति न्यायसमुच्चयस्य द्वितीयोऽङ्कासे, वाचकवत्सेन
श्रीहेमहंसगणिमणिना समुचितानां पञ्चषष्टि-
मितानां न्यायानां, तपोगच्छाधिपति-सूरि-
चक्रचक्रवर्ति-सर्वतन्त्र-स्वतन्त्रश्रीमद्विजय-
नेमिसूरीश्वरपट्टालङ्कारेण 'व्याकरण-
वाचस्पति-शास्त्रविशारद-कवि-
रत्न'इति पदालङ्कृतेन विजय-
लावण्यसूरिणा विरचिता
न्यायार्थसिन्धुनामा
वृत्तिः ॥

*यत्रान्यत् क्रियापदं न श्रूयते तत्रास्ति-
भवन्तीपरः प्रयुज्यते* ॥ ६५ ॥

त०—यत्र क्रिया न प्रयुज्यते तत्र वाक्यत्वं न स्यात्,
आख्यातस्यैव सविशेषणस्य वाक्यत्वोपवर्णनादिति क्रियाभावस्थले-
२० ऽपि क्रियापदमाक्षेप्तव्यं भवति, तत्रान्यासां क्रियाणां प्रकरणा-
दिवशेनाध्याहारो भवति । अस्तिक्रिया तु सर्वत्रानध्याहृताऽपि
वर्तत एव । एतच्च "तदस्यास्त्यस्मिन्निति मतुप्" [पा० सू० ५.
२. ९४.] इति सूत्रस्यमहाभाष्यग्रन्थादप्यवसीयते, तथाहि-
तत्रास्तिग्रहणस्य प्रयोजनवर्णनावसरे उक्तम्—"न सत्तां पदार्थो
२५ व्यभिचरतीति" । तस्यायमाशयः कैयटेन प्रकटितः—"यावद्
बुद्ध्या पदार्थो न विषयीकृतस्तावत् पदस्य प्रयोगाभावः, तस्माद्
बुद्धिसत्तासमाविष्टोऽर्थो विधि-निषेध-जननादिभिः सम्बन्धते-
वृक्षोऽस्ति, वृक्षो नास्ति, वृक्षो जायत इति । अत्यन्तासतोऽपि
वह्निःशशविषाणादीनर्थान् बुद्ध्या विषयीकृत्य शशविषाणादि-
३० [पद]प्रयोगः । तस्माद् बुद्ध्यारूढोपचरिता [बुद्ध्यारूढेषु पदार्थेषु
उपचरिता-आरोपिता] सत्ता शब्दप्रयोगाश्रयत्वादव्यभिचारे-
त्यर्थः । सैव तु बुद्धिसत्ता प्रयोक्तु-प्रतिपत्तनां चहीरूपतयाऽव-
भासते । यदि वृक्षादीनां बाह्यसत्तासमाविष्टं वस्तु वाच्यं स्यात् तदा
'वृक्षः' इत्यतः सत्तावगमादस्तीत्यस्य गतार्थत्वात् प्रयोगो न स्यात्,

नास्तीत्यस्य च सत्ताविरोधात् प्रयोगाप्रसंगः, अङ्कुरो जायत इति ३५
च प्रयोगो न स्यात्, सतो जन्मविरोधात्, उपाचारसत्तायां
त्वेते दोषा नावतरन्ति, बुद्धिसत्तासमाविष्टस्य वह्निःसत्त्वासत्त्व-
जननप्रतिपादनायास्ति नास्ति, जायते इति प्रयोगयोगात् ।"
इति । अस्यायमाशयः—सर्वस्य पदार्थस्य बुद्ध्यारूढा सत्ता
पदार्थान्तरसंबन्धाय स्वीकर्तव्या, यत्र च पदार्थान्तरसम्बन्धो न ४०
विवक्षितस्तत्र सैव सत्ता बहिरपि भासते इत्यास्थेयमिति "यत्र
क्रियापदं न श्रूयते तत्रास्तिभवन्तीपरोऽप्रयुज्यमानोऽप्यस्तीति
गम्यते" इति "अनभिहिते" [पा० सू० २. ३. १.] इति
सूत्रभाष्यादप्यवगम्यते, तत्र च 'गम्यते' इत्युक्त्या तस्यार्थस्य
स्वाभाविकत्वं प्रतीयत इति न तत्र ज्ञापकापेक्षा । विभक्त्यन्तर- ४५
पराया अस्तिक्रियायाः क्रियान्तरस्य वा यत्राक्षेपस्तत्र न स्वाभा-
विकत्वमपि तु प्रकरणादिवल्लभ्यमिति तेषामध्याहार एव, यथा-
'प्रविश, पिण्डम्' इत्यादौ । तथा चात्र न ज्ञापकापेक्षेति
विज्ञेयम् ॥ ६५ ॥

इति न्यायसमुच्चयस्य सिन्धुकलिते द्वितीयोऽङ्कासे, वाचक- ५०
वत्सेन श्रीहेमहंसगणिमणिना समुचितानां पञ्चषष्टि-
मितानां न्यायानां, तपोगच्छाधिपति-सूरिचक्र-
चक्रवर्ति-सर्वतन्त्र-स्वतन्त्रश्रीमद्विजयनेमिसूरी-
श्वरपट्टालङ्कारेण 'व्याकरणवाचस्पति-
शास्त्रविशारद-कविरत्न'इति पदालङ्कृतेन ५५
विजयलावण्यसूरिणा विरचितं
तरङ्गाभिधं विवरणम् ॥

कचित् प्राच्यः पन्थाः क्वचिदपि च नव्यो बुधपथः,
कचित् स्वातन्त्र्याथा क्वचिदपि च तेषां समुदयः ।
श्रितोऽस्मिन् शिष्याणां मतिविकसनार्थं शुभधिया, ६०
बुधैर्बुद्ध्या तत्त्वं तदनुगतमर्प्यं श्रितजने ॥ १ ॥
सूरीन्द्रं हेमचन्द्रं कलिसकलविदं संस्वरासोऽमिरामं,
धीमन्तं हेमहंसं गणिमणिममलं तं कथं विस्वरासः ।
न्यायानामर्थसार्थं निजमतघटितं धारयन्तीं यदीयां,
मद्गुणां प्राप्य जाता वयसिह प्रभवः साधु सिन्धौ तरङ्गे ॥२॥ ६५



[अथ न्यायसमुच्चये तृतीयोल्लासः]

अथ वाचकश्रीहेमहंसगणिवरेण समुच्चिता ये
वचनविशेषा न्यायाकारास्ते व्याख्यायन्ते-

*यदुपाधेर्विभाषा तदुपाधेः

प्रतिषेधः* ॥ १ ॥

5 सि०—अस्य वचनस्यान्यापकत्वेन प्रकरणात् 'इटः' इति पदं सम्बध्यते । तथा च यदुपाधेः—यद्विशेषणविशिष्टस्य, विभाषा—विकल्पेनेद् विहितः, तदुपाधेः—तदुपाधिविशिष्टस्यैव 'वेटोऽपतः' [४. ४. ६२.] इतीदप्रतिषेधो भवति । युक्तं 10 चैतत्, यदा इद्विनिषेधसूत्रे विकल्पिते एव इण्निषेधकार्ये ग्रहणं तदा यादृशस्य तस्यैव विकल्पो विहितस्तादृशस्यैव निषेधेन भाव्यम्, अन्यादृशस्योद्देश्यविशेषणतयाऽनुपस्थितत्वात् । तथा च नायमर्थोऽपूर्वः किन्तु सूत्रार्थमर्यादालभ्य एव । 'आदितः' [४. ४. ७१.] "नवा भावारम्भे" [४. ४. 15 ७२.] इति पृथक् सूत्रद्वयकरणाच्चायमर्थोऽनुमन्यते, तथाहि—तयोः सूत्रयोरेकत्र पाठेऽपि आदितां धातूनां भावारम्भार्थयोः क्तयोर्विकल्पेनेद्विधाने पारिशेष्यात् कर्तृ-कर्मादिविहितक्तयोः 'वेटोऽपतः' [४. ४. ६२.] इतीण्निषेधः सिध्यत्वेवेति विशिष्यादितामिण्निषेधविधानं व्यर्थमेव, किन्तु प्रकृतवचना- 20 नुसारं भावारम्भ एव वेदत्वात् तत्रैव विहितयोः क्तयोरिण्निषेधः प्राप्नोति, तत्र च विकल्पेन विहित इत्यन्यत्रार्थे विहितयोः क्तयोरिण्निषेधो विशिष्य सूत्रं विना कर्तुमशक्य इति पृथक् सूत्रमिदमारब्धम्, तथा च प्रकृतवचनसत्ता तत्रानुमतेति गम्यते । स्वीकृते चास्मिन् न्याये "आदितः" 25 [४. ४. ७१.] "नवा भावारम्भे" "वेटोऽपतः" इति सूत्रयोः परस्परं विरोधोऽपि निवृत्तः । कथं विरोध आसीदिति चेत्? शृणु—"आदितो नवा भावारम्भे" इत्यनेनादितां धातूनां भावारम्भार्थे क्तयोरिद् विकल्पेन विधीयते "वेटोऽपतः" [४. ४. ६२.] इत्यनेन च भावारम्भार्थकयोरेव क्तयोः स 30 निषिध्यत इति । पृथग्योगकरणे तु कर्तृ-कर्मादिविहितयोः क्तयोरिण्निषेधः "आदितः" [४. ४. ६१.] इत्यनेन सिद्धो भावारम्भयोस्तत्तरेण विकल्प इति व्यवस्थास्वीकारादादिद्वानु-विषये क्वचिदपि "वेटोऽपतः" [४. ४. ६२.] इत्यस्या-वकाशाभाव इति तदप्रवृत्त्यैव विरोधाभावः सिद्धो भवति । 35 तदेवमेतन्न्यायमूलकविरोधाभावार्थो विहितः पृथग्योगः प्रकृतन्यायानुमोदकः । फलं चास्य "गम-हन-विद्ल-विश-दशो वा" [४. ४. ८३.] इत्यनेन लकारितो विन्दतेरेव वेदत्वात् तस्यैव "वेटोऽपतः" [४. ४. ७१.] इतीण्निषेधो न तु ज्ञानार्थस्य 'विदक्' इत्यस्येति तस्य क्तयोः 'विदितः, विदित-

वान्' इत्येव, अन्यथा *नानुबन्धकृतमसारूप्यम्* इति 40 न्यायेनानुबन्धभेदेऽपि धातो रूपे विशेषाभावात् सर्वेषां विदां वेदत्वनिमित्तकः क्तयोरिण्निषेधो दुष्परिहरः स्यात् । एवं केश-लोम-विस्मयाद्यर्थस्य हर्षवेदत्वेन तस्यैवेण्निषेध इति तुष्टयर्थस्य 'हृषितः, हृषितवान्' इत्येव रूपमिति ॥ १ ॥

[तृतीयोल्लासः]

अथ वाचकश्रीहेमहंसगणिवरेण समुच्चिता

ये वचनविशेषा न्यायाकारास्तेषां

विवरणं क्रियते—

यदुपाधेर्विभाषा तदुपाधेः प्रतिषेधः ॥ १ ॥

त०—नायं न्यायः किन्तु विशेषवचनमात्रं "वेटोऽपतः" 50 [४. ४. ७१.] इत्येतत्सूत्रमात्रविषयत्वात्, न्यायेन हि व्याप-केन भवितव्यम्, "वेटोऽपतः" [४. ४. ७१.] इत्यनेन सामा-न्यतो विकल्पेऽपि धातोरिण्निषेधो विधीयते, तत्र धातोर्यत्र येनो-पाधिना विशिष्टस्य विकल्प उक्तो भवेत् तदुपाधिविशिष्टस्यैव निषेधः, न तु सामान्यस्य धातोरिति नियमयत्यम् । उपाधिश्च 55 स्वरूपेऽनिविष्टो व्यावर्तको धर्मः, स चानुबन्धविकरणादिः, न तु निमित्तभूतः प्रत्ययादिवैयर्थ्यप्रसङ्गात् । एतच्च "यस्य विभाषा" [पा० सू० ७. २. १५.] इति सूत्रे महाभाष्येऽपि दृश्यते । तथाहि—तत्र शङ्कितम्—"यस्य विभाषाऽविदेः" [वार्तिकम्], यस्य विभाषाऽविदेरिति वक्तव्यम्, इह मा भूत्—"विदितः, विदित- 60 वान्" इति, तत् तर्हि वक्तव्यम्, न वक्तव्यम्, *यदुपाधेर्वि-भाषा तदुपाधेः प्रतिषेधः* शविकरणस्य विभाषा लुग्विकरण-श्रायम्" इति । अयमाशयः—"यस्य विभाषा" [पा० सू० ७. २. १५.] इति सूत्रेण यस्य धातोः क्वचिद् विभाषयेद् विहित-स्तस्येण्निषेधः क्रियते "वेटोऽपतः" [४. ४. ७१.] इतिवत्, 65 तत्र ज्ञानार्थस्य विदेरिट्प्रतिषेधो वक्तव्य इति शङ्कायां यदुपाधे-रित्यादि भाष्यकृता समुत्तरितम्, तत्र उपाधिरित्यस्य "अभिधे-यादिभेदकः" इति कैयटेनार्थः कृतः, तथा च तदनुसारं धातो-र्थोऽपि विशेषणभूततयोपाधिरेवेति यत्र येनार्थेन विशिष्टो धातु-र्विभाषितेद् भवति तत्र तदर्थस्यैव तयोरिण्निषेध इत्यायाति, 70 तेन च प्रकृते न कार्यनिर्वाहोऽर्थेन विन्दतेरिन्देसादिति 'विशे-षणमात्रमत्रोपाधिश्चन्देन लक्षितः' इति नागेश आह । तथा च भाष्योक्तं—'शविकरणस्य विभाषा लुग्विकरणश्रायम्' इत्युक्तमपि संगच्छते । पाणिनीयव्याकरणे इद्विकल्पविधायकं सूत्रं "विभाषा गमहनविदविशाम्" [पा० सू० ७. २. ६८.] इत्यस्ति । तत्र 75 परतः पठितस्य विशधातोः साहचर्यं परत्वाद् बलवदिति *सह-चरितासहचरितयोः सहचरितस्य* इति न्यायेन *साहचर्यात् सहस्यैव* इति स्वसंमतन्यायस्थानीयेन विशतेः शविकरणस्य

[तौदादिकस्य] साहचर्याच्छविकरण एव विन्दतिर्गृह्यते, इति तस्यैवेणनिषेधः । स्वसूत्रे तु-अनुबन्धविशिष्टस्य पाठादनुबन्धस्यापि च विशेषणविधया धातुभेदकतया तद्विशिष्टस्यैव ग्रहणमिति स्वभावप्राप्त एवायमर्थ इति नात्र ज्ञापकापेक्षा, न चापि 5 प्रकृतार्थस्य न्यायरूपत्वमिति विज्ञेयमिति ॥ १ ॥

यस्य येनाभिसम्बन्धो दूरस्थस्यापि तेन सः ॥ २ ॥

सि०—शास्त्रे प्रायः पदविशेषसम्बन्धमनुसृत्य कार्यं विधीयते, तत्र तादृशपदस्य तदव्यवहिता स्थितिरपेक्ष्यते, 10 अन्यथा सम्बन्धस्य विच्छेदः स्यादिति शङ्कापनोदार्थमयमर्थो न्यायरूपेण व्यवहियते । यस्य येन पदेनार्थेन वाऽभिसम्बन्धः—अभिमतः सम्बन्धः स तत्र सम्बन्धिनि दूरस्थे सति दूरस्थस्य तस्य सम्बन्धानुयोगिनो भवत्येव, न तु विद्यत इति न्यायार्थः । यथा “समस्तृतीयया” [३. ३. ३२.] इति 15 सूत्रेण तृतीयान्तेन युक्तात् संपूर्वकाच्चर्धातोरात्मनेपदं विधीयते, तच्च तृतीयान्ते पदे पदान्तरेण व्यवहितेऽपि भवत्येव, क्रियायाः करणतया तृतीयान्तस्य क्रियाया सम्बन्धस्य दूर-दोषेणापनेतुमशक्यत्वात् । अतश्च व्यवधानं शब्दयोर्नार्था-व्यवधानप्रयुक्तं सम्बन्धं विहन्तुं शक्यादिति भावः ॥ २ ॥

20 *यस्य येनाभिसम्बन्धो दूरस्थस्यापि तेन सः* ॥ २ ॥

त०—“संस्कृत्य संस्कृत्य पदान्युत्सृज्यन्ते, तेषां यथेष्टमभिसम्बन्धो भवति” इति भाष्योक्तिमनुसृत्य, स्वभावतोऽपि वा जना यथेच्छं पदानि वाक्येषु स्थापयन्ति, तथापि यस्य पदार्थस्य येन पदार्थेन सह सम्बन्धोऽभिप्रेयते तेन स सम्बन्ध्यत एव, न 25 तु उच्चारणकृतव्यवधानेन सम्बन्धे कापि हानिरिति प्रकृतन्यायार्थः । अयमपि न किमप्यपूर्वं प्रतिपादयति किन्तु स्वभावसिद्धमेवार्थमाहेति नात्र ज्ञापकापेक्षा । न च केवलमयं न्यायः शास्त्रीय एव, यस्य हि मनुष्यस्य येन सह कश्चिन्नैकिकः सम्बन्धो भवति स न दूरस्थितौ निवर्तते, तथा च लोकसाधारणतया 30 नायं न्यायत्वेनान्यैर्वैयाकरणैः संगृहीत इति ॥ २ ॥

येन विना यन्न भवति तत् तस्यानिमित्तस्यापि निमित्तम् ॥ ३ ॥

सि०—येन-वस्तुतो निमित्तत्वाभाववता, विना-तदसत्त्व इति यावत्, यन्न भवति-तदवश्यस्थितिकं, तस्य-स्वसत्तायां 35 भवतः कार्यस्य, अनिमित्तस्यापि-स्वमन्यद् वा निमित्तमुपाश्रित्याभवतोऽपि, निमित्तमिति व्यवहियत इति शेषपूरणेन न्यायार्थः । तथा च सति कचिद् तद्विरहे सति *निमित्ताभावे

नैमित्तिकस्याप्यभावः* इति न्यायात् तत्कार्यं न भवति, यथा-कृतण्धातोः कीर्त् आदेशः “कृतः कीर्त्तिः” [४. ४. १२३.] इति सूत्रेण विधीयते, न च तस्य किमपि निमित्त- 40 मुपात्तम्, परन्तु तस्य धातोश्चौरादिकत्वेन चुरादीनां च ण्यन्तत्वेन णिचि परत एव दृश्यते, ततश्चासौ णिच् तस्य निमित्तत्वेनानुपात्तोऽपि निमित्तीभवतीति चुरादीनामनित्यण्यन्तत्वपक्षे णिजभावे ‘कृतति’ इत्येव रूपं भवति, न तु ‘कीर्त्तति’ इति न्यायफलम् । वस्तुतस्तु नायं न्यायोऽपि तु साहचर्य- 45 बललभ्योऽर्थः, अधिकं विवरणे स्पष्टम् ॥ ३ ॥

येन विना यन्न भवति तत् तस्यानिमित्तस्यापि निमित्तम् ॥ ३ ॥

त०—अयं हि न न्यायान्तरवदपूर्वमर्थं सूचयति, किन्तु लौकिकव्यवहारेऽपि तथा प्रतीतिर्व्यपदेशश्च दृश्यत इति तेन सह 50 साहचर्यदर्शनात् तन्मूलक एव तत्र निमित्तत्वव्यवहार इति संभाव्यते । एतन्न्यायफलं कृततीति रूपसिद्धिरिति वृत्तौ प्रदर्शितम् । अत्र कश्चिदाह-नन्वेवं सति “कृत ऋकारोपदेशोऽचीकृतदित्यत्र ऋकारश्रवणार्थः” इति “कृतः कीर्त्तिः” [४. ४. १२३.] इति सूत्रस्थो बृहद्वृत्तिपाठो विरुध्यति, यतस्तत्राचीकृतदित्यत्र 55 ऋकारश्रवणमात्रफलमुक्तं, भवद्रीत्या तु कृततीत्यत्रापि ऋकारश्रवणफलं भवतीति स्पष्ट एव विरोध इति, तत्र मनोरमम्-बृहद्वृत्तिपाठस्य तात्पर्यानवगमात्, धातुगणे एव ‘कीर्त्तण्’ इति पठ्यतां, तथा सति सूत्रारम्भमन्तरापि कीर्त्तयतीत्यादीनां सिद्धिरयन्नोपनतैवेति ऋकारघटितेन ‘कृतण्’ इति पाठेन किमित्या- 60 शङ्कायां समाधानात्मकोऽयं बृहद्वृत्तिपाठः, ‘कृतण्’ इति गणपाठे ‘अचीकृतत्’ इत्यपि रूपं सिद्ध्यति, ‘कीर्त्तण्’ इति गणपाठे कृते तु ‘अचिकीर्त्तत्’ इत्येकमेव रूपं स्यादिति समाधानग्रन्थाशयः; अयं भावः-‘कीर्त्तण्’ इति गणपाठे ‘अचीकृतत्’ इति रूपं न सिद्ध्यत्, ‘कृतण्’ इति पाठे कृते तु “ऋदवर्णस्य” [४. २. ३७.] 65 इति सूत्रेण कीर्त्तादेशवाधक ऋकारस्य ऋकारो वा भवतीति जायमाने ‘अचीकृतत्’ इति रूपे ऋकारश्रवणं भवति । ननु कथं कीर्त्तादेशवाध इति चेत्? उच्यते-“ऋदवर्णस्य” [४. २. ३७.] इत्यत्रोपान्तस्य ऋकारस्य ऋकारस्य च संग्रहार्थं वर्णपदोपादानम्, अथात्रापि यदि कीर्त्तादेशः स्यात् तदाऽन्यस्य ऋकारस्यो- 70 पान्तस्याभावाद् “ऋदवः” इत्येतावतैव निर्वीहे वर्णग्रहणमनवकाशं सत् कीर्त्तादेशं वाधते । ननु ‘कृतण्’ इति ह्रस्व एव धातुगणे पठ्यतां, तावतापि तत्सामर्थ्याद् ‘अचीकृतत्’ इति सिद्ध्यति, सूत्रे च वर्णग्रहणमपि न कर्तव्यम्, एवं “कृतः कीर्त्तिः” [४. ४. १२३.] इति स्थाने “कृतः कीर्त्तिः” इति विन्यासे मात्रा- 75 ल्पत्वमिति लाघवमपि; सत्यम्-एवं सति ‘कृतैत्’ इत्यस्यापि

कीर्तदेशशङ्का स्यात् । किञ्च 'चुरादीनामनिल्यो णिच्' इति णिज-
भावे प्रस्तुतन्यायवलेन कीर्तदेशाभावे च-कर्तृतीयनिष्ठं रूपं
स्यात्, इष्यते च कृततीति अतः 'कृतण्' इति पाठः सम्यक्,
सम्यक् च कृततीति रूपसिद्ध्यर्थं प्रस्तुतन्यायाश्रयणमित्यलं
5 पल्लवितेन ॥ ३ ॥

नामग्रहणे प्रायेणोपसर्गस्य न ग्रहणम् ॥ ४ ॥

सि०—नाम्नो ग्रहणे सति उपसर्गस्य नामत्वेऽपि तस्य
ग्रहणं बाहुल्येन न दृश्यते । अयमपि लक्ष्यानुरोधमूलक एव
10 न्यायो यदि तादृशं लक्ष्यं भवति, यथा—“स्पृशोऽनुदकात्”
[५. १. १४९.] इति सूत्रेणोदकभिन्नात्तान्नः परस्मा-
द्धातोर्विधीयमानः क्विप् सत्त्वप्रधानान्नः परत्वे एव भवति,
यथा—‘घृतस्पृक्’ इत्यादि, उपस्पृशतीत्यर्थे चोपरूपोपसर्गान्नः
परत्वे सत्यपि न भवति । प्रायेणेति वचनाच्च क्वचिन्नामग्रहणे
15 उपसर्गस्यापि ग्रहणं भवत्येव, तेन “भजो विण्” [५. १.
१४६.] इति नाम्नः पराद् भजेर्विधीयमानो विण् उपसर्ग-
पूर्वादपि भवति, यथा—‘प्रभाग्’ इत्यादौ, यदि तथाभूतः
प्रयोगः क्वचिद् दृश्येत ॥ ४ ॥

नामग्रहणे प्रायेणोपसर्गस्य न ग्रहणम् ॥ ४ ॥

20 त०—अयमपि न्यायो न क्वचिदुपलभ्यते, किन्तु संभावना-
मूलक एव । “स्पृशोऽनुदकात्” [५. १. १४९.] इत्यत्र च
‘अनुदकात्’ इति पर्युदासदर्शनात् ‘पर्युदासः सदृग्ग्राही’ इति
न्यायानुरोधेनोदकभिन्नादुदकसदृशाद् द्रव्यवचनान्नान्नः परत्व
एव प्रत्ययः, न त्वद्रव्यवाचिन उपसर्गात् परत्वे इति कल्पयितुं
25 शक्यते । तथा च प्रकृतसूत्रव्याख्यानभूतवृहद्बृत्तिग्रन्थादवप्ययमर्थो
लभ्यते, तथाहि—तत्रोक्तम्—“अनुदक इति पर्युदासाश्रयणादुदकस-
दृशमनुपसर्गं नाम गृह्यते, तेनेह न भवति—उपस्पृशति” इति ।
तथा च पर्युदासबलादेव प्रकृते वारणमिति नात्र न्यायोपयोग
इत्यायाति । यदि ह्ययं न्याय आचार्यस्येष्टः स्यादवश्यं स तत्र समा-
30 श्रितः स्यात्; सति चान्यस्मिन्प्राये किमर्थं नवीनो न्याय
आश्रीयेतेति । सति प्रयोजनेऽन्यत्र न्यायस्योपयोगेऽपि प्रकृते-
ऽनुपयोग एव । अन्यत्र च बहुत्र नामत्वेनोपसर्गस्य ग्रहणं
दृश्यत एवेति ॥ ४ ॥

*सामान्यातिदेशे विशेषस्य

नातिदेशः* ॥ ५ ॥

35

सि०—अतिदेशनम्—अन्यधर्मस्यान्यत्र आरोपणम्—अति-
देशः, तत्र सामान्यधर्मस्यातिदेशे सति तदन्तर्भूतस्यापि विशेष-
पस्यातिदेशो न भवतीति न्यायार्थः । “निर्विशेषं न सामा-

न्यम्” इति नयेन सामान्यस्य विशेषाविनाभावेन सामा-
न्यातिदेशे सर्वे तदन्तर्गता विशेषा अतिदिष्टाः स्युरिति शङ्कया 40
न्यायोऽयमाश्रीयते । अयं च न्यायोऽतिदेशस्वभावसिद्ध एव,
तथाहि—“भूतवचाशस्ये वा” [५. ४. २.] इति सूत्रे
भूतवदित्यनेन कथनेन भूतसादृश्यं विधीयते, सादृश्यं च
तद्बृत्तिधर्म एव, स च धर्मः क इति जिज्ञासायां सादृश्यप्रति-
योगितावच्छेदकतया शब्दादुपस्थितस्तज्ज्ञानादनुमानेनोप- 45
स्थितस्तद्व्यापको धर्मस्तस्यैवातिदेशः, न तु तद्व्याप्यधर्मति-
देशः, तस्यानुपस्थितत्वादित्येवंरूपेणायं न्यायः फलति । तेन
भूतवदिति कथनेन भूतत्वमात्रस्यैव व्यापकस्य धर्मस्यातिदेशो
भवति, न तु तद्व्याप्यानामनद्यतनत्व-परोक्षत्वादिविशिष्टानां
भूतविशेषाणामिति ‘उपाध्यायश्चेदागमत् एते तर्कमध्यगी- 50
प्सहि’ इत्यादावनद्यतन-परोक्षयोरपि भूतत्वमात्रेणोपस्थिति-
रिति तत्तदर्थप्रयुक्ते ह्यस्तनी-परोक्षे विभक्ती न भवतोऽपि तु
सामान्यभूतत्वनिमित्ताऽद्यतन्येव । लोकेऽपि मनुष्यादौ
पशुत्वादेः सामान्येनातिदेशस्य स्थले न तत्तद्विशेषाणां
गोत्वादीनामतिदेशो गम्यत इति लोकव्यवहारसिद्धोऽप्ययं 55
न्याय इति विज्ञेयम् ॥ ५ ॥

सामान्यातिदेशे विशेषस्य नातिदेशः ॥ ५ ॥

त०—सामान्योपस्थितिकाले विशेषोपस्थापकसामान्यभावो-

ऽस्य न्यायस्य मूलमिति वृत्तौ प्रतिपादितम्, तस्यायमाशयः—
सामान्यशब्दोपादानेन यत्र कार्यमतिदिश्यते तत्र विशेषस्याशब्दा- 60
र्थत्वाद् विशेषाश्रयं कार्यं नातिदिश्यते, यत्र तु विशेषशब्दो-
पादानेनातिदेशस्तत्र विशेषधर्मस्यातिदेशो भवत्येव । किञ्च विशेषे-
पातिदेशे सामान्यातिदेशोऽपि भवति, यथा ब्राह्मणविशेषस्य
कठत्वादिधर्मस्यातिदेशे ब्राह्मणत्वादेशः सुतरां जायते, तत्र च
सामान्यमनुमानेनोपस्थितम्, व्याप्येन हि व्यापकोपस्थितिरनु- 65
मानेन भवति । “स्थानिवदादेशोऽनलविधौ” [पा० सू० १.
१. ५६.] इति सूत्रे महाभाष्ये चायं न्यायो वार्तिकसिद्धत्वेन
पठितो दृश्यते, तत्र हि वर्णविधौ स्थानिवद्भावप्रतिषेधाय ‘अनल्-
विधौ’ इति कियते, तस्य च वैयर्थ्यमनेन न्यायेनाशङ्कितम्,
तथाहि—“आरभ्यमाणेऽप्येतस्मिन् योगे—“अल्विधौ प्रतिषेधे- 70
ऽविशेषेऽप्राप्तिस्तस्यादर्शनात्” [वार्तिकम्], अल्विधौ प्रतिषेधे-
ऽसत्यपि विशेषेण समाश्रीयमाणे, असति तस्मिन् विशेषेण-
ऽप्राप्तिर्विधेः, प्रसीव्य प्रदीव्य । किं कारणात्? तस्यादर्शनात्,
बलादेरित्युच्यते, न चात्र बलादि पश्यामः । ननु चैवमर्थ
एवायं यत्नः कियते—अन्यस्य कार्यमुच्यमानमन्यस्य यथा 75
स्यादिति । सत्यम्—एवमर्थो यत्नः कियते, न तु प्राप्नोति, किं
कारणम्? “सामान्यातिदेशे हि विशेषानतिदेशः” [वार्तिकम्]

सामान्ये ह्यतिदिश्यमाने विशेषो नातिदिष्टो भवति, तद्यथा-
 ब्राह्मणवदस्मिन् क्षत्रिये वर्तितव्यमिति, सामान्यं यद् ब्राह्मणकार्यं
 तत् क्षत्रियेऽतिदिश्यते, यद् विशिष्टं माठरे कौण्डिन्ये वा न
 तदतिदिश्यते । एवमिहापि सामान्यं यत् प्रत्ययकार्यं तदति-
 5 दिश्यते, यद् विशिष्टं वलादेरिति न तदतिदिश्यते” । इति ।
 अयमाशयः-‘प्रसीव्य, प्रदीव्य’ इत्यादौ स्ताद्यशित्प्रत्ययनिमित्त
 इडागमः स्थानिवद्भावेन प्राप्त इति तन्निवारणाय वर्णविधौ
 तन्निषेधः क्रियते, तत्र ‘क्तवा’प्रत्ययस्थितं सामान्यं प्रत्ययत्वाद्ये-
 वातिदिश्येत, न तु तत्र स्थितं तादित्वादीतीटः प्राप्तिरेव नेति
 10 तत्प्रतिषेधो व्यर्थ इति । अन्ते च यद्यपि “ईर्व्यञ्जनेऽयपि”
 [४. ३. ९७.] इति सूत्रे ‘अयपि’ इति प्रतिषेधस्थानीयेन
 “नत्यपि” [पा० सू० ६. ४. ६९.] इति सूत्रेणास्य न्यायस्या-
 नित्यत्वमपि साधितम्, तथाहि-यपि क्त्वावृत्तिक्त्वातिदेशे
 सत्येव ईत्वं प्राप्नोति, क्त्वं च विशेषधर्मस्तस्य चानेन न्याये-
 15 नातिदेशोऽलभ्य इति तदप्राप्तेरयपीति निषेधो व्यर्थः सन् प्रकृत-
 न्यायानित्यत्वं ज्ञापयति । नवीना यद्यपि क्त्वं क्त्वाप्रत्ययस्य
 सामान्यधर्म एवेति तदतिदेशे न्यायस्य बाधकत्वाभावाच्च
 ‘अयपि’ इति निषेधेनास्यानित्यत्वं ज्ञापयितुं शक्यते इति साध-
 यन्ति, तथापि तद्विचारः प्रकृते नातीवोपयोगीति विरम्यते ॥५॥

20 *सर्वत्रापि विशेषेण सामान्यं बाध्यते, न तु सामान्येन विशेषः* ॥ ६ ॥

सि० - विशेषः-सामान्यव्याप्यं शास्त्रम्, सामान्यं-
 विशेषव्यापकं शास्त्रम्, सर्वत्रापि प्राप्ते प्राप्स्यति वा सामान्ये
 विशेषेण शास्त्रेण सामान्यशास्त्रं बाध्यते, तु-किन्तु, सामान्येन
 25 शास्त्रेण विशेषशास्त्रं न बाध्यत इति न्यायार्थः । लोकेऽपि
 विशेषेऽभिहिते सामान्यं विशेषानुस्यूततया भासमानमपि
 विशेषत्वेन रूपेणैव भासते, शब्दतो विशेषस्यैव प्रतीतेः, तथा
 शास्त्रेऽपि युक्तमेव, “तार्किकादिमते सामान्य-विशेषयोर्बाध्य-
 बाधकभावो नास्ति” इति तु केषांचिदुक्तिरप्रासङ्गिकी,
 30 तर्कादिशास्त्राणां प्रमाण-प्रमेयादिविचारपरत्वात् कस्यचिद्
 विधि-निषेधे तेषामव्यापारात् । अयं च बाध्यबाधकभावो
 विधि-निषेधविषय इति तदर्थकेषु धर्मशास्त्रादिषु प्रवृत्त एवायं
 न्यायः । व्याकरणशास्त्रे सामान्य-विशेषभावेन शास्त्राणां विधि-
 निषेधपरत्वात् तत्र प्रकृतन्यायस्य लक्ष्यलाभोऽस्ति, यथा-
 35 ‘कोऽर्थः’ इत्यत्र ‘क+स्+अर्थः’ इति स्थितौ “सो रुः”
 [२. १. ७२.] इति सकारस्य रुत्वे कृते सति “रोर्यः”
 [१. ३. २६.] “अतोऽति०” [१. ३. २०.] इत्यनयोः
 प्राप्तौ “रोर्यः” [१. ३. २६.] इत्यस्य परत्वेऽपि सामान्येन
 स्वरे परे विधानात् सामान्यशास्त्रत्वम् “अतोऽति०” [१. २.

२०.] इत्यस्य चातीति विशेषस्वरे परे विधानाद् विशेषशास्त्र- 40
 त्वेन तेनास्य बाधः सिध्यति । तथा च प्राप्ते सामान्ये विशेषे-
 ण तस्य बाधस्येदमुदाहरणं, प्राप्स्यति सामान्ये विशेषप्रवृत्ति-
 स्थलोदाहरणं यथा-“सोऽहं तथापि तव” [भक्तामरस्तोत्रे
 श्लो. ५] इत्यादि, अत्र हि “रोर्यः” [१. ३. २६.]
 “अतोऽति०” [१. ३. २०.] “तदः सेः०” [१. ३. ४५.] 45
 इत्येतेषां न सह प्राप्तिः, “तदः सेः०” [१. ३. ४५.]
 इत्यस्य प्राप्तिकालेऽन्ययोः प्राप्त्यभावात् । तथा च “रोर्यः”
 [१. ३. २६.] “अतोऽति०” [१. ३. २०.] इत्यनयोः
 प्राप्तिः “सो रुः” [२. १. ७२.] इत्येतत्प्राप्यन्तरितेति
 भविष्यत्प्राप्तिकल्पेदमुदाहरणमित्युक्तं प्राचीनैः । वस्तुतस्तु 50
 प्रकृतसूत्राणां सामान्य-विशेषभाव एव दुर्निरूप इति केवलं
 “सो रुः” [२. १. ७२.] “तदः सेः०” [१. ३. ४५.]
 इत्यनयोरेव सामान्य-विशेषभावः कल्पनीयः । तथा च
 प्राप्तस्येदमुदाहरणं न तु प्राप्स्यतः । किञ्च प्रकृते “तदः
 सेः०” [१. ३. ४५.] इत्यस्य प्राप्तिरप्यत्र नास्ति, यतस्तत्र 55
 ‘पादार्था’ इत्युक्ततया पादपूरणे सत्येव [लुचैव यदि पादपूर्तिः
 स्यात् तदैव] लुग् भवति, इह च लुचं विनाऽपि पादपूर्तिः
 स्पष्टा, एतच्च तत्सूत्रे बृहन्न्यासेऽप्युक्तम्, तथाहि-‘पादपूरणी’
 इति बृहद्वृत्तिप्रतीकमुपादाय-“लुचैव” यदि पादः पूर्यते, यत्र
 लुच्यलुचि च पादपूरणमविशिष्टं तत्र लोपाभावः, यथा- 60
 “सोऽयमित्यभिसम्बन्धे प्रत्यभिज्ञोपजायते ।” अत्र लुच्यपि
 पादपूरणं भवति, यथा-“साऽयमित्यभिसम्बन्धे” इति
 [अत्रापि “सोऽयमित्यभिसम्बन्धे” इत्येवं पाठः प्रमादा-
 न्मुद्रितः] । इत्थं च सोऽयमित्यस्य सोऽहमित्यस्य च सर्वथा
 तुल्ययोग-क्षेमत्वेन तत्र प्रकृतसूत्रचैव नोचिता । किञ्चात्र 65
 लुचि सत्यां स्त्रीपुंसोः सन्देहोऽप्यापततीत्यपरं दूषणम्, यद्यपि
 प्रकरणात् तन्निर्णयः स्यात् तथापि सत्यां गतौ किमर्थं संदिग्ध-
 प्रयोगः क्रियेत । इत्थं च तत्रैव सूत्रे लघुन्यासे यदित्यमुक्तम्-
 “ननु “सोऽहं तथापि तव०” [भक्तामरस्तोत्रे श्लो० ५]
 इत्यस्मिन् प्रयोगे “तदः सेः स्वरे पादार्था” [१. ३. ४५.] 70
 इत्यनेन प्रतिष्ठातेन निमित्तस्वरे परत्रावतिष्ठमाने सति
 सेर्लुक् कथं न भवति ? उच्यते-“तदः सेः स्वरे०”
 [१. ३. ४५.] इति सूत्रं “रोर्यः” [१. ३. २६.] इति
 सामान्यस्वरनिमित्तसूत्रविषये “सो रुः” [२. १. ७२.]
 इत्यस्य बाधकम्, न पुनः स्वरविशेषनिमित्तस्य “अतोऽति 75
 रोः” [१. ३. २०.] इत्यस्य विषये, कुतः ? *सर्वत्रापि
 विशेषेण सामान्यं बाध्यते न सामान्येन विशेषः* इति
 न्यायात्” इति, तच्च पूर्वोदाहृतबृहन्न्यासग्रन्थप्रतिकूलमेव
 प्रतिभाति, सूत्रप्राप्तेः स्पष्टत्वेन तत्र क्लिष्टकल्पनया समा-

धानस्यानावश्यकत्वात् । *तक्रकौण्डिन्य*न्यायेन समान-
प्रयोजनोऽयं, सोऽपि न्याय एतन्न्यायमूलक एव । तक्र-
कौण्डिन्यन्यायस्य च-तक्रं देयमसौ इति तक्रदेयः, स
चासौ कौण्डिन्यश्चेति विग्रहे मयूरव्यंसकादित्वाद् देयशब्द-
5 लोपः; तस्य च न्यायशब्देन दृष्टान्तार्थेन समानाधिकरण-
समास इति सिद्धिः; तस्य प्रवृत्तिश्चैवम्-सर्वेभ्यो ब्राह्मणेभ्यो
दधि देयं तक्रं कौण्डिन्याय, तत्र ब्राह्मणेषु सामान्येन कौण्डि-
न्योऽपि समायात इति दधिदानं तस्य पूर्ववाक्येन प्राप्तम्,
परन्तु परवाक्येन विशेषतस्तस्य तक्रदानं विहितमिति दधिदानं
10 बाधते । यद्यपि दधिदानोत्तरं ततः पूर्वं वा तक्रदानमपि
विधातुं शक्यत एव, तथापि विशिष्य विधानसामर्थ्यात् तक्र-
मेव दीयते न दधि । तथा च सत्यपि संभवे सामान्येन विशेष-
पस्य बाध इति प्रकृतन्यायेन [*तक्रकौण्डिन्य*न्यायेन]
लभ्यते । यत्र चासंभवे एव बाधकत्वमिष्यते विशेषस्य तक्र-
15 *माठर-कौण्डिन्यपरिवेषण*न्यायः समाश्रीयते, तथाहि-
तन्न्यायस्वरूपम्- *सर्वे ब्राह्मणा भोज्यन्ताम्, माठर-
कौण्डिन्यौ परिवेषिताताम्* इति, अत्र भोजन-परिवेषणयोः
समकालमसम्भव एवेति परिवेषणेन विशेषतो विहितेन सामा-
न्यतो विहितं भोजनं तयोर्बाध्यते, अनयोश्च बाधनमनुक्तमेव
20 सामान्यविशेषभावमूलकमेव प्रतीयते इति प्रकृतन्यायसमान-
योग-क्षेमाविमौ, यथा “व्यञ्जनादेरेकस्वराद् भृशाभीक्ष्ण्ये
यद् वा” [३. ४. ११.] इति सामान्येन विहितो यद्
“गत्यर्थात् कुटिले” [३. ४. ११.] इति गत्यर्थेभ्यो धातुभ्यो
विशिष्य कुटिलेऽर्थे विहितेन यद्वा बाधकेन बाध्यते, न चास्ति
25 द्वयोरर्थयोरेकदा संभव इति *माठरकौण्डिन्यपरिवेषण*-
न्यायेन प्रकृते बाधः । तथा च सर्वत्र सामान्य-विशेषभाव एव
बाधमूलमिति ॥ ६ ॥

*सर्वत्र विशेषेण सामान्यं बाध्यते,
नतु सामान्येन विशेषः* ॥ ६ ॥

30 त०—अत्र यद् वक्तव्यं तद् वृत्तावेवोक्तम् । विशेषश्चायम्-
अयमपि न्यायोऽनवकाशमूलक एवेति *येन नाप्राप्ते यो विधि-
रारभ्यते स तस्यैव बाधकः* इति न्यायेनैव गतार्थ इति न
पृथग् वक्तव्यः । अपवादस्थलेऽपि सामान्य-विशेषभावप्रयुक्त
एव बाध्य-बाधकभावः । विशेषस्य सामान्यान्तर्गततयाऽवश्यं
35 प्राप्ते सामान्यशास्त्रे एव विशेषशास्त्रमारब्धमिति तत् तस्य
बाधकमेवेति नायं न्यायः पृथगारब्धव्य इति ॥ ६ ॥

डित्त्वेन कित्त्वं बाध्यते ॥ ७ ॥

सि०—पूर्वन्यायवदयमपि बलाबलकथनार्थमेवोपात्तः,
अत्र चैकस्मिन् धर्मिणि डित्त्व-कित्त्वयोः प्राप्तौ किंनिमित्तकेन

कार्येण भाव्यमिति शङ्काऽपनोदार्थमयं न्याय आश्रीयते । तथा 40
च यत्र कित्त्वं पूर्वस्थितमस्ति, तत्र डित्त्वं चेद् विहितं कथमपि,
तर्हि डित्त्वनिमित्तकमेव कार्यं तत्र स्यात् । डित्त्व-कित्त्वयोः
स्वतः परस्परं विरोधाभावात् कार्यद्वारक एव विरोध इति
तत्कार्यबाधनमेव तद्बाधनमेष्टव्यम् । अयं च स्पर्धमूलक एव,
तत्र “स्पर्धे” [१. ४. ११९.] इति परिभाषासूत्रं पाठापेक्षं 45
पूर्वत्वपरत्वमादाय प्रवर्तते, अयं च प्रवृत्त्यपेक्षं पूर्वत्वपरत्व-
मादायेति विशेषः । यथा-“णूत् सवने” इत्यस्य के नुवितः
प्रणुवित इत्यादिरूपाणि, तत्र क्रप्रत्ययस्य कित्त्वं स्वाभाविकं
कुटादित्वप्रयुक्तेन डित्त्वेन बाध्यते इति कित्त्वनिमित्तकः “उव-
णात्” [४. ४. ५८.] इतीणनिपेधो नाभूत् । ‘कित्त्वं 50
[पूर्वस्थितं] बाध्यते’ एतावन्मात्रोक्तौ तु ‘प्रकृत्य’ इत्यादौ
क्त्वाप्रत्ययसम्बन्धिकित्त्वं पश्चात् प्रवृत्तस्य यपः पित्त्वेन
बाधितं स्यादिति प्रकृत्येत्यत्र गुण आपद्येत, ‘डित्त्वं [पश्चात्
प्रवृत्तं] बाधकम्’ इत्येतावन्मात्रोक्तौ तु-“ध्रुत् गतिस्थैर्ययोः”
इत्यस्य कित्त्वं यत्रादेशे प्रधृत्येत्यत्र कुटादित्वप्रयुक्तडित्त्वेन 55
यपः पित्त्वस्य बाधापत्तौ तागमो न स्यात् । न्यायस्या-
स्यास्यैर्याच्च कचिदप्रवृत्तिरपीति डित्त्वेन कित्त्वस्याबाधान्नतः
प्रणूतवानित्यपि रूपम् । एतन्न्याये डित्त्व-कित्त्वे उपलक्षविधया
प्रयुक्ते, तेनान्यत्रापि धात्वादिसम्बन्धी पूर्वावस्थानुबन्ध
उत्तरावस्थानुबन्धेन [पूर्वावस्थानुबन्धनिमित्तकं कार्यमुत्तरा- 60
वस्थानुबन्धनिमित्तकेन कार्येण] बाध्यते । तत्र धातोरनु-
बन्धस्य बाधो यथा-चक्षिधातोः स्थाने आदेशभूतस्य ख्यागो
गित्त्वेन [गित्त्वनिमित्तकोभयपदित्त्वेन] पूर्वावस्थास्थितेदित्त्वस्य
[तन्निमित्तनित्यात्मनेपदित्त्वस्य] बाधादुभयपदित्वमेव भवति,
न तु नित्यात्मनेपदित्वम्-आचख्यौ, आचख्ये, इति । 65
प्रत्ययसम्बन्धिनोऽनुबन्धस्य [तन्निमित्तकार्यस्य] बाधो यथा-
‘युतात्’ इत्यत्र तातडो डित्त्वेन तुवो वित्त्वस्य बाधात्
“उत और्विति व्यञ्जनेऽद्वेः” [४. ३. ५९.] इति और्न ।
कचिच्च परस्तात् प्रवृत्तेनानुबन्धेन पूर्वानुबन्धस्य बाधाभावो-
ऽपि, यथा-प्रकृत्येत्यत्रेत्युदाहृतं पूर्वमेवेति ॥ ७ ॥ 70

डित्त्वेन कित्त्वं बाध्यते ॥ ७ ॥

त०—डित्त्वेन पश्चात् प्रयुक्तेन पूर्वस्थितं कित्त्वं बाध्यत
इति न्यायार्थः । बाध्य-बाधकभावव्याख्यानप्रसङ्गेनैतदपि
औचित्यप्राप्तमिति पठितम् । अन्ये वैयाकरणा नैतदाद्रियन्ते,
किन्तु यत्र पूर्वस्थितस्य कित्त्वस्य डित्त्वेन बाध इष्टस्तत्र *येन 75
नाप्राप्तो *न्यायेनैव निर्वाहः क्रियते, ‘नुवितः’ इत्यादाववश्य-
प्राप्ते कित्त्वे डित्त्वं कुटादित्वप्रयुक्तं क्रियते, इति तत् [डित्त्वं]
तस्य [कित्त्वस्य] डित्त्वेन बाधकं स्यात् । भाष्यकृता तु डित्त्वेन
कित्त्वस्य बाधो नोचित इत्येव साधितम्-‘गाडुकुटादिभ्यो-

ऽङ्गिन्वित्" [पा० सू० १. २. १.] इति सूत्रे, तत्र हि
 ङित्कित्तोः पृथगनुबन्धत्वकरणे प्रयोजनस्य विचारप्रसङ्गे—“कुटा-
 दीनामिदप्रतिषेधः” [वार्तिकम्], कुटादीनामिदप्रतिषेधः प्रयो-
 जनम्, यथेह भवति—‘लृत्वा धृत्वा’ इति “श्रुकः किति”
 5 [पा० सू० ७. २. ११.] इतीदप्रतिषेधः, एवं ‘नुविता धुविता’
 अत्रापि प्राप्नोति । “क्त्वायां कित्प्रतिषेधश्च” [वार्तिकम्],
 क्त्वायां कित्प्रतिषेधः प्रयोजनम्, किञ्च—इदप्रतिषेधः, नेत्याह,
 अदेशेऽयं चः पठितः—‘क्त्वायां च कित्प्रतिषेध इति । यथेह
 भवति—‘देवित्वा सेवित्वा’ इति ‘न क्त्वा सेट्’ [पा० सू० १.
 10 २. १८.] इति कित्त्वप्रतिषेधः, एवं ‘कुटित्वा, पुटित्वा’ इहापि
 प्राप्नोति । अथवा देश एवायं चः पठितः—क्त्वायां कित्प्रतिषेध-
 श्चेदप्रतिषेधश्च । कित्प्रतिषेधे उदाहृतम्, इदप्रतिषेधो यथेह
 भवति—‘लृत्वा धृत्वा’ “श्रुकः किति” [पा० सू० ७. २. ११.]
 इति, एवं ‘नुवित्वा धुवित्वा’ अत्रापि प्राप्नोति । स्यादेतत्
 15 प्रयोजनं यद्यस्य नियोगत आतिदेशिकेन ङित्त्वेनौपदेशिकं कित्त्वं
 बाधेत । सत्यपि तु ङित्त्वे किदेवैषः । तस्मान्नृत्वा धृत्वेत्येव
 भवितव्यम्” इति सिद्धान्तितम् । अस्यायमाशयः—यद्यपि
 ङित्कित्तोर्गुणादिप्रतिषेधरूपं कार्यं समानमेवेत्येकेनैवानुबन्धेन
 सिध्यति, तथापि किति परे “उवर्णात्” [४. ४. ५२.] इतीद-
 20 प्रतिषेधो भवति, ङिति स न भवतीति तयोः पृथक्करणभावश्च-
 कम् । तथा च ‘नुविता, धुविता’ इत्यत्र कुटादित्वाद् ङित्त्वे सति
 इदप्रतिषेधो न भवति । इत्थं तयोः पृथगनुबन्धत्वफलमुक्त्वा
 क्वचित् कित्त्वस्य ङित्त्वेन बाधनादिदप्रतिषेधाभावोऽपि फलमिति
 ‘नुवित्वा, धुवित्वा’ इति सिध्यतीति सिद्धान्त्येकदेशिनोक्तम्, तत्र
 25 च सिद्धान्तना आतिदेशिकेन [कुटादित्वप्रयुक्तेन] ङित्त्वेन
 औपदेशिकस्य [स्वाभाविकस्य] कित्त्वस्य निवृत्तेरसम्भवात्
 क्त्वाप्रत्यये कित्त्वं स्यात्स्येवेति ‘नृत्वा धृत्वा’ इत्येव युक्तमिति
 सिद्धान्तितम् । तथा च तुल्यन्यायात् क्तेऽपि ‘नूतः’ इत्येव
 रूपमिष्टमिति ङित्त्वेन कित्त्वस्य बाधो नैष्टः । *येन नाप्राप्त०*—
 30 न्यायमूलको हि बाध एष्टव्यः स्यात्, नास्ति च सर्वत्र ङित्त्व-
 विषये कित्त्वस्यावश्यप्राप्तत्वम्, ‘नुवितुम्’ इत्यादौ कित्त्वाप्राप्तेः ।
 तथा च नायं न्यायः पाणिनीयानामाहृत इति स्पष्टम् । यपः
 पित्त्वस्यापि ङित्त्वेन बाधाशङ्का नास्ति ङित्त्वापेक्षया पित्त्वस्य
 स्वाभाविकत्वात्, ङित्त्वं हि क्त्वाप्रत्ययस्यैव कुटादित्वात् प्राप्तं,
 35 न तु यपः, तस्यादेशत्वेन प्रत्ययत्वाभावात्, प्रत्ययस्थानिकत्वेन
 हि तत्र प्रत्ययत्वमानेयमिति साक्षात्प्रत्ययत्ववति क्त्वाप्रत्यये एव
 ङित्त्वप्रवृत्त्यौचित्यात् । तथा च यपि ङित्त्वं स्थानिधर्मः
 पित्त्वमात्मधर्म इति पित्प्रयुक्तं कार्यं तत्र स्यादेव । उपलक्षणतया
 पूर्वावस्थानुबन्धस्योत्तरावस्थानुबन्धबाधकत्वमपि न्यायाभावे कुतः
 40 स्वीकार्यम् । चक्षिस्थानीये ख्यागादेशे च स्वत एव गित्त्वप्रयुक्तं

कार्यं स्यादेव । एवं युतादित्यादावपि स्वाश्रयानुबन्धनिमित्तकमेव
 कार्यं न तु स्थानिस्थितानुबन्धनिमित्तकं तस्य स्थानिद्वार-
 लभ्यत्वात्, ‘ङित्त्वा पिञ्च, पिञ्च ङित्त्वा’ इति ‘हलः श्रः
 शानञ्जौ’ [पा० सू० ३. १. ८३.] इति सूत्रे महाभाष्ये
 सिद्धान्तितत्वाच्चेति सर्वं सुस्थम् । स्वाश्रयानुबन्धकार्येण सह 45
 क्वचित् स्थानिसम्बन्धनानुबन्धनिमित्तमपि कार्यं भवत्येवेति
 प्रकृत्येत्यादौ स्थानिवत्त्वाद् यपः कित्त्वेन गुणाभावोऽपि
 सिध्यति ॥ ७ ॥

परादन्तरङ्गं वलीयः ॥ ८ ॥

सि०—परत्वं पाठापेक्षया पूर्वत्वेनाभिमतशास्त्रोच्चारण- 50
 ध्वंसाधिकरणक्षणे पठितत्वम्, तच्च पूर्वापेक्षया बलवत्त्वप्रयो-
 जकमिति “स्पर्धे” [७. ४. ११९.] इति सूत्रेण प्रतिपादित-
 मेव । परस्मान्नित्यस्य बलवत्त्वं *परान्नित्यम्* इति न्यायेन
 नित्यापेक्षयाऽन्तरङ्गस्य बलवत्त्वं *नित्यादन्तरङ्गम्* इति न्यायेन,
 अन्तरङ्गादप्यनवकाशस्य बलवत्त्वम् *अन्तरङ्गादनवकाशम्* 55
 इति न्यायेन च प्रतिपादितं, सम्प्रति परा-ऽन्तरङ्गयोः परस्परं
 स्पर्धे सति कस्य बलवत्त्वमित्याकाङ्क्षायां न्यायमिममुदाहरन्ति ।
 अत्रापि च परस्य दौर्बल्यप्रयोजकं बहिरङ्गत्वमेवेति *असिद्धं
 बहिरङ्गमन्तरङ्गम्* इति न्यायस्यैवायं प्रपञ्चः । तथा च तेनैव
 गताऽर्थोऽप्युदाहरणभेदमनुसृत्य पृथगुच्चार्यते । उदाहरणमस्य 60
 यथा—‘स्योमा’ इति । अत्र सीव्यतेः “मन् वन्” [५. १.
 १४७.] इति मनि “य्योः प्यव्यञ्जने लुक्” [४. ४.
 १२१.] इति वलोपे “लघोरुपान्त्यस्य” [४. ३. ४.] इति
 गुणे “अनुनासिके च च्छः श्रूट्” [४. १. १०८.] इत्युटि
 च प्राप्ते ऊट् वलोपमपवादत्वाद् गुणं च नित्यत्वाद् बाधते 65
 इति तौ प्रबाध्य ऊटि कृते तत् उपान्त्यगुण-यत्वयोः प्राप्तौ
 गुणस्य बाह्यप्रत्ययनिमित्तकत्वेन बहिरङ्गत्वाद् यादेशापेक्षया
 परत्वे सत्यप्यनेन न्यायेन पूर्वं यादेशे तत् उपान्त्यगुणस्या-
 भावादूटो गुणे कृते रूपं सिध्यति । इत्थं चायं न्यायोऽन्तरङ्ग-
 बहिरङ्गभावमूलक एवेति न नवीनस्तथापि पूर्वैः पृथग् 70
 लिखित इत्यस्माभिरपि व्याख्यात इति बोध्यम् ॥ ८ ॥

परादन्तरङ्गं वलीयः ॥ ८ ॥

त०—*परान्नित्यम्* नित्यादन्तरङ्गम्* *अन्तरङ्गाच्चानव-
 काशम्* इत्येतैः पूर्वव्याख्यातैर्न्यायैः पर-नित्या-ऽन्तरङ्गा-ऽनव-
 काशानामुत्तरोत्तरं वलीयस्त्वं साधितम् । ततश्च परापेक्षया 75
 बलवतो नित्यादप्यन्तरङ्गस्य बलवत्त्वे सिद्धान्तिते परादपि बलवत्त्वं
 कैमुतिकन्यायसिद्धमेवेति नायं पृथग्गणनामर्हति, तथापि वैचि-
 न्यार्थमुल्लेखोऽस्येति ॥ ८ ॥

प्रत्ययलोपेऽपि प्रत्ययलक्षणं कार्यं विज्ञायते ॥ ९ ॥

सि०—लोपनं छेदनं लोपः, वर्णस्य नित्यत्वपक्षेऽखण्डस्य
नित्यस्य छेदनाद्यसम्भवीति तददर्शनमिह लोपशब्देन ग्राह्यम्,
5 अत एव पाणिनिना “अदर्शनं लोपः” [पा० सू० १. १. ६०.]
इति लोपसंज्ञाऽपि विहिता । एवं च लुप्-लुगादिशब्दैरुच्य-
मानोऽर्थो लोपशब्दस्यापि वाच्यः । तत्र लुकि स्थानिवद्भावेन
सिद्धिरिति लुप्येवास्य न्यायस्य प्रयोजनम्, तत्र हि ‘लुप्य-
युल्लेनत्’ [७. ४. ११२.] इति सूत्रेण स्थानिवद्भावस्य
10 निषिद्धत्वात् । न च तेन निषिद्धे स्थानिवद्भावेऽनेन प्रत्ययलक्षणं
कार्यं चेद् विधीयेत व्यर्थं तत् सूत्रं स्यादिति वाच्यम्, तेन
हि लुपि सत्यां लुप्तप्रत्ययपरत्वनिबन्धनस्यैव कार्यस्य निषेधात्,
अनेन च न्यायेन लुप्तप्रत्ययान्तनिर्दिष्टकार्याणामनुमतत्वात् ।
अत्र च ज्ञापकं “सिद्धिदोऽभुवः” [४. १. ३.] इति सूत्रे
15 भूवर्जनम्, तद्धि अभूवन्नित्यत्रानः पुसादेशनिषेधार्थं कृतम्,
तस्य चेहप्राप्तिरेव नास्ति, सूत्रे विद्यमानसिजन्तस्य ग्रहणात्,
इह च सिचो लुप्तत्वात् । तथा च भूवर्जनाभावेऽपि
सिजन्तत्वाभावादेव पुसोऽभावे सिद्धे सति तदर्थं कृतं भूवर्जनं
प्रकृतन्यायं विना न सार्थक्यं प्राप्नुयात्, प्रकृतन्यायेन हि
20 प्रत्ययान्तनिमित्तकार्यस्याभ्यनुज्ञानात् सिजन्तत्वं स्यादिति
तद्वर्जनं सार्थकं भवति । फलं चास्य मासेन पूर्वायेति वाक्ये
यथा “तृतीयान्तात् पूर्वापरं योगे” [१. ४. १३.] इति
पूर्वशब्दस्य सर्वादित्वनिषेधेन ‘स्मै’ आदेशो न भवति तथा
‘मासपूर्वाय’ इत्यत्र “ऐक्यार्थे” [३. २. ८.] इति समासान्तः-
25 पातिन्यास्तृतीयाया लुप्यपि प्रकृतन्यायसहकारेण तृतीयान्तत्वे
लब्धे सर्वादित्वनिषेधो भवति । एवं ‘पापचीति’ इति यङ्-
लुप्तन्ते *लुप्तन्तरङ्गेभ्यः* इति न्यायात् पूर्वमेव यङो लुपि
प्रकृतन्यायवलाद् यङन्तत्वनिवन्धनं “सन्यङश्च” [४. १.
१३.] इति द्वित्वं भवति । अयं च क्वचिदप्रवृत्तिरपि भवति,
30 तत्र यौधेयशब्दस्य “द्वैरजगोऽप्राच्यभर्गादेः” [६. १. १३३.]
इति अञ्जलोपविधायकसूत्रस्थभर्गादिगणे पाठ एव ज्ञापकः,
तथाहि—युधा नाम काचित्, तस्या अपत्यानीत्यर्थे “द्विस्वरा-
दनद्याः” [६. १. ७१.] इत्येयणि-यौधेया इति, ततः
स्त्रीत्वविशिष्टशस्त्रजीविसङ्घविवक्षायां “यौधेयादेः” [७. ३.
35 ६५.] इत्यजि “अणजेय०” [२. ४. २०.] इति ङ्यां-
यौधेय्य इति । अत्राजो लुप्तभावार्थं “द्वैरजगोऽप्राच्यभर्गादेः”
[६. १. १२३.] इति सूत्रे भर्गादिगणे यौधेयशब्द-
पाठः कृतः, तेनाजो लुगभावे यौधेयीनां संघो ‘यौधेयम्’
इत्यत्र “सङ्घोपाङ्गलक्षणोऽजिजः” [६. ३. १७२.]
२८ न्यायसमु०

इत्यनेनाण् भवति । अत्र कैश्चिदजो लुगभावस्य फलमञ्- 40
निमित्ताया वृद्धेरनिवृत्तिरपीत्युक्तम्, तच्चिन्त्यम्—यतो यौधेय-
शब्दादेयणन्तादेवाञ् भवतीति अञं विनापि वृद्धिरिह पूर्व-
सिद्धैव, ततश्चाजन्तलक्षणस्याणो विधानमेव भर्गादिगणे यौधेय-
शब्दपाठस्य फलम् । यदि चायं न्यायः स्थिरः स्यात् तर्हि
अजो लुपि सत्यामपि न्यायसाहाय्येनाजन्तनिमित्तोऽण् 45
स्यादेवेति तदर्थं भर्गादिगणे यौधेयशब्दपाठो व्यर्थ एव स्यात्,
तथा च स्वसार्थक्याय स प्रकृतन्यायानित्यत्वं ख्यापयति, ततश्च
कदाचिदेतन्न्यायाप्रवृत्त्याण् न स्यादित्याशङ्कानिवृत्त्यर्थं तस्य
[भर्गादिगणे यौधेयशब्दपाठस्य] सार्थक्यम् । यदि चात्राजो
लुप् स्यात् तर्हि तत्र “सङ्घोपाङ्ग०” [६. ३. १७२.] 50
इत्यस्याप्राप्त्या “गोत्राददण्डमाणवशिष्ये” [६. ३. १६९.]
इत्यकञ् स्यात्, यथा ‘पञ्चालस्य राज्ञोऽपत्यानि’ इत्यर्थे
“राष्ट्रक्षत्रियात् सरूपाद् राजापत्ये द्विरञ्” [६. १. ११४.]
इत्यजि “बहुष्वस्त्रियाम्” [६. १. १२४.] इति तल्लुपि च
‘पञ्चालाः’ इति, ततः पञ्चालानां सङ्घ इत्यर्थे प्रकृतन्यायस्या- 55
नित्यत्वादजन्तत्वाभावेन “सङ्घाङ्ग०” [६. ३. १७२.]
इत्यस्याप्राप्त्या “गोत्राददण्ड०” [६. ३. १६९.] इत्यकजि
पाञ्चालकमिति भवति, तथेहापि अकजेव स्यादिति तत्राचार्य-
स्येष्टमित्येतदर्थमेव प्रत्ययलक्षणकार्यस्य प्रकृतन्यायलभ्यस्या-
नित्यत्वज्ञापनाय भर्गादिगणे यौधेयशब्दः पठित इति ॥ ९ ॥ 60

प्रत्ययलोपेऽपि प्रत्ययलक्षणं कार्यं विज्ञायते ॥ ९ ॥

त०—लोपशब्दार्थो वृत्तौ प्रतिपादितः । प्रत्ययस्य लोपेऽदर्शने
सत्यपि प्रत्ययलक्षणं—प्रत्ययनिमित्तं कार्यं विज्ञायते—अनुज्ञायत
इति न्यायार्थः । अत्र द्विधा प्रत्ययग्रहणं दृश्यते, तत्र प्रथम- 65
प्रत्ययग्रहणाभावे—लोपे सति प्रत्ययलक्षणं कार्यं विज्ञायत इती-
यत्युच्यमानेऽपि प्रत्यासत्त्या प्रत्ययस्यैव लोपो विज्ञास्यत एवेति
तत्र कार्यमिति चेत्? अत्रोक्तं महाभाष्ये—“प्रत्ययलोपे प्रत्यय-
लक्षणम्” [पा० सू० १. १. ६२.] इति सूत्रे—“लोपे प्रत्यय-
लक्षणम्” इतीयत्युच्यमाने सौरथी वैहतीति गुरुपोत्तमलक्षणः 70
प्यञ् प्रसज्येत” इति । अयमाशयः—तथा सति कस्यापि लोपे
सत्यपि प्रत्ययस्य लक्षणं—दर्शनं प्रादुर्भाव इत्यर्थो विज्ञायतेति
सुरथस्य विहितस्य चापल्यं वृद्धं स्त्रीत्वर्थं “अत इञ्” [६. १.
३१.] इतीञि, सुरथशब्दस्य रमृधातुनिष्पन्नत्वाद् विहितशब्दस्य
च हन्धातुनिष्पन्नत्वात् तयोः सम्बन्धिनोर्मकार-नकारयोः सत्त्वे 75
गुरुपान्त्यत्वाद् यथा “अनापे वृद्धेऽणिञो बहुस्वरगुणपान्त्यस्या-
न्त्यस्य प्यः” [२. ४. ७८.] इति प्यस्य प्राप्तिस्तथा तयोर्लोपे
सत्यपि स्यादिति । प्रत्ययग्रहणे कृते तु विरुद्धत्वान्नायमर्थो भवति—
“प्रत्ययस्य लोपे सति तस्यैव पुनः प्रादुर्भावः” इति, एवं हि

लोपविधानमनर्थकं स्यात्, तस्मात् प्रत्ययलोपे सत्यपि प्रत्यय-
निमित्तं कार्यं भवतीति वाक्यार्थ आश्रीयते । पुनराशङ्कितस्य
स्थापनं इत्थं कृतम्—“नैष दोषः । नैवं विज्ञायते—लोपे प्रत्यय-
लक्षणं भवति—प्रत्ययस्य प्रादुर्भाव इति, कथं तर्हि प्रत्ययो लक्षणं
5 यस्य कार्यस्य तल्लोपेऽपि भवति” इति । अयमाशयः—प्रत्ययो
लक्षणं यस्य कार्यस्य तल्लोपेऽपि प्रत्यये भवतीत्यर्थस्य व्याख्यानात्
प्रतीयमानत्वेन सौरथी वैहतीत्यत्र प्रत्ययलोपाभावेन प्रकृतन्याय-
विषयाभावाच्चास्ति प्रथमप्रत्ययग्रहणस्य प्रयोजनमिति । तत्
उक्तम्—“इदं तर्हि प्रयोजनम्, सति प्रत्यये यत् प्राप्नोति तत्
10 प्रत्ययलक्षणेन यथा स्यात्, लोपोत्तरकालं यत् प्राप्नोति तत्
प्रत्ययलक्षणेन मा भूदिति । किं प्रयोजनम्? ‘ग्रामणिकुलम्,
सेनानिकुलम्’ औत्तरपदिके ह्रस्वत्वे कृते “ह्रस्वस्य पिति कृति
तुक्” [पा० सू० ६. १. ७१.] इति तुक् प्राप्नोति, स मा
भूदिति” इति । अयमाशयः—प्रत्ययग्रहणे कृते प्रत्ययशब्दोऽत्र
15 लुप्तसप्तमीको निर्दिश्यते, तथा च प्रत्यये सति यत् कार्यं दृष्टं
तल्लोपेऽपि भवति । न च ‘ग्रामणीः सेनानी’रित्यत्र प्रत्यये सति
तागमो दृष्टः, तस्मिन् समये ह्रस्वाभावात्, इति कृते किलोपे
ह्रस्वत्वे सति प्राप्तस्तुक् न भवति; एतदर्थं प्रथमप्रत्ययग्रहण-
मावश्यकमिति । पुनः शङ्कितम्—“यदि तर्हि यत् सति प्रत्यये
20 प्राप्नोति तत् प्रत्ययलक्षणेन भवति, लोपोत्तरकालं यत् प्राप्नोति
तन्न भवति,—‘जगत् जनगत्’ इति, अत्र तुक् न प्राप्नोति लोपो-
त्तरकालं ह्यत्र तुगागमः । तस्मान्नाथ एवमर्थेन प्रत्ययग्रहणेन”
इति । अयमाशयः—प्रत्यये सति जगदित्यादौ तागमो न भवति,
किन्तु प्रत्ययलोपस्यान्तरङ्गत्वात् पूर्वं प्रवृत्तौ प्रकृतन्यायेन प्रत्यय-
25 लक्षणकार्यानुज्ञया तागमो भवति, स च पूर्वोक्तार्थस्वीकारे न
स्यादिति दोषसद्भावादुक्तार्थलाभाय प्रत्ययग्रहणं नावश्यकमिति ।
ततः प्रत्याक्षिप्तम्—“कस्मान्न भवति—ग्रामणिकुलम्, सेनानिकुलम्?
वहिरङ्गं ह्रस्वत्वम्, अन्तरङ्गस्तुक् । *असिद्धं वहिरङ्गमन्तरङ्गे* इति ।
अयमाशयः—आद्ये प्रत्ययग्रहणाभावेऽपि ‘ग्रामणिकुलम्, सेनानि-
30 कुलम्’ इत्यादौ ह्रस्वत्वस्य कुलादिरूपोत्तरपदापेक्षत्वेन वहिरङ्गत्वं,
तागमस्य च प्रत्ययमात्रापेक्षत्वेनान्तरङ्गत्वमिति तागमदृष्ट्या
ह्रस्वस्यासिद्धतया न तत्र तागमप्राप्तिरिति न तन्निवारणार्थमाद्य-
प्रत्ययग्रहणमावश्यकमिति । ततः सिद्धान्तितम्—“इदं तर्हि प्रयो-
जनम्, कृत्स्नप्रत्ययलोपे प्रत्ययलक्षणं यथा स्यात्, एकदेशलोपे मा
35 भूदिति ‘आघ्नीत, संरायस्पोषेण ग्मीय इति” इति । अयमाशयः—
कृत्स्नप्रत्ययलोपे एव प्रत्ययलक्षणं कार्यं यथा स्यात् तु ‘प्रत्ययैक-
देशलोपे’ इत्यस्यार्थस्य लाभायाद्यप्रत्ययग्रहणमावश्यकम्, तेन
प्रत्ययैकदेशलोपे प्रत्ययलक्षणं न भवति । इत्यमाद्यप्रत्ययग्रहण-
सार्थक्यं प्रदर्श्य द्वितीयप्रत्ययग्रहणस्यापि सार्थक्यमित्थं सशङ्कं
40 प्रदर्शितम्—“अथ द्वितीयप्रत्ययग्रहणं किमर्थम्? प्रत्ययलक्षणं यथा
स्यात्, वर्णलक्षणं मा भूदिति, गवे हितं—गोहितम्, रायः कुलं—

रैकुलमिति” इति । एतदाशयः कैयटेनेत्थं वर्णितः—“प्रत्ययलोपे
तल्लक्षणमित्युच्यमाने प्रत्ययस्य यत्र कार्यं निमित्तभावः प्रत्यय-
स्वरूपाश्रयणेन वर्णरूपताऽऽश्रयणेन वा तत् सर्वं स्यात्, सर्वनाम्नो
वस्तुमात्रपरामर्शित्वात् । प्रत्ययग्रहणे सति प्रत्ययनिमित्तमेव कार्यं 45
प्रत्ययलोपे सति भवति, न वर्णरूपतानिमित्तम्” इति । तथा च
‘गवे हितम्’ इत्यर्थे समासे ‘एक्यार्थे’ [३. २. १८.] इति विभक्ति-
लुकि सत्यां वर्णनिमित्तं कार्यमवादेशः प्रत्ययलक्षणेन न भवति,
एवं ‘रायः कुलमित्यर्थे समासे विभक्तिलुकि वर्णनिमित्त आयादेशो
न भवतीति । अयं च तत्रत्यः [“प्रत्ययलोपे प्रत्ययलक्षणम्” 50
१. १. ६२. इति सूत्रस्थो] विचारः स्वमतेऽस्मिन् न्यायेऽपि
सङ्गत इति संग्राह्य एव । एवं प्रकृतन्यायस्य स्थानिवद्भावेन-
गतार्थत्वविषयकस्तत्रत्यविचारः स्वमतेऽस्य लुगर्थत्ववर्णनेन गतार्थं
इवेति नात्र प्रदर्शितः, तन्मते च वर्णविधौ स्थानिवद्भावाभावेन
यत्र एकवर्णमात्रस्यैव प्रत्ययत्वं तत्र तल्लोपेऽपि तन्निमित्तं कार्यं 55
स्यादित्यर्थं प्रत्ययलक्षणवचनाश्रयणम् । यद्यपि वर्णाश्रये प्रत्यय-
लक्षणमपि नेष्टं तथापि तस्य वर्णप्राधान्ये एव निषेधकत्वम्,
स्थानिवद्भावनिषेधस्त्वप्राधान्येनापि वर्णाश्रयणे प्रवर्तत इति यत्र
प्रत्ययस्य प्राधान्यं वर्णस्य चाप्राधान्यं तत्र प्रत्ययलक्षणनिषेधिनो
वर्णाश्रये नास्ति प्रत्ययलक्षणम्” इति वचनस्यावसराभावात् 60
प्रत्ययलक्षणार्थं सूत्रमिति सिद्धान्तितम् । एतदपि स्वमते न
प्रतिकूलम् । अन्यश्च विशेषो विस्तरभयान्न प्रपञ्चितः ॥ ९ ॥

*विधि-नियमयोर्विधिरेव

ज्यायान्* ॥ १० ॥

सि०—विधिः—अप्राप्तप्रापणम्, नियमः—पाक्षिकप्राप्तौ 65
नित्यप्राप्तिसाधनम्, तयोरुभयोरैकत्र विषये सम्भवे सति
विधिरेव ज्यायान्—प्रशस्यतमः, स एव समाश्रयणीय इति
न्यायार्थः । अत्र च मूलम्—नियमेऽश्रुताया अन्यनिवृत्तेः
कल्पनरूपं गौरवमेव । शास्त्रेषु व्याख्याया बुद्धिबलापेक्षत्वेना-
नियतत्वाद् यथारुचि नियमपरत्वेन विधिपरत्वेन च व्याख्यान- 70
माश्रीयते, इह च व्याकरणे तस्या नियमनायायं न्याय आश्री-
यते । अथवा सर्वशास्त्रसाधारणोऽयं न्यायः, मीमांसकादि-
भिरपि समादृतत्वात्, विवरिष्यते च मीमांसकसमयः संक्षे-
पेण विवरणे । तथा च “प्रत्यभ्यतेः क्षिपः” [३. ३. १०२.]
इत्यत्र “क्षिपीत् प्रेरणे” इत्ययं तौदादिको गृह्यते, तस्योभय- 75
पदित्वेन परस्मैपदस्य पक्षे प्राप्तत्वात् सर्वदा प्राप्तिरनेन सूत्रेण
विधीयते, “क्षिपीत् प्रेरणे” इति केवलपरस्मैपदी देवादिको न
प्राह्यः, तस्मात् परस्मैपदस्यैव प्राप्तत्वेन पुनरनेन विधाने
‘प्रत्यभ्यतिभ्य एव परस्मैपदं नोपसर्गान्तरपूर्वाज्ञवानुपसर्गाद्’
इति नियमाकारः स्यात्, सं चानिष्ट इति विधिरेवाश्रीयते ॥ १० ॥

***विधि-नियमयोर्विधिरेव ज्यायान्* ॥ १० ॥**

त०—त्रिधा हि शास्त्रं दृश्यते—विधिर्नियमः परिसंख्या च, तेषां च लक्षणं जैमिनिना कारिकया संगृहीतम् । तथाहि—

“विधिरत्यन्तमप्राप्तौ नियमः पाक्षिके सति ।

5 तत्र चान्यत्र च प्राप्तौ परिसंख्येति गीयते ॥”

तथा चाल्यन्ताप्राप्तस्य प्राप्तिक्रमं विधिशास्त्रं, यथा—‘सोमेन यजेत’ इत्यादि, यागस्य केनापि वचनान्तरेण प्राप्त्यभावे सति तत्प्रापकत्वात् । नियमस्तु—‘त्रीहीनवहन्ति’ इत्यादिः, अवघातस्य तण्डुलनिष्पादकत्वं शास्त्रमात्रसाध्यं नास्ति, किन्तु लोकतोऽपि

10 सिद्धम्, तथा च लोकसिद्धत्वाद् विधातुमनर्होऽपि तण्डुलनिष्पादकत्वेऽवघातः शास्त्रेण विधीयमानो नियमाय भवति अवघातेनैव तण्डुलादिनिष्पादयेत्, न तु नखविदलनादिना । तथा च पक्षे प्राप्तोऽवघातः शास्त्रे नियम्यते, तथा चावघातनिष्पन्नैरेव तण्डुलैः सम्पादितो यागोऽपूर्वजननायालं, न तु नखविदलिततण्डुल-

15 निष्पन्न इति लभ्यते । प्रकृतोद्देशेऽन्यत्र च शास्त्रविधेयस्यान्यत एव प्राप्तौ प्रकृतोद्देश्ये विधानं परिसंख्या । व्याकरणशास्त्रे च प्रायः परिसंख्यैव नियमपदेन व्यवहियते । परिसंख्यायां च दोषत्रयं मीमांसकैरुक्तम्—प्राप्तवाधः, अन्यनिवृत्तिः, परार्थपरिकल्पना च । तथा च “प्रत्यभ्यतेः क्षिपः” [३. ३. १०२.] इत्यत्र परि-

20 संख्यारूपनियमः समाश्रीयेत तर्हि अनुपसर्गपूर्वकात् प्राप्तस्य परस्मैपदस्य वाधः, अन्योपसर्गपूर्वकाच्चिद्वृत्तिः, अश्रुतस्यैवकारार्थस्य [परार्थस्य] लाक्षणिकस्य कल्पना चेति दोषत्रयं स्यादिति तदपेक्षया विधिरेव ज्यायान् । नियमेऽप्यन्यनिवृत्तिरुपस्थाश्रुतार्थस्य कल्पनं भवत्येवेति तत्रापि गौरवमेवेति विधिरेव सर्वथा ज्याया-

25 निति तत्त्वम् । प्रकृते च “प्रत्यभ्यतेः क्षिपः” [३. ३. १०२.] इत्यत्र नियमस्वीकारे तदुपसर्गवर्जितस्य क्षिपेः प्रयोगाभाव एव प्रसज्येत । कुत इति चेच्छृणु—एतदुपसर्गपूर्वकादेव परस्मैपदमिति नियमे सत्यन्योपसर्गपूर्वकादनुपसर्गाच्च परस्मैपदं न स्यात्, विधायकसूत्राभावाच्चात्मनेपदं न स्यादिति निरुपसर्गादन्योपसर्ग-

30 पूर्वकाच्चाख्यातप्रयोगो नैव स्यादित्यतोऽप्यत्र विधिरेव ज्यायान् इति ॥ १० ॥

***अनन्तरस्यैव विधिर्निषेधो वा* ॥ ११ ॥**

सि०—प्रत्यासत्तिन्यायमूलोऽयं न्यायः, निषेधशास्त्रस्य निषेध्याकाङ्क्षतया सामीप्यात् पूर्वमुपस्थितस्यानन्तरस्य विधे-

35 निषेधेन चारितार्थ्यं सति तद्विन्नस्य व्यवहितस्य निषेधे सामर्थ्याभाव एवात्र मूलमिति भावः । एवं विधिपक्षेऽपि सामीप्यस्य विधेरेव केनापि निषिद्धस्य प्रतिविधानम्, नित्यविहितस्य वा विकल्पेन विधानं युक्तं, न तु व्यवहितस्य, विलम्बोपस्थितिकत्वाद्, इति विधेरनन्तरस्यैव संभव इति

तत्त्वम् । तत्रानन्तरनिषेधं दृष्टान्तीकृत्यैवानन्तरविधिरिह 40 सिसाधयिपित इति पूर्व निषेध एवोदाद्रियते, यथा “नामञ्चे” [२. १. ९२.] इति सूत्रेण “नाम्नो नोऽनहः” [२. १. ९१.] इत्यनन्तरसूत्रविहितस्यैव नकारलुको निषेधः क्रियते, न तु व्यवहितैः “रात् सः” [२. १. ९०.] इत्यादिसूत्रैर्विहितानां सकारलुगादीनाम् । एवं विधिरपि, यथा—“क्वीवे वा” 45 [२. १. ९३.] इत्यनन्तरसूत्रविहितस्य नकारलुको निषेधस्यैव विकल्पेन विधानं क्रियते, न तु ततः पूर्वैः “रात् सः” [२. १. ९०.] इत्यादिसूत्रैर्विहितानां सकारलुगादीनां विकल्प इति । अत्रोक्तं प्राचीनैः—“यद्यपि शब्दशक्तिरेवैषा- 50 यद् विधिर्निषेधो वाऽनन्तरस्यैव स्यादिति, परं शब्दशक्ते-रेवानुवाद्ययं न्यायो *विचित्राः शब्दशक्तयः* इत्यादिन्यायवद्” इति, तत्र शब्दशक्तिरित्यस्य शब्दस्वभाव इति तात्पर्यमवधारयामः, नहि वृत्तिरूपया शक्त्या तस्यान्येन सह सम्बन्धो नियन्तुं शक्यते, ‘विचित्राः शब्दशक्तयः’ इत्यत्रापि शब्द-शक्तिस्वभाव एव शब्दशक्तिपदेन ग्राह्य इति विवेचयिष्यते 55 तत्रैव ॥ ११ ॥

***अनन्तरस्यैव विधिर्निषेधो वा* ॥ ११ ॥**

त०—“नामञ्चे” [२. १. ९२.] इत्यादिसूत्रे निषेध उक्तः, किन्तु निषेध्यस्वरूपं नोक्तम्, तत्र किं पूर्वोक्तानां सर्वेषां विधीतामयं निषेध उत यस्य कस्यचिदेकस्य, सर्वेषां निषेधो- 60 ऽनिष्टः, यस्य कस्यचिदिति पक्षे च कस्येति न निर्णीतम्; एवं विधेरपि यत्र न विशिष्य विज्ञानं तत्रानिश्चय इति तन्निश्चयायायं न्याय उपादीयते; यत्र च विधेरपवादरूपस्य वाध्यशास्त्रद्वयमध्ये पाठः, ते च शास्त्रे व्यवहिते अव्यवहिते च ‘तत्र*मध्येऽपवादाः पूर्वान् विधीन् वाधन्ते नोत्तरान्* इति न्यायस्यास्य च विषय- 65 तायां सत्यामयं न्याय एवं वलीयानिति “अष्टाभ्य औश्” [पा० सू० ७. १. २१.] इति सूत्रे कैयट आह । तथाहि—‘अष्टपुत्रः, अष्टभार्यः’ इत्यादौ सामासिकविभक्तिलुचि प्राप्ता-याम् ‘औ’ आदेशस्य लुकोऽवादतया ‘औ’ आदेशः कथं वारणीय इत्यस्य विचारावसरे महाभाष्ये *अनन्तरस्य विधिर्वा 70 भवति प्रतिषेधो वा* इति न्यायेनानन्तरं “डतिष्णः संख्याया लुप्” [१. ४. ५४.] इति सूत्रविहितामेव लुपम् ‘औ’ आदेशो वाधिष्यते, न तु सामासिकलुचमिति भाष्ये निर्णीतम् । तत्र *मध्येऽपवादाः पूर्वान् विधीन् वाधन्ते* इति न्यायप्रसक्तिरायाता, यतः पाणिनीये तन्त्रे द्वितीयाध्याये सामासिको लुग् विहितः, 75 सप्तमाध्याये च विभक्तिलुप्, सा च ‘औ’ आदेशस्यानन्तरं पाठिता, तत्र द्वयोर्न्याययोः प्राप्तौ केन प्रवर्तितव्यमित्यस्य विचारे—“नैप दोषः, यत्र द्वावपि व्यवहितौ पूर्वोत्तरौ तत्र पूर्वानुवाहित-

स्मृत्युपाहृदस्य पूर्वस्य बाधो युक्तः, इह त्वनेकाध्यायव्यवहितो द्वितीयाध्यायविहितो लुङ् महता यत्नेन स्मरणीयोऽनन्तरस्त्वनु-
भवनीय इति स एव वाच्यते । अथवा सत्यामसत्यां चोपलब्धौ
प्रत्यासत्त्याऽनन्तरस्यैव बाधेन भाव्यम् । एतच्च लुकः समकक्ष-
5 त्वमभ्युपगम्योक्तम् । भिन्नकक्षौ त्वेतौ लुकौ, एकस्य सर्वत्र
प्राप्त्याऽपरस्य क्वचित्प्राप्त्या” इति, स्वमते तु यद्यप्यत्र विषये
द्वयोर्न्याययोः प्राप्तिर्नास्ति, यतो विभक्तिर्लुप् सामासिकलुक
च द्वे अपि उत्तरपठिते एव, तथापि द्वितीयया युक्त्या [समक-
क्षत्व-विषमकक्षत्वरूपया] प्रकृते निर्वाह इति बोध्यम् । अथवा
10 लक्ष्यानुरोधादपि व्यवस्थेति नागेशेन पक्षान्तरमुक्तम् । तथा च
क्वचित् स्वरितत्वप्रतिज्ञानात् क्वचित् सामर्थ्येन चायं न्यायोऽपि
वाच्यत इति नागेशेन परिभाषेन्दुशेखरे विवेचितम् ॥ ११ ॥

पर्जन्यवलक्षणप्रवृत्तिः ॥ १२ ॥

सि०—लक्षणानां—सूत्राणां, प्रवृत्तिः—खलक्ष्ये प्रवर्त्तनं,
15 पर्जन्यवत्—मेघवद् भवति, यथा पर्जन्यो वर्षासमये कुत्र
जलमपेक्ष्यते कुत्र नेत्यविचार्यैव जले वा स्थले वा ऊने वा
पूर्णे वा सर्वत्र वर्षति तथैव लक्षणमपि मम प्रवृत्त्याऽत्र किमपि
वैलक्षण्यं रूपभेदादि स्यान्नवेत्यविचार्यैव प्रवर्त्तत इति भावः ।
स्वोद्देश्यव्यापकेन हि लक्षणेन भवितव्यमिति सविशेषणे
20 स्वोद्देश्ये सति फलमनपेक्ष्यैव प्रवर्त्तते व्यापकत्वलाभायेत्य-
व्याप्तिदोषाभाव एव तस्य तथा प्रवृत्तौ मूलम् । तथा च
गोपायति, पापच्यते, चिकीर्षति, पुत्रीयतीत्यादावायादि-
प्रत्ययानामदन्तत्वेन तदन्तधातूनामदन्तत्वात् शब् आकाङ्क्षाया
अभावेऽपि “कर्तयन्द्भयः शब्” [३. ४. ७१.] इति शब्
25 सिध्यति । एवं दधि अत्रेत्यत्र ह्रस्वस्यापि “ह्रस्वोऽपदे वा”
[१. २. २२.] इति पुनर्ह्रस्वः, यद्यपि ह्रस्वविधानस्यात्र
फलान्तरमप्यस्त्येव, यतो ह्रस्वविधिसामर्थ्यादेवात्र यत्वादि-
सन्धिकार्यं न भवति; तथापि तन्न तस्य साक्षात् फलमपि तु
परस्परयेति प्रकृतन्यायविषयत्वं भवितुमर्हत्येव । पर्जन्यवदि-
30 त्युपमया च तात्कान्तिकफलाभाव एव सादृश्यमुपादीयते,
यथा ऊने पूर्णे च समानरूपेण वर्षतः पर्जनस्य वर्षायाः पूर्णे
तात्कालिकं फलं नास्ति किन्तु स्थायिकं तु तत्रापि भवत्येव,
ततो निर्गतेन पयसा धान्यादिसिञ्चनरूपम् । लक्ष्यानुरोधाच्चास्य
क्वचिदप्रवृत्तिरपि भवति, अत एव “समानानां तेन दीर्घः”
35 [१. २. १.] इति सूत्रे समानानामिति बहुवचनस्याग्रेतन-
सूत्रसमानव्याहयर्थं प्रयोगः । तदुक्तं तत्रैव सूत्रे बृहद्भृत्तौ—
“बहुवचनं व्याहयर्थम्, तेनोत्तरसूत्रेण लृ-ऋतोऽपि ऋ-लृति
ह्रस्वो भवति—कृ-ऋपभः, होतृलृकारः, अन्यथा ‘ऋस्तयोः’
[१. २. ५.] इति परत्वाद् ऋरेव स्यात्” इति । अयमाशयः—

समानानामिति पदे बहुवचनस्य व्याहयर्थत्वेन तस्यैवाग्रेऽनु- 40
वर्त्तनात् समानानां यद् यत् कार्यं प्राप्तं तत् सर्वं स्यादित्यर्थ-
लाभात् “ऋ-लृति ह्रस्वो वा” [१. २. २.] इति सूत्रमत्र
प्रवर्त्तते, अन्यथा “ऋस्तयोः” [१. २. ५.] इत्यस्यैव
प्रवृत्तिः स्यात् परत्वादिति बहुवचनस्य फलमुक्तम्, तस्याय-
माशयः—यद्यपि ह्रस्वस्य स्वत एव वर्तमानत्वेन ह्रस्वविधाने न 45
साक्षात् फलं तथापि कार्यान्तरबाधनाय तद् विधीयते, तच्च
प्रकृतन्यायेनैव सिद्धमिति किं तदर्थं व्याहयर्थकबहुवचना-
श्रयणेन, ह्रस्वस्य च वैकल्पिकत्वेन पक्षे “ऋस्तयोः” [१. २. ५.]
इत्यस्यावकाशलाभसंभवात्, सति चास्य न्यायस्यानित्यत्वे
ह्रस्वस्य ह्रस्वो न स्यादिति बहुवचनसामर्थ्याद् भवति, तथा च 50
तेन बहुवचनेन प्रकृतन्यायानित्यत्वं विज्ञायते । एतच्च प्राचा-
मनुरोधेन, अस्माभिस्तु “स्पर्धे [७. ४. ११९.] इति
परिभाषावाधनार्थं बहुवचनमिति वर्णितं न्यासानुसन्धाने, तच्च
तत एवावलोकनीयमिति ॥ १२ ॥

पर्जन्यवलक्षणप्रवृत्तिः ॥ १२ ॥

त०—पर्जन्यो यथाऽसम्भवत्स्वकृतविशेषे जलपूर्णेऽपि प्रव-
र्त्तते तथा शास्त्रमप्यसम्भवत्स्वकृतविशेषेऽपि प्रवर्त्तत इति
न्यायार्थः । अत्र च शास्त्रस्य स्वीयोद्देश्यतावच्छेदकावच्छेदेन
प्रवृत्तिरेव मूलमिति वृत्तौ प्रतिपादितमेव । न च *नहि प्रयोजनमनु-
द्दिश्य कस्यचित् प्रवृत्तिः* इति न्यायेन प्रवृत्तिः प्रयोजनव्याप्यै- 60
वेति प्रयोजनं विना कथं शास्त्रप्रवृत्तिरनुमोद्यत इति वाच्यम्,
परम्परया प्रयोजनस्य सर्वत्र दृश्यमानत्वात्, साक्षात् तत्कृत-
रूपभेदरूपप्रयोजनाभावे सत्यपि प्रवृत्तिरिति हि प्रकृतन्यायस्वार-
स्यम् । “इको झल” [पा० सू० १. २. ९.] इति सूत्रे महा-
भाष्येऽपि चायं न्याय उक्तः केनचिद् भेदेन, तथाहि- 65
“दीर्घाणामपि दीर्घवचन एतत् प्रयोजनं—गुणो मा भूदिति ।
कृतकारि खल्वपि शास्त्रं पर्जन्यवत्, तद्यथा—पर्जन्यो यावद्दूनं पूर्णं
च सर्वं वर्षति” इति । तथा च दीर्घस्यापि दीर्घवचने तत्कृतरूपे
विशेषाभावेऽपि सूत्रान्तरप्रवृत्तिविघातरूपं प्रयोजनान्तरमस्त्येवेति
निष्प्रयोजनत्वाभावोऽप्येवंरूपेण ग्रन्थेन दृढीकृतः । कृतकारित्व- 70
रूपमेव च तत्र साक्षात्प्रयोजनशून्यत्वमिति । अत एव ‘ऊखतुः’
इत्यादौ द्वित्वे सति पूर्वमेव “ह्रस्वः” [४. १. ३९.] इति ह्रस्वे
ततो दीर्घः सिध्यति, अन्यथा पूर्व ह्रस्वप्रवृत्तेः प्रयोजनाभावेन दीर्घे
सति ततो ह्रस्वे रूपं न सिध्येत् । यदि चायं न्यायो न स्यात्
तदा पूर्वं ह्रस्वस्य ह्रस्वकरणे फलाभावेनैव ह्रस्वाप्रवृत्तिरिति 75
वार्णात् प्राकृतम् इति न्यायस्यापि नावसरः, स्वीकृते च
न्याये दीर्घह्रस्वयोर्युगपत् प्राप्त्या *वार्णात् प्राकृतम्* इति न्याय-
सहकारेण पूर्वं ह्रस्वो ततो दीर्घे *लक्ष्ये लक्षणं सकृदेव प्रवर्त्तते*
इति न्यायेन पुनर्ह्रस्वत्वं न भवतीति रूपसिद्धिर्भवति, विवेचितं
चैतदन्यत्र विस्तरेणेति ॥ १२ ॥

न केवला प्रकृतिः प्रयोक्तव्या ॥ १३ ॥

सि०—प्रकृतिर्द्विधा—नामरूपा धातुरूपा च, सा केवला-
 प्रत्ययरहिता न प्रयोक्तव्या । नामार्थमात्रविवक्षायां केवलस्य
 नाम्नः, धात्वर्थमात्रविवक्षायां च केवलस्य धातोरपि च प्रयोगे
 5 प्राप्ते नियमोऽनेन न्यायेन क्रियते—न केवला प्रकृतिः प्रयो-
 क्तव्या, किन्तु यथायोगं प्रत्ययसहितैवेति । एवं च केवलं
 नामार्थविवक्षायामपि साधुत्वार्थिका प्रथमा प्रयुज्यते, केवल-
 धात्वर्थविवक्षायामपि घञादयो धात्वर्थाभिधायका भावार्थे
 त्यादयो वा प्रयुज्यन्ते । केचित् त्वाहुः—“धातोः प्रत्ययान्तत्वे
 10 विवादाभावेन केवलत्वशङ्काया अभावान्नामस्तु वक्ष्यमाण-
 रीत्या प्रत्ययोत्पादे विवादस्य सत्त्वेन केवलत्वाशङ्कासम्भवा-
 न्नामरूपैव प्रकृतिरिहाधिक्रियते” इति । तत्र केवलधात्वर्थ-
 विवक्षायां धातोरपि प्रयोगः कुतो नेति रूपेण संभवतो
 विवादस्य सत्त्वेन धातोः प्रत्ययान्तत्वे विवादाभावेनेति न
 15 किञ्चिदेतत् । यच्च ‘कटं करोति भीष्ममुदारं दर्शनीयम्’ इत्यत्र
 कटस्यैव कर्मत्वेन तत् एव द्वितीया स्यात्, भीष्मादिभ्यो न
 स्यादिति प्रकृतन्यायेन तेभ्योऽपि द्वितीयोत्पाद्यते सामानाधि-
 करण्येन विशेषणसिद्धये इति प्रकृतन्यायोदाहरणमुक्तं,
 तदपि न रोचयामहे—सामानाधिकरण्यार्थमिति द्वितीयोत्पत्तौ
 20 हेतुर्भविष्यतीति, न तु विभक्त्युत्पत्तौ, विभक्त्युत्पत्तौ च
 प्रकृतन्यायो हेतुः । तथा च प्रथमाविभक्त्युत्पत्त्यापि प्रकृत-
 न्यायोदाहरणत्वसिद्धौ द्वितीयोत्पत्तिचर्चा प्रकृतानुपयोगिनी ।
 यच्चेश्वरसुहृदां निर्धनत्वेऽपीश्वरधनेनैव धनवत्त्वमित्यादिदृष्टान्त-
 न्तप्रदर्शनं, तदपि द्वितीयोत्पत्तिकारणमेव, न प्रकृतन्यायोप-
 25 कारि । यदपि च प्रकृतन्यायेन प्रथमैवानेतुं शक्यत इति
 सयुक्तिकं प्रतिपाद्य न्यायार्थस्यान्यथा व्याख्यानम्—क्रियारहिता
 प्रकृतिर्न प्रयोज्येति; तदपि व्याकरणशास्त्राधिकारवहिर्भूतम्,
 पदसंस्कारमात्राधिकारत्वाद् व्याकरणस्य, न केवला प्रकृति-
 रित्यस्य ‘प्रत्ययरहिता’ इत्यर्थस्यैव योग्यत्वात् संयोगवद् विप्र-
 30 योगस्यापि सम्भावितसहचारवत्तैव योजनीयत्वात् । प्रत्ययापेक्षं
 हि प्रकृतित्वं, कैवल्यं च प्रकृतेः प्रत्ययराहित्यमेव न, क्रियाराहित्यं,
 क्रियाराहित्ये वाक्यत्वं न स्यादिति कथयितुं शक्यते, न पदत्वं
 न स्यादिति, ततश्च “यथा कटस्य करोतिना सम्बन्धस्तथा
 भीष्मादीनामपि, यथैव ह्ययं कटं करोति तथा तद्गतान् भीष्मा-
 35 दिगुणानपि, तत्र यद् यत् करोतिना व्याप्तुमिष्टं तत् सर्वं
 द्रव्यं गुणश्च कर्मेति सर्वेषां पृथक्कर्मत्वे सर्वेभ्यो द्वितीया,
 पश्चात् त्वेकवाक्यतया विशेषणविशेष्यभाव इति विशेषणानां
 विशेष्यसमानविभक्त्युत्पादनार्थोऽयं न्यायः” इत्युक्तं, तदपि
 न प्रकृतन्यायार्थानुरोधीति विवेचितमन्यत्र, प्रकृतन्यायेन
 40 केवलप्रकृतेः प्रत्ययरहितायाः प्रयोगमात्रस्यैव नियम्यत्वेन
 विभक्तिविशेषनियमने व्यापाराभावादिति ध्येयम् ॥ १३ ॥

न केवला प्रकृतिः प्रयोक्तव्या ॥ १३ ॥

त०—प्रत्ययविधाद्युद्देश्यत्वेनाश्रीयमाणः शब्दः प्रकृतिः, सा
 च व्याकरणशास्त्रे द्विवेदं दृश्यते—नामरूपा धातुरूपा च,
 द्विधाऽपि सा प्रत्ययसहितैव प्रयोक्तव्या, न तद्रहिता । प्रत्यया 45
 हि कमपि विशिष्टमर्थं प्रत्याययन्त एव प्रत्ययत्वं भजन्ते; तथा च
 यत्र प्रकृत्यर्थमात्रविवक्षा तत्रान्यार्थप्रत्यायनरूपप्रयोजनाभावात्
 तत्र प्रत्ययो न स्यात्, इति प्रकृतन्यायेन साधुत्वसम्पादिकायाः
 पदत्वसम्पादिकाया वा विभक्तेरवश्यं प्रयोगः साध्यते, इत्येतद्दुतौ
 प्रतिपादितम् । तत्र प्राचीनानां व्याख्यानमपि चिन्तितम् । 50
 परैश्च वैयाकरणैरस्य न्यायस्य सिद्धिर्ज्ञापकेन क्रियते । तच्च
 ज्ञापकं पाणिनीयमते—“परश्च” [३. १. २.] इति सूत्रमेव,
 तथाहि—महाभाष्ये तत्र सूत्रे बहु विचारितम्—किमर्थमिदं सूत्र-
 मिति, अक्रियमाणेऽपि हि सूत्रे प्रत्ययविधिषु पञ्चमीश्रवणात्
 “पञ्चम्या निर्दिष्टे परस्य” [७. ४. १०४.] इति परिभाषया 55
 प्रत्ययः पर एव भविष्यति । यद्यपि तत्र पृष्ठी निर्दिश्यत इति परस्य
 स्थाने भवतीत्यर्थः संभवति तथापि प्रकृतेः परस्य प्रत्ययस्य
 साधुत्वमित्येवं तत्र साधुत्वस्यैव प्रत्ययविषयस्य विधानं स्वीकरिष्यते,
 इत्येवमादिभिरुपायैः “परश्च” [पा० सू० ३. १. २.] इति
 सूत्रस्य वैयर्थ्यमुपपाद्य—“प्रयोगनियमार्थं तर्हि परग्रहणं कर्तव्यम् । 60
 अथैतस्मिन् प्रयोगनियमार्थं किमयं प्रत्ययनियमः—‘प्रकृतिपर एव
 प्रत्ययः प्रयोक्तव्यः, अप्रकृतिपरो न’ इति, आहोस्वित्
 प्रकृतिनियमः—‘प्रत्ययपरैव प्रकृतिः प्रयोक्तव्या, अप्रत्ययपरा न’
 इति । कश्चात्र विशेषः ? “तत्र प्रत्ययनियमे प्रकृतिनियमा-
 भावः” [वार्तिकम्], तत्र प्रत्ययनियमे सति प्रकृतेर्नियमो न 65
 प्राप्नोति, अप्रत्ययिकायाः प्रकृतेः प्रयोगः प्राप्नोति । + + + + +
 अस्तु तर्हि प्रकृतिनियमः, “प्रकृतिनियमे प्रत्ययानियमः”
 [वार्तिकम्], प्रकृतिनियमे सति प्रत्ययनियमो न प्राप्नोति । + + + + +
 “सिद्धं त्भयनियमात्” [वार्तिकम्], सिद्धमेतत्, कथम् ?
 उभयनियमात्, उभयनियमोऽयं—‘प्रकृतिपर एव प्रत्ययः, 70
 प्रत्ययपरैव च प्रकृतिः’ इति । किं वक्तव्यमेतत् ? नहि,
 कथमनुच्यमानं गंस्यते ? परग्रहणसामर्थ्यादन्तरेणापि पर-
 ग्रहणं स्यादेवायं परः । पर एव स्यादित्येवमर्थं परग्रहणम्”
 इति । तथा परग्रहणकृतो नियमो द्विविधः सम्पद्यते ‘नित्यं परः
 प्रत्ययो यथा स्यात् सा कदाचित् परो न प्रयोजि’ इत्यर्थेनैव 75
 द्विविधो नियमः—‘न केवला प्रकृतिः प्रयोक्तव्या, नापि केवल-
 प्रत्ययः’ इति । तथा च नामार्थमात्रविवक्षायामपि प्रथमा
 भवति, धात्वर्थमात्रविवक्षायामपि प्रथमपुरुषैकवचनं भवतीति ।
 कटं कुरु भीष्ममुदारं दर्शनीयमिति च “अनभिहिते” [पा०
 सू० २. ३. १.] इति सूत्रे महाभाष्ये कर्मण उक्तत्वाद् द्वितीया 80
 न प्राप्नोतीति विचारेणोत्थापितं; सर्वेषां कर्मत्वेन सामानाधि-

करणानुरोधेन वा समाहितमिति तत्र प्रकृतन्यायविषयाभाव एवेति तत्रैव विस्तरेण प्रतिपादितम् । प्राचीनैश्चैतदुदाहरणत्व-
कल्पनं किमाशयेनेति न प्रतीयते, “कर्मणि” [२. २. ४०.]
इति सूत्रे बृहद्ब्रह्मणो-‘कटं करोति भीष्ममुदारम्’ इति वर्णनप्रसङ्गे-
5 उपे *न केवला०* इति न्याय उपात्तस्तावताऽस्य न्यायस्यैतदु-
दाहरणत्वं न स्वीकर्तव्यम्, तत्रान्योदाहरणसिद्धयर्थमवश्य-
स्वीकरणीयेनानेन न्यायेनात्र प्रथमा स्यात्, किन्तु तथा सति
सामानाधिकरण्यमत्र न सेत्स्यतीति सामानाधिकरण्यार्थं द्वितीया-
ऽत्र योग्येति तात्पर्यात् । तथा ‘अपदं न प्रयुञ्जीत’ इति
10 सिद्धयर्थमेव प्रकृतन्यायोपादानं, तन्निषेधानुगतो वाऽयं न्याय
इति विवेचनीयं सुधीभिरिति ॥ १३ ॥

क्विवर्थं प्रकृतिरेवाह ॥ १४ ॥

सि०—प्रकृतिप्रत्ययौ सहभूयार्थं कथयतः, यत्रोभावपि
श्रूयमाणौ तत्रैव व्यवस्था; यत्र च केवलं प्रकृतिः श्रूयते तत्र
15 प्रकृतिरेव प्रत्ययस्याप्यर्थं कथयति, यत्र केवलं प्रत्ययः श्रूयते
तत्र प्रकृत्या मिश्रं स्वार्थं प्रत्यय एवाह, यः शिष्यते स लुप्य-
मानार्थाभिधायीति न्यायात् । यथा—क्विप्रत्ययः क्वापि न
श्रूयते, तत्र प्रकृतिरेव तत्प्रत्ययार्थमपि कथयति, यथा—‘डिद्
भिद्’ इत्यादौ । अस्यापत्यम् ‘इः’ इत्यादौ प्रकृत्यर्थसहित-
20 मपत्यार्थं केवलप्रत्यय एव कथयति । अयं च न्यायः क्वि-
प्रत्ययस्यलार्थं व्यवहियते । प्राचीनैश्चायं न्यायोऽन्यथा
व्याख्यातः, ‘णिच्-क्विन्तयोर्युष्मदस्सदोः शब्दभेदादर्थ-
भेदाच्चाप्राप्तस्य सर्वादित्वस्य प्रापणोऽर्थोऽयं न्याय इति तेषां
सारंशः । तथाहि—त्वां मां वा आचक्षणे इत्यर्थे णिजन्तात् ।
25 क्विपि ‘युष्म् अस्म्’ इति मान्ताद् डौ “टाड्योसि यः” [२.
१. ७.] इति प्राप्तं यत्वं बाधित्वा परत्वात् त्व-मादेशे पश्चाच्च
तदकारस्य यत्त्वप्राप्तावपि *सकृद् गते०* इति न्यायेनाप्रवृत्तौ
णिच्-क्विन्तयोर्युष्मदस्सदोः सर्वादित्वाभावात् स्मिन्नादेशा-
भावे ‘त्वे मे’ इति स्यात्, इष्टं तु ‘त्वस्मिन् मस्मिन्’ इति,
30 तदर्थं चायं न्याय उपादीयते । अस्य चार्थः—क्विन्तयोर्युष्म-
दस्सदोर्योऽर्थस्तमर्थं क्विन्निहिता युष्मदस्सद्रूपा प्रकृतिरेवाह,
नहि प्रकृतिं विना क्विन् भवतीति । एतेनार्थं भावः—अगुडित
इव [असन्नद्ध इव] गुडितोऽपि [सन्नद्धोऽपि] गजो गज
एवोच्यते, नहि गजं विना गुडना भवति, तथा केवलाविव
35 णिच्-क्विन्तावपि युष्मदस्सच्छब्दौ तावेवेत्येते, न त्वपरं
किञ्चित्, एवं च केवलयोस्तयोः सर्वादित्वमस्तीति कृत्वा
णिच्-क्विन्तयोरपि सर्वादित्वं विवक्ष्यते । न चात्र शब्दभेद-
स्यार्थभेदस्य च साक्षादेव लक्ष्यमाणत्वादयुक्तैवेयं विवक्षेति
वाच्यम्, “सिद्धिः स्याद्वादात्” [१. १. २.] इति सूत्रेणा-

भिन्नानामपि भेदविवक्षाया भिन्नानामप्यभेदविवक्षायाश्चानु- 40
ज्ञानात्, कथमन्यथा पीयमानं मधु मयतीत्यत्रैकस्यैव कर्मत्वं
कतृत्वं चेत्याद्युपपद्यते, ततो यथा मधुनोऽभेदेऽपि भेदविवक्षा
तथाऽत्र भेदेऽप्यभेदविवक्षा, ततश्च णिच्-क्विन्तयोर्युष्मद-
स्सदोः केवलाभ्यां ताभ्यां सहाभेदविवक्षया सर्वादित्वाद् डेः
स्मिन्नादेशे—त्वस्मिन् मस्मिन्नित्यपि स्यात्, इति तैरुक्तम् । स 45
चायमर्थः “मोर्वा” [२. १. ९.] इति सूत्रे बृहद्ब्रह्मणो-
पक्षान्तरत्वेनोक्तः—“युवां युष्मान् आवामस्मान् वाचष्टे
[इत्यर्थे] णिचि क्विपि तल्लुकि च—‘युष्म् अस्म्’ इति मान्तत्वम्,
[तयोः] टाड्योसि नित्यत्वात् त्वमादिकार्येभ्यः प्रथममेव
पूर्वेण मकारस्य मत्वे—युष्मा, अस्या, युष्मि, अस्मि, युष्मोः, 50
अस्योः । अथ शब्दान्तरप्राप्त्या य त्वमप्यनित्यमित्याश्रीयते
तदा परत्वात् पूर्वं त्वमाच्चादेशे अकारस्य यत्वे—त्व्या, म्या,
त्व्यि, म्यि, युष्मोः, आव्योः । अथ *सकृद्गते स्पर्थे यद् बाधितं
तद् बाधितमेव * इत्याश्रीयते तदा यत्त्वाभावे—त्वेन, मेन,
युवयोः, आवयोः, त्वे, मे; अत्रासर्वादिसम्बन्धित्वाद् डेः 55
स्मिन्नादेशो न भवति । अथ *क्विवर्थं प्रकृतिरेवाह* इति सर्वादि-
सम्बन्धित्वं तदा भवत्येव स्मिन्नादेशः ।” इति । अत्रेदं
वक्तव्यम्—अत्र प्रथमकल्प एवाचार्यस्य स्वाभिमतः, तत्र
यद्यर्थकशब्दाभावात्, इतरेषु तु पक्षेषु यद्यर्थकाशब्द-
प्रयोगेणानभिमतत्वं सूचितम्, अन्तिमपक्षे च नितरामसम्- 60
तत्वमुचितम्, यत आचक्षणाण्यन्तत्वात् क्विपि निष्पन्नं
‘युष्म् अस्म्’ इति रूपं गौणत्वान्न सर्वादि भवितुमर्हति,
संज्ञोपसर्जनीभूतानां सर्वादित्वस्यानिष्टत्वात् । किञ्च “सर्वादिः
स्मै-स्मातौ” [१. ४. ७.] इति सूत्रे बृहद्ब्रह्मणो-“द्वियुष्मद्-
भवत्वस्सदां स्मायादयो न सम्भवन्तीति सर्वविभक्त्यादयः 65
प्रयोजनम्” इत्युक्ततया ‘त्वस्मिन्’ इत्यादिप्रयोगाणामनिष्टत्वस्य
सुतरां विज्ञानात् । अत्र च आचक्षणाण्यन्तस्थले आचष्टेरेव
प्राधान्यमिति युष्मदस्सदोगौणत्वं स्पष्टमेवेति, न स्वमते
न्यायस्येदमसाधारणं फलमिति विवृतं विवरणे ॥ १४ ॥

क्विवर्थं प्रकृतिरेवाह ॥ १४ ॥

70

त०—अस्य न्यायस्य स्वमता प्राचीनमता च व्याख्या
वृत्तौ प्रदर्शिता । न च स्वमतव्याख्यायां ‘त्व-मौ प्रत्ययोत्तरपदे
चैकस्मिन्’ [२. १. ११.] इति सूत्रे बृहद्ब्रह्मणो-आचक्षणा-
ण्यन्ताभ्यां युष्मदस्सदोः क्विपि तत्र सर्वादित्वलाभार्थं प्रकृत-
न्यायोपयोगः कृतः कथं संघटेतेति वाच्यम्, तस्य परमतानुसारि- 75
त्वस्य वृत्तौ प्रतिपादितत्वात् । परे तु प्रकृतन्यायेनान्तर्भूतक्विवर्थस्य
सर्वादिगणमध्यगतत्वमिच्छन्ति, तच्च नास्य न्यायस्य विषयः
शब्देनालाभात्, प्रकृतन्यायगतशब्देन हि यत्र कचन नात्रो

धातोर्वा क्विप् विधीयते तत्र क्विपोऽश्रूयमाणत्वेन कथं तदर्थ-
प्रतीतिरिति शङ्काया निवृत्तिमात्रं क्रियते, न तु तत्र क्विवर्थ-
विवक्षायामपि स्वाभाविकार्थप्रयुक्तं कार्यम्, क्विपोऽश्रूयमाणत्वेऽपि
रूपादिभेदस्य स्पष्टमुपलभ्यमानत्वेन संज्ञोपसर्जनीभूतस्य च
५ सर्वादित्वव्युदासेन क्विवन्तस्य आचक्षणार्थे वर्तमानस्य सर्वादि-
त्वसिद्धयसंभवात् । प्रदर्शितं हि महता प्रत्येन संज्ञाभूतानामुप-
सर्जनानां च सर्वादीनां सर्वादित्वमूलकार्यानांचिल्यमाचार्येण
स्वयमेव “सर्वादेः स्मै-स्मातौ” [२. १. ११.] इति सूत्रे
महान्यासे । तथा चात्र ‘शुष्म् अस्म्’ शब्दयोः क्विवन्तयोः
१० प्रकृतित्वलाभेऽपि तत्प्रयुक्तान्यन्यानि कार्याणि भवन्तु नाम,
सर्वादित्वप्रयुक्तं कार्यं तु नोचितमिति त्वस्मिन् यस्मिन्निति
प्रकृतन्यायोदाहरणत्वेन न प्रदर्शयितुं शक्यत इति
विभावयामः ॥ १४ ॥

***द्वन्द्वात् परः प्रत्येकमभिसम्ब-**

१५ **ध्यते* ॥ १५ ॥**

सि०—सह विवक्षायां द्वन्द्वविधानाद् द्वन्द्वगतानां
पदानां सर्वेषामेव समर्थनान्येन सहैव सम्बन्ध उचितः,
तथापि प्रकृतन्यायेन तस्य प्रत्येकं सम्बन्धः प्रतिपाद्यते । अत्र
‘द्वन्द्वात् परः’ इत्युपलक्षणं पूर्वस्यापि, तथा च द्वन्द्वात्
२० पूर्वमपि श्रूयमाणः शब्दः प्रत्येकं सम्बध्यत एव । तत्र
परस्योदाहरणं—“एक-द्वि-त्रिमात्रा ह्रस्व-दीर्घ-कुताः” [१. १.
५.] इति, अत्र मात्राशब्दस्य प्रत्येकमभिसम्बन्धः ।
पूर्वोदाहरणं यथा—“द्वैरज्जोऽप्राच्यभर्गादेः” [६. १. १२३.]
इति, अत्र द्वन्द्वात् पूर्वं श्रूयमाणस्य नञः प्राच्यभर्गाभ्या-
२५ मुभाभ्यां प्रत्येकं सम्बन्धः । अत्र च न्याये शब्दशक्तिस्वभाव
एव मूलमिति परन्यायमूलकोऽयमिति ॥ १५ ॥

***द्वन्द्वात् परः प्रत्येकमभिसम्बध्यते* ॥ १५ ॥**

त०—अन्यैर्वैयाकरणैः *द्वन्द्वान्ते द्वन्द्वादौ वा श्रूयमाणं
पदं प्रत्येकमभिसम्बध्यते* इति व्युत्पत्तिरङ्गीक्रियते, तदेकदेश
३० एव चेह न्यायत्वेनोद्धिखितः, युक्तं तु पूर्वोच्चारितस्यापि पदस्य
प्रत्येकेन सम्बन्धभवनम् । दृश्यते च तथा प्रयोग इति व्याक-
रणान्तरवत् स्वमतेऽपि पूर्वस्यापि प्रत्येकमभिसम्बन्धो न्याय्य
इति तथा प्रदर्शितो वृत्ताविति ॥ १५ ॥

***विचित्राः शब्दशक्तयः* ॥ १६ ॥**

३५ सि०—शब्दानां शक्तयः—अभिधानसामर्थ्यानि, विचि-
त्राः—परस्परविलक्षणानि भवन्ति, न तासां विनिगमकं
किञ्चिदस्तीति भावः । अत्र च तत्तद्वैचित्र्यदर्शनमेव मूलम्,
तेन यत्र लिङ्ग-संख्यादौ वैचित्र्यं दृश्यते तत्र तत् तथैवेति

स्वीकरणीयम्, न शास्त्रेण तत्र किमपि कर्तुं शक्यते, यथा-
कथञ्चिदन्वाख्यानं शास्त्रेण क्रियते । तत्र लिङ्गवैचित्र्यं यथा- ४०
तदादिषु शब्देषु त्रिलिङ्गत्वमित्यादि । अन्यच्च प्रशस्तं पचती-
त्यर्थे “त्यादेश्च प्रशस्ते रूपम्” [७. ३. १०.] इति स्वार्थिके
रूपपि—पचतिरूपमित्यादौ “पदं वाक्यमव्ययं चेत्यसंख्यं च०”
[लिङ्गा० अ० श्लो०-१] इति लिङ्गानुशासनादलिङ्गस्यापि
त्याद्यन्तपदस्य प्रत्ययविशेषयोगेन क्लीबलिङ्गत्वम् । तथा ‘कुत्सिता ४५
स्वा-ज्ञातिः, इत्यर्थे कप्रत्यये ऋमि। “स्व-ज्ञा-ऽज-भस्त्राऽधातु-
त्य-य-कात्” [२. ४. १०८.] इत्याप इत्वे—स्विका, अत्र ज्ञातौ
“कामल-कुहाला-ऽवयव-स्वाः” [लि० पु० श्लो० १४-१]
इति लिङ्गानुशासनात् पुँलिङ्गस्यापि स्वशब्दस्य कुत्सितार्थ-
विवक्षणाद् वाक्यावस्थायां कप्रत्ययान्तत्वे च स्त्रीलिङ्गत्वम् । ५०
तथा ह्रस्वा कुटीत्यर्थे “कुटी-शुण्डाद् रः” [७. ३. ४८.]
इति स्वार्थिके रे—‘कुटीरः’ इति पुँलिङ्गत्वम्, ‘कुटीरम्’ इति
क्लीबत्वं च क्वचित्, कुटीशब्दस्य “लालसो रभसो वर्त्ति-
वितस्ति-कुक्कश्रुटिः” [लि० पुं० स्त्री० श्लो० ३-२] इति
वचनात् पुंस्त्रीलिङ्गस्यापि प्रत्ययान्तरयोगेन पुंक्लीबलिङ्गत्वम् । ५५
तथा ह्रस्वं वनं—वनिका, अत्र वनशब्दस्य नान्तत्वात् “न-ल-
स्तु-त-त्-संयुक्त०” [लि० न० १-१] इति पाठात् वलीव
लिङ्गस्यापि स्वार्थे कपि स्त्रीत्वम् । तथा च केचिच्छब्दाः
पदान्तरापेक्षया केचिच्च स्वत एव तत्तद्विज्ञानि कथयन्ति ।
तत्र पदान्तरापेक्षया यथा—अयं गौः, इयं गौरिति, अत्र ६०
गोशब्दस्योभयलिङ्गत्वेऽपि ‘अयमियम्’ इति पदान्तरापेक्षां
विना तत्तद्विज्ञस्य प्रतीतिर्न भवति । पदान्तरानपेक्षास्तु त्रिभिः
प्रकारैर्लिङ्गानि कथयन्ति—नाममात्रेण आदेशेन प्रत्ययेन च,
नाममात्रेण—स्वरूपत एव, यथा—पिता मातेति, अत्र न
कस्यचिदन्यस्यापेक्षाऽपि तु स्वरूपत एव लिङ्गप्रतीतिः; ६५
आदेशेन यथा ‘तिस्रः’ इति, अत्र स्त्रीत्वं विनाऽनुपपद्यमानेन
तिस्रादेशेन स्त्रीत्वं प्रतीयते, प्रत्ययेन यथा—राज्ञीति, अत्र
स्त्रीत्वनिमित्तकेन ङीप्रत्ययेन स्त्रीत्वं प्रतीयते । संख्यावैचित्र्यं
यथा—‘दाराः, सुमनसः, अप्सरसः’ इत्यादौ वस्त्वेकत्वेऽपि
वहुवचनमित्यादि । स चायमर्थो न कारणाभिर्देशपुरःसरं ७०
व्याख्यातुं शक्यत इति शब्दशक्तिवैचित्र्यमूलक एवाव-
सीयते ॥ १६ ॥

***विचित्राः शब्दशक्तयः* ॥ १६ ॥**

त०—अत्र शब्दशक्तिपदेन शब्दानां प्रातिस्विकः स्वभाव
एव गृह्यते, येन शब्दस्वाभाव्येनैकमेव वस्तु भिन्नैः शब्दैरुच्यमानं ७५
भिन्नानि लिङ्गानि वचनानि च विधत्ते । यथा—‘सर्वं वस्तु, सर्वः
पदार्थः, सर्वा व्यक्तिः’ इत्येवंरूपेण वस्तु-पदार्थ-व्यक्तिशब्दैः
प्रतिपाद्यमाने सर्वस्मिन् लिङ्गत्रयमपि प्रयुज्यते । यथा वा—‘दार-

कलत्र-पत्नीशब्दा एकमेवार्थं कथयन्तोऽपि तत्तल्लिङ्गभाजो भवन्ति, तथा च न वस्तुतन्त्रं लिङ्गमपि तु शब्दतन्त्रमेव । एवं संख्याया अप्येष एव क्रमः, केचिच्छब्दा एकमर्थमभिदधाना अपि बहुत्वभाजो भवन्ति, यथा-दार-ऽप्सरः-सुसनःशब्दाः; केचना- 5 नेकार्थानभिदधाना अप्येकत्वभाजो भवन्ति, यथा-वनम्, समूहः, अक्षतम्, विंशतिः' इत्यादयः शब्दा बहुत्वसंख्या-विशिष्टमर्थमभिदधाना अप्येकत्वेनैवोपस्थापयन्तीत्यादयो विशेषाः शब्दशक्तिस्वभावमात्रसमर्थनीयाः । विचारितं चैतद्विषये "स्त्रियाम्" [४. १. ३.] इति पाणिनीयसूत्रेऽन्यत्र च तत्- 10 स्थलेषु महाभाष्यादौ । विस्तरभियेह न विशदय्य प्रदर्शितमिति । एवं क्वचित् कश्चिदर्थः शब्दप्रयोगमन्तरेण न प्रतीयते, क्वचिच्च विनापि शब्दप्रयोगं प्रतीयते, यथा-हस्तेनातिक्रामतीत्यर्थे "णिज् बहुलं नामः" [३. ४. ४.] इति णिचि- 'अतिहस्त-यति' इत्यत्रातिशब्दं विनाऽतिक्रामार्थो न प्रतीयत इति स 15 प्रयुज्यते, श्वेताश्वेनातिक्रामतीत्यर्थे च "श्वेताश्व-ऽश्वतर-गालो-डिता-ऽऽहरकस्याश्वतरेतकलुक्" [३. ४. ४५.] इत्यनेनाश्व-शब्दलुकि-श्वेतयतीत्यत्र त्वतेः प्रयोगं विनापि तदर्थप्रतीतेर्नातिः प्रयुज्यते । तथा खणम् प्रत्ययो यथाऽऽभीक्ष्ण्ये विधीयते तथा णम् प्रत्ययोऽपि, किन्तु खणम्-प्रत्ययस्थले द्वित्वमाभीक्ष्ण्यद्योतनाय 20 दृश्यते, यथा-भोजं भोजं यातीति, अत्र हि "खणम् चाभीक्ष्ण्ये" [५. ४. ४८.] इति खणम् विधीयते, णमि तु द्वित्वं विनाप्या-भीक्ष्ण्यं प्रतीयते, यथा-गेहानुप्रवेशमास्ते इत्यत्र, अत्र हि 'गेहमनुप्रविश्यानुप्रविश्यास्ते' इत्यर्थे "विश-पत-पद-स्कन्दो वीप्सा-ऽऽभीक्ष्ण्ये" [५. ४. ८९.] इति णम् भवति । 25 एवमादिषु वैचित्र्यस्य कारणं शब्दस्वाभाव्यमेवेति ॥ १६ ॥

किं हि वचनान्न भवति ॥ १७ ॥

सि०—वचनम्-इष्टार्थप्रत्यायनाय तादृशशब्दप्रयोगः, तद्वलात्, किं शास्त्रेण साक्षाद्विहितमपि कार्यं न भवति ? अपि तु सर्वं भवत्येव; इष्टार्थप्रत्यये सति शिष्टप्रयोगमनुसृत्य 30 केचिच्छास्त्रेण साक्षाद्विहिता अपि विधयो भवन्त्येवेत्यर्थः । तुल्यन्यायादिष्टार्थप्रत्ययेऽसति च केचिद् विधयः शास्त्रविहिता अपि क्वचिन्न प्रवर्तन्त इत्यपि लभ्यते । यथा "समर्थः पद-विधिः" [७. ४. १२२.] इति परिभाषया सर्वेषां पद-सम्बन्धिविधीनां समर्थाश्रितत्वं प्रतिपादितम्, इत्यसामर्थ्ये 35 सति समासरूपः पदविधिविधातुं न युक्तः, तथापि 'असूर्य-म्पश्या राजद्वाराः' इत्यादौ सूर्यमपि न पश्यन्तीत्यर्थे नजो दर्शनार्थेन सामर्थ्ये सूर्यपदार्थेन सह सामर्थ्याभावेऽपि च "असूर्योऽग्रद् दशः" [५. १. १२६.] इति सूत्रेऽसूर्य इति निर्देशरूपवचनात् सूर्यशब्दस्य नजा सह समासो भवति ।

एवम्- 'अवसीयो गोधुक' इत्यादौ वत्सेभ्यो न हित इत्यर्थ- 40 विचक्षायां नजो हितेन सह सम्बन्धे सत्यप्यर्थप्रत्ययस्य जाय-मानत्वाद् वत्सशब्देन सह समासोऽसामर्थ्येऽपि । तद्विद्यमिह "समर्थः पदविधिः" [७. १. १२२.] इति परिभाषावाधः स्पष्टः । वचननिर्देशात् प्राप्ताप्रवर्तनं यथा-"नहाहोर्धतौ" [२. १. ८५.] इत्यादौ धातुनिर्देशे प्राप्ता अपि इ-कि-श्चित्तो 45 न भवन्ति । इष्टार्थप्रत्ययाभावे प्राप्ताप्रवृत्तिर्यथा-"सर्वस्य भद्रं भूयात्" इत्यत्र प्राप्तोऽपि षष्ठीसमास इष्टार्थप्रत्ययाभावशङ्कया न भवति । तथाहि-सर्वभद्रं भूयादिति कथने कस्येत्याकाङ्क्षा स्थास्यतेवेति निराकाङ्क्षप्रतिपत्तये समासो न प्रवर्तते । इष्टार्थ-प्रत्यायनमूलकत्वाद् 'अभिधानलक्षणाः कृत्तद्धितसमासाः' 50 इत्यादि प्रायो वादः, अभिधानम्-इष्टार्थप्रत्यायनं, तदेव लक्षणं-निमित्तं येषां तथाभूता इति तदर्थः । एवं वचनात्-सूत्रोक्तविधानबलात्, किं न भवति-अप्राप्तमपि विधीयत इत्यादिरूपाऽपि प्रकृतन्यायव्याख्या दृश्यते । तथा च 'श्रेष्ठः, श्रेथान्' इत्यादावेष्टेयस्त्वोः परयोः प्रशस्यशब्दस्य श्रादेश- 55 विधानसामर्थ्यात् तस्य गुणाङ्गत्वाभावेऽपि "गुणाङ्गाद् वेष्टेयसू" [७. ३. ९.] इतीष्टेयसू सिद्धौ । गुणाङ्गशब्देन गुणप्रवृत्ति-निमित्तः शब्दोऽभिधीयते, यथा पट्टादिशब्दः पट्टत्वादिगुण-प्रवृत्तिनिमित्तकः, प्रशस्यशब्दश्च प्रशंसाप्रवृत्तिनिमित्तकः; प्रशंसा च स्तुतिक्रियारूपा न गुणरूपा, ततश्चायं शब्दः 60 पाचकादिशब्दवत् क्रियाप्रवृत्तिनिमित्तक एव न गुणप्रवृत्ति-निमित्तक इत्यप्राप्तावपि तौ प्रत्ययौ तयोः परतः श्रादेशविधान-रूपवचनबलादेव प्रवर्ततः । तथा च वचनबलादिष्टार्थप्रत्यान-रूपाभिधानबलाच्चाप्राप्तमपि विधीयते, प्राप्तमपि निवर्त्यत इति प्रकृतन्यायस्य क्वचिदप्राप्तप्रापकत्वं क्वचित्प्राप्तनिवर्तकत्वं 65 वचनेषु अभिधानेषु च प्रतिपादनं विषयः । स च स्वभाव सिद्ध एवेति नात्र ज्ञापकाद्यपेक्षेति ॥ १७ ॥

किं हि वचनान्न भवति ॥ १७ ॥

त०—अयं न्यायो वचनस्याभिधानस्य चाद्भुतसामर्थ्य- 70 वोधकः । अयमाशयः-व्याकरणशास्त्रेण न शब्दा विरचयन्तेऽपि 70 त्वखण्डाः शब्दा लघीयसोपायेनार्थप्रत्यायनाय यथाशक्ति प्रकृति-प्रत्ययादिभिरुपायैः सामान्य-विशेषरूपैः शास्त्रैरन्वाख्या-यन्ते । तत्र यदि कश्चिदर्थः शास्त्रैरप्रतिपाद्यमानोऽपि [अविधी-यमानोऽपि] क्वचिद् दृश्येत, क्वचिच्च शास्त्रविहितोऽप्यर्थः प्रवर्तमानो न दृश्येत तत्र न शङ्का कार्या, यदि तादृशः शिष्टप्रयोगः 75 स्यात्, यदि वा तादृशेन शब्देनेष्टोऽर्थः परम्परयाऽभिधीयमानो दृश्येत । तस्य चानुज्ञानं द्विधा ज्ञेयम्, क्वचिदाचार्याणां तादृश-प्रयोगकरणेन क्वचिच्छेष्टार्थप्रत्यायनसामर्थ्यसत्त्वासत्त्वदर्शनेन, एष

एवार्थोऽनेन न्यायेन प्रतिपाद्यते । एतादृशाः [यथापूर्वो न्यायो-
ऽयमेतत्परश्च न्यायः] प्रायोऽन्यैर्वैयाकरणैर्न्यायकोटौ न परि-
गणिताः, तथापि भवन्ति लक्ष्यसिद्धयुपकारका इति व्याख्याता
अस्माभिः ।

5 एवमेतदतिरिक्त्वा अपि केचन न्यायाः क्वचित् क्वचित् पठ्यन्ते,
यथा-१ *विचित्रा सूत्राणां कृतिः* २ *मात्रालाघ-
वमप्युत्सवाय मन्यन्ते वैयाकरणाः* ३ *ते वै
विधयः सुसंगृहीता भवन्ति येषां लक्षणं प्रपञ्चश्च*
इत्यादयो न्यायानुसारिणो वाग्विशेषाः । ते च सूत्ररचनार्थ-
10 मेवोपयुक्ता न तु लक्ष्यसिद्धाविति लक्षणैकचक्षुष्कानामनुपादेया
इतीह न व्याख्याताः ॥

तत्र *विचित्रा सूत्राणां कृतिः* इत्यस्योदाहरणं यथा-
“धातोर्विर्णोर्वर्णस्येयुव्” [२. १. ५०.] इत्यत्रेवर्णोर्वर्णस्य
स्थाने युवर्णस्येतदपि प्रयोक्तुं शक्यते, यथा-“युवर्ण-वृ-ट्”
15 [५. ३. १८.] इत्यत्रेवर्णोर्वर्णयोः स्थाने युवर्णशब्दपाठः,
भवति च तथा पाठे लाघवं, किन्तु सूत्राणां कृतेवैचित्र्यबोधना-
यैव तथा पठितम् ॥ १ ॥

मात्रालाघवमप्युत्सवाय मन्यन्ते वैयाकरणाः

इत्यस्यार्थः-मात्रयाऽपि-सूक्ष्ममपि, लाघवं वैयाकरणा उत्स-
20 वाय-हर्षाय मन्यन्त इति । लाघवं च द्विधा-शब्दतः प्रक्रि-
यातश्च, तत्र शब्दतो लाघवं यथा-“आपो ङितां यै-यास्-यास्-
याम्” [१. ४. १७.] इत्यत्र ङिच्तुष्केण [‘ङ् ङसि ङस् ङि’
इत्येतैः] सह यथासंख्यलाभाय ‘व्याम्’ इत्येतदन्तात् पदाज-
समानीय सौत्रत्वात् तल्लोपो विहितः । प्रक्रियालाघवं यथा-
25 ‘मीलुक’ इत्यस्य सिद्धयर्थं “भिन्यो रु-रुक-लुकम्” [५. २. ७६.]
इति सूत्रे लुकप्रत्ययस्य रुकप्रत्ययात् पृथग् विधानम्, अन्यथा
रुके कृतेऽपि “ऋफिडादीनाम्” [२. ३. १०४.] इति सूत्रे
ऋफिडादिगणे पाठेनैवाकृतिगणत्वेन वा लृत्वं स्यादेवेति किमर्थं
पृथक् प्रत्ययविधानं स्यात्, पश्यति त्वाचार्यस्तथा सति प्रक्रि-
30 यागौरवमिति पृथगेव प्रत्ययं करोति, गणकार्याणामाकृतिगण-
त्वेन साधनं हि प्रयोगानुसरणम्, प्रयोगानुसरणे च गौरवं
स्पष्टमेवेति तदपेक्षया प्रत्ययान्तरकरणे एव लाघवम् ।

एवं *ते वै विधयः* इत्यादेरयमर्थः-शास्त्रेषु द्विधा
वचनानि दृश्यन्ते-कानिचित् संक्षिप्तानि कानिचिद् विस्तृतानि,
35 तत्र ये सूक्ष्मतयस्तान् प्रति लक्षणं-संक्षेपेण वचनम्, ये च
स्थूलधियस्तान् प्रति प्रपञ्चः, शास्त्रस्य हि परानुग्रह एव प्रयो-
जनम्, तत्र प्रतिपत्तृणामुभयप्रकारत्वदर्शनात्, तत्र लक्षणं
यथा-“तत्पुरुषे कृति” [३. २. २०.] इत्यनेन अद्वयज्ञानात्
परस्याः सम्प्रत्याः कृदन्ते उत्तरपदे तत्पुरुषे लुग् निषिध्यते
40 ‘स्तम्बेरम्’ इत्यादौ, अयमेवार्थोऽग्रे प्रपञ्चितः, यथा-“शय-वासि-
२९ न्यायसमु०

वासेष्कालात्” [३. २. २५.] “वर्ष-क्षर-वरा-ऽप्-सरः-शरोरो-
मनसो जे” [३. २. २६.] इति सूत्राभ्यामेपु शब्देषु पूर्वविषये
एव अलुग् विकल्पेन विधीयते, यथा-‘विलेशयः, विलशयः’
इत्यादि, ‘वर्षेजः, वर्षजः’ इत्यादिश्च । एवं-“द्यु-प्रावृट्-वर्षा-
शरत्-कालात्” [३. २. २८.] एषु नित्यमलुप् विधीयते, 45
यथा-‘दिविजः’ इत्यादि । “नेत्-सिद्ध-स्थे” [३. २. २९.]
एषु लुवभावो निषिध्यते, तथा च लुवेव भवति, यथा-‘स्थण्डि-
लशायी’ इत्यादि । एष च सर्वैः प्रपञ्चविषयः “तत्पुरुषे कृति”
[३. २. २४.] इति लक्षणसूत्रेणैव सिद्धः, यतस्तत्र “अद्वयज्ञ-
नान्तात् सप्तम्या बहुलम्” [३. २. १८.] इति सूत्राद् बहुल- 50
मित्यस्यानुवृत्तिः, संभाव्यते, तदनुवृत्त्या च

“क्वचित् प्रवृत्तिः क्वचिदप्रवृत्तिः, क्वचिद् विभाषाक् चिदन्यदेव ।
विधेर्विधानं बहुधा समीक्ष्य चतुर्विधं बाहुलकं वदन्ति ॥”

इत्यादिवैचित्र्यलाभसद्भावात् सूत्रचतुष्टयानुष्ठानं प्रपञ्चार्थमेव ।
एवं पारिशेष्यादयोऽपि न्यायाः सूत्रस्य नोपयोगिन एवेतीह 55
नोपन्यस्ताः, स च न्यायः “नाम्नः प्रथमैकद्विवहौ” [२. २.
३१.] इत्यादिसूत्ररचनायामुपयुक्तः, तत्र्यायवलादेव हि कर्मादि-
शक्तिषु द्वितीयाविभक्तीनां विहितत्वात् पारिशेष्यादेव प्रथमाया
नामार्थमात्रे विधानमिति सूत्रार्थः प्रतीयते । एवं-*यथोद्देशं
निर्देशः* इत्यादयोऽपि लक्ष्यैकचक्षुष्कप्रयोजना एवेति नेह 60
कापि गृहीता इति ॥ १७ ॥

न्यायाः स्थविरयष्टिप्रायाः ॥ १८ ॥

सि०-यथा स्थविरैर्गमनागमनकालेषु कार्यवशादेव
यष्टयः समवलम्ब्यन्ते, नान्यथा, तथा न्याया अपि शिष्टप्रयोग-
सिद्धयर्थमेवाश्रीयन्ते नान्यथा । तथा च शिष्टप्रयोगप्राप्तिकृत्ये 65
न्यायानाश्रयणमेव । एकस्मिन्नेव लक्ष्ये कस्यचित् कार्यस्य
साधनाय न्यायाश्रयणं दृश्यते, तदन्यकार्ये च कर्तव्ये
तदनाश्रयणमपि दृश्यते, तच्चायुक्तमिति शङ्कान्युदासायायं
न्याय आश्रीयते । अत्र च मूलं तत्र तत्र तथाऽऽचार्याणां
व्याख्यानमेव, यथा-रायमतिक्रान्तानां कुलानामित्यर्थे ‘अतिरै’- 70
शब्दस्य आभि “क्लीवे” [२. ४. ९७.] इति ह्रस्वत्वे सति
तत्पुक्तं नामादेशे सति *एकदेशविकृतमनन्यवत्* इति
न्यायात् “आ रायो व्यञ्जने” [२. १. ५.] इत्यात्वं प्राप्तं,
तच्च *सन्निपातलक्षणो विधिरनिमित्तं तद्विधातस्य* इति
न्यायमाश्रित्य वार्यते, यतस्तस्मिन् कृते नामादेशनिमित्तस्य 75
सन्निपातस्य विधातः स्यात्, किन्तु तत्रैव “दीर्घो नाम्यति-
सु-चतसृ०” [१. ४. ४७.] इति दीर्घे कर्तव्ये स न्यायो
नाश्रीयते, ततश्च ‘अतिरीणाम्’ इति दीर्घः सिध्यति । एवं
“वत्तस्याम्” [१. १. ३४.] इत्यत्र वत्तस्योस्तद्विधितयोः

साहचर्यादामोऽपि तस्यैव ग्रहणं प्राप्तं, परन्तु साहचर्यन्यायानाश्रयणात् परोक्षास्थानजोऽप्याम् गृह्यते, तत्रैव षष्ठीबहुवचनस्यामो ग्रहणवारणाय स न्याय आश्रीयते । तथा च स्थविरयष्टिप्रायत्वं न्यायानां स्पष्टमेवेति ॥ १८ ॥

इति न्यायसमुच्चयस्य तृतीयोच्छासे वाचकावतंसेन श्रीहेमहंसगणिमणिना समुच्चितानामष्टादशानां वचनविशेषाणां न्यायाकाराणां, तपोगच्छाधिपति-सूरिचक्रचक्रवर्ति-सर्वतन्त्रस्वतन्त्र-श्रीमद्विजयनेमिसूरीश्वरपट्टालङ्कारेण 'व्याकरणवाचस्पति-शास्त्रविशारद-कविरत्न' इति पदालङ्कृतेन विजयलावण्यसूरिणा विरचिता न्यायार्थसिन्धुनामा वृत्तिः ॥

15 *न्यायाः स्थविरयष्टिप्रायाः* ॥ १८ ॥

त०—न्यायाः प्रायो ज्ञापकसिद्धा एवेह पूर्व प्रदर्शिताः, केचिदस्पष्टमुपलब्धज्ञापका अपि यथाकथञ्चिदनुमिता एव । तथा च शास्त्रकृता सर्वत्रैषां न्यायानां प्रयोगस्येष्टत्वे कण्ठत एवोच्चारणं विधेयं स्यात् संज्ञा-परिभाषादिसूत्रवत् तच्च न कृतमिति 20 तैस्तैर्ज्ञापकैरनुमीयन्ते । अनुमीयमानानि च वचनानि सन्दिग्धानि भवन्तीति यत्र शिष्टप्रयोगाणामानुकूल्यं तत्रैव तेषामाश्रयणं युक्तं लक्ष्यानुकूलत्वात्, लक्ष्यसिद्धयर्थमेव च लक्षणादीनामुपादानात् । शास्त्रकृद्भिः कण्ठतोऽनुच्चारितत्वमेवैतेषां दौर्बल्यबोधकम्, कण्ठत उच्चारितानां श्रुतत्वं, ज्ञापकसिद्धानां चानुमिति- 25 प्राप्तत्वम् । तथा चैषामाश्रयणमनाश्रयणं च यद्यपि शिष्टप्रयोगमात्रविज्ञेयम्, तथापि तत्र तत्रानित्यत्वज्ञापकान्यपि शास्त्रकृद्वचनानि प्रदर्शितान्येव । नन्वाचार्यादिभिः कण्ठतोऽनुक्तत्वाद् यदेषामनित्यत्वेन लक्ष्यानुरोधादाश्रयणमनाश्रयणं चेत्युच्यते तत्र वरम्, शब्दोच्चारणजन्यकेशानुत्पत्त्याऽनुमानाद् बोधनस्या- 30 न्यथासिद्धत्वेन प्रकृतार्थज्ञापकत्वायोगादिति चेत् ? न-नहि शब्दोच्चारणजनककण्ठतात्वाद्यभिघातरूपगौरवमेवादत्तव्यं, न ज्ञानजनकमनोव्यापाररूपगौरवमिति राजाज्ञास्तीत्यादिरूपेणेशार्थस्य तत्र तत्र निरस्तत्वात् । यद्यपि यत्र न्यायो नाश्रीयते तत्रापि किमपि ज्ञापकमवश्यमेष्टव्यम्, यथोक्ते अतिरीणामित्यत्रात्वे 35 कर्तव्ये *सन्निपातलक्षण* न्यायः समाश्रीयते दीर्घं नेत्यत्र "दीर्घो नाम्यतिसृ-चतसृ०" [१. ४. ४७.] इति सूत्रे 'तिसृ-

चतसृ०वर्जनमेव ज्ञापकम्, अन्यथा सन्निपातन्यायेनैव तिसृणामित्यादौ दीर्घवारणसंभवे तद्वर्जनं व्यर्थमेव स्यात्; "वत्तस्याम्" [१. १. ३४.] इत्यत्र च अविभक्तित्वेन सादृश्यग्रहणे साहचर्यन्यायाश्रयणेनैव परोक्षास्थानजस्यामो ग्रहणं, षष्ठीबहुवचनस्या- 40 ग्रहणमिति साधितं तत्रैव सूत्रे बृहज्यासे, उपायान्तरं च तत्र प्रदर्शितम्, अथवा आमेव य आम् इति व्याख्यानम्; षष्ठीबहुवचनामूत् 'मनसाम्' इत्यादौ आम्, 'मतीनाम्' इत्यादौ नामिति तस्य न ग्रहणमिति । एवं रीत्या प्रायः सर्वत्र न्यायाश्रयणानाश्रयणे बीजं 'प्रदर्शयितुं शक्यत एव । तथापि क्वचिदप्रवृत्ति- 45 मूलानुपलम्भेऽपि लक्ष्यानुरोधादपि न्यायाप्रवृत्तिः कर्तुं शक्यत एवेत्यर्थमेव न्यायोऽयमुपात्त इत्यवधेयमिति शम् ॥ १८ ॥

इति न्यायसमुच्चयस्य सिन्धुकलिते तृतीयोच्छासे वाचकावतंसेन श्रीहेमहंसगणिमणिना समुच्चितानामष्टादशानां वचनविशेषाणां न्यायाकाराणां, तपोगच्छाधिपति-सूरिचक्रचक्रवर्ति-सर्वतन्त्रस्वतन्त्र-श्रीमद्विजयनेमिसूरीश्वरपट्टालङ्कारेण 'व्याकरणवाचस्पति-शास्त्रविशारद-कविरत्न' इति पदालङ्कृतेन विजयलावण्यसूरिणा विरचितं 50 तरङ्गाभिधं विवरणम् ॥ 55

क्वचित् प्राच्यः पन्थाः क्वचिदपि च नव्यो बुधपथः, क्वचित् स्वातन्त्र्याध्वा क्वचिदपि च तेषां समुदयः । श्रितोऽस्मिन् शिष्याणां मतिविकसनार्थं शुभधिया, बुधैर्बुद्ध्वा तत्त्वं तदनुगतमर्थं श्रितजने ॥ १ ॥ 60 सूरीन्द्रं हेमचन्द्रं कलिसकलविदं संस्मरामोऽभिरामं, धीमन्तं हेमहंसं गणिमणिममलं तं कथं विस्मरामः । न्यायानामर्थसार्थं निजमतघटितं धारयन्तीं यदीयां, मञ्जुषां प्राप्य जाता वयमिह प्रभवः साधु सिन्धौ तरङ्गे ॥२॥



[चतुर्थोल्लासः]

अतः परं प्राक् प्रदर्शितन्यायसजा-
तीय एवानुक्तार्थसाधको न्यायो
विस्तरेण व्याख्यातुं पृथक् प्रद-
श्यते, स चायम्—

*शिष्टनाम-निष्पत्ति-प्रयोग-धातूनां
सौत्रत्वाल्लक्ष्यानुरोधाद्
वा सिद्धिः* ॥ १ ॥

सि०—इह हि यथासम्भवं लक्ष्याणि बुद्धौ सङ्कल्प्य
10 तत्साधनार्थं लक्षणानि शास्त्रकृद्भिः सूत्रितानि, परं नाम्ना-
मानन्यात् तत्प्रयोगविषयाणां क्रियादिपदानां च साकल्येन
सङ्कलनमसम्भवि, उक्तं च भाष्यकृता पस्पशाह्निके—“बृहस्पति-
रिन्द्राय दिव्यं वर्षसहस्रं शब्दपारायणं जगौ, तथापि नान्तं
जगाम” इति । तत्रश्च बहूनि नामानि, बहूयश्च निष्पत्तयः,
15 बहवश्च प्रयोगविशेषा नामा-ऽऽख्यातप्रकृतिभूता धातवश्च
शब्दानुशासने साक्षाद् न सङ्कलिताः, तेषां संग्रहायायं न्यायः
समाश्रीयते । तथा चायमर्थः—शिष्टाः—शब्दशास्त्रे व्याख्यान-
कर्मणि नायाता अनुक्ता इत्यर्थः, ये नामानि च निष्पत्त-
यश्च प्रयोगाश्च धातवश्च, तेषां [इह शब्दानुशासनेऽनुक्ता-
20 वपि] सौत्रत्वात्-सूत्राणि—आचार्यप्रणीतानि, तेषु निर्दिष्टाः—
सौत्राः, तेषां भावः—सौत्रत्वं, तस्मात्; लक्ष्यानुरोधात्-
लक्ष्यं—शिष्टसम्प्रदायप्रयोगः, तस्यानुरोधात्—तद्वैरवबलादिति
भावः, सिद्धिः—निष्पत्तिः । अत्र प्रकृतार्थबोधाय समुपयुक्तोऽपि
सिद्धिशब्दो न्यायसंग्रहरूपग्रन्थस्यान्ते प्रयुक्तो मङ्गलार्थोऽपि
25 सम्पन्नः । ग्रन्थान्तेऽपि मङ्गलाचरणं शिष्टपरम्पराप्राप्तमेव,
उक्तं च महाभाष्ये—“मङ्गलादीनि मङ्गलमध्यानि मङ्गला-
न्तानि च शास्त्राणि प्रथन्ते वीरपुरुषकाणि च भवन्त्यायुष्म-
त्पुरुषकाणि च, अध्येतारश्च सिद्धार्था यथा स्युः” इति । तत्र
तत्राकृतोपायकशब्दधात्वादिप्रयोगान् विदधताऽऽचार्यैर्गैवायं
30 न्यायः सूचित इति नात्र ज्ञापकविशेषोपन्यासावश्यकताऽस्ति ।
तत्र नाम्नां सौत्रत्वात् सिद्धिर्यथा—“चतुर्थी, षष्ठी” इत्यादिसौत्र-
निर्देशात् “चतुर्थं, षष्ठं” इत्यादिनाम्नां प्रकृतशब्दानुशासनसूत्र-
प्रातिकूल्येऽपि सिद्धिरिति । तद्यथा—“चतुर्णां षण्णां वा पूरणां
इत्यर्थे चतुर-प-शब्दाभ्यां क्रमात् “चतुरः” [७. १. १६३.]
35 “पद्-कति-कतिपयात् थद्” [७. १. १६२.] इति सूत्राभ्यां
थद्प्रत्यये “नाम सिद्धव्यञ्जने” [१. १. २१.] इति
पदत्वे—“चतुर्थी, षष्ठी” इति प्रयोगौ प्राप्तः, परं “चतुर्थी”
[२. २. ५३.] “अज्ञाने ज्ञः षष्ठी” [२. २. ८०.] इति

सौत्रप्रयोगाद् व्यञ्जनसन्धिकार्याणि न जातानि । एवं-
भिस्सटा, कच्छाटिका, ग्रामटिकेत्यादिप्रयोगाणां शिष्टपरम्परा- 40
प्रयोगात् सिद्धिः, तथाहि—अभ्युपसर्गपूर्वात् “प्लाक् भक्षणे”
इत्यस्माद् धातोः “उपसर्गादातः” [५. ३. ११०.] इत्यडि
“इडेत्सुंसि चातो लुक्” [४. ३. ९४.] इत्यालुकि षष्ठी-
दरादित्वाद्दुपसर्गाद्यकारलोपे पकारस्य च सकारादेशे स्त्रिया
आपि आपः प्राक् कुत्सार्थविवक्षया टागमे च—भिस्सटा, 45
कुत्सितमन्नं भिस्सटेत्युच्यते । तदुक्तं लिङ्गानुशासनटीकाया-
माचार्यैः—“कुत्सिता भिस्सा भिस्सटा—दग्धिका, लक्ष्यानुरो-
धादागमः” इति । अमरकोशे च—“भिस्सटा, दग्धिका०”
[२. ९. ४९. श्लो०] इत्युक्तम्, तटीकाकृद्भिश्च “भिस्सां
टीकत इति व्युत्पाद्य भिस्सोपपदाट्टीकधातोरयं शब्दः साधितः, 50
वाचां व्युत्पत्तिवैचित्र्यात् । कच्छाटिका तु—
“नौकाङ्गे परिधाने च पश्चादञ्चलपल्लवे ।
कच्छा तु चीरिकायां तु वाराह्यां च निगद्यते ॥”
इति हेमकोशात् परिधानीयपश्चादञ्चलपल्लवार्थात् कच्छा-
शब्दात् कुत्सितार्थे के आपि लक्ष्यानुरोधादेव कात् पूर्वं टागमे 55
ह्रस्वादौ कृते सिध्यति, तदुक्तं लिङ्गानुशासनटीकायामाचार्यैः—
“अञ्चलपल्लवे चार्थप्राधान्यात् कच्छाटिकेत्यपि, यद् गौडः—
“कच्छा-कच्छाटिके समे” इति । ग्रामटिकेति च ग्रामशब्दात्
कुत्साद्यर्थे के स्त्रीत्वविवक्षायामापि टागमे इत्त्वादौ कृते
सिध्यति । एवं—“कान्दविकः, वैणविकः, काम्बविकः” इत्यादौ 60
‘ऋवर्णोवर्णो-दोसिसुसशश्वदकस्मात् इकस्येतो लुक्’ [७. ४.
७१.] इतीकस्येतो लुक् न भवति । तथा च कन्दुः पण्य-
मस्येत्यर्थे “तदस्य पण्यम्” [६. ४. ५४.] इतीकणि
“अस्त्रयंभुवोऽव्” [७. ४. ७०.] इत्यवादेशे सिध्यति,
कन्दुना कृतं कान्दवं, तत् पण्यमस्येति वा सिध्यति; परे तु 65
कन्दुः—मद्यनिर्माणोपयोगिपात्रं ‘कराही’ इति ख्यातम्, तत्र
संस्कृतं भक्ष्यमित्यर्थे कान्दवं प्रसाध्य तस्मात् पण्यार्थे इकणि
कृते ‘कान्दविक’ इति साधयन्ति, तच्च “आपूपिकः कान्दविको
भक्षकारः” [अ० २।९।२८७ श्लो०] इत्यमरकोशटीकायां
स्पष्टम् । वेणुः—वेणुवादनं शिल्पमस्येत्यर्थे “शिल्पम्” [६. ४. 70
५७.] इतीकणि अवादेशे सिध्यति, अत्र लक्ष्यानुरोधात्
“ऋवोवर्णो” [७. ४. ७१.] इतीकण इलोपाभावः; परे
तु वेणुशब्दाद् विकारार्थे वैणवं संसाध्य ततः शिल्पार्थे इकणि
कृते साधयन्तीति तन्मते न लक्ष्यानुरोधाश्रयणमावश्यकं
भवति; एवं—कम्बुः—कम्बुवादनं शिल्पमस्येत्यर्थे पूर्ववत् काम्ब- 75
विकसिद्धिः; अत्रापि परे विकारार्थे काम्बवं संसाध्य पश्चादि-
कणा काम्बविकं संसाधयन्ति, स्वमते इकारलोपाभावात्
लक्ष्यानुरोधाश्रयणं तन्मते प्रत्ययद्वयविधानरूपप्रक्रियानौर-
वाश्रयणमित्युभयोः साम्यमेव ॥

शिष्टानां निष्पत्तीनां सौत्रत्वात् सिद्धिर्यथा—“अं-अः अनुस्वार-विसर्गौ” [१. १. ९.] “आपो ङितां यै-यास्-यास्-याम्” [१. ४. १७.] इत्यनयोः सूत्रयोः क्रमादौ-जसोर्विभक्तयोः सौत्रत्वादेव लुग् निष्पन्नः, लक्ष्यस्यैतादृशस्या- 5 न्यत्रानुपलब्धेर्न लक्ष्यानुरोधकता सिद्धिरिह प्रदर्शिता । तथा चाग्रेऽपि यत्र यस्यैव हेतोः संभवः स एव प्रदर्शयिष्यते ॥

प्रयोगविशेषाणामर्थविशेषे नियन्त्रणादिकमपि लक्ष्यानुरोध-कृतं भवति, यथा—रणादिधातूनां शब्दार्थत्वस्य साम्येऽपि भावे क्तान्ताः प्रयोगा अर्थविशेषे नियन्त्रिता लक्ष्यानुरोधादेव, 10 तदुक्तं हैमधातुपारायणे—“इह च [धातूनां] शब्दार्थत्वा-विशेषेऽपि रणितं नूपुरादौ, मणितं सुरतकूजिते, कणितमार्त्तं, कणितं वीणादौ रूढम्; एवमन्यत्रापि—कूजितं विहगादौ, वृंहितं गजे, हेपितं हये, वाशितं पशुषु, गजितं मेघादौ, [कचिद् गजितं सिंहादौ], गुजितं सिंहादौ, [कचिद् 15 गुजितं भ्रमरादौ], इत्यादिकं लक्ष्यानुरोधादूह्यम् ।” इति ॥

धातूनां च सौत्रत्वात् संग्रहो लक्ष्यानुरोधाच्च, तत्र सौत्रा धातवः “धातोः कण्ड्वादेर्यक्” [३. ४. ८.] इति सूत्रे कण्ड्वादिगणनिर्देशाद्भूहिता बृहद्बृहत्यादिषु विस्तरतो वर्णिताः । अन्येऽपि स्तम्भप्रभृतयः सूत्रेषु तत्र तत्र पठिता धातवो 20 “बहुलमेतन्निदर्शनम्” इति चुराद्यन्तर्गणसूत्रेणाचार्यैः सङ्गृहीताः । चुलुम्पादयश्च तत्र तत्र प्रयोगपथमायाता वाक्य-करणीयत्वेन प्रदिपादिता धातुपारायणादौ, तेऽपि प्रकृतन्याय-विषयतां नातिक्रामन्ति । सौत्रादिधातूनामर्था अपि कविकल्प-द्रुमादिग्रन्थेषु प्रतिपादिता इति विस्तरभयादिह नोच्यन्ते ।

25 तेष्वपि क-च-ट-त-पादिवर्णा अनुबन्धत्वेनासञ्जितास्तेषामनु-बन्धानां फलानि च यथावसरं निरूपयिष्यन्ते । तत्तदनुबन्ध-वशलब्धतत्तद्गणान्तःस्थत्वविज्ञानात् तत्तद्गणपाठप्रयुक्तविकर-णादिलाभः, गणविशेषपाठानुज्ञापकानुबन्धाभावे च शवेच विकरणम् । इ-ङिच्चकृतमात्मनेपदमी-गिच्चकृतमुभयपदं 30 तदुभयविरहनिबन्धनं च “शेषात् परस्मै” [३. ३. १००.] इति परस्मैपदमित्याद्यवधेयम् । अतः परमनुबन्धफलप्रदर्शनार्थं दिङ्मात्रं रूपाणि प्रदर्शयन्ते । तथा च “स्तम्भू-स्तुम्भू-स्कम्भू-स्कम्भू-स्कोः स्ना च” [३. ४. ७८.] इति सूत्रपठितः स्तम्भूधातुः स्तम्भार्थः, स्तम्भश्च क्रियानिरोधः, स चोकारानु- 35 बन्धः, तस्माद् वर्तमानायां प्रथमपुरुषैकवचने पूर्वोऽङ्गिखित-सूत्रेण आ-भू प्रत्ययौ क्रमाद् भवत इति स्तम्भाति स्तम्भोतीति रूपे; क्ये च “नो व्यञ्जनस्यानुदितः” [४. २. ४५.] इति नलोपे-स्तम्भ्यत् इति, क्त्वि च कृते ऊदित्वात् “ऊदितो वा” [४. ४. ४२.] इति वेटि-स्तम्भ्वा, स्तम्भित्वेति रूपद्वयम्; 40 वेदत्वादेव च क्तयोः परतो “वेटोऽपतः” [४. ४. ६२.]

इति क्तयोरिणनिषेधात्-स्तब्धः स्तब्धवानिति; अद्यतन्याम् “ऋदिङ्ङि-स्तम्भू-स्रुचू०” [३. ४. ६५.] इति वाऽङि-अस्तभत् अस्तम्भीदिति । एवम्-अग-पुलाभ्यां परस्वात् स्तम्भेः “अग-पुलाभ्या०” [उणा० ३६३.] इति ङिति ये सति अगं स्तम्भातीत्यर्थे-अगस्त्यः, पुलं स्तम्भातीत्यर्थे च-पुलस्त्य 45 इति रूपे भवतः; स्तम्भातीत्यर्थे “जजल-तितिल०” [उणा० १८.] इत्यादिना सूत्रेण निपातनात्-तित्तिभं इति, तस्माद् वृद्धापत्यार्थे गर्गादित्वाद् यञि-तैन्तिभ्य इति । अस्य धातोः सौत्रेष्वेवादौ पाठेनाभ्यर्हितत्वाद् वर्णक्रमं परित्यज्य पूर्ववर्णनं कृतम्, एवं-लौकिकेषु धातुषु कृवेः, वाक्यकरणीयेषु चुलु- 50 स्पेश्वादौ पाठेऽप्याचार्यवचनमेव मूलमिति ध्येयम्, तथाहि-तैः “बहुलमेतन्निदर्शनम्” इति चुराद्यन्तर्गणसूत्रस्य व्याख्या-नावसरे—“तेनात्रापठिता अपि कृतिप्रभृतयो लौकिकाः, स्तम्भू-प्रभृतयः सौत्राः, चुलुम्पादयश्च वाक्यकरणीया उदाहार्याः” इत्युक्तम् ॥ १ ॥ 55

अथान्यवर्णक्रमेण सौत्रधातूनां विशिष्टप्रयोगादिप्रदर्शनार्थं दिग्गुच्यते, तत्रादन्तेषु—“तन्द्रा आलस्ये” इत्यस्मात् तन्द्रा-तीत्यर्थे “शीङ्-श्रद्धा-निद्रा-तन्द्रा-दयि-पति-गृहि-स्पृहेरालुः” [५. २. ३७.] इत्यालुर्विधीयत इति तन्द्रालुरिति प्रयोगः ॥ २ ॥

इदन्ताश्चत्वारः—तत्र “कि ज्ञाने” इत्यस्मात् कयतीत्यर्थे 60 “जनि-पणि०” [उणा० १४०.] इत्यादिसूत्रेण टप्रत्यये दीर्घे च विहिते-कीट इति रूपम्; तस्मादेव “कि-शू-वृभ्यः करः” [उणा० ४३५.] इति करे-केकरो वक्रदृष्टिः; अस्मा-देव “तिनिशेतिशादयः” [उणा० ५३७.] इति सूत्रे आदिग्रहणात् किशप्रत्यये-कीशः-मर्कटः ॥ ३ ॥ 65

“पति पतने” इत्यस्मात् पतयतीत्याद्यर्थे “शीङ्-श्रद्धा०” [५. २. ३७.] इत्यादिपूर्वोऽङ्गिखितसूत्रेणालौ सति-पतयालु-रिति, “पतण् गतौ वा” इत्यस्माच्चौरादिकादपि पतयालुरिति सेद्मुमर्हति ॥ ४ ॥

“गृहि ग्रहणे” गृहयति, अगृहायीत्, इति, “गृहणि 70 ग्रहणे” इति चौरादिकादन्तस्य तु-गृह्यते अजगृहतेत्यादि, उभाभ्यामपि “शीङ्-श्रद्धा०” [५. २. ३७.] इति पूर्वोदीरितसूत्रेणालौ विहिते-गृहयालुरिति ॥ ५ ॥

“चिरिद् हिंसायाम्” इत्यस्माच्चिरिणोतीत्यर्थे “चिरेरिटो भू च” [उणा० १४९.] इतीटप्रत्यये भान्तादेशे जातित्वात् 75 स्त्रियां ङ्यां-चिभिटी-बालुङ्गी, अस्मादेव “ङिण्टश्चर् च वा” [उणा० १५०.] इति सूत्रेण ङिति ङण्टप्रत्यये प्रकृतेर्विकल्पेन चरादेशे-चरिण्टी चिरिण्टी च प्रथमवयाः स्त्री, प्रथमवयो-वाचित्वनिबन्धनमेव स्त्रियां ङीः ॥ ६ ॥

अथोदन्तौ द्वौ धातू-“जुं वेगे” “जुंङ् गतौ” इत्येता-
भ्यामुभाभ्यामपि-“जवः, जवनः” इत्यादयः प्रयोगाः । यद्यपि
निवण्टवृत्तौ ‘जु’ इति सौत्राद् धातोर्जव-इत्यादयः साधिताः,
तच्चार्थान्तरपरिग्रहाय भविष्यति । पाणिनीयादितन्त्रे च धातु-
5 पाठेऽयं धातुर्नैव पठितः केवलं सौत्र एव, तन्मतानुसारेण वा
तदुल्लेखः । तथाहि-“जुचङ्गम्य” [पा० ३. २. १५०.]
इति सूत्रे भट्टोजिदीक्षित आह-‘जु’ इति सौत्रो धातुर्गतौ
वेगे चेति ॥ ७ ॥

क्रुङ् गतौ” इत्यस्मात् क्रवते, क्रूयते, क्रूयमित्यादयः ॥ ८ ॥
10 अथ उदन्तः-“भूङ् प्रासौ” इत्येकः, तस्मात् “भूङ्ः
प्रासौ णिङ्” [३. ४. १९.] इति वा णिङि-भावयते,
भवते, इत्यादयः, के-भावितम्, भूतमित्यादयश्च ॥ ९ ॥

अथ ककारान्ताः षड् धातवः-“तर्कं विचारे” अकारः
श्रुतिसुखार्थं उच्चारणार्थं वा, न त्वनुबन्धः, चौरादिकानदन्तान्
15 धातून् विहाय सर्वत्राऽकारान्तेष्वयं क्रमो विज्ञेयः । तर्कति,
तवर्थन्ते-प्रमितिर्विषयीक्रियन्ते पदार्था अनेनेति-तर्कः ॥ १० ॥

“कक् कर्क हासे” ककति, भूते के-ककितः, “केटो
शुरोर्व्यञ्जनात्” [५. ३. १०६.] इत्यप्रत्यये-कक्का, अचि
प्रत्यये-कक्कः ॥ ११ ॥

20 कर्कधातोः कर्कतीत्यर्थे “दिव्यवि-श्रु-कु-कर्कि-शकि०”
[उणा० १४२.] इत्यादिसूत्रेणाटि प्रत्यये-कर्कटः-कपिलः
कुलीरश्च, स्त्रियां जातित्वाद् डीः-कर्कटी-त्रपुसी, “कर्करारुः”
[उणा० ८१३.] इत्यारुप्रत्यये-कर्करारुः-क्षुद्रचिर्भटी ।
उणादिवृहद्वृत्तौ प्रकृतसूत्रव्याख्यानावसरे-कर्कति सौत्रादित्यु-
25 त्त्याऽस्यापि सौत्रत्वं स्पष्टमेव ॥ १२ ॥

“सिक सेकने” सेकतीत्यर्थे “पृषि-रञ्जि-सिकि०”
[उणा० २०८.] इति सूत्रेण किति अते प्रत्यये स्त्रियां-
सिकताः-वालुकाः ॥ १३ ॥

“मर्क संप्रच्छने” मर्कतीत्यर्थे “दिव्यवि०” [उणा०
30 १४२.] इति सूत्रेण टे-मर्कटः-वानरः, “कैरव-भैरव०”
[उणा० ५१९.] इति सूत्रे आदिग्रहणेन निपातनात्-
मार्कवः-केशरञ्जनः ॥ १४ ॥

“चङ्कि भ्रमणे” चङ्कत इत्यर्थे “वाश्यसि-वासि-मसि०”
[उणा० ४२३.] इति सूत्रेण उरप्रत्यये-चङ्करः-रथोऽन-
35 वस्थितश्च ॥ १५ ॥

“मकि गतौ” मकत इत्यर्थे “ककि-मकि०” [उणा०
२४५.] इत्यन्दप्रत्यये-मकन्दो नाम राजा, येन निवृत्ता
माकन्दी नाम नगरी ॥ १६ ॥

अथ खान्तः-“रिखिलिख्यर्थे” रेखति चित्रकृत्, भिदा-
40 दयः” [५. ३. १०८.] इति भावार्थेऽङि निपातनाद्
रेखा ॥ १७ ॥

अथ गान्तः-“कगे संप्रहारे” अस्माद् “बहुलमेतन्निदर्श-
नम्” इति चुराद्यन्तर्गणसूत्रेण स्वार्थे चुरादित्वाणिचि ततः
खणम्परे “कगे-वनू-जनै-जृप्-क्त्स् रञ्जः” [४. २. २५.]
इति वा दीर्घे-कगं कगं कागं कागम्, मिथोऽभीक्षणं संप्र- 45
हृत्येत्यर्थः, अयं मौन इत्यपि केचित्, कगति-मौनमाश्रयती-
त्यर्थः । अयं क्रियासामान्यार्थ इति पाणिनीयाः, । तथाहि-
सिद्धान्तकौमुद्यां भट्टोजिदीक्षितः-‘कगेनोच्यते’ अस्यायमर्थ
इति विशिष्य नोच्यते क्रियासामान्यार्थत्वात्, अनेकार्थ-
त्वादित्यन्ये” । इत्याह, तथा च कगतीत्युक्ते यथाप्रकरणं याति 50
भुङ्क्ते स्वपितीत्यादयोऽर्था वोढुं शक्यन्ते, अस्यैदित्त्वेनाद्यतन्यां
प्राप्ताया “व्यञ्जनादेर्वोपान्त्यस्यातः” [४. ३. ४७.] इति
वृद्धेः “न श्वि-जागृ-शस-क्षण-हयेदितः” [४. ३. ४९.]
इति निषेधात्-‘अकगीत्’ इत्येव रूपम् ॥ १८ ॥

अथ वान्तः-“अर्घं मूल्ये” महार्घः, 55
“दीक्षा दानं तपस्तीर्थं ज्ञानं यागादिकाः क्रियाः ।
महिम्नस्तवपाठस्य कलां नार्घन्ति षोडशीम् ॥”
इति महिम्नस्तोत्रे पुष्पदन्तः ॥ १९ ॥

अथ चान्तः “मर्चण् शब्दे” मर्चयतीति चौरादिके स्वार्थे
णिचि तस्य चानित्यत्वात् तदभावे मर्चयतीत्यर्थे “भीष्ण-शलि- 60
वलि-कलयति-मर्चयति” [उणा० २१.] इत्यादिसूत्रेण के
“च-जः क-गम्” [२. १. ८६.] इति चः कत्वे-मर्कः-देव-
दारुः, वायुः, दानवः, मनः, पन्नगः, विघ्नकारी च । उणादि-
वृत्तिग्रन्थे “मर्चः सौत्रो धातुः प्रासौ” इत्याचार्याः ॥ २० ॥

अथ जान्तास्त्रयः-“मञ्ज सौन्दर्ये च” चात् शब्दे, मञ्ज- 65
तीत्यर्थे उणादिपु “पष्टैधिठादयः” [उणा० १६६.] इति
सूत्रेणादिशब्दबलान्निपातनात्-मञ्जिष्ठा, “ऋच्छि-चटि०”
[उणा० ३९७.] इत्यादिसूत्रेण अरे स्त्रियां गौरादित्वाङ्घ्यां-
मञ्जरी-आम्नादिशिखा, “कृ-शृ-पृ-पृग्-मञ्जि०” [उणा०
४१८.] इत्यादिसूत्रेण ईरप्रत्यये-मञ्जरी-नूपुरः, एवमस्मादेव 70
“कुमुलतुमुल-निचुल०” [उणा० ४८७.] इत्यादिना उल्-
प्रत्ययान्ततया निपातनात्-मञ्जुलं-मनोज्ञम्, “खलि-फलि-
वृ-पृ०” [उणा० ५६०.] इत्यादिना ऊपप्रत्यये स्त्रियां-
मञ्जूषा-काष्ठकोष्ठः, एवं “भृ-मृ-तृ०” [उणा० ७१६.]
इत्यादिसूत्रे बहुवचननिर्देशादस्मादपि उप्रत्यये-मञ्जुः ॥ २१ ॥ 75

“पञ्ज रोधे” पञ्जतीत्यर्थे “नाम्नि पुंसि च” [५. ३.
१२१.] इत्येके स्त्रियां-पञ्जिका, “ऋच्छि-चटि०” [उणा०
३९७.] इत्यादिसूत्रेण अरे-पञ्जरः-शुकाद्यवरोधसम् ॥ २२ ॥

“कञ्ज शब्दे” कञ्जतीत्यर्थे “अन्यङ्गि-मदि-मन्दि०”
[उणा० ४०५.] इत्यादिसूत्रेणारप्रत्यये-कञ्जरः-कुसूल- 80
जातिः, यूपः, व्यञ्जनं च ॥ २३ ॥

- अथ तान्तास्त्रयः—“रण्ट प्राणहरणे” तस्मात् कुपूर्वात् “को
रु-रुण्टि-रण्टिभ्यः” [उणा० २८.] इत्यकप्रत्यये—कुरण्टकः—
वर्णगुच्छो वृक्षजातिविशेषः ॥ २४ ॥
- “घट्ट शब्दे” उदित्वाद् “उदितः स्वराज्ञोऽन्तः” [४. ४.
5 ९८.] इति नागमे-घण्टति, अस्मादेवाचि-घण्टः, स्त्रियां
घण्टा च—वाद्यविशेषः ॥ २५ ॥
- “मट्ट हासे” हासो हस्त्वम्, मट्टीत्यर्थे “कृ-पृ-कटि-
पटि-मटि०” [उणा० ५८९.] इत्यहप्रत्यये—मट्टहः—हस्वो
भुजाद्यवयवः ॥ २६ ॥
- 10 अथ तान्तः—“कुठ छेदने” कोठतीत्यर्थे “नास्युपान्त्य०”
[५. १. ५४.] इति के-कुठः—वृक्षः, अस्मादेव “तुषि-
कुठि०” [उणा० ४०८.] इत्यारे-कुठारः—परशुः ॥ २७ ॥
- अथ तान्तास्त्रयः—“कुड शब्दे” “लिहादिभ्यः”
[५. १. ५०.] इत्यचि-क्रोडः—सूकरः, अङ्गे वक्षसि च क्रोडा
15 क्रोडम्, “स्त्री-नपुंसकयोः क्रोडा वक्षसि स्यात् किरौ पुमान् ।”
इति गौडः ॥ २८ ॥
- “उड सङ्घाते” ओडतीत्यर्थे “उडेरुपक्” [उणा० ३११.]
इत्युपकि-उडुपः—प्लवः ॥ २९ ॥
- “वड आग्रहणे” वडतीत्यर्थे “कृ-शृ-गृ-शल्लि-कलि-गलि०”
20 [उणा० ३२९.] इत्यभे स्त्रियां—वडभी-वेश्माग्रभूमिका,
ऋफिडादिवाहृत्वे—वलभीत्यपि । “वडि-वटि-पेल्ल०” [उणा०
५१५.] इत्यचे स्त्रियां—वडवा—अश्वा । “कुलि-कनि-कणि-
पलिवडिभ्यः किशः” [उणा० ५३५.] इति किति इश-
प्रत्ययेवडिशं—मत्स्यग्रहणम् ॥ ३० ॥
- 25 “णडण् अवस्यन्दने” अवस्यन्दनं—अंशः । अयं णोपदेशः,
णडि-णटि-णुदि-णाधयश्चत्वारो णोपदेशा इत्यन्यत्रोक्तत्वात्,
तत्फलं तु “पाठे धात्वादेः०” [२. ३. ९७.] इति णो ने
विहिते तस्य “अदुरुपसर्गान्तरो ण-हिनु-मीना-ऽऽनेः”
[२. ३. ७७.] इति सूत्रेण णत्वम्, प्रणाडयतीति । अस्मा-
30 देव घञि डस्य लत्वे—प्रणालः । चौरादिकणिकोऽनित्यत्वाद-
भावेऽचि-नडः—वृणजातिः । “नडेर्णित्” [उणा० ७१२.]
इति णिति ईप्रत्यये-नाडी-आयतसुषिरं द्रव्यम्, अर्ध-
मुहूर्त्तश्च । नाडीशब्दात् स्वार्थे के-“नाडिका” इत्यपि, “नटण
अवस्यन्दने” इत्यस्य स्थाने “णडण्” इति नन्दी प्राह” इति
35 धातुपारायणे कथितम् । तस्मात् परपठितधातुषु यद्यप्ययं
पठितुं युक्तस्तथापि “नडेर्णित्” [उणा० ७१२.] इति सूत्रे
नडेः सौत्रादिति बृहदृत्तिग्रन्थात् स्वमतेऽपि सौत्रेष्वयं पठितुं
युक्त इति पठितः ॥ ३१ ॥
- “किणत् शब्द-गत्योः” किणतीत्यर्थे “नाम्नि पुंसि च”
40 [५. ३. १२१.] इति णके-केणिका-पटकुटी । “निघृषी-

व्यूषि-सु-पुषि-किणि०” [उणा० ५११.] इति किति वे-
किण्वं—सुरावीजं पापं च ॥ ३२ ॥

अथ तान्तास्त्रयः—“कुत गुम्फ-प्रीत्योः” कुत्यते—गुम्फयते
छागरोमभिरिति कुतपः—कम्बलविशेषः, “भुजि-कुति-०”
[उणा० ३०५.] इति किति अपे सिध्यति, श्राद्धकालार्थे च 45
कोतन्ति—प्रीयन्ते पितरोऽस्मिन्नित्यर्थः ॥ ३३ ॥

“पुत गतौ” पोतन्ति—मधुने गच्छन्तीति विग्रहे “कृति-
पुति-लति-भिदिभ्यः कित्” [उणा० ७६.] इति किति तिक-
प्रत्यये—पुत्तिका—मधुमक्षिकाः ॥ ३४ ॥

“लत आदाने” आङ्पूर्वादस्मात् “कृति-पुति०” [उणा० 50
७६.] इति किति तिके स्त्रियाम्—आलत्तिका—गानप्रारम्भः ।
निरुपसर्गात्—लत्तिका—वाद्यविशेषो गौर्गौधा च । गोपूर्वाद्
गोलत्तिका—गृहगौधा । अवपूर्वाद्—अवलत्तिका—गौधा ॥ ३५ ॥

“सात सुखे” अस्माणिगि “साहि-साति-वेद्यु-देजि-धारि-
पारि-चेतेरनुपसर्गात्” [५. १. ५९.] इति शे- सातयः—55
सुखकारी ॥ ३६ ॥

अथ थान्तः—“कथ वाक्यप्रबन्धे” अयं चुराद्यन्तर्गत इति
मते स्वार्थे णिचि, मतान्तरे प्रयोजकव्यापारे णिगि—कथयति,
अचीकथत् । शिष्टप्रयोगोऽपि—“भूरिदाक्षिण्यसम्पन्नं यत् त्वं
सान्त्वयचोकथः” [महाभारते], कथणिति चुरादिपठितस्य तु 60
समानलोपित्वेन तस्याद्यतन्यामचकथदिति रूपम् ॥ ३७ ॥

अथ दान्तास्त्रयः—“उद आघाते” ओदति “कुटि-कुलि-
कल्युदिभ्य इञ्चक्” [उणा० १२३.] इति किति इञ्चप्रत्यये
उदिञ्चः—कोणो येन तूर्यं वाघते, परपुष्टश्च ॥ ३८ ॥

“क्षद हिंसा-संवरणयोः” क्षदति “त्रद्” [उणा० ४४६.] 65
इति सूत्रेण धातुसामान्याद् विहितः त्रद्—क्षत्रम्, तस्यापत्य-
मित्यर्थे “क्षत्रादियः” [६. १. ९३.] इतीये-क्षत्रियः ।
“त्वष्टृ-क्षत्” [उणा० ८६५.] इति तृप्रत्ययान्तनिपातनेन—
क्षत्ता—नियुक्तः, अविनीतः, दौवारिकः, मुसलः, पारशवः,
रुद्रः, सारथिश्च । प्रकृतोणादिसूत्रबृहदृत्तौ “क्षद खदने सौत्रः” 70
इत्युक्तम्, तत्रापि खदनं—हिंसैवेति प्रतीयते ॥ ३९ ॥

“सुन्द हिंसा-सौन्दर्ययोः” अचि-सुन्दः, उपपूर्वकस्य
उपसुन्दः, एतन्नामकौ दैत्यौ यौ स्त्रीनिमित्तं परस्परं प्रहृत्य
मृताविति पुराणी प्रसिद्धिः । “ऋच्छि-चटि०” [उणा०
३९७.] इत्यरे—सुन्दरः—मनोज्ञः ॥ ४० ॥ 75

“कदि वैक्लव्य-छेदनयोः” कदते अनटि—कदनम् । “पिच-
ण्डैरण्ड-खरण्डादायः” [उणा० १७६.] इति सूत्रे आदिग्रह-
णेन निपातनात्—कोदण्डः—धनुः । “कदेर्णिद्वा” [उणा०
३२२.] इति सूत्रे वैकल्पिके णित्यस्ये—कादम्बः—हंसः,
कदम्बः—वृक्षजातिः । “द्वार-शृङ्गार-भृङ्गार-कलहार कान्तर- 80

केदार-खारडादयः” [उणा० ४११.] इति सूत्रे निपातनात् कदेरत एदादेशे आरप्रत्यये च-केदारः-क्षेत्रं व्रप्रश्च । “मृदि-कन्दि०” [उणा० ४६५.] इति सूत्रेणाले गौरादित्वान्दयां-कदली, यद्यप्युक्तसूत्रे कदेः पाठो न दृश्यते, नचा वृत्तौ 5 कदलीशब्दोऽल्लेखो दृश्यते, तथापि

“संज्ञासु धातुरूपाणि प्रत्ययाश्च ततः परे ।

कार्याद् विद्यादन्वन्धमेतच्छास्त्रमुणादिषु ॥”

इति प्राचामुक्तेः कदेरप्यलप्रत्ययः कल्पनीयः, अत एवा-चायैरपि स्वोपज्ञाभिधानचिन्तामणिवृत्तावुक्तम्-कदिः सौत्रः, 10 कद्यते कदली “मृदि०” [उणा० ४६५.] इत्यलः ॥ ४१ ॥ अथ धान्तः-“मिधृग् मेधा-हिंसा-सङ्गमेपु” अस्मात् क्ये-मिध्यते, मेधतीति “मेधृग् सङ्गमे च” इति पठितस्य । “वौ व्यञ्जनादेः०” [४. ३. २५.] इति क्यो वा कित्वे-मिधित्वा, मेधित्वा । भिदादौ निपातनादङि-मेधा ॥ ४२ ॥

15 अथ नान्तः-“धनक् धान्ये” धान्यपदं धान्योपलक्षित-क्रियोपलक्षकम्, एवं चोपलक्षणतया व्याख्यानस्य फलं क्रियार्थत्वनिमित्तं धातुत्वमेव, यथा “णील वर्णे” इत्यस्य धातु-पारायणे वर्णपदस्य वर्णोपलक्षितक्रियापरत्वेन व्याख्यानं कृतं तथेहापि व्याख्यानमाश्रयणीयमेव । ह्यादित्वात् शिति “हवः 20 शिति०” [४. १. १२.] इति द्वित्वे-दधन्ति । “भृ-मृ०” [उणा० ७१६.] इत्युप्रत्यये-धनुः-अस्त्रं दानमानं च । “कृषि-चमि-तनि-धन्यन्दि०” [उणा० ८२९.] इति ऊप्रत्यये धनुः-धान्यराशिः, ज्या, वरारोहा च स्त्री ॥ ४३ ॥

अथ पान्ताश्चत्वारः-“रिप कुत्सायाम्” रेपति “अस्” 25 [उणा० ९५२.] इति सूत्रविहितः सर्वधातुप्रकृतिकोऽस-प्रत्ययः-रेपः-पापम् ॥ ४४ ॥

“कप कम्पने” कपति । “कृ-कृ-मृ-वृ-तनि-तमि-चपि-कपि०” [उणा० ४७५.] इत्याले-कपालं-घटाद्यवयवः शिरो-ऽस्थि च । “कटि-पटि-कण्डि-गण्डि०” [उणा० ४९३.]

30 इत्योले-कपोलः-गाण्डः ॥ ४५ ॥

“क्षुप हासे” “नाम्युपान्त्य०” [५. १. ५४.] इति के-क्षुपः-ह्रस्वशाखस्तरुः ॥ ४६ ॥

“टुप संरम्भे” टोपति, आटोपनम्, आटोपः ॥ ४७ ॥

अथ वान्तः, “विम्ब दीप्तौ” विम्बति ॥ ४८ ॥

35 अथ भान्ताः पञ्च-“रिभि स्तुम्भू स्कम्भू स्तम्भे” विरे-भते स्म इत्यर्थे “क्षुब्ध-विरिब्ध०” [४. ४. ७०.] इत्यादि-सूत्रेण क्तान्तनिपातनादिटोऽभावे-विरिब्धः स्वरः, विरिभित-मन्यत् ॥ ४९ ॥

स्तुम्भू इत्यस्य “स्तम्भू-स्तुम्भू०” [३. ४. ७८.] इति 40 आ-श्रवोः सतोः-स्तुभ्राति, स्तुभ्रोति । क्ये नस्य लुकि-

स्तुभ्यते, उदित्वात् कित्वे चेटि-स्तुब्ध्वा, स्तुभित्वा, वेदत्व-निमित्तक एव क्तयोः “वेटोऽपतः” [४. ४. ६२.] इतीड-भावः-स्तुब्धः, स्तुब्धवान् ॥ ५० ॥

स्कम्भू, अस्यापि पूर्वोक्तसूत्रेण आ-श्रवोर्विधानाद् रूपे साम्यम्, विशेषश्च विष्कभ्रातीत्यत्र “वेः स्कभ्रः” [२. ३. 45 ५५.] इति पः, “स्कभ्रः” इति आनुकरणनिर्देशात् श्रौ तु विष्कभ्रोतीत्येव ॥ ५१ ॥

“स्कम्भू विस्तारणे च” चात् स्तम्भे, प्राग्वदेव सर्वकार्यं आश्रवादि, केवलं “जम्बीर०” [उणा० ४२२.] इत्यादि-सूत्रे ईरप्रत्ययान्तनिपातनात्-कुम्भीरः-जलचरः । “ककुप्-50 त्रिष्टुवनुष्टुभः” [उणा० ९६२.] इति सूत्रे कपूर्वस्य स्कुभ्रातेः “ककुप्” निपात्यते; कं-वायुं ब्रह्म च स्कुभ्रन्तीति ककुभो दिशः, कुपूर्वात् कुकुप्-उष्णिक्छन्दः । एतेषां धातूनामेकत्र प्रयोगो यथा—

“मुसलक्षेपहुङ्कारस्तोमैः कलभखण्डिनि ! ।

55

कुचविष्कम्भमुत्तभ्रन् निःस्कुभ्रातीव ते स्मरः ॥” इति, [कश्चिन्नायको नायिकायाश्चाटुं रचयति-] हे कलभ-खण्डिनि ! धान्यनिस्तुपीकारिणि ! स्मरः, मुसलस्य क्षेपे धान्यखण्डनायोद्यमने, हुङ्काराणां-मुसलक्षेपकालजातानां स्वाभाविकानां हुमितिशब्दानां, स्तोमैः-विश्रामैः, ते-तव, 60 कुचयोर्विष्कम्भं-विस्तारम्, उत्तभ्रन्-ऊर्ध्वोर्कुर्वन्, निस्कुभ्रा-तीव-विस्तारयतीवेत्यर्थः ॥ ५२ ॥

“दभ वञ्चने” दभति । अस्मात् “आसु-यु-वपि-रपि-लपि-त्रपि-डिपि-दभि-चम्यानमः” [५. १. २०.] इति ध्यणि दाभ्यः-वञ्चनीयः । बाहुलकात् स्वार्थे णिचि-दाभयति ॥ ५३ ॥ 65

अथ मान्तौ द्वौ-“डिम हिंसायाम्” डेमति । “नाम्यु-पान्त्य०” [५. १. ५४.] इति के-डिमः-दृश्यकाव्यविशेषः काव्यानुशासनादौ लक्षितः । अस्मादेव “डिमेः कित्” [उणा० ३५६.] इति किति डिमे-डिण्डिमः-वाद्य-विशेषः ॥ ५४ ॥ 70

“धम शब्दे” दधाम । धमतीत्यादि तु ध्मां धातुनाऽपि सिध्यति । “ध्वसि-रसि-रुचि०” [उणा० २६९.] इति सूत्रे आदिग्रहणादस्मादप्यने-धमनः-तृणजातिः । “भिल्ला-ऽच्छ-भल्ल-सौविदह्लादयः” [उणा० ४६४.] इति सूत्रे आदिग्रहणेन निपातनात्-धम्मिल्लः-केशपाशः । “सदि-वृत्त्यमि-धमि०” 75 [उणा० ६८०.] इत्यनौ-धमनिः-मन्या रसवहा शिरा च ॥ ५५ ॥

अथ यान्तः-“पीय पाने” पीयति । “खलि-फलि-वृ-पृ०” [उणा० ५६०.] इत्यूदे-पीयूषं-प्रत्यग्रप्रसवक्षीरविकारः, अमृतं घृतं च । “लाक्षा-द्राक्षा-भिक्षादयः” [उणा० ५९७.] इति सूत्रे आदिशब्देन निपातनात्-पीयूक्षा-द्राक्षाविशेषः ॥ ५६ ॥ 80

- अथ शान्तास्त्रयः—“उर गतौ” ओरति । “उरेरशक्”
[उणा० ५३१.] इति कित्यशे-उरशः—ऋषिविशेषः ॥ ५७ ॥
- “तुर त्वरणे” तोरति । आङ्पूर्वादस्मात् “नाभ्युपान्त्य०”
[५. १. ५४.] इति के-आतुरः—रोगी । केवले तु-तुरः—शीघ्र-
५ गामी । तुरो गच्छतीत्यर्थे “नाम्नो गमः०” [५. १. १०१.]
इति डे-तुरगः । “तृ-कृ-शृ-पृ-भृ-वृ०” [उणा० १८७.] इति
सूत्रे उपलक्षणार्थत्वोपगमादस्मादपि अणे-तोरणम् । “नाभ्यु-
पान्त्य-कृ-गृ-शृ-पृ-भृ-वृभ्यः कित्” [उणा० ६०९.] इति
किति इप्रत्यये-तुरिः—तन्तुवायोपकरणम् ॥ ५८ ॥
- 10 “तन्दि साद-मोहयोः” सादो विषण्णता, मोहो मौढ्यम् ।
तन्द्रते । ततन्द्रे । तन्दिः । तन्द्रा-भालस्यम्, “क्तेटो गुरो-
र्व्यञ्जनात्” [५. ३. १०६.] इत्यप्रत्ययः । “तृ-स्तृ-तन्दि-
तत्रयविभ्य ईः” [उणा० ७११.] इति ईप्रत्यये-तन्दीः—मोह-
निद्रा ॥ ५९ ॥
- 15 अथ शान्ताः षट्—“चुल परिवेष्टने” चोलति । “नाभ्यु-
पान्त्य०” [५. १. ५४.] इति के-निचुलः । अचि-
चोलः ॥ ६० ॥
- “उल दाहे” ओलति । “निरु-तुरुक्क०” [उणा० २६.]
इति निपातनात्—उलका-औत्पाकं ज्योतिः, अग्निज्वाला च ।
- 20 केचिज्वलेरेवायमुलादेशो निपातनादिति वर्णयन्ति । “शम्बूक-
शाम्बूक-वृधूक-मधूकोल्लकोरुवूक-वरुकादयः” [उणा० ६१.]
इति निपातनाद्—उल्लकः—काकारिः, प्रकृतसूत्रे बृहद्दृत्तौ च
‘अलेरुचोपान्त्यस्य’ इत्युक्त्वोल्कशब्द उदाहृत इति तदनु-
सारमयमलधातुनाऽपि साध्यः । “तुरुक्क०” [उणा० २६.]
- 25 इत्यादिसूत्रबृहद्दृत्तावपि उल्लकशब्दव्युत्पादनसमये ‘ज्वलेरुला-
देशश्च, उलेः सौत्रस्य वा’ इत्युक्तत्वादस्य सौत्रत्वप्रसिद्ध्या-
ऽनेनापि उल्लकशब्दः सिध्यतीति मत्वाऽस्माभिरुदाहृतम् ।
“विष्टपोलप-वातपादयः” [उणा० ३०७.] इति सूत्रे निपात-
नात्—उलपः—ऋषिः, उलपं—पर्वतवृणं पङ्कजं जलं च । “उलेः
30 कित्” [उणा० ८२८.] इति किति अक्षुप्रत्यये—उलक्षुः—
वृणजातिः ॥ ६१ ॥
- “लुल कम्पने” लोलति । लुलितम् । “कुलि-लुलि-कलि-
कषिभ्यः कायः” [उणा० ३७२.] इति किति आये-लुलायः—
महिषः ॥ ६२ ॥
- 35 “सल्ल गतौ” सल्लति । “दृ-कृ-नृ-सृ-भृ-वृ०” [उणा०
२६.] इति अके गौरादित्वाद् ङ्यां-सल्लकी-वृक्षविशेषः,
सकृत् लक्ष्यते—स्वाद्यते गजैरिति वा-सल्लकीति प्रकृतसूत्रे
वृहद्दृत्तिः ॥ ६३ ॥
- “हल्ल घृणने” हल्लति । “दृ-कृ०” [उणा० २७.]
40 इत्यके-हल्लकी-रक्तोत्पलजातिः । यद्यपि “दृ-कृ०” [उणा०

२७.] इति सूत्रे हल्लिर्न पठ्यते तथापि बहुवचननिर्देशादव-
गम्यते इति व्युत्पादितम् ॥ ६४ ॥

“भिलण् भेदे” भेलयति । णिचोऽनित्यत्वे केवलादचि-
भेलः—तरण्डः, डलयोरैक्यात्—भेडः—अजः । “विलि-
भिलि०” [उणा० ३४०.] इति किति मे-भिल्लं—
भास्वरम् ॥ ६५ ॥

अथ वान्तो द्वौ—“धन्व तव गतौ” धन्वति ।
“उक्षि-तक्षि०” [उणा० ९००.] इत्यनूप्रत्यये—धन्वा—मरुः,
धनुश्च ॥ ६६ ॥

तव, तवति । “तवेर्वा” [उणा० ५५०] इति णिति 50
इषे-ताविषः, तविषो वा-स्वर्गः, ताविषं तविषं वा—बलं
तेजश्च । दिद्विधानात् स्त्रियां ङ्यां ताविषी तवपी च—वात्या
देवकन्या च ॥ ६७ ॥

अथ शान्तास्त्रयः—“पशी स्पशी वाधन-ग्रथनयोश्च”
वाधनं प्रतीघातः, चाद् गतौ, पशति, पशते । गतौ कुटिलार्थे 55
यङि “जप-जभ०” [४. १. ५२.] इति स्वागमे-पम्पश्यते ।
यङ्लुपि-पम्पशीति पम्पष्टि ॥ ६८ ॥

स्पशी-स्पशते, स्पशति । णौ डे सन्वद्वावापवादभूते “स्मृ-
दृ-त्वर-प्रथ-म्रद-स्तृ-स्पशेरः” [४. १. ६५.] इति द्वित्वे पूर्वस्य
अत्वे-अपस्पशत् । णौ के “णौ दान्त-शान्त-पूर्ण-दस्त-स्पष्ट- 60
च्छन्न-ज्ञसम्” [४. ४. ७४.] इति सूत्रेण णिलुग्-ह्रस्वयोः
समुच्चयेन चैकल्पिके निपातने-स्पष्टं स्पाशितम् । अचि-स्पशः—
चरः । घञि-स्पाशः—बन्धनम् । अत एव सेयमुभयतःपाशा
रञ्जुरिति प्रयुज्यते । “स्पशि-अस्जेः स्लुक् च” [उणा०
७३१.] इति उः प्रत्ययः स्लुक् चेति-पशुः—तिर्यङ् मन्त्रवध्यश्च 65
जनः ॥ ६९ ॥

“ऋशत् गति-स्तुत्योः” ऋशति । “ऋशि-जनि-पुणि-
कृतिभ्यः कित्” [उणा० ३६१.] इति किति ये-ऋश्यः—
मृगजातिः ॥ ७० ॥

अथ पान्तौ द्वौ—“भिष भये” भेषतिः रोगोऽस्मादित्यर्थे 70
“भिषेभिष-भिष्णौ च वा” [उणा० १३१.] इत्यजप्रत्यये
पाक्षिके भिषादेशे-भिषजः, भिष्णादेशे च-भिष्णजः—वैद्यः ।
उभयोरदेशयोरभावे-भेषजम्-औषधम् । “ऋधि-पृचि-
भिषिभ्यः कित्” [उणा० ८७४.] इति किति अजप्रत्यये-
भिषक्-वैद्यः । “सम्प्रदानाच्चान्यत्रोणादयः” [५. १. १५.] 75
इत्यनेनापादाने उणादिप्रत्ययानां निषेधेऽप्येते शब्दा भीमादिपु
कृतपाठानुमानाः “भीमादयोऽपादाने” [५. १. १४.] इति
सूत्रेणैवाजा-ऽजप्रत्ययान्ता अनुशिष्टा इति विज्ञेयं लक्ष्यानु-
रोधात् ॥ ७१ ॥

“युपी सेवने” योषति, योषते । “ह-सृ०” [उणा० ८८७.] इति इत्प्रत्यये-योषित् स्त्री । प्रकृतसूत्रवृहद्वृत्तौ च योषति-गच्छति पुरुषमिति व्युत्पत्तिरुपदिष्टेति युष्धातोर्गत्यर्थत्वमपि तदनुमतमिति प्रतिभाति । “युष्यसिभ्यां क्मत्” [उणा० ८९९.] इति किति मदि-युष्मत्, अत्र युषेः सेवनार्थत्वमुक्तम् ॥ ७२ ॥

अथ सान्तास्त्रयः-“लुस हिंसायाम्” लोसति । “ऋषि-वृषि-लुसिभ्यः क्ति” [उणा० ३३१.] इति कित्यभे-लुसभः-हिंसः, मत्तहस्ती वनं चेति वृहद्वृत्तिः, लुसभो बालहस्तीति केचित् ॥ ७३ ॥

“पसी गति-बन्धन-निवासेषु” पसते, पसति । गतौ कुटिलार्थे षडि-“जप-जभ०” [४. १. ५२.] इति सूत्रे दन्त्यान्तस्यापि पाठस्येष्टत्वाद् भ्रागमे पम्पस्यते । यद्गुलिपि-पम्पसीति, पम्पसि । बन्धने बाहुलकात् स्वार्थिके णिचि-पासयति पाशैर-श्रम् । निवासे “मृ-शी-पसि-वस्यनिभ्यस्तादिः” [उणा० ३६०.] इति तादौ ये-पस्यं गृहम् ॥ ७४ ॥

“भसक् भर्त्सन-दीप्त्योः” अयं ह्यादिः, “हवः शिति” [४. १. १२.] इति द्वित्वे-वभस्ति, के-भसितम् । “हु या-मा-श्रु-वसि-भसि०” [उणा० ४५१.] इति त्रे स्त्रियां-भस्त्रा-चर्ममयमावपनमुदरं च । अत्रोक्तं वृहद्वृत्तौ-“भसिं जुहोत्यादौ स्परन्ति” । तथा च पाणिनीयादौ “भस भर्त्सन-दीप्त्योः” इति जुहोत्यादिगणे पठ्यते । “मन्” [उणा० ९११.] इति सर्वधातुप्रकृतिके मनि-भसितं तदिति भस्-भूतिः ॥ ७५ ॥

अथ हान्तौ द्वौ-“लुहं हिंसा-मोहयोः” लोहति । अनुस्वारे-त्वात् “एकस्वरादनुस्वारेतः” [४. ४. ५६.] इतीडभावे-लोढा, लोढुम् । अचि-लोहम् । “मृदि-कन्दि०” [उणा० ४६५.] इत्यलप्रकरणे “मुरलोरल०” [उणा० ४७४.] इति सूत्रे धादिग्रहणाद् लोहलोऽपि निपात्यते, स चास्फुटवाचिरूढ इति केचित् । “मुरलोरल०” [उणा० ४७४.] सूत्रे च काहलशब्दोऽव्यक्तवाचि जने व्युत्पादितः, काहला-वाद्यविशेष इत्यपि तत्रैव । लोहलशब्दश्च तत्र न दृश्यते ॥ ७६ ॥

“रिहं हिंसा-कथनादौ” कथनं-श्लाघा । रेहति । अनुस्वारेच्चादिद् न-रेढा, रेढुम् । रिह्यत् इति के स्वार्थे के च कृते-रीढकः-पृष्टवंशः । भिदादित्वाद्दि गणे निपातनात्-रीढा-अवज्ञा ॥ ७७ ॥

अथ क्षान्तौ द्वौ-यद्यपि मूर्धन्यान्तत्वेनानयोः पान्तेषु पाठो युक्तस्तथापि वर्णमालासु क्षस्य पृथगपि पाठस्य लोकव्यवहारदृष्टत्वेन वैचित्र्यार्थमन्ते पठितौ, एवमग्रे परपठित-धातुष्वपि क्षान्तानामन्ते पाठे हेतुरुह्यः । “चुक्ष शौचे” चुक्षति । ते-चुक्षितः । “क्तेटो गुरोर्व्यञ्जनात्” [५. ३. ३० न्यायसमु०

१०६.] इत्यप्रत्यये-चुक्षा, चुक्षा शीलमस्येत्यर्थे “अइस्था-च्छत्रादेः” [६. ४. ६०.] इत्यभि चोक्षः, तस्य भावः कर्म वा “पतिराजान्त०” [७. १. ६०.] इति व्यणि-चोक्ष्यम् ॥ ७८ ॥ “चिक्षि विद्योपादाने” चिक्षते, चिक्षितः, चिक्षा, इति पूर्ववत् ॥ ७९ ॥

45

इत्येतेषां धातूनां सौत्रत्वाल्लक्ष्यानुरोधाच्च सिद्धिः ॥

अथ गहयति यावद् वक्ष्यमाणा धातवः प्रायश्चौरादिका एव, तत्र कृचि, चुलुम्पि, कृचि, उद्गुपि, उल्लकसि, क्रंशत्यादि-पञ्चकं, स्तनादिपट्कं च चुरादित्वप्रयुक्तं कार्यं न लभत इति विज्ञेयम् । चुरादयो धातवोऽसंख्येया एव सन्ति, तेषामिय-त्ताया अवधारयितुमशक्यत्वात्, अतश्च ते यथालक्ष्यदर्शन-मेवानुसर्त्तव्याः । अत एव चन्द्रगोमीनामा वैयाकरणो द्वित्रानेव धातून् दिङ्मात्रप्रदर्शनार्थं चुरादिषु पठितवान् ।

अथ पूर्वं लौकिका धातवो वर्ण्यन्ते, तत्र कृचिविजर्जास्ते-ऽदन्ता विज्ञेयाः-“कृचि वैकृच्ये” विकृवते । अचि-विकृवः । अस्य लोके प्रयोगो यथा—

“मिलन्त्याशासु जीमूता विकृवन्ते दिवि ग्रहाः ।” इति ‘विकृवन्ते’ इत्यस्य विच्छायाभवन्तीत्यर्थः ।

“निसर्गदुर्वोधमत्रोघविकृवाः,

क भूपतीनां चरितं क जन्तवः ।

60

तवानुभावोऽयमवेदि यन्मया,

निगूढतत्त्वं नयवर्त्म विद्विषाम् ॥”

[किरातार्जुनीये स० १ श्लो० ३] इति च भारविः ॥ १ ॥

“वीजण् व्यजने” वीजयति । “राजहंसैरवीज्यन्त”

[इति कर्मणि लौकिकप्रयोगः । हे अदन्तत्वेन

“अतः” [४. ३. ८२.] इत्यलुकि समानलोपित्वात्

“उपान्त्यस्य०” [४. २. ३५.] इत्यनेनोपान्त्यहस्वाभावे-

अविधीजत् । विपूर्वस्य “ईजि कुत्सने” इत्यस्य च णौ वीज-

यतीत्यत्र सारूप्येऽपि “व्यैजयत्, व्यैज्यन्त, व्यैजिजत्”

इत्यादिरूपं स्यादिति भेदः ॥ २ ॥

70

“हीलण् निन्दायाम्” हीलयति । हे प्राग्वदुपान्त्यहस्वा-

भावे-“अजिहीलत्” इति रूपम् । के-हीलितः । “णि-वेच्या०”

[५. ३. १११.] इत्यने-हीलना । णिचोऽनित्यत्वे “क्तेटो

गुरोर्व्यञ्जनात्” [५. ३. १०६.] इति ‘अ’प्रत्यये-हीला ॥ ३ ॥

“अन्दोलण् हिन्दोलण् प्रेङ्गोलण् दोलने” दोलनम्-उत्क्षेपः । १७५

हे “स्वरादेर्द्वितीयः” [४. १. १४.] इति द्वितीयांशस्य

द्वित्वे तत्रापि “न वदन्०” [४. १. ५.] इति नस्य

द्वित्वनिषेधे समानलोपित्वाच्च “उपान्त्यस्य०” [४. २. ३५.] इति हस्वाभावे-आन्दुदोलत् ॥ ४ ॥

हिन्दोलण्-हिन्दोलयति । अजिहिन्दोलत् ॥ ५ ॥

80

प्रेङ्गोलण्-प्रेङ्गोलयति । डे-अपिप्रेङ्गोलत् ॥ ६ ॥

“रूषण् रूक्षण-व्याप्तयोः” रूषयति । अटन् रूषयति
भुवमित्यर्थे पृषोदरादित्वात्-आटरूषकः । डे समानलोपित्वाद्
ह्रस्वाभावे-अरूषत् । लक्ष्यं यथा—

“परिभ्रमन् लोहितचन्दनोचितः,

पदातिरन्तर्गिरिरेणुरूपितः ।

“महारथः सत्यधनस्य मानसं,

दुनोति नो कच्चिदयं वृकोदरः ॥”

[किरात० स० ३] इति भारतिः ।

10 एवमादयो धातवो लौकिकप्रयोगेषु प्रसिद्धाः, प्रकृतधातु-
पाठादिषु पाठाभावेऽपि लक्ष्यानुरोधादनुसर्त्तव्या इति शास्त्र-
कृतां परामर्शः ।

अथ वाक्यकरणीयाः “चुलुम्प च्छेदने” चुलुम्पति ।

“कञ्चुकां-ऽशुक-नंशुक-पाकुक्” [उणा० ५७.] इत्यादिसूत्रे

15 निपातनादन्यस्वरादिलोपपूर्वके किटुकप्रत्यये-चुलुकः-कर-
कोशः । “कीचक-पेचक०” [उणा० ३३.] इत्यादिसूत्रे आदि-
ग्रहणात्-चुलुम्पकः-कृमिजातिः । लक्ष्यं यथा—

“निपानं दोलयन्नेष प्रेङ्गोलयति मे मनः ।

पवनो वीजयन्नाशा ममाशामुचुलुम्पति ॥” [] ॥१॥

20 “कूच उद्भेदने” कूचति “नास्मि पुंसि च” [५. ३. १२१.]
इति णके स्त्रियां-कूचिका-चित्रकरलेखनी कुञ्चिका च ॥ २ ॥

“घटण् बन्धने” निर्वाटयति । णके-घाटकः । णिचो-
ऽनित्यत्वात्तदभावेऽचि घटः-तुला ॥ ३ ॥

25 “उल्लुङ्गण् उट्टीकने” अदन्तः । उलयोरभेदाद्-उल्लुलयती-
त्यपि । तथा च माघः—

“अग्रे क्रमेलकसमागमभीतभीत—

स्तावत् खरः प्रखरमुल्लुलयांचकार ।

यावच्चलासनविलोलनितम्बविम्ब—

विस्तस्तवस्त्रमवरोधवधूः पपात ॥”

30 [शिशुपालवधे],

अत्राल्लुकः स्थानिवद्वाहुपान्त्यगुणो न ॥ ४ ॥

“अवधीरण् अवज्ञायाम्” । लक्ष्यं यथा—“तन्न धर्ममवधी-
रय धीर०” [] डे आवधीरत् ॥ ५ ॥

35 “उद्भुषत् उल्लकसत् उच्छसने” प्रथमः कुटादिः, उद्भुष-
त्यल्लकसति चाङ्गमनेन-उद्भुषणमुल्लकसनं च-रोमाञ्चः । अत्र

“कुटादेः०” [४. ३. १७.] इत्यनटो डित्वाद् गुणाभावः ।

अत्र लौकिकानां वाक्यकरणीयानां च धातूनां ग्रन्थभेदेन
पाठसाङ्ग्यं दृश्यते, केचित् कुत्रचिलौकिकेषु पठिता अपि,
ग्रन्थविशेषे वाक्यकरणीयेषु निबद्धाः, वाक्यकरणीयत्वेनान्यत्र

ख्याताश्च परत्र लौकिकेषु पठिता दृश्यन्ते । लक्षणभेदश्रैषा- 40
मवलोक्यते, तेनैषां लौकिकत्वस्य वाक्यकरणीयत्वस्य च
निश्चयो लक्ष्यैकचक्षुष्कैरेवावधारणीयः, न तु लक्षणैकचक्षुष्कै-
रस्माभिलक्षणस्य तादृशस्यानुपलब्धेरिति न तदर्थं प्रयत्यते ।
यानि चैषां लक्षणानि विवरणे प्रतिपादितानि तान्यपि
प्रायिकान्येव ॥ ६-७ ॥ 45

अथ सौत्र-लौकिक-वाक्यकरणीयेभ्योऽन्येऽपि येऽदन्ता
धातवो धातुपारायणादौ पठितास्तेषामपि प्रयोगविशेषपरि-
ज्ञानाय परेषां तद्वर्णनव्यवहारस्य च परिपालनायेह शिष्यबुद्धि-
वैशद्यार्थं प्रदर्शनं क्रियते—“खचण् बन्धने” “तडित् खचयती-
वाशाः” इति वर्षावर्णने वाल्मीकिः, “आसने रत्नखचिते” 50
इत्यादिश्च कवीनां बहुशः प्रयोगोऽस्य । अस्यादन्तत्वेन “अतः”
[४. ३. ८२.] इत्यल्लुकः स्थानिवद्वाहुपान्त्यवृद्धिर्न, डे
समानलोपित्वात् “असमानलोपे०” [४. १. ६२.] इति
पूर्वस्य सन्वद्भावो दीर्घश्च न ॥ १ ॥

“ओजण् बल-तेजसोः” ओजयति । सनि “स्वरादेः०” 55
[४. १. ४.] इति जेर्द्वित्वे-ओजिजयिषति, डे- औजिजत्, न
चाल्लुकः स्थानिवद्वावाज् इत्यस्यैव द्वित्वं युक्तमिति कथं
जिह्वबदस्य द्वित्वमिति शङ्क्यम् “अतः” [४. ३. ८२.]
इत्यस्य वृत्तौ णिविषये अल्लुकः स्यादिति व्याख्याया दर्शनेन
णैर्विषयतायामेवाल्लुकः प्रवृत्त्या तस्य परनिमित्तकत्वाभावेन 60
“स्वरस्य परे०” [७. ४. ११०.] इत्यस्य च परनिमित्तक-
स्वरादेशस्यैव स्थानिवद्भावविधानात् स्थानिवत्त्वाप्रवृत्तेः,
यद्यप्यत्रोपान्त्यकार्यस्य द्वित्वात् प्रबलत्वेन द्वित्वात् पूर्वम्
“उपान्त्यस्य०” [४. २. ३५.] इति ह्रस्वः प्राप्नोति तथापि
समानलोपित्वेन न भवति । अचि सति-ओजं-विषमसंख्या- 65
स्थानम् । “अस्” [उणा० ९५२.] इति सर्वधातुप्रकृतिके-
ऽसि-ओजः-बलम् ॥ २ ॥

“स्फुटण् प्राकट्ये” स्फुटयति, अल्लुकः स्थानिवद्वावाद्
गुणाभावः । स्फुटयत्यर्थमित्यचि-स्फोटः ॥ ३ ॥

“तुच्छण् आच्छादने” तुच्छयति ॥ ४ ॥ 70

“स्कन्धण् समाहारे” स्कन्धयति । यद्यपि स्फुट-तुच्छ-
स्कन्धादयः शब्दाः प्रसिद्धा एव, तेभ्यः करोत्यर्थे णिजि स्फुटं
करोति स्फुटयतीत्यादयः प्रयोगाः साध्यितुं शक्यन्त एव, तथा
चैषामदन्तधातूनां चुरादौ पाठो नावश्यक इति प्रतिभाति,
तथापि चुरादिषु पाठात् तेषां चानित्यणिजन्ततया कचिण्णचं 75
विनाऽपि धातुपाठप्रयुक्तः क्रियात्वेन प्रयोगः सिद्धयेदित्यभिप्राये-
णेह पाठः । एषां चादन्तत्वेनानेकस्वरत्वनिमित्तानि कार्याण्यपि
भवन्ति, अन्यथा णिचोऽभावेऽनेकस्वरत्वाभावात् स्युः, यद्यपि
णिचसन्नियोग एव चुरादीनामदन्तता इति सिद्धान्तस्तथापि

न्यायानां स्थविर्यष्टिप्रायत्वेन तस्येहानाश्रयणं लक्ष्यानुरोधा-
दिति ध्येयम् । तथा चानेकस्वरत्वादेकस्वरत्वनिमित्तको यद्
“व्यञ्जनादेकस्वरात्०” [३. ४. ९.] इति विहितो न
भवति, तथा “धातोरनेकस्वरात्०” [३. ४. ४६.] इति परो-
5 क्षाया आम् च भवति, एवं शीलाद्यर्थे “निन्द-हिंस०” [५. २.
६८.] इति णके-स्फुटक इत्यादि च सिध्यति । कैश्चित्तु-
एवंप्रकाराणां धातूनामतो लुक् वाधित्वाऽन्त्यवृद्धिविधानात्
प्रागमकरणाच्च स्फुटापयतीत्यादीनि रूपाणि सम्मतानि । अत्र
कैश्चित् तुच्छधातोलक्ष्यप्रदर्शनाय माघकवेः “पांसुर्दिशां
10 मुखमतुच्छयदुत्थितोऽद्रेः” [शिशुपालवधे ६.] इत्युदाहृतं,
परन्तु साम्प्रतिके मुद्रितपुस्तके “पांसुर्दिशां मुखमतुत्थय-
दुत्थितोऽद्रेः” इत्येव पाठः समुपलभ्यते, पाणिनीयचुरादिगण-
पाठे च “तुत्थ आवरणे” इति पठ्यते, किमत्र युक्तमिति
लक्ष्यैकचक्षुष्का एव निर्णेतुमलम् ॥ ५ ॥

15 “ऊषण् छेदने” ऊषयति । सनि “स्वरादेः०” [४. १. ४.]
इति विशदस्य द्वित्वे-ऊषिषयिषति, डे-औषिषत्, प्रागुक्त-
न्यायेन अल्लको णिविषयतायामेव विधानात् स्थानिवद्भावा-
भावः । ‘मा भवानूषिषत्’ इत्यत्रादन्तत्वेन समानलोपित्वाद्
द्वित्वात् पूर्वं प्राप्तः “उपान्त्य०” [४. २. ३५.] इति ह्रस्वो
20 न ॥ ६ ॥ इत्यादि ।

अथ “कुशु [‘कुशु’ इति क्वचित् पाठः, किन्तु समुपलभ्य-
मानधातुपारायणपुस्तके ‘कुशु’ इत्येव पाठः समुपलभ्यते]
पिशु कुसु दसु त्रसु” अनुक्तार्थाः । उदित्वाज्ञागमे-
कुंशतीत्यादिरूपाणि । यद्यप्येते चुरादौ भासार्थत्वेन पठिताः,
25 किञ्चार्थान्तरेऽपि ते धातवः सन्तीति धातुपारायणे कथितम्,
परन्तु लक्ष्यादर्शनेनार्थानां निर्णयस्य कर्तुमशक्यत्वेनास्माभिर-
नुक्तार्थत्वेनोक्ताः, सति च लक्ष्यदर्शने प्रकरणवशादेवैषामर्थ-
निर्णयः कार्य इति हृदयम् । यद्यप्यन्येषामपीदृशानां धातूना-
मर्थनिर्णयायेयमेव गतिस्तथाप्येते दिगर्थमुक्ताः ॥ ५ ॥

30 अथ परपठिता धातवः, अत्र प्रकरणे ये धातवः परैरधिकाः
पठ्यन्ते ते, ये च हैमधातुपाठे पठिता अपि परैरन्यथा पठ्यन्ते,
तेऽपि प्रदर्श्यन्ते शिष्यबुद्धिवैशद्यार्थम् । तत्र प्रथमं त्रिंशद-
दन्ता धातवः प्रदर्श्यन्ते-“खेडण् भक्षण्” खेडयति । डे-
समानलोपित्वात् “उपान्त्यस्य०” [४. २. ३५.] इति ह्रस्वा-
35 भावे-अचिखेडत् ॥ १ ॥

“पण्ण विक्रये” ण्यन्तात् “युवर्ण-वृ-द-वश-रण-गमृद्ग्रहः”
[५. ३. २८.] इत्यादि अदन्तत्वादेव णिनिमित्तवृद्ध-
भावे णिलोपे-विपणः-विक्रयः, “पणि व्यवहार-स्तुत्योः”
इत्यस्य चैवर्ण्यद्यन्तत्वाभावेनालोऽप्राप्त्या घञि-विपण इति
40 स्यात् ॥ २ ॥

“वित्तण् दाने” वित्तयति । क्ते-वित्तितः । क्तिव-वित्त-
यित्वा । अदन्तत्वसामर्थ्यादतो लुगभावे तस्य मतान्तरप्रसिद्ध-
“अचो ञ्णिति” [पा० सू० ७. २. ११५.] इति वृद्धौ-
वित्तापयतीत्यपीति केचित् ॥ ३ ॥

“कर्त्त कर्त्त कथण् शैथिल्ये” कर्त्तापयति । ‘कर्त्तयति, 45
अचकर्त्त’ इत्यादि तु “कृतैत् छेदने” “कृतैप् वेष्टने”
इत्याभ्यामपि स्वार्थिके णिचि स्यात् ॥ ४ ॥

कर्त्तण्-कर्त्तयति, कर्त्तापयति, कर्त्तितम् ॥ ५ ॥

कथण्-कथापयति । ‘कथयति’ इति तु “कथि श्लाघा-
याम्” इत्यस्यापि स्वार्थिके णौ सिद्धम् ॥ ६ ॥ 50

“श्लथ शरण् दौर्बल्ये” श्लथयति । अशश्लथत्, अदन्तत्व-
निबन्धनो वृद्धभाव-सन्वद्भावभावौ ॥ ७ ॥

शरण्-शरयति । अदन्तत्वाद् वृद्धिर्न-अशशरत्, समान-
लोपित्वात् सन्वद्भाव-दीर्घौ न ॥ ८ ॥

“छदण् संवरणे” छदयति । यद्यपि छेदेर्घटादिपाठात् णौ 55
“घटादेः०” [४. २. २४.] इति ह्रस्वे छदयतीत्यादिरूप-
मदन्तत्वाभावेऽपि सिध्यति, तथापि घटादौ ऊर्जनार्थकस्यैव
पाठादिह संवरणरूपेऽर्थान्तरे तथा रूपसिद्धिः फलम् । किञ्च
तस्य [घटादेः] प्रयोक्तव्यापारविवक्षायामेव णेर्लाभि इह च
स्वार्थेऽपीति विशेषः । यद्यपि “बहुलमेतन्निदर्शनम्” इत्युक्त- 60
तया घटादेरपि स्वार्थे णिर्लभ्यत एव, तथापि तस्यादन्तत्वा-
भावेन डे ‘अचिच्छदत्’ इति रूपं स्यात्, अस्य चादन्ततया
समानलोपित्वेन ‘अचच्छदत्’ इति रूपमिति विशेषः स्पष्ट
एवेति चुरादावदन्ततया पाठ आश्रीयते ॥ ९ ॥

“लभण् प्रेरणे” अदन्तत्वाद् वृद्धभावे-लभयति, लभि- 65
तम् । “णि-वेत्ति०” [५. ३. १११.] इति अने-
विलभना ॥ १० ॥

“श्रपण् पाके” श्रपयति । डे-अशश्रयत् । क्ते-पाकार्थे
श्रुतमिति निपातनात्, श्रुतं-हविः क्षीरं वा, क्षीरहविर्भ्या-
मन्यत्र श्रपितमित्येव ॥ ११ ॥ 70

“खादण् क्षेपे” खादयति । डे-अचखादत् ॥ १२ ॥

“स्तन ध्वन स्वन स्यम शब्दे” । अनेकस्वरत्वहेतोर्भृशा-
भीक्ष्येऽप्येभ्यो यद् न भवति, तस्मादेव हेतोः परोक्षाया
आमि-स्तनाच्चकारेत्यादि रूपं भवति । शीलाद्यर्थे “निन्द-
हिंस०” [५. २. ६८.] इति णके-स्वनकः स्यमक इत्यादि । 75

‘स्तनकः, ध्वनकः’ इत्यादि ‘स्तनयति, अतस्तनत्, ध्वनयति,
अदध्वनत्’ इत्यादि च यथा प्रकृताभ्यां स्तन-ध्वनाभ्यां
सिध्यति तथा “स्तनण् गर्जे” “ध्वनण् शब्दे” इत्याभ्यां चुरा-
द्यदन्ताभ्यां स्वपठितधातुभ्यामपि सिध्यति । स्वनस्य चावतं-
सन एव घटादित्वमित्यतोऽत्रादन्तेषु पाठादर्थान्तरेऽपि स्वनय- 80

तीति सिद्धम् । अदन्तत्वेन समानलोपित्वाच्च हे-असस्वन-
दिति, स्वमस्य चासस्यमदिति, अनदन्तत्वे त्वनयोर्हेऽसमान-
लोपित्वात् सन्वद्भावे-‘असिस्वनत्, असिस्यमत्’ इति रूपे
स्याताम् । स्वमयतीति त्वदन्तत्वाभावेऽपि ‘अमोऽकम्प-
5 मि-चमः’ [४. २. २६.] इति ह्रस्वे स्यादेव ॥ १३ ॥
॥ १४ ॥ १५ ॥ १६ ॥

“षम षम वैकृत्ये” षोपदेशाविमौ । अत्र-शास्त्रे षम १-ष्टम
२-पेकृ ३-ष्वत्ति ४-षाधि ५-षन्ति ६-षुन्भि ७-पुरि ८-
षिलि ९-षान्ति १०-ष्णुसि ११-ष्णसि १२-ष्टृहि १३-ष्टृहि
10 १४-ष्टृक्षयः १५ पञ्चदश धातवः सादित्वेऽपि पाठे षोपदेशाः
सन्ति, ततश्च “षः सोऽष्ट्यै-ष्टिव०” [२. ३. ९८] इति षस्य
सत्वे कृते सस्य कृतत्वेन “नाम्यन्तस्थाकवर्गात् पदान्तः कृतस्य
सः शिङ्गान्तरेऽपि” [२. ३. १५.] इति षत्वं भवति,
तेनात्र णौ सन्ति-‘सिषमयिषति, तिष्टमयिषति, इति रूपयोः
15 सिद्धिः । णौ हे अदन्तत्वात् सन्वद्भावाद्यभावे-‘अससमत्,
अतस्तमत्’ इति । अनेकस्वरत्वाच्च यदपि न, परोक्षायाम्
भवतीति-समाञ्चकार, स्तमाञ्चकारेत्यादि । शीलाद्यर्थे “निन्द-
हिंस०” [५. २. ६८.] इति णके-समकः स्तमक
इति ॥ १७ ॥ १८ ॥

20 “ललण् ईप्सायाम्” ललयति, हे पूर्ववत् सन्वद्भावाद्य-
भावात्-अललत् । “ललिण् ईप्सायाम्” इत्यस्य तूपान्त्य-
वृद्ध्या-ललयते, अलीललतेत्यादि ॥ १९ ॥

“मलण् धारणे” मलयति । “युवर्ण०” [५. ३. ३८.]
इत्यलि-परिमलः । “वल्पुल वल्पूल पल्पुल पल्पूल वल्पुल
25 लर्वन-पवनयोः” पञ्चाप्येते ओष्ठ्यमध्याः । वल्पुलयतीत्यादि
क्षेत्र-सवुसधान्ययोः कर्मतया प्रयोगे । हे सन्वद्भावाद्यभावात्-
‘अववल्पुलत्’ इत्यादि ॥ २१-२५ ॥

“कुमालण् क्रीडायाम्” कुमालयति, अचुकुमालदित्यादि ।
सुपूर्वादचि-सुकुमालः । रलयोरभेदात् सुकुमार इत्यपि ॥ २६ ॥
30 “पशण् अनुपसर्गो वा” विकल्पेनादन्त इत्यर्थः । अयं च
प्रकृतेऽनिर्दिष्टार्थोऽपि कैश्चिद् गत्यर्थे इष्टः । पशयति, पाश-
यति, अपपशत्, अपीपशदित्यादि, अदन्तत्वस्य वैकल्पिक-
त्वेन पक्षे वृद्धिः सन्वद्भावादि च भवति । अनुपसर्ग इति
किम् ? उपसर्गे सति ‘प्रपशति, प्रपशते’ इत्यादि, पशी इति
35 सौत्रस्योभयपदिनः प्रयोगेऽदन्तत्वनिबन्धनकार्याभावो यथा
स्यात् ॥ २७ ॥

“शशण् कान्तौ” शशयति । ण्यन्तस्येवर्णान्ततया
“युवर्ण०” [५. ३. २८.] इत्यलि-शशः ॥ २८ ॥

“अन्सण् विभाजने” व्यंसयति । व्यंसको धूर्त्तः, मयूर-
40 व्यंसकः । सन्ति “स्वरादेः०” [४. १. ४.] इति सेद्वित्वे-

व्यंसिसयिषति, “शिद्धेऽनुस्वारः” [१. ३. ४०.] इत्यत्र
‘अनु’ इत्यधिकारात् सर्वेषु कार्येषु कृतेषु पश्चात् तस्य प्रवृत्त्या
द्वित्वे कर्त्तव्ये नकारस्यैव सत्त्वेन तस्य “न बदनं संयोगादिः”
[४. १. ५.] इति नकारस्य द्वित्वं निषिध्यते, एवं हे-
व्यंसिसत्, पूर्वमेवानुस्वारे तु तत्सहितस्य द्वित्वेऽनिष्ट- 45
प्रयोगापत्तिः । अदन्तत्वसामर्थ्यात् कदाचिदतो लुगभावे वृद्धौ
प्रागमे च-व्यंसापयतीत्यपि ॥ २९ ॥

“गहण् गहने” गहयति, गहापयतीत्यादि ॥ ३० ॥
इत्यदन्ताः परपठिताः ॥

अथ द्वावादन्तौ-“गाक् जन्म-स्तुत्योः” ह्यादिरयम्, 50
“हवः शिति” [४. १. १२.] इति द्वित्वे-जगाति ॥ ३१ ॥
“माङ्च् माने” मायते, श्यस्य शित्त्वादत्र “ईर्व्यञ्जने-
ऽयपि” [४. ३. ९७.] इतीत्वं नास्ति तत्राशित्तीत्युक्तत्वात् ।
“नेङ्गा-दा०” [२. ३. ९७.] इति नेर्णत्वे-प्रणिमायते ॥ ३२ ॥

अथ चत्वार इदन्ताः-“किक् ज्ञाने” ह्यादित्वात् “हवः 55
शिति” [४. १. १२.] इति द्वित्वे-चिकेति ॥ ३३ ॥

“क्षि जिरिट् हिंसायाम्” क्षिणोति ।
“यादि नाम जिगीषयापि ते निपतेयुर्वचनेषु वादिनः ।
चिरसंगतमप्यसंशयं क्षिणुयुर्मानमनर्थसंचयम् ॥”
[सिद्धसेनीयचतुर्थद्वित्रिंशिकायां श्लो० १४] 60

तथा—

“शस्त्रेण रक्ष्यं यदशक्यरक्षं, न तद्यशः शस्त्रभृतां क्षिणोति ।”
[रघुवंशे द्वि० स०] इति कालिदासः ।

“क्षिणूयी हिंसायाम्” इत्यस्य तु गुणे-क्षेणोतीति स्यात् ३४
जिरिट्-जिरिणोति ॥ ३५ ॥ 65

“चिगण् चये०” अयं चुरादिरपि घटादिः, “घटादेर्हस्तो
दीर्घस्तु वा जिणम्परे” [४. २. २४.] इति ह्रस्वे-चययति ।
“चिस्फुरोर्नवा” [४. २. १२.] इत्यात्वं त्वस्य परैर्नेष्यते ।
जिणम्परे णौ तु वा दीर्घे-अचायि, अचयि, चायं चायं, चयं
चयम् । णिजनित्यत्वपक्षे च-चयति, चयते । अचुरादेरघटा- 70
देश्च “चिगण् चयने” इत्यस्य तु-चिनुते, चिनोतीत्यादि, णौ
तु “चिस्फुरोर्नवा” [४. २. १२.] इत्यात्वविकल्पनात्-
चापयति, चाययतीत्यादि, जिणम्परे णौ तु-अचापि, चापं-
चापम्, अचायि, चायं चायम्, इति भवति । पाणिनीयैस्तु-
चौरादिकस्य घटादेरप्यात्वविकल्प इष्यत इति ‘चपयति 75
चययति’ इति द्वैरूप्यं तस्यापि भवतीति स्पष्टं चुरादिगणे वै०
सिद्धान्तकौमुद्याम् ॥ ३६ ॥

अथ नव इदन्ताः-“दीधीकि दीक्षि-देवनयोः” दीधीते ।
कौ-निपातनाद् दीधितिः । ३७ । “ई वेवीकि प्रजन-कान्त्य-

सन-खादन-गतिपु' प्रजनं-प्रथमगर्भग्रहणम्, असनं-क्षेपः, अशनं वा-तृप्तिः । ईते गौः, प्रथमगर्भं गृह्णातीत्यर्थः । एवं-वेवीते ॥ ३८ ॥ ३९ ॥

“क्षीप्श् हिंसायाम्” क्षीणाति, क्षीतः, क्षीतवान् ।
5 षित्त्वात् “षितोऽङ्” [५. ३. १०७.] इत्यङि-“क्षिया” इति तु “क्षिप्श् हिंसायाम्” इत्यस्मादपि सेत्स्यति ॥ ४० ॥

“व्रीश् वरणे” “व्रीश् भरणे” एतौ प्वादी । “प्वादेर्ह्रस्वः” [४. २. १०५.] इति ह्रस्वे-त्रिणाति, त्रिणाति । प्वादित्व-स्यास्वीकारे-व्रीणाति, व्रीणातीत्यपि ॥ ४१ ॥ ४२ ॥

10 “व्लीश् शोषणे” ओष्ठयोपान्योऽयम्, प्वादित्वादिश्चा-यम् । प्वादित्वाद् ह्रस्वे-ल्लिपनाति, ल्वादित्वाच्च क्त-क्तवतु-क्तीनां तकारस्य “ऋत्वादेरेपां तो नोऽप्रः” [४. २. ६८.] इति नकारे-ल्पीनः, ल्पीनवान्, ल्पीनिः इति । अनुस्वारेत्वा-दिडभावे-ल्पेता, ल्पेतुम् ॥ ४३ ॥

15 “ल्वीष् गतौ” अस्य प्वादित्वं ल्वादित्वं वा नानुमन्वते, तेन ‘ल्वीनाति’ इति । क्तादीनामपि तकारस्य नकाराभावे-ल्वीतः, ल्वीतवान्, ल्वीतिः, इत्येव ॥ ४४ ॥

“ज्रीण वयोहानौ” युजादिरयम्, ततश्च “युजादेर्नवा” [३. ४. १८.] इति वा णिचि-ज्राययति, ज्रयति । “जृण्”

20 इत्यस्य तु-जारयति, जरतीति स्यात् ॥ ४५ ॥

अथ द्वावुदन्तौ-“खुङ् गतौ” खवते, खुखुवे । अनुस्वारे-त्वादिडभावे-खोता, खोतुम् ॥ ४६ ॥

“धुग्द् कम्पने” धुनुते, धुनोति । लक्ष्यं यथा-‘पद्मान्त-राणि च धुनोति धुनोति पक्षौ’ “धूग्द् कम्पने” इत्यस्य तु
25 धूनुति, धूनुत इत्यादि, “धूगौदितः” [४. ४. ३८.] इति वेटि-धूता धवितेत्यादि । अस्य चानुस्वारेत्वात्-धोता, धोतुम्, क्ते-विधुत इति । यथा “भाराधयन्ति विधिवद् विधुतान्यकृत्याः” ॥ ४७ ॥

अथ त्रय ऊदन्ताः-“गू गूत् च पुरीपोत्सर्गे” अत्र द्वितीयस्य
30 चित्त्वेऽपि प्रथमो भ्वादिरेव, अनुस्वारेच्च, द्वितीयस्तु तुदादि-रिति विवेचनीयम्, एतदर्थसूचनार्थमेव चकारस्य प्रयोगोऽन्यत्र च-तदप्रयोगः, अन्यत्र च सर्वत्रानेकधातुप्रान्तस्थेन काद्यनु-वन्धेन तत्रत्यानां सर्वेषामेव तदनुबन्धफलभाक्त्वम् । गवति । अनुस्वारेत्वादिडभावे-अगौपीत् । गूत्वा । “गुङ्
35 शब्दे” इत्यस्य तु गवते, “धूङ्-ह्रस्वात्” [४. ३. ७०.] इति सिञ्जिकि-न्यगुत, क्त्वि गुत्वेति च भवति । गोता, गोतुं, गोतव्यमिति तूभयोः सममेव ॥ ४८ ॥

गूत्, कुटादिरयम्, तेन सिचः “कुटादेः” [४. ३. १७.] इति ङित्वे “सिचि परस्मै समानस्याङिति” [४. ३. 40 ४४.] इति वृद्धिर्न, इटि इति च “धातोरिवर्णो” [२. १.

५०.] इत्युवादेशे च-न्यगुवीत्, तृजादीनामपि ङित्वाद्-गुणाभावे-गुविता, गुवितुं, गुवितव्यम् । क्त्विप्रत्यये “उवर्णात्” [४. ४. ५८.] इतीडनिपेधे-गूत्वा । “गुंत् पुरीपोत्सर्गे” इत्यस्य तु-अनुस्वारेत्वादिडभावे-न्यगुपीदित्यादि, गुता, गुतुं, गुतव्यमित्यादि च ॥ ४९ ॥

“दूद् हिंसायाम्” दूनोति “दुदुद् उपतापे” इत्यस्य दूनोतीत्यादि भवति ॥ ५० ॥

अथ ऋदन्ता अष्टौ-“जृ अभिभवे” जरति । यथा च “यमी जरति कर्माणि” इति । अनुस्वारेत्वादिडभावे-जर्त्ता, जर्तुम् । शीलार्थे “वयः-शक्ति-शीले” [५. २. २४.] 50 इति शाने जरमाणो नाम कश्चित्, तस्यापत्यं वृद्धमित्यर्थे “गर्गादेः” [६. १. ४२.] इति यञि-जारमाण्यः ॥ ५१ ॥

“घृक् क्षरण-दीप्त्योः” “सृक् गतौ” “हृक् वलात्कारे” त्रयो ह्रादौ, “हवः शिति” [४. १. १२] इति द्वित्वे-जवर्त्ति, ससर्त्ति, जहर्त्ति । ५२ । ५३ । ५४ ॥ 55

“स्पृद् पालन-प्रीत्योः” ओष्ठयोपान्योऽयम् स्पृणोति, पस्पार । अनुस्वारेत्वादिण् न-स्पर्त्ता, स्पर्त्तुम् ॥ ५५ ॥

“ऋद् कृश् हिंसायाम्” ऋणोति । “ऋणूयी गतौ” इत्यस्य गुणे-अर्णुते, अर्णोतीति स्यात् ॥ ५६ ॥

“कृग्श्, ल्वादिरयम्, तेन तो ने-कृणः, कृणवान्, कृणिः ।
60 कृग्श्स्तु-कीर्णः, कीर्णवान्, कीर्णीरिति । कृणातीति तु कृग्शोऽपि स्यात् ॥ ५७ ॥

“वृग्श् वरणे” अयमपि ल्वादिः, तेन क्तादीनां तः “ऋत्वादेः” [४. २. ६८.] इति नकारे-वृणः, वृणवान्, वृणिः । वृग्श्स्तु “ओष्ठ्यादुर्” [४. ४. ११७] इत्युरि-
65 वृर्णः, वृर्णवान्, वृर्णीरिति । वृणातीति तूभयोस्तुल्यमेव ॥ ५८ ॥

अथ ऋदन्तास्त्रयः-“चृ भक्षण-गत्योः” चीर्णा, अचारि गवा, आचीर्णं तपः । अस्य च क्त-क्तवत्वोरेव कृति प्रयोगो, न तु प्रत्ययान्तरे ॥ ५९ ॥

“पृक् पालन-पूरणयोः” ह्रादिरयम् । तसि “हवः शिति” 70 [४. १. १२.] इति द्वित्वे पूर्वस्य “पृ-भृ-मा-हाडामिः” [४. १. ५८.] इति इत्त्वे “ओष्ठ्यादुर्” [४. ४. ११७.] इत्युरि “भ्वादेर्नामिनः” [२. १. ६३.] इति दीर्घे च-पिपूर्तः, अन्तौ परे-पिपुरति, सप्तमीयाति-पिपूर्तात्; पिपर्त्तीत्यादि तु “पृक्” इत्यस्यापि स्यादेव ॥ ६० ॥ 75

“दृद् भये” दीर्यते । कर्मकर्त्तरि भाव-कर्मणोश्च ‘दीर्यते’ इति तु “दृ भये” इत्यनेनापि सिध्यति ॥ ६१ ॥

अथ ओदन्तः-“ज्योङ् उपनयन-नियमन-व्रतादेशोपु” उपनयनं-मौञ्जीवन्धः, नियमः-संयमः, व्रतादेशः-संस्कारा-देशः । क्ते-जीतः “ज्या-वधः कृति” [४. १. ८१.] 80

इति खृत् । “व्यञ्जनान्तः स्थातोऽख्याध्यः” [४. २. ७१.]

इति नत्वं तु नेष्यते परैः, आगमानामनित्यत्वादिडपि न ॥६२॥

अथ कान्ताः पञ्च-“दकु कृच्छ्रजीवने” आङ्पूर्वात् हौ उदि-
त्वात्-आदङ्, आदङ्केति त्याद्यन्तप्रतिरूपमध्ययमप्यस्ति ६३

5 “तिकृङ् टेकृङ् पेकृङ् गतौ”णौ डे ऋदित्वात् “उपा-
न्यस्य०” [४. २. ३५.] इति ह्रस्वाभावे-अतितेकत्,

अटितेकत्; अनृदितोस्वेतयोः-अतीतिकत्, अटीटिकदिति
स्यात् । ‘तेकते, टेकते’ इत्यादि तु ऋदितानृदितोस्तुल्यमेव ।

असिपेकत्, पेकः षोपदेशत्वेन “षः सः०” [२. ३. ९८.]

10 इति षस्य सत्वे कृतत्वात् “नाम्यन्तस्था०” [२. ३. १५.]
इति षत्वम् । एवं णौ सनि-सिपेकयिषति । केवलस्य तु

षत्वापन्ने सनि “णित्तोरेवास्वद-स्विद-सहः षणि” [२. ३.
३७.] इति नियमात् षः-सिसेकियते, अषोपदेशत्वे तु षस्य

15 कृतत्वाभावेन षत्वप्राप्तेरेवाभावात्-असिसेकत्, सिसेकयिष-
तीत्येव स्यात् । ‘सेकते’ इत्यादि तु षोपदेशाषोपदेशयोः-
भयोस्तुल्यमेव ॥ ६४ ॥ ६५ ॥ ६६ ॥

“चिक्रण् व्यथने” चिक्रयति । उणादावणे-चिक्रणः,
असे-चिक्रसः-यवक्षोदः ॥ ६७ ॥

अथ खान्तास्त्रयः-“चखु गतौ” उदित्वात्-चङ्ङति ।

20 किति नस्य लुगभावे-चङ्ङयते चङ्ङितः । “क्तेटः०” [५. ३.
१०६.] इति अः-चङ्ङा ॥ ६८ ॥

“खक्ख हसने” खक्खति । खक्खितः । “क्तेटः०”
[५. ३. १०६.] इत्ये-खक्खा ॥ ६९ ॥

“लिखत् अक्षरविन्यासे” कुटादिरयम्, तेन तृजादिषु

25 डिच्वाद् गुणाभावे-लिखिता, लिखितुम्, लिखनीयम् ।
अकुटादेस्तु-लेखिता, लेखितुम्, लेखनीयमित्यादि स्यात् ।

लिखतीत्यादि तूभयथापि । केचित् कड-स्फर-स्फलानपि
कुटादौ पठन्ति, तत्पाठवलात् तेषां णिति वृद्धिनिषेधं चाहुः-
यथा-कडकः, स्फरकः, स्फलक इत्यादि, तत् तु प्रकृते न

30 प्रदर्शितम्, उक्तरूपाणामिष्टत्वेऽचप्रत्ययान्तात् स्वार्थे कपि
सिद्धिसंभवात् ॥ ७० ॥

अथ घान्ताः पञ्च-“घघ हसने” घघति, घघितः,
“क्तेटः०” [५. ३. १०६.] इत्ये-घघा ॥ ७१ ॥

“दघ सघ तिघ चषघट् हिंसायाम्” दघ्नोति । घञि-
35 दाघः, निदाघः ॥ ७२ ॥

सघट्-णौ सनि अषोपदेशत्वेन सस्य कृतत्वाभावात् षत्वा-
भावे-सिसाघयिषति । एवं णौ डे-असीसघदित्यादि, षोप-
देशत्वे तु षत्वमपि स्यादेव । सघ्नोतीतूभयथापि ॥ ७३ ॥

तिघट्-तिघ्नोति, तितेघ, ॥ ७४ ॥

40 चषघट्-चषघ्नोति । अनेकस्वरत्वात् परोक्षया आसि चष-
घांचकार ॥ ७५ ॥

अथाष्टौ चान्ताः-“मुचि कल्कने” कल्कनं-दम्भः शाठ्यं
कथनं च । मोचते ॥ ७६ ॥

“अचूग् अचुग् गतौ” अचते, अचति । आचे, आच ।
अचिता, अचितुम् । ऊदित्वात् क्त्वि वेटि-अक्त्वा, अचित्वा । 45

“अञ्जू” इत्यस्य तु गतौ ऊदित्वात् क्त्वि वेटि-अङ्क्त्वा,
अञ्जित्वेति द्वैरूप्यं स्यात् ॥ ७७ ॥

अचुग्-ऊदित्वात्-अञ्जति, अञ्जते । क्ये नस्य लुगभावे-
अञ्जते । इटि-अञ्जितम्, यथा-“कुर्वन्नुदञ्जिते नेत्रे” “अञ्जूग्”

इत्यस्य तु-ऊदित्वेन वेदत्वात् क्तयोः “वेटोऽपतः” [४. ४. 50
६२.] इतीङ्निषेधे “अञ्जोऽनर्चायाम्” [४. २. ४६.] इति

नस्य लुकि च ‘उदक्त’ इति रूपं भवति ॥ ७८ ॥

“डुयाचृग् याञ्जायाम्” द्वित्वात् “द्वितोऽथुः” [५. ३.
८३.] इत्यथौ-याचथुः । ऋदित्वात् णौ डे उपान्यह्रस्वाभावे-

अययाचत् । ‘याचते’ इत्यादि तु-“डुयाचृग् इत्यतोऽपि 55
स्यात् ॥ ७९ ॥

“विचुंकी पृथग्भावे” ह्यादिरयम् । “हवः शिति” [४.
१. १२.] इति द्वित्वेऽन्तौ-त्रेविचति, परेषामिष्टत्वेन “निजां
शिति०” [४. १. ५६.] इत्येत्वम् । वेवेक्तीत्यादि तु

“विचुंकी” इत्यस्यापि स्यात् । णिगि-वेचयतीत्यादि । ऋदि- 60
त्वादङि-अविचत् । विवेचनं, विवेकः, इत्यादि तु “विचुंपी
पृथग्भावे” इत्यस्यापि स्यात् ॥ ८० ॥

“चर्चत् परिभाषणे” चर्चति । “नाम्नि पुंसि च” [५. ३.
१२१.] इति णके स्त्रियां-चर्चिका । चर्चती चर्चन्ती स्त्रीकुले

वा, अत्र “अवर्णादंश्रोऽन्तो वाऽतुरीडयोः” [२. १. ११५.] 65
इति विकल्पेनान्तादेशः ॥ ८१ ॥

“खचश् भूतप्रादुर्भावे” भूतप्रादुर्भावः-अतिक्रान्तस्य पुन-
रुत्पत्तिः । “तवर्गस्य०” [१. ३. ६०.] इति श्रो नस्य

जत्वे-खञ्जाति, हौ “व्यञ्जनाच्छाहेरानः” [३. ४. ८०.]
इति श्राहेरानादेशे-खचान, खचिता, खचितुम् ॥ ८२ ॥ 70

“गुर्चण् निकेतने” “भ्वादे०” [२. १. ६३.] इति
दीर्घे-गूर्चयति ॥ ८३ ॥

अथ छान्तः-“पिच्छत् बाधने” पिच्छति, पिपिच्छ,
पिच्छिता, पिच्छितुम्, पिच्छती पिच्छन्ती स्त्री कुले वा ।
अचि स्त्रियां-पिच्छा ॥ ८४ ॥

अथ जान्ताः सप्त-“लुषु हिंसा-वल-दान-निकेतनेषु”
उदित्वात्-लुञ्जति । क्ये नस्य लुगभावे-लुञ्जते ॥ ८५ ॥

“ध्रिज गतौ” ध्रिजति । यङि-देध्रिज्यते । यङ्लुपि
देध्रिजीति, देध्रिक्ति । ध्रजेस्तु ध्रजति, दरीध्रज्यत इत्यादि ॥ ८६ ॥

“रिजि गति-स्थाना-ऽर्जनोर्जनेषु” ऊर्जनं-प्राणनम् । 80
आगमानित्यत्वादिटोऽभावे-उद्विक्तः ॥ ८७ ॥

“ओनजैङ् व्रीडे” नजते । क्ते-ओदित्वात् तो ने, ऐदित्वाच्च
“डीयश्चि०” [४. ४. ६१.] इति क्तयोरिडनिषेधे-नमः,
नमवान्, स्वार्थे के स्त्रियां-नमिका-अरजाः स्त्री । प्रानजिष्ट,
अणोपदेशत्वात् “अद्गुरुपसर्गान्तरो०” [२. ३. ६६.] इति
5 नस्य णो न ॥ ८८ ॥

“मृजैकि संपर्चने” मृक्ते । ऐदित्वात् “डीय-
श्चि०” [४. ४. ६१.] इत्यनेन क्तयोरिडनिषेधे-मृक्तः,
मृक्तवान् ॥ ८९ ॥

“वृजैप् वर्जने” “रुधां स्वराच्छ्रो नलुक् च” [३. ४. ८२.]
10 इति श्रेऽन्तौ वृञ्जन्ति, ववर्ज । घञि जस्य गत्वे-वर्गः ।
वृणक्तीत्यादि तु “वृचैप् वरणे” इत्यनेनापि स्यात् ॥ ९० ॥

“मर्जण् शब्दे” मर्जयति । क्ते-मर्जिता-रसाला ॥ ९१ ॥
अथ टान्तास्त्रयोदश-“शौटृ गर्वे” शौटति, शुशौट । ऋदि-
त्वात् णौ डे “उपान्त्यस्य०” [४. २. ३५.] इति ह्रस्वा-
15 भावे-अशुशौटत् ॥ ९२ ॥

“यौटृ सम्बन्धे” सम्बन्धः-श्लेषः । यौटति, युयौट । ऋदि-
त्वात्-अयुयौटत् । णके-यौटकं-युगमम् । यौटितः, ॥ ९३ ॥
“मेटृ म्रेटृ म्लेटृ लौटृ उन्मादे” । मेटति, म्रेटति, म्लेटति,
लौटति । ऋदित्वादुपान्त्यह्रस्वाभावे अमिमेटत्, अमिम्रेटत्,
20 इत्यादि ॥ ९४ ॥ ९५ ॥ ९६ ॥ ९७ ॥

“स्फटु विशरणे” उदित्वाच्चागमे-स्फण्टति वस्त्रम् । किति
नस्य लुगभावे-स्फण्टयते । णिणि स्वार्थे णिचि वा-
स्फण्टयति ॥ ९८ ॥

“मुट्ट प्रमर्दने” मुण्टति । अचि-मुण्टः । “ते हुन्ति कुण्ट-
25 मुण्टा” ॥ ९९ ॥

“नट नृत्तौ” अणोपदेशत्वात् णत्वाभावे-प्रनटति । णौ-
प्रनाटयति, नतावेवास्य घटादित्वाद्वा न ह्रस्वः । णोपदेशस्य
घटादेस्तु-प्रणटति, प्रणटयतीत्यादि स्यात् ॥ १०० ॥

“णटि नतौ च” चानृत्तौ । “पाठे धात्वादेः०” [२. ३.
30 ९७.] इति णस्य ने कृते णोपदेशत्वात् “अद्गुरुपसर्ग०”
[२. ३. ७७.] इति णत्वे प्रणटते । नेटे, नेटाते, नेटिरे ॥ १०१ ॥

“अटि अटति हिंसा-ऽतिक्रमयोः” अतिक्रमः-उल्लङ्घ-
नम् । सनि इटि त्तेद्वित्वे “व्यञ्जनस्यानादेः” [४. १. ४४.]
इति टस्य लुकि-अतिट्पिते । ‘अट्ट’ इति दोपान्त्यस्य तु
35 सनि इटि “न वदनम्०” [४. १. ५.] इति दस्य द्वित्व-
निषेधात् “स्वरादेः” [४. १. ४.] इति द्वितीयांशस्य ढेरेव
द्वित्वम्, “तवर्गस्य०” [२. ३. ६०.] इति दो डे तस्य
“अधोपे प्रथमः०” [२. ३. ५०.] इति टे च ‘अट्टिपिते’
इति स्यात् । ‘अट्टते’ इति त्भयोरपि स्यादेव । एवमदत्तेरपि
40 बोध्यम् ॥ १०२ ॥

अदति-सनि इटि त्तेद्वित्वे “व्यञ्जनस्यानादेः” [४. १.
४४.] इति तो लुकि-अटिट्पिते, क्तिपि “पदस्य” [२. १.
८९.] इति संयोगान्तलोपे-अद्, टान्तदोपान्त्यस्य तु ‘अत्’
इति । अत्र ‘अट्ट’ इत्ययं तान्तोऽपि रूपादिसाम्याद्वान्तेषु
पठितः । अग्रेऽपि पाठव्यतिक्रमेऽयमेवेदं एव वा लाघवादि- 45
हेतुरुहनीयः ॥ १०३ ॥

“मिट्टण् स्नेहने” स्नेहनं-स्नेहयोजनम्, उदित्वाच्चे-मिण्ट-
यति ॥ १०४ ॥

“सुट्टण् अनादरे” हेऽपोपदेशत्वात् पत्वाभावे-असुसुट्टत्,
सनि च तथैव-सुसुट्टयिपति, षोपदेशत्वे तु पत्वमपि स्यादेव, 50
सुट्टयतीति चोभयोरपि ॥ १०५ ॥

“शाटि शलिण् श्लाघायाम्” शाटयते । अटि-शाटः ।
“णिवेत्ति०” [५. ३. १११.] इत्यने स्त्रीत्वात्-
शाटना ॥ १०६ ॥

शलिण्-शालयते ॥ १०७ ॥

55

अथ टान्तौ द्वौ-“रुठि प्रतीघाते” घृतादिरयम् । रोठते,
रुठे । अद्यतन्यां “घृञ्चः०” [३. ३. ४४.] वाऽऽत्मने-
पदम्, पदसे “शेषात्०” [३. ३. ११०.] इति परस्मैपदं च
तत्र “लृदिद्-घृतादि०” [३. ४. ६४.] इत्यङि-अरुठत्,
आत्मनेपदे त्वङोऽप्राप्त्या-अरोठिष्ट ॥ १०८ ॥

60

“चुट्टण् हिंसायाम्” चुण्टयति ॥ १०९ ॥

अथ दश डान्ताः-“चुडु अल्पीभावे” उदित्वाच्चे-चुण्डति,
चुचुण्ड । अचि-चुण्डः ॥ ११० ॥

“पिड सङ्घात-शब्दयोः” अचि-पेडा-वस्त्रादिभाजन-
विशेषः ॥ १११ ॥

65

“कडु कार्कश्ये” क्तिपि “पदस्य” [२. १. ८९.] इति
संयोगान्तलोपे “विरामे वा” [१. ३. ५१.] इति ङस्य
विकल्पेन टत्वे-कड्, कट् । ‘कड्’ इति दोपधपाठे तु ‘कट्,
कत्’ इति स्यात् । कडुतीति त्भयोरपि ॥ ११२ ॥

“अडु अभियोगे” क्तिपि प्राग्वत् कार्ये-अड्, अट् । 70
सनि तु डेद्वित्वे-अडिडिपति, दोपधस्य तु क्तिपि प्राग्वत् अट्,
अत्, सनि “न वदनम्०” [४. १. ५.] इति दस्य द्वित्व-
निषेधे ढेरेव द्वित्वे-अडिडिपतीत्यादि च स्यात् । अडुतीत्यादि
त्भयोः समम् ॥ ११३ ॥

“चुडु हावकरणे” हावः-भावसूचनम् । क्तिपि प्राग्वत्- 75
चुद्, चुड्, दोपधस्य तु ‘चुत्, चुट्’ इति । चुडुतीत्यादि
त्भयोरपि ॥ ११४ ॥

“तुडु तोडने” तोडनं-दारणम्, यथा-“तुडुल्यंहः सकल-
मचिरात् तोडयत्यश्रियं च ।” इति कविरहस्ये ॥ ११५ ॥

“जिक्षिडा अव्यक्ते शब्दे” क्ष्वेडति, अक्ष्वेडीत् । जीत्वात् 80

“ओनजैङ् व्रीडे” नजते । क्ते-ओदित्वात् तो ने, ऐदित्वाच्
“डीयश्चि०” [४. ४. ६१.] इति क्तयोरिङ्निषेधे-नमः,
नमवान्, स्वार्थे के खियां-नमिका-अरजाः स्त्री । प्रानजिष्ट,
अणोपदेशत्वात् “अदुरूपसर्गान्तरो०” [२. ३. ६६.] इति
5 नस्य णो न ॥ ८८ ॥

“मृजैकि संपर्चने” मृक्ते । ऐदित्वात् “डीय-
श्चि०” [४. ४. ६१.] इत्यनेन क्तयोरिङ्निषेधे-मृक्तः,
मृक्तवान् ॥ ८९ ॥

“वृजैप् वर्जने” “रूधां स्वराच्छो नलुक् च” [३. ४. ८२.]
10 इति श्लेऽन्तौ वृञ्जन्ति, वर्ज्ज । घञि जस्य गत्वे-वर्गः ।
वृणक्तीत्यादि तु “वृचैप् वरणे” इत्यनेनापि स्यात् ॥ ९० ॥

“मर्जण् शब्दे” मर्जयति । क्ते-मर्जिता-रसाला ॥ ९१ ॥
अथ ढान्तास्त्रयोदश-“शौटृ गर्वे” शौटति, शुशौट । ऋदि-
त्वात् णौ डे “उपान्त्यस्य०” [४. २. ३५.] इति ह्रस्वा-
15 भावे-अशुशौटत् ॥ ९२ ॥

“यौटृ सम्बन्धे” सम्बन्धः-श्लेषः । यौटति, युयौट । ऋदि-
त्वात्-अयुयौटत् । णके-यौटकं-युगमम् । यौटितः, ॥ ९३ ॥

“मेटृ भ्रेटृ म्लेटृ लौटृ उन्मादे” । मेटति, भ्रेटति, म्लेटति,
लौटति । ऋदित्वादुपान्त्यह्रस्वाभावे अमिमेटत्, अमिभ्रेटत्,
20 इत्यादि ॥ ९४ ॥ ९५ ॥ ९६ ॥ ९७ ॥

“स्फटु विशरणे” उदित्वात्रागमे-स्फण्टति वस्त्रम् । किति
नस्य लुगभावे-स्फण्टयते । णिणि स्वार्थे णिचि वा-
स्फण्टयति ॥ ९८ ॥

“मुट्टु प्रमर्दने” मुण्टति । अचि-मुण्टः । “ते हुन्ति कुण्ट-
25 मुण्टा” ॥ ९९ ॥

“नट नृत्तौ” अणोपदेशत्वात् णत्वाभावे-प्रनटति । णौ-
प्रनाटयति, नतावेवास्य घटादित्वाद्वा न ह्रस्वः । णोपदेशस्य
घटादेस्तु-प्रणटति, प्रणटयतीत्यादि स्यात् ॥ १०० ॥

“णटि नतौ च” चानृतौ । “पाटे धात्वादेः०” [२. ३.
30 ९७.] इति णस्य ने कृते णोपदेशत्वात् “अदुरूपसर्ग०”
[२. ३. ७७.] इति णत्वे प्रणटते । नेटे, नेटाते, नेटिरे ॥ १०१ ॥

“अटि अटति हिंसा-ऽतिक्रमयोः” अतिक्रमः-उल्लङ्घ-
नम् । सनि इटि ट्तेद्वित्वे “व्यञ्जनस्यानादेः” [४. १. ४४.]
इति टस्य लुकि-अतिट्टिपते । ‘अट्ट’ इति दोपान्त्यस्य तु
35 सनि इटि “न वदनम्०” [४. १. ५.] इति दस्य द्वित्व-
निषेधात् “स्वरादेः” [४. १. ४.] इति द्वितीयांशस्य टेरेव
द्वित्वम्, “तवर्गस्य०” [२. ३. ६०.] इति दो डे तस्य
“अघोपे प्रथमः०” [२. ३. ५०.] इति टे च ‘अट्टिपते’
इति स्यात् । ‘अट्टे’ इति तूभयोरपि स्यादेव । एवमदत्तेरपि
40 बोध्यम् ॥ १०२ ॥

अटति-सनि इटि ट्तेद्वित्वे “व्यञ्जनस्यानादेः” [४. १.
४४.] इति तो लुकि-अट्टिपते, क्तिपि “पदस्य” [२. १.
८९.] इति संयोगान्तलोपे-अट्, ढान्तदोपान्त्यस्य तु ‘अत्’
इति । अत्र ‘अट्ट’ इत्ययं तान्तोऽपि रूपादिसाम्याद्धान्तेषु
पठितः । अग्रेऽपि पाठव्यतिक्रमेऽयमेवेदं एव वा लाघवादि- 45
हेतुरुहनीयः ॥ १०३ ॥

“मिट्टण् स्नेहने” स्नेहन्-स्नेहयोजनम्, उदित्वात्रे-मिण्ट-
यति ॥ १०४ ॥

“सुट्टण् अनादरे” डेऽपोपदेशत्वात् पत्वाभावे-असुसुट्टत्,
सनि च तथैव-सुसुट्टयिपति, षोपदेशत्वे तु पत्वमपि स्यादेव, 50
सुट्टयतीति चोभयोरपि ॥ १०५ ॥

“शाटि शलिण् श्लाघायाम्” शाटयते । अटि-शाटः ।
“णिवेत्ति०” [५. ३. १११.] इत्यने स्त्रीत्वात्-
शाटना ॥ १०६ ॥

शलिण्-शालयते ॥ १०७ ॥

55

अथ ढान्तौ द्वौ-“रुठि प्रतीघाते” घृतादिरयम् । रोठते,
रुठे । अद्यतन्यां “घृञ्चः०” [३. ३. ४४.] वाऽऽत्मने-
पदम्, पक्षे “शेषात्०” [३. ३. १२०.] इति परस्मैपदं च
तत्र “लृदिद्-घृतादि०” [३. ४. ६४.] इत्यङि-अरुठत्,
आत्मनेपदे त्वडोऽप्राप्त्या-अरोठिष्ट ॥ १०८ ॥

60

“चुट्टण् हिंसायाम्” चुण्टयति ॥ १०९ ॥

अथ दश ढान्ताः-“चुडु अल्पीभावे” उदित्वात्रे-चुण्डति,
चुचुण्ड । अचि-चुण्डः ॥ ११० ॥

“पिड सङ्घात-शब्दयोः” अचि-पेडा-वस्त्रादिभाजन-
विशेषः ॥ १११ ॥

65

“कडु कार्कश्ये” क्तिपि “पदस्य” [२. १. ८९.] इति
संयोगान्तलोपे “त्रिरामे वा” [१. ३. ५१.] इति ढस्य
विकल्पेन टत्वे-कड्, कट् । ‘कड्’ इति दोपधपाटे तु ‘कट्,
कत्’ इति स्यात् । कडुतीति तूभयोरपि ॥ ११२ ॥

“अडु अभियोने” क्तिपि प्राग्वत् कार्ये-अड्, अट् । 70
सनि तु ड्द्वित्वे-अड्डिपति, दोपधस्य तु क्तिपि प्राग्वत् अट्,
अत्, सनि “न वदनम्०” [४. १. ५.] इति दस्य द्वित्व-
निषेधे डेरेव द्वित्वे-अड्डिपतीत्यादि च स्यात् । अडुतीत्यादि
तूभयोः समम् ॥ ११३ ॥

“चुडु हावकरणे” हावः-भावसूचनम् । क्तिपि प्राग्वत्- 75
चुट्, चुट्, दोपधस्य तु ‘चुत्, चुट्’ इति । चुडुतीत्यादि
तूभयोरपि ॥ ११४ ॥

“तुडु तोडने” तोडनं-दारणम्, यथा-“तुडुसंहः सकल-
मचिरात् तोडयत्यधिर्यं च ।” इति कविरहस्ये ॥ ११५ ॥

“जिक्षिडा अव्यक्ते शब्दे” क्ष्वेडति, अक्ष्वेडीत् । जीत्वात् 80

“ज्ञानेच्छार्चार्थजीच्छीत्यादिभ्यः क्तः” [५. २. ९२.] इति वर्तमाने काले क्त-क्षिष्टः । आदित्वात् “आदितः” [४. ४. ७१.] इतीप्तिपेधः । अचि-क्ष्वेडः-विषम् । गेह एव क्ष्वेड-तीत्यर्थे “ग्रहादिभ्यो णिन्” [५. १. ५३.] इति णिति 5 “पात्रेसमितेत्यादयः” [३. १. ९१.] इति तत्पुरुषसमासे निपातनात् तेनैव सप्तम्यलुपि च-गेहेक्ष्वेडी । भिदादित्वादङि क्ष्वेडा-सिंहनादः ॥ ११६ ॥

“जिक्खिडाङ् मोचन-स्नेहनयोः” द्युतादिरयम् । क्ष्वेडते, अद्यतन्यां “द्युञ्चः०” [३. ३. ४४.] इति विकल्पेनात्मने- 10 पदम्, पक्षे “शेषात्” [३. ३. १००.] इति परस्यैपदं च, तत्र सति द्युतादित्वादङि-अक्ष्विडत्, आत्मनेपदे तु नाङ्, तेन-अक्ष्वेडिष्ट । शीलाद्यर्थे “इङितः” [५. २. ४४.] इत्यने-प्रक्ष्वेडनः-सर्वलोहमयो बाणः ॥ ११७ ॥

“अडद् व्याप्तौ” अङ्णोति ॥ ११८ ॥
15 “ओलङ्णु लङ्णु उत्क्षेपे” उदित्वात्ने-लण्डयति । क्त-क्त्वोः परयोः “सेद्क्तयोः” [४. २. ८४.] इति णेर्लुकि ओदित्करणबलादिङ्णवधानेऽपि “सूयत्योदितः” [४. २. ७०.] इति क्तयोस्तकारस्य नत्वे-लण्डिनः, लण्डिनवान् । “णिवेत्ति०” [५. ३. १११.] इत्यने स्त्रियां-लण्डना । 20 णिचोऽनित्यत्वाद्भावे-लण्डति । अनित्यत्वादिदोऽप्यभावे ओदित्वात् क्तयोस्तो नत्वे “तवर्गस्य०” [१. ३. ६०.] इति णत्वे च-लण्डणः, लण्डणवान् । यदि त्वोकारस्य धात्ववय-वत्वमेव नानुबन्धत्वमिति मतं तदा-ओलण्डयति, ओल-ण्डितः, ओलण्डितवान्, ओलण्डना, इत्यादिरूपाणि ॥ ११९ ॥

25 लङ्णु-उदित्वात्नागमे-अवलण्डयत्युग्रम् ॥ १२० ॥
“त्रुडिण् छेदने” उलोडयते तृणम् ॥ १२१ ॥
अथ णान्ताश्चत्वारः-“फण गतौ” अघटादिरयम् । णौ फाणयति गाम्, गत्यर्थस्यास्य घटादित्वाभावात् “घटादेः०” [४. २. २४.] इति ह्रस्वो न । अनेकार्थत्वान्निःस्नेहनार्थो- 30 ऽप्ययम्, यथा-फाणयति घटम्, निःस्नेहयतीत्यर्थः । फाणयते द्रवत्वादिति-फाणितं-खण्डश्चोत्तः । घटादेस्तु ह्रस्वे-फणयति, फणयते, फणितमित्यादि । फणतीत्यादि तूभयोरपि ॥ १२२ ॥
“अणिण् प्राणने” प्राणनं-जीवनव्यापारः । अण्यते, आणे ॥ १२३ ॥

35 “घृणू घणूयी दीसौ” तत्राद्यात् “तिकृतौ नाञ्जि” [५. १. ७१.] इति तिकि “न तिकि दीर्घश्च” [४. २. ५९.] इति निपेधान् “अहनूपञ्चमस्य क्ति-क्कृति” [४. १. १०७.] इति दीर्घस्य “यमि-रमि-नामि-गामि०” [४. २. ५५.] इति णलुकश्चाभावे “तवर्गस्य०” [१. ३. ६०.] तस्य टे- 40 घृणितः । नान्तस्य तु तिकि “न तिकि०” [४. २. ५९.]

इति दीर्घ-नलुकोर्निपेधे “झां घृद०” [१. ३. ३९.] इति नस्य णापवादे ने-घृन्तिरिति । अस्मादेव क्त्वाप्रत्यये, उदि-त्वाद् विकल्पेनेटि सेटः “क्त्वा” [४. ३. २९.] इति कित्त्वनिपेधात्-वर्णित्वेति, इडभावे “यमिरमि०” [४. २. ५५.] इति णस्य लुकि-घृत्वेति, कित्त्व वेदत्वात् क्तयोरिड- 45 भावे णलुकि-घृतः, घृतवानिति, कौ णलुकि-घृतिरिति । ‘घर्णोति, घर्णुते’ इति तु नान्तणान्तयोस्तुल्यमेव ॥ १२४ ॥

घणूयी-घणुते, घणोति, जघाण, जघणे । उदित्वात्-कित्त्व वेदि-घणित्वा, इडभावे “यमि-रमि०” [४. २. ५५.] इत्यन्तलुकि-घत्वा, वेदत्वात् क्तयोरिडभावे-घतः, 50 घतवानिति ॥ १२५ ॥

अथ तान्ताः षट्-“इतु बन्धने” उदित्वात्नागमे-इन्तति । किति नस्य लुगभावे-इन्त्यते । “गुरुनाम्यादेः०” [३. ४. ५८.] इति परोक्षया आमि-उन्ताञ्चकार ॥ १२६ ॥

“ज्युति भासने” उणादौ इसि प्रत्यये-ज्योतिः ॥ १२७ ॥ 55
“कितक् ज्ञाने” ह्यादिरयम्, तस्मात् “हवः शिति” [४. १. १२.] इति द्वित्वे-चिकेत्ति । न न चिकेत्तीत्यर्थे नखादित्वात्निपातने-नाचिकेतो नाम कश्चित् । ‘केतति, केतनम्’ इत्यादयस्तु भौवादिककितिना साधवः ॥ १२८ ॥

“पतिञ् ऐश्वर्ये” पत्यते अधिपति, अपप्त, पत्यते । 60 धातुपारायणे त्वनुस्वारतोऽन्यस्य ‘पतिष्यते, अपतिष्ट’ इती-डुदाहृतः, तच्चागमशास्त्रस्यानित्यत्वादिति कश्चित् । वस्तुतस्तु-आगमशास्त्रस्यानित्यत्वमिडभावे हेतुर्भविष्यति, न तु निपे-धस्याप्रवृत्तौ, तथा च प्रकृतधातोः परमतानुसारित्वेन तत्र चास्य सेदत्वमेवेति तदनुसारमेव धातुपारायणीयपाठः संभ- 65 वति । तत्र चानिट्कारिकास्वस्य धातोः पाठस्यानुपलम्भो-ऽस्त्येवेति बोध्यम् ॥ १२९ ॥

“वावृत्तु विवरणे” यथा-“ततो वावृत्यमाना सा रामशालां न्यविक्षत ।” इति [भट्टिकाव्ये], अत्र च वावृत्यमानेत्यस्य ‘वरयन्ती’ इत्यर्थः, शूर्पणखाया वर्णनप्रसङ्गोऽयम् । उदित्वात्- 70 कित्त्व वेद-वावृत्तित्वा, वावृत्त्वा, वेदत्वादेव क्तयोरिड् न-वावृत्तः, वावृत्तवान्, अत एव “वृते तु वृत्त-वावृत्तौ” इति निघण्टुः ॥ १३० ॥

“ष्वर्त्तण् गतौ” षोपदेशत्वात् सिष्वर्त्तयिषतीत्यादिप्रयोगे सस्य षत्वम्, अषोपदेशत्वे तु सिष्वर्त्तयिषतीत्यादि स्यात् । 75 स्वर्त्तयतीत्यादौ तु न भेदः ॥ १३१ ॥

अथ थान्तौ द्वौ-“पर्थ पार्थण् प्रक्षेपणे” डे-अपपर्थत् । “पृथण् प्रक्षेपणे” इत्यस्य “ऋद्वर्णस्य” [४. २. ३७.] इत्यनेन ऋकारस्य ऋकारे कृते-अपीपृथदिति रूपं भवति, ऋकारादेशाभावपक्षे च “लवोरुपान्त्यस्य” [४. ३. ४.] 80

इति गुणे-अपपर्यदिति प्रकृतधातुसदृशमेव रूपं भवति ।
पर्ययतीति तु तुल्यमेव ॥ १३२ ॥

पार्थण-पार्थयति । हे-अपपार्थत् ॥ १३३ ॥

अथ दान्ता अष्टौ-“पद स्थैर्ये” पदति ॥ १३४ ॥

5 “कदिष् कदिष् कृदिष् वैकृन्ते” कदते, कदते, कृदते ।

षित्त्वस्यः सर्वैः सम्बन्धात् तन्निमित्तेऽडि-कदा, कदा, कृदा,
इति ॥ १३५ ॥ १३६ ॥ १३७ ॥

“मन्दि जाड्ये” मन्दते । क्ये नस्य लुकि-मद्यते ॥ १३८ ॥

“खुदि गुधि क्रीडायाम्” “भवादेः” [२. १. ६३.]

10 इति दीर्घे-खर्दते, खुर्दते, गोधते, जुगुधे । “वौ व्यञ्जनाऽऽदेः
सन् चाय्वः” [४. ३. २५.] इति विकल्पेन क्त्वा-
सनोः क्त्वे-गुधित्वा, गोधित्वा, जुगुधिषते, जुगोधिषते
॥ १३९ ॥ १४० ॥

“ऊवेदृग् ऊवन्धृग् आलोचने” वेदते, वेदति । ऊदित्वात्
15 क्त्वे वेद-वेदित्वा, वेत्वा । वेदत्वादेव क्योनैद-वेन्नः, वेन्न-
वान्, वेन्ना-नाम काचिन्नदी । ऋदित्वाद् वाऽडि-अवेदत्,
अवेदीत्, आत्मनेपदे त्वडोऽभावाद्-अवेदिष्ट ॥ १४१ ॥

ऊवन्धृग्-बुन्धते, बुन्धति । बुन्धे, बुन्ध । बुन्धिता
बुन्धितुम् । ऊदित्वात् क्त्वे वेदि नलोपे च-बुधित्वा, बुद्धा ।
20 ऋदित्वात् परस्मैपदे वाऽडि-अबुधत्, अबुन्धीत्,
आत्मनेपदे तु-‘अबुन्धिष्ट’ इत्येकमेव ॥ १४२ ॥

“णुदीत् प्रेरणे” ईदित्वात् कर्तृगामिनि फले आत्मनेपद-
विधानात्-नुदते, नुनुदे, “णुदत्” इत्यस्य तु-नुदति, नुनोदे-
त्याद्येव । णोपदेशत्वात्-प्रणुदतीत्याद्युभयोरेव ॥ १४३ ॥

25 अथ धान्ताश्चत्वारः-“वध हिंसायाम्” । लक्ष्यं चास्य
यथा-“यत्र सालप्रतीकाशः कर्णोऽवध्यत संयुगे ।” तथा
“नास्ति चेद् भक्षको यत्र वधकोऽपि न विद्यते ।” इति च । वधक
इत्यत्र, अवधीदित्यत्र च “न जनवधः” [४. ३. ५४.] इति
वृद्धिनिषेधः । अन्यत्र तु ववाध, लक्ष्यं यथा-“नूनं न सत्त्वे-
30 ष्वधिको ववाध, तस्मिन् वने गोसरि गाहमाने ।” [२० वं०
स० २] ॥ १४४ ॥

“णाष्ट्वा यद्गोपतापैश्वर्याशीःपु” णोपदेशत्वात् प्रणाधत्
इत्यादौ णत्वम् । ऋदित्वात् णौ हे उपान्त्यहस्वाभावे ‘अनना’
धत्, इत्यादि त्भयोरेव समम् ॥ १४५ ॥

35 “साधन् पाधन् संसिद्धौ” साधयत्यन्नम् ॥ १४६ ॥

पाधन्-षोपदेशत्वात् सनि ‘सिषात्सति’ इत्यत्र सस्य
पत्वम्, अनुस्वारेच्चाच्चेडभावः । ण्यन्तात् सनि-सिषाध-
यिषति, णौ हे-असीपधत्, अपोपदेशस्य तु-सिसात्सति,
सिसाधयिषतीत्यादि । केवलस्य च साधोतीत्यादि । अनुस्वारे-
40 च्चादिडभावे-‘साद्धा, साद्धुम्’ इति त्भयोस्तुल्यमेव ॥ १४७ ॥

३१ न्यायसमु०

“गृधण् वञ्चने” णिजन्तस्यापीष्टिवशात् “प्रलम्भे गृधि-
वञ्चने” [३. ३. ८९.] इत्यात्मनेपदे-नार्धयते वटुम् । स्वमते
तु-णिगन्तस्यैवात्मनेपदमिष्टम् ॥ १४८ ॥

अथ नान्तौ द्वौ-“मन स्तम्भे” समान । मनतीत्यादि तु
“त्रां अभ्यासे” इत्यस्यापि भवति ॥ १४९ ॥

“जनक् जनने” ह्यादिरयम् । शिति द्वित्वे-जजन्ति ।
“जजान गर्भं मधवा” अत्रेन्द्रो जनयामासेत्यर्थः, अन्त-
र्भावितण्यर्थत्वात् । जजतुः, “जजुः पादांश्चुरुहि तव विभो!”
“जनैचि प्रादुर्भावे” इत्यस्य तु-जायते, जज्ञे, जज्ञाते, जज्ञिरे,
इत्यादि ॥ १५० ॥

अथैकादश पान्तास्त्रयः फान्ताश्च, पान्तेष्वौ घटादी-
“क्षप प्रेरणे” णौ घटादित्वाद् हस्वे-क्षपयति । “उपक्षपयति
प्रावृष्ट” आसत्रीभवतीत्यर्थः । जिणम्परे तु णौ वा दीर्घे-
अक्षापि, अक्षपि, क्षापं क्षापं क्षपं क्षपम् । “क्षपण् प्रेरणे”
इत्यघटादेः क्षपेस्तु-अदन्तत्वाद्गुपान्त्यवृद्ध्यभवेन क्षपयती-
त्यादि यद्यपि तुल्यं तथापि ‘जिणम्परे णौ घटादिनिमित्तक-
वैकल्पिकदीर्घाभवेन-अक्षपि, क्षपं क्षपमित्येव स्यात्, न तु-
अक्षापि, क्षापं क्षापमिति दीर्घाश्रयं रूपमिति विशेषः ॥ १५१ ॥

“त्रप लज्जायाम्” घटादित्वाणौ हस्वे-त्रपयति । जिणम्-
परे णौ वा दीर्घे-अत्रापि, अत्रपि, त्रापं त्रापं, त्रपं त्रपमिति ।
60 “त्रपौषि लज्जायाम्” इत्यघटादेस्तु णातुपान्त्यवृद्धौ-त्रापय,
तीत्यादि, जिणम्परे च-अत्रापि, त्रापं त्रापमित्येव, न त्वत्रापि
त्रपं त्रपमिति हस्वाश्रयाणि रूपाणि ॥ १५२ ॥

“सप समवाये”अषोपदेशत्वाद् णौ सनि पत्वाभावे-
सिसापयिषति, णौ हे-असीसपत् । षोपदेशत्वे तु पत्वे-
65 सिषापयिषति, असीपपदित्यादि ॥ १५३ ॥

“हेपृङ् गतौ” । हेपते । णौ हे ऋदित्वाद्गुपान्त्यहस्वा-
भावे-अजिहेपत् ॥ १५४ ॥

“तुप तुन्य तुफ तुन्फ रिन्फत् हिंसायाम्” । तुपति, तुपती
तुपन्ती स्त्री कुले वा, “अवर्णादश्न०” [२. १. ११५.]
70 इत्यन्तादेशविकल्पः । भौवादिकस्य तुपेस्तु-तोपतीत्यादि, ई-
ह्योस्तु शतुः ‘श्य-शवः’ [२. १. ११६.] इत्यन्तादेशो
नित्यमेवेति ‘तुपन्ती स्त्री कुले वा’ इत्येकमेव, एवमन्येष्वपि
भावनीयम् ॥ १५५ ॥

तुन्प-तुम्पति, प्रस्तुम्पति गौरित्यपि, शे परे “नो व्यञ्ज-
नस्य०” [४. २. ४५.] इति प्राप्तोऽपि नस्य लुक् परेर्नैष्यते ।
तुम्पती तुम्पन्ती स्त्री कुले वा, भौवादिकस्य तु नित्यमेवान्ता-
देशः ॥ १५६ ॥

तुफ-तुफतीत्यादि तुपवत् ॥ १५७ ॥

तुन्फ-तुम्फतीत्यादि तुन्पवत् ॥ १५८ ॥

रिन्फत्-रिम्फति, रिरिम्फेत्यादि ॥ १५९ ॥

“तृप तृन्पत् तृप्तौ” तृपति, तृम्पतीत्यादि ॥ १६० ॥ १६१ ॥

45

50

55

60

65

75

80

“स्तुप स्तूपण् समुच्छ्राये” स्तोपयति । अषोपदेशत्वात् सस्य षत्वाभावे-तुस्तोपयिषति, अनुस्तुपत् । घृणणस्तु-स्तूपयति, तुघृणयिषति, अनुघृणदित्यादि ॥ १६२ ॥

स्तूपण्-अषोपदेशत्वात् तु स्तूपयिषतीति षत्वं न । डे 5 “उपान्त्यस्य०” [४. २. ३५.] इति ह्रस्वे-अनुस्तुपत् । स्तूपयतीत्यादि तु घृणणोऽपि स्यादेव ॥ १६३ ॥

“तुपुण् अर्द्धने” उदित्वान्नागमे-तुम्पयति । किति नस्य लुगभावे-तुम्पयते, । भौवादिकतुम्पेस्तु-किति नस्य लुकि-तुप्यत इति ॥ १६४ ॥

10 अथ त्रयोदश वान्ताः-“घर्ब कन्व खन्व गन्व चन्व तन्व नन्व पन्व वन्व शन्व षन्व गतौ” । घर्ब-घर्बति । घर्बितः, क्ते सेट्त्वात् “क्तेटः०” [५. ३. १०६.] इत्यः-घर्बा ॥ १६५ ॥

कन्व-कन्वति । किति नस्य लुकि-कन्वते । एवं-खन्वादीनां वन्वपर्यन्तानामूह्यम् ॥ १६६-१७३ ॥

15 शन्व-शम्बतीत्यादि पूर्ववत् । णिगि चुरादेराकृतिगणत्वात् स्वार्थे णिचि वा-शम्बयति ॥ १७४ ॥

षन्व-“षः०” [२. ३. ९८.] इति षस्य सत्वे-सम्बति, सन्वते, सम्बितः, सम्बा, इत्यादि । णौ सनि षोपदेशत्वात् सस्य षत्वे-सिषम्बयिषति ॥ १७५ ॥

20 “सान्वण् सम्बन्धे” साम्बयति । अषोपदेशत्वात् षत्वाभावे-सिसाम्बयिषति, णिचोऽनित्यत्वात् तदभावे-सिसाम्बयति । अलि-साम्बः ॥ १७६ ॥

“कुटुन्विण् धारणे” कुटुम्बयते ॥ १७७ ॥

अथाष्टौ भान्ताः-“सुन्भ नभि हिंसायाम्” अषोपदेशत्वात् 25 षत्वाभावे-सुसुम्बयिषति, असुसुम्भत् ॥ १७८ ॥

नभि-द्युतादिरयम्, तन्निबन्धनेऽङि-प्रानभत्, “द्युद्भयः०” [३. ३. ४४.] इत्यात्मनेपदपक्षे त्वङोऽभावे-प्रानभिष्ट, णोपदेशत्वाभावात् णत्वम्, णोपदेशत्वे तु-प्रानभत्, प्राणभिष्टेति स्यात् ॥ १७९ ॥

30 “पुन्भ भाषणे च” चाङ्घिसायाम्, “षः सः०” [२. ३. ९८.] इति षकास्य सकारे-सुम्भति । णौ डे-असुपुम्भत् । णौ सनि च-सुपुम्बयिषति । केवलात् तु षत्वापन्ने सनि

“णिसोरेव०” [३. ३. ३७.] इति नियमात् षत्वाभावे-सुसुम्बयति कुपूर्वादस्मादचि-कुसुम्भः । अस्य प्रयोगो यथा- 35 “सावष्टम्भनिशुम्भसुम्भना” इति ॥ १८० ॥

“ष्टभुङ् स्तम्भे” टपरषादिरयम्, यस्तु सूरिभिः पठितः स च ष्टुङ्क्वत् तपरसादिः, षोपदेशत्वार्थं तु ष्टभुङ् इति षेटे, तेन तस्य “षः सोऽष्टैव०” [३. ३. ९८.] इति षः सो भविष्यति, अस्य तु षः सत्वं नेष्यते परैः । उदित्वान्नागमे- 40 ष्टम्भते । किति नस्य लुगभावे-ष्टम्भयते । यङि-टाष्टम्भयते, यङ्लुपि-टाष्टम्भि, सनि-टिष्टम्भयते, णौ सनि-टिष्टम्बयिषति, णौ डे-अटिष्टम्भत् । सूरिपठितस्यास्य तु षः सत्वे कृते

निमित्ताभावे० इति न्यायात् टस्याप्यभावे तकारस्यैव श्रवण-मिति-स्तम्भते, स्तम्भयते, तास्तम्भयते, तास्तम्भि, इति । तथा षत्वापन्ने सनि “णिसोरेव०” [२. ३. ३७.] इति 45 नियमात् तिस्तम्भयते इति, ष्यन्तस्य तु निषेधाभावात् षत्वे सति-तिष्टम्भयिषतीति, णौ डे-अतिष्टम्भदित्यादि ॥ १८१ ॥

“डभु डिभुण् सङ्घाते” उदित्वान्नागमे-डम्भयति । णिचोऽनित्यत्वात्तदभावेऽपि कित्युदित्वान्नस्य लुगभावे-डम्भयते । एवं डिम्भादिष्वपि ॥ १८२ ॥ 50

डिभुण्-डिम्भयति, डिम्भयते । अचि-डिम्भः ॥ १८३ ॥

“दभु दिभुण् वञ्चने” उदित्वान्नागमे-दम्भयति, दम्भयते ॥ १८४ ॥

दिभुण्-दिम्भयतीत्यादि पूर्ववत् ॥ १८५ ॥

अथ मान्तौ द्वौ-“छञ्च गतौ” गतिरत्र छञ्चप्रकाररूपा प्रकः 55 रणवशात् । छञ्चति । सिचि-अच्छञ्चीत् । णवि-चञ्छञ्च ॥ १८६ ॥

“सामण् सान्वने” डे उपान्त्यह्रस्वे-असीसमत्, चुराद्य-दन्तस्य तु-अससामदिति ॥ १८७ ॥

अथ रान्तास्त्रयः-“तुरक् त्वरणे” ह्यादिरयम् । शिति द्वित्वे सति-तुतोर्ति ॥ १८८ ॥ 60

“पुरत् ऐश्वर्य-दीप्त्योः” षपाठात् सस्य षत्वे-सुषोर, असूषुरत्, सुषोरयिषति । अषोपदेशस्य तु-सुसोरेत्यादि । सुरतीत्यादि तूभयोस्तुल्यम् ॥ १८९ ॥

“गुद्रुण् अनृतभाषणे” गुन्द्रयति । अचि-गुन्द्रा-उत्तम-मुस्ता ॥ १९० ॥ 65

अथ लान्ता एकादश, तत्राद्यौ घटादी-“स्खल संचलने” “दल विशरणे” णौ घटादित्वाङ्गस्वे-स्खलयति, दलयति, जिणमूपरे णौ तु वा दीर्घे-अस्खालि, अस्खलि; स्खालं स्खालं, स्खलं स्खलम्, अदालि, अदलि, दालं दालं दलं दलम् । अघटाद्योस्तु ह्रस्वाभावे-स्खालयति, दालयति, अस्खालि, 70 अदालि, स्खालं स्खालम्, इत्याद्येव । स्खलति, दलतीति तूभयोरेव समम् ॥ १९१ ॥ १९२ ॥

“स्थल स्थाने” अषोपदेशत्वात् षत्वाभावे णौ सनि-तिस्थालयिषति । डे-अतिस्थलत् । षोपदेशस्य तु षत्वे-तिष्ठालयिषतीत्यादि । स्थलतीति तूभयोरेव समम् ॥ १९३ ॥ 75

“बलि परिभाषण-हिंसा-दानेषु” ओष्ठ्यादिरयम् । बलते । दन्त्यौष्ठ्यादित्वाभावेन “न शस-दद-वादि-गुणिनः” [४. १. ३०.] इत्येत्वनिषेधाभावात् ‘अनादेशादेरेकव्यञ्जनमध्ये- 5तः” [४. १. २४.] इत्येत्वे द्वित्वाभावे च-बेले बेलते बेलिरे ॥ १९४ ॥ 80

“पिलत् उञ्छे” उञ्छः-कणश आदानम्, षोपदेशत्वात् सस्य षत्वे-सिपेल, असीपिलत्, सिपेलयिषति । षोपदेशत्वा-भावे च-सिसेलेत्यादि । सिलतीति तूभयोरपि ॥ १९५ ॥

“पुलत् महत्त्वे” पुलति, भ्वादेश्च-पोलतीत्यादि ॥ १९६ ॥

“वल वलण् प्राणने” आद्य ओष्ठ्यादिर्द्वितीयो दन्त्यो-
ष्ठ्यादिः, उभावपि घटादी, तेन घटादित्वनिमित्ते ह्रस्वे-बलयति,
बलयति । जिणम्परे गौ वा दीर्घे-अवालि, अवलि, वालं
वालं, वलं वलम्, अवालि, अवलि, वालं वालं, वलं
5 वलम् ॥ १९७ ॥ १९८ ॥

“मुलण् रोहणे” मोलयति । णिचोऽनित्यत्वादभावे “नाम्यु
पान्त्य०” [५. १. ५४.] इति के-मुलः ॥ १९९ ॥

“पालण् रक्षणे” ष्यन्तात् “स्वरेभ्य इः” [उणा० ६०६.]
इति इः, ततः स्त्रियां ङीः-पाली ॥ २०० ॥

10 “गालिण् श्रावणे” गालयते, उद्गालयते । ष्यन्तात् पूर्ववत्
इः-गालिः, स्त्रियां ङीः-गाली ॥ २०१ ॥

अथ वान्तास्त्रयः-“क्षीवृ निरसने” क्षीवति । के “अनु-
पसर्गाः क्षीवोऽहोऽव-कृश-परिकृश-फुलोऽफुल-संफुलाः” [४.
२. ८०.] इति निपातनस्य क्षीवृड एवेष्टत्वादस्य
15 क्षीवितः ॥ २०२ ॥

“चीवी आदान-संवरणयोः” गौ ङे उपान्त्यह्रस्वे-अची-
चिवत्, चीवृगस्तु-ऋदित्वादुपान्त्यह्रस्वाभावे-अचिचीवदिति ।
चीवते इत्यादि तूभयोरपि ॥ २०३ ॥

20 “सान्त्वण् सामप्रयोगे” षोपदेशत्वात् सस्य षत्वे-सिषा-
न्त्वधिषति, अपोपदेशस्य तु-सिसान्त्वधिषतीत्यादि । सान्त्व-
यतीति तूभयोरपि ॥ २०४ ॥

अथ शान्ताश्चत्वारः-“रश शब्दे” रशति । औणादिके
अने-रशना-मेखला, मौ-रश्मिः । णिति इकारे-राशिः ॥ २०५ ॥

25 “वाशृङ्च् शब्दे” गौ ङे ऋदित्वादुपान्त्यह्रस्वाभावे-अव-
वाशत्, वाशिचस्तु-उपान्त्यह्रस्वे-अवीवशत् । वाश्यते
इत्यादि तूभयोरेव ॥ २०६ ॥

“लश लषण् शिल्पयोगे” लाशयति लाषयति वा दास,
भ्रमादिना तक्षणीतीत्यर्थः ॥ २०७ ॥

30 “दाशिण् दाने” दाशयते, ङे-अदीदशत् । “दाशृग्
दाने” इत्यस्य तु ऋदित्वादुपान्त्यह्रस्वाभावे-अददाशते-
त्यादि ॥ २०८ ॥

अथ षान्ता अष्टौ-“खष हिंसायाम्” खषति,
चखाष ॥ २०९ ॥

35 “सूप शूष प्रसवे” अपोपदेशत्वात् षत्वाभावे-सूसूप, पोप-
देशस्य तु-सूपष । सूपतीत्यादि तूभयोरेव ॥ २१० ॥

शूपति-शूपति । अचि-शूपा-शाकजातिः ॥ २११ ॥

“घषुङ् करणे” उदित्वाज्ञागमे तस्य “शिष्टे०” [१. ३.
४०.] इत्यनुस्वारे-घंषते, घंषिता “घसुङ् करणे” इत्यस्य तु-
घंषते, इत्यादि ॥ २१२ ॥

40 “धिषक् शब्दे” ह्यादिरयम्, तेन शिति द्वित्वे-
धिषेष्टि ॥ २१३ ॥

“मुषक् खण्डने” पुष्पादिरयम् । मुष्यति, पुष्पादित्वादि-
अमुषत् ॥ २१४ ॥

“घूष घूसण् कान्तीकरणे” घूपयति, घूसयति ॥ २१५ ॥ २१६ ॥

“घृषिण् सामर्थ्यवारणे” घर्षयतेऽरीन् ॥ २१७ ॥ 45

अथ षट् सान्ताः-“जर्त्स परिभाषण-हिंसा-तर्जनेषु”
जर्त्सति । जर्त्सन्ती स्त्री कुले वा, ई-ड्योः “श्य शवः”
[२. १. ११६.] इति शतुर्नित्यमन्तादेशः । “जर्त्सन्ती” इति
रूपप्रदर्शनं चास्य धातोस्तौदादिकत्वशङ्कापनुत्त्यै धातुपारायणे
कृतमित्यस्माभिरपि तदर्थमेवोपात्तमिति बोध्यम् । तौदादि- 50
कस्य तु “अवर्णादश्र०” [२. १. ११५.] इति शतुर्वै-
कल्पिकेऽन्तादेशे रूपद्वयं स्यात् ॥ २१८ ॥

“ष्णुसच् अदने” “षः सः०” [२. ३. ९८.] इति सत्वे-
स्रस्यति । षोपदेशत्वात् षत्वे-सुष्णोस, गौ ङे-असुष्णुसत्,
गौ सनि-सुष्णोसयिषति । केवलात् तु षत्वापत्ते सनि 55
“णिस्तोरेव०” [२. ३. ३७.] इति नियमात् षत्वाभावे-
सुस्नुसिषति, सुस्नोसिषति, अत्र च “वौ व्यञ्जनादे०”
[४. ३. २५.] इति सेदसनः कित्त्वविकल्पाद् गुणो वैक-
ल्पिकः; एवं सेदक्त्वोऽपि कित्त्वस्य विकल्पात्-सुसित्वा,
सोसित्वा ॥ २१९ ॥ 60

“ष्णसूच् निरसने” घटादिरयम् । “षः सः०” [२. ३.
९८.] इति षः सत्वे गौ घटादित्वनिमित्तके ह्रस्वे च-स्रसयति,
जिणम्परे गौ वा दीर्घे-अस्रासि, अस्रासि, स्रासं स्रासं, स्रसं
स्रसम्, गौ सनि-सिष्णसयिषति । अघटादेस्तु-स्रासयति,
अस्रासि, स्रासं स्रासं, सिष्णासयिषतीत्यादि स्यात् । स्रस- 65
तीति तूभयोरेव ॥ २२० ॥

“दासद् हिंसायाम्” दास्यति ॥ २२१ ॥

“उध्रसूश् अच्ले” उध्रस्राति, हौ श्राहेरानादेशे-उध्रसान,
अनेकस्वरत्वात् परोक्षायाम् आमि-उध्रसांचकार । सनि उदि-
ध्रसिषति । ऊदित्वात् क्त्वि वेष्टि-उध्रसित्वा, उध्रस्त्वा । उत्पू- 70
र्वस्य ध्रस्रातेस्तु-उध्रस्राति, उध्रसान, उध्रसास, उधिध्रसि-
षति, क्त्वि यपि-उध्रस्येत्यादि स्यात् ॥ २२२ ॥

“उध्रसण् उत्क्षेपणे” उध्रासयति, ङे-औधिध्रसत्,
उत्पूर्वस्य ध्रासेस्तु उध्रासयति, उदधिध्रसत्, इत्यादि ॥ २२३ ॥

अथ हान्ताः पञ्च-“गृहौङ् ग्रहणे” औदित्वादिङ्कल्पे- 75
गर्हिता, गर्हा । वेदत्वात् ऋयोरिडभावे-गृहः, गृहवान् ।
कौ-गृढिः । “नाम्युपान्त्य०” [५. १. ५४.] इति के-
गृहम्, गृहाः ॥ २२४ ॥

“स्रहृङ् विश्वासे” दन्त्यादिः, द्युतादिरयं, स्रंहे ।
“द्युद्गयोऽघतन्याम्” [३. ३. ४४.] इति विकल्पेनात्मनेपदे- 80
अस्रंहिष्ट, परस्मैपदे द्युतादित्वादिङ्-अस्रहत् । ऊदित्वात् क्त्वि
वेष्टि सेटः क्त्वः “क्त्वा” [४. ३. २९.] इति क्त्वाभावे
“नो व्यञ्जनस्य०” [४. २. ४८.] इति नस्य लुकोऽप्राप्तौ-
स्रंहित्वा, इडभावपक्षे तु हो ङत्वाद्गौ सति “ढस्तङ्” [१. ३.
४२.] इति ढलुपि दीर्घे च-स्राडा ॥ २२५ ॥ 85

“पृहौ पृन्हौत् उद्यमे” णौ सनि षोपदेशत्वात् सस्य सस्य षत्वे-तिष्ठह्यिषति ॥ २२६ ॥

पृन्हौत्-प्राग्वत् सस्य षत्वे-तिष्ठह्यिषति । अषोपदेशयो-स्वेतयोः-‘तिष्ठह्यिषति, तिष्ठह्यिषति’ इत्येव ॥ २२७ ॥

5 “दहुण् रक्षणे” दहयति । णिचोऽनित्यत्वादभावेऽप्युदित्वात् क्ये नस्य लुगभावे-दह्यते ॥ २२८ ॥

अथ क्षान्ताश्चत्वारः-“पृक्ष गतौ” णौ सनि-तिष्ठक्षयि-षति । अषोपदेशस्य तु षत्वाभावेन तिष्ठक्षयिषति ॥ २२९ ॥

“जक्षुङ् गति-दानयोः” घटादिरयम् । उदित्वात्-जङ्घते ।

10 किति नस्य लुगभावे-जङ्घयते । जङ्घ । जङ्घिता । क्ते-जङ्घितः । “क्तेटः०” [५. ३. १०६] इत्ये-जङ्घ, णौ-जङ्घ-यति । जिणस्परे णौ-“घटादेः०” [४. २. २४.] इति वा दीर्घे-अजाङ्घि, अजङ्घि । जाङ्घं जाङ्घं, जङ्घं जङ्घम् ॥ २३० ॥

“भक्षी अदने” भक्षते, बभक्षे, भक्षति, बभक्ष, भक्षि-

15 तुम्, भक्षितम् ॥ २३१ ॥

“ऋक्षद् उपशमने” ऋक्ष्णोति । जचि-ऋक्षं-नक्ष-त्रम् ॥ २३२ ॥ इत्यादि ॥

कैश्चित् परैर्भ्रादिपठिता अपि धातवश्चुरादिषु पठिता णिजर्थ, त एव क्वचिदात्मनेपदार्थ, क्वचिदात्मनेपदिनः

20 परस्मैपदार्थ, क्वचिदर्थभेदाय क्वचिदनिटोऽन्यत्रेडागमार्थं च पुनः पठिता दृश्यन्ते । तेऽत्र प्रायो नोदाहृताः, चुरादिषु शेषे “बहुलमेतन्निदर्शनम्” इत्युक्ततया चौरादिकणिको यथा-प्रयोगं सर्वधातुभ्योऽपि बाहुल्येन प्रयोक्तुं शक्यत्वात्, आत्मने-पदस्य चानित्यत्वेन परस्मैपदिभ्योऽपि सौलभ्यात्, धातूनां

25 चार्थनिर्देशस्य दिक्प्रदर्शनमात्रत्वेन तेषामनेकार्थत्वात्, आगम-शास्त्रस्यानित्यतयेडागमस्याप्यनित्यत्वाच्च ।

आगमिका अपि धातवः केचिदेभ्योऽन्ये दृश्यन्ते, यथा-“दृट् आच्छादने” दटिता पट्टशाला ॥ १ ॥

“विकुर्व विक्रियायाम्” “भ्वादेः०” [२. १. ६३.] इति दीर्घस्यानित्यत्वादभावे-विकुर्वति, विकुर्वितुम्, विकुर्वित्वा ॥ २ ॥ 30

“कुर्व करणे” पूर्ववद् दीर्घाभावे-कुर्वति । अस्य विपूर्वस्य क्वि्व यपि-विकुर्व्य ॥ ३ ॥

“उषण् निवासे” अदन्तः । “णि-वेत्ति०” [५. ३. १११.] इत्यने-पर्युषणा ॥ ४ ॥

“युहं उद्धरणे” निर्यूठम् ॥ ५ ॥ 35

इत्यादि । एते च सर्वे लौकिका धातवोऽपठिता अपि लक्ष्यानुसारादेव सिद्धा इति प्रकृतन्यायविषयतयोदाहृताः । ॥ इति शम् ॥

इति न्यायसमुच्चयस्य चतुर्थोऽङ्कासे पूर्वदर्शित-

न्यायसजातीयस्य विस्तरतो न्याख्यातुं

पृथगुपात्तस्य न्यायस्य, तपोगच्छाधि-

पति-सूरिचक्रचक्रवर्ति-सर्वतन्नस्वतन्न-

श्रीमद्विजयनेमिसूरीश्वरपट्टालङ्कारेण

‘न्याकरणवाचस्पति-शास्त्रविशा-

रद-कविरत्न’ इति पदालङ्क-

तेन विजयलावण्यसूरिणा

विरचिता न्यायार्थसिन्धु-

नामा वृत्तिः ॥ 45

समाप्ता न्यायसमुच्चयस्य सिन्धुनामा वृत्तिः ।

प्रशस्तिः ।

[वसन्ततिलकानि]

अस्ति प्रसिद्धविभवं निकषो बुधानां, विद्याविलासिजनसेवितमादरेण ।

श्रीमज्जिनायतनपूर्णकलेवरं सत्, पुण्यं पुरं सुकलयन्निजनाम सत्यम् ॥ १ ॥

तत्र स्थितिं विदधतां किल वृष्टिकाले, लावण्यसूरिमुनिपा विजयान्वितेन ।

न्यायार्थसिन्धुरयमारचितो बुधानां, मोदाय मन्दमनसामपि बोधनाय ॥ २ ॥

श्रीहेमहंसगणिना रचिताऽतिमञ्जु-मञ्जुषिका सुविमला बहुलार्थयुक्ता ।

सन्ध्यायसंग्रहगता वृहता युता च, न्यासेन किन्तु नहि तेन नवीनतोषः ॥ ३ ॥

ज्ञात्वेति तत्पथपरिष्करणार्थमेव, तत्प्रत्ननूत्नजनतोपकृतौ प्रयत्नः ।

मध्यस्थवृत्तिमवलम्ब्य कृतोऽयमास्तां, न्यायार्थबोधरुचिलोकाहिताय शश्वत् ॥ ४ ॥

आकाश-चन्द्र-गङ्गा-ऽक्षिमितेऽत्र वर्षे, सदैकमेऽवसित एष गुरोः प्रसादात् ।

आचन्द्रभास्करसुपेत्य परां प्रसिद्धिं, सिद्धिं करोतु पठतां च मनोरथानाम् ॥ ५ ॥

[चतुर्थोहासः]

अथ पूर्वदर्शितन्यायसजातीय एवानुक्तार्थसाधको
न्यायो विस्तरेण विव्रियते—

*शिष्टनाम-निष्पत्ति-प्रयोग-धातूनां

5 सौत्रत्वाल्लक्ष्यानुरोधाद् वा सिद्धिः*

त०—अयं न्यायो न केवलं न्यायसङ्ग्रहशिष्टांशपूरक एवाऽपि
तु सकलशब्दशास्त्रशिष्टांशपूरकः । शब्दशास्त्रविषये तत्र तत्र महा-
भाष्यकृदादिभिर्दोषितं यत्—“प्रयुक्तानामिदमन्वाख्यानम्”
इति । सत्यप्याचार्याणां बहुदर्शित्वे कलिकालसर्वज्ञताभाजनत्वे च
10 स्वदृष्ट्यां तेषामपि छद्मस्थत्वात् छद्मस्थानां च सम्भवति कदाचित्
किञ्चिद्विषयकमननुसन्धानमित्यनुक्तोपायकशब्दप्रयोगदर्शने
शिष्याः कदाचित् तस्य साधुत्वे संशयमामुयुरिति तेषां संशया-
पनोदायैवार्यं न्याय आश्रित इति प्रतीयते । नात्रां चानन्तत्वं
जगदानन्त्यात् सुसिद्धमेव । निष्पत्तयश्च निपातनरूपा आचार्यैः
15 सर्वाशस्य लक्षणमात्रगम्यत्वाभावज्ञापनायैव तत्र तत्र प्रयुक्ताः ।
प्रयोगाश्च तत्तद्घातूनामेकार्थत्वेऽप्यनादिलोकव्यवहारसिद्धतत्तदर्थ-
विशेषसम्बन्धनिबन्धना एवेति ते लक्ष्यानुरोधं विना न शक्या
अन्यैरुपायैरुपदेष्टुमिति तदर्थं तदाश्रयणमावश्यकमेव, न केवल-
मर्थविशेषसम्बन्ध एव शब्दानां नियतोऽपि तु देशविशेष-
20 सम्बन्धोऽपि । यदाह महाभाष्यकारः पस्पशाहिके—“एतस्मिंश्चाति-
महति शब्दस्य प्रयोगविषये ते ते शब्दास्तत्र तत्र नियतविषया
दृश्यन्ते, तद्यथा—शवतिर्गतिकर्मा कम्बोजेष्वेव भाषितो भवति,
विकार एवैनमार्या भाषन्ते ‘शव’ इति । दृम्मतिः सुराष्ट्रेषु, रंहतिः
प्राच्यमध्येषु, गमिमेव त्वार्याः प्रयुज्यते । दातिर्लवनार्थं प्राच्येषु,
25 दात्रमुदीच्येषु” इति । शब्दप्रयोगविषयस्यातिमहत्त्वमपि तत्प्रकरण
एव महाभाष्ये प्रपञ्चितम् । तथा च साकल्येन सर्वप्रयोग-
सङ्ग्रहोऽप्यसाध्य एवेति स्वमतिशिष्टप्रयोगसहकारेण प्रकृतशास्त्रा-
विरोधेन च तत्र तत्र साधुत्वमनुसन्धेयमिति लक्ष्यानुरोधात्
प्रयोगसिद्धिभिः प्रायः । अत्र च सौत्र-लौकिक-वाक्यकरणीय-पर-
30 पठितमेदेन चतुर्धा धातवो वृत्तौ समुदाहृताः । तत्र सौत्रा
धातवस्तावदित्यमनुगन्तव्याः—क्रियावाचित्वे सति धातुपाठापठि-
तत्वे सति तत्तद्विधिसूत्रं परिगृहीतत्वं सौत्रत्वमिति । लौकिकत्वं च
क्रियावाचित्वे सति धातुपाठापठितत्वे सति सूत्रापरिगृहीतत्वे च
सति केवललोकप्रयोगावगतसत्ताकत्वम् । वाक्यकरणीयत्वं च
35 क्रियावाचित्वे सति धातुपाठापठितत्वे सति सूत्रागृहीतत्वे सति
शिष्टप्रयोगप्रयोज्यग्रहविषयत्वम् । यद्यपि परपठितधातूनामपि
प्रकृतवाक्यकरणीयेषु सङ्ग्रहः शक्यः कर्तुं तथापि धातुपाठत्वेन
तद्घातुपाठस्यापि ग्रहीतुं शक्यत्वेन तदपठितत्वं तेषां सन्दिग्धमिति
पृथगेव तदुपन्यासः कृतः । वर्णिताश्च सौत्रादयो धातवो वृत्तौ,
40 तत्र च यत्र कचन विवरणस्यापेक्षासीत् तत् संक्षिप्य तत्रैव

प्रदर्शितम् । परपठितधातुषु ये सूरिपठितधातव एवान्यैरन्यथा
पठिताः, ये च केचनाधिका एव पठितास्तेषां स्वरूपपरिचयाय
संक्षिप्य विव्रियते । तथाहि—“खेडण्” इत्यस्य स्थाने “खेटण्”
इति सूरिसम्मतः पाठः, प्रकृतपाठस्तु देवनन्दिपरिगृहीतः, परमय-
मुच्चारणभेदकृतो लेखकप्रमादकृतश्च भेदो भवितुमर्हति, तथापि 45
“स्मृतिद्वैधं तु यत्र स्यात् तत्र धर्मावुभौ स्मृतौ ।” इति प्राची-
नोक्तिमनुसृत्योभावपि धातु संप्राह्यावेव । पणणित्यधिकमेव
केचित् पठन्ति । “वित्तण्” इति च “व्ययण् वित्तसमुत्सर्गो”
इति पाठे वित्तेति धात्वन्तरमिति मत्वा केचिदाहुः, समुत्सर्गश्च
दानमेव । कविकल्पद्रुमादौ च दानार्थेऽयं पठित इत्यस्माभिरपि 50
तदुदाहृतम् । “कर्त्त” इति—“कत्रण् शैथिल्ये” इत्येतं “कर्त्तण्”
इति केचिदाहुः, “कर्त्तण्” इति चन्द्रः, “कत्थण्” इति
देवनन्दी । “श्रथ” इति—“श्रथण् दौर्बल्ये” इत्यस्यैव ऋषिडा-
दित्वाद्धत्वममन्यमानाः केचिद्धत्वविशिष्टमेव पेठुः । “शरण्”
इति—“शरण् दौर्बल्ये” इत्येतस्यैव रूपान्तरेण पाठो नन्दि- 55
सम्मतः । “छदण्” संवरणे” इत्येतं केचिददन्तमाहुः ।
“लभण्” इति—“लाभण् प्रेरणे” इत्येतस्य स्थाने सभ्याः
पेठुः । “श्रपण्” इत्ययमधिक एव कैश्चित् पठ्यते । “खोदण्”
इति “खोटण् क्षेपे” इत्येतमेव केचिद् दान्तं मन्यन्ते ।
“स्तन” इत्यादयः पङ्क्त्वाद् व्यञ्जनान्ताः पठितास्तान्ते- 60
वादान्तान् सभ्याः पठन्ति । “मलण्” इति—“मलि धारणे”
इत्येतमेव चुरादावदन्तत्वेन केचित् पठन्ति । “वल्पुल०”
इति “पल्पुलण् लवन-पवनयोः” इत्ययमेव रूपभेदेन कैश्चि-
दन्यथाऽन्यथा पठ्यते । तथा चास्य वल्पुल वल्पुल पल्पुल
पल्पुल वल्पुलेति स्वरूपाण्युपलभ्यन्ते । “कुमालण्” इति- 65
“कुमारण् क्रीडायाम्” इत्यस्यैव लत्वविशिष्टः पाठः । “पशण्”
इति—“पषण् अनुपसर्गो वा” इति चुरादावदन्तत्वेन पठितस्य
तालव्यान्तत्वं वाऽदन्तत्वं च केचिन्मन्यन्ते । “शशण्”
इत्यधिकमेव धातुः सूर्यप्रज्ञासिद्धौ दृश्यते । “अंसण् विभा-
जने” इति—“अंशण् समाघाते” इत्येतस्यैव रूपान्तरम्, 70
समाघातशब्दश्च धातुपारायणे विभाजनवचनत्वेन व्याख्यातः ।
“गा०” इत्यादि, गां हादौ माहं च दिवादौ केचिदधिकमेव
पठन्ति । “जिरिद०” इत्यादि, जिरिटं स्वादौ, चिगं च चुरा-
दिगतं घटादित्वेन केचिदधिकमेव पेठुः । “दीधी-ई-वेवी”
धातूनामपि पाणिन्यादयोऽधिकानेव पेठुः, तत्र दीधी-वेवी धातु ते 75
छान्दसौ मन्यन्ते । प्वादी एताविति, सूरिभिरु “त्री-त्री०”
धातु क्र्यादौ प्वादेर्वहिरैव पठितौ । “ल्पीण्” इति—अमुं
केचिदधिकमेव पेठुः । “ल्वीण्” इति—सूरिभिरयं प्वादिमध्ये
पठितः । “ज्रीण्” इति—युजादिमध्येस्य “जृण् वयोहानौ”
इत्यस्यैव स्थानेऽयं नन्दिना पठ्यते । “खुड्” इति—“उड् 80

कुङ्" इत्यादिवत् कैश्चिद् गत्यर्थे पठ्यते, "धुग्" च स्वादा-
वधिक एव पठ्यते । "गू" इति—"गुङ् शब्दे" इत्येतमेव दीर्घान्तं
परस्मैपदिनं पुरीषोत्सर्गेऽर्थे केचिदाहुः । "गूत्" इति—"गुत्
पुरीषोत्सर्गे" इत्ययमेव कुटादिस्थो दीर्घः सेट् च कैश्चिन्मन्यते ।
5 "दूट्" इत्येतं केचिदधिकमेव स्वादौ पठन्ति, "जुं" इति-
"जि अभिर्भवे" इत्ययमेव रूपान्तरेण कैश्चित् पठितः । "घृ-
सृ ह्" इत्येतेऽधिका एव ह्रादौ कैश्चिद्गहिताः "स्पृट्" इति-
"स्पृट् पालने च" इत्येतस्यैव पोपान्तत्वेन पाठः । "कृट्"
इत्येतं स्वादावधिकमेव पेठुः । "कृग्" इति—"कृश् हिंसा-
10 याम्" इति पठित एव ह्रस्वान्तः कैश्चिन्मन्यते । एवं
"वृग्" इत्ययमपि "वृश् वरणे" इत्यस्यैव ह्रस्वान्त-
पाठः । "चृ भक्षण-गत्योः" इति-चरतिसमानार्थोऽयमन्य
एव धातुः क्त-क्तवतुविषयत्वेन कैश्चित् स्मर्यते, उक्तश्चायमर्थः
"रदादमूर्छमदः" [४. २. ६९.] इत्यस्य वृत्तौ "पृक्" इति-
15 "पृक्" इत्ययमेव दीर्घान्तः सेट् चेत्येके प्राहुः । "दृङ्चु"
इति—"दृ भये" इत्ययमेव कैश्चिद् दिवादावपि पठ्यते ।
"ज्योङ्" इति—"दीक्षि मौण्ड्येज्योपनयनदानेषु" इति वृद्ध-
पाठं केचिद् भित्वा "दीक्षि मौण्ड्ये" "ज्यो उपनयनदानेषु"
इति पठन्ति, डकारं चात्मनेपदित्वज्ञापनाय तत्र न्यस्यन्ति ।
20 "दकु" इति च "तकु कृच्छ्रजीवने" इत्यस्य स्थाने कैश्चित्
पठ्यते । "तिकृङ्" इति—"तिकी-टिकी गत्यर्थौ" भ्वादिष्वात्मने-
पदिनौ पठितौ, तावेव केचिदटितौ मन्यन्ते । "षेकृङ्" इति च
"सेकृङ्" इत्यस्यैव षोपदेशत्वं प्राहुः । "चिकृण्" इति-चुक्कणः
स्थाने कौशिकेन स्वीकृतः । "चखु" (वखु) इति च "चख
25 [वख] गतौ" इत्यस्य स्थाने पठ्यते । "खक्ख" इति—"कक्ख
हसने" इत्यस्यैवान्यथा पाठः । "लिखत्" इति-अमुं केचित्
कुटादौ पेठुः । पाणिनीये तत्रैव च "लिख अक्षरविन्यासे" इति धातुः
कुटादातोरादौ पठ्यते, तस्य कुटादित्वप्रयुक्तकार्यसिद्ध्यर्थं कुटस्यादिः
कुटादिरिति तत्पुरुषसमासोऽपि तत्र तत्रेण निर्दिष्ट इति केचि-
30 दाहुः । तथा चैतेन कुटादिपाठेन फलैक्यम् । "घग्घ" इति
"गग्घ" इत्यस्यैवान्यथा पाठः । "दघ-तिघ-चघघान्"
स्वादावधिकानेव केचित् पेठुः । "सघ" इति—"षघट्ट हिंसायाम्"
इत्यस्यैवाऽऽषोपदेशत्वं मन्यन्ते । "मुचि" इति—"मचि कल्कने"
इत्यस्य स्थाने चन्द्रः पपाठ । "अचूग्" इति—"अचू०
35 गतौ च" इत्यस्यैव स्थाने "अचूग्" इत्येके "अचुग्" इत्यपरे ।
"दुयाचृग्" इति-द्वितः दुयाचृगः स्थाने द्वितः पाठः ।
"विचृंकी" इति—"विजृंकी" इत्यस्यैव स्थाने पठ्यते सभ्यैः ।
"चर्चत्" इति—"श्चर्चत्" इत्यस्य स्थाने । "खचश्" इति-
"खवश्" इत्यस्य स्थाने । "गुर्चण्" इत्यधिक एव कैश्चित्

पठ्यते । "पिच्छत् वाधने" इति—"मिच्छत् उत्केशे" इत्यस्य 40
स्थाने द्रमिलैः पठ्यते, उत्केशश्च वाधनमिति धातुपारायणे प्रोक्त-
मिति स एवार्थ इह स्पष्टप्रतिपत्तये दत्तः । "भुजु" इति-अयम-
प्यधिक एव "तुज पिजुण्"वत् पठ्यते । "ध्रिज" इति-
"धृज गतौ" इत्यस्यैवान्यथा पाठः । "रिजि" इति-गत्यादौ
पठितस्य "ऋजि" इत्यस्यैवान्यथा पाठ उद्विक्तादिरूपसिद्ध्यर्थः, 45
स्वमते तु-रिचृपी विरेचने" इत्यनेनैव तत् सिद्ध्यति । "ओन-
जैङ्" इति—"ओलजैङ् व्रीडे" इत्ययमेव नादिरिति चन्द्रः ।
"मृजैकि" इति-"पृचैङ् सम्पर्चने" इत्यस्यैवायं कौशिकसम्मतः
पाठः । "वृजैप्" इति-"वृचैप् वरणे" इत्ययमेव जान्तो वर्ज-
नार्थश्चेत्ये । के "मर्जण्" इति-"मार्जण् शब्दे" इतिवत् केषाञ्चित् 50
सम्मतः । "शौट्ट०" इति-"शौट्ट गवै" इत्यादयः पङ्क डान्ता
भ्वादिषु पठितास्तेषामेव टान्तत्वमन्येषां सम्मतम् । "स्फटु"
"मुटु" इति-"स्फट विशरणे" "मुट मर्दने" इत्येतावेवोदिता-
विति परे । "नट" इति-"णट नृतौ" इत्ययमेवाणोपदेशः ।
"णटि" इति-नटेभ्वादावात्मनेपदित्वं नन्दिसम्मतमिति धातु- 55
पारायणे प्रोक्तम्, नटिश्च भ्वादौ, घटादिर्नल्यर्थोऽन्यश्च नृत्यर्थः,
उभयोश्चात्मनेपदित्वज्ञप्त्यर्थं "णटि नृतौ च" इतीह पठितम् ।
"अत्ट" इति-दोपान्तस्य हिंसातिक्रमार्थस्य तोपान्तत्वेन
पाठः । "अटति" इति-प्रागुक्तस्यैव दोपान्तत्वं तान्तत्वं
चान्येषां सम्मतम् । "मिटुण्" इति-"मिटुण् स्नेहने" इत्यस्यैव 60
टान्तत्वम् । "सुट्टण्" इति-"षुट्टण्" इत्ययमेवाषोपदेशोऽना-
दरार्थश्चेत्येके । "शटि" इति-"शठिण् श्लाघायाम्" इत्यस्य
स्थाने "शट" इति नन्दी प्राह, "शल" इति तु कौशिकः ।
"रुठि" इति-"रुठि प्रतीघाते" इत्ययमेव टान्त इत्यन्ये ।
"वुठुण्" इति-"वुधुण् हिंसायाम्" इत्ययमेव टान्तः कैश्चिन्म- 65
न्यन्ते । "चुडु" इति-"चुट्ट अत्पीभावे" इत्ययमेव डान्त
इत्यन्ये । "पिड" इति-"पिट शब्दे" इत्येतमेव डान्तं केचित्
पठन्ति, तत्फलं पेडेति सिद्धिः । स्वमते च "पेल् गतौ" इत्य-
स्मादचि डलयोरैक्यात्-पेडेति सिद्धम् । "कडु" इति-"कडु
कार्कश्ये" इत्यादयश्चयो दोपान्त्या भ्वादौ ये पठितास्त एव डोपान्त्या 70
इत्यन्ये । "तुडु" इति-"तुड तोडने" अयमेव संयुक्तडान्त
इत्यन्ये । "जिश्चिड" इति-परस्मैपदिष्वव्यक्तशब्दार्थो
"जिश्चिदा" धातुः पठ्यते, द्युतादौ चात्मनेपदित्वेन "जिश्चिदा
स्नेहन-मोचनयोः" इति पठ्यते, तावुभौ डान्तावित्यन्ये । नन्वेवं
लाघवार्थं "जिश्चिडागु" इति गिडुभयपदी द्युतादिषु पठ्यता- 75
मर्थाश्च त्रयोऽपि तत्रैव निर्दिश्यन्ताम्, ङिदङितोरर्थभेदश्च
धातूनामानेकार्थत्वेन परिहरणीय इति चेत् ? सत्यम्-ङित्वं विना
प्रक्षेपेडनेति रूपस्यासिद्ध्या ङिदवश्यं पठनीय इति क्ष्वेडतीत्यादि-
परस्मैपदिहूपसिद्ध्यर्थमङितोऽपि पाठ आवश्यक एवेत्युभयोः

पार्थक्येनैव पाठ आहत इति परमाशयात् । “अड्ट” इत्यमु-
मधिकमेव केचित् पठेत् । “ओलडुण्” इति-धातावोकारो न
धात्ववयवः किन्त्वनुबन्ध इत्येके । “भडुण्” इति-अयं चान्द्र-
सम्मतो धातुः । “त्रुडिण्” इति-“त्रुडिण् छेदने” इत्यस्यैव
5 डान्तत्वमित्येके । “फण गतौ” इति-स्वमते घटादावयमस्ति,
अन्ये चाघटादिमिमं मन्यन्ते । “अणिच्” इति-“अनिच्
प्राणने” इत्यस्यैव गान्तत्वम् । “घृण्” इति-अयं दीप्तौ तनादौ
नान्त एव “रपृवर्णा० [२. ३. ६३.] इति णत्वं विधाय
पठ्यते, स एव स्वाभाविकनान्त इति केचित् । “घण्णी”
10 इति-“घृण्णी” इत्यस्यैवाकारोपान्तत्वमन्ये मन्यन्ते । “इतु”
इति-“अतु वन्धने” इत्यस्य स्थाने कैश्चित् पठ्यते । “ज्युति”
इति-ज्योतिःशब्दसिद्धयै कौशिकसम्मतो धातुः “जुतृह् भासने”
इत्यस्य स्थाने पठ्यते । स्वमते तु “द्युति दीप्तौ” इत्यस्मात्
“द्युतेरादेश्च जः” [उणा० ९९१.] इति इसि दकारस्य जकारे-
15 ज्योतिःशब्दसिद्धिः । “कितक्” इति-हादावयमधिक एव
कैश्चित् पठ्यते । “पतिच्” इति-“तपिच्० ऐश्वर्ये” इत्यस्यैव
वर्णव्यत्ययेन द्रमिलसम्मतः पाठः । “वावृत्चि” इति-
“वृत्चि वरणे” इत्यस्यैव स्थाने कैश्चित् पठ्यते । “ष्वर्तण्”
इति-“स्वर्तण् गतौ” इत्यस्यैव षोपदेशपाठः । “पर्थ पार्थण्”
20 इति-“पृथण् क्षेपणे” इत्यस्यैव स्थाने मतभेदेनैतौ पठ्यते ।
“पद्” इति-“वद स्यैर्ये” इत्ययमेव प्रकारादिः कण्ठसम्मतः ।
“कदिप्” इत्यादि-“कदुह् कदुह् कदुह् वैक्लव्ये” एषा-
मनुदित्वं नन्दी प्राह । “मन्दि” इति-“मदुह् स्तुति-मोदादौ”
इत्यस्य स्थाने चन्द्रेण जाञ्च्येऽर्थे पठितः । “खुदिं गुधि” इति-
25 “गुदिं गुदि क्रीडायाम्” इत्यनयोः स्थाने कैश्चित् पठ्यते । “ऊवे-
दृग्” इत्यादि-“ऊवन्दृग् निशामने” इत्यस्य स्थाने “ऊवेदृग्”
इति केचित्, “ऊन्धृग्” इत्यन्ये । निशामनं चालोचनमिति
धातुपारायणे प्रोक्तम्, तदनुसारेणेहालोचनार्थत्वमेवोक्तम् ।
“गुदीत्” इति-“गुदत् प्रेरणे” इत्ययमेव ईदिदित्येके । “वध्”
30 इति-केऽप्यमुमधिकमेव पठन्ति । “णाधृङ्” इति-नाधृङः
स्थानेऽयं षोपदेश इति केचित् । “साधंच्” इति-केचित्
साधेः इयमिच्छन्ति, तन्मतानुसारमयं दिवादित्वेनैव पठितः ।
“षाधंद्” इति-“साधंद् संसिद्धौ” इत्यस्यैव षोपदेशत्वमेकेषां
मतम् । “गृधण्” इति-“गृधृच् अभिकाङ्क्षायाम्” इति दिवादिं
35 केचिच्चुरादि मन्यन्ते । “मन्” इति-“मनिण् स्तम्भे” इत्यस्यैव
चान्द्रसम्मतः पाठो ममानेत्यादिसिद्धयर्थः । “जनक्” इति-
अयमधिक एव हादौ कैश्चित् पठ्यते । “क्षप प्रेरणे” “त्रप
लज्जायाम्” इति-इमौ सूरिभिर्घटादेर्वहिः पठितौ, कश्चिद्
घटादी मन्यते । “सप” इति-“पप समवाये” इत्ययमेवापो-
40 पदेश इत्येके । “ह्वेपृङ्” इति-“मेपृङ् रेपृङ्” इत्यादिवदयमपि

गल्यर्थ इति कौशिकः । “तुप०” इत्यादि-“तुप-तुम्प-तुफ-
तुम्फाः” ये भ्वादौ पठितारस्ते तुदादावपि सन्तीति केचित् । “तृप
तृपत्” इति-फान्तौ “तृफ तम्फत्” एतौ पान्तावित्यन्ये ।
“स्तुप स्तूपण्” इति-“ष्टूपण् समुच्छ्राये” इत्ययं “स्तुपण्”
इत्यन्ये, अपोपदेशः “स्तूपण्” इति परे । “तुपुण्” इति- 45
“तुवुण् अर्दने” इत्यस्य स्थाने, अधिक एव वाऽयमिति परे ।
“घर्व” इति-“अर्व-कर्व०” इत्यादिवदयमपि गल्यर्थ इति,
केचित् । “कन्व०” इत्यादि-“कर्न्व-खर्व०” इत्यादीनां रेफस्य
स्थाने नकारं कौशिकः पपाठः । “साम्वण्” इति-“सम्बण्
वन्धने” इत्यस्य स्थाने कैश्चित् पठ्यते । “कुटुम्बिण्” इति- 50
“तन्निण् कुटुम्बधारणे” इत्यत्र “कुटुम्ब” इत्ययं धातुरेव
पृथगिति चान्द्राः । “सुन्भ” इति-“शुम्भ भाषणे” इत्यस्यैव
हिंसार्थत्वमथ दन्त्यादित्वं चेत्येके । “नभि” इति-द्युतादिस्थो-
“णभि हिंसायाम्” इत्ययमेवाणोपदेश इति केचित् । “पुन्भ”
इति-पूर्वपठितो दन्त्यादिरेव षोपदेश इति गुप्तः । “डभु” 55
डिभुण्” इति-“डपु डिपुण्” इत्येतावेव भान्ताविति केचित् ।
“दभु दिभुण्” इति-एतौ धातुपारायणसूचितौ, तत्र यद्यप्यर्थ-
कथनं न कृतं तथापि दभेः सौत्रस्य वञ्चनार्थत्वमुक्तमिति तत्सह-
चरिताविमावपि तदर्थाविति मत्वा वञ्चनार्थे पठितौ, दमिश्च
“आसु-यु-वपि०” [५. १. २०.] इति सूत्रे पठितस्तत्रैव तस्य 60
वञ्चनार्थत्वं वृत्तायुक्तम्, दमिश्च सौत्रधातुष्वेव पठित इतीह पुनर्न
पठितः । “छन्न” इति-“त्सर च्छन्नगतौ” इति धातुपाठे
“छन्नति” इति धातुरेव पृथगिति कौशिकः । “सामण्” इति-
अदन्तोऽयं चन्द्रेण व्यञ्जनान्तः पठ्यते । “तुरक्” इत्ययमधिक-
एव केषाञ्चित् सम्मतः । “पुरत्” इति-“सुरत् ऐश्वर्ये” इत्यय- 65
मेव षोपदेश इति केचित् । “गुदुण्” इति-“कुदृण् अनृत-
भाषणे” इत्ययमेव गादिः परेषां मते । “स्खल चलने”
“दल विशरणे” एतावघटादित्वेन पठितौ परेषां मते घटादी-
स्तः । “स्थल” इति-“ष्ठल स्थाने” इत्यस्यैवापोपदेशत्वं
मन्यन्ते । “वलि” इति-“भलि परिभाषण-हिंसा-दानेषु” इत्यस्य 70
स्थाने ओष्ठ्यादि वलिं केचिदाहुः । “विलत्” इति-“सिलत्
उच्छे” इत्यस्यैव षोपदेशत्वमिति केचित् । “पुलत्” इति-“पुल
महत्वे” इत्यस्य तुदादित्वमपि मन्यन्ते । “मुलण्” इति-
“मूलण् रोहणे” इत्यस्यैव ह्रस्वादित्वं नन्दी प्राह । “पलण् रक्षणे”
इत्यस्यैव स्थाने “पाल” इति चन्द्रः, उभयो रूपे विशेषा- 75
भावेऽपि धातुपारायणेऽस्य पृथगेव चर्चित्वादिह पाठः कृतः ।
“गलिण्” इत्यमुमधिकमेव केचित् पठन्ति, “क्षीवृ” इत्यय-
मपि तथा । “चीवी” इति-“चीवृण् झपीवत्” इत्येत-
मृदितमेके नेच्छन्ति, तेनोभयपदित्वज्ञापनायात्रैवं पठे, झपीव्हा-
दान-संवरणयोरर्थयोः पठ्यते, ततश्चायमपि तदर्थयोः पठ्यते । 80

“षान्त्वण्” इति—“सान्त्वण् सामप्रयोगे” इत्ययमेव षोपदेश इति केचित् । “रश्” इति—अयमधिक एव केषाञ्चिन्मते । “वाशुड्” इति—“वाशिच् शब्दे” इत्यस्यैव ऋदित्वं केचिन्मन्यन्ते । “लश लषण्” इति—“लसण् शिल्पयोगे” इत्ययमेव 5 तालव्यान्त इति कौशिकः, मूर्धन्यान्त इत्यन्ये । “दाशिण्” इत्ययमधिक एव परसम्मतः । “खष” इति—“कष शिष०” इत्यादिवदयमपि हिंसार्थं इति कण्ठः । “सूष शूष” इति—“षूष प्रसवे” इत्ययमषोपदेश इत्येके, तालव्यादिरिति चारकाः । “घषुड्” इति—“घषुड् करणे” इत्ययमेव मूर्धन्यान्तत्वेन 10 चन्द्रसम्मतः । “धिषक्” इतीमं ह्यादावधिकं केचित् पठन्ति । “मुषच्” इति—पुष्पादिस्थो “मुसच् खण्डने” इत्ययं षान्त इत्यपरे । “जत्स” इतीममधिकमेव केचित् पठन्ति । “णुसच्” द्रमिलैरधिकमेव पठ्यते । “णसूच्” इत्ययं घटादिवहिर्भूतो घटादित्वेनैकैर्मन्यते । “दासट्” इत्यधिक एव । 15 “उध्रसूश्” “उध्रसण्” इति—“ध्रसूश् उञ्छे” “ध्रसण् उत्क्षेपे” इति द्वावप्युकारादी इत्येके । “गृहौड्” इति—“गृहौड् ग्रहणे” इत्यस्य स्थाने इति केचित् । “खन्डूड्” इति—द्युतादिस्थः “खम्भूड् विश्वासे” इत्ययमेव हान्त इति परे । “ट्टहौ ट्टहौत्” इति—“स्तृहौ स्तृहौत् हिंसायाम्” इत्येतौ षोपदेशा- 20 वित्येके । “दृहुण्” इत्यमुं केचिदधिकमेव पठन्ति । “षृक्ष” इति—“स्तृक्ष गतौ” इत्ययमेव षोपध इति चन्द्रः । “जक्षुड्” इति—“क्षुड् गतिदानयोः” इत्यस्य वर्णविपर्ययेण कौशिकसम्मतो- 25 ड्यम् । “भक्षी” इति—“भ्लक्षी भक्षणे” इत्यस्य स्थाने इति केचित् । “ऋक्षट्” इति—अयमधिक एव खादौ कैश्चित् पठ्यते । एवं निहपितः परपठितधातूनां परिचयः । स्वार्थिकणिज्मात्रार्थं चन्द्रो “धृण् धारणे” इति पपाठ, स च “वहुलमेतन्निदर्शनम्” इत्युक्त्यैव साधितः । तल्लक्ष्यं च “मैत्राय शतं धारयति” इत्यत्र “रुचिक्लृप्त्यर्थ-धारिभिः” [२. २. ५५.] इत्युत्तमर्णाच्चतुर्थी सिद्धा । स्वमते च तत्सिद्धिः कर्मकर्तुः शतस्य केनचित् प्रेरणे 30 णिगि चौरादिकणिचो बाहुलकत्वाद् वा । आत्मनेपदार्थं पाठो यथा—“कृत् विक्षेपे” इत्यस्य ‘कारयते’ इति सिद्धये “कृण् विज्ञाने” इति चन्द्रः पपाठ । तस्य च स प्रयोगो विज्ञानार्थं विवक्षितो धातूनामनेकार्थत्वाश्रयणेन साध्यमानोऽप्यात्मनेपद- 35 मात्रसिद्धिः फलम् । “षचि सेचने” इत्यस्य धातूनामनेकार्थत्वात् समवाये वृत्तिसत्त्वेऽपि परस्यैपदार्थं “सच समवाये” इति चन्द्रेण पठ्यते । एवमिदर्थमपि क्वचित् पाठभेदो दृश्यते, यथा—“उषू दाहे” इत्यस्योदित्वेन स्वमते क्त्वि वेदत्वात् ऋयोरिड- निषेधात्—उषूः उषूवानित्येव भवति । अन्यैस्तु तत्रेदसिद्धयर्थम् “उष दाहे” इति पाठः सम्मत इति क्त्वि नित्यमिडि—उषित्वे- 40 त्येकमेव, ऋयोरु उषितः, उषितवानितीदसहितं रूपमिति ।

तदप्यागमशास्त्रस्यानित्यत्वादेव सिद्धमिति सकलेष्टसाधकस्यास्य न्यायस्य संक्षिप्तं विवरणम् ॥

प्रायोऽस्मिन् न्यायसङ्ग्रहे श्रीहेमशब्दानुशासनोपयुक्ताः सर्वेऽपि न्यायाः सङ्गृहीता एव, कतिचनैतेभ्यो भिन्ना अपि *अनेकान्ता अनुवन्धाः* *एकान्ता अनुवन्धाः* *यथोद्देशं संज्ञापरिभाषम्* 45 *कार्यकालं संज्ञापरिभाषम्* *इत्यादयः; एवं *सकृद् गते स्पर्धे यद् बाधितं तद्बाधितमेव* इति न्यायस्यापवादभूतः *पुनः प्रसङ्ग- विज्ञानम्* इति चैवमादयोऽपि न्यायाः सूरिभिः क्वचिन्त्यासादा- नुपयुक्ताः सन्ति । इमे च न्यायाः पातञ्जलमहाभाष्यादौ यत्र तत्र व्यवहृताः । परमेषां लक्ष्यानुरोधेनैवाश्रयणीयतया तदनुरोधेनैव 50 व्यवस्थापनीयतया वा प्रकृतन्यायेनैव गतार्थत्वमिति नाधिकं तत्परिचयाय प्रयत्यते । सूरिभिश्च वैयाकरणपरम्पराप्राप्तप्रथमादि- संज्ञानामन्यैः । [पाणिन्यादिभिः] इव तत्तत्रप्रसिद्धानां लौकिक- न्यायसिद्धानामेषां प्रकरणवशादुल्लेखः कृतः, न तावता तेषा- मवश्यसंग्रहणीयत्वमायाति । किञ्चानुबन्धविषये ‘एकान्तत्वस्यैव’ 55 तैरपि स्वीकृतत्वेन तस्यैव च न्याय्यत्वेन, अनुबन्धपदव्युत्पत्ति- लभ्यत्वेन चात्र सन्देहाभावेन तन्निर्णयाय नास्य न्यायतयो- पयोगोऽपि तु सिद्धार्थत्वेनैवेति श्येयम् । एवं यथोद्देशकार्यकाल- पक्षयोरपि तत्र तत्र लक्ष्यानुसारित्वेनाश्रयणं तैरपि स्वीकृतमेव । एवं *पुनः प्रसङ्गविज्ञानं* न्यायव्याख्यावसरे नागेशादिभिरपि 60 लक्ष्यानुसारित्वमेव स्वीकृतमित्ययमेव न्यायस्तत्तदवशिष्टन्याय- विषयसङ्ग्राहक इत्यलमतिविस्तरेणेति ॥ शम् ॥

इति न्यायसमुच्चयस्य सिन्धुकलिते चतुर्थोल्लासे पूर्वदर्शित-
न्यायसजातीयस्य विस्तरतो व्याख्यातुं पृथगुपात्तस्य
न्यायस्य, तपोगच्छाधिपति-सूरिचक्रचक्रवर्ति- 65
सर्वतन्त्रस्वतन्त्र-श्रीमद्विजयनेमिसूरीध्वर-
पट्टालङ्कारेण ‘व्याकरणवाचस्पति-
शास्त्रविशारद-कविरत्न’ इति पदा-
लङ्कृतेन विजय-लावण्य-
सूरिणा विरचितं तरङ्गा- 70
भिधं विवरणम् ॥

क्वचित् प्राच्यः पन्थाः क्वचिदपि च नव्यो बुधपथः,
क्वचित् स्वातन्त्र्याध्वा क्वचिदपि च तेषां समुदयः ।
श्रितोऽस्मिन् शिष्याणां मतिविकसनार्थं शुभधिया,
बुधैर्बुद्ध्वा तत्त्वं तदनुगतमर्थ्यं श्रितजने ॥ १ ॥ 75
सूरीन्द्रं हेमचन्द्रं कलिसकलविदं संस्मरामोऽभिरामं,
धीमन्तं हेमहंसं गणिमणिममलं तं कथं विस्मरामः ।
न्यायानामर्थसार्थं निजमतघटितं धारयन्तीं यदीयां,
मङ्गूषां प्राप्य जाता वयमिह प्रभवः साधु सिन्धौ तरङ्गे ॥२॥

तरङ्गप्रशस्तिः ।

[उपजातिः]

श्रीनाभिजातं शुभशान्तिनाथं, सुभव्यराजीनयनामृतं च ।
प्रकाशिपं श्रीशुभकर्द्धमानं, नमामि नित्यं जिनराजराजम् ॥ १ ॥

[शार्दूलविकीर्णितानि]

लोकालोकविलोकिनो जिनपतेर्दूरीकृतांहस्ततेः, सोल्लासैरमराधिपैः कृतनतेः सूर्यातिगाङ्गद्युतेः ।
गीरीशस्य च नश्च शासनपतेः सिद्धार्थसत्सन्ततेः, पट्टं धर्मधुरन्धरं विजयते वीरप्रभोः सन्मतेः ॥ २ ॥
तत्र श्रीश्रुतकेवली गणिमणिश्रारित्रचूडामणिनिर्न्थाभिधमच्छगच्छमतनोत् स्वामी सुधर्माभिधः ।
कोटीशः किल सूरिमन्नकलनात् कोटीति नाशोज्ज्वलं, गच्छं चाच्छमतिश्च सुस्थित इति श्रीसूरिपोऽनु च्यधात् ॥ ३ ॥
चन्द्रं चन्द्रकलाकलापधवलं भूयोयशोमालिनं, गच्छं चानु चकार चारुचरणः श्रीचन्द्रसूरीश्वरः ।
तत्रैवानु च सूरिराट् शमनिधिः सामन्तभद्राभिधो, व्यातेने वनवासिगच्छममलं लीनं गुणानां गणे ॥ ४ ॥
संतापापहरं समाश्रितनृणां शाखावलीलालितं, दीक्षादानशुभास्पदं सुचरणावद्धं विशालोन्नतम् ।
श्रेयांसं वटगच्छमच्छमतुलं सत्पुण्यपण्यापणमाचार्याधिप आततानः तदनु श्रीसर्वदेवाभिधः ॥ ५ ॥
भूपालेन च मेदपाटपतिना दृष्ट्वा तपो दुष्करं, सान्वर्थं च महातपा इति पदं यस्मै ददे सम्मदात् ।
पुण्यात्मा विदधे ततः स च जगच्चन्द्राभिधः सूरिराट्, षष्टं प्रष्टगुणालयं किल तपागच्छं सदच्छाशयम् ॥ ६ ॥
गच्छेऽस्मिंश्च परम्परागतमहोवैशद्यलीलालये, श्रद्धाचारचितां कुलालयमये राद्धान्तमार्गाध्वने ।
श्रीहीरेण जिनेन्द्रशासनशिरोहीरेण धीरेण च, भूपालाऽकबरप्रबोधनकृता पुण्यात्मना सूरिणा ॥ ७ ॥
मोहेलापतिपाटने पट्टतमे सद्धर्मसेनाकरे, श्रीसेनेन च सैनिकेन गुणिना श्रेयोऽर्थिना सूरिणा ।
श्रीदेवेन च सूरिणा विवृधतास्फातिं परां विभ्रता, श्रीसिंहेन च पापनागहरिणा श्रीसूरिणोलासिते ॥ ८ ॥
पृथ्वीं पादप्रचारतो विदधतो ध्वस्तान्धकारां वरां, निर्मातुः शमसागरोदयरमां सद्दृत्ताशालिनः ।
सत्सौम्याकृतिमालिनः कुवलयोऽऽनन्दं ददानस्य च, साधोस्तारकपस्य वृद्धिविजयाभिख्यस्य वै सद्गुरोः ॥ ९ ॥
पादाम्भोजरजोमरन्दमधुपो विद्याविलासालयो, भूपालावलिमौलिलालितपदाम्भोजो जनानन्ददः ।
उच्चाचारप्रचारप्रोद्यतमना नानामुनीनां गुरुद्वोढाऽऽगमयोगमुच्चविधिना प्रस्थानपञ्चत्परः ॥ १० ॥
स्वं चास्वं समयं सदा सहृदयं विद्वांश्च दिव्याकृतिर्नित्यं धर्मकथाविधौ विलसता माधुर्यमाविभ्रता ।
गम्भीरध्वनिना घनाघनरवं हास्यास्पदं कुर्वता, तारेणाखिलभव्यकेकिनिकराऽऽनन्दं ददानः सना ॥ ११ ॥
तीर्थानामवने समुद्धृतिकृतौ लीनान्तरालः सदा, शीलं शैशवतोऽमलं च कलयन्नाचार्यचूलामणिः ।
सन्नाद् श्रीजिनशासनस्य वसतिः प्रौढप्रतापश्रियो, राराजीतितरां जगद्गुरुरयं श्रीनेमिसूरीश्वरः ॥ १२ ॥

[वसन्ततिलकानि]

इडे सुदर्शनधरं पुरुषोत्तमं तं, मैत्रीयुतं समुदयश्रियमादधानम् ।
सन्नन्दनं सुमनसामनुरागचङ्गं, विज्ञानतामरसतामरसाकरं च ॥ १३ ॥
भव्यालिपङ्कविकलं जडतातिगं च, नित्यं पुनानमखिलं किल साधुपद्मम् ।
सन्दर्शिताऽमृतपथं वरदेशनातो लावण्यमन्दिरमुदारमनोऽभिरामम् ॥ १४ ॥

साधुस्वकस्तुररवस्तुतकीर्तिजालं, भक्त्या नरेन्द्रनतपादकजं शिवाय ।

संसज्जयन्तमथ दक्षसुशीलमाशु, कल्याणकेलिमथकेवलकेलिधाम ॥ १५ ॥

नित्यं जिन् परधिया किल लोकमानं, सच्चन्दनं जनमनोभवतापहारम् ।

सन्मङ्गलं विबुधगीतगुणावलीं च, चक्रिं सदाचरणकान्तहितं मतीशम् ॥ १६ ॥

साधुकञ्चनवल्कान्तं, सदातपोदयाञ्चितम् ।

विनोदजं सदामोदं, वितन्वानं महाशयम् ॥ १७ ॥ [अनुष्टुप्]

[उपजातिः]

चञ्चन्महानन्दविवर्धमानं, दिव्यं विकाशं च दधानमाशु ।

जितेन्द्रपाठं सुमनोहरं चा-मोदं ददानं मलयप्रकाशम् ॥ १८ ॥ [पञ्चभिः कुलकम्]

[वसन्ततिलकानि]

पुण्ये पुरे निवसता चतुरोऽत्र मासान्, वर्षासु पुण्यचयमर्जयतोपदेशैः ।

लावण्यसूरिविदुषैष कृततरङ्गो न्यायार्थसिन्धुविवृतिं विदधत् प्रशस्ताम् ॥ १९ ॥

श्रीहेमहंसगणिनीतिरिह क्वचित् तु, प्रत्युच्यते नवपथप्रकटीक्रियार्थम् ।

नात्मप्रकर्षगतये विमृशन्तु तत्त्वं, सन्तस्तथा प्रकटयन्तु मतं स्वकीयम् ॥ २० ॥

अत्र प्रसङ्गवशतः किल पाणिनीयो, मार्गो विवृत्य कथितः क्वचिदस्ति सम्यक् ।

स स्यात् क्वचित् स्वमतपोषणकृत् क्वचिच्च, नूनार्थबोधनकृते पठतां शिशूनाम् ॥ २१ ॥

मध्ये मया रुगुपघातवशेन साक्षान्नालोकि मुद्रणपुरोभवरूपमस्य ।

तेनाऽत्र सम्भवति यत् स्वलितं समीक्ष्य, तत् सज्जनाः शुभधिया परिशोधयन्तु ॥ २२ ॥

[पुष्पिताग्रा]

गगन-विधु-ख-नेत्र-सम्मितेऽब्दे, नरपतिविक्रमराज्यतो गतेऽद्य ।

समवसितिमगादयं तरङ्गो, भवतु चिराय जनोपकारकारी ॥ २३ ॥



[परिशिष्टम्-१]

कलिकालसर्वज्ञ-श्रीहेमचन्द्रध्वरीश्वरैः खोपज्ञसिद्धहेमशब्दानुशासन-

बृहद्वृत्तिप्रान्ते समुच्चिताः सप्तपञ्चाशत् न्यायाः-

- | | |
|---|--|
| [१] *खं रूपं शब्दस्याशब्दसंज्ञा* | [२९] *निमित्ताभावे नैमित्तिकस्याप्यभावः* |
| [२] *सुसर्वाद्धिदिकृशब्देभ्यो जनपदस्य* | [३०] *सन्नियोगशिष्टानामेकापायेऽन्यतरस्याप्यपायः* |
| [३] *ऋतोर्वृद्धिमद्विधाववयवैभ्यः* | [३१] *नान्वाचीयमाननिवृत्तौ प्रधानस्य* |
| [४] *खरस्य ह्रस्वदीर्घप्लुताः* | [३२] *निरनुबन्धग्रहणे न सानुबन्धकस्य* |
| [५] *आद्यन्तवदेकस्मिन्* | [३३] *एकानुबन्धग्रहणे न द्वयनुबन्धकस्य* |
| [६] *प्रकृतिवदनुकरणम्* | [३४] *नानुबन्धकृतान्यसारूप्यानेकस्वरत्वानेकवर्णत्वानि* |
| [७] *एकदेशविकृतमन्यवत्* | [३५] *समासान्तागमसंज्ञाज्ञापकगणनञ्निर्दिष्टान्यनित्यानि* |
| [८] *भूतपूर्वकस्तद्वदुपचारः* | [३६] *पूर्वेऽपवादा अनन्तरान् विधीन् वाधन्ते नोत्तरान्* |
| [९] *भाविनि भूतवदुपचारः* | [३७] *मध्येऽपवादाः पूर्वान् विधीन् वाधन्ते नोत्तरान्* |
| [१०] *यथासङ्ख्यमनुदेशः समानाम्* | [३८] *यं विधिं प्रत्युपदेशोऽनर्थकः स विधिर्वाध्यते* |
| [११] *विवक्षातः कारकाणि* | [३९] *यस्य तु विधेर्निमित्तमस्ति नासौ विधिर्वाध्यते* |
| [१२] *अपेक्षातोऽधिकारः* | [४०] *येन नाप्राप्ते यो विधिरारभ्यते स तस्यैव वाधकः* |
| [१३] *अर्थवशाद्विभक्तिपरिणामः* | [४१] *बलवन्नित्यमनित्यात्* |
| [१४] *अर्थवद्ग्रहणे नानर्थकस्य* | [४२] *अन्तरङ्गं बहिरङ्गात्* |
| [१५] *लक्षणप्रतिपदोक्तयोः प्रतिपदोक्तस्यैव ग्रहणम्* | [४३] *निरवकाशं सावकाशात्* |
| [१६] *नामग्रहणे लिङ्गविशिष्टस्यापि* | [४४] *वाणात् प्राकृतम्* |
| [१७] *प्रकृतिग्रहणे यद्बलघन्तस्यापि* | [४५] *धृद् धृदाश्रयं च* |
| [१८] *तिवा शवाऽनुबन्धेन निर्दिष्टं यद् गणेन च ।
एकस्वरनिमित्तं च, पञ्चैतानि न यद्बलपि* ॥ | [४६] *उपपदविभक्तेः कारकविभक्तिः* |
| [१९] *सन्निपातलक्षणोविधिरनिमित्तं तद्विघातस्य* | [४७] *लुवन्तरङ्गैभ्यः* |
| [२०] *असिद्धं बहिरङ्गमन्तरङ्गैः* | [४८] *सर्वेभ्यो लोपः* |
| [२१] *न खरानन्तर्यैः* | [४९] *लोपात् खरादेशः* |
| [२२] *गौणमुख्ययोर्मुख्ये कार्यसंप्रत्ययः* | [५०] *आदेशादागमः* |
| [२३] *कृत्रिमाकृत्रिमयोः कृत्रिमे* | [५१] *आगमात् सर्वादेशः* |
| [२४] *क्वचिदुभयगतिः* | [५२] *परान्नित्यम्* |
| [२५] *सिद्धे सत्यारम्भो नियमार्थः* | [५३] *नित्यादन्तरङ्गम्* |
| [२६] *धातोः स्वरूपग्रहणे तत्प्रत्यये कार्यविज्ञानम्* | [५४] *अन्तरङ्गाच्चानवकाशम्* |
| [२७] *ननुक्तं तत्सदृशे* | [५५] *उत्सर्गादपवादः* |
| [२८] *उक्तार्थानामप्रयोगः* | [५६] *अपवादात् क्वचिदुत्सर्गोऽपि* |
| | [५७] *नानिष्टार्थां शास्त्रप्रवृत्तिः* |

वाचकश्रीहेमहंसगणिवरेण समुचिता ज्ञापकसिद्धाः पञ्चषष्टिर्न्यायाः—

- [१] *प्रकृतिग्रहणे स्वार्थिकप्रत्ययान्तानामपि ग्रहणम्*
- [२] *प्रत्ययाप्रत्यययोः प्रत्ययस्यैव*
- [३] *अदाद्यनदाद्योरनदादेरेव*
- [४] *प्राकरणिकाप्राकरणिकयोः प्राकरणिकस्यैव*
- [५] *निरनुवन्धग्रहणे समान्येन*
- [६] *साहचर्यात् सदृशस्यैव*
- [७] *वर्णग्रहणे जातिग्रहणम्*
- [८] *वर्णैकदेशोऽपि वर्णग्रहणेन गृह्यते*
- [९] *तन्मध्यपतितस्तद्ग्रहणेन गृह्यते*
- [१०] *आगमा यद्गुणीभूतास्तद्ग्रहणेन गृह्यन्ते*
- [११] *स्वाङ्गमव्यवधायि*
- [१२] *उपसर्गो न व्यवधायी*
- [१३] *येन नाव्यवधानं तेन व्यवहितेऽपि स्यात्*
- [१४] *ऋकारापदिष्टं कार्यं लृकारस्यापि*
- [१५] *सकारापदिष्टं कार्यं तदादेशस्य शकारस्यापि*
- [१६] *ह्रस्वदीर्घापदिष्टं कार्यं न हुतस्य*
- [१७] *संज्ञोत्तरपदाधिकारे प्रत्ययग्रहणे प्रत्ययमात्रस्यैव ग्रहणं न तदन्तस्य*
- [१८] *ग्रहणवता नाम्ना न तदन्तविधिः*
- [१९] *अनिनस्मिन्ग्रहणान्यर्थवताऽनर्थकेन च तदन्तविधिं प्रयोजयन्ति*
- [२०] *प्रामादाग्रहणेष्वविशेषः*
- [२१] *श्रुतानुमितयोः श्रौतो विधिर्वलीयान्*
- [२२] *अन्तरङ्गानपि विधीन् यवादेशो बाधते*
- [२३] *सकृत्ते स्पद्धं यद्बाधितं तद्बाधितमेव*
- [२४] *द्वित्वे सति पूर्वस्य विकारेषु बाधको न बाधकः*
- [२५] *कृतेऽन्यस्मिन् धातुप्रत्ययकार्ये पश्चाद् वृद्धिस्तद्बाधो-
ऽऽ च*
- [२६] *पूर्वं पूर्वोत्तरपदयोः कार्यं कार्यं पश्चात् सन्धिकार्यम्*
- [२७] *संज्ञा न संज्ञान्तरवाधिका*
- [२८] *सापेक्षमसमर्थम्*
- [२९] *प्रधानस्य तु सापेक्षत्वेऽपि समासः*
- [३०] *तद्धितीयो भावप्रत्ययः सापेक्षादपि*
- [३१] *गतिकारकडस्युक्तानां विभक्त्यन्तानामेव कृदन्तैर्विभ-
क्त्युत्पत्तेः प्रागेव समासः*
- [३२] *समासतद्धितानां वृत्तिर्विकल्पेन वृत्तिविषये च नित्यै-
वापवादवृत्तिः*
- [३३] *आदशभ्यः सङ्ख्या सङ्ख्ये ये वर्तन्ते न सङ्ख्याने*
- [३४] *एकशब्दस्यासङ्ख्यात्वं क्वचित्*
- [३५] *णौ यत् कृतं कार्यं तत् सर्वं स्थानिवद् भवति*
- [३६] *द्विर्वद्धं सुवद्धं भवति*
- [३७] *आत्मनेपदमनित्यम्*
- [३८] *क्वपि व्यञ्जनकार्यमनित्यम्*
- [३९] *स्थानिवद्भावपुं वद्भावैकशेषद्वन्द्वैकत्वदीर्घत्वा-
न्यनित्यानि*
- [४०] *अनित्यो णिञ्चुरादीनाम्*
- [४१] *णिलोपोऽन्यनित्यः*
- [४२] *णिच्सन्नियोगे एव चुरादीनामदन्तता*
- [४३] *धातवोऽनेकार्थाः*
- [४४] *गत्यर्था ज्ञानार्थाः*
- [४५] *नाम्नां व्युत्पत्तिरव्यवस्थिता*
- [४६] *उणादयो अव्युत्पन्नानि नामानि*
- [४७] *शुद्धधातूनामकृत्रिमं रूपम्*
- [४८] *क्विन्ता धातुत्वं नोज्झन्ति शब्दत्वं च प्रतिपद्यन्ते*
- [४९] *उभयस्थाननिष्पन्नोऽन्यतरव्यपदेशभाक्*
- [५०] *अवयवे कृतं लिङ्गं समुदायमपि विशिनष्टि चेत्तं समु-
दयं सोऽवयवो न व्यभिचरति*
- [५१] *येन धातूना युक्ताः प्रादयस्तं प्रत्येवोपसर्गसंज्ञाः*
- [५२] *यत्रोपसर्गत्वं न सम्भवति तत्रोपसर्गशब्देन प्रादयो
लक्ष्यन्ते न तु सम्भवत्युपसर्गत्वे*
- [५३] *शीलादिप्रत्ययेषु नासरूपोत्सर्गविधिः*
- [५४] *स्यादिष्वन्योऽन्यं नासरूपोत्सर्गविधिः*
- [५५] *स्त्रीखलना अलो बाधकाः स्त्रियाः खलनौ*
- [५६] *यावत् सम्भवस्तावद्विधिः*
- [५७] *सम्भवे व्यभिचारे च विशेषणमर्थवत्*
- [५८] *सर्वं वाक्यं सावधारणम्*
- [५९] *परार्थे प्रयुज्यमानः शब्दोऽवतमन्तरेणापि वदर्थं
गमयति*
- [६०] *द्वौ नचौ प्रकृतमर्थं गमयतः*
- [६१] *चकारो यस्मात् परस्तत् सजातीयमेव समुच्चिनोति*
- [६२] *चानुकृष्टं नानुवर्तते*
- [६३] *चानुकृष्टेन न यथासङ्ख्यम्*
- [६४] *व्याख्यातो विशेषार्थप्रतिपत्तिः*
- [६५] *यत्रान्यत् क्रियापदं न श्रूयते तत्रास्तिर्भवन्तीपरः
प्रयुज्यते*

वाचकश्रीहेमहंसगणिवरेण सूचिताः प्रायो ज्ञापकरहिता अष्टादश न्यायाः-

- [१] *यदुपाधेर्विभाषा तदुपाधेः प्रतिषेधः*
 [२] *यस्य येनाभिसम्बन्धो दूरस्थस्यापि तेन सः*
 [३] *येन विना यन्न भवति तत्तस्यानिमित्तस्यापि निमित्तम्*
 [४] *नामग्रहणे प्रायेणोपसर्गस्य न ग्रहणम्*
 [५] *सामान्यातिदेशे विशेषस्य नातिदेशः*
 [६] *सर्वत्रापि विशेषेण सामान्यं बाध्यते न तु सामान्येन विशेषः*
 [७] *ङित्त्वेन कित्त्वं बाध्यते*
 [८] *परादन्तरङ्गं बलीयः*
 [९] *प्रत्ययलोपेऽपि प्रत्ययलक्षणं कार्यं विज्ञायते*
 [१०] *विधिनियमयोर्विधिरेव ज्यायान्*
 [११] *अनन्तरस्यैव विधिर्निषेधो वा*

- [१२] *पर्जन्यवलक्षणप्रवृत्तिः*
 [१३] *न केवला प्रकृतिः प्रयोक्तव्या*
 [१४] *क्विवर्थं प्रकृतिरेवाह*
 [१५] *द्वन्द्वात् परः प्रत्येकमभिसम्बध्यते*
 [१६] *विचित्राः शब्दशक्तयः*
 [१७] *किं हि वचनात् न भवति*
 [१८] *न्यायाः स्थविरयष्टिप्रायाः*

एतेऽष्टादश न्यायाः पूर्वैः सर्वैः सह चत्वारिंशं शतं स्तोक-
स्तोकवक्तव्याः ॥

एकस्त्वयं बहु वक्तव्यः-शिष्टनामनिष्पत्तिप्रयोगधातूनां
सौत्रत्वालक्ष्यानुरोधाद्वा सिद्धिः ॥



[परिशिष्टम्-२]

न्यायसमुच्चयस्थन्यायानामकाराद्यनुक्रमेण सूचिपत्रम्-

न्यायः-	पृष्ठम्.	न्यायः-	पृष्ठम्.
अ			
(१) अदाद्यनदाद्योरनदादेरेव० ।	९८	(३३) कृतेऽन्यस्मिन् धातुप्रत्ययकार्ये पश्चाद्	
(२) अनन्तस्यैव विधिर्निषेधो वा ।	२१९	वृद्धिस्तद्वाध्योऽद् च ।	१४८
(३) अनिल्यो णिच् चुरादीनाम् ।	१८४	(३४) क्वचिदुभयगतिः ।	५०
(४) अनिनस्मन्ग्रहणान्यर्थत्रताऽनर्थकेन च तदन्त० ।	१३५	(३५) क्विपि व्यञ्जनकार्यमनिल्यम् ।	१८०
(५) अन्तरङ्गं बहिरङ्गात् ।	७९	(३६) क्विवन्ता धातुत्वं नोज्झन्ति शब्दत्वं	
(६) अन्तरङ्गाच्चानवकाशम् ।	९२	च प्रतिपद्यन्ते ।	१९१
(७) अन्तरङ्गानपि विधीन् यवादेशो बाधते ।	१४३	(३७) क्विवर्थं प्रकृतिरेवाह ।	२२२
(८) अपवादात् क्वचिदुत्सर्गोऽपि ।	९३	ग	
(९) अपेक्षातोऽधिकारः ।	२२	(३८) गतिकारकस्युक्तानां विभक्त्यन्तानामेव	
(१०) अर्थवद्ग्रहणे नाऽनर्थकस्य ।	२६	कृदन्तैर्विभक्त्युत्पत्तेः प्रागेव समासः ।	१६८
(११) अर्थवशाद् विभक्तिपरिणामः ।	२५	(३९) गत्यर्था ज्ञानार्थाः ।	१८७
(१२) अवयवे कृतं लिङ्गं समुदायमपि विशिनष्टि चेत्तं० ।	१९४	(४०) गामादाग्रहणेष्वाविशेषः ।	१३७
(१३) असिद्धं बहिरङ्गमन्तरङ्गे ।	३७	(४१) गौणमुख्ययोर्मुख्ये कार्यसंप्रत्ययः ।	४३
आ			
(१४) आगमात् सर्वाऽऽदेशः ।	८९	(४२) ग्रहणवता नाम्ना न तदन्तविधिः ।	१३०
(१५) आगमा यद्गुणीभूतास्तद्ग्रहणेन गृह्यन्ते ।	१११	ङ	
(१६) आत्मने पदमनिल्यम् ।	१७९	(४३) ङित्वेन कित्त्वं बाध्यते ।	२१५
(१७) आ दशभ्यः सङ्ख्या सङ्ख्येये वर्तते न सङ्ख्याने ।	१७३	च	
(१८) आदेशादागमः ।	८९	(४४) चकारो यस्मात् परस्तत्सजातीयमेव समुच्चिनोति ।	२०६
(१९) आद्यन्तवदेकस्मिन् ।	९	(४५) चानुकृष्टं नानुवर्तते ।	२०७
उ			
(२०) उक्तार्थानामप्रयोगः ।	५५	(४६) चानुकृष्टेन न यथासंख्यम् ।	२०७
(२१) उणादयोऽव्युत्पन्नानि नामानि ।	१८९	ण	
(२२) उत्सर्गादपवादः ।	९२	(४७) णिच्सन्नियोगे एव चुरादीनामदन्तताः ।	१८५
(२३) उपपदविभक्तेः कारकविभक्तिः० ।		(४८) णिलोपोऽप्यनिल्यः ।	१८५
(२४) उपसर्गो न व्यवधायी ।	१२०	(४९) णौ यत् कृतं कार्यं तत् सर्वं स्थानिवद् भवति ।	१७६
(२५) उभयस्थाननिष्पन्नोऽन्यतरव्यपदेशभाक् ।	१९२	त	
ऋ			
(२६) ऋकारापदिष्टं कार्यं लृकारस्यापि ।	१२३	(५०) तद्धितीयो भावप्रत्ययः सापेक्षादपि ।	१६७
(२७) ऋतोर्बृद्धिमद्विधावयवेभ्यः ।	६	(५१) तन्मध्यपतितस्तद्ग्रहणेन गृह्यते ।	११०
ए			
(२८) एकदेशविकृतमनन्यवत् ।		(५२) तिवा शत्राऽनुबन्धेन० ।	३३
(२९) एकशब्दस्याऽसङ्ख्यात्वं क्वचित् ।	१७३	(५३) त्यादिष्वन्योऽयं नाऽसहपोत्सर्गविधिः ।	२००
(३०) एकानुबन्धग्रहणे न द्व्यनुबन्धकस्य ।	६३	द	
क			
(३१) किं हि वचनान्न भवति ।	२२४	(५४) द्वन्द्वात् परः प्रत्येकमभिसम्बध्यते ।	२२३
(३२) कृत्रिमाऽकृत्रिमयोः कृत्रिमे ।	४९	(५५) द्वित्वे सति पूर्वस्य विकारेषु बाधको न बाधकः ।	१४८
		(५६) द्विर्वद्धं सुबद्धं भवति ।	१७८
		(५७) द्वौ नञौ प्रकृतमर्थं गमयतः ।	२०५
		ध	
		(५८) धातवोऽनेकार्थाः ।	१८६
		(५९) धातोः स्वरूपग्रहणे तत्प्रत्यये कार्यविज्ञानम् ।	५२

न्यायः—	पृष्ठम्.	न्यायः—	पृष्ठम्.
न		य	
(६०) न केवलाः प्रकृतिः प्रयोक्तव्याः ।	२२१	(९२) यत्राऽन्यत् क्रियापदं न श्रूयते तत्राऽस्ति-	
(६१) ननुक्तं तत्सदृशे ।	५४	र्भवन्तीपरः प्रयुज्यते ।	२०९
(६२) न खराऽऽनन्तर्ये ।	४१	(९३) यत्रोपसर्गत्वं न संभवति तत्रोपसर्गशब्देन प्रादयो	
(६३) नाऽनिष्टार्था शास्त्रप्रवृत्तिः ।	९३	लक्ष्यन्ते न तु संभवत्युपसर्गत्वे ।	१९७
(६४) नाऽनुबन्धकृतान्यसारूप्यानेकखरत्वाऽनेकवर्णत्वानि ।	६४	(९४) यथासङ्ख्यमनुदेशः समानाम् ।	१७
(६५) नान्वाचीयमाननिवृत्तौ प्रधानस्य ।	६१	(९५) यदुपाधेर्विभाषा तदुपाधेः प्रतिषेधः ।	२११
(६६) नामग्रहणे प्रायेणोपसर्गस्य न ग्रहणम् ।	२१३	(९६) यस्य तु विधेर्निमित्तमस्ति नाऽसौ विधिर्वाध्यते ।	७३
(६७) नामग्रहणे लिङ्गविशिष्टस्याऽपि ग्रहणम् ।	३०	(९७) यस्य येनाऽभिसम्बन्धो दूरस्थस्याऽपि तेन सः ।	१२१२
(६८) नाम्नां व्युत्पत्तिरव्यवस्थिता ।	१८८	(९८) यावत् संभवस्तावद्विधिः ।	२०१
(६९) नित्यादन्तरङ्गम् ।	९१	(९९) येन धातुना युक्ताः प्रादयस्तं प्रत्येवोपसर्गसंज्ञाः ।	१९५
(७०) निमित्ताऽभावे नैमित्तिकस्याऽप्यभावः० ।	५८	(१००) येन नाप्राप्ते यो विधिरारभ्यते स तस्यैव बाधकः ।	७३
(७१) निरनुबन्धग्रहणे न साऽनुबन्धकस्य ।	६२	(१०१) येन विना यन्न भवति तत्	
(७२) निरनुबन्धग्रहणे सामान्येन ।	१०२	तस्यानिमित्तस्याऽपि निमित्तम् ।	२२१
(७३) निरवकाशं साऽवकाशात् ।	८१	(१०२) येन नाव्यवधानं तेन व्यवहितेऽपि स्यात् ।	१२२
(७४) न्यायाः स्थविरयष्टिप्रायाः ।	२२५	(१०३) यं विधिं प्रति उपदेशोऽनर्थकः स विधिर्वाध्यते ।	७२
प		(१०४) यद् यद्वाश्रयं च ।	८२
(७५) परादन्तरङ्गं वलीयः ।	२१६	ल	
(७६) परान्नित्यम् ।	९०	(१०५) लक्षण-प्रतिपदोक्तयोः प्रतिपदोक्तस्यैव ग्रहणम् ।	२९
(७७) परार्थे प्रयुज्यमानः शब्दो वतमन्तरेणाऽपि		(१०६) लुवन्तरङ्गेभ्यः ।	८६
वदर्थं गमयति ।	२०४	(१०७) लोपात् खरादेशः ।	८८
(७८) पर्जन्यवृक्षप्रवृत्तिः ।	२२०	व	
(७९) पूर्वं पूर्वोत्तरपदयोः कार्यं कार्यं पश्चात् सन्धिकार्यम् ।	१५२	(१०८) वर्णग्रहणे जातिग्रहणम् ।	१०५
(८०) पूर्वेऽपवादा अनन्तरान् विधीन् वाधन्ते नोत्तरान् ।	७१	(१०९) वर्णैकदेशोऽपि वर्णग्रहणेन गृह्यते ।	१०८
(८१) प्रकृतिग्रहणे यद्बलुवन्तस्याऽपि [ग्रहणम्] ।	३२	(११०) वर्णात् प्राकृतम् ।	८१
(८२) प्रकृतिग्रहणे स्वार्थिकप्रत्ययान्तानामपि ग्रहणम् ।	९५	(१११) विचित्राः शब्दशक्तयः ।	२२३
(८३) प्रकृतिवदनुकरणम् ।	१२	(११२) विधिनियमयोर्विधिरेव ज्यायान् ।	२१८
(८४) प्रत्ययलोपेऽपि प्रत्ययलक्षणं कार्यं विज्ञायते ।	२१७	(११३) विवक्षातः कारकाणि ।	१९
(८५) प्रत्ययाप्रत्यययोः प्रत्ययस्यैव ।	९७	(११४) व्याख्यातो विशेषाऽर्थप्रतिपत्तिः ।	२०८
(८६) प्रधानस्य तु सापेक्षत्वेऽपि समासः ।	१६२	श	
(८७) प्राकरणिकाऽप्राकरणिकयोः प्राकरणिकस्यैव ।	९९	(११५) शिष्टानामनिष्पत्तिप्रयोगधातूनां	
व		सौत्रत्वात्क्षयानुरोधाद्वा सिद्धिः ।	२२७
(८८) बलवन्नित्यमनित्यात् ।	७६	(११६) शीलादिप्रत्ययेषु नाऽसरूपोत्सर्गविधिः ।	१९८
भ		(११७) शुद्धधातूनामकृत्रिमं रूपम् ।	१९०
(८९) भाविनि भूतवदुपचारः ।	१६	(११८) श्रुताऽनुमितयोः श्रौतो विधिर्वलीयान् ।	१३८
(९०) भूतपूर्वकस्तदुपचारः ।	१५	स	
म		(११९) सकारापदिष्टं कार्यं तदादेशस्य शकारस्यापि ।	१२४
(९१) मध्येऽपवादाः पूर्वान् विधीन् वाधन्ते नोत्तरान् ।	७२	(१२०) सकृद्गते स्पर्धे यद् वाधितं तद् वाधितमेव ।	१४४
		(१२१) संज्ञा न संज्ञान्तरवाधिका ।	१५५

न्यायः-	पृष्ठम्.	न्यायः-	पृष्ठम्.
(१२२) संज्ञोत्तरपदाधिकारे प्रत्ययग्रहणे प्रत्ययमात्रस्यैव ग्रहणं न तदन्तस्य ।	१२७	(१३१) सापेक्षमसमर्थम् ।	१५९
(१२३) सन्निपातलक्षणो विधिरनिमित्तं तद्विघातस्य ।	३५	(१३२) सामान्यातिदेशे विशेषस्य नातिदेशः ।	२१३
(१२४) सन्नियोगशिष्टानामेकापायेऽन्यतरस्याऽप्यपायः ।	६०	(१३३) साहचर्यात् सदृशस्यैव ।	१०३
(१२५) संभवे व्यभिचारे च विशेषणमर्थवत् ।	२०२	(१३४) सिद्धे सत्यारम्भो नियमार्थः ।	५१
(१२६) समासतद्धितानां वृत्तिर्विकल्पेन वृत्तिविषये च नियैवापवादवृत्तिः ।	१७०	(१३५) सुसर्वादिक्शब्देभ्यो जनपदस्य ।	४
(१२७) समासान्ता-ऽऽगम-संज्ञा-ज्ञापक-गण-नञ्- निर्दिष्टान्यनित्यानि ।	६८	(१३६) स्वरस्य ह्रस्वदीर्घश्रुताः ।	७
(१२८) सर्वत्रापि विशेषेण सामान्यं बाध्यते न तु सामान्येन विशेषः ।	२१४	(१३७) स्वं रूपं शब्दस्याशब्दसंज्ञा ।	१
(१२९) सर्वं वाक्यं सावधारणम् ।	२०३	(१३८) स्वाङ्गमव्यवधायि ।	११६
(१३०) सर्वेभ्यो लोपः ।	८७	(१३९) स्त्रीखलना अलो दाधकाः, स्त्रियाः खलनौ ।	२००
		(१४०) स्थानिवद्भाव-पुंवद्भावैकशेष-द्वन्द्वैकत्व- दीर्घत्वान्यनित्यानि ।	१८१
		ह	
		(१४१) ह्रस्वदीर्घादिष्टं कार्यं न श्रुतस्य ।	१२६

न्यायार्थसिन्धु-तरङ्गसहितन्यायसमुच्चयस्य शुद्धाशुद्ध-प्रदर्शकपत्रम्

पृष्ठे	पङ्क्तौ	अशुद्धम्	शुद्धम्
३	५६	°शब्देनायमर्थो प्राहः	°शब्देनायमेवार्थो वोच्यः
"	६६	°पुरुषोदीरित	°पुरुषांशुदीरित
५	१४	इत्यादीनां	इत्यादिना
"	२५	नास्यानित्यता ज्ञापक०	नास्यं नित्यतायां ज्ञापक०
७	३७	भर्तुसन्धादे रण	भर्तुसन्धादेरण्
८	१०	दृषदमञ्चतीति	दृषदमञ्चन्तीति
"	७७	चर्चाऽऽवश्यकी ।	चर्चाऽऽवश्याका" इति ।
९	५६	मानस्येन्द्रादिशब्दत्वात्	मानस्येन्द्रादिशब्दत्वात्
१०	५७	व्यवहारो मुख्यो	व्यवहारो वा मुख्यो
११	५१	विस्तरभयाच्च	विस्तरभयाच्च
१३	७०	'अम्' शब्दे	'अम्' शब्दे
१४	१९	अभिसार	अतिसार
"	४९	तर्ही	तर्हि
"	७६	हिमवत्यापि	हिमवत्यपि
"	७८	मव्ययादि	माव्ययादि
१५	२	स्थानिवद्विधा°	स्थानिवत्त्वविधा°
"	१५	भूत पूर्वस्थानेप्र युज्य	भूतपूर्वस्थाने प्रयुज्य
"	५७	दिवा भुञ्जानस्य	दिवाऽभुञ्जानस्य
"	६७	न्यायास्याप्यप्र.	न्यायस्याप्यप्र.
१६	४१	व्यवहियते	व्यवहियेत
१८	९	पदेनोपस्थितिः पश्चा°	पदेनोपस्थितिपश्चा°
"	३५	वह्निष्ठा	वह्निष्ठा
"	६२	ठक्	ढक्
१९	५	संख्यातानुदेशो	संख्यातानुदेशो
"	८	द्विरेफी	द्विरेफो
"	४०	चेत् ? अत्रापि	चेत् ? न अत्रापि
२०	६७	एता कृत्रिमाः	एताः कृत्रिमाः
२४	६७	वृद्धयौत्व	वृद्धयौत्व
२६	२०	सूत्रे	इति सूत्रे
२९	६९	दिनार्थकस्याहन्	दिनार्थकस्याहन्
३०	४२	ओत्	ओत्
३२	५२	तत्रापीयनिषेधः	तत्रापीयनिषेधः
"	६०	यद्भुक्कव्यावृत्तिः	यद्भुक्कव्यावृत्तिः
"	६२	प्रदर्शयित्वा	प्रदर्श्य
"	६५	प्रकृतेरनुदात्तत्वे	प्रकृतेरनुदात्तत्वे
"	६६	श्रूयमाणैकच्त्वा.	श्रूयमाणैकाच्त्वा.
३३	४८	प्रायुक्तं + प्रायुक्तं	प्रायुक्तं + प्रायुक्तं

पृष्ठे	पङ्क्तौ	अशुद्धम्	शुद्धम्
३४	७	अपादित्यादि	अपापादित्यादि
"	९	डियश्चैदितः	डीयश्चैदितः
"	२४	डीयश्चैदितः	"
"	४७	अत एव यद्भ्रूलुपि	अत एव
"	४८	(३-२-२२)	(३-३-२२)
३५	११	वेभिदीती	वेभिदीती
"	"	श्रमश्चनादयः	श्रमश्चनादयः
"	१५	श्चिपूशपा	श्चिपूशपा
"	२९	लक्षणो	लक्षणं
"	६२	देवैरिति	देवैरितीति
"	६३	वाच्यम् ; देवैरिति	वाच्यम् ; यतः, देवैरिति
३६	६२	पितृकृतिः	पितृकृति
३९	३०	कत्वमेव	कत्वमेव
"	८०	अश्चेति	आश्चेति
४४	१४	याप्यप्रधानम्	याप्यप्रधानम्
४५	९	विशेषता	विशेष्यता
"	२३	ज्ञायं	ज्ञायं
"	३७	प्रवृत्तेः	प्रवृत्तिः
"	३८	प्रवृत्तिः	प्रवृत्तेः
४६	६४	विशेषेण	विशेष्येण
"	७२	विशेषत्वा	विशेष्यत्वा
४७	२	तत्र च	इति, तत्र च
"	१०	विशेषत्वम्	विशेष्यत्वम्
"	१२	सति स	सति
५०	४९	अत एव	एत एव
"	५६	योगिदृष्टेति	योगिदृष्टेति
५२	७४	पूर्वसम्बन्ध्य	पूर्वं सम्बन्ध्य
५३	२१,४३	दूषयती	दोषयती
५४	१९	धिकाराश्च	धिकारश्च
५५	१४	तत्र न्यायाप्रवृत्ति	न्यायाप्रवृत्ति
५६	२८	इत्यैक	इत्येक
"	४३	अत्रत्यैक	अत्रत्यैक्य
५९	४५	अन्+सि	अन्+सि
६४	१९	तदनुबन्धकम्	तदनुबन्धक०
६५	१	वलादेव सिद्ध	वलादेव ध्यण् सिद्ध
"	१६	प्रेत	प्रेत
"	७०	द्वयस्येवा	द्वयस्येवा
६६	९	षस्य	ष्यस्य
"	६४, ७५, ७८	डा-ऽणो	डाणो

पृष्ठे	पङ्क्तौ	अशुद्धम्	शुद्धम्
६८	८	धर्मवा	धर्मवा
”	७३	दरीद्राविल्यस्य	ददरिद्राविल्यस्य
६९	८८	ग्रहे	ग्रहे
७०	५३	कृते	कृतेऽपि
७१	२९	तावतैवेष्ट	तावतैवेष्ट
७२	६१	लक्ष्ये	लक्ष्यं
७४	४	सत्त्वं	सत्त्वं
७५	८०	वाध्या	वाधा
७७	४१	ष्यन्त्य	ष्यन्त
७८	४१	ज्ञापक कथनं	ज्ञापकत्व कथनम्
”	७१	तत्र वृद्धेर्वली	तत्र लोपस्य वृद्धेर्वली
७९	६९	प्रयोजक	प्रयोजकं
८०	५७	शास्ति	शास्ति
८२	४९	भयोकार	भयोकार
८३	६४	वार्ण	वार्ण
८४	२५	उपायातर	उपायान्तर
८५	९	वोधे	फले
”	२९	न्यायेनोप	न्यायेनौप
”	३२	सत्सप्तम्यैव	सत्सप्तम्येव
”	४१	नन्वेत	नत्वेत
”	५०	वृत्तिषु व्यपेक्षा	वृत्तिषु पक्षे व्यपेक्षा
८६	२३	पदं ग्रहणं	पदग्रहणं
”	२७	ज्ञापित्वे	ज्ञापिते
”	६१	त्वद्वाधनार्थ	तद्वाधनार्थ
८७	२४	अकच्	अकच्
८८	३	तत्सम्बन्ध	तत्सम्बद्ध
९०	२७	व्यवस्थापकत्वं	व्यवस्थापकं
”	६४	तल्लुकि	तल्लुकि
९१	६६	ततो विसर्गे	विसर्गे
”	६९	निर्देशोऽयं	निर्देशोऽसुं
९२	७५	त्वेनऽवाधे	त्वेन वाधे
”	७६	सार्थक	सार्थक्य
९३	४२	कृते चारितार्थ्ये	कृतेऽचारितार्थ्ये
९४	२१	ऐस् भावा	ऐसभावा
९५	४	नेदमसोरकि	नेदमदसोऽकि
”	६१	स्वार्थिकतममपि	स्वार्थिकतमपि
९६	१६	विशेषश्चप्रति°	विशेषश्चाप्रे प्रति°
९९	१३	अदायनदाय	अदायनदायोः
”	७२	पूगादमुख्यकाञ्चो	पूगादमुख्यकाञ्च्यो

पृष्ठे	पङ्क्तौ	अशुद्धम्	शुद्धम्
१००	१४	तद्धिताधिकारात्	तद्धितप्रकरणात्
”	१७	ङीर्भवति	ङीर्भवति
१०२	३१	तिङन्तरस्य	तिङन्तस्य
”	४८	पुष्कसच्छब्दस्य	पुष्करसच्छब्दस्य
१०३	४५	पाचयांचकुषा	पाचयांचकुषा
”	६३	पाचयाञ्चकुषे°	°पाचयाञ्चकुषे°
१०४	३७	विधेयोति	विधेयेति
”	५३	पातयामीत्यस्य	पातयामित्यस्य
१०५	७	विवृततर	विवृततर
१०६	१९	सुध्यावा	सुध्यावा
”	२१	सुधिनावा	सुधिनावा
”	६७	चोरी	चोरि
१०७	१४	इट् ईति	इट् ईति
”	३२	वादीनां	वादिनां
”	५५	कार्यान्वयमती	कार्यान्वयवती
११०	६५	धातुरूपा	धातुरूपा
११२	२९	अकाखा	अकखा
”	४९	स्तुस्तुभोऽव्य°	स्तुस्तुभोऽव्य°
”	५६	अव्यपि	अव्यपि
”	६१	मव्यपी	मव्यपी
११४	४३	घार्	घार्
११५	७०	तस्मादीय	तस्मादिय
११६	३८	खरादेङ्कित	खरादेःङ्कित
”	५३	द्विप्रयोग	द्विःप्रयोग
११९	१७	तयैवेष	तयैवेष
१२०	६५	इतिकस्या°	इति न कस्या°
१२१	५९	इहांचके	ईहांचके
१२३	७३	पूर्वमनैमित्तिकत्वात् पूर्वम्. “कूर०;	पूर्वमनैमित्तिकत्वात् “कूर०
१२४	७	यत् लृकार	यत् लृकार
”	५७	ङः त्सः सोऽश्चः	ङः सः त्सोऽश्चः
१२५	१	पूर्वकास्तदु	पूर्वकस्तदु
”	१९	सकारोपदिष्टं	सकारापदिष्टं
”	६७	पठञ्चैवं	पठञ्चैवं
१२६	७८	वास्तविकं प्रदर्शनाय	वास्तविकमिति प्रदर्शनाय
१२९	८२	कार्यत्वस्य	कार्यत्वस्य
१३०	६७	प्रयोजनभावात्	प्रयोजनाभावात्
१३१	३३	विवक्षा व्याख्यान	विवक्षाव्याख्यान
१३२	५२	स्यात् तदादिविधि	स्यात्तदातदादिविधि
”	७८	व्यावर्त्यत्वेन प्रदर्श्य	व्यावर्त्यत्वं प्रदर्श्य

पृष्ठे	पङ्क्तौ	अशुद्धम्	शुद्धम्
१३३	१६	चिन्त्या	चिन्त्यम्
"	४६] इति सूत्रे	इति सूत्रे]
१३४	१९	प्रातिपदिकेन तदन्तविधिः	प्रातिपदिकेन न तदन्तविधिः
"	२८	इति स्यान्ते	इति सूत्रस्यान्ते
"	४३	सूत्रस्थाने	सूत्रस्थान्ते
१३५	५७	स्वराणाः इति	खुरणाः इति
"	६७	तादवस्थ्यमेव	तादवस्थ्यमेव
१३६	१	एवम्	एवम्
"	४	मेघास्रजो	मेघास्रजो
"	४८	न त्वतुशब्दस्य	न तु तदेकदेशस्य
१३७	३	कस्मिञ्चिद्	कस्मिञ्चिद्
"	६३	सफलः	सफलः
"	७०	अदाघनदाघो	अदाघनदाघो
१३८	६९	ऋतां ऋतीर्	ऋतां ऋतीर् (अत्र प्रकरणे सर्वत्र ह्रस्व ऋकारस्य स्थाने दीर्घः पठनीयः)
१३९	५	श्यकीति	शियकेति
"	३७	विकल्पे न	विकल्पेन
१४०	३१	शयपादे	श्यपादे
"	४९	योगिकः	यौगिकः
"	७६	प्रमाणावगत	प्रमाणावगत
"	७८	श्रुतिभिन्न	श्रुतिभिन्न
१४१	४४	विषयत्वाभावात्	विषयत्वाभावात्
"	४९	विश्वगदेवा	विष्वगदेवा
"	५०	द्वयञ्चविति	द्वयञ्चाविति
१४३	५७	मिद्वत्वं	मिद्वच
"	५८	भावाः	भावः
"	६१	इद्वत्वं	इद्व
१४४	९	ऽयमपीति	ऽयपीति
१४५	१	प्रसारेण	प्रसरेण
"	३४	नावश्यक	नावश्यक
१४६	१	नियामिकात्वा	नियामिकात्वा
"	४४	प्रतिलक्ष्ये	प्रतिलक्ष्यं
"	६६	{ स्पर्धस्थलमूत्रालक्ष्य { व्यक्तिस्वभिन्नं	{ स्पर्धस्थलभूता लक्ष्यव्यक्तिः { स्वभिन्नं
१४७	४६	(१. १. १०३)	(२।१।१०३)
१४८	३	विवेचनीयम् ।	विवेचनीयमित्याद्युचिरे, तत्र; उपसर्ग- समानाकारमित्यादेशापकसिद्धत्वेनासार्व- त्रिककत्वादाचार्यवचनप्रामाण्यादिहाप्रवृ- त्ताबुद्ध्यतीति स्वेष्वरूपसिद्धयर्थं णिव- र्जनमावश्यकमिति तदुक्तरीत्योक्तन्याय- ज्ञापकमपि भवत्येवेति

पृष्ठे	पङ्क्तौ	अशुद्धम्	शुद्धम्
१४८	६३, ७२	स्वरादेस्तास्तु	स्वरादेस्तासु
१४९	३३	संपूर्वस्य	संपूर्वाभ्यां
१५०	५६	पूर्वमेवाडाटस्तन्मते	पूर्वमेवाडाटोस्तन्मते
१५२	४२	नुपघाती	नुपघाती
१५३	५९	तेऽपि खांशे	तेऽपि न्याये खांशे
१५३	६१	कार्यं कार्यं पश्चात्	कार्यं पश्चाच्च
”	६६	पूर्वं पदत्वो°	पूर्वपदत्वो°
”	७६	रात्रिमहः	रात्रिमटः
१५४	१४	व्याकरणशब्देन	व्याकरणशब्दो न
१५५	२६	तद 'षु'शब्दो°	तदा 'षु' शब्दो°
१५६	५३	स्पर्द्धस्यांभावोद्भावेन	स्पर्द्धाभावस्योद्भावेन!
”	६२	निवृद्धिः	निवृत्तिः
”	७५	कर्मसंज्ञे च पृथ°	कर्मसंज्ञे पृथ°
१५८	५	भिधायिकानि	भिधायकानि
”	४०	°भवनस्यैव	°भवनस्यैव
”	५२	प्रसक्तानुप्रसक्तया	प्रसक्तानुप्रसक्तचर्चया
”	७८	व्यावृत्त्यर्थत्वात्	व्यावृत्त्यर्थत्वात्
१५९	२०	भाषासङ्गते°	भाष्यासङ्गते°
”	६२	बुभूषतीरिति	बुभूषतीति
१६०	१२	वृत्त्यन्तर्गत	वृत्त्यन्तर्गत
”	६२	°स्वार्थपक्षे	स्वार्थापक्षे
१६१	४२	बहूना	बहूनां
१६२	४	सविशेषानां	सविशेषणानां
१६४	२१	सर्पिष्करोती°	सर्पिष्करोती°
”	३७	”	”
”	५५	विध्यमान	विद्यमान
”	७३	[तत्रैव २. १. १.] सूत्रे	तत्रैव [२. १. १.] सूत्रे
१६५	५	स्यात्, अग्निना	स्यात्” इति । अग्निना
”	१४	पदार्थवाधी	पदार्थं विरोधी
”	४१	ल्यजते	ल्यज्यते
१६६	४१	भावः समाधत्ते	भावः । समाधत्ते
१६७	६	पूर्वोत्तरन्यायेन	पूर्वोक्तन्यायेन
”	२६	व्यण्	व्यण्
१६८	३८	भवति वा	भवति न वा
१६९	५८	यत्नान्तरा°	यत्नान्तरा°
१७१	१	वृत्तेस्तात्	वृत्तेस्तावत्
”	३३	कार्यपूर्वं	कायपूर्वं
१७२	२३	[१. १.]	[१. १. २५]

पृष्ठे	पङ्क्तौ	अशुद्धम्	शुद्धम्
१७३	२३	संख्यातपुण्य°	संख्यातैकपुण्य°
१७६	६५	°स्थापवगे	स्थापवगे
१७७	१२	पूङः	पूङः
"	५६	डपरणि°	वहिर्भूतसन्-डपरणि°
"	७३	द्वित्वपरखण्डे	(द्वित्वपरखण्डे)
१७५	२०	जिजविपती°	जिजविपती°
"	२२	महाभाष्यव्याकरणग्रन्थ	महाभाष्याद्याकरणग्रन्थ
"	६०	°न लोपस्या°	नलोपस्या°
१८१	३३	भावदुपान्त्य°	भावादुपान्त्य°
१८२	१	[६. ३. ३.]	[६. ३. १३.]
"	"	पुरमस्त्यण्	पुरमस्त्यण्
१८३	७६	तदा तदात्मकं	तदतदात्मकं
१८४	३	ईदृशा	ईदृश्या
"	७	वीणामिति	वीणमिति
"	२५	मेवेह	मेव हि
"	३५	युक्तं प्रतिभाति ।	युक्तं प्रतिभाति । वस्तुतस्तु तथा सति द्विवचनं क्लीबत्वं च स्यात्, इतरेतरयोग- द्वन्द्वेऽवयवगतसंख्याविवक्षायाः सत्त्वेन समासस्य द्वयवयवकत्वात्, परवल्लिङ्ग- त्वाच्च । तथा चैकवद्भावानित्यत्वं, महा- भाष्यानुमतं तूर्यवादकानामेव तूर्याङ्गत्व- मिति वा श्रयणीयम्
"	३७	“कूर्दनः”	“कूर्दनः”
"	४२	धातुदीर्घः	धातुदीर्घः
१८६	१०	यदीत्वा°	यदीत्वा°
"	२५	दृढ्य°	द्रढ्य
१८८	३३	वडि-वटिः	वडि-वटि°
"	६६	शब्दकारं	शब्दाकारं
१८९	१४	न्यायात्	परिभाषया
१९१	३१	स्यादिना°	स्यादीना°
"	६४	तत्त्वप्रधान°	सत्त्वप्रधान
"	७८	मितीत्युक्तं	मिति युक्तं
१९२	६६	व्यवहारता	व्यवहरता
१९३	३२	धेदोति	धेदोति
"	४२	माख्याद°	माख्यद-
१९४	३०	विष्टावर्ण-	विशिष्टावर्ण-
१९५	५९	परमर्ष्यादा-	परमर्ष्यादा-
"	७४	वाधः	वाधः
१९६	४९	किमपि	किमपि

पृष्ठे	पङ्क्तौ	अशुद्धम्	शुद्धम्
१९६	७१	[ऋत्यारुपसर्गस्य] इति	[ऋत्यारुपसर्गस्येति]
१९७	१४	श्रिततयो-	श्रितयो-
"	२९	विधानमाश्रयामः	विधानमाश्रयामः
"	७५	युक्ता. संप्रतीति	युक्तासंप्रतीति
१९८	३	भविष्यति	भविष्यन्ति
१९९	२	इत्युक्तणो	इत्युक्तणो
"	३२	तश्च	तच्च
"	५६	स्वरूपत्वमुक्त-	स्वरूपमुक्त
"	५८	रित्याभिप्रायो	रित्याभिप्रायो
२००	३	सकले	सफले
२०१	१७	करणधारे	करणाधारे
"	३६	किरेवेति	क्तिरेवेति
२०२	१४	यावत्संभवं	यावत्संभवं
"	१९	द्वित्वप्राप्त-	द्वित्वं प्राप्त-
"	४८	कञ्जन	व्यञ्जन
"	६०	मच्च	यश्च
२०३	१४	रं रभ्यसे	रं रभ्यते
२०४	३४	वैचिल्या	वैचित्र्या
"	५८	वितर्कयन्	वितर्कयन्
२०५	८	शब्दार्थस्य	शक्यार्थस्य
"	७३	निषेधस्य	निषेध्यस्य
२०७	५६	स्पष्ट	स्पष्ट
२०८	१	न्यायं फलं	न्यायफलं
"	३	तौ	वौ
२१०	३	प्रयोगस्तथा	प्रयोगस्तथा
२११	१९	सिध्यत्येवेति	सिध्यत्येवेति
"	७२	लक्षितः	लक्षितम्
२१२	३३	तदसत्त्व	तदसत्त्व
"	७५	कृतः	कृतः
२१३	२५	दप्यय	दप्यय
"	४२	भूतवचाशस्ये	भूतवचाशस्ये
२१५	१४	तत्र	तत्र
"	५८	उपलक्षणविध	उपलक्षणविध
२१६	३२	माहृत	माहृत
२१७	२४	ऐक्यार्थे	ऐकार्थे
"	२९	अयं च	अस्य च
"	५६	दन्त्यत्वा-	दन्त्यत्वा
"	७०	गुरुपो.	गुरुपो-
२१८	३०	रूपोत्तरपदा-	रूपपरपदा

पृष्ठे	पङ्क्तौ	अशुद्धम्	शुद्धम्
२१८	४७	एक्यार्थे	एकाथ्ये
२१९	४१	एवोदाह्रियते	एवोदाह्रियते
”	६६	एवं	एव
”	”	औश्	औश्
”	७६	पाठिता	पठिता
२२०	३०	तात्कान्तिक	तात्कालिक
२२१	५९	रूपायैः	रूपायैः
२२२	२४	णिजन्तात् । किपि	णिजन्तात् किपि,
”	४२	कर्तृत्वं	कर्तृत्वं
”	५०	मत्वे	यत्वे
”	”	युष्मा	युष्या
”	५१	य त्वमप्य.	यत्वमप्य-
२२३	८	[२. १. ११.]	[१. ४. ११.]
२२४	३८	असूर्योग्राद्	असूर्योग्राद्
”	४४	नहाहोर्धतौ	नहाहोर्धतौ
”	४९	स्थास्यतेवेति	स्थास्यलेवेति
”	५५	वेष्टेयस्त्रोः	विष्टेयस्त्रोः
”	६३	प्रवर्त्ततः	प्रवर्त्तते
”	”	प्रत्यान	प्रत्यायन
२२५	२३	व्याम्	याम्
”	३९	सप्तम्या	सप्तम्याः
”	४०	स्तम्बेरम्	स्तम्बेरम
२२६	२९	जन्यक्लेशा	जन्यक्लेशा.
२२८	३३	स्ना	श्ना
२३०	१३	कुड	कुड
”	१५	किरौ	किटौ
२३१	३०	गण्डः	गण्डः
”	५५, ५७	कलम	कलम
२३२	१९	औत्पाकं	औत्पातिकं
”	६३	सेयमुभयतः पाशा	सेयमुभयतः स्पाशा



